

STEVEN SPIELBERG DIGITAL YIDDISH LIBRARY

NO. 00168

DERTSEYLUNGEN FUN YIDISHE SOVETISHE SHRAYBER

FUNDING FOR THE CORE COLLECTION OF YIDDISH LITERATURE
WAS MADE POSSIBLE IN PART BY A GRANT FROM THE
DAVID AND BARBARA B. HIRSCHHORN FOUNDATION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:


Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org





דער
ציפּי
לונגען
פון יידישע
סאָוועטישע
ערביבער

פארלאג „סאָוועטסקי פּיסאטעל“

מאָסקווע — 1969

אין דער דאָזיקער זאמלונג איז פאָרגעשטעלט די מערהייט
סאָוועטישע ייִדישע פּראָזאַיקער, אָנגעהויבן פון די גרונטלייגער
פון דער ייִדישער סאָוועטישער ליטעראַטור און פאַרענדיקט מיט
אונדזער נאַכמילכאַמעדיקן ליטעראַרישן צווייטן קאָנס.

רייז און פאַרשיידנאַרטיק איז די טעמאַטיק. יעדער שרייבער
קומט מיט זײַן אייגענעם סטיל, מיט זײַן אייגן וואָרט, אין יעדער
דערציילונג, נאָוועלע, מיניאַטיר ווערט באַוויזן אַ ווינקעלע פון
אונדזער לעבן, און אלע צוזאַמען שאַפן זיי אַן איינדרוקספול
בילד פונעם גרויסן וועג, וואָס דאָס ייִדישע פּאָלק אין סאָוועטני
פאַרבאַנד האָט דורכגעמאַכט אין מעשעך פון די פּופציק רומפולע
אַקטיאַבערייאָרן.

די גרויסע סאַציאַליסטישע אַקטיאַבער־וואָליוצייע, דער ביר־
גערקריג, די אופשטעלונג פון דער רוינירטער פּאָלקסווירטשאַפט,
די ערשטע פינפֿיאָרן, די פּאַטערלענדישע מילכאַמע, די פּײַן פון
געטאָ און פון די קאַנצענטראַציע־לאַגערן, דער אויסדויער, דער
העראַזשער קאַמף און דער ליכטיקער זיג — דאָס אלץ געפינט אַן
אַפּשפּיגלונג אינעם דאָזיקן בוך.

אַ גרויסע צאָל אוואָרן פונעם בוך זײַנען שוין ניטאָ מיט
אונדז, אָבער זייערע נעמען און ווערק וועלן קיינמאָל ניט פאַר־
געסן ווערן, זיי וועלן שטענדיק באַשײַנען די טיפֿ־פאַרוואָרצלעטע,
זאַפטיקע לעבעדיקע סאָוועטישע ייִדישע ליטעראַטור.

צונויפגעשטעלט י. סערעבריאני


רעדאַקטאָר מ. גען

אורזָם אַבטשוק

כאווערשאפט

(א שפאס)

ר י אלגעמיינע פארזאמלונג אף דער שטאָטישער עלעקטראָסטאנציע איז געגאנגען צו ענדע. אף דער טריבונע איז געשטאנען יאמפאָלסקי — דער קולטפראָפּ פון קעמערל — און געפירט צום שלום זיין לאנג וואָרט. דער סאָף האָט געקלונגען ווי איינער פון די פיל ארטיקלען אין די צייַ-טונגען אין יענע טעג, — דאָך האָט עס געהאט א גאָר נאָענטע שייַכעס אויך צו דער דאָזיקער עלעקטראָסטאנציע, וואָס האָט די לעצטע כאַדאָ-שים געגעבן אן אוואַריע נאָך אן אוואַריע.



— כאוויירי, — האָט ער אקצענטירט מיט זײַן אַ ביסל צוגעקליטן קאַל, וואָס מאַכט אים עלטער, ווי ער איז, — צום סאַף פונעם ערשטן פינפֿיאָר, ווען אונדזער לאַנד רוקט זיך אַרויס אפֿן צווייטן אָרט אין דער וועלט לויט זײַן עלעקטראַענערגעטיק, ווען אין מעשעך פֿון דעם לעצטן יאָר איז אין לאַנד צוגעקומען מיליאָנען קילאָוואַט עלעקטראַענערגיע, — אין דער זעלבער צײַט קאָן אונדזער סטאַנציע ניט באַזאָרגן מיט ענער־גיע אונדזער פֿאַבריק. עס פֿלאַצט איין קעסל נאָכן צווייטן, און אַ האַלבע שטאָט איז יעדע נאַכט אינגעטונקען אין געדיכטער פינצטערניש.

יאַמפֿאַלסקי האָט גערעדט אָבער ניט בלויז וועגן די אוואַריעס. ער האָט די גאַנצע צײַט גערעדט וועגן קאַנקרעטע שולדיקע, ניט געשוּינט די, וועמען ער האָט באַשולדיקט אינעם דורכרייס. אַ פֿאַר מענטשן האָבן אַף זייערע זיך־פֿלעצער אין זאַל זיך געפֿילט, ווי זיי זאָלן זיצן אַף טשוועקעס.

יאַמפֿאַלסקי האָט פֿאַריכט דעם ברייטן פֿאַסעק אַף זײַן דיקלעכער כאַקי־בלווע. עס האָט אויסגעזען, ווי ער גרייט זיך נאָך שאַרפֿער עמעצן צו דערלאַנגען.

— און באַזונדערס דאַרף מען אונטערשטרייכן, — האָט ער ווייטער גערעדט, — דעם אומדערלאַזבאַרן אָפֿאַרטוניזם, וואָס גרענעצט מיט שעדיקערני, באַ גנאַטן — אונדזער געוועזענעם דירעקטאָר, וועלכער האָט די גאַנצע צײַט באַרוקט סײַ די ביוראָ, סײַ די העכערע פֿאַרטיי־אַרגאַנען, אַז אַף דער סטאַנציע איז אַלץ אין אָרדענונג. דער זאַל האָט זיך אָנגעשטרענגט.

— פֿאַר אזוינע מענטשן, וואָס האָבן ערגעץ־וווּ צעטרענצלט די באַל־שעוויסטישע וואַכזאַמקײַט זייערע, ווי דאָס איז פֿאַרגעקומען מיט גנאַטן, — האָט יאַמפֿאַלסקי געהעכערט די שטים, — איז קיין שום שטראָף ניט גענוג, זיי דאַרפֿן געשטעמפֿלט ווערן דורכן פֿראַעטאַריאַט, ווי פֿאַרעטער און קלאַסן־סאַניס.

ער האָט געהאַט אָפֿגעזאָגט אַלץ, ער איז אָפֿגעגאַנגען פֿונעם טישל, באַ וועלכן ער האָט גערעדט, געזוכט אַן אָרט זיך צוצוזעצן. ער איז אפֿן וועג צום בענקל פֿאַרבינגעגאַנגען דורך גנאַטן, ווי דורך אַ ווילד־פֿרעמדן מענטשן.

מ'האַט אַלע מיט פֿאַרכאַפטן אַטעם געשפֿירט נאָך אַט דער סצענע: ערשטנס, האָט די לאַגע אַף דער עלעקטראַסטאַנציע אָפֿגעשטעלט דעם גאַנצן קאַלעקטיוו אַף די פֿיס, קינד־און־קײַט האָט וועגן דער סטאַנציע גערעדט, און ניט צום גוטן. און, צווייטנס, האָט אַ טײַל אָנוועזנדע גע־רעגט די שטילע דראַמע, וואָס קומט איצט פֿאַר אַף דער סצענע. מ'האַט געוווּסט — יאַמפֿאַלסקי און גנאַט זײַנען צוויי נאַענטסטע כאַוויירי.

ביידע אינײנעם פון קינדווייז און דורכגעגאנגען א שטיק לעבן, פאר-
קנופט מיט בלוט און קאמף, מיט גרויסער כאווערישקייט — און דאָ
רעדט יאמפּאָלסקי וועגן גנאטן ווי וועגן דעם בלוטיקסטן סוינע.

אין זאל אף א זײטיקער באנק לעבן פענצטער זיצן צווייען: דאָס איז
דער עלטסטער בוכהאלטער און זײן געהילף. זיי זיצן דאָ, ווי געסט. אף
זייערע פענעמער שטייט אָנגעשריבן: מיר זײנען אין דעם אלעם ניט
שולדיק. אין דער כעזשבנפירונג איז, גאָט צו דאנקען, אלץ אין אַרדע-
נונג. דער עלטסטער בוכהאלטער גאַראַדסקאַי איז א הויכער, פולער
מאנספארשוינ. ער האָט א וויבעריש, א ביז גאַר גוטמוטיק פאַנעם, וואָס
איז באשאפן צו פירן פריינטשאפטן, צו כאווערן זיך מיט מענטשן.

— באַריס לוואַוויטש, — זאָגט ער צו זײן געהילף, — איבער וואָס
מווערט זיך בלוטיקע סאָנים, אָט אזוי פלוצעם פלאצט כאווערשאפט,
וואָס מ'האָט געכאַוועט אין מעשעך פון א צענדליק יאָר און עפשער מער.
באַריס לוואַוויטש איז נידעריקער פונעם הויפט-בוכהאלטער. אויסערן
ווקס, איז ער גאַראַדסקאַי א קאַפּיע: דאָס זעלבע פולבלעכע פאַנעם,
מיט אן אויסדרוק פון א מענטשן א צוגעלאָזטן, וואָס איז שטענדיק אין
א גוטער שטימונג; באנאנד מיט גאַראַדסקאַיען זעט ער אויס, ווי א קלע-
נערע אויסגאבע פונעם זעלבן בוך.

ער האָט, ווייזט אויס, נאַרוואָס אויך געטראכט וועגן דעם זעלבן,
אים איז א כידעש, וואָס גאַראַדסקאַי האָט אזוי טרעפלעך זיך אָנגע-
שטויסן אף דעם אייגענעם געדאנק. ער פילט אין דעם א סימען, אז
אינעם הויפט-בוכהאלטער האָט ער א נאָענטן מענטשן, א פריינט. ער
ווייל זאָגן וועגן דעם, אָבער ער האלט זיך אָפּ. ער געפינט די נייטיקע
פאראלגעמיינערונג און זאָגט:

— און דאָך בין איך אַפטימיסטיש, כאווער גאַראַדסקאַי, איך גלייב,
אז ניט שטענדיק מוז ענגע, אינטימע פריינטשאפט פלאצן צוליב עלעק-
טרישער שיין.

גאַראַדסקאַי שווייגט.

— פאראן א ווערטל, — רעדט ווייטער דער געהילף-בוכהאלטער, —
ווען דערקענט מען א פריינט — אין א נויט.

זיי ריידן ביידע מער וועגן דעם ניט. זיי פארבלייבן א וויילע שווייגן,
עס שווימט אין זיי ביידן אוף קימאט איין און דער זעלבער געפיל: אז
טאקע, אָט זייער פריינטשאפט, וואָס ציט זיך שוין אזויפיל און אזויפיל
יאָרן, איז שטענפער. זי האָט די שטארקייט פון אַלטן ווייז, זי יורט אף
גוטע, אף פארמילכאַמעדיקע הייוון.

— קומט, באַריס לוואַוויטש, — זאָגט אין עטלעכע מינוט ארום דער

עלטערער בוכהאלטער, — קיין ניס וועלן מיר שוין דאָ מער ניט
הערן, מ'כאזערט זיך איבער.

זיי גייען ביידע ארויס פון דער פארזאמלונג. בא א טראמוויי צע-
שיידן זיי זיך. גאָראַדסקאָי פארהאלט לענגער אין זיין ווארעמער האנט
באָריס לואוויטשעס האנט. באָריס לואוויטש זאָגט:

— צעפאטשן מיר זיך היינט, כאווער גאָראַדסקאָי, הא?

דאָס דערמאָנט ער זיך נאָכאמאָל אין דער נאָרוואַס געהערטער רעדע
יאמפאָלסקיס.

דער איינפאל זעט אויס אזוי קאָמיש, אז זיי צעלאַכן זיך ביידע.

זיי טראָגן ביידע אוועק א גוט געפיל: עס קומט, ערשטנס, דערפון,
וואָס זיי זינען ניט שולדיק אין דער אוואַריע, וואָס אין דער בוך-פירונג
איז אלץ אין אַרדענונג. זיי זינען אויך צופרידן מיט דער שטייפער
כאווערשאפט זייערער, וואָס געבירט בא זיי אָפט איינע און די זעלבע
געדאנקען, איינע און די זעלבע עמאָציעס, אָפטמאָל די זעלבע פראזעס
אפילע, שיר ניט ווי בא מאן און ווייב, וואָס האָבן גליקלעך אָפגעלעבט
א לאנג לעבן.

דעם אָונט קערט זיך דער עלטסטער בוכהאלטער גאָראַדסקאָי אום
אהיים שפעטלעך. ער גייט פון א רויקן געמיטלעכן פרעפעראנס, פון א
קאָמפאניע שטיצע, געזעצטע מענטשן, וואָס רעגן זיך ניט איבעריק אָף,
וואָס זינען איינס מיט ס'אנדערע זייער העפלעך; מענטשן ניכטערע, ניט
קיין טרינקער — דעם גאנצן אָונט זופט מען אונטער די הייסע זיסע
טיי, וואָס מ'דערפילט זי באַלד אין מאָגן, ווי זי טוט איינציטיק אי א
שווענק, אי א ווארעם. ווען גאָראַדסקאָי קומט צו נעענטער צום ראיאָן
פון זיין וויינאָרט, שלאָגט ער זיך גלייך אָן אין פינצטערניש: די גאס —
ניט באַלויכטן, אין די קלייטן — נאפט־לאַמפן, די שויבן פון די הייזער —
האלב־טונקל. ער גיט א טראכט, אז דאָס האָט ווידער די סטאנציע אונ-
טערגעפירט, מער ניט — היינט איז דער גוירל געפאלן אָף זיין ראיאָן.
ער גייט פאָרויכטיק, ניט געפילט, אריבער אָף זיין גאס. זי איז ווייטלעך
פון צענטער, ווייטלעך פון א טראמוויי־ליניע. די נאכט האָט געדיכט
אַנגעשפיקעוועט די גאס מיט פינצטערניש. גאָראַדסקאָי דערמאָנט זיך,
אז די לעצטע צייט זינען אָפטער געוואָרן די איבערפאלן אין אַט אַדי
פינצטערע ראיאָנען. ער שטייפט אין פאלטאָ־קעשענע אָן זיין פויסט און
טראכט בא דער געלעגנהייט מיט אינערלעכער באפרידיקונג וועגן דעם,
אז ער וואָלט קיינעם ניט געווינטשן דערפילן דעם פויסט זינעם אָף
זיך. ער ווערט גאָר פריילעך צוליב אַט דעם געדאנק. ער שטעלט זיך
אפילע פאָר דאָס בילד: דער אָנפאלער שטעלט אים אָפ און פאָדערט

געלט. ער, גאָראַדסקאַי, ענטפערט אים רויק: „באלד“ — נעמט געלאסן ארויס די האנט פון קעשענע און דערלאנגט אים מיטן זעלבן פעסט-צונויפגעדריקטן פויסט צווישן די אויגן. פונקט אַ דאָס אָרט האָט ער אויסגעקליבן. באַם אָנפאַדער פאַרלויפן די אויגן מיט בלוט, און ער, גאָראַדסקאַי, גייט זיך ווייטער רויק צו זיך אהיים.

ווען ער קומט צו די טרעפ פון דעם פינפֿשטאַקיקן הויז, וווּ ער וווינט, ווערט די טונקלעניש נאָך געדיכטער. ביידע זיטן מויערן אָף דער גאַס, דער טונקלער, אָנקאַליריקער הימל, די ווינטערדיקע ערד אָן שניי — דאָס אַלץ איינינעם מאַכט די גאַס ענדלעך צו אַ גרויסן שטיף־צוגעמאַכטן קאַסטן. גאָראַדסקאַי טוט אַ זוך אין קעשענע — קיין שוועבעלע געפינט ער באַ זיך ניט. ער לאָזט זיך פאַמעלעך אָף די טרעפ. אָט איז ער שוין אָפן וועג צום ערשטן שטאַק. ער טאַפּט אין דער פינצטער אָן די פּאַר רענטשע פון די שטיגן און פילט זיך ביז גאָר זיכער. ער הערט זיך נאָר איין, צי גייט ניט עמעצער פון אויבן — ער האָט מוירע, ער זאָל זיך אָף עמעצן ניט אָנשטויסן. פון אויבן גייט קיינער ניט. גאָראַדסקאַי קאַן רויק פאַרזעצן זיין וועג. אָבער פּלוצעם דערהערט ער, ווי פון אויבן לאָזט זיך עמעצער איינליק אראָפּ, — עס מאַכט דעם איינדרוק, אז יענער וויל וואָס גיכער פּאַטער ווערן פון דעם שטאַקפינצטערן קאַרידאָר, וואָס איז איצט פּוֹל מיט שרעק. אָט איז ער שוין גאָר נאָענט צו גאָראַדסקאַיען, ער שטויסט זיך אין אים קימאַט אָן. באַ גאָראַדסקאַיען טוט דאָס ערשטע מאָל פאַר דער גאַנצער צייט אַ טיאַקע דאָס האַרץ. ער זעט גאָרנישט — ער פילט נאָר: פאַר אים שטייט אַ מענטש און אָטעמט גיך. גאָראַדסקאַי פילט יענעם אָטעם ערגעץ באַ זיך אָפן האַלדז. ער דערפילט באלד יענעם הענט אָף זיין פאַרטאָ: זיי באַטאַפן אים, צי זיי זוכן זיך פון עפעס אָפּצושטויסן. אויך גאָראַדסקאַי שטרעקט אויס די הענט צום קעג-נער, ער האַלט מיט זיי די לאַצן פון יענעם פאַרטאָ. די צוויי פאַר אויס-געשטרעקטע הענט דינען איצט ווי אויסשפירער. אזוי טאַנצן די הענט ארום איבער די פאַרטעס עטלעכע וויילעס, ביז דער אונטערגעקומענער זוכט ניט אָפּ מיט די זעלבע טאַפנדיקע הענט אַ ליידיקן רוים, וואָס איז ניט פאַרשטעלט דורך גאָראַדסקאַיס הויכער פיגור. גאָראַדסקאַי דער-פילט, ווי יענער שפּרייזט שוין די טרעפ אראָפּ. אויך ער דערפילט אַ פאַרזיכטערונג. ער הייבט זיך איינליק אָף אָפן דריטן שטאַק. ביז צו דער טיר איז נאָך געבליבן אַנדערהאַלבן שטאַק. דאָס האַרץ רייסט זיך באַ אים אָף ארויסצופאַלן. גאָראַדסקאַי שטעלט זיך אָף אַ וויילע אָפּ, ער לייגט צו די האנט צום האַרצן, דאָס האַרץ צו באַרוקן, און דערפילט, אז די אייבערשטע קעשענע, וווּ ס'ליגט שטענדיק זיין גאָלדענער זייגער, איז פּוֹסט. ער טוט זיך צוריק אַ ריס אָף אונטן. יענעם טריט קלינגען

נאך אפ אין דער קארדאר-פינצטערניש. ער דעריאגט יענעם, גלייכט זיך מיט אים אויס, פארגייט אים פון פאָרנט און שטעלט זיך קעגן אים אנדער. זײַנע הענט הייבן ווידער אָן צו טאפן אף יענעם ברוסט. גאַראַדסקאַי דערטאפט בא יענעם די אייבערשטע קעשענע. זי איז אַג-געשוואָלן פונעם זייגער, וואָס ליגט דאָרט. גאַראַדסקאַי ציט ארויס דעם זייגער פון יענעם קעשענע און לייגט אים אַרײַן צו זיך. אָן איין וואָרט צו זאָגן, לאָזט ער אין דער זעלבער רעגע אראַפּ דעם צווייטן א קלינגענ-דיקן פאטש אין דער רעכטער באק. אים אַליין טוט א ברי אין דלאַניע פון דעם פאטש. „א רעכטן פליאסק געטאָן“, — פליט אים דורך א בליץ-געדאנק. ער איז אופגערעגט, ער שפּרייזט איצט איינליק צוריק ארוף אפן אייבערשטן שטאַק. פון הינטן הערט ער, ווי עס זינקען אַיַן אין דער שטייַקניט די לעצטע ווידערקאַלן פון יענעם טריט.

גאַראַדסקאַי האָט צו זיך אין ווייבונג ניט אַנגעקלונגען, — ער האָט געדענקט: דאָס גלעקל ארבעט ניט, ווען עס איז ניט פאראן קיין עלעק-טרע-שטראָם. ער האָט געעפנט די טיר מיטן קליינעם שליסעלע און איז שטיי אדורך צו זיך אין צימער. ער האָט אַנגעצונדן א ליכט, וואָס איז געלעגן אפן טיש. גאַראַדסקאַי האָט איינליק אויסגעטאָן די פאלטאַ. דאָס הארץ האָט נאָך אַלץ געקלאפט. ער האָט פלוצעם א קוק געטאָן אפן טיש און איז פארגליווערט געוואָרן: דאָרט איז געלעגן זײַן גאַלדענער זייגער. ער האָט א טאפ געטאָן בא זיך אין אייבערשטער קעשענע: אויך יענער זייגער איז דאָ! ער האָט אים ארויסגענומען, באקוקט, — א שווארצער טאוואן-וואטש, א באקאנטער זייגער. ער האָט אים אויסגעדרייט אף דער צווייטער זײַט און האָט אף דער שווארצער קאָפּערטע דערזען א באקאנטע מאַנאַגראַם. באַריס לױאַוויטשעס זייגער. וואָס איז עס פאר א פלאַנטער, צו אַרדי רוכעס?

עס איז אַרײַנגעקומען די פרוי, דערזען דעם מאן א צעטומלטן און ניט פארשטאנען, אין וואָס דאָ גייט.

— נאַרוואָס איז דאָ געווען באַריס לױאַוויטש, — האָט זי געזאָגט, — דו האָסט אים נאָך עפּשער געדארפט באגעגענען אף די טרעפּ. — באגעגנט, — האָט גאַראַדסקאַי דומפ ארויסגעזאָגט, — באגעגנט, ווי דען? באגעגנט, — אויסגעפאטשט און צוגענומען דעם זייגער. עס איז אים פלוצעם שטארק ניט גוט געוואָרן, ער האָט דערפילט שוידערלעכע ווייטעקן אין קאָפּ, די שלייפן האָבן זיך אַנגעצונדן, און פון די אויגן האָבן אַנגעהויבן פליען פונקען. בא גאַראַדסקאַיען האָט זיך אַנגעהויבן דער שוידערלעכער מיגרען, וואָס האָט אין אזוינע פאלן זיך געוויינלעך געצויגן מער ווי א מעסלעס.

מייצער אלבערשאַן

אין טייגע א שטיבל

א יך בין נעכטן געגאנגען פון באבסטעווע קיין לאזארעווע. פון באבסטעווע קיין לאזארעווע איז פערציק ווערסט. איך האב געבלאָנד־זשעט, און ס'האָט געגאָסן א רעגן. עס האָט געגאָסן אזא רעגן, אז איך בין שיר ניט צעווייקט געוואָרן. נאָר עס האָט מיך גאַרניט געארט. היינט בין איך געגאנגען פון לאזארעווע אין בירעפעלד. דער מעהא־לעך האלט אינגאנצן 24 ווערסט. דעם וועג ווייס איך גוט: איך בין שוין אף דעם וועג עטלעכע מאל געגאנגען. און ס'איז דאָ גיטאָ וואָס צו וויסן. ס'איז היינט א וועג, ווי פון בארטע קיין אָדעס. נאָר ס'האָט זיך מיר צוגעגעסן.



איך האָב געמיינט, אז אף די בערג וועל איך קיינמאָל ניט מיד ווערן קוקן. אָבער אז זיי זײַנען אומעטום דאָ — ווערן זיי שוין נימעס. אָט שטיי איך דאָ, זע איך ארום-און-ארום אף א גרויסן ראדיוס קייטן בערג. איך גיי אריבער אהינצו, זע איך נאָכאמאָל ארום-און-ארום זיך אף א גרויסן ראדיוס קייטן בערג.

און סײַ די, סײַ יענע זײַנען אײַנגעהילט אין א מין רויך. אין אזא קוים-דורכזיכטיקן, בלוי-פּיאָלעטן רויך, וואָס קאָן זיך צעוויקלען און ווערן שיטערער, נאָך דורכזיכטיקער; און קאָן זיך אָנוויקלען און ווערן געדיכטער, נאָך פארשטעטער.

יא. און נאָך:

די בערג קאָנען זיך אזוי ענג צונויפּטוילען, אזוי שטארק זיך ארייַן-רוקן איינער דעם אנדערן אין די זייטן, אז נאָר די קעפּ, פארטעמפּטע קעפּ בלייבן באזונדער. און די הויפט-קאַרפּוסן זײַנען צונויפּגעוואקסן, אין איין שטיק צוזאמענגעגאַסן.

און זיי קאָנען, די בערג, זיך אזוי צערוקן, ווי עמעצער האָט אומיסטן פון ערגעץ אָנגענומען זאמד, זיך אוועקגעשטעלט און אָנגעשאַטן איין הויכן, שפיצעדיקן בארג; ווייטער א ביסעלע — נאָך א הויכן, שפיצעדיקן בארג; און ווייטער נאָכאמאָל, און די בערג רירן זיך קוים-קוים צו מיט זייערע נידעריקסטע טיילן.

און נאָך:

דער דעקטוד — דאָס רויכל — קאָן זײַן אזוי געדיכט און גליינצערן, ווי נאפט. און קאָן זײַן אזוי שיטער און צוגעשלאָגן, ווי צעפירטע, נאָר קאלאמוטנע הוישטשע.

און וויפּל מאָל „נאָך“?

נאָר ס'האָט זיך מיר שוין אלץ צוגעגעסן. סאכאקל קאָן איך ערשט איצט קיין עק ניט דערגיין, וואָס ליגט עס באהאלטן אין די צווישנשיידן, דורכגענג אין די בערג. איך הייב ערשט איצט ניט אָן צו פארשטיין, וואָס באהאלט עס דאָרטן, דאָס סוידעספולע רויכל.

איז שוין גלייכער ניט קוקן און זיך גיין גלייך. ווער שמועסט, אז דער דרויסן איז א זעלטענער: ס'איז רעכט ווארעם, טרוקן; סע שמעקט, ווי אף עכטער דאטשע. און די לאַנקעס מיט די וועלדער פארכאפן אויך דאָס אויג. נאָר איך האָב דאָ געדארפט פארקערעווען אף אן ערד-כייילעק; די נאכלע „קראסיווע“ שטייט צוויי-דרײַ וויאַרסט פון דער וורעמיאנקע (טראקט-וועג), ווייל איך אהינצו צוגיין.

איך ווייס פון פריער אף געוויס, אז לינקס איז מער ניטאָ ווי איין שליאך. און דער שליאך פירט גלייך צו „קראסיווע“. איך דערזע לינקס סימאָנים פון איינגעשניטענע שינעס, געטאָפּטשעטע טריט. דאָס איז

געוויס דער שליאך. איך פארקערעווע אף אים און בין זיכער, אז איך גיי קיין „קראסיווע“.

אין א וואָרטס צוויי ארום זײַנען די צײַכנס פון די רעדער און טריט שיטערער געוואָרן, אומבאמערקבארער און דערנאָך אינגאנצן נעלעם געוואָרן.

איך בין פונדעסטוועגן געגאנגען א ביסל ווייטער. איך בין שוין אמאָל אף דעם אָרט געווען. מיר האָט זיך גאָר אויסגעדאכט, אז אַלץ איז מיר דאָ באקאנט. אָט איז איצט, ווי דעמלֶט, ווען איך בין דאָ געווען, א קליין בערגל אינמיטן. עס איז באדעקט מיט שיטערע וויססקארעדיקע בערעזקעס. דאָס איז דער ווידערוויקס פון אן אויסגעברענטן וואלד. אָט איז אפילע אפן בערגל רעכטס אויסגעברענט א גרויסע שטיק זײַט מיט ביימער. און אהינצו, לעבן דעמב, שטייט א גרויסע וויסע בערעזע מיט אזא אויסגעבויענער צווייג, וואָס מאכט איניינעם מיטן בוים א גרויסע ציפער „4“.

יא, עס איז טאקע פונקט אלציינס, ווי דעמלֶט. נאָר איך בין געגאנגען ווייטער און גיט געזען קיין זייכער פון רויד, גערויש, וואָזגעריי, וואָס דאָס זאָל באטייטן, אז דאָ וווינען ערגעץ איבער-וואנדערער. בין איך געגאנגען נאָך א ביסל, און פלוצעם האָבן מיר געטאָן א שלאָג די בלוטן אין קאָפּ.

— וואָס וועט זײַן, אז איך בלאַנדזשע? א שיינע ארבעט אין דער טײַגע בלאַנדזשען...

עס האָבן זיך מיר אונטערגעהאקט די פיס, און עס איז מיר געוואָרן פינצטער אין די אויגן. איך האָב פלוצעם דערזען פאר זיך שימען פרייליך קער, ווי ער שטייט, שטשירעט די ברייטע געלע ציין און לאכט. אָט דאָ אנומלֶטן האָט שימען פרייליךער מיר דערציילט, אז ער האָט אליין געזען עטלעכע בערן אין וואלד.

— וואָס הייסט? טאקע א סאך בערן?

— אַאָ, וויפל אין אָט דעם ביראַבידזשאן טוט זיך עס בערן! ער איז געהאט געפאָרן נאָך שינדלען אף דער צוויי-און-צוואנציקסטער ווערסט. איז פון דער „באָמבע“ — דאָרטן, וווּ מע פארקערעוועט אפן גרויסן טראקט, — אראָפגעשפרונגען א בער, א מעסוקן גרויסער בער. און נאָך אים אלע קינדער, די מענערשע און די דאמסקע קינדער. און גענומען זיך נאָך שימענען יאָגן.

— וואָס הייסט? לעבעדיקע בערן? זיך געיאָגט? נו?

— דו, שלאָג גיט איבער די מיסע, — איז שימען געוואָרן בארויגען. שימען האָט גענומען שמייסן די פערד, זיי האָבן „אַנגעהאַזעוועט“ די

אויערן, אָנגעהויבן שטעלן פֿיטקעס. און שימען שמייסט און שמייסט, די פערד פֿליען, אז פונקען שפּריצן. און שימען שמייסט נאָך און נאָך.
— נו, און די בערן האָבן דיך גאַרניט דעריאָגט?
שימען האָט זיך צעלאַכט. אויסגעשטשירעט די פערדישע ציין און געלאַכט.

— אויכ־כור־כור־אוד! כא־כא־כא! אוי, ביסטו א יאָד! דער עמעסער טארטער ביסטו. דו גלייבסט. ווי מײַן מאמע גלייבסטו, מײַן מאמען אין דער היים האָט מען אַנדערציילט מינסעס וועגן בערן מיט וועפֿן, און זי גלייבט, שרײַבט מיר, איך זאָל קומען א לעבעדיקער אהיים. און דו גלייבסט אויך, אוי, ביסטו א נארישער יאָד....

און שימען האָט ווייטער געשטשירעט די ציין און שרעקלעך געלאַכט. איצט אין דער ווילדער טייגע לעבן בארג האָב איך ווידער פאר זיך דערוען שימענען מיט די שטשירענדיקע ציין. און עס האָט זיך מיר אויס־געוויזן, אז אפן בארג שורשעט טאקע עפעס.

— יא, כ'לעבן, ס'איז א בער. אָט איז די גרויסע מאָרדע זינע. אָט זינען די גראַבע פיס. און אָט רעוועט טאקע עפעס.

איך האָב גענומען לויפן. איך בין מיסטאמע געלאָפֿן אף צוריק, ווייל דאָ אפן אָרט האָב איך זיך גלייך אויסגעדרייט מיטן פּאַנעם אהינצו, ווהיין איך בין פריער געשטאנען מיט דער פלייצע — און בין געלאָפֿן. איך האָב זיך ניט אומגעקוקט און בין געלאָפֿן. די פיס האָבן זיך אונטערגעבראַכן, און איך בין געלאָפֿן. און נאָך א שטיק צייט אפן שרייך בין איך אלץ גע־לאָפֿן.

...ווען נאָך א שאַ צייט אַפרוען זיך און שפּאַנען ווייטער, האָב איך אָב־געטראָפֿן אף א נייעם וועג, האָב איך זיך געקווענקלט: יא גיין צי ניט? איך האָב איבערגעוויגן אלע טיימים פאר און קעגן און בין געגאנגען. נאָר פּוננױטן נאָך האָב איך געזען, אז דער וועג פירט גאָר אין וואַד אריין.

דאָס האָט מען, ווייזט אויס, ערשט ניט לאנג געמאכט אהערצו א וועג. עס זינען אהערצו געפאָרן נאָר א פּאַר פּורלעך. די גראַזן, וואָס האָבן זיך אינגעבויגן אינצענען אונטער דער שווערער לאסט פון די רעדער, פער־דישע און מענטשישע טריט, האָבן נאָכאמאָל גענומען זיך אויסגלייכן. און עפשער זינען גאָר אַנגעוואַקסן פּרישע גראַזן?

דאָ די ערד לאָזט זיך איין וויילע ניט שטיין הויל. זי פארמאָגט אזא שעפע פון נאסקייט, זאפט, אז זי פארכלינעט זיך אין דעם אליין. זי דארף דאָ גאַרניט האַרעווען, אז זי זאָל אף די גרעסטע שעטעכן אין דער וועלט ארופּציען אַעראַיי גראַזן, גראַזן־געבלימען העכערע פון א דערוואַק־סענעם מענטשן און גרעזלעך נידעריקערע פון אן ערשט־שפּראַצנדיקן

קנאָספּ. די ערד קאָן דאָ באַצירן די גרויסע מעהאַלעכען מיט גראָז, אָן אַ זייכער פּעסטערני, מיט אַלערליי בלומען פון די איידלסטע, צאַרטסטע פאַרבן. עס איז דאָ פאַראַן אַלץ מיט דער פּולער האַנט. עס טראָגט, אז מי-
ליאַרדן געוויקסן זאָלן אומקומען. וואָרעם מיליאַרדן מאָל מיליאַרד בלייבט.
די ערד פאַרמאָגט דאָ יעניקע פאַר אַלצדינג, אַלעמען האָט זי וואָס צו
שענקען.

און אהין ווייטער גייען ביימער. פון ביימער-קוסטלעך ביז ביימער-
גיגאַנטן. עס זיינען דאָ איבערגעמישט גראַציאָזע זאַפּרענע צעדערביי-
מער, יאַמטעוודיקע מאַיאָווע בערעזעס, הונדערטאַריקע, שאַטנדיקע דעמ-
בעס און אייביק גרינע נאָדלביימער.

גראָז ווייסן דאָ אויך ניט קיין גרענעץ. זיי רייסן זיך דורך צווישן דעם
אייביק-אַנגעוואַלגערטן פּוילעכץ, כּוּרווע-ביימער, קלעטערן אָף די גע-
קאַרטשעטע קאַרעס פון שוואַרצע בערעזעס און גליטשן זיך איבער שטאַ-
מען פון די סאַמעטענע און קאַרעק-ביימער. גראָז קריכן פון דער הויט
אַרויס אָף פאַרכאַפּן ערטער: צווישן די ביימער, לעבן די ביימער, אָף די
ביימער.

זאָל זיין דורכויס גריין.

און דאָ פּלוצעם צווישן דער פאַרגאַנצטער שליימעס פון שפּראַצן,
וואַקסן, גרינקייט — א פּגאַם: אַן אונטערגעשניטענער בוים! אַלע ביימער
שטייען, ווי גוילעמס, און קוקן. מע באַטראַכט. אזוינס האָבן זיי נאָך ניט
געזען, זינט זיי לעבן. פון אזוינס ווייסט ניט דער וואַלד, זינט די וועלט
שטייט. א בוים, ווייסט מען, קאָן ברענען. א בוים קאָן זיך הוידען. א בוים
קאָן זיך אזוי הוידען, ער זאָל זיך אַינברעכן. נאָר אָפּגעשניטן ווערן —
דאָס ווייסט ניט דער וואַלד. איך שטעל זיך פאַר, ווי די ביימער זיינען
נישטוימעם געוואָרן, ווען זיי האָבן דאָס ערשטע מאָל אין זייער לעבן
דערהערט:

— שרוֹ-שרוֹ! שרוֹ-שרוֹ!

און נאָכדעם — אָן אַ ווינט, אָן אַ שטורעם:

— טראָד! — און אַ גרויסער גראַבער בוים פאַרט און ברעכט מיט

זיך נאָך עטלעכע...

כּלעבן, איך בין מעקאַנע די מענטשן, וואָס האָבן די ערשטע אַריינגע-
טראָגן אהער די קלאַנגען פון זעגן, אַטעמען פון אַרבעט.

דער אָפּגעשניטענער וואַרצל פּילט זיך אַ האָר ניט באַלידיקט. ער
לויבעט זיך מיט זיין ווייסן פּרישן קאַפּ. איך האָב אים אויך ליב. איך קאָן
זיך אַנבייגן און אים אַרומנעמען. נאָר מיינע הענט זיינען צו קליינע. אַוּך,
איז ער אַ גראַבער! נא דיר אַ קוש. אַך, ווי ער שמעקט! די הייסע ביסן
פון דער זעג האָבן זיך שוין אָפּגעקילט, נאָר סע שמעקט נאָך. מיט האָ-

רעוואניע שמעקט עס. פון אזעלכע דופטיקע רייכעס קאָן מען שיקער
ווערן. נאָר מע קאָן אויך פון דער טיפסטער כאַלאַשעס אופוואַכן. מע קאָן
אויך פון די געפערלעכסטע קראַנקייטן זיך אויסהיילן...

דאָ איז שוין גאָר ניטאָ וואָס מוירע צו האָבן. שא, איך קאָן זיך דאָ
גאָר צוזעצן. ניט אפן אונטערגעשניטענעם וואַרצל, כאַלידע! איך וויל
אים ניט באַליידיקן. איך וועל זיך אוועקזעצן לעבן אים, זיך צושפארן
און אים ארומנעמען.

זע נאָר, ווי פילפאַרביקע העל־לייטאָווע באַבעלעך האָבן באַזעצט א
שטיקל פערד־קויט. אזא רייעך איז זיי ניט באוואוסט. זיי נעמען אלע צוזאָם
מען די פליגלעך, זיי שטעלן זיך אויס סימעטריש איינס קעגן אנדערן מיט
די קליינע פענעמלעך, אזוי אז אלע זייערע פיסקעלעך און געזעלעך קו־
מען אויס אין איין פונקט. איצט קאָן מען מיט געמיינזאמע קויכעס דער־
גיין, וואָס איז דאָס עפעס פאר א מין נײער געוויקס אין זייער הערשאפט.
זיי שטייען לאַנג, שמעקן, פארזוכן. נאָכדעם הייבט מען זיך אוף און
מע צעפלייט זיך, ניט דערגייענדיק טאקע קיין טאַק.

איך קוק זיי לאַנג נאָך. איך זע, ווי מע שיקט נאָכאמאָל איין באַבעלע
א שמעק טאָן. דאָס באַבעלע שטייט אָפ א ביסל און לויפט אוועק מיט נײע
יעדיעס. אלע פלעצן שוין ווידער מיט פרישער נײגעריקייט צום פערד־
קויט. איך וויל שוין מער ניט קוקן, איך פארקערעווע זיך מיט די איי־
גענע צייכנס, ווו די רעדער האָבן פארקערעוועט, און גיי ארויס אף דער
ברייטער „וורעמיאנקע“.

...איצט גיי איך ווײטער. נאָכאמאָל א שליאך און ארום־און־ארום בערג.
אַט איז שוין דאָ א הייסע גליענדיקע זון, און דער נעפל ארום די בערג
שרומפט זיך איין, טיילעט זיך, ווערט געדיכטער און באהאלט זיך אין די
שפאלטן.

מיר איז איצט הייס, און איך בין מיד. איך האָב ניט קיין קויעך צו
טראָגן אף זיך אזויפיל בגאָדים. עפשער זיך גאָר אויסטאָן, פון אלץ מאכן
א קלומעקל...

און נאָכדעם ווײהין עס אהינטאָן?

„קראַסיווע“ האָב איך טאקע אלץ ניט געפונען. אף „בירעפעלד“ קען
נאָך פונדאנען זײַן גענוג ווײט. עס איז פוסטע מינסעס. ביז אהינצו וועל
איך זיך ניט דערשלעפן, אַט, ווען עמעצער באַגעגנט זיך מיר איצט,
ער זאָל מיר פינקטלעך אָנווייזן דעם וועג. איך וואָלט אים אייביק ניט
פארגעסן. ביז נאכט וואָלט איך נאָך געקאָנט אָנקומען אף דער נאכלע און
נעכטיקן אין א בײדל.

נאָר קיינער באַגעגנט זיך מיר ניט. קיין נײע וועגן אליין זע איך ניט.
ביז נאכט וועל איך אף קיין אַרט ניט אינגיין. ווו זשע וועל איך נעכטיקן?

איך האָב אלץ צונויפגעבונדן אין א קלומעקל, זיך אָפגערוט און גע-
גאנגען ווייטער.

אויב איך וועל אלץ קיינעם ניט באגעגענען, וועל איך געכטיקן דאָ
ערגעץ בא דער זייט פונעם וועג. אמיי ווען איך האָב איצט א ביקס; ווען
כ'קאָן שיסן פויגלען; ווען כ'בין א יעגער — וואָלט איך געשאָסן א קוריק
(אזוי ווי ס'האָט מיך אָנגערופן א היגער יעגער), איינעם פון די אויפעס,
וואָס שוועבן דאָ אזויפיל ארום. און נאָכדעם, ווען כ'האָב שוועבעלעך,
צעלייג איך א פייער און מאך זיך אַט דאָ, באַם לעבעדיקן קוואל, א
גרויסארטיקע וועטשערע, ווי דעמלט, ווען כ'בין געווען אין וועג מיט
אַסיפן, דעם פאַרזיצער פון לאַזארעווער דאָרף-ראַט, וואָלט איך שוין ניט
געווען הונגעריק.

אַבער איך בין ניט קיין יעגער. קיין פייגל קאָן איך ניט שיסן. קיין
פיש קאָן איך ניט פאנגען, און קיין שוועבעלעך מיט זיך האָב איך אויך
ניט. בין איך הונגעריק און מיד.

איך בין געוויינט אין וועג אריין אלעס מיט זיך מיטנעמען פון דער
היים: א פארטריקנט טאראנקעלע, א הארט־פארקאכט איי, א פליגעלע
פון אן אלטן האָן...

כ'האָב זיך דערמאָנט:

ווי אַסיפ איז דעמלט אף מיר ביז געווען. — „נא, קוק — זאָגט ער, —
אַט, דו האָסט אזויפיל מייכאַלים זיך מיטגענומען אין וועג אריין, און איך
האָב גאַרניט, זע אומיסטן מין רייזנטאש. וועלן מיר שוין זען, ווער א
בעסערן ווארמעס ס'וועט באלד האָבן.“

און ווירקלעך: אַסיפ האָט גלייך אָנגעבראכט פיש און פלייש אף א
גאנצער יאַמטעוודיקער סודע. ס'האָט פון אים געשמעקט, ווי פון א שווי-
כעט, נאָר א הונט איז אים גאָר נאָכגעלאָפן פון הינטן און אוועק אף
פריער. און כאַטש זיינע פיש און אָף זיינען געווען „ניט געמאכט“, איז
דאָס געווען פיל געשמאקער פון מיינע מייכאַלים.

— אונדזער קאנט גיט אלצדינג, — האָט מיט מיר אַסיפ איינגעכא-
זערט. — בא אונדז דארף מען אין וועג אריין גאַרניט מיטנעמען. מע
דארף זיך אויסלערנען אלצדינג אליין באקומען אין וועג.

בא אַסיפן איז א קיילעכיק פארשמאכט פאַנעם און אזא טמימעסדיקס,
אז איך גלייב אים, וואָס ער רעדט. און ווען מיר האָבן זיך אופגעהויבן
ווייטער שפאנען, און איך האָב זיך דערפילט רעכט זאט און אָפגעפרישט,
האָב איך אַסיפן נאָך מער געגלייבט, אז אין דעם קאנט דארף מען אין וועג
אריין קיין מייכאַלים מיט זיך ניט מיטנעמען, ווי, אשטייגער, אף א יאריד
ארוף.

דער קאנט גיט אלצדינג, אבי זיך אויסלערנען מיט דעם זיך באנוצן...

...נאָר וואַרט. ניט דאָס וויל איך היינט דערצייילן. היינט, ווען איך ליג
שוין צעלייגט אף א נארע אין א טרוקן ביידל און שוין אָפגעגעסן א גרויס-
ארטיקע וועטשערע פון גוט ברויט, „מיט צונג“, רייזענע קאשע מיט
זיסע מילך און טיי מיט זאַץ, — וויל איך דערצייילן, ווי איך האָב דער-
זען א צעפאַרענעם וועג, און אהינצו ווייט-ווייט עפעס א שטיבל.
א שטיבל?

יא. א שטיבל. א הייצערנס. און פון טונקעלן פארעלטערטן געהיילן.
ווי איז דאָס מעגלעך אף דער לינקער זייט א גאנץ שטיבל און נאָך
פון טונקעלן פארעלטערטן געהיילן?

פארשטייט זיך, איך פארקערעווע אף דעם וועג. די בלאַטע איז דאָ
גרויס. ארום-און-ארום איז דאָ ווידעראמאָל בערג. מיר איז זייער שווער
צו טראָגן מיין קלומעקל. די נאסע ערד איז באוואקסן מיט הויכע גראַזן,
קוסטעס, ביימער. די זון שיינט נאָך גוט. מיין זייגער איז פינף.
נאָר וואָס איז דאָרטן? דאָס שטיבעלע ווערט ניט גרעסער. עפעס א
מאָדנע קליין שטיבעלע. די איבערוואנדערער וועלן זיך געוויס אזעלכע
שטיבעלעך ניט בויען.

און דער איקער:

דאָס שטיבעלע איז דאָך איינס. מע זעט ניט מער קיין געביידעס. ניטאָ
קיין איין ביידל. קיין סימען ניט פון רויך. מע הערט ניט קיין קאָל. א מין
שטיילקייט און איינזאמקייט...

און וואָס גאָר מאָדנע:

דאָס קליינע שטיבעלע שטייט אף פיר קליינע הייצערנע רעדעלעך
מיט צוויי אפגיך צוגעקלאפטע דישייעס פון פאָרנט. פון איין זייט האָט
עס א צוגעמאכט גרינג טירל, און פון אן אנדער זייט — א קליין
פענצטערל, פארשטופט מיט א ביסל גראַז.

וואָס זאָל דאָס באטייטן?

איך האָב ניט באוויזן זיך באטראכטן, ווי אינעם אופגעפנטן כאַלעל
פונעם טירל האָט זיך באוויזן א דינע, ווייזט אויס, הויכע, אויסגעבויענע
פיגור:

— וואָס זוכסטו?

— דעם ערדיכיליעק „קראסיווע“, — האָב איך געענטפערט ניט אָן
שרעק.

— אלע בלאַנדזשען זיי...

פונעם ענטפער וואָלט איך באדארפט נאָך מער מוירע קריגן, נאָר דאָס
גוטמוטיקע פאָנעם און אָנגענעמע קאָל האָבן מיך גאָר בארויקט.
די אויסגעבויענע פיגור איז ארויסגעגאנגען פונעם טירל און זיך
אויסגעגלייכט.

יא. ער איז געווען א הויכער, זייער א הויכער. ער האָט מיך באַ-
טראַכט פון קאָפּ ביז די פיס און גוטמוטיק זיך צעשמייכלט. ער האָט דערנאָך
ניט געדארפט פיל האַרעווען: אויגן זיינען באַ אים סייזוי געווען שמייכל-
לענדיקע, גרוי-בלויע, כאַטש עטוואָס מידיע. אבי ער האָט קוים געטאָן א
ריר מיט די מאַגערע באַקן פון זיין לענגלעך פאַנעם, איז שוין דער
שמייכל געווען גרייט.

— יאָ, דאָ בלאַנדזשען איז ניט שווער. עס איז אַבער ניט קיין גוטע
זאך... — און דער אומבאקאנטער האָט זיך האַלב אויסגעדרייט אַף רעכטס
מיט זיין הויכער פיגור און מיר געוויזן מיט דער לאַנגער האַנט: — אַן-
אַן-אַן אַהינצו צום בערגל. זעסט? ניט ווייט. אַן שטייט דאָרטן א הויכער
בוים אויסגעבויגן, ווי א שיקער, ווען ער פאַלט צו צו א פּלויט...

דער אומבאקאנטער האָט זיך ווידער גוטמוטיק צעשמייכלט פון דער
אייגענער כאַכמע, זיך אויסגעבויגן און גענומען זיך ארײַנרוקן אינעם
קליינעם קובארטיקן שטיבל. באַלד איז ער ארויס מיט אַ בינאַקל אין
האַנט, זיך אויסגעגלייכט. מיט איין האַנט האָט ער געהאַלטן דעם בינאַקל
בא די אויגן און מיט דער אנדערער לאַנגער האַנט געוויזן אין דער זייט
פון א בערגל, אז אַן-אַ געפינט זיך די נאַכלע. אַט זעט מען אפילע דאָרט
זיך רייכערן.

איך האָב אַבער אפילע דורכן בינאַקל אויך גאַרניט געזען. דאָרטן,
ווי ער האָט אַנגעוויזן, איז געווען אַ גאַנץ רויקער באַרג, אַ ביסל מער אַ
פאַרנעפּלעטער. די ביימער האָבן אויסגעזען לייכט-טאַנצנדיקע און אויסגע-
פּוצטע, מיט אַלערליי קאָלירטע פאַסן פון א רעגנבויגן. עס האָט געריי-
כערט, נאָר דער רויך איז אין ערגעץ ניט אַפּגעגאַנגען. ער איז געשטאַנען
אַף איין אָרט.

— ביסט אַ באַבע, א פּוסגייער, — האָט דער לאַנגער מיך גוטמוטיק
אַ קלאַפּ געטאָן איבערן קאָפּ, — א פּוסגייער, ניט אַן אַנטיילעריסט.
אַן-אַ איז זי, „קראַסיווע“. מע זעט פּונדאַנען. אַט זעט מען זי אַן אַ ביי-
נאַקל, אַ.

איך האָב זיך געקווענקלט, פאַרזיכערט דעם אומבאקאנטן, אז איך זע
גאַרניט, און איך בעט אים, ער זאָל מיך צופירן. זאָל ער מיך צופירן ביז
דעם אָרט, פּונדאַנען איך וועל זען בייַדלעך.
— ניין, דאָס קאָן איך ניט. איך קאָן ניט.
— וואָס זשע זאָל איך טאָן? — האָב איך אים געפרעגט. אַקוראַט ווי
ער איז שולדיק.

— איך ווילן דיר, גיי אַהינצו, וווּהיין איך ווילן.
— נאָר איך זע דאָרטן גאַרניט.

— איך קאן דיר גארניט טאן... נאָר ווארט, — דער לאנגער האָט זיך אינגעבויגן און איז צוגעגאנגען צום שטיבל.

— פאשע, זאָל איך גיין צופירן א מענטשן צו „קראסיווע“?

— ניין, ניין, — האָב איך געהערט א צערודערטן, פארדומפטן ענט-
פער פונעם הילצערנעם שטיבל. דער לאנגער האָט צוריק ארויסגענומען
זײַן קאַפּ, זיך אויסגעגלייכט, און אפן כאַלעץ פונעם טירל האָב איך דער-
זען א פרוי. זי איז געווען צעפאטלט, צעכראסטעט, מיט א רונדיק ברייט
פאַנעם און באַרוועס. זי האָט אַנגעברויגעזט דעם שטערן און געשאַקלט
מיטן קאַפּ.

— נייען, בעשום־אויפן ניט. הערסט, פיליפ? בעשום־אויפן ניט.

— וואָס ארט דיר, פאשעטשקע? אָט דאָ ניט ווייט. נאָר א ווייז טאָן
און זיך אומקערן.

פאשע האָט ניט געוואָלט אויסהערן. זי האָט זיך אויסגעדרייט און איז
אַפגעגאנגען. דאָס קליידל אף איר איז געווען צעבונדן. זי האָט עס צוגע-
האלטן מיט דער האנט. איין זשמוט ליכטיקע האָר האָבן זיך פארהאלטן
אפן שפיץ מיט א האַרשפילקע. די איבעריקע זײַנען געווען צעלאָזט.

— דו זעסט? איך קאן ניט. — האָט פיליפ צענומען א פאַר לאנגע
הענט. איך האָב אים שטארק געבעטן. איך האָב אים פאַרגעלייגט גע-
צאַלטס. איך האָב אים פאַרגעלייגט אף א פלעשל בראנפן, נאָכדעם —
אף צוויי פלעשלעך.

— אן אווירע, וואָס דו ביסט ניט קיין אנטילדעריסט. א באבע ביסטו,
א פראַסטער פוסגייער. — פיליפ האָט זיך ווידער אינגעבויגן און איז
געגאנגען צום שטיבל.

— פאשקע, וועל איך גיין אונטערפירן דעם מענטשן, דאָ ניט ווייט.
איך בין אויך צוגעגאנגען צום טירל, אריינגעקוקט. עס איז דאָרטן
געווען קנאפ ליכטיק. פאשע איז געלעגן אויסגעצויגן און געשוויגן.

— וואָס ארט דיר, נארישע? נאָר א ווייז טאָן און צוריק.

— אָבער אז איך האָב מוירע, פארשטייסט? — איז פאשע געוואָרן
שטארק ביז, — איך האָב מוירע אליין דאָ. און שוין.

— מע דארף ניט מוירע האָבן. אף וואָס מוירע האָבן? נאָר א ביסל
א ווייז טאָן, און צוריק.

— איך האָב שוין געזאָגט. רעד ניט, און אן עק.

פיליפ האָט אין שטיבל א דריי געטאָן מיטן קאַפּ און א פאַך געטאָן
דורך דער נאָז. איך האָב פארשטאנען, אז ער איז אין א פארלעגנהייט. איך
האָב אים שטיל אונטערגעזאָגט, אז ער דארף נאָר איין ווייז טאָן, ביז איך
וועל ביינדרעך דערזען. איך גיב אף צוויי פלעשלעך, און אז מע וויל, קאָן
מען געבן אף דריי. און אפילע אף פינף וועל איך ניט זשאַלעווען.

— נו, אויב אזוי, גיי איך. יא, פאשע?

פאשע האָט געשוויגן. פיליפ האָט ארויסגעצויגן דעם קאָפּ. ער האָט אָנגעטאַן דעם בינאַקל און זיך אוועקגעקערעוועט. איך האָב זיך געלאָזט נאָך אים...

פּרֹוצעס האָט זיך אין דער טיר באוויזן פאשע. זי איז געווען שרעקלעך אופגערעגט. זי איז געווען אינגאנצן צעכראסטעט. איר פּאַנעם איז געווען גאַלע צאַרן, פונעם קאָפּט האָט זיך ארויסגעוויזן קלאָר ליַיב.

— איך האָב מוירע דאָ אליין. און ער לאָזט מיך איבער, — האָט זי אויסגעשרייען מיט רעציקע, און איז געבליבן שטיין אין דער טיר מיט אויגן פול מיט בלוט. פון אופרעגונג האָט זי מער ניט געקאָנט ריידן. דער קאָפּ און די ליפּן האָבן איר געציטערט. זי האָט קוים צוגעגעבן עטלעכע דערוואַרגענע, דערשטיקטע ווערטער, — אליין אין א טאָא־אַנזיגע אזא גרוי־ווי־סע, און איך איינע אלע־יין!..

פאשע האָט זיך אומגעקערט צוריק אין שטיבל. פיליפ האָט גוטמוטיק א שמיכל געטאַן אין איר זייט און אוועקגעשפּאַנט. איך בין אים נאָכגע־גאַנגען. די זון איז געשטאַנען נאָענט צו מײַרעוון. דער זייגער איז גע־ווען זעקס...

דערווייל שפּרײַזן מיר נאָך שמײַדיק. פיליפ זאָגט, אז ער איז גוט בא־קאַנט מיטן קאַנט, און מיר דאַרפן ניט גיין דאַפקע איבער סטעזשקעס. ער לאָזט זיך אפּגלייך אין דער זייט, ווהיז ער האָט מיר אָנגעוויזן. אַלע מאָל שטעלט ער זיך אָפּ, טוט א קוק אין בינאַקל און ווייזט מיר אויך. צומאָל קומט אים אויס זיך אָפּשטעלן און מיך דערווארטן; איך קאָן אזוי גיך, ווי ער, ניט שפּאַנען.

נאָר אינגיכן שטעלט ער זיך אינגאַנצן אָפּ. קוקט, קוקט אין בינאַקל און פאַרקערעוועט אף ליַיבס.

מיר האָבן א ביסעלע ניט ריכטיק גענומען דעם וועג. מיר דאַרפן טאָן נאָך איין קערעווע אף ליַיבס. באַלד וועלן מיר ארויסגיין אף א העכער אָרט. פונדאַרטן וועלן מיר געוויס דערזען די בײַדלעך, וועלן מיר שוין קאָנען גיין גלייך.

פיליפ אייַלט מיך אונטער, לאָזט מיך ניט אָפּשטיין. ער וויל מיר דער־ציילן פון פאשען, וואָס פאַר א נאַרישע זי איז, זי האָט מוירע. צו וואָס דאַרף מען מוירע האָבן? עך, מיט די פרויען איז טאַקע שווער אויסקומען. זיי ווייזט זיך אַלץ אויס, אז אין טײַגע דאַרף מען מוירע האָבן, דאָס איינציקע אומגעפּערלעכע אָרט אף דער וועלט איז די טײַגע. קיינער וועט דיך ניט אַגרירן. קיינער ניט. וואָרעם די טײַגע... רויק... פאשע... פיליפ רעדט נאָך עפּעס, נאָר איך הער שוין ניט. איך בין שוין פון אים היפש אָפּגעשטאַנען. וואָס פאַרא מינע לאַנגע פּיס בא פיליפן! ווי בא

אויג-מעלעך-האבאָשן, אזעלכע פיס האָט ער. צו דעם איז ער נאָך א גרינגער. בא אים איז א פאָר גרינגע פאָסטעלעס צוגעוויקלט צו די פיס, א פאָר גרינגע הויזן, א העמד, און שוין. און בא מיר איז עפּשער הונד דערט פוד בגאָדים. זיי ציען מיך צו דער ערד. ניין, איך קאָן אים בע- שום-אויפן ניט נאָכיאָגן.

איך שרייב צו פיליפן און בעט אים, ער זאָל מיר העלפן טראָגן מיין שווערן רעגנמאנטל און דאָס לעדערנע פידושאקל. פיליפ ווארט צו. נעמט בא מיר אָן ווערטער אוועק די מאסע און גייט ווייטער.

ער נעמט אריבער דעם בינאָקל אף דער אנדערער זייט, ער זאָל זיך ניט רייבן צווישן אונדז, און דערציילט ווייטער, אז צווישן די קאזאטשקעס איז ניטאָ אזעלכע, ווי פאשע. אלע קאזאקן אין דער סטאניצע זיינען פיליפן מעקאנע. ער האָט זי אָפגעשלאָגן בא סעמיאָנאָוו, וואָס איז אָנגע- פאלן אפן קאנט. זי איז דאָרטן געווען א בארעמהארציקע שוועסטער. בא פאשען זיינען געווען גרעסערע און פינערע ברוסטן, ווי בא אלע שווע- סטער. האָט זי פיליפ זיך אָפגעשלאָגן.

...אין דרויסן איז געוואָרן טונקעלער. מיר זיינען אלץ געגאנגען. פי- ליפ האָט געשפאנט מיט די צוויי לאנגע פיס פאָרויס. איך בין אים פון הינטן, ווי א מיד קעבל, נאָכגעלאָפן. ארום-און-ארום האָבן זיך געצויגן קייטן בערג. די צווישנשיידן זיינען געווען אָנגעפילט מיט נעפל. ער האָט געגלינצערט, ווי נאפט.

פלוצעם האָט פיליפ זיך אָפגעשטעלט. פונווייטנס האָט ער שוין גע- שריען, אז ער קאָן ווייטער ניט גיין. ניין, ווייטער וועט ער ניט גיין. פאשע ווארט דאָרטן אף אים. זי קען טאקע מוירע האָבן. און פונדאנען-אָ זעט מען שוין גוט אָן „קראסיווע“. אויב איך זע איצט ניט, בין איך אן עכטע באבע. איך האָב אים געזאָגט, אז איך זע גאָרניט, און געבעטן נאָך א ביסעלעך מיך פירן.

ניין, ווייטער קאָן פיליפ בעשום-אויפן מיך ניט פירן. אָט אַדאָ איז זייער א גרויס וואסער. ער גייט אין פאָסטעלעס, וויל ער זיך ניט לאָזן אין וואסער. און איך טראָג הויכע שטיוול, מעג איך גיין ווייטער.

איך בין געווען אויסער זיך. איך האָב טאקע אינדערעמעסן גאָרניט געזען, אין דרויסן ווערט שוין פינצטער, און איך דארף זיך לאָזן זוכן אן ערד-אָפּשניט, וואָס איז מיר ניט גוט באקאנט. איך האָב זיך געבעטן בא פיליפן ראכמים, איך האָב אים אלץ צוגעזאָגט.

— נו, אויב אזוי, טראָג אלע דינע זאכן אליין. און דארפסט געבן אף פאשען צוויי פלעשלעך.

איך האָב אף אלץ מאסקים געווען. מיר האָבן איבערגעבראָדזשעט א ריטשקע און גענומען שפרייזן ווייטער אין וואסער. דאָס וואסער איז געווען

פיל העכער פון מײנע הויכע שטיוויל. די שטיוויל זײנען געוואָרן פיל מיט וואסער. עס איז דאָ געוואקסן הויכע אַסאַקע, און איך האָב פיליפן ניט ארויסגעזען. איך האָב נאָר געהערט ווייטע שווערע כליפן, שורשען און וואָרטשען. בא פיליפן זײנען זייער לאנגע פיס. ער קאָן זיי הויך הייבן און שפאנען גיך. איך קאָן בעשום-אויפן ניט הייבן די פיס. זיי וועגן אָן א שיר און זיי ציטערן בא מיר.

מיר האָבן אזוי לאנג-לאנג געכליפּעט אין וואסער. אָן א שיר האָט עס געדויערט. נאָכדעם האָט שוין, דאכט זיך, ניט געכליפּעט. מיסטאמע זײ-נען מיר שוין איבערגעגאנגען דאָס וואסער. איך האָב פיליפן שוין ארויס-געזען גיין פון פּאַרנט. דער בינאַקל האָט זיך געבאַמבלט פון זײן פלינקער זײט. איך בין אָן שום געדאנקען און ווילן אים נאָכגעגאנגען. דער הימל איז אינגאנצן געווען פינצטער. מיר זײנען, אפּאַנעם, געגאנגען אף מיז-רעך. מיר זײנען אלץ געגאנגען. פיליפ פריער, איך נאָך אים.

...נאָכדעם האָט פיליפ זיך אָפּגעשטעלט. איך בין אויך פאמעלעך צו-געגאנגען. לעבן זײנע פיס בין איך אנידערגעפאלן. פיליפ האָט זיך אראָפּ-געלאָזט און זיך אויך צוגעזעצט. ער האָט זיך צוגערוקט צו מיר נעענ-טער. ער דערקלערט מיר שטייל, אז ער ווייסט ניט, וואָס דאָ איז פאר א כאַיערע. אָדער זיי האָבן זיך ארויסגעקליבן, די איבערוואנדערער, אָדער מיר בלאַנדזשען, דאָס הייסט, מיר גייען ניט מיט דעם וועג, וואָס מע באדארף. נאָר וואָס איז דאָ פאר א כאַיערע? פיליפ ווייסט דעם קאנט זייער גוט. איז ווייזט אויס, אז די איבערוואנדערער זײנען אָפּגעפּאַרן. יא, עס קאָן זײן. עס זײנען דאָ געווען גרויסע רעגנס, זײנען די איבערוואנ-דערער זיך צעפּאַרן. און עפשער בלאַנדזשען מיר?..

מיר איז אַרציינס, צי די איבערוואנדערער זײנען אריבערגעפּאַרן, צי מיר בלאַנדזשען. איך וויל גאַרניט. עסן וויל איך ניט. שלאָפן וויל איך אויך ניט. גיין קאָן איך ניט. טראכטן קאָן איך ניט. איך וויל גאַרניט. — נו, וועדן מיר גיין צוריק? — פרעגט מיך פיליפ מיט א טאָן, ווי דאָ איז גאַרניט געשען.

— איך? ניט!

— בלייב דאָ.

פיליפ האָט מיר זייער גרינג געגעבן זײן אייצע בלייבן דאָ. ער האָט דערוף לאנג ניט געטראכט.

ער האָט זיך שוין אופּגעהויבן און גענומען גלייך שפאנען מיט זײנע לאנגע, הויכע פיס.

איך בין אלץ געלעגן. איך האָב אים געהערט שטעלן זײנע שווערע טריט. איך האָב זיך אפילע פאַרגעשטעלט, ווי די גראָזן צערוקן זיך און לאָזן אים דורכגיין. זיי שורשען, די גראָזן, בייגן זיך אויס און לאָזן דורכ-

גיון. נאָכדעם האָבן זיך די טריט געהערט שוואכער. די שאַרכן זעלטענער.
אַט נאָך שטייער, גאַר שטיי. אינגאנצן שטיי.

ארום-און-ארום איז געווען פינצטער. איך האָב געאַטעמט שווער.
פּרֿוצעם האָב איך זיך אופגעשטעלט און זיך שטארק גענומען איינהערן.
איך הער גאַרניט. טאקע גאַרניט. שא, שטיי. האָב איך בלייבן-שנעל אראַפֿ-
געוואָרפֿן די שטיוול, אַפּגעוויקלט די אַנעטשעס און גענומען לויפֿן. אַ, איצ-
טער בין איך גוט געלאָפֿן. „עמעצער“ האָט מיך געטריבן, און עס איז
מיר געווען גרינג. קיין קלומעקל אף זיך. די פּיס — באַרוועסע. זייער
גיך האָב איך דעריאָגט פּיליפּן. איצט בין איך אים ניט נאָכגעלאָפֿן, ווי
א מיד קעלבל, ווי פּרייער. איצטער זינען מיר געגאנגען באנאנד, ווי
צוויי איינגעשפּאנטע פּערד. מיר האָבן געשוויגן. געגאנגען געשווינד
און געשוויגן.

איצט האָט דער וועג געדויערט פיל ווייניקער. דאָס וואסער זינען מיר
איבערגעגאנגען אפּגיך. עס איז געווען קאלט, דאָס וואסער, און ס'האָט
געכליפּעט. די אָסאַקע האָט זיך געשטאַכן. דער הימל אנטקעגן אונדז איז
נאָך געווען א בלאַסער. מאשמאַעס, מיר זינען איצט געגאנגען אף מיט-
רעוו.

איך דער זייט האָבן מיר נאָך אפּילע געזען ווייכע קאַנטורן פון בערג.
מיר האָבן פּעסט געשפּאנט. די גראַזן האָבן זיך הינטער אונדז אינגאנצן
געקאַרטשעט. קוסטעס האָבן זיך געבראַכן, און מיר זינען געגאנגען וויי-
טער.

אַט זעען מיר שוין פונדערווייטנס ארויס א גרויסן פּלעק. דער פּלעק
ווערט נאָך גרעסער. מע זעט שוין, אז ס'איז א שטיבעלע. מע זעט שוין
אפּילע, אז דאָס שטיבעלע שטייט ניט הארט אף דער ערד. פאר דער גאנ-
צער צייט, וואָס מיר גייען צוריק, האָט מיר קוים פּיליפּ פּריילעך ארויס-
געזאָגט:

— באַלד וועלן מיר שוין זען אונדזער פּאשען. — נאָכדעם האָט ער
מיך אַנגענומען שטייף בא דער האנט און מיר שטיי דערציילט:
— דו ווייסט ניט, וואָס דאָס איז פאר א פּאשע.

סאכאקל איז פּיליפּ ארויסגעגאנגען מיט איר א קוק טאן אפּן היי-
שניט און זיי האָבן דאָ ערגעץ פּאַרויט א פּאַסיקל ערד. נאָר זי לאַזט
אים ניט אָפּ. זי האָט פּיינט דאָס דאַרף. זי האָט פּיינט מענטשן. זי האָט
נאָר אים, פּיליפּן, איינעם אַליין ליב.

און ווי זי קושט זיך! און א מין קלאַרע ברוסטן בא איר. און ווי זי
לאַזט פּיליפּן אף קיין טראַט ניט אָפּ. זי האָט פּאַר אַלץ מוירע און אַלעמען
האָט זי פּיינט. און ווי מיט איר, איינער אַליין, איז גוט צו זיין — דאָס
קאָן זיך שוין קיינער ניט פּאַרשטעלן.

— אך, ווי ס'טוט מיר באנק, וואָס איך האָב זי איבערגעלאָזט! — האָט פֿיליפּ געשאַקלט מיטן קאָפּ, וואָס שטייט פֿיל העכער פֿון מײַנעם. די סטאַניצע שטייט ווייט. אהינצו וועט זי מוירע האָבן איינע אַליין גיין, און אין שטיבל וועט זי מוירע האָבן אַליין לײַגן.

— נאָר, נישקאַשע, באַרד וועלן מיר שוין זען אונדזער פּאַשען, — האָט פֿיליפּ אויסגעלאָזט מיט אוימענדלעכער פֿרייד.

נאָענט באַם שטיבל האָט פֿיליפּ זיך געפֿעדערט און געמאַכט עטלעכע גרעסערע שפּאַן. ער איז שוין אויסגעקומען לֵעבן טירל און גענומען פֿריי־לעך אין דעם קלאַפּן. ער האָט גרינג, צאַרט מיט די פינגער איבער דעם געבאַראַבאַנעוועט, ווי מע קלאַפט אָן אין א פּענצטער א גוט באַקאַנטער, ווי ווען מע וויל ניט, אז נאָך עמעצער זאָל אין שטוב דערהערן. נאָר קיי־נער האָט אים ניט געענטפּערט. ער האָט זיך געשטעלט אָף די שפיץ פֿינ־גער און געקלאַפט, אַקוראַט ווי דאָס וועט אים גיכער העלפּן, נאָר קיינער האָט אים ניט געענטפּערט. האָט ער שטאַרקער געקלאַפט, און מע האָט אַרץ ניט געענטפּערט. איך בין צוגעגאַנגען און אויך געהאַלפּן קלאַפּן.

— פּאַשא, הא, פּאַשא, עפּן אוף, ס'איז איך.

פֿיליפּ איז צוגעגאַנגען צום פּענצטערל, ארויסגעשלאָפּט ס'ביסל היי און אַרײַנגעשריגן עטלעכע מאָל „פּאַשא“! נאָר קיינער האָט זיך ניט אָנגערופּן. די לעוואָנע איז צוגעגאַנגען נעענטער, זיך אָפּגעשטעלט און זיך אויך צוגעהערט.

— זי זאָל האָבן אוועקגעגאַנגען אהיים?

— עס קאָן ניט זײַן. אַליין וועט זי ניט גיין. זי האָט מעסוקן מוירע, זי וועט מיט דער לעוואָנע אויך ניט גיין, ניט פֿון אונדזערע קאַזאַטשקעס. און מע דאַרף מאַרגן זײַן אָף די פּעלדער. מע דאַרף א קוק טאָן. אומיסטן געקומען.

פֿיליפּ האָט געטאָן נאָך עטלעכע קלאַפּ און גענומען פֿרווון מיטן מע־סערל אופּשליסן דאָס אינווייניקסטע קייטעלע. דאָס קייטעלע האָט זיך גרינג אופּגעשלאָסן, נאָך געטאָן פֿון אינווייניק א קלאַפּ. און דאָס טירל האָט אופּגעפּראַלט.

פֿיליפּ האָט אײַנגעבוירן דעם קאָפּ און איז אַרײַן. איך — נאָך אים. נאָך אונדז ביידע — די לעוואָנע. מיר האָבן גלייך דערהערט א כּראַפּען. אָף דער פּאַדלאָגע האָבן מיר אָנגעטאַפּט צוויי פּאַר פּיס. די פּיס האָבן זיך גענומען דרייען, נאָכדעם די קערפּערס. איין קערפּער האָט זיך עטוואָס אונטער־געהויבן, און א גראַבע מענערשע שטים האָט הייזעריק און פּאַרשלאָפּן פֿון אים ארויסגעפּרעגט:

— ווער איז דאָרטן?..

מױשע אלטמאן

וואַרצלען

אין שטוב איז געווען טונקל. נאָר דאָס פֿייער אונטער דער טשוהונערער פֿליטע האָט פֿון צײַט צו צײַט אופגעפלאַמט און זיך דורכגעלויכטן דורך די לעכלעך פֿון טירל. דעמלט האָט א קליינער שעטעך פאר דעם אייוועלע באקומען שײַן. דאָס באַלויכטענע אָרט האָט זיך אויסגעטיילט פֿון דער טונקלקײַט, באַווייזנדיק דעם פֿאָדער־טייל פֿונעם אייוועלע. דאָס פֿייער און די שײַן, וואָס איז פֿון דעם געגאנגען, האָבן איידעס געזאָגט, אז אין שטוב איז שוין עמעצער וואַך. דעמלט וואָלט אויך א פרעמדער, ווען ער



קומט אריין אין שטוב, דערזען, אז באם פענצטער שטייט א מענטש, און זיך צוגעווינט, וואָלט ער עפשער געווען אופגעכאפט דאָס שטיצע גע- מורמל פונעם מענטשן באם פענצטער, דאָס געמורמל, וואָס האָט זיך געזיט אָן קלאַנג.

דאָס האָט דער אַלטער מאָרדכע געדאוונט. ער האָט עס עפשער געטאָן בעקיוון אזוי שטיץ, קעדיי ניט אופצוועקן ביניאַמינען — דאָס איינציק פארברענע אייניקל, וואָס איז אים אראָפגעפאלן אזוי אומגעריכט, נאָך דעם, ווי ער האָט זיך שוין געהאט מעיאעש געווען, אז עמעצער פון זיין מישפּאַכע איז געבליבן לעבן.

דער טשניניק אף דער פליטע האָט שוין אָבער, ווייזט אויס, אן אנדער טעווע. ער האָט זיך צעשיפעט מיט א געבייזער, אַט-אַט, הייסט עס, וועל איך דאָס גאנצע וואסער פון זיך ארויסווארפן, ווייל ס'איז מיר שוין דערווידער, דערווידער...

מאָרדכע האָט געהערט דאָס געבייזער פונעם טשניניק. מיט שטיצע טריט איז ער צוגעגאנגען צו דער פליטע, אָפגערוקט דעם טשניניק אָן א זייט און געוואָרפן דערביי א בליק צו ביניאַמינס געלעגער, צי ער האָט זיך נאָך ניט אופגעכאפט.

און דערווייל האָט זיך געלאָזט מערקן א סימען אף טאָג. אף דער וואנט, וואָס קעגניבער דעם פענצטער, האָט א געניט אויג געקאָנט אונ- טערשיידן א בלייכע יעדיע, וואָס האָט אָנגעזאָגט, אז די לאַנגע ווינטער- נאכט גייט צום סאָף...

ביניאַמין איז געלעגן מיט אָפענע אויגן, געקוקט אף דעם בלייכן אָנ- זאָג אף טאָג און ניט געמאכט קיין שום באוועגונג. נישט געוואָלט, אז דער אַלטער זאָל זיך דערוויסן פון זיין אופכאפן זיך. עס איז אים געווען ניט אָנגענעם, וואָס ער האָט אים, דעם עלנטן זיידן, געלאָזט א וואָך צייט איינעם אריין. ער איז אויך געווען מיד פון דער נעסיע. די ווונד, וואָס ער האָט באקומען אפן פראַנט, האָט זיך געלאָזט פילן. ער איז א גאנצע וואָך ארומגעפאַרן אין ראיאָן איבער די בעסאראבער דערפער און גע- טינעט מיט די פויערים מיקויעך צוגרייטן זיך צום פריילינג-פארזיי, קאָנ- טראַקירט, אף ווי ווייט עס גייט די צוגרייטונג. אין מעשעך פון אַט די טעג האָט ער פארגעסן אינעם זיידן, דעם איינציקן שאריס-האפטייטע, וואָס ער האָט געפונען, בעשאס ער האָט זיך אומגעקערט נאָך פולע דריי יאָר זיין אין דער ארמיי. איצט, זייענדיק אין דער היים, האָט אים באַנק געטאָן, פארוואָס ער האָט פון אים ניט געטראכט.

קעדיי זיך צו באפרייען פון אַט דעם געפיל, וואָס וואָלט אים פארפירט אין יענעם מאכשאָוועס-פלאַנטער, וועלכן ער האָט בעקיוון אויסגעמיטן, ווייל ער האָט שוין געוויסט, אז ס'איז צוועקלאָז — די טויטע וועלן ניט

לעבעדיק ווערן, — האָט ביניאַמין גענומען איבערקלערן אין קאָפּ דעם פּויער־יויצע פּון זײַן וואָך אַרבעט. אַגעווי, וועט דאָס אויך זײַן די צוגריי־טונג פאַר דעם רעפּעראַט, וואָס ער דאַרף מאַכן אַלס פאַרוואַלטער פּונעם ראַיאָנעם ערד־אַפּטייל און אַלס פאַרטיי־מיטגליד. ערעוו דעם צוריקער האָט מען אים געלאָזט וויסן דורכן טעלעפּאָן, אז פּון רעפּובליקאַנישן צענטער איז געקומען א ספּעציעלער שאַליעך טאַקע מיקויעך דער פּראַגע וועגן צוגרייטן דעם פּריינג־פאַרזיי... וואָס איז עס פאַר אַ מענטש, אַט דער־אַ שאַליעך?.. פאַר די פאַר יאָר, וואָס ער איז אַף דעם פּאַסטן, איז ביניאַמין אַויסגעקומען זיך צו טרעפּן מיט פאַרשידענע מינים שעדי־כים. געווען מענטשן מיט גרויסער דערפאַרונג און מיט פאַרשטענדעניש פאַר מענטשן און פאַר אַרט... געווען אויך אַנדערע, וואָס האָבן געוויסט בלויז די אינסטרוקציע, אָן פאַרשטענדעניש פאַר לאַקאַלע באַדינגונגען. און די אַרטיקע באַדינגונגען האָבן בעפּייערש געפּאַדערט א סאַך טאַקט און געדולד. ער דערמאַנט זיך, ביניאַמין, ווי איינער אַ שטאַטישער אינ־טעליגענט, אַן אַגיטאַטאָר, איז מיט אים אַרויסגעפּאַרן אין ראַיאָן. וויאזוי יענער איז געקומען אין פאַרצווייפּלונג, געהאַלטן, אז די דאָזיקע „אַפּ־געשטאַנענע פּויערים־מאַסע“ איז אַ ניט־צוטריטלעכע פעסטונג... סטייטש, אַ מיטגליד פּון קאָמוניאָ האָט אים געזאַגט:

— אָבער אין גאַט גלייבן מיר דאָך אַלע!..

ביניאַמין האָט דעמל־ט געשמייכלט. ער האָט געוויסט, אז די פּויערים־מאַסע אין בעסאַראַביע וועט זיך נאָך מער אַ ריר טאָן, וועט זי שוין אוועקגיין מיטן גאַנצן קויעך, וואָס זי פאַרמאַגט, ווי אַ טײַך אין פּריינג. עס זײַנען אויך צוגעקומען שווערע מעניעס. די צוויי יאָר אומגע־רע־טעניש האָבן אַויסגענוצט קולאַקעס און פינצטערע עלעמענטן. מע האָט באַדאַרפֿט געדולד און טאַקט. כּאַטש נאָך גענוג יונג, האָט ביניאַמין אַט די אייגנשאַפטן פאַרמאַגט.

און איצט איז ער געווען צופּרידן מיטן רעזולטאַט פּון זײַן וואָך אַר־בעט. אין אַט די אַלע דערפּער, וואָס ער איז אין זיי באַקיי, ווי אַמאַל באַם טאַטן אין שטוב, ווייל דאָ אַויסגעוואַקסן, דאָ געאַרבעט, האָט ער איצט געטראָפּן אַן אַנדער שטימונג און אַן אַנדער באַציונג צו אים גופּע, צו ביניאַמיןען. עס איז געווען מער צוטרוי, מער אופּריכטיקייט.

ביניאַמין האָט געוויסט, אז דער צוטרוי נעמט זיך דערפּון, וואָס לויט זײַן באַריכט האָט די מעל־כּע באַפּרייט דעם ראַיאָן פּון צושטעל־ן ברויט, נעמענדיק אין אַכט די אומגע־רע־טעניש. די מעל־כּע האָט אויך צוגע־זאַגט קומען צו הילף די נויטבאַדערפּטיקע מיט זײַע און מיט אינווענ־טאַר. איז געבליבן אַכטונג צו געבן, אז די פּרייג־ביקייט פּון דער מעל־כּע זאָל פאַרנוצט ווערן מיט טאַכלעס.

דאָס מאָל איז די גרויסע מערהייט פון דער פויער־מאסע אים אנט־
 קעגנגעקומען. אף אלע פארזאמלונגען און אין די פריוואטע שמועסן האָט
 זיך געפילט א געהויבענע שטימונג. דער אוילעם האָט אופגעהערט זיך צו
 שרעקן פאר די קולאקעס און גערן אָנגערופן זייערע נעמען...
 ער האָט, הייסט עס, גויווער געווען סאָפּאָלאָסאָף די אייביקע פאר־
 שלאָסנקייט פון פויער, דורכגעבראַכן א וועג צום באווסטזיין און גע־
 ווונען צוטרוי. ניט בא איין באַלעגוף האָט מען אנטדעקט פארגראַבענע
 טווע־אויצרעס, און זיי זיינען באַד אריבער אין רעזערוו פונעם פארזיי־
 פאָנד.

ער האָט געהאט מיט וואָס צו זיין צופרידן. צו אלעמען איז נאָך צוגע־
 קומען דער שניי, גליַך ווי די נאטור וואָלט געגעבן איר בראַכע צו דעם
 דורכבראַך. עס איז שוין געווען א האַלבער ווינטער אוועק, און קיין שניי
 איז קימאט ניט געווען. ער איז ארומגעפאַרן די גאנצע וואָך מיט א וואָגן.
 און נעכטן, פארן אומקערן זיך, האָט אָנגעהויבן שיטן א שניי. צום אָנהייב
 ווי אף קאטאַוועס, דערנאָך אלץ ערנסטער און געדיכטער. ער איז שוין
 קוים דערפאַרן מיטן וואָגן. דער פויער, וואָס האָט אים אָפּגעבראַכט, האָט
 טאקע געלאָזט דעם וואָגן בא אים אפן הויף און, אוועקפאַרנדיק רייטנדיק,
 אים א זאָג געטאָן, מאַלע־גדולע, אַנשטאַט א „זיי־געזונט“:

— נינושע!..

דאָס הייסט: עס שנייט...



די דאָזיקע פרייד — בינאַמין האָט זי געפילט און פארשטאנען. זי
 האָט זיך איבערגערופן אין אים מיט דערמאָנונגען פון קינדהייט, פון
 טאטן, פון זיידן. מעגלעך, אז אויך — אומבאווסט פאר אים — האָט זי
 זיך איבערגערופן מיט דעם יערושעדיקן בונד מיט ערד און נאטור, וואָס
 איז דורך א פארהוילענעם קאנאַל איבערגעגאנגען פון דירעס ערד־
 מענטשן, מיט לייב־און־לעבן איבערגעגעבענע צו זייער פאך — גערט־
 נעריי.

אזוי ווי סע טרעפט אמאָל, אז אין א געוויסער מישפּאַכע גייט איבער
 בעיערושע א קונסט־פאך, לעמאַשׁל מוזיק, שניצערײ, גראוירײ, אזוי איז
 בא די אקערמאנס געווען גערטנעריי. די דערפארונג פון איין דאָר איז
 איבערגעגעבן געוואָרן דעם צווייטן, דער צווייטער האָט צוגעלייגט זיינע,
 די אויסגעברייטערטע דערפארונג, און זי איבערגעגעבן א דריטן...
 שוין פון קאמע דירעס האָט די אקערמאן־מישפּאַכע געלעבט אין
 צאָפּן־בעסאראביע, אין דעם ווינקל, וואָס האָט זיך אַינגעשניטן ווי א קליין

אין דער בוקאווינע. געדיכטע וועלדער, גערטנער און פרוכט־סעדער האָבן זיך געצויגן ווי א קייט לענגויס דער גרענעץ, פארדעקנדיק זי, פארטושירנדיק די קינסטלעכע מעכיצע. גערופן האָט מען דאָס ווינקל טאקע בוקאווינע, אָדער ווי מע האָט עס דאָ גערופן אָף ייִדיש: „די ביק־ווינע“. געדיכט באפעלקערט, זינען זיך די דערפער צעוואקסן, געגרייכט איין דאָרף אין צווייטן, א דאָרף ארויס, א דאָרף אריין. אויך די אקער־מאנס האָבן זיך צעוואקסן איבער די דערפער. גערטנער, סאדאווינקעס, וואלד־מענטשן און טיילווייז ערדארבעטער, פארשטייענדיק אונטער דעם וואָרט — טווע־זייער. א טייל האָבן זיך איבערגעוואָרפן אין ווייטערע דערפער, טיפער אין בעסאראביע, לענגויס דעם פרוט... עס איז געווען א מישפאָכע מיט א סאך געזונט און א סאך געלעכטער...

אין דעם צווייג, פון וועלכן בינאָמין איז געבליבן דער לעצטער, האָט מען זיך מערער אָפגעגעבן מיט גערטנעריי. זייער שעם אלס גערטנער האָט געקלונגען אין דער סוויזע, פויערים האָבן זיך בא זיי געלערנט. האָט א פאָרעץ זיך פארגלוסט אינצופירן א גרויסן גאָרטן — שיקט מען נאָך אן „אקערמאָן“. זיי האָבן פארמאָגט, די אקערמאָנס, יענע באזונדערע אייגנשאפט, וואָס איז נייטיק אין יעדער פאך, אויב מע וויל צו עפעס דערגרייכן: צוגעבונדנקייט צו דער זאך און געדולד. און אויב ערד־ארבעט פארלאנגט ביכלאָ אָט די אייגנשאפט, איז עס אין גערטנעריי א גרעסערער מוז, ווייל האָסט צו טאָן מיט יעדער געוויקס באזונדער, מוזט אָף יעדן איינעם באזונדער האָבן אן אויג, ווי לעהיי אָף לעבעדיקע, אָף באלעכאָם... ווער ס'האָט כאָטש עפעס א יעדיע דערינען, יענער וועט עס פארשטיין.

קיין אייגענע ערד האָט מען נישט פארמאָגט, כּוּץ די גערטנער בא דער היים. האָט מען געפאכטעט ערד און באארבעט. עס איז אוואדע א פּלאָג, ווייל גיסט אוועק דעם גאנצן קויעך און מויעך, מוטשעסט דיך גוט אָן מיט באמיסטיקן, באוואסערן, מיט אינבעטן די ערד, זי זאָל ווערן גיביק, און דערנאָך דערזעט דער אייגנטימער, דער, וואָס איז נישט פארשווארצט געוואָרן ווי דו, זיך נישט געפאָרפּלט אין בלאָטע, דערזעט ער, אז האָסט עפעס פויעל־יויצע געווען, איז ער זיך מעיאשעו, אז איצט קען ער עס אליין טאָן.

דאָך — מע האָט זיך געפלאָגט און געארבעט. געזונטע האָרעפאשני־קעס איז מען געווען און קייין מאָרעשכוירעניקעס נישט. מע האָט שוין געוויסט אין אלע שטעטלעך אין דער סוויזע, אז מע נעמט אן אקער־מאנקע פאר א שנור, קומט געלעכטער אין שטוב אריין. און די זין — דאָס זעלבע.

איז אָנגעקומען די צייט פון איגנאטיעווס גזירעס, און מיטאמאָל האָט

זיך אָנגעהויבן די יערידע. אין א קורצער צײַט איז זיך צעפאלן דער גאנ-
צער ביניען. א טייל האָבן עמיגרירט, אנדערע — ארויס אין די ארומיקע
שטעטלעך, געוואָרן קרעמער, סאַכרים... נאָר מאַרדכעס פּאַטער, ביניאָ-
מינס עלטער־זיידע, איז פארבליבן בא גערטנעריי, זיך ניט אָפּגעלאָזט,
אזוי אויך מאַרדכע.

מאַרדכע אַליין האָט שוין ניט געווינט אין דער „ביקווינע“, פּונדאָנען
ער האָט געשטאַמט, נאָר אין א דאָרף באם פּרוט, אראָפּ, דאָרעם־צו. אָבער
דעם איידעם פאר זײַן איינציקער טאַכטער געבראַכט פון בוקאַווינע. און
דער איידעם, ביניאַמינס פּאַטער, האָט — ווי סע טרעפט זיך אמאָל —
זיך באהעפט מיט לײַב־און־לעבן אין דעם פּאך, אין גערטנעריי, געוואָרן
מיט דער צײַט גאָר א גרויסער מומכע דערינען.

די ערד אין דעם ווינקל איז אויך פעט, ווי אין דער בוקאַווינע, לײַדט
אָבער אָפט פון טריקעניש. נישטאָ די וועלדער, ווי דאָרטן, וואָס זאָלן
צוציען די פּיכטקײַט. איז די ארבעט דאָ א טאַפּלט שווערע. האָט זיך
טאַקע געלעבט שווער. מע האָט זיך געראנגלט מיט דער ערד און מיטן
דאַכקעס. נאָר אָפּגעלאָזן האָט מען זיך ניט. קוים געקראָגן, געפאַכטעט א
שטיקל ערד, האָט מען זיך ווידער גענומען צו דער אווידע. דערפאַר
איז אָבער זוסיעס שטוב די ריינסטע אין דאָרף, די סאַמע אויסגעקאַלכטע
און בלענדיק־ווייסע. אויך דער גאָרטן בא דער שטוב — ניט געווען קיין
שפּאַנעלע ערד ניט קיין פּאַרזעצטע, נאָר אזויפיל לײַדיק פּלאַץ, וויפּיל
ס'איז נייטיק פאר די הינער און פאר די קאַטשקעס. וויפּיל זשע דאַרפן זיי
אינגאַנצן האָבן? די הינער שפּאַצירן א גאַנצן טאָג אף דער ברייטער
גאַס לעבן הויף, און די קאַטשקעס האָבן דאָס טײַכל...

שווער געווען דאָס לעבן פון דער גערטנער־מישפּאַכע. אכט כאדאַשים
אין יאָר האָט מען זיך מיט דער ערד געראנגלט. מע איז געווען פּאַר-
שוואַרצט פון אזויפיל פּאַרפּלען זיך אין בלאָטע, און ווינטער האָט מען
קוים געהאַט כאיונע. מ'האַט קיינמאָל ניט געוואָסט, צי דער פּאַליאַק דער
פּאַרעץ וועט דיר איבעראיאָר ווידער פּאַרפאַכטן דאָס שטיקל ערד, ווו
דו האָסט אזויפיל האָרעוואניע אריינגעלייגט, און ניט איין מאָל האָט מען
אים געמוזט פּאַנשטשינע אָפּדינען — העלפן אים באאַרבעטן זײַן פעלד,
זײַן דער אומזיסטיקער מעשאַרעס. און פאר א נויט האָבן זיך די פּריצים
צעפאַטשט — דער ברודער מיט דער מעשווגענער שוועסטער. שטעלט
זיך דעמלט אוועק די היסטערישע דאַמע אף דער מעזשע פון די צוויי
דערפער און גוואלדעוועט:

— מאָ דומעני! מאָ!..

איז גיי זוך דיר אָף, ווו ס'איז דומעני און ווו קווייטעטשעני, אז די
צוויי דערפער האָבן זיך אזוי צעשפּרייט און צעוואקסן, אז ווען נישט דאָס

טײכל, וואָס צעטיילט זיי, וואָלט מען ניט געוואוסט, אז ס'איז צוויי דער-
פער מיט פארשיידענע נעמען, מיט פארשיידענע באַלעבאטיים.

און זוסיעס שטוב, אזוי האָט געהייסן מאַרדכעס איידעם, בינאַמינס
פאָטער, איז אף דער גרענעץ, באם טײכל...

איז אויב מיטן געפאכטעטן שטיקל ערד האָט מען געהאט צאָרעס,
מוירע געהאט, שוועסטער און ברודער זאָלן זיך ניט צעפאטשן איבער
דער שלעכט פארטיילטער יערושע און וועסט ניט וויסן, מיט וועמען האָסט
צו טאָן, איז דערפאר אָבער די שטוב געווען דער נאכעס, דער גרויסער
און איינציקער נאכעס.

די שטוב, זאָגן מיר, שטייט — זי שטייט נאָך אדהײעם, וווּ מאַרדכע
האָט זי אפגעבויט, אף דער גרענעץ צווישן צוויי דערפער, באם טײכל.
דאָס טײכל — א מעליצעדיקער סענטימענטאלער פאָעט וואָלט עס מי-
סטאמע באצייכנט ווי א צניעסדיקן וואסער-צינש-צאָלער פונעם פרוט...
מיר דאָ זאָגן פאָשעט, אז ס'איז געווען א קליין שמאָל טײכל, אָבער
גענוג פאר זוסיען און מאַרדכען אף צו פירן וואסער און אָנפירן די פע-
סער אין גארטן אף צו באגיסן און באשפריצן... עס איז אויך געווען גענוג
פאר די קאטשקעס פונעם דאָרף און אויך פאר זוסיען.

דאָס טײכל איז אויך די גרענעץ צווישן די צוויי דערפער, און ווען
ניט דאָס, וואָלט מען עפּשער געווען פארגעסן, אז עס זײנען דערפער
מיט פארשיידענע נעמען. פרעמדע לײט האָבן זיך טאקע ניט פאנאנדער-
געקליבן, אָבער פאר די אַרטיקע איז די מעכיצע געווען א מעכיצע, און
מע האָט זיך נישט אויסגעמישט. א געניט אויג וואָלט געווען פאנאנדערגע-
שיידט די מענטשן פון דער זײט טײכל און פון יענער זײט, סײ אין
דעם אויסזען, סײ אין כאראקטער פון די מענטשן... ווײל כאָטש אזוי
נאָענט, זײנען די מענטשן געווען פארשיידן: פון דער זײט אָפגעווייגענע,
בעקאוועדיקע, סטאטעטשנע און שטאַרצע, אפילע דאָס יונגווארג אזוי.
און פון דער צווייטער זײט גיכע, פלינק אף דער האנט, בויאנעס און
טרינקער, ווי סע מאכט זיך. און מאַרדכעס, ס'הייסט זוסיעס, שטוב איז
אף דער גרענעץ.

אזוי, אז מע פלעגט אריינקומען אין הויף, האָט מען קוים געהאט
אן אנונג, אז ביסט אף א „גרענעץ“, ווײל די ביימער באם גראָבן, אין
עק גאַרטן, האָבן לאכלוטן פארשטעלט דאָס טײכל. האָסט געמוזט צוגיין
צום סאמע ראנד, זיך אראַפלאָזן א פאַר שפאן מעשופע, דעמלט האָסטו
אנטדעקט דאָס טײכל און דעמלט האָסטו אויך געמוזט דערזען די קאטש-
קעלעך. זיי, די קאטשקעלעך, האָבן געוואוסט פונעם טײכל און אויך גע-
וואסט די צײט, ווען מע דארף זיך צוריקערן אהיים...

מאָרדכע איז געוואָרן אן אלטער ייד, זוסיעס באָרד איז פון שוואַרץ געוואָרן גרוילעך, באַקומען דעם קאַליר פון דער בלאַטע, אין וועלכער ער האָט זיך געפאַרפֿלט. ער איז געוואָרן א באַל־מעטופֿל — דרײַ מייד־לעך און א ינגל — בינאַמין. די מיידלעך האָבן גענייט קליידלעך און ספּאַדניצעס פאר די פויערשע כאווערטעס, געקוקט מיט קינע, ווי יענע פּוצן זיך אויס צום טאַנץ. זוסיע און בינאַמין האָבן זיך געראַנגלט מיט פרעמדער ערד. פאר די לעצטע יאָרן פון רומענישער הערשאַפט האָט אין דעם ווינקל אופגעבליט די צוקער־בורעקעס־פלאַנטאַציע. זוסיע האָט זיך איבערגעוואָרפן אף דעם געביט. בינאַמין האָט געדינט באַ די פלאַנטאַ־ציעס. נאָר קיין גרויסע גליקן איז אויך דאָ ניט געווען. און אין א יאָר האָבן זיך געיאוועט זומער־פליגעלעך, אַנגעלייגט אייעלעך, פון וועלכע סע זינען ארויס ווערעם, יענע ווערעם, אף וועלכע אונדזער באַקאַנטער מענאַכעם־מענדל, דער, וואָס האָט ניט געאַקערט, ניט געזייט, האָט אף זיי אַרויסגעקוקט און אַנגעפרעגט באַ שיינע־שיינדלעך. דאָס פאַראַרבעטע פּעלד האָט זיך פאַרוואַנדלט אין מיסט. דערפאַר אָבער איז זוסיעס קאַפּ און באָרד געוואָרן גראָ, גראָ אזוי ווי די בלעטער פון די בורעקעס, וואָס דער וואָרעם האָט פאַרלענדט... עטלעכע יאָר האָט מען זיך געראַנגלט ווי מיטן טויט, ניט געזען קיין שטראַל האַפּענונג פאַר זיך, און מיטאַמאָל איז געקומען די יעשוע, אופגעריכט געוואָרן. בעסאַראַביע — באַפּרײַט. זוסיע האָט געקראָגן ערד, בינאַמין איז אוועק אַרבעטן אין ערד־אַפּטייל. האָט עס אָבער געדויערט איין אויגנבליק... אז בינאַמין איז צוריקגעקו־מען פון דער אַרמיי, האָט ער געטראָפן נאָר דעם אַלטן זיידן.

ווי א מין איראַניע פונעם גוירל איז עס געווען — אַט דאָס פאַר־בלײַבן פונעם אַלטן. די אייניקלעך זינען אומגעקומען, זוסיע און דווירע זינען געשטאַרבן אין טראַנסניסטריע. און מאָרדכע איז פאַרבליבן. פויער־טעס האָבן אים ביגניווע עסן געטראָגן, אַלטע פויערים, וואָס האָבן אים ניט געקענט, האָבן אים אַרויסגעאַנוועט, באַהאַלטן באַ זיך. ווען ער האָט זיי שפּעטער זיין בעקיעס באוויזן, האָט זיי באַזונדערס האַנאַע געטאַן. אז ער איז צוריקגעקומען, איז ער שוין אין דאָרף ניט געגאַנגען — וואָס וועט ער טאָן דאָרט? ער איז פאַרבליבן אין שטעטל מיט די „עטלעכע געצייילטע פעטרישקעס“, די געצייילטע מענטשן, וואָס זינען לעבן גע־בליבן, זיך געטויליעט צו זיי א פרעמדער, א ניט־היגער. פונעם אמאָליקן גרויסן שטעטל זינען כורוועס געבליבן. נאָר אפן סאַמע עק, לעבן בייס־האַקוואַרעס, זינען עטלעכע צענדליק שטיבער געבליבן, וווּ די צוריק־געקומענע האָבן זיך באַזעצט. מאָרדכע פלעגט אַמאָל נעמען דעם שטעקן,

דורכגיין איבער דער כאָרעווער שטאָט, באַטראַכטן. ער געדענקט דאָס שטעטל נאָך פון גאָר אמאָל, איידער עס איז זיך צעוואַקסן. האָט ער גע- קוקט פרעמד אָף די כורוועס, אָף די מײַלעך פון פוסטע געמויערטע קע- לערס, שטיינערנע טרעפּ, וואָס זײַנען פאַרבליבן ווי אַ מאַציווע פון אַ שטוב. נאָר אמאָל האָט זיך אים געדוכט, און ער דערקענט דאָס אָרט, וווּ ס'האָט געוווינט זײַנער אַ גאָר היימישער מענטש. יענער האָט, דוכט אים, אויך אמאָל שאַבעס געהאַלטן באַ אים אין דאָרף — שוין לאַנג דערינען. די „עטלעכע פעטרישקעס“, ווי ער האָט זיי אין געדאַנק גערופן, האָבן אַ מיניען צונויפגעקלאַפט, אַ מיין שטיבל געפונען, און מאָרדכע האָט זיך דאָרטן אופגעהאַלטן. דאָרט האָט אים בינאַמין געפונען.

מאָרדכע האָט צום אָנהייב אים ניט דערקענט. אין די מידיטערישע קליידער מיט די מעדאַלן, איז ער אים אויסגעקומען פרעמד. כוץ דעם איז בינאַמין פאַר דער צײַט מענערישער געוואָרן, און ער האָט אים אין געדאַנק געהאַלטן אַלץ נאָך פאַר אַ קליין ייַנגל... די צווייפֿלען האָבן אים צײַטנווייז באַהערשט אויך שפּעטער, כאָטש ער האָט שוין גוט געוווּסט, און ס'איז בינאַמין. עס איז אים שווער געווען צו גלייבן, און עמעצער איז געבליבן לעבן!

בינאַמין האָט זיך געטוילעט צום אַלטן, ווי אַ צווייג אַ יונגער צו אַן אַלטן שטאַם. געזען אין אים: אי טאַטע, אי מאַמע, אי שוועסטער. אַ שטוב האָט ער געקראָגן, דער געוועזענער ייִדישער לערערנס שטוב. זי, די לערערין אַליין, איז אומגעקומען אין טראַנסניסטריע. די שטוב איז גאַנץ געבליבן, ניצל געוואָרן, ווי די גאַנצע גאַס, וווּ עס האָבן אמאָל געוווינט רומענישע טשינאוויקעס. זי איז געשטאַנען, ווי די גאַנצע גאַס, אָף דעם באַרג-פֿלאַך, וואָס ענדיקט זיך מיט אַ מעשופּע צום גרויסן טאָל, דעם טאָל פונעם פּרוט. הינטער דער שטוב — אַ גרויסער גאָרטן. דורך די פענצטער זעט מען דעם טאָל, דאָס וועלדל באַם טײַך, די בערגלעך פון יענער זײַט, פונדאָנען עס איז געקומען דער אומגליק אָף דעם קערנדיקן בעסאַראַ- בער ייִדישן ייִשעוון.

צוריקגעקומען איז בינאַמין וועסנע-צײַט. דער אַלטער האָט נאָך באַוויזן צו מאַכן דעם גאָרטן. אָבער דער זומער איז געווען אַ טרוקענער, די גערעטעניש קליין. מיט וואָס צו באַוואַסערן האָט דער אַלטער ניט גע- האָט — ניט פאַר זײַנע קויכעס צו ציען וואַסער פון דעם טיפּן ברונעם. און בינאַמין איז אריין מיטן גאַנצן ברען אין זײַן אַרבעט — פאַרוואַלטער פונעם רײַערדאָפּטייל. ער האָט געהאַט אַרבעט איבערן קאַפּ. דאָס צווייטע יאָר איז די טריקעניש געווען נאָך גרעסער. בינאַמין איז אויסגעקומען שווערער. די קולאַקעס האָבן ניט געשוויגן. און אָט, דוכט זיך אים, איז אים סאַפּקאַסאָף געלונגען אויסצופֿיֿלן

זײַן אופגאבע. און דער איבערבראָך איז ניט נאָר זײַן פּערזענלעכער, נאָר
עפּעס מער, פֿיל מער. דער בעסאראבער פּויער באַנעמט אלץ מער, וואָס
ס'איז אזוינס סאַוועטישע מאַכט, מאַכט פּון פּאַלק און פּאַרק...



...דער אַלטער איז געשטאַנען באַם פּענצטער און געדאוונט, ער האָט
געמורמלט שטיף זײַנע געוויינטע טפּילעס. עס איז גיכער אויסגעקומען,
ווי א מענטש זאָל ריידן צו זיך אליין, איידער א טײַנע צום נישט-געזע-
ענעם באשעפּער, אין וועלכן דו גלייבסט אויס געווינהייט.
בינאַמין האָט אים באַטראַכט. די אַלטע ברייטע פּלייצע, א געבויגע-
נע פּון יאָרן און פּון אזויפיל בייגן זיך איבער בייטן און הויערן איבער
ערד, די פּלייצע האָט ווי געטיינעט פּאַר זיך, אומאַפהענגיק פּון דעם, וואָס
די ליפּן האָבן געזייט אינעם פּענצטער ארײַן. אלע דינגעס, אלע מאַכשאַ-
וועס פּון אלע יאָרן האָבן זיך ווי אַנגעזאַמלט אין דער פּלייצע. עס האָט
זיך געקאַנט דוכטן, אז ווען מע זאָל באַרירן ווי מע באַדאַרף די פּלייצע,
וועט זיך א שאַט טאָן, ווי שרויט, א מענגע ניט אויסגערעדטע טײַנעס,
אַן א שיר פּאַרוואָסן. און צווישן די טײַנעס, איינע א רעמאַזימדיקע, וואָס
דער אַלטער האָט אים אזוי אפּן ווונק, געלאָזט שוין צומאַל הערן:

— בינאַמין, פּאַרוואָס האָסטו נישט כאַסענע?..

און בינאַמין האָט פּאַשעט קיין צײַט ניט געהאַט זיך צו פּאַרטראַכטן
דערוף. איצט האָט ער זיך דערמאַנט און מיטאַמאַל באַגריפּן דעם אַלטנס
מײַן... יא, ער וויל, דער אַלטער, נאָך דערלעבן זען אן אייניקל פּון אים,
פּון דעם איינציק פּאַרבליבענעם.

א וואַרעמער שטראָם פּון ליבשאַפט, פּון צוגעבונדנקייט האָט א פּלייך
געטאָן אין בינאַמינען. ער האָט זיך האַלב אופּגעהויבן און א פּרעג
געטאָן:

— זיידע, פּאַרוואָס צינדסטו ניט אַן קיין לאַמפּ? פּאַרוואָס שטייסטו

אין דער פינצטער?

דער אַלטער, ניט אויסריידנדיק, האָט אַנגעצונדן דעם לאַמפּ. בינ-
יאַמין האָט זיך גענומען אַנטאָן און בייסמײַסע אַפּגעגעבן דעם אַלטן א
מײַן באַריכט פּון דער נעסיע. דעם אַלטנס פּאַנעם האָט אופּגעלויכטן, ער
האָט גענומען אויספּרעגן. עס האָט א הויך געטאָן מיט לאַנג פּאַרגעסענעם,
מיט נעמען פּון דערפּער, פּון היימישע פּויערים, סײַ אַזעלכע, וואָס האָבן
נאָך געלעבט, ווי אויך שוין לאַנג געשטאַרבענע, נאָר וואָס זייערע קינ-
דער האָט מען גערופּן אַף זייערע נעמען. פּאַר מאַרדכען זײַנען די גע-
שטאַרבענע אויך געווען לעבעדיקע... דער אַלטער האָט זיך מיט אַיטלעכס

פיצל אינטערעסירט, וויאזוי ס'איז ביניאמינען צוגעגאנגען אין מעשעך פון דער וואך ארבעט. געלאכט, ווען ער האט געהערט, וויאזוי מע האט בא זינעם אן אלטן באקאנטן באלעגוף אופגעגראבן עטלעכע וועגענער מיט טווע, זיך דערמאנט און דערציילט, וויאזוי ער האט אמאל געפאקט דעם באלעגוף, שוין דעמלט רייד ווי קוירעד, באנאכט, ווען יענער האט געגאנוועט ציבעלעס פון מאַרדכעס גאַרטן... ער איז געגאנגען נאקעט, ווי די מאמע האט אים געהאט, סע זאל אים זיך גרינגער צו אנטלויפן, אויב מע דערשמעקט אים... נאָר מאַרדכע האט אים געפאקט... וויאזוי יענער האט זיך געבעטן, ער זאל אים ניט אַנטאָן קיין בושע און אַפּלאָן. ער האט אים אַפּגעלאָזט און געמאכט א שוויג, אָבער ווי קאָן מען אין א דאָרף עפעס אויסבאהאלטן?.. מע האט זיך דערוווסט, און די פויערים האָבן געהאט א טינע צו מאַרדכען, לעמיי ער האט אים אַפּגעלאָזט. ביניאמין האט שוין געהערט די מיסע קליינערהייט, נאָר איצט האט אים האנאָע געטאָן.

— ער גיט שוין איצט אָפּ פאר די ציבעלעס! — האט ער א זאָג געטאָן, ציענדיק די שטיוול, געמיינט דערביי: די פארגראָבענע וועגענער ווייך, וואָס זיינען אריבער אין פארזייפאָנד. אין שטיבל איז געוואָרן אופגעלעבט, גלייך ס'וואָלט דאָ געווען א גאנצע פריילעכע מישפאָכע. אָבער דאָ האט זיך דער אלטער ארויסגעכאפט — געמיינט אַנטאָן א נאכעס־רועך ביניאמינען, און ס'איז ארויס פארקערט.

— ווייסט, — מאכט מאַרדכע, — מע האט מיר נעכטן אָפּגעבראכט דער מאמעס לייכטער און נאָך א זעקל קארטאָפּל דערצו. ביניאמין האט זיך א וואָרף געטאָן: וואָס? דער אלטער האט ניט פארשטאנען, ארויסגענומען די צוויי מעשענע לייכטער פון שאַפּקעלע און זיי אוועקגעשטעלט. ביניאמין אָבער האט געטראכט פון די קארטאָפּל. — צו וואָס האָסטו גענומען? — האט ער געפרעגט ביז און שטרענג. — וואָס בין איך? אן אוריאַדניק צי א רומענישער זשאַנדארם, מע זאל מיר טראָגן מאַטאַנעס? דער אלטער איז געשטאנען א פארלוירענער. געקוקט אף די לייכטער, דעם זייכער פון זיין איינציקער טאַכטער, ניט געקאָנט ריידן, נאָר די ליפן האָבן געציטערט.

ביניאמין האט עס באַמערקט, זיך באהערשט. עס זיינען אריבער עטלעכע מינוט אין שוויגעניש. דער אלטער האט זיך אָפּגעקערט צום פענצער, געשטאנען און ארויסגעקוקט, נאָר די געהויקערטע פלייצע האט אַזיין גערעדט. עס איז ביניאמינען געוואָרן אומהיימלעך: עס האט אים

באנק געטאָן אפן קאעס, נאָר ניט געוואסט, וויאזוי צו פארגלעטן. פאר-
קאכט טיי, אָנגעגאַסן צוויי טעפעלעך, און:

— זיידע, קום טרינקען טיי.

דער אלטער האָט געפאָלגט, ווי א קינד, נאָר אלץ געשוויגן. ער האָט
געקוקט אפן טעפעלע טיי, זיך קוים צוגערירט מיט די לייפן און שטיף
א זאָג געטאָן:

— יאקאָב האָט געבראכט...

ביניאָמין איז געוואָרן אָנגעשטרענגט. דאָס וואָרט "יאקאָב" האָט
א שטויס געטאָן אין קאָפּ. געווען אין זייער דאָרף א קרעטשמער יאקאָב,
א בלוט-סוינע זייערער, איינער פון די ערגסטע צווישן די אייזן-גוואַר-
דייער, וואָס די רומענישע מאכט האָט אופגעכאָוועט אין דאָרף. ער איז
איצט געוואָרן קליין און שטיף. אָבער ביניאָמין האָט געוואסט, אז ער
גראָבט אין דאָרף, גראָבט אונטער די גאַנצע ארבעט ביניאָמינס. זאָל עס
זיין דער יאקאָב?

— וואָס פאר א יאקאָב?..

— יאקאָב... בוטנארו...

דאָס גאַנצע בלוט האָט א זעץ געטאָן אין ביניאָמינס פאַנעם. איצט איז
שוין געווען קלאָר, אז ער האָט דעם אלטן אומזיסט מעצאָער געווען. עס
איז ניט געווען קיין רייד וועגן א "מאַטאַנע", דאָס הייסט א פרוו פון
אונטערקויפן זיך... יאקאָב בוטנארו, דער בעסטער פריינט זוסיעס, דער
איידלסטער פריינט... אייניגעם מיט זוסיען אף דער ערשטער מילכאָמע
געווען. אייניגעם אהיים געקומען. און אז די רומענישע מאכט האָט ניט
געוואָלט אָפגעבן זוסיעס דירע אין דאָרף, פונוואנען די צארישע מאכט
האָט זוסיעס מישפאָכע, באגלייך מיט אלע יידן פון יענע דערפער, ארויס-
געשיקט, מאכמעס זיי זינען, הייסט עס, געפערלעך פארן פראָנט, האָט
יאקאָב דאָס גאַנצע דאָרף אופגעהויבן, נישט גערומט, ביז מ'האָט אלע יידן
פון דאָרף די דירעס אָפגעגעבן... דאָס האָט ער אף זיין וואָגן זיי איבער-
געפירט... וויפּל מאָל האָט עס ביניאָמין געהערט די מייסע דערציילן וועגן
דעם... און שפעטער, שוין פאר ביניאָמינס צייטן, ווען ער איז אונטער-
געוואקסן, וויפּל מאָל האָט יאקאָב זיי ארויסגעהאַלפן, אמאָל מיט אקער,
אמאָל מיט צונופירן גאַרטנווארג... דאָס האָט ער דאָך דעם אלטן צוגע-
פירט עסנווארג, איידער ביניאָמין איז צוריקגעקומען!..

עס איז אים איצט געווען א בושע, ביניאָמינען, סיי פארן אלטן, סיי
פאר דעם אָפּווענדיקן יאקאָבן, סיי פאר די צוויי שטומע פארגרינטע
מעשענע לייכטער, וואָס זינען אלץ געשטאַנען אפן שאַפקעלע. ער האָט
געוואָלט איבערבעטן דעם אלטן און ניט געוואסט וויאזוי. ער האָט נאָר
א זאָג געטאָן:

— ער האָט מער נישט געדאכט דערפון...

דער אַלטער האָט אופגעהויבן די אויגן אף אים און געקוקט פארוואונ-
דערט. עס האָט געהייסן: דו קענסט נישט יאקאָבן?..

יאָ, ער האָט געקענט יאקאָבן. ער האָט פארמאָגט, יאקאָב, א באַזונ-
דערע איידלקייט, וואָס מע טרעפט זעלטן צווישן מענטשן, ס'יז צווישן
גאָר גוט דערצויגענע און קינסטלעך אנטוויקלטע, און דאָ איז עס געווען
אַינגעבוירן, נאטור, ווי נאטור וואָלט געשאפן א מוסטער פאר מענטשן.
ער האָט סטאם אזוי א פרעג געטאָן:

— ווי זשע קומען אהער די לייכטער?

— מע האָט זיי צו אים געבראכט. געבעטן, ער זאָל זיי אָפגעבן. זיי
וועלן ארצדינג אָפגעבן. זיי האָבן כאַראַטע אף דער גאנצער מייסע, נאָך
וואָס זיך געלאָזט איינריידן פון די רומענער און גענומען. מע וועט דאָס
בעטגעוואנט אָפגעבן...

בינאַמין איז זיך דורכגעגאנגען איבער דער שטוב. ווי שווער ס'איז
אים ניט געווען פון די דערמאָנונגען, האָט ער דאָך ניט געקענט אויסבא-
האלטן זיין געפיל, אז עפעס האָט זיך א ריר געטאָן. ניין, ס'איז נישט
קיין פעסטונג אף נישט צוצוטרעטן. מענטשן קאָן מען איבערדערצייען.
ווער שמועסט מענטשן ארבעטנדיקע... מע דארף געדולד און גלויבן. ניט
קומען אין פארצווייפלונג, ווי יענער שטאַטישער באַטלעך...

עס האָט זיך אים פארוואָלט עפעס א גוט וואָרט זאָגן צום אַלטן קלוגן
זיידן... יאָ, דעם קלוגן, כאַטש ער שווינגט, ברענגט ניט ארויס מיט קיין
סאך דיבורים זיינע טראכטענישן. און דאָ האָט זיך באַ בינאַמינען ארויס-
געכאפט עפעס, וועגן וואָס ער האָט, דוכט זיך, קיינמאָל גוט זיך ניט פאר-
טראכט:

— ווייסט, זיידע, וואָס כ'האָב באַשלאָסן?

דער אַלטער האָט אופגעהויבן די אויגן, געווארט.

— כ'האָב באַשלאָסן, אז אויב סע וועט זיין א גערעטעניש, האָב איך
כאסענע!..

מאַרדכע האָט א וויילע געשוויגן, דערנאָך, אראַפלאָונדיק דעם קאַפּ
צום טעפעלע טיי, א פרעג געטאָן שטיי:

— האָסט עמעצן?

בינאַמין האָט זיך צעלאַכט. אָבער דער אַלטער איז אַרץ ווי פריער
געבליבן ערנסט. קוקנדיק אפן טעפעלע, האָט ער געזאָגט:

— סע וועט זיין...

— וואָס? א קאלע? — האָט בינאַמין געפרעגט.

— א גערעטעניש!..

און דער אַלטער, קימאט פארגעסנדיק דאָס, וואָס ס'איז באַ אים געווען

אן איקער — ביניאמינס כאסענע האָבן, — האָט גענומען אויסלייגן זײַנע „פרימעטעס“, די דערפארונג פון א לעבן-לאנגן זיך ראנגלען מיט ערד:

— עס וועט נאָך זײַן שטארקער ווינטער... אָבער אָן ווינטן... די וועסנע וועט זײַן א קורצע, — עפשער צוויי-דריי וואָכן. עס וועלן מיטאמאָל צוועצן די היצן. מע וועט דארפן צוײַלן מיטן וועסנע-אקער און מיטן פארזיי. מע וועט דארפן פארכאפן די פייכטקייט... דער איצטיקער שניי איז א גוטער, א געדיכטער און א וואָגיקער. ער האָט זיך גוט גע-לייגט...



דער שפאס מיטן „כאסענע האָבן“, וואָס איז ביניאמינען צופעליק געקומען אין קאָפּ ארײַן און וואָס ער האָט אים אויסגענוצט איבערצובעטן דעם אלטן, דער שפאס האָט זיך פאראנקערט ערגעץ אין אונטערבא-ווסטזײַן און געוירקט ווי אן ערנסט. ביניאמינ איז געגאנגען אין „שטאָט“ ארײַן, געטראָטן אָף דער שוואכער סטעזשקע, וואָס איז פארבליבן פון די פריער פאר אים דורכגעגאנגענע, און האָט באוונדערט די טיף פונעם אויסגעפאלענעם שניי: ער האָט געשאָטן, ווייזט אויס, א גאנצע נאכט. דאָ, בא די זײַטן פון די הויפן, האָט מען נאָך געקאָנט גיין, אָבער אינמיטן גאס — נישט, עס איז געווען ביז איבער די קני. גיין אָף דער ארבעט היינט האָט ער נישט באדארפט — ס'איז געווען זונטיק. ער האָט געוואָלט אופזוכן דעם שאַליעך פון צענטער, זיך מיט אים דורכשמועסן. ער האָט זיך געלאָזט צום געוועזענעם באראָנס הויף, וועלכער איז געשטאנען אין דער הייך באם אַנקום אין שטעטל. דורכגעגאנגען זײַן גאס, די איינציק פארבליבענע, איז ער צוגעקומען צום סאמע קנופ פונעם אמאָליקן שטעטל. דאָס כאַרעווע שטעטל האָט זיך מיטאמאָל אנטדעקט מיט זײַנע כורוועס, וואָס זײַנען איצט געווען פארשנייט.

נישט געווען צו זען קיין לעבעדיקן מענטשן. נאָר די האַרבעס, וואָס האָבן זיך געהויבן איבער דעם שניי-פלאַך, האָבן איידעס געזאָגט אָף די רוינען, וואָס ליגן אונטערן שניי, און ווייטער האָט דאָס אויג געגרייכט אריבערן שטעטל, ווו עס האָבן געסטארטשעט די מאציוועס פון בעסווי-לעס און די איינזאמע שטיבלעך ארום בעסוילעס.

ביניאמינ האָט זיך געלאָזט בארג-ארוף צום געוועזענעם באראָנס הויף, פאזע דעם שטיינערנעם מויער, וואָס רינגלט ארום דעם סאָד און דעם הויף. דאָרטן אויבן, אין הויף, איז איצט דער פארטיי-קאמיטעט, דער ראיקאָם פון דער פארטיי, דאָרטן איז אויך דער קלוב... ער איז געגאנגען לענגויס דער שטיינערנער וואנט, א וואנט צוויי

מעטער די הייד, מיט וועלכער דער לעצטער שפראַצלינג פון דער באַ-
ראַנסקער מישפּאַכע, א דעגענעראַט, וואָס איז געשטאַרבן ניט לאַנג פאר
דער באַפרייונג, האָט אַרומגעצאַמט דעם הויף, קעדיי צו שאַפן א פעסטע
מעכיצע צווישן הויף און די אַקעגניבערדיקע ייִדישע שטיבער. איצט
זינען פון די ייִדישע שטיבער געבליבן גאַנץ נאָר די פּלויטן... אַרופּגע-
קומען אין עק גאַס. וואָס צווישן די פּלויטן און דער מויערדיקער וואַנט,
האָט ער דערזען אַנקומען פון יענער זייט א גרופּע ייִנגלעך און מייד-
לעך. זיי זינען געווען פאַרפלאַמט פון פרישן דרויסן און פון ווייטן
גאַנג — פון די שטיבלעך אַרום בעסויִלעם. מע האָט זיך געווערטלט און
געלאַכט, זיך באַוואַרפן מיט שניי.

בינאַמיין האָט זיי דערקענט. דאָס זינען געווען מיטגלידער פון קאַמ-
יוג. מע איז געגאַנגען אין קלוב אַריין.

זיי האָבן בינאַמינען ניט געזען, און ער איז געווען דערפון צופרידן.
ער האָט זיי געוואָלט באַטראַכטן מיין-האַצאַד. יאָ, די „געצייילטע פעטריש-
קעס“ זינען דאָך גאַרנישט אזוי קלעגלעך, ווי דער אַלטער מיינט... דאָס
געבליבענע שפראַצט און וועט געבן נייע בליונג. עס וועט געבן אַף צו-
לאַכעס אלע היטלערס, די אָפּענע צי די באַהאַלטענע. גאַנצע אָדער
האַלבע... און אַט קומט אַן נאָך א גרופּע, צווישן זיי א געוועזענער פריי-
וואַטלערער, א לערער פון העברעיִשע שטונדן... ווען זינע אַמאָליקע
באַלעבאַטיס זעען אים, וואָלטן זיי אים ניט דערקענט, זיי וואָלטן געגלאַצט
אַף די דריי מעדאַלן אַף זיין ברוסט... און אַט יאָגט אַן א מיידל מיט
שנעלע טריט, א פאַרשפּעטיקטע. זי איז א שטאַלטנע, א וווקסיקע, מאַכט
שריט, ווי א געניטער גייער. און דאַכט זיך... יאָ, ס'איז, דאַכט זיך, באַ-
סיע, באַסיע שמערל שניידערס...

בינאַמיין האָט דערפילט א וואַרעמקייט שטראַמען אין די באַקן, גלייך
מע וואָלט זיי אים איינגעריבן מיט שניי. ער קען זיך מיט באַסיען זינט
די פּאַר יאָר, וואָס ער אַרבעט דאָ. און דאָך האָט ער ערשט איצט דער-
זען, וואָס פאַר א שטאַלטנע זי איז. און ער גיט זיך אָפּ כעזשבן אַף איר
ענלעכקייט מיט די ברידער אירע. די ברידער, זיי זינען געווען אין איין
מיליטערישן טייל מיט אים: איינער איז געפאַלן פאַר זינע אויגן. אויך
דער איינציקער איידעם שמערס. און דער צווייטער — ער איז א
סטאַרשינאַ און לערנט זיך אין אַן אַרטילעריע־שול — וועט אינגיכן ווערן
ייִנגערער לייטענאַנט...

און ווידער האָט ער געטראַכט וועגן די „געצייילטע פעטרישקעס“:
ניין, עס איז נישט אַלץ פאַרפאַלן. עס גייען אַוּף נייע געוויקסן, און זיי
וועלן זיין אַנדערש. די אַלטע זאַפטן וועלן אַפּגיין, אָבער אין אַן אַנדער
פאַרם זיך אויסדריקן.

עס איז אים געקומען א כיישעק זי אַנצורופן, געוואָלט א געשריי טאָן
„כאווערטע שינדער“, און ס'איז ארויס גאָר: באַסיע!..

באסיע איז שוין געווען אפן בערגל אקעגן הויף. זי האָט דערהערט
און זיך אומגעקוקט. דערזען ביניאַמינען, האָט זי זיך ברייט צעשמייכלט.
די שוואַרצע קלוגע אויגן האָבן זיך צעבליט מיט א פריילעך פּייערל. זי
האָט אָפגעווארט, ביז ער איז צוגעקומען, אים דערלאנגט א האנט און גע-
האַפן ארופקומען אפן בערגל. דער צי מיט דער האנט איז געווען א
פעסטער, אן ענערגישער, עס האָט זיך געפילט אי קויעך, אי ווילן.

— שאַלעם-אַלייכעם, כאווער אקערמאן! — האָט זי א זאָג געטאָן אף
ידיש, — איר גייט אויך אף דער פארזאמלונג?

— וואָס פאר א פארזאמלונג?

— עס וועט היינט זיין א לעקציע צי א שמועס. דער גאנצער אקטיוו,
דער קאָמסאָמאַלישער און דער פארטייִשער, וועט זיין. א שאַלעך פון
צענטער וויל זיך מיט אונדז דורכריידן... און איר, וואָס האָט איר עפעס
אָפגעטאָן דאָרטן?

ביניאַמינען האָט זיך ניט געוואָלט ריידן. ער האָט געהאט כיישעק
צו הערן. זיי זיינען אריין אינעם ברייט געעפנטן אַיזערנעם טויער. דער
שניי איז דאָ געלעגן אף די ביימער, אף די קלומבעס. עטלעכע יאטן,
קאָמסאָמאַליצעס, האָבן מיט לאַפעטעס געראמט א וועג, זיך איבערגע-
וואָרפן מיט ווערטלעך און מיט שניי. דערזען ביניאַמינען, האָט מען אופ-
געהערט די קונדעסעריי און אים פריידיק באגריסט. איינער האָט דאָך
נישט אויסגעהאלטן און געטאָן א שמיץ א קויל שניי אין באַסיען. באַסיע
איז נישט געבליבן שולדיק. אָבער אַט שטייט שוין א באַכער פאר דער
טיר פונעם הויף, ער רופט זיך צוצוויילן: כעוורע, מע הייבט אָן!
די כעוורע האָט זיך א לאָז געטאָן.



...„ניין, דאָס איז נישט קיין מענטש פון בלוז „אינסטרקציעס“.
דאָס איז געווען דער ערשטער איינדרוק ביניאַמינס. עס האָבן אים
אימפּאַנירט אויך די סימאָנים פון באַקומענע ווונדן. און דער פראַנט האָט
בא א סאך פון זיינע אַנטיילנעמער געשאפן א באַזונדערע אייגנשאפט —
זיך צו דערקענען אפן הויזן אַנקוק, אונטערשיידן דעם ערנסטן מענטשן
פונעם מויל־מאכער. ווי אן אייגענער, נאָענטער האָט ער גערעדט. און
אַלץ אזוי איינפאך, מיט די פאַשעטסטע ווערטער, אופגעקלערט די אופ-
גאבן, וועלכע שטעלן זיך פארן סאָוועטישן מענטשן, פארן אוואַנגארד,
פאר דער יוגנט. ער האָט געבראכט ציפערן, א סאך ציפערן, און דאָך איז
עס נישט געווען קיין טויטע בוכהאלטעריע, נאָר לעבעדיקע ריידנדיקע

ארגומענטן. און אָט איז ער איבערגעגאנגען צו בײַשפּילן, בײַשפּילן פון פּראָנט-דערפּאָרונג און בײַשפּילן פון הינטערלאַנד. זײַנען ווידער דערשינען פאר די אויגן ווירקלעכע מענטשן, נישט קיין נעמען בלויז. און פּלוצעם האָט א היימישער נאָמען אָפּגעקלונגען פון זײַן מויל. אלע האָבן זיך אומגעקוקט אף בינאַמינען, און בינאַמין אליין איז רויט געוואָרן. דערוף האָט ער זיך נישט געריכט. ער האָט נישט ווידנדיק א קוק געטאָן אין דער זײַט, ווו באַסיע איז געזעסן, זיך באַגעגנט מיט איר בליק. זי האָט א שמייכל געטאָן, און ווידער האָט ער דערפּילט, ווי דאָס בלוט טוט אים א זעץ אין פאַנעם.

נאָך דעם שמועס און די פּראַגן און ענטפּערן, ווען דער אויפּעם איז זיך צעגאנגען, ווער אהיים, ווער ס'האָט אין פּאַרטקאָבינעט געזעצט זיך ליינען, האָט דער שאַלעך אוועקגענומען בינאַמינען אין א זײַט. בינאַמין האָט אים דערציילט וועגן דער ארבעט, וועגן די שטימונגען בא דער מאַסע. יענער האָט אופּמערקזאם געהערט, נאָר דאָס-און-דאָס עפעס איבערגעפרעגט, און ווען בינאַמין האָט געענדיקט, האָט דער שאַלעך, נישט שטעלנדיק קיין פּראַגעס, זיך דורכגעשפּאַצירט איבערן צײַ מער, זיך אָפּגעשטעלט לעבן אייוועלע, וואַרעמענדיק די הענט, און א פּרעג געטאָן בינאַמינען עפעס, וואָס האָט זיך צום געשעפטלעכן שמוץ עס ניט אַנגעקערט:

— איר זײַט א באַווייבטער, כאַווער אַקערמאַן?

בינאַמין איז רויט געוואָרן, געשאַקלט מיטן קאָפּ אף ניין.

— פּאַרוואָס?

— קיין צײַט ניט געהאַט...

יענער האָט אים גאַנץ ערנסט און פּריינטלעך קימאַט אויסגעמוסערט:

— א סאַוועטישער מענטש דאַרף האָבן צײַט אף אלעמען. אָט האָב

איך א פּרוי, קינדערלעך, א זון פון פּופּצן יאָר...

פון די ווערטער, פון זייער קלאַנג, האָט זיך געהערט א גרויסע זעלישע

צוגעבונדנקייט צו דער מישפּאַכע.

— מיין פּרוי, — האָט ער ווײַטער געזאָגט, — איז אן אַגראַנאַם... מע

וואָרט באַדאַרפט וואָס מער אַגראַנאַמען פון די אַרטיקע. איר האָט דאָ

א גוטע יוגנט, עס קאָן פון זיי אַרויסקומען עפעס רעכטס.

און ווידער איבערגענדיק צו בינאַמינען פּערזענלעך, זיך אינטע-

רעסירט, וויאזוי ער קומט צו דער געניטקייט אין פעלד-זאַכן. בינאַמין

האָט דערציילט. יענער האָט אופּמערקזאם געהערט. און אז בינאַמין איז

אַנשוויגן געוואָרן, האָט זײַן צוהערער לאַנג געקוקט פּאַרטראַכט אין

פּענצטער, דערנאָך זיך אויסגעדרײַט און א זאָג געטאָן:

— איר האָט וואַרצלען... דאָס איז א גרויסע זאַך.



זיך לאַזנדיק אהיים גיין, איז ביניאַמין אַף א ווײַלע אריין אין פארט־
קאבינעט. דערזען דאָרטן באַסיען. צי האָט זי געוואַרט אַף אים?.. מעג־
לעך. זי איז געוואָרן אַנגעצונדן.
— איר גייט שוין? — האָט זי אים א פרעג געטאָן.
— אויב איר גייט אויך... —

זיי זײַנען ביידע אוועק. דעם גאַנצן וועג קימאט נישט גערעדט. נאָר
באם איבערגיין די ברעט, וואָס איז געלעגן איבער דעם שמאַלן פארפרוי־
רענעם טײַכל, וואָס האָט אַמאָל געטיילט די שטאַט אפצווייען — פון
„יענער זײַט בריק“ און „פון דער זײַט בריק“, האָט ער זי אַנגענומען
בא דער האַנט — עס איז געווען זייער גליטשיק... אזוי שוין זײַנען זיי
דורכגעגאַנגען די אנדערע העלפט פונעם כאַרעווען שטעטל ביז די שטיב־
לעך באם בעסוילעם, וווּ שמערל האָט זיך איצט געטוילעט אין א צימערל.
פארן בעסוילעם האָבן זיי זיך א ווײַלע אָפגעשטעלט, צו כאַפן דעם
אַטעם פון ווײַטן גאַנג. ביידע האָבן אהין געקוקט, נאָר ניט גערעדט. ער
האַט זיך דערמאַנט אָן די זײַניקע, אין די שוועסטער, באַזונדערס אין
דער ינגסטער, צירעלעך... זי איז געווען מיט א יאָר פינף יינגער פון
אים. ער האָט זי שטאַרק לײב געהאַט. ער האָט אויך א טראַכט געטאָן
וועגן באַסיען, וועגן די איריקע. שמערלס עלטסטע טאַכטער און א קינד
זײַנען געשטאַרבן אין טראַנסניסטריע. דער איידעם און א זון — אפן
פראַנט געפאַלן. שמערל רעדט ניט דערפון קיינמאָל, נאָר דאָס פאַנעם
און די אויגן פון דעם אַמאָל זייער שיינעם מענטשן האָבן אַליין
גערעדט.

— איר וואָלט א באַלן געווען ארופגיין אהין? — האָט באַסיע א פרעג
געטאָן, ווײַזנדיק אפן בעסוילעם.
— צו וואָס?..
— ס'איז קעדיג אַמאָל זיך דורכגיין צווישן טויטע.
ביניאַמין האָט נאָר געשאַקלט מיטן קאַפּ.
— מע דאַרף לעבן...
— טאַקע צוליב דעם איז אַמאָל קעדיג... מיר דאַכט זיך אָפּט, אז די
טויטע, ווען זיי קענען ריידן, וואָלטן זיי באַפּוילן:
— לעבן?..

איז עס געשען אומגעריכט: ביניאַמין האָט זי געטאָן א צי צו זיך, צו־
געטוילעט צו זיך. באַמערקט, ווי אירע אויגן זײַנען פּײַכט געוואָרן, א
שעפטשע געטאָן:

— באסיע... —

און ביידע האָבן זיך געלאָזט צום שטיבל, ווו שמערל האָט געוווינט.



ער איז אהיים געגאנגען מיט דער ברייטער כאָרעווער גאס, נאָר גאַרנישט ניט געזען פאר זיך. אן אומבאקאנט געפיל האָט איצט געריזלט אין אים, ווי א שטיף וואסער. ער איז אזוי דערגאנגען ביז צו זיין שטוב. אריינגעקומען אינווייניק, האָט ער דערזען, אז אונטער דער פליטע הייצט זיך. דער אַנבײַסן, וואָס דער אַטער קאַכט געוויינלעך, האָט שוין איבער- און איבערגעזאָדן...

בינאָמין איז געשטאנען און זיך ארומגעקוקט. א זאך, וועגן וועלכער ער האָט ביז איצט ניט געטראכט, איז פון זיך ארופגעשוומען: אָט האָט ער א גרויסע שטוב, דריי צימערן. ער מיטן אַלטן וווינען נאָר אין איי- נעם... עס וואָלט געקאָנט וווינען א גאנצע מישפּאַכע. אין איין צימער שמערל מיטן ווייב, און ער מיט...

ער האָט דעם געדאַנק ניט פארענדיקט, צוגעגאנגען צום פענצטער, געטאָן א קוק אפן גאַרטן און געבליבן דערשטוינט: דער גאנצער גאַרטן איז געווען ווי פארזעצט מיט שטעקענער, מיט לאָזעס, וואָס ער, בינאָמין, האָט אָסיען געבראַכט פון וואַלד... דער אַטער מאַרדכע ביז איבער די קני אין שניי האָט אריינגעטעסעט די לאָזעס, זיי געבונדן, דאָס איז אף צו פארהאַלטן דעם שניי...

בינאָמין האָט געעפנט דאָס לופטיקל, א געשריי געטאָן:

— זיידע!..

דער אַטער האָט נישט דערהערט, ווייטער געטאָן זיין זאך. בינאָמין איז ארויסגעגאנגען צו אים:

— זיידע, צו וואָס?

מאַרדכע האָט געשמייכלט אין דער באַרד אריין. אוועקגעלייגט די באַרדע, זיך באווישט די באַרד און, קוקנדיק אפן גאַרטן, געמורמלט:

— עס וועט זיין א גערעטעניש.

און געוויזן, ווי טיף די לאָזעס שטעקן אין שניי.

זיי זיינען געגאנגען עסן. דער אַטער האָט ניט אפגעהערט צו לויבן דעם שניי, גלייך סע וואָלט געווען א מין טייערע מאשקע, וואָס א גוטער מייזון לויבט אויס. בינאָמין האָט צוגעהערט, געשמייכלט, אָבער אין קאָפּ

האָט געקלונגען מיט יענעם טאָג, ערנסט און נאָכדענקלעך:

— „וואַרצלען“...

הערשל אַרלאַנד

א גאַלדן האַרץ

1

מאָטי־בער — א שעם־דאָוואָר אין טעטיעוו. פון קינדווייז אָן — א יאָסעם. א פריילעכע נעשאַמע, א כוואט אף פאַלגן א גאנג, א שטיפער, א לאכער. אין די יאָרי־טעג געהאַרעוועט בא די קארטאָפליעס לעבן זיין מאמעס שטעל. געדעבט אין דאכקעס, דעם דריטן טאָג א שטיקל ברויט. נאָר צו זיין געזונט האָט זיך עס ניט אַנגעקערט. ער איז געוואקסן הויך און געזונט. מיט ברייטע פלייצעס, מיט א שטעל, מיט א פארנעם פון א גיבער.

די מוטער, די אלמאַנע, האָט דעם בעניאַכיד אירן ניט אָפגעלאָזט פון זיך. זי האָט אים געהאלטן ניט נאָר ווי א הילף אין דער ארבעט באם טראָגן שווערע זעק אף די יאָרידן, נאָר אויך ווי א סגולע צו דער פאר־



נאָסע. צוריינדנדיק א שווערן קוינע, פלעגט זי אָפט הינטערוויילעכס א ווייז טאָן מיטן קאָפּ אפּן זין:

— איר מיינט, איך האָדעווע אים מיט פלייש? מיינע סאָנים זאָלן דאָס האָבן אָף די ביינער! ס'איז פון מיינע קארטאָפליעס, נאָר פון זיי, זיי צעשיטן זיך מאמעש אין מויל...

און ס'האָט זיך בא איר געצוקעט דער פּידיען.

אז מאַטי-בער איז אונטערגעוואקסן, האָט ער מער ניט געוואָלט דינען בא דער מאמען פאר קיין „סגולע“, איז ער אוועק צו זוסיע דעם פעלצניק אָף דער לער. מיט קיין סאך ארבעט איז דער דאָזיקער זוסיע ניט געווען פארוואָרפן, האָט דער געזעל זינער געהאט גענוג צייט אָף ארומדרייען זיך אין די גאסן. דאָס גאנצע שטעטל איז געווען מיט אים פּור. יאנקל דעם באַלעגאַלע אָנפאַיען די פּערד באם טיך. בא רייזע דער בעקערן צעהאקן א פּורל האָלץ. העלפן די קינדער פארהאטען א ריטשקע אין א גוסרעגן. און אז מוני קיילעס האָט אויסגעטראכט א ליד אָף פעט-לירע דעם באנדיט, ווי ער שעכט, ווי שעפּלעך, די יידישע אייפּלעך, האָט מאַטי-בער, שוין א יונג פון א יאָר עטלעכע און צוואנציק, צוגע-קלערט א ניגן צו דער ליד.

מע האָט אים מעסוקן לייב געהאט אין שטעטל, און ער דאָס שטעטל — נאך טויזנט מאָל מער.

וועגן פעטלירען האָט מאַטי-בער ניט נאָר געזונגען א ליד. ווען אוי-ראם פינקעלשטיין און די קאָוואלעס האָבן אָרגאניזירט טעטיגעווער זעלבשוץ, האָט מאַטי-בער זיך פארשריבן פון די ערשטע. און אלע כעוורע פון זיין גאס האָט ער מיט זיך מיטגעבראכט. ווו ערגעץ א שיי-סעריי, באנאכט צי באטאָג, איז ער באַלד דאָרטן אויסגעוואקסן מיט זיינע יונגען און ניט איין מאָל אָפּגעטריבן א באנדע פונעם שטעטל. פון זיין געוואגטקייט, דרייסטקייט, פון זיין ווארפן זיך שטענדיק דער ערשטער אין פּייער אריין האָט מען ווונדער דערציילט. און ווען אווראם פינקעלשטיין איז געפאלן טויט אין א שלאכט לעבן אַניווקער קרעטשמע, האָט מען מאַטי-בערן אויסגעקליבן פאר אן עלטסטן פון דער זעלבשוץ.

אין יענע שוידערלעכע פאָגראַם-טעג, ווען פּריער פעטלירע, דער-נאָכדעם אָרליק, דערנאָכדעם סטרוק האָבן געוויילדעוועט אין די ארומי-קע שטעטלעך און דערפער, ווען יידיש בלוט האָט זיך געגאָסן טייכנ-ווייז, ווען יישוויים זינען אוועק מיטן פּייער, ווען גאנצע קעהילעס זינען כאַרעו געוואָרן, האָט איין טעטיגעו זיך געהאַלטן. מאַטי-בערס אַטריאד האָט געהיט די וועגן און ניט צוגעלאָזן די קוילערס צום שטעטל. די רויטע ארמיי האָט זיך געשלאָגן ערגעץ אָף א ווייטן פּראַנט, נאָר מאַטי-

בערס מענטשן האָבן אָנגעשפּאַרט אזש אַהינצו, און דער שטאַב האָט זיי באַזאָרגט מיט געווער.

טעטיעו איז געווען אַרומגערינגלט, זיך געפונען אין שווערער באַלאַ- גערונג. טויט און פאַרלענדונג האָט געלאָקערט פון די סלאָבאַדעס, פון די וועלדלעך. איין באַנדע האָט זיך פאַרפעסטיקט אפן יידישן בעסוילעם. הונגער און שלאַפּקייט האָבן באַצווונגען די ענגע צעשראַקענע געסלעך. מע האָט געדאַרפט דערהאַלטן דאָס שטעטל מיט לעבנס-מיטלען, מיט רעפּעס. און דאָס האָט אויך געטאָן די זעלבשוין. אפן שטרענגסטן דיס- קאַנט געהאַלטן די פאַראַנענע פּראָדוקטן, אַראָפּגעבראַכט א דאָקטער, געעפנט א שפיטאַל אין בעסמערדעש, געזאַמלט וועש און קליידער פאַר די אַרעמע און גויטבאַדערפטיקע, פאַר די אָנגעלאָפענע פונעם אויס- געסאַרפּעטן אַרום.

צו מאַטי-בערן זיינען געקומען פרישע אַלמאַנעס, נייע יעסוימיים, יאָרדים, אַרעמעלייט, קראַנקע, יונג און אַלט, און ער האָט געגעבן שפּיז, זיך געטיילט מיטן לעצטן ביסן, באַזאָרגט מיט היילונג, מיט א געלעגער. זיין נאָמען איז געווען א בראַכע אף אַלמאַנעס ליפּן. א ווינטער א גאַנצן האָט ער פאַרהיט דאָס שטעטל, ביז די אלע באַנדעס האָבן זיך ניט פאַרייניקט און זיך אַריינגעריסן אין שטעטל, דורכגעשלאָגן זיך מיט די לעוואַדעס. ס'האַבן זיך מיטאַמאַל אָנגעכאַפט אלע הינטערגאַסן, אפן מאַרק-פלאַץ האָט זיך אָנגעהויבן א מוירעדיקע שכיטע, אין רויך און אין גוואַלדן איז אין איין פאַרשריגענעם שאַבעס אומגעקומען די שטאַט. א טייל, א קלייניקע טייל טעטיעווער האָט מאַטי-בער, צוזאַמען מיט די געצייטע לעבן-געבליבענע כאַוויירים פון זיין אַטריאַד, פאַרט אַרויסגעראַטעוועט פונעם פּייער. באַנאַכט האָבן זיי אַרויסגעפירט די קליינע איידע אומגליקלעכע און באַגלייט זיי ביז דער באַן-סטאַנציע פאַגרעבישטש, ווהיין די רויטע אַרמיי איז צוגעקומען נאָך בלוטיקע שלאַכטן. מאַטי-בער האָט דעם גאַנצן לאַנגן וועג געטראָגן אין דער לינקער האַנט א פאַרווונדעט קינד, זאַלמען דעם זייגערמאַכערס יינגלעלע. די רעכטע האַנט מאַטי-בערס איז געווען פאַרבאַנדאַזשירט, דורכגעשאָסן אף דורך-און-דורך סאַמע באַם עלנבויגן.

2

א קנאַפּער פּערטל יאָרהונדערט אין דרינען. די יונגע יעסוימימלעך פון נאָכן טעטיעווער כורבן האָבן שוין לאַנג פאַרלאָזט די קינדערהיימען. א סאַך האָבן געענדיקט הויכשולן, געוואָרן ספּעציאַליסטן אין פאַר- שיידנסטע געביטן. ס'האַבן זיך שוין לאַנג פאַרהיילט די ווונדן פון יענעם

גרויזאמען יאָר. ווער ס'איז אין קאָלוירטן, אין פאבריקן, אף מעל־כּוּכֵי־
שטעלעס, אין רעדאקציעס, אף די באַנען. מע קען באַגעגענען טעטי־עווער
אין אקאדעמיעס, אין שטאבן. גרויס און ראכװעסדיק איז דאָס היימלאַנד,
און היים האָט שוין אזא טעווע: אין יעדן ווינקלעלע איז דיר גוט און
ווארעם, א מעכניע. אויסער אלעמען, זײַנען טעטי־עווער אַנגענומען, ווייל
זיי זײַנען הארציקע מענטשן.

און מאַטי־בער?

מאַטי־בער האָט זיך אומגעקערט פון שפיטאַל צו זיך אין שטעטל.
ער איז נאָכגעגאנגען דעם ערשטן פּאַלק פון דער רויטער ארמיי, וועל־
כער האָט גערייניקט טאראשטשער אויעזד פון די באַנדעס.
געקומען איז ער קיין טעטי־עוו באַנאכט. אומיסטן אזוי, ער זאָל ניט
דערזען גלייך פאר די אויגן די וויסטע כורוועס, דאָס פארזאָטענע בלוט
אפן מארק, די בערגלעך ליימיקע ערד אף די פרישע קוואַריים. דעם
זעלבן באַנאכט, נאָך א קורצן שמועס מיטן פּאַלק־קאָמאנדיר, איז ער
אוועק אין דער „דעמבענע“, אינעם גרויסן געדיכטן וואַלד, און אכט טאָג
צײַט האָט מען פון אים גאַרניט געהערט, אזוי ווי אין וואסער אריין. ווו
האָט ער ארומגעוואַגלט א גאַנצע וואַך, דער מענטש מיט א קאליע האַנט,
מיט ארומגעברענטע אויגן פון צווען אזויפיל אומגליק און פּײַן — האָט
קיינער ניט געוואוסט. איינמאָל א פארטאָג האָט ער זיך געיאָוועט צוריק,
נאָך מער אויסגעבלייכט, דאר, די באַקן אײַנגעשרומפן. אין שטאב האָט
מען אים קוים דערקענט.

— איך האָב אײַך געבראַכט א פארשוין, גייט, נעמט אים! — האָט
ער געזאָגט, זיך אנדערגעזעצט אף א בענקל, וואָס מע האָט אים אונ־
טערגעטראָגן, און איז אנשלאָפן געוואָרן.
שפעטער מיט א מינוט, ווען מע האָט אריינגעפירט א הויכן ווערגע־
לעך, די הענט געבונדן אף הינטן, האָט מאַטי־בער אף א וויילע אופגע־
ריסן די אויגן און א טײַטל געטאָן אף אים:
— דאָס איז סטרוקס רעכטע האַנט. נעמט אים צו פון מיר... ס'גייט
אים נאָך א טײַך מיט בלוט...

און ס'איז געבליבן א סאָד ביז היינטיקן טאָג, וויאזוי האָט א מענטש
אָן א האַנט בייגעקומען אזא גוואר, אזא געזונטן גאָלדען.
מיט דער צײַט איז מאַטי־בערן אָפּגעגאנגען די שוואַרצקײט אונטער
די אויגן. כאַטש אליין ארבעטן האָט ער שוין ניט געקאָנט, נאָר א בא־
לעבאַס אינעם פעלצן־קאָאָפּעראַטיוו „ניי לעבן“ איז ער געווען א זעל־
טענער. ער האָט גוט געוואוסט, וואָס דאָס דאָרף דארף האָבן און וואָס
ס'האָט ליב. זײַנע פעלצן האָבן געשעמט אין דער סויווע. ער האָט אָפ־
געזוכט אלטע ארבעטער, אמאָליקע באַלמעלאַכעס פעלצניקעס, דאָרפ־

גייער, ער האָט אויסגעלערנט דעם פאך נייע. פונעם קאָאָפּעראַטיוו איז געוואָרן א פאבריק, א מעדזשישע אונטערנעמונג. מאַטי־בער איז געוואָרן דירעקטאָר פון דער גרויסער פעלצן־פאבריק.

— פּונוואַנען זײַט איר?

ער האָט שטארק לײַב געהאַט, מאַטי־בער, ווען ער פלעגט קומען אין דער גרויסער שטאַט נאָך פּורניטור, אז מע האָט אים געשטעלט אַט די פּראַגע.

— איך בין א טעטיגעווער! — האָט ער געענטפּערט עטוואָס צעצויגן, אקצענטירט יעדן טראָפּ. אינעם טאָן האָט זיך געהערט זיכערקײַט פון א פאַרפונדעוועט לעבן און שטאַרץ, אַן א שיר שטאַרץ פאַר זײַן אופגעבלייט שטעטל. טעטיגעווי — דאָס מײַנט: ברייטע שאַסייען, גרינע לעוואַדעס, דער בלויער טײַך לאָס, די „דעמבענע“, די נייע שול, דער געמויערטער שפּיטאַל. פון זײַן פאבריק איז שוין אָפּגערעדט! א נייע סלאָבאַדע מיט דיכטיקע שטיבלעך האָט ער אויסגעבויט פאַר זײַנע ארבעטער. אזש פונעם אָדעסער גרינטרעסט האָט ער אויסגעשריבן ווימען און געהייסן פאַרזעצן בלומען בא די שטיבלעך, ארום דער פאבריק.

— זאָל דאָס דאָרף אַנשמעקן, ווו מע מאכט גוטע פעלצן. — האָט מאַטי־בער געזאָגט גאַנץ ערנסט.

ס'מאַכט זיך — אין א זומערדיקן גוסרעגן גאַנוועט זיך דער פאבריק־דירעקטאָר ארויס און זוכט אָפּ אַף דער סלאָבאַדע דאָס פּילדערנדיקע קליינווארג, קלוימערשט אַנשרײַען אַף זיי, זיי זאָלן ניט פּוסטעפּאסעווען און פאַרנעמען זיך אין זייער קינדערגאַרטן... נאָר ער האָט דען א הארץ צו שרײַען אַף קינדער? מע קומט אים זוכן פון ערגעץ א צעך, טרעפט מען אים זיצן אַף די שפיץ פינגער און העלפן דעם קליינווארג פאַרהאַטען די פלייצנדיקע ריטשקע. דאָס איז געווען מאַטי־בערס א וואָרט:

— צווישן קינדער פאַרגעס איך אַלט צו ווערן.

אזוי ווערטלענדיק זיך, פלעגט ער אמאָל פאַרזשמורען אן אויג און צוגעבן:

— פונדעסטוועגן דאַכט זיך מיר, אז די עלטער מײַנע שטייט ערגעץ אַף א באַן־סטאַנציע נאָך א בילעט קיין טעטיגעווי...

מאַטי־בערס שליפן האָט באזילבערט דאָס ערשטע פּרעסטעלע, פון די פולע באקן האָבן קנייטשעלעך זיך פאַרקוקט צו די ווינקלען מויל, קלייבליק איז געוואָרן די ברייטע פלייצע.

אליין האָט ער עס אפילע שטארק ניט באמערקט. ער האָט זיך גוט געפילט אין געזונט, אויסגעצייכנט האָט אַף אים געווירקט די לופט פון זײַן סלאָבאַדע.

נאָר אָט איז געקומען די בייזע שאַ. דער דײַטש איז אָנגעפאלן אפן לאַנד. אין ראיוואָיענקאַמאַט האָט דער מיליטער־קאַמיסאַר עטוואַס קריטיש א קוק געטאָן אָף אים און געפרעגט אים מיט א פריינטלעכען שמייכל:
— וויפֿל זײַט איר אַלט?

קלאָר, ס'איז געגאַנגען דעריקער ניט אין דער עלטער. נאָר פון דער קאַזיע האנט האָבן דערוויל ביידע געשוויגן. און וויפֿל מאַטי־בער האָט ניט געטיינעט, אז אונדזער לאַנד זײַנען באַפאלן בייזע כּניעס, אויסוורפֿן, מערדערס, און אז ער פילט זיך אין קויער, ווי פּרילער, מיט פינף און צוואַנציק יאָר צוריק, — האָט עס ניט געהאַלפֿן.

דער קאַמיסאַר האָט ווייך און כאַוועריש אים ארופגעלייגט די האנט אפן אַקסל. ער האָט אים באַרויקט:

— היץ זיך ניט, טײַערער. דער פּראַנט איז אומגעהייער גרויס. דײַן אָרט איז ניט אָף די פּאָדערשטע פּאַזיציעס...

זאָ ענטפער האָט מאַטי־בערן ניט צופרידנגעשטעלט. ער האָט א ווײַלע געשוויגן, דאָס פּאַנעם איז אים געוואָרן ראָז פון אַנשטרענגונג. ער האָט גענומען ריידן שטיף. שטענדיק, ווען ער איז אופגערעגט, רעדט ער שטיף. ער האָט זיך אָנגערופן שטיף צום קאַמיסאַר:

— איר מיינט מײַן האנט? זי וועט אויסהאַלטן!

ער האָט זיך לאַנג אין וואַיענקאַמאַט ניט פאַרהאַלטן. גייענדיק אן אָנגעכמורעטער אהיים, האָט ער געמורמלט צו זיך אליין, עטלעכע מאָל איבערגעכאַזערט: „דײַן אָרט איז ניט אָף די פּאָדערשטע פּאַזיציעס“... ניט אָף די פּאָדערשטע — אָף וועלכע דען פּאַזיציעס?

אין אַוונט איז ער אוועק צום קאַמיסאַר אהיים, מיטן אויסרייד צו באַווייזן אים א בריוו פון זײַן זון דעם רויטאַרמיער, און איז שוין אָפֿ־געזעסן באַ אים ביז שפּעט אין דער נאַכט.

די פאַשיסטישע האַרדעס האָבן זיך דערנענטערט צום שטעטל. זיי האָבן זיך שוין געהאַט אַרײַנגערײסן קיין קאַשפּרייווקע. טאָג און נאַכט איז אש, ווי שוואַרצער שניי, געפאלן אָף די שטעטלדיקע דעכער. דאָס איז פון דער סרײַפע אפן קאַשפּרייווקער צוקער־זאַוואָד און אָף דער גר־ראַלניע. מאַטי־בער האָט אָפּגעשיקט די לעצטע פּורלעך מיט דער אויס־שטאַטונג פון זײַן פאַבריק און אליין זיך אוועקגעלאָזט צופּוס אין דער „דעמבענע“.

3

מאַטי־בער איז געווען אויסגעקאַכט אין אלע וועגן און שטעגן פון דער „דעמבענע“, דעם גרויסן וואַלד, וואָס ציט זיך אָף מילינווייז דורך וואַלאַדאַרקע, פּיאַטיגאַרי און סקיבינעץ אַזש ביז הינטער בעלאָצערקאַוו.

וויפל מאָל איז ער קינדווייז געפאָרן דורך דעם דאָזיקן וואַלד אפן יאָריד, זיך נאָכגעשליפעט נאָך דער מאמען, וויפל מאָל האָט ער אים אויסגע- שפּאַנט צופּוס מיט זוסיע דעם פעלצניק אין זיינע וואָגלענישן איבער די דערפער נאָך א שטאָך ארבעט. בימי פעטליורע האָט טעטיעווער אָט- ריאד פון דער זעלבשוין דאָ געהאַלטן דאָזאָרן קעגן די באַנדעס. אין די סאָוועטישע יאָרן האָט מאָטיבער פּונדאַנען געצויגן געהילף אף בויען זיין נייע פּאַבריק און די ארבעטער-סלאָבאַדע. דער וואַלד האָט געהאַט אין זיך אי יארן, אי זומפן, אי ווינט-געוואַלגער.

א זומער אין שלאַכטן, אין טויט-געראַנגל האָט אָפּגעזומערט אין דער „דעמבענע“ מאָטיבער מיט זיינע לייט.

אין די יאָרן האָט ער אויסגעגראָבן זעמליאַנקעס. אין די זומפן האָבן ער און זיינע לייט געלאָקערט אף דעם סוינע. דער ווינט-געוואַלגער איז געווען א גוטע שוין קעגן די פּאַשיסטישע טאַנקען.

בלינדע לירניקעס זיינען טאָג ווי נאַכט געזעסן אף די שליאַכן, געזונגען טרויעריקע אוקראַינישע „דומעס“ און פאַרבונדן די פאַרטיי- זאַנער מיט די פאַרפייניקטע שטעטלעך און דערפער. דורך די נעכט איז מען געגאַנגען צו מאָטיבערן, זיך געגאַנוועט אין זיין אָטריאַד מיט דער געדיכטעניש פון דער ניט אָפּגעשניטענער טווע. מע איז געקומען מיט מעשוגענע אויגן און מיט פייערדיקער סינע אין האַרצן. צו די יאָרן האָט מען געטראָגן אויסגעצערטע, האַלב-לעבעדיקע קינדער און אוטאָ- מאַטן, גרוי-יעדיעס און קעסטלעך קוילן.

פאַרן זומער האָט מאָטיבערס אָטריאַד אופּגעריסן עלף באַן-בריקן, פאַרנאַרט א דייטשישן אַבאָז אין די זומפן אריין, א פיינטלעכן שטאַב- אוּטאָבוס פאַרוואָרפן מיט גראַנאַטעס. פאַר דריי כאַדאַשים צייט האָט ער אריבערגעפּעקלט איבער דער פּראַנט-ליניע איינציקווייז ביז הונ- דערט שווער-פאַרווונדעטע רויטאַרמייער און א צוויי צענדליק געפאַנ- גענע. מאָטיבער האָט אויך באוויזן שוין צו שטיין אונטער דער טליע אפן טעטיעווער מאַרק-פּלאַץ פאַר די אויגן פון א גרויסן צונויפגעטריי- בענעם דערשלאָגענעם אוילעם — קאַשפּריווקער, און בורשטיווקער, און סקיבינעצער...

ער איז געשטאַנען אונטער דער טליע מיטן נאָך לויזן טויט-שלייף אפן האַרדן. דאָס פּאַנעם פאַרגאַסן מיט בלוט, דאָס לייב אין הוילע ווונדן. דער טאַליען האָט געוואַרט אף א צייכן, ער זאָל פאַרציען דעם שטריק, נאָר דער קאַמענדאַנט האָט געהאַט צייט... מאָטיבערס בליק איז געווען רויק, עטוואָס פאַרשטאַרט, און ס'האַט זיך אין זיינע שטייענדיקע שוואַרצ- אפּלען אָפּגעשפיגלט די ערד אין איר כורבן, די מענטשן אין זייער גרויסן פייך.

געהייקערטע, איינגעבראָכענע מענטשן האָבן געקוקט אף אים אין אנגסטן. ייִדן מיט געלע דאָטעס אף זייער קרוע־בלוע, פויערטעס מיט פאר־צופעטע מיילער, קינדער מיט אַטע, צעקנייטשטע פענעמער... וויפל מע האָט אַנדערציילט מאַטי־בערן אין וואַלד, האָט מען אים גאַרנישט ניט דערציילט. אין די לעצטע רעגעס פון זײַן לעבן האָט ער איין זאך דער־שפירט, ווייטעקלעך באַנומען — ער האָט קאָרג, ער האָט ווייניק קאָטן אומגעבראכט פארן זומער.

און זײַנע אויגן האָבן געקוקט און זײַנען ניט בלינד געוואָרן. מיידלעך האָט מאַטי־בער דערזען. מיידלעך אין בונטן געקווייטלטן ציין האָט א סאַדאָט מיט א ביקס צוגעשפארט צו א וואנט און הירזשענ־דיק גענומען זיי קניפן די בריסט. אַנגעפודערטע אַלע, די ליפן העל גע־שמיקט, די געלע האָר אופגעשוּיבערט. ער האָט פאַרמאכט די אויגן: מע האָט נאָפּקעס פון דײַטשאַנד גע־בראכט קוקן אף זײַן בייזווונדער...

דערנאָך האָט ער די אויגן צוריק געעפנט און באַמערקט א געוואַלדער באַ יענער וואנט, וווּ די מיידלעך זײַנען געשטאַנען. א קוויטשעריי האָט זיך דערטראָגן, א געוויין האָט ווי מיט שפיזלען געשטאַכן די אויערן. ער האָט דערהערט אן אומבאהאַלפּענעם געשריי: „מאַמע!“

ער האָט שוין געוויסט, ווער ס׳זײַנען די מיידלעך! לאַנג, נאָך איידער ער איז אריינגעפאלן צו די קוילערס אין די הענט, איז פעסי מינדלינט געקומען צו לויפן צו אים אין וואַלד. בלוט האָט זיך פון איר געגאַסן, ניט קיין טרערן: מע האָט איר טאַכטער פאַרנומען אין שפיטאַל. דאָס שאַנד־הויז זייערס איז אין שפיטאַל... פון די דערפער האָט מען גענומען מיידלעך, פון אַלע שטעטלעך זיי אַנגעבראכט... אַלעמען האָט מען איבער־געפאַרבט די האָר און אויסגעטראָלצט אין ציין...

זעט אויס, דער קאַמענדאַנט האָט זיי ארויסגעפירט צו זײַן לעווייע. שטייענדיק אפן הויכן בענקעלע אונטער דער טלעי, האָט מאַטי־בער דער ערשטער דערזען, ווי רײַטער יאַגן אין גאַלאַפּ גלייך צום פלאץ — ער האָט דערקענט זײַנע יונגען... האָט ער מיד, קימאַט מיט א פוילער באַ־וועגונג, אונטערגעטוקט דעם קאַפּ און באַפרייט דעם האַלדז פונעם שליף. פונעם געדיכטן אוילעם האָט ארויסגעיאַגט פאַרויס וואַסילי טרעגור־בענקאַ און געוואָרפן פאַר די פיס די דײַטשן, וועלכע האָבן זיך פאַרלוירן אין דער ערשטער מינוט, איין רויך־באַמבע, און נאָך איינע, און נאָך איינע...

פון די קנוילן רויך האָט זיך געהערט מאַטי־בערס שטים:
— אהערצו, אַדלערס מײַנע! האַרגע די פאַשיסטן! האַרגע!
די רײַטער־פאַרטיזאַנער האָבן געאַרבעט, ווי די רוכעס. שיסן האָבן

זיי אָנגעהויבן ערשט דאן, ווען דער אָנגעטריבענער אוילעם איז זיך צעלאָפן פונעם פּלאץ.

דער רויך איז זיך צעשווומען. פוסט האָט אויסגעזען דאָס שטעטל. א סאך דערהארגעטע פריצן האָבן זיך געוואלגערט אפן שאַסיי. דער ווינט האָט געקלאפט מיט אן אראָפגעריסענעם בלעך פון א דאך און געהוידעט א מענטשן אף דער טריע אינמיטן מארק. דאָס האָט זיך געהוידעט דער טאליען, וועלכער האָט באדארפט הענגען מאַטי־בערן.
מאַטי־בער האָט ווידער געגראַמיעט אין דער „דעמבענע“.

4

א טעטיעווער יינגעלע מיט א לייונטענער טאַרבע אף דער דארער פלייצע האָט לאנג ארומגעבלאָנקעט איינער אליין. ער האָט די נייטיקע ריכטונג ניט געקאָנט אָנטאפן. די וועגן האָבן אין דער טונקלִיקייט פונעם וואַלד זיך געדרייט, געשלענגלט, געפאַרט זיך אין טאַרן און בא זומפן זיך צעלאָפן. די שווערע טאַרבע האָט אים געבויגן צו דער ערד. די פיס האָבן זיך אים אונטערגעבראַכן, און צוזעצן זיך האָט ער מוירע געהאט. ס'האָט באדארפט זיין א קרומעוויאזנע בערעזע און דערנאָכדעם א גרוב, איז שוין די בערעזע געווען — און מער גאַרניט. מע האָט אים אָנגעזאָגט, אז פון דער גרוב דארף ער זיך נעמען רעכטס, נאָר די גרוב איז ניט געווען. ער האָט געדארפט זיך שטארק היטן פון די פריצן. דאָס מאַל האָבן די דינטשן שוין ארויסגעשטעלט א פאַק קעגן דער „דעמבענע“. זיי האָבן פּרזער גוט זיך באוואַרנט, אויסגעברענט דעם גאנצן ווינט־געוואלגער. מיט טאנקעטקעס און פאנצער־מאשינעס זיינען זיי ארומגעגאנגען די יארן, אָנגעגריפן פון דריי זייטן און געשפּאַרט מאַטי־בערס אַטריאד צו די זומפן. ניט באטאָג, ניט באנאכט האָט די שיסערייַ ניט אופגעהערט. איין פאשיסטישע טאנקעטקע האָט זיך ארייַנגעוואלגערט אין א וואַפן־גרוב, נאָך צוויי האָבן זיך אופגעריסן אף מי־נעס. פון הינטער יעדן הויפן ערד האָט געלויערט אף זיי דער טויט, די ביימער־געדיכטעניש האָט זיי באגעגנט מיט פּייער פון אווטאָמאטיש געווער. נאָר זיי זיינען אלץ ווייטער געקראָכן.

די פארטיזאנער זיינען אָפגעגאנגען מיט בלוט. וואסילי טרעגובענקאָ, מאַטי־בערס ערשטער געהילף, איז געפאַרן אין שלאַכט, ווי א גיבער. ער האָט זיך ארייַנגעריסן מיט זיין האנט־קויל־ווארפער אינעם סוינעס טראנשייען און געמאכט דאָרט א כורבן; ווען די קוילן זיינען אים אויס־געגאנגען, האָט ער געשלאָגן מיט דער קאַלבע, ווען די קאַלבע האָט זיך צעבראַכן, האָט ער גענעריקט מיט די פויסטן, געצילט צו טרעפן

מיט דער פויסט דעם סוינע אין הארצן. א קויל האט אים אוועקגעלייגט אף א בארג פאשיסטישע פגארים.

ס'איז געפאלן איציק דער שמיד ביים א באנאכטיקער אטאקע. דער יונגער פאפאון איז אומגעקומען. נויט, זוסיע דעם פעלצניקס זון, האט ניט פארזיכטיק א ווארף געטאן א גראנאטע און זיך אופגעריסן. די פארווונדעטע האט מען אפגעטראגן אין די זעמליאנקעס בא די זומפן...

ס'איז שוין געווען גענוי אויסגעארבעט דער פלאן פון אפטרעטן טייערער אין וואלד, צו סקיבינעץ-צו, זיך פארלייניקן מיטן בורשטיווקער אטריאד, — אַנזאמלען קויכעס און איבערגיין אין אַנגריף. צו שטארק איז איצטער דער סוינע, מע דארף איבערווארטן, זיך איבערגרופירן... און ברויט איז גארניט געבליבן, אף קיין רעפוע.

שוין די צווייטע וואך, אז די דייטשן האבן באלאגערט די שליאכן, אויסגעקוילעט די לירניקעס און לאזן פון טעטיעווער זיט קיין פויגל ניט צו צום וואלד. די פרויען גייען שווינגנדיקע, ס'רייסט דאס הארץ אף די קינדער, מע דארף די פארווונדעטע פילעווען.

די פארטיזאנער האבן אזויפיל טעג קיין ביסן אין מויל ניט געהאט. נאך נישקאשע, זיי וועלן איבערטראגן... אף היינטיקער נאכט כאטש פארהאלטן דעם סוינע, ביז מע וועט באווייזן ארויספירן לעבעדיקע פון די זעמליאנקעס! דאס קליינע גאדעלע לויכט זיך שוין דורך, מע מוז איר מיט עפעס דערהאלטן די נעשאמע... זי וועט ניט איבערטראגן דעם לאנגן וועג.

מאטייבער האט געשפאנט מיט די פארהוילטע וואלד-וועגן, באהאנען גען מיט גראנאטעס, דעם אווטאמאט אפן בויך, און געזוכט א שטעגל צו טעטיעווי: אין די פינצטערע הייזלעך וווינען בלוט-אייגענע, ברידער וווינען הארציקע. זיי וועלן טראגן אנטקעגן זייער לעצטן טרוקענעם סוכאר, אויב די מערדערס האבן אים נאך בא זיי פונעם מויל ניט ארויס-געריסן...

— פעטער מאטייבער!

פון די קוסטעס האט זיך ארויסגעשארט דאס יינגעלע מיט דער לייזונג-טענער טארבע אף דער פלייצע. ער איז געבליבן שטיין פאר מאטייבערן, מיטן ארבל געווישט זיין פארשוויצט פענעמל. די מוירע צו פארבלאנד-זשעט ווערן איז אים נאך ניט איבערגעגאנגען. ער האט שווער געכאפט דעם אטעם, זיך פארהיקעט פונעם אויסגעמישטן געפיל פון שרעק און פרייד.

— פעטער מאטייבער! — האט ער געהיקעט. — א טארבע טראג

איך... מיט ברויט... די ששטאט האט געששיקט...

מאטי-בער האָט זיך צוגעזעצט אפן פֿיכטן זומפֿ-גראָז, אוועקגעזעצט צו זיך אף די קני דאָס יינגעלע, אים ארומגענומען צוזאמען מיט דער טאַרבע — און געשווינגן וואָס וועט דען פארשטיין דאָס קינד? טעטיעווען געבענטשט זאָלן זיין דינע דארע, אויסגעדייזערטע הענט, דינע ציי-טערדיקע פארבלוטיקטע פינגער, וואָס האָבן אויסגעשטרעקט א שטיקל ברויט אין אזא ביטערער מינוט!

ביקסן-קנאלן האָבן זיך אָנגעטראָגן פון א נאָענטער דעליאנקע, ביקסן-קנאלן און א טויב בילן אף א פרעמדער, פֿינטלעכער שפראך. ס'האָבן געקנאקט צווינגן אונטער שווערע געקאוועטע שטייזל...

מאטי-בער האָט שטיף ארויסגעלאָזט דאָס קינד פון זינע אַרעמס, געהאלפן דעם זיך אופשטעלן, גוט דעם אינגעמאָסטעט די טאַרבע אף דער פֿלייצע און זיך אָנגערופן זייער רויק:

— לויף, טאטע, לויף מיט די קוסטעס גלייך, גלייך; זעסט, די זון האָט זיך א גלייטש געטאָן אפן הימל, זאָלסטו האָבן די זון פאר די אויגן, ביז דו וועסט ניט צוקומען צו אונדזערע זעמליאנקעס.

ער האָט אים א קוש געטאָן אין קעפל:

— לויף, טאטע, ביסט א קליינינקער, מע וועט דיך פון די קוסטעס ניט ארויסזען... זאָלסט זאָגן הערשט טורי, ער זאָל פארנעמען אלע אף סקיבינעק, ער זאָל קיין מינוט זיך ניט פארזאמען, אזוי באפעל איד... און די קינדער זאָל מען אָנהאָדעווען.

מאטי-בער איז געבליבן ליגן אף א גאנצער נאכט באם ראנד פון דער דעליאנקע, פונזאנען ער האָט געפירט געהילף פאר זיין נייער פאבריק און פאר דער ארבעטער-סלאָבאָדע. ער האָט מיט גראנאטעס. מיט קורצע קויל-רייען פון זיין אווטאָמאט פארשטעלט די פריצן דעם וועג צו די זעמליאנקעס. דאָ אף דער דעליאנקע האָט א קויל אים געטראָפן אין הארצן אריין, אינעם גאָלדענעם הארצן.

סאלוואדאָר באַרזשעם

א נייער אופגאנג

ד י בערג אין דער אומענדלעכער ווייטקייט האָט איינגעהילט
בלויער בעפל, אן ארומגעזוימטער מיט גינגאָלד פון דער שקיע.
עטיע לוזאָונע, די שוין ניט גאַר יונגע, אָבער מיט נאָך א סאך פאר-
היטן כייז, לערערן פון נאטורוויסנשאפט, האָט זייער ליב געהאט אַט די
מינוטן, ווען אומבאמערקט גאנוועט זיך אונטער דער אָונט. זי האָט
לאנגזאם געשפאנט איבער דער גאס, פארקערעוועט אין סקווער, אף
גאנץ לאנג זיך דאָרט אָפגעשטעלט שמועסן מיט א באקענטן גערטנער,
וועלכער האָט אמאָל דעם דאָזיקן סקווער פארפלאנצט.
דער גערטנער, א פולבלעכער עלטערער מענטש מיט א גרייז־גראָון
קאָפּ, האָט א פרעג געטאָן בא איר:



— איר געדענקט כאָטש, עטיע לױוּאוּנע, װען מיר האָבן אָט דעם סקױער געפלאַנצט?

אױאדע געדענקט זי. און ניט אומזיסט האָט ער געזאָגט „מיר“ — זי האָט דעמױט געהאַלפן פלאַנצן צוזאַמען מיט אירע שילדער. „אַהאָ, — האָט זי איצט מיטאַמאָל א טראַכט געטאָן, — װוּ זײַנען שױן יענע שילדער? איינער — אן אינושעניער ערגעץ אָף אוראַל, א צױיטע — א דאָקטער אין כאַבאַראָוסק, א דריטער — א קאַנדידאַט פון טעכנישע װיסנשאַפטן אין מאַסקױע“...

װי געטראָפן, װעגן װאַס זי טראַכט, האָט דער גערטנער, א װײַז טוענדיק אָף די היפּשעכע ביימער אין סקױער, זיך אָנגערופּן: — די ביימער װאַסן, קינדער װאַסן, און מיר װערן אלט... עטיע לױוּאוּנע האָט טרױערליקעך א שמייכל געטאָן, געזעגנט זיך מיטן גערטנער און איז פאַמעלעך אױעקגעגאַנגען װײַטער.

יאָ, װען זי קוקט אָף זיך אין שפיגל, באַמערקט זי שױן א גראַװע האָר, א טיף קנייטש... אָבער זי פילט זיך נאָך ניט אלט, נײַן! ניט אין דער אַרבעט פילט זי עס ניט, ניט אױך אין די באַצױנגען צום מאַן, צו רעפּאָלען. קלינגט ער אָן, אז באַלד קומט ער פון דער אַרבעט, טוט דאָס האַרץ בא איר א פלאַטער, װי גאָר אַמאָל... און, פאַרקערט, קלינגט ער, אז ער פאַרהאַלט זיך און װעט קומען שפּעט (אזױנס טרעפט אױך, און טאַקע אָפּטלעך, ער איז הױפּט־מעכאַניקער אָף א זאוואָד), פאַרדריסט עס זי, װי אַמאָל, אין דער יוגנט...

זי קאָן זיך אָבער ניט קלאָגן, — רעפּאָלע האָט פאַרהיט צו זײַן עטע־לען, װי ער רופּט זי ביז איצט, א סאך פון זײַנע יונגע געפילן. װי נאָר א פרייע מינוט, פאַרברענגט מען צוזאַמען, אומעטום צוזאַמען — צוגאַסט בא פריינט, אָף א שפּאַציר. מער ניט, די געשפּרעכן זײַנען איצט אַנדערע, איידער אַמאָל, און די לעצטע פּאָר יאָר האָט אלע אַנדערע טעמעס איבער־געװויגן איינע: טאַליע.

טאַליע איז זייער זון. א בעניאַכיד. מער האָבן זיי ניט געהאַט. ער פאַרענדיקט דעם כאַבאַראָוסקער פּאַליטעכנישן אינסטיטוט. אין א פרייען טאַג כאַפט טאַליע זיך אראָפּ אהיים, צו די עלטערן.

— נו, יאָ, — זאָגט עטיע לױוּאוּנע צום מאַן, — אצינד, װען ער איז נאַענט, זעט מען זיך. מע זאָל אים כאָטש נאָכן פאַרענדיקן ניט אױעק־שיקן װײס איך װוּ... —

רופּט זיך רעפּאָלע אָפּ מיט קלױמערשטן גלייכגילט:

— ער איז ניט קיין מעיכּעס. װוּהיין מע װעט אים שיקן, אהיין װעט ער פּאַרן.

— און אױב אָף קאַלימאַ?

— וואָס זשע, אף קאַזימא זעבן קיין מענטשן ניט?

זי הייבט אים אָן באשולדיקן, אז ער האָט ניט קיין טראָפּן פּאַטער-
זעכע געפילן. רעפּאַעל ענטפערט, אז בא איר זינען מוטער-געפילן שוין
צופיל. זי פארגעסט, אז זייער זון איז שוין א דערוואקסענער מענטש און
קאָן אַיין באשטיין זיין שטעמל.

מיט א געוויסער צייט צוריק איז באם פּאַרפּאַק צוגעקומען נאָך
איין וויכטיקע טעמע: טאניע.

צוזאמען מיט טאַזיען האָט טאניע זיך געזעענט אין שול. מע האָט
איינינעם געגרייט די לימודים, געגאנגען אין קינא... דערנאָך איז טאַזיע
אוועקגעפאַרן קיין כאבאראָוסק אין אינסטיטוט, און טאניע איז פאר-
בליבן אין דער היימשטאָט. דאָ האָט זי פארענדיקט די מעדיצין-שול
און איצט ארבעט זי אין שפיטאַל. איז אַט, פאַריקן זומער, ווען טאַזיע
איז געקומען אהיים אף קאניקולן, האָט זיך מיטאמאָל ארויסגעוויזן: די
קינדער-פּרינטישאפט, וואָס איז אמאָל געווען צווישן טאַזיען און טאניען,
איז גאַר געוואקסן צוזאמען מיט זיי און איז אויסגעוואקסן — עס איז
געוואָרן אן עמעסע זיבע. און זייטיקע מענטשן האָבן עס באמערקט
פריער, איידער זיי אַיין... א פאַר מאָל האָט שוין געטראָפּן, אז טאַזיע
איז געקומען מיטן פארנאכטיקן צוג, טאניע האָט אים באגעגנט, ער האָט
מיט איר שפאצירט עטלעכע שאַ און, אפילע ניט אריינקומענדיק אהיים,
מיטן באנאכטיקן צוג צוריקגעפאַרן, קעדיי גאנצפרי ניט פארשפעטיקן
אף די זעקציעס...

ווען טאטע-מאמע האָבן וועגן דעם זיך דערוואוסט, האָט עס זיי בע-
פירערש פארדראָסן, אָבער זיי האָבן געמאכט א שוויג. טאניע איז א
כיינעווידיק מיידל, און צוליב איר זינען זיי שוין אויך טאַזיען מויכ
געווען.

רעפּאַעל און עטל ריידן אלץ אַפּטער וועגן דעם, וווהיין מע קאָן
טאַזיען שיקן אף ארבעט, און יעדן מאָל שטעלט זיך גלייך באנאנד די
פראגע:

— און טאניע?

און נאָך א פראגע:

— און די באַבע ריווע?

אין טאניעס זעבן שפילט די באַבע ריווע א גרעסערע ראָל, ווי גע-
וויינזעך א באַבע בא אן אייניקל. דער זון אירער, טאניעס פּאַטער, איז
אומגעקומען אף דער מילכאַמע, טאניעס מאמע האָט כאסענע געהאט,
איז אריבערגעפאַרן מיטן צווייטן מאן אין אן אנדער שטאָט. די ערשטע
צייט האָט זי געשריבן בריוו, דערנאָך דאָס אויך ניט... די באַבע ריווע
איז געווען פאר טאניען דער איינציק-נאָענטער מענטש.

פרעגט זיך: אויב מע וועט טאָליען שיקן ערגעץ ווייט אף ארבעט און טאניע וועט פאָרן מיט אים, וואָס וועט דאן זאָגן די באַבע ריווע?
 די אַזע פראַגן ווערן געוויינלעך הייס ארומגערעדט. אויך אצינד, גייענדיק אהיים, האָט עטיע לױוואָונע וועגן דעם געקלערט. געגאנגען איז זי פאמעלעך, האנאָע האַבנדיק פונעם שטיין אָונט און דערפון, וואָס אף א מעטאָדישער באראטונג האָט זי אַקאַרשט דורכגעלייענט א פאָר-טראַג, צו וועלכן זי האָט זיך לאַנג געגרייט און זיך א ביסל געשראַקן פאר אים. דער פאָרטראַג איז דורכגעגאנגען גוט, דער אראַפגעקומענער פון דער קאנטישער שטאַט מעטאָדיסט, וואָס איז בייגעווען אף דער באראטונג. האָט אפילע איר רעקאָמענדירט דעם זעלבן פאָרטראַג לייע-נען פאר די לערער פון ראיאָן.

מיט א לייכטן געמיט איז עטיע לױוואָונע געגאנגען אהיים. איר האָט זיך זייער געוואָרט, אז רעפּאַעל זאָל, ווי עס טרעפט אמאָל, אויך אַנקו-מען, הינטערווילעכס צוגיין צו איר, זי אַנעמען אונטערן אַרעם...
 רעפּאַעל איז ניט אַנגעקומען. ״ווי דער מיסטאמע א באראטונג בין האלבער נאכט״, — האָט זי א קלער געטאַן און שוין מיט א שנעלעך טראַט פארקערעוועט צו דער גאס, ווו עס געפינט זיך איר הויז.

ווען זי ווייסט, וואָס עס דערווארט זי דאָ, וואָלט זי דען אזוי פאמע-לעך געגאנגען, זיך אַפגעשטעלט ריידן מיטן גערטנער? ווי אף פליגל וואָלט זי געפּלויגן?..

זי האָט נאָך ניט באוויזן ארופגיין אף די טרעפּ, ווי די שכיניע איז איר ארויסגעקומען אנטקעגן מיט א בסורע:

— אייער טאָליע איז געקומען?

— טאָליע?!

— ווער זשע דען? נאָך מיט צוויי שאַ צוריק.

— ווו איז ער?

— ער האָט געווארט און זיך ניט דערווארט. דער טשעמאָדאן איז

בא אונדז.

אַן אן אַטעם איז עטיע לױוואָונע ארופגעלאָפן אפן צווייטן שטאַק, גענו-מען בא דער שכיניע דעם טשעמאָדאן, אריין אין שטוב, אַנגעקלונגען רע-פּאַעלן. נו, יא, בא אים איז א באראטונג. נאָר אין דער היים וועט ער זיין אין א האַלבער שאַ ארום. ווו זשע קאָן זיין טאָליע? געוויס בא טאניען. ווי נאָר רעפּאַעל וועט קומען, וועט זי צוזאמען מיט אים גלייך לויפן אהין. נאָר פריער פון רעפּאַעלן איז אהיים געקומען טאָליע. געקומען א בלאסלעכער, א פארמאָרעשכוירעטער.

— וואָס איז מיט דיר, זונעניו, כאס-וועכאַליע ניט געזונט?

— איך בין געזונט, מאמע.
 — וואָס זשע ביסטו אזוי בלייך?
 — גאַרניט. אַ ביסל מיד...
 — וווּ ביסטו געוועזן?
 — קימאט אין ערגעץ ניט... אַ ביסל שפּאַצירט... — האָט ער אַ
 בורטשע געטאַן, און פון דעם דאַזיקן בורטש האָט עטיע לױוואָונע נאָך
 מער זיך איבערצײגט, אַז עפעס איז ניט גלאַט.
 ערשט ווען רעפּאַעל איז געקומען אַהיים און מע האָט זיך געזעצט
 עסן אָונטברויט, האָט דער זון אַ זאַג געטאַן דערעכאַגעוו, ווי וועגן אַ
 זאַך, וואָס איז גאַרנישט אזוי וויכטיק:
 — באַ אונדז האָט מען שוין געמאַדן, ווױזן ווער עס פּאַרט נאָכן
 פּאַרענדיקן דעם אינסטיטוט.
 די מוטער האָט האַסטיק געפּרעגט:
 — וווּ זשע שיקט מען דיך?
 דער פּאַטער האָט געשוויגן, נאָר ס'איז צו זען געווען, אַז אויך ער
 איז אַ באַלן וואָס גיכער וויסן, וווּ דער זון וועט אַרבעטן.
 טאַליע האָט אויסגעוואַרט אַ ווײַלע און שטיף אַ זאַג געטאַן:
 — מיד — אַף טשוקאַטקע.
 — טשוקאַטקע? — איז עטיע לױוואָונע נישטויעמעס געוואָרן. —
 ווײַטער איז שוין ניט געוועזן?
 — איך האָב אויך געקאַנט אויסקלײַבן סאַכאַלין, — האָט רױק
 געענטפּערט טאַליע.
 — האָסט כאַטש געפרוּווט בעטן, מע זאָל דיך שיקן אַהער, אין דער
 שטאַט, וווּ עס ווױנען דײַנע אַלטע טאַטע-מאַמע?
 — גיין.
 — גיין? — עטיע לױוואָונע האָט דערפּילט, ווי עס וואַרגן זי טרערן.
 זי האָט זיך אָפּגעהױבן און אַפּגיך אַרויס אין צווייטן צימער. רעפּאַעל
 האָט זיך געלאָזן גיין נאָך איר.
 טאַליע האָט אָפּגערוקט דעם טעלער און גענומען אַרומשפּאַנען איבערן
 פּוסט-געוואָרענעם צימער. ער האָט געהערט, ווי די מאַמע ווײַנט און
 ווי דער פּאַטער טײַנעט עפעס דאָרטן שטיף אײַן מיט איר.
 זי ווײַסט נאָך ניט, — האָט טאַליע מיט האַרצווייטעק געטראַכט, —
 אַז ער האָט שוין באַוויזן זײַן באַ טאַניען און אַנזאַגן די זעלבע נײַס. און
 אַז אויך זי, טאַניע...
 וואָס טוט זי אײַצט, טאַניע? ווי פּילט זי זיך? ער וואָלט עס אזוי גע-
 וואָרט וויסן...

עטיע לױוואונע איז געזעסן אפן בעט, און געדאנקלעך האָבן פאר אירע אויגן זיך דורכגעטראָגן ביידער פון דער פארגאנגענהייט: כאר-קאָוו... עס רײסן זיך באַמבעס... רעפּאָעל איז ניטאָ, ער איז אפן פּראָנט, וואָס מיט אים איז, ווייסט זי ניט... צוזאמען מיט טויזנטער אנדערע מענטשן שפאנט זי אף מיזרעך... בא איר אף די הענט איז טאַליק. זי גייט און גייט... וועגן זיך טראכט זי ניט, זי דארף ראטעווען דאָס קינד. וויפּל הונגעריקע טעג, ניט־דערשלאָפענע נעכט זײנען געווען, ביז זי האָט זיך דערקליבן אהער, אפן ווייטן מיזרעך, וויפּל האָט זי זיך אָנגע-מאטערט, ביז די מילכאָמע האָט זיך פארענדיקט, און וויפּל טרערן זײנען פארגאַסן געוואָרן, ביז רעפּאָעל האָט זיך אומגעקערט אהיים. איצט איז רעפּאָעל געזעסן לעבן איר אפן ראנד בעט און האָט שטיף געגלעט איר האנט:

— בארויך זיך, עטלע... גענוג...

און זי — קוים זיך איינהאלטנדיק ניט צו נעמען שרייען אף א קאַל: — וואָס הייסט, א קינד זאָל אזוי ניט שעצן, גאָר ניט שעצן... דאכט זיך, דאָס גאנצע לעבן אים אָפגעגעבן, און אצינד? ניט באוויזן זיך שטעלן אף די פיס, וויל ער זיך שוין מיט אונדז ניט רעכענען. ער דארף שוין אונדז ניט... ס'איז אים אפילע ניט איינגעפאלן בעטן, מע זאָל אים שיקן אהער...

געוויס האָט עס רעפּאָעלן אויך פארדראָסן. טיף אין הארצן האָט ער געכאָוועט א טרוים: טאַליע וועט ענדיקן דעם אינסטיטוט, אָנקומען אר-בעטן דאָ, אין שטאַט, מעגלעך, אפילע אפן זעלבן זאוואָד, ווו עס ארבעט זײן טאטע, די גאנצע מישפּאָכע וועט זײן צוזאמען. רעפּאָעל האָט אָבער אויך פארשטאנען אן אנדער זאך, וואָס די פרוי זײנע האָט ניט געוואָלט און, עפּשער, ניט געקאָנט באנעמען, און איצט האָט ער עס איר געפרוווט געבן צו פארשטיין:

— מיר פארגעסן מיט דיר, אז טאַליע איז שוין ניט קיין קינד.

— איז וואָס?

— וויל ער זײן זעלבשטענדיק. ער וויל ניט אייביק זײן בא טאטע-מאמע אונטער די פליגל. א יונגער מענטש וויל וואָס גיכער וויסן די איי-גענע ווערט זײנע. איך געדענק דאָך זיך אליין אין זײנע יאָרן...

— איך זע, דו האָסט שוין דערמיט שאַלעם געמאכט?

— און אז דו האָסט ניט שאַלעם געמאכט, וועט דיר דען העלפּן? — האָט רעפּאָעל א שמייכל געטאָן, — נו, אופגעשטאנען? קום בעסער א קוק טאָן, וואָס מאכט ער דאָרט, דער טאכשיט אונדזערער...

דער „טאכשיט“ האָט בייסמײסע ארומגעשפאנט איבערן צימער און נערוועז געצופט די בלאַנדע טשופרינע. ער האָט געוואָלט אריינלויפן צו

דער מאמען, זאגן עפעס גוטס, אזעלכס, פון וואָס עס זאָל גלייך אלעמען
ווערן גרינג אפן הארצן, אָבער וואָס קאָן ער זאָגן? האָט זיך אים זייער
געוואָלט אוועקגיין צו טאניען, זען, וואָס טוט זי...

ער האָט זיך שוין אפילע געלאָזט צו דער טיר, ווען פון יענער זייט
האָט זיך מיטאמאָל דערהערט א קלונג.

„טאניען!“ — האָט ער זיך דערפרייט און געעפנט די טיר.

אף דער שוועל איז געשטאנען די באָבע ריווע.

— טאניע האָט אייך געשיקט? — האָט ער גלייך אויסגעשאָסן.

— וואָס עפעס טאניע? אליין קאָן איך ניט גיין? — האָט די באָבע

ריווע מיט שפאָט אף אים א קוק געטאָן.

— וואָס טוט זי, טאניע, זאָגט!

— נעם זיך ניט צום הארצן, די וועלט האָט זיך ניט איבערגעקערט

און טאניע איז געבליבן טאניע, — האָט זי אָפגעענטפערט און איז אריינג-
געגאנגען אין שטוב.

טאָליע איז, ווי א וויכער, אראָפגעלאָפן פון די טרעפ...

עטיע לואוואָנע און רעפאָעל האָבן זיך גוט געקענט מיט דער באָבע
ריווע. נאָך פון יענע יאָרן, ווען זייער זון און איר אייניקל האָבן זיך צוזא-
מען געלערנט אין שול. עטיע לואוואָנע, אלס אָנפירערן פונעם קלאַס, ווו
עס האָט געלערנט טאניע, פלעגט אָפט זיין בא ריווען אין שטוב. מע פלעגט
זיך צונויפקומען צוזאמען אף א סימכע, א יאָמטעוו. די באָבע ריווע פלעגט
קומען העלפן גרייטן צום טיש. דערזען בא עטיע לואוואָנען אף דער קיך א
סאָנדיק, א גוטן קארפ, איז, פלעגט ניט, גלייך צום אייניקל:

— אנו, טייבעלע, טו א שפרונג אהיים און ברענג מיר די גרויסע
קופערנע פאן, אָן איר, ווייסטו דאָך, בין איך אויסגעשטעלט, אויס בע-
ריע בין איך, און די פיש וועלן ניט האָבן יענעם טאם...

טייבעלע איז געלאָפן, געבראכט די קופערנע פאן, און די באָבע ריווע

האָט געמאכט געפילטע פיש, און מע האָט געלעקט די פינגער...

נאָר אצינד, איז צו זען געווען, איז די באָבע ריווע געקומען צוליב

עפעס אנדערש. ווי נאָר רעפאָעל און עטיע לואוואָנע זיינען צו איר ארויס-
געגאנגען, האָט זי זיי גלייך א זאָג געטאָן:

— טייבעלע לייגט מיטן פאָנעם אין קישן און וויינט...

— וויינט? — האָט מיט כידעש אויסגערופן עטיע לואוואָנע.

— איך האָב געמיינט, איר ווייסט. וויפל איך בין צו איר ניט צו-

געשטאנען, זאָגט זי קיין וואָרט ניט. זיך אויסגעקערט צו דער וואנט און

שווייגט... טאָליע איז דאָך שוין געווען בא אונדז און אַקאַרשט, אפאָנעם,

ווידער אוועקגעלאָפן... זיי האָבן לאנג גערעדט צווישן זיך, אפילע גע-

לאכט, דערנאך האָט ער איר עפעס אינגערוימט א סאָד, וואָס ווייס איך
ניט, און איז באַלד אוועק, און זי האָט זיך אוועקגעלייגט און וויינט...
— וואָס זשע האָט ער איר געקאָנט אזוינס זאָגן?
— איך זאָל וויסן, וואָלט איך דאָך ניט געפרעגט... — האָט געענט-
פערט די באַבע ריווע.
און געזאָגט האָט טאָליע טאניען דאָס זעלבע, וואָס טאטע-מאמען: ער
פאָרט אָף טשוקאַטקע.
— און דו? — האָט ער געפרעגט בא טאניען.
— און די באַבע? — האָט זי געענטפערט מיט א פראגע.
— איך לאָז דאָך איבער די עלטערן...
— דארף איך, הייסט עס, איבערלאָזן די באַבע? — האָט טאניע מיט
גרויס פארווונדערונג געפרעגט.
— וואָס זשע? — האָט ער געענטפערט, — מינע טאטע-מאמע זיי-
נען דען בא מיר ניט אזוי טייער?
— די באַבע? — האָט טאניע נאכאמאָל איבערגעפרעגט.
— נו, אויב דו האָסט די באַבע מער ליב... — האָט ער זיך שוין
באליידיקט ניט אָף א קאטאָוועס.
— ווי וואגסטו גאָר אזוי ריידן וועגן דעם, — זינען בא טאניען אַלע
זומער-שפרענקלעך ארויס אפן צעפלאַמטן פּאַנעם, — איך בין דאָך בא
איר דאָס גאנצע לעבן, און דו... און דו...
איצט איז טאָליע שוין געווען קימאט זיכער, אז די באַבע איז ניט מער
ווי אן אויסרייד. טאניע האָט אים פאַשעט די גאנצע צייט געפירט בא
דער נאָז... אינדערעמעסן האָט זי אים קיין קאפל ניט ליב, און אָט —
באם ערשטן אויספרווו האָט זי עס דערוויזן...
— אויב אזוי, איז בלייב מיט דיין באַבען! — האָט ער זיך צעהיצט
און אָן א זי-געזונט אוועק.
ווי נאָר ער איז ארויס אָף יענער זייט טיר, האָט טאניע זיך א וואָרף
געטאָן אין קישן. „ער האָט מיך ניט ליב, — האָט זי מיט ווייטעק גע-
טראכט. — אויס! מע דארף וועגן אַלץ פארגעסן“.
די באַבע איז עטלעכע מאָל צוגעגאנגען צו איר, זיך אומרוק אָנגען-
פרעגט, וואָס איז געשען. נאָר טאניע האָט ניט ארויסגעבראכט קיין וואָרנ.
אייגנטלעך, האָט זי אַזיין רעכט ניט פארשטאנען, וואָס עס קומט פאָר.
זי האָט נאָר געוויסט, אז עס איז געשען אן אומגליק, און זי קאָן שוין
דערצו גאַרנישט העלפן...
אין טיר האָט מען אָנגעקלונגען. טאניע איז אראָפּ פון בעט, אפּגין
אויסגעווישט די אויגן.
— דו? — האָט זי טאָליען אָנגעקוקט מיט א פארטייעטער פרייד.

— איך... —

— גיי אריין, וואָס שטייסטו?

ער איז אַרץ געשטאנען אין פארלעגנהייט. דערנאָך אריינגעקומען, א צעטומלטער, צוגעגאנגען צו טאניעס טואלעט־טיש, גענומען, ניט בא־ מערקנדיק, וואָס ער טוט, א נעגל־שערעלע און, קוקנדיק אפן שערעלע, שטייל א פרעג געטאָן:

— האָסט מיר לייב, טאניע?

— און דו מיר? — האָט זי נאָך שטילער געפרעגט, שטייענדיק מיט א זייט צו אים.

— איך? — האָט ער זיך פארכידעשט, — צווייפלסט אין דעם?

— וואָס זשע ביסטו פריער אוועק? — האָט זי מיט א צעשטראלט פאַנעם זיך א קער געטאָן צו אים.

— און דו, וואָס האָסטו מיר דערציילט באַבע־מַסעס? — האָט ער זי אַנגענומען בא דער האנט.

— יאָ, — האָט טאניע זיך דערמאָנט. — די באַבע איז ערגעץ אוועק־ געגאנגען, און איך ווייס ניט וווּהין.

— זי איז בא אונדז!

— פונוואנען ווייסטו?

— זי איז געקומען צו אונדז, און איך בין אוועק אהער, צו דיר...

— וואָס זשע טוט זי דאָרט בא אייך?

— מיסטאמע קלאַגט זי זיך אף אונדז ביידן...

— קום זשע גיכער אהין! — האָט אויסגערופן טאניע.

אין א וויילע ארום האָבן אירע הויכע קנאפל און זינע ברייטע אַפצאסן באנאנד געפליקלט איבער די טרעפּ. אין א מינוט פופצן ארום איז דאָס פאַרל שוין געווען בא טאַליען אין דער היים.

טאַליעס עלטערן און טאניעס באַבע זינען געזעסן אומעטיקלעך באם טיש, אף וועלכן עס האָבן זיך שוין לאנג געהאט אויסגעקילט די פולע גלעזער טיי.

דערזען די יונגעלייט, האָט עטיע לואוונע זיך א ריס געטאָן פון אָרט.

די באַבע ריווע האָט א פליעסקע געטאָן מיט די הענט:

— אַט האָסטו זיי!

רעפּאָלע האָט אַרץ מיט זיין קלוימערשטער גלייכגילטיקייט א זאָג

געטאָן:

— נו, קומט אריין, מע קלייבט זיך אייך ניט ארויסטרייבן...

און דאָ האָט זיך ווידער אַנגעהויבן אַרץ באַניס: זי, טאניע, וויל פאַרן מיט טאַליען, זי קען דאָך אָבער די באַבע אַליין ניט איבערלאָזן. איז וואָס טוט מען?

— איז עק וועלט! — האָט זיך אָנגערופן די באַבע ריווע. — לייגט מען זיך אַרײַן אין בעט און מע גיסט טרערן...

— נו, זאָג, באַבע, וויאזוי קאָן איך דיך אַליין איבערלאָזן?

— און איך — דיך קאָן אוואַדע ניט איבערלאָזן... ביסט דאָך נאָך גאָר א קינד... — האָט די באַבע אַרומגענומען טאניען. — טוט מען א פרעג בא מיר... עפשער וויל איך אויך פאָרן אהין, ווי הייסט עס בא אײַך, אָף טשוקאַטקע?.. אויב אײַך וועט דאָרטן זײַן וואַרעם, וועל איך אויך ניט פאַרפּראָרן ווערן...

— באַבע, דו וואָסט דען געפּאָרן? — האָט, מוירע האַבנדיק צו גלייבן, איבערגעפרעגט טאניע.

— וואָס זשע זאָל איך טאָן מיט דיר, פּויגל מײַנער!..

— אוי, באַבע! — האָט טאניע גענומען זי קושן.

אפן טיש האָט זיך באַוווּזן א פּלאַש ווײַן, מע האָט גאַרניט באַמערקט, ווען רעפּאָעל האָט זי אַרויסגעשטעלט. צובײַסנס אין קיך האָט זיך אויך געפּונען.

די באַבע ריווע האָט אַפּגעוויבן א קליין בעכערל:

— זאָל עס זײַן אײַער קנאַסמאַל, קינדער!..

דערנאָך האָט די באַבע מיטן בעכערל זיך א קער געטאָן צו טאַטע-מאַמע:

— לאַמיר אין זיי האַבן נאַכעס...

טאָליע און טאניע האַבן געקוקט אײַנער דעם אַנדערן אין די אויגן און האַבן געשמייכלט.

עס איז שוין געווען גאָר שפּעט אין אָוונט, ווען טאָליע איז אוועק בא-גלייטן אהיים טאניען מיט דער באַבע.

עטל און רעפּאָעל זײַנען געשטאַנען באַם צעעפּנטן פענצטער, נאַכגע-קוקט דעם זון מיט זײַן קאַלע און האַבן געטראַכט: דאַכט זיך, גאָר ניט לאַנג זײַנען זיי אַליין געווען אַזעלכע, ווי אָט דאָס יונגע פּאַרפּאַל, נאָר-וואָס אַרײַנגעטראָטן אין לעבן. וויפּל וואַסערן זײַנען זײַנט דאָן אַפּגע-פּלאָסן... און אָט — א נײַער אַפּגאַנג... זאָל זײַן מיט מאַזל!

רָאָבֶל בּוֹיִמוּוֹאָל

מײַסעֶלעך פֿאַר דערוואַקסענע

צװײ טראַפֿנס וואַסער

דער זומער־רעגן האָט זיך נאָרוואָס געענדיקט. דער צעבליטער בעז איז אינגאנצן אין טראַפֿנדלעך. צוויי רעגן־טראַפֿנס הענגען בישכיינעס אָף אַ צווייגל, ווי זיי וואָלטן קוקן איינער אפֿן אנדערן. הענגען הענגט, אייגנטלעך, בלויז איינער פֿון זיי. ער איז אַ לענגלעכער און זעט אויס טרויעריק, עטוואָס דערשראָקן. ער וויגט זיך קוים־קוים אינניעם מיט זײַן צווייגל. עס דערמאָנט אין דעם, ווי מיר, ווען עס קומט אונדז אמאָל אויס עפעס צו באַדויערן, שאַקלען שווינגנדיק מיטן קאָפּ.



דער צווייטער טראָפּן פארפּולט מיט זיך א צעעפנט בעז-בלימל, וואָס האַלט אים אונטער, ווי מיט צעשפּרייטע פינגערלעך. דער דאָזיקער טראָפּן איז אן אויסגעפּוקלטער, א בלישטשענדיקער, ווי א פּערעלע. ער זעט אויס פּריילעך, יאַמטעוודיק. ער וויגט זיך אויך עטוואָס, ווי דער ערשטער טראָפּן — זיי זיינען דאָך ביידע אַף איין צווינגל, — נאָר דאָס וויגן זיך איז פּול מיט געמיטלעכקייט און זאָרגלאָזיקייט. איד קוק אַף די צוויי אינגאנצן פארשיידענע טראָפּנס און טראכט: אבי מע זאָגט: „ענלעך איינער אפּן צווייטן, ווי צוויי טראָפּנס וואסער“...

ד ע ר ש ט י י ן א ן ד אָ ס ר י ט ש ק ע ל ע

אַט זיינען זיי, דער גרויסער שטיין און דאָס קליינע ריטשקעלע.
 — זאָג עפעס, — בעט דער שטיין.
 — פּלי-פּלי-פּליו, — זאָגט דאָס ריטשקעלע.
 — נו, נאָך עפעס.
 — פּלי-פּלי, בול-בול...
 — און איד — איד קאָן גאַרנישט ניט צוטראכטן, — זיפצט דער שטיין און בלאַנקט מיטן גלאַטן שטיינערנעם שטערן אַף דער זון.
 דאָס ריטשקעלע קומט פּון ערגעץ צו לויפן, טוט א גלעט דעם הארטן קיין פונעם שטיין און לויפט ווייטער. און דער שטיין האַלט אופגעפּראַלט זיין ריזיקן גרויען אויער איבערן ריטשקעלע און הערט: — פּליא-פּליא-פּלי — ווידער עפעס גייעס!

א פ ר י י נ ט א י ן ק א ש ע ק

אין אַוונט, ווען מע האָט צוגעמאַכט דעם זאַלאָגישן גאַרטן, האָט דער ווייטער שוואַן געזאָגט:
 — איר האָט כאַטש געזען, ווי די מענטשן האָבן פּון מיר ניט געקענט די אויגן אָפּרייסן? דאָס איז דערפאַר, וואָס איד בין ווייס. דער ווייטער קאָליר איז דער זויבערסטער, דער יאַמטעוודיקסטער. אין ווייסע ווינדע-לעך וויקלט מען קינדער, קאלעס פארפּוצן זיך אין ווייסע קליידער, אַף א ווייסן פּערד רייט א קאַמאַנדיר.
 — יא, דער ווייטער קאָליר איז דער שענסטער, — איז מיט אים מאסקים געווען דער ווייטער בער.
 — אָבער ווייס איז זייער ניט פראקטיש, — האָט געזאָגט דער גרויער העלפּאַנר, — אַט גרוי, זעט איר, איז אן אנדער זאך. דאָס איז א קאָליר א רויקער, א סאָלידער, ער ווארפט זיך ניט אין די אויגן.

— איר זײַט גערעכט, — האָט געזאָגט דאָס גרויע אייזעלע, — דער בעסטער קאָליר איז, פארשטייט זיך, דער גרויער.
 — ניין, דער ברוינער, — האָט אויסגערופן דער ביבער. עס איז אוועק א קריגעריי. בלויז די זעברע איז געשטאנען אָן א זײַט הינטער דעם צוים און האָט געשוויגן. נאָר סאָפּקאָלסאָף האָט זי ניט אויסגעהאלטן...
 — שענער פון אלץ איז... זײַן אין שטרײַפעלעך, — האָט זי געזאָגט. נאָר קיינער איז מיט איר ניט געווען מאסקים. אלע איינינעם האָבן גע-לאַכט פון איר.

די זעברע האָט באַקוקט אירע ווייַסע, גרויע, ברוינע און בונטע שכיין-נים. קיין געשטרײַפלטע איז צווישן זיי ניט געווען.
 עס איז צוגעפלאָן דער אַוונט. ערגעץ אין א שטייג האָט גענומען ריטשען א טיגער. די זעברע האָט ניט געוויסט, אז ער איז אויך א גע-שטרײַפלטער. און, ווען זי ווייסט אפילע, וואָלט עס איר ווינציק פרייען. די אופזעער פון טיר-גאַרטן האָבן גענומען ראמען די שטייגן, קערן די שטעגן, עס איז געקומען דער אלטינקער וועכטער. ער האָט, ווי שטענ-דיק, אופגעהאנגען אפן צאם זײַן קאַשעק און איז אוועק ווינטשן די כײַסעס א גוטע נאכט.

די זעברע איז צוגעגאנגען צום קאַשעק. איר האָט זיך אויסגעוויזן, אז זי הערט פון דאָרטן א קאָל.

— דו שלאָפסט נאָך ניט, געשטרײַפלטע מיניע?

די זעברע האָט אזש אופגעצייטערט. די שטרײַפעלעך האָבן אף איר גענומען שפילן, ווי קנייטשעלעך אפן וואסער.

— דאָס בין איר, דיין, פריינט, — האָט זיך ווידער דערהערט פונעם קאַשעק, — זאָלסט וויסן, אז זײַן געשטרײַפט איז שענער פון אלץ.

— דו לאַכסט ניט? — האָט געפרעגט די זעברע און אריינגעקוקט אין קאַשעק. דאָרטן איז געלעגן א קאוון. ניין, ער האָט ניט געלאַכט, — ער איז אליין געווען א געשטרײַפלטער.

די זעברע האָט מיט אירע פייכטע לייפן גענומען באַטאפן דעם קאוון, פונקט ווי דאָס וואָלט געווען א קעפל פון א קליין זעברעלע. איר איז מיטאמאָל געוואָרן גוט, רויק. זי איז אנדרעמלט געוואָרן. דער גלאטער קאוון האָט איר אָנגעווייעט כאלוימעס — העלע כאלוימעס, אין שטרײַפן.

א ג ע ש ע נ י ש

א הייסער זומער-טאָג. אלץ ארום איז אָנגעגליט. אלץ הערט זיך צו, פארגליווערטערהייט, צו דער היץ. ארום איז שטיל, בלויז ווען-ניט-ווען פלייט פאַרבײַ מיט א שווערן זשומען א בין, אָדער עס דערטראָגט זיך א שוואך פישטשען פון א הינדעלע.

פון הויף זעט זיך די לאַנקע, דאָס טייכל, און הינטער אים — ווייסע שטיבלעך, און הינטער די שטיבלעך — דער וואלד, און איבערן וואלד — ווייסע וואַלקנדלעך. אהער דערגייען זיי ניט. דאָ איז דער הימל גאַלדיק-בלוי, פֿול מיט זון, א זעלטענע רויקניט איז אף אלץ אויסגעשפּרייט. עס דוכט זיך, אז די גאנצע וועלט שלאָפט מיט אָפענע אויגן, און, אויב עמעץ באוועגט זיך, איז עס נאָר אין כאַלעם.

מיטאמאָל דערטראַגט זיך א האסטיקע, קלינגענדיקע קוואַקעריי. „קאָ-קאָ-קאָ-קאָ!“ פּאַרכלינעט זיך אזש פאַר פּרייד די הון, — זי זאָגט אָן אלע-מען, אז זי האָט נאָרוואָס געלייגט אן איי. ניט קיין גאַלדנס, דאַפקע א געוויינלעך ראָזלעך, ווארעם אייעלע. דער דאָזיקער פּריידיקער געשריי שווימט ערגעץ אינדערמיט, אזוי, אז אומעטום זאָל זיך הערן — סײַ אף דער לאַנקע, סײַ באַם טייכל, סײַ אין די הויפּן, אז אלע-אלע זאָלן זיך דערוויסן וועגן דער דאָזיקער ווונדערלעכער געשעעניש: א הון האָט געלייגט אן איי!

די זון און די לעוואָנע

די לעוואָנע האָט פאַרפירט מיט דער זון א וויקועד. די זון זאָגט, אז די בלעטער אף די ביימער זײַנען גרינע, און די לעוואָנע זאָגט, אז זיי זײַנען זילבערנע. די לעוואָנע זאָגט, אז די מענטשן אף דער ערד שלאָפן דאָסראָוו, און די זון זאָגט, אז די מענטשן זײַנען קימאט שטענדיק וואָל. — אויב אזוי, פאַרוואָס זשע איז אף דער ערד אזוי שטיי? — פּרעגט די לעוואָנע.

— שטיי? ווער האָט עס דיר געזאָגט? — קאָכט זיך די זון. — אף דער ערד איז גראָד זייער טומלדיק!

האַקיצער, וויפֿל זיי האָבן זיך ניט געפרוּווט איינער דעם צווייטן איבערריידן, זײַנען זיי צו גאַרנישט ניט געקומען.

— איך זע איינס, און דו זעסט גאַר עפעס אנדערש, — האָט געזאָגט די לעוואָנע, — און פאַרוואָס איז עס אזוי, פאַרשטיי איך אליין ניט.

נאָר דאָ איז געקומען צו פֿליען א ווינטל. עס האָט דערהערט זייער שטרייט און זיך צעלאַכט אזוי געשמאַק, אז אף אים קוקנדיק האָבן גע-נומען טרייסלעך זיך פון געלעכטער די קווייטן און די ביימער. עטלעכע דעמב-ניסלעך זײַנען אפֿילע אראָפּגעפאלן און גענומען זיך קליקלעך פון געלעכטער אראָפּ בערגל.

גוט אָנגעלאַכט זיך, האָט דאָס ווינטל געזאָגט:

— וועגן וואָס אַמפּערט איר זיך דאָ? הערט מיך! איך פֿלי אום סײַ ווען עס שײַנט די זון, סײַ ווען עס שײַנט די לעוואָנע. באַטאָג, ווען ס'איז דאָ

די זון, זײַנען די בלעטער גרין און די מענטשן טומלען. און באנאכט, ווען ס'קומט ארויס די לעוואָנע, איז אלץ אנדערש: די מענטשן לייגן זיך שדאָפן, ארום ווערט שטיל, און עס דוכט זיך, אז די בלעטער אף די ביי-מער זײַנען זילבערנע. דערפאר אָבער, ווען איך פארשטעל די לעוואָנע מיט א וואַלקן, ווערט אלץ שוואַרץ. דאָס קאָן שוין ניט זען ניט די זון און ניט די לעוואָנע. און איצט — האָט מיר א גוטן!

אָט פארוואָס נאָך איידער די זון פארגייט, שווימט ארויס די לעוואָנע. זי איז נייגעריק צו וויסן: ווי זעט אלץ אויס אף דער ערד, ווען עס לויכט די זון? און טיילמאָל גיט זיך איין דער לעוואָנע א בליק טאָן אפן גרינעם באטאָגיקן וואַלד. אָבער די זון קאָן קיינמאָל ניט זען קיין באזילבערטע בלעטער: ווי נאָר זי באווייזט זיך, ווערט טייקעף טאָג.

נ אָך א ק א פ ע ל ע

— טרינק אויס ביזן סאָף די מיִלך!
 — איך וויל מער ניט.
 — נו, נאָך א קאפּעלע, — בעט די מאמע, נאָר דאָס מיידעלע איז שוין אוועק פון טיש.
 — מאמע, איך וועל גיין שפּאצירן.
 — טרינק אויס דאָס ביסעלע, און וועסט גיין, — זאָגט די מאמע, נאָר דאָס מיידעלע וויל ניט בעשום-אויפן.
 זי לויפט ארויס אין גאַרטן, און דאַרט איז ווונדערלעך שייך! דער זומער־רעגן האָט נאָרוואָס אופגעהערט, און די זון האָט זיך העל צעשײַנט. אלץ לויכט ארום. עס האָט זיך צעלאָזן דער בעז און שמעקט אזוי גוט!
 נאָר וואָס איז דאָס: קאפּ, קאפּ, קאפּ!?!
 דאָס רינען אראָפּ רעגן־טראָפּנס פון בלעטל אף בלעטל.
 און דעם מיידעלע דוכט זיך, אז עס הערט, ווי איין בלעטל זאָגט צום אנדערן: נאָך איין קאפּעלע, נאָך איין טראָפּעלע!
 די בלעטער פויען איינער דעם אנדערן, און קיינער זאָגט זיך ניט אָפּ, אלע טרינקען. טשיקאווע! די בלעטער, וואָס וואקסן העכער, פויען די אונטערשטע בלעטלעך. דאָס זײַנען מיסטאמע מאמעס און קינדער... דאָס מיידעלע לויפט ארום די קוסטעס. אָט שפּרינגט זי צוריק ארוף אפן גאנעק און — גלייך צו דער מאמען.
 — מאמע, גיב, כ'וועל אויסטרינקען דאָס קאפּעלע!
 — אָט א כאכאָמע, — זאָגט די מאמע, — זיך דורכגעשפּאצירט, און טרינקען פארוואַלט.

דאָס געפֿינס

איינער א מענטש האָט געפונען אַף דער ערד א בלאַנקענדיק שטיינדל. ער האָט עס באַטראַכט פון אלע זײַטן און שוין געוואָלט אוועק־וואַרפֿן, נאָר דאָ איז פאַרבײַגעפאַרן א רײַטער און האָט צו אים געזאָגט: — גיב מיר דאָס שטיינדל, און איך וועל דיר פאַר אים אָפגעבן מײַן טאַש־מעסער.

— ניין, — האָט יענער געענטפערט און פאַרפּרעסט דאָס שטיינדל אין פּויסט. „און טאַמער איז עס מער ווערט, — האָט ער א טראַכט געטאָן, — וואָס דאַרף מען זיך אײַלן...“
נאָר דער רײַטער האָט אים פאַרגעלייגט:
— ווייסט וואָס, נעם פאַר דײַן שטיינדל אַטאַ דאָס, — און ער האָט אים דערלאַנגט זײַן האַנט־זייגער.

— ניין, ניין! — האָט זיך פון אים אָפגעטרייסלט דער אייגנטימער פונעם שטיינדל און באַהאַלטן זײַן געפֿינס אין קעשענע. „מיסטאַמע איז עס א ווערטפולער שטיין“, — האָט ער זיך א טראַכט געטאָן.
נאָר דער אומבאַקאַנטער איז פון אים גיט אָפגעטראָטן:
— און עפּשער וועסטו מאַסקים זײַן אָפּבײַטן דײַן שטיין אַף מײַן פּערד? טו גוט א טראַכט!

— איך האָב גיט וואָס צו טראַכטן! — האָט יענער גלײַך אָפגע־שניטן, — אפּילע אַף א הויז וועל איך אויך גיט בײַטן!
דאָ האָט זיך דער רײַטער אַף א קאָל צעלאַכט און געזאָגט:
— צי ווייסטו כאָטש, אז דײַן שטיינדל איז גיט ווערט אפּילע קיין טשוועקל פון א פּאָדקעווע? מעגסט אים ארויסוואַרפֿן! — און ער האָט א צי געטאָן די לײצעס.

— איך האָב דאָך פון סאַמע אָנהייב געוואָלט אים ארויסוואַרפֿן, — האָט מיט פאַריבֿל אין קאָל נאָכגעשריגן אים דער מענטש מיטן שטיינדל, — הײַנט וואָס האָסטו מיר געדרייט א ספּאָדעק?! — און ער האָט אוועקגעוואַרפֿן דעם שטיין.
— היי, רײַטער! — האָט ער מיט א רעגע שפּעטער גענומען רופֿן, — שטיי!

דער רײַטער האָט זיך אָפגעשטעלט.
— און וואָס וואָלסטו געטאָן, ווען איך בין מאַסקים אָפּבײַטן מײַן שטיין אַף דײַן פּערד?
נאָר יענער האָט זיך ווידער צעלאַכט:
— דו ביסט טאַקע גיט קיין מײוון אַף שטיינער, — האָט ער גע־זאָגט, — נאָר איך אַף מענטשן בין גראַד א מײוון!..

קײן אנדער שפראך קאן נײַט זײַן

דער לײב האָט געזאָגט:

— איך, דער קײסער פֿון די כײַס, באדארף וויסן, אף וואָס פאר אַ
לאַשן רעדט דאָס מינדסטע באשעפעניש אין וואַלד. וואָס פאר אַ קלאַנג,
לעמאַש, ברענגט ארויס דאָס וואַלד־פֿליגעלע? זאָל מען מיר נאָך הײַנט
אָוונט צו וויסן געבן וועגן דעם!

איז אוועק דער בער מיטן לײבס באפעל צום וואַלף, דער וואַלף — צו
דעם פראַש, און דער פראַש — צום פֿליגעלע.
— וואָס פאר אַ קלאַנג ברענגסטו ארויס, פֿליגעלע? — האָט געפרעגט
דער פראַש.

— זז... — האָט דין גענומען זומען דאָס פֿליגעלע.
— נו, וואָס פאר אַ קלאַנג ברענגט ארויס דאָס פֿליגעלע? — האָט
געפרעגט דער וואַלף בא דעם פראַש.
— קוואַ-קוואַ-קוואַ, — האָט געענטפערט דער פראַש.
— וויאזוי רעדט דאָס פֿליגעלע? — האָט געפרעגט דער בער בא
דעם וואַלף.

— אוי-או, אַט וויאזוי דאָס פֿליגעלע רעדט, — האָט גענומען הוילן
דער וואַלף.
איז אוועק דער בער צום לײב. אף דער שוועל האָט אים אָפגעשטעלט
די לײביכע.

— דער לײב טוט איצט רוען. וואָס זאָל איך אים איבערגעבן?
— גיט אים, זײַט מויכל, איבער, — האָט דער בער געזאָגט, — אז
איך האָב אויסגעפילט זײַן באפעל, איך האָב זיך דערווייט, וואָס פאר אַ
קלאַנג עס ברענגט ארויס דאָס וואַלד־פֿליגעלע: בו-בו-בו! — און דער
בער האָט גענומען רעווען.

איז געקומען די לײביכע צום לײב און האָט געזאָגט:
— רעב דויוו-בער האָט געבעטן דיר איבערגעבן, אז דאָס וואַלד־
פֿליגעלע רעדט אַט וויאזוי: רררר... — און די לײביכע האָט זיך צעריי-
טשעט.

— זעסטו שוין, מײַן טײַערע, — האָט זיך דערפרייט דער לײב, —
די סאמע קלענסטע באשעפענישן אין וואַלד ריידן אף מײַן לאַשן. ווייל
קײן שום אנדער שפראך איז נישט און קאָן נישט זײַן, אַט וואָס איך וועל
דיר זאָגן!

און דער לײב האָט זיך איבערגעקערט אף דער אנדערער זײַט און
גענומען כראַפּען.

ווי אזוי די זון האט זיך אנגעדונגען אף ארבעט

אלץ קאן זיך פארלויפן אף דער וועלט.
מע דערציילט, אז איין די זון איז אמאל גענייט געווען צו אנדינגען
זיך אף ארבעט. און פארגעקומען איז עס אט ווי אזוי:
זי איז אין יענעם טאג אופגעשטאנען גאנצפרי, ווי שטענדיק, און
אנגעקלאפט אין דער ערשטער בעסטער טיר, וואס האט זיך איר געמאכט.
— עפשער דארפסטו, באלעבאס, מע זאל דיך באדינען?
— וואס קאנסטו, אשטייגער, טאן? — האט מיט א שלעפעריק קאל
געפרעגט דער באלעבאס.
— איך קאן לויכטן.
— איך האב א לאמפ. פונמינטוועגן איז גענוג... וואס קאנסטו נאך?
— איך קאן ווארעמען.
— בא מיר איז פאראן אן אויוון, ס'איז גענוג פונמינטוועגן... וואס
נאך קאנסטו?
— איך קאן כאווען.
— ניטא דא וועמען צו כאווען. מיין מאמע פלעגט שטענדיק זאגן: „צו
וואס נאר האב איך דיך אויסגעכאוועט!“ הער נאר, לאטקעס קאנסטו
באקן?
— ניין. איך קאן ניט, — האט געזאגט די זון.
— נו איז גיי דיר מיט דיין וועג!
און די זון איז אוועק מיט איר וועג, און דער באלעבאס פון הויז איז
אוועק צו זיין שאכן און האט אים דערציילט — אזוי און אזוי.
— דו ווייסט כאטש, ווער איז געווען בא דיר?! — האט א פליע-
סקע געטאן מיט די הענט דער שאכן, — דאס איז דאך געווען איין די
זון!
— נו איז וואס, — האט יענער א גענעץ געטאן, — צו וואס טויג זי
מיר...

דער יונגער בושל

אינער א יונגער בושל האט בעשום-אויפן ניט געקענט געפינען פאר
זיך קיין בושעליכע. בא אינער, האט זיך אים אויסגעדוכט, זינען די פיס
צו קורץ, בא דער צווייטער — דער שנאבל צו לאנג, בא דער דריטער —
די פעדערן צו טונקל — אלץ ניט לויט זיין געשמאק. איינמאל האט ער
שוין יא אנגעטראפן אף אזא, וואס איז אים געווען געפעלן, האט זי אבער
א קוק געטאן אף אים און געזאגט:

— בא דיר זײנען די אויגן צו קײלעכיק... — און מיט א געלעכטער פון אים אוועקגעפלויגן.

דעמלט האָט דער בושל אָפּגעזוכט א וואסער־שפיגל און גענומען באַ־טראכטן זײן אייגענעם אויסזען. ער האָט דערזען, אז זײנע פיס זײנען גאנץ דין, דער שנאָבל — גאנץ גראָב, און אז אָף זײן לײנקן פּליגל איז עפעס א מיין גריבעלע.

דער פּויגל האָט זיך דערפילט גאנץ ניט פּויגלדיק און ער האָט זיך געלאָזן ווױהן די אויגן טראָגן. מיד געוואָרן, האָט ער זיך צוגעזעצט אָף א הויכן בוים. אָף דעם שפּײַץ פונעם בוים איז געווען אַנגעטאַן אן אלטע ראָד פון א וואָגן.

און דאָ האָט זיך אראָפּגעלאָזן פון הימל א יונגליקע בושעליכע. זי האָט לאנג געקוקט אפן בושל און דערנאָך געזאָגט:
— איך פּלי דיר נאָך שוין א היפש שטיק וועג. דו געפעלסט מיר זייער!

— און דו מיר — נאָך מער! — האָט זיך בא דעם בושל ארויסגעריסן.
— לאַמיר מאכן א נעסט! אָט איז א ראָד...
— דיר דוכט זיך ניט, אז די ראָד איז צו קײלעכיק? — האָט געפרעגט דער בושל.

— עפשער איז עס אזוי, זוי דו זאָגסט, נאָר פון אונטער דער נעסט וועט עס ניט זײן קאַנטיק.
— און בא מיר איז א גריבעלע אפן לײנקן פּליגל, — האָט טרויעריק, זוי צו זיך אליין, געזאָגט דער בושל.

— און בא מיר איז אפן רעכטן פּליגל א בערגעלע, נו איז וואָס? וועלן מיר צוליב דעם ווינציקער לײב האָבן איינער דעם אנדערן?
פון די דאָזיקע ווערטער איז דעם בושל געוואָרן מיטאמאָל אזוי לײכט און גוט, אז די וועלט ארום אים האָט זיך אים אויסגעגעבן פאר דער בעסטער פון אלע וועלטן, און די בושעליכע, וואָס איז געזעסן לעבן אים, פאר דער סאמע שענסטער פון אלע בושעליכעס.
...און ער איז אוועקגעפלויגן נאָך בױ־מאטעריאלן.

די נעסיע פון א קרעפס

— איך וועל ווייט אוועק! — האָט געזאָגט דער קרעפס און גענומען קריכן אָף צוריק. געקראַכן געקראַכן, ביז ער איז געקומען צו דעם נעכ־טיקן טאַג.
און אָט זעט ער די באקאנטע סאזשקע, און אין דער סאזשקע — באקאנטע קרעפסן.

— גוטמאָרגן! — זאָגט זיי דער קרעפס. נאָר די קרעפסן, אָנשטאַט צו
ענטפערן אַף זײַן באַגריסונג, שרײַען אין איין קאַף:

— שוין געהאַט געזאָגט!

פאַרווילט זיך דעם קרעפס טרינקען, ערשט דאָס וואסער טרינקט זיך
ניט, און די קרעפסן שרײַען צו אים:

— שוין געהאַט געטרונקען!

פאַרווילט זיך דעם קרעפס א פיצל פישל דורכשלינגען, נאָר דאָס
פישל שלינגט זיך ניט! און די קרעפסן שרײַען ווידער אין איין קאַף:

— שוין געהאַט דערשלינגען!

האַט דער קרעפס גענומען וויינען מיט נעכטיקע טרערן:

— גוואלד, וואָס טוט מען, ווי זאָל איך פון דעם נעכטן אין דעם היינט
קומען?!

קומט צו שפרינגען אן אַלטער פראַש און גיט אים אזא אייצע:

— לייג זיך בעסער שלאָפן, און אינדערפרי, אז דו וועסט אופשטיין,

וועט שוין זײַן ניט נעכטן, נאָר היינט.

אזוי האָט דער קרעפס טאקע געטאָן. ער האָט זיך געלייגט שלאָפן,

און אינדערפרי, ווען ער איז אופגעשטאנען, האָט ער פריער פאר אַרץ
אויסגערופן:

— גוטמאָרגן!

— שוין געהאַט געזאָגט! — ענטפערט מען אים.

ווייל ער זיך אַנטרינקען,

— שוין געהאַט געטרונקען, — זאָגט מען אים.

ווייל ער א פיצל פישל דערשלינגען, —

— שוין געהאַט דערשלינגען, — הערט ער פון אלע זייטן.

נו, גיי מאַך עפעס! און דאָ קומט ווידער צו שפרינגען די אַלטע פראַש.

— דײַן אייצע איז קיין אייצע ניט, — זאָגט איר דער קרעפס, — איך

האַב דיך געפאַלגט, איבערגעשלאָפן די נאכט, און ווידער אריינגעפאלן

אין דעם נעכטיקן טאָג!

— ניין, — זאָגט די פראַש, — דו ביסט אריינגעפאלן דאפקע אין דעם

היינטיקן, נאָר בא אונדז אַלעמען איז שוין מאָרגן. דו ביסט ווידער אַף א

טאָג אָפגעשטאנען!

— וואָס זשע זאָל איך טאָן? — האָט דער קרעפס גענומען וויינען.

— מיט טרערן, דערצו נאָך מיט אויסגעטריקנטע, וועסטו זיך ניט

העלפן, — האָט געזאָגט די פראַש, — טשעפע זיך בעסער אָן אַף א פליגל

פון א פויגל, וועט ער דיך נאָך היינט אריבערטראָגן אין דעם מאָרגנדיקן

טאָג, און דו וועסט אזויארום אַניאָגן די צייט.

— א דאנק פאר דער אייצע! — האָט זיך דערפרייט דער קרעפס, און,

דערזעענדיק ניט ווייט א ווילדע ענטל, אומבאמערקט צוגעטשעפעט זיך צו איר פליגל.

די ענטל האט זיך געלאזן פליען און אוועקגעטראגן דעם קרעפס ווייט-ווייט. און ווען זי האט זיך צוגעזעצט אפרוען, האט זיך דער קרעפס פון איר אפגעטשעפעט און גענומען ארומקוקן זיך אין דעם אומ- באקאנטן ארט. דאס ארט איז טאקע אומבאקאנט, נאר קרעפס האבן זיך אויך דא געפונען. אינדזער קרעפס איז אופגעלעבט געווארן און גלייך אויסגערופן:

— גוטמארגן! — נאר ער האט זיך אייגענע שטים ניט דערהערט... געוואלט א פיצל פישל דורכשלינגען — ערשט ער קען עס ניט דערלאנגן גען... געוואלט וואסער א טרונק טאן, ערשט ער קען זיך ניט דערציען צו אים... — וואס איז דאס?! — ווונדערט ער זיך. און דא זאגט מען אים: — דו ביסט אריינגעפאלן אין דעם איבערמארגן! דו האסט אפן פליגל פון דער ענטל איבערגעיאגט די צייט!

דערהערט דאס ווארט „איבערגעיאגט“, האט זיך דער קרעפס אזוי דערשראקן, אז ער איז פון שרעק שיר ניט געשטארבן אפן ארט. אפ- שטיין — דאס איז אן אנדער זאך. נאר איבעריאגן — דאס האט נאך מיט קיין איין קרעפס קיינמאל ניט פאסירט.

פאר גרויס שרעק האט דער קרעפס גענומען גיך-גיך פויזען אף צו- ריק, ביזוואנען ער איז בעשאפעס אריינגעפאלן אין זיין טאג, אין זיין סאזשקע, און אפילע אָנגעטראָפן אף זיין אייגענעם שפור, און דא האט זיך דער קרעפס זייער און זייער דערפרייט און זיך א ניידער געגעבן מער קיינמאל ניט לאזן זיך אין ווייטע נעסיעס.

א מאל האט געלעבט א העלפאנד

אמאל האט געלעבט א העלפאנד און... מער קיינער ניט! אויסער אים איז אין דעם מייסעלע גארנישט ניט געווען, און כאטש א העלפאנד איז זייער גרויס, איז דאס פאר א מייסעלע נאך גאנץ קנאפ. ווייל טאקע, וואס קען אופטאן איין-איינציקער העלפאנד — ער זאל אפילע זיין דער גרעסטער און דער שטארקסטער? ארויסרייסן א בוים? — איז דאך קיין שום בוים ניטא, דער העלפאנד איז דאך איינער אף דער וועלט! און קיין שום טיך, ווהיין ער זאל קענען גיין אנטרינקען זיך, איז אויך ניטא....

און אויב גוט א טראכט טאן, איז דער דאזיקער גרויסער העלפאנד גאר ניט גרויס, ווייל ס'איז ניטא, ווער עס זאל זיין קלענער פון אים. נאך מער: ער איז אפילע ניט קליין, ווייל קיינער איז ניטא, ווער עס זאל זיין

גרעסער פון אים, און צי איז ער ביכלאָר א העלפאנד? ווער האָט אים
אזוי אָנגערופן און אין אונטערשייד פון וועמען?
איז אָט: ס'האָט אמאָר געלעבט א העלפאנד, נאָר ער איז געווען אַף
דער וועלט ניט איינער, און דעריבער איז ער געווען א שטארקער און
א גרויסער, געטראָגן דעם נאָמען העלפאנד און געטויגט פאר א
מייסעלע...

ניט דאָס — ניט יענץ

ניט דאָס — ניט יענץ האָט זיך געלאָזט אַף א שפאציר. גייט ער
איבערן וואַלד און זעט, אז אונטער די ביימער אפן גראָז ליגן צעוואָרפן
זונען-פלעקן. איז ער ניט פויל, קלייבט צונויף די זונען-פלעקן, קלעפט
זיי אָן אַף זיך און גייט ווייטער.

אייניקע זאָגן:

— זעט, בא אונדז האָט זיך א זשיראַף באוויזן!

אנדערע זאָגן:

— אויך מיר א זשיראַף! בא דעם זשיראַף איז דאָך א לאנגער האַלדז,
און דער איז — ניט דאָס און ניט יענץ...

גייט זיך אזוי ניט דאָס — ניט יענץ, שפאצירט זיך, זעט ער א ביי-
מעלע מיט הוילע צווייגן. ברעכט ער אָפּ צוויי צווייגן, טשעפעט זיי צו
איבערן שטערן און לאָזט זיך ווייטער.

און דער גאנצער וואַלד ווונדערט זיך.

אייניקע זאָגן:

— זעט, בא אונדז האָט זיך א הירש באוויזן!

אנדערע זאָגן:

— אויך מיר א הירש! בא דעם הירש זיינען דאָך שלאַנקע פיס, און
דער איז — ניט דאָס און ניט יענץ...

און ניט דאָס — ניט יענץ שפאצירט אַלץ, שלעפט זיך ארום פוסט-און-
פאס. זעט ער העל-גרינע בלעטלעך, וואָס זיי לויכטן אזש ארויס פון דעם
טונקלען גרינס, לייגט ער צו צוויי בלעטלעך, ווי גרינע אויגן, און גייט
ווייטער.

און דער גאנצער וואַלד ווונדערט זיך.

אייניקע זאָגן:

— זעט, בא אונדז האָט זיך א לעמפערט באוויזן!

אנדערע זאָגן:

— אויך מיר א לעמפערט! בא דעם לעמפערט איז דאך די פעל א גע-
 שטרעפטע, און דער איז — ניט דאס און ניט יענץ...
 האט זיך ניט דאס — ניט יענץ צוגעלייגט אפן ווייכן גראָז. ליגט און
 גיט זיך ניט קיין מינדסטן ריר. וואָס איז מיט אים — גיי פארשטיי...
 פרעגט מען בא אים:
 — ס'איז דיר אומעטיק?
 — ניין, — ענטפערט ער.
 פרעגט מען בא אים:
 — ס'איז דיר פרייעך?
 — ניין, זאגט ער.
 — וואָס זשע איז דיר פאָרט?
 — ניט דאָס און ניט יענץ...

1962

הירש בלאַשטיין

מיטן ברייטן שליאך

ס ערגיי מיכילאָוויטש האָט א זופ געטאָן פון דער קאלט געוואָרענער גלאָז טיי און מיט אן אומעטיקן שמייכל געזאָגט צום יונגנמאן, וואָס איז געזעסן אנטקעגן אים:

— ווען איך וואָלט זיך געקאָנט דערלויבן, אראָן מאַרקאָוויטש, אזא לוקסוס, ווי נעמען בא זיך אליין א טאָג אורלויב, וואָלט איך מיט אייך צוזאמען זיך אראָפגעכאפט קיין מעדוועדעווקע — אין געסט צו די יונגע יאָרן מינע... דאָרטן האָב איך מיין ערשטע פראַקטיק געהאַט... ס'איז שוין באַלד פופציק יאָר דערין. א שפּילכאַ — פופציק יאָר! איך בין דעמלסט נאָך גאַר־גאַר יונג געווען...



— איר זײַט נאָך איצט אויך ניט אלט, פראַפעסאָר, — האָט אופריכ־
טיק באַמערקט דער יונגערמאַן. — מיר, דאָקטוירים, ווייסן, אז די אוי־
סערלעכקײַט איז נאָך ניט אלץ... דער אײַנבונד איז ניט דאָס בוך...

דער פראַפעסאָר האָט זיך אופגעהויבן פונעם ווייך־געבעטן שטול און
איז צוגעגאנגען צום פענצטער. ער האָט צערוקט דעם פאַרהאַנג און
ארויסגעקוקט אין דרויסן. א הויכער, א ברייט־פלייציקער און יוגנטלעך
גלייכער, נאָר מיט א מיך־ווייסן קאַפּ, איז ער געווען באהערשט פון
געפילן, וואָס האָבן זיך דערוועקט ביים אַט דעם שמועס. ער האָט גע־
רעדט, ניט אומקוקנדיק זיך אפן גאַסט...

— א ליכטיקע, לעוואַנעדיקע נאַכט. א טונקל־בלויער הימל, שטערן...
די גאַס איז פול מיט מענטשן. מיידלעך לאַכן... מיט וואָס איז עס ניט
אַנהייב מיין? די קאַשטאַנען־ביימער שטייען נאַקעטע? איז וואָס? איז עפ־
שער גאָר אַנהייב מאַרט... קומט אָבער דער קאַלענדאַר און זאָגט: ניין!
ס'איז היינט דער איין־און־צוואַנציקסטער נאַיאַבער! און איז פראט פון
צײַט, מוז איך אײַך זאָגן, שטעלט דער קאַלענדאַר שטענדיק א פינקטלעכן
ד'אַנאָז... איך שפּאַן שוין באַלד ארײַן אין אַכטן צענדליק, אראָן מאַרקאָ־
וויטש, עס בלייבט ווייניק צײַט!

ער האָט זיך צוריק געזעצט אין שטול, דורכגעלאָזט דורך די שטאַרקע
פינגער דאָס סערוואַנטעס־בערדל, און די ברוינע אויגן האָבן טרוימעריש
א פינקל געטאַן.

— „די, וואָס וועלן לעבן מיט הונדערט, מיט צוויי הונדערט יאָר
נאָך אונדז, — האָט ער פאַרגעזעצט, — וועלן זײַן גליקלעכער פון אונדז“...
אזוי, דוכט זיך, האָט געזאָגט טשעכאַווס אַסטראָוו (פאר דער פינקטלעכ־
קײַט פון דער ציטאַטע בין איך ניט אָרעוו — דער זיקאַרן מײַנער, פאַר־
שטייט איר מיך, איז שוין נישט דאָס...). און איך, דער סאָוועטישער אַסט־
ראָוו, וואָס שטייט שוין מיט א פוס אין קאַסמאַס, וועמעס ווימפעל עס
געפינט זיך אף דער לעוואַנע, קאָן זיך דערלויבן צו טרוימען וועגן גאָר אַנ־
דערע זאַכן... איך מײַן, אז אינגיכן וועט דער מענטש זײַן פאַרויכערט
מיט אזא לאַנג לעבן, אז אים וועט קלעקן גענוג צײַט אויסצופילן אלע
זײַנע פליכטן אף דער ערד...

אראָן מאַרקאַוויטש האָט ניט דרייסט איבערגעשלאָגן:

— איך האַלט, פראַפעסאָר, אז דעם מענטשנס פליכטן אף דער ערד
האָבן באשטימטע גרענעצן.

— ניין, מײַן פריינט. וועגן דעם איז א סאך צו ריידן. פליכטן און
טרוימען זײַנען ניט אַט דער פאַפיראַס, וואָס איר האַלט אין דער האַנט:
אויסגעברענט ביזן מונדשטוק — און פאַרטיק... מיר וועלן בא א געלעגנ־
הײַט נאָך ריידן וועגן דעם. איך האָב ליב צו פילאַסאָפירן. איר געדענקט

דאך מיך, מיסטאמע, פון מײנע לעקציעס... — סערגיי מיכנילאָוויטש האָט זיך ברייט צעשמייכלט, און ס'האָט זיך דײַטלעכער אָנגעצייכנט דאָס גע- דיכטע געוועב פון דינע קנייטשעלעך אף די באקן. — יא, איך האָב זיך געקליבן אײך דערצײלן וועגן מעדוועדעווקע. דאָרטן איז מיט מיר פאַר- געקומען אן אינטערעסאנטע געשיכטע... זייער אן אינטערעסאנטע... דאָס האָט, אָן סאָפּעק, געשפּילט א געוויסע ראָל אין מײַן ווייטערדיקער וויסנ- שאפטלעכער ארבעט, מיך געשטויסן, אז איך זאָל ארבעטן אפן געביט פון פאַרלענגערן דאָס מענטשלעכע לעבן. עמעס, דאָס איז א געשיכטע וועגן ווייטן אַוואַר, אָבער איך בין דאָך שוין אויך נישט קיין היינטיקער... אגעו, איך האָלט, אז אָן דעם נעכטן וואָלט קיין היינט ניט געווען... — ער האָט א שמייכל געטאָן: — אנטדעקט אמעריקע, האָ?.. יא, דאָס איז געווען אין טויזנט נײַן הונדערט צוועלפטן יאָר... איך בין דעמלט געווען דאָקטער טאקע אין אַט דער זעלבער מעדוועדעווקע, ווהין איר פאַרט איצט... איך האָב באדינט די ארומיקע דערפער... איר וועט נאָך טריינ- קען טיי?

סערגיי מיכנילאָוויטש האָט אײַנגעשלאָסן דעם עלעקטרישן טשײַניק, וואָס איז געשטאנען אפן גרויסן, מיט פאפירן און ביכער פאַרלייגטן, שרײַבטיש, און האָט פאַרגעזעצט.

— מיך האָט מען אין מעדוועדעווקע ליב געהאט. אייגנטלעך, ניט אלע... מעדוועדעווקע, ווייסט איר מיסטאמע, האָבן היטלערס און אנטאָ- נעסקוס ווילדע כײַעס פאַרוואנדלט אין כורוועס און געלאָזן נאָך זיך א גרויסן ברודער-קייזער אינעם יאר לעבן אלטן בעסידעם. איצט איז מעדוועדעווקע שוין צוריק אופגעבויט, שענער און גרעסער ווי פריער... ס'איז איצט דאָרטן א ראיאָנער צענטער...

— אין יענער צײַט, וועגן וועלכער איך דערצײל אײַך, האָבן אין מעד- וועדעווקע געלעבט דעריקער באלמעלאַכעס און קליינהענדלער. זייערע שטיבלעך זײַנען געשטאנען אף דער ערד פונעם פוילישן פאַרעץ פאן יאגוטאָוסקי. מע האָט אים געצאָלט ארענדע פארן פיצל ערד, אף וועלכן מענטשן זײַנען געשטאַרבן דריי מאָל א טאָג פאַר הונגער. צו אים האָט אויך געהערט די ערד, אף וועלכער עס געפינט זיך איצט דער קאַווירט „נאַווע זשיטיא“. יאגוטאָוסקי, פארשטייט זיך, האָט מיך ניט שטארק ליב געהאט. ניט ער, ניט דער פריסטאוו, ניט דער גאַלעך, און מיסטאמע האָבן מיך אויך ניט באזונדערס ליב געהאט די עטלעכע יידישע טווע- סאַכרים; דער דאָזיקער קאַמפאניע איז ניט געווען צום הארצן, וואָס דער יונגער דאָקטער איז צופיל פאַניבראט מיט די אָרעמעלײַט, היילט זיי אומזיסט און וויכט פון דער „העכערער“ געזעלשאפט. און עפשער זײַנען צו זיי דערגאַנגען קלאַנגען, אז איך האָב א שטיקל שײַכעס צו דער

באַלשעוויסטישער אָרגאניזאציע, וואָס איז געווען טעטיק צווישן די באַט־
ראַקעס אין די אַרומיקע דערפער?

דער טשייניק איז אַפּגעזאַטן. פּונעם נעזל און פּון אונטערן זעקל
האַט גענומען זעצן א פּאַרע. אַראָן האָט אויסגעשלאָסן דעם טשייניק.
אַפּגין זיך אָנגעגאַסן טיי, עטלעכע מאָל א זופּ געגעבן — דאָס אַרץ
האַט ער געטאַן, קעדיי ניט שטערן דעם פּראָפעסאָר צו דערציילן. סערגיי
מיכילאָוויטש האָט ווײַטער גערעדט:

— צווישן די מעדוועדעווקער באַלמעלאַכעס איז געווען איינער זעליק
בינדער, אָדער, ווי מע האָט אים גערופן הינטער די אויגן, זעליק
„פּעלצל“. אין די שטעטלעך, ווייט איר דאָך מיסטאַמע, האָט זיך אַיט־
לעכער געהאַט זײַן צונאַמען. זעליק דעם שניידער האָט מען גערופן
„פּעלצל“ דערפאַר, וואָס ער איז געווען ניט פּון די געהויבענע מיסטערס:
גענייט פּויערשע סוויטקעס און געשעמט פּאַר א „קאַפּצן אין זיבן פּאַ־
לעס“, — די לעצטע ווערטער האָט סערגיי מיכילאָוויטש געזאָגט אַף
ייִדיש. — איר זעט, איך געדענק נאָך א ביסל... אין יענע יאָרן, לעבנדיק
צווישן ייִדן, האָב איך ניט שלעכט גערעדט ייִדיש. ביכלאַ דאַרף איך
אַיך זאָגן, אז מע רעדט מיטן פּאַציענט אַף זײַן שפּראַך, ווערט דעם
דאָקטער א סאך קלאָרער, וואָס איז מיטן קראַנקן, און דעם כוילע ווערט
אויך עטוואָס לײַכטער... ביפּראַט נאָך, אז דו לאָזט אים זיך אויסריידן
א ביסל דאָס האַרץ... איך האָב דעם זעליקן ווייניק געקענט, כאַטש איך
האַב אים דאַפּקע יאָ געוואָלט קענען...

— ס'האַט אַיך אַלס דאָקטער עפּעס אינטערעסירט אין אים? ער
האַט געליטן אַף עפּעס אויסטערלישעס?

— יאָ, אַף עפּעס אויסטערלישעס, — סערגיי מיכילאָוויטש האָט באַ־
דײַטונגספּול א שמייכל געטאַן. — זײַנע לײַדן האָבן געהאַט גאָר א
גרויסן אינטערעס פאַר א דאָקטער, וואָס וויל היילן נישט נאָר כאַלאַים,
נאָר די קראַנקע געזעלשאַפּט... זעליקס איין־און־אַינציקער זון איז שוין
דריי יאָר געזעסן אין טפּיסע פאַר רעוואָליוציאָנערער טעטיקייט... דאָ־
וויד, זעליקס זון, איז געווען ביז זײַן אַרעסט א מיטגליד פּונעם אונטער־
ערדישן באַלשעוויסטישן קרייז־קאָמיטעט. אין מעדוועדעווקע האָט מען
מיר דערציילט, ס'אַרא טומל דער פּראָצעס פּונעם שניידער־געזעל האָט
אַרויסגערופן אין דער גובערניע. די רעדע, וואָס דאָוויד האָט געהאַלטן
אַפּן פּראָצעס, האָט דער קאָמיטעט אָפּגעדרוקט אין א ספּעציעל בלעטל
און פאַרשפּרייט איבער דעם גאַנצן קאַנט.

די טיר פּונעם קאַבינעט האָט זיך שטיל געעפּנט. ס'איז אַרייַנגעקומען
פּאַלינע אַנטאַנאָוונע, דעם פּראָפעסאָר פּרוי. אין דער גרויסער, הויכער
טיר האָט זי אויסגעזען נאָך קלענער, ווי זי איז געווען אינדערעמעסן.

— סעריאזשע, — האָט זי גוטמוטיק פאַרגעוואָרפֿן דעם פּראָפּע-
 סאַר, — ס'איז דאָך שוין שפּעט! דער גאסט איז אוואַדע מיט... — אראָן
 האָט זיך העפּלעך פּאַרנייגט פּאַר איר:
 — א דאַנק, פּאַלינאַ אנטאַנאָוואַ! קיין בעסערער אָפּרו, ווי הערן
 סערגיי מיכילאָוויטשן, איז גאָר ניט נייטיק.
 סערגיי מיכילאָוויטש האָט צוגעגעבן:
 — באַומרויך זיך נישט, פּאַלינקע, איך וועל שוין אליין איינאַרדע-
 נען אונדזער גאסט אָפּ נאַכטלעגער...

— איז וווּ האַלטן מיר? באַם סאַמע איקער... איך בין גראָד אוועקגע-
 פּאַרן אָפּ עטלעכע טעג אין די אַרומיקע דערפער. דאָס איז געווען ווי
 איצט — שפּעט אין האַרבסט. מיר, דאָקטוירים, האָבן ניט ליב די דאָזיקע
 צייט פון יאָר, וואָס איז זייער ניט קיין גינסטיקע פּאַר קראַנקע ביכלאַל
 און פּאַר טובערקוליאָזע ביפּראַט... אין די אַרעמע, הונגעריקע דערפער
 איז געווען א סאך אַרבעט... קום איך אַמאָל אַהיים און באַווייז נאָך ניט
 אַראָפּצונעמען פון זיך דעם מאַנטל, דערציילט מיר מײַן שטוב־אַרבע-
 טערן, אן עלטערע באַריידעוודיקע פּרוי, אז דאָוויד, זעליק דעם שניי-
 דערס זון, האָט זיך נעכטן פּלוצעם אומגעקערט אַהיים! זי האָט אליין
 געזען, ווי זעליק איז מיט אים געפּאַרן פון וואַקזאַל. דאָוויד איז געלעגן
 אין וואַגן... און אויסגעזען האָט ער... א שענערן לייגט מען אין דער ערד
 אַרײַן... דאָס גאַנצע שטעטל ווייסט שוין: דאָוויד איז ניט קיין היגער... אז
 „זיי“ לאָזן אַרויס פון טורמע פאַרן טערמין, איז דאָס נאָר דערפאַר, ווייל
 „זיי“ ווילן נישט האָבן דעם קלאָפּאַט און דעם טומל, וואָס די אַרעסטאַנטן
 מאַכן, בייס עמעצער פון זייערע שטאַרבט אין טפּיסע... אַגעוו, דערציילט
 זי, זעליק איז שוין דאָ געווען א פּאַר מאָל, געפּרעגט, ווען איך וועל
 קומען... איר שטעלט זיך פּאַר, אַראָן מאַרקאָוויטש, מײַנע געפּילן אין
 יענע מינוטן?

דער פּראָפּעסאָר, וועלכער פּלעגט פאַרייכערן בלוזי אין פּאַל פון
 שטאַרקער אופּרעגונג, האָט גענומען א פּאַפּיראַס באַם גאַסט...
 — איך האָב זיך פאַרטראַכט, צי זאָל איך גיין גלייך צו זעליקן, צי
 פּרײַער זיך אַרײַנכאַפּן אין שפּיטאַל... — האָט ער פּאַרגעזעצט נאָך דעם,
 ווי ער האָט זיך פאַרצויגן מיטן פּאַפּיראַס. — פון דער פאַרלעגנהייט
 האָט מיך אַרויסגעפירט א קלאַפּ אין טיר. א שטילער, אומזיכערער, ניט
 דרייסטער קלאַפּ. איצט קלאַפּט קיינער ניט אזוי... אזוי האָט געקלאַפּט
 בלוזי די אַרעמקײַט, וואָס האָט פאַרלוירן דעם גלויבן אין זיך און אין
 דער אַרומיקער וועלט. איך עפּן די טיר: עס שטייט זעליק! איינגעבויגן,
 מיט דעם קאַשקעט אין די ציטערנדיקע הענט, הויט און ביינער. דער
 שאַרבן איז נאַקעט... בלוזי לעבן קאַרק, פון איין אויער צום צווייטן,

גייט א גרויע פאסמע שיטערע האָר, וואָס גיסט זיך צונויף מיט די פייעס. דאָס פּאַנעם איז געלבלעך-גרוי. די טיף אינגעפאלענע, אויסגע- בליאקעוועטע אויגן ברענען מיט א פיבערדיק פניער. די ליפן און דאָס גרויע שיטערע בערדל טרייסלען זיך... „פאני דאָקטער, אויב איר קאָנט, קומט צו מיר, מײַן זון איז שטארק קראַנק“... כאַפּ איך מײַן רענצל און גיי גלײַך מיט אים. מיר שווינגן ביידע. שוין לעבן דער טיר האָט זעליק בלוז א פאַר ווערטער ארויסגעבראַכט: „באַנאַכט האָט זיך אים געלאָזט בלוט פון האַלדז, ווי באַ זײַן מאַמען, זאָל איר גרינג זײַן די ערד“... סערגיי מיכילאָוויטש נעמט ווידער צום מויל דעם פּאַפּיראַס, וועל- כער איז שוין פאַרלאָשן. מיט ציטערנדיקע פינגער צינדט ער אַן אַ שוועבעלע:

— זאָגט מיר, אַראָן מאַרקאָוויטש, אז איר קומט צו א כוילע, טוט איר א קוק, וויאזוי ער לעבט? באַ מיר איז דאָס אַן אינגעבוירענע זאַך... שטעלט אײַך פאַר א קליין צימער. אינמיטן — א הוילער, פון צײַט גרוי געוואָרענער טיש. אפן טיש — א „זינגער“-מאַשין, איבערגעדעקט מיט עפעס א שוואַרצער שמאַטע. באַ גלויביקע יידן דעקט מען אזוי איבער א מעס. ניטאָ קיין אַרבעט שוין לאַנג... דאָס שטריקל, אַף וועלכן די שני- דערס הענגען אױף די סכּוירע, וואָס די קונדן ברענגען, איז אינגאַנצן ליידיק... באַ איין וואַנט — אַן אַטער קאַמאַד, מיט האַלב אָפּענע, צע- קרימטע שופּלאָדן... באַ דער צווייטער וואַנט — א טאַפּטשאַן, אַף וועלכן עס ליגט א פאַרוואַקסענער מענטש, מיט א געדיכטער שוואַרצער באַרד. שווער צו זאָגן, אז אים זאָל זײַן קוים זעקס-זיבן און צוואַנציק יאָר. אפן אינגעפאלענעם פּאַנעם ברענען גרויסע שוואַרצע אויגן. די באַקן זלאַ- מען. ער דערלאַנגט מיר א הייסע טרוקענע האַנט. ער דריקט מײַנע, ווי ער וואָלט געווען מײַנער און אַטער פּריינט, און — שמייכלט קינדיש, טרויעריק. ער טוט א ווונק צום פּאַטער — און מיר בלייבן אליין. ער פּרוּווט זיך ועצן... איך לאָז אים ניט. ער זאָגט צו מיר:

— דאָקטער... איך האָב אײַך, אייגנטלעך, ארויסגערופן ניט נאָר ווי א דאָקטער. אין טפּיסע ווייסט מען אַלץ... עס פּרייט מיר, וואָס איך זע אײַך. איך מיין, אז איר פאַרשטייט מיר, כאַווער וולאַדימיר... — „וולאַדימיר“ איז דעמלט געווען מײַן פאַרטיישישער נאָמען. איך פיל, ווי איבער מײַן לייב גייט דורך א פּרעסטעלע, און הער ווייטער:

— א גרוס אײַך פון ניקאַלי סאַקאַלאָוון, — קוקט ער מיר דורכדרינג- לעך אריין אין די אויגן. — מיר זײַנען דערוואַקסענע מענטשן, אָן אילוי- זיעס. טרוימען האָבן מיר, און גאָר גרויסע... אָבער פון פּוסטע איליוזיעס זײַנען מיר ווייט... איך שטאַרב, דאָקטער... איר פאַרשפּאַרט מיך אפּילע צו באַטראַכטן. אז מע שיקט פון „דאַרטן“ אַפּ אהיים, איז דאָס שוין דער

ריכטיקסטער סימען... נאָר איך האָב נאָך אייך געשיקט, עפשער קענט איר אַפרוקן דעם טויט פון מיר כאָטש נאָך אף עטלעכע טעג... — ער האָט שטיף א שמיכל געטאָן. — איך דארף כאָטש נאָך צוויי טעג אָט... ווי דאָס לעבן! איך זע, איר ווילט מיך ניט אנדערש, ווי באטראכטן? מילע, באטראכט..."

איך האָב אים לאַנג און ערנסט אויסגעווערט און אויסגעקלאַפט. איך האָב געזען, אז דאָויד ווייסט זייער גוט דעם אייגענעם צושטאנד... דאָך, ווי יעדער דאָקטער, האָב איך אים מיט א צופרידענער מינע פאר-זיכערט, אז ער וועט לעבן ניט נאָר צוויי טעג — נאָר צוויי צענדליק יאָר... ער האָט זיך שטיף צעלאַכט: „טייערער כאַווער וואַדמייר, ווען דאָס זאָל זיך ווענדן אין אייך?! נאָר... לאַמיר ריידן, ווי מענטשן, וואָס האָבן זייער ווייניק צייט... איר ווייסט עס דאָך בעסער פון מיר: א מענטש, ביז ער פאַררייט ניט דעם באַווסטזיין, דענקט ער מיט די זעלביקע קאטעגאָריעס, ווי אלע לעבעדיקע, ביפראט נאָך מענטשן פון אונדזער שניט... ביז דער לעצטער מינוט לעבן מיר מיט אונדזער צוקונפט... איך באַגרענעץ מײַן צוקונפט מיט צוויי טעג...“ ער האָט שטיף א לאַך געטאָן, דאָויד: „דאָס איז איצט מײַן פראַגראַם־מינימום... איך דארף פאַרענדיקן איינע און אַרבעט... יעטשטאָ אָדנאָ פאַסליעדיניע סקאַזאניע. איך וועל אייך זאָגן וואָס, און איר וועט פאַרשרײַבן... איר קענט קומען צו מיר נאָך דער אַרבעט?“

ווייזט זיך ארויס, אז דאָויד צוזאמען מיט אָט יענעם ניקאַלי סאַקאַ-לאָון... יא, איר דאַרפט דאָך וויסן, אראָן מאַרקאוויטש, ווער אָט דער סאַקאַלאָו איז געווען... אן אַרבעטער אין דעם לעדער־זאוואָד, א מענטש אין די דרייסיקער, א רעוואָליוציאַנערער טוער. ער טאַקע האָט דאָס דאָוידן אַריינגעצויגן אין דער באַוועגונג. מיר איז אויסגעקומען צו אַרבעטן עטלעכע כאַדאַשים מיט אָט דעם מענטשן ביז זײַן אַרעסט. ווייזט זיך ארויס, אז דאָויד מיט סאַקאַלאָון האָבן, זיצנדיק אין איין קאַמער, עטלעכע טעג פאַר דאָוידס „באַפרייגונג“, אויסגעאַרבעט א פלאַן פון אן אַרטיקל, וואַזוי מע דאַרף פירן די אַרבעט אין דאַרף אין די נייע באַדינג-גונגען פון רעוואָליוציאַנערן אופשטייג, וואָס האָט זיך געשאפן נאָך די לענער געשעענישן... דעם אַרטיקל האָט איצט דאָויד אינגאַנצן א פאַר-טיקן — אין קאָפּ... מע דאַרף אים נאָר אָנשרײַבן!... איך האָב אים צוגע-זאַגט קומען מאַרגן גאַנצפרי (באַנאַכט האָב איך געדאַרפט זײַן אין שפיי-טאָל), און כ׳ביז מיט א צעבראַכן האַרץ ארויס. אין דרויסן באַ דער טיר איז געשטאַנען זעליק, איך האָב אים באַרויקט: „ער פילט זיך ניט שלעכט. ס׳וועט אים ווערן בעסער...“

מיר האָבן דעם ארטיקל ניט אָנגעשריבן, אראָן מאַרקאָוויטש!.. אינ-
מיטן דער נאכט האָט מיך זעליק ארויסגערופן פון שפיטאָל... ווי מיט
אונטערגעהאקטע פיס בין איך געלאָפן צו דאָוידן... איך האָב אים גע-
טראָפן באַ די „מינוטעס אולטימעס“, באַ די לעצטע מינוטן... ער איז
נאָך געווען באַם באַווסטזיין. נאָך אַ קאמפּאַר-אַינשפּריצונג האָט ער צו
מיר מיט אַן אומבאַגרייפּלעכען אומעט אַ זאָג געטאָן: „אַ שאַד! אַ שאַד!
מיט וואָס גיי איך אוועק?!“ און כ'האַב פאַרשטאַנען, אַז איצט האָט שוין
קיין שום זין ניט צו נאַרן אים. מע דאַרף אים נאָר טרייסטן מיט עפעס
אזוינס, וואָס איז שטאַרקער פּונעם פּאַשעטן פיזישן לעבן. האָב איך גע-
נומען זיין האַנט און געזאָגט צו אים: „כאַווער דאָויד! ברודער טייערער!
מע דאַרף מעסטן דאָס לעבן פּונעם מענטשן נישט לויט דער לענג, נאָר
לויט דער טיף... „מולטום נאָן מולטא“ — האָסט אופּגעטאָן ווייניק און
אַ סאַך... דו האָסט זיין פליכט פאַר דער מענטשהייט ערלעך אויסגע-
פּיטזן“ ער האָט טרויעריק אַ שמייכל געגעבן: „געטאָן, אָבער נישט
דערטאָן!... דאָס זינען געווען זינע לעצטע ווערטער!

...סערגי מיכאַוויטש איז שטיף געבליבן. ס'האָט זיך דערהערט,
ווי דער זייגער אפן טיש ציילט די סעקונדעס. ביידע האָבן זיך דערפּילט,
ווי זיי וואָלטן געשטאַנען באַ דאָוידס קייווער. נאָכדעם האָט זיך דער
אַרטער פּראָפעסאָר אַ כאַפּ געטאָן:

— צייט צו גיין אָפּרוען, אראָן מאַרקאָוויטש... איך וועל נאָך אַ ביסל
אַרבעטן. דער פאַרלאַג פּאָדערט מיין בוך, און איך האַלט נאָך פון פּאַרנט...
דאָס איז דער צווייטער טייל פון מיין „וויפּל קאַן און דאַרף אַ מענטש
לעבן“... קומט, מירן מאַכן אַ געלעגער. — און, שוין אין טיר שטייענדיק,
האָט ער צוגעגעבן: — אַז איר וועט קומען אין מעדוועדעווקע, גיט אָפּ
אַ גרוס מינע ראַמאַנטישע יונגע יאָרן. עפשער איז גאַנץ געבליבן אפן
בעסוילעם דאָוידס מאַציווע, וואָס דער טאַטע זינער האָט אים געשטעלט
פאַרן געלט, וואָס מיר האָבן צוזאַמענגעקליבן... און עפשער וועט איר
געפינען עמעצן פון די סאַקאַלאָוס. ניקאַלי, ווייס איך, האָט זיך פון
טפּיסע ניט אומגעקערט...
*
אַראָן האָט זיך אויסגעטאָן און פאַרלאָשן די ליכט. אין צימער האָט
אַריינגעקוקט אַ לעוואַנעדיקע נאכט. אין דער ווייכער שיין האָבן זיך
אויסגעמאַלט די קאַנטורן פון די ביכער-שאַפּעס, די רוקנס פון די דיקע
בענדער. און עפעס מיסעדיק זינען געוואָרן די וועלדער, לאַנקעס און
סאַזשקעס אָף די בילדער, וואָס זינען געהאַנגען אָף די ווענט צווישן

איין שאפע און דער צווייטער. די פארבן זײַנען געוואָרן צארטער, פאר-
נעפלטער. בא אראָנען האָבן זיי ארויסגערופן יענע אומפארגעסלעכע,
אייביק פרישע פארבן פון דער קינדהײַט, ווען דער מענטש באגעגנט זיך
צום ערשטן מאל מיט פעלד, וואלד און טיך... ס'האָט זיך אים דערמאָנט
דאָס שטעטל, אין וועלכן זײַן קינדהײַט איז פארגאנגען, און דאָס הארץ
האָט געפלאטערט.

ער האָט ניט געקאָנט אנשלאָפן ווערן, ווי שטענדיק, ווען ער קומט
אין געגנטלעכן צענטער און בלייבט נעכטיקן בא זײַן באַליבטן פראָפע-
סאָר. די שמועסן מיט סערגיי מיכײַלאָוויטשן דערוועקן אין אים א סאך
נייע געדאנקען.

ער, אראָן, האָט נאך דערווייַל זייער ווייניק אופגעטאָן אין זײַן לעבן.
ניטאָ נאך אין זײַן ביאָגראַפיע קיין זאך, וואָס זאָל קאָנען דינען אלס א
בײַשפּיל פאר אנדערע, א געוויינלעכע ביאָגראַפיע פארמאָגט ער. זיבן
יאָר איז ער אַלט געווען, ווען די סאָוועטישע ארמיי האָט באַפרייט בע-
סאראביע. ער געדענקט, ווי הײַנט, די גרויסע סימכע, וואָס איז געוואָרן
בא זיי אין שטוב, ווען מ'האָט דערזען די ערשטע רויטארמייער. עס האָט
זיך געפרייט דער טאטע — אן אַרעמער שוסטער. עס האָט זיך געפרייט
די מאמע, בא וועמען ס'פלעגט די גאנצע וואָך דארן דער מאַרד; ווו נעמט
מען אף שאבעס?.. נאָכדעם האָט זיך אָנגעהויבן די מײַכאַמע. דער
טאטע — נאָך א יונגער מענטש — איז אוועק אין דער ארמיי און איז
אומגעקומען אפן פראַנט. די מאמע מיט אראָנען האָבן זיך עוואקוירט אין
אירקוטסקער געגנט. די מאמע האָט געארבעט אין פעלד. ער איז געגאנגן
גען אין שול. ווען זיי האָבן זיך אומגעקערט אהיים, איז דאָס שטעטל
אינגאנצן כאָרעוו געווען, און עס איז אויסגעקומען זיך באזעצן אין
טשערנאָוויץ. דאָ האָט די מאמע געארבעט אין א שניידער־ארטעל אלס
אופראמערן און פאריינס זיך געלערנט שניידערײַ. ער האָט זיך ווידער
געלערנט אין שול. און געלערנט גוט, געענדיקט מיט א גאָלדענעם מע-
דאל, איז אָנגעקומען אין מעדיצינישן אינסטיטוט. אז ס'איז פלוצעם
געשטאָרבן די מאמע, האָט סערגיי מיכײַלאָוויטש אים דערנענטערט
צו זיך, ווי אן אייגענעם זון... נאָך דעם אינסטיטוט האָט ער געארבעט
אין א נאָענטן דאָרף, געהאט א שעם פון א גוטן טעראפעווט... — דאָס
איז, אייגנטלעך, זײַן גאנצע ביאָגראַפיע.

איצט האָט מען אים באשטימט אלס הויפט־דאָקטער אין מעדוועדעוו-
קער ראיאָנעם שפיטאַל. אהין פאָרט ער עס, זיך באקענען מיט די אַר-
טיקע באדינגונגען.

...אײַנגעשלאָפן איז אראָן ערשט פארטאָג. אין כאָלעם האָט ער געזען
דאָויד בינדערן. דאָויד האָט געטיינעט צו אים: „די געשיכטע וועגן מײַן

לעבן איז עמעס, אבער די געשיכטע וועגן מיין טויט? ניין! איר זעט דאך:
איך לעב..."

אופגעכאפט האט ער זיך, ווען אין פענצטער האט אריינגעשיינט די
זון. סערגיי מיכילאָוויטש איז שוין אין שטוב ניט געווען. אָפּגעגעסן
פרישטיק מיט פּאַלינע אנטאַנאוונען, איז אראָן אוועק צום וואַקזאַל.

אין צוג האט ער זיך איינגעמאַסטעט לעבן וואגאַן-פענצטער און לאנג
געקוקט אף די אנטלויפנדיקע וועלדער און פעלדער.

דער וועטער אין בוקאווינע בייט זיך אָפט. דאָס איז צו פארדאנקען
די קארפּאַטן-בערג. אין זייערע טיפע פּאַרדן בלאָזן אַמאַל ווארעמע, אַמאַל
קאַלטע ווינטן. אַט ערשט איז געווען זוניק און שטיי, און פּלוצעם איז
די זון פאַרשווינדן. פון ערגעץ איז אָנגעפּלויגן א שטאַרקער ווינט. דורכן
פענצטער האט אראָן געזען, ווי די יונגע ביימלעך לענגויס דעם וועג בייגן
זיך צו דער ערד. אין געציילטע מינוטן איז דער הימל באדעקט געוואָרן
מיט שווערע, גרויע כמארעס, און ס'האַט גענומען שיטן א געדיכטער
שניי.

די אומגעריכטע זאווערוכע האט אראָנען געפּאַטערט די שטימונג.
וויאזוי וועט ער זיך דערקלעבן צו מעדוועדעווקע? פונעם צוג דארף
ער ארויס אפן "26-טן קילאָמעטער" — פונדאנען איז צום ראיאָנעם
צענטער שוין ניט ווייט. אין א גוטן וועטער איז א פאַרגעניגן זיך דורכ-
צוגיין צופוס. אזוי האט מען אים געזאָגט אין געגנטלעכן געזונט-אַפטייל.
עמעס, דער טעכנישער סעקרעטאַר — א יונג בלאַנד מיידל — האט אים
פאַרגעלייגט ארויסרופן צום טעלעפּאָן מעדוועדעווקע און בעטן ארויס-
שיקן א מאשין, צי א פור צום באן. נאָר ער האט זיך דערפון אָפּגעזאָגט:
צו וואָס מאטרעך זיין מענטשן? ווער האט געקאָנט וויסן, אז דער גאַטור
וועט זיך פאַרגלויסטן א שפּיל טאָן זיך מיט אים?

די זאווערוכע ווערט אלץ שטאַרקער. דורכן פענצטער זעט מען, ווי
וויילד עס דרייט... דער לאַקאַמאַטיוו סאַפּעט, כאפט קוים איבער דעם
אַטעם. ניט שוין זשע איז דער וועג אזוי פאַרשאַטן, אז דער צוג וועט
זיך מוזן אָפּשטעלן? עס קרעכצן די טאַרמאַזן... אראָן דערהערט דאָס
קאַל פונעם קאַנדוקטאָר:

— כאווער! איר האט, דוכט זיך, געדארפט דעם "26-טן קילאָמע-
טער"? גייט גיך אראָפּ...

אראָן טוט א נעם דאָס גרינגע רענצל און שפּרינגט אראָפּ פון צוג.
דער באן פאַרשווינדט אין דער זאווערוכע. מע זעט ניט קיין לעבעדיקן
נעפעש. דער שניי פאַרט אזוי געדיכט, אז אף א טראָט פון זיך זעט מען
גאַרנישט. אראָן בלייבט שטיין. ס'ווערט אים אומהיימלעך: אין סטעפּ

קאן איצט פארבלאנדזשען אפילע א מענטש, וואָס איז דאָ ניט צום ערשטן מאָל... מע מוז איבערוואַרטן.

ווי ער שטייט אזוי א פארלוירענער, וואקסט פלוצעם אויס פאר אים, ווי פון אונטער דער ערד, א נידעריקער געפאקטער מענטש אין א קורץ פעלצל.

— דאָס זײַט איר דאָקטער קושניר? — פרעגט דער מענטש. — גיט מיר אײַער רענצל און קומט... איך האָב אײַך קוים געפונען... אזא מע- שוגענער וועטער... זעט נאָר, ווי עס דרייט.

אראָן פרעגט א דערפרייטער: „פּונוואַנען האָט איר געוואָסט, אז איך דארף קומען?“ נאָר דאָס רענצל איז שוין אין די הענט בא דעם מענטשן, וועלכער שפּאַנט מיט ברייטע טריט. אראָן גייט אים נאָך, און דערזעט אין א זײַט פון די רעלסן א מאשין.

— זעצט זיך, דאָקטער, מיין „ווייליס“ האָט קיין מוירע ניט פאר שנייען. ער וועט אומעטום דורכקריכן... — דער שאַפער עפנט דאָס טירל און שלעפט ארויס א גרויסן שאַפענעם פעלץ. — ווארפט אים ארוף אף זיך, וועלן אײַך ניט שרעקלעך זײַן קיינע שום ווינטן... — ער העלפט אראַנען אריינקריכן אין פעלץ. ערשט איצט דערזעט אראָן דעם שאַפערס פאַנעם: נאָך גאָר א יונגס, פולע באַקן, פריילעכע גרויע אויגן.

שוין זיצנדיק אין מאשין, זאָגט אראָן:

— איר האָט מיך פאַשעט געראטעוועט!

— ס'טרעפט, דאָקטער, עס טרעפט, — ענטפערט מיט א שמייכל דער שאַפער. — אמאָל איז ניט שלעכט, אז מע ראטעוועט אויך א דאָק- טער...

— פּונוואַנען האָט איר אַבער געוואָסט, אז איך דארף קומען? איך האָב דאָך קיינעם ניט אָנגעזאָגט!

— מ'האָט אָנגעזאָגט, דאָקטער. דער סעקרעטאר פון געגנטלעכן גע- זונט-אַפטייל האָט אָנגעקלונגען אהער, אז איר פאַרט, און געבעטן בא- געגענען...

— זעסט, ס'א טײַער מיידל! — האָט פון גאַנצן הארצן אראָן גע- זאָגט. — איך האָב דאָס גלייך געזען לויט אירע אויגן. איך בין א מיוון אף אויגן...

— איר זײַט דען אן אויגן-דאָקטער? אבי זי האָט געזאָגט, אז א טעראפעווט.

אראָן לאַכט:

— דארף מען איר גלייבן. אזעלכע אויגן, ווי אירע, נארן נישט אָפּ. ווי הייסט זי? איך דארף זי כאַטש באדאנקען.

— זי הייסט טאניע. און קיין דאנק דארף זי נישט. איך קען זי גוט.
קימאט, ווי זיך...

— וואָס איז זי, א קאלע אייערע?

— א קאלע, אָבער ניט מײַנע. מײַן קאלע קאַן זי בעשום־אויפן ניט
זײַן.

— פארוואָס?

— א שוועסטער איז זי מײַנע. — און ער האָט זיך צעשמייכלט. —
א ווייל מיידל איז זי, דאָס איז עמעס... פון סאַקאָלאָווס פאַראַדע... איר
זײַט דאָ קיינמאָל ניט געווען, איר קענט דאָ קיינעם ניט... נאָר אין מעד-
וועדעווקע געדענקען אלע גוט דעם זיידן אונדזערן, וואָס איז מיט א יאָר
פופציק צוריק אומגעקומען אין סיביר...

— ווארט, ווארט! — טוט זיך א כאפ אראָן. — ער האָט געהייסן
ניקאָלי סאַקאָלאָוו?

— פונוואנען ווייסט איר?! — וונדערט זיך דער שאַפער.

און אראָן ענטפערט מיט א געהיימניספולן שמייכל:

— כ'האָב זיך נעכטן באקאנט מיט אים —

דער „ווייליס“ איז בניגעקומען איין שניי־הורבע נאָך דער צווייטער.
דער שאַפער האָט גערייכערט און געשוויגן. ארום האָט זיך געוואָרפן
און געשלינדערט דער סטעפ. קיין וועג האָט מען ניט געזען. און דאָך...
האָט אראָן די גאנצע צײַט איצט געזען פאר זיך א ברייטן ליכטיקן
שליאך, וועלכן עס האָבן דורכגעלייגט די פאַריקע דוירעס, אזוינע, ווי
די סאַקאָלאָווס, בינדערס... נאָך א וויילע, און דורך דעם געדיכטן שניי-
פאל האָבן זיך אָנגעהויבן ארויסזען די ערשטע הייזער פון מעדווע-
דעווקע...

דאָוויד בערגעלסאָן

פּרילינג

1

טון גאנצפרי אָן האָט פּאָליע ראטנער געזוכט א בוך, וואָס איז איר ביז גאַר נייטיק צו די ארויסלאָז־עקזאמענעס אין מעדיצינישן אינסטיטוט. געגרייט האָט זיך פּאָליע צו אירע לעצטע עקזאמענעס מיט אקשאַ-נעס, מיט גרויס אימפעט און מיט אלע פארטשאדעטע לייַדנשאפטן פון איר גאנצן אכט־און־צוואנציקיאַריקן מיידלשן לעבן. איצט, צום סאָף פון איר שטודירן, האָט זי געמוזט טראַגן בא זיך אין קאַפּ אלע לימודים, וואָס זי האָט אין פארלוף פון איר גאנץ לעבן אין זיך אריינגעשטופט. כּוּץ דעם, האָט זי נאָך געדענקט, אז אין גאס איז זוניק־בלוי און לויטער און שטראלנדיק, און אז ערגעץ־וווּ אין דער גרויסער שטאָט, ווייט פון איר אָפענעם פענצטער, ברומט, דאכט זיך, אָן אופהער עפעס אן אומ־



זיכטבארע קאטערניקע און שפילט טאג ווי נאכט דעם לעצטן הארציקן
ניגן פון פרילינג...

פאָליעס קאָפּ גאַנצפּרי, ווען זי נעמט זיך לערנען, איז א לויטערער
קאָפּ, א ריינער, ווי א בלאַנק־ווייסער בויגן פּאַפּיר — אַלץ, וואָס מע וועט
אָף אים אַנצייכענען, וועט, דאכט זיך, בלײַבן קלאַר און אָף אייביק.
פּאַליעס קאָפּ פּאַרנאכט, נאָך א לאַנגן טאָג לערנען, איז פיל און פול
מיט אויסגעכאַזערטע סימאָנים פון פּאַרשיידענע קרענק, און אַלץ אין
אים איז איבערגערויעט, ווי אין א שופּלאַד פאַר א ריזע בא א צעטראָ-
גענער באַלעבאַסטע. גאַנצע קאַפּיטלען פון פּאַרשיידענע אויסגעלערנטע
ביכער וואַלגערן זיך דענסטמאַל אין זיקאַרן אין א פּלאַנטערנדיקן געמיש,
און פּונקט יענע קאַפּיטלען, וועלכע מע דאַרף נייטיק, קומען, ווי אפּצו-
לאַכעס, ניט צו דער האַנט.

און דאָ איז איר נאָך פּאַרשוונדן דער סאַמע נייטיקסטער בוך —
א גראַבער בוך, וואָס באַהאַנדלט פּאַרשיידענע אַנשטעקנדיקע קרענק.
פּאַליען קאָן בעשום־אויפן ניט איינפאַלן, ווער האָט דעם בוך געקאַנט
פון איר צימער אוועקשלעפּן. מער ווי אַלץ איז זי אויסער זיך, וואָס
זוכנדיק דעם בוך, פאַרלירט זי דערווייַל די בעסטע גאַנצפּריעדיקע שאַען,
די שאַען פון פינף ביז זיבן, ווען אַלע אין הויז שלאָפּן נאָך, — אַלץ, וואָס
מע רוקט דענסטמאַל אריין אין קאָפּ, בלײַבט אָף אייביק, ווי א פעסט-
אַרײַנגעשלאַגענער טשוואַק.

פון צעטראַנגקניט האָט זי שוין אפּילע פּאַרגעסן אַנעם גרויסן מיט-
לייַד, וואָס זי פּילט צו איר פּאַטער: זינט איר מוטער איז געשטאַרבן,
האַט ער אַנגעהויבן זיך אומקערן זייער שפּעט פון זײַן אַרבעט אין אַנ-
שטאַלט, ווי אומיסטן, קעדיי צו טראַכטן וואָס ווייניקער וועגן דעם
אומפּאַרגעסלעכן פּאַמיליען־שאַדן. פּאַליע איז שוין עטלעכע מאָל געווען
בא אים אין צימער. זי האָט שוין אויך אין קיך געפרוּווט א וועק טאָן
די שלאַפּנדיקע שטוב־אַרבעטערן. ניט אופּהערנדיק צעטראַגענערהייט
צו זוכן, טרעט זי אריין אָף די שפּיץ פינגער אין באַנאַכטיק־טונקעלן
קינדער־צימער און בלײַבט שטיין בא דער טיר מיט אַזאַ פּאַרצווייפּלט
געפּיל, ווי גלייַך זי האָט דאָ שוין פיל מאָל געזוכט און ניט געפונען.

אין קינדער־צימער זײַנען די פענצטער געדיכט פּאַרהאַנגען מיט
טונקעלע שטאַפּן. פון א הויכן ווינקל הענגען אַראָפּ צוויי רינגען פאַר
גימנאַסטיק. ווי אפּוואַכנדיק פון שלאַף, שאַקלען זיך די רינגען אַלע
מאַל, ווען די פּאַרבייגייענדיקע פּאַליע באַרירט זיי אומגערן מיט איר
קאָפּ. אין דער לופט שמעקט מיט געמיש פון יונגע שלאַפּנדיקע אַטעמס
און פון קינדערשער זיף. אָף די בענקלעך זײַנען אַנגעוואַלגערט אַלערליי
קינדערשע אַנטאַנס, און לעבן טישל, אינעם גרעסטן פון די דרייַ קינד-

דערשע בעטן, שלאפט מיט פאנאנדערגעשאטענע לאַקן פאליעס שוועס־
טער, די זעכציגאָריקע שילערן פון ניינטן קלאס מורע — אירע שווארצע
לאַקן שלאָגן אָפּ מיט אַ לייכטער רויטלעכקייט, און אליין שלאַפט זי
פעסט; ארום איר אייבערשטן פאריסענעם ליפל שוועבן נאָך אלץ סימאָ-
נים פון אַ גליקלעך פארבראכטן פריינגס-אָוונט; אירע פולע באקן זיי-
נען פארויטלט און צעבלויט פון יונגער ליידנשאפטלעכער היץ, און אין
סאמע מיט פון יעדער באק טרעטן ארויס אַ פאַר קליינע פרישטשיקלעך.
און אַט לאַזט זיך אויס, אז פאליען האָט ניט אומזיסט אהער געצויגן,
דעם פארשוונדענעם בוך געפינט זי ענדלעך טאקע דאָ אין קינדער-
צימער. ער ליגט אָפּגעזעהייט אונטער דער זעכציגאָריקער מורעס בעט.
פאליע מוז זיך אויסציען מיטן בויך אף דער פאָדלאַגע, קעדיי ארויס-
צושלעפן פון אונטערן בעט דעם בוך. דאָס גאנצע בלוט, וואָס בעסער
איז, מע זאָל עס צורו לאַזן, בייס מע גרייט זיך אין פריינג צו עקזא-
מענעס, גיסט זיך איר אריין אין פאָנעם. דערנאָך בלייבט זי שטיין מיטן
בוך אין די הענט פאר מורעס בעט און קוקט איבער עפעס אף די בליענ-
דיקע פרישטשיקלעך אין סאמע מיטן פון מורעס פארויטלטע באקן.
איר איז טשיקאווע, וואָס האָט מורע געקאָנט אין אַט דעם בוך זוכן?
דער בוך, באַמערקט זי, איז אָפּן פונקט אף יענעם אָרט, ווו עס רעדט
זיך וועגן שקארלאטינע און דיפטערייט. דער ערשטער געדאנק איז דע-
ריבער באַ פאליען זייער אן אומרויקער — זי איז קימאט זיכער, אז
מורע איז ניט געזונט געוואָרן מיט איינער פון די דאָזיקע קרענק; מורע
האָט מוירע וועגן דעם אויסצוואַגן אין דער היים און וויל אליין פון די
מעדיצינישע ביכער זיך דערוויסן, מיט וואָס דאָס שמעקט.

— וואָס טוט מען?

מע וואָרט עפשער באַדארפט אפּוועקן דעם פאַטער, באַלד רופן אַ
דאָקטער, אוועקלויפן נאָך רעפּועס. ווי ס'ראָו סטודענטן און סטודענט-
קעס, וואָס לערנען מעדיצין, איז פאליע גרייט צו געפינען באַ זיך און
בא די ארומיקע אלע סימאָנים פון יענע קרענק, וועגן וועלכע זי דער-
לערנט אין געגעבענעם מאַמענט.

נאָר אז זי קערט זיך אום מיטן געפונענעם בוך צו זיך אין קליינעם
צימער, גיט זי זיך דאָרט באַלד אונטער דער רויקייט פון די בילדער
און באַפּונגען, וואָס הענגען אף די ווענט. די ארומיקע שטיקלעך, די
ביכער און שפילערייען אפּן קליינעם טישל גיבן איר צו פילן, אז זי
פארדינט, מע זאָל זי אופהייבן אף לייטיש געלעכטער, און אז סע איז
פאַשעט אַ מעשוואַס צו האַבן אזעלכע יעסורים וועגן דער געזונטער און
לֹוסטיקער מורען. מער ניט, וואָס מיט דעם זעכציגאָריקן „זניקל“ איז
דיר אן אַנטיק:

— מורע, — באשליסט בא זיך פאליע, — איז נייגעריק ווי פערציק
טויזנט רוכעס. אומעטום מוז זי אריינשטעקן איר נאָז און זיך דערוויסן,
וואָס יענער לייענט און וואָס יענער לערנט.

זי, די עלטערע שוועסטער, דארף פאָשעט איין מאָל פאר אלע מאָל
אריינרופן צו זיך מורען, גוט אויסזידלען זי, האלעמיי שלעפט זי אוועק
פונדאנען ביכער און צווינגט יענעם צו פארלירן נאָכדעם אזויפיל צייט
אף צו זוכן זיי, און אן עק זאָל עס נעמען...

האלב ליגנדיק אף דער קאנאפע, מישט פאָליע דעם בוך און הייבט
אָן אריינצוקוועטשן אין מויעך דעם אינהאלט פון פארשיידענע וויכטיקע
קאפיטלעך, און פלוצעם, שוין קימאט אינגאנצן בארויקט, געפינט זי
צווישן די פאנאנדערגעמישטע זייטן א היפש פירעקיק צעטל, געשריבן
מיט זייער גרויסע צעוואָרפענע בוכשטאבן פון א פעסטער מענערשער
האנט. אין צעטל שטייט:

„מורא! דו ליב פארמורזעט הינטל, שוין דריי טעג, אז איך האָב
דיך ניט געזען. איך ווארט אף דיר אלע פארנאכט אין פארק פון „די-
נאמאָ“ (רעכטס לעבן אַרקעסטער אף דער ערשטער באַנק). מאָרגן וועל
איך ווידער ווארטן. אויב דו וועסט ניט קומען, וועל איך, פארשטייט
מען, אין וואסער זיך ניט ווארפן, נאָר מעשוואַסן וועל איך אָפטאָן א היפש
ביסל. איך באשווער דיך, דו זאָלסט קומען, און דו מוזט פאָלגן. פארגעס
ניט, אז צו אלט זײַן פונקט צוויי מאָל אזויפיל וויפיל דו, פעלט מיר סא-
כאקל זעקס יאָר.“

לייענענדיק דאָס צעטל, דערפילט פאָליע, ווי עס הייבט בא איר אָן
שטארק צו קלאפן אין הארץ. זי ווערט בלאָס, גלייך ווי דאָס אלץ האָט
עפעס זייער א נאָענטע שניכעס אויך צו איר און צו דער אומזיכטבארער
קאטערינקע, וואָס אף יענער זייט פון די אָפענע פענצטער פון איר
צימערל שפילט זי גאנצע טעג דעם הארציקן ניגן פון פרידינג...

פון אָנהייב געדענקט זי נאָר, אז דער פארק פון „דינאמאָ“ איז א
גרויסער, א געדיכטער, אז דאָרט שפילט אלע פארנאכט א גרויסער
אַרקעסטער, אז ארום-און-ארום זיינען פאראן פיל טונקעלע אלייען און
אז אף צו קומען אהין מוז מען זיך אריבערשיפן איבערן טייך אין א קליין
דאמפער, וואָס איז באהאנגען מיט פיל קליינע רויטע פענדלעך און איז
באזוימט מיט פיל רויטע, גרינע און בלאָע עלעקטרישע לעמפעלעך.
דערנאָך דערמאָנט זי זיך, אז אף מורעס אייבערשטער פאריסענער ליפ
שפראַצן יונגע, קוים מערקזאמע ווייבערשע וואָנצעלעך, און אז איר פֿיסקל
זעט דעריבער ווירקלעך אויס פארמורזעט, ווי בא איר, פאָליען, אליין,
ווי בא אלע קינדער פון ווייבערשן מין, וואָס אין דער פאמיליע ראטנער.
אין הארצן טוט א נאָג א בענקשאפט צו אָט דער אייגענער מיידלשער

פארמורזעטקייט. די פארשטייענדיקע טעג פון לערנען הייבן אן מיטאמאָל זיך אויסצודאכטן לאנג און שווער... ביז גאָר שווער. קעדיי וואָס גיכער פאָטער צו ווערן פון אַט דעם געפיל, טוט פאָזיע ווידער א טראכט, אז מע דארף אופוועקן דעם פאָטער, מע דארף אופהייבן א גוואלד...

באלד אָבער דערמאָנט זי זיך, אז זי געהערט צו דער מישפאָכע ראט־נערס — א שטיִלע, באשיידענע מישפאָכע — בא זיי אין הויז האָט מען קיינמאָל אף קיינעם ניט געשריגן. אָנשטאָט צו וויינען אָדער צו שריינען האָט מען שטענדיק געווירקט איינער אפן אנדערן מיט שטיִלן און לאַגישן אינטייניגען. מע רעדט טאָמיד איינער צום אנדערן מיט עפעס גאנץ באַזונדערע סאמעטענע טענער. בא יעדן מאָל, וואָס א קינד, צום ביישפיל, קערט איבער אפן ווייסן טישטעך א טינטער, האָט מען עפעס אזעלכע שמייכלענדיקע, מאמעש גליקלעכע פענעמער, ווי גלייך מע וויל זאָגן: „נו, נו... ניט קיין אומגליק, ניט קיין אומגליק, נאָר פונדעסטוועגן...“

צום צווייטן מאָל דארף מען אזעלכע זאכן ניט טאָן...“ דערצו נאָך פארבלייב פאָזיע די לעצטע צייט מורען און די איבעריקע קינדער די מוטער, פון איר זיבעצנטן יאָר־עלטער ארבעט זי, קעדיי צו פארדינען אין שטוב אריין. ניט אַפרינסנדיק זיך פון דער ארבעט, האָט זי זיך געגרייט אין מעדיצינישן אינסטיטוט און דערפאר א היפש ביסל פארשפעטיקט מיט ענדיקן. אין געגעבענעם פאל דארף מען זיך פירן מיט מורען זייער פאָרויכטיק און מיט סייכל. דאָ טאָר מען זיך ניט כאפן... טראכטן, אז די ווילע זעכצניאָריקע מורע האָט זיך ארינגעלאָזט אין אן ערנסטן ראָמאן מיט עפעס א דערוואקסענעם מאנצביל, איז ניט נאָר נאריש, נאָר פאָשעט מערדעריש. מורע איז א ליב, לעבנסלוסטיק און קלוג קינד.

— מורע איז א דורכגעטריבענע, — אזוי זאָגן אלע.

מער ניט, וואָס מורע לערנט אין גינטן קלאס אין דער צעניאָריקער שול, און צווישן שילערנס פון איר עלטער זינען ניט קיין פארליבטע קימאט גאָר ניטאָ. א שילערן פון איר קלאס, אז זי איז ניט פארליבט, שעמט זי זיך צו באווייזן פאר אירע כאווערטעס איר נאָז.

פאָזיע איז צופרידן, וואָס זי הייבט אָן בא אַט די געדאנקען צו ווערן רויקער און וואָס זי קומט אריין אין יענער שטימונג, אין וועלכער אלע בא זיי אין הויז געפינען זיך, ביים עמעצער פון די קינדער קערט אויס אפן ווייסן טישטעך א טינטער. זי נעמט אויסשטודירן פונעם גראָבן בוך פארשיידענע קאפּיטלען און ווייסט שוין געוויס, אז שפעטער, ווען מורע וועט אופשטיין, וועט זי צו איר זאָגן:

„נו, נו... עס איז אָן סאקאָנעס... וויינען איז ניטאָ וואָס, נאָר מע דארף אזעלכע זאכן מער ניט טאָן...“

האָט זיך אָבער איצט, נאָכן איבערלייענען דאָס צעטל, וואָס עמעצער האָט געשריבן צו מורען, זייער שווער געדערנט. די וויכטיקע קאָפיטלעך פון גראָבן בוך זײַנען געוואָרן ווי טשוועקעס מיט אָפּגעהאקטע שפּיזן — וויפֿל מע קלאַפט זיי ניט אַרײַן אין מידן מויעך, פאַרן זיי אַרויס צוריק און ווילן זיך דאַרט ניט האַלטן. אָנשטאַט די פאַרלערנטע פּראַזן, וואָס הענגען נאָך אַף די לײַפן, כאַזערן זיך אין מויעך אָן אופּהער די ווער-טער:

„מורע, דו לײַב פאַרמורזעט הינטל“...

„צו אַלט זײַן פּונקט צוויי מאָל אזויפיל, וויפֿל דו, פעלט מיר סאַכאַקל זעקס יאָר“.

פּאַליע טראַכט:

— א פּאַשעטער כעזשבן: צוויי מאָל אזויפיל, וויפֿל מורע, אָן זעקס יאָר, הייסט זעקס און צוואַנציק...

דער כעזשבן „זעקס און צוואַנציק“ וויל בעשום-אויפן ניט שטימען מיט א צווייטן כעזשבן וועגן עפעס אן אומנאַרמאַלער טעמפּעראַטור, וואָס אין בוך. אָן אופּהער געדענקט זיך, אז אין קינדערשן צימער שלאַפֿט מורע מיט פּאַנאַנדערגעשאַטענע לאַקן, מיט יונג-צעבליטער היץ אפן פּאַ-נעם. די פּראַגע איז, וואָס דאַרף זי, פּאַליע, טאָן אין יענעם פּאַל, אויב סע וועט זיך אַרויסווייזן, אז מורע איז ווירקלעך ביז איבער די אויערן פאַרליבט אין עפעס א מאַנצביל פון זעקס און צוואַנציק יאָר... — א פּינע מייסע!..

— מער פעלט דאָ אין הויז קיינעם גאַרנישט...

פּאַליע וויל פאַרטרייבן פון קאַפּ אלע זײַטיקע זאַכן און געדענקען נאָר איין זאַך: לערנען!..

שטערן שטערט איר שוין איצט ניט מער ווי דער ווילן צו טרעפן: — ווער קאָן ער זײַן... א שווינדלער, א הוּלטיג, אן אויסוורף... קיין לײַטישער דערוואַקסענער מענטש וועט דאָך ניט אײַנליבן אין זיך א זעכציגאַריק מיידל מיט אזעלכע פרעכע בריוועלעך... דאָס טוט א שאַר-לאַטאַן, א זשוליק... און עפשער איז ער אַף אן עמעס אין מורען פאַר-ליבט... עפשער איז ער א לײַטישער... סײַוויסיי: מורע איז א פאַרפאַלענע, אויס מיט מורעס לערנען, אויס מיט איר צוגרייטונג אַף צו טויגן צו עפעס אין לעבן... —

פּאַליע שפּאַנט אַרום מיט אופּגערגטע טריט און מיט פאַרדראָס אַף זיך אַליין. זי איז שוין צוויי מאָל געווען באַם שפּיגל און האָט זיך שוין צוויי מאָל איבערצײַגט, אז צוליב די קליינע ווייבערשע וואַנצעלעך זעט אויס איר מויל א ביסל פאַרמורזעט, ווי בא מורען, און נאָר די אויגן זײַנען אנדערע... פון אן אנדער שניט... א מאַדנע זאַך: וועגן אַט דער פאַרמור-

זעטקייט איז קיינעם ניט איינגעפאלן, אויסער „יענעם“, דעם זעקס-און-צוואנציקיאָריקן, וואָס שרייבט מורען בריוולעך.

פּאָליע טראַכט: מע מוז אָנעמען מיטלען... דער איקער איז — ניט מאַכן קיין טומל... מורע קען זיך דערשרעקן און מיינען, אז זי איז שוין אַף אַן עמעס א פארפאלענע...

דער פרימאָרגן איז שוין סיוויסיי א געפאטערטער. מע מוז ווארטן, ביז מורע וועט אופשטיין. פּאָליע איז מיד. זי שפארט זיך דערווייַל צו אַף דער קאנאפע. זי הייבט אָן צו דרעמלען.

איצט איז שוין ארום ערף אזייגער אינדערפרי. דער פּאָטער האָט שוין לאַנג איבערגעביסן און איז שוין אוועק צו זיין ארבעט אין אַן-שטאַט. די הויז-ארבעטערן איז אויך ערגעץ אוועקגעגאנגען. די אופ-געשטאנענע קינדער שפילן זיך. דורך די אָפענע פענצטער טראָגן זיך אריין אלע לייכטע שיקערמאכנדיקע פריינג-רייכעס. מורע איז שוין אויך אופגעשטאנען. פּאָליע כאפט זיך אוף מיטן געדאנק וועגן דעם, וואָס עפעס איינער א מאנצביל, וואָס איז אלט זעקס און צוואנציק יאָר, ווארט אלע פארנאכט אין פארק און שרייבט מורען צעטעלעך „דו ליב פארמורזעט הינטל“... אינעם ערשטן אויגנבליק דאכט זיך איר, אז דאָס ארץ האָט עפעס זייער א נאָענטע שייכעס צו איר. זי הערט זיך איין; די אופגעשטאנענע מורע זינגט מיט א קאָל פון א מיידל, וואָס וועט זיין זייער א שיינע און וועט קיין שטימע ניט האָבן. נאָר אין איר זינגען פילט זיך דאָך, אז זי איז אומגעהייער גליקלעך — זי איז פארליבט... פּאָ-ליע דערפילט, אז איינער א זעקס-און-צוואנציקיאָריקער מאנצביל, וואָס שרייבט מורען צעטעלעך, האָט באשטימט א שייכעס צו מורעס זינגע-ריי... זי שמעקט ארויס דעם קאָפּ דורך דער טיר פון איר צימער און שרייט מיט א קאָל פון אן עלטערער שוועסטער, וואָס קאָן איינצייטיק דינען פארן קאָל פון א מוטער:

— קינדער! שיקט מיר אריין מורען!

2

פריש-אָפגעוואשן מיט פריש-פארפודערטע פרישטשיקלעך אינמיטן ביידע באקן שטייט מורע בא פּאָליען אין צימער. פּאָליע זיצט באם טישל מיט זייער אן ערנסט פּאָנעם און מיט אזא מינע, ווי גלייך פריער, איידער מורע איז צו איר אריינגעקומען, האָט זי שוין דאָ אין צימער אָפגעפרא-וועט און אָפגעזאָגט מוסער מינדסטנס אזעלכע צען „זניקלעך“ ווי מורע. זי הייבט אָן פעדאגאָגיש, זייער שטיל, אויסמיידנדיק מורעס בליקן; זי קלאפט זיך מיט א בליישטיפט איבער די נעגל:

— הער זיך אײן, מורע: מײנעם א מעדיצינישן בוך האָב איך געפונען
בא דיר אונטערן בעט. דאָס איז העסלעך. דאָס איז דער רועך ווייסט
וואָס... איך האָב דיר וויפל מאָל געזאָגט, דו זאָלסט ניט אוועקשלאָפן בא
מיר קיין ביכער און מיך ניט צווינגען צו פאררירן גאנצע שאַען אף
אופצוהוכן זיי. איך וויל וויסן, וויארום קומט אָט דער בוך צו דיר אונ-
טערן בעט?.. נו, קוק מיר גלייך אין די אויגן, מורע...

נאָר מורע ווערט פלוצעם בלאָס, ווי דאָס בלאָס-געפודערטע אָרט
ארום אירע פרישטשיקלעך. אָנשטאָט צו קוקן צו דער שוועסטער, קוקט
זי מיט דער גאנצער גרייס פון אירע ברייט-געעפנטע אויגן צום גראַבן
בוך, וואָס אפן טיש. זי איז אויסער זיך.

— דו האָסט געפונען דעם בוך?! — פרעגט זי.

אופגעבראכט, וויל זי מיט ביידע אויסגעצויגענע הענט א כאַפ געבן
דעם בוך פונעם טיש. פאַליע פארצוימט איר מיט דער האַנט דעם וועג.
דערבײַ דערעסט איר פלוצעם די גאנצע געשיכטע, ווי גלייך זי און
איר זעכציגאַריקע שוועסטער פארנעמען זיך מיט נאָכמאָכן עפעס א
שטיק, וואָס מע האָט שוין טויזנטער מאָל געשפילט אין טעאטער.

— ווארט, — זאָגט זי אומיסטן גאנץ קאלט, א ביסל פארשלאָפן, —
איך האָב אין בוך געפונען א צעטל... עמעצער, עפעס א מאָן פון א יאָר
דרײסיק, שרײבט דיר, דו זאָלסט צו אים קומען היינט פארנאכט אין
פארק פון „דינאמא“...

מורע האָט אין ערשטן אויגנבליק ווי ניט געגלייבט.

— וואָס?! — האָט זי אופגעקאַכט, — דו האָסט געלייענט פרעמדע
בריוו?! א שוויינערײ... וויזן גלייך אהער דעם בריוו, וויזן אהער, זאָגט
מען דיר!

איצט, פילט פאַליע, איז פונקט די צײט צו טאָן יענעם שמייכל, וועלכן
מע טוט דאָ אין הויז, ביים עמעצער קערט איבער אפן וויסן טישטעך א
טיגטער.

— מורע! — זאָגט זי. — ווי איז דיר קיין ביזאָיען ניט?.. מיט וואָס
פאר א טאָן רעדסטו מיט מיר?

סע שטעלט זיך ארויס, אז דער שמייכל, וואָס שפילט דערבײַ ארום
איר מויל און ארום די ליפן, ווירקט ווירקלעך פיל מער, איידער עס
וואָלטן געקאָנט ווירקן אַזערליי געשרייען און סטראשונקעס. פאַליע
איז צופרידן. ערשט איצט מוסערט זי אויס מורען ווי סע קער צו זײן.

אין א ווילע ארום ליגט מורע אף דער קאנאפע א באזיגטע, איר
פאַנעם ברענט, פון די אויגן גיסן זיך אָן א שיר טרערן. פון איר ברוסט
רייסט זיך ארויס א כליפערײ און א גרויס נאָגעניש, ווי אין א פאל פון
אן אומגעהייער גרויסן געשעענעם אומגליק. נאָענט לעבן איר, מיט

ארונטערגעלייגטע הענט און מיט אן אויסזען פון א מענטשן, וועמען עס האט זיך אינגעגעבן אפצוטאן זייער לייכט א שווער שטיקל ארבעט, שטייט פאָרע. איר קאָל קלינגט שוין מידלעך, נאָר איר מויל הערט נאָך אַלץ ניט אויף צו שיטן שטראַף־רייד:

— אַך, דו, זניקל, פאסקודנע, עקלהאפטיק מיידעלע! דו דערלויבסט דיר עס זיך צו טאָן אזעלכע זאכן און טוסט אפילע ניט קיין טראכט, וואָס פון דיר קאָן אויסוואקסן?.. מיר איז אלציינס. כאַטש נעם און דערטרינק זיך מיט אים צוזאמען, מיט אַט דעם שאַרלאַטאן, וואָס וואגט צו שרייבן מינדעריאַריקע קינדער אזעלכע בריוועלעך...

— יאָ, יאָ, — באגיסט זיך מורע מיט טרערן און כליפעט ארויס מיט גרויס נאָגעניש, — איך בין א פארפאלענע... א פארפאלענע... גלייב מיר... איך האָב קיין שום שלעכטע זאך ניט געטאָן, נאָר איך בין פאר־פאלן... אף אייביק, אף אייביק פארפאלן...

— פארפאלן?! — פאָרע מאכט זיך, אז זי פארשטייט ניט. — פאר־וואָס? דו זאָגסט דאָך אליין, אז קיין שום שלעכטע זאך האָסטו ניט געטאָן... — ניין... ניט דאָס, ניט דאָס, — ווערט כליפענדיק שיר ניט צעגאנגען פון געוויין מורע, — טראכט ניט וועגן מיר אזעלכע שלעכטע זאכן... און ארופאלנדיק צו פאָרע אף דער ברוסט, שיסט זי פלוצעם אויס נאָך מיט א פיל גרעסערן געוויין:

— איך האָב אים ליב!..

— אַך, אזוי גאָר?!..

פאָרע קוקט ארויף צום באַלקן, ווי גלייך זי וואָלט זוכן אן אייזע, — זי דערפילט פלוצעם, אז עס איז געקומען די צייט געבן דעם צווייטן שמייכל:

— אויב אזוי, מורעטשקע... אויב אזוי, לאַמיר דערציילן דעם פא־פא... עפשער וועט ער אייך כאסענע מאכן... „ער“ איז דאָך סאכאקל אַלט באַלד צוויי מאָל אזויפיל ווי דו: „ער“ — דרייסיק, און דו — זעכצן...

— הער אויף, פאָרע... ערשטנס, איז ער אַלט אינגאנצן זעקס און צוואנציק און דו זאָגסט שוין דרייסיק, און צווייטנס, — מורע צעוויינט זיך שטארקער, — דו האָסט קיין הארץ ניט. דו מאכסט פון מיר כויעק. פאָרע אַטעמט פריי אָפ. אַלץ גייט ווי אף פוטער, און די הויפט־זאך — אַלץ קומט ארויס ביז גאָר פעדאגאָגיש — מורע אליין איז געקומען צום אויספיר, אז זי האָט אָפגעטאָן א זאך פון כויעק און האָט זיך אליין גע־מאכט צו לייטיש געלעכטער. איצט בלייבט ניט מער, ווי דער צווייטער צאד — זיך נעמען צו אַט דעם זעקס־און־צוואנציקאַריקן שאַרלאַטאן און זשוליק און זען אף אים ווירקן, ער זאָל ערגעץ־ווהיין פארשווינדן,

ער זאָ אָפּהערן צו שרײַבן זעכצניאַריקע קינדער פרעכע בריוו און זיי באשטעלן ראנדעווען אין די טונקעלע אלייען פון פארק „דינאמא“.

— ווער איז ער? — פרעגט זי, ארומשפאנענדיק איבערן צימער, ווי אן ערנסטער אויספארשער.

— א קינסטלער, — וויינט הארציק מורע, — א מאַלער, ער איז ניט קיין היגער... ס'הייסט... ער איז גאָר ביז צוריק מיט פיר יאָר געווען א סוויאזיסט... מע האָט אים אויסגעטיילט ווי א טאלאַנט.

— גוט, ווי קומט ער אהער?

— מע האָט אים ארויסגערופן אהער אין שטאָט צוליב זײַן בילדער־ אויסשטעלונג אין היגן מוזיי... מע האָט געשריבן וועגן אים אין אלע צײַטונגען... אזוי גוט... אזוי גוט געשריבן...

פּאָליע שפּאַנט ארום זייער באשעפטיקט איבערן צימער: דער גאַנצער פלאַן פון „ארבעט“ איז שוין בא איר גרייט: מורע בלייבט, פארשטייט מען, היינט פארנאכט אין דער היים — דאָס איז נומער איינס; בא איר, פּאָליע, איז שוין היינט דער גאַנצער לערנטאָג סײַנדיג פאַרפאַלן — דאָס איז נומער צוויי; אַנשטאָט מורען וועט היינט אין פארק פון „דינא־מאַ“ זיך אריבערשיפן איבער דעם טײַך זי, די עלטערע שוועסטער, און וועט דאָרט אָף דער באַנק, וואָס רעכטס לעבן אַרקעסטער, אויסלאָזן צו יענעם אויסוואַרף, דעם מאַלער, אלץ, וואָס בא איר אפן האַרצן... עס וועט נעמען א סאָף. מאָרגן וועט זי, פּאָליע, ווידער לערנען א גאַנצן טאָג פּלייסיק און וועט מער ניט געדענקען, אז איר מויל זעט אויס ווי פארמורזעט... נו, און מורע... זי וויינט אלץ מיט א מאַדנעם האַרצרייסן־דיקן ברוסטיקן געוויין, ווי א דערוואַקסענע... גוט אזוי... מורע איז ניט די ערשטע און ניט די לעצטע... מיט יעדן זעכצניאַריקן קינד קאָן זיך אַמאָל אזוינס טרעפן.

— אַך דו, — מוסערט זי מורען, — קליין, נאָריש מיידעלע, אַך דו!..

3

ארום זיבן אזייגער פארנאכט שיפט זיך די עלטערע שוועסטער אריי־ בער איבערן טײַך, קעדיי צו באגעגענען זיך מיטן אומבאַקאַנטן מאַלער. זי איז אַנגעטאָן אין א צוגעטראָגענעם שמאַלן געפאַסטן אַנצוג און אין א זומערדיק־ווייניגן בערעט — אזוי טוט מען זיך אָן ווי אַפּצוקומען, ביים מע מזו אין די צײַטן פון עקזאַמענעס דורכגיין די גאַס. א געפיל איז בא איר, אז זי גייט איצט אָף אזא מאַדנע ראַנדעווו, אָף וועלכן קיין מיידל אין דער וועלט איז נאָך ביז איר ניט געגאַנגען — א ראַנדעווו.

וועלכן מע מוז דורכמאכן מיט אימפעט, פונקט ווי מע מוז דורכמאכן די עקזאמענעס. יעדנפאלס ליגט איר דער קאפ ערגעץ אנדערש.

פונעם באזעבטן ברעג, פון וועלכן זי פאָרט אָפּ, שווימען איר נאָך די שטאַטישע פארנאכטיקע שאַטנס. אף די בערג ברענט דאָרט פאר זון-אונטערגאנג וווּ ערגעץ א גלעזערנע שויב אין די פענצטער פון די הויכע גאָרנס; עס דאכט זיך, אז ארום-און-ארום אפן טייך דערשפילט שוין אפגיך צו נאכט-צו דאָס אומזיכטבארע שפּיל-קעסטל דעם לעצטן הארציקן ניגן פון פרייניג; ער איז שוין מיד, דער ניגן, און גיסט זיך צונויף מיט די מוזיק-כוואליעס פון דעם אַרקעסטער, וואָס אנטקעגן אין גרויסן פארק פון „דינאמא“.

ארויסגעקראַכן פונעם קליינעם, מיט עלעקטרע-איליומינירטן דאמ-פערל און אוועקגעשטעלט דעם ערשטן פוס אפן גרינעם גראַז פון פארק, קוקט זי זיך ארום צעשטרייט און דערמאָנט זיך, אז זי האָט א גאנצן טאָג שעכט געלעערנט. איר דאכט זיך איבער עפעס, אז זי האָט פארשפע-טיקט. דער אַרקעסטער, זעט אויס, שפילט שוין פון לאַנג.

מענטשן אין פארק דרייען זיך ארום ניט ווייניק, נאָר די ערשטע באַנק רעכטס לעבן אַרקעסטער איז נאָך ליידיק. קעדיי ניט צו ווארפן זיך קיינעם אין די אויגן, זעצט זי זיך צו ניט ווייט פונעם בופעט בא איינעם פון די טישלעך און הייסט עפעס דערלאנגען. זיצנדיק באם טישל, פארגעסט זי זיך און דערפילט זיך רויק, ווי גלייך זי איז אראָפּ-געקומען אף א קוראַרט, וווּ קיינער קען זי ניט. מיד פון נאָך לאַנגע כאַדאָשים לערנען, באַנעמט זי מיטאמאָל אף א גייעס שטארקן אויפן דעם ארומיקן פרייניג, די פרישע גרינקייט פון די ביימער און פון גאנצן ארומיקן יונגן לעבן.

די פארשיידנפארביקייט פון די בלומען אין די קלומבעס, די רייני-קייט פון די געפלאסטערטע שטיינדלעך אונטער די פיס און פון די ווייסע טישטעכער אף די ארומיקע קליינע טישלעך — דאָס אלץ האָט זי דאָ, דאכט זיך, נאָך קיינמאָל אין לעבן ניט געזען. עס ווילט זיך אזוי זיצן לאַנג, לאַנג, אַפרוען אָן שום באוועגונגען, און עס איז שוין אפילע א שאַד, וואָס רעכטס אף דער ערשטער באַנק לעבן אַרקעסטער האָט זיך באוויזן אן אומבאקאנטער יונגעראַמן — ניט גאָר קיין געוויקסיקער, א קרעפטיקער, א שוואַרצכיינעוודיקער. זיינע קויל-שווארצע האָר, לאַנגע אין דער טשאַפּרינע, זעען זיך ארויס פון אונטער דער גייער קעפקע, זיין מאַנטל איז אפגיך אריבערגעוואָרפן איבער זיין רעכטן אַקסל, און אליין מיט זיינע צופרידענע, קאַמיש-פריילעכע באוועגונגען זאָגט ער אן, אז א מענטש איז ער זייער א גוטמוטיקער, א צוגעלאָזענער, און ביכ-

לא... א צופרידענער... פונוויטנס דאכט זיך, אז זײַנע שווארצע ברעמען
זײַנען בא אים צוזאמענגעוואקסן, ווי פון איין שטיק.

דער ערשטער געדאנק, מיט וועלכן עס טוט זיך ווי פון זיך וועגן
אים א טראכט, איז, אז ער איז עפעס א מער נײַער איידער אנדערע.
איצט געדענקט זי שוין ווידער, אז איר מויל׳ זעט אויס א ביסל
פארמורזעט... דערנאך באנעמט זי פלוצעם זייער שנעל, אז דאָס איז
אוואדע „ער“ — יענער, אין וועמען מורע איז פארליבט. זי טוט א שמייכל
צו זיך אליין וועגן מורען:

— סע האָט געשמאק — אָט דאָס „זניקל“...

דעם שמייכל האקט זי איבער אינמיטן. ער קלעפט זיך ניט מיט דער
לאגע, אין וועלכער זי, די עלטערע שוועסטער, געפינט זיך.

זי איז צו אים צוגעגאנגען זייער ניט זיכער, ווי פארבינגיענדיק. ער
איז געווען מוירעדיק פארווונדערט, ווען ער האָט דערהערט, אז זי איז
מורעס עלטערע שוועסטער. דערנאך האָט ער פון גוטמוטיקייט זיך זייער
דערפרייט. די דאָזיקע פרייד זײַנע האָט פאַליען פארטומלט און האָט מי-
טאמאָ ווי אָפגענומען בא איר דאָס לאָשן.

אין דער ערשטער רעגע האָט ער זיך דערשראָקן, צי איז עפעס ניט
געשען מיט מורען. דערנאך האָט ער פון פאַליעס ווערטער פארשטאנען,
צוליב וואָס זי איז געקומען. ער האָט געשײַנט צו זײַן פיזיש זייער א
קרעפטיקער, און אויך דאָס, וואָס ער האָט אלץ אזוי געשווינד פארשטאנען,
האָט זיך געדאכט, נעמט זיך ניט פון זײַן סייכל, נאָר פון זײַן פיזישער
קראפט.

— אזוי, אזוי, — האָט ער איר צום אָנהייב ווי נאָכגעגעבן, — אזוי,

אזוי...

און ער האָט זיך דאָך וועגן עפעס געוונדערט.

דערנאך האָט ער פלוצעם זיך שטארק פארלוירן און זיך טיף פאר-
טראכט. און דורכגייער האָבן אָנגעהויבן אף אים און אף איר צו קוקן.

— קומט, — האָט פאַליע צו אים געזאָגט, — מיר וועלן א ביסל גיין.

— יא, טאקע, — האָט ער זיך ווי אופגעכאפט, — קומט.

נאָר פון דעם, וואָס זיי גיבן זיך ביידע א שלעפ איבער די אלייען
און זעצן זיך דאָרט צו אף אן אנדער באַנק, קומט ווידער גאַרנישט ניט
ארויס. מע דארף אָנהייבן ריידן צו אים פיל מער שטרענג, אים אויסזיד-
לען, נאָר פאַליען שטערט דאָס, וואָס לויט זײַנע אַלע באוועגונגען, לויט
זײַן גאנצן אויסזען מאכט ער אן איינדרוק פון עפעס זייער א גוטהאר-
ציקן. איר דאכט זיך, אז די גאנצע געשיכטע מיט מורען האָט ער פאר-
דרייט בלויז פון צעטראָגנקייט... זי קוקט אף אים שטרענג, נאָר ער בא-
מערקט דאָס ניט.

פֿרֿוצעם הייבט ער אָן צו ריידן זייער פיל וועגן זיך, וועגן דעם, וואָס ער — איצט א מאַלער מיט א שטיקל נאַמען — איז ערשט צוריק מיט א יאָר פיר געווען א געוויינלעכער סוויאזיסט אין דער רויטער ארמיי. עמעס — ניט פון די ערגסטע סוויאזיסטן, מע קאָן זאָגן, א גוטער סוויאזיסט. ער האָט פון טאַמיד אָן ליב געהאַט א מאַל צו טאָן... נאָך קינדווייז, אף דער גרויסער באַן־סטאַנציע, וווּ זײַן פּאַטער איז געווען א מאַשיניסט אין דעפּאָ, אף פאַרשיידענע פאַרקנס קאָן מען דאָרט עפֿ־שער אויך נאָך איצט געפינען זײַנע צאַצקעס. אויב אים האָבן קינדווייז געפּעלט אייניקע שפּיל־עכלעך, פּלעגט ער זיי אויסמאַך אף פאַפיר און זיך פּרייען מיט זיי, ווי מיט עמעסע. דערנאָך איז די צײַט בא אונדז אין לאַנד געוואָרן אזא, אז אָפטמאָל איז אין לעבן פאַראַן שענערס פון דעם, וואָס דו שטעלסט דיר פאַר, הײַנט גיי האַלט זיך אײַן און באַמאַל עס ניט. נו יאָ... האָבן עס, הייסט עס, צום אָנהייב באַמערקט די כאַווייריס סוויאזיסטן, דערנאָך די קאַמאַנדירן, סע הייסט — די פּלאַקאַטן, וואָס ער האָט געמאַלט צו יעדן יאָמטעוו. דערנאָך האָט מען עס באַמערקט אַלץ מער און מע האָט אים געשיקט לערנען אין דער מאַלער־שול אף גרעקאָווס נאַמען, און ער האָט דענסטמאַל זיך פּרֿוצעם דערפּילט אזוי, ווי אַלע בעסטע מענטשן אין לאַנד וואָלטן אים אָנגעקערט אייגענע טאַטע־מאַמע און וואָלטן אים אַרומרינגלען מיט זייער גאַנצער געטריי־שאַפט און זאָרג.

— איין קלייניקייט! אַלע בעסטע מענטשן ווערן דײַנע אייגענע טאַטע־און־מאַמע... דערפּילסט עס באַניס אַלע פּרימאַרגן, ווען דו כאַפּסט זיך אוף פון שלאָף, און סע ברויזט דיך אזש אוף פון וועלן אָפּדינען דערפאַר מיטן פענדול... נו, קאָן מען זיך פאַרשטעלן, מיט וואָס פאַר א היץ דו אַרבעטסט דאָן טאַג־אײַן, טאַג־אויס, און אזוי עטלעכע יאָר נאַכאַנאַנד, און אַלץ מיט אומגעהייערער ליבע צו אַט די מענטשן.

פּאַליע פאַרשטייט ניט, צו וואָס דערצײלט ער עס איר. גרייט אויס־צובאַטלען צו אים אירע כאַלוימעס, וואַרט זי, ער זאָל ענדיקן, נאָר ער רעדט אַלץ פאַר פּייער און פאַר וואַסער; אדעראַבע, ער פּרעגט בא איר: — דורך וואָס דען קאָן מען אויסדריקן אין עפעס רעאַלעס דאָס ברוי־זנדיקע דאַנק־געפיל צו אזויפיל געטרייע מענטשן, אויב ניט דורך אַרבעט? פּאַליע האָט זיך שוין אָנגענומען מיט קויעך. איצט איז פונקט די צײַט זיך א נעם טאָן צו אים. נאָר ער האָט שוין באַוויזן איבערצוכאַפּן דעם אַטעם און רעדט שוין ווידער וועגן דעם, וואָס אין אַרומיקן לעבן געפּעלט אים דעריקער דער נײַער מענטש.

— אַט, — זאָגט ער, — קוקט ער איצט אף איר, מורעס שוועסטער... מורע האָט אים דערצײלט, וויאזוי זי, פּאַליע, האָט זיך די גאַנצע צײַט געלערנט, ניט אָפּרײַסנדיק זיך פון דער אַרבעט און פירנדיק נאָך דער

מוטערס טויט די באַלעבאטישקײַט, און אים האָט עס גערירט, נאָך איידער
ער האָט זי, פּאַרציען, געקענט. נאָך מער האָט אים, פּאַרשטייט מען, גע-
רירט מורע. ער געפינט, אז אירע, מורעס שוועסטערס, אויגן זײַנען
פונקט אזוי ווי מורעס, נאָר אַ ביסעלע מער פּאַרזאָרגט, און ער, אז ער
זעט פּאַרזאָרגטע אויגן, איז ער גרייט, דער רוען ווייסט אָף וואָס ער איז
דענסטמאָל גרייט... ער וועט דאָן אָפּגעבן אַלץ, זיך אַליין — אויך, אזוי
אז פון אים זאָל מער גאַרנישט ניט בלייבן... דענסטמאָל, ווען ער האָט
מורען דערזען צום ערשטן מאָל צווישן אַ סאך אנדערע שילערנס ארומ-
גיין און אויסקוקן זײַנע בילדער אין מוזיי, איז אויך אזוי געווען; דענסט-
מאָל איז געשען אזוי, אז מורע איז אָף דער אויסשטעלונג צו אים צוגע-
גאנגען און האָט אים געבעטן, ער זאָל איר געבן צו פּאַרשטיין דעם אינ-
האַלט פון איינעם אַ בילד. ער האָט דאָס געטאָן מיט גרויס פּאַרגעניגן,
מיט גליק, וואָס אזא אומבאַקאַנטע יונגע מורע מיט אזעלכע אויגן האָט
זיך פּאַרינטערעסירט פונקט מיט יענעם בילד, וואָס ער אַליין רעכנט עס
פּאַרן בעסטן. עס איז געשען אזוי, אז מורעס אלע כאַווערטעס — שי-
לערנס האָבן שוין געוואָלט פון דער אויסשטעלונג אוועקגיין, און מורע
איז נאָך אַלץ געשטאַנען מיטן פּאַנעם צו יענעם בילד. ער האָט פון דער
זײַט געהערט, ווי מורע ענטפּערט אירע כאַווערטעס: „גייט, אויב איר
ווילט, איך וועל נאָך דאָ בלייבן“. דערנאָך האָט מען שוין די אויסשטעלונג
אַנגעהויבן שליסן. עס איז אויסגעקומען אזוי, אז ער מיט מורען זײַנען
ארויסגעגאַנגען די לעצטע און האָבן זיך אין גאַס, ווי צופעליק, געהאַלטן
צוזאַמען. עס איז געווען גראָד אין יענעם טאָג, ווען אין די צײַטונגען האָט
מען וועגן אים זייער גוט געשריבן. ער האָט דערציילט מורע, וויאזוי ער
האָט זיך איינגעאַקשנט איבערצוגעבן מיטן פענדול יענע געפילן, וואָס
טראָגן אים אָף אלע פּרימאַרגן פונעם בעט, ווי נאָר ער כאַפט זיך אָף
פון שלאָף. מורע האָט דערוף געזאָגט: „איך וואָלט עס ניט געקאַנט“, דער-
נאָך האָט זי אַ טראַכט געטאָן און האָט צוגעגעבן: „און עפּשער וואָלט
איך עס יאָ געקאַנט“. נאָר אים האָט גערירט דאַפּקע דאָס, וואָס זי האָט
אינמיטן אַ טראַכט געטאָן; ווען זי זאָל אינמיטן ניט געווען אַ טראַכט טאָן,
וואָלט עפּשער גאַרנישט געווען געשען... ער איז דענסטמאָל געווען גרייט
זיך פּאַנאָדערצווויינען דערפּאַר, וואָס זי האָט אַ טראַכט געטאָן... און עפּ-
שער איז ער געווען גרייט זיך פּאַנאָדערצווויינען דערפּאַר, וואָס מורע
האָט פונקט אזא טייער פּאַנעם, ווי זי האָט, און ניט קיין אנדער פּאַנעם...
דאָס איז שוין עפּשער דערפּאַר, וואָס ער איז אַ מאָלער... ער געדענקט
ניט אָף געוויס, דאַכט זיך, אז ער האָט דענסטמאָל אָנגעזאָגט מורען זייער
פיל קאָמפּלימענטן, נאָר דאָס געדענקט ער: ער איז דענסטמאָל געווען
גרייט איר אָפּצוגעבן אַלץ, וואָס ער האָט פונעם לעבן, און אויך אַלץ, וואָס

ער קאָן האָבן פונעם לעבן. און אָט... פון דענסטמאַל אָן האָט זיך עס אָנגע-
הויבן... ער האָט מורען שטארק ליב באקומען. זי אים — אויך. ער האָט
פארגעסן סײַ וויפיל מורען איז אָלט, סײַ וויפיל ער אַליין איז אָלט. עמעס,
מורען איז אָלט סאכאקל זעכצן יאָר. איז וואָס? אין עמעצן מוז זי דאָך,
פריער אָדער שפעטער, זיך פארליבן. איז וווּ איז דאָ דער אומגליק, אויב
דאָס איז אויסגעפאלן אָף זײַן כײַדעק? זי איז יונג? איז וואָס? וועט ער
צווארטן א געוויסע צײַט. זי, מורעס עלטערע שוועסטער, פאָדערט פון
אים, אז צוליב מורעס טויווע זאָל ער וואָס גיכער פון זייער שטאַט אוועק-
פאָרן?.. גוט! לעמאַשל, ער וועט עס טאָן. וואָס זשע וועט דאָ געענדערט
ווערן? נאָר אָט... זי, מורעס עלטערע שוועסטער, קוקט אָף אים די גאנצע
צײַט מיט אזא פארזאָרגטקײַט אין די אויגן...

די גאנצע צײַט, וואָס ער שיט אָט דעם מאבל פון ווערטער, ווערט
ער פאָליען אַלץ געענטער און געענטער. ער פילט, דאכט זיך, אַליין ניט,
ווי אינמיטן ריידן נעמט ער זי אָן אַלע וויילע פאר דער האנט. ער הייבט
אָן צערטלעך צו גלעטן איר האנט. פאָליע איז שוין גענייגט צו דערלאָזן,
אז ער איז גערעכט. ער מיינט עס, זעט אויס, גאנץ ערנסט. אויב אזוי,
ווערט די זאך גאָר אנדערש, ווי זי האָט געטראכט. ווי קאָן זי די עלטערע
שוועסטער, נעמען אָף זיך אין אזא פאל דאָס אכרײַעס? נאָר פון דער
אנדערער זײַט...

— מורע, — גיט זי אים נאָכאמאַל אַנצוהערן, — ווערט אַקאַרשט די
טעג זעכצן יאָר. ווי קאָן דען א קינד בא אזא עלטער וועגן אזא זאך אָנער-
מען א פעסטן באשלוס? מורען קאָן עס ברענגען צו דעם, זי זאָל שוין
איצט אָנהייבן קוקן אָף זיך ווי אָף א דערוואקסענער, זיך ארויסשלאָגן
פונעם לערנען, זיך צעדרייען איר לעבן...

טאקע דעריבער לייגט זי אים דאָך פאָר: בעסער איז, ער זאָל איצט
אוועקפאָרן... זי מיינט מיט דעם ניט, ער זאָל מיט מורען איבערײַסן, ניין.
זי רעכנט נאָר, אז אזוי וועט זײַן בעסער סײַ פאר מורען, סײַ פאר אים,
און זאָל אַליין די צײַט באווייזן...

— אָך, אזוי גאָר?..

ערשט איצט, אפאָנעם, קומט ער צום אויספיר, אז אין דעם, וואָס זי
זאָגט אים, איז פאראן א געוויסער זינען, און ער פארטראכט זיך וועגן
דעם אזוי טיף, אז ער באמערקט ניט, ווי פאָליע שטייט אָף פון דער באַנק
אָף אוועקצוגיין. ענדלעך גיט ער נאָך:

— יאָ...

אזוי, אפאָנעם, בלייבט עס — ער וועט אוועקפאָרן. פארטראכטערהייט
הייבט ער זיך אָף פון דער באַנק און באגלייט ארויס פאָליען פון דער
זײַטיקער אַלייע. דער יונג, באמערקט זי, איז זייער דערשלאָגן. פאר אָט

דער קורצער צייט איז ער איר, דעם עמעס געזאגט, שוין געוואָרן א שטיקל אייגענער. גייענדיק מיט אים באנאנד אף דער טונקעלער אלייע, כאפט זי צו אים א קוק פון דער זייט, און איר ווערט פון מאָל צו מאָל מער א שאַד אף אים. גיי ווייס, צי האָט זי זיך דאָ גאָר באדארפט אריינמישן. אַט זעט ער איר אויס אינגאנצן עפעס א דורכויס נייער, א וויליער. אין דער זעלבער צייט הערט זי דאָך ניט אוף צו הערן, ווי אין פארק פארגייט זיך זייער שטייל דער שפילנדיקער אַרקעסטער און דערמאָנט זייער שטארק אָן דער אומזיכטבארער קאטערינקע, וואָס שפילט די גאנצע צייט אָן אופהער דעם לעצטן הארציקן ניגון פון פריילינג.

4

עס איז שוין זייער שפעט אין אָוונט, ווען די עלטערע שוועסטער קערט זיך אום אהיים. אין גאנצן הויז שלאָפט מען שוין, און נאָר אין איר קליינעם צימערל לייכט זיך נאָך. מיט פאנאנדערגעוואָרפענע לאַקן און מיט בליענדיקע פרישטשיקלעך אפן פארויטלטן, שטארק-פארוויינטן פאַנעם שלאָפט אף דער קאנאפע אין ווארטעניש מורע.

די עלטערע שוועסטער טרעט אהין אריין אף די שפיץ פינגער, קעדיי מורען ניט אופצוועקן. נאָר מורע כאפט זיך אוף זייער פלוצעם און בלייבט זיצן אף דער קאנאפע מיט גרויסע געעפנטע אויגן, וואָס זיינען ווי אין שרעק געווענדט צו פאַליען.

— דו האָסט אים געזען?.. — פרעגט זי זייער געשווינד, ווי מיט הארצקלאפעניש. — נו, וואָס?

פאַליע קוקט ניט צו איר און הייבט אָן אראַפציען פון זיך דאָס קאַפט; זי ענטפערט קאָרט:

— גאָרניט. ער פאַרט אוועק... גיי שלאָפן, מורע.

מורע רירט זיך ניט פון אַרט. זי זיצט אף דער קאנאפע און קוקט מיט גרויסע אויסגעלאָצטע אויגן צום לאַמפ. זי זיצט אזוי לאַנג. פאַליע האָט זיך שוין אויסגעטאָן. ניט אויסריידנדיק מער קיין וואָרט, האָט זי זיך געלייגט אין בעט.

— ווען פאַרט ער אוועק? האָ?.. פאַליע.

פאַליע הייבט אָן צו ווערן אופגערעגט.

— היינט... מאָרגן... אלציינס. כ'האַב דיר געזאָגט: גיי שלאָפן, מורע.

מורע דערשרעקט זיך פלוצעם פאר אַט די ווערטער.

— פאַליעטשקע, טייערע... — בעט זי זיך, — וויסטו וואָס? איך

וועל היינט שלאָפן דאָ בא דיר...

שמועל גאָדינער יודקע קאָמונאָרייטשיקל

1

מיט יודקע קאָמונאָרייטשיקל האָט מיך דאָס לעבן צונויפגעפירט אין איינעם א זומער-פארנאכט.

עס איז געווען די גוטע צײַט: מײן ערשטער טאָג אורלויב. איך בין ארויס צום ברעג פון מאַסקווע-טיך און געטראָפן דאָרטן קינדער — יונג-לעד.

איינער פון די יינגלעך האָט געהייסן יודקע, דער צווייטער — ליאָווקע, דער דריטער — אבראשקע, דער פערטער — סערגיי, און זיי אלע, צוזא-



פאָליע שווינגט.

— דערלויב מיר, טייערינקע.

פאָליען ווערט פון דעם ניט איבערצוטראָגן.

— נו, גוט, — זאָגט זי, — נאָר מאַך עס גיכער. דריי אויס דאָס ליכט. איצט איז שוין שפעט באַנאכט. מורען איז די קליינע קאַנאָפּע קורץ. זי האָט זיך אויסגעבעט אַף דער ערד. זי שלאָפט ניט. זי ליגט שטיל, אונטערטעניק ביז גאָר. פון היינט אָן וועט, דאכט זיך, אָט די קליינע שוין פאָלגן אַלץ, וואָס מע וועט איר הייסן.

— דו ווייסט, פאָליע, — זאָגט זי פארטראכטערהייט, — „ער“ איז אזא מאַדנער... עפעס אזא האַרציקער...

א פאָליע שווינגט.

— דו ווייסט, פאָליע? ביז אים האָט עס קיינער ניט באַמערקט... אָט דאָס, וואָס מײַן מויל זעט אויס, ווי פארמורזעט. באַ דיר אויך, פאָליע... דיין מויל זעט אויך אזוי אויס.

— שלאָף, שלאָף, — ענטפערט ביזו פאָליע.

ווידער א פאָליע.

— דו ווייסט, פאָליע?.. אזעלכע ווי „ער“ באַגעגנט מען נאָר איין מאָל... איין מאָל אין לעבן...

פאָליע ווערט פּלוצעם אויסער זיך:

— וועסט ניט אַנשוויגן ווערן, דו...

זי שרייט פּלוצעם אָן אַף מורען אזוי שטרענג, ווי מע האָט דאָ אין הויז נאָך קיינמאָל אַף קיינעם ניט געשרייען. מורע וויינט, פריער שטיל און דערנאָך אַלץ זאפטיקער און זאפטיקער. פאָליע מוז אַראָפּקריכן פון בעט און זי איבערבעטן. זי נעמט ארום די יינגערע שוועסטער און קושט זי אזוי שטארק, ווי זי האָט זי נאָך קיינמאָל ניט געקושט. זייערע נאָקעטע הענט פלעכטן זיך צונויף. דערנאָך לייגט זיך פאָליע צוריק אין בעט. זי טראכט לאנג וועגן זיך, וועגן מורען, וועגן דער געשטאַרבענער מוטער און הייבט איבער עפעס אַליין אויך אָן צו וויינען, פריער — שטיל, דער-נאָך אַלץ זאפטיקער און זאפטיקער. אין דרויסן הייבט שוין אָן צו טאַגן. לעבן פאָליען אפן בעט זיצט מורע און מוסערט זי קימאט מיט יענע זעלבע ווערטער, מיט וועלכע מורען האָט אינדערפרי געמוסערט פאָליע.

— אַך, דו, — מוסערט זי פאָליען, — קליין, נאריש מיידעלע!.. אַך, דו...

מען מיטן גאלעכע, וואָס איז שפעטער צו אונדז צוגעקומען, — זײַנען געווען פון יודקעס צונעמעניש „קאָמונאָרייטשיקל“.

וועגן יודקע קאָמונאָרייטשיקל איז מיר נאָך פּרײַער, טאקע בא זיך אף דער שטעלע, אויסגעקומען צו הערן, אז דאָס איז זייער א דרייסט און פּרעך יינגל, אין קיין שום קינדערהױז וויל עס ניט גיין און אז פּרײַער-שפעטער וועט אויסקומען אים אינאָלירן.

נאָר איך האָב זיך מיט קינדער אופגעפירט אזוי: איידער איך האָב זיי אינאָלירט, האָב איך פּרײַער זיך איבערגעטאָן אין ציווילע מאַלבושים, זיך באקענט מיט זיי, און, ניט צו באַרימען זיך, א סאך פון זיי האָבן מיר גע-טרויט, און איך האָב פאַרשפּאַרט זיי אינאָלירן: זיי האָבן מיך געפּאַגט און ניט שלעכט זיך אײַנגעאַרדנט. מיט יודקען איז געווען שווערער. וויפּל איך האָב אים ניט אומגעזוכט אין די פאַרנאכטן — האָב איך אים אַלץ ניט גע-קאַנט פאַקן. און דאָ האָט עס מיר אינעם ערשטן טאָג אורלויב גראַד אָפּגע-גליקט, און אַט שטייט ער אנטקעגן מיר אפּן ברעג טײַך, איך קוק אים אָן און איך זע: דאָס איז זייער אַן אויסגעדאַרט און לאַנג יינגל מיט אַ מאַדנעם פּלײַך אפּן קעפּל — א פּלײַך, וואָס איז אין קליינע פּליכעלעך איבערן גאַנצן שאַרבן צעשאַטן, און דאָס ביסל האָר, וואָס איז יאָ געבליבן בא אים אפּן קאָפּ, איז דאַפּקע שוואַרץ און, ווײַזט אויס, שטאַרק וואַרצל-דיק, אזוי אז פּונדערווייטנס זעט אויס יודקעס קאָפּ ניט ווי א פּליכעווא-טער, נאָר נאָך ערגער.

יאָ, דאָס איז ער, דאָס פאַרוואַרלאָזטע יאַטל, וואָס דרייט זיך אַרום איבער די מאַסקווער מערק, וואָס איז שוין אויסגעווען אף אלע מערק פון א סאך גרויסע שטעט פון אונדזער גרויסן לאַנד. א קינד, וואָס איז שוין אויסגעווען אין אלע קאָמונעס און קינדערהיימען, און איצט איז ער ווידער אף דער גאַס.

— לאַמיר זײַן באקאַנט, יודקע, — זאָג איך צו אים און זעץ זיך לעבן אים אף דער ווײַסער נאַקעטער הייסער הילצערנער באַנק, וואָס די ליבע עמקאַכאַ האָט פאַר אונדז אוועקגעשטעלט אפּן ברעג מאַסקווע-טײַך.

— פאַרייכערן פאַראַן? — פּרעגט יודקע אזוי, ווי ער וואָלט דאָ גע-טראָפּן אַן אַלטן באקאַנטן.

— אונטער דער פאַכווע האַלט איך ניט קיין פאַפּיראַסן, — ענטפּער איך אים מיט ביטל, — דו זעסט דאָך, איך בין נאַקעט, ווי דו... אָן, דאָרטן ליגט מײַן רעקל, איז אין דער לינקער קעשענע...

¹ מ.ק.ב. — Московское коммунальное хозяйство — מאַסקווער קאָמונאַלע ווירטשאַפּט.

יודקע קוקט אף מיר אין פערטל רעגע מיט כשאד, אָבער גלייך לאָזט ער זיך, פונדעסטוועגן, צו מײַנע זאכן, וואָס ליגן אין א קליין קופקעלע אפן ברעג. איך זע, ווי ער הייבט אוף מײַן רעקל און קריכט אריין אין דער רעכטער קעשענע. איך שריי צו אים:

— אין דער רעכטער ליגן די שוועבעלעך. די פאפיראַסן ליגן אין דער לינקער.

— איך באדארף שוועבעלעך אויך, — פארלירט זיך ניט יודקע און שרעפט ארויס פון דער לינקער קעשענע דאָס פעקל פאפיראַסן.

איך זע, אז ער עפנט דאָס פעקל מיט כשאד, אָבער גלייך ווערט זײַן פאַנעם געענדערט, — דאָס פעקל איז פול מיט פאפיראַסן. דעמלט צע-שרייט ער זיך מיט פרייד:

— קאַ-מו-נע-ע-ע, אהע-ע-ער! רייכעכץ פאראן!..

ער טיילט איין יעדערן פון אונדז צו גוטן „עקסטרא“ פאפיראַסן, און ווען א יאטל וויל ארויסכאפן דאָס פעקל מיט די איבערגעבליבענע פאפיראַסן, גיט אים יודקע איבער די הענט. און אליין גייט ער ווידער אוועק צו מײַנע זאכן, און איך זע, ווי ער לייגט אריין צוריק יעדער זאך אף זײַן אָרט: די פאפיראַסן — אין דער לינקער קעשענע, די שוועבעלעך — אין דער רעכטער.

איצט זײַנען מיר שוין באקאנט און מיר גייען צוזאמען אין וואסער אריין. דאָ פארגלוסט זיך יודקען א כוליגאנעווע טאָן. ער גייט אוועק אונטערן וואסער, כאפט מיך אָן פאר א פוס און וויל מיך דאפקע אָפּטוקן. דעמלט גיי איך אליין אויך אוועק צו אים אונטערן וואסער און האלט אים דאָרטן אזוי לאנג, ביז ער דערשרעקט זיך, — איך פיל עס לויט דעם, ווי ער באַמבלט זיך אין מײַנע הענט, — און ערשט דאן, ווען איך בין שטארק זיכער, אז יודקע שרעקט זיך טאקע, לאָז איך אים אָפּ. ער שווימט גלייך ארויס אף דער אויבערפלאך, אָבער איך אייל מיך ניט — איך בלייב אונטערן וואסער — זאָל ער קוקן, זוכן און דערוויל גיט פאר-שטיין, וואָס דאָ קומט פאַר. אף דער אויבערפלאך שוויים איך ארויס בלויז דעמלט, ווען איך בין אינגאנצן זיכער, אז יודקע שטייט אפן ברעג א דערשראָקענער און מיינט, אז איך בין א מעשוגענער אָדער א מענטש, וועמען עס איז דערעסן דאָס לעבן און ער האָט באשאַסן זיך דער-טרינקען.

און אזוי איז עס טאקע: ווען איך שוויים ארויס אף דער אויבערפלאך, טרעף איך יודקען אפן ברעג, אין וואסער, מיט א שטארק אויסגעבלייכט, אפילע בלוי פענעמל, און לויט דעם, ווי ער האָט זיך דערפרייט דער-מיט, וואָס איך האָב זיך ענדלעך באוויזן, פיל איך, אז איצט זײַנען מיר שוין מיט יודקען גוט באקאנט און מיר קאָנען פאַרן ווייטער.

— עפעס איבערבניסן, יודקע, ווילסטו? — פרעג איך בא אים ווידער מיטן זעלבן טאָן, וואָס דערקלערט אָפּן: קיין טויוועס קלייב איך זיך ניט דיר טאָן, אָבער בעטן זיך בא דיר וועל איך אויך ניט. — איז אויב דו ווילסט, — זאָג איך ווייטער, — איז אונטער דער באַנק שטייט א קליין טשעמאַדאנטשיקל, און אינווייניק...

נאָכן איבערבניסן, ווען מיר האָבן אלע ווידער פארייכערט, האָט יודקע מיך אָפּגערופן אָן א זייט און געזאָגט:

— הער זיך איין, דו, לערער, איך האָב דעמלט קיין צייט ניט געהאט צו דערציילן דיר, דער מילטאָן האָט זיך דאָך געיאָגט נאָך מיר...

עס איז קלאָר, אז יודקע האָט ערגעץ געהאט א באַגעגעניש מיט א לערער, יענער לערער האָט עפעס בא אים געפרעגט, נאָר א מיליציאָנער האָט זיך נאָך אים געיאָגט, און ער האָט קיין „צייט ניט געהאט“ צו ענטפערן אים אף זיינע פראַגן. וויל ער דאָס טאָן איצטער. לויט דעם, ווי ער האָט אויסגערעדט „הער זיך איין, דו, לערער“, האָב איך פארשטאנען, אז יודקע האָט צו יענעם מענטשן א גוט געפיל.

— דערצייל איצט, — האָב איך אים גלייכגילטיק געענטפערט, — אלציניס. אויב דו האָסט איצט קיין צייט ניט, קאָן איך צווארטן ביז מאַרגן.

— הער, הער, — האָט ער אָנגעהויבן, — הער איצטער... יודקע דערציילט אזוי: ער זאָגט ארויס א האַלבע פראַזע, פארציט זיך מיטן פאפיראַס, גיט א שפּיץ פון צווישן די ציין, — „כאָטשיק!“ באַקומט זיך עס בא אים, — און גיט א פליק ארוף די פאָר שוואַרצע ברעמען זיינע, ווי א פויגל די פליגל פארן אופליען, און דערציילט.

— דאָס, וואָס דו האָסט מיך געפרעגט, נאָך וואָס איך בין געקומען קיין מאַסקווע, וועל איך דיר דערציילן שפעטער, נאָר מאַסקווע האָט מיך אופגענומען מיט פאראדן, זאָגן דיר דעם עמעס — האָט מיך אין די ערשטע דריי וואָכן די כאַליערע דאָ שיר ניט דערשמעקט — דריי טעג קיין ביסן שאַמאָוקע אין מויל ניט געהאט. פאדע איך ארום, ווי דער הינקענדיקער הונט מיטן אויסגעסאָלאָפּעטן צונג און אז עס איז ניטאָ וואָס צו טאָן, גיב איך מיך אזא צי אויס אף קאלאנטשאָוקע אונטער א טראַמוויי — כאַטשיק! — און באַסטא! — ווערט אן אָנגעלאָף און מע הייבט אָן שרייען אף די קאַנדוקטאָרן, לעמיי זיי ציען די גלעקלעך פאר דער צייט און קאליעטשען אומשוילדיקע קינדער. און איך ליג זיך דערווייל אין דער פאָדערשטער גראַטקע און באַטראַכט, ווי איז דאָס די מאַשינעריע געמאַכט, — כאַטשיק! — ווי איז, טראַכט איך, אויב א מענטש וואָלט טאָקע אַרונטערגעפאלן און ניט געמאַכט קיין פוסטע שטיק

ווי איך, וואָלט אים די גראטקע פארהיט, צי ניט? דערווייַל כאפן זיך די בירגערלעך, אז איך ליג מיט גאנצע הענט און פיסלעך, ווי א מעשווגן קעצל, און זיי הייבן אָן זיך זידלען און שרײַען, אז מע קאָן די גאס פון די בעספריזאָרניקעס ניט אדורך, און וואָס טוט די מיליציע, ווילן זיי וויסן, די בירגערלעך, און וואָס טוט דער סאַוועט, ווילן זיי וויסן, די פּיינע לייט, און ווער וועט זיי געבן א ספראווקע, אז זיי האָבן פארשפעטיקט אף דער ארבעט ניט דערפאר, ווייל זיי האָבן זיך פארשלאָפן מיט די ווייבער אונטער די ווארעמע פערענעס, נאָר ווייל מע קאָן די גאס ניט אדורך פון די לאָבוסן. און מע נעמט מיך שלעפן — כאַטשיק! — פאר די הענט מיט די פיס פון דער גראטקע ארויס, און איך לאָז זיך ניט, און איך שרײַ, און הינטער מיר — ביז צו די רויטע טויערן — כאַטשיק! — א גאנצע שערענגע וואגאַנעס שטייען און ווארטן, און איך ליג און טראכט: „אהא, מאַסקווע! דו גיסט ניט עסן יודקען, וועט דיר יודקע ווייזן — א טראמוויינעס פאראד וועט ער זיך מאכן בא די פיר וואַקזאלן“ — כאַטשיק! — קומט צו לויפן א מיידעלע א קאָמסאַמאַלאַטשקע און זעצט זיך אנטקעגן מיר אף די ציפקעס און הייבט מיך אָן רופן, אז איך זאָל פון דער גראטקע ארויס. זאָג איך איר, אז איך קאָן זיך ניט אופהייבן, ווייל דער טראמוויי האָט בא מיר דעם דריטן פוס אָפגעשניטן. שפרייט זי אויס די הענטלעך, ווי א מאמעלע, און זאָגט: „קום, איך וועל דיר העלפן!“ גיב איך איר די הענטלעך — כאַטשיק! — און כאפ זי ארום, — כאַטשיק! — און גיב זי א קיצל, — כאַטשיק, — אין אזא ווייך ער-טעלע — כאַטשיק! — צעקוויטשעט זי זיך, — כאַטשיק! — גיב איך זי א קוועטש אין בייכל, — כאַטשיק! — פאלט זי אין כאַלאַשעס, — כאַטשיק! — נעם איך איר בייטעלע און מאַך פיס. ארום און ארום — שפאנא, גיב איך א שפרונג, — כאַטשיק! — ווי דער שטשור צווישן די פיס און — ניטא! דער מילטאָן — נאָך מיר, די שפאנא — נאָכן מיל-טאָן. מיינס א יאטל גיט א כאפ ארויס א שטעקעלע בא איינעם א לעקעשל אין א שטרויענעם קאפעליוש מיט בריילן און גיט עס א רוק אריין צווישן די פיס דעם מילטאָן. דער מילטאָן גיט זיך א צי אויס מיטן פּיפּל אין מויל. עס האָט זיך געטאַ-אַ-אַן, עק וועלט! אָט איז געווען דער ערשטער — כאַטשיק! — פאראד מיינער אין מאַסקווע!..

ער האָט זיך פּלוצלינג פאַרטראכט און אויסגעדרייט צו מיר זיין שמאַץ אויסגעדארט פאַנעם מיט די אייגלעך, וואָס די אויסערלעכע ווינקל-לען זייערע, די, וואָס צו די אויערן, האלטן זיך אין איין צופן ארוף. איך האָב געקוקט אף אים און געשמייכלט מיטן שמייכל פון אן אומגלייביקן. א קינד האָט זיך אויסגעטראכט א מייסע מיט א טראמוויינעם פאראד

אפן קאמסאמאָלסקער פּראָץ פון די פיר וואַקזאלן. ווייזט אויס, אז ער האָט מיין אומגלייביקן שמייכל באַמערקט, און מיט גאָר אן אנדער טאָן, מיט א טאָן פון א רויקן דערוואַקסענעם יונגלינג, האָט ער צוגעגעבן: — איצט וואָלט איך שוין אזא קאָמעדיע ניט געקענט אָפּשפּילן. גאנץ ווענען אין דער קאַנצעליאָריע א פּראַש רויטן טינט, אויסגיסן אים אף די רעלסן, אונטערבייגן א פּוס, אז מע זאָל מיינען, אז דער טראַמוווי האָט טאַקע אָפּגעשניטן באַ מיר א גאַנצן האַלבן פּוס, ליגן און קרעכצן און באַטראַכטן די מאַשינעריע, — אזא זאך דאַרף מען גוט באַטראַכטן, און איך טראַכט איצט עפּעס אנדערש... אַט, לערער, ווען דו גיסט מיר אן אייצע...

„ע, — האָב איך געטראַכט, — זע נאָר דאָס קליינע ייִדעלע, שוין וויל עס אן אייצע!“ און איך האָב אים גענומען באַ א הענטל און געזאָגט: — ווייסטו וואָס, יודקע, לאָמיר לאָזן די מיסעס אף שפּעטער. קום בעסער נאָך א ביסל אין טיך.

ווייזט אויס, אז וואסער האָט יודקע שטאַרק ליב געהאַט. אָן איבע־ריקע רייד, האַלטנדיק זיך באַ די הענט, זיינען מיר אוועק אין וואסער, און דאָ האָבן מיר איינער דעם אנדערן געוויזן, וואָס מיר קאָנען. איך האָב געוויזן יודקען, ווי מע שווימט מיטן קאָפּ אראָפּ און מיט די פּיאטעס איבערן וואסער, און יודקע האָט מיר געוויזן, ווי עס שווימט א קלאָץ, און ווי עס שווימט א הונט, און ווי א קאַץ שווימט, און ווי א פּערד שווימט, און ווי א טראַגעדיקע ייִדענע שווימט. דערנאָך האָט ער ווידעראַמאָל אופּגעריסן אף מיר די אייגלעך זיינע און מיך פון וואסער ארויסגע־שלעפט.

— לאָמיר זיצן א ווילע אף דער באַנק, לערער. הער וועגן סמאָל־לענסקער מאַרק! אז עס איז באַ מיר אויסגעגאַנגען דאָס געלט, וואָס איך האָב צוגענומען באַ דער קאָמסאָמאָלאָטישקע, בין איך אוועק אפן סמאָלענסקער מאַרק. דאָ איז צוגעשטאַנען צו מיר אַ יאַטל, אַ מאַראַפּע־טשיקל, א פּעגירעלע אין שמאַטעס. דער טראַמוווי איז אים שפּעטער איבערגעפּאַרן אף טויט. די גראַטקע האָט ניט געהאַלפּן. נאָר דאָ שטייען מיר דערווייַל הינטער צוויי רויטע באַבעס, וואָס פּרעגלען געשמאַקן כאַזער אף בראַט־פּענדלעך. זאָג איך צום מאַראַפּעטשיקל:

— סענקע, דו קאָנסט אַראָפּוואַשן אַ טשיקל קוויטש פון בראַט־פּענ־דעלע?

גלאַצט דאָס יאַטל אף מיר די שליעפּעוואַטע קוקערס און גלאַנצט מיט די ציין:

— מיט די הענט? הייס!

כאפ איך אליין אראפ צוויי שטיקלעך קוויטש, גיב איין שטיקל דעם פעגירעלע, און ביידע — פיס! פאקט מיך א מילטאָן, און, לויפנדיק, קער איך איבער א מולטער מיט יאגעדעס. א קוויטשערני — ביז פוש־קינען! ווערט דער מילטאָן אין קאס און הייבט מיך אָן שלאָגן. קומט צו א בירגערל מיט א פארטפעכלע אונטער דער פאכווע און נעמט דעם מילטאָן בא דער האנט, און אליין כאפט ער שיר ניט די ניכפע — אזוי איז ער אין קאס אפן מילטאָן. שרייט דער מילטאָן:

— בירגער! לאָז אָפּ די האנט!

שרייט דאָס בירגערל:

— קום אין צירקל, בירגער מיליציאָנער, קום אין צירקל! מע טאָר

ניט שלאָגן קיין קינדער, מע טאָר ניט.

גייט אוועק אן אמפערני.

דער מילטאָן:

— בירגער!

דאָס בירגערל:

— מילטאָן!

די מאַרק־לייט וואַרפן זיך אפן בירגערל, מיין שפאנא — אף די מאַרק־לייט, — א געשלעג, — ביז גאַגאַל־מאַגאַל! דערווייל פארגעסט מען אָן מיר אינגאנצן. דער מילטאָן הייסט דעם בירגערל ארויסנעמען א דאָקור מענט אים ווייזן. ווער ביסטו? א לערער! אָט א מענטש — שוין איינמאַל! שא, צו וואָס דערצייל איך דיר, ווייסטו? אז איך האָב דיך דערקענט. דו ביסט יענער לערער. דו געדענקסט? באַ לונאטשארסקין האָבן מיר זיך מיט דיר דערנאָך געטראָפן. לונאטשארסקי איז אין דער היים ניט געווען, ער איז אוועקגעפאָרן אין אויסלאַנד מיט די בורזשויען זיך אַפּרעכענען, און דו האָסט געלייט און ניט געוואָלט ריידן מיט מיר.

— יא, יא, — האָב איך אים איבערגעריסן. — דעמלט האָב איך

טאקע קיין צייט ניט געהאט. איז דערצייל זשע איצטער, צו לונאטשאר־סקין האָסטו זיך כאַטש דערשלאָגן?

יודקע האָט זיך דערפרייט.

— אוואדע דו! וואָדען, איך האָב דיך ניט דערקענט? ווארט צו...

ביז לונאטשארסקין איז נאָך א סאך ארבעט געווען... גיב א פאפיראַס... כאַטשיק! — איך שטיי אזוי איינמאַל באַם קלויסטערל אף אַכאַטנע. מע האָט דאָרט נאָרוואָס אראַפגענומען דעם גרויסן גלאָק. פינף הונדערט

¹ געמיינט — גאַגאַלס דענקמאַל אפן בולוואַר.

פוד וואָג, פון הויילער בראַנדזע. א ריר מיטן נאָגל — קלינגט עס ווי א
סטרונע. ערשט איך הער — א געשפרעכל פארפירט זיך:
— אהיין-אהער — א יידישע מעלדזשע. אלע קלויסטערס נעמט מען
ארונטער און גארנישט...

זאָגט איינער:

— עס שטערט דער באוועגונג, עס שטייט פונקט אין מיטן גאס.

זאָגט א צווייטער:

— עס איז ניט מער, ווי אן אויסרייד...

זאָגט א דריטער:

— מע דארף ציגל אף בויען הייזער פאר מענטשן...

זאָגט א פערטער:

— גענוג מענטשן פאראן אף קנעטן ליים און מאכן ציגל...

א געשפרעכל — א לעבעדיקס. מע קאן זיך צוהערן און מע קאן זיך
ניט צוהערן, ווי איינעם ווילט זיך. ווערט מיר לאנגווייליק, און איך נעם
מיר מין פעקל ביינדלעך און קלייב זיך ווייטער אין וועג, ערשט איך
הער — א ייד שטעלט זיך אנידער אין מיטן דער גאס און לייגט אוועק
א גאנצע רעדע און נעמט זיך אָן פאר די קלויסטערס מיט דער צעטריי-
בערטער מאמען. א רוסיש רעדט דאָס קאפויר און מיט א קוויטש, און
יונגעלייט כוויזעקן פון אים, אָבער אלטע האלטן אים אונטער.

— איין גאָט, — קוויטשעט די אלטינקע פריצטעלע און טרייסלט

ראק מיטן קאָפּ, ווי ער וואָרט בא איר אף שרייפלעך געזעסן, — איין

גאָט סײַ בא ייִדן, סײַ בא קריסטן — איין גאָט אין דריי געשטאָרטן.

ווערט א געלעכטער, און די אלטע צעטרייסלט זיך מיט איר קאָפּ אין

טשעפטשיקל נאָך שטארקער, — און דער ייד וויל אלץ ניט שטיי ווערן.

— מיט קיין כוויזעקלעך, בירגער, קומט מען אין אזעלכע זאכן ניט

אָפּ, — קוויטשעט ער, — צו וואָס דערצאָרנט מען דאָס פאָלק? דאָס

פאָלק גלייבט און איך גלייב אויך. א נאפקעמינע — יעדער איינער גלייבט

אף זײַן אויפן, — א כילעל-האשעם!

מאמעש א מעשוגענער ייד!

גיב איך מיר א טראכט: ניטאָ קיין שום געטער — מע זעט זיי

ניט, — אָבער דעם ייד דארף מען אָנלערנען. רייד איך זיך צונויף מיט

ליאָווקען, און יענער קריכט ארוף פון דער צווייטער זײַט פארקאן און

לאָזט אראָפּ אפן ייִדנס קאָפּ א ציגל. ווערט א טומל, און עס קומט די

גיכע הילף, און מילטאָנעס אף פערד קומען צו רײַטן, און עס טוט זיך —

טעאטער! שא, אָט גייט ער! ער איז אויך געווען דערביי.

צו אונדזער באנק האָט זיך גערוקט א גאלעכל. ער איז געווען שרעק-

לעך אָפּגעלאָזן. און אן אויסזען האָט ער געהאט זייער א ניוועד'קן. ער
האַט א באסאָון ברום געטאָן:

— יודקע! דאָס וואסער איז ווארעם?

— אן אַנטיק, פּאָטערל. א מעכניע! פונקט צו דער מאַס! טויוול זיך,
פּאָטערל, טויוול זיך, — מע דארף באלד נאָך צייטונגען לויפן.

— ווער איז ער?

— פון מיין קאָמונע.

יודקע האָט א פליק געטאָן מיט די אייגלעך ארום:

— ס'איז געשטאנען א קליין קלויסטערל. האָב איך דאָרט מיט מיין
קאָמונע דירע געהאט. געצאָלט אים צען קאָפעקעס א נאכט מיט אַקרעפּ.
האַט מען דאָס קלויסטערל אראָפּגענומען, און ער איז געבליבן אין מיטן
גאס, אונטערן הימל. האָט ער געוואָלט נעדאָוועס בעטן, זאָג איך אים: —
ווארף, פּאָטערל, די ניוועדיקע מעלאַכע — קיין נעדאָוועס גיט שוין איצט
קיינער ניט — ביפראט נאָך א גאלעך. קום בעסער צוזאמען זוכן א
קעלער פאר דער גאנצער קאָמונע, און דו וועסט זיך שטעלן אפן ראָג
צייטונגען פארקויפן, ווייל ראָטשייד איז געוואָרן א מיליאָנער פון ציי-
טונגען. און דרוקפּעלער איז געוואָרן א מיליאָרדער פון צייטונגען, און
דרייפוסן האָבן די צייטונגען פונעם מאלאכאמאָוועסעס הענט ארויס-
געשעפּט, און נאפעליאָן האָט אלע זיינע מיליאָמעס אין די צייטונגען
אויסגעשפּילט, און אלע העלדן פון דער וועלט האָבן יינגלווייז מיט ציי-
טונגען געהאנדלט, און איך, יודקע קאָמונארייטשיקל, וואָס קאָן רייטן
אפן ווינט און שווימען אָף וויכער, בין ספּעציעל דערוף קיין מאַסקווע
געקומען! קום, טאטעלע, אין מיין קאָמונע! קיין ברוזשויען וועל איך
קיינעם ניט לאָזן זיין, אָבער די וועלט וועלן מיר מיט אונדזערע צייטונ-
גען איבערקערן, ס'טו זען, טאטעלע. די ערשטע מענטשן אין דער וועלט
וועלן מיר ווערן! מירן די גאנצע שפּאנא פון אלע מויוילעכער צונויפ-
שארן צו זיך און פאר מענטשן מאכן. דערנאָך, אז מירן שוין זיין מענטשן,
אז מירן זיך אָנבויען אייגענע קאָמבינאטן, מיט שטיבער, מיט קאָנטאָרן,
מיט מאשינעס, מיט רעדאקציעס, מיט אווטאָמאָבילן און אעראָפּלאַנען,
וועלן מיר עס אַזיך די באַלשעוויקעס אוועקגעבן און זאָגן: גאט, אָט
זעט, וואָס שפּאנא קאָן!

יודקע דערציילט, אז עס איז אים געגאנגען אין לעבן קוידעמקאָל אָנ-
רייבן א נאָז דער מאַסקווע און אוועקשטעלן אפן ראָג א גאלעכל מיט
צייטונגען, דערנאָך וועט עס שוין גיין.

יודקע דערציילט, אז דאָס גאלעכל האָט אים א קוק געגעבן אין די
אויגן און אזוי א זאָג געטאָן:

— דיין עלטערזידע איז אויך געווען אזא — יודקע פארעטער. גוט:
איך וועל פארקויפן די „וועטשאַרקע“.

— איצט שטייט דאָס גאלעכע אָף טווערסקאָיא און פארקויפט די
„וועטשאַרקע“. מע קויפט בא אים ווייניק. שרייען קאָן ער ניט, נאָר —
נישקאַשע! מיט דער צייט וועט ער זיך אויסלערנען. מיר האָבן מיט
ליאַווקען אָפגערעדט: שפעטער א ביסל וועלן מיר אים באַרד־און־פייעס
אָפּשערן און א האַרבן קאפטן אָפּשניידן — דרײַ פאָר הויזן קאָן מען פון
זײַן האַרבן קאפטן מאכן. ער איז... א צעדרייטער, — האָט יודקע פריי־
לעך מיט די אייגלעך א בליץ געטאָן, — א מישפאָכע אזא, זײַן ברודער —
אויך. א בארימטער דאָקטער איז ער, דער ברודער זײַנער, נאָר היילן
ווייל ער ניט. „איך וועל קיין באַלשעוויקעס ניט היילן!“ — שרײַט ער.
איך האָב אים געטראָפן באַלונאטשאַרסקין. „צו אנאטאָלי וואס־ליעוויטשן
דארף איך“, — זאָגט ער. „צו וואָס?“ — פרעג איך. „צען קאָפעקעס בא
אים נעמען“, — זאָגט ער. ער גייט אום איבער די גאסן, דער ברודער
זײַנער, און אז ער טרעפט איינעם מיט א פאָרטפּעל, גיט ער אים א ריר
בא דער פלייצע און שטעקט אים א פינפטל אריין. „פריויעט, — זאָגט
ער צו אים. — קאָלעגאַ!“ איך האָב אַליין געזען: איינער איז געווען אזוי
פארטראָגן, אז ער האָט אים געגעבן די האנט, און אז ער האָט א קוק
געטאָן אָף אים, האָט ער דערזען, אז ער איז א מעשוגענער. „וואָס
דארפסטו?“ — פרעגט ער בא אים. — „צען קאָפעקעס“.

— נאָר דער איז א פּלאַקן, — האָט יודקע אפן גאלעכס שמאטעס
אָף דער באַנק אָנגעוויזן, — גאנצענע נעכט שטייט ער אויס אָף די קני
און האַלט אין איין פרעפלען. וואסקע האָט אים איינמאָל געוואָלט דעם
קאָפּ שפּאַלטן.

— וועלכער איז וואסקע?

— ער איז דאָ נײַטאָ. ער איז אַן פּיס, ליגט אין קעלער. ער האָט אויך
געהאנדלט מיט „וועטשאַרקעס“, א טראַמווײַ האָט אים ביידע פּיס אָפּ־
געשניטן. א בעספּריזאָרניק געווען וואסקע. ניט געווען, ווער עס זאָל זיך
פאר אים אָנעמען. וועגן דעם גיי איך טאקע צו לונאטשאַרסקין — ער
זאָל זיך פאר וואסקען אָנעמען, דער טראַמווײַ זאָל אים צאָלן לימענטן
פאר דער קאָמונע. ער איז דאָך אויך אין דער קאָמונע, און אַרץ טיילן
מיר אָף גלייך. דער גאלעך אויך. נאָר איך טרעף אים אַרץ ניט, לונא־
טשאַרסקין, — קיינמאָל אין דער היים נײַטאָ. א סאך אינאַננים האָב איך
צו אים, צו לונאטשאַרסקין... און איצט שא און טאָטשקע! נײַטאָ קיין
צײַט מער פאר דיר, קום צו גיין צו מיר אָף דער כאַפּאלאַווקע. טעלעפאָן
דרײַ נולן פיר לעכער. קיינאָן אַן פריער צו מיין סעקרעט וואסקע קלאָץ,
צי איך בין ניט אוועק זאגראַניצע...
...

און ער איז אוועקגעלאָפֿן צום ברעג, צונויפרופן זײַנע כעוורע (מיטן גאלעך), ווי מע רופט צונויף ארבעטער צום עסן אָדער צו דער ארבעט, און די כעוורע האָט אים געפֿאָלגט און גלייך פון טײַך ארויס. איך האָב געקוקט און געזען: דריי קינדער זײַנען געזעסן אף דער הארטער הילצערנער באַנק, דריי אויסגעדארטע, בלויע קינדער, וואָס האָבן מיט ציטעריקע הענט געזוכט די לעכער אין זייערע שמאטקעלעך, וווּהיך די פיס אריינצושטעקן. לעכער איז געווען א סאך, און עס האָט בא זיי גענומען א היפש ביסל צײַט, ביז זיי האָבן די ריכטיקע לעכער געפונען.

זיי זײַנען געזעסן אויסגעזעצט אף דער באַנק, ווי אָפגעפֿליקטע פאר-פראַרענע פייגל, און יודקע האָט זײַנע ברעמען אין דער הייך געצופט. זיי האָבן מיט פלינקע באַרוועסע טריט זיך אוועקגעטראָגן צו דער דרוקעריי נאָך צײַטונגען, און דער גאלעך האָט, נעבעך, ניט געקאָנט לויפן און איז אָפגעשטאנען פון זיי.

2

ווען איד בין געקומען צו יודקען אף כאפאלאווקע, האָב איך אים געטראָפֿן א פארנומענעם.

אין קעלער איז געווען האלב־טונקל. פון א ווינקל האָט זיך צו מיר דער אָנפֿיסיקער וואסקע ארויסגעקוילערט. ער האָט ארופגעקוקט צו מיר מיט זײַנע גרויע מוטנע אייגלעך, און זײַן צעשוויבערטער קאָפ איז געווען ענלעך אף א שטעכלער, וואָס האָט זײַנע נאָדלען אופגעשטעלט. וואסקע האָט צו מיר א ווונק געטאָן מיטן לינקן אייגל און א פרעג געטאָן:

— צו וועמען, אייער געזונטעלע, צו יודקען?

יודקע איז געווען פארנומען מיט עפעס א פארשוין, און וואסקע האָט מיך אף א ווילע פארהאלטן:

— רייכעכץ פאראן?

מיר האָבן ביידע פארייכערט, און וואסקע האָט זיך אוועקגעקוילערט פון מיר און גענומען זיך יודקעס ארבעט טאָן: מיט קליינע פיצלעך איז רייבן א געלן קאָפ פון איינעם א מענטשן, וואָס איז אין צווייטן ווינקל געלעגן פארגראָבן אין שמאטעס.

יודקע איז צו מיר צוגעלאָפֿן, און ווען ער האָט מיך דערקענט, האָט ער זיך א ביסעלע אנטוישט:

— א-א! געקומען? נו, זעץ זיך אף וואָס דו שטייסט, — איך האָב

איצט קיין צײַט ניט.

יודקע איז אנטלאָפֿן צום געלן פארשוין, וואָס איז אפֿן איינציקן טאפֿ־
טשאַן געלעגן, און זיך ווידער געפֿאַרעט באַ אים, און איך האָב זיך
אנידערגעזעצט „אף וואָס איך בין געשטאנען“, אופֿגעהויבן מײַנע קני
און ארומגענומען זיי מיט די הענט.

איך האָב זיך ארומגעקוקט. א קעלער ווי א קיווער: שוואַרץ, נאס,
פינצטער. דאָס הויכע פענצטערל גיט קארג שיין, די צוויי שײַבלעך
זײַנען פֿון אויבן ביז אראָפֿ פארליאפעט מיט בלאַטע און מיט שאַטנס פֿון
פארבנישפאנענדיקע פֿיס. אַט פֿונוואנען יודקע הייבט אָן בויען זײַנע
„קאַמבינאַטן מיט די אווטאַמאָבילן און אַעראַפּלאַנען...“, נאָר יודקע לאָזט
לאנג ניט טראכטן. ער קומט צו און שמייכלט:

— ביסט טאקע געקומען צו דער ריכטיקער מינוט, לערער! אַט
גייט אויס א מענטש. מעגסט א קוק טאָן.

— ער איז אויך פֿון דיין קאַמונע?

— ניין, א געלע אוגערקע פֿון סמאַלענסקער מאַרק.

יודקע גיט א וויש אָפֿ די הענטלעך זײַנע אָן די הויזן און דערציילט:

— איך גיי זיך אזוי מיט א שטיקל צײַט צוריק פֿון קינאָ, ערשט איך

זע — א דראַזשקעלע, און אפֿן דראַזשקעלע א געלער קירבעס שלאָגט

זיך מיט א מילטאָן. דער מילטאָן שטייט אפֿן טרעפֿל און האַלט דעם

געלן פאר ביידע הענט און לייגט מיט זײַן בויך אפֿן געלנס לײַב-און-לעבן.

דער געלער רײַסט זיך יעדע וויילע באַ אים ארויס און שלאָגט דעם

מילטאָן. דער מילטאָן קוקט זיך ארום אין אלע זײַטן, און אז קיין מענטש

זעט זיך ניט נאָענט, גיט ער דעם געלן א כאפֿ פאר די הענט און א

געשריי: „זיך, סקאַטינע“, און פֿאַרט ווייטער. איך קוק זיך גוט צו —

ערשט איך זע, — דאָס איז דאָ אן אלטער באַקאַנטער, באַריסקע דער

געלער פֿון סמאַלענסקער מאַרק! מיט וויימפֿערלעך האָט ער געהאנדלט,

און א מײַסע איז מיט אים פֿאַרלאָפֿן. גיב איך א שפֿרונג ארוף אפֿן צווייטן

טרעפֿל פֿון דעם דראַזשקעלע און גיב א געשריי:

— באַריסקע, געלער בענקארט, וווּ האַסטו זיך אזוי אַנגעזשליאַקעט?

א בראנד אין דינע געהירן אריין?

און צום מילטאָן זאָג איך:

— אנו, גיב נאָר א שלעפֿ ארויס דעם גאַנצן בוך סאַוועטסקע זאַקאָ-

נעס, ווייז, וווּ שטייט דאָרט געשריבן, אז מע מעג שלאָגן א פֿרײַען

שיקערן בירגער?

מאכט זיך דער מילטאָן טאַמעוואטע און גיט זיך ווידער פֿון זײַן זײַט

א פרעג:

— און ווער ביסטו דאָס אזא און אזא פֿריטקער אף זאָגן לייגנס?

ענטפֿער איך אים:

— דו מוֹדִיר מיר ניט קיין ציין און פארקלעפ מיר ניט דאָס מויל מיט כאַלואוּ... דו האָסט געשלאָגן... איך האָב געזען... און פראוועס צו שלאָגן האָסטו ניט.

ווערט ער קנאפ ניספּאַעל און וויל מיך פאר א שטיקל קאַלנער א נעם טאָן. גיב איך זיך א גליטש ארויס און גיב אים פריילעך א זאָג:
— שא און טאָטשקא! אָפגעוויצלט זיך און גענוג, א פארפאלענער שיקורניק איז ער, דער בראַטאַק מינער! וואָס וועסטו זיך מיט אים דאָ ארומכלאַפּאַטשען און בא א קליאַטשע דעם קליאַק פון די ביינער ארויס-ציען. לאָז מיך, איך וועל אים שוין אהיים ברענגען, ער וועט שוין כאפן בא מיר, א שיקורניק א מין?

גיט דער מילטאָן א קוק אף מיר. דער געלער פאַרמעסט זיך דערוויל אף אונדז ביידן, און איך ווארף אים פון דעם דראַזשקעלע אראַפּ. מיילע! האָט דער מילטאָן דאָס פאסיקל זינס צורעכט געמאכט, דעם שפייער אפן הינטן פארוקט און איז אוועק זיין וועג. ניטאָ נאָך וועמען צו יאָגן זיך. ער איז אפילע צופרידן, וואָס ער איז פאַטער געוואָרן פון אים. און איך ברענג דעם געלן צו שלעפן צו זיך אין קעלער. שלאָפט ער אָפּ בא מיר אין קעלער צוויי מעסלעס, און אף דריי מעסלעס ווערט ער פארפאלן, און אין א וואַך ארום קומט ער זיך צו שלעפן א טויט-שיקערער און צענעריקטער און זאָגט צו מיר: "יודקע-ע, אוי-אוי-אויס! אן ע-ע-עק! כ'שטארב!"

צוויי מעסלעס, אז ער וואלגערט זיך אזוי און ברעכט ראק — די גרינע גאל שוין אויסגעבראַכן. לעכאטכילע געמיינט — שיקער, מע דארף אים מיט א פלעשל אָפמינטערן. געפרווט אים א פלעשל צום מויל דערלאנגען, קאָן ער עס אין מויל ניט נעמען — ברעכט און גאַר! אין אזא מין לאַגע ריידן מיט יודקען, אז ס'איז שוין צייט פאר אים צו שיידן זיך מיט דער "קאַמונע", איז געווען קימאט אומעגלעך. יודקע האָט, ווייזט אויס, שוין קלאָר זיך געכאפט, וואָס איך פאדע ארום אים. ער האָט מיר שוין ניט איין מאָל געזאָגט:

— זוך ניט מיין נעשאַמע, לערער. איך טראָג זי עפשער גאַרניט מיט זיך. עפשער האָב איך זי גאַר בא מיין מאמען אף יענער וועלט באהאַלטן? פונוואנען וויסטו? אז איכיל זיך אַנטראכטן, וועל איך קומען דיר זאָגן שא און טאָטשקא!

אזוי אויך איצט: מיט עפעס א כוש האָט ער געפאקט, אז איך וויל שוין ווידער מיט אים וועגן "יענץ" ריידן, און ער איז מיר פארלאָפן דעם וועג, נאָך איידער איך האָב נאָך דאָס מויל אופגעמאכט.
— קוק מיר ניט אין די אויגן, לערער, — האָט ער צו מיר א זאָג געטאָן, — אָט קוק בעסער אהין.

איך האָב אויסגעדרייט דעם קאַפּ און געזען, ווי דער מענטש, וואָס איז געווען ענדלעך צו א קנויל שמאטעס, האָט זיך שווער אופגעהויבן און גערוקט זיך אף אונדז. זײַן געדער קאַפּ האָט אין האלב־טונקל גע־פלאַקערט, און די אויגן זײַנען געווען, ווי צוויי שוואכע פֿייערלעך אפן ווינט — אַט־אַט לעשן זיי זיך אויס. דער געדער איז געטראָטן זייער שווער... ער איז אף אונדז געקראַכן, ער האָט אונדז פארדעקט, פאר־שטעלט, געוואָלט אונדז צעטרעטן, צערײַבן, צעמאַלן. ער האָט זיך א הילכיקן פאטש געטאַן אין דער אָפענער ברוסט און ארויסגעיאַמערט:

— יוד־ד־קע־ע, כ'פלא־א־א־אין!

וואסקע האָט ווי א פילקע אין דער לופטן א טאנץ געטאַן, און איך האָב מײַנע הענט אויסגעצויגן און געוואָלט לאָזן פאלן דעם געלן אהין, אף אוועקטראָגן אים צוריק אפן טאפטשאַן. נאָר דער געדער איז אף זײַן אָרט אנידערגעפאלן, און יודקע האָט אים רירן ניט געלאָזט:

— זאָל ער ליגן, ער וועט דערגיין אָדער אליין צו זיך קומען. רײַב,

רײַב אים די שײַפן! ריר זיך, קלעצל!

יודקע איז ארומגעלאָפן איבערן קעלער.

— הער א מײַסע, הער א מײַסע, — האָט ער גערעדט ווי פון היין, נערוועז געביסן דאָס קערטל פון פאפיראַס, געשפיגן און געשאַלטן זיך, — אוי, א בראַך זיי אין די געהירן אריין! א יאט פייגערט דאָ טאקע אוועק! הער א מײַסע, וואָס די מארינעראַשטשע קאָן פון א יאט מאכן!

...א יאט זעצט זיך אנידער אף א דאך פון א צוג און קומט צו רײַטן קיין מאַסקווע. גוט, זעט ער, אז מאַסקווע איז א גרויסע שטאָט און ער איז א געל אַגערקעלעך, וואָס קאָן צעפּוילט ווערן פון די רעגנס, וואָס כּלײַפּען שוין דרײַ טעג נאַכאנאנד. קלײַבט ער זיך אריבער אין דער מארינעראַשטשע אריין און געפינט דאָרט א כּעוורעמאַן, וואָס גיט אים א זעקל אף דער פּלייצע און אן אַיזערן גראַב־שטעקעלעך אין דער האנט: „גיי איבער די הויפן, — זאָגט ער צו אים, — און קלײַב ביינער מיט שמאטעס.“ נאָר קיין ביינער מיט קיין שמאטעס איז איצט ניטאָ. צו פּערטל פונט ברויט א טאַג גיט מען, און לעקעך זאָגט מען צו און פון דעם צוזאַגעכץ ווערט אַזש טרוקן און ביטער אין מויל, וועסטו דעריבער קיין שמאטעס מיט קיין ביינער אין די מיסטקאסטנס ניט געפינען. נאָר קעץ אף די בוידעמער זײַנען פאראן. קעץ פּלאַדיען זיך שטענדיק אָן א שיר און אָן א ברעג. שלעפּ קעץ. די פעלכלעך וועלן מיר זיך אויסארבעטן און פארבן, אז עס וועלן זיך מעכניעדיקע קאַטיקלעך באקומען. און אפן פלייש וועט זיך אויך געפינען א באַלן.

גוט, שלעפט ער קעץ.

דערשמעקן מארינער־אשטשינער יאטן, אז בא צוויי נאקטע פופקעס
האַבן זיך קלינגערס באוויזן. שיקן זיי אריין צו זיי א יאט מיט אן אָפֿ-
געקראַכענעם בער מיט א צעשאַסענעם פויק און הייסן זיי נעמען אים אין
דעם שוטפעס אריין: עלעהיי וואָס, עס איז שוין אוועק א יאָר און מער,
און די פעלכלעך גייען גוט, נאָר דאָס קאצנפלייש וויל קיינער ניט קויפן —
וועט עס דער בער עסן — און מע וועט גיין מיט אים איבער די הויפן,
און מע וועט פויקן אין פויק, און מע וועט טאנצן מיטן בער, און די
פעלכלעך וועט מען זיך ווייטער פארבן, וועט זיין — אן עמעסער טרעסט
מיט א טראסק!

גוט.

נאָר דער בער איז פארמאשקנט בא איינעם פאר צען טשערוואַנצעס,
דארף מען אים אויסקויפן. וויל באַריסקע ניט, א קעצנשלעגער וויל ער
זיין, און קיין בערן־טרייבער — ניט! שלאָגט מען אים ביזן האַלבן טויט
אריין, און מע ווערט מושווע פאר זיבן טשערוואַנצעס און צוויי „טשע-
רויאקלעך“ אף סאמאָהאַן.

גוט.

נאָר באַריסקע האָט דאָ ווידער זיין מיין דערביי: ניין טשערוואַנצעס
גיט ער אויס, אין דער כעוורע פארשרייבט ער זיך, צוויי ציין, וואָס מע
האָט אים בעשאסן געשלעג אויסגעהאקט, שטעלט ער אריין גאַלדענע אף
אלעמענס כעזשבו, און סאמאָהאַן טרינקט ער מיט זיי, און דעם בער
קאַרמעט ער אָן מיט געשטויסן גלאָז, „ער וויל ניט זיין קיין ציגינער“, —
זאָגט ער, — דער טאטע איז געווען א קרעמער אפן מארק און ער וועט
אויך דאָס זעלבע זיין. און עס ווערט אויס בער און אויס מייסע. ניט
מער — די מארינער־אשטשינער יאטן פאקן אים און רייסן בא אים ארויס
די גאַלדענע ציין, וואָס ער האָט זיך געלאָזט אריינשטעלן אף אלעמענס
כעזשבו, און ער אנטלויפט אף סמאָלענסקער מארק מיט יאגעדעס און
מיט ווייטפערלעך האנדלען.

— ווי מיינסטו, לערער, עס וועט אים אָפגיין, צי ניין? — האָט זיך
יודקע צו מיר פּלוצלינג געווענדט.

— מע דארף רופן א דאָקטער.

— מע דארף ניט, מע טאָר ניט! — האָט יודקע קימאט אויסגע-
שריען, — מע זוכט אים ארום, — ער האָט א נעקיווע א האנט אויסגע-
בראַכן. עס וועט אים מיסטאמע אָפגיין, דעמלט וועלן מיר זען. עלע
ניט — וועט ער כאַטש ניט אפן מיסט שטארבן... א לעקעשעוואטער איז
ער געווען, א ווילער — געגעבן שטענדיק געלט אף שאמאָוקע, זויפל
איך האָב אַיין געוואָלט. דו ווייסט, — האָט זיך יודקע פּלוצלינג צע-

היצט, און די ברעמען האָבן זיך בא אים פלינק א הייב געטאָן, — איך וועל אים פארברענען אין דער קרימעטאָרקע, אויב ער וועט שטארבן. א ניכפע אף די בורזשויעס, זיי אפצעלאַכעס! איך וועל קומען אין דער קרימעטאָרקע און זאָגן: „אַט איז געשטאַרבן א העלד פון דער מאַרינאַ-ראַשטשינע און פון סמאָלענסקער מאַרק, אן אַסטראָזשיק פון א שיינעם פּינעם „דאָפּר“, א געלע אוגערקע, וואָס איז דערטרונקען געוואָרן אין א בוטל בראַנפן, א קאַרבן פון דער בורזשויסקער מאַרינעראַשטשינע. זאָל לעבן די קרימעטאָרקע, וואָס לאָזט זיך ניט וואַלגערן קיין ערלעכע גאַסן-פּראָצעטאַריאַטן און פאַרברענט זיי אין אונדזער קרימעטאָרקע. ערע זייער אַנדענק!“ און מע וועט אים פאַרברענען, אַט וועסטו זען! איך האָב שוין היינט געהאַט דאָס צווייטע מאָל די געלעגנהייט צו באַמערקן, ווי יודקע קומט אין עקסטאַז אריין פון זיינע אייגענע ווער-טער. ער ווערט פון זיי פאַשעט פאַרשיקערט, ער פאַרעדט זיך און פליט אף זיי, ווי אף פליגל, ער טראָגט זיך הויך און ווייט, און ס'איז שווער אים אראָפּצושלאָגן צו זיך און צו דער ערד. איך האָב דעריבער אויס-געוואַרט א וויילע, און ווען ער האָט אף מיר א קוק געטאָן מיט א ביסל ניכטערע אויגן, האָב איך אים געגעבן א פאַפיראַס און געזאָגט: — הער אויס, יודקע, אזוי טאָר מען ניט. א מענטש גייט אויס, און דו...

— וואָס זשע טו איך? וואָס זשע טוט מען?
 — זיין א וויילע. איך קום באַלד צוריק, — האָב איך צו אים געזאָגט און בין ארויס פון קעלער.
 איך בין אוועק צום נאַענטסטן טעלעפאָן און אַרויסגערופן די גיכע הילף.
 ווען דער דאָקטער איז אריין אין קעלער, האָט יודקע זיך א וואָרף געטאָן צו מיר:
 — וואָס גייט מען טאָן?
 ער האָט א וויילע געקוקט און אויסגעשרייען:
 — איך וועל ניט לאָזן! מע דאַרף ניט! מע וועט אים דאָרט צורעכט מאַכן... ער איז שוין דאָרט איין מאָל געווען, און מע האָט אים געזאָגט: „מער קום ניט. קומסטו — איז קאַפּוט!“
 — שא, — האָב איך געזאָגט און אַנגענומען יודקען בא דער האַנט. — שא און שווייג. איך ווייס, וואָס איך טו.
 — לערער, — האָט ער זיך בא מיר געבעטן מיט טרערן אין די אויגן, — לערער, איך האָב מוירע, מע וועט אים...
 — שטייער, — האָב איך צו אים געזאָגט און זיך דערפרייט: טרערן בא אזא קינד — דאָס איז שוין גאָר אן אַנדער זאַך. און וועלכע טרערן!

ווען די גיכע הילף איז מיטן געזן אוועקגעפארן, האָב איך זיך ווידער געזעצט „אף וואָס איך בין געשטאנען“, אליין פארייכערט, יודקען מעכא- בעד געווען און געזאָגט:

— אצינד דערצייל מיר די מיסע מיט דער נעקיווע, וואווי ער האָט איר א האנט אויסגעבראַכן.

נאָר יודקע האָט געקוקט אף מיר מיט געבעט:

— וווהין האָט מען אים אוועקגעפירט? שא, דו ווייסט וואָס, מירן

ביידע גיין צו אים צוגאסט אין שפיטאַל.

— איך האָב גאָר אנדערש ניט געטראכט.

— אן עמעס? — האָט ער דערפרייט געפרעגט. — איך גלייב דיר! —

האָט ער זיך אליין געענטפערט.

— דאָס איז גוט, — האָב איך געזאָגט, — וואָס דו גלייבסט מיר. אזוי

איז מיר גרינגער מיט דיר צו ריידן, ווען דו גלייבסט מיר. איז וואָס זשע

איז געווען מיט דער נעקיווע?

— א.. יאָ, יאָ... מיט דער נעקיווע...

נאָר פּרודצינג איז ער אונטערגעשפרונגען, א פאטש געטאָן מיט די

הענט זיך אין די קני, אויסגעבויגן דעם רוקן, זיך צוגעזעצט אף די שפיץ

פיס, ווי ער וואָלט זיך געקליבן ערגעץ לויפן, און אויסגעשריען מיט א

געמיש פון צאר און אנציקונג:

— אוי! א פלאקער זיי אין די ביינער אריין! דאָס האָבן זיי דאָך אים

די לעבערדעך אונטערגעהאקט!

— ווער?

— זיי... די מארינעראָשטשינער בורזשואן מיט די נאכאלנע צורעס!

אוי, א בראנד זיי אין די געהירן אריין! דאָס האָבן זיי דאָך א יאט גע-

טשאטעוועט און די געלע קלעצדעך אונטערגעהאקט! אָט ווי מע פירט א

מיכאַמע! איי-איי-איי! דו הער, וואָס סע טוט זיך דאָ אלץ!

געווען אין מארינעראָשטשינע א באנדע, וואָס האָט געהאנדלט מיט

קעצענע פעלדלעך און פאלשע טשערוואַנצעס. איצט זיינען זיי לייטישע

פארשויןען אין אויסגעפוצע קאסטיומען מיט גאַלדענע ציין אין די מני-

לער און טרינקען אלע טאָג קאווע מיט פוטער-געבעקס. האָבן זיי גע-

מאכט שוטפעס מיט פיזשאַנטשיקלעך, וואָס האנדלען מיט בודיאַניס און

וואַראַשיליאָוס פאַרטערטלעך אף בראַשקעלעך און פאַרן ארום אין די

צוגן — ווער עס פארקויפט פאַרטערטן אף בראַשקעלעך, און ווער עס

שפילט אף האַרמאַשקעלעך און הייסט דעם פאַפּוגי ארויסציען א קווי-

טעלע און טרעפן פינקטלעך יענעמס מאזל, וואָס ער האָט שוין געהאט,

וואָס ער האָט און וואָסערע שוואַרציאַרן ער וועט נאָך אלץ האָבן. א

טרעסטעלע טראסקעט, אז ס'גייט א רויך אָן א קוימען. די ווייבער פארבן

זיך די ליפעלעך, טראָגן ברייאַנטן מיט גאַד, מיט זינדענע מיטקעס
אף די אויסגעריבענע הינטנס און דרייען זיך אפן קנאַפּל, ווי זיי וואָלטן
גאָר קיינמאָל אף צוועטנאָי בולוואַר ניט געשטאַנען.
גוט.

האַט אָבער די געלע אוגערקע דעמלסט געהאַט שוין אָנגעקליבן אוואַדע
דריי הונדערט טשערוואַנצעס פון די קעצענע פעלכלעך און פון אנדערע
געשעפטן און וויל שוין מער ניט וווינען אין דער מאַרינעראַשטשינע.
„מיר כּיזשינאַם — וואַינאַ דוואַרצאַם, קוש מיך אין לאַמזעדריצאַם, זאָגט
ער, — אדיו, מאַרינעראַשטשינע... איך וועל מיר קריגן א דירעלע אף
טווערסקאַי בולוואַר און א ווייבעלע א הונגעריק נעשאַמלע פון די גע-
וועזענע פּריצטעלעך, אז זי זאל מיר זיין מיט א פּריש פענעמל און מיט
אַלטע „פּאַניאַטיעס“, אז איך זאל ניט דאַרפן האַלטן קיין שפּאַקטיוו אפן
אויג, ווי א זייגערמאַכער, און זאל ניט האָבן קיין איבעריקע שכינים
אין בעט.“

וויל די באַנדע אים ניט לאָזן: וואָס הייסט, עס וועט אוועק א יאַט
מיט א קאַפיטאַל פון דער מאַרינעראַשטשינע, גלאט אזוי, אינמיטן מיט-
וואָך? — דאָ אָנגעקליבן — דאָ פאַרקרענק עס!
גוט.

וואַרט ער צו א וויילע, דאָס געלע שמייגערל, ביז די מאַרינעראַשטשינע
וועט זיך איינשטיילן, מע וועט פאַרגעסן אָן אים, און אליין הייבט ער אָן
דערווייל האַנדלען אף סמאַלענסקער מאַרק מיט יאַגעדעס און מיט וויימ-
פערלעך.
גוט.

האַנדלט ער מיט א שוטעף א פויערוקל, און אליין וווינט ער נאָך
אין דער מאַרינעראַשטשינע און ווערט צעשטאַפט אין דער ברייט פון
טשערוואַנצעס.
גוט.

זינען אָבער די מאַרינעראַשטשינער יאַטן אויך ניט פון זאַמד גע-
קנאַטן און שיקן צו אים צו איינמאַל אין א זונטיק, ווען ער זיצט אן
אויסגעפוצטער אין א סעדעלע, א נעקיוועלע מיט א פּראַנציוזיש לאַשן
אונטער דער נאַז.

זאָגט דאָס נעקיוועלע צו אים: „באָן זשור, קאוואַלער, קאַנט איר
ניט אזוי ליב זיין און זאָגן מיר, וויפל האַרט איצט דער זייגער?“ „זשור
באָן, מא דעזעלע, — ענטפערט ער איר אויך אף פּראַנציוזיש, — איך
קאָן דאַפקע גאַנץ פינקטלעך זאָגן, וויפל דער זייגער האַרט איצט, —
איך קאָן אפּילע זאָגן, וויפל עס האַרט איצטער צוויי זייגערס — א

גאלדענער מיט א זילבערנעם. נאָר עס איז גאנץ ניט דעליקאט פון אייער זייט אָפצוריידן באגעגענישן מיט אנדערע קאוואלערן און קומען צו מיר פרעגן, וויפֿל דער זייגער האַלט". און ער שרעפט ארויס צוויי זייגערס פון די טאשן און האַלט זיי מיט די קאָפערטעס ארוף.

ווערט דאָס נעקייזועלע קלוימערשט רויט און פארענטפערט זיך: „ניין, מײַן הויכגעשעצטער קאוואלער, מיט קיינע אנדערע קאוואלערן מאכן מיר קיינמאָל קיין סווידאניעס ניט, — אף מײַן באַבעשע ווארט איך, זי האָט שוין לאַנג באדארפט פון קלויסטער קומען און איז נאָך ארץ ניטאָ“.

גוט.

בעט ער זי זיצן. זעצט זי זיך אף א האלבן שפאן פון אים. און עס געפעלט איר זייער דאָס, וואָס ער איז ניט ווי אנדערע און זיצט זיך אליין אין א סעלד אין א פרייער שאַ. ניט קיין שיקערער, און „נאסלאזש-דאיעט“ זיך מיט דער „פריראַדע“ און הערט ראדיאָ-מוזיק. געפעלט דאָס אים אויך, געפעלן זיי זיך ביידע.

גוט.

ווערט אָבער דערווייַל נאכט, אָן דער באַבעשע פארגעסן זיי ביידע, און זי בעט אים, ער זאָל זי אָפפירן אהיים, ווייל זי וווינט אין אזא געגנט — מארינעראַשטשינע, וווּ שיקורים טרעפן זיך אף יעדן טראָט. פירט ער זי אָפ. וווינט זי אין א צימערל נישקאַשע. נאָר מוזיק, — זאָגט זי, — פעלט איר. זי שפילט פיאנע. און די פאַרטעפיאנע האָבן בא איר די באַלשעוויקעס צוגענומען נאָך אין דער ערשטער רעקוויזיציע. אהיין-אהער — זי בעט אים נאָכאמאָל קומען, און ער קומט דאפקע ניט, שמעקט אויס ארום און ארום און גייט אוועק און קויפט א פיאנע און שיקט איר אריין, און ערשט דערנאָך קומט ער צו איר צו גיין, ווי צו זיך אהיים, און זי נעמט אים ארום מיט ביידע נאקעטע הענטלעך.

גוט.

פרעגלט זיך דער יאט אין נאכעס, און די מארינעראַשטשינער יאטלעך האָבן אויך האנאָע. שפילט זי אים פיאנע און ציט ארויס בא אים די גאַנ-צע נעשאַמע מיט די טשערוואַנטשיקלעך צוזאמען. קאָן ער מער ניט אויסהאַלטן און קומט איינמאָל אין אן אַוונט צו לויפן צו איר און פאלט פאר איר אף די קניי: „איך האָב דיך ליב! איך גיי אויס נאָך דיר! לאַמיר גיין אין זאגס!“

הייבט זי אים אוף פון דיל און נעמט אים ארום. „אַ, מײַן קאוואלער, איך כאַלעש נאָך דיר! מאַרגן גייען מיר אין זאגס!“

גוט.

דארף מען מאַרגן גיין אין זאגס.

נאָר אז מאַרינעראַשטשינער יאטן לייגן אוועק א לאַפע — איז קאפוט!
אנטוויפט די געלע אווערקע אף מאַרגן גאנצפרי אף סמאַלענסקער מאַרק
זאָגן דעם שוטעף דעם פויערוק, אז היינט וועט ער בא די יאגעדעס ניט
קאָנען שטיין — ער האָט כאסענע! קומט דערווייל צו זיין שטעל אן אַל-
טינקער אין ברייזן מיט א קוישל אף דער האנט — ער דארף צוויי קוישן
ווימפערלעך, א זון מאכט ער כאסענע. „וויפל קאָסט עס?“ „א טשער-
וואַניעץ?“ „טייער“. דרייט ער זיך אוועק און קומט אין א וויילע ארום
צוריק: „אומעטום די זעלבע פרייז, נאָר דינע ווימפערלעך זיינען פולע
און גרויסע, נעם איד שוין בעסער בא דיר“.

באצאָלט ער דעם טשערוואַניעץ און גייט זיך אוועק צו זיין זון אף
דער כאסענע.

קומט אין א וויילע ארום א צווייטער פארשוין א דריי טשערוואַנ-
טשיקעס צעבייטן. איז די געלע אווערקע מאַלע סימכע פון דער כאסענע,
וואָס ער וועט היינט כאסענעווען, פון דעם, וואָס עס הייבט אים טאקע אָן
גיין, — ער ווערט שוין א הורטאָוויק — בייט ער די דריי טשערוואַנ-
צעס. ווייזט זיך ארויס, אז איין טשערוואַניעצל צווישן זיי איז א פאלשער.
קלייבט זיך צונויף א געזעמל מענטשעלעך, וואָס נעמען זיך אָן פארן
סמאַלענסקער מאַרק און קלאַמפערשט פאר דער ראטנמאכט, לעמני מע
פאַרשפרייט פאַלשע טשערוואַנצעס. און מע באפאלט די געלע אווערקע
און מע שלאָגט אים ביז אין דריי פערטל טויט אריין, אז עס קומט אויף
די גיכע הילף און מע פירט אים אוועק אין שפיטאַל אריין.

אַט וויאזוי מע זעצט זיך אָן אף א יאט!

יודקע איז געווען אויסער זיך פון אופרעגונג. ער איז ארומגעלאָפן
איבערן קעלער, געפאטשט זיך איבער די קני, געשפיגן, געוואָרפן מיטן
קעפל און צו זיך ניט געקאָנט קומען.

— וואָס זשע איז געוואָרן דער סאָף מיט דער פיאנע? — האָב איד
געפרעגט.

— ווארט אויס... קומט ער צוריק פון שפיטאַל און באשליסט: ניט
קיין גלאטע מייסע, וואָס זשע דען? וועט ער זי טרעפן אפן אלטן אָרט
מיט דער פיאנע, מיט די בעבעכעס, מיטן גאַלד, מיטן זילבער, מיטן
זינדנס, וואָס ער האָט איר אָנגעקויפט, — איז עס סטאם א מיסעסע מייסע,
און זי איז דאָ גאַרנישט ניט שוואַדיק. עלע וואָס, זי וועט ניט זיין, —
וועט ער זי פון אונטער דער ערד פאקן און דערשטיקן.
גוט.

טרעפט ער זי אָבער אפן אלטן אָרט, און זי צעוויינט זיך אויף פון

סימכע, נאָר פארנאכט קומט צו גיין צו איר עפעס א פיושאַנטשיקל. ווער
איז ער? א שוועסטערקינד.
גוט.

טרינקט מען קאווע מיט פוטער-געבעקס, און אז מע דארף גיין שלאָפן,
שיקט זי אים צו דער באַבען אין דער פינצטערער קאמער אריין. ניט
פארשריבן אין זאגס — קאָן זי מיט אים ניט שלאָפן אין איין צימער,
ניט ווי די היינטיקע קאָהאַלשע איז זי.
גוט.

כאפט זיך אָבער דאָס שוועסטערקינד, אז אויב ער וויל דאפקע אין
איין צימער מיט איר שלאָפן און טאקע היינט — איז אין וואָס גייט
עס דאָ? אַט ברענגט ער ביר מיט בראנפן, מע וועט אופוועקן די אלטע
און מע וועט גלייך פראווען די כאסענע.
גוט.

לויפט ער אראָפּ, דאָס שוועסטערקינד, און ברענגט ביר מיט בראנפן.
און מע וועקט אוף די אלטע, און מע שיקערט אים אָן, און ער ווערט
אנשלאָפן לעבן דער קאנאפע. און דאָס שוועסטערקינד איז אויך דאָ —
אף דער קאנאפע. כאפט ער זיך אוף און דרייט אויס א האנט דער נעקיי-
וועלע. צענעריקט אים דאָס שוועסטערקינד ביז צום גאנצן טויט, פירט
אים אָפּ אף א דראַזשקעלע אין יענעם סאמע סעדל, ווו ער האָט זיך דאָס
ערשטע מאָל מיט דער מאדעזעלע באגעגנט, רוקט אים אריין א פלאש
בראנפן אין איין טאש אריין און א שטיק קאָלבאס אין דער
צווייטער, גיט אים א גוטן שטורך מיטן פוס אין א זינט אריין און
ווערט ניט.
גוט.

שלאָפט דאָרטן אָפּ דאָס געלע אוגערקעלע אוואדע דריי מעסלעס. און
אז ער כאפט זיך אוף, קומט צו זיך און דערזעט, ווי מע האָט אים פליין
דאָ כאסענע געמאכט, קריכט ער ארויס פון סעדל און וויל לויפן אין
דער מיליציע, דערטאפט ער בא זיך אין די טאשן די פלאש און דעם
קאָלבאס, זשליאַקעט ער זיך אָן און בלייבט ליגן איינער אליין אפן
גרויסן ברוקירטן פלאץ, און דער טראמוויי-זייגער הענגט איבער
זיין קאָפּ.
גוט.

איז שוין איצט אויס באַריסקע דער געלער, אויס טשערוואַנצעס, אויס
פריצטעלע מיט פינאנע, אויס זינדענע זאָקן און אויס לעבן. ער זשליאַקעט
עמערס בראנפן און סע נעמט אים ניט, ביז א מיליציאַנער נעמט אים און
פירט אים אף דעם דראַזשקעלע...
גוט.

יודקע האָט זיך געקליבן נאָך עפעס דערציילן, נאָר אָף די טרעפּ האָט זיך דאָס גאָלעכע באַוווּן. יודקע איז צו אים צוגעלאָפּן:

— פּאַטער, דעם געזן האָט מען אוועקגעפירט... לויף, גיב א קוק, וואָס ער מאַכט... שא, וואַרט, אָט גיי איך אויך מיט דיר! גיי, גיי! — האָט ער מיך קימאַט ווי געשטופּט פון קעלער אַרויס. — איצט האָב איך שוין צו דיר גאָר קיין צייט ניט. דו'סט קומען מאָרגן, איבערמאָרגן, אין א וואָך אַרום. ווען דו'סט וועלן, וועסטו קומען. איצט שא און טאַטשאַק! גיי! גיב א פּאַפּיראַס און גיי!

איך האָב א קוק געטאָן אָף יודקען מיט אן אָפּענעם און בייזן פּאַר-וווּרף אין בליק. ער האָט עס גלייך באַנומען. ער האָט א גראַנץ געטאָן מיט זיינע ווייסע ציינדלעך און א זאָג געטאָן אזוי, ווי ער וואָלט מיך גע-טרייסט:

— שא, ווייסטו וואָס, לערער, איך וועל אליין צו דיר קומען. מאָרגן קום איך צו דיר. אָפּגערעדט און שא!

אָף מאָרגן גאַנצפּרי איז ער ווירקלעך געקומען צו מיר. ער איז געווען שטאַרק דערשלאָגן און נאַכגיביק. דער געלער איז געשטאַרבן נאָך אין וועג. אין דער קאַרעטע פון דער גיכער הילף. דאָס האָט אים אזוי דער-דריקט, אז ער האָט געטאָן אַרץ, וואָס איך האָב אים געהייסן. איך האָב אים געהייסן זעצן זיך צום טיש — האָט ער זיך געזעצט. איך האָב אים געהייסן עסן — האָט ער געגעסן. דערנאָך זיינען מיר צוזאַמען צום טיך אוועק. דערנאָך אין פּאַרק. דערנאָך ווידער צום טיך. באַם טיך האָבן מיר גערעדט דריי שאַ נאַכאַנאַנד. דאָס הייסט גערעדט האָב איך, יודקע האָט געשוויגן. מיר האָט זיך געדוכט, אז יודקע שווייגט דערפאַר, ווייל ער איז מאַסקים מיט מיר, אז לעבן אזוי, ווי דער געלער האָט געלעבט — טויג ניט, און לעבן אזוי, ווי ער אליין, יודקע, לעבט — טויג אויך ניט, און אז לעבן אזוי, ווי איך, לעמאַשאַל, לעב — מיט אן איי-גענער דירע, מיט א יאַגד-ביקס און מיט ווענטקעס צו כאַפּן פיש, און מיט ביכער, און מיט בילעטן אין טעאַטער — טויג יא. און אז ער, יודקע, קאָן עס אויך דערגרייכן, אויב ער וויל נאָר. נאָר עפּשער געפּעלט אים בעסער זיין איצטערדיק לעבן, — ווען ער איז קיינער ניט און קיינעמס ניט — איז ביטע שייך, יעדער מענטש איז פּריי אַויסצוקלייבן, וואָס אים געפּעלט.

יודקע האָט געשוויגן. אָפּגערעדט האָבן מיר זיך פּונדעסטוועגן, אז אין אַלע פּאַלן בלייבט בא אונדז איינס — מיר זיינען כאַווער, און ניט שפּעטער ווי אין דריי טעג אַרום קומט ער ווידער צו מיר צוגאַסט. דאָס האָט מיר יודקע הייס צוגעזאַגט, און דערוף האָבן מיר זיך גע-שיידט, דריקנדיק זיך די הענט.

און יודקע האָט מיך אָפגענארט. עס איז אוועק א וואָך און צוויי און דריי, און מיין יודקע האָט זיך ניט געוויזן. איך האָב געהאלטן וואָרט און געמאכט זיך הארץ און צו יודקען ניט געגאנגען. נאָר איינמאָל אריינגעלאָזט יודקען צו זיך אין הארצן פאר א כאווער, האָב איך שוין אָן אים ניט געקאָנט זיין. איך האָב געמוזט וויסן: ווו ער איז און וואָס איז מיט אים, און פארוואָס קומט ער ניט; און איך בין אוועק צו אים אין קעלער און דאָרט מער קיינעם ניט געפונען. מיסט האָט זיך געוואלדערט, אָבער דער לעבעדיקער אָטעם איז פון דאָרט פארשוונדן געוואָרן.

איך האָב זיך א וואָרף געטאָן צום גאלעכל אף דער טווערסקאייא. אהא, ער שטייט. ער ברומט אף זיין באסל.

— וועטשאַרקא... מאַסקווא... וועטשאַרקא... מאַסקווא...

— ווו איז יודקע, פאָטער?

דאָס גאלעכל האָט א קוק געטאָן אף מיר און גאָרניט געענטפערט. איך האָב זיך נעענטער צוגעקוקט צום גאלעכל און שיר ניט אויסגעשריען: דאָס זיינען שוין געווען ניט מער ווי נעבעכדיקע רעשטלעך פון א גאלעכל, — די פאָלעס אָפגעריסן, דאָס בערדל אויסגעפליקט, די קודלעס אָפגעשאָרן, אָבער ניט גלייך — איין פייע לענגער, די צווייטע — קירצער, דאָס גאנצע פאָנעם צעבליט און צעקראצט ווי מיט נעגל. מיר האָט זיך געדוכט, אז ער שעלט זיך אין דער מאמען אריין. דערנאָך האָט ער זיך אויסגעדרייט און איז אוועק.

„אהא, א פאָגראָם געווען אין דער „קאָמונע“ — האָב איך זיך געכאפט און בין אוועק צום טייך. אָבער קיינעם האָב איך דאָרט ניט געפונען. דער ברעג איז שוין געווען פוסט — דער הארבסט האָט זיך אָנגערוקט.

מיין אורלויב האָט זיך געענדיקט. איך האָב ווידער ארופגעצויגן אף זיך מיין מונדיר און בין אוועק אף דער ארבעט. און דאָ, אין איינעם א סאָף טאָג איז פּלוצלינג אריין צו מיר דער קאָמענדאנט מיט עפעס איינעם א יאטל.

— וואָס האָט פאסירט? — האָב איך געפרעגט און אפילע די אויגן ניט אופגעהויבן פון פאפיר. נאָכן אורלויב ביסטו שטענדיק באַלייגט מיט ארבעט.

— גיט א קוק, — האָט דער קאָמענדאנט ביזו געזאָגט.

איך האָב אופגעהויבן די אויגן.

— יודקע!?

יודקע איז געווען פארכידעשט ניט ווייניקער פון מיר. זיין „לערער“ איז געווען אַנגעטאָן אין מיִלִיצִייִשע קִיִידער. מיר האָט זיך אָבער אויס־געדוכט, אז ער האָט פונדעסטוועגן דאָס וואָרט „לערער“ ארויסגעשעפֿ־טשעט.

— יודקע! — האָב איך נאָכאמאָל אויסגעשריִען און אופגעשפרונגען פון אָרט.

איך האָב אים קימאט ניט דערקענט. די אייגלעך זיינען געווען פאר־לאָפֿן — בלויע בילִין ארום און ארום. דער קאָפּ איז געווען פארבונדן מיט א שמאַטע, די הענטלעך — שוואַרץ, פול מיט פארטריקנטע און אייטערדיקע ווונדן. ווען איך האָב אים א רוף געטאָן געענטער צו זיך, האָט ער מיט גרויס מי קוים א טראָט געשטעלט, א הינקענדיקן — דער ליינקער פוס האָט זיך אים נאָכגעשלעפט, ווי אן אונטערגעהאקטער. — יודקע, וואָס איז מיט דיר?

— זייער א מאַדנער יאט, — האָט דער קאָמענדאנט דאָס מאָל שוין ווייכער ארויסגערעדט: ער האָט באמערקט אונדזער באקאנטשאפט און נאָענטקייט. — מיר האָבן אים קוים פון זייערע הענט ארויסגעשלעפט, האָט ער זיך ערשט מיט אונדז גענומען שלאָגן, יענע פארטיידיקן, נו, זיינען יענע דערווייַל זיך צעלאָפֿן. אים האָבן מיר אָט געבראכט... — וואָס?

יודקע האָט זיך פֿלוצלינג א וואָרף געטאָן אפן דיל, אוועקגעשארט זיך אין א ווינקל, ווי אַן פיס, און זיך צעוויינט און זיך גענומען האקן מיטן קאָפּ אין דיל.

איך האָב א ווונק געטאָן, און דער קאָמענדאנט איז ארויס. איך בין צוגעשפרונגען צו יודקען, א כאפּ געטאָן אים אף די הענט, אוועקגעזעצט באם טיש מיט א זעץ, שיר דאָס בענקל ניט צעבראָכן. — זיץ! — האָב איך אויסגעשריִען. — צעסמארקעט זיך, מאנספאר־שוין!

— לערער! — האָט יודקע אויסגעשריִען אין טרערן. — לערער, דו ווייסט, וואָס זיי האָבן מיט מיר אָפגעטאָן?..

— זיץ! נא! טרינק! עס! רייכער! דו וועסט שפעטער דערציילן!

און איך האָב זיך ווידער גענומען צו דער ארבעט.

איך האָב געארבעט לאנג. א שאַ צוויי. יודקע איז מיר געזעסן בא דער זייט. פריער האָט ער אפן קאָל געכליפעט, דערנאָך אין זיך, דער־נאָך האָט ער אינגאנצן אופגעהערט און א ביסל זיך ארומגעווישט. דער־נאָך האָט ער פארייכערט. ער האָט אלץ געווארט, איך זאָל זיך מיט אים פארנעמען. איך האָב ניט געלייט. איך האָב ניט געקוקט אף אים. איך האָב דאָס אלץ געזען ווי אין עפעס א פּעריסקאָפּ — פון דער זייט. יודקע

איז געווען אויסער זיך פון כידעש. ער האָט שוין דעם דריטן פאפיראַס גערייכערט, און איך האָב נאָך אלץ מיין ארבעט געטאָן. ווען ער האָט אויסגערייכערט דעם פערטן פאפיראַס, האָט ער ניט אויסגעהאלטן און א ריר געטאָן מיך באם ארבל.

איך האָב זיך אופגעהויבן און אוועקגעשפאנט איבערן צימער. דאָס, וואָס יודקע האָט מיר דערציילט, איז געווען זייער געוויינלעך. די קאָמונע זינע איז צעפאלן געוואָרן אף פיצלעך. דאָס גאלעכל האָט זיך אויסגעלערנט שרעקן „וועטשאַרקאַמאַסקווא“ און מער ניט געוואָלט זיך קענען מיט זיי. וואסקע דער אָנפֿיסיקער האָט זיך אויסגעלערנט טרינקען און זיך גענומען מיט בראנפן האנדלען אלע נאכט. באַריסקע מיט לייאָוקען האָבן אים געהאַלפן דערין — געשלעפט די פלע-שער ארען און ארויס. זיי האָבן פֿלוצלינג גענומען כויעק מאכן פון אים מיט זיין קאָמונע. מיט זינע אווטאַמאַבילן, רעדאקציעס און אעראַפֿלאַנען. ער האָט געמוזט פון זיי אנטלויפן. הינטער דער שטאָט האָט ער דערזען אַ נייע וועלט. זייער אַ סאך טשיקאווע פאבריקן. ער האָט זיך דאָרט ארענגעגאנוועט אין איינער אַ פאבריק און אומגעדרייט זיך דאָרט באַ אַ וואָך צייט. ס'איז אים געפעלן געוואָרן די ארבעט און נימעס גע-וואָרן זיך ארומשלעפן מיט דער קאָמונע. אין איינעם אַ טאָג האָט ער זיך פון אלע פאבריקקאַרפוסן אויסגעקליבן איינעם, דעם שענסטן און ריכטסטן, און איז ארעין אהין. פון די זעקס ארבעטער, וואָס זינען דאָרט באַ די ריזיקע מאשינעס געשטאנען, האָט ער זיך אויסגעקליבן דעם סאמע בעסטן און שענסטן און געשטעלט זיך אים באַ דער זייט.

— ווער ביסטו? — האָט דער ארבעטער באַ אים געפרעגט.

— קיינער ניט, — האָט אים יודקע געענטפערט.

דער ארבעטער האָט זיך צעלאכט. ער האָט צוגערופן די איבעריקע ארבעטער.

— אף איין רעגע, — האָט ער צו זיי א געשריי געטאָן. — א רעטע-

ניש פאראן. ווער שטייט דאָ לעבן מיר?

— א פארוואַרלאָזטער...

— א פאצאן...

— א שטיק שפאנא...

— עפּשער פון עמעצן אן אונטערגעשיקטער.

— ניין, — זאָגט דער שענסטער ארבעטער, — ניט געטראָפן. אַט

הערט: ווער ביסטו? — האָט ער ווידעראמאָל געפרעגט באַ יודקען.

און ער האָט ווידעראמאָל געענטפערט:

— קיינער ניט.

— אָט, — האָט דער שענסטער ארבעטער געזאָגט, — געהערט?
לעבן מיר שטייט „קיינער ניט“. וואָס זשע ווילסטו, „קיינער ניט“?
— זײַן דאָ אַרבעטן עפעס.

אהין-אהער, עס איז זיי געפעלן געוואָרן, וואָס ער וויל זײַן דאָ און
ארבעטן עפעס. ער האָט בא זיי אויסגענומען, און מע האָט נאָר בא-
דארפט איינס, אז עמעצער זאָל פאַר אים גאַראַנטירן, אז ער איז „קיינער
ניט“. ער האָט זיך דערמאַנט אָן לערער. אוועק צו אים. און דאָ, ווייזט
זיך ארויס, האָבן אים שוין זײַנע כעוורע ארומגעזוכט, ערעהיי זיי האָבן
זיך זניוכעט מיט די מאַרינעראַשטשינער יאַטן, און אז די מאַרינעראַ-
שטשינער יאַטן האָבן דערשמעקט, אז די געלע אוגערקע איז דאָ בא אים
אין קעלער אף די הענט אויסגעאַנגען, האָבן זיי זיך גענומען אומזוכן
יודקען, אף אַפצונעמען בא אים דעם געלנס געלט, ערעהיי זיי איז פינקט-
לעך באוויסט, אז דער געלער האָט פאַרנייט אין זײַנע שמאַטעס טויזנט
טשערוואַנצעס. זיי האָבן אים ניט געגלייבט, אז דעם געלן האָט די „גיכע
היף“ צוגענומען, און זיי האָבן אים געמאַכט דרײַ פערטל טויט און
ארויסגעגעבן דער מידיציע אַס גאַנצוואַ, ערעהיי ביים זיי האָבן אים
געשלאַגן, האָבן זיי אים הינטערוויללעכס אין דער הויזן-קעשענע ארייַן-
גערוקט א גאַלדן זייגערל, ערעהיי דאָס איז גאָר קיין גאַלדנס ניט —
א מעשנס, אָבער ביז-וואָס-ווען — די אויגן האָבן זיי אים דאַפקע גע-
וואָרט אויסשטעכן...

— שא און גענוג! — האָב איך אויסגעשרייען. — דײַנע מיסעס
קריכן מיר שוין פון האַלדז. אהין אין זאוואָד ווילסטו?
יודקע האָט א הייב געטאָן זײַנע אויגן, און מיר האָט זיך אויסגע-
דוכט, אז איך האָב דערזען אין זיי א נײַע, א געזונטע שײַן.
איך האָב זיך ארייַנגעזעצט צוזאַמען מיט אים אין מײַן מאַשין, און
מיר זײַנען אוועקגעפאַרן אפן זאוואָד.



דאָס אַלץ, וואָס איך האָב אייך דערציילט ביז איצט, האָט פאַסירט
מיט יאָרן צוריק.
דאָ ניט לאַנג איז אף איינער א פאַרטיי-פאַרזאַמלונג מיר אויסגעקו-
מען ווידעראמאָל זיך טרעפן מיט יודקען. ער האָט אף אָט דער פאַר-
זאַמלונג געדאַרפט דערציילן זײַן ביאַגראַפיע, און איך האָב געדאַרפט
באַשטעטיקן און רעקאָמענדירן אים אין דער פאַרטיי. יעדער שרייט יוד-
קעס איז מיר באוויסט געווען. נאָר זען זיך פערזענלעך איז אונדז ניט

אויסגעקומען גאנצע פינף יאָר צײַט. איך בין גראָד די לעצטע פינף
יאָר געווען אין טורקעסטאַן. איך האָב מיטן קאַפּ באַנומען, אז מײַן
יודקע האָט זיך פאַר דער צײַט געוויס געביטן, געוואָרן מיסטאַמע גאָר
אַן אנדער מענטש, אָבער מיטן אויג האָב איך עס נאָך ניט געזען. איך
האָב דעריבער געהאַט די פּוֹלע מאַס פּרייד, ווען איך האָב מיטאַמאַל
דערזען, ווי אַף דער הויכער לײַכטיקער טריבונע האָט זיך באוויזן א
שטאַלטנער, אפּילע א שיינער יונגער מענטש, א סאך העכער אין ווקס,
ווי איך האָב עס געהאַט פאַרפיקסירט בא זיך אין זיקאַרן, א סאך רוײ-
קער און זיכערער אין זיך, און אין דער זעלבער צײַט — א סאך באשיי-
דענער, אין א גוטן שוואַרצן שעוויאַט-קאַסטיום, אין א ווייס פּײַן אוי-
בערהעמד מיט א טונקל-גרויען זינדענעם שניפּס, מיט זייער שיטערע,
אָבער לאַנגע, ווייכע שוואַרצע האָר אפּן קאַפּ, באשיידן פאַרקעמט אַף
הינטן און מיט א קימאַט מיידלש-שעמעוודיקן שמייכל אַף די לײַפּן.
— יא, — האָט ער אָנגעהויבן מיט אַט דעם שמייכל אַף די לײַפּן, —
איך בין געווען „קיינער ניט“. איך בין געווען יודקע קאַמונאַרייטשיקל...

מױשע גאָלדשטיין

א מאַרש אָף װאָלאַטשייעװקע

דער זומער איז געװען א רעגנדיקער. גאנצע טעג זײַנען איבער דער
 טײַגע געהאנגען גרויסע װאָלקנס. פון די רעגנס האָבן זיך די טײַכן אָנ-
 געפילט און אזויפיל אָנגעטרונקען, אז עס האָט איבערגעשפארט איבער
 זייערע ברעגן און זיי האָבן פארגאַסן אלע פעלדער און װעגן. אין אזוינע
 טעג זײַנען די טײַגע־אײַנוווינער ארומגעגאנגען כמורנע און האָבן ארויס-
 געקוקט א שיינעם טאָג. און קוים האָט דער רעגן אָף א טאָג אָדער צוויי
 אָפגעלאָזט. האָט מען אײַנגעשפאנט די הענט, און יעדער אײַנער האָט
 געארבעט פאר צען.



אין איינעם אזא כמורנעם טאָג, ווען דער רעגן האָט זיך פארהאלטן, נאָר איז געהאנגען אַט-אַט אף אראַפצופאלן. האָבן זיך אין קאַלוירט פארשפרייט קלאנגען, אז עס וועט אויספֿעלן ברויט פאר די מענטשן און פיטער פארן פי. מע האָט אין די טעג שטארקער ווי שטענדיק גע-רעדט וועגן דער שלעכטער אָנפירונג פון דער פארוואַלטונג, וועגן דעם פאַרזיצער, וואָס איז פארנומען מיט „גיגאנטישע ביונגען“ און פאר-זעט די טאַגטעגלעכע באַזאָרגונג, וועגן דעם, אז מע האָט שוין לאַנג געדארפט איבערפירן די מעל פונעם וואַלאַטישעווקער שפּיכלער, נאָך איידער די רעגנס האָבן זיך אָנגעהויבן...

— כאווער פאַרזיצער, מאַרגן איז ניטאָ וואָס צו לייגן אין קעסל, — איז כאַסיע די קעכן מעכאבעד מיט א גוט־מאַרגן דעם פאַרזיצער, ווען ער באַווייזט זיך אין קיך. — נאט, זעט, וואָס ס'איז געבליבן. — און זי באַווייזט אים א האַלב זעקל שוואַרצע מעל.

זי קוקט אים אָן, כאַסיע, איר פארפלאַמט פּאַנעם צעגליט זיך מיט א זשאר, און אירע אָנגעשפיצטע, עסנדיקע אויגן רייסן פון אים שטיי-קער. ער שווינגט, לייבמאן, גיט עפעס אן אומצופרידענעם ברום אין זיך און טראַגט זיך ארויס פון קיך. כאַסיע פארוואַרפט אירע נאקעטע הענט אף ביידע זייטן און גיט א פרעג די קיך-ארבעטערנס: „ווי גע-פעלט ער אַיך, דער באַלעבאַס?“ — זי קוקט אים נאָך דורכן פענצטער, ווי ער לויפט אראַפּ צו די שטאַלן, ווי ער שפּרייזט פון דער סאַפקע מיט א גיכן, צעטראַגענעם, ניט־זיכערן גאַנג, און א געדאַנק גייט איר דורך זייער ניט קיין פריידעכער: „עפעס א צעטראַגענער אזא, וואָס פלאַנטערט אַן א פלאַנטער“.

זי גיט אומצופרידן א הייב מיט די אַקסל און גייט אָפּ פון פענצטער. צוגעקומען צו דער זייט פון דער סאַפקע, וואָס פירט צו די שטאַלן, האָט זיך לייבמאן געגעבן ראַפּטאַם א שטעל אָפּ. „נאָך וואָס צו די שטאַלן? — לויפט גיך דורך א פראַגע דורך זיין צעטראַגענעם מויעך. — צי וועלן אים די מענטשן אין די שטאַלן ניט אָפּשפּילן אזא שטיק, ווי כאַסיע האָט אים אָפּגעשפּילט אין קיך?“ ער האָט שוין געוואַלט שפּרייזן אף צוריק, נאָר עפעס האָט אים א צי געטאַן פאַרויס, צו די פּערד: „עפּ-שער וועט מען פאַרט קאַנען שפּאַנען?“

געלאַסן, גאָר ניט ווי זיין געווינהייט איז, האָט לייבמאן אופגעמאַכט די טיר פון דער פּערד־שטאַל און פאַרויכטיק ארינגעשטעקט אהין דעם קאַפּ. די פּערד, דערפילנדיק א מענטשן, האָבן אויסגעדרייט די קעפּ צו דער טיר, און פון זייערע אויגן האָט אף לייבמאַנען א שלאַג געטאַן א וועלט מיט אומהיימלעכקייט. ער איז אריין אין שטאַל, די פּערד האָבן אים שטום נאָכגעקוקט און געבליאָזן מיט די נאָזלעכער. פאר

זייערע מאַרדעס זײַנען געהאנגען לײַדיקע קאסטנס. זיי האָבן שוין פון דאָרטן וווּ א שטויבעלע אויסגעלעקט. ער איז אריין צווישן די פערד, געטאפט זייערע אײַנגעפאלענע זײַטן און זיך געלאָזט צום ארויסגאנג. ער האָט עפעס מאַדנע געקנייטשט מיט די אויגן, געדרייט דאָס היטל אפן קאָפּ און גערעדט צו זיך אליין: „אַט א מײַסע, כאָטש שפּאַן זיך אײַן אליין אין וואָגן“.

אפן שוועל האָט ער זיך אָנגעשטויסן אָן מאַטען, דעם קאַניוך, מיט א זאק אפן פלייצע. לייבמאן האָט זיך א כאפּ געטאָן און האָט זיך צוריקגע- צויגן אין שטאל אריין. און מאַטע, א ביסל א פאַרלוירענער, מיט אויס- געקוילערטע בייזלעכע אויגן, האָט זיך אף הינטערוויילעכס א דריי אריין געטאָן צווישן די פערד און אפגיך אראָפּגעוואָרפן דעם זאק פון פלייצע. דערקענט אין מאַטעס צעטראַנגקײַט, אז עפעס קומט דאָ פאַר ניט גלאַטיקס, האָט לייבמאן א גיי געטאָן נאָך אים און זיך צעשרייען:

— שטיי, מאַטע! וואָס טוסטו, וואָס האָסטו אין זאק? — ער האָט אים אָנגעכאפט באם ארבל. מאַטע האָט זיך אָבער א ריס געטאָן מיט א געשריי:

— לאָזט! די פערד! — אופגעהויבן ווידער דעם זאק, און, שווער עטעמענדיק, האָט ער אײַליק גענומען שיטן צוביסלעך פון זאק אין די קאסטנס אריין.

די פערד האָבן זיך פריילעך צעהירושעט, זיי האָבן א יאָג געטאָן די מאַרדעס אין די קאסטנס אריין, און אין שטאל איז געוואָרן פריילעך. ווען מאַטע האָט אויסגעליידיקט דעם זאק און איז ארויס צווישן די פערד-קאסטנס, האָט ער שוין געטראָפן לייבמאנען שטיין אינמיטן שטאל מיטן נאַטיץ-ביכל אין דער האנט. ער האָט אים א וואָרף געטאָן דעם ליידיקן זאק פאר די פיס און אויסגעשרייען:

— נאט! א מאקע אף זיי, זאָרגן ניט פאר די פערד! פארזען אזא זאך, ווי די ביראָבידזשאנער רעגנס! — ער האָט שווער געאַטעמט און מיטן ארבל געווישט דאָס פאַנעם.

— אָבער וווּ האָסטו די מעל גענומען, מאַטע? — פרעגט לייבמאן, און דאָס קאָל ציטערט בא אים.

— גענומען... גענומען... א דײַגע אײַך, וווּ גענומען... געגאנוועט, און פארטיק! — ער האָט א שפּײַ געטאָן און מיט פאַראכטונג א קוק געטאָן אף לייבמאנען.

— אָבער, מאַטע! אזא זאך?

— וואָסער זאך?

— די מעל... — עס איז שוין פאר אים אלץ געווען קלאָר. ער האָט שוין איצט גוט געדענקט, אז ווען כאַסיע האָט אים אין קיך געוווּן אפן איבערגעבליבענעם האַלבן זעקל מעל, איז דאָרט באַ דער טיר געשטאנען מאַטע און פארדרייט אַ מאַכאַרקע־ציגאַר... ער געדענקט עס איצט גוט. איצט שטייט מאַטע אַנטקעגן אים, און צווישן זיי ליגט אַ פֿיידיקער זאַק...

פֿייבמאַן שטייט ווי געפֿיימט, און דורכן קאַפּ פֿלעזן שרעקלעכע גע־דאַנקען: וואָס וועט זיך עס מאַרגן פאַרטאַג טאָן, כאַסיע וועט דערוען, אז די מעל איז ניטאָ... נאָר ער גיט אַ רוק דאָס היטל אפן קאַפּ און פרעגט מיט אַ האַלב מויל:

— ווי מיינסטו, מאַטע, ווען מע זאָל אזוי אַ שפּאַן טאָן דעם גניאדן מיט דער קאַרער קליאַטשע?

— איז וואָס וואָלט געווען? — מאַכט זיך מאַטע טאַמעוואַטע.
— וואָלטן זיי אַריבערגעשליעפּט אַ פּאַר זעקלעך מעל פון וואָלאָ־טשיעווקע.

— אין אזא וועג?..
מאַטע שטעלט אָף אים אָן די אויגן, רוקט אַרוף דעם דאַשעק, ווי ער וואָלט זיך בעסער געוואָלט אַיַנקוקן אין פֿייבמאַנס פּאַנעם, און בלייבט אזוי שטיין מיטן אַנגעהאַנגענעם בליק אָף אים.

— ...איז ווי מיינסטו, מאַטע?

— מעשוּגע! — גיט מאַטע אַ וואָרף אין דער טיף פון שטאַל און פֿאַזט זיך מיט אַ געשריי צו די פּערד: — ער, פֿאַשעקעס, באַלעבאַטיס האָט איר — אזא יאָר אָף זיי! וויפּל מע האָט ניט גערעדט וועגן אויס־בויען אַ שפּייכלער דאָ אפן אַרט, איז מען געבליבן באַ די רייד.

פֿייבמאַן, שוין אינגאַנצן אַ צעטומלעטער, איז אַרויס פון שטאַל.

מאַטע קריכט אַרום צווישן די פּערד און קוקט אין די קאַסטנס אַריין, וואָס הענגען שוין ווידער פֿיידיקע. די פּערד האַלטן נאָך די מאַרדעס אינווייניק און לעקן דאָס לעצטע ביסל מעל, וואָס האָט זיך פאַרשאַטן אין די ווינקלעך, און מאַטע טראַכט שוין ווידער, וווּ מע נעמט פאַר די פּערד אַ ביסל שפּיז, ביז מע וועט עפעס ברענגען פון וואָלאָטשיעווקע. ער נעמט אַרויס פון קעשענע אַ שטיק צייטונגס־פאַפּיר, רייסט אָפּ אַ שטיקל, שיט אָן אַ ביסל מאַכאַרקע און פאַרדרייט. לעקנדיק מיטן צונג דאָס פאַפּיר, וואַרפט ער אַ בליק אָף די הייזער פון דעם שכינישן קאַפּ־ווירט. בלייבט ער אַ מינוט שטעקן מיט דער צונג אפן שטיקל פאַפּיר, טראַכט אַ ווילע, פאַרייכערט, גיט אַ טיפּן צי מאַכאַרקע און בלאָזט אַרויס צוזאַמען מיט אַ וואָלקן רויך: „נישקאַשע, קאַזמאַן מאַטע איז קאַניוך, וועלן די פּערדלעך פון הונגער ניט שטאַרבן“.

ער כאפט דעם זאק און לאזט זיך א פריילעכער צום שכינישן קאל-
וירט: „זיי וועלן אויסלייזן א זעקל האבער — נישקאשע!“ פון זיינע
נאזלעכער זעצן געדיכטע וואלקנס רויך. פריילעך זינגט ער זיך אונטער
און יאגט זיך מיטן זעקל אונטערן ארעם. דער דרויסן איז א כמורנער.
וואלקנס הענגען איבער דער טייגע און זיינען גרייט יעטווידע מינוט
ווידער אראפצולאזן א שלאקסרעגן.

פארנאכט האט מען צונויפגערופן אן עקסטרע פארזאמלונג. דער
קלוב איז געווען פיל געפאקט. ס'האבן זיך געמישט אפגעברענטע, פאר-
הארטעוועטע פענעמער פון אלטע ביראבידזשאנער מיט ווייסע פענע-
מער פון נארוואס געקומענע איבערוואנדערער. דער קלוב האט געקאכט
און גערוישט.

די פארזאמלונג האט געעפנט דער סעקרעטאר פונעם פארטיי-קא-
מיטעט כאווער ליאווע.

— אין טאג-ארדענונג שטייט איין פראגע...

— עסן! — כאפט עמעצער אונטער פון די הינטערשטע רייען.

אף ליאווקעס ברייטן פאנעם צעגיסט זיך א שמייכל, און ער פארענ-
דיקט קורץ:

— יא, וועגן עסן... א ווארט באקומט כאווער לייבמאן.

ס'איז געווארן שטיל, אזוי שטיל, אז לייבמאן איז אוש בלאס גע-
ווארן. ווי זיין טעווע איז, איז ער צוגעגאנגען צום טישל מיטן נאטיץ-
ביכל אין דער האנט. מיט דעם זעלבן ביכעלע, ווו עס זיינען בא אים
פארשריבן אלע פלענער פון די „גיגאנטן“, וואס ער גרייט זיך אויסצו-
בויען אף דער סאפקע... דארט איז בא אים אלצדינג פארשריבן. אט
שטעלט ער אן איין אויג אף א פארשריבן בלעטל, און מיטן צווייטן אויג
ווענדט ער זיך צו דער פארזאמלונג.

— אט, א מאדנע לאגע האט זיך באקומען, — זאגט ער און ציט
ארוף אף זיין פאנעם א געצווונגענעם שמייכל, — אין וואלאטשניעווקער
שפייכלער ליגן פראדוקטן, וואס וואלטן געסטניצעט ביז איבערן ווינטער,
און דא האלט שוין גאנץ שמאץ. אט, אשטייגער, ליגט דארט 150 זעק-
לעך מעל, און אף מארגן איז שוין ניטא קיין ברויט.

— אף מארגן? — גיט א פארוואנדערטע שטים א שלאג אין דער
שטיקליט אריין.

— וואס זשע האט מען געווארט? — האלט אונטער א צווייטער.

— מע האט געווארט?.. מע האט ניט געווארט... מע האט זיך אנגע-
טראפן מיט שוועריקייטן... ביראבידזשאנער שוועריקייטן... — האט לייב-
מאן געוואלט אפאטערן די זאך מיט א כאכמע, נאר פונעם אוילעם האבן
זיך א שאט געטאן אן א שיר בייסנדיקע פראגן:

— וואָס האָט די פארוואלטונג געטאָן קאָנקרעט?
— פארוואָס האָט מען נאָך ביו איצט ניט אויסגעבויט קיין אייגענע
באזע?

— וואָסערע מיטלען זײַנען אָנגענומען געוואָרן אריבערצוברענגען
די פראָדוקטן?

— די פארוואלטונג איז פארנומען...

— מיט גיגאנטן, — כאפט אונטער איינער דעם אנדערן.

— מע דארף שרייבן אין ראיאָן!

— קיין מאַסקווע!

לייבמאן איז געשטאנען א בלאסער, ער האָט געוויסט, אז עס איז
קעגן אים אָנגעזאמלט פולווער, נאָר אז עס זאָל היינט אָנהייבן אופרייסן,
האָט ער זיך ניט געריכט.

דאָס גלעקל אין ליאָוועס האנט האָט זיך געריסן און מעשוועדיק זיך
געוואָרפן:

— לאַזט ענדיקן! איר וועט יעדערער באקומען א וואָרט.

ליאָווען איז אָנגעקומען שווער איינצושטיין די צעווארעמטע געמיי-
טער. עס איז שטיף געוואָרן, ווען נאָך לייבמאנס אייניקע ווערטער, וואָס
זײַנען צו קיינעמס אויער ניט דערגאנגען, האָט גענומען א וואָרט דער
אלטער ביראָבידזשאנער, דער קאָניוך מאַטע.

— שא!

— שטיף!

— לאַזט ריידן! — האָט איינער צום אנדערן געשריען. מאַטען האָבן
אלע ליב. יעדערער ווייסט, ווי איבערגעגעבן ער איז צו דער ארבעט,
פראַסט, אָן קונצן, — אן עמעסער ביראָבידזשאנער...

מאַטע איז איצט אָנגעטאָן אין א ווייס העמדל מיט א דין פאסעקל
ארוםגעבונדן, אָפגעוואשן, און די גלאטע האָר ליגן צוגעקעמט אף ביידע
זײַטן קאָפּ. די מיידלעך קוקן איצט אף אים מיט גרויס האנאָע און מיט
שלאַגנדיקע הערצער.

מאַטע האָט איינגעצויגן דאָס פאסעקל און א זעץ געטאָן:

— עס איז א גרויסע בעזאָבראזיע. אָט וואָס! — ער האָט א שלאַג
געטאָן מיט א פויסט אין דער לופט, ווי ער וואָלט זיך געקליבן עמעצן
שלאַגן. — שוין דאָס פערטע יאָר, ווי איך בין אין ביראָבידזשאן און
ס'האָט קיין איין מאָל ניט געטראָפן, אז עס זאָל אויספעלן קאָרם. אז מע
קען ניט פירן מיט פערד, פירט מען מיטן וואסער... ניט געקענט בין
אהער אויסבויען אן אייגענעם שפייכלער? אז אונזער פאָרויצער ליגן
נאָר אין קאָפּ גיגאנטן. אָט, נאט אייך — גיגאנטן!.. די פערד שטייען
הונגעריקע.

— וואָס איז דיין מיינונג? — שלאָגט אים ליאָווע איבער מיט א פראגע.

— זאָג, וואָס זאָל מען טייקען טאָן?

— טאקע גלייך אפן אָרט?

— יא, מאַרגן איז ניטאָ ניט קיין ברויט, ניט קיין פיטער.

— מאַרגן? — ער האָט א פיר געטאָן מיט די אויגן איבער דער פאר-

זאמלונג און געזאָגט: — מאַרגן איז א רו-טאָג. זאָל מען א גיי טאָן אף וואָלאַטשיעווקע און אריבערטראָגן דאָס ביסל פראָדוקטן.

די בענק זינען מיט רויש זיך צעפאַרן. ס'האָט זיך אופגעהויבן א טומל:

— א שיין ביסל!

— א שפייכלער מיט פראָדוקטן!

— מע וועט דאָך פארוונקען ווערן אין בלאַטע!

— וואָס הייסט, אף די פלייצעס אריבערטראָגן? — האָט א גאָרוואָס

געקומענע איבערוואַנדערן א פרעג געטאָן, און פון אירע אויגן האָט ארויסגעקוקט שרעק און פארוואַנדערונג.

— זאָל גיין די פארוואַלטונג!

— זאָלן זיי זיך אַזיין איינשפאַנען און שלעפן!

— זאָלן אלע גיין, די פארוואַלטונג אויכעט!

לאנג האָט זיך געטומלט אין קלוב. לאנג איז מען געשטאנען צווישן

די בענק און ארומגערעדט די קלאַגעדיקע ארבעט פון דער פארוואַל-טונג און דעם מאַרגעדיקן מאַרש אף וואָלאַטשיעווקע.

די עלמאנס, אן אַלט, שוואַך פאַרפאַלק, האָבן זיך די לעצטע אראַפֿ-געלאָזט פון דער סאַפּקע צום טיך. איינער פון די קאַלוירטניקעס, וואָס האָט אַנגעפירט מיטן אריבערשיפלען דעם אוילעם, האָט צו זיי געשריען מיט קאס:

— גיכער א ביסל, קוים זיך אויסגעפאַרעט!

— קום, מייער, קום גיכער, זעסט, מיר זינען פון די לעצטע, —

האָט ביינע געשלעפט דעם מאן באם ארבל, צוגייענדיק צום שיפל.

— גיכער אריינגעזעצט זיך! איר זעט ניט, אז עס האלט פאר א

רעגן? — דער איבערשיפלער האָט א כאפ געטאָן די וועסלעס, א שפאן

איין געטאָן די פארברוינטע אָדערדיקע הענט און דורכגעשניטן דעם

טייך. גיך האָט ער צוגעבונדן דאָס שיפל צו די אנדערע צוויי, וואָס

זינען שוין געשטאנען צוגעפעסטיקט צום ברעג, און א פריילעכן געשריי

געטאָן: — גערודערט זאָל ווערן! — און ער האָט זיך אוועקגעלאָזט

שפרייזן איבערן זומפיקן וועג.

די עלמאנס זיינען אין איינעניש אוועק נאך אים.
ס'איז געווען א שטייער, כמורנער פרימארגן. די טייגע האט זיך
גערייכערט. פרימארגן-ווינטלעך האבן געבראָזן איבער דער ברייטער,
פרייער ראוועס, געגלעט די ווילדע גראָזן און געמישט די בעטער פון
אורביימער.

שווער איז די עלמאנס אָנגעקומען, ביז זיי האָבן דעריאָגט דעם
אויסעם.

— גיכער, מייער, לאַמיר גיין צוזאמען, דאָרט גייען דאָך אלע, —
בעט זיך באם אלטן בייִלע. זיי האָבן אונטערגעהונקען איבער די בערג-
לעך, וואָס שטארצן ארויס פון די זומפן, און זיך ארויסגעשלאָגן פון די
קויכעס.

— אז וואָס דארף מען אזוי לויפן, וואָס איז דאָס געיעג? — אַטעמט
מייער קוים ארויס, צוקומענדיק צו די הינטערשטע רייען.

— א, רעב מייער!

— א, בייִלע! איר זייט אויך דאָ?

— קומט, קומט זשע, לאַמיר גיין צוזאמען. — מע נעמט זיי אריין
אין דער ריי און מע ווייזט זיי, וויאזוי צו שפרייזן איבער די בערגלעך.
זיי שפרינגען איבער די בערגלעך און זיינען אופגעלייגט פון דעם
מאָדנעם מארש איבערן זומפיקן וועג אונטערן כמורנעם הימל, וואָס איז
גרייט יעדע ווילע אראָפצולאָזן א רעגן. עס צייט זיך א לאנגע ריי, וואָס
מארשירט, שפרינגענדיק אף די בערגלעך. בא א סאך איז נאָך ניט אָפֿ-
געווישט דער שלאָף פון די פענעמער. עס איז נאָך פרי. נאָר מע איילט —
דער הימל איז כמורנע, און עס קאָן יעדע מינוט א ליאפע טאָן א רעגן,
וואָס זאָל פארפלייצן די וועלט.

גייען אין די הינטערשטע רייען מייער מיט בייִלען, אין שפיץ גייען
די אלטע ביראָבידזשאנער. פאר א סאך פון די נייע איבערוואנדערער
האָט די גאנצע זאך אויסגעזען מאָדנע און גאָר אומפארשטענדלעך: א
גאנצער יישעוו נעמט און פארשליסט די טירן און גייט אריבערטראָגן
א שפייכלער מיט פראָדוקטן איבער א זומפיק בערגלדיקן וועג, און
דאָס — ניט קיין איין וויאָרסט, נאָר גאנצע זיבן. גייען טאקע א סאך
און הייבן מיט די אקסלען.

— הערסט, מייער, ס'איז ניט צו באנעמען, וואָס דאָ טוט זיך.

— יאָ, בייִלעשי, שווער צו פארשטיין, ס'איז זיך גאָר ניט צו דער-
טראכטן.

— איך האָב זיך גאָר עפעס אנדערש פאָרגעשטעלט דאָס ביראָבי-
דזשאן, — גיט בייִלע א רוים איין אפן אויער א שכינע, וואָס גייט
לעבן איר, נאָר מייער כאפט עס אויף און האקט אָפֿ:

— ניט קעדיי צו ריידן.

ס'האט א שפריץ געטאן א דין רעגנדל, וואָס האָט באַלד אופגעהערט, האָט זיך ווי פארהאַלטן און געבליבן הענגען אין דער לופט.

— אוי, עס רעגנט.

— עפשער זאָל מען גיין צוריק?

— אויך מיר א רעגן.

— ס'אָף א מינוט.

— ס'עט באַלד ארויס דער עמעסער!

די ערשטע רייען האָבן פארגיכערט דעם טראָט. דאָרט גייען מענטשן מיט פעסטע טריט, מיט פיס, וואָס זינען שוין געווינט צו אלערליי וועגן. די הינטערשטע קומט אויס נאָכצוטאנצן, קעדיי ניט אָפצושטיין. מייער מיט ביילען הייבן אָן נאָכצולויפן מיט דריבענע טריטעלעך, נאָר באַלד בלאָזן זיי ביידע גלייך ארויס:

— ניטאָ קיין קויעד!

זיי זינען שוואכע מענטשן, די עלמאנס, גאָר שוואכע. די אלטע איבערוואנדערער קוקן אָף זייערע פענעמער, וואָס זינען פארצויגן מיט א קרענקלעכער רויטקייט, און דרייען מיט די קעפ:

— איז וואָס, מיינט איר, וואָלט געווען, ווען איר גייט ניט, מע וואָלט

איין קיין כייפעק ניט געגעבן?

— וואָ-אַ-אַ-ס? — גיבן זיך ביידע א כאפ און ווערן אָנגעצונדן.

— א שיינע מיסע, זעסטו, ניט גיין! געהערט אזוינס?!

— די גאנצע סאָפקע גייט, זאָלן מיר בלייבן?!

זיי קאָנען עס גאָר ניט שענקען, די עלמאנס, זיי גייען, און עס ברענט אין זיי. א גאנצן אפדערנאכט האָבן זיי זיך געגרייט צו דעם דאָזיקן ווונד דערלעכן מארש. און פלוצעם גאָר: „איר האָט ניט געדארפט גיין!“ א גאנצן צענדליק בלאנק-נייע זעקלעך האָט ביילע ארויסגענומען פון איר קאסטן און צוגעטראָגן לייבמאנען: „נאט! ס'פעלט דאָך אוואדע אויס, אָף צוקער וועלן זיי גוט זיין, ניינקע...“ זי האָט אונטערגעטראָגן די זעקלעך מיט א פארפלאַמט פאַנעם, ווי א צושטייער צו דער גרויסער זאך. און פלוצעם — אזא באַליידיקונג...

זייער פארדראָס איז צערונגען געוואָרן באם געזאנג, וואָס האָט זיך א הייב געטאָן פון די ערשטע רייען. פאר זייערע אויגן איז שוין גע- שטאנען אין זיין גאנצער פראכט דער העלדישער זון — דער רויטאר- מייער אפן שפיץ פון דער פארטיזאנישער סאָפקע. ארומגעצוימט מיט שטעכיקן דראָט, מיט א הויך-אופגעהויבענער ביקס, שטייט דער רויט- ארמייער, און איבער זיין קאָפ הילכט אָף א פריי געזאנג, אן איינגע- שפארטס און א זיכערס, ווי זיכער עס איז די ביקס אין זיין האנט.

— דאלנעוואַסמאַטשנאָיא, דאָיאַש אַטפּאַר!..
וואָלאַטשייעווקע, וואָס איז שוין געווען פון לאַנג אופגעוועקט, האָט זיך ארויסגעשטעלט פאר די טירן און פארכידעשט געקוקט:
— וואָס איז עפעס פאר א מאַרש?
— וואָס איז דען היינט פאר א יאָמטעוו?
— ניט שוין זשע פאַרן אוועק די יידן פון דער סאַפקע?
— ניין, עפעס גייען דאָך אלע מיט ליידיקע זעקלעך.
— איז ווהיזן זשע קענען זיי דאָס אלע גיין?
פאר וואָלאַטשייעווקע, וואָס געדענקט גוט א סאך ווונדערלעכע מאַרשן, האָט דער דאָזיקער מאַרש אויסגעזען מאַדנע. די גאַנצע גאַס, וואָס פירט אין דאָרף אריין, איז געשטאַנען און געהויבן מיט די אַקסלען, און די מאַרשירנדיקע האָבן אַלץ געזונגען זייער ליד.
מייער מיט ביייען זיינען געגאַנגען די לעצטע און האָבן מיטגעזונגען די פאַר זיי א ביסל שווערלעכע ליד. זייערע פלייצעס האָבן זיך א קאַפּעלע אויסגעגלייכט, און די פיס האָבן זיך געהויבן א ביסעלע גרינגער.

מענטשן זיינען געשטאַנען און געקוקט, ווי ווונדערלעך שנעל עס אַרבעטן די הענט באַם איבערשיטן און איבערבינדן די זעקלעך. דער סטאַנציע-שעף האָט דורכגעלאָזט דעם צוג און איז געקומען מיטן פאַר-וויקלטן פענדל אונטערן אַרעם און געשאַקלט מיטן קאַפּ צו לייבמאַנען מיט א מינע, ווי ער וואָלט מיט דעם געמיינט צו זאָגן: „אַי, זייט איר באַלעבאַטיים“.

— שוין טאַקע צייט אויסצובויען אן אייגענע באַזע, — זאָגט ער, — און אריינפירן דאָס ברויט פון פעלד גלייך צו זיך, און די פראָדוקטן, וואָס קומען אָן מיט דער באַן, וואָלט איר אויך געמעגט גלייך אריינפירן צו זיך. שוין צייט צו ווערן באַלעבאַטיים.

לייבמאַן פאַרשווינגט. ער שרייבט אין נאַטיץ-ביכל, מעקט און שרייבט. עס קאָכט באַם שפייכלער. ער געדענקט איצט גאַרניט, וואָס מע האָט נעכטן אָף דער פאַרזאַמלונג וועגן אים גערעדט. איצט איז ער פאַרנומען מיט צונעמען די מעל און די פראָדוקטן, און מיט יעדן זעקל, וואָס מע טראָגט ארויס פון שפייכלער, ווערט אים עפעס גרינגער אָף די פלייצעס, ער באַפרייט זיך פון זייער א שווערער לאַסט... און זײַן קאַפּ איז שוין ווידער פאַרנומען מיט כעזשבויעס, מיט וויטיגלייענדיקע פלעגער, און ער באַמערקט שוין קימאַט ניט, וואָס ארום אים טוט זיך. מאַטע דער קאַניוך האָט א כאַפּ געטאַן א זעקל האַבער און האָט זיך געוואָלט לאָזן לויפן אהיים.

— וואָס איז דאָ צו ווארטן! — האָט ער אויסגעשרייען. נאָר מע האָט אים אָפּגעהאלטן:

— שטיי, מאַטע, דו וועסט צונעמען א שיפּל, און ווער וועט עס ברענגען צוריק צום ברעג?

האָט ער אראָפּגעוואָרפּן דעם זאק און אונטערגעצויגט דעם אוילעם: — גיכער, גיכער, באלד וועט ארויס א רעגן! — און ער האָט גע- כאפט העלפּן.

דער רעגן איז געהאנגען נאָר אף אראָפּצופאלן. מע האָט געארבעט גיך. ווער ס'איז פארטיק געוואָרן מיט זיין זאק, האָט זיך גענומען העלפּן א צווייטן. מייער מיט בייילען האָבן אונטערגעשטעלט זייערע צוויי נייע זעקעלעך און געבעטן, מע זאָל אין זיי שיטן צוקער. — נייע זעקעלעך, פונקט אף צוקער, — האָט זי געזאָגט מיט א שמייכל.

ווען מע האָט אויסגעצויגט דעם שפּינדלעך, האָט מען אף זיך אָנגעלעבן די זעק און מע האָט זיך געלעבן צוריק אין וועג אריין. וואָלע- טשייעווקע האָט שוין איצט מיט די אקסלען ניט געהויבן. אלטע פארטי- זאנער האָבן צוגעשאַקלט מיט די קעפּ, ווי זיי וואָלטן דערמיט געמיינט צו באַגריסן די זעק, וואָס רוקן זיך פאר זיי. וויבער האָבן פארכידעשט אָנגעוויזן אף די אלטע לייט:

— זע, אלע גייען.

— ס'איז א סובאַטניק, מאמע, פארשטייסט? — האָט א מיידל מיט א רויט טיכל אפן קאָפּ געגעבן צו פארשטיין דער מאמען. — אך, א ביסל מענטשן! — שרייט אויס א יאטל.

די ערשטע רייען האָבן געפרוּווט א זונג טאָג באם פארלאָזן דאָס דאָרף, נאָר באלד האָט זיך דאָס געזאנג אָפּגעהאקט. די העלדזער זיי- נען געווען אינגעלעך, און דאָס קאָל האָט זיך פארהאלטן.

מע האָט פארגיכערט דעם טראַט. דער כמורנער דרויסן האָט גע- טריבן. די ברעגן באם האַריזאָנט זיינען געשטאנען איינגעהילט אין גרויע וואָלקנס. די סאָפּקעס זיינען אויך געשטאנען מיט טונקעלע קעפּ, ווי מע וואָלט אף זיי אָנגערוקט גרויסע, שווערע היטלעך.

— כאוויירים, לאַמיר זיך צוויילן, — האָט זיך געהערט א געשריי פון די ערשטע רייען.

א שרעק האָט אלעמען ארומגעכאפט פונעם געדאנק, טאָמער וועט באלד אראָפּ דער רעגן, און מע האָט גענומען שפאנען גיכער. איצט איז מען ניט געשפרונגען איבער די בערגלעך, מע האָט שוין געוואדזשעט אין דער בלאַטע און געזעצט די פיס, וווּ עס האָט זיך נאָר געלעבט. לייבמאן, מיט א שפּאָרן זאק אף די אקסלען, איז געגאנגען דעם קאָפּ

אף א זײַט א ביסל אָנגעבויגן און געקוקט מיט האַנאַע אף די זעק, וואָס האָבן זיך גערוקט אַרץ נעענטער און נעענטער צו דער סאַפקע. דאָרט, פון יענער זײַט סאַפקע, שטייען שטאַלן, און אין די שטאַלן שטייען פּערד, בעהיימעס, כאַזיריים און וואַרטן... ער זוכט אָפּ מאַטען. יענער שפּאַנט מיטן זאַק האָבער, וואָס לײַגט אף זײַנע פּלייצעס ווי צוגעוואַקסן: ער איז א נידעריקער, מאַטע, און צווישן די בערגלעך אפן וועג זעט ער אויס נאָך קלענער. ער איז אויסגעווייקט און אויסגעשמירט אין בלאַטע.

— הא, מאַטע, האַסט ניט געוואַלט געבן קיין צוויי פּערד, דער וועג איז א שילעכטער, האַסטו געזאָגט! — פּרוּווט אים לײַבמאַן א שטאַך טאַן.

— וואָס זשע, דער וועג איז א גוטער?

— אַט זעסטו דאָך.

— וואָס זעט מען?

— מע גייט... — לאַכט לײַבמאַן פון זײַן ניט-געלונגענער כאַכמע.

— מע גייט, אוואַדע גייט מען, — זאָגט מאַטע און ציט אויס צו

לײַבמאַנען דעם האַלדן, וואָס איז געשפּאַנט אין בלויע אַדערן. — ווען אף אַינער אַרט וואַלט געשטאַנען א רעכטער אָנפירער, וואַלט שוין דער וועג לאַנג געווען א וועג.

— אזוי גאָר? — קרימט זיך לײַבמאַן.

— אזוי, אזוי. מע וועט שטעלן וועגן דעם די פּראַגע. — ער

האַט אונטערגעהויבן דעם זאַק אף די פּלייצעס און זיך אָפּגעקערט פון אים.

לײַבמאַן בלײַבט אף א מינוט שטיין, לײַגט איבער דעם זאַק אפן

צווייטן אַקסל, וואַרט אָפּ א ביסל און קומט אויס גלײַך מיט די הינטער-שטע רייען. אין די הינטערשטע רייען זײַנען געבליבן די ווייבער.

— וואָס גייט איר עפעס באַזונדער פון די מאַנצבלעך?..

— קעדיי איר זאָלט ניט הערן, וואָס מיר ריידן וועגן אַיך, —

שניידט אים אָפּ כאַסיע די קעכן.

— קריטיק און זעלבסטקריטיק, — זאָגט לײַבמאַן מיט א שמייכל, —

אדעראַבע, רעדט, רעדט, האַט קיין מוירע ניט. אָבער אין קעסל, כאַ-סיע, — גייט ער צו איר צו נעענטער, — וועט שוין איצט זײַן וואָס צו

לײַגן, הא?

— א דאַנק אַיך אין היטל, געראַטענער באַלעבאַס. א צווייט מאַל,

אז מירן בלײַבן אָן פּראָדוקטן, וועלן מיר אַיך אַרײַנוואַרפן אין קעסל. די ווייבער קוקן אף לײַבמאַנען מיט בייזע אויגן, זיי לײַגן איבער

די זעקלעך פון איין אַקסל אפן אַנדערן און פאַרלאַנגזאַמען דעם גאַנג.

— שוין ניטאָ קיין קויעך צו שלעפּן די פיס.

— דאַכט זיך — מעל, און לײַגט אפן אַקסל, ווי א שטיין.

— פונקט אריינגערטראָפן, — קלאַגט זיך א נאָרוואַס געקומענע איבערוואַנדערן.

— כ'האַב מוירע, אז עס וועט שוין דאָ זיין דאָס עמעסע לעבן, — זאָגט א יידענע סטאם אין דער וועלט אריין.
כאסיע קאָן עס ניט פארליידן.

— אין וואָס זעט איר שוין, אז סע וועט דאָ זיין א שרעכט לעבן?
— וואָס זשע, דאָס איז א לעבן? די פיס ווערן דאָך געשוואַלן, שרעפּנ-דיק זיך אין דער בלאַטע.

— ניט אלע טאָג שרעפט מען זיך דאָך אין בלאַטע. ס'וועט זיין א וועג, וועט מען זיך ניט שרעפּן אין בלאַטע.
— ס'וועט זיין... ווען וועט דאָס זיין?

— ווען מיר וועלן אוועקשטעלן רעכטע אָנפירער, — ענטפערט כאסיע און קוקט ארויסרופעריש צו לייבמאנען.

די יידענע פארשלינגט א זיפצל און שווינגט. דאָס זיפצל פארדריסט שוין כאסיען גאָר שטארק — דאָס קאָן זי שוין אוואדע ניט פארשווינגן:
— זיפצן איז ניטאָ וואָס, מע האָט קיינעם ניט געצווונגען, א סובאַט-ניק איז א פרייע זאך, ווער עס וויל — גייט. נייטן האָט מען קיינעם ניט גענייט.

— אזוי גאָר?

— יא. און וואָס האָט איר געמיינט?

— כ'ווייס...

כאסיע קוקט אף איר, ווי זי וואָלט ווארטן אף א סאָף פון א ניט-פארענדיקטער פראזע, און זאָגט ארויס מיט הארץ:

— אזא יאָר שוין אף מיר, וואָס פאר א לעבן דאָ וועט זיין. און גאָר אינגליכן. איך ווייס ניט, וויאזוי איר האָט געלעבט דאָרט בא אייך, פונט-וואנען איר זינט געקומען. נאָר דאָ, בא אונדז, וועט זיין זייער גוט דאָס לעבן.

כאסיעס ווערטער, ארויסגעזאָגטע מיט אזויפיל הארץ און גלויבן, האָבן עפעס ווי גרינגער געמאכט דעם זייער שווערן גאנג.

ווען די ערשטע רייען זיינען אָנגעקומען צום טייך, האָט אָנגעהויבן טריפן א דין רעגנדל. דער הימל, אינגאנצן א באצויגענער מיט געדיכטע וואַלקנס, האָט אָנגעזאָגט אף לאַנגע, גרויסע רעגנס. די הינטערשטע רייען האָבן אָנגעהויבן לויפן נאָך די פאָדערשטע, וואָס זיינען שוין געווען ניט ווייט פון טייך. מע האָט אראָפגענומען פון זיך די אייבערשטע מאַלבושים, און מע האָט אַינגעדעקט די זעק. נאָר דער רעגן האָט זיך פארשטארקט, און מיטאמאָל האָט ער א זעץ געטאָן מיט אזא מין רישעס, ווי ער וואָלט ארץ מיטאמאָל געוואָלט פארשווענקען.

באם טײַך האָט זיך אופגעהויבן א גרויס געשריי. די הינטערשטע רייען, וואָס זײַנען צום טײַך געלאָפן, האָבן ניט געוואוסט, וואָס שרײַט מען. — פארוואָס זעצט מען זיך ניט אין די שיפלעך? — שרײַט כאסיע, לויפנדיק א געבויגענע אינדרייען. — וואָס שטייען זיי דאָרט אונטערן רעגן?

— ס'ווערט דאָך טיילטעל פון די פראָדוקטן.
— מע מאכט דאָך אש פונעם גוטס!
צוקומענדיק צום טײַך, האָבן זיי דערהערט:
— ניטאָ די שיפלעך?
— הא, ניטאָ די שיפלעך?
— ס'איז עמעצנס א שטיקל ארבעט!
— וואָס הייסט?
— דאָ שטעקט א פרעמדע האנט!
— אוי, מאמעלעך מינע!
— זיי זײַנען געווען פעסט צוגעבונדן?
— אַט-אַ-דאָ זײַנען זיי דאָך געשטאנען!..
א שרעק איז אַלעמען באפאלן און א טשמעלע געטאָן איבער די קעפּ.
— וואָס זשע וועט מען טאָן?
— יידן, וואָס שטייט איר?!
— עפשער אראָפלייגן און לויפן זוכן די שיפלעך?!
— ווו לויפן, ווען לויפן. זע, ווי ס'ליאפעט.
מאָטע קאַניוך האָט זיך געגעבן א רוק ארויס פון טומל, איז צו צום ברעג. א פיר געטאָן מיט זײַן בליק איבער זײַן אייגענעם קערפער, פון די פיס צום אקסל, ווי ער וואָרט דערמיט געמיינט זײַן אייגענע גרייס אַפצומעסטן, און אפגיד אַפגעבונדן דעם זאק האָבער פון די פלייצעס און אופגעהויבן אים אריבערן קאַפּ, האָט ער אויסגעשרייען:
— ס'איז דאָ ניט טיף, נישקאַשע! נאָך מיר — שאגאַם אַר-ר-ש!..
ער איז אויסגעוואקסן איבער אַלע קעפּ מיטן אופגעהויבענעם זאק אין דער הייך.

אף איין ווייַלע איז באם ברעג געוואָרן שטייל. די מענטשן האָבן זיך א צי געטאָן אף צוריק, דערנאָך א צי פאָרויס, און דער ברעג האָט זיך א זעץ אראָפּ געטאָן אין טײַך אריין. איינער נאָכן אנדערן זײַנען די מענטשן אריין אין וואסער.

דאָס וואסער האָט געקאַכט און זיך געוואליעט. אופגעהויבענע הענט און אופגעהויבענע זעק האָבן זיך גיך געטראָגן איבער דעם צעבויטעטן, צעוואליעטן טײַכל און זײַנען פארשווונדן צווישן די ביימער, וואָס אפן צווייטן ברעג, אף דער סאַפקע.

גלייך נאך די ערשטע האָבן זיך שוין אלע א פֿאַז געטאָן אין וואסער מיט די פארהויבענע זעק און קלומקעס, נאכשפירנדיק נאָכן אומזיכטבארן שטעגל, וואָס מאַטע האָט דאָ דורכגעלייגט אינעם אופגעשווימטן טינכל. עפעס א מין פֿייערלעכקייט האָט געהערשט אין די רייען, מע איז געגאנגען ביז דער ברוסט אין וואסער שווינגנדיק, און אפילע ניט באמערקט דעם פֿיאפענדיקן רעגן, וואָס האָט, ווי מיט א פאָרהאנג, פארהילט די מאַדנע פראַצעסיע פון יידן און יידענעס.

פֿאַנג האָט זיך נאָך דאָס מוטנע צעבויטעטע וואסער געוואָרפן צו די ברעגן. ס'האָט געכוואליעט און געקאַכט. פון אויבן האָט געגאַסן א שלאקסרעגן.

מייער מיט בייזען האָבן זיך שוין איבערגעטאָן אין טרוקענע מאַל-בושים, זינען געבליבן זיצן איינער אנטקעגן אנדערן, זיך געווישט מיט טרוקענע האנטעכער און געציטערט. איצט ערשט האָבן זיי דערפילט א קעלט אין די ביינער. פאר זייערע פיס איז געבליבן ליגן א נאס פעקל אַנטאָן.

— הערסט, מייער, ס'איז ניט צו באנעמען, וואָס דאָ טוט זיך, — האָט א וואָרף געטאָן די אלטע, טוילענדיק זיך אין א וואָלענער טוך.

— יא, בייזעשי, שווער צו פארשטיין, — זיפצט מייער, קוקנדיק א פארטראכטער דורכן פענצטער.

פונעם אייבערשטן שטאַק הערט זיך א געזונט קלינגענדיק פרויען-געלעכטער און א טופען פון פעסטע פיס...

אוראָם גאַנשאר

אף דעם ניינטן שטאַק

1

זיין דרויסן איז נאָך גוט פינצטער, ווען דער ליפט הייבט זיך אָן טראָגן איבער אלע צוועלף שטאַק פונעם הויז.
וויקע שפּרינגט אראָפּ פון געלעגער און לאָזט זיך גלייך צום פענצ-טער. זי טוליעט זיך צו מיט די הילדע קני צו דער הייסער באטאריי. דאָס גרויסע הויז קוקט אף איר מיט טויזנט פענצטער. נאָר איר אויג כאפט גלייך דאָס, וואָס זי זוכט. — בא די שנאפערס אפן ניינטן שטאַק, פון פּינקס, איז שוין ליכטיק...



דאָס מיידל פירט אריבער דעם בליק אף די פארשנייטע ווייס-בלויע דעכער פון די שכינישע נידעריקע היזער, אף דער מעטראָ-בריק, וווּ עס גליטשט זיך דורך דאָס בלויע סטענגעלע פון אן איינלידיקן צוג, וואָס איז אַקאַרשט ארויסגעשפרונגען פון טונעל. די לויכטנדיקע לאַמטערנס לענגוויס דער בריק ווינקען זיך איבער מיט די באַלויכטענע פענצטערלעך פון די וואַגאַנעס.

— וואָס צינדסטו ניט אָן די שניין? — דערהערט זיך דער מאמעס קאַל פון צווייטן צימער.

וויקע ענטפערט ניט. די פינף לעמפלעך פון דער ליוסטערע צינדן זיך אָן אַלע מיטאמאָל. דאָס מיידל טוט זיך פאמעלעך אָן און הערט זיך איין אין די קלאנגען, וואָס דערטראָגן זיך דורך דער צוגעמאכטער קאַרידאָר-טיר: אַט האָט זיך אראָפּגעלאָזט פונעם ניינטן שטאַק איסאק מאַרקאָוויטש שנאפער. וויקע איז זיכער, אז דאָס איז ער, — אכט מאָל האָט א קלימפער געטאַן דער ליפט. אף יעדן שטאַק טוט ער א קלימפער, פונקט ווי ער וואָלט זיך אַנגעשטויסן אף עפעס, און גייט ווייטער...

ס'איז טאקע ער, איסאק שנאפער, אליקס טאטע, דער מענטש מיט דער שענסטער באָרד אין שטאַט. ער גייט פאמעלעך און באַדאכט ביי צו דער מעבל-קראַם, דאָ שטעלט ער זיך אָפּ און פאַרליסט דעם קאַפּ צום ניינטן שטאַק. יא, אליק שטייט באַם פענצטער.

אזוי כאַזערט זיך איבער אלע טאַג.

פון טעלעצענטער איז מען שוין צוויי מאָל געקומען פאַטאַגראַפירן איסאק שנאפערן. עמעס, געקומען איז מען לעכאטכילע ניט צוליב אים, נאָר צוליב אליקן, דעם זון זיינעם, וואָס האָט פאַריקן ווינטער געראטעוועט א קינד, ארויסגעשלעפט עס פון אונטערן אייז און אליין געפערלעך פאַר-שלאפט געוואָרן אף דער שווערער בעכטערעווי-קרענק. אָבער ווען די קאַרעספּאַנדענטן אין די לעדערנע רעקלעך און אין די בלאַווע בערעטקעס האָבן דערזען איסאק מאַרקאָוויטשעס געכאַלעטע באָרד און נאָך דערצו דערווייט זיך, אז דער אלטער איז א סטאַליער אין באַרימטן „סמו-7“, זיינען זיי ניט אָפּגעטראָטן פון אים.

שנאפערס פרוי, כאַנע בענציאַנאווע, האָט נאָכדעם דערציילט, אז די לעדערנע רעקלעך האָבן געכאַלעט, איסאק זאָל שפּילן די ראָליע פון עפעס א פּיראַט, נאָר זי האָט אים פאַרווערט, זי וועט ניט לאָזן ארויסשטעלן אים צום נאַר...

וויקע בינדט אונטער מיט דער ווייטער נייטאָן-סטענגע אירע שוואַרצע האָר און הערט זיך ווידער צו, ווי עס טראָגט זיך דער ליפט. פון זיבן ביז האַלב אכט אינדערפרי רוט ער ניט, שטעלט זיך ניט אָפּ אף קיין איין מינוט — אראָפּ און ארוף, אראָפּ און ארוף. די פאַראַד-טיר הערט ניט אויף

צו קלאפן און ס'איז נאָר א כידעש, וואָס די גרויסע שויבן פלאצן ניט פון יעדן טראסק.

וויקע לייגט ניט קיין אכט אפן טומל, ביזוואנען עס דערהערט זיך ניט זינע וואַראַנצאַוועס קאַל. דאָס מיידל מיט דער קלינגענדיקער גרעפישער פאמיליע רופט אויס דער כאווערטעס נאָמען אזוי הויך, אז איבערכאזערן איז שוין ניט גייטיק... וויקע טוט א קלאפ אין שויב — א סימען, אז זי הערט. זי כאפט אף זיך ארוף דאָס געלע היטעלע און, ניט געזעגענענדיק זיך מיט דער מאמען, שפרינגט זי ארויס פון שטוב. ווען די כאווערטעס טרעפן זיך אין גאס, טוליען זיי זיך צו איינע צו דער צווייטער מיט די באקן. זינעס בלאָווע שמאַלע הייזלעך זינען אויסגעוואַגערט אין שניי, פון די שווערע שיד קוקן ארויס דיקע וואַלענע שקארפעטן, דאָס שאַכל איז אראַפגערוקט אפן נאקן, די העלע האָר זינען אָפגעדעקט, אירע באקן זינען אזוי רויט, ווי זיי וואַלטן געפלאַמט פון א ניט געלונגענעם קאַמ-פלימענט. זי כאפט ארויס אן עפל פון דעם געפלאַכטענעם קוישעלע, טוט א ביס מיט די גרויסע ציין און טראַגט צו דעם עפל צו דער כאווער-טעס מויל. וויקע קוקט זיך פריער ארום.

— בניס אָפ, פאר וועמען שעמסטו זיך?

— ס'איז ניט שייך.

— דער גאנצער וועלט ווילסטו געפעלן.

— און דו?

— האַלעוויי זאָל איך געפעלן כאַטש איינעם.

— אין ברייז? — פּרעגט וויקע פילדייטיק, דערבײַ פאַרייסט זי דעם

קאַפּ, פאַרושמורעט די אויגן און באַטראַכט די כאווערטע פון די פיס ביז די צעשאַטענע בלאַנדע האָר. זי טוט זיך א ריס פון אַרט, גליטשט זיך דורך איבערן גלאַנצנדיקן אייז-סטעזשקעלע און לויפט ווייטער. זינע טוט אַלץ נאָך דער כאווערטע, ווי זי וואַלט זיין איר שאַטן.

פון פינפטן שטאַק קוקט אף זיי עסטער לוואָוונע, וויקעס מאמע. מיט פאַרושמורעטע אויגן, ווי בא דער טאַכטער, קוקט זי, ביז די מיידלעך פאַרקערעווען אף ליינס, צו דער מעטראַ.

עסטער לוואָוונע האָט שוין איצט כאַראַטע, וואָס זי האָט נעכטן געהאַט אזא הייסן געשפרעך מיט וויקען: מיט רייד וועט זי בא איר סניווי גאַרניט פויעלן. זי פאַרשטייט אַליין, אז ניט אזוי גרינג וועט וויקע אויסמעקן אַליקן פון האַרצן, זי קען גוט איר טאַכטער!

לאַנג טראַכטן איז אָבער איצט ניטאָ קיין צייט. עסטער לוואָוונע טרינקט אויס אפגיך די הייסע גלאַז טיי, ברייט זיך די פינגער און דאָס מויל, שליינגט די פּרעזשעניצע, וועלכע וויקע האָט ניט דערעסן, און, שוין לויפנדיק פון די טרעפּ, פאַרשפּיליעט זי אף זיך דאָס האָזן-פּעלצל.

אין אווטאָבוס באַגעגענען זיך אלע אינדערפרי קימאט איינע און די זעלבע מענטשן. עסטער לױואַוונע ווייסט שוין, אז אויב זי טרעפט דאָ די דינינקע אינדיאנערן מיט איר פיריאַריק זונעלע, איז שוין שפעט, וועט זי צו דער ארבעט פארשפעטיקן אף א מינוט צען. פון זינט עס האָבן זיך אַנגעהויבן די פרעסט, האָט דאָס שוואַרצע יינגעלע מיט די צוויי גרויסע פארכידעשטע אויגן זיך אלץ מער געטויליעט אין דער מוטערס דינע פאר- ביקע שאַלן. אין אווטאָבוס האָבן אלע זיך געשראַקן, דאָס קינד זאָל זיך ניט פארקילן, און געייצעט דער אינדיאנערן אים אָנטאָן וואַרעמער. היינט איז דער קליינינקער שוין געווען אין וואַליקעס און אין גרויסע וואַלענע הענטשקעס.

עסטער לױואַוונע זעט דאָס אלץ, ווי דורך א נעפֿל. שוין זיצנדיק בא איר טיש אין דער בוי־קאָנטאַר, כאַפט זי זיך, אז די גאַנצע צייט גייט איר פון קאָפּ ניט ארויס די טאָכטער.

אין דער צווייטער העלפט טאָג האָט זי ניט אויסגעהאַלטן און אָנגע- קלונגען אהיים, נאָר צום טעלעפאָן איז קיינער ניט צוגעגאַנגען. זי האָט געפרוווט זיך אַיננריידן, אז וויקע האָט זיך פארהאַלטן אין אינסטיטוט, דאָס האַרץ אָבער האָט איר געזאָגט, אז גיכער פון אלץ איז וויקע בא אלץ, די ארבעט איז איר געפאַלן פון די הענט. דאָס וויפֿלטע מאָל מאַכט זי אפן רעכענונגס-ברעט איין און דעם זעלבן כעזשבן און יעדעס מאָל באקומט זיך אן אנדער רעזולטאַט.

דער הויפֿט-בוכהאַלטער וואַדימיר אנדרייעוויטש האָט ארויסגע- שטעקט פון אונטער דעם סטאָס פאפקעס זיין גרויסן צעשויבערטן קאָפּ און געכאַפט א קוק אף עסטער לױואַוונען. דער דאָזיקער מענטש מיט די שווערע הענט און פיס, וועלכען עס האָט גיכער געפאַסט זיין א שטאַנגיסט איידער א כעזשבנפירער, האָט שטענדיק געפילט די מינדסטע נעשאַמע- באוועגונג פון אַט דער פרוי, אף וועלכער ער שרייט העכער, ווי אף אלע- מען, אלע זעקס יאָר, וואָס זי ארבעט דאָ. און געשריען האָט ער, ווייל טיף אין האַרצן זינגען פאַרבאַרגן געווען פאַר איר שטילע און צאַרטע ווערטער. דאָס געשריי איז געווען די צוים, וואָס האָט ניט דערלאָזט, אז די דאָזיקע ווערטער זאָלן זיך ארויסרייסן פון האַרצן מיט א נאָך גרעסער געשריי. אויך איצט האָט ער דערפילט, אז עפעס איז פאַרגעקומען מיט איר, און סאָפֿקאָלסאָף באשלאָסן זיך אויסשרייען, אנדערש וועט ער אוועקפאַטערן דעם טאָג און גאַרנישט ניט קאָנען טאָן. ער האָט אריינגע- רוקט די פיס אין די גרויסע שטעקשיד, וואָס זינגען געשטאַנען אונטערן שרייבטיש, און זיך געלאָזט צו עסטער לױואַוונען. שטייל, ווי קיינמאָל, נאָר דאָך מיט רוגזע, האָט ער געזאָגט:

— אז מע פילט זיך ניט מיט אלעמען, גייט מען אהיים... וואָס איז דאָס זיצן און קלאפן מיט די ביינדלעך אָן א טאַָק?

זי האָט מיט א גוטן שמייכל א קוק געטאָן אַף זיין גראָוו קאַפּ, אַף די גרויסע הענט, אין וועלכע ער האָט געהאַלטן א דיקע פּאַפּקע מיט אן אופשריפט «Накопительная ведомость» און דערביי א טראכט געטאָן וועגן אים: «אזא איז פיייק טראָגן א פרוי אַף די הענט...», געענטפערט האָט זי געלאָסן:

— וויקע איז ערגעץ פּאַרפאלן געוואָרן, איך האָב זיך צעווערטלט מיט איר.

ער האָט א שאַקל געטאָן מיטן קאַפּ: ער פאַרשטייט, הייסט עס, און ניט אומגעקערט זיך צו זיין אָרט, ביז זי האָט ניט צונויפגעלייגט אַלע אירע פּאַפּקעס אין די טישקעסטלעך.

אין א האַלב שאַ ארום איז עסטער לוואָונע שוין געשטאַנען לעבן דער שטוב־טיר. א וויילע זיך אַנגעהערט אין דער שטיקלייט, האָט זי דער־פילט, אז אין שטוב איז קיינער ניטאָ. בייסן אופשליסן די טיר האָט אָנגעהויבן קלינגען דער טעלעפאָן, זי האָט קוים באוויזן צולויפן.

— וווּ ביסטו דאָס פּאַרפאלן געוואָרן? — האָט זי אַריינגעשרייען אין טעלעפאָן־טריבל, דערקענענדיק דער טאַכטערס קאַל. — בא די שנאָ־פערס ביסטו? ווידער דאָרט?

וואָס עס זאָל ניט זיין, טאַר זי ניט דערלאָזן, אז וויקע זאָל אַפּטאָן אזא נאַרישקייט. שוין גענוג, וואָס זי אליין האָט פאַרשפּילט איר לעבן. קיין שום אידעאליזם! קיין שום סענטימענטן! זי וועט ניט דערלאָזן, אז איר טאַכטער זאָל ווערן א דינסט בא איר אייגענעם מאַן, וואָס איז פאַרמיש־פעט צו בלייבן אפן גאַנצן לעבן א קאַליקע.

זי האָט א קוק געגעבן אין שפיגל. די שלאָפּלאָזע נאַכט האָט זיך באהאַלטן אין די קישעלעך, וועלכע זינען אופגעלאָפן אונטער די אויגן. פּאַריקע נאַכט האָט זי ניט צוגעמאַכט קיין אויג. אין דער פינצטער האָט, ווי אַף אן עקראַן, דורכגעשווינדלט איר ניט געראָטן לעבן. אייגנטלעך, איז זי שוין ניט זיכער, צי האָט זי געהאַנדלט ריכטיק. איצט האָט זי דערוף כאַראַטע. ווייניק מאַנצבלען האָבן אפן פּראָנט, ביים דעם קריג, ניט גערעכנט פאַר קיין גרויסער זינד א צייטווייליקע ליבע? דעמלט האָט זי אזוי ניט געקאַנט טראכטן. גלייך ווי זי האָט זיך דערוואָסט וועגן דעם, האָט זי אים אַפּגעשיקט דעם אטעסטאַט און אפילע קיין וואָרט ניט אַנגעשריבן. אין א וואָך ארום איז ער עקסטערע געקומען צו פּליצען, דאָס קינד האָט ער אין שטוב ניט געטראָפּן. זי האָט באוואָרנט, אז וויקען, וועלכער ס'איז דעמלט געגאַנגען דאָס פינפטע יאָר, זאָל ער ניט זען.

...ער איז אריין אין שטוב, ווי א וויכער, א דערשראקענער און פאר-
דוירענער. זי האט אים אפגעמאסטן פון קאפ ביז די פיס, אים דערלאנגט
זיין בריוו און מיט שפאט געזאגט: „א מענטש, וואס האט אזעלכע סויו-
דעס, דארף זיין אקוראטער...“ ער האט זיך גלייך געכאפט, וואס ס'איז
געשען, — פארפלאנטערט די אדרעסן: עסטער האט באקומען זינעם
א בריוו, וועלכער איז געווען געשריבן פאר אן אנדערער...

זי האט אים דאן ניט מויכל געווען. ניין, זי ווייסט, אז זי האט גע-
האנדלט ריכטיק, עס האט איר אבער געקאסט טייער.

דוכט זיך, ס'האט נאך ניט געטראפן, אז עסטער לואוונע זאל ניט
דערקענען דער טאכטערס קלונג. דאס מאל האט עס געטראפן. דאך האט
זי ווי שטענדיק דורכגעלאזט וויקען פארויס, פארלייגט דאס קייטעלע
אף דער טיר און אוועק אין קיך אנצינדן די פליטע.

— וואס טוסטו גאנצע טעג בא די שנאפערס? — האט זי גערעדט
הויך, אז וויקע זאל זי הערן פון קיך.

— מיר האבן היינט געצייכנט.

— ווער איז דאס דער „מיר“?

— אליק האט מיר געהאלפן.

די מוטער האט ניט געווען דעם אויסדרוק פון דער טאכטערס פאנעם,
נאר איז זיכער געווען, אז קיין איין מוסקול האט ניט קיין ציטער געטאן
אף איר געזיכט. „וויקע טוט דאס, וואס דאס הארץ זאגט איר, — האט
זי געטראכט. — נאר לעבן מיטן הארצן איז א צו גרויסער לוקסוס
פאר א מיידל, וואס איז אויסגעוואקסן אן א פאטער...“ זי האט אליין זיך
איבערגעריסן דעם געדאנק און מיט געמאכטן גלייכגילט איבערגעפרעגט:
— מיט אליקן האסטו געצייכנט?

— מיט אליקן, וואס כידעשסטו זיך?

— איך האב געטראכט, אז מײן טאכטער האט מער סייכל און מער

ווירדע...

וויקע האט ניט געענטפערט. זי האט פארשטאנען, וואס מיט דער
מאמען קומט איצט פאר. זי האט זיך שטיף אריינגעשארט אין קיך און
פון אונטער דער פלייש-מאשינקע, וועלכע די מאמע האט געדרייט, ארויס-
געכאפט א שטיקל רויען פארש. דורך די האלב אראפגעלאזטע אויגן-
לעפלעך האט זי א קוק געטאן אף דער מוטער.

— פארוואס ביסטו היינט אזוי פרי געקומען אהיים, מא? — זי

האט מיט ביידע הענט צונויפגענומען דער מוטערס האר, וואס האבן זיך
צעשטאן איבערן פאנעם, און מיט א הארנאדל זיי פארשפיליעט אף
ארונטער. — היינט וועל איך שוין איבערגען ניט גיין, מא, מיר וועלן
דעם גאנצן אונט זיצן באם טעלעוויזאר, וויילסט? — זי האט אריינגעקוקט

דער מאמען אין די אויגן און געווארט, דער אויסדרוק זייערער זאָל ווערן
ווארעמער. — איך ווייס דאָך, דו ווילסט מיט מיר נאָך ריידן...
עסטער האָט א שאַקל געטאָן מיטן קאַפּ אַף יאָ.

2

שוין באַד א יאָר, ווי אין הויף פאַרט אַלע אינדערפרי אַרײַן די ליכ-
טיק-גרױע מאַשין מיט דער רױטער אופשריפט „מעדיצינישע היף“.
פּינקטלעך, ווי א זייגער, קומט די פעלדשערן יעקאטערינאַ איװאַנאַװנאַ
מאַכן אַליקן אײַנשפּריצונגען. זי רעדט קימאַט ניט מיט אים, זי קוקט נאָר
מיט אַזעלכע אויגן, אַז אים אַליין ווילט זיך שטענדיק באַרױקן די דאָזיקע
פּרוי, זאָגן איר, אַז אַלץ וועט גוט זײַן, אַז ער וועט גיך געזונט ווערן.
אַמאַל טרעפט, אַז אויך זי פּרוּװט זיך אים טרײסטן:

— ניטאָ קיין שאַפּקײַט, וואָס מע זאָל ניט קאַנען בײַקומען מיט
הײַנטיקע מעטאָדן, — זי רעדט אַזוי, אַז די ווערטער אירע זאָלן קלינגען
איבערצײגנדיק, כאַטש ווייסן ווייסט זי גוט, וואָס אַזױנס איז די בעכטע-
רעווי-קרענק. נאָר דער פּראָפּעסאָר קרייאָװ האָט ניט לאַנג צוריק געזאָגט,
אַז אין כינע היילט מען זי יאָ.

איינמאַל האָט יעקאטערינאַ איװאַנאַװנאַ דערטאַפט וויקען און שטרענג,
ווי א ריכטער, מיט איר אײַנגעטײנעט:
— זאָסט וויסן זײַן, טאַכטערקע, אַז קיין שפּילכל איז עס ניט. אויב
דו פּילסט זיך ניט בעקויעך, איז זוך אויס א גרינגערן וועג, דו האָסט,
דוכט זיך, צו א שײַן פענעמל...

וויקע האָט בײַז זי איבערגעשלאָגן:
— אויב איר קלײַבט זיך קוקן אין פּאַנעם און ניט אין האַרצן אַרײַן,
איז מישט זיך בעסער ניט!

— אַאָ! — האָט די פעלדשערן זיך פאַרווונדערט. — אַזוי געפּעלט
מיר, דאָס זײַנען גאָר אַנדערע רײדן... — זי האָט אַנגענומען דאָס מײדל
פאַר די הענט און אַרײַנגעקוקט איר אין די אויגן, גלייך זי וואָלט זיך
געקליבן דערזען דאָרט וויקעס צאַפּלדיקע געשאַמע.



אַנגעהויבן האָט זיך עס שױן זייער לאַנג, נאָך אין דער קינדהײַט. עט-
זעכע יאָר נאַכאַנאַנד האָבן זיי געפּירט צווישן זיך א מילכקאַמע, ביז בײדע
האַבן פאַרשטאַנען, אַז זיי האָבן זיך ליב.

שוֹלְדִיק אין דעם קריג איז געווען אליק.

עטלעכע וואָכן האָט אין גרויסן שול־זאל נאָך די לימודים גערוישט און געקאָכט. מע האָט זיך געגרייט צום נייַאַר־אַוונט: רעפּעטירט, גע־מאַלט דעקאָראַציעס, גענייט קאַסטימוען פאר דער „שניי־מאַלקע“.

איסאק מאַרקאָוויטש שנאפּער, דער אקטיוויסט פונעם עלטערן־קאַ־מיטעט, האָט קאַמאנדעוועט מיט די כעוורע, וואָס האָבן געבויט די בינע. זיין קאַל האָט מען געהערט אין דער גאַנצער שול. זיין גרויסע באַרד האָט מען געזען אף אלע שטאַקן. ער האָט געטאַסקעט פונעם סקלאַד לאַנגע שאלעווקעס, אַלטע פאַרטעס און טישן מיט אזא גרינגקייט, גלייך ער וואָלט געהאַט צו טאָן מיט שפּענדלעך. די כעוורע האָבן מיט קינע געקוקט אף זיינע הענט, וואָס האָבן געטאָן אליץ גרינג און געשיקט. דערפאַר טאַקע האָבן זיי אין דעם טאַג פון דער פאַרשטעלונג אויסגעהיט צוויי שטולן לעבן דער סאַמע בינע און זיי קיינעם גיט אָפּגעטראָטן, ביז איסאק מאַר־קאָוויטש מיט כאַנע בענציאַנאַוונע האָבן זיי גיט פאַרנומען.

גיט בלוזי דאָס איז פאַרן סטאַליער געווען אומגעריכט. אומגעריכט איז פאַר אים אויך געווען, וואָס וויקע און אליק זיינען פּלוצעם ארויס אף דער בינע.

ווען וויקע, די שניי־מאַלקע, האָט זיך באוויזן, האָט בא אלעמען אין זאַל אזש פאַרכאַפט דער אַטעם. שייך, ווי א פּאָווע, האָט זי אויסגעזען אין די גאַלדענע שיכעלעך אף די הויכע קנאַפּל, אין דער גאַלדענער קרוין און אין דעם לופטיק ווייסן קליידל, פון וועלכן עס האָבן זיך געשאַטן פינק־לענדיקע שטערנדלעך.

איר הויך פאַרהויבענעם קאַפּ מיט די שוואַרצע פּרוזשיניקע האַר־גלע־קעלעך האָט זי געטראָגן אזוי, ווי זי וואָלט אינדערעמעסן אַראָפּגעקומען אהער פון א מיסע־ביכל.

די יינגלעך פון די עלטערע קלאַסן האָבן זיך איבערגעקוקט און אַג־געפּרעגט איינער באַם אנדערן, ווער דאָס איז.

די שניי־מאַלקע האָט אויסגעשטרעקט די הענט, און א שטורעם פון ווייסע שניי־פליטערלעך האָט פאַרהוילן אליץ און אלעמען.

„די בערג וועל איך פאַרפירן און די טאַָן,

די טייכן קאָווען און די הערצער קאַלט מאַכן, ווי אייז...“

אזוי האָט געוואַרנט די שניי־מאַלקע, און אין זאַל איז דערפון מיטאַ־מאַל ווי אף אן עמעס קאַלט געוואָרן. אין דעם געוואַזי פון ווינט, אין דער פינקלדיקער וויסקייט האָט זיך באוויזן דער פריינץ.

כאַנע בענציאַנאַוונע האָט א ציטער געטאָן און אַנגעכאַפט דעם מאַן פאַר די קני:

— איסאק, טו מיך א קניפ, ס'איז דאך אונדזער אליק!

איסאק מארקאווויטש האט זיך א צי געטאן פארויס, אריינגעכאפט אין ביידע הענט די באַרד און קוים זיך איינגעהאלטן ניט אויסצורופן אף א קאָל דעם נאָמען פון זײַן זון.

כאנע בענצאָנאוונע האָט אים צו דער צײַט אוועקגעזעצט אף אן אָרט. אָבער שפעטער מיט עטלעכע מינוט, ווען דער פרינץ האָט זיך אָנגע- בויגן איבער דער שלאָפנדיקער שניי-מאלקע און איר א זאָג געטאָן: „איך האָב צו דיר פארבאַנדזשעט“ און באַלד טאקע זי א קוש געטאָן, איז שוין ניט בלוין דער אַלטער שנאפער אונטערגעשפרונגען פונעם בענקל. אין דעם פארטונקלטן זאל האָבן אָנגעהויבן סקריפען די בענק. עס האָט זיך דערהערט א שושקערי, וואָס האָט דערמאָנט אַן דעם רויש פון א ראַי בינען. עמעצער האָט פישטשענדיק א לאַך געטאָן און זיך פארשטעלט מיט די דלאַניעס דאָס מויל. אלע האָבן פארשטאנען: דער קוש איז געווען טאקע אפאנעמעסן.

נאָר כאַטש זי איז דעמלט געווען ערשט אין זעקסטן קלאס, האָט איר געקלעקט סייכל פון א פרוי צו מאכן דעם אָנשטעל, אז ס'איז גאָרניט פאָרגעקומען.

זי האָט רויק געעפנט די אויגן, איז אופגעשטאנען פון אָרט און מיט א שמייכל באטראכט דעם פרינץ, דערנאָך אויסגעצויגן צו אים די לינקע האנט און שטאַץ, ווי עס פאסט פאר א מאלקע, אוועקגעפירט פון דער בינע איר אויסלייזער, וואָס האָט אריינגעאַטעמט אין איר פארפרוירענער נעשאַמע מענטשלעכע ווארעמקייט.

אין זאל האָט מען געשריען „בראוואָ“. קימאט אלע האָבן אָנגעהויבן טראכטן, אז ס'איז גאָרנישט ניט געשען, אז אזוי האָט עס געדארפט זײַן, אָבער הינטער די קוליסן איז די שניי-מאלקע מיטאמאָל פאָרענדערט געוואָרן. הייסע פיינערלעך האָבן זיך אָנגעצונדן אין אירע אויגן. א רעגע האָט זי געקוקט אף אליקן, ווי זי וואָלט אים אף אן עמעס געוואָלט פארפירן, דערנאָך זיך א וואָרף געטאָן אף אים און איינגעביסן זיך מיט די ציין אין זײַן אקסל. דאָס ינגל האָט אזש א קוויטשע געטאָן, ווי מע וואָלט אים געשניטן, וויקע איז אנטרונען געוואָרן.

פון דעמלט אָן האָט מען דעם באַכער א נאָמען געגעבן „דער פאר- באַנדזשעטער“. די צונעמעניש האָט זיך גלייך צוגעקלעפט צו אים. אפילע אין דער היים האָט מען אים אזוי גערופן. אזוי האָט זיך אָנגעהויבן די מילכאַמע צווישן וויקען און אליקן.

פארשטייט זיך, אז דער באַכער, וואָס איז עלטער געווען פון וויקען אף צוויי יאָר, וואָלט זיך גרינג געקאָנט ספראווען מיט איר, נאָר ס'איז געווען א ביזויען זיך „וואָזשען מיט אזא פיסקליא“.

וויבאלד וויקע האָט פארשטאנען, אז שלאָגן וועט ער זי ניט, האָט זיך איר שוואַכקייט פארוואנדלט אין א קויעך.

דעם גליטש, וועלכן די כעוורע פונעם הויף האָבן עטלעכע טעג נאָ- כאַנאנד פארגאַסן אונטער דער אַנפירונג פון אַליק, האָט עמעצער צע- האקט און צעקארדאשעט, ווי אים וואָלט צעטאַפּטשעט א טאבון פּערד, געקאָוועטע מיט שאַרפע פּאָדקעוועס. אַליק האָט זיך אַנגעשטויסן, וועמעס אַרבעט דאָס איז, ער האָט זיך אָבער ניט פּאַרגעשטעלט, אז זי וועט זיך נאָך איבערנעמען דערמיט.

— אוואדע האָב איך צעהאקט דאָס אייז! — האָט זי אים אַריינגעקוקט אין די אויגן. — איז וואָס זשע וועסטו מיר טאָן, „פאַרבלאַנדזשעטער“? אַליק האָט אזש אַנגעהויבן פינטלען מיט די אויגן פון אזא ענטפּער. די האַנט האָט זיך א הייב געטאָן און איז שוין גרייט געווען אַנכאַפן איר גראָבן צאָפּ. זי האָט א פּריסקע געטאָן, ווי א קאַץ, און איז אוועק פון אים צו די קלענערע קינדער, מיט וועלכע זי האָט זיך געשפּילט אין הויף.

3

זיי געדענקען שוין אַליין ניט, וויאזוי זיי זיינען צוריק כאַווער געוואָרן. די עלטערן האָבן, פאַרשטייט זיך, ניט גערעדט וועגן דעם, נאָר אַן שום רייד איז געווען קלאָר, אז דאָס איז א באשערטע פאַר.

יענעם זומער האָט אַליק פאַרענדיקט די שול און אַלע צוזאַמען האָבן אים געייצעט, ער זאָל אַנגעבן די פאַפירן אין בוי-אינסטיטוט.

צען מאָל א טאָג האָט דאָס מיידל זיך אופּגעהויבן אפן זיינטן שטאַק צו אַליק, און צוואַנציק מאָל אין טאָג האָט ער זיך אַראַפּגעלאָזט צו איר אפן פינפטן. אז מע האָט שוין ניט געהאַט וועגן וואָס צו ריידן, האָט מען גלאַט אַנגערופן איינער דעם אַנדערנס נאָמען. וויקע! וויקע! — אַליק!.. — האָט געקלונגען זייער פּייגל-שפּראַך.

און אז איינמאָל האָט געטראָפּן, זיי האָבן זיך צעשטורכעט, זיינען אַלע אַרומגעגאַנגען אַנגעבלאָזענע. איסאַק מאַרקאָוויטש האָט ניט אויסגעהאַלטן און איבער עפּעס א קרייניקייט זיך צעשרייען אף אַליק.

כאַנע האָט געכאַפּט א קוק אפן זון, און יענער האָט שוין פאַרשטאַנען, וואָס ער האָט צו טאָן. ער איז אַרויס פון שטוב — און אין עטלעכע מינוט אַרום האָט זיך שוין אף די טרעפּ געהערט וויקעס קלאָ. איסאַק מאַרקאָ- וויטש האָט אַרויסגענומען פון בופּעט דעם ווייסן גראַפּינטישק און אַנ- געגאַסן דריי קעלישעקלעך. אַליק האָט ער אומיסטן פאַרפּעלט, און פאַרן אויסטרינקען געזאָגט:

— מע דאַרף זיין א מענטש, א מענטש דאַרף מען זיין...

כאנע בענצִאָנאַוונע האָט געפֿויעלט באַ עסטער לִוואָוונע, אז אָף די קאַניקולִן זאָל זי אָפֿלאָזן ווּיקען מיט זיי קיין טוטשקאַווע, אָף דער זומער־ווּינונג הינטער מאַסקווע.

נאָך צוריק מיט אַ יאָר צען האָט דער סטאַלער צונויפגעקלאַפט אַ קורין באַם ראַנד וואַלד. עטלעכע זומערס נאָכאנאנד האָט די גאַנצע מיט־פּאַכע געהאַרעוועט ארום דעם קורין, ביז זיי האָבן געמאַכט פֿון אים אַ „צאַקע“ מיט אַ רויטן דאָך און גרינע לאַדנדלעך.

דעם ערשטן פֿרימאַרגן אין טוטשקאַווע איז אליק אופגעשטאַנען פֿריער ווי שטענדיק, נאָר ווּיקען אָפֿן אַרט שוין ניט געטראַפֿן. אין דעם היי פֿון דעם צעטאַפֿטשעטן סטויגל, וווּ זי איז די גאַכט געשלאָפֿן, האָט ער געפֿור־גען איר בלאָו האַלדזטיכע מיט די ווייסע פֿינטלעך.

די באַרוועסע פֿיס זיינע האָבן געשפּירט די קילע פֿאַרטאַגיקע ראָסע פֿונעם גראָז. אַ ציטער, וואָס איז דערגאַנגען אוש ביז די צעשפּרייטע נאָז־לעפֿלעך, איז איבערגעלאָפֿן איבער זיין לייב, און ער האָט דערפֿילט די שווערקייט פֿון זיך אליין, די פֿרוושיניקייט פֿון די שטייפֿע הענט און פֿיס, די אָנגעצויגנקייט פֿון דער ברוסט. ער האָט זיך אָנגעבויהן און מיט די לייפֿן אופגעהויבן דאָס לופֿטיקע טיכעלע. אַ ווינטל האָט עס אונטערגע־כאַפט און אים פֿאַרדעקט דערמיט דאָס פּאַנעם, פֿאַרמאַכט די אויגן.

אזוי, אין די קורצע סאַטינענע הייזלעך, מיטן טיכעלע אין מויל, האָט ער זיך געלאָזט לויפֿן צום וואַלד. דאָרט, אין דער טיפֿעניש, איז נאָך אינ־גאַנצן פֿינצטער. די שוואַרצע יאָדלעס הוידען די שפּיצן זייערע, וואָס גיבן אָף אַ ווילל אַ בלישטשע און ווערן ווידער טונקל־גריין, די נאָדעלעך האָבן זיך שוין דאַפֿקע איינגעשטאַכן אין דעם ערשטן שטראַל, נאָר איינהאַלטן אים ניט געקאַנט.

און ער, דער יונג, לויפט מיט אַ פֿאַריסענעם קאַפֿ, וואַרפט הויך די באַרוועסע פֿיס, ווי אַ יונגער לאַשעק, היט זיך ניט פֿאַר די צווייגלעך און שטענגלעך, וואָס סטאַרטשען פֿון אלע זייטן און דראַפֿען זיין נאַקעט לייב, די באַרוועסע פֿיס. ער צעשפּרייט די הענט אין די זייטן און טשובעט מיט די זשמעניעס גאַנצע הויפֿנס בלעטער פֿון די קוסטעס, דערבײַ פֿילט ער, אז אינווייניק אין אים קניקלט זיך אַ געלעכטער, וואָס וועט באַד מיט קויעך עפענען באַ אים די לייפֿן און אַרויסרייסן זיך אָף דער פֿריי. מיטאַ־מאַל רייסט זיך אַרויס פֿון זיין ברוסט אַ ווילד געשריי: האַ־האַ־האַ! האַ־האַ־האַ! — דאָס געשריי קלינגט אָפֿ אין די שוואַרצע שטאַמען פֿון די יאָדלעס, אין די ווייסע בערעזעווע שטאַמען. אלע ביימער אין וואַלד הייבן זיך אָן שושקען: — דער יונגער מענטש איז אין וואַלד... די פֿייגל הייבן

אָן צו גוואלדעווען, נאָר שרעקן שרעקן זיי זיך ניט, זיי ווייסן אויך: —
דער יונגער מענטש איז אין וואלד, און קיין שלעכטס וועט ער קיינעם
ניט טאָן.

אליק לויפט לאנג, נאָר קיין מידקייט פילט ער ניט. אָט האָבן די טאנען
זיך אָנגעהויבן אראָפלאָזן בארג-אראָפ צום ברעג, גלייך זיי וואָלטן גע-
גאנגען צום טייך זיך אָנטרינקען. ער דערלויפט ביזן וואסער, וואָס האָט
ערשט אראָפגעוואָרפן פון זיך דעם נאכט-צודעק און עס שלאָגט נאָך
פון דעם א ווארעמע פארע.

צווישן דער טונקעלער גרינקייט, וואָס אף יענער זייט טייך, טוען א
בלענד צוויי ראָזע הענט. ער דערקענט זי גלייך. נאָך איידער ער באווייזט
זיך ארומקוקן, שווינדלט דורך איר דינינקער קערפער און שניידט זיך
אריין אין וואסער.

— וויקאָא! — שרייט ער. — וויקאָא! — און ווי ער גייט און
שטייט ווארפט ער זיך אין טייך אריין און לאָזט זיך מיט אלע קויכעס
שווימען איר אנטקעגן. דאָס מיידל דערזעט אים און עס באפאלט זי א
שרעק.

„ס'איז עפּשער עפּעס געשען“, טראכט זי.

— פארוואָס ביסטו אנטלאָפן? — דערהערט זי נאָך פונדערווייטנס,
און בארויקט זיך גלייך. ווען זיי קומען זיך צונויף, נעמט ער זי מיט דער
רעכטער האנט ארום באם גארטל און זי לייגט ארוף איר לינקע האנט
אף זיין פלייצע. אָט אזוי שווימען זיי אָן רייד און פריסקען מיט די ליפן,
דאָס וואסער זאָל אין מויל ניט אריין.

איינגעבויעגענע שפרינגען זיי ארויס אפן ברעג און נעמען פאָכען מיט
די הענט, שפרינגען אף איין פוס, דאָס וואסער זאָל ארויס פון די אויערן.
זיי נעמען זיך פאר די הענט און לאָזן זיך לויפן צוריק אין וואלד אריין.
לויפנדיק, ווארפט וויקע ארוף אף זיך דאָס דינע קליידל, וואָס כאפט זיך
באלד צו צום נאסן לייב און טאָקט אויס איר קערפער.

זיי האָלטן זיך פאר די הענט און לויפן בארג-אראָפ און בארג-ארוף,
אלע מאָל טרעפן זיי זיך מיט די אויגן און דאן דריקן זיך שטארקער
צונויף זיערע פינגער.

— א-לייך! — האָט אין וואלד, צווישן די שווארצע יאָדלעס און
ווייסע בערעזעס, א קלונג געטאָן דעם סטאַליערס קאָל.

— א-לייך! — האָבן די ביימער אים פינקטלעך נאָכגעמאכט.
און ביידע, סיי אליק, סיי וויקע, האָבן פארשטאנען, ווער עס רופט
זיי, און אָפגעענטפערט ביידע מיטאמאָל:

— הא-הו-ו!..

א גאנצן טאָג האָבן וויקעס אויגן זיך געלויכטן, ס'האָט זיך געדאכט,

זיי זײַנען צוויי מאָל גרעסער געוואָרן. אפדערנאכט, אין דער פינצטער-
ניש, ווען כּוץ זיך אַליין זעט מען קיינעם ניט, האָט זי געזאָגט אַליקן דאָס,
וואָס ער האָט שוין געוויסט פון לאַנג:
— דו ווייסט כאָטש, מיין „פאַרבאַנדזשעטער“, ווי שטאַרק איך האָב
דיך ליב?

4

ווען אַליק איז נאָך געווען געזונט, האָט עסטער לױוואָונע געהאַלטן,
אז וויקעס אויסוואַל איז ניט אינגאַנצן קיין געלױנגענער. איר טאַכטער,
האַט זי געטראַכט, וואָלט געקאָנט אויסרעכענען אַף עפעס בעסערס. זי
האַט זיך אָבער ניט געמישט. נאָר ווען אַליק איז קראַנק געוואָרן און עס
איז געווען קימאַט ווי זיכער, אז אויב עס וועט ניט געשען קיין נעס, וועט
ער פאַרבלייבן אַפן גאַנצן לעבן מיט אַן אויסגעקרימטן רוקן, מיט אויס-
געדרייטע הענט און פיס, האָט זי באַשטימט אום יעדער פּרייז ראַטעווען
וויקען.

אַ, זי ווייסט שוין איצט, וואָס עס איז אזוינס די בעכטערעוואָרענע,
זי האָט שוין געהאַט דאָס פאַרגעניגן זיך אָנהערן וועגן איר...
די שטענדיק געלאָסענע עסטער לױוואָונע איז ניט געווען צו דערקע-
נען. פּונדוואַנען האָט זיך עס צו איר גענומען אזא ענערגיע? צענדליקער
מאָל איז זי געלאָפן אַף דעם קוטוואָוו-פּראָספעקט אין קוראַרטאַלאַגישן
אינסטיטוט, וואָס דערלערנט די דאָזיקע קרענק. א הויפּן מעדיצינישע
בראַשורן און ארטיקלען זײַנען געלעגן אין די שופּלאַדן פון איר שרייב-
טיש אַף דער אַרבעט.

לעכאַטכילע האָבן קימאַט אלע אין דער קאַנטאַר געהאַלטן מיט עס-
טער לױוואָונע. די פּולליטיקע מאַריאַ אַנאַניעוואַ האָט מיט אירע בייזע
אויגן שיר ניט דוירעס געווען „די מאַמעס, וואָס לאָזן זייערע טעכטער
קריכן אין קראַפּעווע“.

— אַט אזוי ברייט מען זיך אָפּ און מע קראַצט זיך נאָכדעם דאָס גאַנצע
לעבן, — האָט זי געוואַלדעוועט.

בלויז די יונגיששקע נינאַ וואַסאַוואַ מיט דער הויכער פּריזור און מיט
די לאַנגע אוירינגלעך האָט אָנגעהויבן קוקן קרום אַף עסטער לױוואָונע.
נינע האָט לאַנג זיך ניט איינגעשטעלט אָפּן ארויסזאָגן איר מיינונג, נאָר
סאָפּקאַלסאַף ניט אויסגעהאַלטן. זי האָט גערועזן גענומען צופּן מיט די
דינע פינגער די אונטערשטע ליפּ, און קימאַט א וויינענדיקע אויסגעשרייען:
— פאַרוואָס מישט איר זיך, פאַרוואָס?... — זי איז אופּגעשפּרונגען

פון איר אַרט, זיך אָנגעכאַפט מיט ביידע הענט פארן אַנלען פון בענקל, ווי זי וואָרט זיך געקליבן האַלטן א רעדע, נאָר געזאָגט האָט זי בלויז: — און איך האָב געמיינט, אז איר, עסטער לױאַוונע... — זי האָט ניט פארענדיקט און איז ארויס פון קאָנטאַר, קלאַפנדיק מיט די דיגע קנאַפעלעך אין צעמענטענעם דיל.

וואָס ווייטער זײַנען זיך די מיינונגען אלץ מער פאנאנדערגעגאַנגען. איצט האָט אויך ווערא סעמיאַנאָוונאַ, וואָס טראָגט שטענדיק יינגלשע שטיוועלעך און אן אושאַנקע פון אָפּגעריבענעם לעדער און נאָך מער אָפּ־געריבענעם פוטער, די זעלבע ווערא סעמיאַנאָוונאַ, וועגן וועלכער מע דערציילט, אז איר שטוב איז א סקלאַד פון אַנטיקוואַרע כפייצים און אין דער בוי־קאָנטאַר זאָגט מען, אז זי רעדט אויס איין וואָרט אין צוויי טעג, — אָט די ווערא סעמיאַנאָוונאַ האָט פּלוצעם פאַרזיכערט:

— דאָס האָב איך דאָך די ערשטע געזאָגט, אז אפילע א מאמע דארף זיך ניט מישן אין אַזעלכע זאַכן.

און אין צוויי טעג ארום:

— א פריינט דערקענט מען אין א נויט...

אלע האָבן זיך געכידעשט, וואָס ווערא סעמיאַנאָוונאַ האָט אַרויסגע־זאָגט איר מיינונג וועגן אן איניען, וואָס האָט קיין שייכעס ניט צו גוסט־פראַגן, — ס'איז באוויסט געווען, אז אויב זי זאָגט שוין עפעס יאָ, איז בלויז וועגן גוטן אָדער שלעכטן געשמאַק.

מיט שרעק האָט עסטער לױאַוונע געוואַרט אפן מישפעט פון וולאדי־מיר אנדרייעוויטשן. זי האָט אי געוואָרט, אי מוירע געהאַט צו הערן זײַן וואָרט. דער דאָזיקער שרייער האָט אָבער אָנגענומען א מויל מיט וואסער. ניט דערוואַרט זיך אף זײַן אייצע, האָט עסטער לױאַוונע באַשלאָסן זיך דורכגיין מיט דער טאַכטער צום קראַנקן סינעלניקאָוו, מיט וועלכן זי האָט זיך באַקאַנט בייס אירע לויפענישן אין אינסטיטוט. זאָל זי זען, וויקע, וואָס די בעכטערעווי־קרענק מאַכט פון א מענטשן. אומגעריכט איז דאָס מיידל אליין צוגעשטאַנען צו איר, זי זאָל זי באַקענען מיט סינעל־ניקאָוו, וועגן וועלכן די מאמע האָט איר געהאַט דערציילט.

ניט אָפּגעלייגט אין דער לאַנגער באַנק, האָט עסטער לױאַוונע דורכן טעלעפאָן זיך צונויפגערעדט מיט ניקאָליי באַריסאָוויטש סינעלניקאָוו, אז אין אָונט וועלן זיי זײַן באַ אים.

אין געשטריקטן ליכטיק־בלויען אַנצוג, אין די טופלעס אף די דיגע קנאַפל האָט עסטער לױאַוונע נאָך אויסגעזען יונג און גראַציעז, נאָר די פאַסמע גראָווע האָר, וואָס האָט זיך געצויגן פונעם לינקן שטערן־ווינקל, האָט איידעס געזאָגט, אז איינמאָל אין לעבן האָט די דאָזיקע פרוי נאָכ־געזאָזט די נערוון, וועלכע האָבן איר אָפּגעצאָלט דערפאַר מיט אָט דער

זילבערנער האָר-פּאַסמע. וויקע האָט באַטראַכט די מאַמע מיט אַ גוטן
שמייכל:

— ביסט אזוי שיין, מאַמע!

עסטער לױאוּנוּע איז געווען צופרידן, וואָס די טאַכטער האָט עס
באַמערקט.

די טיר האָט זיי געעפנט אן אַלטיטשקע מיט געקרויזטע און גע-
פאַרבטע האָר. ס'איז ניט שווער געווען זיך אָנשטויסן, אז אויך די לייפן
און די באַקן זײַנען רויט ניט דערפאַר, ווייל די בלוטן פליסן אזוי גע-
שווינד אין איר קליין קערפער, וואָס זעט אויס נאָך דארער צוליב די
שמאַצע הייזלעך און ענגן סוויטער, פון וועלכע עס שפאַרן ארויס אלע
אירע ביינדעלעך.

די אַלטיטשקע האָט געפינט מיט די אויגן, געשאַקלט מיטן גע-
קרייזטן קאַפּ און גיך-גיך איבערגעכאַזערט איינס און דאָס זעלבע:

— Прошу, прошу! Прошу, прошу!

אף וויקען האָט זי געמאַכט אן איינדרוק פון אַ מיידעלע, אף וועלכער
מ'האַט אַרופגעזעצט אַ קאַפּ פון אן אַלטיטשקער.

— ניקאַליי באַריסאָוויטש! — האָט די באַלעבאַסטע אויסגערופן מיט
אַ קאַל, וואָס די גאַנצע צײַט ברעכט עס זיך. — צו אונדז זײַנען געקומען
געסט.

עס האָט זיך צו זיי דערטראָגן דעם באַלעבאַס' באַס. ער האָט איינ-
געלאָרן די געקומענע צו זיך אין קאַבינעט.

אינעם צימער האָבן געברענגט עטלעכע גרויסע לאַמפּן, ס'האַט אַזש אַ
שניט געטאָן אין די אויגן פון דער שאַרפער שיין.

בא אַ הויכער קאַנטאַרקע איז געשטאַנען אַדער געזעסן זייער אן
אויסגעדאַרטער מענטש מיט אַ גרויסן קאַפּ. דער מענטש האָט פונדער-
ווייטן געקוקט אף די געסט און קיין איין מאָל קיין פינטל ניט געטאָן
מיט די אויגן. ער האָט געקוקט אף זיי, ביז די אַלטיטשקע איז ניט צוגע-
לאָפּן און אים געהאַלפּן איבערזעצן זיך פון דער הויכער קאַנטאַרקע אין
אַ ווייכן שטול, וואָס איז געשטאַנען אינמיטן גרויסן צימער.

ניקאַליי באַריסאָוויטש איז, ווייזט אויס, ביז דער קרענק געווען זייער
אַ הויכוואַקסיקער. און איצט, איבערקלייבנדיק זיך פון דער קאַנטאַרקע
צום שטול, האָט זיין קערפער אויסגעזען, ווי צונויפגעלייגט אינצוויייען.
די לאַנגע הענט זײַנען אַראַפּגעהאַנגען ביז צום דיל, גלייך ער וואָלט
דאָרט מיט זיי עפעס געזוכט.

וויקעס טונקעלע באַקן זײַנען בלאַס געוואָרן. די מאַמע האָט עס בא-
מערקט. נאָר דאָס מיידל האָט זיך גלייך גענומען אין די הענט און מיט

א שמיכר אף די ליפן אָנגעהויבן זיך צוהערן צום באַלעבאַס' רייד. זי האָט געהערט און פאר אירע אויגן איז געשטאנען אליק...

...גלייך, ווי עס פארענדיקן זיך די לימודים אין שול, לויפט זי, וויקע, צום פינפטן טראַדייבוס. אַנשטאַט צו פאַרן אהיים, לאָזט זי זיך אין דער קעגנזייטיקער ריכטונג, און ווען דער קאַנדוקטאָר רופט אויס: Следующая остановка Разгуляй, שטייט זי שוין בא דער טיר, גרייט ארויסצושפרינגען. נאָך פונעם אווטאָבוס דערזעט זי זיין טשופרינע אין פענצטער פון אינסטיטוט. ער ווארט אף איר. נאָר ווען זיי באגעגענען זיך, שטעלט ער אויס די ציגלינערישע הייסע אויגן און כידעשט זיך:

— וויקוסיא? ווי קומסטו אהער??

אין א מינוט ארום פרווון זיי זיך שוין ארויסרייסן פון צווישן קאַלער-דיי אווטאָמאָבילן, וואָס זיינען זיך צונויפגעפאַרן פון אלע פיר געקרייצטע גאסן און פארשטעלן זיי דעם וועג. אליק לאָזט זי ניט אָפּ פון זיך. ווי א קליין שוועסטערל, פאר וועלכער ער איז פאראנטוואָרטלעך, האלט ער זי בא דער האנט, טרועט זי צו זיך, הייבט זי קימאט אוף פון דער ערד, ביז זיי שלאָגן זיך דורך צום טראַטואר.

וויקע קוקט אף דעם צעקאליעטשעטן פרעמדן מענטשן, וואָס זיצט אפן שטול אנטקעגן איר, און האָט מוירע דערטראכטן דעם שרעקלעכן געדאנק, אז אליק קאָן אויך ווערן אזא... עפעס א מעשוועדיק געשריי פלאצט איבער איר קאָפּ, — זי דערשרעקט זיך אזוי שטארק, אז זי ציט אוש אריין דעם קאָפּ אין די אקסל און פארשטעלט דאָס פאַנעם מיט די הענט.

די אלטיטשקע אין די שמאַלע הויזן וואקסט אויס לעבן איר און נעמט זי בארויקן. זי רעדט גיך-גיך:

— שרעקט זיך ניט, דאָס האָט אונדזער סטיִליאגע פאַפּ-פאַפּיטש זיך אופגעכאפט פון שלאָף און אייך באגריסט. Bonjour, האָט ער געזאָגט.

ערשט איצט האָט וויקע דערזען א גרויסע שטייג, וואָס איז געשטאנען אף א גלעזערנעם שראנק, א פולן מיט טשוטשעלעס פון פייגלען און כײַלעך. Bonjour, bonjour, bonjour! — האָט דריי מאָל איבער-געכאזערט דער פויגל, וועלכן מע רופט דאָ פאַפּ-פאַפּיטש.

— די לעצטע צייט, — דערקלערט די באַלעבאַסטע, — האָבן מײַנע שילער, מיט וועלכע איך לערן פראנצויזיש, אים קאליע געמאכט דעם פראַנאַנס, און א פרישן מענטשן איז שווער צו פארשטיין, וואָס פאַפּ-פאַפּיטש שרייט.

ניקאליי באַריסאָוויטש האָט אָנגעשריען אפן „פראנצויז“ און זיך גע-ווענדט צו עסטער לוואָוונע.

— בא אייך איז זייער א שיינער נאָמען: עס-טע! — האָט ער אויס-
געצויגן יעדן טראָפּ באַזונדער. — אויב איך האָב קיין טאָעס ניט, איז
אין פאַראַגוויי פאַראַן אזא אַזערע, וואָס הייסט פּונטא-דעל-עסטע.
— ווי שטענדיק, ניקאַלִּישקע, האָסטו א טאָעס, — האָט באַמערקט
די אַלטע לערערקע. — ערשטנס, איז עס דער נאָמען פון א קוראַרט;
צווייטנס, געפינט ער זיך אין אורוגוויי, און, דריטנס, רופט מען די כאַ-
ווערטע דאָשעווסקע עסטער און ניט עסטע.

ניקאַליי באַריסאָוויטש האָט זיך צעלאַכט, און וויקען האָט זיך גע-
נומען דוכטן, אז זײַן פאַרגליווערט פּאַנעם איז געוואָרן כיטרע און אויס-
דריקלעך, נאָר לאַנג קוקן אָף אים האָט זי ניט געקאַנט.

— ניט איך, לידושקע, — האָט ער געזאָגט צו דער שוועסטער, —
נאָר דו וואָלסט געדאַרפט זיך פאַרנעמען מיט מאַטעמאַטיק. קיין טראָפּן
פאַנטאַזיע דערלאָזסטו ניט: עס טרעפט אַמאָל, אז מיט דער הוילער ווירק-
לעכקייט איז שווערער ווי... — ער האָט ניט פאַרענדיקט דעם געדאַנק
און צוויי מאָל איבערגעכאַזערט: עסטער, עסטער... גלייך ער וואָלט גע-
פרוווט דעם נאָמען אפן געהער.

— עסטער איז אפילע שענער... ווי מיינט איר, עסטער לואָוונע?
— ניט אין דעם גייט עס, לידיא באַריסאָוואַ, — האָט עסטער זיך
געווענדט צו דער אַלטיטשקער, גלייך יענע וואָלט איר געשטעלט די
פראַגע.

א שמייכל האָט זיך אויסגעצויגן אָף דעם קראַנקנס דינע ליפן. א צייט
האָט ער געשוויגן און דערנאָך, ווי ער וואָלט עפעס באַשלאָסן, געזאָגט:
— די איינציקע אייצע איז מאַכן זיך ניט וויסנדיק. יאָ, זיך ניט
וויסנדיק מאַכן, — ער האָט מיט די אויסגעדרייטע פאַרקריפּלטע פינגער
זיך איינגעקלאַמערט אין די הענטלעך פון שטול און זיך בעסער איינ-
געמאַסטעט. — קוים נעמסטו זיך צוהערן צו דער קרענק, טויג עס צום
טייל, מע טאָר זי ניט אריינלאָזן אין דער נעשאַמע. אין די ביינער זאָל
זי זיך האַלטן, ווייטער קיין מידימעטער ניט.

ער האָט גערעדט וועגן זײַן קרענק, ווי וועגן א לעבעדיקער באַשע-
פעניש, ווי וועגן א זאך, וואָס עקזיסטירט אויסער אים.

איצט האָט וויקע ניט דורכגעלאָזט קיין איין וואָרט זײַנס. אין דעם
שווערן גוירל, וואָס איז אויסגעפאַלן דעם דאָזיקן מענטשן, איז אויך
געווען אַן אַרט פאַר גליק. ער האָט מיט צאַרטקייט גערעדט וועגן זײַנע
דיקע ביכער, וועלכע לידיא באַריסאָוואַ האָט אים געבראַכט פון ביכער-
שראַנק און אוועקגעלייגט אָף די אויסגעדאַרטע קני. ער האָט געגלעט
די שוואַרצע טאָוולעך, ווי מע גלעט א קינד איבערן קעפל, און דערביי
ניט אראַפּגעלאָזט דעם בליק פון דער שוועסטער:

— לידושקען האָב איך צו פארדאנקען, און עפשער אויך דער קרענק מינער, אנדערש וואָלט איך זיי ניט אָנגעשריבן, אנדערש וואָלטן זיי די רעבעדיקע וועלט ניט דערזען, — האָט ער עטוואָס אונטערגעהויבן די שווערע ביכער. — שטארק בערויגעז זײַן אף „מיין בערטעטשקען“ — אזוי האָט ער גערופן די קרענק — קאָן איך ניט.

עסטער לואוונע האָט גענומען פון זײַנע קני א בוך און א בלעטער געטאָן. „דאָקטאָר פון מאטעמאטישע וויסנשאפטן נ. ב. סינעלניקאָוו“, האָט זי איבערגעלייענט אף א קאָל. דאָס בוך איז אָנגעפיקעוועט געווען מיט פאָרמולעס. זי האָט א שמיכל געטאָן: בא זיי אין בערשאד האָט א דאָקטער געהיסן נאָר דער, וואָס היילט קראַנקע, פון מאטעמאטיק־דאָקטוירים האָט קיינער ניט געוויסט און ניט געהערט. זי האָט געקוקט אין בוך און געטראכט: ניט שוין זשע ווייסט דער דאָזיקער קאליקע אויך פון גליק? נו, און די שוועסטער זײַנע, לידיא באַריסאָוונא, וועלכע איז צוליב אים פארזעסן? און אויב ער ווייסט אפילע יאָ פון גליק, איז ער דאָך איינער, און הונדערטער אנדערע בלייבן בלויז קאליקעס — קאליקעס אפן גאנצן לעבן. א גרויל איז איר איבערגעגאנגען איבערן לעבן און זי האָט מיט די אויגן א זוך געטאָן די טאָכטער.

וויקע איז רויק ארומגעגאנגען איבערן גרויסן קאבינעט מיט לידיא באַריסאָוונא, וועלכע האָט איר עפעס גיך־גיך איינגערוימט אין אויער. דעם גאנצן וועג אהיים איז וויקען געשטאנען פאר די אויגן לידיא באַריסאָוונא, די קלייניקע אלטע לערערן פון פראנצויזיש, וואָס האָט זיך אָפגעזאָגט פון אן אייגן לעבן צוליבן קראַנקן ברודער...

שוין קימאט באם הויז האָט וויקע דערזען זײַנע וואַראַנצאווען. זײַנע איז געווען אָנגעטאָן אין א קורץ ספאָרטיוו רעקל, אין שמאַלע הייזלעך. זי האָט זיך געטויליעט צו א ווקסיקן באַכער, אויך אין א קורץ ספאָרטיוו רעקל און אין נאָך שמעלערע הויזן ווי בא איר. דער באַכער האָט גע־האַלטן זײַן האנט אף זינעס אקסל און געשפאנט מיט איר אינמיטן טראַ־טואר מיט אזא אויסזען, גלײַך קיינער וואָלט דאָ ניט געווען, אויסער זיי ביידן.

✱

עסטער לואוונע האָט ניט געקאָנט פאָרויסזען, אז וויקע וועט גאָר מאכן אזא אויספיר פון דער באקאנטשאפט מיטן דאָקטאָר פון מאטעמאטיק סינעלניקאָוו. דאָס מיידל איז, דוכט זיך, גאָר פריילעכער געוואָרן. זי האָט גאנצע טעג פארבראכט מיט אליקן, געגרייט מיט אים די לעק־ציעס און ביידע האָבן זיי אָפגעגעבן זאטשאַטן אף גאַלע פינפן.

די שטוב פון די שנאפערס איז פארוואנדלט געווארן אין א פיליאל פון בוי-אינסטיטוט. סטודענטן און סטודענטקעס זיינען גאנצע טעג אפ-געזעסן בא די שנאפערס. „דער צווייטער פאטאק“, האט אליק גענומען רופן זיין צימער.

קיינער האט נישט געהערט, אז כאנע בענציאנאווע צי דער אלטער שנאפער זאלן אמאל זיך באקלאגן אף דעם, וואס זיי האט געטראפן. צום אנהייב האבן אייניקע געמיינט, אז דאס נעמט זיך דערפון, וואס די דאזיקע פראסטע מענטשן גיבן זיך נישט אפ קיין כעזשבו, אין וואס פאר א לאגע זייער זון געפינט זיך. אינגיכן אבער האבן אלע פארשטאנען, אז די עלטערן ווייסן אלץ זייער גוט, נאר זיי פירן זיך אוף אזוי צוליב אליקן. מיט קיין פינטל פונעם אויג האבן זיי נישט אויסגעגעבן דעם גרויסן ווייטעק און שרעק פארן גוירל פון זייער זון.

אליק האט גוט פארשטאנען, וואס מיט טאטע-מאמע קומט פאר, נאר אויך ער האט געמאכט דעם אנטשעל, אז אלץ וועט זיין גוט. אבער מיט וויקען האט ער אפטער און אפטער גענומען איינטיינען, אז ער פארלאנגט נישט פון קיינעם קיין קארבאנעס. וויקע האט זיך געבייזערט, נאר שטענדיק זיך געסטארעט אריבערפירן דעם געשפרעך אין א שפאס.

— אויב דו וועסט נישט אנשוויגן ווערן, וועסטו, דוכט זיך, זיין בא מיר דער ערשטער קארבן! — זי האט זיך צוגעכאפט צו זיין געדיכטער טשו-פרינע און מיט קויעך גענומען פארקעמען זיינע האר אף ארוף. ער האט געכאפט אירע הענט, זיי געטויליעט צו זיינע טרוקענע ליפן, צוגעלייגט זיי צו די באקן.

אין עטלעכע טעג ארום האט זינע וואראנצאווע געבראכט עסטער לוואוונען א בריוו פון אליקן. אליק האט געשריבן, אז ער וויל נישט, וויקע זאל פאטערן אומזיסט אירע בעסטע יארן, וועגן אים זאל זי, עסטער לוואוונע, נישט קלערן, און ווירקן אף דער טאכטער... די פרוי האט געלייענט, און גרויסע טרערן זיינען גערונען איבער אירע באקן.

זינע האט מיט דערשראקענע טונקל געווארענע אויגן געקוקט אף עסטער לוואוונע, וועלכע האט איר דערלאנגט דעם בריוו. מיט איין אטעם האט זינקע איינגעשלאנגען אלע שורעס מיטאמאל און ווען זי האט געכאפט, אין וואס עס גייט, אנגעהויבן לייענען פונדאסניין.

עסטער לוואוונע האט אפגערוקט דעם פארהאנג און גענומען קוקן אין דעם שווארצן אפדערנאכטיקן פענצטער. זי האט בוילעט געזען פאר זיך, ווי אליק קריכט אף א הויכן לייטער, זי האט אוש א טרייסל געטאן מיטן קאפ, פארמאכט און ווידער געעפנט די אויגן. דאס בילד איז פארשווונדן. פון קליינזייט אן פלעגט דאס יינגל איר צורעכט מאכן די עלעקטרישע פראבקעס אין שטוב, ווען די שניין פלעגט פארלאשן ווערן.

עסטער לױואָוונע האָט זיך אויסגעדרײט מיטן פּאַנעם צו זינען און דערזען, אז דאָס מײדל שטייט א פארלירענע, מיט א האלב־צעפנט מויל.

— נו, וואָס זאָגסטו, זינע?

דאָס מײדל האָט ניט געוויסט, וואָס צו ענטפערן.

— דו ווייסט ניט? — האָט עסטער לױואָוונע באדויערנדיק געשאַקלט מיטן קאַפּ. — און איך, מײנסטו, ווייס?

5

ווען דער זון איז קראַנק געוואָרן, האָט איסאַק מאַרקאַוויטש איבער־געטראָגן דעם טעלעפּאָן צו אים אין צימער אַרײַן. דער טאטע האָט פאַר־שטאַנען, אז א קוש, אפילע דורכן טעלעפּאָן, האָט גאָר אן אנדער טאַם, אז מע גיט אים איבער אָן איידעס...

די לעצטע כאַדאַשים איז אליק באַזונדערס געוואָרן פּילבאַר צו יעדן קער און ווענד פון זײַן שניי־מאַרקע. ער האָט געפילט די מינוט, ווען וויקע וועט אים אָנקלײַנגען. אַרײַן דאָס קלײַנגען פון דעם טעלעפּאָן איז דעמלט געווען אינגאַנצן אן אנדערס.

איצט, נאָך דעם, ווי ער האָט אָפּגעשיקט מיט זינען דעם בריוו צו עסטער לױואָוונע, האָט דער טעלעפּאָן אים געהאַלטן אין איינע שרעק. אלע מאָל האָט ער פון א זײַט געכאַפט א קוק צום טישעלע, ווו עס איז געשטאַנען דער אפאַראַט. ווען דער טעלעפּאָן האָט גענומען קלײַנגען, האָט ער דערפילט א נאָגנדיקן ווייטעק אין די הענט און אין רוקן.

זײַן בריוו איז ניט געווען קיין אויספרווו פאַר וויקען — אין איר האָט ער ניט געצווייפלט. דאָס איז גיכער געווען אן אויספרווו פאַר זײַן אייגע־נעם האַרצן, צי וועט עס אויסהאַלטן אויך די דאָזיקע פּײַן? דאָס איז געווען אן אויספרווו פון זײַן ווילן, — צי איז ער שטאַרקער, איידער דאָס געפיל... אין דער איינגעשטעלטער צײַט האָט וויקע ניט געקלונגען. מיט א פאַרשטאַרטן בליק האָט אליק אַרויסגעקוקט דורכן פענצטער צום שטיין־געסל, וואָס ציט זיך פון מעטראָ. דאָרטן האָט אן עלטערע פרוי, ווייזט אויס א באַבע, געדולדיק געלערנט איר אָנגעפּעלצט אייניקל זיך האַלטן אָף די גליטשערס. דאָס קינד איז אלע מאָל געפאַרן, די באַבע האָט עס אופגעשטעלט, אַרומגערייניקט פון שניי, גענומען עס פאַר א הענטל און געפירט פון איין עק געסל ביזן צווייטן און צוריק. ענדלעך איז דאָס קינד שוין פעסט געשטאַנען אָף די גליטשערס, דערפאַר אָבער איז די אלטע געפאַרן פון די פיס. זי האָט קוים זיך דערשלעפט צום גאַנעק פון איר שטוב און אַרויסגעשיקט עפעס א פרוי. אליק האָט ניט דורכגעלאָזט קיין איין באַזעגונג סײַ פון דער באַבע, סײַ פון דעם קינד אָף די גליטשערס.

כאנע בענציאָנאוונע האָט עטלעכע מאָל זיך אריינגעשארט אינעם זונס צימער. זי האָט דערפילט, אז עפעס איז מיט אליקן ניט גוט, געפרוּווט פארפירן מיט אים א געשפרעך, נאָר גאָרנישט ניט געקאָנט פויעלן. ס'האָט אפילע ניט געהאָלפן דאָס שליאַפען אירס מיט די פאַפּיצעס איבערן דיָ — אליק האָט זיך געמאכט ניט הערנדיק.

— וואָסט זיך צוגעלייגט, אליק. דעם גאנצן טאָג זיצסטו באַם פענצ-טער.

אליק האָט א צוק געטאָן מיט די אקסל.

ווישנדיק דעם שטויב פונעם שרייבטיש, האָט זי רויק א זאָג געטאָן:

— אויב דו ווילסט, וועל איך זיך אראַפכאַפן א קוק טאָן, צי איז זי, כאַליע, ניט פארשלאַפט געוואָרן, וויקע.

ער האָט זיך א שאַרפן קערעווע געטאָן צו דער מוטער. זיינע בייזע און איינציטיק דערשראָקענע אויגן האָבן זיך איינגעשטאַכן אין איר. עס האָט זי פארקלעמט באַם האַרצן, אָבער נאָך מער האָט איר א צי געטאָן באַ דער נעשאַמע, ווען זי האָט באַמערקט, אז די אויגן זיינע ווערן פאַר-צויגן מיט א נעפֿל — אַט-אַט וועלן זיי זיך אַנגיסן מיט טרערן.

דער טעלעפאָן האָט זיך צעקלונגען. אליק האָט אראַפגעכאַפט דאָס טרייבֿל, א שווייס האָט באַדעקט זיין שטערן. כאַנע האָט פאַרשטאַנען, וועמעס קלונג עס דאַרף זיין, און איז אַף די שפיציפּינגער אַרויס פון צימער. וויקעס קאַל האָט זיך דערטראָגן זייער שוואַך, ווי פון גאָר ווייט. ער האָט זי קוים געהערט.

— פּונדאנען רעדסטו? — האָט ער אריינגעשרייען אין טרייבֿל. — פּונד-וואַנען? — ער האָט פאַרשטאַנען, אז זי קלינגט פון אן אוּטאַמאַט. עפעס האָט ער געהערט, ווי זי זאָגט אַרויס די ווערטער „דריי טעג“... נאָר וואָס דריי טעג, האָט ער ניט פאַנאַנדערגעקליבן, ער האָט נאָר קלאָר דער-הערט, אז זי האָט אים אַנגערופן „פאַרבלאַנדזשעטער“, זי האָט אַנגעהויבן לאַכן.

אליק איז געבליבן זיצן מיט א פאַריסענעם קאַפּ און צוגעמאַכטע אויגן, א שמיכל האָט זיך באוויזן אַף זיין געזיכט. ער האָט זיך ווידעראַמאַל בויֿלעט פאַרגעשטעלט דאָס אַנגעפּעלצטע קינד, וואָס לערנט זיך פאַרן אַף די גליטשערס... איצט האָט ער זיך געכאַפט, אין וואָס דאָס יינגעלע מיט דער באַבען האָבן אים אזוי דערמאַנט:

...יענעם זונטיק אינדערפרי איז די עלעקטריטשקע נאָך מער ווי שטענדיק פול געווען מיט לייזשניקעס. די זון איז אפגעגאַנגען, און דער שניי האָט אזוי געפּינקלט, אז ס'האָט אַזש געשניטן אין די אויגן.

אליק און וויקע זיינען געשטאַנען אין טאַמבור צוגעדריקט איינס צום צווייטן און זיך געהאַלטן באַ די הענט. גערעדט האָבן זיי נאָר מיט די

אויגן און זיך ניט שלעכט פארשטאנען. ער האָט פאריכט דעם וואָלענעם שאַרף, וואָס האָט אַרומגעכאַפּט איר הויכן האַלדו און איז אַראָפּגעהאַנגען מיט ביידע עקן אַף דער ברוסט. זי האָט געוויסט — עס געפּעלט אים. אַלץ געפּעלט אים אין איר — די הויכע שטאַלטנע פּיס אירע אין די שוואַרצע געשטריקטע ספּאָרטיווע הויזן, דער ווייכער בייג פון דער ברוסט-ליניע, וועלכן עס שטרעכט אזוי אונטער דער וואָלענער סוויטער, דאָס טונקלהויטיקע לויטערע געזיכט, די פּייכטע אויגן מיט די אַראָפּ-געלאָזטע אויגן-לעפּלעך... זי קוקט אַף אים און הערט ניט אַף צו שמייכ-לען. — „אַליק!“ — זאָגט זי אים מיט די אויגן. — „אַליק!“

„יא, יא, וויקע, איד האָב דיר שטאַרק ליב, זייער, זייער שטאַרק,“ — ער זאָגט עס אויך ניט מיט קיין ווערטער, נאָר זי ווייסט, אז ער זאָגט עס. אין טוטשקאַווע, אפּן וואָקזאַל, שיטן זיך אַרויס פונעם צוג יינגלעך און מיידלעך אין פאַרביקע ספּאָרט-קאַסטיומען און אַלע מיט ליושעס אַף די אַקסל. די פּלאַטפאָרמע ווערט גלייך פול מיט געלעכטער און געפּיל-דער. די לאַנגע שאַטנס פון די ליושניקעס ציען זיך אויס איבערן בלענדנ-דיקן שניי, בייגן זיך אויס אַף די וואַגאַנעס און קריכן אַרום אַף די פאַר-שניטע דעכער. דער צוג רירט זיך פון אַרט, און די ליושניקעס נעמען זיך אַניץ צום וואַלד. דאָרט, צווישן שניי-בערג, זון און יאָדלעס, וואָס לויפן צום טיץ באַרג-אַראָפּ, אַנגעפּעלצטע אין ווייסן פּוך, באַשפּריצטע מיט זון-העזעלעך, נעמען וויקע און אַליק אַראָפּ די ליושעס פון די אַקסל, און וויקע לערנט אַליק זיי אַנטאָן אַף די פּיס. ווען ער שטייט שוין אַף ביידע ליושעס, פּאָדערט זי ער זאָל איר דערוואַרעמען די הענט. כאַפּט ער אַלע אירע צען פינגער און הויכט אַף זיי, נעמט זיי אין מויל אַרײַן, ביז זי רייסט זיך אַרויס פון אים, שטויסט זיך אָפּ מיט די שטעקנס — איין מאָל און צוויי מאָל. אויסבייגנדיק דעם קערפּער עטוואָס אַף אַ זײַט, פּלייט זי אַלץ שנעלער און שנעלער פון באַרג.

— וויקא! — שרייט ער איר נאָך. — וויקא! — זי טוט זיך האַסטיק אַ דריי אויס אַף די ליושעס, הייבט אַף די הענט איניינעם מיט די שטעקנס און רופט אים צו זיך:

— האָב קיין מוירע ניט, אַליק! לאָז זיך צו מיר! האָב קיין מוירע

ניט!..

ער טוט זיך אַ טאַפּטשע, דערפּילט, ווי די ערד גלייטשט זיך אַרויס פון אונטער זינע פּיס און ער פאַלט אין שניי. ער כאַפּט זיך אָבער באַלד אַוּף, שטעלט זיך פּעסט אַף די ליושעס און לאָזט זיך באַרג-אַראָפּ, באַרג-אַראָפּ, דאָס האַרץ פאַרגייט אַזש. אַט דערנעענטערט ער זיך צו איר, און דאָ, פון דערשרעק, צי פון פרייד, טוט ער אַ פאַל און קליקלט זיך, קליקלט זיך פון באַרג. דאָס פּאַנעם, דאָס מויל, די אויערן זינען פול

מיט שניי. וויקע פליט צו צו אים און נעמט מיט די ליפן אויסוועפן דעם שניי פון זיין פאָנעם. אין האַלדז באַ איר גיסט זיך עפעס איבער, נאָר זי זאָגט גאַרניט, זי וואַלגערט זיך מיט אים איינינעם אין שניי, קאטשעט זיך, ווי אַ שניי-קויל.

אַ שאַ דרײַ נאַכאנאנד צווינגט זי אים אופהייבן זיך אפן באַרג און אראַפלאָזן זיך צוריק, ביז ער שטייט שוין פעסט אַף די ליזשעס. און אַט יאָגט ער מיט איר צוזאמען באַרג-אַראַפּ, און אומגעריכט אנטפּלעקט זיך דער טײַך, וואָס ליגט, ווי אַ ווייס-בלויער לאַנטוך צווישן די ברעגן...

ער שטרענגט זיך אָן ניט צו טראכטן וועגן דעם, וואָס איז ווייטער געשען... אַט נאָרוואָס האָט זיך באוויזן דאָרט אַ קינד, אַ מיידעלע, און איז אין איין סעקונדע, מאמעש פאַר זײַנע אויגן, פאַרשווינדן געוואָרן אונטערן אײַז... ניט קלערנדיק, וואָס צו טאָן, האָט אַליק אַ שפרונג געטאָן אין דער פּאַלאַנקע...

ער האָט זיך עס היינט דערמאָנט, זיצנדיק אַ צוגעשמידטער צום בענקל און קוקנדיק, ווי אַ באַבע לערנט איר אייניקל שטיין אַף די גליי-טשערס.

6

וויקע האָט האַסטיק זיך אריינגעריסן צו אים אין צימער און טאקע דאָ אראַפגעוואָרפן פון זיך דאָס גרינע מאנטעלע. צוגלעטנדיק מיט די הענט די האַר, האָט זי געקוקט אַף אים מיט אַ געמאכטער בייזער מינע. — דיין גליק, וואָס דער קאַס איז מיר שוין איבערגעגאַנגען, — זי האָט זיך צוגעזעצט אַף דעם הענטל פון זיין שטול און אַרומגעוויקלט מיט דער לינקער האנט זיין האַלדז.

אַליק האָט צוגעדריקט דעם קאַפּ צו איר אַקסל און מאמעש דער-פּיט די ווינטערדיקע פּרישקײַט, וואָס וויקע האָט אריינגעבראכט מיט זיך. דער קאַפּ האָט זיך עטוואָס געדרייט, נאָר דעם האַרצן איז געוואָרן לייכטער.

וויקע האָט זיך אופגעהויבן און גענומען שפּאַנען איבערן צימער, געקוקט מיט פאַרזשמורעטע אויגן אַף די אייגענע פּיס און געשוויגן. אַליק האָט פאַרשטאַנען, אַז באַלד וועלן זיך אַף אים אַ שאַט טאָן טײַנעס. זי האָט זיך אַ לאָז געטאָן צו אים, אריינגענומען אין ביידע הענט זיין האנט און מיט אַלע קויכעס זי געדריקט.

— פאַרוואָס גלייבסטו מיר ניט, אַליק, פאַרוואָס? — האָט זי געפרעגט.

אירע אויגן האָבן זיך אָנגעגאַסן מיט טרערן.

— צוליב וואָס שרייבסטו אַזעלכע בריוו? וואָס וואַלסטו געטאָן, ווען

מיט מיר טרעפט עפעס? פאַרוואָס באַליידיקסטו מיך?

אין א מינוט ארום האָט זי שוין לאַכנדיק דערציילט:
 — איך האָב באַשטימט דרײַ טעג ניט אַריבערטערען דײַן שוועל,
 נאָר כ׳האַב ניט אויסגעהאַלטן.
 די טיר האָט זיך אַן עפּן געטאָן און כאַנע בענציאָנאווע האָט אַרײַנגע-
 געשטעקט דעם קאַפּ.
 — אָט באַד טראָג איך אײַך אַרײַן טײַ, קינדער, — האָט זי געזאָגט
 און איז פאַרשוונדן.



ווען מע וואָלט אַראָפּגעבראַכט אַן אָנגעפּאַרענעם מענטשן גלײַך אהער,
 אינעם ראַכמאַנאָו-געסל, וווּ עס געפינט זיך דאָס געזונט-מיניסטעריום,
 וואָלט אים גאָר ניט אײַנגעפּאַלן, אז ער איז אין צענטער פּון מאַסקווע.
 ער וואָלט זיכער געמיינט, אז דאָס איז עפעס אַ גאַס אין אַ פּראָווינק-שטאַט,
 וווּ מענטשן שפּאַצירן פּאַמעלעך און באַדאַכט, וויינען אין אָפּגעזונדערטע
 הייזער, אַרומגערינגלטע מיט סעדרעך הינטער געגראַטעוועטע פּלײַטן.
 אים וואָלט ניט געקומען אפּן זינען, אז אַ קוואַרטאַל פּון לײַנס געפינט
 זיך די רושיקע פּעטראָווקע מיט די קאַלעראַיי קראַמען און בונטע
 וויטרינעס, אז אַ קוואַרטאַל פּון רעכטס איז די באַרימטע נעגלינקע, וווּ
 אַמאָל איז געפּלאָסן אַ טײַך צווישן לײַמיקע ברעגן און איצט פּליסט
 דאָרטן אַן אומפּהערלעכער שטראָם פּון מענטשן און מאַשינעס, פאַר
 וועלכע די גאַס איז שוין ענג געוואָרן.

שטיצע געסלעך אין סאַמע צענטער פּון שטאַט זײַנען אין מאַסקווע
 פאַראַן אָן אַ שיר. פּון אַ גרינעם הויף מיט קלומבעס און אַלטע לײַפעס
 קאָן אײַך אומגעריכט אַנטקעגנאָמען אין אַ פאַרשטויבט סאַמעטן היטעלע
 אַן אַלטיטשקע, וואָס פירט אַ קודלאַטע ווייטע באַלאַנקע, — און איר
 וועט פאַרגעסן, אז איר זײַט אין מאַסקווע.

אינעם הויף פּון געזונט-מיניסטעריום, וואָס איז אַרומגערינגלט מיט
 אַ טשוהונענעם פּלײַט און וווּ אַלטע ביימער וואַרפן זייער שאַטן אפּן
 פאַראַצאַרטן געקינצלטן מויערע, איז געזעסן די אַלטע לערערן פּון
 פּראַנציוזיש לײַדיא באַריסאָוואַ סינעלניקאָוואַ. זי האָט צעשטרייט געקוקט
 אפּ די פּרילינגדיקע קוסטעס, וואָס האָבן זיך ערשט באַדעקט מיט דײַ-
 נינקע ליכטיק-גרינע בלעטעלעך. עטלעכע מאָל איז זי אַרויסגעלאָפּן פאַרן
 טויער. לײַט איר כעזשבן האָט וויקע געדאַרפּט אָנקומען פּון נעגלינקע.
 באַמרויקן זיך איז קיין גרונט ניט געווען, מאַלע וווּ אַ מענטש קאָן זיך

פארהאלטן, נאָר ס'איז א שאַד, אויב וויקע וועט פארשפעטיקן: באַלד קאָן מען זיי ארויסרופן צום שעף פון היילונגס-אַפטייל.

ידיא באַריסאָווא סינעלניקאָווא איז אין געזונט-מיניסטעריום געווען אן אייגענער מענטש. מיט אייניקע מיטארבעטער האָט זי זיך דאָ געטראָפן נאָך מיט צוואנציק און פינף און צוואנציק יאָר צוריק. אָט זיצט באם טיש דעם די ברייטע טרעפּ די וואכטיאַרשע מארוסיע לאַפטיעווא. זי געדענקט, ידיא באַריסאָווא, ווי היינט וואָלט עס געווען, מיט העכער צוואנציק יאָר צוריק האָט זי אין דעם טאָג פון מארוסיעס כאסענע איר געבראכט א גרויסן בוקעט וויסע לייעס. און היינט האָט מארוסיע, וועלכע אלע רופן שוין פון לאנג מאריא איוואנאָווא, צעלייגט איבערן טיש, ווי א פאסיאנס, א טוך פאַטאַגראפיעס פון איר אייניקל גרישוטקע.

די צוויי סעקרעטאַרשעס, מאשענקע און דאשענקע, וואָס זיינען נאָך אלץ בלאַנד און וועלכע מע רופט נאָך אלץ בא די פארצויגענע נעמען, זיינען שוין אויך באַבעס, נאָר וועגן די אייניקלעך ריידן זיי פיל ווייניקער, ווי וועגן מאַדנע פריזורן און טופליעס אף שפילקע-קנאַפּל.

ידיא באַריסאָווא האָט זיך שוין געקליבן ארופלויפן אין אופנעם-צימער א בעט טאָן מאשענקען אָדער דאשענקען, זיי זאָלן איבערשטעלן ווייטער אינעם צעמל וויקעס ריי, נאָר אין דער מינוט האָט פון פעט-ראָוקע פארקערעוועט א טאקסי און זיך אָפגעשטעלט באם טויער פון מיניסטעריום. וויקע איז ארויס פון דער מאשין און זיך גענומען אנטשוילדיקן.

זי האָט א קוש געטאָן די לערערן אין דער אַנגעפארבטער באק, א טרייסל געטאָן מיטן קאַפּ, די האָר זאָלן זיך לייגן אפן אָרט, און דאן גענומען די אלטיטשקע אונטער דער האנט.

ווען זיי זיינען אריין אין אופנעם-זאל, האָבן מאשענקע און דאשענקע זיך אַנגעהויבן שושקען. זיי האָבן שוין אלץ געוויסט וועגן וויקען, געווען פארכאפט פון דער אויסטערלישער ליבע-געשיכטע און זיכער געווען, אז וויקע מוז זיך זייער שיין. יא, זיי האָבן קיין טאָעס ניט געהאט, און דער-פאר נאָך מער גרייט געווען איר העלפן מיט אלץ, וואָס איז געווענדט אין זיי. ביידע האָבן זיי גערן איבערגעקוקט די ספראווקעס, מעדיצינישע אנאליזן און געזונט-קארטעס, וועלכע וויקע האָט געבראכט מיט זיך, און געייצעט דעם מיידל, וויאזוי ריידן מיט זייער שעף, מיכאַיל קארפּאָוויטשן. מאשענקע האָט זיך ניט געקאָנט איינהאלטן און געמאכט וויקען א קאַמפּלימענט, אז איר ווונדערלעכער קאַסטיומטשיק פאסט איר זייער. זי האָט נאָך געקליבן זיך פינקטלעך דערפרעגן, ווער איז די גייטערן, נאָר ניט באוויזן, — די טיר פון קאבינעט האָט זיך געעפנט און אין אופ-נעם-זאל איז אריין דער שעף פון היילונגס-אַפטייל מיכאַיל קארפּאָוויטשן.

ער האָט באַלד באַמערקט לײַדיא באַריסאַוונען און מיט אן אויסגעשטרעק־
טער האַנט זיך געלאָזט צו איר.

— זייער אַנגענעם צו זען אײַך! — ער האָט א שטארקן דריק געטאָן
איר קליינע שמאַלע האַנט. — א דאַנק, לײַדיא באַריסאַוונאַ, פאַר די
איבערזעצונגען פון זשאַן לױס ארטיקלען, זיי וועלן מיר זייער צוגיין
קומען. דאָס איז געוויס ניקאַליי באַריסאַוויטשעס אידיי. ער פאַרגעסט
מיך ניט, מײַן אַלטער פּרײַנט.

— נײַן, — האָט לײַדיא באַריסאַוונאַ פאַריסן דעם קאַפּ און זיך געסטאַ־
רעט אים ארײַנקוקן אין פּאַנעם, — דאָס האָב איך ארײַן צוגעטראַכט,
און מיט א באשטימטן מײַן, — זי האָט קאַקעטיש א פינטל געטאָן מיט
די ווײַס און באוויזן מיט א שאַקל פונעם קאַפּ אף וויקען, — איך האָב
געהאַט אין זײַנען, אז איך וועל דאַרפן אַנקומען צו אײַך, און באשטימט
זיך אונטעראַנפּענען...

זיי האָבן זיך בײַדע צעלאַכט.

ער האָט צעעפנט די טיר פון קאַבינעט און דורכגעלאָזט די געסט.
וויקע האָט אים דערלאַנגט די פאַפירן, ער האָט זיי אָבער גלײַך אוועק־
געלייגט אפן טיש.

— ניקאַליי באַריסאַוויטש האָט מיר געקלונגען וועגן אײַך... וועגן
סטודענט אַלעקסאַנדער שנאַפּער, מײַן איך. מיר דוכט, אז מיר וועלן
געפינען אן אויסוועג, עפעס צוטראַכטן. — ער האָט געמאַכט עטלעכע
שפאַן, זיך אַנגעשפאַרט מיט בײַדע הענט אינעם טיש. — אָבער ס'איז
איצט אבסאָליוט ניט נײַטיק צו פירן אײַער פּרײַנט קײן אויסלאַנד, לע־
נינגראַד איז א סאַך געענטער...

ער האָט געכאַפט א קוק אף זײַנע באַזוכער און זיך אַנגעשטויסן, אז
זיי פאַרשטייען ניט, וואָס ער מײַנט דערמיט צו זאָגן. דאַן האָט ער מע־
טאַדיש, ווי מע קאָן דערוואַרטן פון א מענטש, וואָס האָט יאָרנלאַנג גע־
לייענט לעקציעס, גענומען דערקלערן:

— די כינעזישע פּאַלקס־מעדיצין האָט אין מעשעך פון דוירעס געזוכט
מיטלען קעגן דער קרענק, וואָס דרייט אויס באַם מענטשן די געלענקען
און מאַכט אים ענדלעך צום אויגערופּענעם „לעבנס־וואַרצל“ זשען־שען.
זיי האָבן א סאַך דערגרייכט אין דעם פּראַט. זייערע סוידעס פון היילונג
האָבן זיי אָפּגעהיט נאָך מער, אײַדער די טײַערסטע אײַדעשטיינער...

די לעצטע יאָרן האָבן אײַניקע אונדזערע קראַנקע זיך געהיילט אין
כינע און צוריקגעקומען אין א גוטן צושטאַנד. איך פאַרשטיי, — האָט
ער שמײַכלענדיק א ווונק געטאָן צו לײַדיא באַריסאַוונען, — אז די אײַצע
וועגן כינע שטאַמט פון אײַך... — ער האָט איבערגעפירט דעם בליק אפן
מײַדל און איבערגעלייענט אין אירע אויגן סײַ שרעק, סײַ האַפּענונג,

האַט ער זיך צוגעזעצט לעבן איר אפן דיוואן, פארייכערט א סיגארעט,
און פאַרגעזעצט:

— אינגיכן קערט זיך אום פון אויסלאנד קיין לענינגראד דער דאָק-
טער ווינאָקוראָוו. ער האָט דערלערנט די דערפארונג פון די אָנגעזעענסטע
כינעזישע ספעציאַליסטן. אַינער אלעקסאַנדער, — האָט ער ארופגעלייגט
די האנט אף וויקעס אקסל, — איז יונג, זיין קרענק איז אין דער סאַמע
אַנפאַנג־סטאַדיע. לענינגראד איז מיט דער האנט צו דערלאנגען, וועלן
מיר גלייבן! גלייבן, א?

אין הויף, אף דער באשאַטנטער באַנק, האָבן זיי זיך ביידע צוגעזעצט,
די פּרילינגדיק־יונגע וויקע און די אלטע לערערן. זיי זיינען עטלעכע
מינוט געזעסן שווינגנדיק, ווי מע זיצט פאר א ווייטער רייזע. די אלטע
פרוי, וואָס האָט אלע אירע יאָרן געטראכט וועגן יענעם, האָט אויך איצט
א טראכט געטאָן וועגן וויקען: „זאָל איר גוירל זיין גרינגער, איידער
מיינער“...

צליע גארדאָן

די באַנע פון די טראַקטאָריסטן

צנדלעך האָט מירע באַקומען אַ בריוו פון דער טאַכטער. סימע האָט געשריבן, אז איר מאן איז אוועקגעפאַרן אַף אַ לענגערער צײַט לערנען זיך אַף אַגראַטעכנישע קורסן, זי איז געבליבן איינע אליין מיטן קינד אינעם ווייטן קאַזווירט, וווּ ערשט ניט לאַנג איז אויסער הימל און ערד גאַרנישט ניט געווען. איבערגעלייענט דעם בריוו, איז מירע געבליבן זיצן אַ פאַרדײַגעטע. דאָרט, באַ דער טאַכטער, דאַרף זיך אַט-אַט אָנהייבן דער האַרבסט-פאַרזײ. אין אזאַ צײַט, האָט זי געוואוסט, טאַגט און נעכ-טיקט סימע אין פּעלד, איז אַף וועמען וועט זי איבערלאָזן דאָס קינד?



„וואָס זשע הייבט מען אָן צו טאָן? ס'איז דאָך, נעבעך, א ראכמאַנעס אף איר“, האָט מירע געטראכט. זי איז פונסניג דורכגעלאָפן מיט די אויגן איבערן בייגעלע פאפיר און פארהאַלטן דעם בליק אף דעם אָרט, וווּ די טאַכטער האָט געשריבן: „אויב דיר איז טייער דיין איין-און-איניציק אייניקל, טאָ קום צו פאָרן... דו האָסט זיך אף דיין לעבן שוין גענוג אָנגעארבעט, מעגסט זיך פארגינען א ביסל אַפרוען. כ'פארשטיי ניט, וואָס האַלט דיך דאָרטן, פארוואָס קאָנסטו בעשום-אויפן ניט באשליסן אריבער-פאָרן צו מיר“.

נאָך דעם, ווי בא מירען איז אומגעקומען דער מאן אף דער מילכאָ-מע, נאָך דעם, ווי זי האָט, ארומואנדלענדיק אף די וועגן פון עוואקוא-ציע, פארלוירן צוויי קינדער, איז סימע די מייניקע פארבליבן איר איינ-ציקע טרייסט.

סימעלען האָט מירע אָפגעגעבן איר גאנץ הארץ, איר נעשאַמע, און איצט, ווען זי האָט מיט אזעלכע גרויסע צאָרעס די טאַכטער אויסגעהאַ-דעוועט, אויסגעלערנט, אף די פיס געשטעלט, — ווי קאָן זי איר ניט גיין אנטקעגן, ווי קאָן זי איר ניט קומען צו הילף? אָבער פארלאָזן די אַלט-באזעסענע היים איז מירען אויך געווען ניט אזוי גרינג.

דאָ, אף די סטעפעס, איז דורכגעגאנגען דער גרעסטער טייל פון איר לעבן. יעדעס שטיינדעלע איז איר דאָ נאָענט און ליב. יעדעס גרעזעלע, יעדער טוועל-שפראַצלינג, וואָס נערט זיך מיט דער זאפט פון דער ערד, האָט זי, מירע, באגאָסן מיט איר שווייס, ווי זשע קאָן זי פויעלן בא זיך אריבערצופאָרן אף דער עלטער אין א נייעם קאנט, לעבן צווישן אומבא-קאנטע מענטשן? און, אויסער אלעמען, ווי קאָן זי איצט אפילע א פיס טאָן פארן פאָרויצער פון קאָלוירט וועגן אוועקפאָרן אין רעכטן ברען פון דער ארבעט-צייט. פונדעסטוועגן, צוגיין אין פארוואלטונג, דורכריידן זיך מוז מען — א בריירע האָט זי?..

מירע האָט זיך ארומגעוואשן, צוגעקעמט זיך, אָנגעטאָן דאָס שווארצע פרוישענע סעקעלע, דעם וואָלענעם שארף, וועלכן זי האָט ניט לאנג צוריק געקויפט, און זיך געלאָזט גיין צום פאָרויצער.

די געבינדע, וווּ עס האָט זיך געפונען די פארוואלטונג, איז געווען אמאָל די ערשטע שטוב אינעם סטעפֿ-יישעוון. זי האָט נאָך ביז איצט געטראָגן דעם נאָמען, מיט וועלכן מ'האָט זי דאָן געקרוינט, — „די קאָנטאָר“.

עטוואָס אָפגערוקט פון די צוויי רייען הייזער, האָט די פארוואל-טונגס-געבינדע זיך אויסגעטיילט פון זיי מיט אירע רויט-ציגלנע ווענט, וועלכע זיינען שוין ערטערווייז געווען פארשווארצט, מיט איר ברוינעם בלעכענעם דאך און מיט די הענדעלעך, וואָס זיינען געשטאנען אף די

לאנגע רינוועס מיט פאריסענע שנאבלען, גרייטע א ליאדע רעגע ווארפן זיך אין א בלוטיק געפעכט.

וויפל רעגנס האבן שוין געהאט געוואשן אָט די שטוב, וויפל זאווייען האבן מיט א ברומענדיקער פֿיפּערֿי זיך דורכגעטראָגן פארבני, וויפל זוניקע טעג האבן זי געסמאליעט, און די שטוב איז אַרץ געשטאנען, פונקט ווי אמאָל, ווען מירע, נאָך גאָר א יונג מיידל, האָט פונעם שטעטל אין טיף וואָרין איבערגעוואנדערט אהער, אף די ניט באווינטע סטעפעס. טאקע דאָ האָט זי דאן זיך געטראָפן מיטן איצטיקן פֿאַרזיצער פון קאַל־ווירט — מיט דאָויד דאשעווסקין. ער איז דעמלט אויך געווען א יונגער באַכער, אויך, ווי זי, געקומען אהער פון א שטעטל אף דער רעכט־ברעגיקער אוקראינע.

זי געדענקט אפֿיע, ווי היינט וואָלט דאָס געווען, דאָס אָפּגעריבענע רעקל, די גאליפע און די אויסגעקרימטע פארשטויבטע שטיוול, וועלכע ער האָט דאן געטראָגן. דורך דעם צעכראסטעטן רעקל האָט זיך ארויס־געזען דאָס טונקל־ברוינע סאטינענע העמדל, וואָס איז געווען אריבער־געלאָזט אריבער די הויזן און ארומגעגארטלט מיט א גרין גארטעלע מיט קוטעסלעך. זײַן גרויסער קאַפּ איז געווען באוואקסן מיט א געדיכ־טער קוטשמע האָר. מירע געדענקט, ווי דאָויד האָט דאן פּונווייטן גע־כאַפט א קוק אף איר. נאָכדעם צוגעגאנגען און גוטברודעריש א פרעג געטאָן:

— דו ביסט, קענטיק, אויך אן איבערוואנדערן?.. א קאָמיוגיסטקע? — מ'הו, — האָט מירע א שאַקל געגעבן מיטן קאַפּ, — און דו? — איך בין אן אלטער קאָמיוגיסט, — האָט דאָויד אָפּגעענטפערט מיט אזא טאָן, ווי ער וואָלט זיך באַליידיקט, לעמֿי זי פרעגט גאָר אזא פראגע. ער איז גרייט געווען דאָ אפן אַרט אויסרעכענען פאר איר די קאַ־מיוגישע אָנלאָדונגען, וועלכע ער האָט אויסגעפֿילט אין דער היים, אויס־דערציילן איר, וואָס פאר אן אווטאָריטעט ער האָט דאָרט געהאט; אז מ'פלעגט אים קעסיידער אייסקלײַבן אלס פֿאַרזיצער פון די קאָמיוגישע פארזאמלונגען און אפֿיע אלס דעלעגאט פון די ראיאָנע קאָנפּערענצן. דערנאָך האָט זי דאָויד אָנגענומען פאר דער האנט, אָפּגעפֿירט אין א זײַט, ווי ער וואָלט איר וועלן אינרוימען א סאָד.

— דו פארשטייט, מיר דארפן דאָ זײַן דער אוואנגארד... מיר זײַן נען דאָך די יונגע גווארדיע פון פּראָלעטאריאט... גערעדט האָט ער מיט היץ, געטרייסלט בייסמײַסע מיט די קודלעס, וועלכע זײַנען אים געפאלן איבערן פּאַנעם, געפאַכעט מיט די הענט און פארשאַטן מירען מיט א סאך אומפארשטענדלעכע ווערטער, אויסגע־פֿייענטע פון צײַטונגען און ביכער.

אף מאַרגן האָבן דאָויד מיט מירען זיך ווידער באגעגנט בא דער קאָנטאַר. זיי האָבן לאַנג אַרומגעשפּאַצירט איבערן פּאַרוויסדעוועטן, מיט קורץ פּאַרוואַקסענעם סטעפּ.

אין דער יאָרנלאַנגער סטעפּישער שטיקלייט, אין וועלכער ס'פּלעגט זיך נאָר דורכרייסן אַ וואַיען פּון אַ ווינט, אַ צוויטשערין פּון אַ פּויגל, אַ פּישטשערין פּון אַן אַוּראַכע, האָבן דאָן אַ קלאַנג געטאָן די ערשטע מענטשלעכע קוילעס.

שטעגן און שטעגלעך האָבן זיך אויסגעצויגן פּון דער איינציקער שטוב, פּון דער קאָנטאַר, צו די גריבער, וווּ מענטשן האָבן געקנאַטן ליים און געפורעמט ציגל, און צום פּאַנאַנדערגעלייגטן פּייער אונטערן דרייפּוס, וווּ ס'האַט זיך געקאַכט די וועטשערע.

די סטעפּ־פּייגל האָבן זיך שוין אויסגעזעצט אַף נאַכטלעגער אין זייערע נעסטן אַף די מעזשעס אַדער ערגעץ אַף אַ בערגל. די פּלאַטער־לעך זיינען שוין אויך פּאַרשוונדן, די גרילן האָבן אַפּגעהערט צו גרילצן, נאָר מירע מיט דאָוידן האָבן נאָך אַלץ ניט געקאַנט אַגריידן זיך צוזאַם. אין עטלעכע טעג אַרום האָט מיט אַ גערויש זיך אַנגעטראָגן אַהער אַ מאַדנע איינערנע באַשעפּעניש, וועלכע קיינער האָט דאָ נאָך קיינמאַל ניט געזען. קינד־און־קייט זיינען זיך צונויפגעלאָפּן אַנקוקן דעם בייז־ווּנדער.

— אַן פּערד אַקערט עס, — האָט מען גערעדט צווישן אוילעם, — און אַ קויעך האָט עס פאַר צען פּערד, פאַר צוואַנציק, און עפּשער פאַר הונדערט.

— עפּשער זיצט אין דעם אַ שעד, אַ ניטגוטער? — האָבן דערשראַקן געטיינעט אַלטע ווייבער.

מענטשן האָבן געקנייטשט מיט די פּלייצעס, פאַרווונדערט פּאַנאַנ־דערגענומען די הענט און ניט געקאַנט פּאַרשטיין דעם קישעף פּון דער דאָזיקער מאַשין. מע האָט זי באַטאַפּט פּון אַלע זייטן, ווי מע באַטאַפּט אַ פּערד, איידער מע קויפט עס.

מירע איז אויך געשטאַנען צווישן דעם אוילעם. אפּן קאַפּ האָט זי גע־טראָגן אַ רויט טיכל. איין צעפל פּאַרוואַרפּן איבער דער ברוסט, דאָס צווייטע איבערן אַקסל. אירע ברענענדיקע אויגן האָבן געקוקט מיט קינע אפּן באַכער אין די גרויסע בריילן און אינעם בלויען קאַמבינעזאָן, ווי ער דרייט עס געשיקט דעם רודער, ווי ער קערעוועט די מאַשין און ווי זי פּאַלגט אים געהאַרזאַם.

— דער טראַקטאָר וועט אַרבעטן באַ אונדז? — האָט מירע געפּרעגט באַם באַכער.

— אהא, — האָט דער באַכער צוגעשאַקט מיטן קאַפּ.
 מירע האָט זיך אַ ווילִע אַרומגעדרייט אַרום דעם טראַקטאָר, נאָכדעם
 האָט זי שטייל און ניט זיכער אַ פּרעג געגעבן:
 — ווי קאָן מען זיך אויסלערנען אַרבעטן אַף אים?
 — ווילסט ווערן אַ טראַקטאָריסטקע? — האָט דער באַכער באַטראַכט
 מירען מיט אַ כּוּזעק־שמיכעלע. — דאָס איז דיר ניט קיין פּערד אָנ־
 טרײַבן. אַ פּערד גיסט אַ שמיץ מיט דער בײַטש, אַ צי מיט די לײַצעס,
 און פּאַטער. אַ טראַקטאָר איז גאָר עפּעס אַנדערש. אַף אַ טראַקטאָר
 אַרבעטן איז ניט קיין באַרשטש קאַכן...

אַף דער ערשטער קאַמיוגישער פּאַרזאַמלונג פּון צוויי־און־זעכציקסטן
 ערדבאַצירק, וווּ מע האָט אָנגעהויבן בויען דעם סטעפּ־ייִשעוּ „זאַריאַ“,
 האָט מען דאָוויד דאַשעווסקין אויסגעוויילט אַלס סעקרעטאַר פּונעם קאַמיו־
 גישן קעמערל. פּון יענעם טאַג אָן האָט זיך די פּרײַנטשאַפט צווישן אים
 מיט מירען נאָך מער פּאַרשטאַרקט. זיי זײַנען שטענדיק געגאַנגען פּון
 די פּאַרזאַמלונגען צוזאַמען און אָן אופּהער גערעדט צווישן זיך. אַלץ,
 וואָס מירע האָט געזאָגט, פּלעגט דאָוויד באַטראַכטן, ווי ער האָט עס אַליין
 אָנגערופן, פּונעם „פּראָלעטאַרישן שטאַנדפּונקט“. אַלץ פּלעגט באַ אים
 אַרויסרופן דערווידערונגען. ער האָט זיך געהיצט, געמאַכט מיט די הענט
 און גערעדט הויך, ווי אַף אַ מיטינג:
 — די פּסיכאָלאָגיע הינקט נאָך באַ דיר, מ'דאַרף זי אונטערקאָווען,
 אין קעסל איבערקאַכן...

מירע האָט אַרײַנגעקוקט דאָווידן אין מויל אַרײַן און איז אים מע־
 קאַנע געווען, וואָס ער קען אזוי שיין ריידן, ווי אַן עמעסער רעדנער.
 אזוי, האָט זיך איר אויסגעדוכט, דאַרפן ריידן אַלע. און זי רעדט גאָר
 מיט אזאַ פּראָסט לאַשן, אזוי ווי איר מאמע האָט גערעדט, ווי עס ריידן
 אַלע מענטשן.

זי האָט ניט אופּגעהערט צו טראַכטן, וואַזוי אַרויסברענגען פאַר דאָ־
 ווידן איר פּאַרלאַנג, וועלכער האָט זי געמאַטערט, זינט דער טראַקטאָר
 האָט זיך באַוויזן אין ייִשעוּ. ענדלעך איז זי אַיינמאַל מיט אַנטשיידענע
 טריט אַרײַן אינעם קליינינקן צימערל פּון דער קאַנטאָר, וווּ עס האָט זיך
 געפּונען דאָס קאַמיוגישע קעמערל, און געזאָגט דאָווידן:

— איך וויל אָנקומען אַף טראַקטאָר־קורסן און איך בעט, אַז דאָס
 קאַמיוגישע קעמערל זאָל מיר אין דעם העלפן.

— אזוי? דו ווילסט אַף טראַקטאָר־קורסן? — האָט דאָוויד איבער־
 געפּרעגט. — דו ווילסט... דאָס איז באַ דיר דער אַיקער. דינע אייגענע

אינטערעסן ליגן דיר אין זינען. צי ווייסטו, אז דאָס, וואָס דו טראכט נאָר וועגן זיך, קאָן מען זאָגן, איז אינדיווידואַליזם?..

— אינדיווידואַליזם?.. איך טראכט נאָר וועגן זיך?.. — האָט מירע אויסגעשטעלט אַף דאָוידן א פאָר אויגן. קיין שווערערע באשולדיקונג האָט זי קיינמאָל אפן לעבן ניט געהערט. אן אופגעבראכטע, איז מירע דעם זעלבן טאָג אוועקגעפאַרן אין ראיאָן און אומגעקערט זיך פון דאָרטן מיט א „פּוטיאָוקע“ אַף טראַקטאָר-קורסן.

...ווען דאָס וואסער האָט אָפּגערוישט אין די באַלקעס, איז מירע אין א בלויען קאַמבינעזאָן, אין גרויסע בריילן צוגעפאַרן צו דער קאַנטאָר אַף א טראַקטאָר.

— מירל פאַרט אַף א טראַקטאָר!.. אָט א מאַזיק! א פּייער, א קאָזאַק אין א קלייד! — האָבן זיך דערהערט קוילעס.

קינד-און-קייט זינען זיך צונויפגעלאָפּן. כעוורע האָבן איר צוגע-טראָגן וואסער, אָנגעגאַסן עס אין ראַד-אָטאָר, געהאַפּן רייניקן דעם טראַקטאָר, אים געגלעט, ווי מ'גלעט א לעבעדיק באשעפעניש, און אים אָנגערופן „מירלס טראַקטאָר“. ווי נאָר מ'האַט דערהערט פון ערגעץ א הודער, האָט מען געשרייען:

— מירלס טראַקטאָר פאַרט!

ביז שפעט אין אָונט פלעגט כעוורע ווארטן, ווען וועלן זיך שוין בא-ווײַזן די בלענדיקע פארעס פונעם טראַקטאָר, ווען וועט זיך מירע אומ-קערן פון פעלד.

מער פון אלעמען האָט אַף איר ארויסגעקוקט דאָויד דאשעווסקי. ס'האַט אים מוירעדיק פארדראָסן, לעמז ער האָט זיך מיט איר צע-ווערטלט. אים האָט זיך שטאַרק געוואָלט פארגלעטן דעם סיכסעך, וואָס ער האָט געהאַט מיט איר, און ער האָט ניט געוואוסט, וויאָזוי. צוגעהיט איינמאָל, ווען מירע איז געגאַנגען אהיים, האָט דאָויד זי אָפּגעשטעלט. ס'האַט זיך אים געוואָלט איר דערציילן, ווי ער האָט געבענקט, ווי עס האָט אים פארדראָסן, לעמז זי האָט אים אפילע קיין בריוו פון די קורסן ניט געשריבן און לעמז זיי האָבן זיך ניט באגעגנט, זינט זי איז גע-קומען. נאָר דאָויד האָט זיך געשעמט מיט זיין בענקשאפט. ער איז אפילע געווען זיכער, אז בענקען קאָן נאָר א קליינברגער, און אז דאָס איז א ריכטיקער סימען, אז ער איז נאָך ניט גענוג פארהארטעוועט אין פראַלע-טארישן גייסט.

נאָך א לאַנגן צווייפֿלען האָט דאָויד באשטימט עפענען פאר מירע זיין האַרץ, ער האָט פארפירט מיט איר א רייד וועגן כאווערישקייט.

— מיר זינען געווען און וועלן בלייבן כאוויירים, — האָט אים מירע געענטפערט.

דאָויד האָט געפרוּווט אַרופֿלייגן אַ האַנט אָף מירעס אַקסל, זי אַרומ־
גענומען... נאָר דאָס מיידל האָט זיך אויסגעדרייט פֿון אים, זיך געמיי־
נעט אין פּאַנעם. דאָויד האָט איר געגעבן אַנצוהערן, אז כאַוויירס מעג זי
האַבן אַ סאך, נאָר ער וואָלט וועלן זײַן איר נאָענטסטער כאַווער...
— איך האָב שוין אזאַ כאַווער, — האָט מירע, אַראַפֿלאַזנדיק די אויגן,
ווי זי וואָלט זיך געפֿילט שולדיק קעגן דאָוידן, אַ זאָג געטאָן.
— פֿאַרוואָס האָסטו מיר עס קיינמאָל ניט דערציילט? פֿאַרוואָס האָסטו
עס אויסבאהאַלטן? — האָט דאָויד מיט פֿאַרדראָס אַ זאָג געטאָן.
— ס'איז ניט אויסגעקומען... כ'האַב דיר, דוכט זיך, אַמאָל דערציילט
וועגן אים, — האָט מירע זיך פֿאַרענטפֿערט.
— ווער איז ער, דײַן כאַווער? אַ גוטער יאט? אַ קאָמיוגיסט?
— מיר זײַנען אין איין צײַט אַרײַנגעטראַטן אין קאָמיוג.
— איז ער, הייסט עס, אַ יונגער קאָמיוגיסט... אַ גרינינקער, ניט קיין
פֿאַרהאַרטעוועטער, — האָט דאָויד מיט אַ פֿאַרטייעט כּוּזעק־שמייכעלע
אַ זאָג געטאָן, ווי ער וואָלט וועלן שטילן זײַן האַרץ. — און ווי האַלט עס
מיט פֿסיכאָלאָגיע באַ אים?
— ער איז אַ קלוגער כּעוורעמאַן, און די פֿסיכאָלאָגיע איז באַ אים
אַ גוטע.
— וואָס הייסט, אַ גוטע? אַ פֿראַלעטאַרישע?
— וואָס דעזן? אַ פֿריצישע? ער איז אַ שוסטער. אינגיכן וועט ער
קומען אַהער. כ'האַף, אז איר וועט זײַן גוטע כאַוויירס.
דאָויד האָט אין יענעם אָונט זיך געזעגנט מיט מירען שוין גאָר ניט
אזוי האַפֿערדיק, ווי געוויינלעך. זײַן האַרץ איז געווען צונויפֿגעפֿרעסט
פֿון ווייטעק.
אינגיכן איז דאָויד אוועק אין דער אַרמיי. ווען ער האָט זיך דעמאַכט־
לײַזירט, האָט מירע שוין כאַסענע געהאַט פֿאַר איר יוגנט־פֿריינט. אין אַ
שטיקל צײַט אַרום האָט אויך דאָויד כאַסענע געהאַט מיט אַ מיידל פֿון
שכּינישן קאָלוירט. אָבער מיט מירען האָט ער זיך, ווי פֿריער, געכאַ־
ווערט און פֿלעגט צוזאַמען מיט זײַן פֿרוי גיין צו איר פֿאַרברענגען אין די
יאַמטעוו־טעג.
ווען מירעס מאַן איז אומגעקומען אַף דער מילכאַמע, איז דאָויד דאָ־
שעווסקי, דעמל־ט שוין פֿאַרזיצער פֿון קאָלוירט, געוואָרן נאָך פֿריינטלע־
כּער צו איר.
וועגן דעם אַלץ האָט זי געטראַכט אַצינד, גייענדיק אין „קאַנטאַר“ זיך
האַלטן אַן אייצע מיטן פֿאַרזיצער וועגן דעם בריוו פֿון איר טאַכטער.
— קום אַרײַן! — האָט דאָויד, דערזעענדיק מירען נאָך פֿון יענער
זײַט שוועל, זי אַ רוף געטאָן. אַף זײַן ברייטן פֿאַרווינטיקטן פּאַנעם האָט אַ

גוטמוטיקער שמייכל זיך פאנאנדערגעגאסן אזש ביו די טונקלע, שוין היפש באזיבערטע וואַנצעס.

אין פארוואַרטונג איז געהאנגען אף דער וואנט א פאַטאַגראפיע פון דער ערשטער פויערים-געזעלשאפט („סאַז“) פון ייִשעו. אף דער פאַטאַגראפיע איז דאָויד געווען אַנגעטאָן אין יענעם אָפּגעריבענעם לעדערנעם רעקל, אין וועלכן מירע האָט אים דאָס ערשטע מאָל באַגעגנט. אף זינע דיפן, האָט זיך געדוכט, וועלן באַלד נעמען אַרומשפּרינגען, ווי דאָן, די זודיקע ווערטער וועגן דער אַלִוועלטלעכער רעוואָלוציע. דאָויד פון דער פאַטאַגראפיע האָט געקוקט אף דאָוידן, וועלכער איז געזעסן באַם טיש, ווי ער וואָלט פּרעגן:

— דערקענסט מיך? — דאָס בין איך דאָך דאָויד דאָשעווסקי...

מירע האָט אין געדאַנק פאַרגלייכט ביידע דאָוידס.

„זיין האַרץ האָט איבערגעברויזט, ווי יונגער ווײַן, אויסגעשטאַנען זיך, שטאַרקער געוואָרן. און דער קאַפּ האָט זיך אויסגעניכטערט, אויסגע-קראָרט...“, האָט זי א טראַכט געטאָן.

— וואָס מאַכסטו, באַבעצע? — האָט דאָויד א פּרעג געטאָן, ווי ער

וואָלט זיך אַנגעשטויסן, וועגן וואָס מירע טראַכט איצט.

— וואָס מאַכסטו, זיידעשע? — האָט זי אים אָפּגעענטפּערט אינעם

זעלבן טאָן, און ביידע האָבן זיך הייליך צעלאַכט.

— מיר זינען מיט דיר, הייסט עס, קאַמיונישע זיידע-באַבע, — האָט

דאָויד, ווערנדיק צוריק ערנסט, אַנגעהויבן, — בעסער וואָלטן מיר נאָך

טאַקע געווען קאַמיוניסטן... ס'איז עפעס געווען דאן פרייעכער.

— פּלעגסט זיך דאָך שטענדיק באַרימען, אז דו ביסט אן אַלטער קאַ-

מיוגיסט, — האָט מירע א שמייכל געטאָן.

— איצט בין איך שוין געוויס אן אַלטער קאַמיוניסט, — האָט דאָויד

זיך אָפּגערופּן. זינע שטענדיק שמייכלענדיקע אויגן זינען פּלוצעם אומע-

טיק געוואָרן. פאַר זיי ביידן האָבן דורכגעבליצט די פאַרגאַנגענע שווערע

און לוסטיקע יאָרן. פון מוילִ האָט, ווי פון זיך אַליין, זיך אַרויסגעריסן:

— „מיר, די יונגע גוואַרדיע“, הא, מירע?

— מיר זינען שוין די אַלטע גוואַרדיע, — האָט מירע אונטערגעכאַפט.

זי האָט געקוקט אף דאָוידן און געטראַכט בייסמינסע וועגן די קנייטשע-

לעך, וואָס די יאָרן האָבן, ווי פּראַסט-געמעלן אף שוויבן, איבערגעלאָזן אף

זייערע ביידנס פּענעמער, וועגן דעם זילבער אין זייערע האַר.

— נו, דערצייל, וואָס הערט זיך בא דיר נײַס? — האָט דאָויד נאָך א

קורצער פּאָנע, אַרופֿלייגנדיק א פּוס אף א פּוס, זיך אַנגעהויבן פּאַנאַ-

דערפּרעגן בא מירען, — וואָס שרייבט עפעס סימע? וואָס מאַכט זי?

— כ'האָב נעכטן באַקומען אַ בריוו פֿון איר... זי אַרבעט צוביסלעך,
דאָס אייניקל זאָל נאָר געזונט זײַן...

מירע האָט געוואָלט אָנהייבן דעם שמועס, צוליב וועלכען זי איז גע-
קומען. נאָר דאָויד האָט איר, ווי מיט אַ קיוון, איבערגעשלאָגן:

— ביסט שוין טאקע אן עמעסע באַבע... די טראַקטאָריסטן האָבן דיר
אַמאָל געהאַט אַ נאָמען געגעבן „מאַמע“, כאָטש די „זין“ זײַנען אַפט
עלטער געווען פֿון דער „מאַמע“, און איצט רופן זיי דײַך שוין „באַבע“...
די באַבע פֿון די טראַקטאָריסטן... עפּשער זײַנען זיי גערעכט... האַיאָר
ווערט דאָך שוין דרײַסיק יאָר, זינט דו אַרבעטסט אַפֿן טראַקטאָר... ווייסט,
וואָס מיר האָבן באשטימט אַף דער פאַרוואַלטונג? מיר וועלן צונויפֿנעמען
אַלע דײַנע „זין און אייניקלעך“, אַלע פֿרײַנט און כאַווייריס און מיר וועלן
דיר פֿראַווען אַ יובֿילײַ.

— אַ יובֿילײַ? — האָט זיך מירע צעלאַכט. — פֿאַר וועלכע מײַסיס-
טויוויס? וואָס האָב איך אזוינס אופֿגעטאָן?.. מײַלאַנען מענטשן אַקערן
זייער גאַנץ לעבן די ערד, און קיינער מאַכט נאָר דערפֿון קיין וועזן ניט.

— ווען דו וואָלסט געווען אַקערן נאָר פֿאַר זיך, וואָלסטו עפּשער
געווען גערעכט. דו האָסט דאָך ניט פֿאַר זיך געאַקערט... ס'א שפּילכאַר,
וויפֿל ערד דו האָסט אופֿגעהויבן מיט דײַן טראַקטאָר!.. אַ גאַנצע מעדינע
האַט מען געקאַנט זאַט מאַכן מיטן ברויט, וואָס איז אויסגעוואַקסן אַף
דער ערד, וואָס דו האָסט צעאַקערט... — דאָוידס פֿאַנעם איז געוואָרן
אופֿגעלעבט, זײַנע אויגן האָבן געשײַנט, ווי אין דער יוגנט.

„וואָס האָט ער זיך אזוי צעהיצט?.. ער האָט שוין לאַנג אזוי ניט
גערעדט, האָט מירע געטראַכט, עפּשער האָט סימעלע אים אויך אָנגע-
שריבן אַ בריוו, און ער ווייסט, נאָך וואָס איך בין געקומען צו אים?“

מירע האָט שוין צוגעגרייט דעם בריוו, געוואָלט אים ווײַזן. נאָר איי-
דער זי האָט נאָך דאָס מויל געעפֿנט, האָט ער זיך עטוואָס אָנגעבויען צו
איר, ווי ער וואָלט איר וועלן פֿאַרטרויען אַ סאָד.

— אַ סאָד מײַדלעך טראַקטאָריסטקעס זײַנען געווען אין יענער צײַט,
ווען דו האָסט אָנגעהויבן אַרבעטן? און, מישטיינסגעזאָגט, וואָס האָבן מיר
דאן געהאַט?.. אַף די פינגער פֿון איין האַנט וואָלסטו געקאַנט איבערצײַלן
די טראַקטאָרן פֿון דער גאַנצער געגנט... טו נאָר אַ טראַכט, וואָס פֿאַראַ
פֿאַנעם דײַן „פֿאַרדזאָן“ וואָלט איצט געהאַט?.. אַלע מאַרקעס טראַקטאָרן
זײַנען דאָך דורכגעאַנגען דורך דײַנע הענט... נו, איז דאָ וואָס צו דער-
מאַנען... איז דאָ אַף וואָס זיך אַרומצוקוקן... וואָס אָפֿצושאַצן... מעגן מיר,
הייסט עס, אַ יאַמטעוּ מאַכן!

מירע האָט קיינמאָל נישט געטראכט וועגן דעם. אָבער דעם טאָג, ווען זי האָט זיך געזעצט אפן טראַקטאָר, וועט זי טאקע בעפירערש קיינמאָל נישט פאַרגעסן. „פאַרוואָס זשע נישט אָפּמערקן מיט די כאַוויירס די דרײַ-סיק יאָר?“ האָט מירע א טראכט געטאָן. נאָר טייקעף האָט זי זיך דער-מאַנט אָן דער טאַכטער, וועלכע ווארט אף איר. איבערלייגנדיק סימעס בריוו פון איין האנט אין דער צווייטער, האָט מירע נישט אופגעהערט נאָכ-צושפירן נאָכן פאַרויצער, וואָס האָט, בלעטערנדיק אין א פאפקע די פא-פירן, זיך אָפּגעווענדט אף א ווייזע פונעם שמועס. פלוצעם האָט ער א הייב געגעבן דעם קאַפּ און, ווי ער וואָלט פילן, וועגן וואָס זי וויל מיט אים ריידן, געזאָגט:

— כװעל דיר באַד ווייזן דעם פּלאַן פון אונדזער האַרבסט-פאַרזיי. דער שעטעך פון די ווינטער-קולטורן וועט זיך בא אונדז האַיאָר אף א סאך פאַרגרעסערן, טאקע צוליב דיין יאַמטעוו דאַרפן מיר אים באאַרבעטן גיכער און בעסער, ווי אַלעמאָל.

אויב אזוי, ליינט אפילע פון מויל נישט ארויסברענגען קיין וואָרט וועגן אוועקפאַרן, האָט מירע באשטימט, סינדן בעטן כאַטש אף עטלעכע טעג אורלויב צוצופאַרן צו סימעלען, העלפן איינאַרדענען דאָס קינד, זי זאָל קאַנען רויק אַרבעטן. אָבער די טעג וועט זיך דאָך דאָ אָנהייבן דער פאַר-זיי. עפּשער זאָל סימע גאָר קומען אהער, נאָר זי קאָן דאָך אויך נישט וואַרפן די אַרבעט אין אזא הייסער צייט.

„וואָס טוט מען?“ — האָט מירע א פאַרוואַרטעט געטראכט...

מירע איז געקומען אהיים און טייקעף זיך געזעצט שרייבן סימען א בריוו. „טײַערע טאַכטער, האָט זי געשריבן, איך פאַרשטיי זייער גוט, ווי שווער דיר קומט אויס מיט א קליין קינד צו לעבן און צו אַרבעטן אינעם ווייטן פאַרוואַרפענעם קאַנט. דאָס האַרץ פאַרגייט זיך מיר פון פאַרדראָס, וואָס איך קאָן דיר נישט קומען צוהילף. נאָר וואָס זאָל איך טאָן? ווי זאָל איך וואַרפן די אַרבעט? באַטראכט זיך נאָר, קאָן איך דען בלייבן נאָר א באַבע? געדענקסט, ווען דו ביסט געווען א קליינינקע, איז נאָך בא אונדז אין יישעוו אויך נישט געווען קיין קינדער-גאַרטן. פלעגט מען צונויפטראַגן די קינדער אין איין שטוב און ווער-ניט-איז פון די מוטערס פלעגט בלייבן דאָרט דעזשורען, קעדיי די איבעריקע פרויען זאָלן קאַנען גיין אַרבעטן. אזוי, מיין טאַכטער, ביסטו געוואקסן און ביסט מיט מאַזל אויסגעוואקסן, האַלעוויי אף דיין וואָוקען געזאָגט געוואָרן.“ מירע האָט נישט באוויזן ענדיקן דעם בריוו, ווי מ'האַט איר געבראַכט א טעלעגראמע: „וואָוקע איז נישט געזונט, קום צו פאַרן.“

א צעטומרטע, האָט זי עטלעכע מאָל נאַכאנאנד איבערגעלייענט איינע און די זעלבע ווערטער.

„עפשער האָט סימע באשטימט אָפּנארן, כ'זאָל גיכער ארויספאַרן“, האָט מירע א טראכט געטאָן. נאָר טייקעף אָפּגעטריבן דעם געדאנק. סײַ מעלע האָט קיינמאָל ניט אָפּגענארט, אפילע קינדווײַז, און איצט איז זי דאָך א דערוואקסענער מענטש און ווייסט, אז איך וועל האָבן דערפון גרויס הארצווייטעק. ניין, אזא זאך וועט סימע אוואדע ניט טאָן.

מירע האָט באשטימט טייקעף ארויספאַרן. זי האָט זיך אפּגיך אָנגע-טאָן און איז אוועקגעלאָפּן אין פארוואלטונג.

— וואָס איז געשען? — האָט דאָוויד, א קוק געבנדיק אף מירען, אומרויק געפרעגט.

מירע האָט אוועקגעלייגט די טעלעגראמע אפּן טיש:

— דאָס איז פון סימען. אז זי רופט מיך ארויס מיט א טעלעגראמע, איז שוין דאָס קינד מיסטאמע רעכט קראנק. ווער ווייסט, וואָס ס'טוט זיך דאָרטן...

— עפשער וואָסטו טעלעגראפירט, זיך גענויער דערקונדיקט, וואָס איז מיטן קינד? דער וועג איז דאָך א ווייטער... ס'קאָן זײַן, אז דאָס איז גאָר ניט אזוי... — האָט דאָוויד איר אָנגעהויבן איינריידן.

— וואָס רעדסטו מיך איינ? איך בין דאָך ניט קיין קינד... כ'פאַר באַד, — האָט מירע אנטשיידן געמאָלדן.

— א פאָרדראָס און א ווייטעק, אבי מיר האָבן גערעדט וועגן דיין יוביליי, וועגן האַרבסט-פאָרזיי, און נא דיר! — האָט דאָוויד מיט האַרץ א זאָג געטאָן.

— אן אומגליק פרעגט ניט, ווען צו קומען, — האָט מירע ווי זיך פאַרענטפערט...

— כ'בין זיכער, אז ס'איז גאָר ניט אזוי געפערלעך, ווי ס'דוכט זיך דיר, — האָט דאָוויד געטרייסט. — פאַלג מיך, גיב א טעלעגראמע, עפֿ-שער איז אים שוין בעסער.

— ניין, ניין, כ'פאַר אַן שום טערעץ. אז ס'וועט זײַן אַלץ בעשאַלעם, וועל איך טייקעף צוריקומען, — האָט געזאָגט מירע און זיך געזעגנט מיט דאָווידן.

מירע האָט אפּגיך צונויפגעפאקעוועט די זאכן און אף א לאַסטמאשין, וועלכע איז פונקט געגאנגען צום פּאָלוסטאנאָק, זיך געלאָזט אין וועג אריין. ס'איז שוין געווען אָנהייב האַרבסט. פון די הייסע טעג אין שניט-צײַט און פון די אַפטע רעגנס, וועלכע האָבן זיך אָנגעהויבן גלייך נאָך די היצן, איז די סטערניע געוואָרן טונקל-ברוין.

איבערן אַנברעגיקן סטעפּ האָבן דאָ און דאָרט זיך שוין אויסגעטיילט די פּריש-אופגעאקערטע פּאסן שווארצערד. דרײַסיק יאָר נאַכאנאנד האָט מירע געאקערט אָט די ערד. אין דער מאשין-טראקטאָרישער סטאַנציע האָט מען שוין געוווּסט, אז דאָס איז איר באצירק, און דעריבער האָט מען קיינעם, כּוץ איר. אהער קיין נאריאדן ניט געגעבן. יעדעס באַקעלע, יעדעס בערגעלע איז איר דאָ געווען אייגן-נאָענט. דער סטעפּ איז געווען איר היים. דאָ, אין די שווארצערדיקע גרונטן, איז זי, ווי פון א נײַער זוים, פּונסנייַ אויסגעוואקסן, אַנגעגאַסן זיך מיט פּרישע קויכעס.

פּרייניג-צײַט, ווען אין די באַקעס פּלעגן זיך צעגיסן די העל-קריש-טאַלענע ריטשקעס פּונעם צעגאַנגענעם שניי און ווען קיין אין פּויגל-שוויטש האָט זיך נאָך ניט דערטראָגן אהער, פּלעגט שוין אף די בערגל-דיקע ערטער, וווּ עס האָט קוים-קוים צוגעטריקנט, זיך צערוישן מירעס טראקטאָר, אַנזאַגנדיק פּרישע זאַפטיקע שפּראַצן, כּוואליעס טווע, פּאָד-סאַלנוד און קוקורוזע. און איצט האָט זי זיך געדאַרפּט מיט אַלץ דאָ צעשיידן, און מעגלעך אפּילע, אז אף שטענדיק, איר איז פּאַרגעשטאַנען פּאַרבייטן דעם ראכּוועסדיקן סטעפּ אף א שמאַל שטעגעלע, וווּ זי וועט שפּאַצירן מיט איר אייניקל.

ווען זי קאָן, מירע, וואָלט זי מיטגענומען מיט זיך אָט די ערד, די סמאַלענדיקע זון, אפּילע די ווינטן און ווינטעלעך, די זאווייען און שדאַקרענגס — זי וואָלט מיטגענומען זיי אהין, אינעם פּרעמדן קאַנט, צו איר טאַכטער, ווהיזן זי פּאַרט איצט.

א טריבער, מיט אומעט פון צעשיידונג, האָט געקוקט אף איר דער סטעפּ. א הארבסטיק ווינטל האָט געשאַקלט די איבערגעבליבענע שטענגל-לעך פון קוקורוזע און פּאָדסאַלנוד, די קוסטעס קורני בא די וועגן, די מאשין האָט געיאָגט דורך באַקעלעך, בערגלעך, פּאַרביי ריוון, סטאַוואַקן, וועלכע האָבן אופגעוועקט אין מירעס זיקאַרן אָן א שיר דערמאַנונגען.

אויסגעמיטן די זאַמדהיילן, איז די מאשין ארופגעפּאַרן אף דער ערד פּונעם שכינישן קאַלויירט. פאַר מירעס אויגן איז געלעגן דער זעלבער סטעפּ, די זעלבע טונקל-ברוינע סטערניע, די זעלבע פּאסן פּריש אופ-געאקערטע ערד, נאָר די אויגן אירע זײַנען נאָך אַלץ געווען צוגעשמידט צו די לעצטע סימאָנים פון דער היים, וועלכע ווערט מיט יעדער רעגע אַלץ מער פאַרשווונדן הינטער א מוטנע-גרױען נעפּל.

וואָס מער מירע האָט זיך דערווייטערט פון די אייגענע פּעלדער, אַלץ אומרויקער איז זי געוואָרן. איצט האָט זי שוין געטראכט נאָר וועגן דער טאַכטער און וועגן אייניקל. ס'האָט זי באהערשט בלויז אין פּאַרלאַנג: וואָס גיכער אריינזעצן זיך און דערקלײַבן זיך אהין, ווהיזן זי פּאַרט. וועגן דעם לאַנגן וועג, וואָס ס'איז איר פּאַרגעשטאַנען דורכצומאַכן, וועגן דעם,

וואס דארט אפן אַרט שטייט איר פאַר, האָט זי מער ניט געוואָלט טראַכטן. אבי גיכער, גיכער... די מאַשין איז מיטאַמאַל שטיין געבליבן. מירע האָט אופגעציטערט און דערנאָך פּאַוואָליע אראַפּגעשטיגן, געזעגנט זיך מיטן שאַפּער, מיט די מענטשן, וועלכע זיינען געזעסן אין קוואַוו, און זיך גע-
לאַזט גיין צום קליינינקן מויער פון פּאַלוסטאַנאַק.

קוים האָט מירע באוויזן צו קויפן א בילעט, ווי א פארשמייטער, א פארסאַפעטער איז געקומען צו לויפן דער צוג. מירע האָט פארנומען איר אַרט אין וואַגאָן. אין א פאַר מינוט ארום האָט דער לאַקאָמאָטיוו, ארויסלאָזנדיק קנולן רויך, א פינף געטאַן, א שלעפּ געטאַן און דער צוג האָט זיך ווידער גערירט פון אַרט.

אין דרויסן האָט שוין געטונקלט, נאָר מירע האָט אלץ געקוקט אין פענצטער פון וואַגאָן, אף די אומענדלעכע שטרעקעס האָבן טראַקטאָרן געאַקערט דעם סטעפּ.

— ווי גרויס ער איז, דער סטעפּ... און וויפּל ערד דארף מען עס איבעראַקערן? — האָט מירע געטראַכט. וויפּל טראַקטאָרן דארף מען האָבן אף איבערצואַקערן אזא מין סטעפּ, אָן אן אָנהייב און אָן א סאָף, אזוי נאָענט און אזוי ווייט, כאַטש נעם, שפּרינג ארויס פון צוג, גיי צו צו די מענטשן, וואָס אַקערן, און פרעג באַ יעדערן פון זיי:

— ווי גייט באַ אַינך די אַרבעט, ברידער? אף וואָס פאַר א טיף אַקערט איר?.. צי מאַכט איר ניט קיין אַגרעכעס?.. צי פאַרבאַראַנעוועט איר טייל קעף דאָס אופּגעאַקערטע, קעדיי פאַרהיטן די פּיכטקייט?

מירע איז געווען געוויינט אליין צו אַקערן, גרייטן די ערד, זי זאָל זיך אָנעמען מיט פּיכטקייט. אויסוואַרעמען זיך אונטערן שניי, קעדיי נאָכדעם ברענגען שעפּע. און איצט קוקט מירע, ווי אנדערע מענטשן אַקערן...

אפן פינפטן מעסעסעס איז דער צוג צוגעגאַנגען צום קליינינקן פּאַלו-סטאַנאַק, וווּ מירע האָט געדאַרפט אראַפּשטיגן, אין דרויסן האָט קוים קוים געשאַרעט אף טאַג. ארום איז געווען פּוסט. די עמלעכע פּאַסאַ-זשירן, וואָס זיינען ארויס פונעם צוג, זיינען זיך צעגאַנגען איבערן האַלב-דרימלענדיקן פּאַלוסטאַנאַק. מירע האָט זיך אוועקגעזעצט אף א בענקל, אָפּגעזעסן ביז ס'האַט אָנגעהויבן רעכט טאַג ווערן. נאָכדעם איז זי ארויס-געגאַנגען אין דרויסן, צום עלעוואַטאַר, עפשער וועט זי דאָרט געפינען א מאַשין, וואָס פּאַרט אין יזשעוו, וווּ ס'וויינט איר טאַכטער.

אין א מינוט צען ארום איז טאַקע פון ערגעץ אָנגעשפּרונגען א לאַסט-אוואַג.

— איר זייט פון קאַלוירט „מאַיאק“? — האָט מירע א פרעג געטאַן.
— וואָס, איר דאַרפט אהיין? — האָט דער שאַפּער, א קורצינק דאַר-

גופיק באַכער אָפגעענטפערט מיט א פראגע. — צו וועמען זײט איר געקומען?.. איך קען דאָרט קימאט אַלעמען... צי עפּשער פאַרט איר אהין אף צו באזעצן זיך?

— דעם אגראַנאַם סימע פעוונזער קענט איר?

— ווי זשע?.. ווער קען זי ניט... כ'קען זי גוט... זייער גוט קען איך

זי... א בעדאָווע, א ברען... איר זײט עפּשער איר מוטער?

— איר האָט געטראָפּן, — האָט מירע זיך אָפּגערופּן.

— איר האָט ניט צו וויסן געגעבן, אז איר פאַרט, וואָס זי באגעגנט

אַינך ניט? — האָט דער שאַפּער זיך פאַרינטערעסירט. — אן אומגעריכ-

טער גאסט, הייסט עס...

— ניט אינגאַנצן קיין אומגעריכטער, — האָט מירע זיך אָפּגערופּן, —

כ'קלייב זיך שוין לאַנג צו איר, נאָר כ'האַב אַלץ ניט געקאַנט זיך ארויס-

רײסן... איר פאַרט באַלד אהיים, צי איר וועט זיך דאָ נאָך פאַרהאַלטן?..

— כ'פאַר באַלד... טאקע שוין, איך קאַן אַינך מיטנעמען, זעצט זיך.

כ'וועל אַינך צופירן ביז אַייער טאַכטערס שטוב.

א שלאַנקע שוואַרצכיינעוודיקע פרוי אין א רויטן וואַלענעם קאַפּטל

איז ארויסגעלאָפּן פון שטוב און צוגעדריקט מירען צו זיך.

— מאמע! — האָט זי אויסגעשריען. — פארוואָס האָסטו ניט צווייטן

געגעבן, אז דו פאַרסט?.. כ'וואָלט ארויסגעפאַרן דיך באגעגענען.

— סימעלע, טאַכטערקע, — האָט מירע זי גענומען קושן, — כ'האַב

ווי-ניט-איז אַיין דעם וועג געטראָפּן. זאָג מיר בעסער, וואָס מאכט

דאָס קינד?

— נישקאַשע, מאמע, נישקאַשע, ס'איז אים א סאך בעסער.

סימע האָט א כאפּ געטאַן דער מוטערס טשעמאַדאן און אים אריינ-

געטראָגן אין שטוב. ניט פאַרהאַלטנדיק זיך אין פאַדערהויז, זײנען זיי

אריינגעגאַנגען גלייך אין צימער, וווּ ס'איז געלעגן אין זײן בעטעלע

וואָוקע. מירע איז צוגעגאַנגען און אים א שלאַפּנדיקן א קוש געטאַן. דאָס

קינד האָט זיך איבערגעקערט אף דער צווייטער זײט. מירע האָט געוואָלט

עפעס זאָגן דער טאַכטער, נאָר וואָוקע האָט אופּגעעפנט די אויגן.

— ביסט, נעבעך, א טעל געוואָרן, פייגעלע מײנס, — האָט מירע זיך

נאַכאַמאָל אַינגעבויגן איבערן בעטל.

דאָס קינד האָט געקוקט מיט נײגעריקע אויגן אף מירען.

— וואָס קוקסטו אזוי, זונעלע? ס'איז דאָך דײן באַבע. — האָט סימע

א שמייכל געטאַן. — דײן באַבע די טראַקטאַריסטקע. ער באַרימט זיך

פאַר אַלעמען, אז די באַבע זײנע איז א טראַקטאַריסטקע. און ער, אז ער

וועט אויסוואַקסן, וועט אויך זײן א טראַקטאַריסט.

— גוט, גוט. כ'וועל דין אויסלערנען זיין א טראקטאָריסט, — האָט מירע, צוועצנדיק זיך לעבן בעטל, א זאָג געטאָן. — וואָס נאָר אויס געזונטערהייט, וועסטו ווערן א טראקטאָריסט.

וואָווקע האָט באַרד פון די ערשטע טעג זיך שטארק צוגעבונדן צו דער באַבען, וועלכע איז שאַענווייז אָפגעזעסן באַ זיין בעטל, פארבראכט מיט אים, געלייענט ביכלעך. דערציילט מייסעס. פון טאָג צו טאָג איז אים געוואָרן בעסער. ער האָט אָנגעהויבן ארומגיין איבערן צימער, און גאָר אינגיכן האָט דער דאָקטער דערלויבט ארויספירן אים אין דרויסן שפאצירן. וואָווקע איז פוסטריט נאָכגעגאנגען דער באַבען.

די שפעטהארבסטיקע זון האָט געשיינט, ווי אינמיטן זומער, נאָר די לופט איז געווען א קילע, א מוטנע, ווי א צעבויטעטע. פון סטעפ האָט געצויגן א ווינטל, וואָס האָט געשאַקלט די איבערגעצייטיקטע פארגעליטע גראָזן, די קוסטעס קוריי. אָט דאָס בייסיקע ווינטל און די געליקנט פון די גראָזן האָבן דערמאָנט, אז ס'איז שוין רעכט האַרבסט און מ'דארף אונטערייַלן זיך מיטן אקערן.

מירען האָט זיך שטארק געוואָלט פארכאפן אין דער היים כאַטש א שטיקל אקער־צייט. וויבאָרד וואָווקע איז געזונט געוואָרן, טאָר זי זיך קיין איין איבעריקן טאָג דאָ גיט פארהאלטן. סימע דארף א טראכט טאָן, ווי איינצואַרדענען דאָס קינד, מירע זאָל קאָנען אוועקפאָרן. זי האָט געוויזן דער טאָכטער א בריוו, וואָס זי האָט באקומען פון דאָויד דאשעווסקין.

— זעסט, סימעלע, מע דארף זיך גרייטן אין וועג אריין.
— און עפּשער וועסטו פאָרט בלייבן דאָ? — האָט ניט דרייסט גע־פרעגט סימע. — דאָס קינד האָט זיך אזוי צוגעבונדן צו דיר, ס'וועט, נעבעך, בענקען.

— און מיר, מיינסטו, גייט ניט אויס דאָס כיעס נאָך וואָווקען? — האָט מירע איינגעטיינעט מיט דער טאָכטער. — און מיט דיר, קינד מיינסט, איז מיר גרינג צו שייידן זיך? נאָר וואָס קאָן מען טאָן?... כ'מוז פאָרן, פארשטייסט אליין, אז כ'קאָן דאָ גיט בלייבן.
סימע האָט עס זייער גוט פארשטאנען און מער ניט דערווידערט קעגן דער מוטערס אָפּפאָרן אהיים.

ווען מירע איז שוין געווען גרייט אין וועג אריין און האָט אין איינעם א פארנאכט זיך געשפּילט מיט וואָווקען, האָט דאָס קינד פּלוצעם גענומען בעטן, מ'זאָל אים אוועקלייגן שלאָפן. זיין פענעמל איז געוואָרן כמורנע, די אייגלעך אָנגעגאָסן.

— דאָס קינד איז עפעס ווידער ניט מיט אלעמען, — האָט מירע צולייגנדיק די לײַפן צו וואָוקעס קעפּל, זיך אָנגערופן צו דער טאַכטער, וואָס איז ערשט געקומען פון פעלד, — גיב נאָר א קוק, ער ברענט, ווי א פייער.

א צעטראַגענע, האָט סימע גענומען דאָס קינד אף די הענט און גע-
דריקט עס צום הארצן:

— וואָס איז מיט דיר, מײַן קליינינקער? וואָס טוט דיר וויי?
דאָס קינד האָט שווער געאַטעמט. אף א רעגע אופגעעפנט די אייגלעך
און טייקעף צוריק זיי פארמאכט. זיין פאַנעם איז געווען צונטער-רויט.
— וואָס טוט מען?.. וואָס איז דאָס פאר אן אַנשיקעניש אף אונדזער
קאַפּ? — איז מירע ארומגעאנגען איבערן צימער מיט פארבראַכענע
הענט. — מע דארף אלץ ווארפן און פאַרן נאָך א דאָקטער.
סימע איז אוועקגעלאָפן אפן קאַלויירטישן הויף נאָך א מאשין.

„אַט אן אומגליק, ווי רירט מען זיך פון אַרט, אז דאָס קינד איז אזוי
קראַנק?“, האָט מירע געטראכט א פארביטערטע.
דריי מעסעס נאָכאנאנד האָט וואָוקע געפֿיבערט. אפן פערטן טאַג
איז די היץ געפאלן, און דאָס קינד האָט אָנגעהויבן קומען צוזיך.

ווי מירע איז ניט געווען מיד פון די שלאָפֿלאָזע נעכט בא וואָוקעס
בעטל, האָט זי דאָך ניט אופגעהערט צו טראכטן פון דער היים. פאר אירע
אויגן איז אופגעשטאנען דאָס דורכגעמאכטע לעבן מיט אלע זיינע פארבן,
פאסירונגען, אויסקומענישן, מיט אלע ליידן און פריידן.

אַט לייגט פאר איר, דוכט זיך, דער זעלבער סטעפ. ארום הודען די
זעלבע טראקטאָרן. די זעלבע מענטשן, דוכט זיך, ווי בא איר דאָרט אין
דער היים. נאָר דאָרט, ווהיין עס ציט איר הארץ, איז פאַרט דורכגעאנגען
קימאט איר גאנץ לעבן. דרייסיק יאָר האָט זי אָפגעארבעט אף יענע
סטעפעס, באגאַסן די ערד מיטן אייגענעם שווייס, אָפגעגעבן איר אלע
קויכעס, איר גאנץ הארץ, איר גאנצע ליבע, ווי א מאמע גיט אָפ דאָס
בעסטע, וואָס זי פארמאָגט, איר קינד. ווי זשע זאָל זי ניט זיצן איצט בא
אייין טיש מיט די, וועלכע האָבן צוזאמען מיט איר אופגעוועקט דעם
דוירעסדיק דרימלענדיקן סטעפ צום לעבן, צו בלונג, צו שעפע? ווי זאָל
זי צוזאמען מיט זיי ניט דערמאָנען די פארגאנגענע יאָרן, ווי זאָל זי ניט
אויסטריןקען מיט זיי קיין בעכער וויין פונעם ווינגאַרטן, וואָס זי האָט
צוזאמען מיט זיי געפלאַנצט?

אין דער היים וועט מען זי געוויס פרעגן, ווי לעבן דאָ די מענטשן,
ווי ארבעטן זיי, און זי קאָן אפֿידע אף קיין האַלבער שאַ זיך ניט ארויס-
רייסן אין פעלד, א קוק טאַן ווי מ'אקערט, ווי מ'הייבט אוף די ניייערד.

פארביי דעם פאליסאדניק לעבן דער טאכטערס שטוב גייען און פאָרן
דורך קעסידער פארשיידענע מענטשן.

פון וועלכע קאנטן זײַנען זיי, די דאָזיקע מענטשן?

מירען דוכט זיך אויס, אז זיי זײַנען אירע לאַנגיאַריקע באַקאַנטע,
זייערע מאַכשאַוועס און דינגעס זײַנען געוויס ענדלעך אַף אירע מאַכשאַ-
וועס און דינגעס פון יענער צײַט, ווען זי האָט איבערגעוואַנדערט אינעם
ווייטן סטעפֿ־ישעוו. נאָר אַף די לאַנדסלײַט פון איר יישעוו איז נאָך לאַנג
געווען צו מערקן די סימאָנים פון זייער אַלטער היים, אָפּט האָבן זיי
איינער דעם אַנדערן גערופן לויט די נעמען פון די ערטער, פון וועלכע
מע האָט אויסגעוואַנדערט, — כאַשטשעוואַטער, הייסינער, לוהינער. און
דאָ זײַנען די מענטשן, ווי אַרטגעבירטיקע.

וואָווקע איז שוין געווען קימאַט אינגאַנצן געזונט, נאָר סימע האָט
נאָך מוירע געהאַט אים אַרויסצולאָזן אין דרויסן. האָט מירע אין איינעם
א טאָג געבעטן א שכיניע, אַן עלטערע פרוי, אַכטונג געבן א פאָר שאַ
אַפן קינד, און אַליין האָט זי זיך געלאָזט אין פעלד א קוק טאָן, ווי עס
גייט דאָס אַקערן אַף די נײַע סטעפֿישע מאַסיוון.

די פעלדער האָבן זיך אָנגעהויבן גלײַך הינטער דעם ערשט ניט לאַנג
אויסגעבויטן יישעוו.

אַף דער טונקעלער אופגערודערטער ערד האָבן ווידער אָנגעהויבן
זיך דורכשלאָגן גרינע פיריען, בורקונען, אויסגעמישט מיט גרוי־טערפֿקן
פאָלין. צעשראַקענע פייגל האָבן סטייעסווייז, מיט געשריי, זיך געטראָגן
אינדערלופטן, אַראָפּגעלאָזט זיך אַף די שוואַרצע פאַסן פריש־אופגעאַקער־
טער ערד און, גריבלענדיק זיך א וויילע מיט די שנאַבלען אינעם באָדן,
ווידער זיך אופגעהויבן אין דער הייד.

ערגעץ פון דער ווייט האָט זיך דערטראָגן אהער א פארטויבט גערויש
פון טראַקטאָרן. מירע האָט אָנגעשפּיצט די אויערן, צוהערנדיק זיך צו
דער ריטמישער טראַכקערני פון זייערע מאַטאָרן. איר האַרץ האָט אָנגע־
הויבן קלאַפן מיט זיי אין טאַקט. פונעם גערויש פון די טראַקטאָרן איז
איר עפעס פריילעכער געוואָרן. איר האָט זיך אויסגעדוכט, אז זיי רופן
זי צו זיך.

ווייט, ווייט ערגעץ האָט עמעצער פאַרצויגן א ליד, א באַקאַנטע, א
האַרציק־נאַענטע, און אַף מירען האָט א ווייע געטאָן מיט לייבער היים.
אוועלכער ווינט האָט פאַרטראָגן אהער, אינעם דוירעסדיק־וויילדן סטעפֿ,
די ליד פון איר יוגנט?

די ליד האָט, ווי אַף פליגלען, אוועקגעטראָגן מירען צו יענעם קליי־
נינקן „פאָרדאָן“, אַף וועלכן זי האָט זיך דאָס ערשטע מאָל געזעצט

אקערן. זי האָט אויך דאן געזונגען פונקט אזוי באגליסטערט, ווי דער פרעמדער טראקטאָריסט זינגט איצט.

ווי קענטלעך איז איר דאָס קאָל, וואָס זינגט. צי איז דאָס ניט איינער פון אירע אייניקלעך — טראקטאָריסטן, וואָס א קאָמיוגישע „פּוטיאָווקע“ האָט אים געבראכט אהער, אף די געוועזענע פארוואַרפענע סטעפעס? ווי גוט וואָלט געווען, ווען זי זיצט איצט דאָ באם רודער און פון אונטער די לעמעכן פון איר טראקטאָר וואָלטן זיך פאנאנדערגעוואליעט די שווערע שווארצערדיקע הליבעס.

ס'וואָלט טאקע עפּשער געווען א גלייכע זאך, זי זאָל אריבערפאָרן אהער, וווינען מיט דער טאָכטער, ארבעטן דאָ? — איז בא מירען דורכגעלאָפן א געדאנק.

זי האָט זיך איינגעבויגן, א קוק געגעבן, ווי טיף דער לעמעך דער־גרייכט אין גרונט. נאָכדעם האָט זי אָנגענומען א הויפּן ערד, צעריבן אים מיט די פינגער אף דער דלאַניע, ווי מע פרוווט פריש צעמאָלן מעל פון אונטערן מילשטיין.

— פרימא, — האָט מירע צו זיך אליין א זאָג געטאָן, אראָפּשיטנדיק דאָס ביסל ערד פון דער דלאַניע. זי האָט זיך געוואָלט לאָזן גיין ווייטער איבערן מאסיוו, נאָר פּלוצעם האָט זי דערזען לויפן א בלאַנדהאַריק באַ־כערל מיט א שטארק אויסגעשמירט קליינענדיק פּאַנעם. לויטן קאָמבינע־זאָן האָט זי דערקענט אין אים א טראקטאָריסט.

— איר האָט ניט באגעגנט ערגעץ די „לעטוטשקע“? — האָט דאָס באַכערל, אריינקוקנדיק מירען אין פּאַנעם, ווי זי וואָלט אים זיין א קענטלעכע, א פרעג געגעבן.

— וועלכע „לעטוטשקע“?

— נו, די גיכע טעכנישע היף.

— וואָס איז בא אייך געשען? — האָט מירע מיט דער זעלבער נייגע־ריקייט, ווי דאָס באַכערל, אריינגעקוקט אויך אים אין פּאַנעם.

— דער טראקטאָר שטייט בא מיר שוין א גוטע שאַ און וויל זיך פון אַרט ניט רירן, — האָט דאָס באַכערל א ווייז געטאָן צו דער באַקע און אליין זיך האסטיק געלאָזט לויפן ווייטער.

מירע האָט זיך אראָפּגעלאָזן אין דער באַקע, ווו דער טראקטאָר איז געשטאנען, אייניק באטראכט אים פון אלע זייטן, זי האָט איינגעשלאָסן דעם מאַטאָר. לויט דער טראסקעריי האָט זי פארשטאנען, אז אָדער די פּאַרסונקעס דערלאנגען ניט רעגלמעסיק די דערנערונג אין מעכאניזם, אָדער דער מאַטאָר איז איבערגעווארעמט.

א הייסער יונג, קענטיק, האָט מירע א שמייכל געטאָן. דער טראקטאָר האָט ניט געשעפט, האָט ער אַנשטאָט דערגיסן וואסער געברענגט דעם

מאטאָר. זי האָט אַרײַנגעקוקט אינעם ראדיאָטאָר: דאָס וואסער האָט דאָרט
ווירקלעך אינגאנצן אויסגעקאַכט און די פערטע לײכט דערצו איז נאָך
אויך קאַלע געוואָרן. מירע האָט אָנגעגאָסן וואסער אין ראדיאָטאָר, באַ-
זײטיקט די דעפעקטן אין מעכאַניזם, און דער טראַקטאָר האָט מיט אַלע
קויכעס א צי געגעבן. אײַנשנידנדיק די לעמעכן אין גרונט, האָט ער מיט
אימפעט זיך אַ לאַז געטאָן איבערן סטעפּ.

מירע האָט אײַנגעאַטעמט אין זיך דעם עטוואָס טערפקן רײעך פון
פרישער ערד. דער דאָזיקער רײעך האָט זי אזוי פאַרשיקערט, אז זי
האָט פאַרגעסן אין אַלע אירע דײַגעס.

פאַרכאַפט מיט דער אַרבעט, האָט זי, ווי א צוגעוואַקסענע צום רודער
פונעם טראַקטאָר, אַרומגעקריזט איבערן מאַסיוו, ביז זי האָט דערהערט
א פאַרווונדערטן אויסרוף:

— וויאזוי איז באַ אײַך אוועק דער טראַקטאָר? און איך האָב געמיינט,

אז עמעצער האָט אים שוין צוגעגאַנוועט...

מירע האָט אַ קער געטאָן דעם קאַפּ און דערזען דעם יונגיטשקן
טראַקטאָריסט. ער איז געשטאַנען אַ שמײכלענדיקער, א צופרידענער. די
מאַשין פון גיכער טעכנישער היף, אף וועלכער ער איז צוגעפאָרן, איז
שוין דאָ געווען אַן איבעריקע.

אַן אופגערודערטע איז מירע געגאַנגען מיט גיכע טריט צוריק אין
ײשעוו. ס'איז איר געווען גוט פון דעם, וואָס זי האָט צוגעלייגט אַ האַנט
צום האַרבסטיקן סטעפּ. איצט וואָלט איר געווען צום האַרצן, ווען זי
טרעפט סימען אין דער היים. זיי וואָלטן אַ ביסל פאַרבראַכט צוזאַמען,
פאַריינס עפשער פאַרבעטן עמעצן פון די היגע מענטשן. הײַנט, האָט זי
זיך דערמאַנט, וואָלט מען דאָך דאָרט, אין דער היים, געמאַכט צוליב איר
אַ יאָמטעוו. נאָר סימע איסקעט זיך שוין דעם דריטן טאָג אַרום דעם מאַ-
סיוו נײַערד, וועלכען דעם קאַלוירט איז פאַרגעשטאַנען ביז ווינטער אופֿ-
הייבן. ווער ווייסט, ווען זי וועט קומען?

סימע האָט דאַפקע געדענקט וועגן דער מאַמעס יאָמטעוו און געוואָלט
וואָס פריער אומקערן זיך אַהיים. נאָר פון פעלד איז זי אף אַ ווײלע אַרײַג-
געלאָפן אין פאַרוואַלטונג און דאָ האָט זי, ווי אַפצולאָכעס, פאַרהאַלטן דער
פאַרזיצער איוואן פעטראָוויטש פעדיוקין — אַ ניט לאַנג צוריק דעמאָבי-
ליזירטער „סווערכוראַטשנער“ סטאַרשינאַ, אַ יונג מיט רויטע בעקלעך,
ווי באַ אַ מיידל, און מיט קײנע, צוגעפּוצטע וואַנצעלעך. דערזענדיק
סימען, האָט ער אַ דונער געטאָן:

— ראַפאָרטיר, וואָס הערט זיך אפּן מאַסיוו?

אויסציענדיק זיך, ווי ער וואָלט אינדערעמעסן אַפּגענומען אַ ראַפאָרט,

האָט ער זיך אופמערקזאם צוגעהערט צו סימעס רייד. אין דעם מאַמענט
איז אַנגעקומען מיט א פולגעפאקטן טאש דער בריוונטרעגער.

— ווער איז דאָ בא אונדז קאנער? — האָט ער געפרעגט. — גיט

נאָר א קוק, וויפל טעלעגראמעס זײַנען אַנגעקומען אף איר נאָמען.

— מײַן פאמיליע איז אמאָל געווען קאנער, — האָט סימע זיך א כאפ

געטאָן.

— א גאנצן טאָג קומען הײַנט אַן טעלעגראמעס פאר מירע קאנער,

אונדזער פאָטשט האָט נאָך אזויפיל טעלעגראמעס קיינמאָל ניט באקו-

מען, — האָט דער בריוונטרעגער זיך ניט אופגעהערט צו ווונדערן.

— אָט איז דאָך אין צײַטונג אויך דאָ וועגן מירע קאנער, — האָט דער

פאָרזיצער זיך אָפגערופן, — און א פאָטאָ, זעט, אָט איז זי... דאָ שרײַבט

זיך...

— ווו שרײַבט זיך? — האָט סימע א כאפ געטאָן די צײַטונג. — ס'איז

דאָך מײַן מאמע... וועגן מײַן מאמען שרײַבט מען דאָ. אין דער היים רופט

מען זי „די באַבע פון די טראקטאָריסטן“. דרײַסיק יאָר אָפגעארבעט אפן

טראקטאָר. הײַנט איז דאָרטן א יאָמטעוו פון־אירטוועגן, און זי איז דאָ

געבליבן שטעקן איבערן אייניקל.

— דרײַסיק יאָר אפן טראקטאָר? וואָס זשע שווינגסטו? — האָט אויס-

גערופן דער פאָרזיצער. — איז דאָך בא אונדז הײַנט אויך יאָמטעוו. אָט

וועלן מיר איינס־צוויי צונויפרופן דעם אוילעם, איבערלייענען די צײַטונג

און זאָל טאקע די באַבע אַליין דערצײלן פון איר לעבן. וואָס זײַנען מיר —

שלעכטע אייניקלעך? זי וועט דאָ בא אונדז האָבן ניט קיין ערגערן יאָמ-

טעוו, ווי בא זיך אין דער היים.

שמוצל גארדאָן

דער פעטשאָרער שערער

1

ע וויי טעג פארן ערשטן מײַ האָט אין דעם פארוואָרפענעם וואַלד־
ישעוו בערעזאַווקע זיך באוויזן א פולבלעכער מיטל־ווקסיקער מענטש
מיט א צעקנייטשט לעדערן רענצל אין האנט. דער אַנגעפאַרענער האָט
נאָך ניט באוויזן אָפּמערקן אין קאַנטאָר פון דער וואַלד־ווירטשאפט די
קאַמאנדירונג, ווי אפן הויכן ברעג טינד לעבן שטיבל פון זײַן קאַרעוו
יעכיעל דעם זעגער איז שוין געשטאנען א ריי גלייך עס וואָלט אהער
אראַפּגעקומען פון פעטשאָרע ניט קיין שערער, נאָר א בארימטער דאָק־
טער.



איבעריק צופרידן דערפון, וואָס דער דירעקטאָר פונעם בערעזאָווקער „לעספראַמכאַז“ האָט ניט געפונען קיין אנדער אָרט, וווּ צו עפענען אַף די פּאַר טעג א פאריקמאכערסקע, ווי נאָר בא אים, בא יעכיעל, אין שטוב, איז דער זעגער, פארשטייט זיך, ניט געווען. דער פעטשאַרער שערער, וועלווע פיקוס, איז טאקע זינער א קאַרעוּ און א גאַנץ אָנגע-לייגטער גאסט, אָבער אראַפגעקומען אהער איז ער דאָך ניט צוגאסט. איז פארוואָס דארף עפעס ער איינער, יעכיעל, לייַדן פון דעם טומל מיטן הוהא, וואָס יענער האָט דאָ אופגעהויבן אינעם יישעוּ מיט זיין פלו-צעמדיקן קומען? מע קאָן דאָך שוין באַלד אין שטוב ניט ארײַנגיין איבער דער ענגשאפט און דעם הארמידער.

נאָך א גליק, וואָס ס'איז ערעוּ מײ און ניט ערעוּ אַקטיאבער. סע סקריפעט שוין פאַרט ניט דער שניי, אָט ווי זאמדזוקער, אונטער די פיס, און דער ווינט איז שוין אויך ניט אזא, מע זאָל זיך פון אים דארפן אויס-באהאַלטן אין שטוב, אזוי אז ס'איז אַן סאַקאַנעס, אויב דער אוילעם וועט צווארטן אין דרויסן, ביפראט אז ס'איז הינט א זוניקער טאָג, ס'טריפט פון די דעכער און דאָס אייז אף דער קאַזשווע קרעכצט שוין ביסלעכווייז אונטער. פון באזאָרגן די שערעריי מיט הייס וואסער איז ער, דאנקען גאָט, אויך פאַטער. ווען מע זאָל אפילע דארפן אַנטראָגן צען פעסלעך וואסער און צען מאָל שטעלן דעם סאַמאָואר, וואָלטן זיך אויך געפונען גענוג באַלאַ-נים, ווייל די, וואָס האָבן געבראכט פונעם טײך וואסער און אָנגעהאַקט שפענדלעך פארן סאַמאָואר, זינען אין דער ריי שוין ניט געשטאַנען. אפילע דאָס באַכערע, וואָס האָט צוגעקלאפט צו דער בערעזע פארן הויז דעם פרייזקוראַנט, האָט אויך ניט געווארט אין דער ריי.

דעם פרייזקוראַנט האָבן שוין קימאַט אלע געווסט אף אויסווייניק, פארגעדענקט ניט אזוי די פרייזן, נאָר וויאזוי עס הייסן די פרייזן און די אַדעקאַלאָנען, כאַטש קיין שטאַרקן כילעק צווישן „פאַלקע“ און „פאַלובאַקס“, צווישן „שיפער“ און „פאַליאַט“ האָט דאָ קיינער ניט איינ-געפונען. כוּישעד זיין דעם פעטשאַרער שערער, אז ער קאָן פאַרבייטן די פרייזן, האָט אויך דאָ קיינער אפילע ניט געקלערט, און ניט אזוי דערפאר, וואָס באנאַנד מיטן היפש פאַרפּלעקטן שפּיגל איז געהאַנגען א רויט פענדלע, וואָס האָט געגעבן צו וויסן, אז וואַדימיר אַסיפּאָוויטש פיקוס איז א מיטגליד פון א קאַמוניסטישער בריגאַדע, נאָר ווייל דער שערער האָט זיך קלאַר ניט צוגערירט צום געלט, וואָס מע האָט געצאָלט. יעדער איינער האָט אַליין באַרעכנט, וויפּל פון אים קומט, און אַליין אראַפגעלאָזט דאָס געלט אין דער פּושקע, וואָס איז געשטאַנען דערביי. דאָס יאָ: עס זאָל ניט געווען הענגען אף דער וואנט דאָס רויטע פענדלע, וואָלטן זיך מיסטאַמע אָפגעזוכט צווישן אוילעם אַזעלכע, וואָס וואָלטן

געווען א באַלן זיך דערקונדיקן. צי די פושקע איז טאקע בעפיררעש אזוי קונציק פארשלאָסן און פארכאסמעט, מע זאָל פון דאָרט ניט קאָנען ארויסבאקומען קיין מאטבייע.

כאָטש די זון אין דרויסן האָט היינט העל געשיינט, איז בא יעכילע דעם זעגער אין שטוב דאָך געווען טונקל: די פענצטער פונעם פאָדערשטן צימער, ווו וועלווע האָט געארבעט, זיינען פון דרויסן מאמעש געווען פארקלעפט מיט פענעמער. יעדערער האָט זיך געשטופט א קוק טאָן, וואָס טוט זיך דאָרטן. מע איז גרייט געווען דוירעס זיין יעדן איינעם, וואָס איז געזעסן פארן שפיגל, פונקט ווי דאָס וואָלט ער געווען שולדיק, וואָס דער שערער אייסעקט זיך אזויפיל מיט אים.

וועלווע איז שוין געוויינט צו אָט די אומצופרידענע, אָפטמאָל אפילע בייע בליקן, וואָס מע ווארפט אָף יענע, וואָס צוואַנגן דעם קאָפּ, מאכן א מאסאזש. ער לייגט אָף דעם קיין אכט ניט. ער איז דאָך ניט קיין פאר-קויפער אין א קראָם, וואָס מע קאָן אים אונטעריאָגן מיט אן אומגעדול-דיקן בליק צי מיט א שטעכיק וואָרט. ביפראט נאָך, אז די, וואָס שטייען אויף פון בענקל, לאָזט דער אוילעם אזוי גיך ניט אָפּ. מע באקוקט זיי און מע באטראכט זיי פון אלע זייטן. יעדער איינער זאָגט דערביי ארויס זיינע מעווינעס. נו, יא. ער דארף דאָס טאקע זייער נייטיק, מע זאָל אים דאָ נאָך זיין אָפּפאַרן באריידן, אַנטאָן ביזווינעס דעם קאַרעוו זיינעם און, כוין אלעם, קאָן ער פאַשעט ניט ארויסלאָזן פון די הענט א שטיקל ארבעט, וואָס זאָל אים אליין ניט זיין געפעלן.

שוין פון דעם אליין, ווי ער האָט פאנאנדערגעלייגט די אינסטרומענטן, ארופגעצויגן אָף זיך דעם זויבערן אַנגעקראַכמאלעטן כאלאט, האָט דער אוילעם דערזען, אז ס'איז ניט דער קאדזשעראָמער שערער, צו וועמען די בערעזאָווקער פלעגן זיך מוזן שלעפן היפשע עטלעכע קילאָמעטער ביז צו דער באן-סטאנציע. דער קאדזשעראָמער האָט עפעס גאָר קיינמאָל דאָס בערשטעלע ניט געביטן, און דער פעטשאָרער וואשט נאָך יעדן קליינעט מיט זייף די הענט, טוקט אין א בלוין פלעמל די מאשינקע און דאָס שערל, לאָזט אראָפּ דאָס גאַלמעסער אין א גלעזערנעם סלאַי מיט פיאָלעטעווער סולעמא, און מיט איטלעכן, וואָס זעצט זיך צום שפיגל, פארפירט ער א געשפרעך פון היימלעכקייט וועגן, זיי זאָלן זיך ביידע ניט לאנגווייליקן, ניט ער, וועלווע, און ניט דער קליינעט. דעריקער גייט דער געשפרעך וועגן וואָלד און וועגן טיין, פונקט ווי וועלווע קלייבט זיך אהער איבערפאַרן. קיינער וואָלט דאָ, פארשטייט זיך, ניט דערווידערט, ער זאָל איבערפאַרן פון פעטשאָרע קיין בערעזאָווקע, נאָר ער זאָל בייטן די פראָפעסיע — ווערן א וואָלד-ארבעטער — אָף דעם וואָלט דאָ זיכער קיינער ניט איינגעגאנגען. און פריער פון אלעמען די

פרויען. שוין דערמיט, וואָס ער האָט איינגעפירט, זיי זאָלן ניט ווארטן אין דער ריי, האָט ער בא די פרויען אזוי אויסגענומען, אז זיי האָבן אים ארויסגעשטעלט פאר א מוסטער די מענער.

— נו יא, — האָבן די מאנצבלעך דערוף געענטפערט, — ס'איז אים גרינג צו זיין א גוטער אף יענעם כעזשבן.

דערהערט עס, האָט וועלווע זיי איינגעטיילט א כילדעק:

— ווי שעמט איר זיך ניט אזוינס צו זאָגן. מיך ווונדערט מאמעש אף אייך. ס'איז דען איבערצורעכענען, וויפל ארבעט עס האָט א באַלעבאָ-סטע ערעוו יאָמטעוו: באַקן, און קאַכן, און וואשן, און צוקלייבן, און, כוין אלעמען, איז זי דאָך א פרוי. וואָס פאר א מאנצבלע וויל עס ניט, אז זיין ווייב זאָל אויסזען יונג, און שיין, און פליין? א פרוי, זאָלט איר וויסן זיין, וויפל זי זאָל ניט אלט זיין, בלייבט זי שטענדיק א פרוי.

— און א מאנצבלע וויל ניט אויסזען יונג, און שיין, און פליין? מירן

איבער זיי בלייבן אויסגעשטעלט, איר פאָרט דאָך מאָרגן שוין אוועק.

— דאָס, זעט איר, זאָל אייך שוין ניט ארן. ביז מאָרגן אפדערנאכט

איז נאָך דאָ גענוג צייט.

און אז א וואָרט איז בא וועלווען א וואָרט, האָבן איידעס געזאָגט די

צוויי פענצטער פון יעכילעס שטיבל. אפן צווייטן טאָג קאיאר האָבן זיי זיך שוין געלויכטן. יעכילע האָט זיך דערעדט מיט וועלווען, אז ער וועקט אים אוף מיטן ערשטן קריי פון די הענער, וועלווע זאָל באווייזן זיך אָפפארטיקן מיט דער קאָמפלעקס-בריגאדע, ווו יעכילע ארבעט, ווייל ס'קאָן זיך גריינעך מאכן, זיי זאָלן זיך אומקערן פון וואַלד שוין צו דער פּייערעכער זיצונג אָדער גאָר צו דער קינאָ.

ווי פרי וועלווע האָט זיך ניט געפעדערט, האָט ער אָבער דריי

מענטשן פון דער קאָמפלעקס-בריגאדע ניט באווייזן ארומשערן און אָפ-גאָלן ביז זייער אָפפאָרן אין וואַלד, און גראדע די, פון וועמען ער האָט, אייגנטלעך, געדארפט אָנהייבן: דעם בריגאדיר, דעם שאַפער און יעכיל-עלן, וואָס האָט ביכלאָל געמעגט ניט שטיין אין דער ריי.

— ווייסט איר וואָס? — האָט וועלווע זיי געזאָגט. — וויבאלד איר

קאָנט זיך לענגער ניט פארהאלטן, איז פאָרט זיך געזונטערהייט אין וואַלד, און איך וועל דאָ פארנעמען א ריי פאר אייך, אז ווען איר וועט ניט קומען, זאָלט איר זיין די ערשטע. אָפגעמאכט? טאָ האָט מיר א גליקלעכן שליטוועגס.

נאָך איידער די לאסטמאשין, וואָס איז געקומען אָפפירן די בריגאדע

אף דער ווייטער דעליאנקע, איז ארויסגעפאָרן פון יישעוו, איז שוין בא יעכילעלן דעם זעגער פול געווען די שטוב מיט מענטשן. צוקוקנדיק, ווי עס וואקסט די ריי, האָט וועלווע אָנגעהויבן שטארק סאָפעקן, צי ער וועט

פארכאפן דעם אָוונטיקן צוג. דאָס ווײַב מיט די קינדער וועלן ווער ווייסט וואָס איבערטראַכטן. וואָס זשע טוט מען? עפשער געבן א טע-
 לעגראַם: אזוי און אזוי, זאָלן זיי אף אים הײַנט ניט וואַרטן. יאָגן פון זיך
 די נעשאַמע, ווען ער זאָל אפּילע וועלן, קאָן ער עס אויך ניט. ס'איז
 ניט אין זײַן נאטור. פּײַן ארײַנגעפּאַלן. נאָר צו וועמען קאָן ער האָבן
 טײַנעס? דער אױלעם האָט אים נאָך נעכטן געוואָרנט, אז אזוי וועט זײַן.
 דערזען, אז דער שערער אײסעקט זיך הײַנט אויך ארום יעדן אײ-
 נעם, פונקט ווי נעכטן, האָט די גאַנצע ריי זיך איבערגעקליבן פון
 דרויסן אין שטוב ארײַן, געבנדיק מיט דעם אַנצוהערן דעם פעטשאַ-
 רער, אז זיי וועלן אים פונדאנען ניט ארויסלאָזן, ביז ער וועט זיי אלע-
 מען ניט מאכן גרייט צום יאָמטעוו. קיין איבעריקע בענקלעך זײַנען
 אין שטוב ניט געווען, האָט מען זיך אויסגעזעצט אף די פענצטער, זיך
 צוגעשפּאַרט צו דער וואנט און געפירט אונטערהאַנדלונגען מיט די
 פּאַדערשטע אין דער ריי, זיי זאָלן עס מאכן בעקיצער, אז ניט, וועט מען
 זיי אראָפּשלעפּן פון בענקל. געוואָרנט האָט מען וועגן דעם אזוי, אז
 דער פעטשאַרער זאָל עס אויך הערן. נאָר וועלווע האָט סײַווי געטאָן
 זײַנס.

סאָף טאָג האָבן זיך ארײַנגעוואַלגערט אין שטוב די דרײַ פון דער
 קאַמפּלעקס-ברײַגאדע, וואָס האָט זיך נאָרוואָס אומגעקערט פון וואַלד.
 עס האָט נאָך פון זיי געשמעקט מיט פּראָסט, מיט בענזין, מיט זעגעכץ.
 אז עס שטייט פאַר אזא געפאַר, די ריי זאָל פון פאַרנט אויסוואַקסן אף
 דרײַ מענטשן — האָט יעדערער דאָ געוואוסט, נאָר יעדן האָט זיך גע-
 וואַלט, דאָס זאָל געשען נאָך דעם, ווי ער וועט שוין זיצן פאַרן שפּיגל.
 ווען יעכילע, דער צווייטער לויט דער ריי אין דעם דאָזיקן דרײַלינג,
 האָט זיך אופּגעהויבן פונעם בענקל, איז פונקט ארײַנגעקומען דער דײַ-
 רעקטאָר פון „לעספּראַמכאַז“ לעאַניד מיכײַלאָוויטש איוולעוו, א מענטש,
 וואָס האָט שיר ניט אונטערגעשפּאַרט מיטן קאַפּ די סטעליע.

— ווי גייען דאָ בא אײַך עפעס די געשעפטן? ווי האַלט איר מיטן
 פּלאַן? — האָט ער, א קלונג טוענדיק מיט דער פּושקע, געפרעגט בא
 וועלווען און געוואַרפן דערבײַ א בליק אף זיך אין שפּיגל.

פיקוס האָט אָפּגעווישט מיט א סאַלפעטקע דאָס פּרײַגעוואַרענע
 בענקל און זיך עטוואָס פּאַרנייגט:
 — ביטע, כאַווער דירעקטאָר.

אראָפּגעוואַרפן פון זיך דאָס ברוינע פעלצל, האָט איוולעוו ברייט
 א שפּאַן געטאָן צום שטול.

— אנטשולדיקט, לעאַניד מיכײַלאָוויטש, איצט איז מײַן ריי.
 איוולעוו איז געבליבן שטיין, ווי ער וואַלט צום ערשטן מאָל דערזען

פאר זיך אַט דעם בלאַנדן שאַפער מיט די ליכטיקע אויגן, וועלכען ער האָט זיך געקליבן היינט לויבן אין זײַן רעדע אף דער פּייערלעכער זיצונג און פרעמירן מיט א כוידעשלעכען געהאלט. ער האָט דעם שאַפער גאַרניט געענטפערט, שווינגנדיק אַנגעטאָן ווידער דאָס פעלצל, עס פאַר-שפּיליעט אף אַלע העקלעך, פאַריכט דעם קנייטש אין דעם הויכן קאַראַ-קולנעם היטל און, שוין שטייענדיק אף דער שוועל, געפרעגט:

— ווער איז דער לעצטער?

— איך, — האָט זיך אַנגערופן אן עלטערער מענטש אין ברייַן, וואָס האָט אריינגעקוקט אין א ביכל.

— בין איך, הייסט עס, נאָך אייך.

— ניין, נאָך מיר, — דער שאַפער, וואָס איז שוין געהאט געזעסן פאַרן שפּיגל, האָט זיך אופגעהויבן און זיך געווענדט צו דעם מענטשן אין די ברייַן, — ביטע, כאַווער לערער, איך טרעט אייך אָפּ די ריי. — הא?

— איך טרעט אייך אָפּ מיין ריי, נו, מיר בייַטן זיך מיט די ער-טער, — און דער שאַפער האָט קימאט ווי מיט גוואַלד אוועקגעזעצט דעם לערער אפן פרייען בענקל.

— מיט איין קלענע ווייניקער, — האָט עמעצער א זאָג געטאָן, ווען איינלעזען איז ארויס פון שטוב.

— ס'איז, פאַרשטייט זיך, ניט מיין זאך, — וועללעווע האָט געוואָרפן א בליק אף יעכעלען, וואָס איז געשטאנען אין דער אָפענער טיר פונעם שכיניעסדיקן צימער, — אָבער פונדעסטוועגן, ווי עס זאָל דאָרט ניט זײַן, איז ער דירעקטאָר.

— ניט געדארפט געווען זיך מיט אים פאַרפירן, דערצו נאָך ערעוון יאַמטעוון, — האָבן עטלעכע מענטשן איינגעשטימט מיט וועללעווען, — ער איז פאַרט מער פאַרנומען פון אונדז. ער האָט צייט זיך זעצן ווארטן אין דער ריי?

— וואָס האָט עס, וואָרט איך וועלן וויסן, איינס צום צווייטן? — האָט זיי איבערגעשאַנגן דער שאַפער. — דאָס, וואָס ער איז א דירעקטאָר און איז מער פאַרנומען פון אונדז? קריגט ער דערפאַר, וואָס אים קומט. באַקום. אַט, ווען ער זאָל געווען בעטן, מע זאָל אים דורכלאָזן אָן א ריי, וואָרט איך דער ערשטער אים אָפּגעטראָטן דאָס אָרט. אָבער... איר האָט געזען, ווי ער האָט זיך עס א לאַז געטאָן צום בענקל? נו, פונקט, ווי דאָס קומט אים אויך. ע, טייערער כאַווער, ביסטו אונא, איז זײַ אזוי גוט, און ווארט באַגלייך מיט אַלע. דאָ גייען ניט אָן קיין אויסנאמען. דער כאַווער לערער, ווי מיר ווייסן, איז אויך א גאַנץ פאַרנומענער מענטש, פונדעסטוועגן האָט ער זיך קיינמאָל אוינס ניט דערלויבט.

צווישן די, וואָס האָבן זיך געשטעלט אפן צאד פון דעם שאַפער, איז געווען אויך יעכיעל. די איינציקע טיינע נאָר, וואָס ער האָט געהאט צו אים, איז געווען, אז מע האָט עס באדארפט מאכן א ביסעלע איידעלער, ניט געדארפט געווען אריינמישן אהער דעם לערער. צו וואָס? דאָס האָט שוין, אייגנטלעך, אויסגעזען ווי א מין פאטש אין פאַנעם, און איוולעוו וועט אזוינס, פארשטייט זיך, ניט פארשווינגן.

אזוי האָט געטראכט ניט נאָר יעכיעל. דערפאר איז פאר אלעמען געווען אומדערווארט, ווען אין א קורצער צייט ארום איז אין שטוב ווידער אריינגעקומען לעאַניד מיכילאָוויטש.

— איך האָב נאָך ניט פארשפעטיקט? — ער האָט אויסגעטאָן דאָס פעלצל און זיך צוגעזעצט ווארטן. צוזאמען מיט אים האָט זיך אומגע- קערט אין צימער די שווערע שטילקייט, וואָס איז דאָ געשטאנען פאר זיין אוועקגיין. פון די בליקן, מיט וועלכע דער אוילעם האָט זיך איבער- געווונקען, האָט וועלווע פארשטאנען, אז ווען עמעצער זאָל געווען איצט אַפטרעטן איוולעוו די ריי, וואָלט שוין קיינער ניט דערווידערט, נאָר קיינער, אפאַנעם, וויל עס ניט טאָן דער ערשטער. מע ווארט, דער אנ- דערער זאָל עס טאָן. איז עפשער זאָל ער גאָר, וועלווע, זיך אריינלייגן אין שאַלעם. דאכט זיך, אז יעכיעל פארלאנגט עס טאקע פון אים. דאָס וויפלעטע מאָל שוין, ווי ער באווייזט זיך אין דער אַפענער טיר און ווינקט אים אונטער. וואָס וועט אָבער נאָכדעם טראכטן וועגן אים, וועל- ווען, אָט דער בלאַנדער יונגערמאן מיט די ברייט צעעפנטע ליכטיקע אויגן?

נאָר דאָ איז אַנגעלאָפן פון דרויסן יעכיעלס עלטער יינגל און גלייך צו איוולעוו:

— לעאַניד מיכילאָוויטש, דער קינאָ-מעכאניקער איז היינט ווידער ניט געקומען.

איוולעוו האָט אַפגעלייגט אין א זייט די צייטונג, וואָס ער האָט גע- האלטן אין האנט.

— דער קינאָ-מעכאניקער, זאָגסטו? ער וועט קומען. ביז דער קינאָ איז נאָך א וועלט מיט צייט. אין וועלכן קלאַס גייסטו? — איוולעוו האָט ניט אַפגעלאָזט פון זיך יעכיעלס יינגל. ער האָט פארפירט מיט אים א רייד וועגן דער שול, וועגן די לימודים, וועגן די לערער, ווי ער וואָלט זיך געקליבן בא אים אויסקלאָרן, מיט וואָס האָט עס דער לערער, וואָס איז דאָ געווען, פארדינט, אז אים זאָל מען יאָ אַפטרעטן דאָס אָרט. אומבאמערקט זיינען פון שטוב אנטרונען עטלעכע מענטשן. יעכיעל האָט א ווינק געטאָן צום שאַפער, נאָר יענער האָט פאראקשנט א שאַקל געטאָן מיטן קאָפ און זיך איבערגעזעצט נעענטער צום שערער.

ווען לעאָניד מיכילאָוויטש האָט אונטערגעשטעלט דעם אָנגעזיפטן קאָפּ אונטערן גאַלמעסער, האָבן זיך איינציקווייז גענומען אומקערן פון דרויסן די עטלעכע מענטשן, וואָס האָבן זיך פּרײַער געהאט ארויסגערוקט פון שטוב. מעגלעך, אז איורלעווע האָט עס באַמערקט. זיכער באַמערקט. וועלווע האָט אָבער ניט געוואָלט, אז דער דירעקטאָר פון „לעספּראָמ-כאַז“ זאָל מיינען, אז דאָס ארויסגיין און ארײַנקומען איז פון פּרײַער א צונויפגערעדטע זאך און ער, וועלווע, האָט צו דעם א שניכעס, האָט ער אָנגעשטעלט אַף די צוריקגעקומענע א פּאַר פאַרכידעשטע אויגן און געפרעגט:

— טאַטע ליבער, פּונוואַנען? עס איז דאָך א מײַסע אָן א ברעג. כ׳האָב מוירע, אז איך וועל אפילע צום מאַרגעדיקן צוג שוין אויך ניט באווייזן. איי, בין איך דאָ באַ אייך ארײַנגעפּאַרן? מע וועט דאָך אין דער היים באַ מיר ניט וויסן, וואָס איבערצוטראַכטן! א שפּילכל עפעס! א מענטש איז אוועקגעפּאַרן אין וואַלד, און ניטאָ.

לעאָניד מיכילאָוויטש האָט זיך אויסגעדרײַט צו יעכילעלן:

— גײט, ביטע, צו אין קאַנטאָר און זאָגט, מע זאָל דרינגענדיק אָנ-קלינגען קיין פעטשאַרע אין וואַדימיר אָסיפּאָוויטשעס פאַריקמאַכער-סקע, אז ער איז דאָ באַ אונדז פאַרוואַלגערט מיט ארבעט און מיר לאָזן אים ניט אָפּ, ער וועט קומען מאַרגן.

— ס׳איז גרינג צו זאָגן אָנקלינגען צו אונדז אין פאַריקמאַכערסקע. פּונוואַנען קומט צו אונדז א טעלעפּאָן? גרעסערע מעיוכאַסיים פון אונדז זיצן אין פעטשאַרע אָן א טעלעפּאָן.

איורלעווע האָט ווידער אויסגעדרײַט דעם קאָפּ צו יעכילעלן:

— איז זאָגט, מע זאָל אָנקלינגען אין „פעטשאַרספּלאָוו“, אָדער נאָך בעסער, אין שטאַט-סאָוועט. מע וועט זיך דאָרט ווי-ניט-איז אן אייצע געבן. וואַרט. מע דאַרף ניט. איך וועל אליין אהין אָנקלינגען.

2

דער לעצטער קליענט, ארום וועלכן וועלווע פיקוס האָט זיך געײסעקט, ווען דער הימל איז שוין געווען געדיכט באַזעצט מיט שטערן, איז געווען טאקע ער, וועלווע אליין. ארומגעראזרט זיך, האָט ער איבערגעווישט די אינסטרומענטן, צונויפגעלייגט זיי אינעם לעדערנעם רענצל און אוועק אין קלוב.

זוכן אינעם איבערגעפּולטן קלוב אן אָרט איז וועלווען ניט אויסגעקו-מען. ער איז נאָר אהין ארײַן, האָט מען אים באַלד פאַרגעלייגט א פּלאַץ. ווען ער האָט זיך אוועקגעזעצט, האָט ער מיטאַמאָל באַמערקט, אז די

ארומיקע קוקן זיך צו אים עפעס מאַדנע צו, שעפטשען זיך איבער. נאָר ווי וועלווע האָט זיך ניט צוגעהערט, האָט ער קיין וואָרט ניט געקאָנט אופכאפן.

„טאטע ליבער, ווער זיצט עס דאָרט אין פּרעזידיום לעבן דעם די-רעקטאָר? — וועלווע איז אזש אונטערגעשפרונגען, אזוי אומדערווארט איז פאר אים געווען דאָס, וואָס אף דער בינע, לעבן לעאַניד מיכיליאַ-וויטשן, זיצט דער בלאַנדער שאַפּער. א שקאַצישקייט פונדעסטוועגן פון א מענטשן. נעמען און זיך אוועקזעצן סאמע אויבנאָן. ער איז דאָך ניט אזא נאר, אָט דער שאַפּער, ער זאָל קלערן, אז דאָס, וואָס איז היינט געשען צווישן אים מיט אייוולעוון, איז פאר אלעמען א סאָד. וואָס זשע? טוט ער עס, הייסט עס, בעקיוון. פאר אועלכס איז ער ווערט, מע זאָל אים איינטיילן א כּיילעק, ער זאָל עס האָבן צו געדענקען.

די פּייערלעכע זיצונג וועט זיך אזוי גיך ניט ענדיקן, און דעם פּילם, וועלכן מע וועט דעמאָנסטרירן נאָך דער זיצונג, האָט וועלווע געזען נאָך פארדרייַאַרן. איז וואָס האָט ער דאָ צו זיצן? האָט ער זיך אופגע-הויבן און איז שטילערהייט ארויס פון קלוב. די לעוואַנע האָט אים ווי אונטערגעהיט. קוים האָט ער צוגעמאכט נאָך זיך די טיר, האָט זי אים אוועקגעפירט מיט דער באַלויכטענער סטעזשקע צום הויכן ברעג טיַיך און פון דאָרטן פארנארט אין וואַלד. זי האָט זיך גענומען ווי שפּילן מיט אים אין באַהעלטערלעך: זיך פארקניקלט צווישן די פארשניטע קרוינען פון די ביימער, אַרונטערגעקראַכן אונטער א פאַרבנישווימענדיקן וואַלקן, און אז זי איז ווידער צוגעקומען צו דעם הויכן ברעג טיַיך, האָט זי זיך אַפּגעשטעלט שפּיגלען אין א פאַלאַנקע. וועלווע האָט זיך אויך פארקוקט אף דעם בלויען וואסער צווישן אייז. ער האָט דאָרט דערזען צוויי שלאַנ-קע סאַסנעס און א שטיק אויסגעשטערנטן הימל. אין וואַלד איז דער שניי נאָך געווען גענוג שטייף — מע האָט צו אים ניט געדארפט קיין ליזשעס. עס האָט שוין אָבער געשמעקט מיט פּרייַנג. די שטיקלעך איז וואַלד איז אויך געווען א פּרייַנגדיקע — מע דארף זיך נאָר קאַנען צו איר צוהערן. טאקע בעפּירעש א גרויס פאַרזען פון יעכעלען, וואָס ער האָט זיך באזעצט קימאט אין סאמע צענטער פון יישעוון. ווען ער, וועלווע, אשטייגער, זאָל זיך דאָ דארפן באזעצן, וואַלט ער זיכער אויס-געקליבן אָט דאָס דאָזיקע ערטל אין וואַלד. אויב שוין יאָ זיך פארקלייבן אין א „לעספּראַמכאַז“ איז כאַטש האָבן האַנאַע פון דער טייַגע... וועלכע פאַרגעניגנס האָט מען דאָ נאָך, אז ניט קיין טעאטער, ניט קיין רעסטאָ-ראַנדל, און קינאַ, דארף מען פאַרשטיין, איז דאָ אויך ניט אזא אַפּטער גאַסט. מיט דער צייַט וועט דאָס אַלצדינג זיין, אָבער דערווייַל איז דאָס גאַנצע פאַרגעניגן פאַרט דער וואַלד.

ווען ער, וועלווע, זאל זיך דא באזעצן, וואלט ער יעדן טאג געגאנגען אף יאגד אדער געזעסן מיט א ווענטקע באם טייך. שנייעך צו זאגן, אוואדע וועגט דאס גאָלמעסער מיט דער שער-מאשינקע עטוואָס ווייניקער פון דער זעג „דרוזשבא“. אומשלעפן זיך מיט דער זעג א טאָג, זומער אין דער היץ צי ווינטער אין דער קעלט, איז געוויס ניט פון די לייכטע זאכן, פונדעסטוועגן, אזוי טראכט בא זיך וועלווע, כאַטש ער איז שטענדיק אין דער ווארעם, שטענדיק אונטער א דאך, וואלט דאָ, מיסטאמע, קיינער מיט אים זיך ניט געביטן. ס'א פאָשעטער כעזשבן: אז מע עטעמט זיך אָן א טאָג מיט אזא דופטיקער לופט, פילט מען גאָר ניט די מידקייט. אָט האָט ער אנומלטן געקויפט א פלאַט „פייגלשע שטימען“. אז ער הערט זי, איז ווי מע זאָל אים אריינפירן אין א וואַלד. ווי מיד ער זאָל ניט זיין, טוט זיך די מידקייט פון אים אָפּ. איז אויב די פלאַט פארמאָגט אין זיך אזא קויעך, הינט וואָס פאַר א קויעך שטעקט אין די געזאנגען, וואָס מע קאָן זיך אָנהערן אין וואַלד פאַר א טאָג טאקע פון די לעבעדיקע פייגל. און אז געזאנג איז א סגולע קעגן מידקייט, ווייסט ער נאָך פון דער ארמיי. מע דארף גאָר בעטן יעכילעך, ער זאָל פאַר-שרייבן אף א מאַנגיטאָפּאָן א זומערדיקן אינדערפרי דאָ אין וואַלד.

פון דעם טייך האָט זיך דערטראָגן א טויבער רויש. דאָס האָט גע-ריזלט אונטערן אייז דאָס לעבעדיקע וואסער, געפרוויט דאָרט די קויכעס. נאָך א וואָך, נאָך צוויי, און דאָס שוימיקע פריילינגדיקע וואסער וועט נעמען טראָגן פונדאנען אין דער פעטשאַרע דאָס פארגרייטע געהילץ. צו יענער צייט וועט שוין דאָ קימאט א קלייעכיקן מעסלעס שנייען די זון, זי באווייזט זיך ניט אַפטוקן אין דער פעטשאַרע, ווי זי קלעטערט שוין צוריק אפן הימל. אין אָט די לייכטיקע נעכט, ווען דאָס געהילץ גייט פון דער טייגע, קאָן וועלווע שאַענלאַנג אַפּשטיין אפן ברעג פון דער פאנאנדערגעגאָסענער פעטשאַרע און פארגאפט, ווי א קינד, קוקן, ווי מע ארבעט אפן טייך. די מענטשן שפרינגען פלינק און געשיקט איר בער די שווימענדיקע קלעצער, קריכן אינעם אייז-קאלטן וואסער צו-רעכט מאכן די באַנעס, שרייען און טיוקען אפן געהילץ, ווי אף לעבע-דיקע באשעפענישן. נידעריק איבער דער פעטשאַרע טראָגן זיך אום און בלייבן הענגען טומלדיקע ווערטאָליאָטן.

א פאַר וואָכן נאָך... נאָר דערווייַל איז פאַרט ווינטער. דעם ערשטן מיי זאָל מען דארפן אופהייבן דעם קאַלנער און טראָגן וואָליקעס! אַלע יאָמטוויים פאלן דאָ אויס ווינטער. „ווי? טאקע אלע יאָמטוויים?“ — האָט וועלווע בא זיך איבערגעפרעגט און דעם גאנצן וועג צוריק אין יישעו געהאלטן אין איין אונטערזינגען איינס און דאָס זעלבע לידל, וואָס האָט זיך מיטאמאָל צו אים צוגעטשעפעט, ניט פאַטער צו ווערן:

ערשטער מײַ איז ווינטער,
אַקטיאבערסקע איז ווינטער.
אַבער און ווייִדער ווינטער,
אַבער און ווייִדער ווינטער...

3

צוקומענדיק נעענטער צו יעכילעס שטוב, האָט וועלווע דערזען
שטיין אונטער די באַלויכטענע פענצטער א מאַשין מיט אַן אַנגעצויִ-
גענעם ברעזענטענעם דעכל.

— וווּ זײַט איר עס פּלוצעם פּאַרפּאַלן געוואָרן? — האָט אים באַ-
געגנט דער בלאַנדער שאַפּער. — א שאַ, אז איך ווארט דאָ אף אַיך.

— אף מיר?

— גיכער, כאווער, גיכער. נעמט די קלומקעס, מיר פארשפעטיקן
צום צוג.

— צו וועלכן צוג, צו וואָס פאַר א צוג? — האָט וועלווע פּאַרווייַ-
דערט געפרעגט. — דער קאַטלאַסער גייט דאָך ערשט מאַרגן.

— דאָס איז פון קאדושעראַם, אַבער פון טאַלי האָט איר נאָך הײַנט
צוויי צוגן, דעם וואַרקוטער און דעם לענינגראדער. מיט איין וואַרט,
איך האָב א באפעל פונעם דירעקטאָר אײַך אָפּפירן אף זײַן מאַשין קיין
טאַלי.

— וויפּל דאַרף מען פאַרן אהיין?

— פאַר אַנדערהאַלבן שאַ זײַנען מיר דאָרט. וווּ זײַנען אײַערע קלומ-
קעס?

אז די מאַשין איז ארויסגעפאַרן פון ייִשעוו און דער ווינט האָט גענוי-
מען פויקן איבערן ברעזענטענעם דעכל, האָט וועלווע זיך אַנגערופן
צום שאַפּער:

— אַט דאָס איז אײַער דירעקטאָרס עקיפּאַזש? כע... בא אונדז אין
פעטשאַרע זעט מען שוין קימאַט ניט אזא געשפּאַן.

— בא אונדז איז נאָך דערווייַל בערעזאַווקע, ניט פעטשאַרע.

— דאָס פאַרשטיי איך אַליין, אַבער פונדעסטוועגן, א דירעקטאָר
פון א „לעספּראַמכאַז“...

— וואָס מאַכט איר פון אַרץ א וועזן? און אז א דירעקטאָר, איז וואָס?

— גאַרניט... איך זע, יונגעראַן, אז איר זײַט פון די, וואָס מאַכן
ביכלאַ אַרץ אוועק מיט דער האנט. יאָ דירעקטאָר, ניט דירעקטאָר.

נו, מיילע, אינער זאך. נאָר צו וואָס, זאָגט מיר, דארף מען נאָך דערצו
שפּרינגען יענעם אין פּאַנעם?

— אשטייגער?

— איר זינט א קינד, צי וואָס? איר פארשטייט אליין ניט, אז נאָכ-
דעם, ווי מע באַליידיקט אזוי א מענטשן, זעצט מען זיך ניט אוועק לעבן
אים סאמע אויבנאָן אף דער בינע? ס'איז, ווי זאָל איך אייך זאָגן...
— נו, זאָגט, זאָגט. שעמט זיך ניט. איך וועל אף אייך קיין פאריבל
ניט האָבן.

— דאָס זע איך.

בא וועלווען האָט זיך מיטאמאָל פארקליבן א כשאד, אז דער גאנצער
אינפאל מיטן אָפּפירן אים אף דער ווייטלעכער סטאנציע שטאמט גאָר
ניט פונעם דירעקטאָר, נאָר פון אַט דעם אזעספאָנעמדיקן יונגמאן. שוין
אין דעם אליין, וואָס אים פירט אף דעם דירעקטאָרס מאשין ניט דעם
דירעקטאָרס שאַפער, שטעקט עפעס. וועלווע וועט אים אָבער גאָרנישט
ניט פרעגן. האָט ער אים וואָס צו זאָגן, דער יונגערמאן, וועט ער עס
אים זאָגן. ער איז ניט פון די שטארק שעמעוודיקע, און פון די שרעקעווי-
דיקע אוואדע און אוואדע ניט.

די מאשין האָט זיך געטראָגן באַרג-ארוף, באַרג-אראָפּ, פאנאנדער-
שניידנדיק מיט די שאַרפע סנאָפעס שיין פון די פארעס דעם פארווייעטן
וואַד אפצווייען. די לעוואָנע איז זיי עטלעכע מאָל איבערגעלאָפן דעם
וועג. דער ווינט האָט פארהויבן א פאָלע פונעם ברעזענט און צוואמען
מיט דער קעלט אריינגעשמיסן אין דער מאשין פינקלענדיקע גרייפע-
לעך שניי.

— מירן באַד פארבייפאָרן די דעליאנקע, ווו עס ארבעט אינער יע-
כילעל. בימער זינען דאָרט — גווארדייצעס. איינס אין איינס. אלע
רעכטפלאַנגאווע.

וועלווע האָט מער פון יויצע-וועגן, ווי פון נייגער, געכאפט א קוק
אין פענצטערל אף די „רעכטפלאַנגאווע“ מיט די זילבערנע „עפאָלעטן“.
ער קאָן אוואדע קלערן, דער שאַפער, אז דאָס, וואָס ער דערציילט אים
וועגן דער טייגע, איז פאר אים, וועלווען, אינגאנצן א ניס. נו, מיילע,
ס'איז שוין, אפאָנעם, אוועק אזא מאַדע, אז יינגערע זאָלן לערנען על-
טערע. נעמען, צום ביישפיל, זיין שאַכנס באַכערל. די שול נאָך ניט
פארענדיקט, און וויל שוין אלעמען לערנען, ווי צו לעבן אף דער וועלט.
זיך אָנגעשטעקט פון אזעלכע-אַ, ווי דער דאָזיקער, וואָס האָבן פאר
קינעם קיין דערעכערעץ ניט. דערציילן אים וועגן דעם שאַכנס באַ-
כערל? ע, גלייכער זיך ניט אָנהייבן מיט אים, זיי האָבן מעסוקן פיינט
מוסער, אַט די כעוורע.

און כאַטש וועלעווע האָט בא זיך אָפּגעמאכט, אז ער וועט דעם דאָזיקן יונגמאן מער גאַרניט זאָגן, גאַרניט פּרעגן, און האָט זיך צוגעהערט צו דעם, וואָס דער שאַפּער דערציילט, ווי גלייך ער איז צום ערשטן מאָל אין טייַגע און אַרץ איז פאַר אים, וועלעווען, א גרויסע ניס, דאָך האָט ער ניט אויסגעהאלטן:

— וואָס האָט עפּעס לעאַניד מיכילאָוויטש געהייסן, אז איר זאָלט מיך אָפּפירן צום באַן?

— אַיך איז ניט געפּעלן, ווי איך פיר די מאשין?

— כאַלדע. איך פּרעג עס אנטקעגן דעם, וואָס דער דירעקטאָר האָט

ניט געשיקט זיין שאַפּער. ער זשאַלעוועט אים צי וואָס?

— דער שאַפּער פון דער דאָזיקער מאשין איז אַליין דער דירעקטאָר.

— הא?

— איר קלייבט זיך דערפון אויך מאכן א וועזן? — און אַנבייגנדיק

זיך נעענטער צום פענצטער, ווי ער וואָלט דערוען א שטרויכלונג אפן

וועג, האָט דער שאַפּער געזאָגט: — ווען מענטשן וואָלטן ווייניקער גע-

כאַנפּעט איינער דעם אנדערן און אָפּטער געזאָגט דעם עמעס אין די

אויגן...

וועלעווען האָט עס א הייב געטאָן פון אָרט. צו וואָס האָט ער עס אים

מיטאַמאָל געזאָגט?

דער שאַפּער האָט ווי ניט באמערקט וועלעוועס דרייען מיטן קאָפּ,

ס'איז אויסגעקומען, ווי ער וואָלט אינגאַנצן פאַרגעסן וועגן וועלעווען

און רעדט זיך דורך מיט זיך אַליין:

— אלע האָבן מיטאַמע געמיינט, אז איוולעו וועט מיך אופּעסן, —

ער האָט געוואָרפן א זיטיקן בליק אפן שערער, — איר האָט זיך דאָך,

מיסטאַמע, אויך ניט געריכט?!

— אז וואָס? — האָט וועלעווע ניט פאַרשטאַנען.

— אז לעאַניד מיכילאָוויטש וועט פאַר א קלוב מיט מענטשן דער-

לאנגען מיר די האנט און זאָגן א דאַנק.

— לעאַניד מיכילאָוויטש? אַיך?

— איר זייט געווען אין קלוב, ווען איוולעו איז ארויסגעטראָטן? ער

האָט דאָך איבערגעדערציילט אַרץ, וואָס איז זיך פאַרלאָפן אין דער

פאַריקמאַכערסקע, און פאַרענדיקט האָט ער דערמיט, אז ווען מע וואָלט

ווייניקער כאַנפּענען און אָפּטער זאָגן דעם עמעס אין די אויגן, וואָלטן

א סאך זאכן אנדערש אויסגעזען. אַיך האָט ער אויך דערמאַנט.

— מיך?

איז אַט פאַרוואָס מע האָט אין קלוב זיך איבערגעווינקען און זיך

געשעפּטשעט, ווען ער, וועלעווע, איז אריינגעקומען.

— וואָס האָט ער אזעלכס געקאָנט זאָגן וועגן מיר? איך בין דאָך
ניט מער ווי א גאסט. נעכטן געקומען, היינט אוועקגעפאָרן.

— יעכיעל אייערער האָט איך גאַרנישט ניט דערציילט?
— ניין, וואָסי?

— ווען לעאָניד מיכילאָוויטש האָט אָנגעקלונגען אין פעטשאַרער
שטאָטסאָוועט, האָט ער איך זייער געלויבט.

— וואָס פונדעסטוועגן האָט ער וועגן מיר געזאָגט אין קלוב, אייער
דירעקטאָר?

וועלווע האָט ניט אויסבאהאלטן, אז אים גייט אָן א סאך מער, וואָס
האָט געזאָגט וועגן אים איווילעוו אין דער רעדע אפן פֿייערלעכען אָונט,
ווי אין טעלעפאָן דעם פעטשאַרער שטאָטסאָוועט. ער איז ניט אָפגע-
שטאנען פונעם שאַפער:

— ס'איז בא איך געווען א פארמאכטע פֿייערלעכע זיצונג, וואָס איך
טאָר ניט וויסן, וואָס אזעלכס האָט מען דאָרט גערעדט וועגן מיר?
— איר ווילט, איך זאָל עס איך איבערכאזערן?
— זעלבסטפארשטענדלעך.

געזאָגט און באַלד כאַראַטע געהאט. ער האָט זיך ניט געריכט, אז
דער שאַפער וועט איבערכאזערן וואָרט אין וואָרט אַץ, וואָס איווילעוו
האָט גערעדט אין קלוב וועגן „כניפע“ און וועגן „דעם עמעס אין די
אויגן“, ווי ער זאָל וועלן איינקנעלן מיט אים, אז דאָס האָט א שייכעס
צו אים, צו וועלווען.

וואָלט דער שאַפער עס אים איצט ניט אויסגעטייטשט, וואָלט וועלווע
איצט אויך מיסטאמע זיך ניט אָנגעשטויסן, אז דאָס איז וועגן אים. פֿיין,
זייער פֿיין. גענומען און ארופגעוואָרפן די גאנצע שולד אף אים. ער,
וועלווע, הייסט עס, איז דער הויפט־מעכטן. ווי האָט ער עס אים פאר-
טייטשט, דער שאַפער? ווען ער, פיקוס, זאָל ניט געווען פאַרלייגן איור-
לעווין דאָס בענקל, וואָלט... נו גוט, זאָל זיין, אז ער, וועלווע, איז עס
געווען דער „יעיצערהאַרע“. פארוואָס האָט אָבער איווילעוו זיך אזוי א
לאָז געטאָן צום בענקל? ווו איז אין דער דאָזיקער רעגע געווען זיין
„יעיצערטאָוו“, וואָס זאָל אים אָפהאלטן דערפון? אָנגעוואָרפן דאָס גאנצע
געוויכט אף איין וואָגשאַל, אז די אנדערע זאָל זיך אופהייבן. פֿיין, הא?
קעדיי זיך אליין דערהייבן, דארף מען, הייסט עס, יענעם דערנידעריקן?
דאָס מוז ער אים זאָגן, דעם שאַפער, און וועגן דעם יעיצערהאַרע מיטן
יעיצערטאָוו אויך. זאָל ער עס טאקע אים, דעם דירעקטאָר, איבער-
דערציילן:

— ווו איז עס אין דער דאָזיקער רעגע, וואָלט איך געוואָלט וויסן, בא

שירע גארשמאן

די באַבע מאַרקע

דיר קליין שטיבעלע מיט די נידעריקע פענצטער איז געשטאנען נעבן אלטן בעסוילעם. ווינטער האָט זיך דאָס באשנייטע דעכל אראָפּגעלאָזן ביז צו די פענצטער, ווי א גרויס שעפּסן היטל איבער די אויגן אָף א קינדערש קעפל. זומער פלעגט דאָס ערדענע דעכל באוואקסן ווערן מיט מענטע, ראמוינקעס; די לענגלעכע בליונגען מיט די ווייסע שפרענ-קעלעך פון די וועג-בלעטלעך האָבן זיך געהויבן ארום קוימען און באפוצט דעם רויך. די נאסטורציעס מיט די רויטע סאמעטענע הער-



אינער דירעקטאר מיטאמאל פארפאלן געוואָרן דער יעיצערטאָוו? מע האָט אים פונקט אין דער דאָזיקער רעגע צוגעגאנוועט?

— איך בין ניט קיין אַבעכעס, — האָט דער שאַפער זיך צע־שמייכלט, — און מיט די וואַגשאַלן, דאָ, זעט איר, האָט איר שוין א טאַעס, און א גרויסן טאַעס, אויב איר ווילט וויסן.

אַסער, אויב וועלווע הייבט אים אָן צו פארשטיין, דעם דאָזיקן יונגן־מאן. ס'ערשטע מאָל אין לעבן באגעגנט וועלווע א מענטשן, וואָס אין די אויגן קאָן ער מאכן פון יענעם דער טיילווע ווייסט וואָס און אונטער די אויגן לאָזט ער אפן זעלבן מענטשן קיין שטויבעלע ניט פאלן. פאַ־שעט טשיקאווע וויסן, וואָס האָט דער דאָזיקער יונגע־מאן גערעדט, אשטייגער, וועגן אים, וועלווען. לויט דעם, ווי ער האָט אים דאָ אריינגעזאָגט, דארף ער אים אונטער די אויגן מיי־עדייע ווי לויבן.

א מאַדנע געפיל איז געווען איצט בא פיקוסן. ס'האָט זיך אים מיטאמאל פארוואָלט וויסן, וואָס טראכט וועגן אים אָט דער ווילד־פרעמדער מענטש, מיט וועמען ער וועט אין א קנאפער האַלבער שאַ ארום זיך צעשיידן און עפּשער מער קיינמאָל אין לעבן זיך ניט באגע־גענען.

דער שאַפער לאָזט אים אַבער ניט לאַנג זיך פארטראכטן. ער שלאָגט אים איבער:

— איז ווען האָבן מיר אייך דאָ ווידער צוגאסט?

— ווען? — האָט וועלווע איבערגעפרעגט און א קוק געטאָן אפן יונגמאן, גלייך פון אים, פון אָט דעם שאַפער, וואָלט געווען אַפהענגיק, וואָס דארף אים וועלווע דערוף ענטפערן.

בא דער שיין פון דער לעוואַנע, וואָס האָט זיך געשטעלט אינמיטן וועג ניט אהין — ניט אהער, האָט פיקוס ווידער דערזען אפן שאַפערס פאַנעם דעם זעלבן שמייכל אין די העלע אויגן, וואָס מיט אייניקע מינוט פריער, ווען יענער האָט אים א זאָג געטאָן: „אף אפּוועקן אין יענעם דעם יעיצערטאָוו דארף מען אמאָל האָבן דעם יעיצערהאַרע.“ רופט ער אים, הייסט עס, צוגאסט, טאַמער וועט מען נאָך אמאָל דארפן דאָרט בא עמעצן אפּוועקן דעם יעיצערטאָוו. א פינגע געשיכטע. אבי ער, וועלווע, וואָס האָט א גאנץ לעבן געהאט א שעם פון א מענטש א דימענט, א מענטש אָן א גאל, האָט גאָר שטענדיק געטראכט, אז ער איז עס דער יעיצער־טאָוו. לאָזט זיך אויס, ער האָט געלעבט אין טאַעס, און ווי עס זאָגט דער דאָזיקער בערעזאווקער יונגע־מאן, אין א גרויסן טאַעס.

צעדעך, וואָס די באַבע מאַלעקע האָט אזוי האַלט געהאט, פלעגן קימאט פארציען די שמאַלע סטעזשקע צו דער נידעריקער סאַסנאַווער טיר. די בעסוילדעם-ביימער האָבן געגרייכט ביזקל שטיבל, און אכּוץ דעם, וואָס זיי האָבן אריינגעשאַרכט אין דער באַבעס פענצטערל גרינע דערמאַנונג, האָבן זיי געבראכט נוצן אויך: זי האָט געקליבן ליפע-צווייט אף דורכ-צושוויצן די ביינער. אונטער די אַסינעס האָט זי געקליבן שוועמלעך, אין די בעריאַזעס פלעגט זי מיטן עגבערל מאכן לעכלעך, צובינדן א ליימע-נעם ליאַק — ס'זאָל טריפן. שטעטלשע האָבן ניט איין מאָל אראַפגע-שווענקט דעם נאַכטאם פון טשאַלנט מיט מאַלעס געזייערטן בעריאַזע-קוואס. אין די מורעשניקעס פלעגט זי באהאלטן ליידיקע, ניט קיין פארקאַרקעוועטע פלעשעך, די קלוגע מורעשקעס פלעגן אהין אַנקריכן ווי נאַראַנים. די באַבע מאַלעקע פלעגט אף זיי אַנגיסן בראַנפן. אלטע לייט מיט רעמאטיז פלעגן לויבן די רעפּוע:

— אז אויב די ביינער סקריפען נאָך, איז א דאַנק פרייער אים, נאַכדעם דיר...

זי פלעגט אויך איבערקערן א גלעזל און צופינטלעך:

— פון אים צי פון מיר, פון מיר צי פון די מורעשקעס, אבי די ביינער סקריפען!

מע דערציילט, דער אלטער ראָוו האָט גערופן מאַלען און זי געמו-סערט:

— קלייבסט שוועמלעך אפן ריינעם אַרט, בינדסט בעזעמלעך צו גיין אין מערכעץ, איז דיר קנאַפ? האַסטו פארזעצט מערן מיט באַב צווישן די קוואַרים, איז דיר נאָך ווינציק?! באַרימסט זיך, האָט מען מיר דער-ציילט, אז יעדער מער איז פון דער ערד ניט ארויסצורייסן און יעדער באַב-שויט איז אַנגערייעט מיט בעבלעך, ווי א ווייבערשע צונג מיט ווערטער.

פון דאן אָן האָט צווישן די קוואַרים אַנגעהויבן וואקסן ברוצקע. די באַבע מאַלעקע האָט דערציילט, אז איר ברוצקע-צימעס איז ווי מיט האַניק אַנגעגאַסן, זי דאַרף מערן אף קאַפאַרעס.

אין ווינטערדיקע שנייען, אין האַרבסטיקע בלאַטעס איז זי אלעמאָל צו א געווינערן געקומען צו דער צייט, און אויב שטעטלשע האָבן צוגע-רעדט, זי זאָל זיך אריבערקלייבן:

— א מענטש אליין, לאַנגע נעכט, ס'איז אומעטיק...

פלעגט די באַבע ענטפערן:

— ערשטנס, איז מיר, צייט איך לעב, קיינמאָל ניט אומעטיק געווען. צווייטנס, דאַרף מיין מעדאַכע א רויק געמיט. וויפּל מאָל קריכן מיר די

אויגן פון קאָפּ מיט דער קימפעטאַרן איינינעם? אָבער קוים פארבינד איך
 דעם נאַפּל — פארגעס איך אָן אַלץ!
 אף איינעם א רייכן בריס האָט די באַבע מאַרקע געטרונקען ווישניק
 פון א טיי־גלאָז, פארטיק געמאכט א פאלומעסעקל געהאקטן לעבער פון
 ברעג ביז ברעג, צוגערוקט צו זיך א טיפע גלעזערנע שאַל מיט אינגבער־
 לעך און דערזען, ווי מענדל דער סארווער קוקט אף איר מאַדנע שטרענג,
 האָט זי איבערגעקערט די שאַל אפן טיש, צוגעשארט צו זיך די אינגבער־
 לעך און א געשריי געטאָן:
 — קוק ניט אזוי! כ'האַב קאַשער פארדינט, דאָס קינד איז, ניט פאר
 דיר געדאכט, געגאנגען מיטן געזעסל!



אזוי האָט זיך געצויגן א לעבן מיט קימפעטאַרנס, בריסן, כאסענעס,
 לעווינעס...

די באַבע מאַרקע פלעגט, לופטערנדיק אירע זאכן, מעסטן מיטן אויג
 די שטיק אייגענע געוועבטע ליוונט, עס ווידער באהאלטן אפן סאמע
 דעק קופערט און אומעטיק טראכטן: «ס'איז ניט קיין כופע־שלייער, ס'קען
 צווארטן».

ס'איז געווען א לעבן מיט דערמאָנונג וועגן פארציִטנס, מיט האַפע־
 נונג אף איבער צוויי יאָר און אף איבער פינף יאָר. מיטאמאָל איז אַלץ
 אַפגעמעקט און אויסגעליידיקט געוואָרן...

שוין דאָס גאנצע שטעטל פוסט, און אָן איר האָט מען, אפאַנעם, פאר־
 געסן. אין די נעכט זיצט זי בא פארהאנגענע פענצטערלעך, פירט מיטן
 פינגער איבער קרומע שורעס אין א געלן העפט און רעכנט: «אוראָם,
 רייזע און זייערע, הירשעלע, פייווקע, דינקע, פרומקע, שינע, כינע, זייער
 בענצעלע, נעכעמקע, שלוימקע, מענוקע און יוינעלע». זי פירט מיטן
 פינגער אזוי לאנג, ביז זי בלייבט זיצן, זיך שאַקלענדיק מיט פארמאכטע
 אויגן... ס'הייבן זיך אָן דרייען קאראהאָדן ארום געלע פלאקערן, אין
 וועלכע ס'ברענען אייפעלעך. ס'איז פיל איר שטיבל מיט געשרייען פון
 קינדער... און זי זיצט אין אַנטאָן גאנצע נעכט, עפנט אלע וויילע די אויגן,
 קעדיי אוועקצויאָגן דעם גרויל... כאדאָשימוויז איז זי אזוי געזעסן, גע־
 ווארט אפן מאַלעכהאמאָועס, ביז זי האָט אין איינער א נאכט אַנגעטאָן
 איר טונקל־גראנאט מאנטל מיט די באַרדאָ סאמעט־לאַצן און, ניט אויס־
 לעשנדיק דעם קאהאנעץ, ניט פארמאכנדיק די טיר, אוועק פון שטיבל.
 אין איינעם א דאָרף האָט זי אויסגעביטן דעם מאנטל אף א שעפסן

פעלצט מיט א לעבד ברויט. איר פאָנעם מיט די איינגעפאלענע צעקניי-
 שטטע באַקן האָט אַרויסגעקוקט פון הויכן קראַגן, ווי א שטיקל געל פאַר-
 טריקנט פעלכל, אין וועלכן ס'זיינען טיף געזעסן ווי צוויי מאַליעס אירע
 בלויע, עטוואָס אָפגעבליאַקעוועטע אויגן, איצט וואָלט שוין קיינער ניט
 געזאָגט, אז דאָס איז ניט קיין פויערטע, וואָס האָט א גאַנץ לעבן אָפגעאַר-
 בעט אפן פעלד. אין א צווייטן דאָרף האָט זי אויסגעטאָן פון האַרדו אירע
 גרויסע בורשטינענע קרעלן, אָפגעגעבן אנשטאַט דירע-געלט. דאָס אַלטע
 פאַרפאַלק האָט זי געלאָזט בא זיך אין פיר הייז לעבן כאזער. דער אַלטער
 פלעגט אף באַנאכט אַנטאָן דעם כאזער אפן שנוק א וואָלענעם זאָק, ער
 זאָל ניט שטערן דער באַבע מאַלקעס שלאָף. זי איז אָבער סייזייני קנאַפ
 געשלאָפן. באַגינען פלעגט זי רייסן קראַפּעווע און אנדערע גראָזן פאַרן
 כאזער. זי האָט דערציילט דער באַלעבאַסטע, אז זי איז א באַהאוונטע
 באַבע, אָבער אין דאָרף איז געווען אן אייגענע באַבקע. קיינער האָט ניט
 געוואָלט אַנקומען צו דער פרעמדער, כאָטש קיינעם איז אפילע ניט איינ-
 געפאַרן, אז זי איז א יידישע. די באַבע מאַלקע האָט שוין ניט געגלייבט,
 אז איר מעלאַכע קען איר צונוץ קומען.

אין איינעם א פאַרנאכט האָט זי, ווי אלע טאָג, געהאַקט קראַפּעווע
 פאַרן כאזער. אן אַלטע פויערטע איז האַסטיק אריינגעגאַנגען אין פיר-
 הויז, האָט זי א צופ געטאָן באַם אַרבל:

— קום גיכער! וואַדעס ווייב גייט צו קינד. שוין צוויי מעסלעס —
 האַלט באַם שטאַרבן!



די אַלטע האָט געבראַכט צו פירן די באַבע מאַלקע אין א גראַמער
 שטוב מיט ריינע פאַדלאָגעס, ניט קיין געטינקעוועטע ווענט פון גראַבע
 קלעצער. דער מאַך צווישן זיי איז נאָך געווען גרינלעך. אף א סאך בעט-
 געוואנט מיט א הייליקן בילד צוקאַפנס איז געלעגן די קימפעטאַרן
 מיט אויסגעצויגענע פיס, און איר בויך האָט פאַרשטעלט דאָס פאַ-
 נעם. הין און צוריק פון שפיגל ביזן אויוון האָט געשפאַנט דער בא-
 לעבאַס.

— באַלעבאַס! שטעלט צו וואסער! גיב א טרונק, פאַרבייסן אויך!
 זי האָט אויסגעטרוקען, פאַרבייסן מיט א פאַר אָפגעבאַקענע אייער,
 צוגעבונדן צוויי האַנטעכער צום ווענטל פון בעט, און, זיך צובייגנדיק
 צו דער קימפעטאַרן, שטרענג אַנגעהויבן:
 — ווילסט לעבן, טאָ העלף זיך! האָסט ניט אזויפיל האַר אפן קאַפּ,

וויפֿ ווייבלעך כ'האָב געזען אזוי ליגנדיק. נו, ריר זיך! נעם די האנטעכער, שטייפער, מיטן גאנצן קויעך צי צו זיך!.. נאָך שטארקער!! בייג איין די קני, כאכאַמע מינע, פון א פארמאכטער טיר קען קיינער ניט ארויס!.. נאָכאמאָל, טייערינקע, שטארקער... באַלעבאַס! א גלאַז טיי — האַלב האַניק, האַלב וואסער, גיכער! נו, טרינק. איין זופ! איין שלונג! ווידער די האנטעכער — צו זיך! העלף זיך! שטארקער!

אזוי האָט די באַבע מאַלקע געקאַמאנדעוועט, ביז די קימפעטאַרן האָט גענומען ברומען ניט מיט איר קאַל. דאן האָט די באַבע מאַלקע פאַרקאַ-שערט די ארבל, א געשריי געטאַן צום באַלעבאַס: „גיס אָף!“ און טראַגנ-דיק פאַרויס די אויסגעוואשענע הענט, צוגעלאָפן צום בעט און מיט א צוגעהלשעט קאַל, ווי זי וואַלט מוירע געהאט עמעצן צו דערשרעקן, גערופן:

— נו, קום, גיכער, שויטע, דאַרטן איז דאָך שוין סניוויסיי פאַר דיר קיין אַרט ניט...
זי האָט אַלץ שטייפער און שטייפער גערופן. די קימפעטאַרן האָט אַלץ העכער און העכער געברומט, ביז ס'האָבן זיך דערהערט פעטשעך און א דינער שפּאַגל-נייער „א-א“.

וואַדעס איז געשטאנען און געקוקט, ווי די באַבע מאַלקע האַלט אָף דער לינקער דלאַניע א ברוין-בלויען צאפּלדיקן נעפעש מיטן בייכל אראָפּ, מיט דער צווייטער האנט גיסט זי אָף דעם לעבלעך וואסער און ווערטלעך זיך:

— האַסט א כלאָפּ, וועגט אוואַדע צוועלף פונט!

זי האָט פאַרוויקלט און געבעטן:

— נו, איצט גיב עפעס אָפעסן.

וואַדעס האָט ווידער געבראכט סאַמאַהאַן. ער האָט אַנגעגאַסן צוויי גלעזער.

— ניין, מער דאַרף מען ניט. גענוג! איך בין ניט קיין שיקער! כ'האָב געדאַרפט א קאַפּ קוראַזש, דו טרינק, און מיר גיב עפעס אָפעסן.

וואַדעס האָט געבראכט פוטער און האַניק, א קיילעכדיק לעבל ווייצן ברויט, און די באַבע מאַלקע האָט געשמירט א „מויצע“ נאָך א „מויצע“.

— איי, באַבקע, ביסט א מאַלאַדיעץ. ווען מע קאַרמעט דיך צו א שטיקל צייט, וואַלסטו נאָך אליין געהאט קינדער!

— אוואַדע! מיינסט, דינע האָט געהאט? איך האָב פאַר איר געהאט! און ווייטער איז איצט די ריכטיקע צייט זאָלסט גיין שלאַפּן, וואַרעם הייבסט אָן ריידן נאַרישקייטן. גיי לייג זיך, און איך וועל זיצן בא דער קימפעטאַרן. ס'זיינען געגאַנגען טעג. די באַבע מאַלקע האָט שוין געוואוסט, אז וואַדעס איז סטאַראַסטע אין דאַרף. די קימפעטאַרן איז ארומגעגאַנגען, דער

נייגעבארענער איז פון רויט געוואָרן ראָזלעך, דאָס ברייט־צעפּלעטשטע
נעזל שמעלער, די ווייסקייט, וואָס האָט זיך צעבלייט באַ אים אין מיכלכאָ,
האָט די באַבע מאַרקע אויסגעהיילט: זי פלעגט אַרומוויקלען אַ ווייכע פּליונג־
טענע שמאַטקע אַרום קליינעם פינגער, אַייננטונקען אין זאַץ־וואַסער און
אויסווישן זיין צינגל און זיין גומענדל. זי פלעגט עסן מיטן סטאַראַסטע
און זיין ווייב פון איין שיסל, אפגיך אַפּשאַרנדיק מיטן לעפּל דאָס פעטס.
זי איז געוואָרן אַן אייגענער מענטש.

אַז וואַדעס איז ניט געווען אין שטוב, פלעגט מיכאַסיע עפּענען דעם
גרינעם קופּערט און, ווייזנדיק זילבערנע לעפּל־גאַפּל, וועש און אנדערע
זאַכן, פּרעגן:

— ווי מיינסטו, באַבעשי, ס'איז אַ זינד? מיר וואָלטן ניט גענומען,
וואָלטן דאָך אנדערע גענומען. ניט אזוי?

די באַבע מאַרקע פלעגט שווייגנדיק שאַקלען מיטן קאַפּ.
אין די נעכט פלעגט זיך איר כאַלעמען אַלץ איין כאַלעם: זי איז קוואַל־
טער, דערלאַנגט דאָס קינד, דער מויעל האָט וואַדעסעס אַנבליק, ער
וואַרפט איר צוריק פּאַנאַדערגעוויקלעטע ווינדלעך, און עס שיטן זיך פון
דאָרטן אַ סאַך, אַ סאַך פאַרבלוטקטע הענטלעך מיט פּיסלעך... זי שרייט
פון שלאָף, און דער סטאַראַסטע שרייט אַף איר:

— בעט זיך אויס אין דער זומערדיקער העלפט, לאַזסט מיך ניט
שלאָפּן, באַבקע, ס'קריכט אזוי אויך אין קאַפּ שיידיים ווייסן וואָס!
די באַבע מאַרקע וואָלט געגאַנגען ניט נאָר אין דער זומערדיקער
העלפט, זי וואָלט אוועק, וווּ די אויגן טראָגן. פון די ערשטע טעג אַן האָט
זי צו וואַדעסן געפּילט ניט נאָר סינע אַליין. ס'איז געווען אַ געפּיל אויס־
געמישט פון עקל, סינע און נייגער.

ס'האָט זיך געטראָפּן, אַ פויערטע איז אַריינגעגאַנגען און צעטומלט
דערציילט: „פינף וויאַרסט פונדאנען האָבן פאַרטיזאַנער פאַרברענט די
קאַמענדאַטור מיט די דייטשן איננינעם.“ מיכאַסיע האָט זיך אַריינגעגראָבן
אין דעם ווייכן בעטגעוואנט און געוואָיעט. וואַדעס איז אַריינגעגאַנגען
פון גאַס, זיך צעשריען:

— וויפּל מאַל האָב איך געזאַגט, קיינעם ניט אַריינלאַזן אין שטוב. עס
קריכן זיי אַרויס די אויגן! ס'פּלאַצט זיי די גאַל. איך אַליין האָב גענומען?
זיי אַלע זיינען ערלעכע פּלייט! אַרויס פון בעט, צעקראַכענע ברייט! אַז
ניט... — ער האָט זיך אַ לאַז געטאַן צו מיכאַסיען מיט די אופּגעהויבענע
פּויסטן.

— וואַדינקע, כ'האַב מוירע, כ'האַב קיין קויעך ניט... פאַרברען אַלץ,
וואַרף אַרויס, איך דאַרף קיין זאַך ניט! — האָט מיכאַסיע געשלוכצט.

— ארויסווארפן?! פארשטונקענער טראָפן! ניט דו האָסט געבראכט,
ניט דו וועסט ארויסווארפן!

און די באַבע מאַלקע האָט, שאַקלענדיק דאָס הענג-וויגל, געטראכט:
„קײן געשרײ פון נײַ-געבאַרענעם זאָל ער מער ניט הערן, טאטע-פאַטער!“
אַנגעפראָפּט איז געווען די שטוב מיט האָב-און-גוטס. זיבבערנע דעפּל-
גאַפּל — געגעסן האָבן זיי מיט היצערנע. טוצן האַלענדער לײלעכער —
און געשראַפּן זײנען זיי אף דער אייגענער געוועבטער גוניע. גרויסע
מעדניצעס זײנען פארגרינטע, מיט די דעקן ארוף געלעגן אפן אויוון, די
קישנס נאָר האָבן געדולדיק געהאַלטן זייערע קעפּ. דער זייגער האָט גע-
צײלט א שאַ נאָך א שאַ, און אין שפיגל האָט זיך געזען א ווינקל אויוון
און די פיר שטריק פון וויגל, אנשטאַט דעם ארץ, וואָס ער האָט געוויזן
נאָך גאָר ניט לאַנג...

אין די פרימאָרגנס, ווען וואַדעס פלעגט זיך צוקעמען, פלעגט זיך
די באַבע מאַלקע טאַמיר דערמאַנען אָן ציווקע אַיזיקס: זי שטייט מיט
פארהויבענע הענט באַם שפיגל, לייגט אויס די צעפּ ארום קאַפּ, — בא
אַיזיקן איז געשטאַנען אקוראַט אזא שפיגל. און אין שטעטל האָט מען
גערעדט, אז וועמען-וועמען, ציווקען וועט מען צוכאַפּן, ווי זי שטייט און
גייט... און איצט... לייגט ציווקע מיט טאטע-מאַמע, מיט נאָך א סאַך, א
סאַך אין א גרויסער גרוב...

פון שפיגל קוקט ארויס וואַדעס מיט דער פלאַקסענער טשופרינע
איבערן גלײַכגילטיקן פאַרצעף.

— וואַדעס, פארהענג דעם שפיגל, ער איז פון אזא סאַרט גלאָז,
וואָס האָט מוירע פאַר וואַרעמקײט, און אין שטוב איז ווי אין א באַד.
שאַנעווע דעם שפיגל, ער איז דאָך איצט דײַנער! — האָט די באַבע מאַל-
קע ניט אויסגעהאַלטן.

וואַדעס האָט, פארהענגענדיק דעם שפיגל, געשמועסט מיט זיך אַליין:
— אוואַדע, וואָס דאַרף מען אופרײַסן לײַט די אויגן? איבעראיאָר וועל
איך אויסבויען א נײַע שטוב מיט א הויכן סופּיט, וועט עס פאַרן שפיגל
זײן ווי אַנגעמאַסטן.

און די באַבע מאַלקע האָט, קוועטשנדיק מיטן הענטל פון האַק אַנגע-
קאַכטע בולבע פאַר די אויפּעס, ארײַנגעברומט אין טשוהוין-טאַפּ:
— דײַן זון זאָלסטו ניט דערלעבן זען א גרויסן, און דער לעצטער
זאָל ער בא דיר זײן!

די סינע צו וואַדעסן האָט אַפּגעטאַן פון דער באַבע מאַלקע דעם
שלאָף. אין די נעכט האָט זי אראַפּגעקוקט פון אויוון, און ווי פינצטער
ס'איז ניט געווען אין שטוב, האָט זי געזען זײַן פאַנעם און די צײנער אין
זײַן אַפּענעם כראַפּענדיקן מויל.

ס'האט זיך געטראָפֿן, ער האָט זיך פֿארהאלטן עטלעכע טעג אין א דערבייזיקן דאָרף.

ווען וואַדעס וואָלט מעסוגל געווען צו לייענען איר בליק, ווען ער האָט זיך אומגעקערט, וואָלט ער דערפֿילט, אז די באַבע מאַלעקע האָט אָף אים שטארק געוואַרט. וועגן מיכאסיען האָט זי שוין לאַנג באַשלאָסן: פֿארעווע געקעכטס — אָן זאָלן און אָן פֿעפּער. וועגן וואַדעסן אָבער האָט זי געטראַכט גאָר אנדערש, און טאקע דערפֿאר האָט זי גאַנצע טעג איצט געפֿלאַנעוועט, וויאזוי שיקט מען אָפּ מיכאסיען מיטן קינד. צו דעם אַלעם איז נאָך עפּעס מיכאסיע די לעצטע טעג אַרומגעגאַנגען זיפֿצנדיק און אַכצענדיק. די באַבע מאַלעקע האָט פֿאַרשטאַנען, אז זי באַהאַלט עפּעס אויס פֿון איר. זי האָט גאַרנישט געפֿרעגט, ביז מיכאסיע האָט זיך אויס־גערעדט דאָס האַרץ, ווען וואַדעס איז ניט געווען אין שטוב.

— איבעראַכטאָג זונטיק, — האָט זי דערציילט, — וועלן אין דאָרף קומען דײַטשן. זאָגט וואַדעס, אז ער וועט זיי רופן צו אונדו, און מיר הייסט ער מאַכן געבראַטענע גענדז מיט עפֿל. איך קען קאָכן גענדזנס מיט קרויט, אָבער מיט עפֿל הער איך דאָס ערשטע מאָל... און דו קענסט דאָך אים? ער, אז ער זאָגט, מוז ווערן באַשאַפֿן!

— נו, ביז איבעראַכטאָג זונטיק איז דאָ צײַט! און ווייטער, וואָס אַרט אים, ווער ס'וועט בראַטן, אבי געבראַטנס וועט זײַן, — האָט די באַבע מאַלעקע געטרייסט.

זי האָט זיך אזוי לאַנג געסוידעט מיט מיכאסיען, ביז יענע האָט זיך צעוויינט פֿאַר וואַדעסן:

— איך וויל פֿאַרן צו טאַטע־מאַמע, וואַדינקע, איך בענק נאָך זײַ!
— וואָסט סײַבל געהאַט, וואָסטו אַליין געזאָגט: פֿאַר, מײַן ווייב, נעם ס'קינד און פֿאַר! — האָט זיך אַרייַנגעמישט די באַבע מאַלעקע, — דאַרפֿסט טאקע נײַטיק, זי זאָל זיך אַרומדרייען אין שטוב? דײַנע געסט זײַנען דײַטשן, פֿאַרגעס ניט! און דײַטשן זאָגן זיך פֿון קיין זאך ניט אָפּ. קיבעד איז קיבעד, געבראַטענע גענדז זײַנען אוואַדע געשמאַק, און נאָך עטלעכע גלעזער מאַשקע איז א יונג ווייבל אויך ניט שלעכט!.. און וויי־טער האָב איך דיר געוואָלט זאָגן, וואַדעס... איך טראַכט: גענוג געגעסן דײַן ברויט! צײַט זיך צו רירן. א פּופֿציק וואָרסט פּונדאַנען האָב איך קרויוויים. ס'גײַט צו וועסנע, וועל איך זיי העלפֿן אין דער באַלעבאַטיש־קײַט...
— וואָס האָסטו זיך פֿלוצעם א כאַפּ געטאָן, באַבקע, ווי איך וואָלט דיר אַרונטערגעלייגט פּלעזער אונטערן עק? איך זאָג דען עפּעס? זאָל זי פֿאַרן! און דו זײַן! זי וועט זיך אומקערן, וועט מען זען, — האָט וואַדעס דעם אָפּגעהאַקט דער באַבע מאַלעקעס רײַד.

ער האָט טאקע אף מאַרגן אליין אוועקגעפירט מיכאסיען. ווען ער איז צוריקגעקומען, האָט ער זיך ניט געקענט אַפּוּוּנדערן: דער איוון אַפּגעוויינט, די ווענט אויסגעשאַבן און די פּאַדלאַגעס — כאַטש פּייג אף זיי קאשע.

איצט, ווען די באַבע מאַלעקע איז געבליבן אליין מיט וואַדעסן, איז זי געוואָרן אומרויקער און אַנגעשטרענגטער, ווי פּריער. ס'האָט לאַנג געדויערט, ביז זי האָט זיך צוגעוויינט, אז די דאַרפישע און די שטוביקע טראכטן אפילע ניט, אז זי איז א יודיש קינד. און איצט האָט זי געשראַקן יעדער טראַט, יעדער סקריפּ פון טיר, פון יעדער ווענד און קער וואַדעסעס פּלעגט זי ווערן א פאַרצאַפּלעטע. אַלע אירע קויכעס און די גאַנצע אקשאַנעס, וואָס זינען איר בייגעשטאַנען אין לעבן, האָט זי איצט אף איין רעגע ניט אַפּגעלאָזן פון זיך, קעדיי צו זיין אויסערלאַעך רויק, אַבער נאָר אויסערלאַעך. איר אַטער מויעך און איר ערלאַעך האַרץ האָט ניט גערוט. טיילמאָל האָט זיך איר אויסגעווייזן, ס'וואָלט געווען גלייכער און בעסער, ווען זי בלייבט אין שטעטל. „געלאָזן פּוסטע וויגעלאַעך, דער וויינט זאָל זיי וויגן.“ — האָט זי געטראכט, זיך צוקוקנדיק, ווי וואַדעס באַלעבאַטעוועט אין דאַרף.

זינט מיכאסיע מיטן קינד זינען אוועקגעפאַרן, האָט ער געהאַט ארבעט איבערן קאַפּ. וואַדעס איז געווען א רייכן מילנערס א זון, ניט אומזיסט, האָבן אים די דייטשן געמאַכט פאַר א סטאַראַסטע. וואַדעס האָט געפירט דעם מאַלעכהאַמאַוועס צו די, וואָס האָבן געהאַט זיך, ברידער, טאַטעס אין דער רויטער ארמיי און בא די פאַרטזאנער. ער האָט געטיילט מיט די דייטשן דאָס פאַרמעגן פון די אומגעקומענע. ער האָט ניט געוויסט קיין גענוג. ארץ האָט אים געטויגט. אן איינערנע שטאַבע, ארויסגעשרויפטע פון א שאַכנס שטוב, ביז פּרוכטביימער, ארויסגעגראָבן מיט די וואַרצלען פון א פּרעמדן סאָד.

„פאַרשאַלטן זאָל ער זיך, קיין וויגל זאָל בא אים אין שטוב ניט שטיין, און קיין געשריי פון קיין נייגעבאַרענעם זאָל ער מער ניט הערן.“ — האָט די באַבע מאַלעקע געשעפטשעט און זיך אליין אויך פאַרשאַלטן דאָס געביין: „אויווערבאַטל, שאַפּעלער נעפעש! זיצסט בא וואַדעסן און ווערגסט זיך ניט מיטן ביסן.“ זי איז געווען פאַרלאָרן און צעצווייט. איין באַבע מאַלעקע אין שטעטל בלאַנקעט אום איבער כורוועס, די צווייטע — נעמט קיין אויג ניט אראָפּ פון וואַדעסן. „דער, וואָס האָט געראבעוועט און געהאַפּן אומברענגען מיינע, דער ראבעוועט און קוילעט זיך אייגן פאַק אויך!“ — האָט זי געטראכט א פאַרצאַפּלעטע, הערנדיק באנאַכט קוילעס: „ראטעוועט!“

עס איז געקומען דער געגארטער זונטיק. די באַבע מאַלע האָט אָנגע-
פילט די גענדז מיט שמאַץ און ווייצענע גרינפֿלעך. זיי אריינגעלייגט
אין אן אויסגעשניצטער מעדניצע, ארומגעלייגט מיט אנטאָנאווקעס און
פלאַסטן, אריינגעשטעלט אין אויוון. ווען זי האָט זיי ארויסגענומען פאר-
טיקע, זינען זיי געווען אקוראט אין דער מאַס צוגעברוינט, און עס האָט
אזוי געשמעקט, אז וואַדעס האָט פאריגלט די טיר... זי האָט אים אויס-
געלערנט, וויאזוי צו מאכן פון סאמאָהאַן א געשמאקע מאשקע. אריינגע-
לייגט אין סאמאָוואר געטריקנטע קארשן, פלוימען, אָנגעגאַסן סאמאָ-
האַן, א ביסל האַניק און דאָס אופגעקאַכט. פארוזכט די מאשקע, האָט
וואַדעס שטארק געלויבט:

— זיי וועלן בא מיר אראַפּשלינגען די צינגער! עך, באַבקע, האָסט
ליטווישע הענט און א ליטווישן קאַפּ אף די פלייצעס!

ער איז אוועק באגעגענען די געסט. די באַבע מאַלע האָט זיך אויס-
געצוואָגן, ארומגעוואשן, אופגעקאַכט אפן פריפעטיק א טשוהון לויג,
אוועקגעשטעלט די געבראַטענע גענדז מיטן סאמאָוואר אפן טיש. עס איז
שוין געווען ווארמעס-צייט. זי האָט ניט געקאַנט פארשטיין, וואָס וואַדעס
איז נאָך ניטאָ מיט די געסט. זי אליין האָט גאַרנישט ניט געגעסן. דעם
טאָג איז בא איר געווען א טאַנעס. דער רייעך פון געבראַטנס איז איר
געווען דערווידער, זי איז ארופגעקראַכן אפן אויוון, זיך איינגעדעקט
מיטן פעלץ. „קייין וויגל זאָל בא אים ניט שטיין, טאטע-פאַטער!“ — האָט
זי געטראכט איינשלאָפנדיק. עס האָט זיך איר געכאַלעמט, מע קלאפט
אין טיר און מע שרײַט: „שטיי אוף, מיר זינען געראטעוועט, די רויטע
ארמיי איז געקומען!“ זי איז אראַפּגעקראַכן פון אויוון און האָט אריינגע-
געלאָזן וואַדעסן.

— וואָס איז מיט דיר, באַבקע, כ׳האַב דאָך געמיינט, אז מע האָט דיך
געקוילעט, זיך קוים דערקלאפט, א כאַלערע זאָל דאָס נעמען. אין ניוועץ
געבראכט אזוינע דריי גענדז! געקומען זינען זיי, צוגענומען, וועמען
זיי האָבן געדארפט, און צו מיר זינען זיי ניט געגאנגען!

— נישקאַשע, ס׳איז קאַלט, וועסט ניט ארויסווארפן, — האָט די באַבע
מאַלע געטרייסט.

אַבער וואַדעס האָט ניט געהערט, וואָס זי רעדט. ער האָט זיך שוין
אליין געטרייסט. ער איז געזעסן באם טיש, געשניטן גענדזנס, געטרונג-
קען מיט זיך אליין לעכאַים.

און זי איז געשטאנען לעבן פריפעטיק מיט די הענט אונטערן פאר-
טעך.


— באבקע! געפעלסט מיר ניט! זעץ זיך צום טיש!
 — ניין, אזא געבראטנס איז ניט פאר מינע ציינער, כ'האב שוין
 געגעסן בולבע־קאשע, — האָט זי געענטפערט.
 — בולבע־קאשע? — האָט וולאדעס שיקער איבערגעכאזערט. די
 באַבע מאלקע איז אַרץ געשטאנען לעבן פריפעטשיק. געקוקט, ווי ער
 טרינקט א גלאָז נאָך א גלאָז. אירע אויגן זינען געווען האלב פארמאכט,
 אָבער זי האָט גוט געזען, אז ס'איז די ריכטיקע צייט.
 — גענוג צו טרינקען! — האָט זי אויסגעשרייען.
 — וויפיל איך וויל, אזויפיל טרינק איך, אלטער דאָרן! היט דינע
 שטעכעדיקע וואַרצלען! — האָט ער אויסגעשרייען און זיך געוואָלט אופֿ־
 הייבן פון אַרט.
 די באַבע מאלקע האָט דערפילט, אז איר כעזשבו־האנעפעש קען אוועק
 מיטן רויך. „די גרינע שפראַצונג מיט דער בליונג האָסטו צעטראָטן,
 דעמבער אונטערגעהאקט — דארף איך שוין מינע טרוקענע וואַרצלען
 ניט היטן!“ — האָט זי געטראכט, ניט אראַפֿלאָזנדיק פון אים אירע אויגן.
 ווי נאָר זי האָט דערזען, אז ער האָט אָפגעשניטן א פאַלקע און גענומען
 קייען, האָט זי א כאַפ געטאָן דעם טשוהון מיט אזא אימפעט, ווי צו ראַטע־
 ווען א קימפעטאָרן פון די לעצטע שווערסטע ווייען, און, צולויפנדיק,
 איבערגעקערט די זוד אף אים.
 א געדיכטע פארע האָט אָנגעפילט די שטוב. זי האָט אראַפגעשעפּט
 דעם פעלץ פון אויוון, ארופגעוואָרפן אף די פלייצעס און איז ארויס. עס
 האָט זיך איר אויסגעוויזן, אז די גאס דארף זיין פול מיט מענטשן. זי
 האָט זיך פארווונדערט אומגעקוקט: אן אויסגעשטערנטע נאכט, א לייכט
 פרעסטל. אריינגעשטעקט די הענט אין די ארבל, זיך פארשפיליעט און
 א טראכט געטאָן: „א דאנק די הענט ניט געוואשן!.. קיין וויגל וועט ער
 שוין מער ניט אָנקוקן.“ אפגעהויבן די אויגן צו די שטערן און געבעטן:
 „אויב מעגלעך, טאטע אין הימל, לאָז מיך נאָך לעבן, נאָך א קאפעלע
 לעבן, ניט מער...“

אלעקסאנדער גובניצקי

שאלעם-אלייכעמס פארטרעט

1

ואסנעס בלייבן סאָסנעס סיי זומער, סיי ווינטער. פּרילינג, אָבער, טוען שישקעלעך זיך א שייִל אויס פון זייערע דארע מאנטעלעך, ווערן אָפּגעפּרישט-גריין, און אָף זיי קוקנדיק, צעצוויטעט זיך אויך דער בעז, די אַלטע טשעריאַמוכע און די קארשן-ביימער. א גאַנצע וועלט שמעקנדיקע קווייטן גיט א שעמעריר אָף דער בענדנדיקער זון. ווער טוט דען צומיינסטן פּילגעווען די מוטער-ערד, אויב ניט אום פּרילינג די הימל-כמארעדעך, וואָס שעפּן זייערע זאַפּטן פון די ווינטע יאַמען?..



נאך א לינד רעגנדל צעפאליעט זיך ווידער די זון און פארשעמט ניט אויך דאס פייכטע ערדשטיבל, ווו סאָדאטן, מיד פון וועג, כאפן א געשמאקן שלאָף — ניט מער ווי א פאָר שאָ.

איבערן ערדשטיבל מעגן פליען סנאריאדן, פיינפנדיק און וואַיענדיק, די "ראמע" מעג יאָמערן, אַנזאָגן דורכן טיפן אומרויקן דרעמל די וויסטע בסורע: "וועזו — וועזו — וועזו..." נאָר דער שלאָף באַם סאָדאט בלייבט שטארקער פון אַרץ.

באַם אַרײַנגאַנג שטייט א וועכטער און ראנגלט זיך מיטן דרעמל. זאָל כאָטש עמעצער א סקרופע טאָן אף די נארעס, צי זאָל זיך כאָטש באַ-ווײַזן אין פענצטער א קנאַפ פײַערל — קלימענקאַ נעמט דאָרט ציען זײַן פּיפּקע... און פונקט ווי אין ערדשטיבל וואָלט מען דערפילט דעם וועכטערס נאָגעניש, הייבט מען אָן דאָרט זיך שושקען און זיך איבערופן. באַם וואכמאַן הייבט אָן ווייניקער נודען אף דער נעשאַמע, ווען עס באַ-ווײַזט זיך דער באקאנטער "ווייליס", פון וועלכן ספיוואק, דער שאַפער, טאַנצט ארויס, קעדיי אַנצוגיסן בענזין פונעם פעסל.

אף דער מאשין איז דער גענעראַל א גאַנצע נאַכט ארומגעפאָרן איבער די טײַלן, אויסגעווען אין אלע פאַקן, וואָס גרייטן זיך צום אַנגריף אף בערלין...

אין קליינעם ערדשטיבל שלאָפט שוין קיינער ניט. קלימענקאַ זוכט די אַבמאַטקעס. אזא איז שוין זײַן טעווע: ער מוז אף באַנאַכט אַראָפּנע-מען פון די פּיס די "טאַנקעטקעס". ביז איצט איז ער געזעסן א באַרווע-סער, געשריבן איינס און דאָס זעלבע בריוועלע:

"טײַערע האַרפּינע, ווו ביסטו?"

כעוורע קינכן פון געלעכטער: שוין וויפּל מאָל, אז קלימענקאַ שרייבט די זעלבע עטלעכע ווערטער, און ווי אַן אַינגעשפּאַרטער אַקס בלייבט ער שטיין אף איין און דעם זעלבן: "האַרפּינע... ווו ביסטו?"

עמעצער וויל דערשרייבן פאר קלימענקאַן דעם בריוו, לאָזט ער ניט. און עס ווערט נאָך גרעסער דער טומל און נאָך הייליקער דער געלעכטער...

ערשט צוריק מיט עטלעכע מינוט איז דאָ געלעגן א הייפּל פאַרמאַ-טערטע מענטשן, שווער געאַטעמט און גערעדט פון שלאָף, נאָר קוים עפנט דער ערשטער סאָדאט זינע אויגן, גיט זיך עפעס א ריר אין דער גרויער מאַסע, גייט דורך א ציטער דורך איר, און זי הייבט אָן לעבן...

נעמט שוין עמעצער דאָס אַדיומינעווע קעסעלע, באקוקט מיט כשי-וועס די פליאַגע, אין וועלכער עס בויטעט זיך דער הונדערט-גראַם-טראָפּן — און אין זעמליאַנקע הייבט אָן שמעקן מיט עסן...

די סאָדאטן דערועען, אז יאשע ספיוואק איז דאָ מיט זײַן „וויליס“.
שטויסט מען זיך אָן, אז דער גענעראל איז געקומען.
זאָלאָטאַגאַראָוו שעם גייט נאָך פון כאסאן, ווען אלעקסיי אלעקסייע-
וויטש האָט זיך ניט איין מאָל פארגינט א יאָג טאָן זיך אף זײַן טאנק נאָך
די יאפאָנער. און איצט איז ער אויך אָפט א באַלן נאָכצוטשאטעווען דעם
דײַטש, אריין מיטן טאנק צום „פרייז“ אף א וויזיטל. אלטע וועטעראנען,
וואָס קענען שוין גאנץ לאנג זייער גענעראל, קלעפן ארום דעם „וויליס“,
ווארטן, ביז זאָלאָטאַגאַראָוו וועט ארויס פון דעם מאיאָר וואַראַביאָווס
ערדשטיבל.

קלימענקא ווייסט שוין דעם סימען: ווען יאשע ספיוואק פארבייסט
זײַן גראַבלעכע לײפ און מאכט א קאפעלע צו דאָס רעכטע אויג, הייסט
עס — „טראַגט אָפּ די ביינער, כעוורע, דער גענעראל גייט...“
נאָר פון זאָלאָטאַגאַראָווס הענט זיך ארויסדרייען איז שוין שפעט.
— קלימענקא, — זאָגט ער און קוקט זיך ארום, — רעכט האַסטו
אים א קלאפ געטאָן, דעם „פערדינאנד“! ס'קומט א „סלאווע“ פאר אזא
שטיקל ארבעט. אָבער דערווייַל האָב איך דיר אן אנדער מאטאָנע גע-
בראכט. ברענג די פעלד-סומקע, ספיוואק!..

טאנקיסטן שטייען פארגליווערט — מע ווארט מיט אומגעדולד, וואָס
אזוינס האָט דער גענעראל געבראכט קלימענקאָן?..
בייס ספיוואק פאַרקעט זיך אין א זײַטיקן אינסטרומענט-קעסטל,
זוכנדיק דעם בײַטל, גיט זיך פאר קלימענקאָס אויג א שטעל אוועק דער
„פערדינאנד“...

ס'האָט געשאַטן דאָן א דריבנער שניי. סאָדאטן קאָכן ערגעץ דאָ
ניט ווייט בא די פאָזיציעס פעטע הירזשענע קאשע. און אזוי ווי קאָב-
צענטראט ווערט מאַמענטאל צעקאָכט, געדויערט עס איינס און צוויי,
און קלימענקאָן רוקט שוין עמעצער אונטער א פול קעסעלע.
— נייע פאָיעווישי, קאָסטיא, נייע ספליאשעש!.. — דאָס הייסט, אז מע
איז הונגעריק, גייט מען ניט טאנצן.

איז דען געווען אזא פאל אין די שוצגראַבנס, אז דער פרייז זאָל כאַטש
איין מאָל לאָזן רויק אופעסן א לעפל געקעכטס? אָדער ער שיסט פון
טראַנשיי, אניט דערעסט די „קוקושקע“, אבי קלימענקאָ זאָל ניט האנאָע
האַבן פון דער סודע... און איצט, פון דער העלער הויט, טוט א קריך
ארויס פונעם יונגן וועלדל א געשוואָלענער לײב — דער דאָזיקער
„פערדינאנד“ — און ער מוז ווארפן דעם לעפל און כאפן זיך פארן
„פ.ט.ר.“. א היכליקער שאָס פון דער לאנגער און שווערער קעגנטאנקען-
ביקס. און אַט שטייט שוין דער טאנק פאַפערעק — קלימענקאָ האָט אים
געפאקט.

דער גענעראל שלאגט איבער קאסטיעס פארקאלעמטקייט. ער דער-
לאנגט אים א פאסט-קארטל — פון הארפינען?..

סאלדאטן רינגלען ארום קלימענקאן: זיי איז טשיקאווע וויסן, וויאזוי
האט זיך הארפינעס בריוועלע געפאקט צום גענעראל?..

— גאר פאשעט, — דערציילט ספיוואק, — קאסטיע זוכט זיין האר-
פינען, און זי זוכט אים... קען דען אן דעם שטאב אזא שידעך אויסגע-
פירט ווערן?..

צום „ווייסיס“ קומט צו זאלאטאגאראווס טאכטער אליע. זי איז טאקע
ניט קיין פראסטע ראדיסטקע, פארט א גענעראלס א מיידל, גאר דער-
צויגן איז זי ניט געצאצקעט — אן פאלירטשיקלעך... און די טאנקיסטן
שעמען זיך פאר איר ניט, זיי פירן ווייטער דעם סאלדאטישן שמועס.

— וואס אזוינס שרייבט עס דיר הארפינע?..
ספיוואקן, אבער, איז ניט גאר געגייע, וואס הארפינע שרייבט קלי-
מענקאן:

„קאסטיע, ווו ביסטו? — שרייבט זי.

ספיוואק איז גאר פארכאפט פונעם פאסטקארטל, פון וועלכן עס
שיינען אראפ אוועלכע באקאנטע אויגן — שאלעם-אלייכעמס גוטע
אויגן — זיין פארטרעט... באטראכט ער, ספיוואק, דאס פאסטקארטל,
דרייט עס אף אלע פיר זייטן, בעט זיך נאכאמאל און נאכאמאל בא
קלימענקאן:

— נו, שענק מיר דאס קארטל, קאסטישע, כ'וועל עס אראפמאלן...
גאר קאסטיע וויל אפילע פון דעם ניט הערן. פארקערט, ער ווערט
מאלערע-רעציקע. אזוי בייזערן זיך האט ער געקענט גאר אפן „גוילעם“:
— פראפאדי טי פראפאדאם! — האט ער צום „פערדינאנד“ דעמלט
א בורטשע געטאן און געטראפן אים מיט דער קויל אין סאמע „לע-
בער“... פראפאדי טי פראפאדאם... זאגט ער אויך איצטער.
אליע שטייט בא דער זייט, הערט די מאכלויקעס און פרעגט גינגע-
ריק בא יאשען:

— קענסט דען מאלן?

און ווען זי באמערקט ספיוואקס פארשעמטן בליק, הייבט דאס מיידל
שוין אליין אויך אן צו בעטן:

— נו, פארוואס זאלט איר זיין אזא איינגעשפארטער, קאסטיע?
גאר שייס אין אים — קלימענקא רירט זיך פון ארט ניט — הארפינעס
בריוועלע וועט ער פון די הענט ניט ארויסלאזן. און אויב הארפינע האט
שוין אויסגעקליבן פאר איר בריוו שאלעם-אלייכעמס א קארטעלע, איז
עס פונקט צוגעפאסט, קלימענקא זאל עס אף זיין ברוסט אין בערלין
אריינטראגן...
226

ווי נאָר דער „ווייליס“ פארשווינדט פונעם וואַלד, אזוי קערן די סאָדאטן זיך אום אין פּינטן ערדשטיבל, נאָר קיינער פון זיי שלאָפט שוין מער ניט איין אין די אָנגעשטרענגטע שאַען.
און דער גענעראַל זאָלאָטאָגאָראָוו, בעשאַס זײַנע סאָדאטן לײַגן מיט אָפענע אויגן, טראָגט זיך שוין ארום אף זײַן „ווייליס“ איבער די פּאָזי- ציעס פון די שכינעסדיקע דיוויזיעס, וואָס וועלן אים זײַן אן אָנשפּאר אין דעם אָנגריף...

קײן כאַראַטע האָט ער ניט, אַלעקסיי אַלעקסייעוויטש, וואָס אַלײע איז מיט אים צוזאמען אפן פּראָנט. וויפּל געזונט האָט אים געקאָסט, ביזוואנען ער האָט זי געפונען נאָך דעם, ווי זײַן גאַנצע פאַמיליע איז געווען פאַרלאָרן געגאַנגען אין די ערשטע טעג פון דער מיליטאַרע. דער פּאָטער האָט שוין לאַנג באַמערקט, אז אַלײע כאַפט זיך אָפּט אַרײַן אין יאַשע ספּיוואַקס „קורײן“.

דאָס מײדל קומט אַרײַן, באַטראַכט דעם באַכערס ביסל אַרעמקײט: — א מײן גרינגער צוקאָפּנס? — כידעשט זי זיך, וואָס יאַשע קען פון היי מאַכן אזא וועלטן ווייך קישעלע.

זי איז פיר שאַ פּרײַ. צוויי באַנאַכט איז איר וואַכטע באַם ראַדיאַ- אופּנעמער. קען אַלײע דערווײַל נעמען די גיטאַרע אין די הענט, זיך דערמאַנען א פאַר מעלאָדיעס — עפּשער וועט גרינגער ווערן צו הערן דעם איינטאָניקן נודנעם געפּינף פון דער שײסערײַ...

וואָס, אשטייגער, וואָלט אַלעקסיי אַלעקסייעוויטש געזאָגט זײַן מײדל, ווען ער דערוויסט זיך וועגן איר לײַבע מיטן שאַפּער? דער פּאָטער וואָלט זיכער דערקלערט אַלײעס געפּילן צו יאַשען, ווי א צײַטווײַליקע פאַר- כאַפּעניש. און עפּשער דערפאַר, ווײַל ספּיוואַק איז באַם גענעראַל אזוי כאַשעוו — ניט איין מאָל האָט דער גענעראַל געזען זײַן שאַפּער אין גאַנץ שווערע סיטואַציעס, ניט איין מאָל האָט ער אים אפּילע אין די אויגן געלויבט פאַר אַנטשײדנדיקייט, — עפּשער איבער דעם אַלץ מאַכט ער זיך ניט וויסנדיק...

נאָר איצט, קוקנדיק דעם שאַפּער אין דער פּלייצע, טראַכט דער גענעראַל גאָר וועגן עפּעס אַנדערס.

דער באַלעבאַס פון די מעכאַניזירטע טײלן ווייסט: ברענשטאַף איז באַ אים אין רעזערוו ווייניק. מע מוז נאָך הײַנט עמעצן אויסריכטן אף דער סטאַנציע און אַריבערפּעקלען אהער די צוויי עשעלאָנען בענזין. אַט וואָס אים מוטשעט איצט.

— וועמען, אשטייגער, — פרעגט ער בא יאשען, — שיקט מען, ער זאל זיכער ברענגען דעם ברענשטאף? פארשטייסט, — זיכער!

דעם שאַפער כאפט ארום א שווער פאַרגעפֿי. ער זיצט א רעגע איינ-געקלאַמערט אין רודער, און פֿלוצעם טוט ער זיך א קאַרטשע אפן לעדערנעם אונטערקישעלע, ווי גלייך ער וואָלט דערשמעקט, אז אין באַק פֿון זײַן אייגענער מאַשין איז דער בענזין אויסגעגאנגען.

אין דעם, ווי יאשע האָט זיך א קאַרטשע געטאָן, האָט זאָלאַטאַגאַראָוו פֿארשטאנען: עפעס ניט צום גוטן האָט יאשע פֿארביסן זײַן ליפֿ. אַלעקסיי אַלעקסייעוויטש קען אים שוין גוט, דעם באַכער.

— נו, יאשע, וואָס אזוינס ווילסטו מיר זאָגן? — פרעגט אים זאָלאַטאַגאַראָוו, ווי ער וואָלט אים וועלן דערוואַרעמען.

ספּיוואַק טוט זיך א הייב פֿונעם אָרט:

— שיקט מיך, כאַווער גענעראַל.

זאָלאַטאַגאַראָוו דרייט אויס דעם קאַפֿ צו ספּיוואַק, טוט אים א קוק גלייך אין די אויגן אַרײַן און, ווי ער וואָלט שוין איצט וועלן אַפּקילן דעם באַכער, פֿירט ער אַריבער דעם שמועס אַף גאַר א זײַטיקער זאך: — אַליע וועט זיך באַליידיקן, וואָס מיר האָבן זי מיט זיך ניט גענומען...

בלייבט יאשע זיצן, ווי אונטער א שטאַרקן וואַסערפֿאַל, און ווען ער קומט צו-זיך, ווערט אים פֿונעם גענעראַלס ווערטער און פֿון דעם דער-מאַנטן נאַמען אזוי וואַרעם, ווי ער וואָלט אַקאַרשט אן אויסגעצוואַגענער אַף דער ברענענדיקער זון אַרויס.

בעעמעס: איז ער דען ניט אויסגעווען מיט זאָלאַטאַגאַראָוו, וווּ די וועלט האָט אן עק? געשאַפֿן אונטער איין פעלץ, פֿון איין קווערטל געטרונקען... קען דען ספּיוואַק פֿאַרגעסן אזעלכס?..

דער „וויליס“ האָט א זיכער געטאָן מיט זײַן פֿאַליטור אַנטקעגן דער זון און איז געלעם געוואָרן אין געדיכטן שאַטן פֿון די ביימער... דעם מעהאלעך צום שטאַב איז יאשע דורכגעפֿאַרן א סאך גיכער, ווי אַלעמאַל. אַלעקסיי אַלעקסייעוויטש האָט שוין אין וועג באַוויזן איבער-געבן ספּיוואַק דעם באַפעל, אז מאַרגן פֿאַרט ער אַרויס צום צווייטן עשעלאַן...

ס'איז סאָף אַפֿרעל.

דופטיקער ווערט די לופט ארום דעם לעבעדיקן מענטשן. לייכטער ווערט די טאַנקיסטן צו עטעמען מיט גאַז, מיט נאַפט און מיט רויד. אַליע זיצט נאָך אַלץ באַ יאשען אין ערדשטיבל.

צי דערפאר, ווײַל זי האָט שוין פּונױנטן דערפילט דעם אָטעם פּון „וויליס“, צי ווײַל די טאַנקען האָבן אָנגעזאַפּט דעם וואַלד מיט די בײַ-
סיקע רייכעס פּון בענזין, נאָר דער פּרילינג זעט איר אויס צו זײַן ניט
ווי אלע פּרילינגס — א רײכער מיט לופט, אן אָנגעשפּיקעוועטער מיט
קלאַנגען, וואָס זײַנען נאָך פאַרבאַרגן אין די אָפּגעקילטע טאַנקען-מאַ-
טאָרן און אין די וואַרטנדיקע סאַדאַטישע הערצער.

אויך איר האַרץ וואַרט אַף עפּעס. אָט דערהערט זי א זשומען אין
וואַלד, אָט לויפט עפּעס שפּילעוודיק דורך פאַרביי דעם ערדשטיבל, זי
קוקט ארויס אין דרויסן און דערזעט דעם „וויליס“.

קלימענקאַ איז שוין באַם באַק.

— פאַרסט אוועק פּון אונדז, יאַשע?

— ביסט צופּרידן?

קלימענקאַן געפּעלט ניט יאַשעס רויגעז. פאַמעלעך נעמט ער ארויס
האַרפינעס קאַרטל.

— נא, — זאָגט ער צו יאַשען, — איך האָב מיר אַראָפּגעשריבן אַף

א פאַפיר אלץ, וואָס זי שרײַבט מיר...

און ער דערלאַנגט אים דאָס קאַרטל, פּון וועלכען עס קוקט אַראָפּ
שאַרעס-אַלייכעמס קלוג פּאַנעם. די קלוגע אויגן שמייכלען פּון אונטער
די ברייך, ווי זיי וואַלטן זאָגן: „דו געדענקסט דעם דײַטש?.. נו, יענעם,
וואָס איז אַראָפּגעקומען קיין דראַזשנע... מיר וועלן מאַכן פּון אים א
מאַטשענקע“.

אַייע שטייט שוין היפשע עטלעכע רעגעס בא דער מאַשין און הערט
אונטער דעם געשפרעך. יאַשע באַמערקט איר אופּרעגונג, און ער נעמט
זי באַרויקן:

— איך פאַר נאָך בענזין, נאַרעלע... אלץ איז גרייט — טאַנקען,

האַרמאַטן, קאַנסערוון, ברויט, זעקלעך גרויפן — גאַנצע הורבעס. נאָר
איין זאך פעלט דעם קאַמברייג, אז דער מאַרש אַף בערלין זאָל קאָכן און
זידן אָן אַפּרו — בענזין פעלט אונדז!..

אַייע פאַרטראַכט זיך. און פּלוצעם טוט זי א זאָג אזוינס, וואָס אפּילע

פאַר איר אליין איז עס אומגעריכט:

— יאַשע, — זאָגט זי, — יאַשינקע... דאָס קאַרטל מיטן פאַרטרעט

זאָלסטו מיר לאָזן...

זינט ספּיוואַק קען דאָס מיידל, האָט אים נאָך קיינמאַל ניט געצויגן צו

איר מיט אזא היימישער קראַפט, ווי איצט:

— נעם, אַלינקע, נעם... דו וועסט אים דאָך פאַרהיטן...

אין אַלעס הענט גיט דאָס קארטל א שעמערי, ווי אן אומגעריכטע
שײַן וואָרט זיך אויסגעשפּרייט אף דעם מענטשן אין די ברידן.
שאַלעם-אלייכעם קוקט איצט, ווי א לעבעדיקער, אף ספּיוואקן, גלייך
ער וואָרט אים געוונטשן האצלאַכע אין זײַן שווערן וועג...

3

ס'איז שוין נאכט, זאָלאַטאַגאַראָוו שטייט איבערגעבויגן איבער דער
קארטע.

ער גלייכט זיך אויס, דער גענעראל, טוט א וואָרף אָפּ דעם בלייער
אָן א זײַט, ווי ער וואָרט ערשט געכאסמעט א גערעכטן אורטייל.
לייגנדיק אפּן בעטל, באטראכט אַלע דעם פּאָטער און קלימענקאַן,
וואָס שטייט אויך דאָ, ווי אף א פאראד, ארומגעצויגן מיט רימענס, גרייט
אין וועג אריין. ניט אומזיסט האָט מען קלימענקאַן אזוי שפעט באנאכט
ארויסגערופּן צום קאָמברייג. קאָסטיע מוז ארויספאַרן העלפּן ספּיוואקן —
דאַרטן לאַדיען זיך ניט די פּאַמפעס, און קלימענקאַ טויג טאקע פונקט צו
אזעלכע מאשינערייעס...

לאנג דרייט זיך אַלע אפּן געלעגער, קען ניט איינשאַפּן.
דורך די פארקלעפטע אויגן-לעפלעך זעט אַלע, ווי קלימענקאַ גייט
ארויס פון ערדשטיבל. זי טוט זיך א דריי אפּן געלעגער און טראכט מיט
פארדראָס: קינד-און-קייט העלפּן ברענגען בענזין פאר די טאנקען, און
נאָר זי איינע מוז דאָ אין שטאב זיך ארומדרייען, ווי א געשורין שע-
פעלע... יאשען איז געראַטן — אים האָט מען געשיקט, ווי א זיכערן
מענטשן, וואָס וועט אָן בענזין זיך ניט צוריקערן...

זי עפנט שוין אוף די אויגן און שטעלט זיי אָן אף דעם פארהאַרעוועטן
גענעראל: זי וויל אים בעטן, ער זאָל איר דערלויבן ארויספליען מיטן
פלאַגמאַן פון די „לאַסטאַטשקעס“, וואָס וועלן אָפהיטן יענע סטאַנציע, ווו
יאשע קער אצינד מאסקירן אין א פינצטערן העק דעם נאָרוואָס אויסגע-
לאַדענעם עשעלאָן ציסטערנעס...

ס'טאַגט שוין, אין ערדשטיבל שפילט א מאיאקל. ס'איז טומלדיק
אין עפיר. דער דייטש נערווירט.
אלעקסיי אלעקסייעוויטש איז נאָך ניט געשלאָפּן. ער שטעלט זיך
אָפּ בא דער טאַכטערס געלעגער און קוקט לאנג זיך איינן אין איר פא-
ריטלט פענעמל.

באגעגנט זיך מיט זײַן בליק, פארשטייט דאָס מיידל, אז דער גענע-
ראל איז אצינד ניט אָנגעברייט צו שמועסן וועגן איר פארלאנג צו פליען
מיטן פלאַגמאַן. ער דערציילט איר בעסער, אז יאשע מיט אן עקיפאזש

טאנקיסטן האָט באַ דער סטאַנציע, בעשאַס אַן אָנפֿלי, באַשאַסן פֿון ביקס
א „יונקערס“ — און אים פֿאַרברענט...

אַנגעשפֿאַרט דעם ניט פֿאַרקעמטן שוואַרצן קאַפּ האָר אפֿן רויט־
קווייטלדיקן ציכעלע, הערט אַליע אויס דעם פֿאַטער און פֿרעגט זיך
נאָך, צי זינען כאַליע קיין גרויסע אומגליקן דאָרט ניט געווען. אַלעקסי
אַלעקסייעוויטש פֿאַרדרייט אַקוראַט זײַן לײַנקע וואַנצע און שאַקלט מיטן
קאַפּ אָף גיין. אין זינע אויגן באַמערקט אַליע אַ באַהאַלטענעם
אומרו.

זאַטאַטאַגאַראָו דערזעט אָף אַליעס געלעגער דאָס קאַרטל מיטן פֿאַר־
טרעט, וואָס יאַשע האָט איר געגעבן פֿאַרן אָפּפֿאַרן אין צווייטן עשעלאָן.
באַטראַכט ער נײַגעריק דאָס בילד, ווי ער וואָלט אָף דעם איבערגע־
לייענט עפעס זייער וויכטיקס... אַליע דערציילט אים, ווער איז עס
אויסגעמאַלט אפֿן קאַרטל. מיט האַרץ גלעט דער פֿאַטער אַליעס צע־
פֿאַטלטן קאַפּ:

— איך פֿאַרשטיי, איך פֿאַרשטיי, מיידעלע מײַנס...

און אַלעקסי אַלעקסייעוויטש, ווי ער וואָלט וועלן צעווייען באַם
מיידל די שווערע געדאַנקען, טוט אַ זאַג מיט אַ געמיטלעכער שטימ:

— אויב זיי וועלן היינט ווידער שנאָרען באַ דער סטאַנציע, די
„אַסן“ — בין איך זיי ניט מעקאַנע. אַן אַיזערנע עסקאַדרילע באַ־
וואַכט דעם בענזין...

נאָר סײַווי דערקענט אַליע אין דעם פֿאַטערס אויגן, אַז עפעס איז
געשען...

4

יאַשע באַקוקט באַלעבאַטיש דעם געראַטעוועטן בענזין. נאָרוואָס האָט
קאַסטיע דאָ געקאַמאַנדעוועט באַם איבערפֿעקלען די פעסלעך צום
יאר — דאָרט וועלן זיי בלייבן גאַנץ. ער האָט אָפּגעמערקט די דנאַען מיט
אַ קריידל, געהאוועט אַרום די מאַשינעס, שרײַענדיק עפעס אין דער
פֿינצטערניש אַרײַן.

קלימענקאַ וויל איבערכיטרעווען דעם רוען, וואָס קומט אומגעבעטן
יעדן טאָג, ווי לויט אַ גראַפיק; נײַן גאַנצפֿרי ברענגט ער צו פֿירן אַ
פֿרישע פֿאַרציע באַמבעס, צוויי באַטאַג — נאָך איינע, פֿונקט זעקס
אין אָונט איז ער ווידער דאָ צוגאַסט.

טרעפט עס קאַסטיען באַם אַינשטעלן די גרויסע טשאַנען אין זייער
נעסט... פֿון אַנגעשטרענגטקײַט ווערן די מוסקולן באַ אים ווי געשוואָלן.
ער שפֿאַרט אונטער די פֿאַס מיטן באַלעדערטן אַקסל, העלפֿנדיק זי
אוועקזעצן אָף איר „סידעלע“.

בענין רינט שוין דורך די רערן באניס א קאן אין די פוסטע קיי-
לים, וואס שטייען בעקאוועדיק מיט אפענע מילער אף די לאסט-מא-
שינעס.

טאג און נאכט טרייבן די פאמפעס אן אופהער דעם ברענשטאף פאר
די הונגעריקע טאנקען-מאטארן. טאנקיסטן יאגן איבער איינער דעם
אנדערן, טראגנדיק צינקעווע קעסטלעך מאוט, פרייען זיך אף זייער
אויפן:

— נייע פאמאזשעש — נייע פאיעדיעש!

מע איז דורכגעגאנגען טויזנטער קילאמעטער דורך פליער און טשאד
פון מילכאמע, דורך בלאטעס און געדיכטע וועלדער, ווייסן שוין די
עקיפאזשן: דארט, ווו מע דארף געבן א פלייצע, איז געגעבן...

מיט אט דעם גאנצן זשום באם קליינעם פארוסטאנעק פירט אן
יאשע ספיוואק. א גאנצן טאג איז ער אזוי צעטראגן, אז ערשט פארנאכט
כאפט ער זיך: „וואו איז קאסטיע?“

גיי ריכט זיך, אז דער טויט וועט אוועקלייגן קלימענקאן טאקע דא
באם יאר, און פאלן וועט ער מיט א פארפרעסט קרידל אין דער רעכ-
טער האנט...

5

אף זיין אייגענעם טאנק רייסט זיך זאָלאַטאַגאַראָוו אריין אין בערלין.
הארמאטן-קויילן און מינעס וואלגערן צו די רויפעס שטיינער און אס-
פאלטענע פלאסטן, האַלאַוועשקעס... שטיינדרויב און שטויב...

די דאזיקע גאס האָט מען ערשט אָפגעשלאָגן באם דיִטש. אף אנ-
דערע בערלינער גאסן גייט נאָך א געשלעג פאר יעדער שטיקעלע ערד.
געפאנגענע עס-עסן קריכן ארויס פון זייערע נאָרעס, ווי שנאָרעס.
די מאַלבושים פארפאַראַשעטע און צעפליקטע, די פענעמער אויסגע-
שמירטע אין שמוץ און אין שטויב.

ספיוואק זעט זיי דורך דער שפאָרונע פונעם טאנק, און דאָס האַרץ
גייט בא אים אָפ פון אזויפיל ווייטעקן, וואָס ער האָט איבערגעלעבט
אין דער שווערער מילכאָמע.

אפן געדאנק קומט אים ארוף אַליע איניינעם מיטן קארטל, וואָס ער
האָט בא איר געלאָזט — פונעם קארטל, דאכט זיך, קוקט איצט אראָפ
שאַלעם-אייינעם אזוי פריידיק-שטראַלנדיק, ווי נאָך קיינמאָל ניט...

פערזיילונג געזען

א דערציילונג פון דער קינדהייט

לעבנס-באשרייבונג הייבט מען אָן געוויינלעך פון דער קינדהייט. מען שלעפט דעם וואָגן פון העט-העט ווייט, פון אַרונטערן באַרג, וווּ מיט יאָרן צוריק איז געשטאַנען דאָס וויגעלע און באַם וויגעלע — די מאַמע, וועלכע האָט געזונגען וועגן צוקער-זיסע ראָזשינקעס מיט מאַנדלען. וואָס מער באַרג-אַרום, ווערט דער וואָגן שווערער. אונטערוועגנס כאַפן זיך אין אים אַריין נייע פאַרשוינען, מיט וועלכע דער מעכאַבער איז גוט באַקאַנט, ניט איין מאָל אַפן לעבנס-וועג זיך מיט זיי געטראָפן, צוזאַמען פאַרבראַכט, געטרונקען א גלאָז טיי, א גלעזל וויינ, געזונגען צוזאַמען און



געזיפצט צוזאמען. ווי קאָן מען אזעלכע פאסאזשירן ניט ארופנעמען, צווינגען מיט די פעקלעך און בינטלעך זיך שלעפן צופוס? ביטע, זעצט זיך אוף, ווער נאָר עס וויל! אָרט איז דאָ פאר אַלעמען, און בא מיר איז א קלאָ: וואָס גרעסער דער אוילעם, אלץ גרעסער די סימכע. האַרט נאָר די הענט פעסטער בא די דראבינעס פונעם וואָגן — ניט ארויס-צופאלן.

אין צוויי זאכן דארף איך זיך מוידע זײַן. ערשטנס, און לויט דער אל-טער טעווע, האָב איך ערטערווייז עפעס א קלייניקייט צוגעטראכט, ניט צום שאַדן דעם וואַרהאפטן יאָדער; פאַרקערט, אף בעסער און בויילע-טער דעם עמעס ארויסצוברענגען. יעדע מעלאַכע האָט אירע סוידעס, איר טעכנאָלאָגיע. ס'איז ניט קיין גרויסער קונץ אליין צונויפשאַגן א טיש פון דריי ברעטער און פיר סטויפטשיקעס, אָבער זיצן בא אזא אנ-טיקל איז אָפטמאָל א קנאפ פארגעניגן. דער טיש איז קרום, שאַקלט זיך, ער איז ניט ארומגעטעסעט. דער באַלמעלאַכע גיט ניט צו קיין איין ברעטל, קיין שפענדל, ער פארפעסטיקט אים נאָר גוט, הובלט ארום, פאָ-לירט אָפּ — און ס'איז גאָר אן אנדער טיש. דאָס זעלבע, אף זײַן אייגנ-ארטיקן אויפן, טוט א שרייבער. ער טעסעט, הובלט, פאָלירט. ניט וויג-ציק טייערער מאטעריאל גייט דערביי צום ניוועץ, אלץ מיט דער גוטער קאוואַנע, עס זאָל זײַן וואָס בעסער. אויסער דעם אלעמען, וואָס איז דאָס פאר א שרייבער, וואָס טראכט גאַרנישט צו?

צווייטנס, האָב איך זיך דערלויבט צו בײַטן די עמעסע נעמען אף אויסגעטראכטע. כ'האָב דאָ טריי נאָכגעפאָלגט אנדערע מעכאברים.

אַזאָ, נאָך די פאַר קליינע באַמערקונגען, לאַמיר ניט פאַטערן קיין צײַט און אָנהייבן די יאָודע. דאָס פערדל איז אויסגערוט; זאָל עס אונדז טראַגן א ביסל גיכער, לעכאָלאָפאָכעס אף די ערשטע סטאַנציעס... אין א גוטער שאַ. אין וועג אריין.

ה י ג ע א ו ן ב ע ז ש ע נ צ ע ס

די גריכן, וואָס האָבן מיט פיל יאָרן צוריק זיך באזעצט אין דער שטאָט וואָלנאָוויסק אף דאָרעם-אוקראַינע, האָבן געהאט א גוסט צו שיינע, קליינ-גענדיקע נעמען. זיי האָבן אָנגערופן די גאַסן: מעטראַפאָליוס, עלאַדאַס, קאַליזיווס. אפן ווייבערשן לאַשן רופט מען די דאָזיקע גאַסן: מעטרי-טשעסקע, לאַטשעסקע, קאַזיינע. פאראן אין דער שטאָט אויך אן „איטא“

פראנסקע" גאס אן איין איטאליענער און א "פראנצוסקע" אן איין פראנצויז. אין וואָלנאָוויסקער האפן גייען אריין שיפן פון פארשיידענע לענדער, נאָר, ווייזט אויס, די איטאליענישע און פראנצויזישע יאם־לייט האָבן מער פון אנדערע געפונען כײן בא די אײנווײנער, דערהויפט בא די פרויען.

די הויפט־גאס הייסט יעקאטערינינסקע. אף איין עק אירן איז דער שטאָטישער סקווער מיטן בראָנזענעם "ינגעלע", פון וועלכן עס שפרייט צוויי שטראַמעלעך וואסער, איינס פונעם פאראסטעטן צעשפאלטענעם מיכלע, דאָס צווייטע — פון עפעס נאָך אן אָפגעריבן גלידל. אפן אנדערן עק גאס איז דער קלויסטער מיטן ברייטן פלאץ פון פאָרנט און מיטן מאַרק און דעם "שטאָלטשאַק" פון הינטן. א פרום "ידיש ינגל טאָר ניט קוקן אף דער טומע, ער דארף אפגיך פארבייגיין, דערביי דריי מאָס ארויסמורמלען א געוויסן פאַסעק, אָבער ניט ווילנדיק פארייסט ארקע די אויגן ארופצו און פארהאלט דעם בליק אף די גאַלדיק־פינקלענדיקע צלאַ־מים און געדיכט־גרינע ציבעלקעס, וואָס איינע פון זיי איז גאָר א גרויסע, די צווייטע אף א העלפט קלענער און די דריטע זעט שוין אויס קעגן דער ערשטער ווי א לייליפוטל.

פון אויבן איז דער קלויסטער שייך. וואָס נידעריקער צו דער ערד פאלט די שיינקייט זיינע און ער ווערט אַלץ געמיינער. די "הייליקע" בילדער אף די דרויסנדיקע ווענט פון ביידע זייטן אריינגאנג זיינען אָפגעבליאקעוועט, מע זעט ניט קיין איין גאנצע צורע; די שטיינערנע טרעפ זיינען שטענדיק באַלאַגערט מיט קאַליקעס און בעטלערס. צווישן דעם קלויסטער און דעם סקווער ציען זיך אוועק צוויי רייען מויערן, די גרעסטע און די שענסטע אין דער שטאָט. יעקאטערינינסקע איז די איינ־ציקע גאס, וווּ ס'איז גוט צו גיין באַרוועס, זי איז געפלאסטערט מיט גלאַטע שטיינדלעך. אף דריי גרעסערע שטיינער פונעם ברוק זיינען אויסגעקריצט אויסעס. א באַזונדער פארגעניגן איז צו טרעטן איבער די דאָזיקע בוכשטאבן, אָבער וויפֿל מע רייבט ניט, פארמעקן זיי זיך ניט.

ארקע כאַט וווינט אף דער ווייטלעך־פארוקטער מעטריטשעסקער גאס, אין א גרויסן הויף. דאָס פאָדערשטע הויז, צו דער גאס־צו, איז אַן שטענדיק־פּיין, מיט שיינע גארדינען אף די פענצטער. די פאראנדע טיר איז שטענדיק פארמאכט, דער אריינגאנג איז דורכן הויף. לעבן גאנצע מיט די געשניצטע זיילעכלעך שטייט א הינטיש בילדל, וואָס פוסטעוועט געוויינלעך. דער מעשוונע־צעוואקסענער דיקער הונט איז אזוי פויל, אז ער וויל זיך ניט מאַטריעך זיין אַנבייגן און אריינקריכן אינעם בילדל. בילדל בילד ער מיט א וויינענדיק קאָל. ס'איז א שטייַער געיאַמער, א ראכמים־געבעט, מע זאָל אים ניט טשעפען און לאָזן רויק ליגן בא דער שיסל,

וואָס איז קיינמאָל ניט ליידיק, פאַר דער גאַנצער צײַט, וואָס ער איז הונט אין הויף, האָט ער א ביס געטאָן א מענטשן סאַכאַקל איין מאָל, אויך — ניט ווילנדיק, נאָך דעם, ווי א פּאַר כעוורעלײַט האָבן אים גוט אָנגערײַצט אף אַרקען און ער האָט ניט געהאַט קיין אַנדער בריירע, ווי א צופ טאָן דעם ייִנגעלעס דאַרן זײַט מיר מויכל. דעם הונט האָלט מען אף אַנסטראשען די קונדייסים, זיי זאָלן ניט קלינגען אין גלעקל. ווער עס דאַרף צו דער טיר מיטן געל-בלאַנקענדיקן קופערנעם שילדל *И. Г. Хиной*¹, קלאפט פריער אָן אינעם דרויסנדיקן פענצטער און ווארט, ביז דאָס דינסטמיידל אָדער אַליין די באלעבאַסטע וועלן אים בעשאַלעם אריינפירן אין שטוב. בייסמײַסע שרייען זיי „טויק, נא מעסטאַ!“², כאָטש טויק ליגט זייער רויק, פרוווט אפילע ניט זיך א ריר טאָן פון אָרט. דער באלעבאַס פונעם הויז און פונעם הונט איז איסאַק גריגאַרעוויטש כינוי, א רײַך-געוואָרע-נער ייד, אן אייגנטימער פון אן אייזנווארג-סקלאד.

וואָס טיפער אין הויף — געמיינער די געבייען. אין סאַמע עק, אין נאַענטער שכינעס מיטן מיסטקאַסטן, האָט זיך באוועצט די מישפּאַכע כאַיט. זי פאַרנעמט א געביידע, ווו מע האָט פריער געהאַלטן אויבס און קאַרטאַפּל. א זייער-זיסלעכער מלאָסנער רייעך האָט אף אייביק — ניט ארויסצושלאָגן — דורכגעזאַפט דעם ערדענעם דיל, די מעשוּפּעדיקע סטעליע, די שטיינערנע ווענט און טרעפּלעך, אפילע די אייזערנע גראַ-טעס, מיט וועלכע עס זײַנען באשלאָגן די פענצטערלעך, טיף אריינגע-האַקטע אין דער גראָבער וואנט; די פענצטער זײַנען ענלעך אף שיס-לעכער פון א פאַרצײטיקער פעסטונג.

לויט דער גרייס איז די וווינונג אָנגעמאַסטן פאַר דער מישפּאַכע פון צען נעפּאשעס. זיבן קינדער פון די אכט, וואָס די בעזשענקע באסיע האָט געהאַט אין דער אַלטער היים, אינעם ווייטן ליטווישן שטעטל, זײַנען צוזאַמען מיט טאַטע-מאַמע און מיט דער באָבען לעבעדיק און גאַנץ אראָפּגעבראַכט געוואָרן קיין וואָלנאַוויסק. דאָס אכטע קינד האָט קוים באוויזן א קוק טאָן אף דער וועלט, און גלייך האָט א יונג פון דער כעוורע קאַדישע עס אריינגעלייגט אין דער פּאַלע פונעם מאנטל און אייליק אוועקגעטראָגן אפן בעסוילעם, ווו ס'איז אויסגעוואקסן דער לעצטער קייווער צווישן דער היפשער צאָל קוואַרים, וואָס עס האָט אינעם שטעטל איבערגעלאָזט די אַלטע פאַרצווייגטע מישפּאַכע כאַיט.

די וואָלנאַוויסקער אייזווינער ווונדערן זיך, וואָס בא די בעזשענצעס זײַנען אזויפיל קינדער. „ווי קאָן מען עס פּלאַדיען אזויפיל?“ — זײַנען

¹ א. ג. כינוי; ² טויק, גיי אף דײַן אָרט.

איבעראשט די היגע דאמען, וואָס האָבן בלוז צו צוויי קינדער, און פונקט ווי באשטעלט: א ינגל מיט א מיידל.

„היגע“ און „בעזשענצעס“ — די צוויי ווערטער הערט ארקע הונד-דערט מאָל א טאָג. די היגע קלאָנג זיך, אז זיי שלאָפן ניט דורך די נעכט, די בעזשענצעס האָבן אָנגעטראָגן פליי און וואנצן; צוליב די בעזשענצעס איז געוואָרן א יאָרעס אפן מאַרק; עס איז נאָך קיינמאָל אין שטאָט אזוי ניט געווען קאלט — די ליטוואקעס האָבן אָנגעטראָגן א קעלט.

ארקע איז א קליין בעזשענצעס. ער איז אלט פינף יאָר. ארקע פרובירט זיך פאַרשטעלן, וויאזוי מע טראָגט אָן קעלט. די מאמע, די שוועסטער, די ברידער, די באַבע ועצן זיך ארום אף דער גרויסער פור און בא יעדן איז פארבאהאלטן אין די בוזעמס א ביסל ליטווישע קעלט. דער טאטע, וואָס גייט הינטער דער פור, האָט זי אויך פארכאפט אונטערן זשילעטל. געקור-מען קיין וואָלנאוויסק, האָט מען זיך צעשפיליעט און ארויסגעלאָזט די קעלט אף די היגע גאסן.

יעדן פרייטיק טוט אָן די מאמע דאָס שווארצע סאמעטענע קלייד, וואָס איז, צום גליק, אין וועג ניט פארפאלן געוואָרן צוזאמען מיט די אנדערע זאכן. זי קעמט זיך אקוראט צו, טוט אפילע א קוק אינעם אָנגעשפּאַל-טענעם שפיגל.

— ווו גייסטו, מאמע?

— איך גיי צו דער קוקלע.

אינמאָל האָט זי ארקען מיטגענומען מיט זיך. ער האָט אויסגעקוקט די אויגן, געזוכט א קוקלע, א ליאלקע, אָבער אינעם צימער, ווו ער איז אריינגעקומען צוזאמען מיט דער מאמען און געבליבן שטיין בא דער טיר-שוועל, האָט ער געזען זיצן בא א טישל א יונגע שיינ געקליידטע פרוי מיט א מילד פאַנעם. די העל-בלאָנדע האָר זינען ניט געווען פארפלאַכטן אין א צאָפ אָדער אויסגעלייגט אין א בייגל, נאָר אָנגעהויפנט, ווי א באַרג. בא יעדער דריי, וואָס די פרוי האָט געטאָן מיטן קאַפּ, איז געווען א גע-פאר, אז די האַרנאָדלען וועלן ארויסשפרינגען און דער באַרג וועט זיך צעשיטן. ארקע האָט יעדע רעגע געווארט אף דעם. די פרוי האָט געריי-כערט. ארקען איז זייער געווען געפעלן, וויאזוי זי לאָזט ארויס דעם רויך דורך א זייט מויל, ער האָט געקוקט און אלץ געהאַפּט, אז זי וועט דעם רויך נאָך ארויסלאָזן דורך די נאָזלעכער, פונקט ווי דאָס טוט זיין ברודער יאָסקע און ווי ער אליין האָט שוין פרובירט אינמאָל טאָן, עמעס, ניט געלונגען.

די מאמע ווישט דערווייל מיט אן עק פאטשיילע די טרערן פון די אויגן, אָבער ווי פלייטיק זי טוט עס ניט, בלייבן טראָפנס הענגען אף די אַינגעפאלענע צעפלאַמטע באַקן. זי דערציילט די געשיכטע, וואָס ארקע

ווייסט שוין אף אויסווייניק, ווייל מע כאזערט זי איבער אלע טאג פאר יעדן, ווער ס'קומט נאך אריין אין שטוב אָדער מע באגעגנט אין גאס. א טרויעריקע געשיכטע, וויאזוי מע איז געדאָפן פונעם שטעטל און דער פּורמאן צוזאמען מיט דער פּור, אף וועלכער עס זינגען געדעגן אלע זאכן, איז ערגעץ צווישן ווילישקיס און קינדאני געלעם געוואָרן.

— געבליבן הויל און נאקעט, — וויינט די מאמע, — ניט אַ וואָס אַנ-צוטאָן אפן לייב. די איינמאַליקע שטיצע, וואָס מע האָט געגעבן, האָט געקלעקט אף איין הונגעריקער וואָך. דער מאן האָט ניט קיין ארבעט, די קינדער...

— וויפּל דושעס איז בא אַיך? — שלאַגט איבער די פרוי.

— וואָס? — פארשטייט ניט די מאמע.

— אַ, האָספּאָד², — טוט די פרוי א שארפערן דריי מיטן קאָפּ, און ס'גיט זיך אף אים א טרייסל דער גאַנצער בארג האָר, — דושעס, יעדאַקעס...

— וואָס הייסט דאַקעס? — פארשטייט ווידער ניט די מאמע.

— סטראני נאַראָד עטי בעזשענצי³, — לאָזט יענע, צו ארקעס גרויס פארגעניגן, ענדלעך ארויס דעם רויך דורך די נאָזעכער, — כ'מין מיי-דער. יעדער יעדאַק האָט א מויל, ניט טאק ליי⁴

— מייִלער אף צו עסן האָב איך, קיין איינהאַרע, גענוג, — דערגייט סאָפּקאַסאָף צו דער מאמען דער זין פון דער פראגע, וואָס מע פּרעגט בא איר, און זי טראַגט ווידער צו אן עק פאטשיילע צו די אויגן, — ריבוינע־שע־אויִלעם, ווו נעמט מען צום לעבן?

— וועסט גיין אין פּרוט? — הייבט זיך אוף די פרוי פונעם פּליושע־נעם בענקל, גייט צו צו ארקען און טוט אים מיט דער איידעלער האנט א גלעט איבער דער באק.

קיין מער שרעקלעך וואָרט, ווי „פּרוט“, ווייסט ארקע ניט. ווען דער טאטע, די מאמע אָדער די באַבע ווערן אף עמעצן פון די קינדער אין קאס, דראַען זיי גלייך:

— מיר וועלן דיך אָפּגעבן אין פּרוט!

די קינדער, ווען זיי צעקריגן זיך, זאָגן אויך איינער צום צווייטן:

— וועסט גיין אין פּרוט!

איצט האָט ארקע פון שרעק פארבאהאַלטן דאָס פאַנעם אין דער מאַמעס קליידל.

— זאָר ער נאָך א ביסל אונטערוואקסן, — האָט די מאמע זיך אָפּגע־

רופן, — כ'האַב, ניט צו פארוינדיקן, עלטערע פון אים.

1 נעפאשעס; 2 א, גאט מיינער; 3 א מאַדנער אוילעם אַט די פלייטיים; 4 ניט אזוי?

מיט צוגעזשמורעטע אויגן זעט ארקע, ווי די פרוי דערלאנגט עפעס א פאפירל דער מאמען. די מאמע כאפט אן דער פרויס האנט און וויל זי נעמען קושן, אבער יענע לאזט ניט. אז מע איז ארויסגעגאנגען אין קאריי-דאר, טוט ארקע א בעט:

— ווייז מיר, מאמע, די קוקלע.

— אקארשט זינען מיר דאך בא איר געווען... ניין, זי איז גארניט קיין קוקלע, זי האט א הארץ... נאר דאס, וואס זי רייכערט, און די פריטשא-סקע איז עפעס א ווילדע... — רעדט די מאמע פארטראכטערהייט, ווי וועלנדיק עפעס אויסקלארן פאר זיך אליין.

אין שטוב האט ארקע פֿינט צו זיין. אין א זוניקן טאג לייגט ער זיך אוועק אף דער מעשופעדיקער טיר פונעם קעלער, וואס איז א פאר שפאן פון דער שטוב. די ברעטער, פון וועלכע די טיר איז צונויפגעשלאגן, זיי-נען גוט אָנגעווארעמט, נאר די פאסיקלעך ערד הינטער די ראנדן פון דער טיר זינען קאלט און פֿיכט. א זשוקל, מוישע-ראביינוס קיעלע מיט ווייסע שפרענקעלעך אפן טונקל-ברוינעם סאמעטענעם שטייפן קערפערל, באמיט זיך אריבערצוקריכן פון דער ערד אף א קאנט פון דער טיר. ארקע נעמט דאס קיעלע און יאגט עס ארופצו ביזן סאמע אויבן, דער-נאך טוט ער עס א לאז אפ, און דאס קיעלע קניקלט זיך איבער מיטן בייכל ארוף, עס צאפלט אומבאהאלפן מיט די פיסעלעך; דאן קריגט ארקע אף דעם ראכמאנעס און האלט דאס באשעפעניש אף דער דלאניע א לעב-גערע ווילע. צו דער טיר דערנענטערט זיך א הינדל, גיט א גראבל מיטן שנאבל די ערד און, גארניט געפינענדיק, פלייט עס אפ אנטוישט אין א זייט.

ס'מאכט זיך, אז עס פארבלאנדזשעט אהער ריווקע — א מיידעלע אין איין עלטער מיט ארקען. ריווקע איז אזוי פארמורזעט, די פיס אזוי פאר-וואקסן מיט בלאטע, אז ארקע צווייפלט, צי איז זי טאקע א היגע, ווי זי גיט זיך אויס. ער צווייפלט, צי זינען היגע אירע עלטערן, אזוי ווינציק שיידן זיי זיך אונטער פון די בעזשענצעס. אין ארקעס פארשטעלונג, וואס האט זיך בא אים געשאפן פון דער מאמעס רייד, איז די היגע גוט, ווי די וועלט: זיי זינען פון ערגעץ ניט געלאפן, לעבן אין שיינע דירעס, אלץ האבן זיי און זיי זינען אויסערגעוויינלעכע צוכטן. ריווקעלע שטייט א ווילע באם קעלער, דערנאך טוט זי א זאג מיט אזא מינע, ווי זי וואלט געטאן א גרויסע טויווע:

— לאז מיך. איך וויל זיך קאטייען אף דער טיר.

ארקע מאכט זיך ניט הערנדיק, דאן טוט זי אים א שלעפ פארן פוס. דער כעוורעמאן שפרינגט אוף, גרייט זי צו מימעסן.

— פו, אין אזא שמוציק אָרט וואָלגערט זיך נאָר א בעזשענעץ, —
שרייט ריווקע, אנטוויפנדיק פון אים.

— ווער האָסטו געזאָגט? — יאָגט אַרקע איר נאָך.

— א בעזשענעצ! א בעזשענעץ, — האַסטיק דרייט זי אויס צו אים

די פאַרפלאַמטע שמוציקע צורע און שטעקט ארויס די צונג.

ער וועט, פאַרשטייט זיך, מיט איר זיך אָפּרעכענען; איר גליק, וואָס

זי לויפט גלייך אריין צו זיך אין שטוב.

אַרקע קערט זיך אום צום קעלער, ציט זיך ווידער אויס אָף דער טיר,

אַבער דאָס פּרִיערדיקע פאַרגעניגן האָט ער שוין ניט, עס ליגט זיך ניט.

וועלנדיק זיך אַזיין ווייזן, אז ער מאַכט ניט קיין וועזן דערפון, וואָס ריוו־

קעלע האָט אים באַזיידיקט, גייט ער אַריין אין שטוב, מונטער אונטער־

פּיפּנדיק, אָבער דאָ גייט ער ביכלאַר קיינעם ניט אָן. מע האָט גאָר פאַר־

געסן אין אים, קיינער וויל ניט וויסן, אז ער איז הונגעריק. די מאַמע

לויפט ארום. זי האָט איין זאָרג: ווו טוט מען אהין די קינדער? יעדעס

מאָל, ווען זי קומט פון ערגעץ, דערציילט זי ניס: איינער א בעזשענעץ

האָט זיין עלטער יינגל אָפּגעגעבן צו א שניידער; אן אנדער בעזשענעץ

האָט אין זייער א פּיין הויז איינגעאַרדנט די אונטערגעוואקסענע טאָכ־

טער פאַר א דינסטמיידל. דער פּריוט איז פול, נאָר מע ברענגט נאָך אַלץ

אהין נייע קינדער. די מאַמע דערציילט עס, און ביסמיסע נעמט זי הייזן

דעם זומערדיקן אויוון, וואָס איז פון עטלעכע ציגל צונויפגעלייגט לעבן

דער שטוב. זי שטופט דעם קאָפּ אין פינצטערן כאַלעל פון דער פּאַדו־

וואַלע. די שטענגלעך פון די זונרויזן, וואָס איר האָט זיך איינגעגעבן

צונויפנעמען ערגעץ אין א גאָרטן, זיינען רוי, פּייכט און ברענען ניט,

עס ברענט אויך ניט דער פּרישער קיזיק. די מאַמע בלאָזט ארויס פון זיך

די נעשאַמע, זי בלאָזט אזוי לאַנג, ביז א וואַלקן שוואַרץ־גרויער שטיקנ־

דיקער רויך פאַרפולט ניט דעם גאַנצן אויוון, רייסט זיך דורך דורך די

פאַרמאַכטע רעדלעך פון דער פּליטע, דורך די שפּאַלטן, ווו ס'איז אָפּ־

געפאַלן די ליים. דער רויך שלאָגט דער מאַמע אין פּאַנעם. זי פאַרדרייט

זיך אין א זייט, נאָר גייט ניט אוועק און הייבט זיך ניט אָפּ. זי זיצט אָף

די אונטערגעבויגענע פיס און ווארט, אז פונעם רויך זאָל ווערן א פלאם.

זי וויל שוין הערן מיט אן אויער, ווי ס'נעמט אין אויוון הודזשען, אָבער

עס פלאַמט ניט און ס'הודזשעט ניט, עס „קורעט“ זיך נאָר. די מאַמע

ווערט אין קאַס, און זי הייבט אָן דעם קאַס אויסצולאָזן אָף וועמען עס

מאַכט זיך. די ערשטע כאַפּט פון איר א שמיץ די קאַץ, וואָס לעכצט שוין

אויסצוּזיען זיך לעם וואַרעמען אויוון, אוועקלייגן זיך אָף א זייט אַדער

¹ רייכערט זיך.

גאר אפן רוקן, מיטן בייכל און מיט די פיסלעך ארופצו, ווי זי טוט געוויינ-
לעך, ווען זי איז פול מיט האַפענונגען, אז ס'וועט איר צופאלן א ביסל
געקעכץ אין דער צעבראַכענער שאַל. די קאץ איז א היגע, זי האָט זיך
צוגעשלאָגן אהער אין שטוב, ניט וויסנדיק, וואָס פארא צאַרעס און אויס-
קומענישן זי וועט האָבן בא די בעזשענצעס. איר געשטרײַפט פעלצץ איז
אַפגעקראַכן. דאָס צארטע ווייסע פאסיקל אפן שטערן איז געוואָרן
גרוי.

— ווער פֿיפט עס, ווי אין א וואַלד? דו, מאַמוזער? — נעמט זיך די
מאמע פאר ארקען. קיינעם מײַדט איר צאַרן ניט אויס. דעם טאטן אויך
ניט, אפֿילע ניט די באַבע. ביים די מאמע הייצט דעם אויוון, באמיט זיך
דער טאטע ניט זײַן אין שטוב, ער שלײַכט זיך ארויס, מיטן איינציקן
ציל — ניט ברענגען צו א קריג. אין שטעטל האָט דער טאטע געהאט צוויי
מעלאַכעס — ער איז געווען א לערער, געלערנט מיט דרײַ געצײלטע נע-
גידישע קינדער אריפמעטיק און רוסיש, און געווען אן איינבינדער. דאָ,
אין וואַלאַוויסק, זײַנען פאר אים ניטאָ קיין קינדער, וועלכע מע דארף
לערנען, און קיין ביכער, וואָס מע דארף איינבינדן. זינט מע איז געקומען
אהער, האָט ער געהאט איינצובינדן צוויי געמאַרעס און איין טײַטש-כו-
מעש. די ספּאַרים זײַנען געווען צעפֿליקט, אויסגעפֿלעקט, מיט אַפּגעריי-
סענע ברעגעס. דער טאטע האָט לײַב צו אייסעקן זיך מיט אזעלכע פאר-
פֿיניקטע נעשאַמעס, ארופציען אף די אלטע טראנטעס א נײַע הויט, אויס-
גלײַכן, אויסבייגן יעדעס קנייטשל. ווען ער האָט זיך גענומען צום שטיקל
ארבעט, האָט ער אלע קינדער אַפּגעטריבן פון טיש. „אוועק, שטערט
ניט“, — האָט ער א זאָג געטאָן אָן שום געבייזער אין קאָל; די כעוורע
האָבן געפֿילט, אז אויב זיי וועלן טאקע אוועקגיין, וועט אים ווערן אומע-
טיק. ארקע האָט א פּאַר מאָל אפֿילע אַליין גענומען דאָס פענדזל, איינגע-
טונקט עס אינעם שיסעלע מיטן פאפ און געגעבן א שמיר איבערן רוקן
פונעם איינבונד. א טראָפן איז געפאלן אף א זײַטל. דער טאטע איז גע-
וואָרן אָנגעצונדן, דערלאנגט ארקען א פֿלאם אין באק, פּאַרויכטיק, מיט
א שפּיץ נאָגל פונעם מיטלסטן פינגער האָט ער דעם פֿלעק אזוי אראַפּגע-
נומען, אז עס איז ניט געבליבן קיין סימען פון אים.

מיט די איינגעבונדענע ספּאַרים אונטערן אַרעם, האָט דער טאטע א
ווייַלע זיך פארהאטן אף דער שוועל, געגעבן א קוש די מעזונע, אויסגע-
דרייט דאָס פּאַנעם, אף וועלכן עס האָבן געברענט א פּאַר שווארצע אויגן,
און געזאָגט צו אלעמען און צו קיינעם ניט:

— איך גיי אַפּטראָגן די ארבעט...

אין דער כאַבאד-שול, ווו דער טאטע דאוונט, האָט ארקע געזען אין
די אַפענע אלמערס א סאך צעריסענע געמאַרעס. ער האָט זיך צוגעקוקט

צו די סידורים באם אוילעם, קימאט בא אלעמען זינען זיי צעריסענע, אבער קיינער גיט זיי ניט דעם טאטן איינבינדן.

ניט האבנדיק וואָס צו טאָן, זיצט דער טאטע א האלבן טאָג אין שול, דערנאָך, ווען ער קומט אהיים, גייט ער אום פון איין עק צימער צום צווייטן. צוקומענדיק צום עק, ווו דער סופיט איז הויך, שטרעקט ער אויס, געוויינלעך, א האנט און פארווארפט דעם האלדו ארופצו; באם צווייטן עק, ווו דער באלקן פאָרט מעשופעדיק אראַפ, בייגט זיך דער טאטע איין, אַפּטמאַל רוקט ער אַרונטער די האנט אונטער א זינט פונעם היטל, ווי וועלנדיק א טאפ טאָן און זיך איבערצינגן, אז דער קאַפ האָט ניט געכאַפט קיין ביל.

— ריבוינע-שעל-אויילעם, וואָס וועט זיין? — רעדט ער צו זיך אליין. —

וואָס טוט מען? איך טו דאָך גאַרניט. א מענטש זאָל גאַרנישט ניט טאָן!
שטיי, קיינער זאָל ניט וויסן, איז ער געוואָרן א סטאַראַזש פון כינויס איינזווארג-סקלאַד, דעם זעלבן כינוי, וואָס וווינט אין הויף, אין דעם פאָדערשטן הויז. פונקט ווי ניט ער וואָלט געהיט פון גאַנאָוויס, נאָר ער אליין איז דער גאַנעוו, גייט דער טאטע ארויס פון שטוב, ווען ס'איז שוין פינצטערלעך, שפאנט אייליק דורך דעם הויף, דערנאָך די פאָר גאַסן, מיטן איינציקן פאַרלאַנג, אז קיינער זאָל אים ניט אַפּשטעלן און גאַרנישט ניט פרעגן. דער דאַשעק פונעם היטל איז נידעריק אראַפּגערוקט אפן שטערן. אינדערפרי קומט דער טאטע אהיים נאָך דעם, ווי ער האָט שוין אַפּגע-דאוונט אין שול, וואָס געפינט זיך ניט ווייט פונעם סקלאַד.

— כ'פאַרשטיי ניט, — זאָגט די מאמע, איינקוקנדיק זיך אינעם טאַטנס געזענדערט פאַנעם, אף די אַפּגעצערטע באַקן, וואָס זינען ניט בלייך, ווי געוויינלעך, נאָר רויטלעך, פארווינטיקט, בלויז דער שאַרפּער קנאַפּ פונעם האַלדו איז געבליבן בלייך, ער גייט אום, ווי א שטוצער אין א פאַקאַמאַ-טיוו, און ס'דוכט, אז אלע אומגליקן שטאַמען פון אַט דעם קנאַפּ, — כ'פאַרשטיי ניט, צוליב וואָס מע דאַרף היטן שטיקער אייזן, אייזערנע באַלקעס? ווער וועט זיי אוועקשלעפן?

— איך פאַרשטיי אויך ניט, — ענטפערט געלאָסן דער טאטע, — אבער וואָס אַרט עס דיך? אייזנס איז גרינג צו היטן, מע קאָן כאַפן באַנאַכט א דרעמל. כינוי האָט ניט געקאַנט קריגן קיין אנדער סטאַראַזש אַנשטאַט מיר? און ווער האָט אים געצווינגען אַרײַנצולאָזן אונדו אין דער וווינונג? ביסט קיינמאַל, באַסיע, ניט צופרידן?

— איך בין צופרידן, זייער צופרידן, — מורמלט די מאמע, — לייג זיך צו און דעק זיך גוט איין. די נעכט זינען שוין לענגער. לאַנגע נעכט און קאַלטע... אף וואָס מיר זינען דאָ איבערגעקומען!
כינוי דאוונט אין דער כאַבאַד-שול. אַרקע זעט אים דאָרטן יעדן שא-

בעס און יאָמטעוו. כינוי זיצט ניט אויבנאָן, אף די פאָדערשטע בענק, בא דער מוזרעך-וואנט, נאָר גלייך באם אריינגאנג, בא דער סאמע טיר, ווו מע האָט פאר אים אוועקגעשטעלט א שטענדער. ווער עס קומט ניט אריין, כאפט א קוק אפן קליינווקסיקן, געפאקטן, קלייזעכיקן מענטש מיטן זיך דענעם טאָלעס — א שמאַלע פאטשיילקע, וואָס פארדעקט קוים די אקסלען. ווען דער גאבע הייבט אָן צו האנדלען מיט אַלעס, רופט אויס: „פינף גילדוין א מאפּטיר“, הייבט מען אָן פון פארשיידענע עקן שול, דערהויפט פון די, וואָס זיינען נעענטער צום אָמעד און צום אַרנקוידעש, ארופצווארפן דעם מעקער, עס טראָגן זיך קוילעס: „צען“... „צוואנציק“... „פינף און צוואנציק“... אָבער וואָס ווייטער, ווערן לענגער די האפּסאַקעס, דער מיסכער ווערט פארשוועריקט, דער גאבע ציט אַלץ מער אויס דעם „דוין“, ער קלאפט מיט דער האנט אפן טיש בא דער פאנאנדערגעוויקל־טער סיפּער־טוירע: „דרייסיק גילדוין — איינס, דרייסיק גילדוין — צוויי, דרייסיק גילדוין“... ער איז שוין גרייט א קלאפּ טאָן דאָס אנטשליסנדיקע דריטע מאָל, אָבער די האנט בלייבט הענגען: עפשער וועט עמעצער הייבן די פרייז? שטיף. קיינער רופט זיך ניט אָפּ. קיין באַלן איז ניטאָ, נאָר די האנט טוט אַלץ ניט קיין קלאפּ. דער גאבע דרייט אויס דעם קאַפּ און גיט א קוק אף הינטן. אין דער זעלבער רעגע דערהערט זיך פון סאמע באדער־טיר א דין קעלכל, עס קלינגט אזוי אָנגענעם, פונקט ווי עס וואָלטן זיך געקליקט די געשטיגענע „גילדויןס“. כינוי ווארפט ניט ארוף איינעם אָדער צוויי גילדנס, נאָר גלייך א צענדליק, די יידן, וואָס האָבן ניט קיין „שטעט“ און טאַפּטשען זיך אין ענגשאפט באם אריינגאנג, אויסקערנדיק די פאָדלאָגע מיט די אָפּגעריבענע לאנגע טאלייסים, מאכן א וועג, און רעב יצאָק בען צווי מיט דעם זינדענעם שאַלכל, וואָס ער האלט אונטער מיט די שפיץ פינגער, ס'זאָל זיך ניט אראַפּגליטשן פון דער פלייצע, הייבט זיך אוף, שווער עטעמענדיק, אף דער בימע. בא כינויען איז אן אסטמע. דערפאר טאקע זיצט ער בא דער אָפענער טיר — ער דארף פרישע לופט.

כינוים סקראד האָט דער טאטע געהיט ניט קיין סאך צייט. ער איז קראנק געוואָרן.

— פריער האָט ער זיך אָנגעשונגען מיט די מיכלן פון די ספּאָרים, — זאָגט די מאמע, — דערנאָך האָט ער זיך צוגעקליט בא די אייזנס, פון וועלכע עס שראָגט באנאכט א קעלט. דערצו האָט ער געהאט הארצ־ווייטעק, וואָס ער דארף זיך מעווייעש זיין פאר א שטאַט יידן. וואָלט כאַטש געווען דער סקראד פארוקט, איז נייך, ער איז גלייך לעבן דער שול. ארקע האַלט, אז ער איינער ווייסט די עמעסע סיבע, פארוואָס דער טאטע איז געוואָרן קראנק. דער טאטע האָט זיך געבאָדן אין יאם, און

עטלעכע מאָל נאַכאנאנד, ווי נאָר ער איז ארויסגעקראַכן פון וואסער, האָט ארקע אף אים געשאַטן זאמד, און דער טאטע האָט געמוזט ווידער גיין זיך שווענקען. אינעם יינגל איז עפעס אריין א רוער, ער האָט געקייכט פון געלעכטער, שיטנדיק אפן ציטערנדיקן, נאקעטן טאטן הייפלעך זאמד. פון דעמלט אָן לייגט דער טאטע קראנק.

אין איינעם א גרויען פרימאָרגן האָט די מאמע אופגעוויבן די קינדער פון די געלעגערס און צוזאמען מיט זיי אוועקגעלאָפן אין שול. זי האָט ניט פארקערעוועט, ווי געוויינלעך, צו דער זיטיקער טיר, דורך וועלכער די ווייבער קומען אריין צו זיך אף דער שאַלע, נאָר גלייך אריינגע-שלייכט אין דער גרויסער „מאנצבלשער“ טיר, האלטנדיק פאר די הענט די יינגערע קינדער — ארקען און כאוועלען. די איבעריקע קינדער זיינען געלאָפן הינטער איר. ניט אומקונדיק זיך אין א זיט, איז זי האסטיק דורך פארביי די בענק, ארום אף די טרעפלעך פון אָמעד און געוואָרן אינעם טונקלען כאַלעל — צווישן הויכן ווענטל פון אָמעד און אַרנקוידעש. ס'האָבן א גרייץ געטאָן די רינגלעך, אף וועלכע עס איז אָנגעטאָן דער פאַרויכעס. דערנאָך גלייך האָבן מיט א שאַרפן סקריפ זיך צעעפנט די געשניצטע טירלעך פון אַרנקוידעש. פאר דער מאמעס אויגן האָבן מעטושטעש א בליאסקע געטאָן די פורפורנע העמדלעך פון די רייניקייטן.

— ריבוינע־שעל־אוי־לעם, העלף! — האָט זיך איבער דער שול פא- נאנדערגעטראָגן א יאָמערלעך געשריי. — איך שטיי דאָ מיט מיניע קינדער און בעט בא דיר: מאך זיי ניט פאר קיין יעסוימים. מיין מאן הייסט אווראָם, איך גיב אים נאָך א נאָמען — כאים. כאים — הייסט לעבן. נעם אים ניט צו פון מיר און פון די קינדער, טאטעניו אין הימל!

די אַלטע כאבאד־שול, וואָס איז אזוי שייך אין א יאָמטעו, ווען ס'זיינען אָנגעצונדן אלע מענוירעס און די עלעקטרישע לאַמפן, וואָס בא יעדערן פון זיי הענגט א שנור, מע זאָל קענען אופהייבן דעם לאַמפ הויך, ביז צו דער סאמע סטעליע, און אראַפלאָזן גאָר נידעריק, ער זאָל הענגען איבערן קאַפּ, — די גרויסע, געראמע שול איז געווען פארטונקלט און פארמאָרע־שכוירעט. אפיע די פארשיידנפארביקע שייבלעך פון די פענצטער אונ-טער דער סטעליע האָבן געהאט אן איינטאָניקן מוטנעם קאַיר און ניט דורכגעלאָזט גאַרניט, אויסער גרויקייט. אין שול איז געווען ליידיקלעך, א געצייטער מיניען.

— זאָל אייך גאָט העלפן, — האָבן צוגעוונטשן די יידן, איבעררייסנדיק דאָס דאווען.

ס'האָט ניט געהאַלפן.

דער וועג צום בעסילדעם איז פאר די בעזשענצעס נאָך געווען ניי.

דאס פורר, אף וועלכן מע האָט אַרופגעזעצט די קינדער, איז לאַנגזאַם דורכגעפאַרן פאַרביי דעם אָפּענעם סקווער און דעם צוגעשלאָסענעם שטאַטישן גאַרטן מיט די עטלעכע לייס-שטיבלעך, וואָס האָבן זיך צוגע- קלעפט צו זיין הינטערשטער וואַנט. דערנאָך האָט זיך אויסגעשפּרייט אַראַכעוועס, אַ פּעלד מיט אַ שמאַלן איינגעטרעמבעוועטן וועג אינמיטן. ווי אַרקע האָט זיך ניט באַמיט צו זיין טרויעריק און ניט געמורמלט צו זיך מיט דער בעסטער קאוואַנע: „דער טאַטע איז געשטאַרבן, דער טאַטע איז ניטאָ“, האָט ער זיך געפּילט ניט שלעכט, געווען צופּרידן פּון דער אומגע- ריכטער רייזע. די פּיס האָט ער געהאַלטן נידעריק, אַראַפּגעלאָזט איבער דער אַקס פּון דער פּור און אָפט פאַרטשעפעט מיט די באַרוועסע פּינגער אַ גרעזל, אַ שטויס געטאַן מיט דער פּיאַטע אַ קוסטיקל, וואָס וואַקסט באַם וועג. אַ פּאַר מאָל האָט אַרקע אַראַפּגעריסן בלימעלעך, דערביי זיך אזוי אַנגעבויען צו דערגרייכן זיי, אַז ער איז שיר ניט אַרויסגעפאַלן פּונעם וואַגן. ער האָט צונויפגעוויקלט אַ בלעטעלע און אַ קיצל געטאַן מיט דעם איז אַויער שיפקען. שיפקע האָט אַרויסגעכאַפט דאָס בלעטל, אַוועקגע- שמיצט און שוין געוואָלט אַרקען דערלאַנגען אַ פּלאַם אין באַק, אָבער זי האָט זיך אָפּגעהאַלטן און די האַנט אַפּגיך צוגענומען. אַרום און אַרום איז געווען גוט, פּריי, די זון האָט ניט געבאַקן, ווי אין שטאַט, נאָר אַנגענעם געצערטלט מיט אַ ווינטל. צום ערשטן מאָל האָט אַרקע געזען ווינטמילן און אַ צייט ניט אַראַפּגענומען די אויגן פּון זיי.

דער אייזערנער טויער פּון בעסוילעם איז געווען אָפּ, אַ סאַך סטעזש- קעס האָבן געפירט צו די נאָענטע שיינע מאַציוועס און צו די ווייטערע פּאַשעטע קוואַרים. ווען מע איז אַראַפּגעגאַנגען פּון דער פּור, האָט אַרקע אומבאַמערקט פאַר זיך אליין זיך אָפּגעטיילט פּון דער לעווייזע און גענו- מען אַרומגיין פּאַזע דער ברייטער און הויכער בעסוילעם-וואַנט, וואָס איז אויסגעלייגט פּון האַלברונדיקע ציגל. צוויי אזעלכע ציגל בילדן איין רויטן בייגל, פּון אזעלכע בייגל באַשטייט די גאַנצע וואַנט. אַרקע האָט אַריינגע- שטעקט דעם קאַפּ אין כאַלעל פּון איין ציגלנעם בייגל, פּון אַ צווייטן, אַ קוק געטאַן, ווי דורך ברייך, אפּן סטעפּ, הינטער דער וואַנט, אף די ווינט- מילן, וואָס האָבן פּונקט, ווי פּריער, ווען מע איז זיי פאַרבייגעפאַרן, לאַנג- זאַם און פּויל געדרייט מיט די פּליגל, דערנאָך האָט אַרקע זיך צוגעזעצט אפּן גראַז, וואָס איז דאָ זייער הויך געוואַקסן; אַרום האָבן פּלייסיק געאַר- בעט פאַרשיידענע באַבעלעך — געזשומעט, געפּאַכעט מיט די פּליגלעך. אַרקע האָט ניט געזען, ווי מע האָט דעם טאַטן אַראַפּגעלאָזט אין גרוב. דער עלטסטער ברודער, הירשל, האָט אַרקען אָפּגעזוכט, אַנגענומען שווייגנדיק פאַר אַ האַנט און צוגעפירט צום קייזער. ער האָט אים צוגע- שטופּט צום פּאַדערשטן ראַנד און געהייסן שיטן ערד. אַרקע האָט גענו-

מען פון אויבן, פונעם בערגל, א פייכטע שווערע הרודקע לייט און זי גע-
האלטן אין האנט, ניט אנטשליסנדיק זיך צו ווארפן. דאן האָט עמעצער
לײכט א שטויס געטאָן די האנט זײנע, און דאָס הײפּעלע לײט, וואָס האָט
זיך שוין באוויון א ביסל אַנצוואַרעמען אין דער דלאַניע, האָט זיך אַרויס-
געשאַטן און געטראָפן דאָרטן, וווּ עס איז דעם טאַטנס קאַפּ. צום ערשטן
מאָל פאַרן גאַנצן טאָג האָט אַרקע אײצט אַף אַן עמעס זיך צעוויינט — פּרײער
הילכיק, דערנאָך שטיל, מיט א כליפּ, געווישט מיט דער אויסגעשמירטער
האַנט די טרערן, און זיי האָבן ניט אױפּגעהערט צו גיין.

ווען מע האָט זיך אומגעקערט פונעם בעסוילעם, האָט די באַבע
אַעמען אַנגעהאַדעוועט מיט א גרויסן רויטן קאָון. מע איז געזעסן
באַם טיש מיט זיס־פאַרקלעפטן, פאַרטריקנטן זאַפט אַף די לײפן און אַף
די באַקן.

— פאַרגעדענקט, קינדער: פיר טעג אין טאַמעז איז יאַרצײט, — האָט
די באַבע געזאָגט.

די מאמע איז געלעגן אַף דער קאַנאַפע א האַלב־טױטע, ניט געהאַט
קײן קױעך ניט צו וויינען, ניט צו רײדן. נאָר ווען די באַבע האָט דער-
מאַנט וועגן יאַרצײט, האָט זי זיך אָפּגערופן מיט א צעבראַכענעם הײזע-
ריקן קאַל:

— אײצט זײנען מיר שוין אױך הײגע... מיר האָבן שוין דאָ א גרויסן
כײלעק... הײגע אַף אײביק.

אַ ר ק ע ה אָ ט א „ט אָ ג“

צווישן די ברידער איז דער מיזיניק אַרקע, צווישן די שוועסטער איז
די מיזינקע כאַוועלע. דער מיזיניק מיט דער מיזינקע הײזן ניט. אַרקע קאָן
ניט פאַרשטיין, מיט וואָס איז כאַוועלעס ייכעס גרעסער פון זײנעם? פאַר-
וואָס רופט מען אים קײנמאָל ניט פאַרצײגן „אַרעלע“ — סײַדן, ווען ער
ווערט קראַנק. און כאַוועלע איז שטענדיק „כאַוועלע“, — אפילע דאן, ווען
זי איז געזונט.

דער עלטסטער ברודער, הירשל, וואָס לערנט זיך בא א קאַמאַשן-
שטעפער, האָט געבראַכט א פאָר צוגעשניטענע געלע „העמדלעך“ פון
שיך.

— אײצט, — האָט ער געזאָגט, — דאַרף מען קריגן א שטיקל לעדער
אַף פאָדעשוועס, און כאַוועלע וועט האָבן א פאָר סאַפּאָזשקעס.

— און איך, איך דארף דען ניט קיין שטיוועלעך? — האָט אַרקע
אַנגעוויזן אַף די באַרוועסע צעקלאַפטע פּיס.
— דו וועסט אויסוואַרטן.

הירש'ל נעמט כאַוועלען אַף די פּלייצעס, טראָגט זי אַרום אין הויף,
שפּרינגט מיט איר, ברענגט זי צו צו אַ בוים, זי ברעכט אָפּ אַ צווייגל און
שרייט: „וויאַ!“

אַרקע לויפט נאָך:

— איצט נעם מיך אפן רוקן.

— וואָס נאָך ווילסטו? — טרײַבט אים הירש'ל אָפּ. — מאַרש פּונ-

דאַנען!

די מאַמע כאַפט אַרויס פּון דער סקאַוורעדע אַ פּאַר צוגעברוינטע
ריפּטלעך קאַרטאַפּל, טוט אַף זיי מיטן מויל אַ בלאַז און דערלאַנגט כאַ-
וועלען.

— איך האָב אויך האַלט צוגעברוינטע, — שרײַט אַרקע.

— פאַר אַלעמען האָב איך ניט, — ענטפּערט די מאַמע. — באַלד

וועלן מיר זיך זעצן צום טיש, וועסטו פּרעסן.

אַרקע פּילט זיך באַאידיקט און באַקרווידעט. בלויז איין מענטש —

דער מיטלסטער ברודער יאַסקע רויבט ניט אָפּ באַ אים די רעכט פּון אַ
מיזיניק. ער נעמט אים אומעטום מיט, אַלע טאַג גייען זיי צוזאַמען איבער
דער יעקאַטערינינסקע גאַס און קלײַבן אָפּשניצלעך, „ביטשקעס“, פּון
פאַפּיראַסן. די הילזע איז אויסגערייכערט, און דאָס שטיקעלע, וואָס איז
געבליבן, איז אַנגעטראָטן, צוגעפּלעטשט, אַבער עס געלט דאָרטן אַ ביסל
טאַבעק. יאַסקע פאַרייכערט. דעם רויך פּונעם ערשטן צי לאַזט ער אַרויס
דורך דער נאָז. וווּ עס קומט אַהין דער רויך פּונעם צווייטן צי, איז אַר-
קען ניט גאָר קלאָר. יאַסקע זאָגט, אז ער לאַזט אים אַרויס דורך די אויגן.
אַפּאַנעם, אז אזוי איז עס טאַקע. די גרינע שקאַצישע אויגן יאַסקעס ווערן
אַף אַן עמעס בייסמייסע טינקעלער, ווי פאַרצויגן מיט אַ רויכל. יאַסקע
גיט אַרקען אויך אַ צי טאַן, ער הייסט אים ניט אַטעמען, אַבער אַרקע טוט
אַן אַטעם, און דער רויך צוזאַמען מיט אַ הויסט קנוילט זיך אַרויס אפּן
סאַמע געוויינדעכסטן אומוירדיקן אויפן — דורכן מויל. יאַסקע האַלט, אז
אפּן גאַס קאָן מען געפּינען ניט נאָר „ביטשקעס“ פּון פאַפּיראַסן, נאָר פּיל
מער ווערטפּולע זאַכן, אפּילע גאַלדענע פינפּערלעך און צענערלעך. יאַסקע
זאָגט, אז ער האָט געזען אַ גאַלדן פינפּערל — עס איז אזוי קליין, אז מע
קאָן עס לײַכט פאַרלירן, אַרויסוואַרפּן פּון קעשענע. אַ צענערל איז צוויי
מאַל גרעסער, דער לאַך אין קעשענע דאַרף אויך זײַן צוויי מאַל גרעסער.
אַבער ס'מאַכן זיך דען ניט קיין גרויסע לעכער? עטלעכע טעג נאַכאַנאַנד
האַבן די יינגלעך געזוכט, דערהויפּט זײַנען זיי אומגעגאַנגען אפּן יאַם-

פליאזש, ווו מע קאן לייכט עפעס פארלירן, ווען מע טוט זיך אויס. אבער קיינער האט גארניט פארלאָרן. נאָר דער יאם האָט מיט יעדער כוואליע ארויסגעשווענקט אפן זאמד אומנוצלעכע מויערקעפלעך און פאָלירטע שטיינדלעך.

יאַסקע לערנט אַרקען ניט מוירע צו האָבן פאַר קיין הינט:

— ווען אַ הונט הייבט דיר אָן נאַכלויפן, דאַרפסטו זיך דרייסט אויס־ קערעווען צו אים מיטן פּאַנעם און רופן צו זיך: „נאַ, נאַ...“ טו אים אפילע אַ גלעט. ווייז אים נאָר ניט די ציצעס פונעם טאלעסקאַטן, זיי צערייצן אים. אויב ער האָט דיך אָנגעכאַפט פאַר אַ הויז און וויל אַ בייס טאָן, ווייז אים, אז דו האָסט זיך ניט איבערגעשראַקן, טו אים גלײַך אַ קוק אין די אויגן, אַבער גיב ניט קיין פינטל מיט זיי.

אינגיכן איז אַרקען אויסגעקומען אָנווענדן יאַסקעס אייצעס. דאָס איז פאַרגעקומען אין עטלעכע וואַכן ארום נאָך דעם, ווי אַרקע האָט גענומען לערנען אין בעזשענסקן כּיידער. ס'איז געווען שאַבעס. צוויי כעוורעלייט, עלטערע פון אַרקען, זיינען שוין באַשטאַט געוואָרן אַף אַ שאַבעסדיקן וואַרמעס; אַרקע איז געבליבן איינער אליין לעבן שאַמעס, דאָס האַרץ האָט באַ אים געצאַפּלט, ער האָט נאָך קיינמאַל ניט געגעסן באַ קיין פרעמדן טיש. עס האָט זיך אים געוואָלט אַנטלויפן, נאַכיאָגן יאַסקען, וואָס האָט, ווי נאָר מע האָט פאַרענדיקט דאוונען, אים צוגעפירט צום שאַמעס און אליין אוועק. אַרקע האָט מוירע געהאַט אופצוהייבן די אויגן און אַ קוק טאָן אַף די יידן, וואָס גייען דורך פאַרביי; אייניקע האָבן אָפּגעגעבן דעם שאַמעס זייערע טאַלייסיים און סידורים. „באַלד וועט ער אַ בעט טאָן, מע זאָל מיך נעמען“, — האָט אַרקע די גאַנצע צייט געטראַכט. אַבער דער שאַמעס האָט גאָר פאַרגעסן אָן אים. ווען ער האָט זיך געכאַפט, איז שוין קימאַט דער גאַנצער אוילעם זיך צעגאַנגען.

— ראַבויסיני, — האָט ער אַינליק אויסגערופן און אונטערגעהויבן באַ אַרקען דעם דאַשעק פונעם היטל, וואָס האָט אים פאַרשטעלט דאָס פּאַך־ נעם, — ראַבויסיני, ווער וועט נעמען אַף שאַבעס אן אַרעם יינגל, אַ בע־ זשענעץ. זיין פּאַטער איז ניט לאַנג געשטאַרבן, געווען אן איש־עלויהים. אין דער זעלבער מינוט האָט עמעצער אַ ריר געטאָן אַרקעס פלייצע. אַרקע האָט זיך אומגעקוקט און דערזען פאַר זיך כינויען — דעם זעלבן כינוי, וואָס דאוונט אין שול באַ דער טיר און וואָס אַרקעס טאַטע האָט באַ אים אין סקלאַד געדינט פאַר אַ סטאַראַזש. כינוי האָט דערלאַנגט דעם שאַמעס דאָס שיין אויסגענייטע זעקל מיטן טאַלעס און דעם סידער — אַ פּייניגן קליינטשינקן טאַלעמאַטערל — און גענומען אַרקען פאַר דער האַנט. דער אויסגעבלייכטער שאַמעס האָט אַ קוק געטאָן אַף כינויען, ווי געזאַגט: „פאַר אייך וואָלט איך געפונען אַ בעסערע סכּוירע, ווי אַט־דעם

צוציק, איך אליין וואָלט זיך ניט אָפּגעזאָגט פון א שאבעסדיקן מיטיק באם גוויר.

יידן האָבן אָפּגעגעבן כינויען „גוט-שאבעס“ און פארווונדערט אָנגעקוקט דאָס יינגל אינעם לאנגן רעקל, וואָס איז ווי א שאַטן געגאנגען באנאנד מיט אים.

אריין אין הויף, האָט ארקע גלייך געוואָלט אנטלויפן צו זיך אהיים, אָבער דער מאַגן האָט אזוי גענאָגט, אז ער איז געהאַרכזאם צוזאמען מיט כינויען ארום צו אים אפן גאנעק. כינוי האָט אופגעעפנט די טיר און איז אריין אין שטוב, איבערלאָזנדיק ארקען אליין אפן גאנעק, וואָס איז געווען אינגאנצן פארטונקלט פון די ליאנעס, וואָס האָבן זיך געצויגן איבער די דינע דרעטלעך פון אונטן ביז ארופצו. דער הונט, וואָס איז געלעגן לעבן ביידי, האָט זיך אופגעהויבן, אוועקגעשטעלט די פאָדערשטע פאָר לאַפעס אפן ערשטן טרעפל, פויבלעך א ריטשע געטאָן, דערמיט וואָלט ער מיט-טאמע זיך באנוגנט, נאָר בייסמיסע האָט ארקע דערזען ריווקעלעך, זי איז אומגעלאָפן איבערן הויף און גראָד אין דער מינוט זיך דערנענטערט צו כינויס שטוב. ארקען האָט זיך פארוואָלט ארויסווייזן זיין דרייסקניט, אָנווענדן יאָסקעס אייצעס. „נא, נא“, — האָט ער פונדערווייטנס אויסגע-שטרעקט א האנט צום הונט און מיט א טראָט זיך דערנענטערט צו אים. טוזיק איז ניט ניספאָעל געוואָרן און שוין מיט מער געבייזער אופגע-הויבן זיך אפן צווייטן טרעפל, דערנאָך אפן דריטן. בא ארקען איז איינ-געפאלן דאָס האַרץ. „נא, נא!“ — האָט ער געשריען, ביז דער הונט איז אף אים ניט ארופגעשפרונגען און א כאפ געטאָן פאר א הויז. ארקע האָט א געשריי געטאָן ניט מיט זיין קאָל. עס האָט זיך געעפנט די טיר.

— טוזיק, נא מעסטאָ! — האָט זיך דערהערט כינויס קאָל. — קום, יינגעלע, וואָס ביסטו געבליבן שטיין? האָסט זיך איבערגעשראָקן פארן הינטל? ס'בייסט ניט.

כינוי האָט דורכגעפירט ארקען דורך איין צימער, א צווייטן, א דריטן. אין איין צימער איז געשטאנען א שוואַרץ-גלאַנצנדיקער קאסטן מיט א סאך ווייניע ציינער אין איין ריי און שוואַרצע — אין דער אנדערער, איבערשטער ריי. עפעס א מאנצבל האָט געקלאַפט מיט די פינגער איבער די ציינער, און זיי האָבן ארויסגעלאָזט קלאַנגען. ארקע האָט נאָך קיינמאָל אזעלכס ניט געזען. אן אנדערשמאָל וואָלט ער זיך געוויס פאר-קוקט אף דעם, נאָר איצט האָט ער נאָר א זייטל געגעבן מיט איין אויג אפן מאַדנעם קאסטן. איינגעוואשן די הענט און געמאכט א בראַכע, האָט ארקע געפרוווט זיך אוועקזעצן אפן בענקל, וועלכן מע האָט אים אָנגע-וויון באם ברעג טיש, אָבער ער איז גלייך צוריק אופגעשפרונגען.

— א מאדנע יינגל. זעץ זיך, — האָט צו אים געזאָגט די באַלע-
באַסטע.

ארקע האָט זיך אוועקגעזעצט אָף א שפּייך, נאָר אַרץ ניט געקאָנט זיצן
און געהאַלטן זיך אין איין דרייען.

באָם טיש זינען געזעסן א מאן צען. אַרקען האָט זיך געדוכט, אז
אַלע זינען נאָר פאַרנומען דערמיט, וואָס מע קוקט, וויאזוי ער עסט. פון
די געשמאַקע רייכעס, וואָס האָבן זיך געטראָגן פון די מייכאַרים, האָט
אים געשווינדלעך אין קאַפּ. ער האָט געגעסן ווייניק, עפעס האָט געשטיקט
אין האַרדן.

ווען ער איז אַרײַנגעקומען אין שטוב און די מאמע האָט זיך דער-
וויסט, בא וועמען ער האָט געגעסן מיטיק, איז זי געווען שטאַרק איבער-
ראשט. צוזאַמען מיט דער באַבען האָט זי גענומען אים אויספרעגן:

— א גאַלדענע יויך איז געווען?

אַרקע האָט געשוויגן, ניט וויסנדיק וואָס צו ענטפערן.

— האָסט געגעסן, און דו ווייסט ניט וואָס?

— די יויך איז געווען מיט מאַנדעלעך? מיט פאַרפּל? מיט פּאַקשן?

— גאָט מיינער, פּונדאָנען זאָל ער טאַקע וויסן, — האָט די מאמע
א זיפּץ געטאָן. — זינט מיר זינען געקומען אהער, האָב איך נאָך קיין
איין מאָל קיין גאַלדענע יויך ניט געקאָכט. און א שטיקל אָף האָט מען
דיר געגעבן? — האָט זי זיך ווייטער נאָכגעפרעגט. — א פּולקע, בייִלעק?
אך, סאַרא בייִלעק עס האָבן געהאַט די הינער אין שטעטל! ווייס, ווי
מייִך, און ווייך, ווי פּוטער, עס עסט זיך א מעכניע. און געפּילטע פּיש,
און א טשאַנט איז געווען?

אַרום אַרקען שטייט די גאַנצע מישפּאַכע, מע באַקוקט אים, צי האָט
ער זיך ניט פאַריכט פון די אַלע שיינע געריכטן, וואָס ער האָט נאָר-
וואָס געגעסן. יאָסקע קריכט אפּילע אַרײַן צו אַרקען אין קעשענקע, זען,
צי לייגט דאָרטן גאָרניט. ער טאַקע האָט באַמערקט דער ערשטער, אז
א הויז איז בא אים צעריסן.

— האָסט געזאָגט דעם הונט „נא, נא!“? — האָט יאָסקע אפּגיך א

פּרעג געטאָן.

— געזאָגט, דרײַ מאָל געזאָגט. — בא אַרקען האָבן זיך געשמעלט

טרערן אין די אויגן.

— אן אומגליקלעך קינד, אַלע הינט רײַסן אים, — דערהערט זיך

דער באַבעס קאָל פון איר ווייטלעכען געלעגער. — מע האָט דיר כאַטשבי
געהייסן קומען נאָכאַמאָל?

די מאמע דערלאַנגט צום טיש א פּאַשעטע יויך, צוגעפּראוועט מיט
א געפּרעגלטער ציבלקע, און דערנאָך דערלאַנגט זי קליינע שטיקלעך

פיש, פול מיט בייגער. ארקע עסט מיט אזא אפעטיט צוזאמען מיט אדע-
מען, אז די מאמע טוט א פריעסקע מיט די הענט;
— זעט נאָר, וויי איז מיניע סאַנים, ער איז דאָך גאָר הונגעריק!

„דאָל אַי ניקאַלקע!“

אין 1917 יאָר האָט אין וואַלאַנאוויסק דער פּריילינג זיך אָנגעהויבן אזוי:
צוויי טעג נאָכאנאנד האָט פון די דאָנעצער סטעפעס, וועלכע טרעטן
פון צוויי זייטן צו הארט צו דער שטאָט, זיך געטראָגן איבער די גאסן
א טרוקענער ווינט, פול מיט קוילן-שטויב; נאָכדעם איז געקומען א פּייכ-
טער ווינט — פון יאם. ווי צוויי גוטע האַרעפּאשניקעס, האָבן די ביידע
ווינטן ארויסגעשמיסן פון דעם הויכן באַרגיקן טייל שטאָט און פון דער
נידעריקער סלאָבאָדקע די הייפלעך שניי, וואָס האָבן זיך אויסבאהאלטן
אין דער קאלטער אויסקומעניש פון די בערגלעך און טאָעכלעך, מיט
וועלכע עס איז פול די יאם-שטאָט. פונדערווייטנס, פון דאָרטן, וווּ דער
יאם ווערט קיינמאָל ניט פארפראָרן, האָבן זיך צוגעשלאָגן צום ברעג
שפּליטערס פון צעבראָכענע שיפלעך, צעריסענע געצן, שטריק. מעדוועס
האָבן געפינקלט אפן נאסן טונקל-ברוינעם זאמד. דער ווארעמער יאם-
ווינט האָט אראַפּגעבראכט א שלאַקסרעגן, וואָס איז ניט געווען ענלעך
אף די פּוילע קאלטע רעגנדלעך, איבערגעמישטע מיט שניי, וועלכע
האָבן א גאנצן ווינטער זיך געזיפט פון הימל. דער רעגן האָט אָנגעהויבן
פלייצן שפעט באנאכט, ס'האָט זיך געדוכט, אז ער וועט אוועקטראָגן
אין יאם די גאנצע שטאָט, אָבער אינדערפרי האָט ער אופּגעהערט און
ס'האָט זיך צעשניינט די זון — א העלע, אן אָנגעגאַסענע מיט פּריילינג-
דיקער צארטער ווארעמקייט. ווי געוויינלעך, האָט די זון צוערשט א
בליאסקע געטאָן אפן אייזערנעם דאך פון דער „ווייסער דאטשע“, וועלכע
שטייט באם ברעג יאם. ס'איז דאָס העכסטע אָרט אין שטאָט — העכער
פונעם פּייערלעשער-טורעם און פונעם ציילעם אפן קלויסטער.

די פּריילינגדיקע גאסן זיינען איבערפולט מיט מענטשן.
— שריי „ניקאַלקע, דאָל אַי ניקאַלקע!“, „נעמא ניקאַלקע!“ — הייסט
יאַסקע ארקען.

ביידע טאָפּטשען זיך אפן פּלאַץ, לעבן צירק.
— מע מעג שרייען וועגן קייסער, וואָס מע וויל. שריי „ניקאַלקע —
טיפּעש!“, „ניקאַלקע — גאנעווי!“.

אין צירק גייט איצט ניט קיין פאַרשטעלונג, און דאָך איז דאָרטן
אזוי געפאָקט, אז מע קאָן זיך ניט דורכשלאָגן. ס'איז א טומל, א געשריי.
יאַסקע זינגט:

אין דעם לאנד פון פיראמידן
וואר א קיניג א גרויסער יאָלד...

— א העלד, — פאריכט אים ארקע, וואָס ווייסט גוט די ליד. ער
האַט זי געהערט ניט איין מאָל זינגען אין שטוב.
— ניט קיין העלד, נאָר א יאָלד... — באשטייט יאָסקע אף זינס. —
כ'זע, אז דו פארשטייסט נאָך גאַרניט.

יאָסקע און ארקע גייען ניט אין כידער. ארקע האָט באוויזן גיין אין
כידער סאכאקא צוויי וואָכן. דער געזעצער רעבע, וואָס קיין מער מעכ-
טיקער מענטש איז פאר ארקען ניט געווען אף דער וועלט, האָט זיך
אפילע ניט שטארק צעבייזערט, ווען איינער פון די כידער-ינגלעך,
וואָס האָט באשלאָסן, אז אויב מע מעג שרייען „דאָלאַי ניקאָלקע“, מעג
מען זיך פארגינען אויך עפעס אנדערש, האָט מיט גרויס היץ אויסגע-
שריען: „דאָלאַי געזעצער רעבע!“

— ווי האָסטו געזאָגט? — האָט דער רעבע פאנאנדערגענומען די
באָרד אזוי, אז זי האָט זיך צעשפרייט איבער א האלבן טיש. די כידער-
ינגלעך זינגען געוואָרן שטום-שטיל, געמיינט: אָט נעמט ער דעם קאנ-
טשיק. אָבער גאָר אומגעריכט האָבן זיי צום ערשטן מאָל דערזען בא-
אים א שמייכל אף די בלאַסע לייפן. — וואַזוי האָסטו, מאמזער, געזאָגט?
הייסט עס, פריער דער קייסער, דער מייזלעך, דערנאָך גלייך דער
רעבע? צווישן איז שוין מער קיינער ניטאָ, ניט פאראן קיין בילדערס,
האָ גוט, מאסקים. אויב איר ווילט, איז זאָל זיין אזוי, גייט, הולטייעס,
אהיים. היינט לערנען מיר ניט. שפילט אין „מעסערלעך“.
אליין דער רעבע זאָל הייסן שפילן אין „מעסערלעך“! מאַלע-סימכע
איז מען ארויסגעלאָפן אין הויפל, צום בערגל פארהארטעוועטע ליים,
וואָס איז אויסגעקאלפּעט און אויסגעשטאָכן.

פונקט ווי די שפילן אין „קלאַסן“, אין „קאָן און מויז“, געהערט די
שפיל אין „מעסערלעך“ צו יענע קינדערשע פארוויילונגען, וואָס גייען
איבער — מיט נייע פאָקוסן און קונצן — פון דאָר צו דאָר. דאָס קלינגל
פון מעסערל דארף, פון א וועלכער מעשוועדיקער לאַגע מע זאָל עס ניט
ווארפן, אפילע פון ארונטערן אויער, אריינגעשטעקט ווערן, ווי א שפיו,
אין דער ערד. דער כעוורעמאן, וואָס פארשפילט, מוז אמווייניקסטנס
דריי מאָל זיך צורירן מיט די לייפן צום זאמד, דערביי האַלט מען דעם
באשטראָפּטן צוגעדריקט דעם קאָפּ — ער זאָל בעסער „עסן“.
„אַנגעגעסן“ זיך גענוג מיט זאמד, איז ארקע אוועקגעלאָפן אהיים.
אריינקומענדיק אין הויף, האָט ער דערזען, אז לעבן שטיבל, ווו עס
וויינט ריווקע, איז לעבעדיק. ריווקעס טאטע — ער הייסט מיכל — האָט

פארקאשערט די הויזן אריבער די קני, און ער קנעט מיט די פיס א געדיכטע מאסע, פון וועלכער עס טראגט מיט א שארפן רייעך. פון צייט צו צייט קריכט מיכל ארויס, נעמט אָן פון דער דייזשקע אן עמער וואסער און פלייכט אריין אין דעם קוואטש. ריווקעס מאמע, כײַע, פורעמט אויס גראַבע ציגל, און ריווקעלע מאכט דינע פֿלעצלעך, „באקט לאַט־קעס“. ארקע האָט גרויס כײשעק צוצוגיין, נאָר ער געדענקט זייער גוט, אז ריווקע האָט אים גערייצט און אז ער איז איר א באַכוויו. ער בלייבט שטיין פונדערווייטנס אזוי לאַנג, ביז ער באשליסט, אז אַנשלאָגן זי וועט ער באווייזן אין אלע צײַטן. ניט זיכער נעמט ער זיך רוקן אלץ נעענטער, שטעקט אריין אין דער קופע מיסט פריער איין פוס, דערנאָך דעם צווייטן.

— לערן זיך, יינגעלע, אינעם לעבן קומט אלץ צוניין, — האָט אים מיכל ניט אָפגעטריבן, נאָר פארקערט, נאָך אונטערגעמונטערט. — בא איך אין שטעטל האָט מען, מיסטאמע, מיט אזא טינעף ניט געהייצט. מיר זײַנען שוין געוויינט. מיר זײַנען דאָ אויסגעוואקסן.

און שוין ווי פאר זיך צוגעגעבן:

— דעם קייסער האָט מען טאקע אראָפגעוואָרפן, אָבער הייצן וועט מען דארפן.

געמאכט עטלעכע פֿלעצלעך און זיי אוועקגעלייגט טריקענען לעבן גאנעקל, איז ריווקען נימעס געוואָרן דער אייסעק.

— דארפסט זיך ארומוואשן, — האָט זי פון אויבן אראָפ באקוקט ארקען, — ביסט זייער שמוציק.

ווי א גרויסע, האָט זי גענומען ארקען פאר א האנט און זיך געלאָזט לויפן מיט אים אראָפֿ-בארג, צום סטאוואַק. ביידע זײַנען ביז די קנעכלעך אריינגעגאנגען אין קאלטן וואסער און ארויסגעשפרונגען צוריק.

— מיינסט, מײַן טאטע מאכט נאָר קיזיק? — האָט זי א זאָ געטאָן און, אויסשטרעקנדיק די האנט, אַנגעוויזן אָף א סאך הויכע קוימענס, וואָס האָבן אין דער ווייט, הינטערן סטאוואַק און הינטער די אײַזנבאָן־ליניעס, געשטארצט אינעם הימל. דאָרטן האָבן זיך געזען מאָדנע מויערן, ניט ענלעכע אָף קיין הייזער, אין וועלכע מע וווינט. אין די לאַנגע און שמאַלע פענצטער זײַנען פיל שויבן געווען אויסגעשלאָגן, און די פארא־נענע שויבן זײַנען געווען שטארק פארייכערט. אין איין אָרט האָט עפעס געבלינדלט און געפֿייערט.

— אָט ווו עס ארבעט מײַן טאטע, — האָט ריווקע געזאָגט.

— וואָס טוט ער דאָרטן?

— דאָס ווייס איך אליין ניט, — איז ריווקע זיך מוידע געווען.

ארקען האָט זיך פלוצעם פארוואַלט ווייזן ריווקען, וואָס ער קאָן. ער

איז ארופגעשפרונגען אפן שטיין, אף וועלכן די ווייבער שלאָגן אויס דאָס גרעט, און גענומען דארשענען. עס איז געווען א געמיש פון די רייד, וואָס ער הערט אין גאס, אין כייִדער, אין שטוב. אַרץ איז געוואָרן מעשוועדיק איבערגעפלאַכטן און איבערגעפלאַנטערט. ער האָט געמאכט מיט די הענט, מיט די פויסטן, געדרייט זיך אין אלע זייטן, טאנצנדיק אפן שטיין:

— ראבויסי! דאָלאַי ניקאָלקע! דאָלאַי רעבע! דיטע כליעבא! מיר גייען אפן פראַנט!

ריווקעלע האָט דעם רעדנער א שטופ געטאָן, און ער איז אריינגע-פאלן אין וואסער. זי אליין האָט אים געהאָלפן ארויסקריכן. זיי האָבן זיך אוועקגעזעצט העכער, אפן בערגל, זיך ווארעמען. פון ארקען איז געגאנגען א פארע. אומגעקערט האָבן זיי זיך אהיים באפריינט דעט און צופרידן איינער מיטן צווייטן.

א פ י ל ע א ז א

אַפגעגרינט און אָפגערוישט האָבן דריי פריינגס און זומערס. אין בלעטערפאל און אין רעגנס זיינען דורך דריי הארבסטן; אין שנייען און האַגל — דריי קאלטע ווינטערס. געווען זיינען אין שטאָט די אוסטריא-קעס, די דעניקניצעס, די מאכנאוועס. געווען זיינען אַבלאוועס, רויבע-רייען, פאַגראַמען, מע האָט גערויבט און געשניטן. אפן ביסל שפּיני, וואָס עס האָבן ניט באוויזן אפצופרעסן און ארויסצופירן די פריערדיקע באנ-דיטן, האָבן זיך, ווי היישעריקן, ארופגעוואָרפן די שפעטערדיקע. די רויטע זיינען אין דער שטאָט סאכאקל עטלעכע כאדאָשים. ווו זיי טוען ניט א בליק, זעען זיי כורוועס, רוינען, הונגער. אין איין האנט האלט דער רויטארמייער די ביקס, מיט דער אנדערער דערלאנגט ער א שמאכטנדיקן קינד אן אַקרייען ברויט...

ווען ארקע זאָל האָבן וואָס אַנצוטאָן און קאַנען ארויסגיין אפן גאס, וואָלט ער פאר קיין הונט ניט געדארפט מוירע האָבן. קיין איין מעשור גענער און קלאָרער הונט איז אין שטאָט ניטאָ. ארום דער „בורזשויקע“ זיצן פינף קינדער — שיפקע, כאוועלע, מירל, צירל און ארקע. די „בורזשויקע“ — דאָס איז א טשוהון-קעסעלע אף צוויי דינע אַזינערנע פיסלעך מיט א טרויב, וואָס איז אריינגעשטעקט אין פענצטער. די קינדער האלטן די דלאַניעס אויסגעשטרעקט צום אייוועלע, קוויקן זיך מיט דער היץ, וואָס עס שלאָגט פון דעם. די פענעמער זיינען רויט-צעפלאַמט, ארום די בייכלעך איז הייס, נאָר אין די פיס איז קאלט.

אינעם ווינקל, וואָס איז אַמווײַטסטן פון די בלאַזנדיקע פענצטער און פון דער טיר, ליגט אפן טאַפּטשאַן יאַסקע. „דעקט מיך אײַן“ — בעט ער. אַלע זאכן, וואָס זײַנען פאַראַן אין שטוב, ליגן אף אים, א גאַנצער באַרג, און אים איז קאַלט. די קעלט גייט פון אינווייניק, פון די אײַנגע-צויגענע, פאַרטריקנטע געדעריים. דער עלטסטער ברודער, הירשקע, ליגט אין שפיטאַל.

די „ברוזשויקע“ גיט גיך אָפּ איר וואַרעמקײַט; דער קעסל, אף וועלכען עס זײַנען אומגעלאָפּן, ווי לעבעדיקע אײַגלעך, ווייסע פּונקען, איז גע-וואָרן גרוי, טויט. איצט טראָגט ער שוין קעלט, ווי א שטיק אײַז. די רויטקײַט פון די קינדערשע פענעמער פאַרשווינדט, די באקן ווערן ער-דיש-טונקל, אויסגעלאָשן, ווי דאָס אײוועלע. די פיס, צוגעצויגענע, ווי מיט א מאַגניט, צו דעם ערדענעם דיל, קאָן מען די ערשטע מינוט ניט רירן פון אָרט. דאָס הייסט — מע האָט זעלצערואַסער אין די פיס. ס'איז טאַקע אזא אײַנדרוק, ווי אין די פיס וואָלט עפעס קאַלטס געשטראָמט און געוירט, פּונקט ווי ס'גייסט זיך פון א סיפּאָן.

די קינדער וואַרטן אף דער מאַמען. אינעם טאַטנס מאַנטל, וואָס ווען זי טוט אים אָן, ווערט זי זייער א קלייניטשקע, איז זי צוזאַמען מיט ריוו-קעלעס מאַמע, מיט וועלכער זי האָט זיך לעצטנס שטאַרק צונויפגעכאַ-ווערט, גאַנצפרי אוועק אין „אַטשערעד“. „אַטשערעד“ איז דאָס פאַר-שפרייטסטע וואָרט אין שטאָט. לענגוים גאַנצע קוואַרטאַלן צייט זיך א מענטשן-מענגע צו דער „בולאַטשנע“, וווּ אף דער אַלטער שילד זײַנען אָנגעמאַלט בולקעלעך און בייגל. די מאַמע ברענגט א פּונט קוואַטשיק, רוי, שוואַרץ ברויט, וואָס שמעקט אויסערגעוויינלעך גוט און האָט א מאַדנע אײַגנשאפט זיך צו פאַרמינערן, נאָך אײדער מע טראָגט עס צו צום מויל. פריער פון אלעמען, און עפשער מיט א לויט מער, גיט די מאַמע א כײלעק ברויט יאַסקען. זי בעט אים, ער זאָל ניט שלינגען. יאַסקע האָט א טעווע צונויפקוועטשן דעם כײלעק ברויט זײַנעם אין פּויסט, אַלע מאָל ארויסרוקן א שפיץ און אים אָפּבײַסן. איצט וויל ער אויך טאָן אזוי, אָבער די האַנט איז צו שוואַך אף צונויפנעמען די פינגער. אײַנגעטיילט יעדערן צו א ביסן ברויט, לויפט די מאַמע ווידער אוועק אין „אַטשערעד“ — אף טאַרהאַווע גאַס גיט מען סופּ מיט פּערדן-פלייש. זי קערט זיך אום אהיים שפעט אין אָוונט. זיצנדיק אף די געלעגערס, זופן די קינדער דאָס שיטערע לעבלעכע געקעכץ. קיין פלייש האָט שוין ניט געקלעקט.

אין אײנעם א טאַג האָט די מאַמע גענומען אַרקען אף די הענט און זיך געלאָזט מיט אים גיין. די שכײַנע כײַע האָט געהאַטן אף די הענט ריווקעלען. אַרקע און ריווקע האָבן זיך א פאַר וואָכן ניט געזען און

געקוקט איינער אפן צווייטן מיט נייגער. בא ביידן האָט געשווינדלעך אין קאַפּ פון דער פּרישער לופט. די נאַטור האָט פון קיין הונגער ניט גע-וויסט. אַנגעגאַסן זיינען געווען די קנאַספּן פון די ביימער, פּריילעך האָט אין די קאַליוזשעס אפּן טראַטואַר זיך געשפּיגלט די זון. אפּן ראַג פון דער געוועזענער יעקאַטערינינסקע, איצט „פּראַספעקט רעספּובליק“, איז זיי אנטקעגנגעקומען פעסיע — אן אַלט מיידל מיט אַ גאַלדענער גע-שאַמע, וואָס פּילט אַלעמען מיט און וויל אַלעמען העלפּן.

— גאַט איז מיט אַיך, ווייבער! — האָט זי אויסגעשרייען. — זיי זיינען דאָך שוין, קיין אַינהאַרע, גרויסע קינדער, און איר שלעפט זיי אף די הענט. געדענקט, מיט אַייערע מעשוואַסן וועט איר זיך אומברענגן גען פון דער וועלט.

— עס איז אַ נעץ, זיי קאַנען זיך, כאַלילע, צוקילן, — האָבן די מאַ-מעס נאָך בעסער אַינגעדעקט באַ זייערע קינדער די פּיס און ניט אראַפּ-געלאָזט זיי אף דער ערד.

מע האָט זיך אָפּגעשטעלט אַ וויילע ריידן. די מאַמע האָט דערציילט וועגן הירשקען, וואָס ליגט אין שפּיטאַל. דאַרטן ראַטעוועט מען זיך, מע גיט דריי מאַל אין טאַג עסן.

— כּוועל היינט זיין באַם דאַקטער קליאַטשאַק, וועל איך אים בעטן, ער זאָל נעמען יאַסקען אויך, — זאָגט פעסיע צו. זי קען אלע דאַקטוירים אין שטאַט און טשעפעט זיך פון זיי ניט אָפּ, ביז זיי קומען ניט צום קראַנקן מיט אַ וויזיט, זעלבסטפאַרשטענדלעך, אן אומזיסטן.

צוזאַמען לאָזט מען זיך גיין ווייטער, ביז מע דערשלעפט זיך צום העכסטן און שענסטן מויער אף דער גאַס — צום האַטעל „קאַנטינענט-טאַל“. איצט געפינט זיך דאָ דער קאַלעקטאָר. זעלטן-ווער אין שטאַט ווייסט, וואָס עס באַטייט דאָס דאָזיקע וואַרט, נאָר אלע ווייסן, אז מע נעמט דאָ צונויף פאַרוואַרלאָזטע קינדער, קיילעכיקע יעסוימים און, אלס אויסנאַם, אויך האַלבע יעסוימים, וואָס גייען, פונקט ווי די קיילע-כיקע, אויס פון הונגער. אין קאַלעקטאָר גייען שוין אַרקע און ריווקע צופוס, די מאַמעס ציען זיי פאַר די הענטלעך און לאָזן ניט זיך פאַר-קוקן אף די נאַקעטע אָנהענטיקע מעשוועדיקע געצקעס, וואָס זיינען צעשטעלט באַ די טרעפּ.

אלע פינף, מיט פעסיען אינדערמיטן, הייבן זיי זיך און איבער די אַנגעטראַטענע, נאַסע מירמלענע טרעפּ אפּן צווייטן שטאַק. אין אַ ווינקל פונעם לאַנגן טונקעלן קאַרידאָר לאָזן די מאַמעס איבער די קינדער. מע הייסט זיי שטיין און וואַרטן. די פרויען לויפן לאַנג אום איבער די פאַר-שיידענע צימערן, ביז זיי קומען ניט צוריק מיט נאָך איינער אַ פרוי,

וועלכע נעמט גלייך ארקען פאר איין האנט, ריווקעלען פאר דער צוויי-טער און פירט זיי האסטיק אוועק.

נאָכן טונקעלן קאַרדאָר איז אינעם צימער, וווּ מע פירט אריין די קינדער, זייער ליכטיק. אין צוויי גרויסע פענצטער שנינט אריין די זון. א כאַפטע יינגלעך און מיידלעך שטייען א ביסל אינדערווייטנס פון די צוויי שערער, וואָס ארבעטן פליסיק מיט די שער-מאשינקעס. ריווקעלע האָט גלייך ארופגעלייגט די הענט אף די צעפלעך, וועלנדיק זיי אויסבאהאלטן. מיט שרעק האָט זי געקוקט אף די שערער, — א מינוט, און ס'איז פארטיק א „קאַפּ“, עס וואלגערט זיך שוין אפן דיל נאָך א קודלע, נאָך א בערגל פאסמעס. די האָר זיינען לעבעדיקע, פול מיט אינוועקטן. עמע-צער האָט ארקען געגעבן א שטופ אונטער פון הינטן, און אין א ווילע ארום איז ער שוין געזעסן אף דער טאבורעטקע. אפן צווייטן בענקל האָט זיך געזעצט ריווקעלע. זי האָט אויסגעשאָסן א געוויין — אירע צעפלעך האָט מען אפילע ניט צעפלאַכטן, נאָר, ווי מערעלעך פון א בייטל, אַפּ געשניטן גאנצעהייט. צו ארקעס קאַפּ האָט דער באַכער דער שערער זיך גענומען, ווי א באַלעבאַסטע אינעם קורצן פרייטיק צו א היפטל קרויט: קיין צייט איז ניטאָ, מע דארף בראַקן וואָס גיכער. ארקע האָט געפילט, ווי עס ווערט אפן קאַפּ פופטיקער, גרינגער, עס האָט אַנגענעם געקיצט, אָבער אויך געפערלעך געביסן, ווי אין אן אופגערירטן בינ-שטאַק. אן אַפגעשוירענעם האָט מען ארקען אוועקגעפירט זיך באַדן. אינעם וואנע-צימער האָט ער איבערגעלאָזט זיינע באַגאָדן. דער קלאַדאָוו-שטיק, וואָס איז דערביי געשטאנען, האָט פארווונדערט א קוק געטאָן אפן טאַלעסקאָטן.

— קינדער טראָגן עס בא אַיך? — האָט ער געפרעגט.

ער האָט געגעבן ארקען א לאַנג, איבער די קני, העמד און געהייסן גיין, אָבער דאָס יינגל איז געשטאנען ווי א צוגעשמידטער, ניט גערירט זיך פון אַרט. וויאזוי וועט ער עס גיין אין איין העמד? די יינגלעך וועלן אים דאָן אופהייבן אף געלעכטער, און ווי וועט ער זיך באווייזן פאר ריווקען?

— מיניע הויזן, — האָט ארקע ארויסגעכליפעט.

— שפעטער, שפעטער. אז מע גיט אַיך הויזן, אנטלויפט איר, —

האָט דער מאַנצבאַל אים ארויסגעפירט.

ארקע איז אריין אין א גרויסן ליכטיקן זאל. דאָ האָט ער א ביסל גרינגער אַפגעאַטעמט. עפּשער הונדערט קינדער, און אלע זיינען אַנ-געטאָן אין העמדער, ווי ער. ריווקע — אויך.

— קומט, קינדער, זינגען! — האָט פאַרגעלייגט די פרוי, וואָס איז געזעסן אינמיטן זאל אין א ווייסן כאַלאַט. די אויגן אירע האָבן ארומגע-

בלאנדזשעט איבער איין קופקע כעוורע, איבער א צווייטער, א דריטער, וואָס האָבן זיך געהאלטן ווי אַנגערויגעזט איינער אפן צווייטן. — איר קענט דאָס פֿיד „פֿרי לוזשקע“?¹
קיינער עפנט ניט דאָס מויל. דאן הייבט אָן די דערצייערן אַיין, היי-
זעריק און פֿארצווייפֿט:

עך, פֿרי לוזשקע, פֿרי לוזשקע,
קאַני נאפּוואַלי...²

— אין קלאַדאָוקע איז פֿאראן מאקוכע, גיט אונדז א רעדל, וועלן מיר זינגען, וויפֿל איר ווילט, — רייסט עמעצער איבער דאָס איינזאמע געזאנג.

באם וואָרט „מאקוכע“ דערפֿילט ארקע א קלעפיקע זיסקייט אין מויל; די ציין, דוכט זיך, ביסן שוין א שטיקל נאָך א שטיקל די שמעקנדיקע, באשאַטענע מיט גרינפעלעך, גלאַנצנדיקע הארטע מאקוכע.

— אינגיכן וועלן מיר עסן וואַרמעס, — רופט זיך אָן די דערצייערן. אירע איינגעפאלענע באקן, דער אויסגעצויגענער האַרדז ריידן וועגן דעם, אז זי ווייסט אויך גוט דעם טאם פון הונגער.

איינער פון די יינגלעך האָט ערגעץ געקראָגן א ביסל שאַלעכץ פון קארטאָפֿל און ער בראַט עס ביגניווע אפן הויכן איינזערנעם אויוון, וואָס שטייט אינעם עק צימער. ווען די שאַלעכץ ווערט צוגעטריקנט, כאפט ער דאָס געבראַטנס אריין אין מויל. די קינדער, וואָס שטייען דערביי, נעמען פון אים ניט אראָפֿ די אויגן, קוקן, ווי ער ברייט זיך די ליפּן, הערן זיך צו, ווי עס טרעשטשעט בא אים צווישן די ציין, און זיינען אים שטארק מעקאנע.

ענדלעך הייסט די דערצייערן זיך אויסשטעלן פֿאַרנווייז. ארקע שטעלט זיך לעבן ריווקעלעך. זיי האַלטן זיך ביידע פֿאר די הענט. באם טיש זעצן זיי זיך אויך איינס לעבן אנדערן. דער טיש איז זייער א לאַנגער. ער ציט זיך פון איין עק עס-זאָל ביון צווייטן. יעדן קינד דערלאנגט מען א טעלעראַל הירזשענעם סופּ, אפן דעק ליגט א שטיקל פֿלייש. א באַכערל, וואָס אף זיין גוירל זיינען אויסגעפֿאלן אלע פֿריווילעגיעס — ער איז ניט אָפּגעשוירן, טראַגט הויזן און אין זיין רעשוס געפינט זיך א טאץ מיט אַנגעשניטן ברויט, — צעטיילט די כאַלאַקים. די קינדער וואַרטן מיט אומגעדרודל, ער זאָל צוגיין. אָט איז ער צוגעגאנגען צו ארקען. ארקע

¹ „לעם לאַנקע“. ² עך, לעם דער לאַנקע, לעם דער לאַנקע האָט מען פֿערד געפֿאַיעט.

זעט, ווי דער כעוורעמאן קנייפט אָפּ א שטיקל זשליפעץ פון זיין, אר-
קעס, כײלעק און כאפט עס אריין צו זיך אין מויל. בא ארקען שטעלן
זיך טרערן אין די אויגן. ער גיט עפעס א מרוקע, דאן טוט אים יענער
א שנעל איבער דער נאז, דערנאָך א בייג און א קוועטש צו דעם קאָפּ
צום טעלער. ארקע דערמאָנט זיך, אז ער איז אָן א היטל. אפן לעבן
האָט ער ניט געגעסן אָן קיין היטל. אין מעשעך פון איין טאָג —
אזויפיל אווירעס: אָפגעשאַרן די פייעס, אויסגעטאָן דעם טאלעסקאָטן,
עסט טרייפס, און גייט אָן א היטל. אויב ער וועט באלד אופעסן דאָס
שטיקל טרייפע פֿייש, וואָס ליגט אין סופ, וועט ער אייביק ברענען אין
גענעם.

דערווייל האָט שוין ריווקעלע אויסגעזופט איר געקעכץ, און אפאָנעם
פארגעסן, וווּ זי האלט אין דער וועלט, שטופט זי איר לעפל אין ארקעס
טעלער. ארקע קריצט מיט די ציין און שווינגט. נאָך דעם, ווי זי פאָרט
אריין מיטן לעפל צום דריטן מאָל, האלט ער ניט אויס, פארדעקט דעם
קאָפּ מיט דער דלאָניע פון דער לינקער האנט, און מיט דער רעכטער
נעמט ער טראָגן צום מויל איין לעפל נאָכן צווייטן — גיכער אָפצוקומען
מיט דער אווירע.

דער זעלבער באַכערעץ, וואָס האָט בייסן מיטיק אָפגעקניפט פון אר-
קעס כײלעק ברויט, טוט אָפּ דאָס זעלבע שפיצל אויך בא דער ווע-
טשערע. דערנאָך, אז מע לייגט זיך שלאָפן, געפינט ער ארקען אין דער
לאנגער ריי בעטלעך, וווּ אונטער די קאָלדרעס איז, דוכט זיך, אומעגלעך
אונטערשיידן איינעם פונעם צווייטן, זעצט זיך צו לעבן ארקען און
הייבט זיך אָן צו רייצן מיט אים.

ארקע באהאלט דעם קאָפּ אונטער דער קאָלדרע, און אין דער זעל-
בער רעגע גיט מען אים א קלאפ. דער קלאפ איז ניט קיין שטארקער.
ארקע ווארט אף נאָך און האָט ניט קיין טאָעס. עס קומט א צווייטער
קלאפ, א דריטער. ניט ווארטנדיק אפן פערטן, שמיצט ארקע אראָפּ די
קאָלדרע, שפרינגט אוף און ווארפט זיך מיט די שטעקלדיקע הענטלעך
אף זיין פארפאָלגער.

— או, סארא גיבער! — צעלאכט זיך יענער. — א, א בייס גע-
טאָן! — כאפט זיך דער כויליגאן באקוקן דעם עלנבויגן.
אין שלאָפצימער צעלאכט מען זיך, עס נעמט זיך ראשן אין אן אנ-
דער עק. דאָרטן שלאָגט מען זיך ניט אף קאטאוועס. דערנאָך ווערט
פלוצעם שטייל. ארקע שטיקט אין זיך דאָס געוויין, ביז ער ווערט אנ-
דרעמלט. האַלבע נאכט כאפט ער זיך אוף, קוקט פארכושט אף די ארו-
מיקע בעטלעך. עס גייען דורך עטלעכע וויילעס, ביז ער באנעמט, וווּ
ער איז אין דער וועלט, און ס'כאפט אים ארום א שרעקלעכע בענק-

שאפט. פארוואס קומט ניט די מאמע? ארקע האט אף איר ארויסגעקוקט דעם גאנצן טאָג. עפשער וועט זי שוין קיינמאָל ניט קומען? דער דאָזיקער געדאנק טוט אים א הייב אוף פונעם געלעגער. ער מוז זיין אין דער היים, זען די מאמע. ער וועט פונדאנען אנטלויפן. ער נעמט אין דער פינצטער זוכן וואָס אַנצוטאָן און דערמאָנט זיך, אז ער האָט גאָרניט. א באַרוועסער, אין דעם איינציקן העמד, שלעכט ער זיך צו צו דער טיר פונעם שלאָפצימער, עפנט זי שטיף, לויפט דורך דורכן גרויסן זאל, ווו עס בליאסקעט אין דער טונקל די מוירעדיקע באשעפעניש, וועלכע הייסט ראַיאַל, עפנט נאָך א טיר, וואָס פירט ארויס צו די טרעפּ. אויבן ברענט שוואַך א גאז־אַמפּ, ארומגענומען מיט אייזערנע דרעטלעך. אין טויט־שרעק שמייטעט ארקע דורך פארביי די אָנהענטיקע נאקעטע פיגורן, באַד, דוכט זיך, כאפן זיי אים, אזוי שפירן זיי נאָך נאָך זיין געלויף. נאָר אַט איז ער שוין אין דרויסן. די באַרוועסע פיס האָבן אים געראטעוועט. אויסער די טויטע פארזעענישן אונטן, בא די טרעפּ, האָט אים קיינער ניט געזען און ניט געהערט. א פרישער שנענדניקער ווינט כאפט ארקען אונטער און העלפט אים לויפן איבער דער נאכטיקער גאס, פארביי די הייזער, וואָס זעען איצט אויס גאָר אנדערש, ווי באַטאָג. זיי זינען אומ־באקאנט און פרעמד. הויך אינעם אויסגעשטערנטן הימל זינען אריינגע־שניטן די צלאָמים פונעם קלויסטער. איבערכאפנדיק שווער דעם אַטעם, נאָר אף א רעגע זיך ניט אָפגעשטעלט, פונקט ווי נאָך אים וואַלט זיך געיאָגט א גאנצע מאכנע, פליט ער דורך דער איטאליאנסקע גאס, דעם אַרטן מאַרק, אָפּקלאַפנדיק די פיס אין די שטיינער. גוט איז, וואָס אינעם הויף, ווו ער וווינט, איז גיטאָ קיין פלויט — מע האָט אים פון לאַנג אויסגעהייצט, — מע קאָן צוקומען צום פארוקטן קעלער־שטיבל מיטן קירצסטן וועג. ארקע קומט אריין אין פיר־הייל, ווו עס שטייען געוויינלעך אף א באַנק צוויי עמערס. פונעם אימפעטדיקן אריינגיין פאַרט מיט א דונער איין עמער אראָפּ. אן אָפגעפליוכעטער, טאפט ארקע אָן אין דער פינצטער די קליאמקע פון דער אינווייניקסטער טיר. א גרויער פארטאָ־גיקער פאס ליכט זיפט זיך אריין אין די שמאַלע פענצטער — שיס־לע־כער. דאָס יינגל קוקט זיך ארום. אין בעט ליגט אינגאנצן אן אומבאקאנ־טער מענטש מיט אן אופגעלאָפּן, געשוואַלן געזיכט. ער קוקט אף ארקען און טוט ניט קיין פינטל מיט די וואסערדיקע אויגן. ער פרוווט זיך אופ־הייבן פון געלעגער און טוט ליימיק שווער ווידער זיך א וואלגער. צי דען איז עס די מאמע? א פארגליווערטער שטעלט זיך ארקע אָפּ אף א האַרבן שפאן פון דעם בעט. דערנאָך מאכט ער דעם האַרבן שפאן, פאלט צו צו דער מאמען, גיורעט איין דעם קאָפּ אינעם באַרג שמאַטעס, מיט וועלכן זי איז צוגעדעקט.

— די מאמע קאָן זיך ניט רירן, — דערהערט זיך פון טאָפּטשאַן שיפֿ-
 קעס שטים, — צוֹיב וואָס ביסטו געקומען? דאָרטן איז שלעכט?
 אַרקען איז אויסערגעוויינלעך קאלט, ער ציטערט מיט אלע אייזורים.
 — קריך אַרײַן, וועסטו זיך אָנוואַרעמען, — ווייזט אים די מאמע מיט
 א שוואַכער באוועגונג פון דער האנט אף אן אַרט לעבן זיך.
 אַרקע קריכט אַרײַן, און ער פֿיזט זיך, פונקט ווי ער וואָלט אַרײַנגע-
 שוומען אין א שטייענדיק וואסער. די איבערלעבונגען פון דער נאכט,
 די אויסערגעוויינלעכע מידקייט רופן זיך אָפּ, ער ווערט אינגליכן אנשלאָפֿן.
 ווען ער כאַפּט זיך אָף, וויל ער פֿריער פאר אַזיך באַפֿרייען זײַן האַנט,
 אף וועלכער די מאמע האָט זיך שווער אָנגעוואַלגערט מיט דער פֿלייצע.
 ער וויל די האנט ארויסציען און קאָן ניט.
 — מאמע, הייב זיך אונטער, — בעט ער.

קײן ריר.

— מאמע!

אַרקע קוקט זיך אַיַן א ווײַלע אין דער מאמעס פאַנעם, און מיט א
 געפערלעכן געשריי שפּרינגט ער ארויס פון בעט.
 אַרקע האָט איצט נאָר איין אַרט ווױהין צו לױפֿן: אין דער כאַבאד־שוף,
 וווּ עס פֿלעגט דאוונען דער טאטע. אין שוץ איז אויך קאַלט, טונקל, אומ-
 היימלעך. עטלעכע ייִדן, צעוואָרפֿן אין פאַרשיידענע ווינקלעך, דאוונען.
 אַרקע שטעלט זיך אויך דאוונען. דאָס איינציקע מאָל אין לעבן דאוונט
 ער אזוי מיט האַרץ און מיט געפֿיל.

— זאָסט קאדעש, ייִנגעלע? — פּרעגט אים איינער א ייִד.

— עס איז נאָך גוט, וואָס עס איז געבליבן א קאדעש־זאָגער, — גיט
 צו א צווייטער.

אַרקע זאָגט קאדעש נאָכן טאטן און נאָך דער מאמען און נאָכן ער-
 טערן ברודער הירש, וואָס איז געשטאַרבן אין שפּיטאַל. ווען אַרקע
 קערט זיך אום אהיים, אייסעקט זיך שוין דאָרט פּעסיע. צוזאמען מיט
 איר גייט ער אפֿן בעסוילעם. א פּרעמדער מאַנצבל פֿירט אף א וועגעלע
 דעם טויטן קערפּער. פּעסיע טרײַבט אַרקען, ער זאָל זיך אומקערן, ער
 וועט ניט האָבן קיין קויעך צו גיין צופּוס אזא מעהאלעך. נאָר אַרקע
 פּאָרט ניט, טרעט ניט אָפּ. אַמאָל שפּאַנט ער זיך אַיַן אין וועגעלע פון
 פּאַרנט, אַמאָל העלפּט ער שטופן פון הינטן. אָט זײַנען די ווינטמילן, אָבער
 אָן פֿליגל, פונקט ווי עס וואָלט זײ דער ווינט אוועקגעטראָגן. דער רויט־
 ציגלנער פּאַרקן פונעם בעסוילעם איז אויך כאַרעוו. עס ליגן שטיקלעך
 צעבראַכענע ציגל. דער אַיִזערנער טויער איז פּאַרבליבן, ער הענגט אינ-
 מיטן פּעלד. א בעסוילעם אָן ציגל, אָן בעטלעך, אָן קלאָגערנס. צוגעקו-
 מען איז נאָר א היפש ביסל קוואַרים.

אין דרײַ טעג ארום איז ארקע ווידער געווען אין קאָלעקטאָר. פונדאָ-
נען שיקט מען פאנאנדער די יעסוימים אין פארשיידענע קינדערהיימען.
א קאָלעקטאָר, ווייזט זיך ארויס, איז נאָר א קורצווייליקער איבערשיק-
פונקט, און מע פארהאלט זיך דאָ ניט. ארקע און ריווקעלע האָבן אָנגע-
טראָפן אין א קינדערהיים, וואָס געפינט זיך אף איינער פון די שטיילע
פארוקטע גאסן.

אין איינעם א טאָג האָט זיך אין דעם דאָזיקן קינדערהיים באוויזן א
מעשוועדיקער נעפעש, פון קאָפּ ביז די פיס אין לעדער. א לעדערן היטל,
א לעדערנער מאנטל, און ניט נאָר די טופליעס זײַנען געווען לעדערנע,
נאָר, דוכט זיך, אפילע די שקארפעטן... א לעדערן רימענדל איז בא אים
געהאנגען איבער דער פלייצע. ער איז געקומען מיט א פאָטאָ-אפאראט
אף א דרייפוס און געבעטן די פארוואלטערן פונעם קינדערהיים אויסזוכן
די אמערסטן אויסגעצערטע קינדער, אָדער, ווי ער האָט זיך אויסגע-
דריקט, „קאנדידאטן אף יענער-וועלט“. ער איז א רעפּאָרטיאָר און וויל
זיי פאָטאָגראפירן.

אויסגעטריקנטע פענעמער, אויסגעצערטע גופימלעך האָט זיך אָנ-
געקליבן א היפש ביסל. ארקע איז געווען צווישן ערשטן צענדליק. מע
האָט אים אוועקגעשטעלט אין דער פאָדערשטער ריי.
ריווקעלע האָט זיך צוגעשארט צו ארקען און זיך געשטעלט לעבן
אים. די פארוואלטערן האָט זי אוועקגעטריבן.
— פאראן מאַגערערע פון דיר, דו וועסט אוועקפאטערן די פאָטאָ-
גראפיע.

— איך בין דען ניט קיין קאנדידאט? — האָט ריווקע, אויסציענדיק
דאָס אומפארשטענדלעכע וואָרט, שיר זיך ניט צעוויינט, און אין לעצטן
מאָמענט, ווען דער פאָטאָגראף האָט פארבאהאלטן דעם קאָפּ אונטערן
שווארצן טוך, האָט זי פונדעסטוועגן זיך אויך אוועקגעשטעלט.
— איר זײַט געווען קאנדידאטן, נאָר איצט וועט איר שוין אלע
לעבן... אפילע אזא, — האָט די פארוואלטערן געזאָגט און בייסמיסע אָנ-
געוויזן אף ארקען...

הירש דאָביז אין איינער א נאכט

צו שייט און עס שייט א געדיכטער שניי. מיט גרויסע שטיקער, ווי שטיקער פוך, שייט און שייט דער שניי, פאלנדיק פאמעלעך אף די ביי-מער, אף דער ערד ארום און אף דעם פארטיזאנער, וואָס גייט זיך אום איינער אליין מיטן ביקס אפן אקסל באם סאמע אריינפאַר אינעם וואַלד. עס איז שטיף, מע הערט מאמעש, ווי דער שניי לייגט זיך אף די צווייגן. א גראַקניט ווימלט פאר די אויגן, פארשטעלט די וועלט ארום און ווישט אָפּ די עטלעכע פייערלעך פונעם נאַענטן דערפֿל, וואָס האַבן



היימלעכער געמאכט צו שטיין דא אינעם אליין אין דער נאכט. דאס גראַקניט קריכט אריין אינעם הארצן...

מיט אן אריינגעצויגענעם קאָפּ אינעם אופגעשטעלטן קאַלנער פונעם פעלצער, די הענט פארלייגט ארבע אין ארבע, גייט אום דער פארטיזאנער היץ און צוריק, היץ און צוריק, פיר — פינף שפאן אין איין זייט און אזויפיל אינעם אנדערן. לויט דעם שווערן טראַט זיינעם פילט זיך, אז אין זיין לעבן איז אים שוין אויסגעקומען היפש אויסצושטיין.

אַפט שטעלט ער זיך אָפּ און קוקט אפן וועג, וואָס פירט אין וואַלד. ער האָט קיין געדולד ניט. אים איז שטענדיק גרינגער געווען צו גיין אָפּ א שלאכט־אַפּעראציע. די לעצטע צייט איז אים ביכלאָר שווער אין לאַר גער צו זיין. און דאָ דארף ער נאָך שטיין אפן פאַסט, פארבלייבנדיק איינער אליין מיט זיך און מיט זיינע ביטערע ראיוינעס...

לעפיערעך דארף שוין באַלד אָנהייבן גראַען אָפּ טאַג. פונעם דערפֿל דערטראַגט זיך דאָס גראַען פון גענדו. עס גיט א צי מיט רויך פון אן איינגעהייצטן אויוון. נאָר וויפֿל ער קוקט זיך ניט איין אפן וועג, זעט ער קיינעם ניט גיין. און קאלט איז אים... און שווער איז אים אזוי אפן הארצן... עס ליגט עפעס, ווי א שטיין, און פרעסט, לאָזט פריי ניט עטעמען...

און דער פארטיזאנער טוט טיף א זיפן. ער ווארפט אונטער אָפּ זיך מיט א קורצער באוועגונג פונעם אקסל די ביקס און שפאנט ווידער אוועק, פיר — פינף שפאן אין איין זייט, פיר — פינף שפאן — אין דער אנדערער. ער גייט אום און טראכט דערפון, אז אַט דאָס־אַ, וואָס מע האָט אים ניט אזוי גיך אויסגעביטן, זאָל געווען זיין די איינציקע צאָרע, וואָרט נאָך געווען צו דערלענדן... דאָ אָבער... נאָר ניין, ניין, מער ווייל ער אפילע פון גאַרנישט ניט טראכטן. צו וואָס זיך אומזיסט ערגערן? צו וואָס זיך שיטן זאָר אָפּ די ווונדן? וואָס איז די פולע, אז ער וועט זיך אויסעסן די גאל? ער האָט דען געקענט עפעס טאָן און האָט פאר איר ניט געטאָן? און וואָס מ'שטיינסגעזאָגט האָט ער געקענט טאָן, ווען ער אליין איז נאָך געווען א פרישער מענטש אינעם אַטריאד? ווען ער איז עפעס א שטיקל נאטשאַליק, אָדער פארמאָגט ער כאָטש וועלכע ניט איז פארדינסטן ווי א פארטיזאנער, דאן וואָלט עס אים צוגעגעבן מוט זיך ווענדן צו דער אָנפירונג און פארפירן א שמועס וועגן דעם, אז אין געטאָ איז פארבליבן זיין פרוי און, אז אויב ער וועט זי ניט ראטעווען, וועט זי אומקומען... מיט וואָס איז ער געווען בעסער פון אלע אנדערע פארטיזאנער, וועלכע האָבן איבערגעלאָזן זייערע פרויען און קינדער באם דייטש און זיינען אליין אוועקגעגאנגען אין וואַלד? און דאָך נאָגט דאָס הארץ. עס הערן אים ניט אָפּ פייניקן און מאטערן די געלאַנקען

זינט ער, דער שטילער און געלאסענער, אכט און צוואנציקיאַריקער מאטעס סימכאוויטש, האָט זיך דערווסט וועגן דעם, אז מע האָט פון זײַן שטעטל אלע יידן אומגעבראכט און אז צווישן אלע אומגעקומענע איז געווען אויך זײַן לײע... אים דוכט זיך אלץ, אז ער האָט דאָ עפעס פארשלאָפן, אז ער האָט א סאך פּרײַער געדארפט ריידן מיטן קאַמאַנדיר פונעם אַטריאַד וועגן זײַן פּרוי, און ער, מאטעס, האָט זיך געשפּילט אין קלײַנשטעטלדיקער בענימעסדיקײַט. ער האָט זיך דערשלאָגן א דערלױי-בעניש צו גיין נאָך איר ערשט דעמלט, ווען עס איז געווען נאָך אלע-מען. און איצטער? וואָס איז איצטער? אף וואָס טויג אים די דערלױי-בעניש?

ביז דער לעצטער צײַט האָט ער נאָך פונדעסטוועגן אלץ געהאַפט, אז עפשער איז עס ניט אזוי. קעדיי דערקונדיקן זיך עפעס דײַטלעכער, האָט ער זיך געפרוּווט פארבינדן מיטן שטעטל דורך באקאנטע, אַרטיקע פּויערים. ער האָט ניט געוואָלט, ער האָט בא זיך ניט געקאַנט רעכט מאכן, אז פון אזא גרויסער, צעצווײַגטער מישפּאַכע ווי זײַנע איז געווען, זאָל קײַנער ניט איבערבלייבן, און אז דעם נאָענטסטן מענטשן, וואָס ער האָט פארמאָגט, זאָל ער מער קײַנמאַל ניט זען. דורך טאָג און נאכט האָט ער לײַען געזען א לעבעדיקע. קוים האָט ער צונויפגעפירט מיט די אויגן אינעם קורצן דרימל אף די פּריוואַלן, אזוי גלײַך איז זי געקומען צו גיין און האָט זיך לעבן אים אוועקגעזעצט...

לײַדער איז זײַן גאַנצע טירכע געווען אומזיסט. ניט געקוקט אף דעם, וואָס די יעדיעס, וועלכע ער האָט באקומען, זײַנען געווען גאַנץ פארשיי-דענע און אָפט אין סטירע איינע צו די אנדערע, איז דער אויספיר געווען איינער, אז זײַן לײַע איז שוין מער אף דער וועלט ניטאָ און ער האָט ניט אף וואָס צו האָפן...

א דערשלאָגענער האָט ער זיך ערשט נעכטן אומגעקערט מיט זײַער גרופע אין וואַלד. ער האָט געמײַנט, זיי וועלן זיך דאָ, ווי טאַמיד, עט-וואָס אַפּרוען, נעמען מיט זיך אופרײַס-מאטעריאַל און זיך לאָזן אפּסנײַ אף די וועגן, ווו עס פאָרן ארום דײַטשן, נאָר ווי אפּצולאַכעס, האָט מען זיי פּלוצעם גאָר פאָרהאַטן און געשיקט פארבלייבן די פארטיזאנער, וואָס זײַנען געשטאַנען אין קאַראַל און האָבן געדארפט ערגעץ עקסטרע אוועקגיין. און קוים איז ער געקומען אפן פּאַסט, געבליבן אליין, אזוי גלײַך זײַנען אים ווידער באפאלן פינצטערע מאכשאַוועס, פון וועלכע ער האָט זיך ניט געקענט באפרייען; ער איז אומגעגאַנגען הין און צוריק, האָט זיך אפּסנײַ אָפּגעשטעלט, זיך צוגעהערט דערצו, צי מע גייט אים ניט פארבלייבן, ביז ער איז שוין אזוי ניט געבליבן שטיין פארטראכטער-

הייט מיט אן אריינגעצויגענעם קאפ אין די אקסל, מיט הענט פארלייגטע ארבל אין ארבל.

הילכיק, ווי פארן טויט, האט זיך אין דער פינצטער צעשריען א כניעה. מאטעס האט א ציטער געטאן מיטן גאנצענעם ליב און זיך ארומגעקוקט. אויס, נעלעם געווארן איז דאס ליכטיקע צימערל, אין וועלכן ער האט נארוואס געזען האווען זיין לייזן. ס'איז פינצטער. גרא. דער שניי שייט און שייט, פאלט אים אפן היטל און אף די אקסל. קיינער גייט ניט. מע זעט קיין סאף ניט צו דער נאכט...

ערגעץ ווייט-ווייט וויען וועלף. עס שנייט שוין ווייניקער. עס באווייזן זיך ווידער פיערלעך אינעם דארף.

נאר אט רייסן זיך אריין אין דעם שטיין ברומען פונעם וואלד מענטשעכע שטימען. עס דערהערט זיך ווי עס פארשקען פערד. און מאטעס לאזט זיך גיין אנטקעגן די קלאנגען.

נעענטער און נעענטער סקריפען שליטנס. אין דער גראער פינצטערניש לעבן אוף באוועגלעכע פיערלעך פון ציגארן. מאטעס נעמט אראפ פון זיך די ביקס.

— שטיי! — שרייט ער אויס, — פארלא! — און ער איז זיך מעכניע, ווען ער דערזעט, אז דאס קערן זיך אום די יאטן, וועלכע זיינען פריער געווען אין קאראל און מע האט זיי עקסטערע ווהין אוועקגעשיקט. שווער שאקענדיק מיט די קעפ און הייס פארשקענדיק, שלעפן די פערד אָנגעלאָדענע שליטנס. אייניקע פארטיזאנער שלאָפן אף די זעק, אנדערע גייען נאך די פורן...

— סימכאוויטש, דאס ביסטו? — פרעגט אים א פארטיזאנער פון אונ-טער א פארשניטן פעלץ, וועלכן מאטעס האט געהאט אָנגענומען פאר א שעפס, — וואָס, ברודער, אראפלאָזן א צוג קען אוואדע זיין פריילע-כער איידער שטיין אפן פאָסט? א קיי טאָן ווילסטו ניט?

— ניין, — ענטפערט מאטעס, — דו זאָג בעסער אונטער דעם קאָמ-ווואָד זאָוילינען, אז ער זאָל וואָס גיכער שיקן א פארבייט. ער ווייסט דאך, אז אונדזער גרופע דארף אוועקגיין.

דעם פארפרוירענעם שטיק ברויט, וואָס יענער דערלאנגט אים, נעמט ער פונדעסטוועגן צו און בייסט זיך אין אים איין מיט אלע ציין. דאָס ברויט איז הארט ווי א שטיין. עס שמעקט פון דעם מיט פעלץ. עס איז דאך אויסערגעוויינלעך באטאמט, און מאטעס עסט עס מיט גרויס האנאָע, פילנדיק, ווי א ווארעמקייט צעגייט זיך אים דערבני איבער אלע אייוורים, באפרייענדיק אים אף א ווילע פון זיין שווערן טרויער... ווען מע קומט מאטעסן אָפּבליטן און ער קערט זיך צוריק אום אינעם ערדשטיבל, שלאָפן נאך ניט די יאטן, וואָס האָבן זיך אומגעקערט אין

לאגער. עס שפילט א פאטעפאָן. מע קלאפט הייליך מיט ביינדלעך פון דאָמינאַ אין טיש אזוי, אז עס צוקט דאָס קנייטעלע, וואָס שווימט ארום אין א פלאַשקעלע מיט פעטס. מע לאַדט אים אויך אַזאַ צו שפילן א קאַן. נאָר מאטעס זאָגט זיך אָפּ. ער הענגט אויף די ביקס, קריכט ארויף אָף דער מיט שטרוי פארבעטער נארע און דעקט זיך איבער מיטן פעלצל איבערן קאַפּ, ניט פארזינדליק דעם טומל. ליגנדיק, טראכט ער דערפון, אז בא אייניקע פון די זעלבע פארטיזאנער, וואָס ראשן אזוי, שפילנדיק אין דאָ-מינאַ, האָט דער דייטש אויך אומגעבראכט אלע זייערע אייגענע און פונ-דעסטוועגן פאלן זיי בא זיך ניט אראָפּ. יעדער ווייסט, אז ער מוז לעבן און נעמען געקאַמע פאר זיין בלוט. פון די דאָזיקע געדאנקען ווערט אים אָבער ניט ליכטער אָף קיין האָר. פארקערט, עס דערוועקט זיך אין אים נאָך א גרעסערער פארדראָס. און סאָפּקאָסאָף קומט ער, ווי טאַמיד, צו דעם איינציקן אויספיר, אז אין דעם טויט פון זיין לייען איז ער אַליין שולדיק, נאָר ער און מער קיינער ניט. ווען מע האָט עפעס נאָך געקענט טאָן פאר איר, האָט ער ניט געטאָן און נאָכדעם...

דאָס דאָזיקע געפיל לאַזט אים שוין מער ניט אָפּ, גייט אים נאָך פוס-טריט, יאָגט אים נאָך דעמלט, ווען זיי פארלאָזן באטאָג דעם לאַגער. עס פארסאמט אים דאָס בלוט.

* *
*

אומקערנדיק זיך איינמאָל פונעם אייזנבאן-וועג ערגעץ לעבן דער סטאנציע ווילייקע, ווו זיי האָבן אראָפּגעלאָזן א צוג, האָט זיך די גרופע געלאָזט גיין אין א באקאנטן דערפלאַ אַפרוען א ביסל, און דאָ, אין איינער א שטוב, איז מאטעס אָנגעשפרונגען אָף זיינעם א קאַרעו פונעם שטעטל, אויך א פארטיזאנער, וועלכער איז ערגעץ געפאָרן מיט זיין אַטריאד.

ביידע האָבן זיך זייער דערפרייט פון דער באגעגעניש. זיי זיינען דאָך קימאט געווען זיכער, אז קיינער פון זייעריקע לעבט שוין ניט. באזונדערס צופרידן איז פון דער באגעגעניש געווען מאטעס. ס'איז גע-ווען דער ערשטער מענטש, וואָס האָט גענוי געקענט וויסן, וויאזוי זיינען אומגעקומען זיינע אייגענע. בא וועמען, אויב ניט בא אים, האָט ער גע-קענט דערגיין וועגן זייערע לעצטע טעג? וועמען דען אנדערש האָט ער געקענט אויסדערציילן דאָס, וואָס עס טוט זיך בא אים אפן הארצן פון זינט זיין לייע האָט זיך אים געפעלט? מאטעס האָט דערשפירט, ווי אָט די באגעגעניש האָט אין אים אפסני אַלץ אופגערירט און עס האָט ווידער גענומען בלוטיקן זיין ניט פארהיילטע ווונד. וואָס האָט אים הענעך גע-קענט דערציילן, ווען אין טאָך ווייסט ער שוין אַלץ אַליין? עלנט, ווי א

שטיין, איז ער געבליבן. ער האט פארמאגט אן אויצער, וואס ער האט
ניט געוויסט ווי צו שעצן. ווען לייע האט געלעבט, האט ער ניט געוויסט
איר פרייז, און אט האט זי זיך אים געפעלט, און אים איז ניט ניכע דאס
לעבן.

ער האט זיך דאך גענומען אין די הענט. ער האט געפרעגט:
— הענעך, ביסט שוין לאנג פון דער היים?

דער קארעו איז געווען ניט שלעכט געשטימט און דעריבער האט ער
פריער פון אלץ פארגעלייגט מאטעסן זיך אויסטאן און איבערביסן מיט
אים.

— כ'וועל דיר אלץ דערציילן, — האט ער געענטפערט, — לאמיר
זיך פריער באקאנען מיט אונדזערע יאטן. קום צום טיש. מיר'ן נעמען צו
קאפעלעך...

מאטעס האט זיך ניט אופגעהויבן פון זיין ארט: ניין, א דאנק. עסן
ווי ער ניט. ער האט שוין אפגעגעסן.

— דערצייל מיר בעסער, וואס איך פרעג דיך. וואס טוט זיך אין דער
געטא? דיין שיפרע איז כאטש לעבן געבליבן?

— ווען איך בין אוועקגעגאנגען אין וואלד, האב איך זי נאך איבער-
געלאזן... — און הענעך איז אנשוויגן געווארן.

אויך מאטעס האט ניט געפונען וואס צו זאגן...

אין שטוב איז געווען טומלדיק. באם טיש האט מען געזונגען. ווער
עס איז ארויסגעגאנגען אין דרויסן, און ווער — אריינגעקומען צוריק,
אפקלאפנדיק פון די פיס דעם שניי באם שוועל. זיי בלויז זאלבעצווייט
זינגען געזעסן אפגעזונדערט אין א ווינקל אף דער באנק, ווייט פארטראגן
מיט די געדאנקען אהין, ווו דער טויט האט געשוועבט איבער די קעפ פון
זייערע אייגענע און — וועמען צוגענומען פריער, וועמען — שפעטער...
נאר אט האט הענעך א זיפץ געגעבן און איבערגעריסן דאס שטיק-
שוויגן:

— איך האב געמיינט, ווי נאר איך קום אין וואלד, צו די פארטיזא-
נער, נעם איך זי באלד אריבער צו זיך. נאר כ'דארף דיר דען דערציילן,
ווי שווער דאס קומט אן? אט ביסטו שוין לאנג א פארטיזאנער און וואס,
קאנסט עפעס טאן פאר דיין לייען? זיי דארטן פארשטייען דאס אבער
ניט. זיי קערן מיינען, אז מיר האבן זיי פארגעסן... נעם דיין לייען.
"סיידן, — זאגט זי, — מאטעס לעבט ניט. נאר טאמער לעבט ער, קאן
ניט זיין, אז ער זאל ניט קומען נאך מיר".

מאטעס האט כמורנע אנגעקוקט זיין קארעו: איז ער באם זינגען צי
ניין? וואס פלידערט ער? שוין זשע ווייסט ער ניט, וואס עס האט פא-
סירט מיטן שטעטל? ער האט זיך שטיק אנגערופן:

— מע דארף זיך ניט גלייכן צו מיר. איך האב פארשפילט מנין לייצען.
איך האב שוין אפילע געהאט א דערלויבעניש צו גיין נאך איר, נאר צו
שפעט איז עס שוין געווען. ניט געווען איז שוין וועמען צו ראטעווען...

איצט איז אויך הענעך געווארן צעטומלט:

— וואס הייסט ניט געווען וועמען צו ראטעווען? צי דען ווייסטו
ניט, אז דיין לייע לעבט?

דאס בלוט האט זיך אריינגעכאפט מאטעסן אין פאָנעם. ער האט זיך
גענומען בייטן פאר די אויגן פון ווייס אף רויט. מיט א מינוט שפעטער
האט זיך אין אים עפעס ווי אויסגעלאָשן, ניט באווייזנדיק זיך צעברענען.
ער האט שווער איבערגעפירט דעם אַטעם און זיך א צי געגעבן נאָך
דער ביקס.

— כ'זע, — האט ער זיך אָפגערופן אן אופגעבראכטער, — אז דו
האַסט שוין א ביסל אויסגעטרונקען, איז לאַז מיר, איך בעט דיך,
צורו...

און ער האט זיך אופגעהויבן, קעדיי אוועקצוגיין.

הענעך איז אים פארלאָפן דעם וועג:

— ביסט מעשוגע, צי וואָס? איך זאָג דאָך דיר, אז דיין לייע לעבט.
ווער שפילט זיך דען מיט אזוינע זאכן? זי האט דאָך מיר אליין געבעטן,
אז טאַמער מאכט זיך, איך באגעגן דיך, זאָר איך דיר איבערגעבן פון
איר א לעבעדיקן גרוס.

— ווען האָסטו זי געזען?

— מיט עטלעכע וואָכן צוריק. פארן אוועקגיין אין וואַלד...

— ווו?

— אין אזאריטש.

— מע האט דאָך מיר איבערגעגעבן, אז מען האט דאָרטן אלע יידן
אומגעבראכט.

— אינעם שטעטל האט מען טאקע אלעמען אומגעבראכט.

— טאָ וואָס זשע דוקסטו מיר א קאַפּ? — האט זיך שוין מאטעס
צעשריען, — וואָס פלוידערסטו?

— לאַז זשע יענעם ריידן א וואַרט! וואָס פארלויפטו ראק דעם וועג?
איך דערצייל דאָך דיר: אינעם שטעטל האט מען אלעמען אומגעבראכט.
געבליבן זינען נאָר די, וועלכע מע האט פאר דער שכיטע אריבערגע-
פירט אף ארבעט אין אזאריטשער גארניזאָן. צווישן זיי — אויך דיין לייע.
האַסטו נאָר א מעגלעכקייט צו גיין נאָך איר — איז טו עס וואָס גיכער.
ווארט ניט מער...

— ווו איז זי דאָרטן? וויאזוי געפינט מען זי?

— זי ארבעט מיט די שניידער אינעם פאליציי־ישן באטאליאן. לעבן
לעבט זי צוזאמען מיט מאלקע פיניע דעם בעקערס. קענסט דאך זיין
לייען. א צו שטיצע איז זי. ווען ניט מאלקע, וואלט זי געפוכניעט פאר
הונגער. ניט מער יענע בייט עפעס אויס, דערהאלט מען שוין ווי ניט
איז די נעשאַמע...

מער האָט שוין מאטעס ניט באדארפט. ער איז ארויסגעלאָפן אין
דרויסן זוכן זיינע כאוויירים...

* * *

עס האָט געדרייט הימל און ערד. ס'איז אזא מין קעלט געווען, אז א
לייטשער באַלעבאָס וואָלט קיין הונט ניט ארויסגעלאָזן אין דרויסן. א
שארפער ווינט האָט געבלאָזן אין פּאַנעם, פארשאַטן מיט שניי די אויגן
און געקנאקט מיט די פּאַלעס פון די ווייסע מאסקיר־כאלאטן. נאָר דאָס
היפּעלע מענער איז זיך פאראקשנט אַלין געגאנגען אין דער נאכט,
איבערלאָזנדיק ווייט הינטער זיך דאָס אַנגעהייצטע דאָרפישע שטיבל, וווּ
זיי זיינען אָפּגעווען העכער א מעסלעס צייט, ביזוואנען עס האָט זיך ניט
אומגעקערט פונעם אזאריטשער גארניזאָן דער באַלעבאָס, מאטעסעס א
באקאנטער פויער, מיט וועלכן ער האָט נאָך געהאט געארבעט פאר דער
מילכאַמע אין דער היגער וואַלד־ווירטשאפט. דער פויער איז געגאנגען
זיך פארבינדן מיט מאטעסעס ווייבל, איבערגעבן איר, אז דער מאן איז
געקומען נאָך איר פון וואַלד און וווּ און ווען ער וועט ווארטן אָף איר.

די פארטיזאנער זיינען שוין מיד געוואָרן פונעם גיין. נאָר וואָס לעבן־
גער זיי זיינען געגאנגען, וואָס טיפער זיי זיינען אריינגעקראָכן אין דער
נאכט, אַלין מער האָט מען ניט געזען קיין סאָף פון וועג. עס האָט גע־
ווייעט, געדרייט, געטראָגן פון די ארומיקע וויסטע און פינצטערע פעל־
דער. ניט קיין ביץ פון א הונט, ניט קיין שניץ פון א פייערל, וואָס זאָל
א ליכט טאָן פון ווייטן און מיט ווארעמקייט ארומנעמען דאָס האַרץ.
ערגעץ גאָר נאָענט, האָט מאטעס געוויסט, דארף זיין דער ציגל־זאוואַד,
לעבן וועלכן ער האָט זיך געזאָלט טרעפן מיט זיין לייען. נאָר אַט גייען
זיי ווידער און מע זעט קיין זאך ניט. צוביסלעכווייז האָט מען אַנגעהויבן
צווייפלען, צי ווייסט מאטעס, ווהיין ער פירט זיי. עס איז געוואָרן א
כשאר, צי מע האָט איבער אים ניט פארבלאָנדזשעט און מע זאָל אַט אזוי
גאָר ניט פארקריכן דער רועף ווייסט ווהיין. אן אומרו האָט באהערשט
די פארטיזאנער, מע האָט אַנגעהויבן אונטערטומלען.

מישקע ראַגאַזין, א ווייל שוסטער־יינגל פון א יאָר גינגן, וואָס
זינט ער איז א פארטיזאנער, איז ער בא זיך מעיושעוודיק געוואָרן ניט

לויט זײַן עלטער, האָט ארויסגעזאָגט א האשאַרע, אז עפשער וואָלט גע-
 ווען גלייכער, ווען מע קומט אהער א צווייטן מאָל. אנדריי שומאק האָט
 אים אונטערגעהאלטן. ער האָט אַנגעהויבן בורטשען, גלייך מאטעס וואָלט
 געווען אין אלץ שולדיק. „אז דו ווייסט ניט, דארף מען זיך ניט אונ-
 טערנעמען... ווהיז גיין, אז מע זעט די וועלט ניט...“ מאטעס האָט זיך
 אָבער געמאכט, ווי ער הערט גאַרנישט. „מיילע, — האָט ער זיך גע-
 טראכט, — זאָלן זיי זיך בורטשען. זיי זײַנען גאַרניט אוינע שלעכטע,
 ווי זיי מאכן דעם אַנשטעל. דער איקער איז דאָך איצטער קומען צו זײַן
 לײען... וואָרעם איז דען דאָ א פארגלייך צו דעם, וואָס זי האָט אויס-
 צושטיין בא די דײַטשן?“ אים אליין איז פונדעסטוועגן אויך געוואָרן גוט
 קאלאמוטנע אפן הארצן. אויסער אלץ האָט אים פאַשעט געמאטערט
 דאָס געפיל פון ביזאיען: זאָל מען זיך נאָר דערוויסן אין אַטריאד, וויאזוי
 ער האָט זיך דאָ ארומגעדרייט ארום דער היים, וועט ער שוין האָבן
 אויסגעריסענע יאָרן. מע רעדט שוין ניט וועגן דעם, אז די זעלבע יאָטן,
 וואָס גייען איצט מיט אים, וועלן עס קיינמאָל ניט פארגעסן און בא
 יעדער געלעגנהייט אים דערמאָנען.

ס'האָט מאטעסן שטארק פארדראָסן. דאכט זיך אזוי גוט און אזוי
 פײַן האָט זיך געהאט אַנגעהויבן דער וועג... ער האָט קוים געדארפט
 דערמאָנען זײַנע כאוויירים, אז עס וואָלט געווען א יוישער, ווען זיי גייען
 אויך מיט אים, ווי אלע האָבן זיך גערן אַנגעכאפט, זײַנען פריילעכע
 אופגעשפרונגען פונעם שטרוי, אף וועלכן מע איז געלעגן אין א שטוב,
 און זיך גענומען גרייטן אין וועג ארײַן. „א קאק זשע, פאַשלי, כלאַפּזי!
 פאַמאָזשעם מאטעסו!“ און דאָס, וואָס דער מענטש, וועלכן זיי זײַנען
 געגאנגען ראטעווען, איז געווען גראָד א פרוי, און דאָס, וואָס די דאָזיקע
 פרוי איז געווען, וועלדיק מאטעס האָט זיי דערציילט, א יונגע און א
 שיינע, איז נאָך מער געפעלן... עס האָט צוגעגעבן א געוויסן כײַן דעם
 גאנצן איניען און אומגערן דערוועקט אין די מאנצבלעך א בענקעניש נאָך
 אייגענע פרויען און מיידלעך, דערמאָנט וועגן דעם, אז ווען ניט די
 פארשאַטענע מיכאַמע, וואָלטן זיי אויך איצט ניט געווסט פון קיין
 צאָרעס און ניט געדארפט אזוי בידעווען.

ניט פארטראכטנדיק זיך לאנג וועגן די שוועריקייטן, וואָס זיי קען
 אויסקומען אויסצושטיין אין וועג, האָבן זיי זיך געלאָזט גיין מיט אים.
 לײכטער, ווי זיי וואָלטן זיך אליין געקענט פאַרשטעלן, איז זיי געלונגען
 זיך פארבינדן מיט דעם פאַיציילישן גארניזאָן, ווו זײַן לײע איז געווען.
 און אים, מאטעסן, איז גאַרניט אינגעפאלן, אז עס זאָל באזונדערס שווער
 זײַן צו בייקומען די צוואנציק אָדער פינף און צוואנציק קילאָמעטער,
 וואָס האָט אים אַפגעטיילט פונעם גארניזאָן. ער איז געווען זיכער, אז

דארטן, ווו קיין אנדערן וואָרט זיך ניט איינגעגעבן, וועט ער לייכט אלע-
מען דורכפירן. ווייל אליין איז ער אן אַרטיקער, ער האָט דאָ געארבעט
בא וואָרט און ער ווייסט דעם קאנט, ווי זינע צען פינגער... דער איקער
האָט אים געפרייט, וואָס ער איז געגאנגען ניט אליין, וואָס יעדעס מאָל,
ווען ער האָט זיך אומגעקוקט אף הינטן, האָט ער געזען נאָכגיין זינע
כאוויירים און דאָס אליין האָט שוין בעמילע דערווארעמט דאָס הארץ,
איז נא דיר אזא מין מייסע... מע איז אזוי פארקראַכן, אז מע ווייסט ניט
ווהיין מע גייט.

ערטערווייז האָט אָנגעטראָגן אזויפיל שניי, אזש מע זינקט העכער די
קני, קוים, וואָס מע קריכט ארויס פון איין הורבע שניי, אזוי גלייך פאר-
זינקט מען ווידער. מיט מאטערניש קומט אויס יעדן מאָל ארויסצושלעפן
די פיס. מע זעט פאר זיך ניט קיין וועג און ניט קיין שטעג. אלץ אַפּטער
האָט דער ווינט גענומען פארשלאָגן דעם אַטעם דעם פּאַליטרוק, דעם
עלטסטן פון דער גרופע, א מענטשן פון טאַמיד אָן ניט איבעריק קיין
געזונטן. ער האָט זיך אָנגעהויבן פארהוסטן און בלייבן שטיין, זיך אויס-
דרייענדיק מיטן רוקן צום ווינט. קוקנדיק אף אים האָבן זיך אויך פאר-
האלטן די איבעריקע, און פון דעם איז בא מאטעסן פארקילט געוואָרן
דאָס בלוט: זאָל די בייזע שאַ ניט זיין, ווען מע פּאַלגט מישקע ראַגאַזינען
מיט טשומאקן און מע קערט זיך אום צוריק. איז ווען קען ער דאן זיך
ווידער אויסקלייבן נאָך לייצען? זי קען דען ווארטן? ניט ווינציק, וואָס עס
איז אזוי ניט גוט, האָט מיטאמאָל דער ווינט נאָך פון ערגעץ געבראכט
צו טראָגן דעם גערודער פון מאשינעס. אלע האָבן זיך אָפגעשטעלט. מע
האָט זיך גענומען צוהערן, וווהיין זיי גייען.

— נו א נעכטעלע, — האָט דער פּאַליטרוק א זאָג געטאָן מיט א
מינע פון א מענטשן, וואָס וויל א שמייכל טאָן. אָפגעלייגט אף הינטן
דעם קאפּושאָן פונעם מאסקיר-כאַלאַט, וואָס האָט אים געשטערט דיניט-
לעכער צו הערן, האָט ער צוגעגעבן, — אין אזא מין נאכט איז טאקע
נאָר צו גיין נאָך ווייבער... זעט נאָר זעט, ווי עס האָבן זיך אופגערודערט
די דינטשן. מע האָט זיך געלאָזט אזש אין אזא מין וועטער. שוין זשע
טאקע דערפאר, וואָס מיר זינען דאָ?

— און וואָס זשע מיינט איר?.. עס קען אלץ זיין... — האָט מישקע
ראַגאַזין אונטערגעהאלטן מיט דעם זעלבן טאָן און מיט אלע פישטשעווי-
קעס נאָכטוענדיק דעם פּאַליטרוק, ארום וועלכן ער האָט זיך אופגעפירט
ווי א מין אַרדינארעץ זינער. — ס'איז אקוראט ווי זיי וואָרטן דער-
שמעקט נאָך וועמען מיר גייען. קיין יידן האָבן זיי ניט ליב...

— און וועמען האָבן זיי יאָ ליב? וואָס האָבן זיי געמאכט פון מײַן
מישפּאַכע? — האָט זיך אָפגערופן טשומאק, — פאל נאָר אריין אין

זייערע הענט, וועסטו שוין קיין לעבעדיקער ניט ארויס. ס'מאכט נישט אויס, וואָס דו ביסט ניט קיין ייד. כניעס זינען עס, ניט קיין מענטשן... — און דערזען, וויאזוי אלעמען האָט באומרויקט דאָס, וואָס מיטא-מאָל האָבן זיך דאָ באוויזן דײַטשן, האָט טשומאק מיט דעם נוסעך פון א מענטשן שוין א רעכט געפרוויטן אָפגעפאסקנט. — האלעוויי זאָל איך לײַגן זאָגן... נאָר אָט וועט איר זען... ניט אין קיין מאזדײַקער שאַ האָבן מיר זיך הײַנט געלאָזט אהער... וויבאלד פון אָנפאנג אָן איז ניט אוועק-געגאנגען, ווי עס געהער צו זײַן, איז קאבאק... וועט שוין געוויס עפעס געשען אן אומגליק...

מאטעס האָט געוויסט, אז ער האָט ניט וואָס אויסצושטעלן אָף די נעוויעס פון דעם אָפגעשטאנענעם באַכער, פון וועלכן עס האָט כוץ אלעמען ארויסגערעדט זײַן שווער געמיט. פונדעסטוועגן האָט אים א טיאַקע געטאָן דאָס האַרץ און ער האָט א טראכט געגעבן: „זאָלסט בעסער אָפבײַסן די צונג, נאר איינער“, און כאַטש ער אַייִן האָט ניט געהאלטן, אז דאָס, וואָס עס האָבן זיך באוויזן דײַטשן, זאָל דעריקער זײַן פארבונדן מיט זייער קומען אהער צום גארניזאָן, דאָך איז ער פול געוואָרן מיט אומרו און אַלץ אין אים איז געוואָרן אָנגעצויגן. ניט ארויסווייזנדיק מיט גאַרנישט, וואָס מיט אים קומט פאַר, האָט מאטעס אָנגעהויבן אונטערמונטערן די פארטיזאנער.

— ניטשעוואָ, יאטן. אָט נאָך א ביסעלע און מיר וועלן זײַן אפן אַרט. איד בין מער ווי זיכער, אז דאָס פאַרן די מאשינעס ערגעץ פארבײַ... טאקע א ביטערער וועג. דאָס איז עמעס. דערפאַר אָבער וועל איך אײַך קיינמאָל ניט פארגעסן, צײַט איך וועל לעבן... אז עס וועט זיך ענדיקן די מילכקאָמע און מיר'ן זיך אמאָל צוזאמענקלײַבן, וועלן מיר דערמאָנען אָט דאָס נעכטעלע בא א גוט ביסל בראַנפן...

— לאַדנאָ. לאַדנאָ, — האָט דער פאַליטרוק איבערגעשאַגן מאטעסן. ניט דאָס ערשטע מאָל קומט אים אויס צו גיין באפרייען מענטשן פונעם פאשיסטישן גענעם און אז עס וועט זיך פאָדערן, וועט ער ווידער גיין, ניט געקוקט אָף די שוועריקײַטן און ניט דערווארטנדיק קיין דאנק פון קיינעם... ער אַייִן איז איצט אויך ניט אינגאנצן קאָנטעט געווען פון מאטעסן. ווו ער איז מיט אים ניט אויסגעווען, מיט מאטעסן, און שטענדיק איז ער געווען אזא, אָף וועלכן מע האָט זיך געקענט פארלאָזן, און גראדע דאָ, לעבן דער היים, ווען עס האַנדלט זיך וועגן דעם אייגן ווייב, האָט אים עמעצער אזוי ווי פארביטן. — דו היץ זיך נאָר ניט, באטראכט זיך גוט און זאָג, ווהיין דארפן מיר גיין. זאָל זיך נאָר ניט אָנ-הייבן עפעס א כאסענקע. עס וואָלט דעמלט ניט געווען אין קאָפּ צו טראכטן וועגן דײַן ווייב...

מאטעס האָט ווי אַנגענומען א פּוֹל מויל מיט וואסער. שווינגנדיק האָט מען זיך געלאָזן גיין ווייטער.

צוביסלעך האָט מען גענומען אָפּשטיין, שילטנדיק מיט ביטערע קלאַלעס סײַ די נאכט און סײַ דעם מעשוּגענעם וועטער. די אומצופרידנ־ קײַט מיט מאטעסן איז געוואקסן. ס׳איז דערגאנגען דערצו, אז אפילע בא קאָנדראט מיראַנאַוו, דעם סאמע געדולדיקן פון די פארטיזאנער, וועלכער איז די גאנצע צײַט געגאנגען שווינגנדיקער הייט, זיך שלעפנדיק מיטן האנט־פולעמיאָט אפן אקסל, האָט זיך ארויסגעריסן:

— ווהיזן גיין, אז מע זעט גאַרנישט: מע קאָן דאָך אָט אזוי אַ גלײַך צום דײַטש אין די הענט אַרײַנפאַלן...

מאטעס האָט ווידער גאַרנישט געענטפערט. געשוויגן האָט אויך דער פּאַליטרוק. אַנגעבויגענער הייט, מיט אן אַרײַנגעצויגענעם קאָפּ אין די אקסל, האָט ער זיך קוים געשלעפט.

— כאווער פּאַליטרוק, לאָמיר מאכן א פּריוואַל. עס שטייען דאָ סטויגן מיט היי. — האָט עמעצער פון די יאטן פּאַרגעלייגט.

— גוט, לאָמיר זיך אַפרוען א ביסל...

ווי א קופּקעלע שאָף, וואָס ווערט געטריבן אין סטעפּ פון א שטורעם, האָבן זיך די פארטיזאנער צונויפגעשלאָגן צוזאמען אונטערן סטויג. דער איינציקער, וואָס האָט זיך ניט אוועקגעזעצט, איז געווען מאטעס. ער איז געשטאנען אַנגעלענט אַף זײַן ביקס און געקוקט אין דער פינצטער־ניש. דער ווינט האָט אַרײַנגעבלאָזן פון דער אָפענער זײַט און זיי פארשליידערט מיט שניי. דער פּאַליטרוק האָט אלץ געהוסט. אַף א ביסל היי לעבן אים האָט זיך אוועקגעלייגט מישקע ראָגאַזין.

— נו א געלעגערל, — האָט ער א זאָג געטאָן, טרייבנדיק לעצאַנעס פון זײַן פארטיזאנישער מאראַכע. — אַף צאַרעט, ברידער, דארף מען נאָר האָבן די פּערענעס... אַף מײַן וואָרט, אז עס וועט זיך ענדיקן די מילכאַמע און איך וועל קומען אהיים, וועל איך אַף קיין קישן ניט שלאָפן. כ״וועל אַרײַנשלעפּן פון שטאַל א זאַק מיט היי און פּאַזשאלאָסטע. — דערפילט מיטן רוקן, ווי דעם פּאַליטרוק טרייסלעט, איז מישקע טייקעף ערנסט געוואָרן און האָט געזאָגט, — כאווער סקאטשאָוו, רוקט זיך צו צו מיר נעענטער. אָט... אָט אזוי... — און אליין זיך אויך אינגענורעט אזוי, אז אים זאָר ווערן א ביסל ווארעמער, האָט ער נאָך, דורכן דרימל, וואָס האָט אים באהערשט, באוויזן א זאָג געבן, — אוואדע, מיר'ן סימ־כאוויטשן העלפן ברענגען דאָס ווייב, וועט ער האָבן א ווייבל... וואָס וועט אָבער אונדז ארויסקומען דערפון?

עמעצער האָט קורץ א לאַך געטאָן:

— סימכאוויטש, זאָג אים כאַטש צו א ביסל בראַנפן...

נאָר קיינער האָט דעם געלעכטער ניט אונטערגעהאלטן. מאטעס איז געשטאנען א פארזאָרגטער. ער האָט זיך דערפילט שולדיק קעגן אלע-מען: וואָס, אייגנטלעך, פארבינדט זיי מיט לייען, — האָט ער גע-טראכט, — פארוואָס דארפן זיי אָפקומען?

— כאווער פאָליטרוק, — האָט מאטעס אָנגעהויבן, — איך וועל גיין זיך וואָס דערוויסן, און איר זיצט דאָ... אָדער עפשער וואָלט איך ווינטער זיך שוין אליין געלאָזט גיין און איר זאָלט מיט די יאטן זיך אומקערן. ס'איז דאָך שוין ניט ווייט. כ'וועל אליין...

עס האָט זיך קיינער ניט אָפגערופן. אינעם קארגן שיין פון דער לעוואָנע, וואָס האָט זיך באוויזן, ווי פון אונטער א נעפל, האָט דער ווינט פארבייגעטריבן פאסמעס שניי. עס האָט גערודערט דאָס היי איבער די קעפ. פון דער טיף, פונעם סטויג, האָט געצויגן א ווארעמער, שארפער רייעך, און זיך שוין א ביסל איינגעלעגן אף די ערטער, איז געווען שרעקלעך א טראכט צו טאָן וועגן דעם, אז מע וועט זיך דארפן אופהייבן און זיך ווידער לאָזן גיין. ניט ווילנדיק האָבן זיך פארמאכט די אויגן. עס האָט זיך אזוי געגלוסט, אז קיינער זאָל ניט שטערן די מינוט פון דער געצווונגענער רו. עמעצער פון די יאטן האָט מיטן פוס לייכט א שטויס געגעבן מאטעסן, ווי איינער זאָגט: לאָז אָפ!..

דער ווינט איז עטוואָס שטילער געוואָרן. קיינער האָט אָבער ניט גע-גלייבט דערין, עס האָט זיך אויסגעדוכט, אז עס ווייזט זיך זיי אויס, ווייל מע ליגט אונטערן סטויג.

— כאווער פאָליטרוק, — האָט מאטעס ווידער אָנגעהויבן, ווי עמע-צער וואָלט אים געצויגן פארן צונג.

— וועסט שוין אמאָל אופהערן, — האָט זיך אופגעכאפט קאָנדראט, ניט פארשטייענדיק, וואָס אזוינס קומט היינט פאַר מיט מאטעסן, — פליידערסט און פליידערסט, ווי עפעס אן אַלטע באבע. די גאנצע צייט זינען מיר געגאנגען צוזאמען און דאָ-אָ... וועסט דאָך אונדז דער-נאָך אליין אופוואַרפן: „שיינע כאוויירים, מיך איבערגעלאָזן און זינען אליין אוועקגעגאנגען...“

אנדריי טשומאק, וועלכער האָט שוין באוויזן א כראָפע טאָן, האָט זיך דורכגעוואָרפן:

— דער רוען זאָל אייך נעמען מיט אלע איינערע רייד. מע לאָזט גאָר ניט כאפן קיין דרעמל. וואָס איז? וואָס באלאמעטשעט ער דאָרטן? ער וויל ווינטער גיין אליין, סימכאוויטש? טאָ וואָס רעדט איר אים אָפ? ווער זאָל גיין, אויב ניט ער? ס'איז דאָך זיין ווייב... און מיר וועלן אף אים צווארטן ערגעץ דערביי, אף א כוטאַר.

אין דער רויקניט, מיט וועלכער טשומאק האָט עס, גענעצנדיק, ארויסגעזאָגט, איז געווען עפעס אזוינס, וואָס איז דעם פּאָליטרוק ניט געפּעלן געוואָרן און אים געצווונגען זיך אוועקצוצן. מאטעס איז אַרץ געשטאנען א גרייטער מיט דער ביקס אין האנט. די אנטשלאַסנקייט, וואָס דער פּאָליטרוק האָט דערפילט אין מאטעסן, האָט אים מיטגעריסן און ער האָט זיך אַליין אויך אופגעהויבן.

— ניטאָ מער וואָס צו קלאַפּן מיט די צינגער... מיר האָבן אָנגע-
מערקט אן אופגאבע, דארף מען זי אויספילן. פּאַשלי!

מישקע ראַגאַזין האָט ניט געקענט דורכלאָזן די געלעגנהייט א שטיף צו טאָן. ווי א בער, אף אלע פיר, האָט ער זיך צוגעשארט צו מאטעסן און איז אויסגעוואקסן פאר אים. אריינגעקוקט מאטעסן אין פּאַנעם אריין, האָט ער געזאָגט:

— שטעל זיך פאַר, אז ניט נאָר צוליב דינע שיינע אויגן האָבן מיר זיך געלאָזט גיין מיט דיר. מיר זינען אויך מענטשן. מיר פאר-
שטייען, וואָס אן ערעך דארף דיין ווייבל דאַרטן אויסשטיין בא די פא-
שיסטן.

אלע האָבן דערפילט א געוויסע דערלייכטערונג, מע האָט זיך געלאָזט גיין, ערשט איצט באמערקנדיק, אז פאר דער קורצער צייט, וואָס זיי זינען געלעגן אונטערן סטויג היי, איז געוואָרן שטילער און ליכטיקער... מיט א באנייטער קראפט האָט אף א ווילע ווידער אופגעלעבט דער גערודער פון מאַטאַרן און זיך גענומען דערווייטערן. נאָך א ביסל און עס איז געוואָרן אינגאנצן שטיל. פונדעסטוועגן איז מען נאָך אַרץ געגאנגען זייער פּאַרויכטיק, ביז מע איז ניט אָנגעשפרונגען אף עפעס א כוּטאַר און זיך דאָ נישט דערוואוסט, אז אינעם שכינישן דערפּל זינען געווען דיטשן. זיי האָבן זיך אָבער ניט לאנג פארהאלטן און אוועקגעפאַרן ערגעץ ווייטער.

דערמונטערטע זינען די פארטיזאנער אוועקגעגאנגען פאַרויס. ער-
געץ אין א זייט האָט זיך דערהערט א שאַס פון א ביקס. אין מאָל און
באלד נאָכאמאָל. מאטעס האָט זיך דערפרייט.

— כ'האָב אייך געזאָגט, אז ס'איז ניט ווייט. דאָס שיסט מען אין
גארניזאָן.

פון דער זעלבער זייט, ווו מע האָט אויסגעשאַסן, האָט זיך אופגעריסן א ווייסע ראקעטע. העלער, ווי עס איז געווען אין דער עמעסן, האָט אין דער פינצטערניש אויסגעזען איר צעשוומענע שנין, מיט וועלכער זי איז ארופגעפּאָיגן אין דער הייד, און, שאפנדיק א האַלבן קרייז, זיך אויס-
געלאָשן, צעפּאַנדיק אף פיץ-פיצלעך...

די פארטיזאנער האָבן זיך געלאָזט אין יענער ריכטונג.

איצט, ווען עס האָט זיך געדוכט, אז אָט נאָך א ווײַלע, און זיי וועלן זיך דערשלאָגן זייערס, האָט זיך אויך דער וועטער פארבעסערט. ווײַלעס-ווייז האָט דער ווינט נאָך געפרוווט טרײַבן דעם שניי איבער דער גע-קאוועטער ערד. נאָר, וואָס שפעטער מיט א רעגע, איז דער ווינט אַלץ שוואכער געוואָרן, ביז עס איז אינגאנצן ניט געוואָרן שטיף. פון צווישן די וואָלקנס איז ארויסגעקומען די לעוואַנע און באשניט די וועלט, ווי עס וואָלטן גאָר קיינמאָל ניט געווען קיינע ווינטן און זא-ווערוכעס. דער גאנצער ארום האָט באקומען אן אנדער אויסזען, אַלץ האָט געפינקלט און זיך איבערגעגאָסן אין מיליאָנען פונקען. די גאנצע וועלט האָט אויסגעזען פארפוצט, גרייט צוזאמען מיט מאטעסן יאָמטעוון די סימכע פון זײַן באגעגעניש מיט דער פרוי. עס האָט געדוכט, אז אַלץ, וואָס האָט אים פריער געשראָקן און געמאטערט, איז פאַריבער. איצט איז זיי ביידן, אים און לייען, פאַרגעשטאנען גאַלע פרייד און נאכעס אַס לױן פאר דעם אַלעמען, וואָס זיי זײַנען איבערגעקומען.

* *
*

מיטן ביקס אפן אקסל איז מאטעס געבליבן שטיין ניט ווייט פון דעם ציגל-זאוואָד, וואָס איז געלעגן מיט אַלע זײַנע דעכער און דעכעלעך אונטער דעם פוכקן שניי. ער האָט זיך צוגעהערט, צי קיינער גייט ניט מיטן וועג, אופכאפנדיק מיטן גאנצן לייב יעדן מינדסטן סקריפ פונעם שניי אונטער זײַנע פיס. די פארטיזאנער, וועלכע זײַנען מיט אים געגאנגען, האָבן זיך פאר-קליבן אינעם וועלדל, וואָס איז ארויסגעקומען צו די קאריערן, און זײַ-נען דאָרטן געבליבן ווארטן אין עפעס אן אַלטער כורווע, ווו ס'איז גע-ווען א וועכטער-שטיבל אַדער עפעס א שטעלכל. פונעם גארניזאָן האָט מען אַלץ געשאָסן, גלײַך מע וואָלט דאָרטן געפילט, אז ערגעץ גאָר נאָענט דרייען זיך ארום פארטיזאנער. היטליק האָט אָפגעקלונגען יעדער קנאל אינדערלופטן, און יעדעס מאָל, וואָס מע האָט דאָרטן אויסגעשאָסן, האָט זיך עס אָפגערופן בא מאטעסן אינעם הארצן: „גאָט מײַנער, זי זאָל כאַטש דורכגיין בעשאַלעם“... ניט קאָנענדיק איינשטיין אף איין אָרט, האָט זיך מאטעס פארקליבן אין די קוסטעס הארט באם וועג, וואָס איז געלעגן אנטקעגן דער שײַנענ-דיקער לעוואַנע, און האָט פון דאָרטן ארויסגעקוקט. איין ווײַלע האָט זיך אים אָפגעדוכט, אז ער זעט עמעצן גיין מיט א זײַט וועג. דאן האָט ער זיך ארופגעכאפט אפן סאמע הויכן אָרט, וואָס

האָט געהערשט איבער די פארשנייטע פעלדער ארום, און דאָס האָרץ
האָט אים אָנגעהויבן צו פויקן גיך און גיכער. נאָר אָט האָט ער דערזען
זײַן טאַעס, פארשטאנען, אז דאָס שווינדלִט אים בלױז אין די אויגן
דערפון, וואָס ער האָט אָנגעשטרענגט די ריע, און עס איז אין אים אַרץ
אפּסניי פארשטארט געוואָרן...

פאר דער צײַט, וואָס מאַטעס איז אזוי געשטאנען אינער אליין און
געווארט, איז יעדעס מאָל אן אנדערער פון זײַנע כאוויירים געקומען זיך
דערוויסן בא אים, וואָס עס הערט זיך, צי מע דארף אים ניט אומבײַטן,
און יעדעס מאָל האָט זיך מאַטעס בייסמײַסע דערמאָנט אין דעם, וויאזוי
די יאטן טראָגן פארגרייט אין זייערע רוקזעק עטלעכע פלעשער סאַמאָ-
האַן, קעדיי צו פראווען א סימכע, ווען ער וועט זיך באגעגענען מיט זײַן
לײען. עס האָט אים א ווארעם געגעבן דאָס הארץ אויס דאַנקבאַרקײַט
צו זײ. ער האָט געענטפערט, אז אים איז ניט קאַלט.

ס'איז געקומען צו אים קאַנדראַט און געוואָלט, אז מאַטעס זאָל אים
אָפּטרעטן דאָס אָרט. נאָר סימכאָוויטש האָט זיך אָפּגעזאָגט. האָט אים
דער פארטיזאן מײַסע קונדעס א שטויס געגעבן מיט א פויסט אין זײַט
און האָט זיך צעשמײכלט:

— מײַנסט אוואדע, אז מיר זײַנען פון אײַנזן? מיר פארשטייען ניט,
יזאָס דו קענסט איבערלעבן? עס וואָלט אונדז אויך אוואדע זיך געוואָלט
זײַן אין דער היים. א כאַליערע אף דיר, האָסט אָבער מאַזל. ס'וועט
באַלד צו דיר קומען דיין ווייב...

בא די רייד האָבן זיי דערהערט עמעצן גיין מיטן וועג. מאַטעס האָט
א ציטער געטאַן:

— שא, ווער גייט עס?

פונדערווייטן האָט זיך דערזען א שוואַרץ פינטל. עס האָט זיך באַ-
וועגט ניט דרייסט. דאָ זיך אָפּגעשטעלט בא א קוסט, דאָרטן — באַם
הילצערנעם בריקל, וואָס האָט זיך געשוואַרצט פון אונטערן שניי, און אָט
זיך ווידער געלאָזן גיין.

סימכאָוויטשן האָט זיך פארגלוסט א געשריי געבן „קום גיכער. דאָס
בין איך, מאַטעס... האָב נישט מוירעז!“ נאָר פון דעם פריערדיקן פינטל
איז קיין סימען ניט געבליבן, אָפּגעווישט געוואָרן. עס איז ווידער שטיל
געווען ארום. קיין סקריפ פונעם שניי, ווי קיינער וואָלט דאָ נאָרוואָס
ניט געווען.

מאַטעס מיטן כאווער האָבן גענומען דאָס געווער אין די הענט און
זײַנען אוועקגעגאַנגען פאַרויס. זיי זײַנען דורכגעגאַנגען פאַרבײַ אן אופֿ-
געריסענער מאשין, וואָס איז געלעגן אף א זײַט מיט די רעדער אין דער
היך. עס איז ליכטיק געווען, כאַטש קײַב נאָדלען. ס'איז שוין א ביסל

אומהיימלעך געווען פון דער צו ליכטיקער שיין. אינדערלופטן האָבן זיך ארומגעטראָגן שניי־פונקען, זיך געצונדן און געבליצט אין דער נאכט. זיי האָבן ניט באוויזן דורכגיין דעם שעטעך, וואָס האָט זיי אָפגע־טיילט פונעם אָרט, וווּ זיי האָבן פריער באמערקט עמעצן גיין, האָט זיך עפעס שטייל און דערשראָקן א שאר געגעבן פון אונטער איינעם א קוסט, און פון דאָרטן איז ארויס א פרוי. ס'איז צו זען געווען, אז די פרוי האָט מוירע צוקומען צו זיי, ניט וויסנדיק ווער קען עס גיין מיט געווער, צי אמאָל ניט קיין דייטשן... מאטעס האָט זיך געלאָזט אנטקעגן. אים האָט מען ניט באדארפט געבן צו פארשטיין, ווי מוירע עס האָט פאר יעדער זאך א מענטש, וואָס קומט ארויס פון דער געטאָ און ווייסט ניט, וואָס אים קאָן דערווארטן איז וועג... ער האָט אויסגעשרייען:

— ס'איז איך, מאטעס, האָב ניט קיין מוירע...

ער איז געגאנגען גיך, שיר ניט געלאָפן. נאָר וואָס נעענטער ער איז צוגעקומען צו דער פרוי, אלץ מער האָט אים פארווונדערט איר גע־האמעוועטער גאנג. ס'איז געווען אזוי, ווי עס וואָלט איר אומגעדייער שווער געווען בייצוקומען די עטלעכע טריט, וואָס האָבן זיי פאנאנדער־געטיילט. און אָט איז זי גאָר געבליבן שטיין מיט אראָפגעלאָזענע הענט. מאטעס האָט דערקענט מאַלע פיינע דעם בעקערס.

— און וווּ איז ליינע? — האָט ער געפרעגט ניט מיט זיין קאָל.

דאָס ווייבל האָט געשוויגן. ווי א פרעמדע, ווי ניט קיין אָנגעלייגטער גאסט, איז זי אומזיכער געשטאנען פאר אים אין עפעס א זומערדיקן סעקל מיט א שאַלכל אפן קאָפּ. עס האָט זי ניט אופגעהערט צו טרייס־לען...

איר שווינגן האָט געדויערט עפשער ווינציקער וויפּל עס האָט גע־דארפט נעמען צייט, קעדיי נאָכדעם א זאָג געבן צו אים: „אף איינער ליינען האָט איר מער ניט וואָס צו ווארטן“. אלע ווייטערדיקע רייד זיינען שוין געווען איבעריק. מאטעס האָט דערפילט, וואָס פאר א גרויסער אומגליק האָט אים באניט געטראָפן. ער האָט זיך שווינגנדיק אויסגע־דרייט און איז אוועקגעגאנגען, ניט זעענדיק קיין שטעג פאר זיך...

שטייל, ווי א שאָטן, איז מאַלע אים נאָכגעגאנגען. קאָנדראט האָט זיך געוונדערט: וואָס פאר א מאַדנע פאָלק דאָס איז, אן אונדזעריקער וואָלט דען אזוי באגעגנט זיין ווייבל?

אונטעריילנדיק זיך, קעדיי ניט אָפּשטיין פון מאטעסן, האָט דאָס ווייבל דערציילט:

— פון זינט ליינע האָט זיך דערוויסט, אז איר זייט געקומען נאָך איר, האָט זי שוין ניט גערוט. אינדערפרי האָבן מיר זיך צונויפגערעדט, אז זי וועט זיך מאכן קראנק און ניט ארויסגיין אף דער ארבעט, קעדיי בא־

טאָג פרווון ארויסגיין פון גארניזאָן. און אָט, ביים זי איז געווען אין דער היים, האָבן די דײַטשן ארומגערינגלט די שטוב פון די באַלמעלאַכעס, און אַלע פרויען און קינדער אוועקגעפירט... לײַע האָט זיך נאָך געפרוווט ראטעווען. זי האָט זיך געלאָזן לײַפן. זי האָט זיך שוין געהאט דערקלײבן צום דראָט. נאָר דאָ האָט איר געטראָפן א קויל און זי איז אומגע- פאלן... קומענדיק צוריק פון דער ארבעט, האָבן מיר זי געפונען ליגן א דערהארגעטע...

מאטעס האָט זיך ניט אָפגערופן. פאר זײַנע אויגן איז בלײַ-שנעל דורכגעפלוין זײַן קורץ לעבן מיט לײַען און עס האָט קיין קויכעס ניט געסטײעט צו רעכט מאכן באַ זיך, אז אַלץ איז פארפאלן, אז ער וועט זי שוין קיינמאָל מער ניט זען... הערנדיק, וויאזוי מאַל קע רעדט צו אים, האָט ער פארביטערט געטראכט: „קעדיי דו זאָסט זיך ראטעווען, האָט מײַן לײַע געדארפט אומקומען“... און כאָטש ער האָט געווסט, אז מאַל קע איז אין גאַרנישט ניט שולדיק, אז מע קען איר בלוין אפּוואַרפן דעם אײנציקן כעט, וואָס זי וויל לעבן, דאָך מאַסקים זײַן דערמיט האָט ער ניט געקענט. ער האָט ניט געקענט קוקן אין איר זײַט.

ווי פריער האָט געטרישטשעט דער פראָסט, ווי פריער האָט געסקרי- פעט דער שניי אונטער די פיס, און א הויכער, טונקעלער הימל איז געלעגן איבערן קאָפּ, גלײַכגילטיק שעמערינדיק מיט די ווייטע שטערן. נאָכדעם האָט זיך מאטעס פארשעמט פאר דעם געפיל צום אומשויל- דיקן ווייבל. ער האָט זיך אַלײַן געפרעגט: וואָס האָט ער צו איר? איז דען שולדיק דער מענטש, וואָס וויל לעבן און כאַפט זיך אָן פאר א מינדסטער מעגלעכקײַט, קעדיי זיך צו ראטעווען? ער האָט דערפילט, אז וואָס שײַעך מאַל קען, לײַגט איר גוירל פון איצט אָן אינגאנצן אין זײַנע הענט און זײַן כוויו איז, אין נאָמען פון זײַן לײַען, פון דעם ווייטערדיקן לעבן אַף דער וועלט, צו זאָרגן זיך פאר איר ניט ווינציקער, ווי ער וואָלט זיך געזאָרגט פארן אײגענעם ווייבל. ווייל אויך זי איז עלנט און האָט קיינעם ניט, ווי ער. טאקע צוליב אירטוועגן האָט מען דאָ געדארפט עפעס טאָן און וואָס גיכער, אידער מע האָט זיך נאָך ניט אומגעקערט צו די כאוויי- רים, און ער האָט זיך אָפגעשטעלט.

ניט ווייט פון אים איז געבליבן שטיין דאָס ווייבל. זי האָט גאַרנישט גערעדט, גאַרנישט געבעטן, נאָר מע האָט אזוי אויך גוט פארשטאנען, וואָס זי ווארט.

מאטעס האָט איבערגעפירט זײַן בליק אַף קאַנדראטן, דעם שטיין אידעס פון דער אויסטערלישער באגעגעניש, און געזאָגט:
— קאַנדראט, דאָס איז ניט מײַן ווייבל... מײַנע האָבן די דײַטשן אומ- געבראכט. — און ער איז אַף א וויילע אנשוויגן געוואָרן. ניט אימשטאנד

ווייטער צו ריידן. ווען ער האָט ווידער אָנגעהויבן, האָבן זיך אין זיין שטים נאָך געפילט טרערן, אָבער יעדעס וואָרט, וואָס ער האָט אויסגע- רעדט, איז געווען פֿול מיט אנטשלאַסנקייט. — כ'ווייס, — האָט ער גע- זאָגט, — מיר האָבן ניט קיין רעכט צו ברענגען זי אין וואַלד. נאָר מיר זיינען די איינציקע, וואָס קענען פֿאר איר עפעס טאָן... איך האָף, אז ווען איך וועל דערציילן דעם קאָמאנדיר פֿון אַטריאד, וויאזוי עס איז אלץ פֿאַרגעקומען, וועט ער זי ניט דורכטרעניבן. דעם פֿאַליטרוק וועל איך אויך אלץ דערציילן. ס'איז ניט דער מענטש, פֿון וועלכן מע זאָל דארפֿן עפעס אויסבאהאלטן. וואָס געהער אָבער די איבעריקע יאָטן, דארפֿן זיי פֿון גאַרנישט ניט וויסן. עס קאָנען זיך אָנהייבן רייד, פֿארוואָס אנדערע דערלויבט מען ניט ברענגען אין אַטריאד, און איר יאָ. בעסער, אז ניט... קאָנדראָט האָט דעם קאָפּ ניט אופֿגעהויבן...

* * *

אינדערפֿרי זיינען די כעוורע פֿארגאנגען אף איינעם א כוטיאָר און מע האָט אויסגעטרונקען דאָס פֿארגרייטע ביסל סאמאהאָן. עס האָבן זיך געווונדערט, פֿרייעך זיך וויצלענדיק, די פֿארטיזאנער, וואָס, וועלדיק מאטעס האָט פֿאר זיי אָפגעמאַלט און פֿארלויבט זיין ווייבל, האָט זי געמעגט זיין אי א ביסל יינגער, אי א ביסל שענער. עס האָט זיי געווונ- דערט און זיי האָבן געקנייטשט מיט די פֿלייצעס, ניט קענענדיק פֿאר- שטיי, וואָס אפֿיע איצט, ווען דאָס ווייבל איז מיט אים, האָט מאטעסן ניט פֿארלאָזט דער טרויער. אָט, דאכט זיך, האָט ער אים פֿארטריבן און זיך צעלאַכט צוגלעך מיט אלעמען און אָט איז ער ווידער טרויעריק גע- וואָרן. נאָר ווייל זיי זיינען געווען זייער קאָנטעט דערפֿון, וואָס ניט גע- קוקט אף אלע שוועריקייטן, האָבן זיי דאָך דאָס ווייבל געראטעוועט, דערצו נאָך שוין עטוואָס בעגילופֿן געווען פֿונעם אויסגעטרונקענעם ביסל מאשקע, האָבן זיי גוטברודערש און הייס געפֿאטשט מאטעסן אין פֿלייצע און, צווייטשעווענדיק אים אַלדאָס גוטס איינעם ווייטערדיק לעבן מיט איר, געווונקען צו אים, ווען דאָס ווייבל איז נאָר אָפגעטראָטן אף א מינוט פֿון טיש, ווי עס ווינקען מאנצבלעך, וואָס ווילן עפעס זאָגן מיקויעך היילכעס ליבע מיט א פֿרוי...


איין קאָנדראָט נאָר איז עפעס געווען אומעטיקלעך. ער האָט געוואָרפֿן בליקן אף מאטעסן און אפֿן ווייבל און יעדע ווילע, ווען אים האָט זיך אויסגעוויזן, אז די פֿארטיזאנער באמערקן עס, אראָפגעלאָזט זיינע אַזיגן. גראדע אים, קאָנדראָטן, האָט מאטעסן אַזיין צוגעגאַסן ביסלעך בראנפֿן און מיט אים געטרונקען לעכאים, ווי דאָס לעבן וואָלט זיי ביידן פֿון היינט אָן פֿארבונדן מיט איינעם און דעם זעלבן סאָד...

צאָרעק דאָלגאַפּאָלסקי

דעם קייסערס פאָרטרעט

אין פעטערבורג, פארשטייט זיך, האָט מען דעם קייסער אראָפּגעוואָרפן. אין לאַנד זינען געשטאנען בא דער מאכט נייע מענטשן, דעם קייסער אין די קייסערטע האָט אָפּגעהיט א שטארקע וואך. די סאַלדאטן האָבן געשוואָרן דער רעוואָלוציע. די קאזעמאטן און טפיסעס — פאנאנדער-געפנט.

עס איז פאָרגעקומען א קאמף צווישן די פאָליטישע פארטייען. — בארויקט זיך, ניט אלץ פאראמאָל, — האָבן געטיינעט אייניקע.



— א סאָף זאָל זײַן צו דער מילכאַמע, גענוג בלוט צו פארגיסן פארן קאפיטאל, — האָבן געענטפערט ארבעטער און סאָלדאטן.

— ביזן ענדגילטיקן ניצאַכן! — האָבן געשרייען פון די טריבונעס אויסגעפוצטע לײַט אין פרענטשן.

די רעוואָלוציע האָט מארשירט מיט איר נאטירלעכן גאנג. נאָר אין שטעטל לאַשעווקע האָט זיך נאָך די רעוואָלוציע ניט אָנגעהויבן. דער אוריאדניק פילט זיך דאָ גאָר זיכער. אפילע בא דעם אַרטיקן אפטייקער הענגט נאָך אף דער וואנט דעם קייסערס פאַרטרעט.

אז דער איינציקער באַלעגאַלע פון שטעטל איז געקומען פון דער ווייטער סטאַנציע און האָט אָנגעזאָגט אלעמען: „דעם קייסער האָט מען אראָפגעוואָרפן“ — האָבן די לאַשעווקער באַלעבאטיס ניט געוואָלט גלייבן.

דער אַרטיקער ראָון האָט געזאָגט:

— מאַלכוסע דעאַרע קעמאַלכוסע דערקיע — א קייסער, יידן, איז א קייסער, זאָגט „האַנויסן טשוע“.

און די שטעטלדיקע באַלעבאטיס האָבן געמאַכט א מישעביירעך דעם קייסער.

אַבער אינמיטן מוסעף האָט זיך אריינגעריסן אין בעסמעדרעש הירשל דער שוסטער, דער גרעסטער קאַפצן אין לאַשעווקע. ער האָט פּייערלעך א קלאַפ געטאָן איבערן טיש און אויסגעשרייען:

— אויס קייסער, יידן, אויס ניקאַליי! שוין א טעג פינף, אז אויס ניקאַליי.

האָבן זיך גענומען קלייבן רעדלעך אין די גאַסן, און די אַרטיקע קוסטארן האָבן באַשלאָסן:

— גענוג, וואָס מיר האָבן פאַרשפּעטיקט אף גאַנצע פינף טעג. אף ווייטער טאָר לאַשעווקע ניט אָפּשטיין. א רעוואָלוציע איז א רעוואָלוציע. אַבער פּונדאנען הייבט מען אָן?

מע האָט באַשלאָסן צוגיין צום אוריאדניק. בא אים אין קאַנצעליאַריע הענגט נאָך אפן וואנט דער קייסער.

באַגעגנט די קוסטארן האָט די אוריאדניטשיכע אליין. פאר איר, פאר דער אוריאדניטשיכע, האָט שטעטל זייער מוירע געהאַט. זי איז געווען אן ענערגישע פרוי, וועלכע האָט געהאַלטן אין די הענט און דעם מאן אירן, דעם אוריאדניק.

— וואָס ווילט איר? — האָט די אוריאדניטשיכע געפרעגט.

— דעם קייסערס פאַרטרעט.

— וואָ-אַ-ס-ס?

און האָט פאַרהאַקט די טיר.

וועט מען דאך ניט נעמען ברעכן די טיר — נארישקייטן!
איז ווהין זשע גייט מען ווייטער? ניט לאנג געטראכט, האבן לאך
שעווקער באשלאסן:

— צום אפטייקער! מיר גייען צום אפטייקער, ער איז אמאל א קעמ-
פער געווען. בא אים וועט עס זיין איינס און צוויי.
די דעמאנסטראנטן זיינען אריין אין אפטייק.
— וואס וועט איר עפעס זאגן גוטס, יידן? — האט דער אפטייקער
געפרעגט.

— איר האט ניט געהערט? א רעוואלוציע אף דער וועלט.
— איז וואס זשע ווילט איר?

— נעמט אראפ דעם פארטרעט דעם קייסערס.
— איך זשאלעווע אייך ניט דעם קייסער, — האט דער אפטייקער
געדרייט די לאנגע וואנצעס. — איך שפיי זיך אויס אף אים. איר זעט,
יידן, איך שפיי אף אים. איך בין אליין אין 1905 יאר א קעמפער געווען,
נאר וואס? קיין אפגעטשקע האב איך ניט אין אפטייק — איז זאל ער
הענגען אנטשטאט אן אפגעטשקע. דער פויער — ער גייט אריין אין אפ-
טייק, ציילעמט ער זיך איבער, און דאס איז זייער וויכטיק. איך זאל
אים אראפנעמען פון וואנט, איז פאר מיר א ראָע... אגעוה, היינט ווארפט
מען אראפ דעם קייסער און מאַרגן קומט ער צוריק — וועלן יידן
האבן צאָרעס.

דער אפטייקער האט גערעדט, ווי א באַרדאס, אייניקע פון די דע-
מאנסטראנטן זיינען אוועק אהיים, אָבער ניט אלע, שטארקערע לאָשעו-
קער בירגער זיינען אוועק אין טאלמעטוירע.
דארטן האט מען געלערנט איוריס בעיווריס. די אַרטיקע גאבאָים
האבן געהיט, אז די לאָשעווקער יידישע שול-קינדער זאלן כאס-וועשא-
לעם קיין איין וואָרט ניט אויסריידן אף יידיש.

— שאלאָם, — האט זיך דער פארוואלטער באגריסט מיט די דעמאָנ-
סטראנטן, — מעאָן?

— מעלאָשעווקע... דייטיע פארטרעט מעהאקייסער.
טכילעס האבן די דעמאנסטראנטן זיך צעווערטלט אין לאָשנקוידעש,
נאר די שפראך איז בא זיי ניט געגאנגען, זיינען זיי אריבער אף פראָסט
יידיש.

— אהער דערלאנג דעם פארטרעט, אויס ניקאלקע, — האט די מאסע
געפאָדערט.

דער פארוואלטער האט געענטפערט אין יידיש. ער רעדט אן ערשטן
מאָל יידיש מיט די עלטערן.

— און אייערע קינדער וואָס וועל איך מאַרגן זאָגן, — האָט זיי אָפֿ-
געשטעלט דער פארוואלטער. — דער, וואָס גלייבט ניט אין קייסער,
דער הערט און צו גלייבן אין גאָט. פאסט עס פאר לאַשעווקער ייִדישע
קינדער?.. אגעו, לעקאוועד דער רעוואָלוציע פירן מיר אריין ייִדישע
קינדער. — און האָט טייקעף אָנגעהויבן זינגען מיט די קינדער:

אונטער די גרינינקע ביימעלעך
זיצן זיך מוישעלעך, שלוימעלעך,
ציצעס, קאפאטקעלעך, פייעלעך —
יידעלעך, פריש פון די אייעלעך.

דער פארוואלטער, ווי איר זעט, האָט צעטומלט די מויכעס פון די
לאַשעווקער רעוואָלוציאָנערן, כאַטש, זאָגנדיק דעם עמעס, איז דאָס
פידל ניט שטארק געפעלן געוואָרן.

פונדעסטוועגן האָבן זיך די דעמאָנסטראַנטן ארויסגערוקט פון טאל-
מעטירע און זינגען אוועק צום קאזיאָנער ראָוו.

— קאַלזמאַן באַ מיר זינגען די אַרטע ביכער און איך האָב ניט קיין
אינסטרוקציעס פון גובערניע, וועל איך זיך צום פאַרטרעט ניט לאָזן
צורירן, — האָט אָנגערוקט דאָס היטל אפן פליכיקן קאַפּ דער קאזיאָנער
ראָוו. — יידן, איך האָב געגעבן אַ שווע. איר פארשטייט? איך האָב
געגעבן אַ שווע!

— וואָס טוט מען, וואָס טוט מען? — די גאנצע דעמאָנסטראַציע האָט
ניט געווסט וואָס צו טאָן. נאָר דאָ האָט פונדעסטוועגן זיך באַוויזן אַ פּור.
פונדעסטוועגן קאָן דאָס פאַרן שאַבעס אַ פּור? — האָבן זיך לאַשעווקער
געכידעשט. די פּור האָט זיך אָפּגעשטעלט אפן ראָג, פון וואָגן איז אַראָפֿ-
געשפּרונגען פּישל דער סטאַליער.

— פּישלען האָט מען פון טורמע באַפּרייט! זאָל לעבן דער קעמפּער
פּישל! — האָבן די דעמאָנסטראַנטן אויסגעשרייען.

— ער וועט מאַכן אַ טאַק, — האָבן זיך די אַרעמע מענטשן דער-
פּרייט. אייגענע און באַקאנטע האָבן אַרומגערינגלט פּישלען פון אַלע
זיטן.

— וואָס טוט זיך דאָ באַ אייך? — האָט פּישל געדריקט די הענט,
מיט אַנדערע געקושט זיך.

— אין לאַשעווקע קומט אַן שווער די רעוואָלוציע, — האָבן זיך פאר-
פּישלען די קוסטאַרעס געקלאָגט.

— נישקאַשע, קומט מיט מיר, — האָט פּישל ארויסגענומען זיין
רעוואָלוציע פון איין קעשענע און איבערגעלייגט אין דער צווייטער, און
האָט צוגעגעבן:

— כאַויררים, מיר גייען צו יעכילע מינק, צום שניטקרעמער.

— עפן די קראָם! — האָט פּישל אָנגעקלאַפט דעם מאַנופאַקטוריסט אין פענצטער.

— היינט איז שאַבעס, — האָט יעכילעל געענטפערט.

— די רעוואָלוציע איז טייערער פון שאַבעס, — האָט געענטפערט פּישל.

— אף וואָס טויג אייך מיין קראָם? — האָט געפרעגט יעכילעל.

— מיר דארפן קומאַטש, — האָט פּישל געענטפערט.

— קומאַטש איז אויסגעאַנגען, — האָט יעכילעל געמאַלדן.

— דאן גיט אונדז רויטן סאַטין.

— רויטער סאַטין איז אויך נישט.

— איז וואָס זשע האָט איר יאָ?

— פאַראַנען רויטער זייד, אַבער דאָס וועט אייך קאַסטן טייער.

— די רעוואָלוציע קען באַשטיין, גיט דעם רויטן זייד.

— און ווער וועט באַצאָלן? — האָט יעכילעל פאַרגעסן אף שאַבעס.

— די רעוואָלוציע וועט צאָלן.

— מע דארף זיך זען מיט געלט.

— די רעוואָלוציע איז קרעדיטפיייק. גענוג אָנגערעדט זיך. טייקעף

עפן די קראָם!

אין יעכילעלס קראָם איז געווען אי קומאַטש, אי רויטער סאַטין, נאָר

פּישל האָט פאַראַרדנט:

— זייד! דאַפקע זייד!

און דווייטקע די שניידערקע האָט אופגענייט א רויטע זיידענע פאָן

און אָנגעטיילט מיט רויטע בענדלעך די גאַנצע אַרעמקייט פון שטעטל.

און אלע האָבן זיך געלאָזן אין וועג. קינדער זיינען נאָכגעלאָפן.

דער אוילעם איז אריין אין אפטייק.

— נעם צו פון די פאַליצעס די גלעזערנע קאַנעס, — האָט פּישל

געקאַמאַנדעוועט ווי א באַלעבאַס.

— באַלשעוויסטישע האָזע, — איז רויט געוואָרן דער אפטייקער און

האָט צוגעגעבן: — אַלנפאַלס, א ביסל איידעלער.

נאָר פּישל האָט זיך שוין אַרופגעכאַפט אין דער הייד, אַראָפגעשלינג

דערט דעם קייסערס פאַרטרעט. דאָס דיקע גלאָז האָט זיך צעבראַכן אף

פיץ־פיצלעך, די ראם איז ארויס פון די שלעסער.

פון אפטייק האָט זיך די אַרעמקייט געלאָזן צום קאַזיאַנעם ראָוו, צו

דער טאַלמעטורע און צום סאָף דערקליבן זיך צום אוריאַדניק. די

אוריאַדניטשיכע האָט אַראָפגעלאָזן פון קייט דעם הונט, נאָר פּישל האָט

זיך איבערגעכאַפט דעם פאַרקאן, דערשאָסן דעם הונט. די לאַשעווקער

אַרעמקייט איז געוואָרן האַפערדיקער.

מע האָט געבונדן דעם אוריאדניק און אויסגעריכט אים אין שטאַט.
און די אוריאדניטשיכע? וואָס פאר א באדייטונג האָט זי איצט? וואָס פאר
א ווערט?

אף מאָרגן איז געווען א מארק־טאָג, פיר פויערים פון די ארומיקע
דערפלעך זינען געקומען אין שטעטל. האָט פישל אָפּגעהאלטן אפן מארק
דעם ערשטן מיטינג, און נאָכן מיטינג האָט מען אָנגעצונדן א פוסטע
פאס פון דזעגעכץ און אפן פלאקער אָנגעוואָרפן איינע אף די אנדערע
דעם קייסערס פאַרטרעטן.

דאכט זיך, אזא פאַשעטע ארבעט, און ביז פישלס קומען האָבן זיך אין
לאַשעווקע קיין בעריעכ ניט געפונען. לאַשעווקער יאטן האָבן זיך גע-
שעמט פאר זיך אליין.

א כארפע צו דערמאָנען. אָבער אנוי האָט עס פאסירט!..

מ. דאניעל

א פרוי מיט א שראם אף דער האנט...

בין. זי איז געווען ניט קיין שיינע, — א נידעריקע, פולבלעכע, מיט א ברייט קירגיזיש פאָנעם און שמאַלע שאַרפע אויגן. בלויז האָר האָט זי געהאט ברוינע, קופערנע און געדיכטע. ווען די דאַרעם־זון פלעגט זיך אריינכאַפן אין אירע געדיכטע פאַסמעס האָר, האָט זיך געדוכט, אז דער קאַפּ ברענט מיט גאַדענע פּייערן. זי האָט אויסגעמיידט באַקאַנטשאַפט. אין די אָונטן פלעגט זי אוועקגיין אין דערבייִקן גרויסן פאַרק, דאַרטן אָפּזיצן גאַנצענע שאַען.



אין סאנאטאָריע־בוך איז געווען פארשריבן:

האינע ניקאָליעוונע גרושענקאָ,
29 יאָר. געקומען פון קיעוו.
אוקראַינע, א פארטיי־שע.
א טעאטראַלער ארבעטער.

די אלע סימאָנים האָבן קיין ווונדער און קיין פראַגעס ניט ארויס־
גערופן. אפילו אין איר אויסגעמאטערט פאַנעם האָט דאָס לעבן אָפגע־
זעצט א סאך מער, ווי ניין און צוואַנציק יאָר. אָבער מיר האָבן זיך שוין
פון לאַנג אויסגעלערנט ציילן יאָרן ניט לויט די קנייטשן און פארבן
פון הויט. געווונדערט האָט, וואָס די אינגעהאלטענע, באשיידענע פרוי
ארבעט אין טעאטער. וואָס טוט זי דאָרט? צי דען אן ארטיסטן? —
ניין, אין איר אופירונג, אין איר אויסערלעכן אויסזען איז גאַרנישט
געווען טיפישעס פאר דער פראַפעסיע.

אָבער אף מיין פראַגע האָב איך באקומען א מאַדנעם ענטפער:
— וואָס איז אייך ניט אלציינס, צי איך בין אין טעאטער א קוריער,
אן ארטיסטן, אָדער גאַר א רעזשיסער... אָט בין איך מיט אייך שוין
העכער א וואָך באקאנט און קיינמאָל ניט געפרעגט, מיט וואָס איר
באשעפטיקט זיך...

— פארוואָס, איך וועל גערן ענטפערן.

— ניין, ניין. מע דארף ניט.

זי האָט א וויללע נאָכגעטראכט און צוגעגעבן:

— ס'זינען דאָ מענטשן, וואָס לעבן זיך אויס אין זייערע פראַפע־
סיעס. גלייך ווי דו דערוויסט זיך, מיט וואָס אזא מענטש באשעפטיקט
זיך, פארלירסטו צו אים דעם נייגער. איידער ער הייבט נאָך אָן דער־
ציילן, שטעלסטו זיך שוין אליין פאַר דריי פערטל און אמאָל אלע הונד־
דערט פראַצענט פון זיין לעבן... און פאר דער צווייטער קאטעגאָריע
מענטשן איז די פראַפעסיע זייער אָפט א צופעליקע, און ניט זי בא־
שטימט זייער ווערט און איגהאלט...

בא א האלבער שאַ זינען מיר געזעסן שווינגנדיק, געקוקט אין בלויזען
דאָרעמדיקן הימל, וואָס האָט זיך געשפרייט הויך איבער אונדזערע קעפּ
און דערטרונקען געוואָרן אין פונקט אזא בלויזען רויקן יאם. ווען ניט די
עטלעכע קליינע שיפעלעך, וואָס האָבן זיך געשווארצט אפן האַריזאָנט,
וואָלט זיך געדוכט, אז דער הימל און יאם האָבן פארגעסן אָן זייערע
גרענעצן, זיך צונויפגעגאָסן אינאיינעם און ארומגענומענערהייט אינגע־
שראָפן.

פאר דער האלבער שאַ שווינגן איז פאר אונדז ביידן קלאָר געוואָרן.

אז מיר וועלן ווערן נאָענטע פּרײַנט. איך האָב זי אָנגענומען פאר א האנט און ווי אן אַלטן כאווער געפרעגט:

— האַינע, איר זײַט שטארק מיד?

— יאָ, שטארק מיד. איך בין שוין זעקס כאדאַשים אין פארבאנד און קאָן נאָך אַלץ ניט קומען צו־זיך.

— איר זײַט דען געקומען פון אויסלאַנד?

— ריכטיק — אנטלאָפּן...

— איר זײַט געווען פארמישפּעט?

— ניין. איך האָב זיך ניט דערווארט אפן פּראָצעס... איך בין אין טפּיסע קראַנק געוואָרן. דער „מאָפּר“ האָט מיך ארויסגענומען אף אַרוועס, דערנאָך בין איך אנטלאָפּן.

— איר זײַט א צײַט געזעסן? אײַך האָט געווארט א הארבע שטרעף? דערצײַט גענויער.

— ניין, איך וויל איצט וועגן דעם ניט ריידן.

מיר האָבן געקוקט אין דער העלער בלויקײַט, וואָס האָט אונדז ארומגעוויקלט פון אַלע זײַטן מיט א דורכזיכטיקער שטיקײַט און גע־צווונגען פארגעסן, אז גאָר ניט ווײַט געפינען זיך גרויסע פארייכערטע שטעט, שטעט מיט דעפּענזיוועס, טפּיסעס, פארמישפּעטע צום טויט. אָפט האָט זיך געדוכט, אז די פרוי מיטן ברייטן קירגיזישן פּאַנעם און שמאַלע אויגן טראכט אויס, אז זי איז גאָר ניט לאַנג געווען איינע פון יענע פארמישפּעטע.

דער סאנאטאָריע-גלאַק האָט פּלוצעם גראָב צעריסן די בלאַע שטיקל-קײַט, האַינע איז א דערשראָקענע אופגעשפרונגען, א ציטער געטאָן מיטן גאַנצן קערפּער, און דאָס פּאַנעם איז געוואָרן שטארק בלייך.

— וואָס איז מיט אײַך? פון וואָס האָט איר זיך דערשראָקן?.. מע רופט צו מיטיק.

זי האָט זיך באהערשט:

— די נערוון זײַנען נאָך אַלץ צעשרויפּט. איר ווייסט, א מענטש, וואָס זיצט עטלעכע מאָל אין טפּיסע, הייבט אָן אנדערש אופנעמען דעם הימל, די זון, מענטשן. און אפילע אזא נארישקײַט, ווי דאָס געקלאַנג פון סאנאטאָריע-גלאַק, רופט ארויס טפּיסע-אַסאַציאַציעס... קומט, מיר וועלן פארזאמען מיטיק.

אין עטלעכע טעג ארום זײַנען מיר שוין געווען גוטע כאוויירים און זייער פיל צײַט פארבראכט איניינעם. זי האָט ליב געהאט ארומשפּאַנען אין די בערג, שפּאַצירן באם ברעג יאם, פארקלייבן זיך אין עק פארק. די קאווקאזער זון האָט אויסגעברענט פון איר פּאַנעם די מידקײַט. דער יאם און די שטיקײַט האָבן ביסלעכווייז בארוקט אירע קראַנקע

נערוון. איצט האָט זי אָפּטער פּריילעך געלאַכט און גערן דערציילט וועגן לעבן אין אויסלאַנד.

עטלעכע מאָל האָב איך זיך באַמיט אַרופּירן דעם שמועס אָף איר לעצטן אַרעסט, אָבער אלע מאָל האָט זי איבערגעריןן מײַנע פּראַגעס מיט זײַטיקע רייד און גאַרניט דערציילט.

אין איינעם אָן אָוונט בין איך געזעסן באַ איר אין צימער, די סאַנאַ-טאַריע-אַיננוויינער זײַנען אוועק קוקן אַ פאַרעלטערטן קינאַ-פּילם, וועלכן זיי האָבן שוין געוויס מיט יאָרן צוריק געזען אין די גרויסע שטעט. אָבער אין דרויסן האָט געגאַסן אַ שווערער רעגן און געצווונגען זוכן פאַרגע-ניגנס אונטער אַ דאַך.

האַינע איז אין דעם אָוונט געווען גוט געשטימט און זייער בייז געלאַכט פון מײַנע מיידלשע אינטעליגענטישע הענט. דערבײַ האָט זי מיר באַוויזן, אז באַ איר זײַנען די הענט ברייטע, פּויערישע, מיט פאַרהאַר-טעוועטע דלאַניעס, ווי פון לעדער. יאָ, זי האָט רעכט געהאַט לאַכן. באַ איר זײַנען די הענט ווירקלעך געווען אַ סאַך שטאַרקער און מענערלישער, ווי באַ מיר.

אָבער מיך האָט פאַרווונדערט ניט די פאַרם און האַרטקײַט פון די הענט, נאָר אַ מאַדנער דרייעקיקער שראַם, וואָס האָט זיך געפונען העכער פון דער דלאַניע, אָף דער לינקער האַנט — דאָרט, וווּ עס קומען זיך צונויף די אַדערן און וווּ דאָקטוירים זוכן געוויינלעך דעם פּולס. דער שראַם איז געווען ניט קיין אַלטער און, קאַנטיק, ניט לאַנג פאַרוואַקסן געוואָרן.

— דערציילט, פּונוואַנען קומט צו אייך דער שראַם? איר האָט זיך מיט וועמען געשלאָגן... און פאַרוואָס האָט ער אזאַ מאַדנעם אויסזען? פּונקט ווי עמעצער וואָרט אים מיט אַ קיוון אויסגעשניטן...
— איך האָב אים אַליין אויסגעשניטן, — האָט זי רויק געענטפּערט.
— איך פאַרשטיי ניט.

זי איז אוועק צום פענצטער און עטלעכע מינוט דאָרט געשטאַנען, דעם קאַפּ אַריינגערוקט אין שוויב. אין דרויסן האָט נאָך אַלץ געגאַסן אַ קאַווקאַזער רעגן, און ס'האַט זיך געדאַכט, אז ניט בלויז דער פאַרכמאַ-רעטער הימל באַפּרייט זיך פון דער נאַסער שוועריקייַט, וואָס שלעפּט אים צו דער ערד; געדאַכט האָט זיך, אז אַלץ: די ערד, די בערג, די היי-זער און וועלדער ווילן מער ניט שלעפּן אָף זיך דעם יאָך פון גליווער און האַרטקײַט, ווילן נאָכאַמאָל זיך פאַרוואַנדלען אין אוראַלטער פּליסי-קײַט און פאַרדעקן די וועלט מיט טיפּן וואַסער.

האַינע איז מיט פאַרטראַכטע טריט אוועק פון פענצטער און אַלץ נאָך געשוויגן.

— פארוואָס דערצייילט איר ניט?

— איך זוך אן אָנהייב. איך האָב ביז איצט קיינעם וועגן דעם ניט דערצייילט.

— פארוואָס?

— ווען א מענטש דערצייילט וועגן זיך און וועגן איבערגעטראָגענע זיידן, איז, ווי באשיידן ער זאָל ניט זיין, פאלט ער דאָך אריין אין באריי- מעריי, און א צווייטן ווייזט זיך אויס, אז ער מאַנט בא אים עפעס...

— איך וועל אזוי ניט טראכטן... איר האָט שוין כאַראַקטער?

— ניין, איך וועל אייך דערצייילן. מיך מאטערן די לעצטע נעכט טפיסע-כאַלוימעס, און איך מוז פאר עמעצן אלץ ארויסריידן...

זי איז נאָכאמאָל צוגעגאנגען צום פענצטער, א ווילע זיך איינגעהערט אין שווערן פאלן פון שלאקסרעגן און אָנגעהויבן דערצייילן פון מיטן, פונקט ווי אלץ, וואָס איז פאָרגעקומען פאר דעם, איז מיר שוין באוואוסט. — ...אויב איר האָט ווען-ניט-איז געהערט צו א פארטיי און געאר- בעט אומלעגאל, מוזט איר וויסן, וואָס ס'באַטייט א פלוצעמדיקער דורכ- פאל פון פארטיי-קאָמיטעט.

דער דורכפאל איז געקומען אומגעריכט און האָט אין איין נאכט צוגענומען פון אונדז זעקס כאוויירים. מיט די ארעסטן האָט, קאָנטיק, אָנגעפירט א געניטער פראָוואָקאטאָר, א מענטש, וועמען מע האָט זייער א סאך געטרויט, אָבער ווער דאָס איז — איז געבליבן ניט באוואוסט.

א שרעקלעכע ניט-זיכערקייט האָט ארומגעכאַפט די גאַנצע אָרגאַני- זאַציע. די נאָענטסטע כאוויירים זינען געוואָרן פארפרעמדט, גענומען קוקן איינער אפן צווייטן מיט כשאד און אומצוטרוי. וויכטיקע באשלוסן זינען געוואָרן אָנגענומען דורך דריי-פיר אויסגעפרוּוטע כאוויירים, און אז די ארעסטן האָבן זיך ניט אָפגעשטעלט, איז די שרעק דערגאַנגען אזוי ווייט, אז יעדערער האָט געהאַנדלט סעפאַראַט און געהיים, ניט צונויפ- ריידנדיק זיך מיט קיינעם, ווייל יעדערער האָט אָנגעטרויט בלויז זיך... עטלעכע נאָענטע כאוויירים האָבן מיר געראטן גלייך פאַרלאָזן לעמ-

בערג און אוועקפאַרן אין ווארשע. איך בין שוין עטלעכע מאָל געווען אין די הענט פון דער דעפענויווע, און דאָס מאָל האָט מיך דערווארט פון זעקס ביז צוועלף יאָר טפיסע... פארוואָס האָב איך זיי ניט געפאַלגט? פארוואָס בין איך גלייך ניט אָפגעפאַרן? — צוליב א נאַרישקייט. אין לעמבערג האָט שוין עטלעכע יאָר עקזיסטירט אן ארבעטער-טעאטער. גראַד אין די טעג, ווען עס האָבן זיך אָנגעהויבן די ארעסטן, דאַרף דער ארבעטער-טעאטער אופירן א נייע פיעסע.

— א נאַרישקייט, ניט ריכטיק?

— יא, פאר אייך איז עס א קלייניקייט, אָבער פאר מיר איז עס געווען

א גרויסע געשעעניש. זעקס כאדאָשים האָב איך טאָג און נאכט געארבעט אף דער שטעלונג. אָן געלט, אָן א שטענדיקער געביידע, אָן פּראָפּעסיאָן- נעלע אקטיאָרן, אונטער דער שטענדיקער שרעק, אז גלייך פון דער רעפּעטיציע וועט מען מיך אוועקפירן אין טפיסע... מיר איז געווען שווער אוועקווארפן די ארבעט דריי טעג פאר דער פרעמיערע, ניט זען, וויאזוי דער ארבעטער-אילעם וועט אופנעמען אונדזער פאַרשטעלונג.

אינגאנצן דריי טעג...

איך האָב באשטימט איבערווארטן די פרעמיערע און גלייך פון טעא- טער פאַרן צום וואָקאל.

אין אַוונט פון דער פרעמיערע, אפן וועג אין טעאטער, איז צו מיר צוגעשטאנען א נעפעש און פאַרגעלייגט באגלייטן. איך האָב אים גראָב אָפּגעענטפערט און געבעטן מיך לאָזן צורו. צוליב קוראזש האָב איך אפּילע געדראָט מיט א פּאַליציימאן... ער האָט שרעכט א שמייכל געטאָן און פּרעך געבעטן זיך ניט באומרוקן, א פּאַליציימאן וועט ער אליין צורופן... נאָר אויב איך וויל, קאָנען מיר אָן דער הילף פון א פּאַליציימאן זיך זעצן אין אווטאָ און פאַרן אין דעפּענזיווע... אָדער איך וויל גיין צופּוס? דער וועג איז דאָך מיר באקאנט...

איך וועל אַיך ניט איבערגעבן אלע זינע כאַמעס, וועלכע ער האָט, קאָנטיק, צוגעגרייט פון פּרוער און, מינאסטאם, שוין איבערגעכאזערט צענדליקער מאָל, ווי עס טוען עס ניט קיין קלוגע פּראָפּעסיאָנאלן אף זייערע אומעטיקע לעקציעס...

אין דעפּענזיווע האָט מען מיך אָפּגעהאלטן צוויי מעסלעס, פעסטגע- שטעלט, ווער איך בין, און אָפּגעשיקט אין דער באווסטער לוצקער טפיסע.

די לוצקער טפיסע איז ארומגעצוימט פון אלע זינען מיט הויכע, גראָ- בע ווענט. הינטער די ווענט שרענגלט זיך א שמאָל, אָבער זייער טיף טייכל. אכוץ דער טפיסע-וואך, וואָס געפינט זיך אין דער פעסטונג גופע, ווערט די טפיסע נאָך באהיט פון א וואך, וואָס שפּאַנט שטענדיק ארום איבער די ווענט. פון דאָרט אנטלויפן איז קימאט אומעגלעך.

וועגן דער לוצקער טפיסע גייען ארום איבער פּוילן שוידערלעכע מייסעס. אָבער נאָך אין די ערשטע טעג פון מיינן קומען אהין האָב איך זיך איבערצייגט, אז אלץ, וואָס מע דערציילט וועגן דעם שוידערלעכן רעזשים און אכזאַריעס פון די לוצקער טפיסעניקעס, איז ניט אויסגע- טראכט.

זעכציק פּאַליטארעסטירטע האָבן זיך געוואלאַגערט אין איין קאמער. קיין נארעס איז אין קאמער ניט געווען. מע איז געלעגן אף דער ערד, אין ברוד און אין ענגשאפט. א סאך פון די ארעסטאנטן זינען שוין געווען

אפן פארהער. דאָרט האָט מען זיי שטארק געשלאָגן. און, קאָנטיק, קעדיי אַנשרעקן די איבעריקע, צוריק אַרײַנגעוואָרפֿן אין אַלגעמײנער קאמער. צוויי פון די אַרויסגערוּפֿענע האָבן זיך אינגאַנצן ניט אומגעקערט, און דער דעזשורנער זשאַנדאַרם האָט דערקלערט, אז זיי האָבן זיך גע- האַלטן אַרויסרוּפֿעריש אפן פארהער און דערפאַר באַשטראַפֿט געוואָרן מיט איזאַליאַציע.

אין זעלביקן טאָג איז באַוווּסט געוואָרן, אז די צוויי כאַוויירים לײַגן צעשלאָגענע, האַלב־טויטע אין שפּיטאַל. מע האָט געמוזט וואָס טאָן...

אַבער מיר זײַנען געווען אַפּגעשניטן פון אַלעמען, אַרומגעצאַמט מיט גראַבע ווענט און א דרייקע וואַך. אַכוץ דעם, איז אונדזער קאַמער גע- ווען איבערגעפּולט מיט פּראַוואַקאַטאָרס. צווישן די זעכציק פּאַליטאַרעס- טירטע זײַנען ניט ווינציקער ווי פּופּצן געווען מיטאַרבּעטער פון דער דעפּענזיווע.

פּונקט ווי אונדז, האָט מען זיי גערופֿן אפן פארהער, פּונקט ווי מיר, זײַנען זיי געלעגן אין שמוץ און אפּילע צײַטנווייז געקומען לײַכט צע- שלאָגענע פּונעם פארהער.

בא אזא לאַגע דאַרף מען זײַן זייער געהיט. ניט אויסטיילן זיך פון אַלעמען. אין קאַמער האָט זיך געפּונען בא א צענדליק לואָווער כאַווייר- רים, אויסגעפּרוּווטע, זיכערע רעוואָלוציאָנערן. מיר האָבן זיך געהאַלטן פּונדערווייטנס, פּונקט ווי מיר האָבן זיך דאָ אין קאַמער צום ערשטן מאָל באַגעגנט.

די טפּיסע-אַדמיניסטראַציע האָט געטאָן אַלץ, קעדיי אונדז גרופּירן אינײַנעם, פּראַוואַצירן אַף נאַענטקײט און געמײנזאַמע אַקציעס. אונדזער פּאַסיווקײט און פּאַרלירנײט האָט צוגעגעבן מוט די לוצ- קער באַלעבאַטים — און די פּײַניקונגען אַף די פּאַרהערן זײַנען געוואָרן אומדערטרעגלעך.

איך בין נאָך אפן פארהער ניט געווען. איך ווייס ניט, פאַרוואָס זיי האָבן מיך געלאָזן אזוי לאַנג צורו... עפּשער איז נאָך בא זיי ניט געווען צונויפגעקליבן אַלע מאַטעריאַלן, אָדער זיי האָבן געהאַפּט, אז איך וועל זיך פאַר די טעג מיט עפּעס וואָס אַרויסגעבן.

געפּילט האָב איך, אז גאָר גיך וועלן זיי מיך אַרויסרוּפֿן אפן פארהער. באַנאַכט, ווען די וואַך און די אַרעסטאַנטן זײַנען אײַנגעשלאָפֿן, איז אין א קאַמער-ווינקל פּאַרגעקומען א שטיקע באַראַטונג פון דרײַ נאַענט- טעע כאַוויירים. זי האָט געדויערט ניט מער ווי פינף מינוט. מיר האָבן באַשטימט:

דער ערשטער פון אונדז דרײַען, וואָס גייט אפן פארהער, דאַרף אַלס

פראטעסט פארענדיקן מיט זעלבסטמאָרד, אויב מע וועט אים אָנהייבן פֿיניקן...
די ערשטע בין איך געווען.

איך וועל קיינמאָל ניט פאָרגעסן די אויגן, מיט וועלכע די צוויי כאָ-
וויירן האָבן מיך אַרויסבאַגלייט פון קאַמער. אין זייער בליק איז געווען
אי טרייסט, אי שולדיקייט, אי כאַראַטע פאַרן באַשלוס.
איך בין אַרויס פון קאַמער, דורך עטלעכע לאַנגע, פאַרדרייטע קאַרי-
דאַרן און אַריינגעקומען צו דעמבען אין קאַבינעט.
דעמבע האָט מיך זייער העפֿלעך באַגעגנט.

פאַר אַיך איז זײַן נאָמען א פּוסטער קלאַנג, אָבער צווישן די פּוילישע
רעוואָלוציאָנערע אַרבעטער איז דער נאָמען שטאַרק באַקאַנט. ניט איין
רעוואָלוציאָנער האָט ער אוועקגעשיקט אין מעשוואַים-הויז אָדער פאַר-
טריבן אין קייזער.

אויב איר מיינט, אז אויסערלעך איז ער געווען אַפּשטויסנדיק און
העסלעך, מיט א רויט, גראַב פּאַנעם, מערדערישע אויגן, גראַבע, פאַר-
וואַקסענע הענט, — האָט איר א טאַעס.

ער איז א הויכער, עטוואַס סוטילעוואַטער, מיט א געדיכטער שוואַר-
צער באַרד און בלויע קלוגע אויגן, שטענדיק שייך געקליידט און אין די
ערשטע רעגעס זייער העפֿלעך און איבערגעטריבן מאַנירלעך, בלויז די
זיפן זײַנען בא אים געווען דינע, בלאַלעכע און צעקרימטע.

קייזער האָר אפן קאַפּ האָט ער ניט געהאַט. א געדיכטער, שוואַרצער פאַ-
ריק האָט פאַרדעקט זײַן הויזן שאַרבן.

אין מינוטן פון קאַס פּלעגט ער אים אַליין אַראַפּרייסן פון קאַפּ און
אָנהייבן מיטן פאַריק שמײַסן דעם אַרעסטאַנט אין פּאַנעם, טופּען מיט די
פּיס, שלאָגן מיט די פּוּסטן און הייזעריק שרייען:

— רייך, הונט! רייך!

אין אזוינע רעגעס האָט ער פאַרגעסן אָן דער גאַנצער אַנגעצויגענער
העפֿלעכקייט, א שלעכטער שוים פּלעגט אים אַרויסשלאָגן פון צווישן
די דינע, צעקרימטע זיפן, די בלויע אויגן פּלעגן ווערן מעשוואַע, און מע
פּלעגט אים א פאַרכאַלעשטן אַרויסשלעפּן פון דער „הומאַניטאַרקע“ (אזוי
האַבן מיר אַנגערופן דעם צימער, וווּ מע פּלעגט פּיניקן די פּאַליט-
אַרעסטירטע — פון וואַרט הומאַניזם).

אָבער פאַלן פון אזוינע אופּרעגונגען זײַנען צו אים געקומען זעלטן.
געוויינלעך האָט ער די שוואַרצע אַרבעט איבערגעגעבן זײַנע געהילפן
און אַליין געשפּילט די ראַזיע פון א דזשענטלמען.

איך בין ניט געווען קייין אויסנאַם, ער האָט מיך זייער פּריידיק באַ-
געגנט און איבערגעטריבן העפֿלעך אויסגעשריען:

— א, פרייזן גרושענקא! זייער אָנגענעם. איך האָב שוין לאַנג גע-
ווארט אָף דער באַגעגעניש. זיצט, איר ווילט ניט? מיר האָבן אַיך באַומ-
רויקט צוליב א קלייניקייט: איר וועט אזוי גוט זײַן אויספילן די אנקעטע.
דאָ זײַנען זייער אומשוואַדיקע פראַגעס: וויפֿל יאָר איר זײַט? וווּ איר האָט
זיך געלערנט? נו, פארוואָס זיצט איר ניט?

— איך וועל גאַרנישט ענטפערן און גאַרנישט שרײַבן.

— אזוי מיינט איר, און איך האָף, אז איר וועט אי ריידן, אי שרײַבן.
איר האָט פארגעסן, אז בא אונדז איז דאָ א צווייטער צימער, דאָרט בא-
גיט מען זיך זייער ניט העפלעך מיט קאפּריזנע פרויען.

— איר וועט מיר גאַרנישט טאָן. לויט אייער אייגענעם קאָדעקס איז
פאַרבאַטן אפן פאַרהער פיזיש פּיניקן. איר קאָנט מיך פאַרמישפּעטן צום
טויט, איר קאָנט מיך יאַרנלאַנג האַלטן אין טפיסע, אָבער שלאָגן וועל
איך זיך ניט לאָזן, קלאָר.

— ניין, ס'איז גאַרנישט קלאָר, — האָט ער זיך באַמיט אַיננהיטן
דעם רויקן טאָן, אָבער זײַנע בלויע אויגן זײַנען שוין געוואָרן גרינלעך
און די איידעלע פּריצישע הענט האָבן שוין גענומען גערוועזן אַרומטאַנצן
אפן טיש. — איך האָב ניט געווארט, אז א מיטגליד פון א פאַרטיי-קאָמי-
טעט זאָל זײַן אזוי נאַוו. דער העכסטער קאָדעקס דאָ אין טפיסע —
דאָס בין איך און מײַנע באַהעלפּער... פאַרשאַנען? הערט און שפּילן אין
העלדישקייט. זעצט זיך און שרײַבט...

— איך וועל ניט שרײַבן.

— וואָס? איר ווילט זיך באַקענען מיטן צווייטן צימער? איך וואָלט
אַיך ניט געראטן... איר וועט אויספילן די אנקעטע? איך פרעג צום
לעצטן מאָל!

— ניין.

— דאן האָב איך קיין אנדער ברירע ניט. גראָד בענעגייע אַיך האָב
איך ניט געוואָלט אָנעמען האַרבע מיטלען... איך גיב אַיך דריי מינוט
צײַט. באַטראַכט.

ער איז ארויס פון צימער און מיך געלאָזט אליין.

די אנקעטע איז ווירקלעך געווען אן אומשוואַדיקע, און דאָך האָב
איך זי ניט געטאָרט אויספילן. איך האָב געוויסט, אז זיי געפֿינען
זיך עטלעכע בריוו און פאַרטיי-אינסטרוקציעס, געשריבענע מיט מיין
האַנט. זיי האָט געפֿלאַנטערט, וואָס די בריוו און די דאָקומענטן זײַנען
געווען געשריבן מיט פאַרשיידענע האַנטשריפטן. אזא סיסטעם האָב איך
שוין לאַנג אַינגעפירט. איך האָב אין דעם פאַל אויך געקאָנט בײַטן מיין
קסאוו, אָבער דעמבע און זײַנע באַהעלפּער זײַנען געווען געשוואַטע זשאַג-
דאַרמען און געקאָנט לויט עטלעכע בוכשטאַבן פעסטשטעלן, צו וועמען

עס געהערן די בריוו און אינסטרקציעס. איך האָב פון ערשטן טאָג אָן געלייקנט, אז איך האָב א וואַסערע-ניט-איז שייַכעס צום ארעסטירטן צוואַווער קאַמיטעט.

איך ווייס ניט, וויפֿל מינוט זינען פֿאַריבער. אין קאַבינעט איז אַרײַן דער באַלעבאַס פֿון דער „הומאַניטאַרקע“.

ער איז געבליבן שטיין אינמיטן צימער און בלויז שווינגנדיק געקוקט אַף מיר. ער האָט געקוקט מיט רויטע, פאַרשוואַלענע אויגן, אויגן אָן ברעמען, אָן ווײַעס און שטאַרק טעמפע, און וואָס לענגער דאָס האָט גע-דויערט, אַלץ שווערער איז מיר געוואָרן שטיין אַף די פיס.

ער איז געווען העסלעך. אזא פאַרזעעניש האָב איך אַף מײַן לעבן ניט באַגעגנט. און ווען איך דערמאָן זיך איצט וועגן אים, קומט מיר אפֿן געדאַנק, אז אזא פּאַנעם האָט זיך געמוזט כאַלעמען וויקטאָר הוגאַ, ווען ער האָט געשאפֿן דאָס גרעסטע פאַרזעעניש אין דער וועלט-ליטעראַ-טור — קוואַזימאָדאַ. דעמבע האָט געמוזט וויסן דעם איינדרוק, וואָס זײַן באַהעלפֿער מאַכט אַף די ארעסטירטע. ער איז מיט א קיוון ניט אַרײַן אין קאַבינעט און מיך געלאָזט אויג-אַף-אויג מיטן פאַרזעעניש.

פֿלוצעם האָט זיך זײַן פּאַנעם גענומען קרימען, און דער קאַבינעט איז אַנגעפֿילט געוואָרן מיט א הייזעריקער הירזשערײַ:

— א פעטינק ווייבעלע... א פעטינקס... שוין לאַנג אזא ניט געווען. ער האָט געמאַכט עטלעכע טריט צו מיר. זײַנע אָנברעמענדיקע, פאַר-שוואַלענע אויגן האָבן מאָדנע געפֿינטלעך, און דאָס פאַרוואַקסן פּאַנעם האָט זיך נאָך אַלץ געקרימט...

איך בין אָפּגעשפּרונגען צום טיש און גענומען זוכן א זאַך, מיט וואָס זיך פאַרטיידיקן. אין דער רעגע איז אַרײַן דעמבע. דאָס פאַרזעעניש איז געהאַרכזאַם אוועק צו דער טיר און שטום געקוקט אַף מיר.

— איר האָט זיך דערשראַקן, פּרײַלן גרושענקאַ? איך אנטשוילדיק זיך, דאָס שפּאַסט ער אזוי... ער איז זייער א ליידנשאפטלעכער און קאַן זיך רויק ניט האַלטן אין דער קעגנוואַרט פֿון א פּרוי... אז איר וועט פאַר-ברענגען מיט אים א פּאַר שאַ אַליין, וועט איר זיך איבערצײַגן, אז ער איז זייער סימפּאַטיש... איצט קאַנט איר גיין צוריק אין פּאַלאַטע. אין א האַלבער שאַ ארום וועל איך אַיך א צווייט מאָל ארויסרופֿן. איך האָף, אז איר וועט די אנקעטע אויספֿילן, אַניט וועט אַיך אויסקומען ריידן מיט מײַן געהילף... קלאָר?

דאָס פאַרזעעניש האָט ווידער ארויסגעפּראַלט א געלעכטער, און זײַן ווילדע הירזשערײַ האָט מיך באַגלייט ביז דער טיר פֿון דעמבעס קאַבי-נעט...

די פּאַלאַטע האָט אַף מיר געוואַרט. אזוי וואַרטן בלוטיק-נאַענטע

הינטער טירן פון אַפּעראַציע־זאַלן. די פענעמער באַ מינע צוויי כאַוויי־
רים זינגען געווען אַ סאך בלייכער און דערשלאַגענער, ווי באַ מיר.
מיט גרויס מאַטערניש האָבן זיי אינגעהאַלטן דעם פּרייד־געשריי, ווען
זיי האָבן מיך דערוען אַ לעבעדיקע און ניט קיין געפּיניקטע.

איך האָב מיט אַ קיוון הויך, אַז אַלע זאַלן הערן, דערציילט מיין
שמועס מיט דעמבען, זינגע דראָנגען מיך פּייניקן און מיין פעסטן באַ־
שוס זיך נעמען דאָס לעבן אַלס פּראַטעסט קעגן דער פיזישער פּיין.
איך האָב געהאַט אין מיין רעשוס דרייסיק מינוט.

אין דרייסיק מינוט ארום דארף איך אויספילן דעם באַשלוס פון
אונדזער דרייסיג. קיין אנדער אויסוועג איז ניט געווען. דער טויט האָט
מיך ווייניקער געשראַקן, ווי די צווייטע באַגעגעניש מיט דעמבעס
באהעלפּער.

די כאַוויירים זינגען צו מיר צוגעגאַנגען און גענומען אינריידן, איך
זאַל מיט זיך גאַרנישט ניט טאָן, זיי זינגען מענער, און זיי וועט גרינגער
זיין אויספילן דעם באַשלוס.

צווישן די אַלע אינריידענישן און אַרגומענטן איז געווען איין מאַ־
טיוו, וואָס האָט מיך ווירקלעך דערשראַקן:

אויב איך וועל זיך מאַכן דעם טויט באַ דעמבען אין קאַבינעט, גיב
איך אים אַ מעגלעכקייט אַנשרייבן אין מיין נאָמען אַלץ, וואָס ער וויל
און דערקלערן מיין זעלבסטמאָרד ווי אַ רעזולטאַט פון געוויסנביסן...
וואָס לענגער מיר האָבן גערעדט, אַלץ מעגלעכער איז געוואָרן אזאַ סאַף.
ניין, שטאַרבן ווי אַ פּראָוואַקאַטאָר, וואָס האָט אַרויסגעגעבן כאַוויירים
און דערנאָך כאַראַטע געקראָגן און זיך געמאַכט דעם טויט, ניין, אזוי
שטאַרבן האָב איך ניט געוואָלט.

איך האָב באַרויקט די כאַוויירים, זיי צוגעזאַגט, אַז איך וועל מיט זיך
גאַרנישט ניט טאָן, און גענומען וואַרטן אַפן צווייטן אַרויסרוף.

קעדיי אַפּצווענדן די אופּמערקזאַמקייט פון די כאַוויירים און וואך,
האַב איך דערקלערט, אַז איך בין שטאַרק הונגעריק. מע האָט מיר גע־
געבן אַ האַלבן לאַבן ברויט און אַ מעסער.

איך בין אוועק אין אַ ווינקל, אַפּגעשניטן אַ שטיק ברויט, אַרופּגע־
וואַרפן אַף די פּלייצעס אַ טוך.

מיר איז געבליבן אַכט מינוט. לאַנג טראַכטן איז ניט געווען קיין
צינט. מיטן זעלבן מעסער, מיט וועלכן איך האָב נאָרוואָס געשניטן דאָס
ברויט, האָב איך אונטער דער טוך זיך גענומען שניידן די אַדערן פון
האַנט.

דאָס מעסער איז געווען אַ טעמפּס, און די רעכטע האַנט האָט שטאַרק
געציטערט. וויפּל דאָס שניידן האָט געדויערט, געדענק איך ניט. איך

געדענק נאָר, אז אין די ערשטע רעגעס האָב איך זיך באַמיט פאַרהיטן
די רויקייט אפן פּאַנעם און קוקן מיט פּריילעכע אויגן אָף די כאַוויירים...
דערנאָך האָב איך דערפילט ניט קיין שטאַרקן ווייטעק, און א שטראַם
וואַרעם בלוט האָט א גאַס געטאַן פון די צעשניטענע אַדערן. דאָס בלוט
האַט גערונען ניט באַמערקט, ביז איך האָב זיך אַראָפּגעלאָזט אָף דר'ערד
און פאַרלוירן דעם באַווסטזיין...

שפּעטער, ווען איך בין שוין געלעגן אין טפּיסע-שפּיטאַל, האָב איך
זיך דערוווסט, אז ווען ס'זיינען געקומען די זשאַנדאַרמען מיך נעמען
אפן פאַרהער, בין איך געלעגן א פאַרכאַלעשטע אין א לוזשע בלוט.
די טפּיסע האָט דערקלערט אין זעלביקן אָוונט א הונגער-שטריק.
דער פאַל מיט מײַן זעלבסטמאַרד איז דערגאַנגען צו די לוזאַווער אר-
בעטער און אַרויסגערופן שטאַרקע פּראַטעסטן און אומרוען. אָף א קור-
צער צײַט זיינען אין דער לוזקער טפּיסע אָפּגעשטעלט געוואָרן די
פּיניקונגען...

אין דרויסן האָט נאָך אַלץ געגאַסן א רעגן. האַינע איז אַנשוויגן גע-
וואָרן, געשטאַנען קעגן מיר, די הענט פאַרלייגט אָף הינטן, ווי איר וואָלט
שווער געווען קוקן אפן שראַם. פון קינאָ האָבן זיך אומגעקערט האַינעס
שכּינים, אַנגעפילט דעם צימער מיט געלעכטער און טומל.
איך האָב בלויז באַוויזן איר דריקן שטאַרק די ליינקע האַנט, דערפילט
אין מײַנע פינגער דעם קליינעם דרייעקיקן שראַם, און א שטאַלצקייט
איז מיך באַפאַלן, א שטאַלצקייט פאַר דער נידעריקער פרוי מיטן מידין
קירגיזישן פּאַנעם און שאַרפע קלוגע אויגן.

מאָטע רעכטיאר

ברידער

מיר זײַנען געזעסן אין שאַטן פון וואנט, דרײַ נאָענטע, לײבלעכע, און אזוי היימלעך געשמועסט.
איינער פון אונדז, דער סאמע ינגסטער, איז נאָרוואַס אנטלאָפן פון א טאבאָר, דאָס איז א 17-יאָריקער ציגיינער, א קורצינקער, א שוואר-צער, און הייסן הייסט ער ראַמקע. דער צווייטער, א דאַרפישער, געלב-לעכער יאט מיט שפרענקעלעך אפן פאַנעם. און רופן רופט מען אים פעטרוס בוטשאן.



און איד, א שטעטלידיקער באַכער. רופט מיך ווי איר ווילט, איך בין
ניט קיין הויכער און ניט קיין קורצער, מע זאָגט, אז א שוואַרצער,
און א נאָז איז, ווייזט אויס, בא מיר גרעסער, ווי בא זיי ביידין.

(די דערציילונג האָט צו דער נאָז ניט קיין שניכעס).

אַט נעמען מיר זיך פאר די הענט און קלעטערן אף די הויכע שטאַ-
געס פון געבניי. ס'האָט שוין געקלונגען צופוסנס פון געבניי דער שטאַ-
לענער רעס. ס'איז שוין נאָך וואַרמעס. עס וואַרטן אף אונדז די אָפגע-
קליטע קעסלעך מיט צעמענט, עס וואַרטן אף אונדז...

ראַמקע הייבט די שווערע ברעזענטענע הויזן, דאָס שוואַרצע פענזעלע
האָר איבער זיין שטערן צאפלט, צאפלט און איז פארטראכט. פעטרוס
בוטשאן האלט אים פאר אן ארבל און שפריצט מיט די גרויע וואַרעמע
אויגן.

— איבעראיאָר וועט בא דיר ווערן פונקט אזוינע האַרטע הענט, ווי
בא אונדז. איבעראיאָר... א קוואליפיקאציע ווי מיר באקומען איבעראיאָר...
ראַמקע הייבט נאָך אַרץ די שווערע הויזן, די טונקלע קניקעלעך
פינטלען, פינטלען אין די ברעמען און אין מויל, ווו עס שמעלצט זיך א
געדיכטער ראַנד ווייסע צייגער.

— איבעראיאָר...

מיר הייבן זיך פאמעלעך אף די שטאגעס און קלעטערן אפן רוקן
פון דער געבנידע, ווי אף א הויכן באַרג.

ראַמקע שטעלט זיך אף א וויילע אָפ און כאַפט איבער דעם אַטעם.
פעטרוס בוטשאן הייבט אים אונטער און וואַרעמט אים מיט א נאָענטן
שמיכל — אף אזא הייך, ברודער, קיינמאָל ניט געווען, אַט באַד וועט
זיין דער הימל, וועלן מיר זיך אופהייבן נאָך העכער.

צווישן א וואַלד פיס פארלירן זיך און צעפוטען זיך אונדזערע פיס.
ראַמקע טוט א זיפץ, פעטרוס בוטשאן טוט אים א קיצל אין א זייט —
מ'עט אונדז אופהייבן נאָך העכער...

דער יונגער קערפער פון ציגלנער ציט זיך אזוי שווער אף ארוף,
און עס וויגט זיך אזוי פאמעלעך און באטראכט זיין יונגער שוואַרצער קאָפ.
גינגאָלד פון זון שפיגלט זיך אין די בענקענדיקע קניקעלעך פון זיינע
אויגן.



אין רויטן רויכעלע פון ציגל שוועבט אוף א יונגער ציגלנער און
פארשווינדט אלע וויילע, ווי אין א פאנטאזיע. די קאָזע אף זיין פלייצע
איז אזא שווערע און גרויסע. און אויסקערנדיק אפן רישטאָק א קאָזע

מיט ציגל, טוט ער א זיפן. דער רויך פון ציגל האט אים פארפאראשעט די געדיכטע שווארצע ברעמען. רויט איז געווארן דאס צאפליקע פענ-זעלע האר איבער זיין שטערן. אף עטוואס אויסגעבויגענע קורצע פיסלעך שטייט ער אף א הויכן רישטאק און קוקט אף אומבאקאנטע ווייטע וויינ-קעלעך.

אהין, אויסער די ברעגן פון שטאט, דארט, ווו עס גרינט א פריילעכע לאנקע, ווו עס שפיגלט זיך א יונג טייכל, ווו עס סאפעט א קליין צונויפ-געטוליעט וועלדל, פאלט א שטראל פון זיין בליק. דארטן אין וועלדל האט ער עפעס פארלארן. ס'מוז נאך דארט דערטליען דער שייטער פון יענעם טאבאך, וואס ער האט פארלאזן. ס'רעכט, טאטע און מאמע זוכן אים איצט און רופן אים, ווי אן אנטלאפן לאשעקל. עס זוכט אים אף געוויס זיין מיידל מארע, אט די לאקנדיקע יונגע צייגינערטע מיט די ליכטיקע אייגלעך. אט אלע פארנאכט, ס'רעכט, קומט זי צו יענעם טייכל און שעפטשעט צום פריילעכן וואסערל און פרעגט זיך נאך בא די אילנדיקע כוואליעכלעך:

— ראַמען, ראַמען דעם צייגינער, האט איר עפשער, וואסערלעך, געזען — ווו איז מיין ראַמע אהינגעקומען?

זי ווארט אים איצט אף געוויס ניט דערקענט, קיינער אין טאבאך ווארט אים איצט ניט דערקענט.

ס'איז דאך א נייע וועלט ארום אים, א וועלט מיט ארבעט. אט די הענט, די הענט בייסן אים אזוי שטארק.

אט ווען זי נעמט אים אן פאר די הענט...

זינע פארפאראשעטע טונקעלע קניקעלעך האבן אויף געשפראצט פון די ברעמען. אנטקעגן שניין טוען זיי זיך א זשמורע און עס ציטערט זיין קאל מיט בענקענדיקע סטרונעס, ער זאגט:

— נעכטן איז זי, דאכט זיך, געווען אין אן אנדער ארט... אט די זון. נעכטן...

ער פארשווינדט אף א ווילע מיט א פוסטער קאלע, און זיין קליי-נער שאטן וויגט זיך, וויגט זיך אף ברעטער, עס טוט אים א צי אזוי פלוצ-לינג אף אראפ.

דארט, אונטן, צופוס פון געביי פירן פורמאנעס ציגל אף גרויסע קארעס. רויט זינען פון ציגל-רויך די גרויסע, שווערע פורמאנישע פערד, אויך אף פורמאנישע פלייצעס רוען די שטויבן און גיסן זיך צונויף, ווי שטיין.

בא די גרויסע קארעס דרייט זיך ארום אזוי פארלארן ראַמקע דער צייגינער. מיט א ציטערדיקער האנט רייבט ער דעם שטויב פון פערדישע רוקנס. די פערד אטעמען מיט הייסן דאמף אים אין פאנעם אריין. זיי

שמייסן מיט גרויסע שווערע עקן, און ער דרייט זיך ארום, ווי אין א וויכער, און שלינגט דאָס קילע פרישע ווינטל.

גרויסע פורמאנעס טוען צו אים א טרייסל מיט גרויסע פארשטויבטע בערד און טוען אפצוקלוימערשט א לאך מיט גרויסע פארגעלטע ציינער: — ציהאנאָק, נו, קויף, ציהאנאָק, וואָסער פערדל דאָס הארץ גלוסט! ער טוט פארלאָרן א פינטל מיט די פארכמורעטע קייקעלעך און פאר- לירט זיך נאָך מער. דאָס פענועלע האָר אף זײַן שטערן ווערט נאָך מער פארטראכט, און ער ווייסט ניט וואָס צו ענטפערן. ס'פארקלעמט אים דאָס הארץ. ער האָט קיינמאָל אזוינע גרויסע פערד ניט געזען. בא זײַן טאטן, דאנילע, איז געווען אזא אלטע דראכלע, וואָס האָט קוים געשלעפט די פיס. זײַן טאטע, דאנילע, פלעגט זיך שלעפן דער לעצטער אין טא- באָר, זײַן מאמע פלעגט שטענדיק גיין צופוס, און ער פלעגט נאָכלויפן ווי א קליין כאוערל נאָכן וואָגן.

ער האָט קיינמאָל ניט געביטן קיין פערד, נאָר רײַטן אף פערד ט'ער געריטן א סאך מאָל. אָט ווען מע גיט אים א פערד מיט דינע פיסלעך, וואָלט ער באוויזן, ווי מע דארף רײַטן. אָט ווען מע גיט אים.

עס שמייסן נאָך האסטיקער פארשטויבטע פערד מיט גרויסע עקן, פון יעדן טופ פון זייערע פיס טוט ער זיך א טרייסל. אָט-אָט קוליעט זיך אראָפּ די הילצערנע קאָלע פון זײַן פלייצע.

ער הערט ניט, וואָס מע רעדט צו אים, ער איז טויב.

— מאטעריאל! מאטעריאל! — הוקען אראָפּ פון ווענט פארקאלכטע מוליאָרעס. פון דער הייך פאלן זייערע קוילעס, ווי שטיינער. עס שווינד- לען פארביי שווער אָנגעלאָדענע טאטשקעס, עס קריצן אזוי שטארק הויכע עלעקטרישע הייבערס, עס טופען אזוי שווער פיס איבער ליי- טערס, עס וויגן זיך, וויגן זיך שטאגעס.

— האָליא! האָליא! — רוישט אים אין די אויערן. אים דאכט זיך, טאבונעס פערד יאָגן אין אָפענעם גרינעם פעלד, עס כוואָשטשען אזוי פריילעך ציגלינער מיט די בײַטשן. ציגלינערטעס טרייסלעך מיט די גרויסע פוסטע טאַרבעס, און ציגלינערלעך פליעסקען מיט פארמורזעטע הענטלעך און האָפען אויס א טענצל.

— האָליא! האָליא!

ער פילט ניט, ווי עס הייבן אים די פיס איבער שטאגעס און ווי עס ציט, עס ציט אים אף ארוף. ער ספאָטיקעט זיך אָן א פלאַנקע און שיר וואָס ער פאלט ניט אום.

עמעצער כאפט אים אונטער, לאָזט אים ניט פאלן, א באקאנט קאָל טוט אים א מונטער — ניט פאל, דרוזשע, מע טאָר ניט פאלן, מ'עט לאַכן, ניט פאל...

דאָס איז פעטרוס בוטשאַן, ער איז אים געגאנגען זוכן, ער האָט געהוקעט, געהוקעט — מאטעריאל! און ס'איז ניט געווען, ווער ס'זאָל אים ציגל דערלאנגען.

— געמיינט, אז געמאכט דראַלע, — האָט פעטרוס א סווישטשע געטאָן אים אין אן אויער. — דו לעבסט, און איך האָב געמיינט... ראַמקע האָט שווער געשלאָפּט די פיס, געקוקט האָט ער מיט אזא מין אַנגעגאַסענער פּיכטער בענקשאפט אין די אויגן, און די הילצערנע קאָזלע אף זײַן פּלייצע האָט זיך געבאַמבלט. ער האָט איצט, דאכט זיך, אויך ניט געהערט, וואָס מע רעדט צו אים. ער האָט געשפּאַנט פּאַמעלעך, ווי אַנקומענדיק פון א גרויסן שווערן וועג. גייענדיק האָט ער אופגע־ דרייט א ציגאַר און אומשולדיק געצויגן זיך נאָך זײַן געלבלעכן כאווער, אַט דעם בראוון טײַערן יונג, וואָס הייסט פעטרוס בוטשאַן.

אין א וויילע ארום האָט ער געשפּאַנט מיט א גרויסער אַנגעלאָדענער קאָזלע אף זײַן פּלייצע, עס האָבן געסקריפעט רישטאַקעס אונטער זײַנע קורצע אויסגעבויענע פּיסלעך. זײַן הוילער שווארצער קאַפּ האָט זיך געוויגט, און די פּיכטע בענקשאפט אין די אויגן האָט ווי גערונען פון אונטער די ברעמען.

„האַליאָ! עך!“ א באַרג מיט ציגל האָט זיך געשאָטן פון זײַן פּלייצע. ס'האָבן געשוועבט רויטע רויכלעך ארום אים.



מיר האָבן געלעבט אין איין באַראַק. אונדזערע הילצערנע בעטלעך זײַנען געשטאַנען איינע לעבן די אנדערע. באַ ראַמקען איז ניט געווען מיט וואָס זיך צודעקן, ניט געווען וואָס לייגן צוקאַפּנס. איך האָב אים געגעבן א היימיש קישעלע. פעטרוס בוטשאַן האָט אים געגעבן אן אלטע דערוהע און דערבײַ געזאַגט:

— נאָך אן אַנדענק פון דער היים, דער מאמעס האַסטײַנעץ, איבער־ איאַר ס'טו אויך האָבן מיט וואָס זיך צודעקן.

„איבעראַיאַר, — האָט זיך ראַמקע פּאַרטראכט, — נאָך א סאַך בײַ איבעראַיאַר?“

אלע דריי הילצערנע בעטלעך זײַנען געווען צונויפגעקלאַפט פון איינעם און דעם זעלבן האַלץ. זיי פלעגן סקריפען, ווי צונויפגערעדט, מיט איינער און דער זעלבער שטים. עס פלעגט זיך צונויפגיסן מיטן סקריפ ראַמקעס א טיפער זיפץ. ער האָט נאָך דערווײַל ווי געלעבט אין א מין באזונדער וועלטל, א וועלטל, וואָס איז געווען ווייט פון אונדז און אומפאַרשטענדלעך.

אלע טאָג פּרעגט ער זיך נאָך, צי איז נאָך ווײַט צו דער פּאַלֹוטשקע —
יעדער טאָג, ווײַזט אויס, ציט זיך בא אים אויס פאר א יאָר, ער ציילט
זיי, די טעג, און זיפצט.

אין דעם אנטקעגנדיקן גרויסן פענצטער פון באראק שטעקט שטענדיג
דיק איינער און דער זעלבער קויל פון דער לעוואָנע. בא יעדערן פון
אונדז איז א באזונדער קוק אף דעם געלן קויל.

— גאלאָפּאַם, גאלאָפּאַם פליט זי, — זאָגט ראָמקע.

— ענדלעך אף א קירבעס, — שווערט זיך פעטרוס.

איך זאָג גאַרנישט, איך טראכט נאָר, וויאזוי זעט אויס די לעוואָנע אין
יענעם הימל, וואָס הענגט איבער מיין שטעטל. ס'רעכט, אז איצט קוקט
זי אריין אין דעם הויפיקן פענצטער פון מיין טאטנס שטיבל. איר שיין
מוז אף געוויס איצט פאלן אף דעם גרויסן אָפּגעקראַכענעם אויוון, וואָס
איז פארוקט, ווי א זינדיקער אין ווינקל. עס מוז זיך ווי שטענדיק
שמעלצן אין גילדענעם רעדל פון דער לעוואָנע אונדזער ווייסע, גרויסע
קאץ, וואָס ליגט אויסגעצויגן באם פריפעטשיק אזא פארטראכטע און
בייזע.

עפּשער וועט איצט ראָמקע נאָכאמאָל דערציילן, וויאזוי ער איז אנט-
לאָפּן פון טאבאָר?

היינט ניט, היינט איז ער ניט אופגעלייגט גארנישט צו דערציילן.
נעכטן, נעכטן ט'ער אלץ אויסגעדערציילט. נעכטן האָט ער באוויזן, וואָס
ער קען.

ס'איז געוואָרן פול דער באראק מיט היימלעכע טענער פון א האר-
מאַניע, ס'האַבן זיך געהויבן די ברעטער פון פּאַדלאָגע אונטערן גרינגן
טופען פון פלינקע ציגלינערשע פיסלעך.

האַיא! האַיא!

איבער פעלדער און איבער וועלדער

האַפעט, האַפעט מארגאריטע

מיט די זעלנער.

עטלעכע שטימען האָבן האסטיק געזונגען אזא מין מאַדנע לידל, הענט
האַבן גענומען צופליעסקען, און ס'האַבן ניט אופגעהערט זיך וויגן אופ-
געלעכטע שטימען:

האַפעט, האַפעט מארגאריטע.

און נאָך דעם האָט זיך אזוי געבענקט נאָך היימלעכע טענער פון
הארמאַניע. און ס'האַט זיך געכאַלעמט א פארגאנגענער פריילעכער טאנץ.
ס'האַט געוויינט דער ציגלינער ראָמקע, ליגנדיק צונויפגעקארטשעט
אף זיין בעטל, געוויינט, אזוי ווי מע וואָלט אים זיין הערצל א צאראפע

געטאָן. מיט א שווינגנדיקער האַרמאָשקע איז געזעסן ארום אים פעטרוס
בוטשאַן און נאָכאנאנד אים באַרויקט:

— ניט ווייך, דרוזשע. כ'האַב אויך אמאָל געוויינט, נאָר אז קיינער
ט'ניט געזען; געבענקט, אז קיינער ט'ניט געהערט.
ער האָט זיך צו אים צוגעטויליעט, ווי א דאָקטער באַם אויסהערן א
קראַנק האַרץ, און עס האָבן זיך צונויפגעגאָסן די שאַטנס פון זייערע
קעפּ.

— ניט ווייך, דרוזשע.

און ס'האַט אַרץ געשטעקט אין פענצטער דער גילדענער קויל פון
זעוואָנע, און ערגעץ ווייט האָבן גערערט שטערן און איינציקווייז גע-
פאלן אין פּוסטקייט.

ס'האַבן געסקריפעט בעטלעך אין געראמען באַראַק, און פּייערלעך
אפן באַלקן האָבן גענומען צומאכן די אויגן.
פאמעלעך און שווער האָט גענומען איינשלאָפן א באַראַק.



דאָס ערשטע באַקומענע געלט פון זיין פּאַלוטשקע האָט ער אזוי
שטאַרק געהאַלטן אין די הענט און זיך געצאפּלט. באַ אים זינען געווען
פולע הויפּנס מיט נייע צענערלעך. זיי האָבן געריפעט אין זינע הויפּנס,
און ער האָט ניט געווסט ווהין זיך מיט זיי אהינטאָן. אַט שטופּט ער זיי
אַרײַן אין איין קעשענע, און אַט אין דער צווייטער, און פון די הויפּנס
לאַזט ער זיי ניט ארויס.

— מאַרגן, — האָט ער אזוי אופגעלעבט א זאָג געטאָן, און די אויגן
זינען שיר ניט ארויסגעשפרונגען פון דער געדיכטער שוואַרצעניש פון
די ברעמען, — מאַרגן ט'זי מיך ניט דערקענען, אוהו, מאַרגן...
מיר האָבן באַ אים ניט געוואָלט זיך דערפרעגן, וואָס פאַר א
מאַרגן, — ער האָט דערמאָנט עפעס א נאָמען פון א מיידל, אן אומבאַ-
קאַנטער נאָמען פון א יונגער ציגינערטע. דאָס מיידל מוז זיין ערגעץ
ווייט. דאָס געלט האַלט ער אזוי אָפּן, ווי ער וואָלט וועלן זיך אויספּינען
פאַר איר. אַלע וויללע טוט ער זיך צו פעטרוסן א שטויס און לייגט אים
פאַר: צייל, בראַטאָק.

פעטרוס ציילט אזוי געלאסן דאָס געלט זינס, ער פינקלט, פינקלט
אזוי מיט די וואַרעמע אויגן, און דער געלבלעכער קאַפּ וויגט זיך אום.
אף די פינגער באווייזט ער ראַמקען, ווי מע באווייזט א שטומען, — אַט
אזויפיל און אזויפיל, דרוזשע.

ראַמקע שפּרינגט אָפּ אַן א זינט א פאַרלאַרענער אזא, און ער ווייסט נאָך אלץ ניט, אין וואָסער קעשענע אריינשטופן דעם הויפּן געלט. אַט איז ער נאָענט ארום אונדז, און אַט דערווייטערט ער זיך. פעטרוס זאָגט מיר אפּן אויער:

— כאַטיא ער זאָל ניט מאַכן די דראַלע.

מיר גייען אים נאָך. מיר שפּאַנען אינדרייען איבער שטאַטישע גאַסן. עס האָבן דערברענט לעצטע טאַגיקע פּייערן אין ברוינע שויבן פון מויערן. גינגאַלד פון זון האָט זיך נאָך דערשמאַלצן אף שטאַטישע דעכער און געלייגט זיך ווי בלוטיקע פּליאמעס. עס האָט געשוועבט א פּייערלעך־קייט אזא אין ליבן זומערדיקן זון־פאַרגאַנג. ס'פאַרגייט א טאַג און ס'גייט אוף אן אָונט. דער אָונט פאַרמאַגט זיין אייגענע זון. זי שיינט פאַר אונדז גלייך ווי פאַר אלעמען. אין הונדערטער נאַרוואַס אָנגעצונדענע לעמפלעך וויגט זיך די שנין פון דער אָונטיקער זון.

ווי דריי גרויסע טראַפּנס מישן מיר זיך אויס אין כוואליעס פון שטאַטישע גאַסן. ארום יעדער וויטרינע שטעלן מיר זיך אָפּ. ראַמקע טוט אזש א צאַפּל.

— קאַרעלן. אַט, קאַרעלן וואָלט ער געקויפט.

עס ברענט זיין קאַפּ אין שנין פון וויטרינע, עס רינען אזש אויס די אויגן פון צופיל שנין, און לאַנגע שנירלעך קאַרעלן ציען אים צו ווי א מאַגניט.

— קאַרעלן, — גיט ער נאַכאַמאַל א צאַפּל, און שיר־שיר וואָס ער צעשפּאַרט ניט מיטן קאַפּ דאָס באַשיינטע גלאַז פון וויטרינע.

— פאַר א מיידל? — טוט פעטרוס צו אים א ווונק. — פאַר א ליי־

באַוויצע קאַרעלן?

— צוגעזאָגט... אַוהו, — טוט ראַמקע אן ענטפּער און שפּרינגט אָפּ.

ווי מיט אן אָנגעצונדענעם קאַפּ פונעם בלענדנדיקן גלאַז. — עהע, א מיידל... און...

מיר נעמען זיך פאַר די הענט, קעדיי זיך ניט פאַרלירן אין געדיכטע־ניש פון מענטשן. מיר זעען אויס אזוינע קליינע אנטקעגן אזא גרויסער שטאַט. ווער באַמערקט אונדז? דאַכט זיך, אלע קוקן אף אונדז, מיר מוזן זיך וואַרפן אלעמען אין די אויגן, אזוינע דריי פאַרשווינען. זעט, סאַרא גענגעלע באַ אונדז איז. אלע דריי, ווי ווייסע פויגלען, שוועבן מיר איבער שטאַטישע גאַסן, עס שורשעט דער האַרטער ברעזענט אף אונדז, עס גייט פון אונדז א ווייס רויכל. אן פעטרושעס א קנעפל האָט זיך א טיכל פון א מיידל פאַרטשעפעט.

— אַנטשולדיקט, — האָט ער זיך א ניג געטאַן אזוי איידל און אפּגיך גענומען אויספּלאַנטערן דאָס פאַרטשעפעטע טיכל פון זיין קנעפל. זינע

גרויע ווארעמע אויגן האָבן געברענט, און דער געלבלעכער קאָפּ האָט אזוי וויילונגעריש געשמייכלט. דאָס מיידל פון דעם פארטשעפעטן טיכל האָט ווי דערשלאנגען מיט קעזישע אייגלעך זינעם א האסקאָמע-בלויק און אוועק, ניט באַמערקנדיק, אז זי האָט זיך אָן אים אויסגעריבן אין קאלד.

— אַנטשוילדיקט, — האָבן מיר אלע דריי א זאָג געטאָן און געשפּאַנט ווייטער.

מיר האָבן געקויפט א היטל מיט פּריאַניקעס. אין שטאָטישן סקווער האָבן מיר זיך אויסגעזעצט, ווי די גראַפן, און גענומען פּראַווען דעם מאָלאַציניט. אויסערגעוויינלעך זינען געווען זיס די פּריאַניקעס (פּריאַ-ניקעס פון דער אייגענער האָרעוואַניע). באַ ראַמקען פון מויל איז גע-גאַנגען אזא מיין זילבערן רויכל, ער וואַרפט אזוי ספּריטנע די זיסע פּלעצלעך אין מויל, און די אויגן פון זיסקייט הייבן אוש אָן טרערן. — געשמאַק? — טוט פעטרוס אים א פּרעג, ארייַנוואַרפנדיק א פּלעצלעך אין מויל.

— אוהו, — ענטפערט ער און פאַרכמורעט זיך.
— וואָס קאָן נאָך זיין זיסער פון פּריאַניקעס פון אייגענער האָרע-וואַניע, — טו איך א זאָג, דערפילנדיק דעם זיסן טאם אפן גומען.
— פּריאַניקעס פון אייגענער האָרעוואַניע, — כאַזערט פעטרוס איבער מינע ווערטער און שטופט אריין נאָך א פּלעצלעך אין וואַרעמען מויל.

— ס'איז זיס, בראַטעס, — טוט א טשמאַקע ראַמקע מיט פּיכטע ליפּן, און די באַקן ווערן פּולע און גרויסע, ווי אָנגעשוואַלענע. — גע-שמאַק, אוהו.

אין זיין האַנט האָט געשטעקט א פּריאַניק, ווי א שטיקל זילבער. און באַלד האָט זיך דאָס שטיקל זילבער צעשמאַלצן אין זיין אָפן וואַרעם אייוועלע.

זינע אויגן זינען איצט געווען אזוינע ווייטע און פאַרטראַכטע, און ס'האָט געדאַכט, אז זיי פאַרצייען זיך ווייטער מיט בענקענדיקע הייטלעך. ער האָט געקוקט אָף די אלטע ביימער פון סקווער און צוגעוויגט זיך. ס'איז אַרויסגעפאַרן א פּריאַניק פון זיין האַנט, א טרוקן צווייגל האָט זיך פון דער הייך אָפּגעבראַכן און געפאַלן באַ זינע פּיס. און ער האָט געוויגט מיט די פּיס און פאַרטראַכט געשוויגן מיט א פּול מויל. אונדז האָט זיך געדאַכט, אז ער שוועבט איצט ווידער אין א באַזונדער וועלטל, א וועלטל, וואָס איז ווייט פון אונדז און אומפאַרשטענדלעך. איך האָב זיך איצט דערמאַנט: מיט יאָרן צוריק בין איך מיט פעטרוסן אויך גע-זעסן אָף דעם זעלבן אָרט אין סקווער, און אונדזערע הערצער זינען

געווען ערגעץ ווייט־ווייט. מיר האָבן געבענקט אהיים, געבענקט ביי טרערן. איין מאָל, נאָר איין מאָל האָב איך געזען, ווי פעטרוס האָט געוויינט. אף זײַן היימישער דערווע איז ער געלעגן און שטיף געכר־פעט. אים איז דאָן געווען 16 יאָר. ער איז געווען אזא דארינקער און פארכמורעטער. ער פלעגט אָפט ריידן פון שלאָף — גענדו, סטאדעס מיט גענדו פלעגט ער אין שלאָף טרײַבן, טרײַבן, „אהי־יא! אהי־יא!“ פלעגט ער שרײַען. איך האָב די בענקשאפט מינע געשטיקט אין הארצן, קיינער האָט ניט געוואוסט, אז איך בענק. פון טאָג צו טאָג האָב איך גע־פילט, ווי איך פארמויער צוביסלעך די אומנוצלעכע בענקשאפט, איך האָב געפילט, ווי עס וועבט זיך אויס פון הארצן דאָס בענקענדיקע קוועלכ־ל.

— אומעטום איז אונדזער היים, אומעטום אונדזער ערד. — די בענקענדיקע פויגלען זײַנען פאמעלעך אָפגעפֿלויגן פון אונדו. מיר האָבן געקוקט איצט אף אונדזער לײַבלעכן ציגײַנער און ניט ווילנדיק דערמאָנט זיך אָן יענע בענקענדיקע טעג... ווי מיט די הענט האָבן מיר זיי אָפגעשטויסן פון זיך.

— ראַמקע, א, ראַמקע, — האָט פעטרוס גענומען צושטיין צום בענקענדיקן ציגײַנער, — רייד, דרוזשע, דערצייל עפעס, אניט קום, מיר וועלן דיך פירן אָן אהין. זעסט, ס'איז דאָרט ליכטיק, כאַטש קלײַב פערל אין די הויפנס. — ס'האָט געשפראַצט מיט גינגאָלד אנטקעגן אונדו די אופגעהעלטע שטאָט, עס זײַנען אונדו ווי אנטקעגנגעגאנגען גרויסע פריילעכע פֿייערן פון לעבן.

— ראַמקע, א, ראַמקע! — האָט פעטרוס אים געווארעמט מיט זײַן קאָל און געצויגן פארן ארבל. — קום... אָן דאָרט... דרוזשע. אין איינעם פון יענע אָוונטן האָבן מיר פארלאָרן אונדזער כאווער אף איינער פון די שטאָטישע גאסן. מיר האָבן אים געזוכט, ווי אן אוי־צער, צווישן א שטאָט מיט מענטשן, געזוכט, געזוכט און ניט געקאָנט געפֿינען.

✱

די לעוואָנע האָט באשײַנט א פוסט בעטל אין באראק. סע גייט דורך א וואַך, סע גייען דורך צוויי, און ראַמקע איז נאָך אלץ נישטאָ. אלע אָוונט קאָכן מיר אָפ דעם זעלבן טאָפ מיט הירזשענע קאשע. און עסנדיק, דערמאָנען מיר זיך, אז עס פעלט א דריטער, זײַן כײַלעק וועלן מיר איבערלאָזן. זײַן כײַלעק וועט זײַן גאנץ. פונעם צעטל וועלן מיר אים

ניט אויסמעקן. סימאָנים פון ארבעט ליגן פארבאקט שוין אף זײַנע
יונגע הענט.

אלע אָונט נעמט זיך פעטרוס פאר דער האַרמאַניע, און ניט ווילנדיק
רײַסט זיך באַ אים ארויס:

— עך, ניטאָ דער טענצער, ראַמקע ניטאָ, שפּיל היינט, שפּיל מאַרגן,
ניטאָ...

נעכטן באַ דער ארבעט האָט ער געטראָפן די היצערנע קאָזלע, מיט
וועלכער ראַמקע פלעגט אונדז ציגל דערלאנגען. ער האָט באַטראַכט
דאָס שטיקל האַלץ ווי אַ מין טײַערע זאך און געזאָגט:

— ניט איין טויזנטער ציגל האָט ער מיט איר איבערגעשלעפט. אָט
זע, אזש אַ הענטל אָפּגעבראַכן.

איין אַ ווינקל איז זי געלעגן, די היצערנע קאָזלע, געלעגן מיט אַן
אָפּגעבראַכענער האַנט און, דאכט זיך, געבענקט.

פעטרוס פלעגט גאַנץ אָפט מיטן פּוס אַ ריר טאָן דאָס שטיקל האַלץ
און זאָגן:

— אַנטלאָפן דער פּויגל, ניטאָ, זיך פאַרבענקט נאָך דער אַלטער
נעסט, ער'ט קומען... פּריאַניקעס פון דער אייגענער פּראַצע שוין פאַר-
זוכט...

איין אַ צעבראַכענער פּאָס זײַנען געלעגן פאַרשטעקט אַ פּאַר צערי-
טענע הויזן, די הויזן פונעם ציגלינער ראַמקע.

*

אויגוסט האָט זיך שוין אָנגעהויבן אויסלעשן אין די הימלען. אוי-
גוסט האָט גענומען אַנטלויפן פון דער ערד. אָט באַלד, באַלד האָבן
מיר יאַמטעוו, צום צווישנפעלקערלעכן יוגנט-טאָג איז גאָר ניט ווײַט.
אָט באַלד, באַלד וועט זײַן אונדזער יאַמטעוו.

מיר וועלן אין דעם טאָג פאַרפלייצן מיט אונדזער יוגנט גאַסן און
פלעצער. די גאַנצע שטאָט וועט זײַן אונדזערע.

ס'האָט נאָך אזוי גוט געוואַרעמט די זון אין יענע טעג, אָט ווי אַ
פּײַערדיק קעפקעלע ליגט זי אונדז אַ גאַנצן טאָג אפן קאַפּ, מיר פּילן
זי אף דער פלייצע, ווי אַ טײַערע זאך.

פאַרוואָס ווערט אונדז ניט מײַעס די זון?

פעטרוסעס געלבלעכער קאַפּ זעט אויס ווי אַ שטיקל זאַפרען. פּע-
טרוס בוטשאַן, אזא הויכער גוטער יאַט, זײַן פּולן פּאַנעם מיט די שפּרענ-
קלעך וועל איך קיינמאַל ניט פאַרגעסן. ער פאַרמאַגט אזוינע פּלינקע

הענט, ער שפילט אזוי הארציק אף דער הארמאָניע, זײַנע טיפע גרויע
אויגן פארמאָגן אזויפיל כײַן. אלע טאָג פרעגט ער באַ מיר:

— ווי זע איך, דרוזשע, אויס, ווען איך פארמאך די אויגן?
ער האָט לײב שטעלן אזוינע אומגעלומפערטע פראגעס, דערבײַ
פלעגט ער שמייכלען אזוי ווי א קינד און באַלעקן זיך.

אין איין טאָג זײַנען מיר אָנגעקומען אין שטאָט. מיר האָבן צוזאָ-
מען געענדיקט דעם „ציט“, און איינע און די זעלבע ראזריאדן פון
מוליאָרעס האָבן מיר באַקומען.

— אין איין טאָג, ווי עס ווײַזט אויס, וועלן מיר כאַסענע האָבן, און
אין איין טאָג אין דער רויטער ארמײַ גײן, — האָט ער מיר אין איינעם
פון יענע טעג א זאָג געטאָן אזוי פארטראַכט און אזש אָנגעקוואַלן פון
זײַנע אייגענע רײד. — דאָס מאַזל, דרוזשע, איז באַ אונדז איינס און
דאָס זעלבע.

ער האָט אָפט לײב געהאט דערמאָנען דאָס וואָרט מאַזל, ער פלעגט
רײדן וועגן דעם, ווי וועגן א זאך, וואָס מע עסט דאָס מיט ברויט.
— מאַזל, כאַ-כא-כא, א געשמאקע זאך.

ער האָט געהאט א געווינהײַט זיך אמאָל אוועקזעצן אין א ווינקל און
שווינגן. רײד צו אים, שטויס אים אין זײַט: „פעטרוס, א, פעטרוס“ —
און ער טוט אפּילע קײן פּיפּס ניט, נאָר מיטן נעזל פּירקעט ער און
קוקט אזוי אָנגעשטרענגט מיט די גרויע אייגלעך, קוקט און שמײכלט צו.

אף מאָרגן דערמאָנט ער זיך און טוט א פרעג:

— וואָס'טו מיר נעכטן געוואָלט זאָגן? מײנסט, איך האָב פארגעסן?

באדערנאכט פלעגט ער זיך אמאָל א כאַפּ טאָן פון שלאָף און טאָן
מיך א וועק.

— דו שלאָפסט?

— איך שלאָף.

— זיך גאַרנישט געכאַלעמט?

— גאַרנישט.

— גוט, טאָ שלאָף.

ראַמקען פלעגט ער וועקן אלע ווײַלע. עפּשער צען מאָל אף דער
נאכט פלעגט ער אים וועקן.

— דו שלאָפסט? זיך גאַרנישט געכאַלעמט? נו, טאָ שלאָף.

די לעצטע צײַט האָט ער פארגעסן, אז דאָס בעטל איז פּוסט, און
פון געווינהײַט פלעגט ער א וועק טאָן דאָס פּוסטע בעטל:

— דו שלאָפסט?

אין איינער א נאכט האָט עמעצער די טיר פון באראק אופגעריסן, און א פריש ווינטל האָט א שפיל געטאָן צווישן ווענט און אָפּגעפרישט פארשלאָפענע קעפּ. ס'איז געווען א נאכט אָן א לעוואַנע. א שטערן האָט מען מיט ליכט אין הימל געדארפט זוכן.

אין דער נאכט האָט מיך פעטרוס ניט געוועקט, ער האָט ניט גע-פרעגט: „דו שלאָפסט?“ ער איז געלעגן א שווערער, ווי א שטיין, און געכראָפּעט.

ער האָט ניט געפילט, ווי אין שלאָף האָט זיך עמעצער צו אים צוגע-טויליעט, ארומגענומען אים און באאָטעמט זיין שלאָפנדיק פּאַנעם. פאַר-טאָג האָט ער זיך געכאַפּט, אז עס שלאָפט לעבן אים ראַמקע מיט אן אָפּענעם מויל. ראַמקע דער ציגינער אָטעמט אזוי שווער און צופרידן. ער האָט זיך געכאַפּט: א צאָן אין מויל פעלט בא ראַמקען. בא אים זיין נען געווען גאַנצע ציינער. אָט פון פאַרנט פעלט א צאָן. אויך אין דעם אנטקעגנדיקן בעטל איז געווען פול. עס האָבן אראָפּגעהאַנגען אף אראָפּ צוויי לאַנגע שוואַרצע צעפּ, א בייטש קארעלן האָט זיך אראָפּגעגליטשט פון אן אָפּענעם שוואַרצן האַלדז פון א יונגער ציגינערטע. פול מיט מילך איז געווען אן אָפּן הייס מויל, זאַרג-קנייטשעלעך האָבן געשפילט אף דער אָפּגעברענטער הויט פון א יונג רייצנדיק פּאַנעם, און פון דער פאַנאנדערגעשפיליעטער גרינער קאַפּטע האָבן ארויסגעקוקט די בריסט. מיר האָבן ווידער אין יענעם פרימאַרגן געשפּאַנט צו דער ארבעט. די זעלבע דריי נאָענטע ווארעמע ליבליכע ברידער, אין די זעלבע דריי פאַרקאַכטע ברעזענטענע קאַסטיומען. הינטער אונדז איז נאָכגעגאַנגען מיט ניט זיכערע טריט די עטוואָס פאַרלאָרענע ציגינערטע. נאָכגעגאַנ-גען, ווי געצייילט אונדזערע טריט.

מאַרע ט'מען זי גערופן, אָט די ציגינערטע. זי איז אונדז נאָך דעם נאָענט און טייער געוואָרן, ווי א ליבליכע שוועסטער. מיט אונדז צוזאַ-מען אף שטאַגעס געקלעטערט, צוזאַמען געהויבן אין הימל שטאַרקע ציגלנע ווענט.

צום יאָמטעוו, צום צווישנפעלקערלעכן יוגנט-טאָג, האָט זי אונדז אַלע דרייען אויסגעוואשן די העמדלעך.

אירמע דרוקער דאָס ווילנער באלעבעסל

באָך אין ליפאָוועץ האָט זיך עזרע אָנגעהערט מיט מייסעס און געשיכ-
טעס וועגן דעם ווילנער באלעבעסל. עס האָט דערציילט וועגן אים עזרעס
טאטע — דער אָנפירער פון דער ליפאָוועצער קלעזמער-קאָפעליע, עס
האָבן דערציילט די קלעזמער, דער עלטערער ברודער, די פעטערס, שוואַ-
גערס און שכנינים.

נאָך מער ווי אין ליפאָוועץ האָט מען דערציילט אין בערדיטשעוו. און
מער ווי אומעטום האָט מען דערציילט באַ פעדאָצערן אין שטוב, אין
עזרעס נייער היים, אין עזרעס נייער מוזיק-שול.



פעדאצערן האָט זיך געוואָלט, אז קלעזמער זאָלן ניט נאָר דערציילן, — זיי זאָלן אויך שפּילן וועגן דעם ווילנער באַלעבעסל. דערפאַר טאקע האָט ער אָנגעשריבן די עלעגיע וועגן דעם פאַרשפּילטן גוירל...

עזרע איז געווען דער ערשטער פון פעדאָצערס טאלמידים, וואָס האָט אויסגעפּילט אָט די עלעגיע. פון טאָג צו טאָג איז אים דאָס ווילנער באַלעבעסל אַלץ נעענטער געוואָרן, און פון טאָג צו טאָג האָט אים אַלץ מער געצויגן קיין וואַרשע. געצויגן און געשראַקן. עזרען האָט זיך גע-וואָלט אָנהייבן דאָרט, וווּ דאָס ווילנער באַלעבעסל האָט געענדיקט...

און אָט איז ער אין וואַרשע. ער איז געקומען אהער, קעדיי אַרײַבן טרעטן אין דער מוזיק־שול. און ס'האָט אים אָפּגעגאַלטן. דאָ אין וואַרשע האָט ער זיך באַגענגט מיט אַראָנען, מיט וועמען ער האָט צוזאַמען גע-שפּילט אין סעוואַסטאָפּאָלער סימפּאָנישן אַרקעסטער.

דער ערשטער פּידל אין אַרקעסטער, דער גרײַז־גראָווער אַראָן האָט אים אין סעוואַסטאָפּאָל זייער פּרײַנטלעך אָפּגענומען. ער האָט ניט גע-לאָזט, אז דער דיריזשאָר טשערניכאָווסקי זאָל אים באַאוולען, ער האָט אים געלויבט פאַר די מוזיקאַנטן, געלערנט מיט אים, מיטגעהאַלפּן אים דעריאָגן דאָס דורכגעלאָזטע. דאָ אין וואַרשע שפּילט אַראָן דעם צווייטן פּידל, אָבער די אַכטונג צו אים פון די וואַרשעווער מוזיקאַנטן איז ניט קיין קלענערע, איידער די אַכטונג פון די סעוואַסטאָפּאָלער. דאָס האָט עזרע גלייך דערפּילט. ווען אַראָן האָט אפּן קאַנצערט אים באַקאַנט מיטן דיריזשאָר קאַזימיר שאַבעלסקי און מיט די מוזיקאַנטן פון אַרקעסטער. מע האָט דאָ עזרען באַגענגט ווי אן אַרטן באַקאַנטן, ווי א קאָלעגע. מע האָט זיך אינטערעסירט מיט זײַן בערדיטשעווער לערער פעדאָצער, מיט זײַן מיינונג וועגן קאַנצערט. און ער אַליין, דער דיריזשאָר קאַזימיר שאַבעלסקי, האָט אים אײַנגעלאָדן קומען אָף די רעפּעטיציעס פון סימפּאָנישן אַרקעסטער. „רעפּעטיציעס, — האָט ער אים געזאָגט, — זײַנען פאַר אײַך ניט ווייניקער וויכטיק, איידער קאַנצערטן. אונדזערע רעפּע-טיציעס וועלן זײַן פאַר אײַך זייער א וויכטיקע שול“.

אין עטלעכע טעג אַרום נאָכן קאַנצערט איז עזרע געקומען אין אַפּערע־טעאַטער אָף א רעפּעטיציע.

דער גרײַז־גראָווער אַראָן האָט עפּעס אײַנגערוימט קאַזימיר שאַבעל-סקין, דערנאָך איבערגערעדט מיט די מוזיקאַנטן, און אַלע האָבן אין איין קאָל געבעטן עזרען, ער זאָל עפּעס שפּילן פאַר זיי.

די אומגעריכטקייט האָט איבערגעשראַקן עזרען.

די האַרפּיסטקע האָט אים פּייערלעך צוגעטראָגן דעם פּידל, זיך פאַר-נייגט פאַר עזרען און אין נאָמען פון אַלע מוזיקאַנטן געזאָגט:

— אונדז האָט איר שוין געהערט שפּילן, און איצט ווילן מיר אײַך הערן...

דער ווארעמער ברוסטיקער קלאנג פון איר שטים, דער באריר פון אירע פינגער באם איבערגעבן אים דעם פידל האָבן צונישט געמאכט עזרעס צווייפל און פארדאכט. עזרע האָט זיך דערזען אויג אף אויג מיט יענער מינוט, אין וועלכער מע קאָן געווינען אָדער פארלירן אלץ אין דער וועלט!

וואָס שפּילן? פון וואָס אָנהייבן? ווי קאָן מען אין אזא מינוט באַ-טראכטן, אָפּקלײַבן און באשטימען, וווּ דו ביסט שטארק און וווּ דו ביסט שוואַך? וואָס קאָן אויסנעמען און וואָס קאָן ניט געפעלן ווערן? עזרע האָט נאָכגעפּאָלגט דעם ערשטן באריר פון סמיק איבער די סטרונעס פון פידל. דער סמיק האָט אָנגערירט די ווונד פונעם ווילנער באַלעבעסל.

פעדאָצער האָט אין זײַן עלעגיע וועגן יויעל־דאָוידן, וועגן ווילנער באַלעבעסל, אויסגענוצט אלס ארײַנפיר דעם מאַטיוו פון „אייכאַ“¹ — וועגן גליק, וואָס איז פארשוונדן, און וועגן אומגליק, וואָס האָט נאָכ־געיאָגט אף שריט און טריט. דאָס איז געווען דער לײַטמאָטיוו פון פעדאָ־צערס עלעגיע.

— אני האגעווער²... — הייבט אָן פעדאָצער פון יויעל־דאָוידס סאָף, אז דער סאָף זאָל באַלײַכטן דעם אָנהייב, באַגלייטן דאָס גאנצע לעבן זײַנס.

...דאָס ווילנער באַלעבעסל לױפט ארום א דולער איבער די וואר־שעווער גאסן און קלאָגט זיך:

„...ניט פאר אײַך געדאכט, ניט פאר קיין מענטשן געדאכט! קוקט און זעט, צי ס'איז נאָך פאראן אזא ווייטעק, ווי מײַן ווייטעק? ווי דער יאם איז גרויס דער בראָך!“...

עזרע ווערט פעסטער און זיכערער בא זיך.

...יויעל־דאָויד אין עלטער פון 5 יאָר.

א וועלט מיט קלאנגען.

...עס הוידען זיך צווינגן, עס שורשען בלעטער, עס פּיפט א ווינט, א דונער נאָך א דונער, א רעגן כליופעט, א כוואליע מיט א כוואליע ריידן זיך איבער, בלומען פלאטערן און קוויקן זיך מיט די שטראלן פון דער זון. ...זעגן זינגען, זעגן שנײַדן זיך אײַן אין די לײַבער פון ביימער, און ביימער קראכן, ביימער פאלן. א געריידערײַ פון דערוואקסענע, א געפלאַפּל

¹ אייכה — א טרויער־טפילע (קינעס), וועלכע פרומע יידן זאָגן טישעבאָוו.

² אני הגבר — א פאָסעק אין „אייכאַ“.

פון קינדער, א געוויין פון ניי-געבוירענע, א געוויין נאך די, וואס זינען
אוועק פון דער וועלט.

א ראש, א טומל, א געפילדער... שא, שטייל...
א סטרונע פארגייט זיך, און א קינדערשע שטים טינעט:
— דערבארעמדיקער פאטער אין הימל, העלף!
— העלף! העלף! — כאפן אונטער די איבעריקע סטרונעס, ווי מע-
שורערים.

דאס זינגט דאס עלפיאריקע יינגל, יועל-דאוויד, דער עלפיאריקער
כאזן פון דער ווילנער שול מיט זיין כאר...

די סטרונעס פון עזרעס פידל פראווען א כאסענע.
דער „גאסן-ניגן“ פירט צו דער כופע און אין וויכער פארפלאנטערן
זיך א „שער“ מיט א „פרייעכס“, א „בערויגעז-טאנץ“ מיט א „בייגע-
לע“, א „סעמעלע“ מיט א „שטאק“.
— מאזלטאוו! מאזלטאוו!..

צו 14 יאר האט מען יועל-דאווידן כאסענע געמאכט, צו 14 יאר האט
יועל-דאוויד באקומען א רייכן שווער, א מעסע פרוי און א נייעם גא-
מען — דאס ווילנער באלעבעסל.

— מאזלטאוו! מאזלטאוו!..

יועל-דאוויד באקומט אין דער ווילנער שול 450 קאפעקעס א וואך
און איז געצווונגען גיין אלע אינדערפרי און אלע פארנאכט צו די
מוסער-זאגער הערן מוסער.

א כאזן איז א שאליעך-ציבור — א געשיקטער, אן אויסדערוויילטער
פון קאהאל, און אלס אזעלכער דארף ער זיך פארשטעלן פאר גאט און
אויסבעטן א לעבן פון געזונט און פארנאסע, פון מאזל און בראכע, א
לעבן אן בושע און אן הארצווייטעק, אויסבעטן נאכעס פון קינדער און
קינדסקינדער.

עס גייט דורך אזוי א יאר, צוויי, דריי, פינף... יועל-דאוויד ווערט א
טאטע פון קינדער. איצט איז יועל-דאוויד א דערוואקסענער, און עס
ווערן געשאפן לעגענדעס וועגן יועל-דאווידס טענאר.

א שטים מיט אלע שיינקניטן, מיט אלע ווייכניטן און מיט אלע
מעסיקעסן פון דער וועלט.

ווער איז ער, דער דאזיקער, וואס האט געהערט יועל-דאווידס שטים
און איז ניט אופגעציטערט געווארן, ניט באגאסן געווארן מיט טרערן?
ווער איז ער, אט דער, — האבן געטיינעט די ווילנער באלעבא-
טים, — זאל ער קומען אהער און אונדז זאגן, וועלן מיר אים קיינער
ניט גלייבן, ווייל אזוינס איז ניט מעגלעך.

אין ווילנע האט זיך געפונען א נאגיד, וואס האט קיינמאל אף זיין

לעבן ניט געוויינט, איז קיינמאל אף זיין לעבן פון קיין זאך ניט גערירט געווען. האָט דער נאָגיד געזאָגט: אויב דאָס ווילנער באַלעבעסל וועט אים קאָנען אין מעשעך פון א שאַ וויינענדיק מאַכן, גיט ער אוועק דריי הונדערט רובל אף קאָהאַלשע היצטארכעסן. אויב ניט, באַדאַרף אים קאָהאַל באַפרייען ביזן סאָף פון זיין לעבן פון אלע באַשטייערונגען און נעדאָוועס. קאָהאַל איז מאַסקים געווען...

יויעל־דאָויד האָט א זאָג געטאָן וועגן דער נעשאַמע און וועגן גוף: די נעשאַמע איז דינע און דער גוף איז דינער, האָב ראַכמאַנעס אף דיין אייגענער מי...

— א מענטש, וואָס קען ניט וויינען, א מענטש, וועמען עס גייט קיין זאך ניט אָן, איז דאָך קיין מענטש ניט!

ס'זיינען ניט דורך קיין פינף מינוט, און דער נאָגיד איז באַגאַסן געוואָרן מיט טרערן, געוויינט פאַר אלע זיינע יאָרן...

אין אלע שטעט און שטעטלעך פון גאַר דער וועלט זינגט מען יויעל־דאָוידס צונויפגעשטעלטע שטיקלעך, אף אלע כאַסענעס שפּילט מען יויעל־דאָוידס „פריילעכסן“ און „מאָראַלן“...

יויעל־דאָויד און יויעל־דאָויד!..

עזרעס פּידל בלייבט אין קלעם צווישן צוויי באַזונדערע טפּילעס: דער אַרגאַניסט פון ווילנער קאָסטילאַ סטאַניסלאָוו מאָניושקאַ, וואָס האָט ליב דעם מענטשן אף דער ערד און איז געצווונגען לויבן גאָט אין הימל, לאָזט זיך אַראָפּ אף די טענער פונעם אַרגאַן, ווי אף טרעפּ, אלץ נידעריקער און נידעריקער, אלץ טיפּער און טיפּער.

יויעל־דאָויד האָט ניט געוויסט, אז אין דער שכינעסדיקער דירע אַנטקעגן האָט זיך אַרײַנגעקליבן סטאַניסלאָוו מאָניושקאַ, און מאָניושקאַ האָט ניט געוויסט, אז בישכיינעס מיט אים וווינט דער באַוויסטער כאַזן פון ווילנער שול, יויעל־דאָויד סטראַשונסקי...

מאָניושקאַ, ווייסט פּעדאַצער, האָט געשפּילט פאַר גאָט, ער זאָל קאָנען דינען דעם מענטשן, דער פּוילישער מעלאָדיק, און עזרעס פּידל זינגט א לויב־געזאַנג דעם מענטשן אף דער ערד, דעם מענטשן, וואָס באַשאַפט ווונדער, דעם מענטשן, וואָס באַשאַפט וועלטן. דער פּידל באַזינגט די פאַרהאַרעוועטע הענט, וואָס בויען, וואָס מיען זיך, וואָס פּלאַנצן, אַקערן, זייען און שניידן.

די פּוילישע מעלאָדיק גיט איבער א גרוס די מוזיקאַנטן פון זייער לאַנד, פון זייער ערד, פון זייערע פּעלדער און וועלדער, פון זייערע טאַטעס און מאַמעס, פון זייערע זין און טעכטער, כאַוויירים און פּריינט, פון זייער יוגנט, פון זייער ליבע, פון זייערע געזאַנגען און טענץ. די פּוילישע מעלאָדיק טראָגט זיך מיטן געבענטשטן גאַנג פון פּריי-

לינגרעגן, וואָס וווּ נאָר זײַן טראָפּן פּאַלט, דאָרט ווערט פּרישער, ווערט
זאפטיקער, בליט און וואקסט.

די מוזיקאנטן דאנקען פארן גרוס מיט זייערע אינסטרומענטן — דער
סימפאנישער אָרקעסטער האָלט אונטער עזרען.

עזרע, וואָס האָט ערשט געזען פאר זיך בלויז יועל־דאָוידן מיט
פעדאָצערן, דערזעט מיטאמאָל די בינע פון ווארשעווער אָפּערע־טעא־
טער, די מוזיקאנטן, דעם דיריזשאָר. ער דערזעט, ווי די הארפּיסטקע
קומט אים צוהילף מיט אלע סטרונעס פון איר הארפע.

ווען ניט יועל־דאָוידס אומגליק, וואָלט ער זיך דערפילט פארן גליק־
לעכסטן מענטשן אין דער וועלט.

די פּוילישע מעלאָדיק ווערט שטארקער און שטארקער, עס ברומט
די וויאָלאָנטשעל, עס האָלט ניט אויס דער קאָנטראַבאַס, ס'כאַפּן אונטער
די קלאַרנעטן, די פלייטן, די טרובעס, די גאַבאָיען מיט די פּאַגאָטן.

דער דרויב פון די פּינקלעך צעשיט זיך ווי אַ הילכיק שרײַענדיק
געלעכטער, די ליטאוורעס מיט די טאַצן קלינגען ווי אַף אַ גרויסן פּריי־
לעכן יאַמטעוו, און דער פּויק קלאַפּט און קלאַפּט, ער איז איבערפולט מיט
אזויפיל ראש און מיט אזויפיל טאַקטן, אז טאַמער קלאַפּט ער זיך ניט
אויס ווי געהעריק, קאָן ער נאָך גלייך דאָ אפן אָרט פּלאַצן...

פעדאָצער קאָן זיך אָבער אַף לאַנג ניט פאַרגינען די פּרייד. די ארײַני־
געפּלאַכטענע קלאַנגען פון דער פּוילישער מעלאָדיק זײַנען אים גײטיק
געווען אַף פאַרצושטעלן מאַניושקען.

און ווידער איז עזרע אליין, אליין מיט זײַן פּידל.

אַ שטילע זומער־נאַכט, אַ שלאָפּלאָזע נאַכט, ווי די מערהײַט נעכט
פון אַ גאַנץ יאָר. אָפּן זײַנען געווען ביידע שכינעסדיק אַנטקעגנדיקע
פענצטער, ווי אָפּן ס'זײַנען געווען די אויגן און הערצער פונעם זינגער
און שפּילער פאר דער רײכער גאַב, וואָס די נאַכט האָט אלע ווילע מיט
פּוילער מאָס זיי באשאַנקען.

אַף די קלאַווישן פונעם אָרגאַן האָט מאַניושקאָ באַגעגנט אַ סאַך קלאַני־
גען ווי די סאַמע אָנגעלייגטע געסט, אַף וועלכע ער האָט שוין לאַנג גע־
ווארט. ער האָט זיי איבערגעכאַזערט אַ צווייט מאָל, אַ דריט און פּערט
מאָל און זיי איבערגעלאָזט אַף שטענדיק.

אַ סאַך קלאַנגען האָט ער געטריבן פון זיך, ווי מע טרײַבט פּליגן,
וואָס קאַנען נאָר זשוזשען און בײַסן.

און יועל־דאָויד האָט אין יענער נאַכט געשאפּן אַף זײַן פּידל אַ נייעם
„זײַגעזונט“ פאר כאַסן־קאַלע. אָט יאָגן די קלאַנגען ווי באַרג־אַראָפּ, און
אָט ווערט דער לײכטער פּידל ווי אַ שווערער וואָגן פאַרהיזעט אין אַ
טיפּער געדיכטער בלאָטע, ניט אַרויסצוקריכן, ניט אַרויסצושלעפּן.

דעם פידל קומט צו הילף יועל־דאָוידס שטים. יועל־דאָויד זינגט, און די פידל־קלאנגען ווערן זיכערער אין זייער גאנג. אין זיין „זינגעזונט“ רעדט אויס יועל־דאָויד זיין הארץ פאר אלע יונגע פארפאלקן, וואָס האָבן ערשט כאסענע געהאט, און ווינטשעוועט זיי מער מאַזל, א שענערן גוירל, ווי דער, וואָס איז אויסגעפאלן אים. ...זאָלט איר פארשטיין איינער דעם צווייטן פונעם אָנהייב ביזן סאָף פון אייער לעבן, וועט איר זיין גליקלעך!

מיר איז אזא גליק ניט באשערט!

א פארמאכט בוך בין איך פאר איר, פאר מיין באשערטער, א בוך, וואָס זי וועט קיינמאָל ניט עפענען און קיינמאָל ניט ליינען. אן אָפענער פידל איז מיין הארץ, און אירע פינגער זיינען פארגליי ווערטע, זיי וועלן ניט אַנרירן קיין איין סטרונע און ניט ארויסרופן קיין איין קלאנג.

מיין שטים, מיין פידל, מיין געזאנגען זיינען פאר איר ניט מער, ווי אן אַרעמע קראַם, וואָס גיט ווייניק פארנאָסע, און זי האָט פּינט מיין שטים, זי האָט פּינט מיין פידל און קאָן ניט הערן מיין געזאנגען. ניט פאר אייך געדאכט, טויזנט מאָל ניט פאר אייך געדאכט! זייט געזונט! זייט נאָענט! און ווייסט קיינמאָל ניט פון דער גרעסטער שטראַף, פון דער ביטערסטער קלאַצע, וואָס הייסט פרעמדקייט!.. יועל־דאָויד שאפט א נייעם „זינגעזונט“ פאר כאַסן־קאלע און גע־זעגנט זיך אליין מיט זיין אייגענער יוגנט.

— קער זיך אום! קער זיך אום!

ס'ארא פינצטערניש! און יועל־דאָויד שרייט מיט זיין טענאַר־שטים, מיט אלע קויכעס פון זיין פידל — העלפט! העלפט! פון אנטקעגנדיקן אָפענעם פענצטער האָבן זיך, ווי אף א סרייפע, גענומען טראַגן קלאנגען מיטן אימפעט פון ראטעווען יענעם ביזן אליין אומקומען.

וואָס איז געשען?

וויפל מאָל האָט ער, יועל־דאָויד, שוין טפילע געטאָן פאר זיך אליין און פאר אלע די, וואָס האָבן אים געשיקט, און זיינע טפילעס זיינען קיינ־מאָל ניט אָנגענומען געוואָרן.

איז דען מעגלעך, אז אַט איצט האָט זיין טפילע דורכגעבראַכן אלע הימלען, אלע אייזערנע ווענט, טירן און טויערן??!

ס'ארא ווונדערלעכע קלאנגען עס טראַגן זיך אהער צו אים, קלאנגען פון טרייסט און האָפענונג.

יועל־דאָויד לייגט אוועק דעם פידל, גייט צו צום אָפענעם פענצטער. די מעלאָדיע, וואָס טראַגט זיך פון דאָרט, באפוילט אים — זינג! זינג!

מיך אויס! איך וויל אליין זיך דערהערן, איך וויל אליין זיך דערוויסן, וואָס האָב איך אָנצוזאָגן דער וועלט, מיט וואָס באַרייכער איך זי.

יויעל־דאָויד זינגט, און מאַניושקעס פינגער בלייבן פאַרגליווערט אַף די קלאַווישן. מאַניושקאָ קוקט זיך אום א דערשראָקענער פון אלע זייטן, ווי איינער, וועמעס טיף באַהאַלטענער סאָד, וועלכן ער האָט פאַרטרויט נאָר זיך אליין, איז פּלוצעם געוואָרן אויס סאָד. ווער איז ער, אָט דער, וואָס האָט זיך דערקליבן צו די טיפענישן פון מיין האַרצן און דערציילט דאָס, וועגן וואָס איך אליין האָב זיך ערשט דערוויסט? מאַניושקעס אויגן קוקן אין אַלע ווינקעלעך פון צימער.

— צי דוכט זיך עס מיר? — האָט זיך מאַניושקאָ פּלוצעם צע־לאַכט. — אָט וואָס עס הייסט אָפּנארן דעם שראָף, אָט וואָס עס הייסט וואַך זיין נאַכט נאָך נאַכט. די כאַלוימעס קאַנען זיך ניט דערוואַרטן ביז איך וועל אַנשלאָפּן ווערן און קומען צו מיר וואַכערהייט, און איך הער אין כאַלעם, ווי מיין ערשט געבוירענע מעלאָדיע ווערט געזונגען אזוי, ווי מיר וואָלט זיך געוואָלט, ווי איך וואָלט פאַרלאַנגט, זי זאָל געזונגען ווערן.

און יויעל־דאָויד זינגט! ענדיקט זיך די מעלאָדיע, הייבט ער זי ווי־דער אָן פון אָנהייב, און צום צווייטן און דריטן מאָל ווערט די מעלאָדיע זיכערער, געשליפענער, דערוואַרעמטער, לויטערער און קלאַרער.

„וואָס קומט דאָ פאַר?“ — ציטערט אַוּף מאַניושקאָ. — „וועלכער רויבער האָט עס געקאַנט אינמיטן נאַכט פאַר אים אין די אויגן אוועק־רויבן זיינע נאָטן?!“

ניין, אַלע נאָטן זיינען גאַנץ, זיי שטייען, ווי ער האָט זיי אוועקגע־שטעלט, קיין איין צייכן פעלט ניט.

און דער זינגער לאָזט ניט דורך קיין טאַקט, מאַכט ניט דעם קלענסטן טאַעס.

מאַניושקעס פינגער פאַלן צו צו די קלאַווישן און הייבן אָן אַקאַמ־פאַנירן דער ווונדערלעכער שטים, וואָס טראָגט זיך ערגעץ ווי פון הימל, און ווידער בלייבן זיינע פינגער פאַרגליווערט.

ס'איז עפעס ניט גלאַט. ניט אנדערש, דער טיילוֹל אליין האָט מיט אים פאַרפירט אַ בייזע שפּיל. מאַניושקאָ הייבט זיך אַוּף, וויל שרייען, און — ער דערזעט דעם זינגער...

יויעל־דאָויד האָט ניט באַמערקט מאַניושקען, ער האָט פאַרגעזעצט זינגען און געהערט בלויז די קלאַנגען, וואָס האָבן זיך געטראָגן פון אים צו דער אָפענער וועלט.

עס גייט אויס דער לעצטער קלאַנג, דער ווידערקאַל בלייבט אָן

אַטעם. מאַניושקאָ אַפּלאַדירט און וועקט די באַנאַכטיקע שטיקלעך מיט
באַניסטערטע אויסגעשרייען:

— בראַוואָ! אויסגעצייכנט! בראַוואָ! ווונדערלעך! ווער זײַט איר עס?
איך בעט אײַך, זאָגט מיר, ווער זײַט איר, א מענטש, צי?..

— אוואַדע בין איך א מענטש. איך בין יועל־דאָויד, מײַן פאַמיליע
איז לעווינשטיין, נײַן, איך מײַן סטראַשונסקי. — האָט ווי שטענדיק אין
די מינוטן פון אופרעגונג יועל־דאָויד געפלאַנטערט צווישן זײַן אייגענ־
נער פאַמיליע לעווינשטיין און צווישן שווערס פאַמיליע סטראַשונסקי,
וועלכע מ'האַט אים געצווונגען אַנעמען גלײַך נאָך דער כאַסענע. — יאָ,
איך בין יועל־דאָויד סטראַשונסקי, דער כאַזן פון דער ווילנער שול, און
איר ווער זײַט?

— איך, — האָט מאַניושקאָ פריי אַפּגעטעמט, — איך בין סטאַני־
סלאָו מאַניושקאָ.

יועל־דאָוידן האָט א הייב געטאָן אין דער הייך און, ווי א פאַרשײַט
ײַנגל, איז ער אַרויסגעשפרונגען דורכן אַפענעם פענצטער.

די צוויי אומבאַקאַנטע האָבן זיך באַגעגנט, ווי נאָענט געוואָרענע,
אַדאַנק זייער אַלגעמײַן באַקאַנטן, אַדאַנק דער מעלאָדיע, וואָס האָט זיי
פאַרייניקט. יועל־דאָויד האָט ניט געקאַנט אַנלויבן די מעלאָדיע, און
מאַניושקאָ איז געווען באַניסטערט פון יועל־דאָוידס שטים. די לעוואָנע,
דער איידעם פון אלע ליבע־דערקלערונגען און געשלאָסענע פריינט־
שאַפטן, האָט פּייערלעך באַלויבטן דעם קאַמפּאַזיטאָר מיטן זינגער, וואָס
האַבן זיך אלץ ניט געקאַנט אַנקוקן איינער אפן צווייטן.

— קומט, לאָמיר גיין! — האָט מאַניושקאָ ניט געקאַנט איינשטיין אַף
אײַן אָרט. — קומט! — האָט ער פעסט אַ כאַפּ געגעבן די האַנט פון זײַן
נײַעם פריינט. — איך האָב ליב ווילנע, כאַטש איך בין געבוירן געוואָרן
לעבן מינסק.

— איך בין אויך פאַרליבט אין ווילנע, כאַטש איך בין געבוירן אין
ליבאַווע, — ענטפערט שטיף דער זינגער. ער האָט מוירע, אז זײַן שטים
זאָל אים ניט אַרויסגעבן. ס'איז גענוג, אז ערגעצווו זאָל צו אַ שלאַפּלאָזן
מענטשן פאַרבלאַנדזשען אײַן קלאַנג פון זײַנע רײד, אז מאָרגן זאָלן אלע
ווילנער באַלעבאַטים רײדן וועגן דעם, אז יועל־דאָויד איז אַראָפּ פון
גלײַכן וועג, שלײַעט זיך אַרום באַנאַכט מיט נײַט־גוטע, וואָס מאַכן אומרײַן
זײַן האַרץ, זײַן קאָל און זײַנע ליפּן. מע וועט אים נעמען אפן פאַרהער
און פון אלע זײַטן מוסערן.

און מאַניושקאָ כידעשט זיך ניט, וואָס זײַן נײַער פריינט רעדט סױ־
דעסדיק שטיף. מאַניושקאָ ווייסט, דער זינגער דאַרף היטן זײַן שטים, ער

דארף ציטערן איבער איר, ווי מע ציטערט איבער אן איין־איינציק קינד. א שטים ווערט געגעבן איין מאָל און ניט מער, איין מאָל — ווי דאָס לעבן אַזײַן.

יױעל־דאָױד רױמט אַײַן מאַנױשקען א צױײטן סאָד זײַנעם: — אײַך טראַג אפּײַע דעם נאָמען פּון װײַלנע, אײַך הײס „דאָס װײַלנער באַלע־בעסל“.

— באַלעבעסל? — גײט זײך מאַנױשקאָ א כאַפּ פּאַרן אױער, װײ באַ א פּאַלשן קלאַנג, װאָס צעשטערט די גאַנצע שפּײל. — א מענטש מײט אַזאַ געבענטשטן טאַלאַנט, װײ איר, האָט פּאַרדײַנט א שענערן נאָמען!.. — האָט זײך אײבער מאַנױשקעס פּאַנעם צעגאַסן דער איראַנײשער שמײכל, װאָס אײז זעלטן אראָפּ פּון זײַן שמאַלן מױל און צװײפּגעפּרעסטע לײפּן. מאַנױשקאָ בײזערט זײך אָף די װײלנער באַלעבאַטײם, און די װערטער פּלײען באַ אײם געשוױנד, װײ די קלאַװײשן, װאָס עס טרײבן זײַנע פּינגער. — װערן א באַלעבעסל, הײסט פּאַרענדיקן באַם סאַמע אָנהײב, און דער קײנסטלער, דער עמעסער קײנסטלער, דארף שטענדיק זוכן, שטענדיק פּאַרלאַנגען, קײנמאַל נײט שטײלן זײַן דאַרשט.

יױעל־דאָױד פּאַרקױט זײך אָף מאַנױשקעס גרױסן קאַפּ, אָף זײַן בײַטן שטערן, אָף דער פּאַרשאַרפּטער, שפּײציקער נאָז, אָף זײַנע טײפע בלויע אױגן און רוקט אראָפּ טײפּער די יאַרמלעקע, װעלכע ער האָט פּון קוראַזש פּאַרגעסן אױסטאַן. ער לֶאָזט נײט צו רו מאַנױשקען, ער זאָל אײם דערצײלן װעגן זײך.

מאַנױשקאָ דערצײלט, װײ ער האָט זײך געלערנט אײן װאַרשע, װײ ער אײז דערנאָך געפּאַרן קײן בערלין זײך פּאַרפּולקומען, װײ ער האָט דאָס ערשטע מאָל די יױרנדיקע קלאַנגען, װאָס האָבן אײם צו רו נײט געלֶאָזט, ארױסגעבראַכט אָף דער נאַטן־בלאַט, װײ ער האָט דאָס דײרױזשאַר־שטע־קעלע גענומען אײן זײַן האַנט. ער דערצײלט װעגן דערוײל נאָך פּאַר־טראַכטע אָפּערעס און אָפּערעטעס, קאַנטאַטעס, אװוערטײורעס, פּאַר־טעפּיאַן־פּיעסן, װאָס קלאַפּן אײן אײם, װײ דער פּולס, לױפּן אײן זײַנע אַדערן מײט דער װאַרעמקײט פּון זײַן בלוט.

...עזרע גײט אָף זײַן פּײדל א פּאַרענדיקטן פּאַרטרעט מאַנױשקעס, א פּאַרענדיקט בײַד פּון זײַן לעבנס־װעג. עזרע װײסט װעגן מאַנױשקען דאָס, װאָס יױעל־דאָױד האָט זײך אײן יענער נאַכט נאָך נײט געקאַנט דער־װײסן, דאָס, װאָס מאַנױשקאָ האָט אײן יענער נאַכט נאָך נײט געקאַנט דער־צײלן, און די קלאַנגען פּון עזרעס פּײדל װערן פּולער, און די באַגעגעניש װערט באַרײכערט.

דער כאזן פון דער ווילנער שול טאָר מער ניט זען דעם אַרגאניסט פון קאָסטיאַל, און דער אַרגאניסט פון קאָסטיאַל טאָר נאָענט ניט שטיין דעבן דעם כאזן. ווי זייערע געטער, אזוי דארפן זיי זיין פּיננטלעך צווישן זיך, זיין ווייט אָפגעשיידט איינער פונעם צווייטן. דער מינדסטער כשאד וועגן אוועלכער־ניט־איז פארבינדונג צווישן כאזן און אַרגאניסט קאָן אופרודערן און אַרײַנברענגען אין גרימצאָרן די באַלעבאטיים פון שול און די קאטויליקער פון קאָסטיאַל. דער כאזן און אַרגאניסט וועלן באשול־דיקט ווערן אין גרעסטן פארברעכן פון וועלן שאַלעם־מאכן צווישן דער ייִדישער עמונע מיטן קאטאָליציזם, צווישן יעהאָווען מיט יעזוסן. נאָר די אָפענע פענצטער פון יויעל־דאָוידס און מאַניושקעס צימערן איז קיינעם ניט געקומען אפן זינען צו פארמאכן. דורך די אָפענע פענצטער האָבן זיך פון טאָג צו טאָג אַלץ ברייטער צעעפנט די הערצער פון די צוויי נייע פריינט.

...עזרעס פינגער גייען איבער אין פיציקאטאָ און ציילן אף די סטרו־נעס פינף היִרכיקע קלאנגען.

אזוי האָבן זיי זיך צונויפגערעדט, אז אויב אים, מאַניושקען, וועט געפעלן ווערן דאָס, וואָס ער, יויעל־דאָויד, אַליין אָדער צוזאמען מיטן כאָר וועלן אויסזינגען באַם אָפענעם פענצטער, וועט ער אף איינער פון די באַסאָווע קלאַווישן אויסקלאַפן אים „א פינף“... „פינף“ איז געווען זייער פאַראַל — פון אויסגעצייכנט, פון געפעלן ווערן איינער דעם צווייטן נאָך מער ווי ביז איצט.

עזרעס פינגער שפאנען איבער די סטרונעס ווי אויסשפירער, קוקן זיך אום, שטעלן זיך אָפ און צעלויפן זיך אין פארשיידענע זיטן. איין ניט פאָרזיכטיקער שפאן, איין בליק פון א שלעכט אויג קאָן אויס־געבן און אנטפלעקן יויעל־דאָוידס געהיימניסן.

דער פידל שפילט א דועט מיט עזרעס האַרץ — דעם דועט פון ציטער. זיי ביידע, דער פידל מיטן האַרצן, בעטן זיך, אז אַלץ זאָל דורכ־גיין בעשאַלעם, אז קיינער, קיינער זאָל ניט באַמערקן, ווי יויעל־דאָויד קומט צום באַשטימטן אָרט, אין דער כרוווע פונעם פארוואַרפענעם געסל, הייבט אָף א גרויסן שטיין, נעמט ארויס פון אונטער אים פאפירן און פארבייט זיי מיט אנדערע. אין די פאפירן זינגען אַנגעשריבן מאַניוש־קעס אָפשאַצונגען וועגן יויעל־דאָוידס קאָמפאָזיציעס, פארגעבונגען אף טעאָריע פון מוזיק, עס זינגען פארשריבן געזעצן, וואָס מוזן יויעל־דאָוידן אומבאדינגט זיין באַקאנט. אין די פאפירן, וואָס יויעל־דאָויד פארבייט, זינגען די אויסגעפילטע פארגעבונגען, נייע קאָמפאָזיציעס, פראגן און פראגן, א וועלט מיט פראגן! יויעל־דאָויד פרעגט — צי קאָנען צוויי

קייסאָרים קיניגן מיט איין קרוין? צי האָט ער רעכט איינצייטיק זײַן אי א זינגער אי א פידלער?

— ניין, — האָט מאַניושקאָ, — זיך אַליין אויסגעפינען איז שווער, ווי גאָד ארויסבאקומען פון זאמד. עס טרעפט, אז זייער אָפט קיניגן קינסטלער מיט פאַרשע פרעמדע קרוינען, וואָס געהערן ניט צו זיי, און זייער אייגענע עמעסע קרוין לײַגט פאַרגעסן און פאַרוואָרפן ווי א פאַר-זשאַווערטער שטיק בראַכוואַרג.

— איר, יועל־דאָויד, זײַט א זינגער און ניט קיין פידלער. דער פידל דארף שטענדיק אײַך, דעם זינגער, קומען צו היילן.

— און ווי איז מיט דעם, וואָס ער איז אי א זינגער, אי א קאָמ-פּאָזיטאָר?

— מיט דעם איז זייער גוט. דאָס איז איין קרוין, אף איין קאָפּ באַ-לויכטן, מיט איין דימענט פון איין האַרצן. קיינעם קאָן דער זינגער אזוי ניט אויסזינגען, ווי דאָס, וואָס ער אַליין באשאפט.

עזרע איז מעקאנע יועל־דאָוידן... פון טויזנטער און הונדערטער טויזנטער, וואָס זוכן טאַגטעגלעך דעם אויצער, געפינט אמאָל נאָר איינער.

און ער, יועל־דאָויד, איז דער גליקלעכסטער פון אַלע גליקלעכע — ער קומט אַלע פאַרנאכט צום שטיין, און ס'איז גענוג, ער זאָל אים נאָר א הייב אוף געבן, אז דער אויצער זאָל אים אַליין קומען אין די הענט אריין...

א געיעג פון גאמעס רײַסט פּלוצעם איבער די שפּיל, גלייך ווי עזרעס פידל זאָל מיטאמאָל זיך אַליין נעמען אויספרוון, צי וועלן אים סטייען קויכעס פאַר דער ווייטערדיקער פאַנאנדערוויקלונג פון דער עלעגיע.

די נאטור, האָט געהאַלטן מאַניושקאָ, איז געווען מער ווי גוט צו יועל־דאָוידן, זי האָט אים באשאנקען מיט אן אויסגעבילדעטער און אויסגעזײַטערטער שטים, און דאָך מוזן אייניקע טענער געשליפן ווערן. יועל־דאָויד דארף וויסן דעם סאָד, ווי צו קאַנען באהאַלטן זײַן שטים, אזוי ווי אין א שייַדל, ארויסברענגען געדעקטע קלאַנגען, פאַרבאהאַלטענע און גענומענע אין קאָפּ. ער דארף וויסן ווי זיך באגיין מיט דער לופט, ווען, וויאזוי און וויפּל אײַנעטעמען אין זיך. די לונגען, ווי די שטים, נייטיקן זיך אין גימנאַסטיק. ארוף און אראָפּ, אראָפּ און ארוף — טענער האָבן אף די קלאַווישן פונעם אַרגאַן געוויזן יועל־דאָוידן, וויאזוי צו שלײַפן יעדן טאָן און יעדן קלאַנג. יועל־דאָוידס שטים איז זיי נאָכגע-לאָפּן מיט אן אַ-אַ-אַ! מיט אן אי-אי-אי! די קלאַווישן באפוילן פרייַ לאָזן די שטים, און יועל־דאָויד האָט זיך צעקלונגען מיט א הייכיקן א-א-א! און גלייך האָט ער געדעקט די שטים מיט אן או-או-או!

ייעל־דאָוידס פרוי האָט זיך דערשראָקן, זי איז שטענדיק געווינט געווען הערן ווי איר מאן זינגט, ווי ער לערנט און כאזערט איבער זײַנע נײַע האשקיווינוס, אהאוואס אוילעמס, אָו האַראַכמענס, קדושעס און קעסערס¹, און מיטאמאָל — אן אַקען, אן איקען.

— טאטע! טאטע! — האָט זי זיך צעשרײַען ניט מיט איר קאָל, און צוזאמען מיטן טאטן איז זי אריינגעלאָפן צו ייעל־דאָוידן אין צימער. — וויי איז מיר, — האָט די פרוי געבראַכן אירע הענט, — וואָס איז מיט דיר געשען, ייעל־דאָויד, וואָס טוט דיר וויי, וואָס דו אַקעסט און איקעסט אזוי?

— מיר טוט גאַרנישט ניט וויי, — האָט ער זיך צעלאַכט, — איך מאַך גימנאַסטיק מיט די טענער פון מיין שטימ, אז זיי זאָלן זײַן באוועג־לעכער.

— און איך קאָן עס ניט הערן, און איך פארווער עס! — האָט זיך צעשרײַען מיט זײַן הייזעריקלעכער באסאָווער שטים דער נאָגיד רעב בער סטראַשונסקי.

דער גוידער האָט זיך בא אים ארויסגעריסן פון הינטער זײַן געלעך באַרד און געציטערט, זיך געהויבן ארוף און אראַפּ, ווי ער זאָל נאָכמאכן און כויעקן פון ייעל־דאָוידס גימנאַסטיקע־טענער.

— מענטשן קלײַבן זיך שוין הינטערן פענצטער אף א ביז־ווונדער. פרוו ונאַמאכאַל אזוי אן אַקע און אן איקע טאָן, וועט איבער דער שטאַט אוועק א קלאַנג, אז ייעל־דאָויד, דער כאַזן פון ווילנער שול, איז אראַפּ פון זינען, פון אלע זײַנע געזאַנגען קען ער איצט בלויז אַקען און איקען, און דאן מעגסטו זיך שוין מיטן אַמעד אַפּגעזעגענען אף אייביק, קיין דילן וועט מען צום אַמעד ניט צולאָזן. וואָס טוסטו עס? וואָס האָסטו צו מיין טאַכטער? פארוואָס קוילעסטו אונדז ביידן אָן א מעסער. גאזלען, רעציעך!

— שווער, ס'איז ניט אַניער אייסעק! — האָבן ייעל־דאָוידס גרויסע שוואַרצע אויגן זיך אַנגעצונדן און זײַן שטים האָט געציטערט. — אַקען און איקען איז ניט לויטן דין און ניט לויטן געזעץ פאַרבאַטן. אַקען און איקען איז ניט קיין גנייווע און ניט קיין שווינדל!
— מיט וועמען רעדסטו עס אזוי? — האָט רעב בער דער נאָגיד גע־נומען טופען מיט די פיס.

— מיט אַניך! מיט אַניך, מײַן שווער, מײַן ליבער טײַערער שווער! — האָט זיך א שמייכל באוויזן אף ייעל־דאָוידס פאַנעם און איז גלײַך דערשטיקט געוואָרן צווישן די פאַרביסענע לײַפן.

¹ נעמען פון פאַרשיידענע טפילעס.

— יויעל־דאָויד! טאטע! — האָט יויעל־דאָוידס פרוי מיט פאַרבראַך־
כענע הענט און מיט פאַרוויינטע אויגן זיך אוועקגעשטעלט אין דער מיט.
קיין שאַלעם איז אָבער ניט געשאַסן געוואָרן. אלע דריי — די פרוי,
דער שווער און דער איידעם — זיינען זיך פאנאנדערגעגאנגען צעקריג־
טע, בערויגעזע.

א צוזאמענשטויס, א קריג פון מעלאָדיעס אף די סטרונעס פון עזרעס
פידל — דער שאַלעם איז אויך אין שול צעשטערט געוואָרן...
יויעל־דאָויד דער זאָגער, אזוי האָט מען גערופן דעם כאזן, דעם
אימפּראָוויזאטאָר, האָט ניט ערגער, ווי די פאַרפאַסטע זאכן, געזונגען
דאָס, וואָס איז ערשט אפן זינען ארוף. יויעל־דאָויד זאָגט און זאָגט, און
אינמיטן זאָגן האָט זיך אין שול אריינגערופן מאַניושקעס מעלאָדיע, יענע
מעלאָדיע, וועלכע ער, יויעל־דאָויד, האָט דער ערשטער דערהערט, דער
ערשטער זי אויסגעזונגען.

די מעלאָדיע האָט זיך געבעטן, ער זאָל זי גלייך אויסזינגען, אַט דאָ
אפן אָרט. יויעל־דאָויד האָט איבערגעגעבן אין איר רעשוס די ווערטער
פון דער טפילע.

...וואָס איז מיט דיר געשען, יאם דו איינער, וואָס דו אנטלויפטסט? —
האָט מאַניושקעס מעלאָדיע, ווי א ווינט, זיך געטראָגן, געיאָגט און גע־
טריבן די כוואַלעס.

...און דו, יארדן, ווי קומט צו דיר, אז דו זאָסט אַפטרעטן אף צו־
ריק? — ווונדערן זיך די קלאנגען פון דער מעלאָדיע, און גלייך צעיאָגן
זיי זיך, ווי אין א וויכער־טאנק, מיט די בערג, וואָס שפרינגען, ווי די
שאַף.

די ווערטער מיט דער מעלאָדיע זיינען זיך בעשאַלעם געגאנגען זייער
וועג, ווי לויט צעשטעלטע נאָטן־צייכנס.

נאָר ווען דער ענטפער איז געקומען, אז דאָס שפרינגען און טאנצן,
דאָס לויפן און אנטלויפן איז פאַר אים, פאַר גאָט פון יאנקעוון, וואָס
הארט אלעמען אין דער מוירע, האָט די מעלאָדיע ווידערשפעניקט.

ס'איז געוואָרן א שרעקלעכע קריג — די ווערטער רימען גאָט און די
מעלאָדיע זינגט א לויב־געזאנג דעם מענטשן.

— איִיאָ! איִיאָ! — האָט דער ראָוו א קלאַפ געגעבן אין שטענדער.

— איִיאָ! איִיאָ! — האָבן די באַלעבאטיים אונטערגעהאלטן דעם ראָוו,

און יויעל־דאָויד קאָן זיך ניט צעשיידן מיט מאַניושקעס מעלאָדיע, ער
קאָן ניט אופהערן, ער קאָן זיך ניט אַפּשטעלן.

— וויי געשריען! — האָט דער ראָוו געוואַרדעוועט, ווי א פאַר־

ווונדעטע כניע, — ס'איז א שטראַף פון גאָט פאַר אונדזערע גרויסע זינד.

דער סאָטן-מעקאטרעג האָט זיך גענומען צו אונדז! וויי געשרייען! דער שאַלעך אונדזערער, וועלכן מיר האָבן געשיקט טפילע טאָן פאר אונדז, איז ניט ראַע פאר אזא שליכעס! דער שאַלעך אונדזערער האָט פאַר-בלאָנדזשעט און איז געפאנגען געוואָרן אין די נעצן פון טומע. אלע טפילעס אונדזערע זינען אומריין געוואָרן דורך זינע אומריינע ליפן, אלע טפילעס אונדזערע קאָנען נאָר שלעכטס אויסבעטן פאר אונדז! וויי גע-שרייען! א דיבעק איז אריין אינעם כאַזן, און דער דיבעק זינגט אין אים זיין טרייפענעם ניגן.

— א דיבעק! א דיבעק! — האָבן נאָכגעשרייען די באַלעבאטיים.
— יידן! ס'איז ניט גוט! — האָט דער ראָוו אויסגעלאָזט זיין ביטער הארץ צום שטענדער, אין וועלכן ער האָט ניט אופגעהערט קלאַפן מיט זינע פויסטן, — לאַמיר שרייען אין איין קאַל:
— קרא סאָטן! — צערייס דעם סאָטן!
— קרא סאָטן! קרא סאָטן! — האָבן צעוויילדעוועטע, דערשראָקענע קוילעס זיך געטראָגן פון אלע זיטן, ווי דער גרעסטער אומגליק זאָל געשען.
— קרא סאָטן! — איז מען מיט די ווערטער אָנגעפלאַן אף יויעל-דאָוידן, אים אָפגעשטויסן פון אַמעד און א פאַשעטער באַלטיפילע האָט פארנומען זיין אַרט.

יויעל-דאָויד איז אין געפאַר, ער איז דערקלערט געוואָרן אלס „אכער“, אלס אַפּטריניקער. זיין שטים, וואָס האָט פריער געפלאַנצט און געכאוועט די צווייגן פונעם פארדעס, פון גאַטס וויינגאַרטן, האָט איצט ווי א שארפע האק זיך פארהויבן אף זיי. אזא מוז באקומען זיין שטראַף דאָ אף דער וועלט, אזא מוז אויסגעריסן ווערן מיטן וואַרצל.
עזרע הייבט אוף א ליארעם אפן פידל, ער צעיאַגט די קלאַנגען, זיי זאָלן קומען צו הילף יויעל-דאָוידן, און די קלאַנגען ווערן איבערגע-כאפט און פארשרייען...
וואָס טוט זיך עס?

אן אַרקעסטער פון שוויפרעס לעכערט עזרעס אויערן:
— שוואַריים! שוואַריים! — באפוילן פון אלע זיטן שילטנדיקע קוילעס, — זאָלן צעבראַכן און צעפלאַן ווערן די קלאַנגען אף שטיק-שטיקלעך.
— טרואַ! טרואַ! — זאָלן די שטיק-שטיקלעך זיך פארייניקן אין איין גרויסן קלאַנג, אין איין היכטיק געשאַלעריי.
— טקיאַ גדוילאַ! — זאָל דאָס היכטיקע געשאַלעריי זיך ציען און ציען ביזן לעצטן אַטעם.

יעדער שויפער בלאַזט אויס זײַן באזונדער אַרור און יעדעס קאַפּ
כאפט אים אונטער אף זײַן אויפן:

— אַרור! אַרור! — פאַרשאַלטן זאָל ער זײַן!

ווי די בלעטער פון א בוך, וואָס ווערן פאַרמישט און אופגעמישט
דורכן ווינט, אזוי פאַרפלאַנטערן זיך די צײַטן.

יויער־דאָוויד איז ניט אַליין, ער איז ניט דער ערשטער און ניט דער
צעטער... עזרע ציטערט אוף פאַר ייצכאַק־יויער דינעצקיס געשריי,
פאַרן געשריי פונעם ייִדישן סאַטירע־שריבער, וועמען די ליפּאָוועצער
כסידים האָבן באַכערווײַז געוואָרפן אינעם טײַכל, וואָס פאַלט אין בוג
אַרײַן, אף צו דערטרינקען אים דערפאַר, וואָס ער האָט געלייענט טרייף־
פאַסל, היינטווערטיקע ביכלעך...

א גרויס גייט דורך עזרען איבערן לײַב, ווי דאן, אין די קינדער־
יאָרן, ווען ער פלעגט דורכגיין דאָס בריקל, וווּ עס איז פאַרגעקומען דער
ניט געלונגענער מאָרד.

א שאַרפער מעסער־בלאַנק פינקלט דורך פאַר די אויגן און דראָט
מיט א צווייטער סאַקאַנע. עזרע קאַן ניט צוקוקן, ווי דאָס מעסער אין
האַנט פון גאַטסגרויביקן גאַזלען דערנעענטערט זיך צום האַרצן פון
באַרוך שפינאַזע.

די סאַקאַנע איז פאַרביי... ס'אַרא גליק! שפינאַזע האָט באוויזן צו
ראַטעווען זײַן האַרץ, ווי ער האָט שטענדיק געראַטעוועט זײַן קאַפּ, ער
זאָל זיך ניט בייגן און זיך ניט אונטערגעבן.

עזרע שפילט און זעט, ווי מע ברענגט אורייעל אקאַסטען אין בעס־
מערדעש אין טרויער־קליידער און מיט שוואַרצע ליכט אין די הענט.

— אַלכעט! — שרײַט מען פון אַזע זײַטן. — שלאָג זיך אַלכעט, ווײַל
גרויס איז דײַן זינד! ראָשע! דו האָסט גאַט געלעסטערט, דו האָסט די
זײַלן פון אונדזערע „אַני־מײַמינס“ געפרוּווט איינזואַלגען, האָסט גע־
זאַגט: „דער מענטש האָט נאָר איין לעבן — דאָס איז דאָס לעבן, וועלכעס
ער לעבט אף דער ערד. קיין צווייטס איז ניט פאַראַן.“ ראָשע! שלאָג זיך
אַלכעט!

עזרע זעט, ווי גאַטס דינער מיט בערד און פייעס, אַנגעטאַנענע אין
ווייַסע קיטלען, ציילן רוֹיק, ניט געכאַפט די מאַקעס, די שמײַן, וואָס
פלען איבער אורייעלס פלייצע.

עזרע זעט, ווי מע לייגט אוועק אורייעלן אף דער שוועל פון בעסמעד־
רעש, און אַזע, פון קליין ביז גרויס, טרעטן איבער זײַן קערפער.
אורייעל קאַן ניט איבערטראַגן דעם ביזויען, ער קאַן מער ניט לעבן
און אַליין מיט זײַנע אייגענע הענט טוט ער זיך אָן דעם טויט...

יויעל־דאָויד אנטלויפט פון שול, אנטלויפט פון דער היים. יויעל־
דאָויד לויפט אין קאָסטיאַל פונעם הייליקן יאן צו סטאניסלאָוו מאָנישקאָ,
ער זאָל אים באשיצן, ער זאָל אים אויסשטרעקן זײַן האנט.
יויעל־דאָויד לויפט, און פון אומעטום, פון אלע זײַטן באגלייט אים
דער „אַרור!“...

— ער איז אומריין! אומריין! — וואָרנט דער ראָוו. — שטייט ניט
אין זײַנע דאלעדאמעס, פיר איילן נאָענט צו אים, גריסט זיך מיט אים
ניט, און קיינעמס האנט זאָל ניט אויסגעשטרעקט ווערן שאַלעם אים
אַפצוגעבן און א טויווע אים צו טאָן. זאָל ער אויסגעמעקט ווערן פון
דעבנסבוך און זאָל ער פארפויילט ווערן ווי א צווייג, וואָס האָט זיך
אַפגעבראַכן פון בוים.
— אַרור! אַרור!..

— בום-בום-בום! דזין־דזין־דזין! בום-בום-בום! דזין־דזין־דזין! —
הערט אופ דער פידל אף א וויילע שפילן און מאכט נאָך דעם געקלאנג
פון גלעקער און גלאָקן. דער קאָסטיאַל פונעם הייליקן יאן פליערט זײַן
ניצאָכן. יויעל־דאָויד האָט פארלאָזן יעהאָוועס געצעלט און איז געקומען
אין יעזוסעס פאלאץ.

יעזוס האָט ליב אן אנטבלויזטן קאָפּ, און יעהאָווע — פארקערט, ער
האַט עס פאר א גרויסער אויירע און שטראָפט דערפאר. יויעל־דאָויד
פרוּווט אויסטאָן זײַן היטל, און אין קאָסטיאַל, אין קיניגרייך פון יעזוסן,
דערשרעקט ער זיך פאר יעהאָווען, און דאָס היטל ווערט ווי צוגעשמידט
צום קאָפּ. דער נײַער גאַט ביזערט זיך: דו געפינסט זיך אינעם שאַטן
פון מײַן באַלק, איז טו אלץ, וואָס איך פארלאַנג. יויעל־דאָויד הייבט
אוף זײַן האנט אויסצופילן דעם באפעל פונעם נײַעם גאַט, און דער
אלטער גאַט שללידערט זי אָפּ אף צוריק. יויעל־דאָויד ווייסט ניט, אף
וועלכער וועלט ער געפינט זיך, ער ווייסט ניט, בא וועלכן גאַט פריער
מעכילע בעטן. ער איז שולדיק פאר זיי ביידן, צום יידישן גאַט האָט ער
זיך געהאלטן אין איין דערקלערן אין ליבע און אין איין בעטן בא אים,
ער זאָל אָנעמען זײַנע טפילעס פארן פאָלק ייסראַעל, וואָס האָט אים
אויסדערוויילט און געשיקט טפילע טאָן. און אים, יעזוסן, האָט ער גע-
האַטן אין איין לעסטערן, אז ער איז ניט־געשטויגן און ניט־געפלוויגן,
אז ער איז גאָר קיין גאַט ניט.

דער פידל עטעמט אָפּ פריי, זאָגט אָן א בסורע, און טיילט זיך מיט
זײַן פרייד. פון ערגעץ א הויכן ווייטן באַלאָקן האָבן זיך פלוצעם גענומען
אראַפלאָזן טיפע אַרגאָן־קלאנגען, ווי שטריק אף זיך אַנכאָפּ אין זיי.
— פאני סטאניסלאָוו! פאני סטאניסלאָוו! — האָט זיך יויעל־דאָויד
דערשראָקן פארן אָפהיילך פון זײַן שטים, וואָס האָט אים אויסגעזען

פרעמד, און זיך דערפרייט מיט די אנטקעגן אַנקומענדיקע קלאַנגען, ווי מיט גאַענטע, ווי מיט אייגענע.

— פאני סטאניסלאוו! דאָס בין איך! איך, יועל־דאָויד! איך מוז איך זען! ווו זייט איר!?

— אַט בין איך! אַט בין איך! ביטע! ביטע! — האָט מאַניושקאָ באַגעגנט יועל־דאָוידן מיט גאסטפּריינטלעכע ברייט צעעפנטע אַרעמס.

יועל־דאָויד איז געשטאנען פאר מאַניושקען מיט אן אנטברויזטן קאַפּ, און ווי א טפילע, וואָס ווערט געזאָגט בלויז מיט די ליפּן, אזוי שטייל האָט יועל־דאָויד אויסדערציילט פאר אים אַלץ, וואָס מיט אים האָט פאסירט, וואָס אים דערווארט.

— האָט קיין מוירע ניט, — האָט מאַניושקאָ פעסט צוגעדריקט צו זיך יועל־דאָוידן. — איך וועל איך קומען צו הילף מיט וואָס איך וועל נאָר קאַנען. אין ווילדע טאַרט איר מער קיין טאַג ניט בלייבן, קיין איבע־ריקע שאַ. דער וועג פירט קיין ווארשע. נאָך מאַרגן, מאַרגן פארטאַג וועל איך איך אָפּפירן קיין ווארשע, איך וועל איך פאַרשטעלן פאר אַלע מיינע באקאנטע און העלפן איך זיך איינאַרדענען.

יועל־דאָויד איז אין וועג...

יועל־דאָויד קאָן גאַרניט זיך אַנקוקן אף זיך, ער קוקט אריין אין שפיגעלע און דערקענט זיך ניט. ער האָט גאַרניט געוויסט, אז ער איז נאָך אזוי יונג.

יועל־דאָויד וואַרצלט אויס די „סאמעכן“ פון די גאַזטיכלעך, האנטע־כער, אייבערשטע און אונטערשטע העמדער און פארפלאַנצט אַנשטאַט זיי „לאמעדן“. ער איז ווידער לעווינשטיין, ער איז ווידער ער, ער טראָגט ווידער זיין אייגענע פאמיליע. אויס סטראשונסקי, מער וועט ער קיינמאָל אין לעבן ניט הייסן סטראשונסקי.

— פאני לעווינשטיין! פאני לעווינשטיין! — טוט אים צוליב מאַניוש־קאַ. ער דערמאָנט אים אַלע וויללע, אז ער איז שוין ניט דער, וואָס געווען, אז ער איז גאַר אן אנדער מענטש.

דער פידל האָט אַלע ווייען פארביטן אף מאזשאַר און פרייט זיך. יועל־דאָויד האָט דעם בלויזען פויגל פארן פליגל געכאַפט, זיין שאַ איז געקומען, די שאַ פון האלטן די גאַנצע וועלט בא זיך אין האנט און טאַן מיט איר, וואָס דאָס הארץ נאָר גלוסט, די שאַ, אין וועלכער אַלץ, וואָס ווערט ארויסגעזאָגט, איז כאַכמע, און אַלץ, וואָס ווערט געטאַן, איז מיט מאזל און גליק.

יועל־דאָוידס ערשטע קאַנצערטן אין די פריצישע און מאגנאַטישע

הויפן איבעראשן און מאכן פריי דעם וועג צו די גרעסטע בינעס פון דער שטאט.

א קאנצערט נאך א קאנצערט! ווארשע אפלאָדירט! ווארשע גייט כאַדאַראַם!

הונדערטער יויעל־דאָוידס אין פארשידענע פּאָזעס און אין פאר־שיידענע פארבן, ארומגערינגלט ארום און ארום מיט לויב־ און רום־ ווערטער, רייסן זיך אָפּ פון די אפישן און גייען דורך פארביי עזרעס אויגן אין א פּייערלעכן פאראד, אין א צערעמאָניאל־מארש.

יויעל־דאָויד איז פארליבט אין דער בלאַנדער שטאלטנער זינגער, וואָס זינגט צוזאמען מיט אים דועטן, אין עליוען. זי איז זיין ערשטע ליבע. און וואָס ער זאָל גיט טאָן, וועגן וואָס ער זאָל גיט טראכטן, וואָס ער זאָל גיט זינגען, טוט ער צוליב איר, זינגט ער צוליב איר...

ער ווייסט, יויעל־דאָויד, וואָס ראבי יויסעף האָט געזאָגט: ווען א מאן זינגט און א פרוי ענטפערט אָפּ, איז עס אויסגעלאַסנקייט. ווען א פרוי זינגט און א מאן ענטפערט אָפּ, איז עס ווי פּייער און פּלאַקס — ווען איינס פּעשט זיך אויס, כאפט דאָס צווייטע זיך אָן.

פאר פּוילישע פּאָקטע זאָלן, פאר אלעמען אין די אויגן ווערט יעדן אַוונט באנייט, פארשענערט און פארטיפערט זייער ליבע־דערקלערונג.

— אנטפּרעק מיר דיין געשטאלט, — זאָגט ער צו איר, צו עליוען, — לאָז מיך הערן דיין קאָל, ווייל דיין קאָל איז אַנגענעם און דיין געשטאלט איז שייך.

איר קאָלאָראַטור־סאָפּראַנע צעשיט זיך, ווי אַנצאַליקע פאלנדיקע שנייעלעך, פארפלייט אין דער הייד, ווי א צווייטשערנדיקע מאכנע פויגלען.

...קאזימיר שאבעלסקי איז איבעראשט. גיט איין מאָל האָט ער גע־פרוווט דערגיין, ווער איז דער, וואָס האָט באארבעט אָט די פּוילישע פּאָלקס־מעלאָדיע, וואָס צעטראַגט זיך איצט דאָ אָף דער בינע. לאָזט זיך אויס, אז דאָס איז יויעל־דאָויד.

די מוזיקאנטן קוקן זיך איבער מיטן דיריזשאר, און אלע זינגען צו־פרידן, וואָס דער אומבאוויסטער האָט פּלוצעם זיך דאָ מיטאמאָל אנט־פּלעקט.

די אינסטרומענטן מיט די שפּייער זינגען געוואָרן איינס, ווי איינס איז געוואָרן דער אַרקעסטער און דער דיריזשאר מיט עזרעס פידל...

דער אַרקעסטער האָט זינס אָפּגעשפּילט, און עזרען ווילט זיך לעב־גער פארהאלטן בא יויעל־דאָוידס גליק. נאָר דאָס גליק פארשווינדט, ווי די נאָטן־צייכנס פון פעדאָצערס עלעגיע. דער בלויער פויגל האָט זיך

ארויסגעריסן פון יועל־דאָוידס האנט, און ס'איז פארפאלן, ס'איז אומעגל
לעך אים צו דעריאָגן. וואָס גרעסער ס'איז געוואָרן יועל־דאָוידס דער־
פאָג, אַלץ מער סאָנים האָט ער באַקומען. וואָס מער בלומען, אַלץ מער
שטיינער האָבן גענומען פליען אין אים. געדונגענע כוליגאנעס רייסן
איבער יועל־דאָוידס געזאנגען מיט קוויטשערניצען און סוויטשערניצען.
די שווארצע פרעסע העצט:

לעווינשטיין איז אונטערגעשיקט אף אראַפצופירן פון גלייכן וועג די
קאטויליקער! ער פארנארט מיט זינע געזאנגען אין די נעצן, פון וועלכע
ס'וועט אומעגלעך זיין זיך אויספלאַנטערן. לעווינשטיין פארנידישט די
פויזישע נעשאַמע, פארקוגלט די פויזישע מעלאָדיע!

מע וואָרט און מע דראַט עליוען. וועט זי זיך ניט אַפּוואַגן פון יועל־
דאָוידן, וועלן אַלע זיך אַפּוואַגן פון איר. זי וועט פארלירן טאטע־מאמע,
ברידער און שוועסטער, קרויוים און פריינט, און צווישן פויזנס טעכטער
וועט זי מער פאר קיין טאַכטער ניט פארעכנט ווערן. זי וועט זיין פאר־
שאַטן פון גאָט און לייט און אינערגעץ וועט זי קיין שוץ און קיין רו
ניט געפינען.

כיירעם! אומעטום כירעם! אים, יועל־דאָוידן, האָט מען ארנינגע־
וואָרפן אין כירעם פאר מאַנישקעס מעלאָדיעס, דערפאר, וואָס ער איז
געקומען צו עליוען; און עליוען דראַט מען ארנינווארפן אין כירעם דער־
פאר, וואָס זי איז געקומען צו אים, יועל־דאָוידן.
אף א כוידעש צייט האָט מען עליוען אוועקגעפירט פון דער היים, און
איצט האַלט מען זי פארשלאָסן. עליוע זינגט ניט, עליוע רעדט ניט, עליוע
וויינט און צאנקט, ווי א ליכט. און אז עליוע זינגט ניט, זינגט אויך ניט
יועל־דאָויד.

יועל־דאָוידס סאָנים האָבן געוואוסט, אז קאַזמאן ער וועט ארומגיין
אף דער ערד, וועט אים עליוע ניט פארגעסן. זיי האָבן אויך מוירע גע־
האט, אז דער זינגער וועט סאַפּקאַלסאַף בייקומען דעם פארליבטן, און
יועל־דאָויד וועט מיט דער צייט ווידער אָנהייבן ארויסטרעטן אף קאַנ־
צערטן. זיי האָבן זיך צונויפגערעדט אינאַרדענען אים א לעצטע באגע־
געניש מיט עליוען.

יועל־דאָויד זינגט, און עליוע זינגט מיט... זיי זינגען און שווערן זיך:
אפילע דער טויט אַליין וועט זיי ניט קאַנען צעשיידן.

די פידל־קאַנגען צעשיטן זיך, ווי דער דרויב פון די פייקלען באם
אויסקאַפן זייער ראַצכישן מארש פארן הענקער, ווען ער דערנעענטערט
זיך צו זיין קאַרבן.

— רום דעם זינגער!

— רום און וויוואט, וויוואט און רום, — שרייבן די געסט, וואָס זײַ-
נען געקומען אָף יויעל־דאָוידס באַנקעט, ווי אָף זײַן פֿעווינע.
— פארן זינגערס דערפאַלג! פאר יויעל־דאָוידן! — הייבן זיך אָף
אלע בעכערס.

עפֿיזע כאַפט ארויס פון יויעל־דאָוידס הענט דעם פארסאמטן בעכער
מיט ווייני און גיט אים איבער איר בעכער.
אלע אופגעהויבענע בעכערס פֿאַזן זיך אראָפּ... מע שווינגט און מע
ווייסט ניט, וואָס צו טאָן.

— פאר יויעל־דאָוידן! פאר יויעל־דאָוידן! — ציטערט עפֿיזעס דער-
שיטערטע שטים.

און ווען זי האָט יויעל־דאָוידס פארסאמטן בעכער נאָענט צוגעטראָגן
צו אירע פֿיפּן, האָבן צענדליקער פֿאַר הענט זיך אויסגעשטרעקט צו איר.
— וואָס טוט איר עס?! וואָס טוט איר עס?! — האָבן אלע געשרייען,
און אלע ווי איינער האָבן זיי זיך ארויסגעגעבן מיט זייער פארברעכן...
נאָך אַט דער באַגעגעניש זײַנען שוין אָף שטענדיק אלע וועגן צו
עפֿיזען געבליבן אָפּגעשניטן פאר יויעל־דאָוידן.

יויעל־דאָויד האָט זיך גערירט פון זינען. ער איז ארומגעלאָפּן איבער
די ווארשעווער גאסן און ניט אופגעהערט זינגען מיט די ווערטער און
מיט דעם ניגון פון אייכאַ:

„ניט פאר אַיך געדאכט, ניט פאר קיין מענטשן געדאכט! קוקט און
זעט, צי ס'איז נאָך פאראן אזא ווייטעק, ווי מײַן ווייטעק? ווי דער יאם
איז גרויס דער בראָך!“

...דער פידל בלייבט צוגעטויליעט צו עזרען און דער סמיק פֿאַזט זיך
ניט אראָפּ. נאָר אַרץ איז שוין געזאַגט געוואָרן, אַרץ איז קלאָר. יויעל־
דאָויד איז שוין מער ניטאָ — ווילנע האָט אים געמאכט פאר א באַלע־
בעסל און ווארשע האָט אים פון זינען אראָפּגעפירט.

א ווילנע שטייען די מוזיקאנטן מיט אראָפּגעבויגענע קעפּ. באַגניס־
טערטע אויסגעשרייען רײַסן איבער די שטיקלייט. די מוזיקאנטן אפּלאָ-
דירן פעדאָצערן און עזרען. מע אפּלאָדירט מאַניושקען פאר אנטפּלעקן
יויעל־דאָוידן. מע אפּלאָדירט יויעל־דאָוידן פאר זײַן צוטרוי און ליבע
צו מאַניושקען, פאר זײַן ליבע צו עפֿיזען, פאר זײַן גרויס געזאַנג...

ליובע וואסערמאן

אייגן בלוט

לפן פערטן באצירק פונעם סאווירט, וואָס געפינט זיך ניט ווייט פונעם האסטיק שטראַמיקן טייך, איז געשען אן אומגליק: די רינגלערן פון דער גאַרטנווארג-בריגאדע אָלגע זובקאַ איז, באם האָבן איר ערשטלינג, אָפֿ-געגאנגען מיט בלוט און ס'האַט מיט איר געהאַלטן זייער שלעכט. מיט יעדער שאַ איז זי אלץ שוואכער געוואָרן. דער איינציקער מענטש, פון וועמען מע האָט געקאָנט דערווארטן עפעס א הילף — די יונגע פעלד-שערן פונעם היגן מעדפונקט וואליע, — האָט אין דעם פאל ניט געוואוסט, וואָס צו טאָן.



ווי יונג וואלע איז ניט געווען, ווי קליין עס איז ניט געווען איר דערפארונג אלס פעלדשערן, האָט זי דאָך געזען, אז די פרוי איז פאר- ביל, אויב מע וועט איר באצייטנס ניט מאכן קיין בלוט-איבערגיסונג. זי אליין האָט אָבער אזוינע זאכן קיינמאָל ניט געטאָן. דערצו איז ניט געווען אויך מיט וואָס: ניט קיין אינסטרומענטן, ניט קיין בלוט... די איינ- ציקע האָפענונג האָט זי געהאט אפן הויפט-דאָקטער פונעם שפיטאָל, וועלכער האָט זיך געפונען אפן צענטראַלן באצירק, — אף אנע רויזנ- בלום. צום צענטראַלן באצירק איז געווען מיט דער האנט צו דערלאנגען, בעסאכאקל דריי-פיר קילאָמעטער, נאָר פירן די געווינערן אין שפיטאָל האָט מען ניט געקאָנט: איבער די רעגנס, וואָס האָבן צוויי וואָכן נאָכאנאנד ניט אופגעהערט צו גיסן, איז דער טייך ארויס פון די ברעגן, פארפלייצט אלץ ארום און פארטרונקען אויך דעם וועג.

וואָלט כאָטש אָלגעס מאן געווען אין דער היים, וואָלט ער זיך עפשער שוין דערטראכט צו וואָס-ניט-איז. איז ער, ווי אפצולאָכעס, שוין דעם וויפּלען טאָג געווען פארנומען מיט זיין טראקטאָר באם פאריכטן די דאמבע, וועלכע דאָס וואסער האָט ערטערוויזן אונטערגעשווענקט, און ער האָט פון גאַרנישט ניט געוואוסט.

וואלע האָט סאָפּאָקאָסאָף אָנגעקלונגען אפן צענטראַלן באצירק, צו אנע רויזנבלום, און דערצייילט איר וועגן דעם, וואָס עס איז געשען מיט אָלגע זובקאָ.

דער קלונג האָט געטראָפן די דאָקטערשע נאָך א טאָג שווערער אר- בעט אין שפיטאָל. זי איז געווען זייער מיד. דאָך האָט זי באפוילן טייקעף אָנזאָטלעך צוויי פערד — פאר זיך און פאר דינען, איינער פון די בעסטע מעדיצינישע שוועסטער פון שפיטאָל.

אנע רויזנבלום איז געווען שוין ניט קיין יונגע פרוי. אין די היגע קאנטן איז זי געקומען גלייך נאָך דער מילכאָמע, און האָט זיך דאָ גע- פילט, ווי אן אלטער טוישעוו. דעריבער האָט זי איצט ניט געשראָקן ניט דער שווערער וועג, ניט דער שעכטער וועטער. זי איז שוין געווען גע- ווינט צו אַלץ... פונדעסטוועגן איז אויך איר איבערגעלאָפן א גרויל איבערן גלייב, ווען אהינטער איז געבליבן דער באצירק, וואָס האָט ווי אן איינציק לויכטנדיק אינדזעלע געפינקלט אין דער ארומיקער כאשכעס. ס'איז געווען אזא פינצטערניש, אז מע האָט גאַרנישט ניט געזען פאר זיך. און דער רעגן האָט אָן אופהער געגאָסן.

אָבער ניט דער וועטער האָט איצט געקימערט ביידע פרויען. עס האָט זיי באומרויקט דאָס, וואָס זיי האָבן ניט מיט זיך קיין קאָנסערווירט בלוט. מע האָט עס היינט-מאָרגן געדארפט ברענגען פון שטאָט. נאָר יעדע רעגע איז טייער...

זיי זײַנען ארויסגעפֿאַרן פון דער היים אזייגער צען-עפֿף אין אָוונט.
ביז זיי האָבן זיך דערקליבן צום יִשׂעוול אפן פערטן באצירק, איז שוין
געוואָרן ארום צוויי באנאכט.

אין דער שטוב, וווּ די געווינערן איז געלעגן, האָט געשמעקט מיט
פרישע ברעטער און מיט זשוויצע. דער דיִל איז נאָך ניט געווען פאר-
ענדיקט, און די ברעטער האָבן זיך געהוידעט אונטער די פיס. די דאָק-
טערשע איז געווען מיד פונעם וועג, פונעם פֿאַרן רייטנדיק, אָפגעשוואכט
פונעם טאָג אָנגעשטרענגטע ארבעט. נאָר א קוק געטאָן אפן כוילע און
דערזען, אז היִלף איז דרינגענדיק, אַניט קאָן זײַן צו שפּעט, — האָט זי
אפגיך אויסגעטאָן פון זיך דעם מאנטל און גענומען וואשן די הענט.

די דאָקטערשע איז צוגעגאנגען צו דער געווינערן און זי אָנגענומען
פארן דויפּעק. די יונגע מוטער איז געווען אָן א סימען פון לעבן. די הענט,
צוניפגעדריקטע אין פויסטן, זײַנען שווער געלעגן אף דער קאָלדע.
באזונדערס האָבן זיך געוואָרפן אין די אויגן די געלע אויערן־לעפּלעך פון
דער קראַנקער, וואָס האָבן זיך ארויסגעזען פון אונטער די איבערן קישן
צעשאַטענע האָר. דעם דויפּעק האָט מען קוים געפילט. ערגעץ ווייט פאר-
באָרגן אין דער טיף האָט געטלִיעט א פונק פונעם לעבן... פון איר, פון
דער דאָקטערשע, איז איצט אָפהענגיק, צי פונעם טלִיענדיקן פונק וועט
וידער אופלאקערן א לעבן.

דאנג טראכטן איז קיין צײַט ניט געווען. יעדע רעגע איז טײַער. די
דאָקטערשע האָט א קאָמאנדעווע געטאָן:

— קאמפּער! גליוקאָזע!..

אנע רויזנבלום האָט איצט ניט געטראכט פון קיין שום זאך,
אויסער דעם, וואָס זי האָט דאָ געדארפט טאָן. זי האָט זיך איצט דערפילט
אזוי, ווי אפן פראַנט, ווען ארום האָבן זיך געריסן סנאריאדן און זי האָט
געדארפט אָפּערירן פארווונדעטע, איבערבינדן זייערע ווונדן. ווער ווייסט,
עפּשער האָט זיך איר גראדע איצט דערמאָנט איר זון, וואָס איז יונג
פארשניטן געוואָרן אף דער מילכאָמע...

דאָס, וואָס זי האָט אָבער געטאָן, האָט ניט געהאָלפן. קאמפּער און
גליוקאָזע איז געווען ווייניק אף אומצוקערן דעם מענטשן צום לעבן. די
געווינערן איז שוין געווען מער אף יענער וועלט... און דאן האָט רויזנ-
בלום געהייסן גרייטן נאָך א געלעגער לעבן בעט פון דער קימפעטאָרן,
און אליין האָט זי פון זיך אראָפגענומען דאָס קאָפּטל... מע האָט קיינעם
ניט געדארפט געבן צו פארשטיין, וואָס זי קלעבט זיך טאָן... סײַ וואַליע
און סײַ דינע האָבן זיך טייקעף אליין אָנגעשטויסן... דינע איז צוגעגאנגען
צו דער דאָקטערשע און אָנגעהויבן דערווידערן. זי האָט גוט געוויסט, אז
אנע רויזנבלום איז שוואַך אין געזונט. באזונדערס איצט, נאָך דעם

שווערן וועג, וואָס זיי האָבן דורכגעמאכט אהער, האָט זי אויסגעזען נאָך
ערגער, ווי שטענדיק. ווער ווייסט, מיט וואָס דאָס קאָן זיך ענדיקן. דינע
האַט אָנגעהויבן טיַנען, אז מע טאָר עס ניט טאָן...
— פארוואָס דארפט איר געבן בלוט? דערלויבט מיר... איך בין
דאָך יינגער פון אַיך...

נאָר דער דאָקטערשעס בליק איז געווען ביז און אנטשלאָסן:
— איך האָב ניט ליב, אז מע רעדט נארישקייטן!.. — האָט זי אומ-
געדולדיק אָפגעענטפערט, — מיין בלוט איז פון דער ערשטער גרופע
און טויג פאר אלעמען... ווער ווייסט, וואָס פאר א גרופע איז בא דער
געווינערן... איך בעט אַיך... טוט, וואָס איך הייס.

אנע רויזנבלום איז געלעגן אף א באנק לעס סאמע בעט פון דער
קימפעטאָרן. דינע האָט אריינגעשטאָכן די נאָדלען אין די בלוט-אָדערן —
פריער דער דאָקטערשע, דערנאָך דער געווינערן. דער דאָקטערשעס
האנט האָט זי פארצויגן שטייפער און דער געווינערנס געמאכט פריי,
קעדיי דאָס בלוט זאָל קאָנען פליסן פונעם דאָנאָר צו זיין פאציענט. נאָך-
דעם האָט זי מיט גומע-טרייבלעך פארייניקט די שפריצן, און דאָס בלוט
האַט פאמעלעך אָנגעהויבן איבערפליסן פון איין קערפער אין דעם
אנדערן...

די דאָקטערשע איז געלעגן מיט פארמאכטע אויגן. דער ווייסער
כאלאט אירער האָט נאָך מער אונטערגעשטראָכן דאָס בלאס געוואָרענע
פאָנעם, דעם קאָפּ, אין וועלכן עס האָבן זיך דורכגעוואָרפן גראָווע האָר...
דינע מיט וואליען האָבן געזען, ווי אין די אויערן-לעפלעך פון דער
קימפעטאָרן האָבן זיך גענומען באווייזן סימאָנים פון לעבן. די בלאָווע
געשלאָסענע לייפן האָבן זיך עטוואָס געעפנט. די געווינערן האָט אָנגע-
הויבן דאָרשטיק און הייס עטעמען... דאָס לעבעדיקע בלוט, וואָס איז גיך
געפלאָסן צו איר האַרץ, האָט אופגערודערט דעם קערפער און זי האָט
אָנגעהויבן שטייל קרעכצן...

דאָס אַרץ האָט אויסגעזען אזוי טשיקאווע, אז וואליע איז נישטויעמעס
געוואָרן קוקנדיק. ווען דינע האָט איר געהייסן סטעריליזירן א שפריץ,
קעדיי איינשפריצן דער דאָקטערשע גליוקאָזע, האָט זי ניט פארשטאנען,
וואָס מע וויל פון איר...

נאָר קיין צייט צו שטיין איז ניט געווען. קימאט איינצוטיק זינען
בידע — די געווינערן מיט דער דאָקטערשע — געקומען צו-זיך.
ווען די מיידלעך האָבן גענומען באַדן דאָס קינד, האָט אנע רויזנבלום
מיט א ציטעריקער שטים געזאָגט:

— דינע, זע דאָס וואסער... ס'איז ניט צו הייס?
דינע האָט אראָפגעלאָזט דאָס קינד אין וואנעלע. דאָס נייגעבאָרן

נעפעשל, וואָס איז נאָך געווען צונויפגעקארטשעט, ווי בא דער מאמען
אין בויד, האָט זיך אויסגעגלייכט.

פארנומען מיטן קינד, האָט קיינער ניט באמערקט, ווי עס האָט אָנ-
געהויבן טאָגן. אינעם שטיבל האָט זיך אריינגעריסן דאָס גערויש פון
א טראקטאָר, וואָס איז צוגעפאָרן צום פּלויט. עס איז אריינגעקומען אַל-
געס מאן, אן אויסגעשמירטער אין בלאַטע, מיט רויטע אויגן פון ניט
געשלאָפענע געכט.

— אוד! — האָט ער מיד און צופרידן א מאך געטאָן. — דאנקען גאָט,
די דאמבע פאריכט... — און איז מיטאמאָל געבליבן שטיין געפּלעפט,
דערזעענדיק אפן טאָפּטשאן, לעבן דעם ווייבס בעט, ליגן דעם דאָקטער.
— וואָס איז? — האָט ער געפרעגט, און זיך א לאָז געטאָן צו זיין
פרוי. — אַליע, וואָס איז געשען?

דינע האָט אים פארשטעלט דעם וועג.

— איצט איז שוין אַלץ גוט... — האָט זי אים באַרוקט. — מאזטאָוו

אַיך מיט א זון...

ווען דינע האָט אין א שטיקל צייט ארום אופגעעפנט דאָס פענצטער,
איז דער אויסגעוואשענער הימל געווען בלוי... בלויז קליינע וואַלקנדלעך
האַבן זיך נאָך דאָ און דאָרטן ארומגעטראָגן. אין דער זעלבער רעגע
איז פון אונטער דעם דאך ארויסגעפלוין א סטייע שוואלבן און גענומען
ארומשוועבן הין און צוריק אינדערפּוטן — א באווייז, אז אינגיכן וועלן
אופהערן די רעגנס.

די שווערע איבערלעבונגען פון דער נאכט זיינען פארגעסן געוואָרן,
פארשוונדן... עס האָט זיך ווידער פארגלוסט לאכן און שמייכלען. און
דינע האָט א זאָג געגעבן צו וואַליען:

— א קאָמעדיע, ווי דו האָסט זיך געשראָקן... וואָס האָסטו אזוי גע-
ציטערט?..

און ביידע מיידלעך האָבן זיך צעלאַכט, דערפילנדיק ערשט איצט, ווי
מיד זיי זיינען פון דער שווערער און שלאָפלאָזער נאכט... זיי האָבן זיך
קוים געהאלטן אף די פיס...

ז. ווענדררֶאָף

גרעטכען פון בעסוילעם-געסל

1

זיר טאטע איז געווען א מעלאמעד, געהייסן האָט ער עליע־ייצבאָק. פון קיצער וועגן — ליצבאָק דער מעלאמעד. די מאמע — א שייטל־מאכער־קע — גנעסיע די פאריקמאכערקע. זי אליין איז געווען א פאפיראָסן־מאכערקע און האָט געהייסן שפּרינצל, — שפּרינצל קרופניק, א נאָמען אָן דעם מינדסטן שפור פאָעזיע און א פאמיליע — א קאפּאַניש־וואָכע־דיקע. נאָר צווישן עקסטערניקעס, באהאוונטע אין דער קלאסישער ליי־טעראטור, האָט זי געגאָטן אונטערן נאָמען גרעטכען — גרעטכען פון בעסוילעם־געסל.



מיין באקאנטשאפט מיט שפרינצל-גרעטכען האָט זיך אָנגעהויבן אונ-
טער טראגישע אומשטענדן.

מיין פעטער אריע האָט כאסענע געמאכט זיין מיזינקע הינדל — א
פיצל מיידל מיט א נעזל ווי א קנעפל, מיט א סאך קליינען אפן מאַגער
פענעמל און מיט א שפיציקער קוקסע רויטלעכע האָר אפן קליינעם קעפל.
בא אן אנדערן וואָלט אזא גערעטעניש עפשער זיך פארזעסן ביזן גרויען
צאָפ אריין, אָבער באַם פעטער אריע איז קיין פארלעגערטע סכּוירע גיט
שייך געווען. מיט דער זעלביקער בעריעשאפט, מיט וועלכער ער
פלעגט, אָן א קאָפעקע מעזומען, אָפקויפן בא א פאַרעץ א וואגאַן קאַרן, —
האָט ער, אָן א קאָפעקע נאדאן, איינגעהאנדלט פאר זיין געראַטענער
טאַכטער א שטיק מאן, וואָס „איר וועט מיט טויזנט קערבלעך מעזומען
אזעלכן גיט אופהייבן“.

קעדיי צו באווייזן די מעכטאָנים, — פראָסטע כּיוועקייטעס, — אז
זיי האָבן דאָ צו טאָן גיט מיט אבי-וועמען און אז דער צוגעזאָגטער, אָבער
נאָך גיט געסילעקטער נאדאן איז בא אים „ראיעלער ווי אין גאָסדאָרס-
טווענע באַנק“, — האָט ער געפראוועט די כאסענע מיט גרויס טאראראם:
געסט האָט ער פארבעטן א סאך און דאָפקע די פּינסטע באַלעבאטיים,
וואָס אויסער וואָס זיי וועלן באשיינען די סימכע, וועט קיינער פון זיי
ווייניקער פון א קערבל דראָשעגעשאַנק גיט ווארפן. קלעזמער האָט דער
פעטער איינגעלאָדן די בעסטע, א באדכן — פּערווע סאַרט. די כאסענע
האָט ער געפראוועט גיט אין זיין אייגן קליין שטיבל, נאָר אין דעם אויס-
געבאַרגטן ראכוועסדיקן הויז פונעם איידעלן גוויר שאָלעס-מיכל נייציט,
ארום וועלכן דער פעטער האָט זיך „געריבן“. פאר די מעכטאָנים האָט
ער אָנגעגעבן דעם גוויר פאר גאַר, גאַר א נאָענטן קאַרעו.

די נעגדישע שטוב, די פּינע געסט, די געהויבענע קאָפעליע מיטן
בארימטן באדכן האָבן טאָקע ארויסגערופן בא די מעכטאָנים — פראָסטע
יישוווינקעס — אזויפיל אָפּשיי, אז זיי האָבן בא זיך גיט געקאַנט פויעלן
צו מאכן א רייד וועגן סילעקן דעם נאדאן, ביז ס'איז שוין געווען נאָך
אלעמען.

אין רעכטן ברען פון דער כּופע-וועטשערע, ווען גרוינעם דער באדכן
האָט מעסאמייעך געווען דעם אויעם מיט פּינע גראמען און די קאָפעליע
האָט באגלייט די גראמען מיט א פריילעכס, אזש ס'האָט געהויבן פון
אַרט, — אָט אין דעם דאָזיקן מאַמענט פון העכסטער לוסטיקייט און
האַפּערדיקייט האָט א הילטיקער ווייטעק-אויסגעשריי דורכגעשניטן דעם
גאַנצן כאסענע-טומל:

— אוי, א בראַך איז מיר געשען! א פרעמד קלייד מיר געפאַ-

טערט!..

דער גראם איז געבליבן שטעקן גרוינעמען אין האלדן; מיט א קוויטש האט דאס פידעלע אפגעהאקט דאס פריילעכס אף דער העכסטער אקט-טאווע; די פלייטע האט מיט א כליפ איבערגעריסן אירע טרעלן; דער קלארנעט האט א שלוקערץ געטאן, און דער באס האט א ברום געטאן. די גאנצע קאפעליע איז שטיף געווארן. אלעמענס בליקן האבן זיך א קער געטאן אהין, פונוואנען דער פארצווייפלטער געשריי איז געקומען. איך ווייס ניט, צי האט דאס פאנעם פון געטעס גרעטכען, אין די סאמע טראגישע מאמענטן פון איר קורץ לעבן, אויסגעדריקט אזוי-פיל לידן און פני, וויפל עס האט, אין דער ערשטער מינוט פון דער קאטאסטראפע, אויסגעדריקט דאס פאנעם פון גרעטכען-שפרינצל. ווארעם, ווער קאן עס בעעמעס אויסמעסטן, וועלכע טראגעדיע איז טיפער: צי דער נאווער גרעטכענס פונעם קליינעם דייטשישן שטעטל, ווען זי האט געפונען איר יונג לעבן רוינירט דורך איר געליבטן פאוסט, אדער גרעטכענס פון בעסוילעם-געסל, ווען זי האט דערזען איר קלייד, ניט איר אייגן קלייד — א געליענס — רוינירט דורך דער פעטער גיל-דענער יויך מיט לאקשן?..

ווארט גרוינע די אגונע — די סארווערקע מיט די ליימענע הענט — אומגערן געווען פארגאסן מיט יויך די הויזן בא א מאנצבל, ווארט עס ארויסגערופן באם אוילעם בלוין א פריילעכן געדעכטער, ווי עס רופט בא אונדז ארויס א געדעכטער דאס אנווען פון א מענטשן, וואס יאגט זיך נאך זיין הוט, געטריבן פון ווינט, ווי מיר צעלאכן זיך, ביים מיר זעען, ווי א מענטש גליטשט זיך אויס און פאלט, ווי מיר לאכן יעדעס מאל, ווען מיר דערזעען דעם אנדערן אין א קאמישער לאגע. אבער ווען דער קארבן פון דער קאטאסטראפע ציילט ערשט דעם זיבעצעטן פריינג פון איר לעבן און פארמאגט צוויי בלאנדע צעפ, וואס פאלן אף געטאקטע אקסלען, און א פאר לאנגע וויעס, וואס ווארפן א שאטן אף פוכקע בעקלעך, צארטע ווי די אבריקאסן, — ווי קאן מען ניט גערירט ווערן פון ראכמאנעס און מיטגעפיל צו אים!?

אפילע גרוינעם דער באדכן — א ייד מיט א געדראָלענער נאָז פון רעגנבוין-קאָלירן, — האָט זיך אָנגערופן מיט א געגראַמטן טרייסט-וואָרט פאר דער געליטענער:

— שאט, ליבע געסט, טרינקט ווייטער און עסט; ס'איז, כאָלילע, קיין בייז ניט געשען, זאָל מען קיין ערגערס ניט זען; גרונע די אגונע האט בא א יעפאסטוואר א מיידל באגאסן דאס קליידל מיט גילדענער יויך איבערן גאנצענעם בויך; נאָר דו ביסט דאָך, בסודע-לעבן, ניט קיין נאר, טאָ האָב זשע ניט קיין צאר; גאָט וועט דיר געבן א גליקלעך לעבן, מאַזל און האַצלאַכע און א גוטע מאַראַכע פאַר א מאַן א גוויר, ווי עס פאַסט

זיך פאר דיר; ווייל קלוג ביסטו און שיין, ווענוימאר אַמײן, קלעזמער דערלאנגט מיט געפיל א פֿינעם צושפּיל!..

מיט היספּיילעס פאר גרוינעמס טאלאנט — גלייך אפן אַרט זיך אַפֿ-רופן מיט פֿינע גראמען אף יעדער געשעעניש, — האָט זיך דער אויטעם גענומען מיט אפּעטיט פאר דער איבערגעריסענער כּופּע־וועטשערע. די קאפּעליע האָט ווידער אופגעשפּילט, און ס'איז צוריק געוואָרן לוסטיק־פּריילעך, ווי קיין שום טראַגעדיע וואָלט דאָ ניט געשען. אפּילע גרונע די סארװערקע, די שולדיקע אין דעם אומגליק, האָט קיין גרויס וועזן דערפון ניט געמאכט. אַפּטרייסלענדיק פון שפּרינצלס קלייד די יויך מיט די לאַקשן און גיך פארענטפּערנדיק זיך מיט עטלעכע ווערטער, איז זי ווייטער אוועקגעלאָפּן באדינען די געהויבענע געסט. בלויז איך איינער בין געבליבן לעבן שפּרינצלען און באמיט זיך צו טרייסטן זי, ווי נאָר איך האָב געקאָנט.

ס'איז גאַרנישט, וואָל זי זיך דאָס האַרץ ניט אופּעסן דערפון, פאראן אזא פּליסיקייט, וואָס נעמט ארויס די ערגסטע פּלעקן, אז עס בלייבט אפּילע קיין סימען ניט. איך וועל עס איר מאַרגן ברענגען, וועט זי אַייך זען.

גרעטכען איז ניט געטרייסט געווען פון מײנע רייד. זי האָט ניט געקאָנט געטרייסט זײן. די שאַנד פאר דעם אומגעזען אנטפּלעקטן סאָד, — אז דאָס קלייד איז ניט אירס, — א געליענס, גרויל פאר דער פּאַר־שטייענדיקער באגעגעניש מיט איר כאווערטע, דער אייגנטימערן פון דעם קלייד, צעמישטקײט און פארלאַרנקײט האָבן דײַטלעך זיך אָפּגע־שפּיגלט אף איר צארט פענעמל.

דעם פּאַרנט פונעם קלייד עטוואָס אופּגעהויבן מיט די שפּיץ פינגער, דאָס קעפּל נידעריק אראָפּגעלאָזט און די אויגן ווי צוגעשמידט צום נאסן פּלעק אפּן קלייד, — איר כאווערטעס יאָמטעווי־קלייד, — איז גרעטכען געווען די פארקערפּערונג פון שמערץ און פארצווייפלונג, — כאַטש נעם און מאַל פון איר א בילד.

א האַרץ, צוויי מאַל אזוי אַלט ווי מײנס, האָט אויך געקאָנט גערירט ווערן פון איר אַנבליק.

— איך זאָג אײך, ס'איז גאַרנישט. נאָכן אויסוואשן מיט מײן פּליסי־קײט וועט איר אַייך ניט קאָנען אַנווייזן, וווּ דער פּלעק איז געווען. איר'ט שוין זען...

גרעטכען האָט אופּגעהויבן צו מיר אירע בלויע אויגן, אף וועלכע עס האָט געציטערט א צוריקגעהאלטענע טרער.

— נײן, טאקע? כּװעל ניט וויסן ווי אָפּצודאנקען אײך... איך בין שוין דעם גאַנצן אָונט ניט אָפּגעטראָטן פון איר. איך האָב

זיך מיט אלע קויכעס באמיט פריילעך מאכן זי, אז זי זאל וואס גיכער פארגעסן אן דער גרויסער קאטאסטראפע.

נאך האלבער נאכט, ווען די גילדענע יויך אפן קלייד און די צוריק-געהאלטענע טרערן אין אירע אויגן זיינען שוין אויסגעטריקנט געווען, ווען דער עלטערער אוילעם איז זיך שוין פאנאנדערגעגאנגען, און די יוגנט האט זיך געלאזט צום טאנק, האב איך געפויעלט בא דער פאר-צווייפלטער גרעטכען, זי זאל אויך גיין טאנצן מיט מיר. און, ווען איר הענטל, א קליין ווייס הענטל מיט געטאקטע פינגער, וואס איין גאט ווייסט, פונוואנען האט זיך גאר אזוינס גענומען בא א פאפיראסן-מאכער-קע, אן ארעמען מעלאמעדס א טאכטער, — ווען אט דאס הענטל איז צו-טרוילעך געלעגן אף מיין אקסל און מיר האבן זיך לייכט געטראגן אין א וואלס, — ווער איז צו מיר דאן גלייך געווען?!

אין דער פארטאגיקער שא, ווען יונגע און אלטע הענער האבן זיך געפלייסט צווישן זיך, ווער וועט היטליכער אָנזאָגן די באגעגעניש פון דער אוועקגייענדיקער נאכט מיטן אַנקומענדיקן טאָג, — האָב איך בא-גלייט שפּרינצל-גרעטכען אהיים.

איר פענעמל איז איצט געווען צארט און בלאס, ווי דער פערלמוטער-נער הימל איבער אונדזערע קעפ. א שאַטן, ווי דאָס וואַלקנדי, וואָס האָט געשוועבט אונדז אנטקעגן, איז געלעגן אף איר קליינעם גלאטן שטערן; אירע פולבלעכע ליפן זיינען צוזאמענגעלייגט געווען אין א ליידנדיקער גרימאסע.

איצט, אינעם שטילן באגינען, שוין נאך דעם כאסענע-טומל, ווען די שאַ פון כעזשבן איז געווארן אלץ נעענטער, — האָט די קאטאסטראפע ווידער אופגעלעבט פאר אירע אויגן אין איר גאנצן גרויל.

מיין הארץ איז אויסגעגאנגען פון מיטלייד צו איר... עס האט זיך מיר געוואלט ריידן, זאגן איר, אז אלע קליידער פון דער וועלט — אייגענע און געליענע — זיינען גארנישט אין פארגלייך מיט איין שמייכל אירן; אז קיין איין גילדענע יויך, מעג עס אפילע זיין פון ריינעם גינגאָלד, דארף ניט פייכט מאכן אירע שיינע אויגן; אז קיין שום פלעק, קיין שום צאר טאָר ניט פארטונקלען איר לייכטיקן שטערן; אז די גאנצע וועלט מיט אלע אירע קליידער און מיט אלע אירע פריידן איז נאָר פאר איר, פאר מיר, פאר אונדז... איך האָב געוואלט... מאלע וואָס אין א שטיין פרייניג-פארטאָג עס ווילט זיך אלץ זאָגן א בליענדיקער זיבעצניאָריקער גרעטכען, וואָס האָט די ערשטע געפאנגען אייער אכצניאָריק הארץ! אבער ווו נעמט מען צו אכצן יאָר מוט און דרייסטקייט פון א געניטן מאנצבל? און — כ'האָב גארנישט געזאָגט. איך האָב בלויז שווינגנדיק געדריקט איר קליין הענטל. דאָס האָט אָן ווערטער געדארפט איר זאָגן

אלץ, וואָס איך פיל, צוגעבן איר מוט, לאָזן איר וויסן, אז איך בין אינ-
גאנצן מיט איר אינעם מאַמענט פון איר גרויסן צאר... ערשט לעבן
גאנעקל פון איר טאטנס שטיבל, באם געזעגענען זיך, האַלטנדיק אין מיין
האנט אירע ביידע הענטלעך, — קאלטע פון דער שלאָפלאָזער נאכט און
פון דער איבערגעלעבטער טראגעדיע, — האָב איך מיט דער גאנצער
פארצווייפלטער דרייסטקייט פון א „גרינעם“ פארליבטן און מיט דער
באגייסטערונג פון א פאָעט, וואָס האָט קיינמאָל קיין ליידער ניט
געשריבן, — מיט האַרץ אויסגערופן:

— שפּרינצל... איך וויל ניט, איר זאָלט הייסן שפּרינצל... איך וועל
איןך רופן: פּרינצל. מיין פּרינצל, מיין פּרינצעסן!..

א בלאַסער שמייכל — אן אויסדרוק פון מידקייט און פארווירונג, האָט
זיך באוויזן אף די ליפן פון מיין פּרינצעסן און איו, ווי א זון־שטראַל
הינטער וואַלקנס, גלייך צוריק פארשוונדן.

טאקע נאָר מיין יוגנטלעכע ניט־דרייסטקייט האָט מיר געשטערט
צודריקן זי צו זיך און אויסקושן איר בלאַס פענעמל. איך האָב זיך
באנוגנט מיט קושן אירע קאלטע פינגער, וואָס האָבן געשמעקט מיט
טאבאק.

מיין פּרינצל האָט לאַנגזאָם ארויסגעצויגן איר הענטל פון מיין האנט.
— וועט איר ניט פארגעסן ברענגען מיר די פליסיקייט אף ארויס-
נעמען די פלעקן?.. ברענגט עס מיר היינט, וואָס פריער, איך בעט
איןך...

דער הימל, מיט עטלעכע מינוט צוריק עטוואָס פארויטלט אין מיין
רעד, האָט איצט געפלאַקערט צונטער־רויט — אן אַנזאָג אף א שפעט-
פּריילינגדיקן אומגעריכט הייסן טאָג. די גאסן זיינען נאָך אלץ געלעגן
שטיף און פוסט. א ליכט ווינטל האָט דערטראָגן פון סעדרער דעם אראָ-
מאט פון ערשטע פּריילינג־בלוינגען.

מיט ליכטע טריט האָב איך געשפּרייזט אין דער קעגנזייטיקער ריכ-
טונג פון מיין היים. איך בין געגאנגען דער אופגייענדיקער זון אנטקעגן
און געזונגען. אלץ אין מיר האָט געזונגען.

2

די פליסיקייט, וואָס איך האָב איר דעם זעלביקן טאָג געבראכט, האָט
דעם פלעק פון קלייד ניט אויסגעוואשן. פארקערט, עס האָט נאָך פאר-
גרעסערט אי דעם פלעק אי פּרינצלס פארצווייפלאָנג. דאָס קלייד האָט
איצט, נאָכן רייניקן מיט מיין פליסיקייט, אויסגעזען אזוי, אז עס האָט
קיין רייד ניט געקאָנט זיין וועגן ווייזן זיך דערמיט פאר איר כאווערטע,
דער אייגנטימערן פונעם קלייד.

א, ווען איך קאן איצט גאנווענען געלט פון מייער-באל-האנעס' צדאָ-
קע-פושקע, ווי איך פלעג עס טאָן אין מינע יינגלשע יאָרן, און קויפן
פאר מיין פרינצל א ניי קלייד, ווי איך פלעג פארן געגאנוועטן געלט
דאן קויפן טויבן!

קיין ניי קלייד האָב איך מיין פרינצעסן ניט געקאָנט געבן, אָבער
מיין הארץ האָב איך איר אוועקגעגעבן ביז צום לעצטן פיצל. מיין גע-
טריישאפט, מיין איבערגעגעבנקייט, מיין וויסן און מיין גאנצע אכצנ-
יאַריקע קענטעניש פון לעבן האָב איך געלייגט צו די פיס פון מיין
גרעטכען.

דאָס, וואָס פרינצל האָט קוים געקאָנט אָנשרייבן א יידיש בריוול אין
סטייל פון שאַמער-וויפערט-ראַמאנען — די איינציקע ליטעראַטור,
וועלכע זי האָט געלייענט, — האָט מיך דאָפּקע ניט געאַרט: איך וועל
זי לערנען, איך וועל זי אנטוויקלען, איך וועל זי „אופהייבן צו זיך!“...
וואַכעדיקע האַלבע נעכט און שאַבעסדיקע גאנצע טעג האָב איך
אוועקגעגעבן איר, מיין גרעטכען, געלערנט זי לייענען און שרייבן רו-
סיש, געוויזן איר די קונץ פון רעכענען מיט א פען אין האַנט. אָפּטמאָל,
בא איר אַרבעט אין הינטערשטן קעמערל, — דער אַקציוניק זאָל זי ניט
כאַפן בא שטאַפן „טרייפּע“ פאַפּיראַסן, — ווען די פאַפּירעסלעך זיינען
שנעל געפּלויגן פון אירע פּלינקע פינגער, האָב איך איר פאַרגעלייענט
א ראַמאַן, מיט גרויס פאַטאַס דעקלאַמירט פאַר איר קאַלצאַוווס און נעק-
ראַסאַוווס לידער אָדער איבערדערציילט איר דעם אינהאַלט פון אן
אַקאַרשט דורכגעלייענטן אינטערעסאַנטן אַרטיקל אין א זשורנאַל. אן
אַנדערשמאָל האָב איך געפירט מיט איר נוציקע שמועסן וועגן ווייטע
און פרעמדע לענדער, וועגן די נאַראַדאַוואַלצעס, וועגן פרויען אין דער
רוסישער רעוואַליוציאַנערער באוועגונג — זאַכן, וועגן וועלכע איך אַליין
האָב ערשט ניט לאַנג זיך דערוווסט פון מיין לערער, דעם געוועזענעם
סטודענט קאַרפּ, און געלייט זיך איבערצוגעבן מיין וויסן דער געליבטער
פון מיין הארץ.

מיר האָט זיך אזוי געוואָלט אנטוויקלען זי, איבערגעבן איר מיין
גאַנץ ביסל וויסן, אָנשטעקן זי מיט די רעוואַליוציאַנערע אידדיען און
שטימונגען, מיט וועלכע קאַרפּ האָט מיך אָנגעשטעקט, מיט איין וואָרט,
„אופהייבן זי צו זיך!“

אָבער פרינצל האָט קיין גרויס כיישעק צום לערנען ניט ארויסגע-
וויזן. די מייסעלעך פון די לערנביכלעך וועגן די לייטישע און צעלאָזענע
קינדער האָט זי געהאַלטן פאַר צו נאַריש פאַר א דערוואַקסענעם
מענטשן; די כעזשבוניעס וועגן דעם, וויפּל האָט סידאַראָוון געקאַסט א
פוד קאַרן, אויב ער האָט פאַר פּופציק פוד באַצאַלט 32 רובל און 4 רובל

מיט 50 קאָפּעקעס פאר די זעק, האָבן זי ניט אינטערעסירט און גיך מיד געמאכט. ניט קיין סאך גרעסער איז געווען איר אינטערעס פאר ליטע-ראטור און פאר העלדן פון דער רעוואָלוציאָנערער באוועגונג. א ליבע, האָט זי געזאָגט, באשרייבט שאַמער בעסער ווי טורגעניעוו, און אין "יענע זאכן", איז זי זיכער געווען, מישן זיך בלויז אועלכע גאַרנישטן ווי דער דורכגעטריבענער סטודענט קארפ און מיסעס מוידן, פארזעענישן. זי זעט דאָך זיי, די היגע "מאנציפאציעס".

— שליומפערס מיט געשוירענע האַר, איינע מיסעסער פון דער צוויי-טער. קיינער וויל אף זיי ניט קוקן, פארנעמען זיי זיך מיט יענע זאכן. וואָס דען זאָלן זיי טאָן?..

איר בלאַנד קעפּל איז פול געווען מיט געשיכטעס פון אַרעמע, נאָר "געטלעך-שיינע מעדען מיט קירשן-ראַטע ליפעלעך און אלעבאסטער-וויסע שטערנס", אין וועלכע עס האָבן זיך פארליבט העלדישע זימאַנס אָדער אמעריקאנער מיליאָנערן און האָבן זיי גליקלעך געמאכט "אף אימער אונד עוויג". פארוואָס קאָן איר ניט טרעפן אזא גליק? איז זי דען ניט אזוי רייצנד און אַנציענד ווי די "מעדענס אין געשטאלט פאָן ענגעלען" — גערטרודא אָדער מאטילאָדא?

מיין פארליבטקייט, מיין אופמערקזאמקייט, מיין איבערגעגעבנקייט האָט זי אַנגענומען גערן. ס'איז איר געפעלן, וואָס איך, א באַלעבאטיש קינד, אן עקסטערניק, גיי אויס נאָך אירע טריט, וואָס צוליב איר האָב איך פארגעסן אלע מינע באקאנטע בארישניעס און פארלאָזן אלע מאנציפאציעס, מיט וועלכע איך בין פריער אומגעגאנגען.

אַבער מיר איז ווייניק געווען, וואָס גרעטכען לאָזט זיך ליבן. מיר האָט זיך געוואָלט אויך געליבט זיין. און גראַד דאָס האָט זיך ניט גע-פילט... איך בין אויסערלעך און אינערלעך אזוי ניט ענלעך געווען אף די העלדן פון שאַמערס ראַמאנען הענריכן און אדאָלפן — אירע אידעאלן פון געליבטע!

דאן האָב איך געביטן די טאקטיק: אַנשטאָט אַפּוּזן מיט איר אַוונטן אין הינטערשטן קעמערל איבער לערנביכלעך און פארברענגען נעכט אין נוציקע שמועסן, — האָב איך אַנגעהויבן ארויסנעמען זי אף לאַנגע שפעט-אַוונטיקע שפאצירן און האַלבנאכטיקן שיפלען זיך אפן טיך.

וועגן העסיע העלפמאן און סאַפיע פּעראַווסקאיא האָב איך מיט איר מער ניט גערעדט. דערפאר האָב איך אָן א שיר גערעדט וועגן אילענקען פון גאַגאַס "טויטע נעפאשעס", וועגן אַלגען פון גאַנטשאַראָווס "אַבריוו", וועגן העלענען פון טורגעניעווס "נאקאנויע", וועגן נעקראסאָווס סאשא, וועגן מאריאנען, אסיען, ווערען און אנדערע גייסטריכע, נאָבעלע, צאָר-

טע פרויען, וואָס האָבן געוואָסט, ווי צו ליבן און גיין מיט זייערע אויס־
דערוויילטע ביזן סאָף...

און גערעדט האָבן אַיך וועגן זיי ניט ווי וועגן ליטעראַרישע גע-
שטאַלטן, נאָר ווי וועגן מענטשן פון בלוט און פֿלייש, ווי וועגן לעבע-
דיקע פֿרויען, באַהויכטע מיטן גייסט פון פּאַעזיע... אַיך האָבן געמאַכט
פֿאַר גרעטכען זייער אויסערלעכען אויסזען, געשיידערט זייערע כאַראַק-
טערן, אַנאַליזירט זייערע האַנדלונגען — דאָס אַלץ מיט דער געהיימער
קאַוואַנע צו דערוועקן אַיך גרעטכען ענדלעכע געפילן צו מיר...

— איז אזא ליבע ניט טויזנט מאָל שענער און דערהויבענער, ווי
די ווילגאַרע ליבעס פון די פּאַפּירענע גערטרודעס און קאַרמעליעס פון
שאַמערס ראַמאַנען? — האָבן אַיך געמאַנט באַ פֿרינצלען.

— אויב יענע געפילן אַיך שטאַרק, טאָ וואָס זשע גייט איר אַרום
מיט מיר?..

פֿרינצלעס ווערטער האָבן ניט געקלונגען נאַריש און באַנאַל אין מײַנע
אויערן. פֿאַרקערט, זיי זײַנען פֿאַר מיר באַכײַנט געווען מיטן גאַנצן כײַן
פון קינדערשער אומשוילד. איר אײַפּערזוכט צו די פֿרויען פון די
ביכער האָבן אָנגעפילט מײַן אַכצניאַריק האַרץ מיט ציטערדיקער פֿרייד
און אַנציקונג.

הײַסט עס, זי איז ניט אינגאַנצן גײַכגילטיק צו מיר...

אַיך נעם קושן אירע בײַדע הענטלעך, וואָס שמעקן מיט טאַבאַק,
און פֿאַרכײַנע זיך אַזש פון פֿרייד און גליק:

— אוי, מײַן נאַרישע, זיסע, נאַיווע גרעטכען! דו ביסט דאָך שענער
פון אַסיען, נאַיווער פון אירענקען, נאַבעלער פון העלענען!.. קום, מײַן
טײַער פֿרינצל, לאָמיר גיין אונדזער גליק אַנטקעגן!..

גרעטכען דריקט צו מײַן האַנט צו איר זײַט און אָטעמט טיף אָפּ:

— סאַראַ שײַנע נאַכט...

אוי, די צויבערדיקע זומער־נעכט, ווען איר ציילט ערשט דעם
אַכצנטן זומער פון אײַער לעבן און איר שפּאַצירט אָדער איר שיפּלט
זיך אײַנס אָף אײַנס מיט דער אײַנציקער אָף דער וועלט!.. זאַמדיקע
זאַוולקעלעך מיט סמײַטניקלעך פֿאַר די טירן זעען דעמלעט אויס אין
אײַערע אויגן ווי ראַמאַנטישע געסלעך פון א צויבער־מײַסעלעך, קרומע
הײַזער און קראַמען מיט אײַזערנע טירן און שווערע ריגלען באַקומען
דעם רײַך פון אַלטערטום, זיסע רײַכעס פון רײַך ווערנדיקע פֿרוכטן
דערמאַנען אײַך אָן ווייטע, עקזאַטישע לענדער... צווייגן פון בײַמער,
אריבערגעהאַנגענע איבער פֿאַרקאַנעס, צײַכענען מיט זייערע שאַטנס
ציטערנדיקע אַוזאַרן אַפּן זאַמד... אונטער דער אָפּנאַרערישער שײַן פון
דער פּולער לעוואַנע זעט אויס דער טײַך ווי פֿליסיקער קוועקזילבער,

ווי שיטערער פאָספּאָר. די וועלכעך פליעסקען זיך אָן די ברעגן מיט א שושקערני, ווי זיי וואָלטן איינע די אנדערע א סאָד אינגערוימט אָדער זיך אַליין פארוויגט.

פארטרוימטע שפאצירן מיר שווינגנדיק איבער די שלאָפנדיקע גאסן, אָדער מיר שיפלען זיך איבערן קילן, פארקישעפטן טיך, פארגעסנדיק אָן אַלץ אין דער וועלט. גרעטכענס נאָענטקייט רייצט און באַמרויקט מיך אין די דאָזיקע וואַרעמע, דופטיקע נעכט, אָבער ווער וועט וואַגן פריי זיך באַנעמען מיט דער ריינסטער פון אַלע ריינע?.. א פישל געט זיך א הייב איבערן וואסער, מאכט א סאלטאַ-מאַרטאַלע אינדערלופטן און גיט זיך צוריק א פליעסקע אין וואסער אַרײַן. „אוי!“ — שרייט אויס גרעטכען און גיט מיך א כאפ פאר דער האנט. קאָן מען ניט אָפגעבן א לעבן פאר אזא באַרירונג פון איר הענט?.. און אַט האָט זיך דאָס שיפּל אומגעריכט א שטארקן בייג געטאָן אָן א זייט, אָדער די נידעריק אַראָפּ געהאנגענע צווייגן פון א ווערבע אפן ברעג טיך האָבן איר א שמייך געטאָן איבערן פּאַנעם. גרעטכען גיט זיך אינסטינקטיוו א וואָרף צו מיר און דריקט זיך צו מיט איר יונגן, הייסן קערפער צו מיין זייט. ווער איז דאן צו מיר גלייך? די גאַנצע וועלט איז דאן אינגעשלאָסן אינעם קליינעם שיפּל!

אפן גרענעץ פון נאכט און טאָג גייען מיר צוריק אהיים אקסל צו אקסל, ציטערנדיקע, האנט אין האנט, נערוועזע פינגער איבערגע-פלאַכטן, עקזאלטירטע און געלייטערטע, ווי די העלדן פון די ראַמאָנען, וועגן וועלכע איך האָב איר נאָרוואָס דערציילט... א שטילע, וויברירנדיקע מעלעדיע זינגט ארויס פון אונדז פון זיך אַליין. ווערטער וואָלטן געווען צו שוואַך און אומבאדייטנדיק אָף אויסצודריקן אונדזערע געפילן. צי מיינע עקזאלטירטע שידערונגען פון די הייסע און אָפּפּערוויי-ליקע ליבעס פון די העלענעס און אַסיעס, צי די זאַלבענאנדיקע שפּאַ-צירן און שיפלען זיך אין די צויבערנדיקע זומער-נעכט, אָדער ביידע זאכן צוזאַמען, — נאָר דאָס איינציג האָט אָנגעהויבן שמעלצן: אָף מיינע הייסע האנט-דריקן, צערטלעכקייטן, קושן האָט זיך גרעטכען אָנגעהויבן אָפּרופּן.

מיטן פארשארפטן כוש פון א מענטשן, וואָס איז צום ערשטן מאָל פארליבט, האָב איך אָבער געפילט, אז גרעטכען שפילט בלוז א ליבע עפשער גאָר מיט „הענריכן“ — ניט מיט מיר! קיין עמעסע ליבע צו מיר פילט זי ניט. אָבער ס'מאכט ניט אויס: איך וועל עס אין איר דער-וועקן, איך וועל אין איר אָנצינדן דעם הייליקן פּייער... גרעטכען איז שוין איצט ניט אינגאַנצן גלייכגילטיק צו מיר. און דאָס איבעריקע וועט שוין קומען. זי וועט קומען — די אופריכטיקע, די ריינע ליבע, —

אזא ליבע, ווי מײַנע צו איר, אזא ליבע ווי אסיעס, ווי העלענעס. זי מוז קומען! זי איז שוין האלב דא...

ווי די אופגייענדיקע זון באלייכט און דערווארעמט די ערד וואָס שפעטער אין טאָג אריין אלץ ליכטיקער און ווארעמער, אזוי האָט מײַן הייס געפיל צו שפּרינגלען דערווארעמט און באַלייכטן פאר מיר מײַנע איצטיקע און קומענדיקע טעג וואָס ווייטער אלץ העלער און ווארעמער. איך האָב געזען פאר זיך אונדזער צוזאמענדיקן וועג ביזן סאָף פון לעבן...

זאָל נאָר גרעטכען צווארטן. נאָך איינע עטלעכע כאדאָשים! כױועל אויסהאלטן די עקזאמענעס, כױועל באקומען אן אטעסטאט און אָנקומען אין אוניווערסיטעט... ניין, א יאָר צײַט וועל איך נאָך פארבלייבן דאָ, וועל אָנעמען אוראָקן, וויפל כױועל נאָר קאָנען, — כױועל אָנפארדינען א סאך געלט, עס זאָל קלעקן פאר אונדז ביידן אף דער ערשטער צײַט פון אונדזער לעבן אין דער אוניווערסיטעט־שטאָט... פאר דעם יאָר וועל איך זי צוגרייטן צום עקזאמען אף פיר קלאסן גימנאזיע, און זי וועט אָנקומען דערווייל אין אן אפטייק... אין עטלעכע יאָר ארום וועל איך ענדיקן דאָקטאָר, זי — פראָוויזאָר... מיר וועלן זיך באזעצן דאָ אין אונדזער שטאָט אָדער אין א פאבריק־שטאָט און צוזאמען ארבעטן צווישן דער אָרעמקײַט, צווישן ארבעטער... מירן לעבן אן ערלעך, שײַן, דערהויבן לעבן...

אָבער גרעטכען ווײַל זיך ניט באזעצן ניט דאָ, אין אונדזער היים, וווּ „יעדער געשוירענער שלומפער“ און יעדע „געבולבעטע“ בארישניע מיינט, אז ווער ווייסט ווער זי איז, און אין א פאבריק־שטאָט מיט שמוץ און דאלעס ווײַל זי אויך ניט. דאלעס האָט זי זיך גענוג אָנגעזען, און מיט דאָקעס איז זי זאט. זי ווײַל, אז מיר זאָלן זיך באזעצן אין א שײַ־נער, פריילעכער שטאָט אפן ברעג יאם. ערגעץ אפן „יוג“, — א שטאָט מיט ברייטע, שײַנע גאסן, מיט בולווארן, מיט עלעגאנטע קאוואלערן, מיט שײַן געקליידטע פרויען, ווי עס באשרײַבט זיך אין די ביכער.

— מע זאָגט, אז אין אָדעס איז פאראן א שײַנער יאם...

גרעטכענס נאיווקײַט רירט מיך ביז טרערן.

— פאראן, פאראן, מײַן גרעטכען! אָדעס ליגט אפן ברעג פון שווארצן יאם.

— אפן סאמע ברעג?

— אפן סאמע ברעג...

— וואָס עפעס א שווארצער יאם? א יאם דארף דאָך זײַן בלוי...

— אז דו וועסט אף אים קוקן מיט דײַנע בלויע אויגן, וועט דער

שווארצער יאם ווערן בלוי...

אָבער, ווי שרײַבט זיך עפעס אין די ראַמאנען: „ווי עס איז ניטאָ קיין רויז אָן דערנער, אזוי קאָן ניט געמאַסט זײַן א יונגע ליבע אָן א טראגעדיע“.

איך מיך האָט דערווארט א טראגעדיע, — א פיל גרעסערע, ווי די טראגעדיע פון דער גילדענער יויך מיט לאַקשן אף גרעסענעס געליע-נעם קלייד.

דער שולדיקער אין מיין טראגעדיע איז געווען ניט א קעגנער אין קאמף פארן הארץ פון מיין געליבטער אָדער א דוירעסלאנגער בלוט-סוינע פון אונדזער פאמיליע, ווי עס פאָדערט זיך אין טראגעדיעס, — נאָר דאפקע מיין בעסטער פריינט און לערער, דער געוועזענער סטודענט קארפ.

אן אומשולדיק שולדיקער, אָבער די טראגעדיע איז דערפון ניט קלענער געווען.

3

מיין אומזיסטער לערער, דער געוועזענער סטודענט קארפ, רעדט מיך אַיַן, אז איך זאָל מער ניט גיין צו די עקזאמענעס.

— צוויי מאָל האָט מען אַיַך דורכגעוואָרפן, און מע וועט אַיַך דורכוואַרפן א דריטן מאָל.

דאָס, וואָס איך בין איצט צוגעגרייט צו די עקזאמענעס בעסער ווי פריער, האָט קיין באטרעף ניט, זאָגט קארפ. איין פאפירל מיט א פינף און צוויי נולן פון דער זײַט, וואָס א יידישער בורזשוי וועט שטעלן דעם דירעקטאָר אלס זאכלעכן באווייזן פון זײַן זינדלס צוגעגרייטקייט, וועט איבערוועגן אלע מינע פינפן בא די עקזאמענעס.

— וואָס האָט געטאָן פּינשטיין דער וואלד-הענדלער, ווען ער האָט געוואָלט אריינגעבן זײַן זינדל אין גימנאזיע? — ער האָט זיך געוואָסן מיטן דירעקטאָר אף דריי מייעס, אז זײַן יינגל וועט ניט אויסהאלטן די עקזאמענעס — און האָט פארשפילט... — אָט דאָס הייסט צוגעגרייט-קייט! — פארענדיקט קארפ און צעלאכט זיך ברייט און הייליך.

אָבער מיר לאכט זיך ניט, איך בין דערשלאָגן. צושטעלן דעם דירעקטאָר אזעלכע זאכלעכע באווייזן און באצאלן די לערער פון די הויפט-געגנשטאנדן פאר דורכרעפעטירן מיט מיר פאר די עקזא-מענעס, — האָב איך קיין מעגלעכקייט ניט, און אף באקומען אן אטעס-טאט אָן „זאכלעכע באווייזן“, ווייס איך אַיַן, אז ס'איז פאראן ווייניק האָפענונג. נאָר קארפ לאכט מיך אויס.

— צו וואָסער שוואַרציאָר דארפט איר האָבן זייערע אטעסטאטן?
א געבילדעטער מענטש קאָן מען זיין אָן א קאזיאָנעם פאפירל מיט א
צווייקעפיקן אַדלער. לערנט ווי געהעריק נאטורוויסנשאפט, אין דער
ערשטער ריי דעם יעסאָד פון נאטורוויסנשאפט — ביאָלאָגיע, שטודירט
געשיכטע, סאָציאָלאָגיע, פילאָסאָפיע. לייענט אונדזערע און פרעמד־
שפראכיקע קלאסיקער, לייענט אונדזערע קריטיקער און דענקער, לייענט
א סאך און מיט א סיסטעם, — און איר וועט זיין געבילדעטער פון די,
וואָס האָבן אן אטעסטאט אף קאזיאָנער בילדונג.

„לייטישע מענטשן“ האָבן פון קארפן ניט געהאלטן.

— א גאַרנישט, א ניהיליסט! א מענטש האָט אף זיך א גאַלדענעם
קאַפ, גרינג געקאָנט ענדיקן אף דאָקטער און לעבן ווי א מענטש: טאָן
א לייטישן שידעך — מיט א צען טויזנט רובל נאדאן, מיט פראנצויז,
מיט פיאנע... געפעלט אים אָבער ניט ניקאָלי פאר א קייסער. נו, אז
דיר געפעלט ניט ניקאָלי פאר א קייסער, געפעלטו אים ניט פאר א
דאָקטער. איז, פאָזאלוסטא, — פאָשאָל וואָן! זיין א דורכגעטריבענער
סטודענט און לויף ארום אף אוראָקן פאר פינף רובל א כוידעש!

נאָר פאר מיר איז קארפ דער גרעסטער אוואַטאָריטעט און סאמע
נאָענטער מענטש. זיין קלוגע גוטסקייט, זיין שארפזין, זיין אומאָפהענג־
גיכייט, זיין וויסן, מיט וועלכען ער טיילט זיך מיט מיר און מיט יעדערן
אזוי גערן, — האָט מיך צוגעבונדן צו אים, ווי צו א ברודער. שוין דאָס
אליין, וואָס ער איז א געליטענער, האָט אים אוועקגעשטעלט אין מינע
אויגן אף א פיעדעסטאל. אָבער צופיל האָב איך זיך אינגעלעבט מיטן
געדאנק וועגן העכערער בילדונג, אז מיר זאָל אזוי גרינג זיין גיך זיך
אָפזאָגן דערפון.

— יא, דאָס איז אלץ ריכטיק, — שטים איך אינן מיט אים, — אָבער
אָן דעם קאזיאָנעם פאפירל, ווי איר רופט עס, קאָן מען דאָך אין אונז־
ווערסיטעט ניט אָנקומען.

— און צו וואָסער טייל דארפט איר דאפקע האָבן דעם אונזווער־
סיטעט? — וויל קארפ וויסן. — עטלעכע יאָר פירן א האלב־הונגעריק
סטודענטיש לעבן, קעדיי ענדיקן דאָקטער און נאכער באזעצן זיך אפן
גאנצן לעבן אין דער פראָווינץ און ארומוואקסן מיט א באלעבאטישקייט,
ווי דאָקטער שאפיראָ, ווערן, מיט דער צייט, ווי ער, א פליכעוואטער,
גראַב־בייכיקער, אָפגעלאָזענער און אומציכטיקער פארשוין, שווער אפן
גאנג און פויל אפן געדאנק, א זשעדנער און געלטגייציקער דיפלאָמיר־
טער קליינבירגער?

קארפ פרוווט מיר פאָרשטעלן, ווי איך וועל אויסזען צו פופציק
יאָר — אן אָנגעגאָסענער, שווער־אַטעמענדיקער, אן אָנגעבלאָזענער, ווי

אן ענדיק. אָבער עס באקומט זיך בא אים ניט: זײַן איידל, קימאט מיידלש, פּאַנעם ווײַל פּאַר קײַן פּאַל ניט אָנעמען קײַן מעגושעמדיק אויסזען, זײַן אײַנגעשרומפּענער בויך ווײַל זיך ניט אָנבלאָזן, און די אײַנגעפּאַלענע ברוסט מיטן געבויגענעם רוקן ווײַלן בעשום־אויפן ניט באקומען קײַן אָנשטעל פון סאַלדקײַט און וואזשנעקײַט. מיר צעלאַכן זיך ביידע.

— איז עס דאָס, וואָס אײַך געפּעלט? איז עס דאָס, צו וואָס איר שטרעבט?

ער ווישט אָפּ דעם שמײכל פון פּאַנעם און גיט צו ערנסט: — נײַן, מײַן טײַערער, ניט אין קאזיאָנע דיפּלאָמען איז דער צוועק און ציל פון לעבן. א דיפּלאָם אף ערלעכער בירגערשאפט — אָט וואָס ס׳איז וויכטיק! און דאָס וועט אײַך קײַן אײַן אָפיציעלער לערן־אנשטאַלט ניט ארויסגעבן. אלזײטיקע, גרינטלעכע, ניט פּאַלסיפּיצירטע, פּרײַע בילדונג און פּראָדוקטיווע, נוצלעכע ארבעט — אָט וואָס ס׳וועט אײַך געבן א דיפּלאָם אף ערלעכער בירגערשאפט. אָט דאָס וועט אײַך ארויס־פירן אפן ריכטיקן וועג. און אף זייערע אטעסטאַטן מיט זייערע דיפּלאָ־מען, ראט איך אײַך, אײַנמאַל פאַר אלעמאַל — א שפּײַ טאָן!
גרינג צו זאָגן: א שפּײַ טאָן. אזויפיל קויכעס אוועקגעלייגט, אזויפיל פּלענער געבויט... און עפעס האָב איך דאָך געפּאַנעוועט פאַר צווייען: פאַר זיך און פאַר פּרײַנצלען: איך דאַקטער, זי — אפטייקער...
וועגן לעצטן זאָג איך קאַרפן קײַן וואָרט ניט.
— היסט עס, אָנהייבן בויען דאָס לעבן אפּדאָסניי, פון סאַמע אָנ־הייב?

— בויען אײַנער לעבן האָט איר נאָך דערווײַל ניט אָנגעהויבן, — זאָגט קאַרפ. — דאָס דאַרפט איר ערשט אָנהייבן טאָן.
— אָבער וואָס טוט מען? צו וואָס נעמט מען זיך?
— פּרײַער פון אַלץ דערלערנט עפעס א האנטווערק, — ראט מיר קאַרפ. — דאָס וועט אײַך מאכן אומאָפּהענגיק, דאָס וועט אײַך געבן א מעגלעכקײַט אײַנצואַרדענען זיך, וווּ איר וועט וועלן, דאָס וועט אײַך דערנענטערן צו די ארבעטנדיקע מאסן. דינען די ארבעטנדיקע קאָן מען ניט נאָר אלס דאַקטער.

קאַרפ איז געווען דער ערשטער און אײַנציקער, וואָס האָט זיך פאַרינטערעסירט מיטן „פּײַקן באַכערל“ און האָט זיך ארויסגערופן צו לערנען מיך אומזיסט. ער איז געווען דער אײַנציקער, וואָס האָט אין מיר דערוועקט א כײַשעק צו ערנסטן לײַענען, וואָס האָט מיר געוווּן דעם וועג צו די קאַרפּײַען פון קריטיק און געדאַנק, ווי ער האָט גערופן בעזינסקיין, דאַבראַזיובאַווין, טשערנישעווסקיין. ער איז אויך געווען דער

ערשטער, וואָס האָט מיר אָנפארטרויט א פארבאַטן ביכל — לאַווראַווס
„היסטאָרישע בריוו“ — א ביכל, וואָס האָט מיר געעפנט דעם מויעך...
קיין מער געבילדעטן און גרעסערן מענטשן פון קארפן האָב איך ניט
געקענט, און זײַן וואָרט איז פאר מיר געווען קימאט א געזעץ. דאָך האָב
איך געפילט, אז דאָס מאַל איז ער ערגעץ־וווּ אומגערעכט, נאָר וווּ —
דאָס האָב איך ניט געקאָנט אָנווייזן. צו ווייניק האָב איך געוויסט, אין
פארגלייך מיט קארפן, און צו הויך איז געשטאנען זײַן אויטאָריטעט,
אז איך זאָל קאָנען אים ערנסט דערווידערן.

צו די עקזאמענעס בין איך, פונדעסטוועגן, געגאנגען און, ווי קארפ
האָט פאָרויסגעזאָגט, דורכגעפאלן אויך צום דריטן מאַל.
איך בין געווען קימאט פארצווייפלט, נאָר קארפ האָט קיין וועזן
דערפון ניט געמאכט.

— כ׳האָב דאָך אייך געזאָגט, אז אַן זאכלעכע באווייזן פארשפאָרט
איר זיך צו באַמײַען, — האָט ער מיט א לײכט האַרץ געשפּאַסט.
איך האָב געוואָלט פרווון מאַזל אין אנדערע שטעט, באַ אנדערע גימ-
נאזיעס, אָבער וווּ נעמט מען געלט אף אומפאָרן און לעבן אין פרעמדע
שטעט? און מיט וואָס בין איך זיכער, אז מע וועט מיך דאָרטן ניט
דורכוואַרפן?

קארפ רעדט מיך אָפּ דערפון:

— אַט פאָלגט מיך און שלאָגט זיך ארויס פון זינען דעם קאזיאָנעם
אַטעסטאַט. לערנט דערווייַל א מעלאָכע, און ווייטער וועט די צייט
ווייזן, וואָס איר האָט צו טאָן.

יא, קיין אנדער בריירע האָב איך ניט. איך מוז אָנעמען קארפס
אייצע: לערנען דערווייַל א מעלאָכע, און ווייטער וועט די צייט ווייזן,
וואָס איך האָב צו טאָן...

4

— ניט אנדערש, אז ער איז מעשוּגע געוואָרן!

— נא דיר, נאָר א באַלמעלאָכע מיטאַמאָל!

— דערוף האָט מען עס געדאַרפט גאַצענע נעכט בלענדן זיך די
אויגן אף ביכער?

— א שניידער אָדער א שוסטער קאָן מען זײַן אַן היסטאָריע מיט
געאַגראַפיע!

מיט אַזעלכע רייד האָט מײַן מישפּאַכע באַגעגנט דאָס נײַס, אז איך
גי ווערן אן אַרבעטער.

בלויז מיין עלטערער ברודער, אָט דער, וואָס האָט פֿלוצלינג „פֿינט געקראָגן דעם קייסער“ און האָט זיך דעריבער געקליבן אוועקפאַרן קיין אמעריקע, ווי נאָר ער וועט דערהאלטן פון זײַן קאלע א שיפס-קארטע, — האָט אײַנגעפונען, אז „עפשער איז עס ניט אזוי קרום, ווי סע דאכט זיך“.

— פֿריער אָדער שפעטער — קיין אמעריקע וועט ער דאָך דארפן פאַרן, איז זאָל ער לערנען א מעלאַכע, דאָרטן וועט עס אים צוניץ קו-מען. אין אמעריקע איז א מעלאַכע קיין כאַרפע ניט.

נאָר ווען ער האָט דערהערט, אז איך גיי ווערן אן אײַנבינדער, האָט ער אויך געקוועטשט מיט די אַקסל.

— וואָס עפעס גראָד אן אײַנבינדער? פארוואָס ניט א זייגערמאכער צי א גאָלדשמיד? אויך אן איידעלע מעלאַכע.

— מיר געפעלט אײַנבינדערײַ.

— אז ניט לייענען פושקינען מיט גאַגאַלן, איז כאַטש אײַנבינדן זיי, וואָס? — האָט דער ברודער, דער באַטאכלעס, איראַניזירט.

— מע קאָן אי לייענען פושקינען מיט גאַגאַלן, אי אײַנבינדן זיי.

— א מעשוגאס!..

— וואָס פארשטיסטו דאָ ניט? ער וויל זײַן באוואָרנט מיט דאלעס אפן גאַנצן לעבן, גייט ער ווערן אן אײַנבינדער.

איך האָב געהערט און אין זיך געשמייכלט: ווען זיי ווייסן דעם עמעסן מאַטיוו פון מיין „מעשוגאס“!

אויסקלייבנדיק פון אלע פראַפעסיעס אײַנבינדערײַ און פון אלע אײַנבינדער — הירשל דעם געלן אף לערנען בא אים די מעלאַכע, האָב איך געהאט איינס אין זינען: שפּרינצל-גרעטכען.

טיר-צו-טיר מיט הירשל דעם געלן האָט געווינט די ערשטע באַ-גרעטע פון מיין האַרץ. דאָס אליין איז גענוג געווען, אז אײַנבינדערײַ זאָל פאר מיר ווערן די אינטערעסאַנטסטע אַרבעט אין דער וועלט און הירשל דער געלער — „דער גרעסטער קינסטלער אין זײַן פאך“.

זײַן שטענדיק טיר-צו-טיר מיט פּרינצלען, זען זי און ריידן מיט איר יעדן טאָג, עטלעכע מאָל א טאָג, ווען ס'וועט זיך מיר נאָר פאר-גלוסטן, האָבן די מעגלעכקייט יעדער מינוט ארויסווייזן איר מיין צוגע-בונדנקייט, מיין איבערגעגעבנקייט, מיין ליבע — אָט וואָס ס'האָט מיט מיר אָנגעפירט באַם אויסוואַל פון א פראַפעסיע!

ניט נאָר אף זייגערמאכערײַ, כ'וואָלט דאן אײַנבינדערײַ ניט פאר-ביטן אפילע אף מאַלערײַ און הירשל דעם געלן — אף לעאָנאַרדאָ דא ווינטשי.

איך האָב אָנגעהויבן טראַכטן, אז עפּשער איז גאַר גוט, וואָס ס'האָט זיך אזוי געמאַכט. אן „אַטעסטאַט זרעלאַסטי“ וועל איך מיט א פּאַר יאָר שפּעטער אויך ניט פּאַרזאַמען, אָבער אזא ליבע פּרינצל קאָן מען נאָך פּאַרשפּעטיקן...

מיין טאָג האָט זיך אָנגעהויבן און פּאַרענדיקט מיט פּרינצלען, פּרימאָרגנס, גייענדיק צו דער אַרבעט, שטעל איך זיך אָפּ אַף א מינוט באַם אָפּענעם פּענצטער פּון ליצכאַק דעם מעלאַמעדס שטיבל און, צוזאַמען מיטן „גוט-מאַרגן“, וואַרף איך אַרײַן פּרינצלען א בינטל פּעלד-בלימלעך, וואָס איך קלייב אָן אַף די לאַנקעס און קלעווער-פּעלדער „הינטערן בראַם“. אָפּטמאָל טראָג איך איר אונטער א גאַנצן פּאַק בעז, וואָס איך ברעך אָן פּאַר איר פּון די בעז-ביימער, וואָס הענגען אַריבער מיט זייערע צווייגן איבערן פּאַרקאן פּונעם קסיאַנדוס סאָד. קלעטערנדיק אפּן פּאַרקאן רײַסן בעז פּאַר מיין געליבטער, ריזי-קיר איך מיט מיין איינציקער פּאַר הויזן, ווייל דער פּאַרקאן איז פּול מיט טשוועקעס און דער סאָד — מיט הינט. אָבער ניט נאָר די הויזן — דעם קאַפּ בין איך גרייט צו שטעלן אין קאָן פּאַר מיין גרעטכענס א דאַנק, פּאַר איין ליבן שמייכל אירן!

עטלעכע מאָל א טאָג כאַפּ איך זיך צו איר אַרײַן, ווי איך שטיי און גיי — אין פּאַפּ-פּאַרשמירטן פּאַרטעך און מיט פּאַרשאַרצטע אַרבל — „בלויז אַף איין מינוטעלע“, נאָר א קוק טאָן אַף איר, זאָגן איר א צאַרט וואָרט, א שפּאַס טאָן.

אין די אָונטן, אָנשטאַט צו גיין נאָך דער אַרבעט אַהיים עסן און רוען, גיי איך גלייך אַרײַן צו פּרינצלען און זיך בא איר ביז שפּעט אין דער נאַכט.

נאָר וואָס הייב איך אָן צו באַמערקן?! אָנשטאַט דעם, אז דאָס שוואַך, אָבער וואַרעם פּייערל, וואָס האָט געטליעט אין איר האַרץ, זאָל זיך צעפּלאַקערן אין א פּלאַם, ווי דער פּלאַם, וואָס ברענט אין מיין האַרץ, — האָט עס גאַר אָנגעהויבן צו צאַנקען, טשאַדען, ביז ס'איז ווי א גראַשנ-דיק ליכטל אפּן ווינט אינגאַנצן אויסגעלאָשן געוואָרן. מיניע אָפּטע באַזוכן „אַף איין רעגעלע“ באַגעגנט גרעטכען מיט א פּאַרכמורעט פּענעמל, מיניע צאַרטע ווערטער הערט זי אויס מיט אן אומצופּרידענער מינע, אָדער זי בעט מיך אָפּהערן „ריידן נאַרישקײַטן“. זי האָט אָפּט אָנגעהויבן אָפּצוואַגן זיך פּון מיניע לעקציעס מיט דעם טערעץ, אז ס'איז בא איר א „ספּעשקע“ — זי איילט זיך אָנשטאַפּן פּאַפּיראַסן, א באַשטעלונג פּאַר א פּאַרעץ. אפּילע אין די שאַבאַס, וואָס זײַנען פּרײַער געווען אינגאַנצן מיניע, האָט זי אויך אָנגעהויבן מיך אויסמיידן. — שפּרינצל איז ניטאָ אין דער היים... אומזיסט דאָס וואַרטן: זי

וועט אוואדע שפעט קומען, — באגעגנט מיך איר מאמע — א דארע, שווארצע יידענע מיט א וויסער בעלמע אף איין אויג.
נאך דעם איינציק-זענדדיקן, מיך אויסמינדדיקן אייגל זע איך, אז זי פֿינגט: פרינצל איז אין דער היים, נאָר זי באהאלט זיך אויס פון מיר. איך בין געווען אויסער זיך, איך בין געווען פארצווייפלט. זאָל מען מיר זאָגן, וואָס איז געשען, זאָל מען מיר דערקלערן, מיט וואָס איך האָב זיך פארזינדיקט.

און צום סאָף האָט עס אויסגעפלאצט: פרינצל וויל ניט קיין איינ-בינדער, גרעטכען דארף ניט קיין „אוכאזשאָרן“ אין פארשמירטע פאר-טעכער און מיט פארשארצטע העמד-ארבל; אויב אין מיר איז אריין א מעשוגאס — ווערן אן איינבינדער, — איז זי נאָך, גאָט צו דאנקען, באם פוֹרן זינען. זי וועט זיך מיט קיין פערעפליאָטשיק ניט פארדרייען. איך האָב אָפגעווישט דעם קאָרטן שווייס פון שטערן; דאָס איז גאָר? — איז אויס איינבינדער! אָט שוין גיי איך אריין צו הירשלען און זאָג אים: זייט געזונט און גליקלעך מיט אן אנדערן. מאָרגן קום איך אָן אין אפטייק, און שפעטער וועט מען זען...
נאָר פארוואָס רונצלט זיך אזוי גרעטכענס גלאַטער שטערן? פאר-וואָס מייַדט זי אויס מיין בליק? וואָס דריקט זי?

עס גייט ניט אין דעם, — כאָטש זי האָט פֿינט אפטעקארסקע אוטשעניקעס: עפעס זינען זיי אדע אזעלכע שלימאזאָלעס און עס שמעקט פון זיי שטענדיק מיט רעפּועס, — נאָר ניט אין דעם האַנדלט זיך עס. גרעטכען האָט ארופגעזייגט איר קליין הענטל אף מיין האַרטער איינבינדערשער האַנט. זי האָט אופגעהויבן צו מיר אירע אויגן, — אומשוֹלדיקע גרעטכען-אויגן, אין וועלכע ס'איז דאָך געווען אן אויסדרוק פון פריציטיקער פראַקטישקייט, געבוירן פון פריציטיקער ארבעט און שטענדיקער נויט, — און קימאט בעטנדיק געזאָגט:

— וואָס קאָן זיין דער טאכלעס פון אונדזער ארומגיין?.. איר זייט דאָך נאָך אזוי יונג און... און ניט פריסטראַיעט... און איך בין אן אַרעם מיידל...

מיין פרייע האַנט האָט פארדעקט איר ווייך הענטל.
— גרעטכען, גאָדענע מיינע! לאָמיר ניט ריידן פון טאכלייסיס! פארגעס אָן אַרעמקייט! ליב האָבן איז דער גרעסטער טאכלעס, יוגנט איז די גרעסטע אשירעס!

ווי זי וואָלט אַלט געווען ווייניקסטנס צוויי מאָל זיבעצן, האָט גרעט-כען קלוג געשמייכלט און באדויערנדיק געשאַקלט מיטן קאָפּ אף מיין עקזאָטרטער אומפראַקטישקייט.

— אוי, נאריש יינגל, נאריש יינגל! און אז איך וואָלט געווען די גרעסטע קראסאוויצע, קאָן איך עפעס דערווארטן, אויב איך האָב ניט קיין קאָפּעקע באַ דער נעשאַמע און קיין קליידל צום לייב?

ס'האַט איר שוין אזוי דערעסן דער בעסוילעם-געסלדיקער דאָ-עס! עס ווילט זיך אזוי לעבן מיט לייטן גלייך!..

— מיט לייטן גלייך? איך וועל זיך אוועקשטעלן העכער פון לייטן, העכער פון דער גאַנצער וועלט... ווארט נאָר צו, אונדזער לעבן הייבט זיך דאָך ערשט אָן...

— ווארטן? ווי לאַנג ווארטן? אף וואָס ווארטן?

עס קאָן אוועקגיין צען יאָר, איידער איך וועל זיך צו עפעס דער-שאַגן. און זי זאָל דאָ דערווייל טריקענען און וועלן באַ די פּאפּי-ראַסן? ניין, זי איז אַן אַרעם מיידל און האָט ניט אף וואָס צו ווארטן, זי טאָר זיך ניט אַינשמעסן קיין פּוּסטע כאַלוימעס...

זי האָט מיר פּרוער ניט געוואָלט זאָגן — ניט געוואָלט פּאַרשאַפן מיר קיין אַגמעסנעפעש פאַר דער צייט, — נאָר זי זעט, אז ס'וועט בעסער זיין פאַר אונדז ביידן, ווען איך וועל עס גלייך וויסן: זי פאַרט קיין אַמעריקע... איר שוועסטערקינד, יאַנקל וויינשטיין — דאָרטן הייסט ער דזשעק ווינסטאָן, — פאַרוואַרפט זי שוין לאַנג מיט בריוו, פאַרט איר פאַשעט צו די פיס, זי זאָל אריבערקומען צו אים קיין אַמעריקע. ער וויל, שרייבט ער, אַ מיידל נאָר פון דער אַלטער היים, אַן ערלעכע, און ער ווייסט, שרייבט ער ווייטער, אז זי, גרעטכען, איז אַ שיינע — די מאַמע זיינע האָט אים צוגעשיקט איר, גרעטכענס, פיקטשע, ער וועט, שווערט ער זיך, גליקלעך מאַכן זי „אַף אימער אונד עוויג“...

פּרוער האָט זי אים אפּילע ניט געוואָלט ענטפערן. ער איז עפּשער מיט צען יאָר עלטער פון איר און איז דאָ, זאָגט די מאַמע, געווען ניט קיין לייט. נאָר אלע זאָגן איר, אז דאָרטן איז ער געוואָרן אַ מענטש — אַמעריקע מאַכט פאַר אַ מענטש — פאַרמאָגט אַן אייגענע מעבל-קראַם — ער רופט עס „פּוירניטשער סטאָר“ — און איז אַנגעטאָן ווי אַ גראַף. אויב איך וויל, קאָן זי מיר ווייזן זיין פיקטשע, די פאַטאָגראַ-פיע זיינע הייסט עס.

— איר וועט קיינמאָל ניט זאָגן, אז דאָס איז יאַנקל דער מומע לייבעס.

און אלע זאָגן, אז ס'איז אַ גליק פאַר איר: אַן אייגענע פּוירניטשער סטאָר און אַ באַקליידטער, ווי אַ מאַנאַרך... און וואָס קאָן זיך שוין דאָ דערווארטן אַן אַרעם מיידל? האָט זי באַשלאָסן פאַרן...

דער הימל איז מיטאמאָל אראָפּגעפאלן אף מיין קאָפּ: גרעטכען פאַרט קיין אמעריקע כאסענע האָבן... איך האָב געליבט צוליב ליבע, און זי — צוליב טאכלעס... מיך מיט אלע מינע טרוימען און פלענער האָט זי פארביטן אף א יאנקל-דזשעק, וואָס איז צען יאָר עלטער פון איר און וועלכן זי האָט ניט ליב, אפילע ניט אזויפיל ווי מיך, און אף עפעס א פוירניטשער סטאַר! דאָס איז מער, וויפּל מיין הארץ קאָן אויסהאלטן. איך האָב מער ניט גערעדט. מיין פאַנעם האָט שוין גערעדט פאר מיר.

— גלייבט מיר, אז איך האָב אייך ליב ווי... ווי א ליבליכען ברודער. איר זייט אזא גוטער...

איר הענטל איז ווידער געלעגן אף מיין האנט. און איר שטים האָט געקלונגען קימאט אזוי מילד און הארציק, ווי אין די צויערדיקע זון-מער-נעכט פון אונדזערע שפאצירן. איך האָב אף איר א קוק געטאָן, און מיר האָט זיך געדאכט, אז אירע אויגן זיינען פייכט.

— נעמט זיך ניט צום הארצן. איר וועט געפינען א שענערע און געבילדעטערע פון מיר...

אויב איך וויל, קאָן איך צו איר אריינקומען, קאָלומאן זי איז דאָ, נאָר ניט אין פארטעך. ס'איז איר א כארפע פאר ליטן...

— איר האָט דאָך מיך ליב, יאָ? טאָ פאַלגט מיך און ווארפט אוועק די איינבינדעריי. ס'איז דען אן ארבעט פאר אן איידעלן, געבילדעטן מענטשן? נאָר דעם צעדרייטן קארפּ האָט געקאָנט איינפאלן אזא מע-שוגאס — מאכן אייך פאר אן איינבינדער. גוט, איז ניט קיין דאָקטער, אָבער א לערער קאָנט איר דאָך געוויס זיין. היינט נאָך ווארפט אוועק די איינבינדעריי און נעמט זיך צו אוראָקן!

גרעטכען האָט גערעדט מיט מיר, ווי מיט א מענטשן, וואָס האָט ניט זיין אייגענעם ווילן, ווי מיט איינעם, וואָס נייטיקט זיך אין דער היילף פון א שטארקערן, א געניטערן אין לעבן.

איך האָב געשוויגן, וואָס האָב איך געהאט צו זאָגן? איך האָב ניט צוליב וואָס זיין אן איינבינדער, צוליב וועמען זיין א לערער אָדער א דאָקטער. איך ווייס ניט, צי האָב איך צוליב וואָס צו לעבן...

— וואָס זשע שווינגט איר? איר זאָגט מיר צו ווארפן די איינבינד-דעריי?

— איך וועל מער קיין איינבינדער ניט זיין... איך וועל דאָ מער ניט בלייבן... איך קאָן דאָ מער ניט בלייבן... איך וועל פאַרן קיין אמע-ריקע... — האָב איך געשטאמלט, כאָטש געוואוסט האָב איך, אז ס'איז ניט מער ווי א כאָלעם: ניט איך האָב און ניט איך קאָן האָפן צו האָבן געלט אף פאַרן קיין אמעריקע.

גרעטכען האָט אן עפן געטאָן אָף מיר אירע בלויע אויגן. שווער
געווען צו זאָגן, וואָס האָט זיך אין זיי אָפגעשפיגלט — שרעק אָדער
פרייד.

— אז ס'וועט באשערט זיין, וועט מען זיך נאָך דאָרטן באגעגענען...
נאָר איך וויל, אז איר זאָלט וויסן, אז דזשעק דער מומע ליבעס האָט
מיר שוין ארויסגעשיקט געלט און א שיפסקארטע... צוגעזאָגט האָב איך
נאָך אים דערווייַל גאַרנישט — מע וועט דאָרטן זען, — נאָר איך וויל,
איר זאָלט עס וויסן. היינט-מאָרגן באקום איך די שיפסקארטע מיטן
געלט, און באַלד נאָך שוועס פאַר איך ארויס...

„מע וועט דאָרטן זען“... א האָפענונג, ווי א שוואכער זונען-שטראַל
פון צווישן געדיכטע כמארעס, האָט אָף איין אויגנבליק א שוין געטאָן
פאַר מינע אויגן.

אוועקפאַרן קיין אמעריקע, אופטאָן דאָרטן עפעס אזוינס, וואָס זאָל
דעם פארהאסטן יאנקל וויינשטיין — דעם נעמדעכען דזשעק וויינ-
סטאָן — מיט זיין גאנצער פוירניטשער סטאַר מאכן קליין און נישטיק
אין גרעטכענס אויגן, און צוריק געווינען זי פאַר זיך — אָף צו פאַר-
ווירקלעכן אָט דעם טרוים מינעם בין איך, דוכט זיך, גרייט געווען
באגאנווענען קלויסטערס.

אַבער קיין געלט אָף רייזעס קיין אמעריקע האָב איך ניט געהאט,
און קלויסטערס באגאנווענען דארף מען קאָנען.

די ליידן פונעם יונגן ווערטער זיינען געווען א ליכטער שפילקע-
שטאָך אין פארגלייך מיט די ליידן פון מיין יונג הארץ...

אָ, ווען איך קאָן דאן אריינקוקן אין דער צוקונפט און זען גרעטכען,
ווי איך האָב זי געזען מיט צוויי צענדליק יאָר שפעטער אין א ווייטן
אמעריקאניש שטעטל אפן ברעג פון דער אַזערע מיטשיגאן — א שווער-
לייביקע מיסיס ווינסטאָן מיט א דרייַשטאַקיקן גוידער, מיט א פולן מויל
גאַלדענע ציין און מיט ברייאַנטענע רינגען אָף אכט פון אירע צען
פעטע פינגער, — וואָלט מיין אכצניאַריק הארץ ניט געלעגן בא אירע
פיס אין ברוכשטיקער, ווי די שערבלעך פון א צעבראַכענעם טאַפ, און
איך וואָלט עפשער פארבליבן אן איינבינדער ביז היינטיקן טאָג... ווער,
ווער קאָן זאָגן?

אַבער מאלע וואָס ס'וואָלט אַרץ געווען. ווען מיר קאָנען אריינקוקן
אין דער צוקונפט, וואָלט עפשער דער יונגער ווערטער גופע אויך דער-
לעבט ביזן טיפן עלטער און וואָלט קלוג געשמייכלט אין דער גרויער
באַרד אריין אָף די נארישקייטן פון זיין יוגנט. ווער ווייסט...

שמועל ווערריטע

ווער איז שולדיק?

צו ס כאָרעמט זיך באַריסן, אז ער שטייט איין־אליין אין א גרויסן, לאנגן צימער, אָן טירן און אָן פענצטער. דאָס צימער איז ליידיק — קיין טיש, קיין באַנק, קיין שום מעבל. די הוילע ווענט פינקלען מיט א גרינבלעכער טויטער שיין. גייט ער צו, באַריס, צו א וואַנט, טוט א טאפ און כאַפּט צוריק די האַנט: די וואַנט איז פון אייז און ברייט, ווי צעגליט אייזן... פאַלט אָף אים אָן א ווילדע שרעק און ער נעמט זוכן א טיר. ער דרייט זיך ארום איבערן צימער און קאָן ניט ארויסגיין...



א נאסער פון קאלטן שווייס כאפט זיך באַריס און, קוקט זיך ארום
און קאָן צו־זיך ניט קומען.
— א? ווו געפין איך זיך?

א שמאַץ פאסיקל שײַן פון גאס־לאַמטערן פאלט דורך דעם פענצטער
אף דער וואנט קעגניבער. בא דער דאָזיקער שוואכער שײַן דערקענט
באַריס ליאַמין, דער עקספעדיטאָר פון א פאַטאָאָוער טעקסטיל־פאַב־
ריק, דאָס צימערל פונעם האַטעל, ווו ער וווינט שוין באלד א כוּי־
דעש...

ער זעצט זיך און אפן געלעגער, שטרעקט אויס די האנט צום טיש־
לאַמפ און מאכט ליכטיק. א קליין צימערל, די ווענט ווייס געקאלט.
אין איין ווינקל שטייט דאָס בעטל, אף וועלכן ער ליגט; אין צווייטן
ווינקל — א וואשבענקל מיט א שפיגל; אינמיטן, לעבן דעם שמאַלן פענ־
צטער, טויעט זיך דאָס קיילעכיקע טישל, אף וועלכן עס שטייט דער
לאַמפ און אף א גלעזערנער טאץ א גראפין מיט וואסער און א גלאָז.
א געוויינלעכער האַטעל־נומער אין ניט קיין גרויסער שטאָט אף דאָרעם־
אוראַל. פון דער דאָזיקער שטאָט דארף מען פאַרן ביז פאַטאָאָוע קימאט
צוויי טויזנט קילאָמעטער... באַריס ליאַמין דערפילט, ווי עס כאפט אים
אָן א שאַרפע בענקעניש אהיים.

אַט שטייט זי פאר אים, זיין היימשטאָט, אף א הויכן באַרג, ארומגע־
גארטלט מיט סעדער און סקווערן, און קוקט אראָפ מיט ווייסע הייזער
צו די גרינע ברעגן פון דער שטיילער וואַרסקלע; אַט איז דער שעוו־
טשענקאַ־מוזיי, רעכטס — א שמאַץ געסל, וואָס פירט צום קיילעכיקן
סקווער. דאָרט שטייען אין א ראָד ווייסע בעריאַזעס און סוידען זיך,
דערציילן אַטע לעגענדעס וועגן פאַטאָאָוע, ווו פיאָטער דער ערשטער
האַט די שוועדן צעקלאַפט... פון יענער זייט סקווער זעט מען דאָס
נייע פינפשאַטאַקיקע הויז, ווו ער, באַריס, און קלאַרע וווינען.

ער וויל זיך פאַרשטעלן קלאַרען און קאָן ניט. קיין כידעש ניט, ער
פאַרט דאָך אזוי אָפט אין קאַמאָנדי־ונגען. און אז ער פארהאלט זיך שוין
יא אף עטלעכע טעג אין דער היים, פארברענגט ער די פרייע צייט אין
קאַנטאָר אָדער זיצט שאַענווייז אין הויף מיט שכיינים לעבן טיש, וואָס
שטייט אין שאַטן פון דער אַטער אקאציע, און שפילט אין דאָמינאַ.
א?.. קלאַרע?.. זיין פרוי... קלאַרע...

נאָך גוט, וואָס ער האַט איר נאָמען ניט פארגעסן, ער רעדט מיט איר
זעלטן און נאָך זעלטענער רופט ער זי באם נאָמען. אז ער קומט אהיים,
פרעגט ער:

— געלט דארפסטו?

געלט גיט ער, וויפל זי זאגט אים, און נעמט קיינמאָל קיין כעזשבן
ניט אָפּ.

אָדער ער פרעגט:

— שוין פארטיק דער מיטיק?

עס טרעפט אויך, ער לויבט דאָס מיכל, וואָס זי דערלאנגט אים,
אָדער ער זאָגט מיט א גענעץ:

— בעט אויס... עפעס שלעפערט מיך...

א שטיצע גייט זי פון צימער אין קיך און פון קיך צוריק אין צימער,
ראמט, וואשט, קאכט און איז, דוכט זיך, שטענדיק מיד, ניט אויסגערוט...
זי איז א גוטע, קלארע, זי האלט אים קיינמאָל ניט פיר, וואָס ער
קומט שפעט אהיים...

ווען ער זעט זי איצטער, וואָלט ער זיך שוין דורכגעשמועסט מיט
איר, ער וואָלט איר געזאָגט עטלעכע מילדע ווערטער, ער וואָלט זי גע-
פרעגט, וואָס פאר א מאטאָנע איר ברענגען... עפשער א שאַל? א ווייסע
שאַל, אן אָרענבורגער?..

יא, ער וואָלט גערן זיך דורכגערעדט מיט קלארען. אָבער א מע-
האלדעך פון קארגע צוויי טויזנט קילאָמעטער טיילט אים אָפּ פון דער
שטאָט פּאָלאָאווע, פון דעם סקווער, וווּ צניצעסדיק-ווייסע בעריאָזעס
שטייען אין א ראַד, פון דעם פינפטאָקיקן הויז, וווּ ער און קלארע
וויניצען...

א גרויע שנין גיסט זיך אריין דורך דעם שמאָלן פענצטער. ערגעץ
ווייט פייפט א לאַקאָמאָטיוו, גיט איבער א גרוס פון ווייטע שטעט, פאר-
ביי וועלכע ער איז געלאָפן, שלעפנדיק נאָך זיך א לאַנגע שערענגע ווא-
גאַנעס. ס'קלינגט דער זייגער. עס איז שוין אכט אינדערפרי. נאָר ווהיין
האַט ער זיך צו אַינלן, דער עקספעדיטאָר באַריס ליאַמין פון פּאָלאָאווע?
היינט איז זונטיק, די אנשטאלטן זינען צוגעמאכט.

אין שכיינעסדיקן צימער רעדט עמעצער דורכן טעלעפאָן:

— אַלאַ! וואַקזאַלאַ! אַלאַ! וואַקזאַלאַ!..

— א? עפשער זי ארויסרופן, קלארען, צום טעלעפאָן? — קומט אים
פלוצלינג אוף א געדאנק.

עס גיט אים א הייב פון געלעגער. ער וואשט זיך, טוט זיך אפגיך אָן
און גייט ארויס פון האַטער.

די קאפע אפן ראַג גאס, וווּ באַריס טרינקט אויס אלע אינדערפרי
א פלעשל קעפיר, איז שוין אָפן. לעבן בופעט שטייט די בלאַנדע בופע-
טשיצע, קוקט אף די באזוכער מיט די זעלבע גלייכגילטיקע בליקן, מיט
וועלכע זי קוקט אף די פלעשלעך מיט קעפיר. זי פאריכט די האַר, וואָס

קריכן פון אונטער דעם ווייסן טשיפיקל, גלעט צו מיט די פינגער דאס פארטעכל.

באָריס גייט ארום מיט די טרעפּ. ער וויל שוין, ווי ער טוט עס יעדן פרימאָרגן, א שטופ טאָן מיטן עֶלנבוֹיגן די טיר, צוגיין צום בופעט, באַצאָלן פאר דעם קעפּיר, נאָר דאָ באַגעגנט ער זיך מיט דעם גלייכגילד־טיק־אַנגווייליקן בליק פון דער בופעטשיצע, וועלכע קוקט אָף דער גלעזערנער טיר און אָף באָריסן, ווי ער וואָרט אויך געווען א שויב אָדער א קליימקע פון דער טיר. זי גענעצט, פארשטעלנדיק דאָס רויט־געפארבטע מויל מיט דער ווייסער האַנט. קערעוועט ער זיך אָפּ פון דער טיר, לאָזט זיך צוריק אראָפּ מיט די טרעפּ און גייט ווייטער מיט דער שטיִלער גאָס.

ער בלייבט שטיין לעבן א דרינגאַרנדיקער געביידע. ברייטע טרעפּ פון גראַניט פירן צום אַרײַנגאַנג, וווּ עס הענגט א שילד מיט גרויסע בוכשטאַבן: „פּאַטשטאַמט“...

אין זאָל פון דער טעלעפּאָן־סטאַנציע זיצן עטלעכע מענטשן, קוקן אַרײַן ווער אין א צייטונג, ווער אין א בוך. עס פילט זיך, אז דאָס איז בלויז לעפּאַנעם, די אויגן ווענדן זיך יעדע ווײַלע צו דעם פענצטער, וווּ די טעלעפּאָניסטן זיצט. די אויערן זײַנען אָנגעשפיצט, ניט דורכצו־לאָזן דעם מאַמענט, ווען דער מיקראָפּאָן וועט א כריפע טאָן:

— לויטן אַרויסרוף... אין דער קאַבינע נומער...

באָריס גייט צו צום פענצטער און שטייל, ווי ער וואָרט זיך געשעמט, פּרעגט ער:

— פּאַטשטאַנע אַרויסרופן קאָן מען?..

— מע קאָן... אָף מאָרגן...

באָריס גיט א טאפּ די בוזעם־קעשענע און זאָגט נאָך שטיִלער, ווי בעטנדיק:

— היינט... אומבאַדינגט היינט... און וואָס גיכער...

די טעלעפּאָניסטן האָט אָף אים א קוק געטאָן מיט מיטגעפיל:

— פאַראן א טעלעפּאָן אין דער קוואַרטיר?

באָריס האָט זיך צוגעבויגן צום פענצטער, גיך־גיך, ווי ער וואָרט ניט זיכער געווען, אז זײַנע ווערטער וועלן דערגיין צו דער טעלעפּאָ־ניסטן, געענטפערט:

— פאַראן... פאַראן א טעלעפּאָן... באַם שאַכן... אַרויסרופן קלאַרע

ליאַמין... יאָ, יאָ, קלאַרע ליאַמין... דער מאַן רופט זי צום טעלעפּאָן...

— וויפּל מינוט? — האָט געפּרעגט די טעלעפּאָניסטן, פאַרפילנדיק

גיך א בלאַנק.

— אָ? וויפּל?

— נו, יא... וויפל מינוט ווילט איר ריידן?
 — פינף... ניין... צען מינוט...
 און גלייך זיך פארכאפט:
 — פופצן! פופצן מינוט.
 — איר פארהאלט מיך, בירגער.
 — יא, יא, פופצן מינוט. וויפל עס וועט קאסטן... אן אוואנס? דריי
 רובל... אויב מער, וועל איך דערצאלן. מיטן ווייב זיך דורכשמועסן...
 — ווארט אף אן ארויסרוף, — האט אים די טעלעפאניסטן ווי אפ־
 געהאקט און, צולייגנדיק די לייפן צום מיקראפאן, געמאלדן:
 — לויטן ארויסרוף פון טאמסק — אין דער פערטער קאבינע...
 פון דער קאבינע דערהערט זיך א פרויען־שטימע, א ווייכע, פול
 מיט צארטקייט:
 — יא, איך בענק... אין דריי טעג ארום? וועסט פליען? איך ווארט.
 די מינוטן וועל איך ציילן...
 באריסן ווערט גוט אפן הארצן פון דער ווייכער שטימע, פון די
 ווארעמע ווערטער, וואס דערטראגן זיך צו אים פון דער קאבינע. ער
 זעצט זיך צו, קוקט אפן וואנטווייגער, אפן מיקראפאן. אט־אט וועט מען
 אים א רוף טאן, און ער וועט ריידן מיט קלארען...
 — לויטן ארויסרוף...
 באריס טוט זיך א הייב פון ארט, איז שוין גרייט לויפן צו איינער
 פון די קאבינעס.
 — קויבישעוו... אין דער פינפטער קאבינע...
 א יונגער לייטענאנט, א שווארצליינעוודיקער, מיט פארפלאמטע
 בעקלעך, האלט דאס טעלעפאן־טרייבל, ווי ער וואלט עס געקושט:
 — טאמארע...! טאמעטשקע...! האסט שוין אפגעגעבן די עקזאמענעס?
 נאך איין עקזאמען געבליבן? איך ווינטש דיר דערפאלג!
 — א קאלע... — טראכט באריס.
 ווען ער האט כאסענע געהאט פאר קלארען, האט זי אויך זיך גע־
 דערגט אין דער ארטיקער מעדשוף. באריס האט אזוי לאנג זי איינגע־
 רעדט, זי זאל ווארפן די שוף, ביזוואנען זי האט אים געפאלגט... ער
 פארדינט, באריס, גאנץ פיין, האט ער געטיינעט, און אים שטייט ניט
 אן, אז זיין ווייב זאל זיין א קוועטשערן פון באנקעס...
 פון דער קאבינע נומער זעקס הערט זיך א פרויען־שטימע:
 — יא, איך ארבעט. א גוטע ארבעט. זי באפרידיקט מיך.
 — א בראווע פרוי, — טוט א טראכט באריס, — זי ארבעט... אף
 א גוטער ארבעט...
 קלארען האט ער אפן צווייטן טאג נאכן רעגיסטרירן זיך אין זאגס

געהייסן ווארפן די ארבעט. די גרויסע פארדינסטן אירע... זי וועט זיך באשעפטיקן מיט דער באזעבאטישקייט, וועט זיין מער עקאנאמיש... קלארע האט ניט געוואלט פארלאזן די ארבעט. זי געפעלט איר, ווילע כאווערטעס, פריילעכע, מע גייט צוזאמען אין קינא, אין טעאטער, אף פארזאמלונגען. האט ער, באַריס, אזוי לאנג זי געטאטשעט, ביזוואנען זי האט געמוזט איינגיין...

פון דער קאבינע נומער זעקס הערט זיך די זעלבע פרויען-שטימע:
— די קינדער זינען געזונט. מאריק לערנט זיך גוט...
ווען קלארע איז פארגאנגען אין טראַגן, האט ער איר געזאגט:
— פריער לאז מיר אף די פיס זיך שטעלן...
דאס צווייטע מאָל האט ער א נייעם טערעץ געפונען:
— אַט וועלן מיר א דירע באקומען... אין דעם נייעם הויז...
און פלוצלינג האט א שטימע גלייך אים אין אויער א זאג געטאָן:
— פאַלטאווע... די דריטע קאבינע...
מיט ציטערנדיקע הענט האט ער גענומען דאָס טרייבל. אין האַרדז
איז אים טרוקן געוואָרן, ער האט ווי אויסגעקרייט:
— אלא! פאַלטאווע! אלא!...
א שוואכע שטימע — שוין זשע איז דאָס קלארעס שטימע? — האט
געענטפערט:

— יא... יא... איך הער... ווער רעדט?
— איך... באַריס...
— באַריס? עפעס האט זיך געטראָפן? קראנק?
— ניין... גלאט אזוי...
זי האט געכאזערט אירס:
— קראנק? אף וואָס קראנק?
— איך בין געזונט! — האט ער ביז א געשריי געטאָן אין
טרייבל. — וואָס מאכסטו? הא?..

אין טרייבל האט זיך געהערט א שטילער זיפן.
ער האט זיך ניט דערווארט אף אן ענטפער, געפרעגט:

— ווי איז אין פאַלטאווע? קאלט?
— קאלט...
— א שניי שוין אויסגעפאלן?
— ניין... עס רעגנט...
און ווידער א שווינגן.
— וואָס הערט זיך?
— גאַרניט...

און ווידער א שווינגן.

דער זייגער קוקט צו אים אריין אין קאבינע. דער ציפערבלאט
כויזעקט, דער גרויסער ווייזער — קוים וואָס ער רירט זיך, דער קליי-
נער ווייזער שטייט, דוכט זיך, אף איין אָרט...

קעדיי אָפריידן די פופצן מינוט, וואָס ער האָט באשטעלט, פרעגט
זיך באַריס אָן אף די שכיינים, וואָס זיי מאכן, כאָטש זיי גייען אים ניט
אָן, די שכיינים... און נאָך פרעגט ער, וויפֿל קאָסט אין פּאָטאווע א
קילאָ פֿלייש. דאָ איז פֿלייש וואָלוף...

— גוואָד! — שרייט אין אים דאָס האַרץ. — צוליב דעם האָב
איך זי אף פופצן מינוט צום טעלעפּאָן ארויסגערופֿן?

ער פארקוועטשט דאָס טעלעפּאָן-טרייבל אין דער האנט, קנייטשט
דעם שטערן, מיטאמאָל דערמאָנט ער זיך, שרייט אין טרייבל אריין:

— א שאַל! אן אָרענבורגער שאַל... איכל דיר קויפֿן!

וואָס נאָך זאָגט מען? וועגן וואָס נאָך רעדט מען?

— יאָ... די שאַל וועל איך דיר ארויסשיקן.

קלאַרע ענטפערט שוואַך:

— א דאנק...

און ווידער שטייט ער מיטן טעלעפּאָן-טרייבל אין דער האנט.
שווינגט. צווישן זיי איז א שטרעקע פון קארגע צוויי טויזנט קילאָמע-
טער... דער זייגער קוקט צו אים אריין אין קאבינע, דער גרויסער
ווייזער — קוים וואָס ער קריכט, דער קליינער ווייזער שטייט, דוכט
זיך, אף איין אָרט, און דער ציפערבלאט כויזעקט:

— סאכאקל זיבן מינוט... נאָך אכט מינוט געבליבן צו ריידן...

באַריס קאָן שוין מער דאָס שטיששווינגן ניט אויסהאַלטן:

— א גוטן-טאָג...

ער גייט אפילע ניט צו צו דעם פענצטערל נעמען די רעשט פון
דעם אוואַנס, לאָזט זיך גיין איבער גאסן און געסלעך, פארקערעוועט
צום טייך, צו דעם גיכשטראָמיקן אוראל, וואָס וויל זיך דעם ווינטער
ניט אונטערגעבן און ווערט ניט פארפרוירן. ער קומט ארויס אף דער
שטילער גאס, ווו דער האָטעל געפינט זיך, און עס לאָזט אים ניט צורו
איין געדאנק:

— ווער איז שולדיק?

נאטאן זאבארע

אף געקרייצטע וועגן

היסטארישע דערציילונג

ל ער קאלענדאר ווייזט אף פריילינג, און דער דרויסן איז נאך אלץ א ווינטערדיקער. די נאקעטע ביימער צווינגן אין די אייזמענטעלעך האַבן זיך קעגן דער זון ווי געשמעלצט פאר נאכעס, נאָר אין דער הייד, אף די קרוינען, האָט נאָך געפאַראַשעט א טרוקענער שניי, וואָס האָט געוואָלט די שיין פון דער העלער זון פארשטויבן.

נאָר אלציינס וועט ער קומען, דער פריילינג, נאָך א טאָג, און נאָך א טאָג — וועט ער זיך אריינרייסן אהער און באהערשן אלץ ארום. אזוי וועט אויך קומען דער נייער יאָרהונדערט. נאָך א יאָר, און נאָך א יאָר —



און מע וועט אים אָנהייבן ציילן, דעם נייעם, דעם צוואנציקסטן יאָר-
הונדערט, וואָס וועט זיכער זיין א גאנץ אנדערער, ווי דער יאָרהונדערט.
וואָס גייט צום סאָף, זיכער א ברויזנדיקער, א שטורמיש-העלער.

לאַריסע איז געשטאנען באַם וואַגאָן-פּענצטערל אן אופגעהיטערט-
אומרוקע. דער וואַרשעווער צוג טראַגט זי שוין איבער די וואַלינער
ראַכוועסן. נעענטער צו טאַטע-מאַמע, צום וויגעלע פון איר קינדהייט.
א מיידער ווינט פאַרווייעט מיט באַשטראַלטע שנייעלעך דעם שווינדל-
דיקן געלאָף פון די טעלעגראַף-סלופּעס, פון די נאַקעטע ביימער ארום
די פאַרשנייטע שטרויענע דעכער, וואָס ליגן, ווי די אַנגערוקטע היטלען
איבער די קעפּ, אף די היימיש-טייערע ווייסינקע כאַטקעס. אפן האַרצן
איז וואַרעמער געוואָרן. אזא נאַגנדיקע זיסע בענקשאַפט האָט זי אַרומגע-
כאַפט, אז זי וואַלט, ווען זי איז דאָ איינע אַליין, זיך צעזונגען.

הינטער אירע פלייצעס זיצט אַבער דער איינציקער שאַכן אירער.
זי האָט נאָך מיט אים פאַרן גאַנצן וועג קיין וואָרט ניט אויסגערעדט.
ער זיצט אן איינגעבויגענער איבער א סייפער און מורמלט עפעס פאַר
זיך, ווי ער וואַלט געדאוונט.

נעכטן אין אַוונט, ווען זיי האָבן אין וואַרשע זיך געזעצט אין צוג,
האַט זי באַ דער צאַנקענדיקער שניין פונעם כוילעוון ליכטל אינעם
פאַרשטויבטן לאַמטערנדל, וואָס איז געהאַנגען איבער דער טיר, אים
גענומען באַטראַכטן. זי האָט נאָר דערזען דינע וואַנצעס אונטער א דאַרער
נאָז, און נאָך איידער זי האָט געפרוווט מיט אים א רעד טאָן, האָט ער
זיך שוין אַרופגעוואַלגערט אף דער אייבערשטער באַנק און איבער-
געדעקט מיט עפעס דעם קאַפּ.

אינדערפרי, ווען זי האָט זיך אַפגעכאַפט, איז ער שוין געזעסן באַם
וואַגאָן-טיש. אונטערגעשפאַרט מיט ביידע הענט דעם קאַפּ, האָט ער
זיך געשאַקלט איבער אן אַפּענעם בוך. זי האָט מיט א פאַרבאהאַלטע-
נעם שמייכל אים א זאָ געטאָן: „גוט-מאַרגן“. ער האָט אף איר א קוק
געטאָן מיט אַזויפיל כידעש, ווי ער וואַלט דערהערט דאָס סאַמע ניט
נאַטירלעכסטע וואָרט אין דער מענטשעלעכער שפּראַך. מיט עפעס א
געמורמל צווישן די ליפן האָט ער טייקעף ווידער אַראַפגעלאָזט דעם
קאַפּ און זיך אַריינגעטאָן אין לייענען.

לאַריסע האָט באַוווּזן צו דערזען א פאַר גרויסע העלע אויגן אונט-
טער א צו הייבן שטערן, אן אויסגעדאַרט פאַנעם מיט פאַרדעכטיק-
צעפלאַמטע באַקן, א קליין קוים שפּראַצנדיק בערדל אפן אַקשאַנעס-
דיקן קינביין. פון אונטער דעם גרויען פעלצענעם היטעלע זינען פון
ביידע זייטן אַרויסגעקראַכן צוויי שוואַרצע געקרייזלטע פייעס, ביז צו
די אויערן-לעפלעך קימאַט.

איצט, שטייענדיק באם פענצטער, כאפט זי פון צייט צו צייט א קוק אף זיין קאפצאגעסדיקן, קליינשטעטלדיקן הויזעך. אן אלטמאדיש פאלטנדר מיט א סאמעטן שמאץ קעלנער, פון הינטער וועלכן ס'קריכט ארויס אן אָפגעבליאקעוועט־בלאָווער שאַליק, ארומגעוויקלט א פאַר מאַר ארום האַלדו. אף די פיס — אלטע פוישטן, אָפגעריבענע, צע־קרימטע, און אַט מיט אזא מין אויסזען פאַרט ער פון דער גרויסער שיינער שטאַט ווארשע?.. אים גייט עס, אפאָנעם, ווייניק אָן. ער איז אלץ פארטיפט אין די קליינע בוך־זייטלעך, וועלכע ער מישט אָפט איבער מיט א דורשטיקער גיריקינט. מיט וואָס קוויקט ער זיך אזוי? ניין, זי האָט א טאַעס געהאט. דאָס איז ניט קיין טפילע־בוך. פון די טפילעס, וואָס מע קען זיי אף אויסווייניק אדאנק דעם טאַגטעגלעכן געברויך, איז מען ניט אזוי אנציקט.

פאַריסע באמיט זיך אופכאפן עפעס א וואָרט, וועלכן־ס'ניט־איז קלאנג פון דעם, וואָס ער מורמלט אלע מאַר ארויס מיט אזא באַגייס־טערונג. זי וויסט ניט, צי זי וועט פארשטיין די שפראך. און מיט־אמאָל... ווונדער איבער ווונדער. זי האָט דערהערט א ריטמישן טאָן, אן אינווייניקסטן גראם אין א פערז, וואָס האָט זיך בא אים גאָרוואָס ארויסגעכאפט גאנצעהייט. ס'איז דאָך דיכטונג! ער לייענט היינען! אין דייַטש... ס'איז „אַטא טראַל“.

זי דערווארט זיך מיט אומגעדולד אף נאָך א פאַר ווערטער, וואָס ער שטאמלט קוים ארויס. און א צעשטראלטע נעמט זי פאַרזעצן אף אויסווייניק, הויך אף א קאָל די ווייטערדיקע שורעס פון דער פּאָעמע. דער יונגעראמן האָט א הייב געטאָן דעם קאַפּ, און די אויגן האָבן זיך בא אים אָנגעצונדן און צעפלאַקערט, צוזעענדיק, ווי אַט דאָס יונגע מיידל, וואָס שטייט אף א מעהאלעך פון אים באם פענצטער, לייענט אזוי פליסיק און באהארצט, סטראַפּע נאָך סטראַפּע, ביז דער לעצטער שורע, אַט דאָס ווונדערלעכע שטיק פּיוט פון דעם גרויסן היינען. ער איז געווען זיכער, אז זי איז א מיידל פון דייַטשלאַנד, נאָר אז זי האָט גענומען ריידן צו אים אפן היימיש־פּאַשעטן אוקראַינישן פּאַשן, האָט ער זיך מאמעש פארלוירן, ניט געקאָנט קומען צו־זיך פון גרויס כידעש און דערשטוינונג. ער האָט אף אירע פראגן געענטפערט קארג און מיט איינצלנע ווערטער. דאָך האָט זי זיך אינגיכן דערוואָסט, אז זיי זיינען ביידע אין איין שטאַט געבוירן, אין נאָוואַגראד־וואַלינסק, וואָס מע רופט עס זווי, אז זיין נאָמען איז מאַרדכע און אז ער איז געפאַרן קיין ווארשע צום דאָקטער. זי האָט אים שוין פארשפּאַרט פרעגן, וואָס ס'איז מיט אים. פון דער נאָענט קאָן מען זיך גלייך אָב־שטויסן, אז ער לייַדט אויך, ווי זי, פון אַט דער העסלעך־שוידערלעכער

קרענק — שווינדזוכט. פון זײַנע קורצע ענטפערס דערוויסט זי זיך, אז ס'איז בא אים א געפערלעכע האלדן־שווינדזוכט. זי קאן זיך נאָר ניט דערשלאָגן בא אים, ער זאָל איר זאָגן, מיט וואָס ער פארנעמט זיך. ער איז א זון פון א שויכעט, זאָגט ער, זײַן טאטן, שימען דעם שויכעט, קען די גאנצע שטאָט זוילן. זאָל ער אויך זײַן פארנומען מיט דעם, וואָס דער פאָטער זײַנער? ער איז צו איידל פאר אזא בא־שעפטיקונג. עפשער איז ער א ראביץ? נאָר דעמלט וואָלט ער ניט גע־לייענט מיט אזא פארגעניגן היינען, און נאָך אין אַריגינאל. ער דער־ציילט, אז ער האָט אליין, אָן קיינעם הילף, דערלערנט די שפראך. ער רעדט אויך אזא זאפטיק ריינעם אוקראיניש. זי דריקט אויס איר באוונדערונג און לויבט אים זייער. זעלטן ווען עמעצער פון די שטע־טליקע רעדט מיט אזא גוטער עכטער פאָקס־שפראך. צעשמייכלט ער זיך. אז ער איז נאָך א קליין קינד געווען, איז זײַן מישפאָכע אין א נאָענטן דאָרף, קיין הילסק, אריבערגעפאָרן, אין ער האָט זאָרט פארבראכט צווישן די פויערשע קינדער ביז זײַן יאָר קימאט.

„וואָס זשע איז פאָרט זײַן אוודע? — טראכט לאַריסע. — פאר א סויכער איז ער צו אַרעם געקליידט. זאָל ער זײַן א באַמעלעאַכע?..“

זי באַטראכט זײַנע אויסגעצערטע איידעלע הענט, זײַן קרענקלעכן אויס־זען. ניין, זאָל ער איר זאָגן, וואָס ער טוט. זי שטייט צו אים צו מיט איין פראגע נאָך דער אנדערער. ער האָט זיך לאנג געקווענקלט, רויט געוואָרן, געפרוווט זיך אויסדרייען פון די פראגן, געהאלטן לאנג אראָפגעלאָזט דעם קאָפּ, סאָפּקאָלסאָף האָט ער זיך פארשעמט מוידע געווען: ער איז אויך, ווי אָט דער היינריך היינע, — האָט ער א ווייז געטאָן דעם באנד לידער, וואָס ער האָט ניט ארויסגעלאָזט פון דער האנט, — א מעכאכער. נאָר ער שרייבט ניט קיין שירים, ראק דער־ציילונגען. האגאם ער לייענט זייער גערן שירים. ער האָט ליב דעם ווילקלאנג זייערן, די באַפליגלטקייט פון די ווערטער, ווי זיי וואָלטן געווען פון א מאַלאַכים־שפראך.

לאַריסע האָט זיך פריילעך צעלאכט. זי האָט אים געוואָלט זאָגן, אז היינע האָט אויך געשריבן ניט בלויז לידער, שוין זשע וויסט ער ניט פון אזא צום באדויערן, ניט פארענדיקטער דערציילונג היינעס, ווי „דער ראביץ פון באכראך“? זי האָט אויך איר סאָד אים געוואָלט אנטפלעקן, — אָבער ס'וואָלט איר אויסגעקומען אים אריין אינמיטן די רייד, און ער האָט גראָד אָנגעהויבן מיט אזא היסלייוועס דערציילן וועגן ווארשע, וועגן זײַן באַזוך באַם גרויסן ייִדישן שרייבער פערעץ, באַם רעדאקטאָר נאָכעם סאָקאָלאָוו. ביידע האָבן זיי געפונען בא אים ליטערארישן טאלאנט און צוגעזאָגט דרוקן זײַנע דערציילונגען. ער

וואָלט געקאָנט בלייבן דאָרט וווינען, אין וואַרשע, נאָר די דאָקטוירים האָבן אים געוואָרנט, אז אויב ער וועט ניט פאָרן זיך היילן... ער דארף ווי דאָס לעבן פרישע לופט. דאָס בעסטע פאר אים איז דער סאָסנע-רייעך פון די סלאַוווטער וועלדער. איבערהויפט איצט, ווען ס'דער-נעענטערט זיך דער פריינג... ער האָט ווי דערשראָקן זיך, אז ער האָט צופיל זיך צערעדט, און אנשווינגן געוואָרן. זי האָט זיך אָנגעבויגן איבער איר טשעמאָדאנדל, ארויסגענומען פון דאָרט און אים דער-לאַנגט איר ערשט ביכל לידער, דאָס איינציקע, וואָס זי האָט דאָ געהאט מיט זיך. ער האָט אין דער הייך, זיכנווייז, איבערגעלייענט דעם טיטל „אף די פליגל פון שירע“ און פון אויבן דעם ליטעראַרישן נאָמען אירן: לעסיא אוקראינא. זי האָט אים אָבער באַד ניט געזאָגט, אז דאָס איז זי, לאַריסע, די דיכטערין. זי האָט געוואָלט זען דעם אומיטאַבאַרן אַננדרוק, וואָס ס'וועלן מאַכן אף אַט דעם מענטשן די פריע לידער אירע.

איר האָט זיך אויסגעוויזן, אז ער איז צו זיי גאַנץ גלייכגילטיק. ער נעמט זיי אוף קאַלט. ער האָט נאָך, דוכט זיך, ניט פאַרענדיקט די ליד, וואָס ער האָט אָנגעהויבן לייענען, און שוין א נאַכלעסיקן בלע-טער געטאָן די ווייטערדיקע זייטן. אַט שטעלט ער זיך אָפּ אף א קלע-נערער ליד און נעמט זי שעפטשען מיט קוים זיך באוועגנדיקע ליפן, ווי אינגאַנצן אָן כיישעק, ווי ער וואָלט קיין שום טאַם אין די שורעס ניט געפילט. זי לייגט אים פאָר איבערלייענען די לעצטע סטראָפּע אין דער הייך, זאָל ער זיך צוהערן צום ריטמישן גאַנג פון די שורעס, אין וואָס דערמאַנט עס אים? די פאַרב האָט אים באַשלאָגן ביז איבער די אויערן. און כאַטש ער האָט איר אויסגעשטרעקט דאָס אָפענע ביכל, האָט ער עס באַד א כאַפּ געטאָן אף צוריק, זיך פאַרענטפערנדיק: ער האָט נאָך ביז מיט א פאָר כאַדאַשים צוריק קיין טמונאַס אַס אף אַט דער שפראַך ניט געזען. א כאַווער זיינער, האַרניפאַלסקי, האָט אים דאָס ערשטע ביכל געוויזן, קאַטליאַרעווסקיס „ענעלדע“, לייענט ער נאָך דערווייז ווי א מעלפּון-קינד, ווען ס'לערנט טראַף. און קעדיי צו אי-בערצייגן זי, האָט ער אדורכגעלייענט עטלעכע שורעס פונעם לידער-בוך, געלייענט זייער צעבראַכן.

לאַריסען איז אַראָפּ א שטיין פון האַרצן. זי האָט א מונטערע גענו-מען בא אים דאָס ביכל. זי האָט געוואָלט אופמישן די לידער, וואָס זי האָלט זיי נאָך ביז איצט פאר די בעסטע פון דעם, וואָס זי האָט אָנגע-שריבן, אָבער נאָך איידער זי האָט זיך אף עפעס-וואָס אָפגעשטעלט, האָט זי, אזוי ווי פונעם ביכל ארויס, גענומען אפן זיקאַרן פאַרלייענען סטראָפּעס פונעם באַליבטסטן דיכטער אירן, פון שעוטשענקאַן. זי האָט

געזען, ווי ער איז געבליבן זיצן מיט אָפּענע מויל־און־אויערן. א פאר־
גאפטער, זאפט ער איין אין זיך די קלאנגען. אפּאָנעם, ס'דערגייען צו
אים די דינסטע שפראך־ניואנסן, און כאַטש ער זיצט ווי א פארטרוימ־
טער, זעט זי, ווי בא יעדן בילדער־עכן אויסדרוק צעפלאמט ער זיך
און די אויגן צינדן זיך אָן מיט באוונדערונג. דאָס האָט זי נאָך מער
אריינגעצויגן אין דער שפּיל. זי לייענט מיט אזאָרט ליד נאָך ליד,
ניט אופהייבנדיק דעם קאָפּ פונעם אָפּענעם ביכל, גלייך ווי זי וואָלט
פון דאָרט טאקע אזוי באהארצט און מיט אזויפיל נעשאַמע ארויסגע־
לייענט אָט די זינגעוודיקע שורעס.

זי האָט זיך אָבער גיך אינגעמידט. דאָס הארץ האָט אָנגעהויבן
האסטיקער צו קלאפן און אין די שרייפן האָט גענומען דריקן, האָט זי
צוגעמאכט די אויגן־לעפּלעך. ער האָט געשוויגן, געזעסן א פארכוש־
טער, ווי א מענטש ניט פון דער־וועלט, גלייך ווי ער האָלט נאָך אין
איין הערן די פריערדיקע קלאנגען. און מיטאמאָל האָט זיך בא אים
אזוי ווי ארויסגעריסן:

— ניין, דאָס זינגען ניט קיין שירים. דאָס איז עפעס מער פון
שירע. דאָס איז די נעשאַמע אַליין... דעם פּאָקס א לעבעדיק הארץ...
וואָס צאפּלט... און ווייטעקט, און פרייט זיך...

לאַריסע האָט עס נאָכדעם אין דער היים, בא זיך אין קאלא־
דיעזשנע, דערציילט פאר טאטע־מאמע, פאר די געסט, וואָס זינגען גע־
זעסן באם טיש. זי איז דעמל־ט גרייט געווען, האָט זי געזאָגט, אים
ארוםכאפן און צעקושן. נאָר ער איז אזא שעמעוודיקער און אזוי ניט
דרייסט, באַלד טוט אים א שלאָג די פארב אין פּאָנעם און ער פאר־
לירט זיך...

— ווי רייך איז אונדזער וואָלין מיט טאלאנטן און וויפל פון זיי
גייען לעיבעד, — האָט ארויסגעזיפצט לאַריסעס פּאָטער, פּיאָטער אַנ־
טאַנאָוויטש, — איך ווייס ניט, וואָס פאר א שרייבער ער איז און צי
איז ער ביכלאָל א שרייבער, נאָר, ווי דו דערציילסט, א פּאָשעטער
אַרעם־באַכער, א קליינשטעט־דיקער, זאָל פונעם ערשטן הערן אזוי
טיף באַנעמען אונדזער גרויסן דיכטער...

— ניין, וואָס שנייעך דרייסטקייט, בין איך ניט גערעכט, — האָט
זיך בא לאַריסען צעשפּילט א שמייכל אין די מויל־ווינקלעך, און דאָס
האָט פריילעכער געמאכט דאָס פּייערל אין אירע קארע אויגן, — ווען
ס'איז נייטיק געווען, האָט ער ארויסגעוויזן מוט און אקשאַנעס... —
און זי נעמט פאר די געסט איבערדערציילן, וויאזוי ער איז א כאַסן
געוואָרן.

זינגע עלטערן, ווען זיי האָבן דערזען, אז ער איז אראָפּ פונעם ריכ־

טיקן וועג, אופגעהערט דאווענען, פארוואַרפן די ראבאָנישע ספּאָרים—
האַבן זיי באשטימט אים כאסענע מאכן. עפשער וועט דאָס העלפן, ער
זאָל ווידער א מענטש ווערן; דאָס ווײַב, די פאמיליע וועט אים צווינג-
גען זיך נעמען צום סייכל. האָט מען געפונען אין קאַראַסטישעו א
קאלע פאַר אים פונעם זעלבן שטאנד און יכעס, א שויכעטס א טאַכ-
טער. בא אים האָט מען ניט געפרעגט, און אָן זײַן ווילן, אָן אים, איז
מען אוועקגעפאַרן טנאַים שרײַבן. ער האָט פארשטאנען, אז נאָך
טנאַים־שרײַבן איז ער א פאַרפאַלענער: אף אייביק א צוגעבונדענער
צו א פרוי, וועלכע ער האָט אפילע אין די אויגן ניט געזען. האָט ער
זיך געלאָזט דעריאָגן די עלטערן. ס'איז א היפשער מעהאלעך פון
זויל ביז קאַראַסטישעו, האָבן אים גוטעפריינט געייצעט:
— זיי זײַנען ארויסגעפאַרן מיט א באַלעגאַלע, און דו פאַר מיטן
באן ביזקאָל זשיטאַמיר, און פון דאָרט וועסטו צײַט האָבן אפילע צופוס
צוגיין.

ער איז געווען זיכער, אז ער האָט פארשפעטיקט. ס'איז שוין גוט
פינצטער געווען, ווען ער האָט קוים געפונען די אכסאניע, וווּ די זײַ-
ניקע האָבן זיך אָפגעשטעלט. ווי נאָר ער האָט אָנגעשמעקט, אז צווישן
די מעכטאָנים גייט נאָך דערווײַל דער מיסכער וועגן נאדן, איז ער
אפגיך אוועק אויסזוכן דאָס הויז פון דער קאלע, וווּ ס'וועלן פאַרקור-
מען די טנאַים. די קאלע־מויד מוז דאָרט איצט זײַן איינע אליין,
אלנפאַלס, אָן די עלטערן. פאַר א גויט וועט ער זי ארויסרופן פון
שטוב, ער זאָל מיט איר קאָנען ריידן אויג־אף־אויג. ס'האָט זיך אים
אײַנגעגעבן. זי איז צו אים ארויסגעקומען אן אײַנגעקוטעטע אין א
גרויסער שאל, וואָס זי האָט צוגעהאלטן מיט ביידע הענט, אז ס'האָט
זיך קימאט ניט ארויסגעזען איר פאַנעם. ער איז טייקעף אָנגעפאַלן
אף איר:

— איך בין מאַרדכע, דעם זוילער שויכעטס זון, און מע וויל
אונדז מעזאוועג זײַן. איך וויל ניט. איך דארף עס ניט. איך וויל ניט
ווערן קיין כאָסן. דו וויל אויך ניט. שפאַר זיך אײַן און לאָז זיך ניט
פאַרקנאַסן. אויב ניט, וועסטו בא מיר האָבן אָפגעשניטענע יאָר. זאָלסטו
וויסן! איך בין אן אויסוורף, אן אפיקוירעס, א וואָס אין דער קאָרט.
איך עס כאזער. איך וועל דיך מיימעסן־שלאָגן. דו הערסט? איך וועל
אנטרויפן די ערשטע וואָך נאָך דער כאסענע... דו וועסט בא מיר
בלייבן א וויסטע אגונע...

זי האָט אויסגעשאָסן א געלעכטער, די שאל האָט זיך צעעפנט, ער
האָט דערזען איר אָפן פאַנעם, און ער איז נישטויעם געוואָרן. ער
האָט נאָך אף זײַן לעבן אזא שיינ פאַנעם ניט געזען.

— איך קען דאך אים, — האָט זיך לאַריסע פּריילעך צעלאַכט בעשאַסן דערצייילן, — און איך שטעל מיר פאַר, וואָס פאַר אַ פּאַנעם ער האָט געהאַט, ווי ער האָט אויסגעזען, ווען ער האָט אָנגעהויבן כאַפּן אַף צוריק, ווען ער האָט זי גענומען איבערבעטן, איבעריידן, איינטייליגען, דערווייל איז מען פון שטוב ארויס זען, מיט וועמען פאַרהאַלט זי זיך אזוי לאַנג, זי האָט ניט געטאַרט מוידע זיין, און דאָס האָט זי גע-רעדט מיט איר כאַסן. אירע עלטערן וואַלטן באַלד כאַראַטע געהאַט אפן שידעך, אָפּגעבן זייער טאַכטער פאַר אזא ווילדער בריע? אויך זיינע עלטערן האָבן ניט געטאַרט זיך דערוויסן, און ער איז דאָ אין שטעטל, און ער איז זיי מעשוּגענערווייזן נאַכגעלאָפּן, קעדי אַ קוק טאָן פאַר די טנאָים אַף דער קאַלע. האָט ער זיך נעבעך געמוזט אויסבאַ-האַלטן, קיינער זאָל אים דאָ, אין שטעטל, אין דער נאַכט, ווען מע האָט אים פאַרקנאַסט פאַר זיין באַשערטער, וואָס איז אים גראַד זייער גע-פעלן געוואָרן, ניט דערזען.

די האַרבסט-נאַכט איז געווען אַן עסערדיק-קאַלעטע, אַ פינצטערע, און ער האָט געמוזט איינער אליין אַרומוואַגלען אין אַ פּרעמדער שטאַט. ניט געטאַרט אַריינגיין זיך אָנוואַרעמען אין אַ וועלכער-ניט-איז שטוב צי אין אַ מאַקעם-קאַדעש, מע זאָל זיך ניט אָנשטויסן, ווער ער איז, און ס'זאָל ניט צעפויקט ווערן איבערן שטעטל. האָט ער שאַענ-ווייזן אַרומגעבליבן אָנקעט און געהאַלטן אין איין אַרויסקוקן, ס'זאָל שוין אָנהייבן טאָגן, ער זאָל זיך קאַנען לאָזן אין וועג אַריין, צוריק צופּוס קיין זשיטאַמיר. ווי ער איז ניט געווען מיד און אָנגעפרוירן פון דער שטאַפּלאַזער נאַכט, דערצו האָט נאָך פון פאַרטאָג אָנגעהויבן גיסן אַ קאַטער רעגן, איז ער דעם גאַנצן וועג געגאַנגען און זיך אונטער-געזונגען. ס'האָט אים ווי ניט געאַרט די ביטערע קעלט, די נעץ. ער האָט זיך ניט געשעמט פאַר די דורכפאַרער, פאַר די פּוסגייער. אָט דאָ, אַף דעם פּרייען ברייטן שליאַך, ווייט פון די שטעטליקע, וואָס וואַלטן געקוקט אַף אים ווי אַף אַ מעשוּגענעם, האָט ער געוואַלט אויסזינגען זיין פּרייד, זיין גליק, וואָס ער איז נאָך יונג, וואָס ער האָט אזוי ליב די וועלט, דאָס לעבן, די נאַטור, דעם דרויסן, דעם הימל, אפילו דעם איצטיקן, אָט דעם פאַרוואַלקנטן, כוּישעכדיקן הימל, — און דעריקער, וואָס דאָס מיידל, וועלכע איז די נאַכט געוואָרן זיין קאַלע, איז אים וויליגעפעלן. געגאַנגען איז ער מיט אַ האַפּערדיק-מונטער געזאַנג, און אַהיימגעקומען איז ער מיט אַ הייזעריקן האַרדן און אין גרויסער היץ. — דאָס איז דאָך פּייערבערג! מאַרדכע פּייערבערג! ווער קען אים ניט באַ אונדז אין זוּויל? — האָט זיך אזוי ווי אפּגעכאַפט פון שלאָף דער זוּוילער שליאַכטישט סווענטיצקי. — ער איז אַ גאַטלעסטערער,

אן אפיקוירעס. ער איז נאך קיין פופצן יאָר ניט אַלט געווען, האָט ער זיך איבער גאנץ זויל באַרימט געמאַכט דערמיט, וואָס ער איז איינער אַזײַן אָף אַ גאַנצער נאַכט אוועק נעכטיקן אפן הייליקן אָרט, קעדי צו באַווײַזן, אז ער האָט קיין מוירע ניט פאַר קיין מייסיס, אז ער גלייבט ניט, מייסיס זאָלן אַפּשטיין באַנאַכט פון די קוואַרים און קומען דאוונען אין דער קאַלטער שול. דערפאַר האָט אים, דעם ניט-גלייביקן, דער גאַט זייערער געשטראַפּט, און ער האָט פון דעמלט אָן אַנגעהויבן צו קרענקען...

*

אין עטלעכע טעג ארום נאָך דעם, ווי לאַריסע איז געקומען פון וואַרשע, אין אַ פּראָסטן וואַכעדיקן טאַג פון דער ערשטער העלפט מאַרט, האָט אין שטוב באַ די קאַסאַטשעס געטומלט ווי אין אַן ערעוו-יאַמטעוו. לאַריסעס מוטער און די דינסט זינען געווען פאַרהאוועט אין קיך באַם אויוון, אין די צימערן באַם אופראַמען. פּיאַטער אַנטאָ-נאַוויטש קאַסאַטש, דער פּאַטער, איז געווען אפן הויף. ער האָט גע-שיקט נאָך עמעצן די איינגעשפּאַנטע בריטשקע און אַנגעזאַגט דעם קוטשער, ער זאָל זיך ניט פאַרהייען, וויל ער וועט נאָך היינט דאַרפן פאַרן אין נאָך אַ שליכעס. לאַריסע איז אויך היינט אופגעשטאַנען פּריער ווי געוויינלעך, זי איז אַרויס אין הויף, אַרײַנגעקוקט אין פּערד-שטאַל. איר ליבלינג, דער בולאַנע, איז געשטאַנען באַ דער סטאַילע, האָט זי גענומען זוכן דעם יונגן קאַניוך פּראַקאַפּן, וואָס איז ניט געווען אפן אָרט, ער האָט געהאַלפן איבערטראַגן דעם גרויסן טיש פון עסצימער אין זאַל. זי וויל אים שיקן רייטנדיק קיין ראַטשעוו נאָכן דאַקטער טאַרגאַוועץ. דערהערט דאָס וואַרט „דאַקטער“, האָבן די עלטערן זיך דערשראַקן:

— וואָס איז געשען, לאַריסע? דו פילסט זיך ניט גוט?

— ניין, האָט קיין יעסורים ניט. איך וויל פאַשעט, דער דאַקטער

זאָל אומבאַדינגט היינט זיין.

די מוטער לאַריסעס, די שרייבערן אַלענאַ פּטשיקאַ, האָט פאַר-שטאַנען, אז לאַריסע האָט עפעס אַ מיין דערבלי, נאָר אַרײַנגיין אין פּראָטים האָט זי קיין צייט ניט געהאַט. ס'איז ניט פון די גרינגע זאַכן גרייטן אָט די אינטימע, ענגע צוזאַמענקונפּטן, מיט וועלכע מע דאַרף זיין גענוג פאַרזיכטיק, כאָטש ס'פאַרן זיך צונויף בלויז די סאַמע באַ-גלייבטע און נאַענטע מענטשן פון די אַרומיקע דערפער און ייִשו-

וויס, מענטשן, וועלכע האָבן ליב די שפראך, דעם דיכטער, זײַנע ליי-
דער, — דאָך וועט זײַן אַ היפשער אויפֿלעם.

ס'איז שוין באַ זיי ווי אַ טראַדיציע געוואָרן, פון יאָר צו יאָר, דעם
טאָג פון שעווטשענקאָס געבוירן און ערעוו דעם יאָרצײַט־טאָג, וואָס
פאלט אויס אפן צווייטן טאָג, זיך צונויפזאַמלען באַ אַ געדעקטן טיש
און פאַרלייענען און זינגען זײַנע לידער. פאַראיאָרן, ווען לאַריסע איז
געווען אין קינעוו, איז מען זיך פאַרזעסן, ביז ס'האַט אָנגעהויבן טאָגן.
— דו ווייסט, לאַריסע? דער יאָרוגער באַטיושקאַ האָט דאָך אים
געקענט פערזענלעך. איך ווייס ניט, צי ער וועט היינט אויך זײַן. ער
איז דאָך שוין אזוי אַלט... נאָר פאַראיאָרן האָט ער זייער אַ סאך דער-
צײַלט, און אַרץ אזוינע אינטערעסאַנטע איינצלהײַטן...

לאַריסע ווייסט עס. זי האָט געלייענט דעם טאַטנס נאַטיצן. ער
האַט וואָרט באַ וואָרט פאַרשריבן, וואָס דער באַטיושקאַ האָט דער-
צײַלט מיט זײַן גאַלאַכישער שפראַך, אַ קירכלעך־בױמלדיקער, וואָס
איז אזוי פּרעמד און ווייט פון שעווטשענקאָס פּאַקס־שפראַך.

טראַכטנדיק אזוי, דערמאַנט זי זיך אין איר איבערזעצונג פון דיק-
שטיינס בראַשור „פון וואָס לעבט דער מענטש“. צי איז זי איבערגע-
זעצט געוואָרן גענוג פּאַקסטימלעך? ס'וועלן זי דאָך דאַרפן לייענען
פּאַשעטע פּאַקס־מענטשן, און וויפּל וועלן זיך מוזן באַנוגענען בלויז
מיט צוהערן, ווי יענער לייענט פּאַר. אַט דערפאַר וויל זי טאַקע היינט
אומבאַדינגט זיך זען מיטן דאַקטער. זי האָט די דאָזיקע מאַרקסיסטישע
בראַשור געהיים געבראַכט פון וואַרשע. דער דאַקטער האָט זיך דער-
פרייט, נאָר ער האָט זיך טייקעף אַנטוישט: וואָס קומט אַרויס, אז די
בראַשור איז אין פּויליש. זײַן דערצױגלינג, דער יונגער נאָוואַמיסקי,
וואָס פירט אָן מיט אַן אַרבעטער־קרײַז אפּ דער ראַטשעווער פּאַפּער-
ניע, קען קיין וואָרט פּויליש ניט. אין אַ צווייטן קרײַז, אין באַראַנאָוו-
קע, אַף גריפּאַרעס פּאַיאַנס־פאַבריק זײַנען דאַפּקע יאָ פאַראַן עטלעכע
פּאַליאַקן, קענען זיי אָבער ניט לייענען. האָט זי זיך געערגערט. לאַ-
ריסע. מע האָט זי גאָר געבעטן ברענגען אַט די בראַשור אין ייִדיש...
— דאָס וואָרט געווען ניט שלעכט, — האָט דער דאַקטער ניט
אָפּגעוואָרפן דעם דאָזיקן געדאַנק, — אָבער מע דאַרף זי אויך פאַר די
ניט־ייִדישע אַרבעטער.

האָבן זיי דערווייל באַשטימט, זי זאָל זיך אוועקזעצן און דרינגענ-
דיק, פאַר אַ פּאַר טעג, איבערזעצן די בראַשור אַף דער שפראַך פון
דער מערהײַט אַרבעטער דאָ, אַף וואַלין, — אַף אוקראַיניש. נעכטן
שפּעט אין אַוונט האָט זי די אַרבעט פאַרענדיקט, און זי וואָלט שוין

געוואָלט וויסן, וואָס וועט זאָגן דער דאָקטער; וואָס פאר אן איינדרוק וועט די בראַשור מאַכן אָף די ארבעטער, צי וועט דערגיין צו זיי דער סאַמע טאָג, דער סאַציאַלער זין... אויב יאָ, וועט זי לאָזן אָפּדרוקן די בראַשור, ווי נאָר זי וועט קומען קיין קינעו, באַדני אָף אירע אייגענע קאַסטן, טאַמער וועט קיין פאַרלעגער זיך ניט געפינען. און אפילו אומלעגאַל, אז מע וועט מוזן. זי האָט געבעטן דעם דאָקטער, ער זאָל מיט זיך מיטברענגען אַט דעם יונגן אַגיאַטאַר, דעם נאַוואַמיסקין. זי וויל זיך מיט אים באַקענען, זאָל ער זי אַמאָל מיטנעמען מיט זיך אָף א סכאַדקע פון אן ארבעטער-קרייז. זי וועט מיט אים פאַרן, ווהיין ער וועט נאָר וועלן, זאָל זיין קיין ראַטשעוו, קיין קאַמענאַבראַד, אפילו אין דער ווייטער באַראַנאָוקע צו די ארבעטער אין גריפאַרעס פאַבריק.

איז זי געווען אומצופרידן, לאַריסע, ווען אין עטלעכע שאַ ארום איז פון ראַטשעוו געקומען צו פאַרן, אָן דעם דאָקטער, זיין יונגערע שוועסטער אַלע און אַט דער נאַוואַמיסקין. מיט אַלען איז זי גוט באַ-קאַנט, לאַריסע, נאַוואַמיסקין אָבער זעט זי דאָס ערשטע מאָל. צי וועט ער וועלן מיט איר רייזן וועגן אויבנע אינאַנים? זי האָט זיי אופגענו-מען ווי טייערע און ליבע פריינט. זי האָט זיי באַקענט מיט די אַנגע-פאַרענע געסט. און אינעם געטומל פון גרייטן זיך זעצן צום טיש האָט מען קיין איבעריקע אַכט ניט געלייגט אָף אַט דער פרעמדער יונגער פאַר, וואָס מע זעט זיי דאָ דאָס ערשטע מאָל. פאַר פיל פון די געסט איז גענוג געווען, וואָס אַט דאָס גאַרדיק-צעשטראַלטע מיידל איז דעם דאָקטערס אן אייגענע שוועסטער. דער דאָקטער איז אין דער גאַנצער געגנט באַוווּסט ווי אן אַנשטענדיקער, זייער ליבלעכער מענטש, וואָס האָט ליב דאָס פראַסטע פאַרק און וואָס פילט שטענדיק אויס זיינע פליכטן, ניט רעכענענדיק זיך, צי דער פאַצענט האָט צו באַצאַלן, צי ער וועט בלוין אַפּקומען מיט זאָגן א דאַנק. זיי זיינען צופרידן צו הערן פון אַט דער בלאַנדער שיינהייט, אז איר ברודער וועט נאָך שפעטער קומען אהער. ער האָט געמוזט פאַרקערעווען צו א שווער-קראַנקן קיין סמאַדעראָוו, פון דאָרט וועט ער פאַרפאַרן קיין קיקעווא, און דערנאָך וועט ער שוין צופאַרן אהער.

ער איז טאַקע געקומען צו פאַרן, ווען ס'האַט שוין אַנגעהויבן צו דעמערן. ער איז אריין אין פירהויז א פיטש-נאַסער. פון דער ברעזענ-טענער בורקע האָבן געקאַפּעט שווערע טראַפּנס און זיך געלייגט אפן געוועקסלען דיל. לאַריסע, וואָס איז אים אַנטקעגן געקומען מיט א ליכט אין האַנט, האָט אפּגיך אוועקגעשטעלט דעם לייכטער און גע-האַלפן דעם דאָקטער אראַפּשלעפּן פון זיך דעם שווערגעוואַרענעם

אויבער-בעגעד. נאך דעם, ווי ער האָט זיך ארומגעוואשן, האָט זי אים אָפגעפירט צו זיך אין צימער, וווּ מע האָט פאר אים דערלאנגט הייסע טיי, ער זאָל זיך דערווארעמען.

אין זאל איז שוין געווען אָפגעראמט פון די טישן. דער איילעם האָט זיך אויסגעזעצט אין אן ענגערן קרייז ארום דעם גרויסן בליצ-לאַמפּ, וואָס איז געהאנגען אָף דער וואנט אין א ווינקל פון צימער. דאָרט, בא א קלענערן קיילעכיקן טיש, איז אויבנאָן געזעסן פיאָטער אנטאָנאוויטש מיט די בריילן אָף דער נאָז און געבלעטערט דעם טשי-גרינער "קאָבזאר", די אויסגאבע פון 1844 יאָר, איינגעבונדן אין רויט-סאמעטענע טאָוילען.

אַלגע האָט אן אומגעדולדיקע געווארט, מע זאָל שוין אָנהייבן לייצען. זי האָט אַליין ליב צו דעקלאַמירן, א סאך לידער פון אָט דעם בוך קען זי אָף אויסווייניק, אָבער דאָ זיצן מענטשן, וועלכע קענען ניט נאָר פאַרלייענען פרעמדע לידער, נאָר אויך שאפן אייגענע. אַלגע האָט געלייענט אַלץ, וואָס די באלעבאַסטע פון אָט דעם הויז, אַלענא פטשילקא, האָט אָנגעשריבן, און לאַריסע אַליין... לעסיעס פלאַמיקע לידער... ווי נאָר ס'באווייזט זיך ערגעץ לעסיעס אן אָפגעדרוקטע ליד, ווייסט שוין אַלגע וועגן איר. וואָס זאמען זיי זיך דאָרט אזוי לאַנג, לאַריסע און דער ברודער? נאָוואַמיסקי איז, אפאָנעם, אויך דאָרטן בא לאַריסען. אַלגע האָט אפילע ניט באַמערקט, ווי ער האָט זי דאָ גע-לאָזט אַליין... ער האָט זיך אפילע ניט אנטשולדיקט.

אינעם הויכן ברייטן זאל איז געווען האַלב טונקל, און אין דער שטילקייט האָבן זיך ווי אין א ליידיקן כאַלעל געטראָגן די הייליכקע געטאַקטע פערזן פון דער פאַעמע "דער כאַלעם". אַלגען האָט זיך געדוכט, אז דער לאַמפּ טוקט זיך אין דעם מעטאלענעם קלאַנג פון יע-דער ארויסגעזאָגט וואָרט. זי האָט ניט באַמערקט, ווי עס זיינען אריין אהער איר ברודער, לאַריסע און נאָוואַמיסקי. זי האָט זיך באַפרייט פון נאָוואַמיסקיס א צערטלעך-פאַרויכטיקן אַנריר בא איר הויזן נאָקן. ער איז, אפאָנעם, געבליבן אָט אזוי שטיין הינטער איר פלייצע, כאַטש לעס לאַריסען ווארט אָף אים א פרייער שטיל. ס'זיינען דאָ, אין זאל, נאָך פאראן א פאָר פרייע פלעצער, נאָר ס'מאכט דעם איינדרוק, ווי יעדער פון די שטיינגעבליבענע וואַלט אָפגעטראָטן מיט גרויס קאָוועד דאָס פרייע אָרט פאר א צווייטן און אַליין פילט ער זיך א סאך באַקוועמער, בלייבנדיק שטיין אָט אזוי פריערלעך-פאַרכטיק, מיט אן אַראַפגעלאָזטן קאָפּ, ווי בעשאַס א טפילע-דינסט אין קלויסטער.

אין דרויסן שמייסט א שלאקסרעגן, ער לאזט זיך הערן דורך די פארמאכטע לאָדן, איבער וועלכע עס קלאפן שווערע רעגן-טראָפּנס, באזונדערס דייטלעך ביים די קליינע איבעריינסן צווישן איין ליד און א צווייטער. ס'בייטן זיך די פאַרלייענער, א פרוי אין די מיטעלע יאָרן, דער באלעבאַסטעס א ווייטע קרויווע, האָט אָנגעהויבן לייענען מיט א הארציקער שטים „קאטערינע“. זי האָט געלייענט פונעם בוך ארויס, נאָר מ'האָט געפילט, אז די ווערטער קומען בא איר ניט פון דעם, וואָס זי זעט מיט די אויגן אף די צעעפנטע בלעטער, נאָר ערגעץ ווי פון אינווייניק, ווי פון א טיף איבערגעפולטן נעשאַמע-קוואַל. זי טוט אָפט א הייב אוף דעם קאָפּ פונעם בוך, אירע אויגן זיינען צוגעמאכט, און זי פארענדיקט דעם פערז מיטן ניגן פון א בלינדן לירניק, מיט-אמאָל איז זי שטיל געוואָרן. עמעצער קלאפט. ס'דערהערט זיך א פארדעמפטע שטים. דעם סאָטסקיס.

— עפנט אוף! עפעס באַכערים פרעגן זיך נאָך אף איך.
די רויקניט איז צעשטערט געוואָרן. לאַריסע און נאָך איר פיאַטער
אנטאָנאוויטש האָבן זיך געלאָזט צו דער דרויסן-טיר. עמעצער האָט
זיי נאָכגעשריגן:

— לאָזט אים ניט אריין, דעם שיקער, ער ווייסט נאָר זויפן און זיך
פארנעמען מיט מעסירעס.
— איך בין זיכער, אז ער איז געשטאנען הינטערן פענצטער, —
האָט געזאָגט אן אנדערער.

דער אוילעם, א באומרויקטער, איז אופגעשטאנען פון די ערטער.
נאָוואַמיסקי האָט זיך איבערגעקוקט מיטן דאָקטער, און זיי זיינען
ארויס פון צימער. באלד נאָך זיי זיינען געלאָפן די באלע-
באַסטע פון הויז און אייניקע פון די געסט. נאָר די שרעק איז געווען
אן אומזיסטע. לאַריסע האָט אינעם פירהויז געהאוועט ארום די ניין-
אָנגעקומענע פארמאטערט-אויסגעוויקטע, אויסגעצוואַגענע פון רעגן
און ווינט. זי קאָן זיך גאַרניט אַנוונדערן: וואַזוי לאָזט מען זיך אין אזא
וועטער און פון אזא ווייט.

די באַכערים פארענטפערן זיך. ווען זיי זיינען ארויס פון דער
היים, איז נאָך דער הימל אפילע ניט געווען פארוואַלקנט. ס'האָט נאָר
געבלאָזן א לייכט ווינטל, און ס'איז שוין גאָר ניט אזוי ווייט פונעם
דאָרף צימאָוקע.

— און דעם גאנצן וועג זייט איר געגאנגען צופוס? — האָט זיך
געוונדערט פיאַטער אנטאָנאוויטש. — איר זייט דאָך, מאַרדכע, ניט
קיין געזונטער, איר דארפט אכטונג געבן אף זיך.
— דערפאר בין איך טאקע אריבערגעפאָרן קיין צימאָוקע, צו מיין

פריינט האַרניפאלסקי, — האָט מאַרדכע א צעפלאַמטער אַנגעוויזן אַף זײַן כאַווער, — איך בין באַ אים אַף אַלדאָס גרייטן. איך באַד זיך באַ אים אין מיַד און אין האַניק. נאָר מיט דער גײַסטיקער כּוונע... — מאַרדכע האָט פּאַרלירן געשמייכלט. — דערמיט איז אַ ביסל ניט אזוי ווי ס'באדאַרף צו זײַן, גאַנץ בעצימצעם. האָב איך זיך דערמאַנט... איר האָט מיר געהאַט צוגעזאַגט... שענקען א קאַבזאַר... איך לײען שוין אַ סאַך בעסער, — האָט ער זיך ווי אַ קינד שעמעוודיק פּאַרענטפּערט פּאַר לאַריסען, — איך האָב שוין עפּשער אַ צענדליק ביכער דורכגע- לײענט אין רוסיש און אוקראַיניש.

אין זאַל, צו די געסט, האָט עמעצער אַרײַנגעבראַכט די יעדע: אַ באַכער איז געקומען צופּוס נאָכן קאַבזאַר, העכער פּופּצן ווערסט האָט ער דורכגעמאַכט, אַ קראַנקער, אין אזאַ וועטער.

דער אויטעם האָט זיך אַ לאַז געטאַן אַ קוק טאַן אפּן באַכער. דער דאַקטער טאַרגאַוועץ, ווי נאָר ער האָט דערזען מאַרדכען, איז געוואָרן אויסער-זיך:

— ער, ברודערקע, דו פּלאַמסט ווי אַ ברענענדיקער דאַרן... אַזעל- כּע פּאַציענטן, ווי דו, לײגן באַ מיר צו בעט. און דו... איך האָב דיך דאָך געוואָרנט, וויאזוי דו זאַלסט זיך פּירן.

ער האָט אָפּגערופּן לאַריסען אין אַ זײַט:

— מע דאַרף אים שוין אויסטאַן און אוועקלײגן אין בעט, ער האָט גרויסע היץ.

אין אַ פּאַר שאַ ארום האָבן די געמיטער זיך שוין געהאַט באַרוקט. מאַרדכע איז געבליבן לײגן אין אַ באַזונדער צימער מיט אַ פּוכיר אײַז אפּן קאַפּ און געהאַלטן באַם אײַנשלאָפּן. דער כאַווער זײַנער, האַרני- פּאַלסקי, איז די גאַנצע צײַט געזעסן איבער אים. ווען דער קראַנקער האָט אַנגעהויבן דרעמלען, האָט האַרניפּאַלסקי אַרײַנגעדרייט דעם קנױט, געלאָזט צאַנקען בלוז אַ קלײן פּײַערל און שטילערהייט זיך אַרויסגעשאַרט צום גרויסן אויטעם, וואָס אין זאַל. דאַרט האָט מען נאָך אַרץ געלײענט לײדער. איצט האָט לאַריסע געלײענט. איר שוואַ- כּע, נאָר זאַפּטיקע שטים, דאָס אויסדריקלעכע און באַהאַרצטע לײענען האָט געוואַרעמט און געגלעט דעם געהער, האָט געוועקט די געפּילן באַ די מענטשן, און זיי זײַנען געזעסן ווי פּאַרקישעפּטע. קײנער האָט ניט באַמערקט, ווי באַ דער טיר איז שטיין געבליבן אין זײַנע נאָך ניט אויסגעטריקנטע קלײדער, מיט פּרעמדע שטעקשיך אַף די באַר- וועסע פּיס, מאַרדכע פּײַערבערג, און אַ פּאַרגאַפּטער, געשלאַנגען וואַרט נאָך וואַרט.

ער האָט נאָך צוויי יאָר געלעבט, מאַרדכע פּייערבערג. ער האָט
ניט דערלעבט ביז דעם צוואנציקסטן יאָרהונדערט. אין די לעצטע
פּאָר יאָר פון זײַן לעבן איז אַרײַן די בראַכע אין זײַן שאַפן. דאָס מאַ-
גערע בענדל דערצײלונגען, וואָס איז געבליבן פון אים בעיערושע,
פארנעמט אַ בעקאוועדיקן אַרט אין דער לײטעראַטור, וואָס איז גע-
שאפן געוואָרן אין רוסלאַנד אַף העברעיִש.

דאָס יונגע באַכערל נאָוואַמיסקי, וואָס האָט אין יענער צײַט אַג-
געפירט מיט אַרבעטער־קרייזן אין די פּאָבריקן אַרום נאָוואַגראַד-
וואַלינסק, איז אין די דרייסיקער יאָרן פון אונזער יאָרהונדערט גע-
קומען קיין מאַסקווע פון די פאַרייניקטע שטאַטן. ער האָט דאָן שוין
געהייסן אַלגין — אַ לײטעראַרישער פּסעוודאָנים נאָכן נאָמען פונעם
דאָקטער טאַרגאוועצס שוועסטער אַלגע, אין אַנדענק פון זייער ניט
צו שטאַנד געקומענער לײבע. ער איז געקומען ווי אַן אַנגעזעענער
טוער פון דער אַמעריקאַנער קאַמפּאַרטיי, דער ערשטער רעדאַקטאָר
פון דער ניו־יאָרקער פּראָגרעסיווער צײַטונג „מאַרגן־פּרייהײט“.

דעמלִט טאַקע האָט די מוטער מײַנע, וועלכע האָט די יונגע יאָרן
פאַרבראַכט אין דער סוויוע פון אַט די מענטשן, מיר דערצײלט וועגן
דעם אַלעמען און וועגן די פּאָר עפּיזאָדן, וואָס זײַנען פאַרבונדן מיט
די נעמען פון טאַראַס שעווטשענקאַ, לעסיאַ אוקראַינאַ, מאַרדכע
פּייערבערג און מוישע אַלגין.

כאים זילבערמאן

הענט

צו ס מאכט זיך, אז דער ווינט צעשפילט זיך מיט אזא צייזקייט, מיט אזויפיל ווילדער קראפט, אז ער ברעכט הויכע סאָסנעס און טראַגט אינדערלופטן אן אראַפגעריסן דעכל, ווי א רויב־פויגל טראַגט אין זיין זשענעם פֿיסק א נאַרוואַס פֿארצוקטע טויב.

דער סערזשאַנט איוואן דיניא האָט געפירט צוויי געזונט געוואַרע־נע רויטארמיער פֿונעם שפיטאַל אין רעזערוו־פּאַרק. אלע דריי זינגען געגאנגען איבערן שמאַלן וועג מיט שטארק אָנגעבויגענע קעפּ, ווי סאַדאַטן, וואָס לויפֿן אין אטאקע. ס'האַט זיך אויסגעדאַכט, אז אַט



וועט זיי דער ווינט אפהייבן אין דער לופט און אוועקטראָגן פונקט אזוי, ווי ער טראָגט שטיקער צווייגן, גאנצע הויפנס בלעטער, פונקט אזוי, ווי ער טראָגט אָן אינמיטן טאָג א שווערע און געדיכטע פינצ-טערניש.

שוין דער דריטער טאָג, ווי דער סערזשאנט אייוואן דיניא און זיין נע צוויי סאָלדאטן איינן צו דעריאָגן דעם רעזערוו-פּאָלק, וואָס איז אוועק פּאַרויס צוזאמען מיט דער אַנגרייפנדיקער דיוויזיע; פארן נעכט-טיקן טאָג האָבן זיי דורכגעמאכט מער ווי דרייסיק קילאָמעטער. גע-מיינט אפדערנאכט קומען אין פּאָלק, היינט אינדערפרי האָבן זיי זיך דערוווסט, אז זיי האָבן נאָך אמווייניקסטן א מעסעס גאנג. דאָס ברויט און די קאַנסערוון האָבן זיי שוין אפגעגעסן, די לעצטע מאכאַרקע האָבן זיי אויסגערייכערט נאָך נעכטן אין אַוונט. די ליידיקע זעקלעך אף די פלייצעס האָבן זיך געבאַמבלט, פארגעסענע און קאַלטע, ווי אַלטע נעסטן, פונוואנען די פייגל זינען שוין לאנג אוועק. ווען דער וועג האָט א קערעווע געטאָן אין דער זייט און די סאָלדאטן האָבן דערוען עטוואָס אזוינס, וואָס איז ענלעך אף א דערפל, האָט אייוואן דיניא גלייך באשלאָסן:

— דאָ וועלן מיר איבערנעכטיקן!

אַלע דריי האָבן איצט זיך איינגעקוקט אין די אומגעוואלאַגערטע פלויטן און צעטראַטענע סעדער, וואָס זינען פאמעלעך געזונקען אין דער נאכט-פינצטערניש. א געדיכטע כאשכעס, ווי א שווערער וואַלקן, האָט זיך אַנגערוקט פון אַלע זייטן. דער ווינט האָט זיך איצט באוועגט אין איין ריכטונג מיט זיי און אונטערגעטריבן אין האַלדז-און-נאַקן, ווי ער זאָל וועלן זאָגן: „זוכט אָפּ וואָס גיכער ערגעץ א מאַקעם-מענור-כע אף נאכטלעגער.“ און ווי אף צו פארשטארקן זיין וואַרעניש, האָט דער ווינט אפסניי גענומען טראָגן אין דער לופט א געדיכטן וואַסקן שטויב, איבערגעמישט מיט בלעטער, שטויב און שטיקלעך פאפיר.

טראַשקין, א נידעריקער, ברייטפלייציקער סאָלדאט, האָט זיך א לאַז געטאָן פאַרויס און אַנגעכאַפט מיט ביידע הענט א גרויסע שטיק צייטונג, וואָס איז געפלייגן, אונטערגעטריבן פונעם ווינט. צוניפגע-קנייטשט די צייטונג מיט ביידע הענט און ארנינגעשטופט זי אין שיי-נעל-קעשענע, האָט ער זיך אָפגעשטעלט, צוגעווארט אף זינע כאוויי-רים און א זאָג געטאָן:

— וואָס האָבן מיר צו זוכן דאָ? אַט איז א הייזקע און באסטא!
אין דער קאַלטער און פינצטערער הייזקע איז געווען פוסט. ווייזט אויס, לאנג איז שוין פונדאנען אנטרונען די היימעכקייט. די טיר איז

געשטאנען צעפראַט, אפן דיך איז געווען אַנגעוואָרפן א סאך שטרוי, קאַנטיק, אז דאָ האָבן גענעכטיקט סאַדאטן.

אַלע דריי זיינען געשטאנען אינמיטן צימערל און געשוויגן, און כאַטש יעדערן פון זיי האָט זיך שטארק געגלוסט אראָפּלאָזן, ווי ער שטייט און גייט, אפן שטרוי און אַפרוען, זיינען דאָך אַלע דריי גע- שטאנען מאַדנע אַנגעשטרענגטע און שטיצע.

אזא היזקע רופט אמאָל ארויס פאַרשיידענע מאכשאַוועס. אפן גע- דאנק קומט א באַלעבאַסטע, וואָס האָט זיך דאָ אמאָל געפאַרעט באם פריפעטשיק, א פריילעך פּייערל, וואָס פילט אָן דאָס האַרץ מיט היימ- לעכקייט, א כאַפטע קינדערלעך, וואָס ווערן אזוי לייכט באקאנט מיט יעדן אריינגעקומענעם... און א בענקעניש נעמט נאָגן דאָס האַרץ.
— סאבוראָוו, — האָט זיך אַנגערופן דער סערושאַנט, — אנו, מאך נאָר פּייער, וועלן מיר כאַפן א קוק אין אויוון.

סאבוראָוו, א הויכער סאַדאט מיט א שמאָל, לענגלעך פאַנעם, האָט זיך א ריזע געטאָן אין די טיפע קעשענעס, געפונען אין איינער פון זיי זיין „קאטיושע“ און אַנגעהויבן אויסהאַקן פּייער-פונקען. אין א מינוט ארום האָט שוין אין אויוון געברענט א גאַנצער הויפן שטרוי. באם שיין פונעם פּייער האָבן די סאַדאטן געפונען א גרויסן ער- דענעם קרוג און א פאַר ליידיקע טעפ, וואָס זיינען געשטאנען לעבן קליינעם פענצטערל. טראַשקין איז אוועק נאָך וואסער.

— א שטאַרקע זאווערוכע האָט זיך צעשפילט! — האָט ער געזאָגט, ווען ער האָט זיך אומגעקערט מיט א פולן קרוג וואסער.

אז אין דרויסן האָט זיך אַנגעהויבן א שטאַרקע זאווערוכע, האָט מען זיך געקענט אזוי אויך אַנשטויסן. אהער אין צימערל האָט זיך דערטראָגן דער בייזער געווי פונעם ווינט.

— בא אונדז אין סיביר, — האָט זיך דערמאַנט סאבוראָוו, — איז עס א געוויינלעכע זאך.

— אין סיביר איז עס פאַרשטענדלעך, — האָט געזאָגט דער סער- זשאַנט, — אָבער אין זשיטאַמירער געגנט מאכט זיך אזא זאווערוכע נאָר דעמלט, ווען אזעלכע וואַיאקעס, ווי מיר, קאָנען ניט אַניאָגן זייער טייל.

— דעקאַבער! — האָט דערמאַנט טראַשקין, — א בייזער כוידעש!
— בא אונדז איז דער סאַמע בייזער כוידעש פעווראַל! — האָט געזאָגט דער סערושאַנט.

ס'איז ווידער געוואָרן שטייל. אפן פריפעטשיק האָבן שוין געפלא- קערט די שטיקער האַרץ און ברעטלעך, וואָס עמעצער האָט דאָ איי-

בערגעלאזט, צוויי פולע טעפ האָבן פריילעך געבולקעט אפן פייער. הינטערן אויוון האָט זיך צעגריצט א גריל.

— פון א קאשע, מיין איך, וועט זיך קיינער ניט אָפּזאָגן? — האָט זיך דער סערושאַנט א כאַפּ געטאָן צו זײַן זעקל און ארויסגעשלאַעפּט פון דאָרטן א פאָר פעקלעך קאַנצענטראַט.

— איך האָב אָבער געוויסט, אז באַם סערושאַנט האָט זיך נאָך עפעס פארוואַלגערט! — האָט טראַשקין אויסגעשריגן.

— מיט אַן אַלטן סאַלאַדאט, ברודער, וועסטו קיינמאָל ניט פאר-פאלן ווערן! — האָט פארוזיכערט דער סערושאַנט, ארויסלייגנדיק אפן פריפעטשיק די געפרעסטע פעקלעך, וואָס האָבן געבלישטשעט אַנט-קעגן פייער מיט פעטקײַט, — אָט וועלן מיר א קוק טאָן, סע קאָן זיך מאַכן, אז מיר וועלן נאָך באַלד פארייכערן אויך!

— אָט דאָס, כאַווער סערושאַנט, וואָלט געווען א זאך! — איז אזש אונטערגעשפרונגען סאבוראַוו, און טראַשקין האָט אפילע אַנגעהויבן זינגען, רייבנדיק די הענט פון פארגעניגן:

— עך, מאַכאַראַטשא! מאַכאַרקא!

אף דער וואַנט אַנטקעגן פייער האָט פריילעך געטאַנצט א גרויסער ליכטיקער פּלעק און באַשיינט א געדיכט און פאַרשטויבט שפינוועבס, וואָס האָט זיך געצויגן פון אונטער דער נידעריקער סטעליע. פון מאָל צו מאָל האָט זיך דער ליכטפּלעק באַדעקט מיט שאַטנס פון דריי אומגעהייער גרויסע קעפּ. אָט האָבן זיך די קעפּ באוויזן אלע דריי מיטאַמאָל און איבער זיי א רויך, טאַקע ווי אין א מיַסעלע. פונעם טאַפּ האָט זיך אַפּגעהויבן א געדיכטע פאַרע און אַנגעפילט דאָס ציי-מערל מיט א היימלעכן און זאַטן רייעך פון געשמאַקער סאַלאַטישער קאַשע.

שטייענדיק אַנטקעגן פייער, האָט טראַשקין ארויסגעשלאַעפּט פון דער קעשענע די צונויפגעקנייטשטע צייטונג און גענומען זי אויס-גלעטן מיט ביידע הענט, מאַכנדיק דערביי א כעזשבוך, וויפּל ציגליערס קאָן מען פאַרדרייען פון אזא שטיק פאַפיר, וואָס דער ווינט האָט אים געבראַכט גלייך אין די הענט אַרײַן! ערשט דאָ באַ דער שיין פונעם פייער האָט זיך טראַשקין איבערצייגט, אז דאָס פאַפיר, וואָס ער האָט געכאַפּט, איז גאָר ניט קיין צייטונג, גיכער איז עס עפעס א מוידאַע, וועלכע איז, וויינט אויס, ערגעץ געווען אויסגעקלעפּט אף א וואַנט צי אף א פלויט און דער ווינט האָט זי אָפּגעריסן.

אַיַנקונדיק זיך אין די צעשוומענע און אָפּגעבליאַקעוועטע בוכ-שטאַבן, האָט טראַשקין גענומען לייענען וואָרט באַ וואָרט א באַפעל, וואָס איז געווען געשריבן אף אוקראַיניש.

דער אנהייב פונעם באפעל איז ניט געווען, האָט זיך טראַשקין בלויז געקענט אַנשטויסן, אז אינעם דאָזיקן באפעל פונעם דײַטשישן קאָמענדאנט ווערט געמאַרדן וועגן א נייעם אָנפאל, וואָס די פארטיזא-נער האָבן דורכגעפירט איבער א דײַטשישן באאמטן.

„מיר וועלן אָפּהאקן די פארברעכערישע הענט“, — האָט געדראַעט דער קאָמענדאנט.

ווייטער איז געמאַרדן געוואָרן, אז אים, דעם קאָמענדאנט, איז בא-ווסט, אז אין דער געגנט אַרודעוועט א „וואלד-באנדע“, וואָס האָט זיך א נאָמען געגעבן „הענט“, און אָט פאר די דאָזיקע הענט, האָט גע-טראַקן דער קאָמענדאנט, וועלן פלײַען צענדליקער קעפּ.

— נו, באסטא! — האָט זיך אָנגערופן טראַשקין, צונויפלייגנדיק דאָס פאפיר אין שמאַלע פאסן, — אצינד וועלן מיר פארייכערן! סאבוראָוו האָט א זאָג געטאָן:

— דאָס פאפיר וועט זיך ניט רייכערן! אינגאנצן פארגעלט און אי-בערגעטריקנט!

— מירן פרוון! — האָט זיך טראַשקין ניט אונטערגעגעבן. דער סערושאנט האָט אויסגעמישט מיטן לעפל די זודיקע קאשע און מיט דער פאַלע פונעם שינעל ארויסגעשלעפט דעם טאָפּ פונעם פײַער.

בעשאַסן עסן האָבן די סאָדאטן זיך נאָך איבערגעוואָרפן מיט א וואָרט, נאָר ווען אלע דריי האָבן פארדרייט מאכאַרקע-ציגליערס און זיך פארצויגן מיטן רויך, איז געוואָרן שטייל. א מידקייט האָט זיך צע-גאַסן איבער די לײַבער, ס'האָט זיך שוין מער ניט געוואָלט ריידן. מיט יעדן צי פונעם ציגליער זײַנען די באוועגונגען געוואָרן פוילער, די שטיקקייט — טיפער און נאָר דער גריל ערגעץ אונטערן אויוון האָט אָף זײַן אויפן האַפערדיק באגריסט די ווארעמקייט, וואָס איז מיטאמאָל, נאָך אזא גרויסן איבערײַס, ווידער געקומען אין דער שטוב.

די גליענדיקע האַלעוועשקעס אפן פריפעטשיק האָבן זיך שוין גע-נומען באדעקן מיט אש, ווען אלע דריי האָבן זיך מיטאמאָל א כאפּ געטאָן פונעם אָרט און אָנגעשטרענגט א קוק געטאָן צו דער טיר. דער געניטער סאָדאטישער אויער האָט אופגעכאפט א שאַרף, וואָס איז געגאנגען פונעם פאָדערהויז, עמעצער האָט מיט שטיילע טריט זיך דערנענטערט צו דער טיר. זיי האָבן דײַטלעך געהערט, ווי עמע-צער שארט מיט דער האנט איבער דער טיר. טאפט אָן, ווייזט אויס, אין דער פינצטער די קליאמקע. אין איין אויגנבליק זײַנען אלע דריי סאָדאטן אופגעשטאנען פון זייערע ערטער, גרייטע צו א באגעגעניש.

די טיר האָט זיך אופגעעפנט פאמעלעך, און פונקט אזוי לאַנגזאם האָט זי זיך פארמאכט. אף דער שוועל איז געשטאנען א פרוי — דאָס האָבן אלע דרײַ גלײַך באַמערקט, כאָטש די שײַן פּונעם טלײַענדיקן פּײַער האָט נײַט דערגרייכט אהין.

— קומט נעענטער צום פּײַער! — האָט זיך ארויסגעכאַפּט סאַבו-ראָוו און מיט דער האַנט אָנגעוווּזן אפן פּריפעטשיק, — דערוואַרעמט זיך!

ניט וואַרטנדיק אף איר ענטפער, האָט ער גענומען פאַנאַנדער-בלאָזן דאָס פּײַער. אין אלע זײַטן איז זיך צעפּלויגן דאָס אש. טראָש-קין האָט א וואַרף געטאָן אפן פּריפעטשיק א הויפן שטרוי, און דער לײַכטיקער פּלעק אף דער וואַנט איז מיטאַמאַל ווידער געוואָרן לעבעדיק.

די פרוי איז צוגעגאַנגען צום פּײַער און אויסגעשטרעקט אירע הענט — גרויסע, מענערשע, שטאַרק פאַרגרעכטע הענט. זי איז געשטאַנען שטײַל און אומבאַוועגלעך און נײַט געלײַגט קײַן אַכט אף דעם, וואָס אלע דרײַ סאָלדאַטן האָבן געקוקט אף איר. איר הוילעך איז באַשטאַנען פון אן אלטן, פאַרלאַטעטן וואַטניק, א לאַנג אָפּגעבליאַקעוועט קליידל און גרויסע מענערשע שיך. ס'האָט זיך געדאַכט, אז דאָס פּײַער און די וואַרעמקײַט ווירקן אף איר נײַט, אפן פּאַנעם באַ איר האָט זיך גאַר-נײַשט נײַט געבײַטן — א פאַרגלײַווערט, פאַרבלייבט פּאַנעם, מיט א סאך גרויסע און קליינע קנייטשן, מיט אלץ נאָך עטוואָס אָפּענע טרוקענע לײַפן, וואָס האָבן זיך קײַם-קײַם באַוועגט.

איצט איז אף דער וואַנט קעגן פּריפעטשיק געשטאַנען דער שאַטן פון איין קאַפּ — אן אומגעזעהייער גרויסער, אן אומבאַוועגלעכער. טראָשקין האָט געפונען נאָך א פּאַר ברעטלעך הינטערן אויוון און זיי אוועקגעלייגט אפן פּײַער. דער סערושאַנט האָט ארויסגעשלעפּט פון קעשענע דעם קיסעט. און אלע דרײַ סאָלדאַטן האָבן אפּסנײַ גענו-מען פאַרדרייען גרויסע ציגאַרן. ערשט דעמלט האָט די פרוי אויסגע-דרייט דעם קאַפּ און פאַמעלעך אויסגעשטרעקט א האַנט צום קיסעט מיט מאַכאַרקע.

— נעם פאַרייכער! — האָט פאַרגעלייגט דער סערושאַנט. זי האָט גענומען דעם שטיק פאַפיר, וואָס טראָשקין האָט איר דער-לאַנגט, אָנגעקוקט עס, א רעגע זיך פאַרטראַכט, גלײַך אָנגענומען מיט צוויי פינגער א זשמוטל מאַכאַרקע, פאַרדרייט א ציגאַר און מיט זשעד-נעקניט, וויפּל ס'האָט געקלעקט אַטעם, ארײַנגעצויגן אין זיך דעם רויך. איצט האָבן די סאָלדאַטן באַמערקט, אז די טיפע קנייטשן אונטער אירע אויגן זײַנען פּײַכט. קאָן זײַן, אז אזוי איז פאַמעלעך אויסגערו-

נען די מידקניט פון די אויגן. מיט יעדן צי פונעם ציגאר האָט זיך אין די דאָזיקע מידע אויגן באַוויזן אַ נײַער פּונק. דער סערושאַנט האָט אַרויסגענומען אַ פּעקל קאַנצענטראַט און אַ ווונק געטאַן צו טראַשקײַ-נען, ער זאָל אַפּסניי אַפּזידן וואַסער.

— מע דארף ניט, א דאנק, — האָט זי געזאָגט.

דאָס זײַנען געווען די ערשטע ווערטער, וואָס די סאַלדאַטן האָבן פּון איר דערהערט. זי האָט גערעדט שטיי, מיט אַ הייזעריקער, צו־געקליטער שטיי. סאַבוראַוו האָט אָנגעגאַסן וואַסער אין טאַפּ און בע־שאַס־מיסע געזאָגט:

— דאנקען וועסטו שפּעטער, ווען דו וועסט אָפּעסן.

אין דרויסן האָט זיך מיט אַ נײַער קראַפט צעשפּילט דער ווינט. פונעם קוימען האָט אַ בלאָז געטאַן אין שטייבֿל אַרײַן אַ געדיכטער רויך, און די פרוי האָט זיך אַף אַ ווײַלע אָפּגעקערעוועט פונעם פּריי־פעטשיק.

— זעץ זיך! ביסט דאָך מיד... — האָט פאַרגעלייגט דער סער־זשאַנט.

די קאַשע האָט שוין געבולקעט אין טאַפּ.

סאַבוראַוו האָט לאַנג געווישט זײַן לעפּל אין דער פּאַלע פונעם שינעל, דערנאָך דערלאַנגט אים דער פרוי. זי האָט אַ שמיכלֿ געטאַן און גענומען דעם לעפּל.

די פרוי האָט געגעסן, און די סאַלדאַטן האָבן געקוקט אַף איר, זיך צוגעהערט צו דעם, וואָס סע טוט זיך אין דרויסן, און וועגן עפעס גע־טראַכט. נאָכדעם איז די פרוי געזעסן מיט אָפּענע אויגן, צוגעשפּאַרט מיט דער פּלייצע צו דער וואַנט.

— ביסט אַ היגע? — האָט געפרעגט דער סערושאַנט.

— דאָס איז מײַן שטוב, — האָט זי שטייֿל געענטפּערט.

— לאַנג, ווייַזט אויס, ביסטו אין שטוב ניט געווען, — האָט באַ־שלאָסן דער סערושאַנט, וואַרפּנדיק אַ בליק אַף די פינצטערע ווענט.

— לאַנג, — האָט זי געזאָגט, ווי צו זיך אליין, — צוויי יאָר.

— ווייַט ביסטו אוועק? — האָט ער געפרעגט נאָך אַ קורצער פּאַווע.

— ניט ווייַט, אין וואַלד.

— וויאָזוי זשע האַסטו געלעבט צוויי יאָר אין וואַלד? — האָט אַ

פּרעג געטאַן טראַשקײַן.

דער סערושאַנט האָט אים איבערגעשלאָגן מיט רוגזע:

— וואָס פּרעגסטו? זעסט ניט — אַ פרוי האָט זיך אומגעקערט

אָהיים. וואָס איז דאָ צו פּרעגן.

— איך זע, — האָט זיך טראַשקין פארענטפערט, — אן עלטערע פרוי, און צוויי יאָר האָט זי אָפגעלעבט אין וואַלד, פרעג איך. זי האָט א שמיכל געטאָן, און אלע דריי סאָדאטן האָבן מיטאמאָל און אפסנדיג באַמערקט אירע גרויסע מילדע און מידע אויגן. — אָט די עלטערע פרוי איז אלט דרייסיק יאָר, — האָט זי געזאָגט פראַסט.

— יא, איצט איז דאָס גאָר קיין ווונדער ניט, — האָט צוגעגעבן סאבוראָוו, — בא אונדז אין שפיטאָל איז געווען א פרוי, איז זי גע- ווען אינגאנצן גרוי און האָט קוים גערירט מיט די הענט, און אלט איז זי געווען אפילע ניט קיין דרייסיק יאָר. דעם דייטשס שטיקל ארבעט. — נו, איך ריר נאָך מיט מיינע הענט, — האָט זי א זאָג געטאָן. זי האָט א נעם געטאָן א ברעט, וואָס איז געלעגן לעבן אויוו, און מיט אומגעריכטער קראפט זי איבערגעבראַכן אפצווייען.

— קאָנסט אזוי? — האָט דער סערזשאַנט א פרעג געטאָן בא טראַשקיןען און א ווונק געטאָן מיט אן אויג.

— איך בין אנטלאָפן, ווען זיי האָבן אלע אונדזערע פון שטעטל געפירט צו דער גרוב, — האָט די פרוי דערציילט פאמעלעך און שטיל, — איך האָב ארומגעבלאָנקעט איבערן וואַלד און געוויינט. אכוי מיינע הענט האָב איך גאַרניט ניט פארמאָגט... ארום און ארום האָט געלאָקערט דער טויט... און וואָס האָב איך געקענט טאָן מיט הוילע הענט?

— און די פארטיזאנער?

— ביז איך האָב זיך דערקליבן צו די פארטיזאנער! דאָס פֿיער אפן פריפעטשיק איז שוין געווען אינגאנצן באַדעקט מיט אש. געטליעט האָבן בלויז עטלעכע האַלעוועשקעס. דער ליכט- פלעק אף דער וואנט איז געוואָרן אַלץ טונקעלער און טונקעלער. — מיט הוילע הענט ס'טו קיין סאך ניט אופטאָן... — האָט, ווי צו זיך אליין, צוגעגעבן טראַשקין.

זי האָט אויסגעדרייט דעם קאָפּ צו טראַשקיןען, לאַנג געקוקט אף אים, ענדלעך, קוים צו מערקן, א שאַקל געטאָן מיטן קאָפּ. — איינמאָל, — האָט זי אָנגעהויבן פאמעלעך, — האָב איך, זיי צנדיק אין א הייל, דערזען מיינע הענט — ביינערדיקע, בלייכע, אומ- באַקאנטע, דאָס זיינען געווען הענט, מיט וועלכע מע האָט טאקע קיין סאך ניט געקאָנט אופטאָן. און דאָ איבערן שטעטל האָבן פראַנק-און- פריי ארומגעשפאצירט די מערדער...

זי האָט זיך מיטאמאָל אופגעהויבן פונעם אָרט. אלע דריי סאָדאטן האָבן שווינגנדיק נאָכגעשפירט נאָך יעדער באוועגונג אירער.

— אַט דאָ איז געשטאנען א וויגל, — האָט זי שוין קימאט ווי אויסגעפליסטערט.

זי האָט זיך אפּגיך אָנגעבויגן צו דער ערד, מיט ביידע הענט צו-נויפגעשארט א היפּן שטרוי, איבערגעבראַכן עטלעכע ברעטלעך און זיי א וואָרף געטאָן אָף די טלענדדיקע קוילן. דאָס פּייער האָט זיך ווי-דערמאָל צעפלאַקערט און אָנגעפילט דאָס צימערל מיט ליכט און ווא-רעמקייט.

זי איז געשטאנען צוגעטוליעט צום אויוון, געקוקט אפּן פּייער און, ווי דערמאָנענדיק זיך, גערעדט:

— אין הייל זינען געווען שווערע גרויסע שטיינער. טאָג ווי נאכט האָב איך געהויבן די שטיינער, איבערגעטראָגן זיי פון איין אָרט אפּן צווייטן. פון אָנהייב איז מיר געווען שווער, אזוי שווער... דער גאנצער קערפּער, און דעריקער די הענט האָבן ווי געטאָן. אמאָל פלעגט זיך מיר דוכטן, אז אַט-אַט וועלן זיי בא מיר אינגאנצן געליימט ווערן... נאָר איך האָב געהויבן און געטראָגן די שטיינער... געהויבן און געטראָגן... געהויבן און געטראָגן... אַט אזוי זינען די דאָזיקע הענט געוואָרן מײַנע...

זי איז אנשוויגן געוואָרן און נאָך א גאנץ לאַנגער פּאָוזע צוגעגעבן:

— מיט הויצע הענט קאָן מען אויך עפעס אופּטאָן.

— ווי רופּט מען דיך, מוטערל? — האָט א פרעג געטאָן טראָשקין. ביידע, דער סערזשאַנט און סאבוראַוו, האָבן אומצופרידן א ברום געטאָן:

— דיר איז ניט אלציינס?

— איך זאָג עס אנטקעגן דעם, צי ווערט דאָ ניט דערמאָנט דיין

נאָמען, — האָט זיך ווי פּאַרענטפּערט טראָשקין און צעוויקלט דעם איבערגעבליבענעם שטיק מוידאַע, וואָס ער האָט נאָך ניט באוויזן צו צערייסן אָף ציגאַרן.

זי האָט א קוק געטאָן אפּן פּאַפּיר, אָף די אָפּגעבליאקעוועטע בוכ-שטאַבן, און א קוים קענטיקער שמייכל האָט זיך באוויזן ערגעץ בא די ווינקלען פון אירע ליפּן.

— זיי האָבן געזוכט פּאַרטיזאַנער, — האָט זי זיך ענדלעך אָנגע-

רופּן, — נאָר די פּאַרטיזאַנער זינען געווען ווייט פונדאנען. נאָכדעם האָבן זיי אויסגעטראכט, אז אין דער געגנט איז פּאַראן א מאכנע, וואָס רופּט זיך אָן „הענט“, מאכמעס איינמאָל האָבן זיי געפונען זייערן א דייטש דערשטיקט און אפּן האַלדז בא אים זינען געווען סימאָנים פון צוויי הענט.

א צײַט איז געווען שטיל. זי האָט זיך אָפּגערוקט פּונעם אויוון,
געמאכט א פּאַר שפּאַן איבערן צימער־ און געבליבן שטיין.
— אָט דאָ איז געשטאַנען דאָס וויגל, — האָט זי ווידער אויס־
געשעפּטשעט.


אַלע דריי סאַדאַטן האָבן אויסגעקערעוועט די קעפּ צו דער וואַנט,
וון אמאָל איז געשטאַנען א וויגל. בא יעדן פּון זיי איז פאַר די אויגן
אופגעשוומען א היימיש בילד פּון א מוטער, וואָס שטייט אָנגעבויגן און
קוקט מיט א גליקלעכן שמייכל אָף איר קינד.
אין דרויסן האָט געווייעט דער ווינט...

כאסקל טאבאטשניקאָוו

אליין, זונעניו, אליין...

דער כאווער יאקאָוו

כפון אלע ווענט און פון אלע ווינקלען אינעם שכיינעסדיקן צימער האָבן אראָפגעשריגן פלאקאטן און טראנספאראנטן: „די גאנצע מאכט די סאָ״וועטן!“, „ענגער דער בונד צווישן ארבעטער און פויער!“ „א טויט די אינטערווענטן!“ אן ארבעטער אין א בלויען פארטעך טייטלט אראָפ פון א פלאקאט מיטן פינגער גלייך אין פאַנעם: „דו דארפסט אופשטעלן דאָס צערוויינירטע לאַנד, ס׳איז דיין היים!“ ווען איך קערעווע זיך אויס מיט דער פלייצע צום ארבעטער, פיל איך מאמעש, ווי ער האלט



מיך פארן קאָלנער: „ניין, ברודערקע, וועסט פון מיר זיך ניט אויס-
דרייען“.

אינמיטן צימער שטייט א לאנגער טיש, א פארוואלדערטער מיט
ביכער, זשורנאלן און צייטונגען. אף די בענק און אפן דיר ליגן גאנצע
בערג צעשאטענע ביכער. אייניקע ניינקע. ס'האט זיי מיסטאם נאך
קיינער ניט געלייענט, אנדערע — אן טאוולען, צעפארענע, צעשאקלטע.
די אָנגעפאקטע זעק זיינען אויך, ווייזט אויס, פיל מיט ביכער. ניט אן-
דערש, מע האָט געבראכט אהער צו פירן אלע ביכער פון שטאָט און
עפשער נאך פון ערגעץ.

ארום דעם יאם ביכער האָט זיך געפארעט א ווקסיקער, שיינער באַכער
אין א סטודענטיש אשיק-גרוי רעקל מיט פאַשעטע ביינערנע קנעפּלעך,
וואָס פאסטן ניט צו דעם. דער פארשוין דארף מיסטאמע זיין א צעלאַ-
כעסניק, האָט ער אומישנע אָפגעשניטן די מעשענע קנעפּ. דער יונגער-
מאן איז געווען שטארק פארטאָן אין דער ארבעט און האָט קיין שום
אכט ניט געלייגט אף דעם, וואָס ס'זיינען מיטאמאָל אריין אהער אויפיל
מענטשן. ס'ארט אים אויך ניט, וואָס זיי ריידן הויך אף א קאָל, פירן
קריגערייען, גראגערן אין קאָפּ. ער באמערקט זיי ניט. יעדעס מאָל,
ווען ער נעמט א פרישן בוך אין דער האנט, טוט ער געשווינד א מיש א
פאָר זייטלעך, בייגט זיך אָן איבערן טיש און פארשרייבט עפעס פלינק אף
א צעווירעטן בויגן פאפיר. די קודלעס פעך-שווארצע האָר פאלן אים
איבערן שטערן, נאָר ער טוט קונציק א וואָרף דעם קאָפּ אף צוריק, און
די האָר לייען זיך ווידער אויס אין רינגעלעך; אפילע דעמלט, ווען איך
בין הארט צוגעגאנגען צום טיש, האָט ער מיך ניט באמערקט.

— פאר וועמען דארפט איר דאָס אזויפיל ביכער? — שטעל איך זיך
אין און פרעג בא אים.

— פאר וועמען? — כידעשט ער זיך און הייבט אוף אף מיר צוויי
קורצזיכטיקע אויגן. — דארפסט עס נייטיק וויסן, עס גייט דיר אין
לעבן? — דערנאָך קריגט ער אזוי ווי כאראַטע, וואָס ער לאַכט אָפּ פון
מיר, און זאָגט שוין א ביסל ווייכער: — ביכער זיינען פאר אלע מענטשן,
וואָס קאָנען ליינען.

זיין לאַשן קלינגט פאר מיר פרעמדלעך, און איך פרעג אים:

— איא, איר זייט ניט קיין היגער?

— איך זע, אז דו ביסט א נייגעריק יינגל. אלצדינג מוזטו וויסן, —
הייבט ער ווידער אָן לאַכן פון מיר און נעמט שלעפּן א זאק אף פאנאנ-
דערבינדן. מיך ארט ניט, וואָס ער לאַכט. ער איז מיר דאפּקע דערמיט
געפעלן, דער סטודענט, און איך העלף אים איבערקערן דעם שווערן
זאק און אויסשיטן די ביכער.

— אויב דו ווילסט מיר טאקע העלפן, — רופט ער זיך אָן, —
דארף מען צונויפקלייבן פונעם דיל אָט די ארע צעפלוויגענע בלעטלעך
און אוועקלייגן באזונדער.

— דערפאר, — זאגט ער מיר צו, — וועט מען דיך דעם ערשטן
פארשרייבן אין שטאָט-ביבליאָטעק. לייענען קאָנסטו?
איך לאָז פארשעמט אראָפּ די אויגן:
— א ביסעלע...

— א שאָד, אזא ינגל, ווי דו, דארף שוין גוט קענען לייענען און
שרייבן. אין זיינע יאָרן האָב איך געבראָכן די ציין אף ספינאָזען.
איך קאָן ניט פארשטיין, וואָס ער רעדט.

— טשודאק! — טוט ער פריילעך א כאפ מיין היטשקעלע און בייגט
מיר אראָפּ דעם קאָפּ. — סארא קאָמיש ינגל דו ביסט. אין זיינע יאָרן...
— אין זיינע יאָרן, אין זיינע יאָרן, — קרים איך אים איבער און
קוק אין א זייט, — גוט איז אייך... אייערע עלטערן האָבן מיסטאמע
ניט געזאָרגט פאר א ביסן עסן, מעגט איר זיך בארימען.

דער סטודענט האָט מיך ערנסט אָפגעמאָסטן פון קאָפּ ביז די פיס.
— זיין מישפעט איז א גערעכטער, — זאגט ער, — נאָר וואָס איז
שייך מיר פערזענלעך, האָסטו גראָד א טאָעס. — זיין ברייטע האנט
כאפט ארום מיין אקסל. — אויב דו ווילסט וויסן דעם ריינעם עמעס,
וועל איך דיר זאָגן. צו זיין יאָר האָב איך שוין געארבעט מיט מיין
טאטן אין דער פרעמד, אויסגעפאָרן ווו ערגעץ א שטעטל. די היגע
וועבערס קענען מיד. איך האָב זיך אריין געלערנט, קיינער האָט מיר
ניט געהאָלפן אף אָט אזויפיל-אָ, — ווייזט ער מיר א שפיץ פינגער. —
מיין טאטע איז אלע זיינע יאָרן געווען א קאפצן אין זיבן פאָלעס. אנו,
ברודערקע, זיי א כאַכעם, שלאָג זיך אריין דורך א וועג אין א גרויסער
שטאָט צווישן נעגידישע באַכערים און פרוווי לערנען אין אוניווערסי-
טעט... גוט, וואָס די רעוואָלוציע האָט זיך אריינגעמישט און געמאכט
א שטיקל טאָק פון באָרעך דעם וועבערס זון.

לאָזט זיך אויס, אז דאָס איז גאָר באָרעך דעם לאנגנס זון — יאקאוו...
איך האָב זיך מאמעש דערפרייט מיט אים, ווי מיט אן אייגענעם.
— איר ווייסט, — נעם איך אים דערציילן, — איך בין עטלעכע
מאָל געווען בא אייך אין שטוב, געמיינט, טאָמער וועט באָרעך דער... —
ווידער שיר ניט געזאָגט: דער לאנגער, — דער טקאטש מיד נעמען
פאר א לערן-ינגל. די מאמע אייערע, לייצע, האָט א סאך דערציילט
וועגן אייך. אבי איך האָב געמיינט, אז איר דארפט זיין כאַטשבי פינג-
זילבערגס אָדער פאָקראסעס אן אייניקל...

— אָהאָ, צו אזעלכע געהויבענע גווירים האָסטו מיד פארעכנט?

— סע שטייט איך ניט אן?
 — ניין, אזא יכעס געפעלט מיר ניט.
 — מוזט איר אוואדע זיין א קאמוניסט?
 — דיר איז עס א גרויסע נאפקעמינע?
 יא, ער איז געוויס א קאמוניסט. נאך פארוואס זשע טראגט ער בא
 זיך ניט קיין געווער? קאמוניסטן זאלן זיך גאר פארנעמען מיט איבער-
 קלייבן אטע ספארים? מאדנע! זייער מאדנע.
 איך האב פלוצעם באמערקט, אז אין צימער איז כוץ מיר מיט יאקאוון
 שוין קיינער ניטא. די מאמע שטייט פון יענער זייט אפענער טיר און
 רופט מיך שטילערהייט מיטן פינגער. אפאנעם, זי שעמט זיך פארן
 פרעמדן יונגמאן אריינגיין. איך גיי ארויס צו איר.
 — מע קאן שוין, — זאגט זי, — גיין אהיים.
 איך בין אבער נייגעריק צו וויסן, שוין, דא אפן ארט, צוליב וואס
 האט מען ארויסגערופן די ארבעטער אין סאיוז און וואס וועט זיין מיט
 קארעצקיס פאבריקע?
 — וואס וועט זיין מיט קארעצקיס פאבריקע, — זאגט די מאמע, —
 ווייסט נאך קיינער ניט, נאך אונדז, די ארבעטאָרער, הייסט עס, האט
 מען אלע איבערגעשריבן און פארזיכערט, אז דער באלעבאָס וועט אויס-
 צאלן יעדן באזונדער ביז איין קאָפּע. קאָלומאן מיר רעכענען זיך נאָך
 ניט פאר קיין ארבעטסלאָזע, איז ער מעכניעוון פאָ זאקאָנו באצאלן.
 — איז דאָך זייער גוט! — שפרינג איך אויף אונטער פאר פרייד. —
 אי מע ארבעט ניט, אי מע באקומט געלט.
 — ס'איז נאך ווייט צום געלעכטער. דערוויייל זאגט עס נאך דער
 סאיוז. מע דארף נאך הערן, וואָס וועט דער באלעבאָס זאָגן.
 — ע, — מאך איך אוועק מיט דער האנט, — ער'ט צאלן. ווי א
 טאטע. אויב ס'איז נאך פאראן אזא זאקאָן, איז פאר אלעמען.
 — מיינסט, אז ס'איז אזוי גוט זיך פארקריגן מיט באלעבאָטימ? מע
 ווייסט נאך ניט, וועמעס מאָרגן ס'איז...
 ערשט איצט דערזעט די מאמע, אז איך בין אויסגעטאָן, ווי גלייך
 איך קלייב זיך גארניט אזוי גיך גיין אהיים.
 — זעסט, — ווייז איך איר אפן סטודענט, וואָס פאָרעט זיך בא די
 ביכער, — ס'איז באָרעך דעם לאַנגנס זון. — איך הייב זיך אוף אף
 די שפיץ פינגער און שושקע איר אריין אין אויער: — א קאמוניסט...
 — ער איז עפעס א גרויסער מאכער? — פרעגט זי בא מיר.
 — איך ווייס ניט, — טו איך א פיר מיט די אקסלען, — וואָס פאר
 א מאכער קאָן ער זיין? ער האָט צו טאָן מיט ביכער.
 — טאקע קעדי צו זיין א קאמוניסט!

אויב באַרעך דעם לאנגנס זון איז בעעמעס א קאָמוניסט און קאָן ניט אַדער ער וויל ניט זײַן קיין „מאכער“, פארנעמט זיך בלויז מיט ספּאַ-רים, מיט אַרטע שיימעס, איז ער, פאַשעט גערעדט, אזוי קלערט געוויס מיין מאמע, אן אָפּגעריסענער נאר, אויב ניט אינגאנצן קיין ליימענער גוילעם.

— וואָס זאָגסטו אָף דער אַרבעט?

— עפּשער זײַנען די ביכער גאָר א וואזשנע זאך? פּונוואנען ווייסטו? — שטעל איך זיך אײַן פארן סטודענט, — עפּשער האָט מען אים אומיסטן, ווי א געלערנטן קאָמוניסט, אוועקגעשטעלט אָף דער דאָזיקער אַרבעט?

— אויך מיר אן אַרבעט! — שפּעט זי אָפּ. — אן אַרבעט פאר לײַדא-קעס. איז ער שוין יאָ אזא קאָפּ-מענטש, דער סטודענט דײַנער, האָט מען פאר אים קיין שענער אַרט ניט געקענט געפינען?

כ'האָב זיך קוים אײַנגעבעטן בא דער מאמען, זי זאָל מיך לאָזן בלײַבן מיט יאַקאָוון.

— וואָס אַרט דיך, מאמע?

— וויסט בלײַבן, — ענטפּערט זי קימאט מיט קאס, — בלײַב און טשעפע זיך אָפּ פון מײַנע יאָרן. אוי, האָב איך פּײַנט אָט די באַנק-קוועטשערס.

מיט שטיצע טריט לאָז איך זיך צוריק צום טיש מיט די ביכער. מיר ווײַזט זיך אויס, אז יאַקאָו האָט געהערט אַלצדינג, וואָס איך האָב גע-רעדט מיט דער מאמען.

א געקלימפער פון אונטערגעקלאפטע אָף אײַנזלעך אָפּצאסן האָט אָפּגעהילכט אינעם גרויסן ראכוועסדיקן צימער. ווער האָט זיך געקאָנט ריכטן, אז דאָס איז וויגדער, אז דאָס שטעלט ער אועלכע פעסטע סאָל-דאטישע טריט, שפּאַנט מיט א שטעל פון א מענטשן, וואָס איז באַרופן אופטאָן עפעס זייער נייטיקס. וויגדער האָט געגריסט זיך מיטן כאווער יאַקאָו פאר די הענט, ווי א גרויסער. פונעם ברעזענט-טאש, וואָס הענגט איבער זײַן אַקסל אָף א רימענדל, ציט ער ארויס א פאַרמאכט קאָנווערטל.

— דאָס איז פארן פּאַליטפּראָסוועט! — פארן כאווער יאַקאָו, — הילכט אָפּ זײַן שטים מיט ווירדע. ער דערלאנגט יאַקאָוון אן אושגע-מישט העפטל אָף זיך פאַנאנדערשרײַבן.

1 פּאָליטפּראָסוועט — בוכשטעבלעך: פּאַליטישע אופקלערונג. דאָ: אן אָרגאַן פון דער סאָוועטנמאַכט, וואָס האָט זיך פאַרנומען מיט פּאַליטישער אופקלער-אַרבעט.

בעשאס דער כאווער יאקאוו פארטיפט זיך אינעם בריוועלע, גייט וויגדער צו מיר צו און ווינקט מיר מיטן איינעם אויג, ווי איינער רעדט: „האלט זיך פארן פאליטפראסוועט. ער וועט דיר צוניץ קומען...“ וויגדערן דארף מען מער פארשטיין פון זיין ווינקען ווי פון די רייד. איך קוק אף וויגדערן. ער האָט גאָר באקומען אן אנדער פאָנעם אינעם שינעל, וואָס מע האָט אים ארויסגעגעבן אף דער ארבעט. עמעס, דער שינעל איז גאנץ גוט צעקנייטשט און איז באדעקט מיט אָן א שיר טונקלע פלעקן.

— וואָס באטראכסטו מיך? — פרעגט ער.
— דער שינעל, — זאָג איך אים, — איז עפעס לעפיש אונטערגע- שניטן. איין פאָלע איז לענגער פון דער צווייטער.
— געפונען א כיסאָרן, — טוט ער א הייב מיט די אקסל, — ניט געזאָרגט, דער אויפראַדקאָם¹ וועט פארבייטן אף א נייעם, — און ער צעלאַכט זיך.

דער כאווער יאקאוו וויל וויסן, וואָס לאַכן מיר. וויגדער הייבט אים אָן דערציילן, וואָס פאראַ כאוויירים מיר זינען ביידע.
— ער איז א יאט מיט ביינער, — זאָגט ער וועגן מיר. — אויב איר קענט וויגדערן, זאָלט איר וויסן זיין, אז מיר זינען ביידע פון איין כיידער...

יאקאוו באגלייט דעם כאווער מינעם מיט א גוטמוטיקן שמייכל: „וויגדערל מאזיק!“

קימאט ביז אפדערנאכט זינען מיר געזעסן מיטן כאווער יאקאוו און סאָרטירט די ביכער.
באם געזעגענען זיך האָט ער מיך געפרעגט, צי איך וועל מאַרגן אויך קאָנען קומען. אויב יא, איז וואָס פריער. גוט וואָלט געווען פאר ניין.

— איך קאָן קומען אפילע זעקס אזייגער פארטאָג, — כאפ איך זיך ארויס א גליקלעכער. — בא מיר האָט עס קיין ווערדע ניט.
— אזוי פרי, — זאָגט ער, — דארף מען ניט.
קיינער קאָן ניט וויסן, וואָס פאר אַ פרייד איך האָב געפילט, גייענ- דיק צוריק אהיים. מיר האָט זיך געוואָלט צוטיילן דעם כאווער יאקאוו אלע גוטע מיילעס, וואָס א מענטש ווינטשעוועט זיך פארמאָגן.
אין דער היים האָט די מאמע מיך באגעגנט ניט איבעריק פריילעך. זי איז ניט געווען צופרידן, וואָס איך בין געבליבן מיטן פרעמדן יונג- מאן צווישן די בערג ביכער.

¹ א ו פ ר א ד ק א ם — אויעזוני פראַדאָוואַלסטוועני קאָמיטעט — אויעזודישער דערנערונגס־קאָמיטעט.

— יעדער מעלאמעד, — זאגט זי מיט ראכמאָנעס, — זוכט זיך אָפּ
 זײַן באהעלפער.
 איך ווייס ניט, וועמען זי האָט מער באדויערט — מיך צי דעם כאַ-
 ווער יאַקאָוו.
 — דאָס איז ניט קיין מעלאַכע, זון מײַנער. פון ביכער וועסטו קיין
 פארנאָסע ניט האָבן...

איך האלט זיך פארן פאליט פראסוועט

ס'איז נאָך גאַנצפרי, נאָר איך בין שוין אן אָנגעטאַנענער. כ'האַב מוירע
 פארשפּעטיקן צום כאווער יאַקאָוו, איך האָב דאָך אים עפּעס צוגעזאָגט.
 קימאַט א גאַנצע נאַכט בין איך ניט געשלאָפּן, ארויסגעקוקט, ווען וועט
 מען שוין קאָנען גיין צו אים.
 — וואָס האָסטו זיך אָנגעטאַן? — לאַזט די מאמע מיך ניט צורו. —
 טו זיך אויס און קריך אפן אויוון.
 — וויפּל קאָן איצטער, אשטייגער, האלטן דער זייגער?
 — א כילעק דיר א גרויסער! וואָסי, דינע געשעפטן וועסטו אָנווערן?
 איך ווייס אָבער מײַנס: האלטן זיך פעסט פארן פּאָליטפּראָסוועט.
 אזוי האָט וויגדער אָנגעזאָגט. א וואָרט איז א וואָרט. איך וועל דעם
 כאווער יאַקאָוו ניט אָפּנארן.
 אלץ, וואָס איך זע ארום זיך, וויגט זיך פאר מײַנע אויגן ווייך און
 פארנעפּלט. די אויגן-לעפּלעך זײַנען אָנגעגאַסן מיט בליי און לאַזן זיך
 אראַפּ, ווי געוויכטלעך. אוי, טו איך זיך א כאַפּ אופּ, כ'קאָן נאָך אזוי
 אנשלאָפּן ווערן... פאראן א גוט מיטל קעגן שלאָף: ארומוואשן זיך מיט
 קאלטער וואסער. דערלאַזט אָבער ניט מײַן פּוילקײַט: „אַי, זיך נאָך א
 ביסעלע, דער כאווער יאַקאָוו אליין שלאַפט נאָך אויך. וועסט ניט פאר-
 שפּעטיקן.“ און ס'איז אזוי גרינג זיך לאַזן איבעריידן... ניי, איך בין
 שטאַרקער פון מײַן פּוילקײַט. אַט קאָן איך זיך טייקעף אויסטאַן ביז
 האלב, אָנגיסן פונעם עמער א שיסל וואסער...

אז מע וואשט זיך ארום מיט קאלטער וואסער, פילט מען זיך טאקע
 א סאך בעסער, כאַטש אפן הארץ קלעמט, ס'וויילט זיך עפּעס עסן.
 ...איין פאריין זײַנען שוין די טירן געווען אָפּן. נאָר יענער גרויסער
 צימער אפן צווייטן שטאַק, ווו עס ליגן די ביכער, איז פארשלאָסן. לעבן
 אן אײַנגעהייצטער הרובע אין קאַרידאָר פאַרעט זיך אן אופראמערן.
 ביז דער כאווער יאַקאָוו וועט קומען, קאָן איך דערווייל איר צוהעלפּן

ארויסשארן מיטן פֿייערלעפֿל הייסע קוילן אף אינצוהייצן א צווייטע הרובע.

— לאנג לעבן זאָלסטו, — באדאנקט מיך די אופראמערן.
דער כאווער יאקאָוו טרעפט מיך זיצן אף די שפיץ פינגער. איך
צעבלאָז מיטן גאנצן קויעך די עטלעכע טרוקענע שפענדלעך אין דער
הרובע. אַליין בין איך רויט, ווי א בורעק.

— א גוט־מאַרגן! — רופט ער פריילעך אויס. — איך זע, אז דו
ביסט א נוציקער פארשוין. האָסט פֿינט זיצן מיט צונויפגעלייגטע הענט.
מאַלאַדיעץ! מומע דווירע, — זאָגט ער צו דער אופראמערן, — עפנט
אונדז און, זינט מויכל, די זאָל.

— ווער איז דאָס יינגל? — הער איך, ווי זי פרעגט באם כאווער
יאקאָוו.

— אונדזערער א מיטארבעטער. א וויל יאָט! ערשט פון דער
נאָדל! — ענטפערט ער איר מיט א שמייכל און פארזשמורעט כּיטרע
אן אויג. — ער איז מיר געקומען גלייך אין די הענט אריין.

איך האָב זיך געמאכט טויב, גלייך ס'גייט מיר ניט אָן זייער שמועס.
מיר האָבן שווינגנדיק זיך גענומען צו די ביכער. ווידער אויסגע־
שאַטן גאנצע פעק אפן טיש. סאָרטירט און געמאַסטעט זיי אף די פּאַלי־
צעס. פֿיצעם גיט מיך דער כאווער יאקאָוו א פרעג:

— וועסט מיך עפּשער פּאַלגן א גאנג?

ער שיקט מיך אף דער פּאַטשט מיט א פעקל בריוו.

— געדענק, פארליר ניט. אָט אַד־אַָ, — ווייזט ער מיר אזא העפּטל,

ווי בא וויגדערן, — זאָל מען זיך פאנאנדערשרייבן.

האלעמיי זאָל איך זאָגן? ס'געפעלט מיר די דאָזיקע ארבעט. גיי
אהער — גיי אהין, א פארנומענער מענטש. ס'ארט מיך ניט, זאָל מען זאָגן
א שיק־יינגל, א דייגע האָב איך!

שפעטער גייט דער כאווער יאקאָוו אוועק אף א זיצונג.

— צו די ביכער, — זאָגט ער מיר אָן, — זאָלסטו קיינעם ניט

צולאָזן.

— איר מעגט זיך פארלאָזן אף מיר.

איך האָב זיך אופגעכאפט מיט א שטארק קלאפנדיק האַרץ. אף מיר
איז געלעגן עפעס א מין שווערער שלייער פון איבערגעלעבטער שרעק.
ביסלעכווייז קום איך צו זיך. ווער האָט עס מיך אזוי געטריי אוועקגע־
לייגט אף די זעק ביכער? וועמעס הענט האָבן אונטערגעלייגט צוקאָפּנס
א פעקל זשורנאלן? קעגניבער זע איך דעם כאווער יאקאָווס צעוואקסענע

פלייצע, זיין רעכטן אופגעהויבענעם אקסל. ווייזט אויס, ער שרייבט אריין די ביכער. עפעס איז מיר א בושע אים קוקן אין די אויגן. דער כאווער יאקאוו האט דאך מיך איבערגעלאזט היטן די ביכער, און איך בין גאר אנשלאפן געווארן...

— איר זינט אף מיר בארויגעז? — וויש איך אויס די אויגן און גיי א פארשעמטער צו צום טיש. — איך ווייס אליין ניט, וויאזוי איך בין אנשלאפן געווארן.

— נישקאשע, נישקאשע, ניט שרעקלעך. עס טרעפט אמאל, — גלעט ער מיך מיט זיין ווייכן בליק.

— איך בין ניט שולדיק, — פארענטפער איך זיך און לאז אראפ דעם קאפ.

— ווייזט אויס, צו פרי אופגעשטאנען.

— גיין...

איך שעם זיך זאגן, אז איך בין ניט געשלאפן די נאכט און אז איך פיל זיך ניט גוט.

דער כאווער יאקאוו האט מיט דער אויסגעשטרעקטער האנט אנגע- כאפט מיין עלנבויגן און א צי געטאן צו זיך. איך בין געבליבן שטיין צווישן זיינע קני א פארלארענער.

— עפעס באהאלטסטו אויס פון מיר. עפשער ביסטו ניט געזונט? — ווער האט אייך געזאגט, אז איך בין ניט געזונט? — קוק איך אף אים ערנסט. — געזונט — מאווער.

— זייער גוט, — קלאפט ער מיך אין פלייצע. — זייער גוט, וואס דו ביסט געזונט — מויער. נאר וואס זשע דען? בארד שיק איך דיך מיט א צעטעלע אין שפיטאל. דאס האסטו דיר איינס. און, צווייטנס, לאמיר צווישן זיך אפריידן, אויב דו ווילסט, מיר זאלן אף שטענדיק זיין גוטע כאוויירים, קיינמאל ניט לייקענען, זאגן נאר דעם עמעס. האבן מיר אפגערעדט?

— איר מיינט עס טאקע אף אן עמעס? — טו איך זיך פלינק א גליטש ארויס פון זיינע קני. — צי איר ווילט עפעס בא מיר אויסנארן? — אז דו וועסט מיר שטענדיק זאגן דעם עמעס, פארשפאר איך בא דיר עפעס אויסנארן.

— און איר, כאווער יאקאוו, וועט מיר אויך שטענדיק זאגן דעם עמעס?

— שטענדיק, סיידן אזעלכע זאכן, וואס האבן צו דיר קיין שייכעס ניט.

אין דער מינוט פיל איך, אז דער כאווער יאקאוו ווערט מיר נאענט, טאקע וואס נאענט הייסט. מאמעש ווי אן אייגענער ברודער. פון

הינטיקן טאָג אָן וועלן בא מיר פאר אים קינמאַל קיין סוידעס ניט זײַן.

— און איצט, — זאָגט ער שוין א ביסל שטרענגלעך, — גיי אין שפיטאַל.

— נו, און מאַרגן?

— מאַרגן, אז דו וועסט זיך פֿילן גוט, קום צו גיין אין דער זעלבער צייט, וואָס היינט. בעסער וואָלט געווען פאר דיר, זאָסט א פאָר טעג איבערויזן אין דער היים. אָט נא דיר, וועסטו האָבן וואָס צו לייענען. — און ער גיט מיר מיט א גראָבן בוך.

איך ווייס אַליין ניט, פארוואָס איז מיר אזוי גוט אפן האַרצן. עפֿ-שער דערפאר, וואָס דער כאווער יאקאָוו האָט מיט מיר געשלאָסן א בונד?

א שווער טאָג

דעם גאנצן טאָג בין איך ארומגעגאנגען מיטן כאווער יאקאָוו איבער דער שטאָט. פון איין לערן-אנשטאַלט אין דעם צווייטן. אומעטום האָט ער געהאַט וואָס צו טאָן און וואָס צו זאָגן. פון וועמען ער האָט שטרענג געפאָדערט, זיך ארופגעוואָרפן אפילע מיט א קאַס: „באַק־דייזשעס, ניט קיין לערער זײַט איר!“ אנדערע האָט ער דאָפּקע געלויבט, געזאָגט א וואַרעם וואָרט און אַליין דערפון האנאָע געהאַט.

— ערגער האָלט מיט דער טאַלמיד־טוירע, — רייבט ער דעם שטערן פארוואַרט, — אן אומגליק, ווו נעמט מען אזויפיל נייע לערערס? דעם גאנצן קינדער־אנשטאַלט דאַרף מען איבערבויען פון אָנהייב ביזן סאָף.

— צוליב וואָס? — הייב איך ניט אָן צו פאַרשטיין.

— עך, נאַרעלע, נאַרעלע, וואָס שטעלט מיט זיך פאָר בא הינטיקן טאָג די טאַלמיד־טוירע? א גרויסער כידער מיט אַלטע מעלאַמדים. פאַרשטייט, וואָס דאָס הייסט — א כידער? קינדער גייען פון דאָרט ארויס פאַנאַטישע, אָפּגעשטאַנענע, קאַליקעס. מע שפינט דעם אַלטן פאַרשימלטן שפינוועבס.

דאָ מוז איך זיך מוידע זײַן: דעם כאווער יאקאָווס רייד האָב איך ניט פאַרשטאַנען, די לעצטע ווערטער פאַטויפען זיך ניט אין מיין מויער. — א נייער געזונטער דאָר דאַרף קומען, — שרייט ער קימאַט אויס, — א דאָר, וואָס וועט איבערבויען די וועלט. — פּוננאנען דאַרף ער קומען?..

איך שטעל מיר פאר, אז דער נייער דאר, וואס דארף קומען, גייט ווי סאָלדאטן. א סאך, א סאך סאָלדאטן, ניט איבערצו ציילן, גייען און גייען אָן אופהער און פארפלייצן אונדזער שטאָט בארשעוון און נאָך א סאך אנדערע הונדערטער שטעט.

— עך, טשודאק, טשודאק, פארשטייסט נאָך זייער קנאפ.

די טאלמיד-טוירע געפינט זיך אין א שמאָל-געשלענגלט בארגיק געסל, טיף אף דער קאראטשינע. ס'איז א פעסטער ביניען, געמויערט פון רויטע ציגל. ארום דעם מויער — א גרויסער הויף מיט א שפיל-פלאץ פאר די טאלמידים און א פרוכט-גארטן. זומער-ציט איז דאָס גאנצע ווינקל איינגעטונקען אין געדיכטן גרינס. די קאראטשינע שעמט מיט איר נאטור. דאָס איז דער בארגיקער טייל פון שטאָט, אראָפ-בארג און ארוף-בארג וואקסן קאָלערליי ביימער, הויכע גראָזן און פעלד-קוויטן. זייער זיסער רייעך צעטראַגט זיך איבער דער גאנצער שטאָט. אהער קומט מען רייסן גרינס אף שוועס, סכאך אף דעקן סוקעס. אין די זומערדיקע היצן פארקלייבן זיך אהער גאנצע מישפאָכעס און רוען אין די קילע שאַטנס. כאַפטעס כעוורע, אזעלכע ווי איה, האָבן דאָ אויך זייערע פארבאָרגענע ערטער און סוידעסדיקע באהעלטענישן.

מיר, איך און דער כאווער יאקאוו, זיינען אריין אין דער טאלמיד-טוירע פונקט אין דער צייט פון דער גרויסער האפסאָקע. ווי-וויי, וואָס דאָרט האָט זיך געטאָן אינעם לאנגן קאָרידאָר! הענט, פיס, קעפ, אקסלען אויסגעמישט און איבערגעקנאָטן. א טומל, א ראש, א געשריי אף מע-שוגע צו ווערן! די גוואלדן שפאלטן דעם הימל:

— אוי, די האנט! לאָזט מיר אָפ מיין האנט! איך וועל באַלד כא-לעשן.

— רווון, גיב ניט אָפ דאָס הימל, ביז ער וועט בא דיר ניט בעטן קיין מעכילע.

— ציט אראָפ פון דעם גראָבן כאזער דעם טאלעס-קאָטן!

— דערלאנג אין די ציין! אין די ציין...

עטלעכע יאטלעך שטייען אף א באַנק און שרייען אראָפ מיט מעשו-נעדיקע קוילעס:

איציק-שפיציק, גרינע זשאבע,

נעם א שטעקן, שלאָג די באבע...

קלענערע כעוורע שפילן אין א שטילערער שפיל: „רויטע פאטשיילע, גרין און בלאָוו.“ זיי היטן זיך סאקאָנעס-נעפאָשעס פאר א שטורך אין דער זייט, פאר א באַרל אין קאָפ, פאר א שנאָל אין אויער, און דעריקער האָט מען מוירע, מע זאָל קיין פיסל ניט אונטערשטעלן, וואָרעם אז מע

טוט זיך א לייג אף אלע פיר, דארף מען א גאנצן טאג זיך רייניקן און טריקענען. פונעם אָנגעטראַגענעם גאסן-שניי שטייט דאָ אין קאַרידאָר אזא צעוואַדוגעטע בלאַטע, ווי אין דרויסן פאר פורים.

דער כאַווער יאַקאָו, א צעטראַגענער און א דערצאַרנטער, איז מיט ווילדן קאס אריין אין לערער-צימער. כ'האָב נאָר געמיינט, אז ער וועט אלע לערער דאָרט דוירעס זיין.

— מעלאַמדים זייט איר, — האָט געדונערט זיין קאָל, — מעלאַמדים מיט די טייטלעך. גייט זעט, וואָס אין קאַרידאָר בא אייך טוט זיך...

איך בין געבליבן שטיין אינעם גרויסן ראשיקן געווימל, היטלעך זינען געפּלויגן פון אלע זייטן. איינעם א כעוורעמאן האָט מען איינגע-וויקלט אין א לאַנגער פאלטאָ, צוגעשפּאַרט צו דער וואנט, און עפשער א צענדליק יאטן האָבן אף אים זיך א וואַלגער געטאָן.

אן אויסגעצויגענער דארער לערער, אין פענסנע אף א קייטעלע, מיט א קורץ געשוירן שיטער בערדל, האָט געפירט פארן אויער א היפשן באַכערעץ.

— לוי סיגנויוו — האָב איך אייך געלערנט, — א גאנעווי איז ערגער פון א מאַמזער, — און דער דארער לערער דערלאַנגט דעם באַכער א קלינגענדיקן פאטש.

— אדויני מוירע... — באוואשט זיך דאָס יינגל מיט טרערן, — אדויני מוירע, איך זאָל ניט דערלעבן קומען אהיים, די הענט זאָלן מיר געליימט ווערן... איך זאָל בלייבן א קנילעכיקער יאַסעם...

פונעם צימער, ווהיז דער כאַווער יאַקאָו איז אריין, שפּרינגט ארויס א לערער מיט גרויסע, דערשראָקענע, באַנקעוואטע אויגן און מיט פאַר-שויםטע ליפן. ער ווישט דאָס פאַרשוויצטע פאַנעם און כאַפט איבער שווער דעם אַטעם:

— אן עמעסער אייסעוו, א גאַזלעך, א רעציעך. מוישע, וואָס טוט איר, מוישע? לאַזט אָפּ דאָס יינגל... דער מערדער איז געקומען.

— ווער? דער כאַווער יאַקאָוו? — ציט מוישע זיך אויס, ווי א שאָטן, און ווערט בלייך, ווי די וואנט.

— וואָס ווייסט איר, מוישע? ער שינדט פון אונדז לעבעדיקערהייט די פעל. ווען ס'ניט-איז וועל איך באַקומען פון אים דעם שלאַק. מיין הארץ הענגט אזוי אויך אף א האָר.

דאָ האָט פּלוצעם דער כאַווער יאַקאָוו ברייט פאַנאנדערגעעפנט די טיר פונעם לערער-צימער:

— נאט, זעט, וואָס פאַר א גענעם ס'איז בא אייך. דאָס הייסט א שול? און איר ווילט מיר איינריידן, אז דאָס איז א סאָוועטישע שול?

— אדויני מוירע! — איז צוגעלאפן א ינגעלע אין טראָלדן מיט א צעביילטן שטערן. — בא יאָסעלע וויינשטאָק האָט זיך געלאָזט בלוט פונעם האַלדז. מע האָט אים איינגעקוטעט אין א פאלטאָ און אזוי לאַנג געשלאָגן, אזוי לאַנג...

אלע האָבן זיך א לאָז געגעבן צו יאָסעלען. לאָזט זיך אויס, אז ניט פונעם האַלדז, נאָר פון דער נאָז האָט זיך געלאָזט דאָס בלוט. די לערער האָבן גרינגער אָפגעטעמט און גענומען זיך פארענטפערן פארן כאַווער יאָקאָוו:

— וואָס ווילט איר? יינגלעך... אַנטאָן אף יעדן איינעם א צויב איז אומגעלעך.

— ציימלעך טוט מען אָן אף פערד, ניט אף קיין קינדער, — האָט זיך באַם כאַווער יאָקאָוו געקרימט און געבראָכן דאָס פאַנעם, — איר וויסט כאַטש, וואָס אזוינס איז קינדערשע נעשאַמעס? איר האָט אפילע קיין אַנונג ניט. עך, — טוט ער האַפּענונגסלאָז א מאַך מיט דער האַנט, — וועגן וואָס איז דאָ צו ריידן? קוידעם דארף מען זיין דערצייערס. און איר זייט מעלאַמדים פון א גרויסן קינדער, ניט מערער.

די לערערס, וואָס האָבן אים אַרומגערינגלט, שטייען מיט אַראָפּגע-לאָזטע נעז, נאָר איינער שטעלט זיך אַינן אים צו ענטפערן. דאָס איז דער לאַנגער, דארער לערער, וואָס האָט געפירט דעם באַכערעץ פארן אויער און אים דערלאַנגט טרוקענע פעטש.

— אומזיסט מיינט איר, כאַווער יאָקאָוו, אז מיר האָבן אף זיי קיין האַזשגאַכע ניט. שוין א שוין ביסל יאָרן, אז איך אַרבעט אין טאַלמיד-טוירע. ס'איז נאָך ניט געווען אזא פאל, אז די עלטערן זאָלן קומען זיך קלאָגן אף די לערערס. כוץ גראַמאַטעס און מאַטאַנעס פון דער קעהילע און פון דער שטאַט-אופראַווע, האָבן מיר פון גאַרנישט ניט געוויסט. און איר, כאַווער יאָקאָוו, באַליידיקט אונדז, אַלטע דערפאַרענע לערערס, אף יעדן טריט און שריט... אַלעמאַל שטעלט איר אונדז צום ביזאָיען. מיר זיינען אויך מענטשן. מיר וועלן זיך ניט לאָזן, מע זאָל אונדז מאַכן מיט דער בלאָטע גלייך.

וואָס ווייטער האָט דער דארער לערער געהעכערט דאָס ציטעריקע קאָל, שווער געזופט די לופט און זיך נאָך מער אָפּגערעגט:

— באַיאָרטע מענטשן שטייען פאר אייך מיט פאַרבייגטע קעפּ... לערערס, וואָס האָבן אָפּגעגעבן זייער גאַנץ לעבן פאר די קינדער. איך קאָן היינטיקן טאָג אוועקגיין פון דער טאַלמיד-טוירע. גיין, גיין, לאָזט, שלאָגט מיך ניט איבער, איר מעגט עס וויסן. אונדזער געזונט פאַטערן מיר בא די קינדער. אויב איר זייט אליין א פעדאָגאָג, דאַרפט איר עס פאַרשטיין. אַנרופן „מעלאַמדים מיט די טייטלעך"... דאָס איז א כאַרפע,

א גרויסע כארפע. — דאָס קאָל רײסט זיך בא אים איבער, אָט, אָט, פאלט ער אום...

— דערלאנגט מוישען א ביסל וואסער!

— פירט מוישען אריין אין לערער-צימער.

— אך, האָט ער אים אריינגעזאָגט! — פרייט זיך אין דער שטיף

יענער לערער מיט די גרויסע דערשראָקענע און באַנקעוואטע אויגן. — מוישע, אז ער וויל, קאָן ער. מוישע איז ניט קיין פאכדן. זאָל ער טאקע וויסן, דער הולטיג, וואָס הייסט פאָרן רײטנדיק אף אן אלטן יידישן אינטעליגענט.

דער גרויסער טאלמיד-טוירע-גלאַק האָט זיך ביז צעקלונגען. די האַפסאַקע איז געענדיקט. אין בלאַטיקן קאַרידאָר הענגט נאָך לאַנג דער גערויש. אַנשטאַט צו גיין אין די קלאַסן פאַרקלײַבן זיך די לערער אין זייער צימער אף א דרינגענדיקער באַראַטונג. דאָרט לערנט מיט זיי באַלעק דער כאַווער יאַקאָו.

איך בלײַב ווײַטער שטיין אין קאַרידאָר אינגאַנצן א געפּלעפטער. עפעס דריקט פון אלע זיטן א מוירעדיקע לאַסט, און איך קאָן זיך פון איר ניט באַפּרײַען. צוליב וואָס האָט מיך דער כאַווער יאַקאָו געבראַכט אהער?

פאַרביי איז אדורך די שוּימערטע, א נידעריקע ברייטע יידענע, מיט א מאַנצבאַלש פּאַנעם, אף וועלכן ס'האַבן אַרויסגעשטאַרצט סימאָנים פון אן אויסגעשאַטן בערדל. זי האָט אלעמען געשאַלטן מיט טויטע קלאַפּעס. — ווו דערנעמט מען צו אייך קויעך, מעשומאָדים? פּונוואַנען האָט איר זיך גענומען אף מיין קאָפּ? דער רועך כאַפט אייך גאַרניט אויס? אַנווערן זאָל איך אייך איינציקווייז. ערשט היינט אינדערפרי געוואַשן די פּאַזן... ביסט א מייוון, ס'שטייט אזא בלאַטע, ווי נאָך א יאַריד. אוי, גאַטעניו, ווען וועסטו מיך שוין אויסלייזן פון דעם דאָזיקן גענעם? זי איז צו מיר אויך צוגעשטאַנען:

— א, באַרוד-האַבאַ, דער מוירע איז שוין מיט דיר מעקניעם געווען די מיצווע און אַרויסגעשטעלט פון יענער זייט טיר. גוט אזוי! א בראַכע אף זיינע הענט! קאַטעווען! — ווייזט זי מיר א פאַר צונויפגעקלעמטע פּויסטן. — האַרגענען און שלאָגן דאַרף מען אייך מיט קאַנשטיקעס פון דראָט, אַניט וועלן פון אייך אויסוואַקסן גאַזאַגנים. — מומעניו, איך בין ניט פון דער טאַלמיד-טוירע.

— וואָס זשע שטייסטו פאַרקרימט, יאַק סערעדא נאַ פּיאַטניצוו!

¹ אן אוקראַיניש גלייכווערטל. בוכשטעבלעך באַטייט: ווי דער מיטוואַך אפן פּרײַטיק.

— איך ווארט דאָ אַף אַ מענטשן.
— אזוי? אַף אַ מענטשן? עפּשער וואָלסטו אפּן מענטשן צוגעווארט
אין דרויסן, ניט אַנטראַגן אהער די בלאַטע.

— איך מאַך אייך דען דאָ קאַליע?
— דער העקדעש איז אַן דיר גענוג גרויס. אין דרויסן איז ניט מע-
סוקן, וועסט ניט פאַרפּרוּירן ווערן. ארויס אין דרויסן!

אַן אנדער בריירע האָב איך. כ'האַב זי געמוזט פּאַלגן.
אין דרויסן איז טאַקע בעפּירעש אַ סאַך בעסער, ווי אין קאַרידאָר,
און אפּילע פּריילעכער. מורמלענדיקע ריטשקעלעך, ווי צעצווינגטע,
לעבעדיקע אַדערן, פּליסן אומעטום, וווּ דו טוסט זיך נאָר אַ דריי. פון
די געשווינד־לויפיקע וואסערן ווערט דאָס גרויסע קויטיקע אייז ווי
אונטערגעשניטן, און עס כראַמטשעט געשמאַק אונטער די טריט. ווען
עס רינט מיר ניט אריין אין די שיד, וואָלט איך אויסגעווען וווּ ערגעץ
אַ ריטשקע, גלאַט סטאַם ארומגעגאַנגען איבער דער שטאַט, געקוקט,
ווי פּויערשע שליסנס שווימען ארום איבערן נאַס־צעגאַנגענעם שניי און
לאָזן נאָך זיך טיף־באוואסערטע קאַליעס.

פּרוּצעם דערהער איך הינטער מיניע פּלייצעס דעם כאווער יאַקאָוס
קאַל:

— פּריילינג, א? א רינעניש און א שווימעניש. פּוּ... — אַטעמט
ער שווער אָפּ. — ווען וועל איך אמאָל דערלעבן מער ניט הערן דאָס
וואָרט טאַלמיד־טוירע? האָסטו כאַטש געזען, וואָס דאָרט האָט זיך גע-
טאָן? נו, און ווי געפּעלט דיר, ווי די קינדער ווענדן זיך צו די לערער?
„אדויני מוירע, אדויני מוירע“... האָסטו באדאַרפט זיין אין לערער־צימער.
אַלע, ווי איינער, זינען ארום אַף מיר, ווי די וועלף, געוואָלט צערניסן
אַף שטיק שטיקלעך. הער נאָר אַ מיסע, זיי זינען נאָך גערעכט. איך
דאַרף דיר זאָגן, אז דער הויכער, ווי הייסט ער דאָרט, מוּישע, איז מיר
גראַד געפּעלן, און נאָך אייניקע קאַן מען פון דאָרטן ארויסשלעפּן.
שיקן אַף איבערגרייטונגס־קורסן און סאַפּקאַלסאַף מאַכן פון זיי
לערער.

דערווייל ביז עפּעס־וואָס שיקט מיך דער כאווער יאַקאָו מיט אַ
פאַקעט אַף יענער זייט ראָס צום דירעקטאָר פון דער פּראַגמאַזיע און
בעט מיך איינזעסן זיך אריינכאַפּן אין „מעדסאַנטרוד“ צום כאווער
גרינקאָ אַדער צום דאַקטער בראַמפּעלד און איבערגעבן אַ צעטלעך
וועגן צופּעסטיקן אַ דאַקטער צו דער טאַלמיד־טוירע.

מעגלעך, אז מאַרגן אָדער איבערמאָרגן וועלן מיר זיך לאָזן מיט בערלען און מיט דער גאנצער קאָמפּאָניע אין וועג אריין. איצט וועלן אונדז די פרעסט ניט אָפּהאַלטן. מע קאָן רעכענען, אז דער ווינ-טער איז, דאנקען גאָט, אוועקגעגאנגען. מע דארף דערוואַרטן שיינע, וואַרעמע טעג. גראַד היינט האָב איך גערעכנט זיך דורכשמועסן מיטן כאַווער יאַקאָוו אויג אף אויג, באַדאנקען און איינציטיק זיך געוועגענען. נאָר ווי אף צולאַכעס איז היינט געווען אַ ביז גאָר שווערער טאָג באַם כאַווער יאַקאָוו.

נאָך איידער איך בין אַריבערגעגאנגען מיטן פּאקעט די בריק, האָט מיך אָנגעיאָגט רייטנדיק אף אַ פּערד — איר ווייסט ווער? — דער כאַווער מינער, וויגדער.

— זדאַראַוו! — רופט ער אויס פרייעך און פאַרציט די ווישקעס אף איינצוהאַלטן דאָס פּערד. — טפּרררר... פאַרוואָס זעט מען דיך ניט? אָט מיט וואָס ער האָט זיך געוואָלט באַרימען. איך זע אין וויגדערן, אז סע טוט אים שטאַרק האַנאַע, וואָס איך קוק אף אַרום, ווי ער זיצט אין זאָט אַזוי גאָדלדיק.

— וואָס זשע דען מיינסטו? באַ מיר זיינען קאַזיאַנע פּיס? איך וועל פאַר זיי אַרומגיין טיאָפּקען אין דער בלאָטע? איך האָב פּיינט זיין און אומזיסטיקער מעשאַרעס. — ער קלאַפט צו אין דער לינקער כאַליעווע פונעם נייעם שטייול. — און גרעט האָט מען מיר אַרויסגעגעבן. פאַרן זיידן אויך אַ פאַר, ער רעכנט זיך אין די צעטלען פאַר מינעם און איזשדעווענען.

איין אויג איז באַ וויגדערן אַ לעבעדיקס, אַ צאַפּלדיקס, אַ קלאָג-דורכגעטריבנס, מיט אַ קונציק כיינדעלע און אַ מאַמזערישן ווונק, דער-פאַר איז אָבער דאָס צווייטע אויג, דאָס קאַסאַקע, פאַרדייגעט, קוקט אף דער וועלט באַצאַרנט. און עפעס אזא פאַרגליווערטער אומעט ליגט אין דעם פאַרטשייטע, אַ גרויל גייט אַזש דורך איבערן ליב — פונקט דער הייפּעך פונעם געזונטן אויג. אָפט ווייזט זיך מיר אויס, אז אין מיין כאַווער זיצן צוויי וויגדערס, וואָס קאַנען צווישן זיך קיינמאָל ניט שאַלעם מאַכן.

— זאָג דיין פּאַליטפּראָסוועט, מע זאָל דיר אויך אַרויסגעבן אַ פאַר שטייול. נישקאַשע, ס'וועט פון אים גאַרנישט אָפּפאַלן. די מעלכע וועט דערפון קיין העזעק ניט ליידן. — וויגדער בייגט זיך אַראָפּ פונעם פּערד און רוימט מיר איין שטילערהייט: — אין פּראָדקאַם זיינען פּולגעפּאַקט

¹ אַ מענטש, וואָס געפינט זיך אף עמעצנס אויסהאַלט.

די סקלאדן מיט קאל-טווו. גאנצע מאיאנטקעס. שטיי צו אים צו. —
לערנט ער מיר, — לאז אים אף קיין איין מינוט ניט צורו. שטעל זיך
אים, ווי א בעלמע אפן אויג. פאראן א זאקאן, מע זאל העלפן די נויט-
באדערפטיקע און ביפראט נאך, ווען דו ארבעטסט. זאג אים מיטן פולן
מויל, שעם זיך ניט: „איך בויע אויך די סאוועטסקע וולאסט“.

אף דער באלערעוודיקער דראשע פון מין כאווער ענטפער איך
דאפקע גאנץ קאלטבלוטיק, אז איך וויל קיינעם ניט זיין קיין בעלמע
אפן אויג און וועל בא קיינעם גארניט בעטן. סייזוי פאר איך אוועק.
— נאכאמאל איז דיר אריין א מאנקאליע אין קאפ?

— מעגסט מיר שוין רעכענען, וויגדער, ניט פאר קיין היגן.

— אף לאנג?

— אף שטענדיק.

— און דײַן מאמע?

פון די ווערטער ווערט מיר א ביסל קאלעמוטנע. די מאמע, יא,
אף דער מאמען איז א ראכמאנעס... נאר איך קאן ניט נאכגעבן.

— מײַן מאמע בלייבט דערוויייל דאָ מיט די שוועסטערלעך.

— אוי, וועסטו האָבן כאראַטע! אוי, וועסטו בענקען! באטראכט זיך,
א מענטש טוט אָפּ א נארישקייט אין איינע צוויי מינוט, דערנאך האָט
ער א גאנץ לעבן כאראַטע. פארשטייסט, וואָס דאָס הייסט? — וויגדער
גלייכט זיך אויס אפן זאָטל, ווי א געניטער רייטער. טיף אין הארצן
בין איך אים מעקאנע.

— נײַן, וויגדער, א וואָרט איז א וואָרט. איך קאן שוין ניט כאפן
צוריק. וואָס הייסט, איך וועל זיך גיין אָפּזאָגן? מיר זיינען א גאנצע
קאמפאניע.

— ס'איז דײַן זאך. ביסט שוין ניט קיין קליין קינד. זײַ געזונט!

ער קערעוועט בראוו אָפּ דאָס פערד און לאָזט זיך גאלאָפּ איבערן
שליאך.

עפעס ווערט פוסט אף דער נעשאַמע פון אזא געזעגענען זיך. א
ביטערער פארדראָס כאפט מיר ארום, ווי מיט קלעמען. וויגדערן וועל
איך שוין קיינמאל ניט זען. קיינמאל ניט! אומזיסט האָט זיך מיר אויס-
געוויזן, אז שווערער פון אלץ וועט זײַן דאָס געזעגענען זיך מיט מײַן
כאווער, מיט מײַן בעסטן און טײַערסטן כאווער. כ'האָב געמיינט, אז
מיר וועלן זיצן אינצוויייען א גאנצע נאכט אין געלן קלייזל און ריידן
און ריידן, ביז ס'וועט ווערן טאָג... עפעס צו גרינג האָבן מיר זיך צע-
שיידט. ס'קאָן זײַן, אז שולדיק איז געווען דאָס פערד זײַנס. יאָ. דאָס
פערד זײַנס האָט אונדז זייער א סאך געשטערט...

אין דער גרויסער וועלט אריין

גיי ריכט זיך, אז דער כאווער יאקאוו וועט פאר מיר ספעציעל אויס-
שרייבן פראדוקטן און דאס זאל זיין מיין לויין פאר זעקס און צוואנ-
ציק טעג ארבעט, ווי דער כעזשבן וויינט. כ'האב ניט געווסט ביו היינ-
טיקן טאג, אז מע דארף מיר באצאלן פאר מיין טירכע. וועדליק איך
האב זיך איבערגעהארעוועט, זיינען גאנץ גענוג געווען די ביכער, וואס
דער כאווער יאקאוו האט מיר געגעבן אף אהיים. אײ, איך האב זיי
ניט געלייענט, ווער זשע איז מיר שולדיק?

דער כאווער יאקאוו האט מיך ניט צוגערעדט און ניט אפגערעדט
פון דער בעסיע.

— אויב דו פארשטייסט, — מאכט ער, — אז מיטן ברודער וועט
דיר זיין גרינגער און בעסער, איז מאכטייסע, אוואדע גוט. איך וועל
נאר זיין צופרידן, כאטש כ'האב גערעכנט מיט דער צייט דיך איינ-
ארדענען אין קינדערהויז.

דאס ווארט „קינדערהויז“ איז מיר טיף און עפעס מיט אזא זיסן
ווייטעק אריין אין הארצן. אומזיסט האב איך אים אָנגעדערציילט וועגן
די גליקן, געמאכט דעם כאַלעם גרעסער פון דער נאכט, אָנגעדער-
ציילט, אז מיין ברודער וועט זיך שטעלן אין זשיוורעטש אף א גוטער
שטעלע, אז זומער-צייט וועט ער אויך ארויסנעמען די מאמע מיט די
שוועסטערלעך. איין זאך האב איך נאר דעם כאווער יאקאוו ניט דער-
ציילט, אז אהין, צו יענעם שטעטל, ווהין מיר לאָזן זיך א גאנצע
קאָמפאניע, וועט אויסקומען גיין צופוס... ער ווייסט אפילע ניט, אז
מיין ברודער געפינט זיך דאָ הי.

דער כאווער יאקאוו איז ארומגעגאנגען איבערן צימער א פאר-
טראכטער, די הענט אין די קעשענעס, נאָכדעם האָט ער עפעס מאָד-
נע צונויפגענומען די ליפן, זיך אָפגעשטעלט און פארנומען מיט דער
גאנצער האנט די גרויסע צעוואָרפענע קרויזן.

— אזוי, אזוי? פונדעסטוועגן א שאַד, וואָס דו פאַרסט אוועק. א
שאַד! איך דארף דיר זאָגן דעם ריינעם עמעס, אז דו ביסט מיר גע-
פעלן. וועסט אפילע ניט זען, ווי פון דער טאלמיד-טוירע וועט ווערן
אן ארבעט-שול, ווי מיר וועלן עפענען פאר די היימלאָזע נאָך צוויי
קינדערהיזער און אויך א שול-היים. פאר די אלטע לערערס וועלן מיר
ספעציעל אָרגאניזירן איבערגרייט-קורסן. סארא קאָלאָסאלע ארבעט
שטייט פאַר. אין א יאָר ארום וועסטו אונדזער בארשעוו ניט דער-
קענען.

— נו, און וואָס וועט זיין דערויַלע מיט מיין מאמע?

— דיין מאמע, גלייב איך, וועט אינגיכן אנהייבן ארבעטן.

— כאווער יאקאוו, איך האָב צו אייך א באקאַשע.

— דעהינע?

— עפשער איז מעגלעך, אז כאַמעלע זאָל נעמען ביכער אף אהיים?

כאַמעלע וווינט מיט א סאך אנדערע בעזשענצעס אין וויסן בעסמעד-רעש. זי איז א יעסוימע און געפינט זיך בא איר מומע העניע. כאַ-מעלע וועט היטן די ביכער, ווי דאָס אויג אין קאַפּ.

— ווער זשע איז זי, די כאַמעלע, א קרויווע דיינע?

— ניט קיין קרויווע און ניט קיין שכינע, נאָר אין בעסמעדרעש

איז כאַמעלע א טרייסט פאר אלע פלייטים. זי האָט אין זיך אזא קי-שעף, וואָס קאָן געזונט מאכן א קראַנק, קליינע קינדער איז בא איר דאָס כּיעס.

— ארווא! ציקאווע... א כאַריפעס. ווארט נאָר, ווארט, אזעלכע

רייד האָב איך נאָך פון קיינעם ניט געהערט, טשאַרט וואָזמי, — רייסט זיך בא אים פּלוצעם ארויס, — אומבאדינגט וועל איך געבן דיין כאַ-

מעלען אהיים ביכער. זאָל זי אפילע היינט קומען אין ביבליאָטעק.

איצט איז מיר נאָך א גרעסערער שאַד זיך געזעגענען מיט דיר, — און

ער האָט מיט קויעך מיך צוגעדריקט צו זיך, — היט דינע פליגלען.

קאַזמאן ביסט יונג, דארפסטו נאָך זייער ווייט פּלעזען, ווייט און

הויך...

ווייס איך דען ניט, וואָס איז אזוינס פליגל, פּלעזען, ווייט, הויך?

דאכט זיך, אזעלכע פאַשעטע ווערטער, און אלע איינינעם גענומען

פארשטיי איך ניט, וואָס דאָס באטייט. דער כאווער יאקאוו האָט א

טעווע ריידן, דאכט זיך, מיט די סאמע געוויינלעכע ווערטער, נאָר

דערגרונטעווען זיך צום געדאנק איז פאר מיר זייער א שווערע

האַלאַכע.

— וועסטו האָבן א מעגלעכקייט, ווארף אריין א בריוול, איך וועל

דיר שטענדיק ענטפערן. טאָמער וועט דיר זיין ניט אזוי גוט, פאר-

קערעווע די האַלאַבליעס און קום גלייך צו פאָרן. קיין גרינגע פייגע-

לעך זאָלסטו זיך קיינמאָל ניט לייגן אין בוועם. די צייט איז א האַרבע,

אן אַנגעשטרענגטע, פאר אייניקע מענטשן אפילע א געפערלעכע. די

רעוואָלוציע פאַכעט מיט דער שווערד אף אלע וועגן און קאָסיעט דאָס

וויידגראַז, די שטעלעקעס און בודייקעס, וואָרעם מע מוז פאַטער

ווערן איינמאָל פאר אַלעמאָל פון די פאראזיטן, וואָס נעמען אוועק די

בעסטע זאפטן פון דער ערד. זיי מוזן אויסגעראַטן ווערן מיטן

וואַרצל. א לאַנד פון מידיאַנען אונטערדריקטע און געפלאַגטע זיינען

אופגעשטאנען קעגן א הייפעלע טיראנען און ווילן בויען א נייע, א

פרייע, קאמוניסטישע וועלט. פארשטייט, ברודערקע, וואס דאס הייסט! א קאמוניסטישע וועלט!

די דאזיקע ווערטער זינען מיר אויך ניט פארשטענדלעך. וואס פאר א שניכעס האט דאס ווילדגראז מיט די בודזיקעס צו דער רעוואָ-
ליוציע? און פארוואָס דארף זי, די רעוואָליוציע, פאָכען מיט א שווערד
אף אלע וועגן און קאָסיען?

— כאווער יאקאוו, בא אונדז אין שטאָט איז נאָך פאראן שטעכל-
קעס און בודזיקעס, וואָס מע דארף קאָסיען?

— אהא, נאָך א מין פאראן! אף טריט און שריט!

— פארוואָס זשע קומט אהער ניט די שווערד פון דער רעוואָ-
ליוציע?

— זי איז שוין דאָ...

— און זי קאָסיעט שוין?

— נאָך א מין. ס'גייט אזש א רויך.

איך וואָלט שטארק א באַלן געווען זען, ווי מע שניידט דאָס ווילד-
גראָז. נאָר וואָס איז די פּוֹלע? איבעראַיאָר וועט נאָכאמאָל אָנוואַקסן
ווילדגראָז און וועט ווידעראמאָל ציען די בעסטע זאפטן... אלע יאָר
וועט מען דארפן גיין מיט דער שווערד אף אלע וועגן. מע וועט גאָר
קיינמאָל ניט קאָנען פאָטער ווערן.

— דאָס, וואָס סע ווערט ארויסגעריסן מיטן וואַרצל און מיט אלע
קליינע וואַרצעלעך, — דערקלערט דער כאווער יאקאוו, — וועט
שוין מער ניט וואַקסן. פארשטייט זיך, אז מע דארף גוט אכטונג געבן,
דער ווינט זאָל ניט פארטראַגן קיין שלעכטע און שעדלעכע זוימען.
קוידעמקאָל האָט מען זיך גענומען צו די גוויריס. צו די עקספּלואַטאָ-
טאָרס, וואָס לעבן אף יענעם כעזשבן. בא פאָקראסן האָט מען צוגע-
נומען די געוואנט-פאבריק, נאציאָנאליזירט דאָס הויז. דאָס זעלבע האָט
מען געטאָן מיט פּינזילבערגן. צוגענומען די וואַרצלעך מיט און דעם
מויער זיינעם אוועקגעגעבן דעם אויספירקאָם. בא מארגאָליסן האָט
מען גענומען דעם מויער, ווו ס'געפינט זיך דער ארבעטס-פאָלאַק, דער
פאריין, די שטאָט-ביבליאָטעק. ער וואָלט דען אליין פּרינציפּליק, מיט
גוטן אָפּגעגעבן זיין גרויסארטיקן מויער? מע זאָל אים אפּילע געווען
בראָטן און ברענען, וואָלט ער עס ניט געטאָן, ווען די רעוואָליוציע
זאָל ניט געווען קומען מיט דער שווערד.

ביסלעכווייז הייב איך אָן פארשטיין, וואָס הייסט באם כאווער
יאקאוו ווילדגראָז און וואָס באטייט די שווערד פון דער רעוואָליוציע.

— דו אליין, — מאכט ער, — האַלטסט אויך די שווערד.

דאָס איז מיר גאָר געפּעלן, וואָס איך אליין האַלט אויך די שווערד.

וויגדער האָט געזאָגט, אז איך בויע אויך די סאַוועטסקע וולאַסט. פאר-
וואָס זשע האָט מען אים ארויסגעגעבן א פאַר נייע שטיוול און מיר
ניט? נישקאַשע, ניט אין דעם לוינ גייט עס. כאָטש דעם עמעס דארף
מען זאָגן, אז דאָס, וואָס כ'האַב באַקומען פאר די זעקס און צוואַנציק
טעג אַרבעט, איז אונדז גוט צוויי געקומען.

איך האָב געבראַכט אין שטוב אַריין העכער א האַלבען פוד וויי-
צענע מעל, א טאַרבע רעטשענע מעל, אַנדערהאַלבען פונט האַרטן צו-
קער, אַנדערהאַלבען פונט זאַמדצוקער, אן אַקע פלייש, א פונט כאַזער,
דריי פונט גרויפן, זאַץ, שוועבעלעך, פאַפיראַסן. די מאַמע איז גע-
שטאַנען איבער די קלומעקלעך, צעפירט מיט די הענט און ניט גע-
וואַסט, פאַרוואָס קומט מיר אזא לוינ.

— צי דען זשע דערפאַר, וואָס דו ביסט געווען א באַהעלפער
באַם כאַווער יאַקאָוו? א שיינע מיסע...

דער ברודער מינער, בערעלע, האָט אפילע ניט געקוקט אין יע-
נער זינט, ווו ס'שטייען די פראָדוקטן.

— ס'האַט בא מיר א שיינע ווערט. דאָס, וואָס ער האָט פאַרדינט
אין א כוידעש, וועל איך דאַרט, אין זשוירעטש, פאַרדינען אין איין
טאַג. בא אייך איז עס א טייערע מעציע!

פונדעסטוועגן האָט ער די פאַפיראַסן מיט די קאַרעשקעס גענומען
צו זיך אין קלומעק. דאָס, זאָגט ער, דארף ער האָבן אפן וועג. א
שטיקל ברויט קאָן מען נאָך ערגעץ-ווו אויסבעטן, נאָר א ציגאַר טוטין
וועט דיר קיינער ניט געבן.

— און אז דו וועסט, זונעניו, אינגאַנצן ניט רייכערן, מיינסטו, וועל
איך האָבן גרויסע יעסורים?

קימאַט ביזן לעצטן טאַג האָט די מאַמע ניט געוואַסט, אז איך לאָז
זיך אויך מיטן ברודער אין דער נעסיע.

— וואָס הייסט, איך וועל אים לאָזן? וואָס זינט איר מעשוגע צי
כאַסערדייע? — זי האָט אפילע הערן ניט געוואַלט. — טשעפעט זיך
אַפ פון מינע יאַרן.

בערל און זיינע כאַוויירים האָבן זי גענומען צוריינדן, צוגעזאָגט
גאַלדענע בערג, — זיי וועלן אף מיר אכטונג געבן, ניט לאָזן, כאַס-
וועכאַרילע, הונגערן, אלע וועלן קוקן אף מיר, ווי אף אן אייגענעם
ברודער. ס'וועט מיר נאָר פעלן דאָס טעלעראַ פון הימל... מע האָט
באַדאַרפט גענוג האַץ האַקן, ביז מע האָט די מאַמע סאַפּקאַלסאַף
אַינגערעדט.

— קינדערלעך, איך בעט אַיך, ווי א מאַמע, איר זאָלט זיך האַלטן
איניינעם. זיך טיילן מיטן לעצטן ביסן, לעבן אין שאַלעם, שאַנעווען

איבער דעם אנדערן. איך בעט איך נאכאמאל און ווידעראמאל, גיט אף אים אכטונג. — זי איז געפאלן אף מיין האלדז און אויסגעבראכן מיט א געוויין.

שפעט אין דער נאכט האָט די מאמע געבאקן פאר אונדז רעטשע-נע לאטקעס, פֿעצעלעך און קאַרזשעס, געגרייט אין וועג אריין. מיר האָבן זיך געלייגט שלאָפן אינעם אַנטאָן. די מאמע זאָגט נאָכאמאל און נאָכאמאל אָן, טאַמער וועט מען קאָנען מיט א וואָסער-ניט-איז באלע-גאלע איבערשיקן א בריוועלע אָדער כאָטשבי א גרוס:

— קינדער, פארגעסט אין מיר ניט, איך בין בא איך איין-און-איניציקע, איין שטיקל מאמע, מישטיינסגעזאָגט... — און טרערן גיסן זיך פון אירע אויגן, ווי פון א קוואל, — מינע צאָרעס האָבן קיין שיר ניט און קיין ברעג ניט. ווען וועל איך שוין, ריבוינע-שעל-אויסלעם, אמאל אופגעריכט ווערן?

איר האנט, וואָס כ'האָב געהאלטן די גאנצע צייט אין מינער, איז מיר קיינמאל ניט געווען אזוי הארציק-ליב, ווי איצט, אין דער לעצטער טער נאכט פארן צעשיידן זיך. אך, ווען איך קאָן זי מיטנעמען מיט זיך, זי זאל שטענדיק זיין מיט מיר אינינעם. אָט אזוי בין איך אייניג-געשלאָפן געוואָרן מיט איר ווארעמער אויסגעהאַרעוועטער האנט אף מיין הארצן.

נאָך איידער ס'האָט אָנגעהויבן שארען אף טאָג, איז שוין די גאנצע כאָפּטע מיט האקל-פאקל געווען בא אונדז אין קיך. איך האָב גע-קוקט אף די כעוורע, ווי זיי זיינען מעשוונעדיק אָנגעפרענדעט — ווער אין א ליבלי, ווער אין א רעקל, אין א שאַכל, אין ווייבערשע בגאָ-דים, א שמאטע אף א שמאטע, א שטריקל אף א שטריקל. די אויערן אויך ארומגעבונדן, גלייך ס'וואָלטן זיי וויי געטאָן די ציין.

מיט די אָנגעהאנגענע טאַרבעלעך אף די פליצעס און מיט שטעקנס אין די הענט זעען מיר אויס ווי וואנדערער.

— סטראשידלעס, — האָט זיך בא דער מאמען ארויסגעריסן. פארן אוועקגיין פון דער שטוב האָבן מיר אלע זיך צוגעזעצט, ווי דער מינהעג איז. די ערשטע האָט זיך אופגעהויבן די מאמע, געבראָכן די פינגער און געקרימט א ליפ.

— זאָל זיין מיט האצלאַכע און מיט מאזל! — זי האָט ארויסגע-בראכט די ווערטער הייזערקלעך, מיט א ציטערנדיקן קאָל. — זינט געזונט! — און א האלבי-פארכאעשטע זיך אָנגעכאפט מיט ביידע הענט אין דער ליכט פון דער טיר.

ווייטער פונעם שטאַט-בארג האָבן מיר די מאמע ניט געלאָזט גיין אונדז באגלייטן.

— קער זיך אום אהיים. נו, גענוג צו וויינען...
זי באהאלט פון אונדז אויס דאָס פּאַנעם, ווישט די אויגן.
— ס'זאָל נאָר זײַן בעשאַלעם. מער וויל איך גאַרניט...
נאַכאַמאָל א קוש און ווידעראַמאָל א גלעט, פאַרשטופט א טראַגל,
געטאַפט אפּסניי די הענט, צוגעטוליעט אירע הייסע ליפּן צו מיין
שטערן, מאַדנע גיריק אַרומגעקושט, עפעס אזוי ווי זי וואָלט מיך גע-
וואָלט אינגאַנצן אינשלינגען אין זיך:
— כײַעס מײַנס, האַרץ מײַנס...

סארא שטייף אָנגעצויגענע שטיקלייט ארום און ארום! אין דרויסן
האַט נאָך ניט אָנגעהויבן רעכט טאַגן. מיין ברודער בערעלע לאָזט
בעשום־אויפן ניט, איך זאָל זיך אומקוקן אף צוריק, דאָרט, וווּ די מאַ-
מע איז געבליבן צוגעוואקסן צו דער ערד.

— זאָלסט זיך ניט דערוועגן אויסדרייען דעם קאַפּ!

נאָר איך האָב נאָך לאַנג־לאַנג געפילט אף זיך די פרישע, לעבע-
דיקע וואַרעמקייט פון איר אַטעם. דאָס האַרץ קלעמט, ווערט צעגאַנ-
גען פאַר ווייטעק, שווערע, ביטערע קנולן טרערן וואַרגן אין האַלדז.
אף וועמען לאָז איך איבער די מאמע? וויאזוי וועט זי בלייבן איינע
אליין אין דער קאלטער קיך? דער כאַווער יאַקאַוו, ווען ער זאָל עס
נאָר וויסן, וואָלט ער געוויס אף זײַנע אויגן מיך ניט געלאָזט. „אזוי
באגייט מען זיך מיט אן אייגענער מאמע? וועמען פאַרלאָזטו?
אַנטלויפסט, זוכסט פאַר זיך א וואַרעם ערטערלע, אבי דיר זאָל זײַן
גוט... ניין, ברודערקע, האָסט א טאַעס! די גוטסקייט וועט דיר בעמיי-
לע ניט אַינגיין. צוריק, צוריק! אהיים... אהיים!..“

און איך פיל — דאָס שטאַרק צעוויגטע האַרץ רייסט זיך פון די
ענגע פענטעס, פונקען זעצן אזש פון די אויגן: „לויף, לויף, קאַלזמאַן
ס'איז נאָך ניט שפעט!..“

— מעשוּגענער! — שרייט דער ברודער אויסער זיך. — צעדריי-

טער, ווהיין? קער זיך אום!

א געפּלעפטער בלייב איך שטיין אינמיטן וועג צווישן דער מאמען,
וואָס האָט זיך אינגעהילט אינעם קאַלטן פרימאַרגן און זעט אויס ווי
א באַוועגלעך שפענדל, און צווישן די אומרויקע יינגלעך, וואָס גייען
אַרוף־באַרג, יינגלעך, וועלכע רייסן זיך אין דער גרויסער וועלט אריין.
אין דער פאַרטאַגיקער שטיקלייט הער איך צעברעקלט דער מאַ-
מעס נאָגנדיקן אויסגעשריי:


— אליין, זונעניו, אליין...!

יאנקל יאקיר

טאטע-מאמעס ניגן

דער טאטע האָט ליב געהאט די מאמען, די מאמע האָט ליב געהאט דעם טאטן, און זיי ביידע האָבן ליב געהאט זייערע קינדער, מיין שוועסטער פּערעלע און מיך. דער טאטע פּלעגט אוועקזעצן פּערעלע לען אף זיין רעכטער קני, די מאמע פּלעגט מיך אוועקזעצן אף איר לינקער קני, די מאמע פּלעגט קוקן מיט פארליבטע אויגן אפן טאטן און זיך צעזינגען מיט אזעלכע וויכע הארציקע טרעלן:

עלע... מעלע... יאָסטע —
וויפל פייגל האָסטו?



און דער טאטע פלעגט ענטפערן זינגענדיק:

פייגל האָבן מיר צוויי,

מיר זאָל זײַן פאר זיי.

גיי ווייס, אז אָט דער צארטער, ליבער טאטע-מאמע-ניגן, וואָס האָט געדרעמלט אין מיר אזויפיל יאָרן, וועט מיר קומען אפן זינען אין אָט דער פארוואָרפענער שטאָט אורגענטש אין גליקן זומערדיקן בא-טאָ פונעם מילכאָמע-יאָר טויזנט ניין הונדערט איין און פערציק, ווען די זון שיט מיט פייער.

עפּשער האָב איך מיך דערמאָנט אין דעם ניגן, ווייל דער קאָפּ מיינער, וועלכן די מאמע האָט אמאָל אזוי צארט געגלעט און אויסגע-קושט יעדעס הערעלע באַזונדער, איז געווען איצט פארבונדן מיט א פארבלוטיקטער מאַרליע, און די פיס מיינע, וועלכע די מאמע האָט אזוי-פיל מאָל באַוואַשן מיט הייסע טרערן, זינען איצט געווען צעקראַצטע, צעשראַמטע, פארברודיקטע און מידע. און דער ניגן, גלייב איך, איז געקומען עפעס ווי א מין פארגיטיקונג און טרייסט פאר די אלע יע-סורים מיינע...

דער אַזובעק, דער ווירטשאפטס-פארוואַלטער פונעם בילדונגס-אַפטייל, דער מאכניס-אוירעך אונדזערער, האָט, זעט אויס, אראַפגע-לייענט פון מײַן פארכווישעכט און פארמאכשאוועט פאַנעם, וואָס סע קימערט מיך איצטער, מאכמעס ער האָט זיך עפעס מיטאַמאָל אזוי גוטברודעריש אַ לאַז געטאָן צו מיר, ווי מיינער א נאַענטער קאָ-רעוו, און גענומען מיך פארשיטן מיט פראַגן, גלייך ווי פונעם אַרבל ארויס:

— קאק פאמיליאַ טי גאַראַדא בודיעש? — פּרעגט ער מיך און בע-שאס-מייסע שמייכלט ער א צופרידענער, קענטיק, אז ער קוועלט זייער אָן פון זײַן שאַרפן רוסיש. דערנאָך שטעלט ער אָן אַף מיר זינע גרויסע שוואַצע שמייכלענדיקע אויגן, ווי איינער זאָגט, האָסט עס גוט צעקייט? שײַעך צו זאָגן צעקייט... איך האָב אים פארשטאַנען אפן ווונק. עס דאַרף הייסן אזוי: פון וועלכער שטאָט בין איך? א מין אוי-בעקישער — מייאין בויאָך?

— קישעניאַוו, — ענטפער איך אים.

ס'איז אים, זעט אויס, ווייניק, דעם אַזובעק, אָט דער קורצער ענט-פער מיינער, א סימען, ער שמאַרעט מיט דער נאָז און רוקט זיך אַרונטער אונטער דער צונג א בלעטל טוטיין, וועלכעס ער קייט גע-שמאַק. זעט אויס, אז ער טראַכט, ער וויל זיך אפאַנעם דערקלייבן צום שוירעש. און ער גיט טאַקע ווייטער א פּרעג:

— א קישעניאָוו עטאַט, גדיע בודיעש?.. עס הייסט, וווּ שפארט ער-
געץ אָן אַט דער קישעניאָוו דײַנער?
— בעסאראביע, — ענטפער איד.

— א בעסאראביע, יא זנאיעש בודיעש, עטא מאַסקווא טרידצאט
קילאָמעטער בודיעש! — רײַבט ער זיך צופרידן זײַנע פארברוינטע הענט.
דאָס קײַבט ער אזוי נאכעס פון זיך, וואָס ער איז אזא גרויסער באַקי
אין געאַגראפיע, און ווייסט אפילע אזא „קײַניקײַט“, אז קעשענעוו
איז... א שפאן וועגס פון מאַסקווע...

און קעדיי נישט איבערצולאָזן בא מיר קיין שאַטן פון צווייפֿל אין
זײַנע געאַגראפיע־קענטענישן, גיט ער א גיכן שפאן צו מיר, כאפט
אריין מיין פארמאטערטע האנט אין זײַנער און טרייסלט זי א גוטע
פאַר מינוט:

— מי געאַגראפיי־זנאיעס. עס דארף הייסן, אז געאַגראפיע קען
ער גוט...

בעפירעש, א גאַדענער מענטש, אַט דער אוזבעק מינער, אקראם
כאַדזשאיעוו, א סימען, אַט נעמט ער אָן מיין באשערטע מיריעמל מיט
איין האנט און מיין טעכטערל בלימעלע מיט דער צווייטער האנט, און
זעצט זיי ביידן אוועק אין שאַטן פון א געדיכטן ברייט־צעצווײַנגטן
עפֿלבוים, שיט זיי אָן א פולן פאַדעלעק מיט קישמיש און ווינטשט זיי
אף זײַן כאַציררוסיש, כאַציר־אוזבעקיש, זיי זאָלן עסן געזונטערהייט. פון
צײַט צו צײַט כאפט ער ארויס פון זייערע פאַדעלעקעס א פּינג, אַדער
א סאך ראָזשינקעס, כראַמטשעט געשמאק, לעקט זיך אָפּ די פינגער,
גלעט זיך נאכעסדיק זײַן פעקע בערדל, און טשמאַקעט מיט די ליפן,
ווינקענדיק צו זיי:

— א! א! יאקשי?.. א, א, מאזאלי? סע הייסט: איאַ, סע איז גע-
שמאק?.. איאַ, סע איז זיס?..

— זיס, וואָס זיסער קאָן גאַרניט זײַן! — ענטפערט אים מיין
מיריעמל.

אקראם באשיט מיין ווייב מיט קאַמפֿלימענטן, אזוי אז זי הייבט
זיך אזש אָן רויטלען. ער פארגעסט מיך אויך נישט צו פארזיסן מיט א
גוט וואָרט:

— טוואַיא זשינא טשיראילי כאטים, דזשודא כאַשראי. סע הייסט,
אז מיין באשערטע איז א קראסאוויצע, א גאנצע יעפאסטויאר...

איך וואָלט געמעגט שווערן, אז איך קען שוין דעם אוזבעק מע-
קאמע וועקאמע יאַרן. אַ, אַ, איך דערמאָן מיך שוין. ער איז ווי צוויי
טראַפנס וואסער ענדלעך אף יישמאַעלן, אוראָם אַווינוס קעפסווייבס
זון פון דער אלטער לאפושנער האגאָדע שעל פעסעך... ניט מער, יע-

נער האָט געטראָגן א טערקישן טשורבאן אפן קאָפּ, און דער טראָגט א מין אוובעקיש געקווייטלט מיצאַ, וועלכעס מע רופט דאָ אַן מיט א שיינעם כיינעוודיקן נאַמען טיובעטייקע.

מיטאַמאַל ווערט ער, אקראם, ערגעץ אנטרונען, זוכן מיר אים אינ-דרייען — מיריעמל, איך און מיין טעכטערל — און מיר טראכטן אי-בער: א קאשע אף א מייסע, עפשער איז ער, כאס-וועכאַליע, ברויגעז געוואָרן אף אונדז, וואָס מיר האָבן זיך אזוי גיך אָפגעפארטיקט מיט זיין שיינעם קיבעד, מיטן קישמיש... מינאַסטאַם, טראכטן מיר, האָט מען געדארפט עסן פאַמעלעכער, אז ער, אקראם, זאָל טאקע זען, אז מיר זיינען אָנשטענדיקע, גוט דערצויגענע מענטשן און ניט קיין פאַר-פאַלענע זויילע-וועסויוועניקעס...

... די היץ ווערט אַלץ גרעסער און גרעסער, אזש עס הייבט אונדז אָן צו שטיקן אין האַרדו. איבער אונדזערע קעפּ הענגט א קופערנער, אויסגעשניערטער הימל, עפעס טאקע נאָר ווי אן אויסגעגליטער. קיין סימען פון קיין וואַלקנדיג, קיין שפור פון קיין ווינטעלע.

— שאט נאָר, שאט, דער מעכטן גייט!.. דאַנקען גאַט, דער שאַדן האָט זיך שוין אָפגעזוכט!.. — זאָגט מיר אָן מיריעמל די גוטע בסורע מיט א פריידיק קאָל. יא, טאקע ער איז עס, אונדזער אקראם! ס'איז ליב צו קוקן, ווי ער שפאַנט עס מיט אזא כשויוועסדיק גענגל. דער גע-קווייטלטער כלאַט זיינער טעלעבענדעט זיך אים צווישן די פיס און אונטערן אָרעם פירט ער א קליינווקסיק, אינגעשערומפן פאַרשויןדל. נאָך א רעגע, און ער שטייט שוין לעבן אונדז, א צעלויכטענער, א פריילעכער, גלייך ווי ער וואָלט געהאַט אָנצוזאָגן א מיידלייך גרויסע בסורע דער וועלט.

— וואָט עטאַ טאָזשע יאַבריי, — ווייזט ער אָן אף דעם פאַר-שויןדל, — טי בעסאַראביע... אָן פאַלסקיי... טי יעמו סאַלאם אלייקום... אָן טעביע אלייקום סאַלאם... מאיא, טוואיא, ליוביש, בודיעש...

ס'איז קלאָר, ווי דער טאַג, אז אקראם כאדזשאיעוו וויל אונדז אַלץ זיסער מאכן דאָס לעבן. וועהאַראיע — אַט האָט ער געבראַכט צו פירן פון ערגעץ-ווו אַט דאָס דארע פוילישע ייִדל, מיט דער פאַרשמאַלצע-וועטער קאַנפּעדעראטקע אפן קאָפּ, אין געקעסטלטע פאַרלאטעטע הויזן און מיט מעשטעס אף די פיס. איצט ווארט ער, דער מאכניס-אירעך אונדזערער, מיר זאָלן זיך איינער דעם צווייטן אָפגעבן דעם גרויסן שאַלעם-אלייכעם און טאקע פון היינט אָן און ווייטער זיך אָנ-הייבן ליבן און שעצן.

עפעס האָט ער זיך מאַדנע אראָפגעלאָזט צו דער ערד, אקראם, און ניט ער זיצט און ניט ער שטייט. ער נעמט ניט אראָפּ פון אונדז

זײַנע ברענענדיקע אויגן, מע זעט, ער כאלעשט, ער צאפלט, ער וויל
שוין זען עפעס מאמאָשעסדיקס...

— פּונוואַנען איז א ייד? — גיב איך מיך ברייט א לאַז צו דעם
מיט שטויב באדעקטן נײַעם באקאנטן...

— און אז א ייד איז פון קוטנע, איז אײַך שוין גוט? — שטרעקט
אויס דער נײַגעקומענער א שלאבעריקע, שוואכע האנט, ווי אן אָפֿ-
געבראַכענע צווייג...

— הערסט, מיריעמל, זיי זײַנען פון קוטנע, פון שאַלעם אשם
שטעטל! — ווער איך מיטאמאָל ווי עפעס אופגעהײַטערטער און בא-
קום אָפּשײַ פאר דעם יידן.

— אזוי גאָר, א בעסאראבער, און ווייסט ניט נאָר, ווער שאַלעם
אש איז, נאָר אפילע אווו ער איז געבוירן געוואָרן? אי, אי, וואָס עס
פאררױפט זיך אף א וועלט... א דאנק דעם, וואָס לעבט איביק פאר
אַט דער באגעגעניש... לאַזט מיך מאכן א בראַכע איבער אײַך! — צי-
טערן די ליפן באם פּוילישן יידן.

א רעגע דוכט מיר, אז ער טרײַבט קאטאָוועס איבער אונדז. אָבער
מיטאמאָל זע איך, ווי ער וואשט אָפּ אפּגיך די הענט אין דעם
מוטנעם האַלב־אויסגעטריקנטן אריק, ווישט אויס מיט א ברודיקער
פאטשיילע אי דעם שטויב, אי די טרערן, דרייט זיך אויס מיטן פּאַנעם
קיין מיזרעך און מורמלט מיט אן אצוועסדיקן ניגן עפעס אין דער
שטיף...

— זאָגט איר, אז איר קענט מײַן בען־איר שאַלעם אש?.. — ווארפט
ער פאר גרויס פרייד אראָפּ דעם ראָק, — עס קען דאָך אים א גאנ-
צענע וועלט... און איך, ווי איר זעט מיך, ווי איך שטיי און גיי, האָב
אפילע געקענט זײַן מאמען, מאַלקע האָט זי געהייסן!.. אַ, יאַ, עס איז
ניט צו גלייבן, — ווערט בא אים דאָס קאָל געבראַכענער, אָנגעשפּאַל-
טענער... — אײַ, איז דאָס געווען א מאַלקע... אן עמעסע סאַרע באס
טויוויים... זיי האָבן געווינט די דריטע שטוב פון אונדז, פלעגט מיך
מײַן מאמעשי שיקן אנטלײַען בא זיי א בעקעלע, א ריבניזן... פלעגט
זי מיך אוועקזעצן אף א בענקעלע... מיר אויסגלעטן די פייעלעך און
מיך מעכאבעד זײַן מיט שאבעס־אויבס... אײַ, אײַ, — ברעכט ער די
אויסגעדייווערטע הענט זײַנע, — ווען איר זעט אונדז דעמלט...

ער רעדט האסטיק, און די ווערטער שפארן זיך פון זײַן קאָל, אלע-
מאָל פארהאקט זיך אים דער אָטעם און ער כאפט ארויס פון דער קע-
שענע די ברודיקע פאטשיילע און ווישט אָפּ די גרויסע טראַפנס
שווייס, וואָס רינען אים אראָפּ פונעם גערונצלטן שטערן גלײַך אין
מויל אריין.

אקראם שפרינגט אימפעטדיק אוף פונעם אַרט. קענטיק, אז אונד-
זער שמועס האָט אים צעווארעמט. ער כאפט אונדז ביידן אָן פאר די
הענט, טרייסלט זיי לאַנג, פאַכעט מיט די פארביקע פאַלעס פון זײַן
כאַלאַט און הערט ניט אוף צו ריידן:

— יאקשי בראט, דא? טי יעוואָ לױביש בודיעש? — קוקט ער
אונדז גלײַך אין די אויגן ארײַן. — וומיעסטע ראבאָטאיעס... וומיעסטע
קושאיעס... וומיעסטע ספּים... — מע זעט באשײַמפערלעך, אז ער,
אקראם, איז מאַלע געדולע, וואָס עס האָבן זיך געטראָפן אין אַט דעם
פארוואָרפענעם קאנט כאַרעזום צוויי ווייטע ברידער, וועלכע וועלן
טיילן איינינעם זייער געלעגער, זייער ברויט און די פרוכטן פון זייער
מי... אויגנבליקלעך פארשווינדט ער און קערט זיך אום מיט א קליין
אייזעלע, א באצירטס מיט פארביקע טרעלדעלעך, אקוראט אזוי בא-
צירט, ווי אין מאַדראויע די פערד אף א דאַרפישער כאסענע...

— וואינא יעסט, מאשינא ניטו! ווערבליוד טאשקענט פאכטא
פאַשאַל... אישאק יעסט, אישאק פאַיעדעם... — פארלייגט ער, דער
אזובעק, די הענט אפן הארצן, גלײַך ווי ער וואָלט בעטן פארצײונג בא
אונדז. דאָס אנטשולדיקט ער זיך, וואָס עס איז א מילכאָמע אף דער
וועלט, און קיין אווטאָס זײַנען ניטאָ... און דאָס קעמל, א באַלאָדנס מיט
בוימוואָל, איז אוועק קיין טאשקענט... בלייבט, אז מיר וועלן פאַרן אין
אונדזער נייעם מאַקעם-מענוכע כאנקי, רײַטנדיק אף דעם אייזל...
ער טרייסט אונדז, אקראם, אז זי איז ניט ווייט, אונדזער נייע
היים. ער הייבט אוף די האנט אינדערהײך, עס הייסט א בערגל ארוף,
דערנאָך לאָזט ער זי אראָפּ, עס הייסט א בערגל אראָפּ, זעקס מאָל
הייבט ער אוף די הענט, און זעקס מאָל לאָזט ער זיי אראָפּ. עס הייסט,
אז בעסאכאקל האָבן מיר ביז כאנקי זעקס בערגלעך ארוף און זעקס
בערגלעך אראָפּ.

— און דערנאָך, — שטרעקט ער אויס ביידע הענט אין דער לענג, —
האָבן מיר א טאָל. און אין טאָל איז אונדזער יישעוו. — אי טאמאן
באַדע, — שמייכלט ער א צופרידענער, עס הייסט, און א סאָף צו
אונדזערע וואָגלענישן... מיט איין וואָרט — מאמעש מיט דער האנט
צו דערלאנגען...

— געווען ווארשע, געווען ווילנע, געווען קעשענעוו, און איצט איז
נאָר געבליבן כאנקי. — דער קוטנער ייד ווישט אויס ביגניווע א טרער
פון אויג...

אַבער פאר אקראמען בלייבט גאַרנישט פארבאַרגן. עס טוט אים
אפאַנעם וויי דאָס הארץ, וואָס דער ייד וויינט, און ער רעדט ארײַן
אין אים מיט אלע זײַנע אייוורים:

— נעמע אוטשון יאגראיסיו? עס הייסט, פארוואָס קלאַגסטו אזוי יאַמערלעך, יידן? — פאשיסט יאמאן... סאוועטסקי יאקשי... ווי איינער זאָגט: האָסט זיך געראטעוועט פון די פאשיסטישע הענט, איצטער ביסטו צווישן סאוועטישע מענטשן, איז האָב ביטאַכן, כאווער, אז דײַן מאזל וועט נאָך א שײַן טאָן...

מיריעמל רוימט מיר אײַן אין אויער, איך זאָל איידל א בעט טאָן דעם יידן פון קוטנע, ער זאָל זיך מעראכעם זײַן אפן קינד און אופֿ- הערן וויינען, וואָרעם אונדזער בלימעלע, אז זי זעט א מאַנצבל וויי- נען, כליפעט זי א טאַג מיט א נאכט... און אײַן ווישט זיך מײַן ווייב אויס די טרערן, ווײַל מאמעס מעגן וויינען, אף דערוף זײַנען זיי מאמעס...

אקראם ברענגט ארויס פון זײַן סקלאד צוויי גרינע מיצלעך און א פאַר אָפּגעבליאקעוועטע כאלאטן און פארפוצט אונדו ביידן, מיך מיט דעם קוטנער יידן, אויך אין מיריעמלעך פארגעסט ער נישט, און זי באַנײַט זיך אין א געקוויילטן אויבערציר.

איך קוק אף זיך און אף דעם קוטנער יידן און טראכט, אז מיר זעען אויס ווי עמעסע פורימשפילער. בא מיר זיצט דאָס מיצל אפן שפיץ קאַפּ, זע איך אויס ווי א וואָלעכישער אכאשווירעש, דאקעגן באם קוטנער יידן זעט מען נאָר ארויס פון אונטערן מיצל די בלייכע נאַז... אזוי האָט געקאָנט אויסזען מאַרדכע פון דער מעגילע, ווען ס'האַבן זיך אָנגעהויבן שיטן גזירעס אף יידן...

ער איז א מײַדום, אקראם. אָט שיט ער אָן מײַן בלימעלעך צוויי פולע זשמעניעלעך קישמיש און פירט זי צו צום אייזל, זי זאָל עס קאַרמען. דאָס נעמלעכע הייסט ער טאָן מיר, מײַן ווייב און דעם קוט- נער. עס איז אונדו אוואדע א שאַד אָט די געשמאקע פיירעס אוועק- געבן דעם אייזל, ווען מיר אײַן זײַנען גרויסע באַלאַנים אף זיי. נאָר א בריירע האָבן מיר, ער איז דאָך אונדזער מוירע דערעך... פאַלגן מיר אים אין אַרעמען.

ער קוועלט אָן, אקראם, וואָס דאָס אייזל בריקעוועט זיך ניט און קײַט געשמאק דעם קישמיש, מיט וועלכן מיר זײַנען אים מעכאבעד מיט דער פולער האנט.

אקראם הייסט מיר נעמען דאָס אָפּגעריבענע רענצל אונדזערס אין איין האנט, און מיט דער צווייטער האנט אָנעמען דאָס אייזל פארן צײַמל. דעם קוטנער גיט ער מיט אין וועג א גרויסן פעכער, ער זאָל פארטרײַבן די פליגן, מאזיקים, וואָס בײַסן אָן ראכמאַנעס סײַ מענטשן, סײַ כײַעס... בלימעלעך נעמט ער ראכמימדיק אף די הענט און מי- ריעמלעך זעצט ער אוועק גאָר ברייט אפן אייזלס רוקן.

איך קוק, ווי אקראם האוועט ארום מינער, און מאַדנע ראיויגעס
און געדאכטענישן הייבן אָן צו בלאַנקען אין מיין צעהיצטן מויעד. א
מייסע מיט א קאמענעץ־פאָדאָלסקער ווייבל, וואָס א קאזאק האָט זי
באנאכט ארויסגעגאנוועט פון אן עשעלאָן. עמעס, דערנאָך האָבן בייזע
צינגער געזאָגט, אז נישט ער האָט זי געגאנוועט, נאָר זי האָט זיך
אליין געלאָזט גאנווענען... א מייסע מיט א בעסאראבער מיידל, וואָס
איז אנטלאָפן מיט א טשעטשען קיין טשימקענט...
אַבער אקראם לאָזט מיך ניט לאַנג טראכטן און באדאכטן. ער
גיט מיך גוטברודעריש א טאַרקע און רוימט מיר איין א סאָד אין
אויער:

— טוואַיא זשינא... אישאק סידיש... גאמזום סידיש... פאַטאַמו, —
קלאַפט ער זיך אין בויך, — קיטשיקינטעי באראנטשוק יעסט... — עס
הייסט, ער טוט מיר צו וויסן, אז דעם גאנצן וועג זאָל מיין מיריעמל
רייטן אפן אייזל און זיך ניט דערוועגן צו גיין צופוס, ווייל זי האָט א
קינד אין בויך...

זעט נאָר זעט, וואָס איז געשען מיטן קוטנער יידן?.. ער איז
פארביי.

ער פארגייט זיך אין אזא קיכנדיקן געלעכטער, אז ער הייבט אזש
אָן צו קרייען... דער פעכער באַמבלט זיך אים אינעם ארבל פונעם
כאַלאַט.

— ענטן הערט מיך אויס, — הערט ער נישט אוף צו קיכן, —
פרעגט מיך בעכיירעם, צי איך האָב געזען, אז אייער ווייבל איז, קיין
אינהאַרע, אף דער צייט, פארקערט, איך האָב געהאט אף איר פאריבל,
וואָס זי רייט ווי א פריצטע אפן אייזל און אייך לאָזט זי גיין צופוס.
נאָך מיטן רענצל אין דער האנט... איז דארף מען מיר ניט געבן קייען
שטרוי... הא, וואָס זאָגט איר?..

די זון טשמעליעט אין קאַפ, די צונג טריקנט אין מויל, עס פלאַגן־
טערן זיך די מידע פיס, נאָר מיר גייען און גייען. פון מידקניט הייבן
זיך מיר אָן צו קלעפן די אויגן. איך שפאן א האלב־פארשלאָפענער
און אין דרעמל זע איך: בעסאראבער גרינע פעלדער... לויטערע קוועל־
לעכעך... בליענדיקע סעדער...

ווען די צונטער־רויטע כאַרעזמער זון נידערט אראָפ צום טייך
אמו־דאריא, רוען מיר אָפ אפן דריטן בערגל. מיר שפרייטן אויס
אונדזערע אוזבעקישע טענדע־ווערענדעס אף דער ערד, און מיר פראַ־
ווען די סודע...

דער קוטנער שלעפט ארויס פון טאַרבע א גערייכערט פישל, א פאַר
פארדארטע סוכארלעך און א באַנקעלע כריין — אַלץ, וואָס איז אים

נאך פארבליבן פון זײַן טרוקענעם פּאָיאָק. מיריעמל נעמט ארויס פון נעם רענצל צוויי הארטע בייגל און א קאוונדל, וואָס זי האָט אײַנ- געהאנדלט ערגעץ אָף א קאזאכישער סטאנציע. עמעס, עס איז נאָך א גרינדלעכס, אָבער עס האָט איין גרויסע מײַלע, עס דערמאָנט די בע- סאראבער רוטע פּרײַשיקע קאווענעס.

אקראם שלעפט אויך ארויס פון זײַנע טיפע קעשענעס עטלעכע שווארצע לעפּיאַשקעס און שמײַכלט צו אונדז:

— ווי פּאָקוואיעם, א מי פּאָדיאַם... — עס הייסט, איר לענט זיך אונטער דאָס האַרץ, און מיר איז שוין צײַט זיך אומצוקערן אהיים. ער ווײַזט אונדז אזוי קונציק מיט די פינגער, אז ער פאַרמאָגט זײַנס אייגנס א מאמע און א שוויגער, און א ווײַב מיט אכט קינדערלעך, און אדע זײַנען זיי אזעלכע קײַנינקע און שײַנינקע. און קעדיי מיר זאָלן ניט האָבן קיין אגמעסנעפעש, וואָס מיר בלײַבן אָף אונדזער אייגענעם באַראָט, באַרויקט ער אונדז:

— אישאק דאָראָגא זנאיעש... יאקשי... — עס הייסט: דאָס איזעלע קען גוט דעם וועג, אזוי אז איר וועט נישט בלאָנדזשען...

מיר שפּאַנען אַרץ ווײַטער און ווײַטער... מיר, פיר פארשויןען און דאָס אייזל. זעט אויס, אז דעם קוטנער דוכט זיך אַרץ, אז אַט-אַט דרעמל איך אײַן, מאכמעס אַרעמאָל מונטערט ער מיר:

— איר ווייסט כאָטש, כאווערל, אז איר זײַנט א זויכע בעגורל! — שרײַט ער אריבער צו מיר איבערן אייזלס קאַפּ, פּאָכנדיק בעשאס- מיסע מיטן פעכער אזוי, אז איך ווייס ניט, צי ער פאַרטרייבט די בײַ- זע פּריגן, צי די בײַזע מאכשאַוועס. — איר האָט, קיין אײַנהאַרע, א ווײַב מיט א טעכטערל, און אינגיכן א...

איך קוק אָף מיריעמלען און כאפּ זיך, אז איך, זינדיקער מענטש, קוועל גאָר אָן, וואָס מײַן אויסדערוויילטע וועט מיר געבוירן א יורעש. זי האָט שוין אפּילע פּאַר אים זייער א שײַנעם נאָמען — כאַים!..

דערנאָך האָבן מיר גאַנצע פיר יאָר, הונגעריקע און פאַרליבטע, איך מיט בלימעלען אָף דער רעכטער קני און מיריעמל מיט כאַים- לען אָף דער לינקער קני, געזונגען דעם טאַטנס און דער מאמעס ניגן אין די כאַרעזמער גלײַקע פאַרנאַכטן:

עלע... מעלע... יאַסטע —
וויפּל פּייגל האָסטו?

יודל יאָפּע

צום גלייכן וועג

גאָר מיט ליידיקן האָט ער זיך, בעבע, געטראָגן צום פארטאָגיקן צוג, ער האָט געמיינט — עפּשער וועט אים געלינגען כאפּן אָף צוריק אין שטאָט אריין א פאָר פּאַסאזשירן. זינען גאָר ווייניק מענטשן אָנגעקומען מיטן פארטאָגיקן צוג, און באַדעגאַלעס זינען געווען א סאך, באַדעגאַלעס מיט גוטע ברייטשקעס, מיט פּינע פּאַעטאַנען, און אפּן וואַקזאַל איז געגאַנגען א רייסערי פאַר יעדן מענטשן. א ביסל זייטיק האָט בעבע דערזען רעב מוישע ליפּסקען, האָט ער זיך צו אים א וואָרף געטאָן מיט געמאַכטן דערעכערעץ.



— מיר פֿאַרן, רעב מוישע ליפסקע?

נאָר מוישע ליפסקע האָט אים אפילע מיט קיין בליק ניט געענט-
פערט, דורכגעגליטשט זיך פארביי און ניט געוואָרן. בעבע האָט שוין
אַן אים אויך געהאט פארגעסן. אנטקעגן איז אָנגעקומען דער גוויר
גאַלדענווייזער. ער איז געגאנגען פארביי אלע פורלייט. האָט ער גע-
קוקט אף בעבען און קאלט, ווי די גלעזלעך פון די גאַלדענע פענסנע
אף זײַן פּינער ייִדישער נאָז, איז דער בליק זײַנער געווען. דער קוק
האָט ווי געפרעגט: „נו, בעבע, וואָס וועסטו עפעס ענטפערן אף א ניט
דערעדטער זאך?“ בעבע האָט זײַנע אויגן, שווארצע און עטוואָס קאָ-
סאָקע, אין דער זײַט אָפּגעווענדט, און זײַנע הענט, שטארקע, האָבן
זיך ניט זיכער און איידל א צי געטאָן צום גווירס רענצעלע. דער גוויר
האָט אף דעם א באוועג געטאָן מיט א מויל גאַלדענע ציין, מיט א
גאַלדן-בלאָנד בערדל, מיט צוגעשאַרענע גאַלדענע וואַנצעס, און אזעל-
כע פרעגעלעך האָבן זיך געפערט פון זײַן מויל:

— וואָס, בעבע, מײַן איוואן איז צו דער באן ניט געקומען? קא-
לאָוט איז אויך ניטאָ?

— ניטאָ, — האָט אויסגעכאפט בעבע מיטן גאנצן מויל, — ניט

געקומען איוואן, קאלאָוט איז אויך ניטאָ, — האָט ער זיך צוגעלייט
מיטן ענטפער פון מוירע, אז אין דער מינוט זאָל דאָ ניט אויסוואקסן
גאַלדענווייזערס קוטשער איוואן, אָדער אין דער רעגע זאָל זיך דאָ
ניט אַנטראָגן קאלאָוט מיט זײַן בעסטן פאעטאָן, וואָס פירט אלע גווי-
רים אין שטאָט ארײַן. האָט זיך בעבע שוין עטוואָס האסטיקער א צי
געטאָן צום גווירס רענצעלע. דער גוויר האָט עס דײַקע געלאָזט נעמען
און נאָכאמאָל א ווונק געטאָן צו בעבען, א ווונק אזא, וואָס האָט בא-
טײַט: „איך האָב מיט דיר זיך נאָך ניט דערעדט וועגן אן איניען“. און
ארײַן איז ער, דער גוויר, ארײַן אין ערשטן קלאַס, און בעבע מיטן
גרינגן רענצעלע אין האנט האָט דערפילט א שווערקײַט אָנגעהאנגען
אף זײַן האַרדן, אף די פיס און הענט, אָט פון דעם גווירס ווונק. און
אז איוואן דער קוטשער איז לעבן אים אויסגעוואקסן און מיט א הייסן
אָטעם א טרובע געטאָן אים אין אויער: „בעבא! ווו איז דער בארײַן?
הא? כ׳האָב פארשפּעטיקט א מינוטקעלע“, און אז איוואן האָט בא אים
צוגענומען פון די הענט דאָס רענצעלע, און מיט דעם — זײַן פּינעם
פארשוין, איז בעבען אראָפּ א שטיין פון האַרצן. ער האָט זיך א וואָרף
געטאָן, בעבע, אין די זײַטן, נאָר קיין געדאכט פון קיין פאסאזשיר
איז שוין מער ניט געווען. איז ער געבליבן אזוי דערשלאָגן א מינוט-
קעלע שטיין מיט דער בײַטש אין האנט. פון א טיר האָט אים עמעצער
גערופן און ברייט באפוידן: „בעבע, הערסטו, בעבע, ווארט צו א וויי-“

לעז! באם שעף פון וואַקואַל איז געזעסן מוישע ליפסקע. בעבע האָט אים טיף אין האַרצן פּינט געהאַט. בעבעס ברידער, וואָס גוויררים און פּריצים האָבן זיי געהאַט געלאָזט אין קייטן אָף קאַטאַרגע, אָט די ברידער פּלעגן זאָגן: „דער מוישע מיטן קרעצעלע אפן קאַפּ האָט א ווערעמדיקע צונג, מיט פּיסקאַלישע אויגן, מע דאַרף זיך פון אים היטן.“ דעמלִט פּלעגט ער נאָך אַמאַל אַרײַנקומען אין קעללער, פּלעגט ברענגען א פּאַר שיך פאַריכטן. היינט הייסט ער רעב מוישע ליפ־סקע — מוישע כאַכעם. ער איז דער גרעסטער שניידער אין שטאָט. און אז ער פאַרט אַמאַל מיט בעבען, האָט ער ליב כּוויזעקן פון בעבעס ברידער, די שוסטער — עס האָט זיך זיי נאָר געוואָלט איבערקערן די וועלט מיטן קאַפּ אַראָפּ, נאָר ער, מוישע ליפּסקע, האָט עס ניט געוואָלט און ניט דערלאָזן האָט ער, אז פון א כאַזערשן וויידל זאָל מען מאַכן א שטרײַמל. ווייל די וועלט, אָט אַזעלכע ווי זי איז, איז אים, מוישע ליפּסקען, ליב און ניכע.

מוישע ליפּסקע האָט דערלאָנגט בעבען א צעטעלע און באפוילן: — נא, וועסט עס אָפּגעבן מיין דווירען, וועסט איר זאָגן, אז איך האָב זיך דאָ פאַרהאַלטן באַם „נאַטשאַלניק סטאַנציע“, — האָט ער גע־זאָגט מיט א פּוֹלן מויל האַנאַע.

בעבע האָט געוואָלט עפעס פּרעגן וועגן באַצאָלן, האָט דער כאַכעם מוישע ליפּסקע פאַרהאַקט הינטער זיך די טיר, און בעבע מיטן צע־טעלע אין איין האַנט און מיט דער בייטש אין דער צווייטער האַנט האָט זיך בייז א ריס געטאָן צו זיין בריטשקע, וואָס איז אייניקע אליין געשטאַנען, ווי זי איז אייניקע אליין צו דער באַן געקומען. ער האָט זיך אַרופּגעכאַפּט אָף דער קעלניע, א צי געטאָן די לייצעס, דערלאָנגט א פּאַר בייזע שמיץ דעם פּערד, עס זאָל לויפן, אַנטלויפן ווי פּוֹן א גרויסער כאַרפע, וואָס ער, בעבע, קאָן שוין ניט נעמען א שטיקל פאַר־שוין פון באַן. דער באַגינען איז געווען גראָ און פּיכט. ערגעץ האָבן רעדער פּריילעך געקלימפּערט איבער די ברוק־שטיינער און דער אָפ־היך פון דער קלימפּעריי האָט ווי געכוזעקט אין בעבעס אויערן אַרײַן: „אי, פּירסטו פאַרשוניען, עמעסע. הערסט, בעבע, איי, וועלן זיי באַצאָלן פּיין, ס'עט קלעקן פאַר דיר, פאַר דיין מאַמען און שווע־טער, פאַרן פּערד אָף היי און האַבער, ס'עט קלעקן...“

בעבע האָט פון ווייטעק א ריס געטאָן די לייצעס, א יאָג געטאָן דאָס פּערד, נאָר גלייך צוריק א צופּ געטאָן די לייצעס. נידעריקער פון ברוק־וועג מיטן טראָטואַר איז געגאַנגען א פאַרשוין אין א שוואַר־צן רעקל מיט א ווייסן קאָלנערל, און, ווי עמעצן אפּצולאַכעס, האָט ער געטראָגן א קוישל אפן אַקסל און האַרט געשפּאַנט צופּוס. בעבען

איז עפעס פריילעכער געוואָרן פון אַט דעם מענטשן, אַט אַדאָ מיט אים אין גאס, און ער האָט לוסטיק אָנגעבאַטן:

— זעצט זיך, הערעלע, וועל איך אייך אין שטאָט צופירן, איך פאַר אלציינס מיט ליידיקן. אן ערטעלע אזא! הין און צוריק פאַר איך צו דער באַן אָן א פאַטשאטעק.

ער האָט זיך ניט געלייט, אַט דער הערעלע, ער איז געווען אָנגע-דרודלט, ער האָט זיך געדונגען. בעבע האָט אריינגעקוקט אין זיין פאַנעם. רונד און פלאך, ווי א טעלער מיט אויערן, איז דאָס דאָזיקע פאַנעם, ער האָט זיך קוים געלאָזט איינריידן און געזעצט אף דער בריטשקע צו בעבע, געוואָרטשעט זיך אונטער דער נאָז:

— אז עס איז נאָך גאָר פרי, ווהין איז דאָ צו איינלן זיך?

— ווהין וועט איר הייסן זיך פארפירן, הערעלע? — האָט זיך בע-בע דעליקאט דערפרעגט, און דער פארשוין האָט אים קורץ אָפגע-האַקט:

— אין ערגעץ ניט, בא דער אייזערנער בריק וועסטו מיך אראַפ-זעצן, דאָרטן וועל איך אליין געפינען דעם וועג, ווהין איך דארף.

— עפשער אין א גאסטהויז וועט איר הייסן פארפירן? — האָט אים בעבע גערייצט. נאָר ער, דער פארשוין, האָט זיך אלץ גערויגעזט:

— אין א גאסטהויז, א דאנק, איך בין דאָ אין שטאָט געבוירן, מיין טאטנס הויז גיי איך דאָ פארביי און וועל אפילע אהינצו ניט א קוק טאָן. אז ער האָט מיך נאָר פאר א ראָוו געוואָלט מאכן, מיין טאטע. איז ניט פאר א ראָוו, איז כאַטש פאר א דאָקטער צי פאר אן אינזשע-ניער. האָב איך ניט געוואָלט לערנען און אפצולאָכעס אַט דער גאנ-צער שטאָט בין איך געוואָרן א זייגעראכער.

בעבען איז פריילעך געוואָרן פון אַט דעם בורטשער, וואָס האָט א שטאָט צולאָכעס געטאָן. יעדער צולאָכעס איז בעבען געפעלן. אַט איז די בריק, כא, כא, אַט דאָ אין גאס זעצט ער ארויס דעם פארשוין, עפשער אויך עמעצן אפצולאָכעס? דער פארשוין האָט געטאפט זיך אין די קעשענעס. געזוכט קליינגעלט אף צו באצאלן, נאָר בעבע האָט דערלאנגט א שמיץ דעם פערד:

— מע דארף ניט, הערעלע, זוכן. אלציינס געפאָרן מיט ליידיקן. מע דארף ניט זוכן, וויבאלד אינמיטן גאס גענומען און אינמיטן גאס ארויסגעזעצט, כא-כא, טאקע נאָר ווי אפצולאָכעס א שטאָט. וויאָ! — האָט ער, בעבע, א טרייב געטאָן דאָס פערד צו דער רייכער גאס „מיליאָנע“. עס מאכט זיך אמאָל, אז א פריצטע מיט א דינסט לאָזן זיך פארפירן אין מארק אריין, נעמט מען זיי אין בריטשקע אריין אף א פאַר שאַ הין און צוריק. ער דארף דאָך, בעבע, כאַטש דעם פערד

אף א בינטל היי, אף א האלבן פודל האבער. איז זי, די מיליאָנע, אין באַגניענדיקער רויקער שטיקלייט געשראַפן. אין ראָזלעכן זון־אופגאנג האָבן זיך ביימער און דעכער אין טוי געבאַדן, א ווינטל האָט געשאַר־כעט צווישן צעוואַקסענע אַטע ליפעס. די זון האָט געשמייכלט צו פֿאַדנס, א שפּיל געטאַן אף א נידעריקן דאַך פון א הייזל, וואָס האָט זיך דאָ ווי ביגנייווע אַרײַנגערוקט צווישן מיליאָנען געבײען אין פּאַר־שיידענע סטיפֿן. אף דער טיר פון אַט דעם קליינעם הייזל איז געהאַנ־גען א שילד פון א זייגערמאַכער. אַמאַל איז עס געווען נײַ, מיט גאַל־דענע בוכשטאַבן אויסגעזעצט „שױעל זייגערמאַכער“.

היינט איז די שילד שוין אָפּגעקראָכן. עס לעבט שוין ניט שױעל זייגערמאַכער. נאָר די שטוב לעבט, די פּאַרנאַסע גייט. בעבע האָט זיך אָפּגעשטעלט אַט לעבן דעם הייזל. צו זײַנע אויערן האָט זיך דער־טראָגן א סקריפּ פון פּראָנט־טיר. עפּשער קלייבט זיך עס אסנע זײַגערמאַכער אין מאַרק אַרײַן? אַנומלֿט האָט ער זי געפירט פון מאַרק, האָט זי אים ניט דערצאָלט א גילדן, עס האָט איר אויסגעפּעלט קליינ־געלט. זי האָט נאָך אף אים א מויל צעעפנט: „נישקאַשע, די מאדאַם אסנע זייגערמאַכער איז נאָך באַגלייבט אף א גילדן“. האָט ער זי שוין וויפֿל מאָל אין מאַרק באַגעגנט, זאָגט ער איר ניט, דערמאַנט ניט, און זי — מאדאַם אסנע — געדענקט ניט אָפּצוגעבן אים א גילדן א כויוו. נאָר איצטער וואָלט ער איר דײַקע דערמאַנט. רוקט זיך אָפּ די פּראָנט־טיר און אַנשטאַט דער מאדאַם שײַנענדיקן פּאַנעם רוקט זיך ארויס א שוואַרץ בערדל, א שוואַרץ פּאַנעם מיט א שוואַרץ־זינדענעם קרעפּכעלע אפן שוואַרצן קאַפּ. אַט איז ער שוין פאַרן טיר מיט א פּאַרנייגעלע אף זײַן קורצלעכן פּוס. דאָס איז הערשל זאָלאָטניצקי, דער מאדאַם אסנעס שטיף־איידעם, ער ווינקט צו בעבען מיט זײַנע קאַרעלענע גלעזערנע אויגן:

— האָסט עמעצן געבראַכט פון דער באַן, בעבע?

— נײַן, צו אײַך קיינעם ניט, — זאָגט ער. בעבע איז אַנטווישט, און ער דערמאַנט זיך אפן פּאַרשוין, וואָס ער האָט באַ דער בריק אַראָפּגעלאָזן. לאַכט זײַן האַרץ. — כִּ׳האַב געמײנט, — זאָגט ער, — די מאדאַם אסנע וועט פאַרן אין מאַרק, א נאַכט מיט לײדיקן אַרומגעפּאַרן, אָן א פּאַטשאַטעק, כאַ־כאַ. א פּאַרשוין האָב איך אונטערגעפירט. א מאָדנע בריע — א טאַטן, זאָגט ער, האָט ער אין שטאַט, א גוויר א טאַטן, און הייסט זיך אַראָפּזעצן לעבן דער אײַזערנער בריק. וואָסי, וואָס, ער האָט ניט געוואָלט זײַן ניט קײן ראָוו, ניט קײן דאָקטער, א שטאַט אפּצולאַכעס איז ער געוואָרן א זייגערמאַכער, אזוי זאָגט ער, כאַ, כאַ.

בא הערשל זאָלאָטניצקין צעציט זיך א שווארצער שמייכל צווישן
שווארצן בערדל און שווארצע וואַנצעס:

— הער נאָר, וווּ האָסטו אים געזען? דאָס איז דאָך טאקע ער, אוי-
ראָם העלפאנד. האָסטו אים געפירט, צי ניט? וווּ האָסטו אים געלאָזן?
כ'ווארט דאָך דאָס טאקע אף אים.

— בא דער איינערנער בריק, זאָגט ער, לאָז מיך אראָפּ, כ'וועל,
זאָגט ער, שוין פון דאָרטן אליין טרעפן, ווהין איך דארף. אזוי פרי,
איז ווהין זאָל ער זיך איינל. כא, כא, גייט ער ערגעץ צופוס און
שארט אין די קעשענעס קליינגעלט אף צו באצאלן און געפינט ניט.
טאקע נאָר אפצולאָכעס א שטאָט האָט ער ליידיקע קעשענעס, בין
איך אוועק פון אים אָן א פאָטשאטעק. די מאדאם אסנע וועט פאָרן אין
מארק, צי ניט?

— עפשער וועט זי פאָרן, ווארט, אז דו ווילסט... באסעווקע, —
האָט ער געזאָגט, — הערסט, באסעווקע, ער איז דאָ. ער איז געקו-
מען — אווראָם העלפאנד. גיי, גיי, באסעווקע, צו דער איינערנער
בריק, באגעגן אים, באסעווקע.

האָט באסעווקע אויך געשמייכלט מיט איר יונג כיינעוודיק פאָ-
נעם, געשמייכלט צו בעבען:

— הא, טאקע א מאָדנער פארשוין, מיט א רענצל אפן אקסל, אָן
געלט, אָן אן אדרעס. א שטאָט אפצולאָכעס.

איז זי אוועק, באסעווקע, מיט אירע שיינע טריטעלעך. בעבע האָט
איר נאָכגעקוקט מיט כידעש: וואָס טראָגט עס זי, באסעווקע, צו בא-
געגענען דעם פארשוין, אף וועמען הערשל זאָלאָטניצקי ווארט? די מאמע
בעבעס זאָגט דאָך, אז זי, די באסעווקע, האָט א גאָלדן האַרץ. אָפט
כאפט זי זיך אריין אין קעלער צו זיי, איז גלייך ווי זי וואָלט געבראכט
א גרוס פון די ברידער, אלעמאָל ווייסט זי צו טרייסטן די מאמע
בעבעס:

— נישקאָשע, זיי וועלן זיך גיך אומקערן, איינערע זין, נאָר דעמלט
וועט שוין די וועלט, דאָס לעבן האָבן גאָר אן אנדער פאָנעם.

עפעס האָט אים פארדראָסן, בעבען, אָט דער באסעווקעס צו זיסע
רייד. ער, בעבע, ווייסט, אז ער מוז איצטער כאָטש כאַפן א פאָר-
דינסטל אף האָבער פארן פערד, האָט ער מיט פארדראָס א צי געטאָן
די לייצעס — וויאָ! די גאס איז נאָך ליידיק, ערגעץ הערן זיך סקריי-
פען ערשטע פויערשע וועגענער צום מאַרק-צו און עמעצער רופט אים:
— שטיי א ווילע, בעבע, וואָס יאָגט דיך, לויפסט צו דער באַן
מיט אזא גרויסן ארום? וואָס שמייסטו, פאריאָגסט דאָך דאָס פערד.

בערל-לייב דער בלינדער מיט דער בולאווע אין האנט פארצוימט

אים, בעבען, דעם וועג. בער-לייב, וואָס זיצט ניט ווייט פון דער מיליאָנע און היט א סקלאָד טאבעק פון טאבעק-פאבריק, ער גייט אהיים, בער-לייב, און זינע בלינדע אויגן קוקן אָפן אָף בעבען, ווי ער וואָלט אלץ געזען, אזוי האָט ער אריינגעקוקט בעבען אין די אויגן מיט זינע אויסגעפוקלטע בלינדע קוקערס און סוידעסדיק געפרעגט: — הא, בעבע, וועמען האָסטו עס פון דער באַן געבראכט? איך האָב דאָך געהערט, אז דו לאַכסט באַגינען אָף דער מיליאָנע, טראַכט איך — אָ, בעבע האָט שוין עפעס געפאקט א מעציע.

— כא, כא, א מעציע, — האָט בעבע געכוויזעקט, — בערע כא-זערס זון, רימט ער זיך — א שטאָט אפצולאָכעס איז ער געוואָרן א זייגערמאכער, גייט ער צופוס פון באַן מיט א קוישל אָפן אַקסל, און באַסעווקע זייגערמאן לויפט אים באַגעגענען. בא דער איינזערנער בריק האָב איך אים אראָפגעלאָזן.

בער-לייבס פּאַנעם קרימט זיך איבער:

— זאָל זי, באַסעווקע, גיין באַגעגענען. דאָס זינען פון אירע ליַיט. מיר ווארטן אָף אנדערע מענטשן. מיין כעווקע, אלע טאָג ווארט זי — אַט-אַט וועלן קומען נייע מענטשן, וואָרעם א שטאָט איז דאָך בלינד, ווי אלע בלינדע, דארף מען איר עפענען די אויגן.

בעבען ווערט נאָך טינקעלער אין קאָפּ פון בער-לייבס רייד. טאקע, אָף וועמען ווארט זי, כעווקע בער-לייבס? זיין שוועסטער ציפע, וואָס איז געל, ווי א טרוקענער טאבעק-בלאַט, ווארט אויך אָף עמעצן. אָף וועמען ווארט זיי? פאראַרן, אין סאמע יעטן, האָט ער, בעבע, גע-בראכט א פאסאזשיר פון דער באַן, מייער עטלינען, אזש פון אויסלאַנד האָט ער זיך אומגעקערט, אָט דער מאַדנער יונג, געקומען שטעלן זיך צום פריזיוו, וואָס, די מאמע זינע, זלאַטע די בעקערן, האָט אים געשריבן, ער זאָל אָן א טערעץ קומען זיך שטעלן, א להאַטע האָט ער, וועט מען אים באַפרייען. און אז ער קומט ניט, וועט מען בא איר, כאַליצע, צונעמען די לעצטע קישעלעך פון בעט. אָבער אלע האָבן געוואוסט, אז דאָס איז געווען הערשל זאָלאַטניצקי אופטו. א גאַנץ לעבן זינס האָט ער, הערשל זאָלאַטניצקי, ניט מויכל געווען דער מאמע זינער, זלאַטע דער בעקערן, האַלעמי זי האָט נאָך זיין טאַטנס טויט כופע געהאט מיטן בעקער עטלין און אזויארום געבראכט אָף דער וועלט אים א ברודער, ווייל ער, הערשל, האָט עטוואָס אונטערגעהונקען אָף א פוס און איז געווען שוואַרץ און מאַגער און דער, מייער, איז געוואקסן געזונט און שטאַרק, ווי א דעמב. און אז נאָכן פינפטן יאָר איז מייער עטלין, נאָך גאָר א יונג יינגל, אוועק אין אויסלאַנד, האָט אים אהין באַגלייט הערשלס פינטשאפט. און אָף דער מאמעס שוועל האָט ער

זיך פאר די אלע יאָרן ניט געוויזן. און פֿלוצלינג האָט ער אין אַ וואַכע־
דיקן טאָג געעפנט דער מאמעס טיר, ניט איבערגעטראָטן איבער דער
שוועל און האָט געמאָנט:

— שרייב אים, ער זאָל קומען פון אויסלאַנד, דײַן מאמוזער מייערקע,
ער זאָל זיך שטעלן צום פּריזיוו, וואָרעם איך וועל פאר אים קיין שטראַף
ניט צאָלן, און בא דיר וועט מען צונעמען די לעצטע בעבעכעס פון
שטוב.

האָט זי, זלאַטע, געפאַנגט און האָט טאקע אָנגעשריבן:
"קום צו פאָרן, מייערקע, אַ להאַטע האָסטו, בא הערשען איז דאָך
איין פּוס א קורצע, ביסטו מײַן "קאַרמיטעל".

האָט ער, מייערקע, געפאַנגט און איז געקומען. בעבע האָט אים גע־
פירט פון וואַקזאַל, א גאַנצן אויסלענדער. אויסער פּינע וועט און קליי־
דער, האָט ער אין טשעמאָדאן געהאַט עכטע אויסלענדישע זייגערמאַ־
כערשע געצייג: ער האָט זייער פּראָסט און פּיין צעפרעגט זיך וועגן אלץ
אין שטאַט, און בעבען איז ער שטאַרק געפעלן געוואָרן. נאָר בערר־לייב
דער בלינדער האָט אף מאָרגן געוואָרטשעט:

— געקומען אַ גאַרנישט, ווי ער איז אוועק אַ גאַרנישט. אויסלאַנד
האָט זיך צו אים ניט צוגעקלעפט טאקע גאַרנישט.

אזוי זאָגט זײַן כעווקע, און אף די פּינע בלינעס, וואָס זלאַטע די
בעקערן האָט געמאַכט צוליבן זונס קומען אהיים, זײַנען צווישן די געסט
אויך געווען בעבעס מאמע און די שוועסטער ציפע, שטיקלעך פּריינט
איז מען מיט די עטלינס. איז די שוועסטער ציפע געקומען אהיים מיט
אַ כויעקל אף איר צעפאַרבטן שווינדזיכטיקן פּאַנעם.

— א מענטש אן אַרבעטער איז אָפּ אזויפיל יאָרן אין אויסלאַנד, האָט
ער געבראַכט מיט זיך פּינע זייגערמאַכערשע געצייג, מיט וועלכע ער
האָט ליב צו אַרבעטן און רימט זיך, אַז ער וועט קיינמאַל ניט מאַכן קיין
וואַרשטאַט פאר זיך.

— אַ גוורע פון מענטשן, — האָט זי געכויעקט, די שוועסטער
ציפע, — אדעראַבע, ווער האַלט אײַך, ווערט יאָ אַ באַלעבעסל, וועמען
גייעט עס אָן, וויבאַלד איר שטייט פון דער אַרבעטער־באוועגונג אף אַ
מײַל, איז פאַרוואָס זאָלט איר ניט ווערן קיין באַלעבעסל פון אַ ווערק־
שטעל טאקע מיט אַרבעטער? האָט ער ארויסגענומען פון קעשענע אַ
פּראַפּיכל און געזאָגט:

— אין אויסלאַנד, אַז אן אַרבעטער געהערט צו אַ פּראַפּאַריין און
צאָלט רעגולער מיטגליד־אַפּצאָל, איז גענוג, מער מאָנט מען פון אים
גאַרניט. אַט דאָס הייסט אַרבעטער־באוועגונג. קומט אַמאָל אויס שטרייקן,

שטרניקט מען. אמאָל בא וואָלן גיסטו א שטים פאר א סאַציאַל־דעמאָק־
ראַט — און פּאָטער, ס'איז ניט רוסלאַנד, וווּ מע גייט לייגן דעם האַרדו
אונטערן מעסער.

עס האָט זי א ספּאָזמע געשטיקט, ציפּען, אין אירע קראַנקע לונגען
פאר פארביטערטן כויוזעק צו אַט דעם געזונטן יונג, וואָס איז געקומען
טאַמעוואַטע, ווי אוועק. די גאַנצע אַרבעטער־באוועגונג האָט ער פּאַרזען.
און געווארט האָט זי, ציפּע, אַף נייע מענטשן, הייסע, גליענדיקע באַל־
שעוויקעס, אזעלכע, ווי אירע פּאַרשיקטע ברידער, וואָס וועלן קומען און
אַנציינדן א העלס, ווי אומעטום, וווּ עס ברענט אין לאַנד.

און אז דער מייער עטלין האָט אַפט גענומען אַרײַנקומען צו זיי אין
קעלער־שטוב, אַפּויזן שאַען, שטיל מיט מיטל־די־אויגן געקוקט אַף צי־
פעס שיינעם פּאַנעם, וואָס גייט אײַן ווי א ליכט, האָט ער זי אײַנמאַל
גענומען פאר א האנט און אזוי שטיל האָט ער געזאָגט:

— קומט, ציפּע, כאַסענע האָבן און אוועק אין אויסלאַנד, וואָרעם דאָ
איז ניטאָ קיין גוטס אַף וואָס צו וואַרטן.

האָט זי געציטערט מיט איר גאַנצן גוף, ציפּע. אירע אויגן האָבן זיך
צעגלייט און אירע אויערן האָבן זיך אַנגעשטעלט, ווי זי וואָלט געהערט
ווייטע רופן פון א רעוואָלוציע, וואָס נאָר טויבע הערן עס ניט.

האָט ער זי ניט פּאַרשטאַנען, מייער עטלין, ער אליין האָט גאַרניט
געהערט עפעס אזעלכס, וואָס זאָל גוטס צוזאָגן. ער ווייסט אָבער, אז אין
אויסלאַנד אַרבעט אויס א גוטער אַרבעטער אַף א לעבן. און דאָ איז א
גרוב, און ער האָט זיך בא איר געבעטן:

— קומט אוועק, ציפּע, פון אַט דער גרוב, וואָס וועט אַלעמען פּאַר־
שלינגען.

גייט ער, מייער עטלין, אײַניקער אליין, ווי א זיטיקער, פון שטאָט
גייט ער, ווי א גאַלעך, א פּאַרקנעפּלטער אַף א סאַך קנעפּלעך. ער גייט
צו דער מאַדאַם זייגערמאַכער אין וואַרשטאַט און באַווייזט דאָרטן ווונדער
מיט זײַנע גאָלדענע הענט. און זלאַטע די בעקערן טראָגט אַלע טאָג אַף
אירע הענט צוויי שווערע קוישן געבעקס, און נאָך א שווערע זאָרג
טראָגט זי אין איר האַרצן: אזא זון, אזא שײַנדל, אַלע טאָג קומען
שאַדכאַנים, שאַדכענען אים די לײַטישסטע קאַלעס, און ער איז ווי א
שטיין, אזוי נעמט עס אים ניט. ראַק אליין, ווי א וואָלקעלאַק, ווי ניט
קיין היינטיקער מענטש.

יאָגט בעבע דאָס פּערד אין דער וועלט אַרײַן. ער ווייסט ניט, צי
איז קעדיי נאַכאַמאַל טרײַבן דאָס פּערד מיט לײַדיקן צו דער באַן. אַף

זײַן האַרדז הענגט זי איצטער אזוי שווער, אָט די שוועסטער ציפע, וואָס מוז אלע טאָג האָבן א ביסל מיַך פאר אירע קראַנקע לונגען. איז פאר- וואָס זאָר זי זיך ניט אַנכאַפן אָט אָן אַזעלכע געזונטע פלייצעס, ווי מייערס? פארוואָס?

פון גאַסן, פון געסלעך ציען זיך ארבעטער, ציען זיך גרופעסוויי- צו דער טאַבעק-פאַבריק, מיטן ברוקיר-גאַס צום זייף, צום בוימל- זאוואָד, צו דער דאַמפּמיל. פון דער קאַזאַרעווקע צוזאַמען מיט פויערשע פורן גייען זיי, די טאַבעק-אַרבעטערנס. פאַרויס גייט כעווקע בערל- לייבס. זי איז גרויס, הויך, ווי דער טאַטע, מיט א רויט געצונדענעם קאַפּ האָר. דאָס פאַנעם צוגעקליינעט, פאַסט איר שייך, די אויגן בלו, קוקן לויטער און רייצן די אפּעטיטן בא די ברידער פאַבריקאַנטן, וואָס שאַרן זיך צו איר: „מאַמזער“ רופן זיי זי, „רויטע קו“ און נאָך צונע- מענישן פון קינע צו איר. זיי האָבן שוין איר אַנגעבאַטן אלע גאַנידנס, אין קאַנטאַר א שטעלע און וואָס ניט, נאָר זי לאַכט זיי אין פאַנעם, כעווקע. זי האָט פּינט פאַבריקאַנטן, און בערל-לייב קעכט אין איר אָט די פּינטשאַפט. קערט ער זיך אָפּ, בעבע, ער וויל זיך ניט באַגעגע- נען מיט אָט דעם רויטן קאַפּ, וואָס קומט שטענדיק צו זײַן שוועסטער ציפען און בונטעוועט אירע קראַנקע נערוון. אים פאַרדריסט, בעבען, וואָס זיי לאָזן, אָט די מוידן, אזויפיל אומזיסטע ווערטער אפן ווינט. וויבאַלד זײַנע ברידער האָבן שוין גאַרניט געקאַנט אופטאַן, איז וואָס וועלן שוין דאָ אופטאַן מיידלעך? מיט גרויס אַכטונג קומט ער אַנטקעגן אָט דעם ריזיקן יונג מייער עטליגען, וואָס גייט זײַטיק בא די פלווין פון גאַס. אָט בא דעם מייערן וועט ער באַרגן איינעם א רובל, וועט קויפן היי און האַבער און וועט פאַרן אהיים. אָבער ווען ער שטעלט אָפּ דאָס פערד און מייער גלייכט זיך אויס מיט זײַן בריטשקע, קוקן זיי זיך איבער א מינוט שטוב. מייער האַלט אף אים קאַרע פּרעגנדיקע אויגן, און בעבע באהאַלט א מינוט זײַנע אויגן. מייער פּרעגט אלעמאַל איין פראַגע:

— נו, בעבע, פאַרנאַסע האָסטו? — און דערלאַנגט אים א פאַפּי-

ראָס.

און בעבע וויל איצטער ניט טראַכטן וועגן פאַרנאַסע. ס'איז אים גוט צו פאַרברענגען א פאַר מינוט מיט א מענטשן, וואָס איז געקומען פון א וועלט און שטעלט צו א וועלט אויס ווייניקער טינעס, ווי אָט די מוידן פון קאַזאַרעווקע.

האָט ער איצטער נאַכאַמאַל, בעבע, מיט א כויעקל דערציילט וועגן דעם פאַסאַזשיר, וואָס ער האָט היינט פון באַן געבראַכט, אף וועמען הערש'ל זאָלאַטניצקי האָט געוואַרט, און וועמען באַסעווקע איז געגאַנגען

אנטקעגן באגעגענען, און אף מייערס פאָנעם האָט זיך א וואַלקן פאר-
צויגן:

— פארשטייט, בעבע, — האָט ער געזאָגט מיט פארדראָס, — ניט
נאָר דינע ברידער האָבן געהאט אונטערגענומען א גרויסע אקציע
איבעראנדערשן די וועלט. מיין ברודער, הערש זאָלאָטניצקי, זיצט
אויך ניט מיט צונויפגעלייגטע הענט. ער ענדערט אויך די וועלט אף
זיין שטייגער. היינטיקן שאַבעס האָט ער די הונגעריקע העקדעש-לייט
אַנגעטאָן ווייסע יארמלקעס אף די קעפּ. ער האָט מיט גרויס טומל
איבער די קעפּ פון אלע גאבאָים אין שטאָט צונויפגענומען א צענדליק
ווייבער, גאבעטעס, מיט טיכעלעך אין די הענט האָבן זיי זיך געלאָזן
איבער קראַמען און היזער און צונויפגעזאמלט אף א שאַבעסדיקן
טשאַלנט מיט א קוגל. אפילע זקיינים, ציגעבונדענע צו די העקדעש-
בעטן, האָבן זיך באַלעקט און געבענטשט הערש'ס קאַפּ, און באַלעבא-
טישע מוידן און יונגען מיט מאַגנדאָווידיס אין די לאַצן האָבן הערש'ען
געמאכט פאר זייער פירער. נאָר די שוויגער, די מאדאם זייגערמאכער,
גלייבט אים ניט און האָט אים פּינט, און האָט מוירע, ער וועט איר
קאלעטשען די קינדער, און באַסעווקע פארלויפט שוין טאקע אמאָל צו
ווייט, אזש צו בער-לייבס כעווקען. ער, מיין ברודער, וויל זי א ביסל
אַפּהאַלטן, האָט ער איר געבראכט א „ציעניסט-סאַציאַליסט“. אגעווען,
וועט דער דאָזיקער אבראם פארנעמען מיין אָרט אין ווארשטאט. וואָרעם
דער כילעק צווישן זיינע ברידער און מינעם באַשטייט אין דעם, וואָס
יענע האָבן געהאט אין זינען אלע מאַסן, און מיין ברודער הערש'ל האָט
בלויז זיך אין זינען. אלץ טוט ער צוליב זיך, צוליב דעם איז ער גרייט
ארבייטלעך זיינע הענט אין ברודערס גאַרגל.

בעבע האָט איצט דערלאנגט דעם פּערד וויפל אף זיין האַרצן איז
אַנגעזאָרן געווען:

— וויאַ, פעגירע! אין דיין הינקעדיקער מאמען אריין! אזא מין מייער
עטלין האָט שוין אויך א ווערעמל אין האַרצן, וואָס טאַטשעט אים. קוק
נאָר, וואָס ער האָט עס א ביסל אַנגעשאַטן. וואָס, ווער, וועמען? וויאַ!
וויאַ! פונקט אכט קומט אָן דער קוריער-צוג, עפּשער וועט ער, בעבע,
כאפּן א פארשוין. וויאַ! וואָרעם אלץ איז דאָך הונגעריק און וויל עסן —
פון א מענטשן ביז א פּערד, וויאַ!

*

בעבעס פּערד האָט אַנגענומען די באַקומענע שמיץ פאר גוט, ווי עס
וואָלט אינגאנצן איינפארשטענדיק געווען מיטן לעצטן אויספיר, וואָס
זיין קלוגער באַלעבאַס האָט געמאכט — אז עסן ווילן אלע, פון א

מענטשן ביז א פערד, האָט ער זיך פון דער הויט געצויגן, געטאנצט, געשפרונגען אף אלע פיר פיס מיטאמאל און ניט פארשפעטיקט צו דער באן. אָבער בא דער גאנצער פלייסיקייט, וואָס בעבעס פערד האָט ארויס-געווזן, האָט ער דאָך ניט געקאָנט אָניאָגן די אכט מינוט, וואָס דער קו-ריער האָט פאָרויס פארכאפט. פאסאזשירן האָבן זיך שוין געהאט אַנגע-זעצט אין בריטשקעס, אין פאעטאָנען. בא דער היט-קאמער איז געשטא-נען א יונגערמאן, ווי ער וואָלט געווען כעווקעס א ברודער, אזא רויטן קופערנעם קאָפּ האָט ער געהאט, א ביסל רונדיקער דאָס פאָנעם, א צו ברייטלעך נעזל, לאַכנדיקע אויגן און פול אַנגעשאַטענע קליינענדלעך האָבן ווי געטאנצט אף זיין פאָנעם. ער האָט געטראָגן פאסקעוואטע הויזן נאָך דער מאַדע ברייט, אָבער שוין טאקע צו ברייט. דאָס רעקלעך — אויך נאָך דער מאַדע קורץ, אָבער שוין אויך טאקע צופיל קורץ. דאָס קאָלנערל איז בא אים געווען א ביסל צעשפיליעט, און פון לאץ האָט גע-בלישטשעט א נאָדל, און אלץ פון אים האָט געראשט — איך בין א שניידער-יונג פון אַדעס. בעבען איז דער פארשוין זייער געפעלן געווען צו נעמען צו זיך אפן בריטשקע. נאָר אויך דאָ האָט ער פארשפעטיקט. אף אים האָט געווארט קאלאקוט מיט א בויד, א פולע מיט פּינע באַלע-באטיים. אים איז ווייניק די וועלט, קאלאקוטן, האָט ער אַט דעם טשיקאון פארשוין אויך פארכאפט. און בעבע איז אוועק שפאצירן מיט דער בייטש אין האנט. אפן וואָקזאל זינען נאָך געווען די ברידער פאבריקאנטן אין די שטארק פארפרעסטע הויזן. ער האָט געוווסט, בעבע, אז אַט די פאבריקאנטן שפילן נעכט אין קאָרטן און צאָלן שוין צוויי כאדאָשים קיין געהאלט ניט די ארבעטער. איצטער האָבן זיי דאָ בא דער באן עפעס לאַנג זיך געאמפערט מיטן שיקערלעכן פאָרעץ קאסנעצאָו. בעבע האָט אף זיי אַנגעשטעלט די אויגן: צי קלייבן זיי זיך ניט פאָרן אין שטאָט אריין?

— וואָס, וואָס קוקסטו, וואָס דארפסטו, שפּיאָן! גיי! — האָט אים איינער פון די ברידער, ווי מיט קאלט וואסער אָפגעגאָסן. — וואָסי? אז מ'עט דארפן, מ'מען נאָך דיר שיקן דעם שילאטן-שאמעס.

בא בעבען האָבן זיך זידלעווערטער געשאַטן פון מויל צו זיך אין באַרד אריין, זיך זעלבסט האָט ער געזידלעט, — טאקע, וואָס קוקט ער זיי אין די אויגן אריין, ווי ער וואָלט בא זיי א נעדאָווע געבעטלט? פון הינטן האָבן אים באגלייט ביזע אויגן פון גראָבן זשאנדארם, וואָס האָט גע-ברומט:

— וואָס דרייסטו זיך דאָ ארום, קאָסאָקער, צו דער בריטשקע גיי! איך וועל דיך אין צירקל אָפשיקן!

בעבע האָט געײַלט צו דער בריטשקע, אָבער אַף דעם מאָל איז אים
ווידער באשערט געווען פירן א פארשוין, טאקע א נייעם מענטשן אין
שטאָט. ער איז געווען הויך, שטארק און בלאַנד, דער נייער מענטש. ער
האָט גלייך געמאַרדן בעבען:

— אז דו האָסט כיישעק, פיר מיך אונטער אפן בארג. אז איך וועל
דיך באגעגענען, וועל איך זיך צעצאָרן מיט דיר און נאָך אויסטרינקען
א גלעזל אויך. איצטער האָב איך פוסטע קעשענעס.

איז בעבען אָפגעגאנגען פון האַרצן פון אָט דעם נייעם פארשוין:

— הערסט, א שטאָט איז דאָך בלינד און מיינט, אז מע זעט. ער, דער
בלינדער בערל-לייב, ווארט אַרץ אַף נייע מענטשן, און בעבען גייען זיי
ווייניק אָן. ער, בעבע, איז דאָך גאַרניט ענלעך אַף זײַנע ברידער. דאָס
האָט מען שוין לאַנג באשטימט, אז ער האָט א שווערן קאַפּ און אז בלייבן
וועט ער שוין אזוי א באלעגאַלע, ווי דער טאטע איטשע כאווקין. אזא
איז ער שוין געווען נאָך פון קליינערהייט אָן, נאָר געוואוסט ארומיאַגן
מיט הינט, עמעס, ער האָט פרי אָנגעהויבן ארבעטן. בא גאַלדענוויזערן
אפן פאראלץ-פונקט איז ער געשטאנען בא די לעביאָדקעס און געשלעפט
פעסער פון אינדערפרי ביז אין דער נאכט אריין. ער איז געוואָרן שטארק
געזונט. אין זײַנע ביינער איז געלעגן א יערושע-קראפט פון זיידעס
האַרעפאשניקעס. האָט ער נאָך א וואָך האַרעוואניע געזוכט וווּ אויסצור-
לאָרן איבעריקע קראפט. האָט ער געוילדעוועט און צעטרענצלט קויכעס
אַף געשלעג. און עס האָט א קינד אין וויג געוואוסט בעבעס ברידער און
שוועסטער, וואָס מאכן די רעוואָלוציע, און געוואוסט האָט מען אויך בעבע
דעם שלעגער אַף אלע שטאַטישע ווינקלען, אין שול און אין מאַרק, ביז
בעבע האָט א ביסל די קויכעס אונטערגעריסן, ס'איז בעבען שווער גע-
וואָרן צו שלעפן די פעסער. ער איז שוין געוואָרן א יונג פון זעכצן יאָר.
די ברידער האָט מען אין קייטן געשמידט, אוועקגעפירט אין ווייטן סיביר.
דער טאטע איז געשטאַרבן, און בעבע האָט געיאַרשנט א קליאַטשע מיט
א צעדראַבלטער דראַשקע. ער האָט עס א ביסל ארומגעפוצט, די
קליאַטשע פארביטן אַף א נישקאַשעדיק פערדל, און אליין אַף
דער קעלניע. און זיצנדיק אַף דער קעלניע, האָט בעבע דערזען א
סאך זאכן, וואָס פריער האָט ער עס ניט געזען, ניט באנומען, ניט
פארשטאנען, און איז געקומען צום אויספיר, אז אין עפעס זײַנען די
ברידער זײַנע יאָ געווען גערעכט. עפעס אָנגעזאָרן שטארק איז אויך
בעבען אפן האַרצן. אָט דאָס יאָגן היז און צוריק מיט ליידיקן צום
וואָקזאל, שלאָגן זיך פאַר דער ביטערער פאַרגאַסע, און א ליאַדע גאַר-
נישט איזדעקעוועט זיך איבער דיר, אָט די געוועזענע דינסט איז איצ-
טער געוואָרן מאדאם ליפסקע, און אז בעבע ברענגט איר א צעטעלע

צו פירן פון דעם הער לײפסקע, שטעלט זי זיך פאר אים אוועק אין איין העמד, גלייך ער איז שוין גאר קיין מענטש ניט, און אפילע ניט באצאלט, ווי איר טאטנס מעשאַרעס וואָלט ער געווען, בעבע, פו, א מיעסע וועלט. ער ווייסט, בעבע, בער-לייב דער בלינדער וועט זיך עפשער האָבן צו פרייען מיט א נײעם מענטשן, וואָס ער פירט אַט מיט אין שטאַט ארײַן, עפשער ווארט עס ציפּע אויך אף דעם-אָ בלאַנדן יונג, אָבער ער, בעבע, גלייבט ניט אין דעם קויעך פון אַט דעם נײעם מענטשן, ווער ער זאָל ניט זײַן. וואָס קאָן מאַכן א מענטש אַן פעק און אָן געלט קעגן אזא שטאַט גווירם, וואָס אַלץ איז זייערס — פון דעם קלױסטער ביון בעס- מעדרעש. דער מארק און דער בעסוילעם איז זייערס, די באַד און די קאזארמע, דער געריכט און דער פאַליציישער צירקל — אומעטום זײנען זיי באַלעבאַס.

איבער גאסן ציען זיך רעלסן, איבער וועלכע עס יאָגן וואגאָנעטקעס מיט פארקאַרקעוועטע פעסער, פעסעלעך, באַנקעלעך, וואָס וועלן אומע- טום מיט באַנען, מיט יאמען אַנשפארן צו די רייכע זאטע טישן, און דאָ האַרעווען שווער מענטשן פאר קנאפן ברויט. עס רוישט א גאַנצער יאריד ארום גאַלדענוויזערס פארוואַלץ-פונקט. גאַלדענוויזער טאַנצט דאָ אַליין אין זײנע שטיוועלעך. ער מיעסט זיך ניט מיט ארבעט, אומע- טום שפארט ער זײנע הענט, זײַן נאָז, זײנע אויגן. ער ארבעט איינער פאר צען, פאר הונדערט, פאר טויזנט מענטשן.

— כא, כא, כא, — שטיקט זיך דער בלאַנדער אין בריטשקע, — געוויס ארבעט ער, גאַלדענוויזער, פאר טויזנט מענטשן, וואָרעם און ניט, איז ווי וואָלט אים איינעם געקומט מערער פארדינסט, ווי די אלע טויזנט צוזאמען? ער, אַט דער נײער מענטש, ווייסט דאָ יעדער זאך, פונקט ווי ער וואָלט דאָ געטאַגט און גענעכטיקט. ער ווייסט צו דער- ציילן פון צײטונגען, אז אין דער דומע האָט מען טאקע געפרוווט פרעגן, ווי קומט עס, וואָס איינער א בראַדסקי, אָדער א טערעשטשענקע האָט מערער פארדינסט, וויפּל עס האָבן זייערע צענדליקער טויזנטער אר- בעטער. האָט מען די פרעגער אין קייטן געשמידט, ווי בעבעס ברי- דער, ווייל אזעלכע רעדנער הייסן באַלשעוויקעס.

ער גיט האסטיק א צי די לייצעס, בעבע, און א קער אָפּ פון גאַל- דענוויזערס גאס. עס דאַכט אים, אז גאַלדענוויזער ווינקט צו אים מיט אן אויג, ווי ער האָט אים היינט אפן וואָקזאַל געוונקען. ער ווארט פון אים אן ענטפער, גאַלדענוויזער.

אנומלט האָט בעבע געפירט פון וואָקזאַל גאַלדענוויזערן. ס'איז געווען א פּרילינג-באגניען. די פעלדער ווייט און נאָענט האָבן געגרינט. די עפלביימער האָבן געבליט, די פייגל האָבן געוונגען, און גאַלדענוויז-

זער האָט געשמאק געאַקקעט, געזאָגט בראַכע, געדאוונט פון פאַרנט,
און געקלאָגט זיך, וואָס צוליב געשעפט פארגעסט מען טפילע טאָן צו
גאָט. ער האָט זיך פּלוצלינג צעלאַכט, גאַלדענווייזער:

— שוסטער, שניידער ווילן איבערמאכן די וועלט. זיי ווילן אראָפֿ-
ווארפן דעם קייסער, דעם גוויר, זיי, די שוסטערלעך, לייקענען אין
גאָטס טוירע, אין זיינע געזעצן. דו, בעבע, האָסט ניט אזויפיל פאלשע
כאַכמע און אזעס, ווי דיינע ברידער, איז וויל צו דיר, דו וועסט אויס-
מינדן קייטן און טורמעס, און עפשער איז דיר נאָך באשערט צו זיין
א גוויר אויך. ביסט דאָך נאָך א ינגל, און ניט אייביק איז מען מעכזיעוו
זיצן אף דער קעלניע.

בעבע איז געווען פארכאפט. דער גוויר גאַלדענווייזער רעדט מיט
אים ווי מיט א גלייכן, ווי מיט א מענטש. ער האָט געלאָזן זיך אלעמען
איבעריאָגן און אָנגעשטעלט די אויערן אף צו הערן די ווונדער פון
גאַלדענווייזערס מויל.

— איך האָב אָנגעהויבן ניט גאָר אזוי גרויס. — האָט גאַלדענווייז-
זער פאַרגעזעצט, — און איצטער בין איך, דאנקען גאָט, א גרויסער
גוויר, די געשעפטן צעוואקסן זיך, צעשפרייטן זיך, אומעטום מענטשן,
ארבעטער, און איך האָב נאָר פאַרנט צוויי אויגן, און קוקן דארף מען
אומעטום. דארף איך נאָך אויגן האָבן, ערלעכע גוטע יונגע אויגן, אויגן
און אויערן מיט אן איבערגעגעבן הארץ צו א באלעבאַס. פארשטייסט,
וואָס איך רייד, בעבע? דיינע ברידער און נאָך אזעלכע — פאר זיי
איז דאָ טורמעס, קאטאַרגעס און אז מע דארף, איז דאָ א קויל און א
שטריק אויך. זעץ איד דיך אוועק אף א וועלאָסיפעדל, און טו דיר דין
ארבעט, א קוריער הייסט עס, מיט אלעמען ביסטו א גוטערברודער,
מיט אלעמען, און וואָס דו הערסט, דו זעסט, ברענגסטו מיר, דער-
צייכסטו מיר, און דו האָסט א געהאלט, און פאר געטרייער ארבעט א
מאטאַנע, און דו לעבסט, און דו וואקסט, עפשער טאקע ביז א גאַלדענ-
ווייזער, קאַנסט נאָך אמאָל הייסן באַריס כאווקין. א גוויר...

די שוועסטער ציפע, די טאבעק־ארבעטערן, האָט שיר געכאלעשט
פון אַט דעם גליק... זי וויל, זאָגט זי, בעסער שטארבן פון הונגער. די
מאמע האָט אים אויך געוואָרנט:

— דו ביסט טאקע ניט געראָטן אין דיינע ברידער, איז זיי זיך אן
ערלעכער באַלעגאַלע, בעבע, אָבער כאַליצע ניט קיין שפּיאָן בא גאַל-
דענווייזערן.

ווינקט אים גאַלדענווייזער, ווינקט צו אים, ווי היינט באם וואַקזאל,
ער ווארט אף בעבעס ענטפער...

— ווהיך וועסטו הייסן פארפירן? — האָט בעבע געפרעגט זיין פאָ-
סאזשיר.

— אָט דאָ אין גאס וועל איך אראָפּ, — זאָגט דער פאסאזשיר, און
בעבע ווונדערט זיך שוין גאָר ניט, וואָס דער פארשוין קריכט אראָפּ
אינמיטן גאס. עפעס גיט זיך אים איבער בערד־לייבס פרייד — א נייער
מענטש אין שטאָט, א נייער מענטש. זאָלן זיי, טראכט ער, בעבע, זאָלן
זיי טאָן העזעק, א סאך העזעק אָט די גאָדענווייזערס, די קאסנעצאָוס,
די גווירים, די פריצים, זאָלן זיי טאָן העזעק.

מיינצער יעליץ

עס הייבט זיך ערשט אָן...

זס איז שוין געוואָרן פינצטער, און מאַקינד — אן אינגעשרומפענער, אינגעהויקערטער — בלאַנקעט נאָך אַלץ ארום איבער די איימעפולדע געסלעך פון דער געטאָ. בלאַנקעט ארום און פילט אליין גיט, ווי די ליפן מורמען אָן אופהער איינס און דאָס זעלבע, איינס און דאָס זעלבע: — אויס מיט דער געטאָ... אויס מיט אונדו... אויס מיט אַלץ און אלעמען...

רייפן, איינערנע רייפן האַטן אינגעקלעמט זיין ברוסטקאסטן, דריקן אומבעראכמאַנעסדיק. שאַרפע שנעבעלעך, אָן א שיר שנעבעלעך פיקן



זײַנע שײַפן. און אין קאָפּ — א געווימל געדאנקען, ביטערע, סאמא-
 מאָוועס-געדאנקען... ס'טרעפט, אז די רייפן לאָזן א ביסל אָפּ. און די
 שנעבעלעך הערן א ווײַלע אוף צו פיקן. מאַלקינד קומט צו-זיך, אַטעמט
 טיף אָפּ, גלייכט זיך אויס, הייבט אוף די אויגן-לעפלעך און איבערצײַגט
 זיך אן איבעריק מאַל: ניט געבליבן קיין זייכער פונעם גרויען פאר-
 נאכט. עס רעגירט א כמורער, שפעט-הארבסטיקער אָונט. דער ווינ-
 טער האָט שוין געפרוווט א שפּרייז טאָן איבער דער ערד און געלאָזן
 אף איר טונקעלער אויבערפלאַך אומדרייסטע שפורן פון זײַנע טריט —
 ניט צעגאנגענע פלעקן שניי. אף מאַלקינדן טוט עס א ווייע מיט קעלט.
 עס נעמט אים שוידערן. „מע קען זיך צוקיין“, — פאלט אים אַינן. די
 דאָזיקע מאכשאַווע ווערט אָבער באַלד פארשטויסן פון א גלייכגילטיקן
 אויספיר: „איז וואָס, אויב זיך צוקיין? וועט מען לעכאַלאַפּאַכעס שטארבן
 מיט א נאטירלעכן טויט“...

דער פּלוצעם אָנגעלאָפענער ווינט טוט א שויבער מאַלקינדס לאַנג
 ניט געשוירענע, צעפודלטע האָר. מאַלקינד דערפילט, אז ער איז אָן א
 היטל. ארויס אָן דעם. און עס ארט אים ווידער ניט. ווען עס זאָל איצט
 אַנקומען א וואכמאן, וואָלט ער, מאַלקינד, געדארפט אויספילן די שטרענ-
 גע פאראַרדענונג — אראָפּנעמען דאָס היטל, טיף פארנייגנדיק זיך. פאר
 ארומגיין אין געטאָ בעגילי-ראַש, שוין אָפּגערעדט פאר ניט באגריסן
 לויט אלע דינים א פאַרשטייער פון דער מאכט, קאָן מען אים שיסן אף
 אן אָרט. נו, איז וואָס? סײַווי, פּרײַער צי שפּעטער...
 און אויבן אפן הימל שניידט דורך פאר זיך א וועג דורך וואָלקן-
 קנױלן די לעוואָנע.

ניט לאַנג צו ווארטן, און די לעוואָנע וועט אינגאנצן איינגעשרומפן
 ווערן. און ווען זי וועט, ווי דער סיידער-האַוילעם איז, ווידער זיך בא-
 נײַען אינעם גרויען מענטעלע פונעם מוילעד, ווער ווייסט, צי ער,
 מאַלקינד, וועט נאָך אלץ ארומשפאנען איבער די אויסגעליידיקטע, אומ-
 היימלעכע, מיט גרויִל איבערגעזעטיקטע געסלעך פון דער געטאָ... ווער
 ווייסט? אַט האָט מען דאָך היינט ווידער פארענגט דעם שטעכדראַטע-
 נעם גארטל ארום זיי. אזוי פון צײַט צו צײַט, ביז עס וועט פון קיינעם
 דאָ קיין זייכער ניט בלייבן. און אויס מיט די נארישע איינריידענישן,
 אז דעם שעיריס-האפלייטע וועלן די ראַצכים שאנעווען. דערשראָקענע
 פאר דעם, אז זיי וועלן דארפן אָפּגעבן פאר אלץ א כעזשבן, וועלן זיי
 אופהערן קוירען. גאיווע איינריידענישן... צײַט צו פארשטיין, אז
 ס'וועט אויסגעלאָשן ווערן דאָס לעבן פון איטלעכע, וואָס איז אריינגע-
 פאלן הינטערן שטעכדראַט. וואָרעם מיט וואָס איז דער זכוס פון די לע-
 בעדיקע גרעסער פארן זכוס פון די, וואָס זײַנען שוין פארשניטן געוואָרן?

— היי, פעטער, ווו קריכט איר?

עמעצער טוט א שטויס מאַלקינדן, און ער דערשפירט אפסניי, דער-
זעט די הארבסטיקע כאשכעס. אף איר פאָן טיילט זיך אויס דער פעך-
שווארצער קאַנטור פון א צוויירעדערדיק וועגל, א באַלאַדנס מיט געפעק.
א פאַר בענקלעך, איבערגעקערטע מיט די פיס ארום, סטארטשען פון
אויבן. עטלעכע מענערישע סילועטן דרייען זיך ארום וועגל, שלעפן-
דיק און שטופנדיק עס.

מאַלקינד פארשטייט: די מענטשן פארענדיקן זיך איבערקלייבן פון
דעם קווארטאל, וואָס איז היינט אָפגעשניטן געוואָרן. אין די לעצטע
מינוטן ראטעווען זיי, וואָס עס לאַזט זיך.

— היי, פעטער, דרייט זיך ניט ארום, ווי א יאָלד אף א פרעמדער
כאסענע, לייגט בעסער צו א האנט, — רופט צו אים אויס איינער פון
די, וועלכע שטופן דאָס וועגל.

מאַלקינד שפירט זיך ניט געטראָפן פון דער ווילינגערישער כוצפע,
מיט וועלכער מע רעדט צו אים. הייסט עס, מע בעט צולייגן א האנט.
נא, מע קאָן העלפן. ער שלעפט זיך סיווי ארום אָן א באשטימטן ציל.
פאלט ער צו מיט ביידע הענט צום וועגל.

ס'איז שוין אינגאנצן פינצטער. ער זעט ניט די פענעמער פון די,
וועמעס בעבעכעס ער העלפט אריבערפירן. ווער זינען זיי? וואָס שלעפן
זיי? עס דערוועקט זיך אין אים א ראכמאַנעס-געפיל צו די דאָזיקע
מענטשן. וואָס מאטערן זיי זיך? מאַרגן-איבערמאָרגן וועט מען דאָך
ארויסטרייבן אויך פון די נייע ווינקעלעך, ווהיין זיי פארקלייבן זיך,
ארויספירן ווי מע שטייט און גייט אף וואָגל און אומקום. דער גוירל
איז געכאסמעט! און אייגנטלעך, שוין ניט פון היינט. נאָך פארן קריג
האַט ער, מאַלקינד, פאַרגעפילט, אז די וועלט קליקלט זיך צום אָפגרונט.
דעם מוירעדיקן, אלץ פארניכטנדיקן געוויטער האָט ער פאַרויסגעזען
שוין דאן, ווען ער איז געזעסן אין די קאפע-היזער און מיט א וויימו-
טיקן פארגעניגן געזופט שטארקע שווארצע קאווע, וועלכע פלעגט אָנ-
גענעם פארטיפן די געדריקטע שטימונג און פון וועלכער ס'האַט זיך
נאָכדעם שלעכט געשראַפן...

— היי, פעטער, איר שטופט גאָר ניט... מיר מוזן אייך גאָר שלעפן...
דערהערט דעם פאַרווורף, שפארט מאַלקינד זיך אייך אין וועגל מיט
אלע קויכעס. ער וועט שטופן, שטופן. אין הארצן אָבער צאפלט אוף
בא אים לייכטער כויעק, א מילדע פאראכטונג צו די דאָזיקע בא-
שרענקטע מענטשלעך, וועלכע פארטאכלעווען אומזיניק זייער לעצט
ביסל כיעס.

דאָס וועגל טאנצט פלוצעם און, פארקערעוועט שארף אין א זייט
און בלייבט שטיין.

ס'איז א הויף, ארומגעצוימט מיט א הילצערנעם פלויט. עס פראלט
און א טיר אין א נידעריק שטיבל. ס'פאלט פון איר ארויס א געלער
פאס שניין און בלייבט ליגן אף דער ערד, טיפער מאכנדיק די ארומיקע
פינצטערניש. עטלעכע מענטשן נעמען האסטיק אויסלאָדן דאָס וועגל,
טראָגן דאָס געפעק איבערן אויסגעשפרייטן פאס ליכט, ווי איבער א
טעפער, אין שטיבל אריין. מאַלקינד באמערקט, אז דאָס זיינען קלאַר
ניט קיין באיאָרטע מענטשן, ווי ער האָט פריער געמיינט, נאָר יונגע,
רירעוודיקע.

— קומט צום כאַנוקאס-האַבאָיס, — רוימט אים איצט איין אין
אויער דאָס זעלבע ווילינגערישע קאַל, וואָס האָט פריער געלאָזט זיך
אלץ הערן.

מאַלקינד ציטערט אזש און: „א שיינער כאַנוקאס-האַבאָיס. כאַנוקאס-
האַקיינער וואָלט עס באַדאַרפט הייסן“...
אין זיינע געדאַנקען מישט זיך אריין די שטים פונעם צודרינגלעכן
פרעמדן:

— נישקאַשע, קומט אריין.

דער אומבאַקאַנטער נעמט אים אונטערן אָרעם און פירט ערגעצווו.
אַן ענג צימערל, קוים באַשנינט פון א ליכטל. אייניקע יונגעלייט
אייסקען זיך ארום דעם אריינגעטראָגענעם געפעק, קוקן צומאַל פאַר-
לעגן אין מאַלקינדס זייט און שושקען זיך מיט איינעם א באַכער אין
א קורצן שאַפן פעלצל.

אַן אויסדוכטעניש? ניין. מאַלקינד הערט דייטלעך, ווי דער דאָזיקער
מענטש טוט א זאַג:

— פאַרן שרייבער מאַלקינד איז ניטאָ וואָס מוירע צו האָבן.
ס'איז די זעלבע שטים, וואָס האָט אים אין גאַס פאַרהאַלטן, געהאַט
צוגעוואָרפן עטלעכע כוּצפּעדיקע רעפּליקעס באַם שטופן דאָס וועגל
און אים פאַרבעטן אריינצוגיין אהער. בלוז די פריערדיקע פאַרשייט-
קייט איז פון איר אוועקגענומען געוואָרן ווי מיט דער האַנט.
„פּונוואַנען ווייסט דער דאָזיקער טיפ, ווער איך בין? — טוט מאַל-
קינדן א טיאַכקע דאָס האַרץ. — איצט דאַרפן די היטלעריסטן זיך בלוז
דערוויסן, אז א לעבעדיקער שרייבער דרייט זיך ארום אין געטאָ“...

און דער יונג אינעם פעלצל טוט א כאַפּ דאָס ברענענדיקע ליכטל,
מיט א געוויסן יראַס-האַקאָוועד לייגט ער ארוף די האַנט אף מאַלקינדס
פלייצע און פירט אים אריין אין א דערבנייק קעמערל.

געבראָכענע שאַטנס פון א צוויי־שטאַקיקער נארע טוען זיך א באוועג
בא דער שיין פונעם אַרינגעטראַגענעם לײכטל.

— וואָס האָט איר זיך אָנגעזעצט? — ווערט שוין מאַלקינד אין
קאס. — און פארוואָס רופט איר מיך באם נאָמען מאַלקינד. איר האָט,
יונגערמאן, א טאַעס.

— א טאַעס? — טוט יענער א בליץ מיט א פאַר שווארצע אויגן
און ווערט גאַר מאַלע־סימכע: — איך דערקען ניט דעם שרײַבער מאַל־
קינד? מיר זײַנען דאָך עפעס שטיקלעך קאָלעגן. איר, עמעס, זײַט א
פּראָזאיקער און איך פּלעג פארפאסן לידער. איר געדענקט עפשער,
איינמאָל האָט איר געמאכט אויסצודרייען פון מיין שרײַבעכץ.
— ווילט איר דאפקע איצט זיך אָפרעכענען? נו, גיט וואָס גיכער
מיך ארויס...

— וואָס רעדט איר, וואָס רעדט איר! — ווערט דער יונג מאמעש
דערשיטערט, — פארקערט. ביטע, ביטע, לאָמיר זיך צוזעצן.
האלב צוגעזשמורעט קוקט מאַלקינד אף דעם, וואָס זיצט אנטקעגן
אים. א געדיכטע קוטשמע שווארצע האָר באקרוינט א מאַגער, טונקל־
הויטיק פּאַנעם, אף וועלכן עס זעען זיך ארויס מידלעכע אויגן, פאר־
צויגענע מיט א גלאנציקער פּייכטקיט, ווי מיט טוי.

„אָנגעהאַרעוועט, אָנגעטומלט זיך באם אריבערפירן דאָס געפּעק, —
באדויערט מאַלקינד דעם פארמאטערטן פרעמדן מענטשן. — ניט געפּו־
נען שוין קיין אנדערע דײַגעס. גיט זיך ארויס פאר עפעס א שטיקל
ליטעראט, און זײַן גאנצע אינטערעסן־וועלט באשרענקט זיך אין ארי־
בערשלעפן בעבעכעס פון אַרט צו אַרט...“

מאַלקינדס גרינגשעצונג גייט אריבער אין פאראכטונג צום נייעם
באקאנטן, אף וועמעס ברוסט עס באַמבלט זיך, א קוים צוגעטשעפעטע,
די געלע לאטע. ווען די וואכלייט זאָלן באמערקן, אז די לאטע איז ניט
צוגענייט! ס'איז א סימען, דער מענטש דרייט זיך ארום אין שטאַט אָן
די געלע צייכנס, האנדלט אוואדע מיט שפּיז־פּראָדוקטן, שמוגלט זיי
אריין אין געטאָ, איז אויווער אף די שטרענגסטע באפעלן... ניט איינער
פון די דאָזיקע טיפן האָבן דערפאר באצאָלט מיטן קאַפּ, מיט די לעבנס
פון זײַנע קרויווים... א, די ניט אָנגענייטע לאטעס... זיי באַמבלען זיך,
פאלן אראָפּ...

מאַלקינד דערשפירט פּלוצעם א כּיעסדיקע פּייכטקיט אף די לײפן.
ער כאפט זיך אָפּ דאָס הארץ מיט א מײַכלדיק שטיק ברויט, באדעקט
מיט עפעס א זיסער שמירעכץ. ניט ער — די הענט זײַנען שוילדיק,
וואָס זיי טראָגן דאָס עסנווארג צום מויל. און דער מאכניס־אוירעך זעט

אויס צו האָבן האַנאַע פון קוקן, ווי דער גאסט איז זיך מעכאבעד מיט
א געשמאקן ביסן.

— עפשער נאָך?

מאַלקינד נעמט זיך אוש פארטיידיקן:

— וואָס רעדט איר! פאר מיר איז דאָס שוין צופיל. קרעפטן האָבן

איך איצט איבערגענוג. מער, ווי נייטיק...

— אויב אזוי, — הייבט אָן דער מאכניס־אוירעך, — און אויב איר

וועט ניט דערווידערן, וויל איך עפעס... וואָלט איך מיך אומגעקערט צו

דעם... איר האָט דערמאָנט כעזשבונינעס... כ'וואָלט געזאָגט, אז מע דארף

זיי צונויפירן, ריכטיקער געזאָגט...

מאַלקינד שטעלט זיך אָף, טוט אופגערעגט א פרעג:

— מיט וועמען צונויפירן?

— מיר דארפן זיך טאקע באקאנען: זאליע!

— זאליע? — פארווונדערט זיך מאַלקינד. — א פאמיליע־נאָמען?

א פסעוודאָנים? ניט געהערט פון אזא שרייבער.

— דעם עמעס געזאָגט, ניט קיין שרייבער, נאָר אייערער א שטיקל

קאַרעוו. עמעס, א גאנץ ווייטער. פון אייער בוך „די לעצטע יידן“...

— טאקע, טאקע, — ווערט מאַלקינד א ביסל פארינטריגירט. —

עמעס. פאראן דאָרט אזא. באַד פארגעסן...

— און איך דאפקע טראכט אָפט וועגן אייער זאליען. ס'איז פאלש,

ער זאָל זיך האָבן אופגעהאנגען אין טפיסע. איר האָט א טיפן טאָעס

געהאט. כ'האָבן אייער זאליען געזען א לעבעדיקן און מונטערן אין יענע

טעג, אין די ניט לאנג צוריק פארגאנגענע ווונדערלעכע טעג, ווען דאָס

פאָלק האָט אויך בא אונדז אין ליטע געמאכט א סאָף מיט דער הער־

שאפט פון פריצים און פאבריקאנטן. כ'האָבן אים געזען ארויסגיין פון

טפיסע... מע האָט אים מיט בלומען באגעגנט...

„זאליע, זאליע, זאליע“, — כאוערט מאַלקינד איבער אין זינע גע־

דאנקען דעם נאָמען, ווי וועלנדיק אין עפעס זיך דערמאָנען. און ער

דערמאָנט זיך טאקע: דאָס דאָזיקע עפיוזאָדישע געשטאלט זיינס האָט זיך

געהאט פארמאָסטן וועלטן איבערצוקערן, איז אָבער אריינגעפאלן היי־

טער גראטעס, געלאָזט אף העפקער פרוי און קינד. פארייעשט געוואָרן,

זיך גענומען דאָס לעבן.

— איר מיינט, ניט געדארפט דערפירן זאליען צום טראגישן סאָף? —

נעמט מאַלקינד אומגעריכט פאר זיך אליין פארטיידיקן זיין שטאנד־

פונקט. — וואָרט ער זיך איצט דערווארט אף עפעס בעסערס?

— א שרייבער, א שרייבער טאָר ניט...

מאַלקינד האקט אומגעדוילדיק איבער יענעמס רייד:

— ווייסט איר, אויב איר זינט אויך א שטיקל פען-מענטש, וועט איר פארשטיין: כ'האב דערפילט, אז ס'רוקט זיך אן דער סאף פונעם מענטש, דעם האַמאָ סאפיענס. וואָס בלייבט א מענטשן, איר פאר-שטייט — א מענטשן! — וואָס בלייבט אנדערש צו טאָן, ווי אנטלויפן? איך אנטרין אפילע פון דער געטאָ. פאר מיר איז די הימלעריסטישע געטאָ לוי האַיאָ וועלוי ניווראָ. איך האָב מיך פארגראָבן, ווי א קראַט. ריכטיקער געזאָגט, ווי כויני האמעאגערל (חוני המעגל), ווי יענער אין דער לעגענדע, האָב איך געמאכט ארום זיך אזא קישעף-קרייז, וועלכן קיינער קאָן ניט אריבערטערטן. איר דערמאָנט זיך, אין יענעם קרייז איז ער אָפגעשלאָפן גאנצע זיבעציק יאָר... אזא רעטונג פאר דער נע-שאַמע — איינשלאָפן, איינגראָבן זיך אין דער אויסלייזונדיקער פינצ-טערניש. אָ, ווען ניט די דערוואכונגען! נאָר מיר גייט ס'ווי קיין זאך ניט אָן...

— אַט וועגן דעם האָבן מיר זיך געאמפערט שוין דאן, ווען עס זיינען נאָך קיין געטאָס בא אונדז ניט געווען, — צינדט זיך אן דער יונג אינעם פעלצל. — איך מיינ אויך דעם שטרייט ארום מינע פערזן. איר האָט דאן געפאסקנט — באַמבאסטישע שורעס. טענדענץ. כ'בין געווען בייסמיסע אין קאס אף אייך. שפעטער פארשטאנען — ס'פעלט אין מינע שורעס דאָס פינטעלע, די ראַזשינקע, וואָס זאָל זיי פאר-וואנדלען אין עכטער דיכטונג. וואָס קאָן מען טאָן, ניט אלע זיינען באשאַנקען מיט טאלאנט. און פונדעסטוועגן נעם איך ביז היינט די פעדער אין האנט, ווען עס איז נייטיק.

ער ווערט פלוצעם אנווייגן. אויך מאַלקינד שווינגט. זיין אויס-געטריקנט פאָנעם, די איינגעקארבטע קנייטשן אפן הויכן שטערן, אי-בער וועלכן ס'איז פארגליווערט געוואָרן א גרויער שוים האָר, די אראַפגעלאָזטע וויעס, די בלויע קישעלעך אונטער די אויגן, די פאר-ביסענע ליפן, — אלץ ווייזט אף דעם, אז ער קלייבט זיך ניט צו ריידן, שוין אָפגערעדט — פירן א וויקועד. ווערט זיין באַלשמועס אַנגריי-פעריש:

— שרייבער מאַלקינד, האָט אייך עפעס געלערנט די צייט, די וועלט-געשעענישן? מיר דוכט, אז אויך אינעם איינציקן סאָוועטישן יאָר, וואָס איז אונדז באַשערט געווען, האָט איר ווייטער געדרעמלט צווישן אייערע כמורע, אין האַרבסטיקן ווימוט פארזונקענע „כור-וועס“, מיט האַרצווייטעק, דורך א טרערן-נעפל האָט איר געקוקט אף

1 לא היה ולא נברא — אזוינס, וואָס איז אף דער וועלט ניט געווען און עקזיסטירט ניט.

אייער אויסגעדיכטעטן „סאָף פונעם שטעטעלע נ.“ זיך געקוויקט מיט דער ביטערער ווייניקניט פון דער לופט ארום אייערע אומבאהאלפֿע-נע, רעזיגנירטע „לעצטע יידן“... מיר דוכט, אז איך געדענק גוט אייערע ווערק.

— דאָס איז אלץ, וואָס איר האָט מיר צו זאָגן?

— נאָך א פּאַר ווערטער. איר האָט דערשפּירט, אז עס רוקט זיך אָן אף דער וועלט עפעס גרוי־ליקס, אנטשיידנדיקס. און, ווי איר זאָגט אליין, איר זײַט אנטלאָפֿן, ניט געוואָלט, אפּאַנעם, ווארפֿן אייער וואָרט אפֿן וואָגשאַל פֿון דער געשיכטע. אָנשטאַט דעם האָט איר זיך גע-קוויקט דערמיט, וואָס איז פּאַרוורטיילט. אין ייעש און אויסגאַנגסלאָ-זיקניט געזוכט א באהעלטעניש פון די ארומיקע שטורעמס, א קלוי-מערשטע רעטונג פאר דער נעשאַמע... אויך איצט צאפֿלט איר זיך א פּאַרלירענער, כאַטש דאָס לעבן האָט א סאך דערווייזן...

מאַלקינד ענטפּערט נאָך אלץ ניט. אָבער מיט זײַן גאַנצן מעהוס וויל ער דערווייזן, אז ער צאפֿלט זיך קלאַל ניט. בלויז היינט אין אַוונט האָט אים עפעס א ניטגוטער ארויסגעשלעפּט פון זײַן ווינקל, אָן א ציל ארומגעטריבן איבער די לעצטע געסלעך פון דער געטאָ. סײַנדיג זיך צו געזעגענען מיט זיי... מאַלקינדס קאָפּ ציט זיך אײַן, בא-האַלט זיך אינעם קאַלנער פון מאנטל, דעקט זיך איבער מיט צעשווי-בערטע האַר־פּאַסמעס, וועלכע די שײַן פונעם ליכטל פלעכט אדורך מיט ליכט-און שאַטן־פעדעם.

— איר הערט, שרײַבער מאַלקינד! — ווערט די שטים פונעם יונג אינעם פעלצל אופֿאדערנדיק, מאַנענדיק, וואָרענענדיק. — איר זײַט איצט אין געטאָ דער איינציקער שרײַבער מיט א נאָמען, מיט דער-פּאַרונג. ס'איז א זכּוס צו בלייבן פון די לעצטע. און דאָס פּאַרפליכ-טעט. פּאַרצייכנט אלץ, וואָס טוט זיך ארום אונדז. שרײַבט, די וועלט זאָל וויסן און זאָל אופּציטערן! זײַט א ווירדיקער איידעס. ברענגט אייערע מאנוסקריפטן. מיר וועלן זיי באשטאטן אין זיכערע הענט... — האָ? — מאַלקינד קוקט לאנג און דורכדרינגלעך אף דעם, וואָס מאכט אים דעם אויסטערלישן פּאַרשלאָג.

ניט צום ערשטן מאָל פּאַראַנגט מען דאָ פון אים — שרײַבן. עס פּאַרפּאַלגט אים מאמעש א מאנצבל מיט אן אשקאָליריק פּאַנעם, מיט אן ערגעץ אין דער ווייט געווענדטן בליק. ווען זיי זאָלן זיך ניט בא-געגענען, שטייט יענער צו מיט דער הארבער טײַנע: „שרײַבט איר כאַטש, פּאַרשרײַבט איר כאַטש? זאָל אונדזער בלוט ניט פּאַרזינקען שפּורלאָז, ווי וואסער!“ און אַט ווידער דאָס זעלבע — שרײַבן! גאַט אין הימל, ווי קאָן מען אַנקליידן אין א ליטערארישן לעוווש פּאַקטן,

וועלכע לייגן אף יענער זייט פונעם מענטשליכען פארשטאנד, אף יע-
נער זייט פון לייטערארישע גרענעצן?.. דאנטע? בא אים איז דער גע-
הענעם אלעגאריע, פרוכט פון דימיען, און דאָ — א ווירקלעכקייט,
אין וועלכער דער אומזיניקסטער אומזין ווערט רעאלע וואָר, ווי אין
שיגאַען. האָט שוין ווער געפרוּווט שרייבן אונטערן הענגענדיקן
דאמאָקל־שווערד? אין געטאָ שרייבן! א שטיקל פאפיר, טינט און פע-
דער איז דאָ א פראַבלעם. אן אָפגעזונדערט ווינקלעך — א פראַבלעם.
דאָ פעלט אָטעם. אלץ ווערט דערשטיקט. דער קוילער שעכט, און דער
שרייבער זאָל אין אָנוועזנהייט פונעם הענקער שאפן קונסטווערק... צו
וואָס שרייבן, אז מיט די קסאָווים, מיט דעם שרייבערס מי, מיטן מאַרד
פון זיינע ביינער וועט מען אונטערצינדן שייטערס!.. און דאָך פאָדערט
מען פון אים — שרייבן! דער דאָזיקער יונגערמאַן, וואָס רופט זיך
זאליע, שלאָגט פאַר אויסצוהיטן די קסאָוואַדן... און ווער זיינען עס
די „מיר“, אין וועמעס נאָמען ער רעדט?

און יענער, ווי ער וואָלט זיך אָנגעשטויסן אין מאַלקינדס געדאַנ-
קען, ווערט נאָך א לענגערער פאָזע און ייִשעוו־האַדאַס מיט זיך אליין
אָפנהאַרציקער:

— מיר האָבן פאַר אייך קיין מוירע ניט. כּוועל ריידן אָפענע די-
בורים. מיר, כּמיין מיך און מיינע כאַוויירים, זיצן ניט מיט פאַרלייג-
טע הענט. פאַרשטייט איר שוין? דאָס זעלבע ווילט זיך הערן פון אייך.
מיט אייער באַרוף דאַרפט איר דינען דעם פּילגעפּרוּווטן, שרעקלעך
געטראַפּענעם פּאַלק און לאַנד. ווי דען אנדערש? א שרייבער! לאָזט
א דאָקומענט פאַר די קומענדיקע דוירעס! מע קאָן שרייבן, האָבנדיק
אין זינען לויפנדיקע נויטן... מיר וואָלטן זיך געדאַרפט אָפטער באַגע-
גענען. לאַמיר ניט אָפלייגן. אַט גלייך, מאַרגן. פאַראַן א סאך, וועגן
וואָס צו ריידן, וואָס צו טאָן...

וואָס צו טאָן? אין געטאָ עפעס טאָן? פאַלט מאַלקינדן אייך א
כּשאַד: עפשער וויל מען אים גראַד פּראָוואַצירן? אַט דער־אַ האָט
אַקאַרשט גערעדט א לאַשן פון א פּראָסטאַק און פּלוצעם גיט ער זיך
אַן פאַר א לייטעראַט, שיט מיט ווילקלינגעוודיקער מעליצע. זיין זאליע
איז געווען פון אן אנדער טייג געקנאָטן...
און דער, וואָס האָט זיך איצט געהאַט אָנגעגעבן אַלס זאליע, לאָזט
ניט נאָך:

— ריזיקירט. ווי זאָגט א רוסיש שפּריכוואָרט: ריסק בלאַגאַראַדנאַיע
דעלאַי. קוקט ניט, וואָס כּיבין געווען אין אָנהייב א ביסל האַוועדיק.

¹ ריזיקע איז א נאָבעלע זאַך.

גראבלעך. געפרוויט שפילן א פראסטן כיוועקניעם, געוואלט צוציען אייער אופמערקזאמקייט. אמאל, ווי איך געדענק, האט איר ארויס-געוויזן א באזונדערן אינטערעס פאר אונטערוועלט-טיפן, פארעפנט-לעכט פארשטאט-פאלקלאר... נאר לאמיר עס איבערלאזן אף מארגן, מיר'ן זיך טרעפן פארנאכט, אט דא-א...

צי דאס, וואס האט פאסירט, איז טאקע געשען אף דער וואך, אדער ס'איז אן אויסטראכטעניש פון זיין דולן קאפ? ווייל אויבן, צווישן די זעלבע צעדרויבלטע וואלקן-קנוילן, שניידט זיך נאך אלץ דעם וועג דאס ביז העלפט אפגעהריזעטע פאנעם פון דער לעוואנע. דער ווינט צופט מיט רוגזע מאלקינדס האר און די אזעסדיקע קעלט קערט מינים אונ-טער די פאלעס פון זיין פאנאנדערגעשפיליעטן מאנטל... אלץ ווי גע-ווען. בלויז די פלוצעם דערווענע פינקלענדיקע, פון א פארבארגענער שיין גענערטע אויגן פון עפעס א רעוואלוציאנער אין זינעם א ראמאן פארפאלגן אים. און די שטים פון דעם נייעם זאליען אין פעלצל — אזא האפערדיקע, זעלבסטזיכערע, גאר ניט ענדלעכע אף דער שטים פון יענעם אין זיין בוך, מישט זיך איצט אריין אין אלע מאכשאוועס. זי לייגט ניט קיין אכט אף דעם, אז מאלקינד האט גאר קיין קויעך ניט עמעצן אויסצוהערן, פארטראכטן זיך איבער וועלכע-ניט-איז אינא-נים. צו וואס, צו ווען? ער וועט גלייכער אזוי שוין ארומבלאנקען אי-בער די געסלעך פון דער גויסעסדיקער געטא, פארבייגיין אירע אין כאשכעס אינגענורעטע שטיבלעך און דעם בלוטיקן שטעכדראט-צוים, וואס האט מיט א כאלעף-שארף אפגעשניטן די געטא פון דער שטאט, פון דער הימשטאט...

— שטיין, יודע! — גיט עס א גרילץ אין דייטש. — וואס זוכסטו באם צוים?!

א סנאפ לייכט ווארפט זיך פלוצעם אף מאלקינדן. „א דייטש, א וואכמאן!“ — פארשטייט ער שוין. דערמאנט זיך, אז ער איז אן א היטל. איז ער זיכער, אז דא איז דער סאף צו זיין בינטל יארן. ווערט ער זיך ניט. ער וויל בלויז אפשטעלן דעם עמעס:

— ניט געקראכן צום צוים. גאט באהיט. בלויז פארבייגעאנגען... פונדערווייטנס...

— לייגסט נאך, שמוציקער הונט! — טוט א ריטשע עמעצער אין דייטש שוין הארט לעבן אים.

דער סנאפ לייכט, וואס האט געהאלטן מאלקינדן אינגעקלאמערט, ציט זיך פלוצעם איין, פארבאהאלט זיך. ארום ווערט שטאק-פינצטער, ווי די וועלט וואלט געווארן אפגעטויוולט אין שווארצן טינט. אז ער איז נאך פייק עפעס צו זען, שטעלט פעסט די האלבע לעוואנע, וואס

קריכט ארויס פון א וואַלקן-געדיכטעניש און טוט א בלייך דאָס גע-
שטאַלט פון א וואכמאן מיט אן אויסגעשטעלטער ביקס.

א שאַס. א דונער. מאַלקינדס הארץ צאפֿלט אוף און רייסט זיך
ארויס מיט ווייטעק פון דער ברוסט, וועלנדיק ערגעץ זיך אויסבא-
האַלטן. נאָר עמעצער פארקניכט זיך איבער אים אין א געלעכטער...
„וואָס טוט זיך דאָ?“ — פאמעלעך עפנט מאַלקינד די אויגן. ער
דערזעט א שניי-פֿלעק, דערפילט די קעלט פון דער ערד, צו וועלכער
ער טוילעט זיך. ניט אנדערש, אז א נעס. די קויל האָט אים ניט גע-
טראָפֿן! גייט דאָס לעבן אין אים באַלד ארויס מיט זיין פיקכעס: מע
דארף מאכן דעם אַנשטעל פון א טויט, ווארטן, דער היטלעריסט זאָל
זיך אַפֿטראַגן...

א ליכט-אופבליץ פריטשמעליעט ווידער מאַלקינדן. און ווידער
הילכט א שניידיקער געלעכטער, באגלייט פון ווערטער:
— זיך דערשראָקן! כא-כא...

און ווי מיט א בייטש דערלאנגט א שמיץ איבערן געלעכטער דער
באפעל:

— אופשטיין! אופשטיין! צום קאָמעדאנט!

שווערע, דומפע קלעפ פאלן אף מאַלקינדן, צווינגען אים אופשטיין,
כאָטש אף א רעגע. עפשער וועט מען דאן אופהערן שלאָגן.
— אַט אזוי, מארש, מארש! — גוואלדעוועט דער וואכמאן. בא-
גלייטנדיק איטלעכן אויסגעשריי מיט א שטויס אין זייט, אין רוקן.
אזוי לאנג, ביז ביידע טרעטן אריבער די שוועל פון א ליידיקן, מאַדנע
ליידיקן, העל באַלויכטענעם רויס.

דאָ בלייבט מאַלקינד שטיין. דאָ ווארט ער. די שניין — ווי זי וואָרט
אַנגעשאַטן שארפן זאמד אין די אויגן. ס'איז דאָ ווארעם, און די ווא-
רעמקייט מאניעט ארויס אלע פארבאָרגענע ווייטעקן אין קערפער.
— אכטונג! — טוט עמעצער א געשריי.

ווי פון אַט דעם געשריי ארויס קומט פֿלוצעם אַן א היכער,
שטאלטנער מיליטערמאן אין א גרינער אונפֿאַרם מיט א שווארץ קרא-
געלע און בלישטשענדיקע קנעפ אפן מונדיר. אף זיין דינער נאָז זיצן
אין גאַלד אינגערעמלטע בריילן, דורך וועלכע עס נעמט שטראָמען
אף מאַלקינדן גרענעצלעאַזע פאראכטונג. ער טוט זיך א ווענד צום
וואכמאן:

— וואָס ברענגסטו מיר דאָס מיסט? איך אייַל גאָר אוועקצוגיין!

— דער דאָזיקער לומפ איז געקראַכן דורכן צוים, הער קאָמענ-

דאנט! — ראפֿארטירט דער וואכמאן, אויסציענדיק זיך און א קנאק
טוענדיק מיט די אַפֿצאסן.

— עך, קראווע, — שמייכלט דער קאמענדאנט, — צי וועט אזא שייסמיגאר עפעס זוכן אף יענער זייט? אומזיסט דרייסטו מיר א קאפ צוליב איבעריקע צוויי באַרדע־קופאַנעס...

מאַלקינד שפּיצט זיך אָן. הייסט עס, ס'איז עמעס! עס באשטעטיקן זיך די קלאַנגען, אז פארן ברענגען א לעבעדיקן יידן, וואָס איז גע- קראַכן דורכן צוים, באקומען די וואכלייט פינף אומזיסטע קופאַנעס אין מיליטערישן שאַנדהויז, ביים פאר א דערשאַסענעם באַם צוים — בלויז דרײַ... אַט פארוואָס דער וואכמאַן האָט געהירושעט, געפרייט זיך ווי א באַזעסענער...

א ניטגוטקייט ביז צום ברעכן גייט אוף אין מאַלקינדן, ווען ער קוקט אָן דעם וואכמאַן, וואָס שטייט מיט אן אראַפהענגענדיקער אונ- טערשטער לײַפ, ווי א הינטל אפ די הינטערשטע לאַפעס, ביים עס דערווארט, זײַן האר זאָל אים צווארפן א כעסע־גאַב. מאַלקינדס ניט- גוטקייט מילדערט א קאפ די אַנוועזנהייט פונעם קאמענדאנט — זײַן אינטעליגענט און סאַליד פאַנעם, זײַן שטאַלטנע פיגור. דער דאָזיקער מענטש וועט פארשטיין, ווי ס'איז בעמעס געווען:

— אנטשולדיקט, כײַן ניט געקראַכן, — פארענטפערט זיך מאַל- קינד. — בלויז פארבייגעגאַנגען... פונדערווייטן...

דער קאמענדאנט טוט א רודער מיט זײַנע לאַנגע הענט, כאפט ארויס פון קעשענע א פאַר זאַמשענע הענטשקעס און נעמט זיי אָן- טאָן, פאואַליע ארופציענדיק און גלעטנדיק יעדן פינגער.

— היטלערס א סאַדאט זאַגט ניט קיין לײַגן, קרעציקער הונט! — פראַצט ער ארויס, און צוויי פליעריקע פעטש — פון לײַנס און רעכטס — קלינגען אוף אף מאַלקינדס באַקן. דאן צעריטשעט ער זיך צום וואכמאַן: — אז איך האָב גאַר קיין צײַט ניט צו פארנעמען זיך מיטן שייסדרעק! געמעגט אים, אייזל, אוועקלייגן אף אן אַרט, און שוין. אלץ די פארפלוכטע איבעריקע צוויי קופאַנעס! ווארף אריין דעם פארלייזיקטן לומפ אין... אין... נו, געפין דאָרט אין געטאַ־פערטל א פאסיקע שווינגען־לאַך. און מאַרגן, מאַרגן וועט ער שוין דערציילן, אַ, ער וועט דערציילן, פארוואָס ער איז געקראַכן דורכן צוים און צו וועמען ער איז געגאַנגען אין שטאַט...

אינעם לעבעדיקן קיווער איז די פינצטערניש א פולשטענדיק בלינדע. אינעם לעבעדיקן קיווער איז די סטעליע נידעריק — זיך ניט אוועקצושטעלן. די ווענט זײַנען אייז־קאַלט, ענג צונויפגערוקט, זיך ניט א דריי צו טאָן. מאַלקינד קאַרטשעט זיך צונויף אפן דיל. זײַן גאַנ- צער קערפער ציטערט, די אייוורים צוקן, און ער האָט אף זיי ניט קיין שריטע. קאַלט. שוידערלעך קאַלט. בלויז די באַקן פראַמען — עס

ברענט אף זיי די כארפע פון באקומענע פעטש... אבער מאָרגן וועט נעמען אַ סאָף... א לויטערע רויקייט באהערשט אים. דער קאָפּ ניכ־טערט זיך אויס. די געדאנקען נעמען פליסן אומגעשטערט... ווען ער זאָל דארפן באשרייבן די לעצטע שאַען פון זיינעם א פערסאָנאזש, וואָס איז אריינגעפאלן אין אן ענלעכער לאגע, ווי דער אויטאָר איצט, וואָלט ער מיסטאמע אָנגעהויבן:

„דאָס ענגע טויט־קעמערל האָט אים ארומגעהילט מיט א געדיכ־טער כאשכעס, ארומגעפאנצערט מיט א טויבער שטיקלייט. און אין דער דאָזיקער כאשכעס, אין דער דאָזיקער שטיקלייט איז צייטיק גע־וואָרן די שאַ פון כעזשבן־האנעפעש. ווי א ריכע פרוכט האָט זי גע־האלטן אַט־אַט באם אָפּרייסן זיך פון דער צווייג פון דער צייט, גרייט א פאל צו טאָן אין שויס פון דעם פארווטיילטן — נעם מיך, בייס אייך, ווי דעם עפל פון אייך־האדאס... און דאָס גאנצע לעבן זיינס אף דער בינדער ערד האָט זיך גענומען פאנאנדערוויקלען, ווי די טאשמע פון א מוטנע־ווייפולך, מיט גאַרנישט אָנגעפילטן און דאָך פּינפולן פילם...“

בא דעם פארהאלט זיך מאלקינד. עס ווערט מעטושטעש די זעונג. בלויז זיין אייגענער טרויעריקער סאָף, ווי דער ארומגעהרויעטער אי־בערלייב פונעם אייך־האדאס־עפל, הענגט אים פאר די אויגן... אזוי אויסטערליש האָבן זיך איבערגעפלאַכטן די געשעענישן היינט אין אָוונט. אזוי אומזיניק האָט ער זיך אריינגעפלאַנטערט אין א צאָרע. מאָרגן וועט מען אים נעמען אפן פארהער. מע וועט דערגיין, אז ער איז געווען א שרייבער. אַ זיי וועלן זיך ניט קאָנען אָנפרייען מיט דער מעציע, וואָס איז אזוי אומגעריכט אריינגעפאלן אין פאסטקע. עפעס א קלייניקייט, א שרייבער! מע וועט עס מעלדן ווייטער, העכער. אזוי און אזוי. אזא און אזא שרייבער איז אופגעדעקט געוואָרן. דער וואכ־מאן וועט מיסטאמע באקומען א צולאָג פון נאָך פינף קופאָנען, און אים, מאלקינדן, וועט מען נעמען פּיניקן... גערעכט געווען, גערעכט געווען... ער דערמאָנט זיך ניט, וועמען עס געהערן די גאָלדענע ווער־טער, אז פונעם לאַרבערבוים פון דער קונסט קאָן מען ניט אָפּרייסן אפּילע קיין איין בעטל, ניט באצאלנדיק דערפאר מיטן לעבן... איצט איז געקומען זיין ריי צו דעקן דעם כעזשבן. מע וועט אים פּיניקן, ער זאָל ארויסגעבן זיין פרוי און קינדער, וואָס דארפן פארטייליקט ווערן צוזאמען מיטן מישפּאָכע־ראַש. די היטלעריסטן וועלן ניט גלייבן, אז ער האָט קיין היים, קיין מישפּאָכע ניט אופגעשטעלט. דעריבער וועלן זיי נאָך מער פּיניקן. זיי וועלן פאָדערן, ער זאָל ארויסגעבן זיינע לעצ־טע מאנוסקריפטן. און וועלן ניט גלייבן, אז ער האָט אין געטאָ זיך

ניט צוגערירט צו דער פעדער. זיי וועלן פּיניקן... נאָר מאָרגן אָוונט
 וועט אַלץ שוין זײַן פאַרענדיקט. מע וועט זײַן צעקאַטעוועטן קערפּער
 אוועקפירן הינטער דער שטאַט, צום שניטער, אָף וועלכן די היטלע-
 ריסטן פאַרברענען זייערע קאַרבאָנעס. ער וועט אופגיין מיטן רויך.
 דער ווינט וועט זײַן אש צעווייען, און אויס, אויס מיטן שרײַבער
 מאַקינד. „פיניטא לאַ קאַמעדיאַ“... און דער ווייטעק פון שאַפּעל,
 שפּורלאָזן פאַרגיין צעכליפעט זיך אין זײַן האַרצן... וואָלט ער כאַטש
 געהאַט געשריבן אין געטאַ! די פאַשיסטן האָבן שטענדיק מוירע גע-
 האט פאַר שרײַבער, געברענט זייערע ביכער. זײַנע שריפטן וואָלטן
 דעם וויליאַמיסזענדיקן קאַמענדאַנט אריינגעבראַכט אין גרימצאָרן.
 און עס וואָלט דעם שלעגער שוין קיין זאַך ניט געהאַלפּן — די קסאוו-
 יאדן זײַנען באַשטאַט אין זיכערע הענט... דער מענטש מיטן נאַמען
 זאַיע מאַנט שוין גאָר, פאַדערט. כאַטש א טרוקענע גווינעס איידעס...
 אַלע, אַלע קעגן אים! דער קאַמענדאַנט ביכווידוי-אוועאַצמיי טוט אים
 אָן שפּאַגל-נייע אינקוויזיציע-שיך, שנורעוועט זיי צונויף, קוועטשט זיי
 צונויף. די אינווייניק אַנגעהאַקטע טשוועקעס שטעכן דורך דאָס פלייש
 פון די פיס, דרינגען אדורך די ביינער...

און אז ער טשוכעט זיך אָף... צי ליגט ער שוין לאַנג אזוי, גלייך
 אן ארויסגעשלינדערטער נאָך א שיף-ברוך אָף א קאַלט, שוואַרצן
 יאַבאָשע-ברעג? צי וועט ער לאַנג אזוי ליגן מיט פאַרפּראָרענע פיס און
 ווארטן, עס זאָל אָנפויזען דער באַגינען און פאַרצוקן די לעצטע
 ברעקלעך פון זײַן לעבן? וועט עס עפּשער זײַן אזא באַגינען, ווי צום
 סאָף פון זײַן בוך „די לעצטע יידן“? אומגעפער אזוי האָט עס דאָרט
 אויסגעזען. ער דערמאַנט זיך:

„ערגעץ אין די פאַרהוילענישן פון דער ערד האָט עס א קרעכץ
 געטאַן: „עך, עך...“ נעפלען האָבן אויסגענאַגט די נאַכטיקע כאַשכּעס,
 און דאָס גליענדיקע אפּל פון א העלן אומגעהייער איז אומבאַמערקט
 ארויסגעקראַכן פון הינטערן הימל-ראַנד... גרויס און איינזאַם האָט
 געסטאַרטשעט איינעם נעפל א געבויענער ייד, דער לעצטער פון
 יישעוון. א קלומעקל אונטערן אָרעם, אַנגעלענט אין א סוקעוואַטן
 שטעקן. ס'האַט ניט געוויסט דער ייד, ווהיין זיך צו קערן, ווהיין דעם
 טראַט צו ווענדן, אז אומענדלעך פיל וועגן האָבן זיך געקרייצט אי-
 נעם פיצל ערד, אָף וועלכן ער איז געשטאַנען, און אַלע וועגן זײַנען
 פאַר אים פאַרווישט געווען. האָט ער א קרעכץ געטאַן, ווי איבערענט-
 פערנדיק דעם פאַרהוילענעם קאַל פון דער ערד: „עך, וועלט, דעמע-
 רונג, וואָס דו ביסט!“

— מאַקינד, מאַקינד! — א שטראַם פרישע לופט טראַגט אָן

דעם האסטיקן, קוים הערבארן אויסרוף פון זײַן נאָמען. — אהער, שנעלער!

מאַלקינד צוקט אוף, שפּאַרט זיך צו צו דער וואנט. שוין! מע ווייסט אפּילע, ווי ער הייסט! און ווידער: ניט ער, — דאָס נאַקעטע לעבן אין אים, וואָס האָט צום וויפּלטן מאַל זיך געהאַט א בונטעווע געטאַן קעגן דעם ווילן פון זײַן געביטער, שטעלט א פאַרצווייפּלטן ווידערשטאַנד דער קראפט, וועלכע קומט אים ארויספירן צום לעצטן וועג.

— קומט, זאָגט מען אײַך! — באפעלט אין יידיש אן אומגעדול־דיקע, אומבאַקאַנטע שטים.

און אז ער רופט זיך אַלץ ניט אָפּ, נעמט מען אים שלעפּן איבער־גוואַלד. מע שטעלט זײַן מידן גוף ארוף אף שטאַלצן און מע צווינגט אים גיין. ניט ער גייט. עמעצער טוט עס פאַר אים. און ער שלעפט זיך נאָך...

א כאַלעם, צי וואָר, צי אן אויסטראַכטעניש פון זײַן דולן קאַפּ? זאַלבעדריט זיצן זיי אף ניט געהובלטע, מיטן טערפּקן האַלץ־גערוך שמעקעדיקע ברעטער. מאַלקינד, דער זעלבער באַכער אינעם שאַפּע־נעם פעלצל און א דריטער אומבאַקאַנטער מאַנצבל מיט העלע וואַג־צעס — א ביסל אָפּגערוקט פון בידן. אנטקעגן, אין א קליינער וואַנט־נישע, ברענט א ליכט, וועלכע באשײַנט א געווענלעך, שטייניקע פּונדאַמענט־ווענט. זיי געפינען זיך, קאַנטיק, אין א קעלער־באַהעלטע־ניש, א „מאַלינע“, ווי מע רופט עס אין געטאַ. אראַפּגעלאָזט זיך דורך אן אויסטערליש געדרייטער לאַך, געפויעט אף אלע פיר... ערשט איצט באַגרייפט מאַלקינד, אז עס איז געשען עפעס אומ־געהייערס.

— וואָס האָט איר געטאַן? וואָס האָט איר געטאַן? — כאפט ער זיך פאַר די שלייפּן.

— גאַנץ פּאַשעט, געראטעוועט א מענטשן פון היטלעריסטישע ראַצנים, — ענטפערט געלאסן דער, וואָס אינעם פעלצל, א טרייסל טוענדיק זײַן קאַפּ שוואַרצע האַר, און גיט צו שטאַלץ: — דערצו נאָך א שרייבער!

— וואָס פאַר א וויצן מאכט איר, יונגערמאַן! — שפּרינגט מאַל־קינד אוף, וויל ערגעץ לויפּן. און צו זײַן מיטשמעסער, וועלכער פאַר־שטעלט אים דעם וועג מיט אויסגעשפּרייטע הענט, זאָגט ער: — זיי קאַנען פאַר אזוינע כאַכמעס אָפּווישן די געטאַ. אומשוואַדיקע וועלן לייַדן צוליב עפעס א געוועזן שרייבערל, צוליב עפעס אן אראַפּגע־פאַלן פון בוים פאַרטריקנט בלעטל... איר פאַרגעסט, אז אלע צאָלן דאָ

פאר איינעם. לאַזט, לאַזט, איך מוז צוריקגיין, אן אומגליק אפן קלאַר
וועט איר ארופברענגען!

מאכט צו אים יענער מיט א שמייכל אף די ליפן, מיט א בליאסק
אין די אויגן:

— וואָס שנייעך דעם קלאַר, וועלן מיר דאָס מאַל שוין זאָרגן. אן
אראָפגעפאָרן בלעטל, זאָגט איר? אויך אזא האָט זיין ווערט. עס
קערט אום דעם באַדן פרוכטבארקייט... נו, זעצט זיך, באַרויקט זיך.
פארשטייט, אויב זיי קלייבן זיך די געטאָ ליקווידירן, דארפן זיי קיין
צוטשעפענישן ניט האָבן; אויב עס האַלט נאָך ניט דערביי, וועלן זיי
דעם איניען מיט אייך אראָפּשלינגען. איר'ט זען. אייני דער קאָמענ-
דאנט וועט די זאך צונישט מאַכן. אזא ביזויען פאר אים: געטאָ-ארעס-
טאנטן האָבן פארשטאָפט דאָס מויל באַ זינעם א וואכמאן, באַפרייט
פון קארצער א י'דן... איר וועט זען, דער קאָמענדאנט וועט פארטושן
די גאנצע געשיכטע. פאר אזא נאכלעסיקייט קאָן ער זיך דערדינען א
לוסטרייע צום מיזרעך-פראַנט און אן אומזיסטן בילעט אף יענער
וועלט... מע דארף, אז דער אייסעק זאָל אראָפּ מיט וואָס ווייניקער
טומל. ווען ניט, וואָלט דער וואכמאן פארזוכט דעם טאם פון א שאַרפן
מעסער. פארשטייט איר, מיר דארפן נאָך געווינען א ביסל צייט...
אייער גליק, וואָס זיי האָבן אלס צייטווייליקן קארצער באנוצט עפעס
א שטעלכל...

— פונדאנען ט'איר געוואוסט? — טוט מאַלקינד א קוק מיט כשאד
אף זיין רעטער.

— מיר ווייסן אלץ, וואָס געשעט אין געטאָ.

— אזוי גאָר... זאָגט דעם עמעס, איר האָט מיך ארויסגעראטע-
וועט אויס מוירע, טאָמער פלאַפּל איך? היינט האָב איך עפשער צופיל
זיך דערוואוסט...

— ניט מוירע געהאט, — צעשמייכלט זיך דער, וואָס אינעם
פעלצל, — איר האָט דאָך ניט געוואוסט, אז איר'ט געהאָלפן שטופן א
וועגל מיט געווער...

א פריטשמעלדיעטער, קאַרטשעט מאַלקינד זיך צונויף. ער נעמט
זיך דאן פארענטפערן:

— און איך האָב פארורטיילט אייך, אייערע האַסאָגעס. געטראכט:
איר ראנגלט זיך פאר אן איבעריקער שאַ הינטיש לעבן... מאטערט
זיך צוליב עפעס בעבעכעס, וואָס וועלן אייך ניצן עפשער א טאָג,
צוויי... עך, שרייבער מאַלקינד, אן אויסגעגאנגענער לעך ביסטו... —
א שמייכל מיידערט דאָס כמורע פאָנעם: — ניט אינגאנצן אויסגעגאנג-

גען. זאָגט איר, אז דאָרט איז געווען געווער. כ'האָב געהאָפּן שטופּן,
ס'הייסט צוגעלייגט א האנט...

— פון אַינ, פארשטייט זיך, — זאָגט מאַלקינדס רעטער, — פון
אַינ דארף מען דערווארטן אן אנדער האנט. פון א שרייבער! דאָס
איז א כאַשעווער, זייער א כאַשעווער קעמפּער, ווען ער צילט ריכטיק.
ווידער שרייבן? פראַגענטן פון צוויי, דריי צי מער דורכגעלעבטע
לעבנס, אָפּגעריסענע איינס פון צווייטן, מיטן זיך צונויף. וואָס באַ-
שרייבן? וויפּולע זעונג, קאַשמאַר, האַרבע וואָר? און וווּ איז דער אויס-
וועג פון דעם דאָזיקן שרעקלעכן מישמאַש? עפּשער אנטלויפן, פאַר-
שווינדן, ווי ביז איצט? פאַרשטעלט אָבער אלץ מיטאנאנדער דער בליק
פונעם מענטשן, וועלכער האָט היינט אַוונט זיך אַרײַנגערײסן און אים
צערודערט... נעמט מאַלקינד שטאַמלען:

— זעסט, ווער זאליע איז, מיין בלוט און פלייש...

רייטט אים איבער זיין באַלשמועס:

— זײַט מויכל, וואָס כ'האָב מיך אָנגערופּן זאליע. רופּט מיך
פינקטלעכער: פּאָוקע.

— פּאָוקע?

— יאָ.

— עפּשער פון בוך „ווי שטאַל האָט זיך פאַרהאַרטעוועט“?

— יאָ.

אזויפיל צאר אף מאַלקינדס פּאַנעם. אזויפיל געבראַכנקייט אין די
ווערטער, וועלכע ער ברענגט ארויס מער צו זיך, ווי צו עמעצן א
צווייטן:

— ניט מער זאליע. זיך ניט דערדינט. פּאָוקע, זאָגט איר...

— יאָ, כאַווער מאַלקינד! — דער באַכער אינעם פעלצל באַטאַנט
דאָס וואָרט „כאַווער“, וואָס ער האָט צום ערשטן מאָל אָנגעווענדט
לעגאַבע דעם שרייבער. — איך וויל, איר זאָלט וויסן, מיט וועמען איר
האַט צו טאָן: איך בין א קאַמוניסט. מיר זײַנען פאַרטייאַנער...

עס ענדיקט זיך אויסשמעלצן דאָס ליכטל ארום דעם לאַנגגעוואָ-
רענעם, רויכערדיקן קנייטל, וואָס פילט אן דעם כאַלאָל מיט א געדיכ-
טער שניף, ווי מיט א גרויגעלעכען שטויב. צי שטענדיק, אין דער
שאַ פון מישפעט איבער א גאַנצן מענטשן־לעבן איז דער כאַלאָל אַנ-
געפילט מיט אזאַ אַ שטויב און אזאַ אַ שטימונג? זאַלקינד פילט בע-
פויעל־מאַמעש, ווי זײַן לעבן ווערט איצט אַרופּגעלייגט אף דער וואָג-
שאַל. באַלד וועט אַרויסגעטראָגן ווערן דער פּסאַקדין, צי ס'איז ווערט
דאָס, וואָס מע האָט געטאָן פאַר אים. דער אָנגעקלאָגטער באַקומט
באַלד דאָס לעצטע וואָרט. מאַלקינד גרייט זיך אַרײַנטאָן אין אים אלץ,

וואָס דארף געזאָגט ווערן אין אַט דער אנטשיידנדיקער רעגע. ווייסט ער ניט, פון וואָס אָנצוהייבן. עטלעכע אומבאהאַלפענע, צעשוּיבערטע פּראַזעס, וועלעכע ער פּאַרענדיקט אזוי:

— הערט איר, איר האָט מיך בעעמעס געראטעוועט פון דער פייבן-גרוב. אין אזא בלוטיקער צייט ארויסגעשעפט... גלייבט מיר, איך בין אזוי מיד, אזוי מיד... און וואָס טראכט איר ווייטער צו טאָן מיט מיר?

— איר פּאַרזאָזט זיך אף אונדז? — פּרעגט דער מענטש, צו ווע- מען ער ווענדט זיך, ווי צו א ריכטער.

פּאַמעלעך נעמט מאַלקינד שאַקלען מיטן קאַפּ אף יאָ. דער יונגעראַן אינעם פעלצער שטייט אוף, טוט עפעס א ווונק צום צווייטן מיט העלע וואַנצעס, וואָס איז די גאַנצע צייט געזעסן ווי אַפּוועזנד, און פּאַרשווינדט. דער, צו וועמען דער ווונק איז געווענדט, שפּרייט אויס אף דער באַנק א בעגעד, דרייט צונויף א צוקאַפּנס און מאכט צו מאַלקינדן:

— דאָ האָט איר א פענעץ ברויט מיט מאַרמעלאַד. בייסט צו און כאַפט א דרעמל. נאָר מאכט עס בעקיצער. איצט זייט איר אין מיין דייע. באַ אונדז, פּאַרשטייט איר, איז דיסציפּלין, שטרענג. און היינט באַנאכט שטייט אונדז נאָך פאַר דאָס עמעסע שטיקל ארבעט. מיר ווארטן אפן סיגנאַל...

מאַלקינד עסט אַפּ, שפּאַרט זיך געהאַרכזאַם צו. די נערוון אַנט- שפּאַנען זיך. אַלע קויכעס רינען אויס, ווי טראַפּנס פון אן אויסגעדרייט שטיקל גרעט. און ס'איז אים וויל. א זעלטענע שטיקלייט פּאַנצערט אים ארום, אן אומענדלעכע שוץ פון אַלע ספייקעס, זאַרגן און וואַק- לענישן. און דאָס גאַנצע לעבן זיינס, קאַרעו צו די פּופּציקער, איז איצט אַלט געווען בלוז איין אָונט און א קעזאַיס נאַכט. דארף ער אָנהייבן ווי אן אייפּעלע לערנען זיך גיין, שטעלן טראַט באַ טראַט; ווי א זיבנטאַגיק קעצל אופּרייסן די אויגן און דערזען די וועלט, באַ מערקן, אז אפילע אין געטאָ באַרויקן זיך ניט מענטשן — לעבן, שטופן וועגעלעך, גרייטן געווער, שטעלן זיך אַנטקעגן דער רישעס. דאָס איז מענטשעך. בלוז ער, מאַלקינד... מע האָט אים אין געטאָ די גאַנצע צייט אונטערגעהאַלטן — ווער מיט א שטיקל ברויט, מיט א טעלער זופ, ווער מיט א גוטער אייצע; מע האָט אים ניט איין מאָל מאמעש געצווונגען באַהאַלטן זיך בייס פּאַרטיקוּנגס-אַקציעס. היינט האָט מען אים פון זיכערן טויט געראטעוועט. אַלץ דערפאַר, ווייל ער איז א שרייבער, ווייל ער דארף געבן פּאַשן זייערע אַלעמענס ליידן און טרוימען, ווייל ער דארף אָנשרייבן זייער צאַר- און צאַרן-צאוואַע

פאר קינדסקינדער... און ביז איצט האָט ער אַרעמען אנטוישט. זיך בעסויכאָם. זײַן שאפן, דאָס טײַערסטע, וואָס ער האָט פאַרמאַגט, גע-
לאָזט אײַנדאַרן, אונטערגיין. זיך ניט צוגערירט אין געטאָ צו דער פּע-
דער!.. און דאָ, באַלויכטן פון בענדיקע לאַמפן, דערשיינט אין פּולן
גלאַנץ דער געטאָ-קאַמענדאַנט מיט די גאַרד-אַינגערעמלעך ברייַן און
נעמט האַגלען מיט קנאַקנדיקע פעטש. פאַרקנידן זיך פון געלעכ-
טער, כאַפט ער אָן מאַלקינדן פאַרן האַרדן און שטיקט, ווערגט...
— שא, שא, כאווער שרייבער! — דערהערט ער איבער זיך א
הייזעריקלעך קאַל.

געפענט די אויגן — ס'איז דער מאַנצבל מיט די העלע וואַנצעס.
— אַ בייזער כאַלעם, צי וואָס? — פּרעגט יענער.
שאַקלט מאַלקינד מיטן קאַפּ אָף נײַן:
— ניט קיין כאַלעם.

און ס'טוט אים האַנאַע, ווען ער דערמאַנט זיך אינעם קאַמענדאַנט,
וואָס האָט ווײַלד געריטשעט, געוואָלט אים דערשטיקן. אוואַדע אויך
אין פּײַער ארייַנוואַרפן... געוויס וועט מאַלקינד אים פאַרשאפן אַ ביסל
אומאַנגענעמעלעכקייט מיטן פאַרשווינדן. אָבער אזוי צו גוואַלדעווען,
בושעווען? סײַדן ער ווייסט שוין, ווער ס'האַט זיך אַרויסגעגליטשט פון
זײַנע הענט. איז ער דען אזוי געפּערלעך דעם הימלעריסט? אַ, ווען
ס'איז טאַקע אזוי...

דעם סאָף פון זײַן כעזשבן מיט זיך און מיט דער וועלט מאַכט
ער שוין, אַריבערקומענדיק אַ פאַרפלאַנטערטן אונטערערדישן וועג,
וואָס האָט מאַשמאַעס געפירט דורך קאַנאַליזאַציע-רען, ווײַל דאָרט
האַט אים דעם אַטעם פאַרכאַפט, און געבראַדזשעט האָבן זיי איבער
שמוץ און בלאַטע. אַרויסגעקראַכן אָף דער פּרײַ דורך אַ ברונעם ער-
געץ, קאַנטיק שוין אויסער דער געטאָ.

די שטאַט איז שוין ווײַט הינטער זיי. עטעמט זיך לײַכטער. דער
ווינט בלאָזט אין רוקן, ווי אין אַ זעגל, און העלפט שפּאַנען. מאַל-
קינדס באַגלייטער, אַנגעטאַן ווי אַ פּויער, האַלט אים אונטערן אַרעם.
אויך ער, מאַלקינד, טראַגט שטיוול, אַ דאַרפיש טולופל, פון וועלכן
עס שמעקט מיט שעפּסן-פעל. ער טוט אומגערן אַ טאַפּ די ברוסט.
ניטאַ. ניטאַ דאָרט די געלע לאַטע.

און אויבן הענגט דער הימל נאָך אַלץ אַ צעפליקטער אָף שטיקער
און עס ציטערן אין זײַנע ריסן פאַרלירענע דימענטן — שטערנד-
לעך. דאָס שטיקל לעוואַנע מיד, אויסגעשעפט, — נידערט אָף אַפּרו
צום ראַנד פון דער ערד.

„די לעוואַנע ענדיקט זיך, — טראכט מאַלקינד. — צום סאָף, אייַ-
נעם מוילעד, וועט זי זיך באַנייען, אפסני געבוירן ווערן. אויך מיט
אים האָט אזא נעם פאסירט.“ ווייטעקן ווערן אויס ווייטעקן. מוירע
ליגט ערגעץ צונויפגעקאָרטשעט און הייבט דעם קאָפּ ניט אוף. די
דערווארטונג פון עפעס אומבאוויסטעס באומרויקט. הייטערט אוף און
פרייט צוגלייך.

די צוויי מענער שווינגן דעם גאנצן וועג. פארטיפן זיי זיך אָבער
אין א וואַלד, האַלט מאַלקינדס באַגלייטער זיך ניט איין און נעמט
שעפטשען אין יידיש:

— אַ, אונדזער פאווקע. מיר האָט ער אייך אָנגעטרויט. ווען ער
דארף ניט בלייבן אין געטאָ, וואָלט ער אייך געגאנגען... כ'האָב נאָך
דאָרט א ווייב, א קינד. ביז איצט אויסגעהיט. געטאָן פונקט קאפויר,
ווי די יעקעס האָבן געהייסן... מיין אייצע — טוט אויך שטענדיק
אזוי...

מאַלקינד דריקט צו זיך צו זיין באַגלייטערס אַרעם און טוט א
מורמל:

— אונדזערע טאטעס וואָלטן געזאָגט, אז איר פארדינט די גרויסע
מיצווע פון מאטיר-אסירים.

— וואָס זאָגט איר? — פארשטייט יענער ניט.

— כ'מיין, איר וויינט ווונדער.

— מיר ווייזן, וואָס מיר קענען, — ענטפערט דער באַגלייטער. —

מיר ווייזן, אז נאָך אלעמען האָבן מיר זיי אין דער ערד...

זיי שפאנען איבער דעם נאכט-איבערפולטן, אין אומרו פאר-
קראמפטן וואַלד. א ווינט לויפט איבער די ביימער-קרוינען, וואָס שוש-
קען זיך, הודען סוידעספול. אונטער די פיס טרעשטשען צווינגן. בלויז
צווינגן? מאַלקינד הערט גאַר, ווי ער ברעכט דעם קרייז, וואָס אין זיין
שוץ האָט ער געגארט איבערשאַפן כאַטשבי זיבעציק יאָר... דער
קרייז ברעכט זיך, און הינטער אים ליגט די שוועל פון א נייער
וועלט. מאַלקינד טרעט זי אריבער, אונטערגעהאלטן און געפירט פון
נייע יידן, נייע מענטשן און צוזאמען מיט זיי...

— ווי מיינט איר, פאפיר, א פעדער, א בליינער וועלן זיין? — גיט

ער א פרעג זיין באַגלייטער.

— ווי דען, לאָזן א שרייבער אָן זיין קלאַפערגעצייג? — ענטפערט

יענער רויק. — אגעו וועלן מיר מיסטאמע נאָך האָבן צו טאָן איינער
מיטן אנדערן. איך בין א דרוקער...

באם ציל פארהאלט זיי א בילעריי פון א הונט. זיי דערזען פאר

זיך אן איינזאם, צווישן ביימער און קוסטעס שטייענדיק שטיבל, פון

וועלכן די פרימאָרגעדיקע דעמערונג שייַלט שוין ארום די נאכטיקע שאַטנס.

— זײַט געגריסט, אנטאַנאַס! — רופט אויס אין לײַטוויש מאַלקינדס באַגלייטער צום הויכן, מעגושעמדיקן מענטשן, וואָס באוויינט זיך אין דער טיר.

— ביטע, ביטע, — בעט זיי ארײַנגיין א טיפע ברוסטיקע שטים. — האָט אײַך קיינער ניט באַמערקט?

בייס אַלע קומען ארײַן אין דער טונקעלער, מיט וואַרעמקײַט און רייעך פון פאַראַשטשיגעט ברויט אַנגעזעטיקטער שטוב, דערקלערט מאַלקינדס באַגלייטער:

— איך טראָג זיך באַלד אָפּ, און אַט-דאָ, אנטאַנאַס, בלײַבט באַ דיר אַ כאַווער. פאַווקאַ, אויב ער'ט קאַנען, וועט נאָך הײַנט אריבער-קומען, וועט זאָגן, וואָס ווייטער צו טאָן. מע טרויט דיר אַן אַ כאַשעוון כאַווער, אַ שרײַבער...

— אַ, ביטע, ביטע, אָ! — בלײַבט הענגען אין דער טונקעלער וואַרעמקײַט דער ציטער פון אַ באַסאָווער סטרונע.

מאַלקינד שטייט אַ פאַרטײַעטער. דער מויעך ווערט אים שטייף, ווען ער טוט אַ קלער וועגן דעם, וואָס מיט אים איז געשען, ווי ער געפינט זיך. איז טאַקע פאַר אים אויס געטאָ? אויס יעכדישע אָפגע-זונדערטקײַט? אויס איינאַלייניקײַט? ווידער לעבן? דאָס לעבן גייט ווייטער? און עפּשער, עפּשער... יאָ, יאָ, עס הייבט זיך ערשט אָן...

נאָטע לוריע

באנאכט אף פאשע

שעפע מאַטיגע האָט מיט אומגעדולד געווארט אף יאנינקען. ער האָט דערוויל אראָפגעלייגט די ציגל פונעם אויסגעשפאנטן שטויביקן וואָגן און האָט זיי צונויפגעלייגט אין דער ניט דערבויטער שטאל, וועלכע איז געשטאנען מיט נאקעטע, וויס־געשילטע קראָקוועס צום בלוי־ציענעם הימל. שעפע האָט בעשאס־מיסע געפילט, ווי אפן הארצן גליטשט זיך בא אים א גלאטיק שטיקל אייז, און אָט קיצלט עס דעם רעכטן טייל הארץ און אָט דעם לינקן, דעם אונטערשטן טייל. וואָרט זי שוין קומען יאנינקע. באם אראָפנעמען די ציגל פון וואָגן



פלעגט זיך שעפע יעדעס מאָל אויסדרייען צום סטעפּ, פארהויבן דעם צעדריבלטן שטרויענעם הוט, וואָס האָט זיך בא אים געהאלטן אף די געדיכטע געזע ברעמען און געזשמורעט די אויגן, זיך אומגעקוקט צום ווייטן געמויערטן ברונעם, ווו יעדן אָוונט, באם זון-פארגאנג, טרינקט מען אָן די טשערעדע פון די לאנגע היצערנע קאַרעטעס. נאָך וואָס האָט זי, יאנינקע, געדארפט אינמיטנדערייען, פלוצלינג, גיין באגעגען-נען די טשערעדע? וואָסי, די בעהיימעס וועלן אליין ניט טרעפן דעם וועג?

און די פערד זיינען הונגעריק. נאָר אָן יאנינקען וועט שעפע זיי אף פאשע ניט פירן. ער וועט אזוי שוין, אן אומרויקער זיך אייסקען ארום די ציגל, ארום די קלעצער, ער וועט זיך אויסזוכן קאַרעריי ארבעטן, וואָס זיינען גאָר איצט ניט גייטיק. ער וועט זיך אזוי ארומ-דרייען ביז יאנינקע וועט ניט קומען מיט דער פארנאכטיקער שטוי-ביקער טשערעדע. דעמלט וועלן זיי ביידע זיך זעצן אף די פערד און אוועקרייטן אף די היי-לאַנקעס, פאשען דאָרט אין א ווארעמער, ערעוו-שאבעסדיקער יול-נאכט די קאַלעקטיווע פערד.

די אלושטער גניאדע שקאפע האָט אויסגעצויגן איר שלאנקן האַרדז צו מיירעוו, צום שלענגלדיקן שליאך, וואָס ציט זיך בארג ארוף צווישן די וויצענע פעלדער, צום רוסיש-טאַטערישן דאָרף.

די אלושטער שקאפע האָט מיט אירע קארע גרויסע אומעטיקע אויגן זיך פארקוקט אף דער פארגייענדיקער זון, וואָס האָט זיך, ווי א יונג רויט לאַשעקל, באהאלטן הינטער די גרינע צווייגן אין דאָרף. און איבער די לייכטע וואַלקנדלעך, וואָס זיינען שטייל געשווומען אי-בער דעם גרינעם דערפֿל, האָט זיך אָנגעצונדן א קופערנער אָפגלאַנץ. צי האָט געפילט די אלושטער שקאפע, אז אזא גאַלדענער זון-פארגאנג קאָן ברענגען א שלאקסרעגנדיקע און שטורעמדיקע נאכט? שעפע מאַטיגע איז צוגעגאנגען צום נידעריקן זאהאָן, וואָס האָט זיך צעפייגט אין מיטן הויף, און האָט אויסגעקניפט די שטריקענע פארמיסטיקטע פענטעס. ער האָט זיך פארטראכט וועגן די האיאַריקע גרויסע היצן, וואָס פארען און טריקענען פון טאָג צו טאָג אלץ מער די ערד, און די טווע אין פעלד הייבט אָן געלן. נאָכדעם האָט ער זיך דערמאָנט, אז יאנינקע וועט עפּשער גאָר ניט וועלן פאָרן היינטיקע נאכט די פערד פאשען, און אומזיסט האַלט ער זיי הונגעריקע אין זאהאָן. שוין לאנג צייט געווען ארויספירן זיי אף דער פאשע. שעפע האָט ניט באמערקט, ווי ער האָט אלץ געפלאַנטערט שוין א לאנג אויס-געפלאַנטערטע פענטע. ער איז געשטאנען מיט ביידע עלנבויגנס אָן-געשפארט אָן דער זאוואלע פון זאהאָן און געקוקט אָן א זייט. פון

דער נידעריקער זינט פאָנד, פון דער אויסגעטריקנטער באַקע האָט זיך דערטראַגן אַ ווייטער געזאָנג.

אייערנעכטן, באַם יעטן די קוקורוזע דאַרט אין דער באַקע, האָט יאַניקע לאַנג געקוקט אַף אים. זי האָט געיעט די קוקורוזע און ניט אַראַפּגענומען די אויגן פון אים. און נאַכדעם האָט זי זיך צעלאַכט:

— פּיאָדערן קענסטו, אַנצאַקאַווסקיין?

יא, ער קאָן פּיאָדערן. פאַרוואָס זאָל ער אים ניט קאַנען. ער איז דאָך פאַרזיצער פון אויט־זשורצער ראַט.

— אַף וואָס דאַרפסטו פּיאָדערן? איך האָב אים די טעג געזען.

מער האָט זי וועגן אים גאַרנישט ניט געפרעגט.

און נעכטן האָט זי געזאָגט, באַם מויערן די שטאַל, אַלע האָבן גע־הערט, זי האָט געזאָגט, אז אזוי גוט צו אַרבעטן ווי מיט אים, מיט שעפען, איז מיט קיינעם ניט. זי וועט שטענדיק אַרבעטן מיט אים. ס'אַרבעט זיך גאַר בעסער.

— דו ביסט, שעפע, געזונט, ווי אַ מויער. ביסט געזינטער פאַר אונדזער אַגער, אַף מיין וואָרט ביסט שטאַרקער.

— הַמּמ... — האָט ער דעמל־ט צופּרידן אַ ברום געטאַן.

גוט, וואָס עס קומט זיי אַפט אויס אַרבעטן צוזאַמען. ער וועט נאָך באַווייזן, וואָס ער קאָן. אַט האָט ער היינט אַליין אַראַפּגעבראַכט די קלעצער און ציגל. קיינער האָט נאָך אזויפיל ציגל פאַר איין טאַג ניט אַראַפּגעבראַכט.

איבערן הויף, וואָס איז געווען פון אַלע זייטן אַנגעשטעלט מיט וועגענער, מאַזשאַרעס, שנייד־מאַשינעס און פאַרוואַלגערט מיט קלע־צער, ציגל און קאַרעטעס, האָט זיך דערטראַגן אַ מעקען פון די אַג־קומענדיקע בעהיימעס. די ראַבע שווער־טערדיקע בעהיימע האָט פאַרשלידערט דעם לאַנגן עק אין דער לופטן און זיך געלאָזט צום גאַרטן, פון וועלכן עס האָט געשמעקט מיט אַנגעגאַסענע קאווענעס, מיט אוגערקעס און דיניעס. אַ באַרוועסע, מיט ברייט צעשפּרייטע הענט איז יאַניקע איר פאַרלאָפּן דעם וועג און פאַרנומען זי אַף צוריק. דאָס לייכט ציצן קליידל האָט שוין אַרומגעכאַפט יאַניקעס שלאַנקן קערפּער, וואַרעם זיך געפאַלדעוועט און בויצעט אויסגעטיילט אירע שטייפּע מיידלשע גלידער.

שעפע האָט ניט געקאַנט אַפּפירן דעם בליק פון איר.

— האָסט נאָך ניט אַרויסגעפירט די פּערד אַף פאַשע? — האָט יאַניקע מיט פאַרדרוס זיך אַנגערופּן, דערזענדיק אים שטיין לעבן זאַהאָן.

— כ'האַב דערווייַל... זעסט די ציגל... — האָט שעפע פאַרלוירן

געזאגט, העלפנדיק איר צובינדן די בעהיימע, — כ'ווארט דאך אף דיר... מיר וועלן באלד ארויספירן...

— וואָס נאָך?! — האָט יאנינקע זיך אָנגערופן ניט צו שעפען, נאָר צו דער בעהיימע מיטן וויסן קאָפּ, — נו, נעם צו די פּוס, נעם צו... שעפע האָט אָנגעהויבן ווישן דאָס רעכטע אויג, נאָכדעם דאָס ליב־קע, ס'איז אדעמאל אזוי מיט אים ווען ער פאררירט זיך. „וויילסט ניט, דארף מען ניט, — האָט ער א טראכט געטאָן, — איך וועל אליין פאָרן פאשען. איך וועל מיטנעמען מיט זיך דעם הונט, וועט זיין פריילעכער. וווּ האָב איך דאָס אוועקגעלייגט די פענטעס?“

— היינט איז ס'ינדן מיין ריי? ווער האָט עס אינגעטיילט, — האָט יאנינקע זיך ווידער אָנגערופן צום וויסן קאָפּ. זי האָט פארוקט דאָס קליידל צווישן די הויכע שיינע פיס און זיך צוגעזעצט אף די שפיץ פינגער. זי האָט גענומען אויסווישן מיט א טיכל די ווארעמע אייטערס. — ווי דו וויילסט זיך, — האָט שעפע א ברום געטאָן און אוועק זוכן די פענטעס.



ס'איז שוין געווען טונקל אין דרויסן, ווען אראפ יישעוו האָט זיך דערטראָגן א טאָפּטשען פון ניט־געצוימטע פערד. דאָס האָט שעפע דער געלער און יאנינקע ארויסגעפירט די פערד פונעם קאלעקטיוו „אופגאנג“ אף נאכט־פאשע. יאנינקע איז געווען ניט צופרידן. זי האָט זיך גאָר געקליבן גיין אין דזשעלאַ אפן דאַרפישן קאַמיוגישן אָוונט. דאָרט וועט דאָך געוויס זיין פיאָדער. ער וועט זיכער קומען. ער רעכנט דאָך, אז זי וועט אויך זיין. און זי פילט, אז זי מוז אים זען, פונקט, ווי מע מוז איצט האָבן א רעגן אף די פאַנדן. איז וואָס וויל פון איר שעפע? זי וועט מאָרגן פאשען די פערד! פיאָדער וועט דאָרט דאָך געוויס ווארטן אף איר. און עפשער איז אזוי גלייכער. זאָל ער ווארטן. זאָל ער זען, אז איר גייט דאָס שטארק ניט אָן.

די גניאדע שקאפע, אף וועלכער ס'איז געריטן יאנינקע, האָט שטארק געוואָרפן מיט די הינטערשטע פיס און פריילעך צוגעהירושעט צו די איבעריקע פערד, וואָס זינען געווען צוגעבונדן צו איר צימל. שעפע האָט געריטן הינטער איר.

בא שעפען איז נאָך קיינמאל ניט געווען אזוי גוט אפן הארצן. איבער דעם ווייניקן קרימער הימל האָט זיך געצאפלט א גרויסע, ווייסע לעוואָנע, ווי א קיילעכדיקער באזילבערטער קירבעס אף די שטילע, בלויע וואסערן פון יאם. א מעכאיעדיקע קילע בלויקייט האָט געטריפט

אף די פעלדער און האָט אַרומגענומען אים, יאנינקען און די פערד פון אלע זייטן. אפן סטעפ איז געווען שטיף און נאָר פון הינטערן באַרג האָט פון צייט צו צייט זיך דערטראָגן אן אָפהילך פון א ווייטן גע- זאנג. דאָס איז א טייל יוגנט פון דעם פּאַנד אוועק אין דעם רוסיש- טאַטערישן דאָרף אפן קאַמיוגישן אָונט.

— שעפע, — האָט מיטאַמאָל יאנינקע זיך אָנגערופן, אויסדרייענדיק זיך צו אים מיט די פערד, — שעפע, — זי האָט זייער וואַרעם א קוק געטאָן אים גלייך אין די אויגן. שעפע האָט דערפילט, ווי א יונג קעל- בעלע האָט מיט איר הייסן גליטשיקן צינגל א לעק געטאָן אים דאָס האַרץ.

— וואָס, יאנינקע, האָ?

— ווייסט וואָס, — האָט זי שטיף זיך אָנגערופן, — זיי א יאט. וואָס דארפסטו מיך, איך וועל מאַרגן פאַשען. נא דיר די פערד. זיי א יאט, שעפע...

שעפע האָט זיך אָנגעכמורעט, גאַרנישט ניט געזאָגט. ער האָט א זעק געטאָן מיט די פיס דעם אָגער אונטערן בוך און איז אוועק אין האַלאָפּ.

— ווארט צו, פלי ניט אזוי! — האָט יאנינקע אים נאָכגעשרייען. — וואָס פליסטו, ווי א מעשוגענער?!



אַנשף דער קאַבליצער איז געגאַנגען אהיים, אין פּרינדאָרף. פון דער נייערד האָט ער געהאַט פאַרקערעוועט מיט דער קרומער מעזשע אין טאַטערישן דאָרף. ער האָט דאָרט געדאַרפט צוּזוכן א פאַראַדיסטן אָגער פאַר דער קאַשטאַנאווער שקאַפע. שוין עטלעכע טעג, ווי די שקאַפע צעטראָגט דעם וואָגן, רייסט דעם שפּאַן. מע לאָזט זי ניט אָפּ פון אויג. מאַלע וואָס פאַרא אָגער, וואָס פאַרא פעגירע קאָן אָנשפּרינג- גען. וואָס פאַר א פיציכטלעך וואָלט ער געווען, ווען ער זאָל עס ניט האָבן אין אויג? איבעראַיאַר דאַרפן בא זיי זיין אזעלכע לאַשעקעס, מע זאָל זיי קאָנען אף אן אויסשטעלונג פירן. איצט איז אַנשף געווען צו- פּרידן. ער האָט זיך וועגן אלץ צונויפגערעדט. מאַרגן וועט ער קומען מיט דער שקאַפע אהין. פאַרטראָגן אין זיינע געדאַנקען, האָט אַנשף מיטאַמאָל באַמערקט די פערד, וואָס האָבן זיך אָנגעטראָגן אַנטקעגן. — ווער איז? — האָט ער אויסגערופן, — יאנינקע, דאָס ביסטו? יאנינקע האָט אָנגעצויגן דאָס ציימל. די פערד זיינען געבליבן שטיין. אַנשף, א הויכער, מיט א שיינער שוואַרצער קוטשמע האָר, האָט גע- מאַכט א פאַר טריט געענטער.

— ע-ע-ע, ווהיין, יאנינקע טייערע, יאזדעוועט מען דאָס?.. — האָט ער געשמייכלט צו איר, אַנצינדנדיק שעלמישע פּייערלעך אין די פריי-לעכע אויגן.

יאנינקע האָט גלייכגילטיק אראָפּגעטריבן א גרויסע פליג בא דער שקאפע פון האלדזן.

— און פּונוואנען שלעפּסטו זיך דאָס? אייער ניייערד איז, דוכט זיך, לעבן דעם ארטן ברונעם?

אנש האָט אָפּגעשטויסן די גניאדע שקאפע און איז אריין צווישן די פערד.

— פּונוואנען? זעסט דאָך, פון מאַנטאניי. אַך איז בא זיי א פערמע. און אן אַגער! שיינ ווי די וועלט! וועסט אויספאַרן אלע דערפער וועסטו אזא ניט טרעפן, ווי דו קוקסט מיך אָן, יאנינקע טייערע, מיט דינע פלאַמיקע בעקעלעך, געזונט זאָלן זיי מיר זיין.

— די פערד זיינען הונגעריק, — האָט שעפע אָנגעכמורעט זיך אָנגערופן צו יאנינקען, — איז וואָס האָסטו זיך אוועקגעשטעלט פּלאַ-פּלען?

— ווארט, מיר פאַרן, נו, אנש, טרעט אָפּ אָן א זינט.
— עך, יאנינקע, בין איך אים מעקאנע, א כוואַראָבע אין אים, — האָט ער געוויזן אָף שעפען.

— גיי, גיי, — האָט יאנינקע אים א שטויס געטאָן.
— שטויס זיך ניט, יאנינקעלע, פאמעלעכער, זעסט, סארא לעוואָנע שיינט אין קוימען אריין. וואָס שטויסטו זיך?

— איז קום מיט אונדז, — האָט זי מיטאמאָל אויסגערופן, — קום טאקע, וועט זיין פריילעכער. זעץ זיך אָף אונדזער אַגער.
— אויך מיר אן אַגער, — האָט אנש זיך צעלאַכט, — אן אוי-

ווערבאַטל. קום מאַרגן מיט מיר אין מאַנטאניי, וועסטו זען אן אַגער. אז מע לאָזט אים אריין אין טאבון, הייבן אָן די שקאפעס ציטערן.
— נו, גענוג, — האָט שעפע פארשטיקט זיך אָנגערופן.

אנש האָט נאָכאמאָל א קוק געטאָן מיט ביטל אפן בולאנעם אַגער, אָף שעפען און איז אוועק.



שעפע מיט יאנינקען האָבן געפענטעט די פערד און געלאָזט זיי זיך פאשען. א ווייל האָבן זיי נאָכגעקוקט זיי, נאָכדעם אוועק אָפּזוכן אן אָרט, ווו זיך צולייגן אַפרוען. דאָס גראָז איז ארום געווען נידעריק און שיטער. זיי האָבן אָפּגעזוכט אין א קליין באַלקעלע א געדיכטן

שטיקל היי-לאַנקע. שעפע האָט זיך אראָפגעלאָזט אף די קני. יאניקע
איז נאָך א היפשע ווייל געשטאנען און באטראכט די לאַנקע און די
פערד, וואָס זיינען ניט ווייט דערביי ארומגעשפרונגען. נאָכדעם האָט
זי ליכט פארוקט דאָס ציצענע קליידל צווישן די פיס און זיך אויס-
געצויגן אפן היי.

די ערד איז נאָך געווען ווארעם פון דער באטאָגיקער זון. די ערד
האָט שוין לאנג געדאַרשט נאָך א טרונק, נאָך א זומערדיקן גוס-רעגן,
וואָס זאָל זי אָפפרישן. נאָר קיין רעגנס זיינען ניט געגאנגען. די הויכע
אָשוטער בערג, וואָס זעען אויס פון דער ווייטן זייער בלויע און גאָר
ניט אזוי הויך, פלעגן פארהאלטן די אָפטע וואַלקנס, וואָס האָבן זיך
געטראָגן פון דאַרעם, פונעם יאם. די אָשוטער בערג פלעגן זיי פאר-
האלטן אף דאַרעם-זייט און שוין צופיל ווייטן די בערגיקע דאַרעם-
געגנט מיט זיינע ווינגערטנער און קיפאריסן, און די צווייטע זייט
הימל, די צאָפנדיקע, פלעגט בלייבן א ריינע, א דורכזיכטיקע, א בלויע,
און קיין רעגנס זיינען א גאנצן זומער ניט געגאנגען. איצט איז די
ערד שוין געווען געבלעך און זיך אָנגעהויבן שפאלטן, פריער אף
גאָר קלייניקע שפעטלעך, דורך וועלכע ס'פלעגט מער ניט ווי א
מורעשקעלע דורכרייבן, און שפעטער אף גרעסערע און גרעסערע.
די ערד האָט געפאָכט מיטן לעצטן אָטעם, און דער הימל איז
געבליבן אָרץ אזוי דורכזיכטיק רייך, ווי אָטער אויסגעשטאנענער ווייזן
אין די קעלערן פון אָרעאנדע. אפן הימל האָבן זיך ניט געוויזן אפילע
קין סימאָנים פון אָנשווימענדיקע וואַלקנס.

און וואָס האָבן באדארפט די שוואַרץ-ארומגעברוינטע נייע יידישע
פויערס אויסער דעם, אז די ערשטע אופגעאקערטע און פארזייטע
פעלדער זאָלן וואקסן גריין און זאפטיק, ביז די זאנגען וועלן זיך צע-
בליען און אָנגיסן זיך מיט גרינעם זיסן קליאַק און נאָכדעם צוביסלעך
אָנהויבן געלן, צייטיק, איבערגיסן זיך אין גינגאָלד און פארוואנדלט
ווערן אין געדיכטע, געראַטענע פילזאנגענדיקע פעלדער?

יאניקע האָט זיך בעסער אויסגעצויגן אף דער לאַנקע, ווי זי וואָלט
וועלן ארומנעמען די ערד מיט די שאַרף-שמעקנדיקע געוויקסן און
צודריקן צו אירע הייסע צאפאָדיקע בריסט. עס האָט זי גענאָגט דאָס
הארץ, און געטראכט האָט זי וועגן דעם קאָמויגישן אָונט, מיט מוזיק
און טענץ, וואָס קומט איצט פאַר אינעם שכינישן רוסיש-טאַטערישן דאַרף.
דער מיי-אָונט איז אויך פאַרגעקומען אין דזשעלאַר. דער ענגער
קלוב איז אָנגעפאקט געווען מיט יוגנט. זי האָט גלייך פון אָנפאנג
באמערקט אין די פאָדערשטע רייען פיאָדערן. ער האָט מיט עמעצן
גערעדט. זי איז האַסטיק אופגעשטאנען פון איר אָרט. צו אים איז זי

ניט צוגעגאנגען, פארקערט, זי איז אוועק אין דער אנטקעגנדיקער זייט און האָט זיך אָנגעשפּאַרט אָן וואַנט. דערבײַ איז געהאַנגען עפּעס א פּלאַקאַט. זי האָט געקוקט אָף אים, געלייענט און גאַרנישט ניט פאַר-שטאַנען. און פּלוצלינג האָט זי דערפּילט אָף אירע אַקסלען עמעצנס וואַרעמע הענט. הינטער איר איז געשטאַנען פּיאָדער.

— וואָס לייענסטו?

— זעסט דאָך.

— אוואַדע זע איך... ס'איז דאָך נאָך א פאַראַיאַריקער, — האָט ער

זיך צעשמייכלט.

סאַראַ ווּנדערלעכע ציין, — האָט זי דעמלט א טראַכט געטאָן און האָט אים, דאַכט זיך, א ריר געטאָן אפּילע מיט דער האַנט פאַר דער טשוּפּרינע.

— פאַרוואָס פאַרקעמסטו זיך ניט, הא, פּיאָדער? — זי האָט אַרויס-

געשלעפט איר גרינעם קעמעלע פון די האַר, — קום, כ'ל דיך פאַר-קעמען...

שעפע האָט שוין געהאַט אויסגעריסן עטלעכע היי און עס געקניט. נאָכדעם איז אים נימעס געוואָרן דאָס קניען. די קינבאַקן האָבן אָנגע-הויבן וויי טאָן, האָט ער מיט א שטרויעלע אָנגערירט יאַניקעס באַק. — וואָס כאַלעמסטו, ווילסט שלאָפן, הא, יאַניקע?

— שלאָפן? ניין. — האָט זי ניט גערן געענטפערט. זי איז געווען

אומצופרידן, וואָס ער האָט איר איבערגעשלאָגן די געדאַנקען.

— וועגן וואָס טראַכסטו?

— לאַז צו רו. די פערד זעסטו? זע אַקאַרשט, זיי זאָלן ניט אוועק

אינעם ווייך.

— איך זע... און וועגן וואָס איך טראַכט ווייסטו? איך טראַכט, יאַניג-

קע, ווען מע זאָל קאַנען אָפּגראַבן דעם שפיץ פון די אַרשטער בערג.

— פון די בערג?

— פאַרשטייסט, ווען מע גראַבט אָפּ דעם שפיץ, פאַרשטייסטו,

וואָלטן זיי די וואַלקנס ניט פאַרהאַלטן, הא?

— אַי, סאַראַ כאַכעם דו ביסט! נו, גיי גראַב. ווער לאַזט דיך ניט,

גיי, שעפע.

— קום צוזאַמען, — האָט שעפע א שמורכע געטאָן, — צוזאַמען

איז פריילעכער.

— זאָגסט עס אָף אן עמעס? — האָט זי א בליץ געטאָן מיט די

שטיפּעריש-שמייכלענדיקע אויגן.

— נו, אוואַדע... פאַרשטייט זיך, פריילעכער... מיט דיר מיין איך...

ער האָט געוואָלט נאָך עפעס זאָגן, נאָר יאנינקע איז מיטאמאָל אופגע-
שפרונגען און אוועקגעלאָפן פארנעמען די פערד, וואָס זײַנען ארומגע-
שפרונגען אף די פאָדערשטע געפענטעטע פיס שוין ניט ווייט פונעם
ווייץ-פעלד.



שפעט באנאכט איז אף דער לאַנקע געוואָרן טונקלער. א ביז ווינט
האָט א בלאָז געטאָן פון מזרעוו. די טוועס אף די ארומיקע פעלדער
האָבן זיך צעוויגט און צעזונגען. יאנינקע האָט זיך אופגעשטעלט. דאָס
לײכט ציצן קליידל האָט זיך אף איר געפאלדעוועט, און דער ווינט
האָט זיך געשפילט מיט אירע קנייטשן. ס'האָט אָנגעהויבן ווערן קאלט.
זיי זײַנען אוועק צו דער שכיינעסדיקער סטערטע היי.
— דו זעסט, וואָס עס טוט זיך... אַי, סארא וואָקנס, — האָט יאנינקע
אונטערציטערנדיק אויסגערופן, און אונטערגעקראַכן אונטער דער פריי-
שער סטערטע.

— ארווא! — האָט שעפע א זאָג געטאָן און איז אויך ארונטערגע-
קראַכן אונטער דער סטערטע.
— זע, זע, וואָס עס טוט זיך אפן הימל... — האָט יאנינקע זיך
צוגערוקט נעענטער צו אים, — ס'וועט זײַן א רעגן.
— ס'איז נאָך קיין רייע ניט.
— וועסט זען. די פערד האָבן א גאנצן טאָג געשוויצט.
— זיי האָבן פאראכטאָגן אויך געשוויצט. ס'ווענדט זיך, ווער ס'איז
געפאָרן אף זיי.

— ס'איז דיר ניט קאלט?
— און דיר? רוק זיך צו נעענטער, — האָט ער זי ארומגענומען
און א צי געטאָן צו זיך.
זייערע האָר האָבן זיך צוזאמענגעמישט. זײַנע געלע, צעשויבערטע,
וואָס גיבן אַפ מיטן גערוד פון רוערד, און אירע בלאַנדע, ווייכע —
שמעקן מיט פרישן היי.
שעפען איז טרוקן געוואָרן אין מויל און ער האָט זי פעסטער צו-
געדריקט צו זיך.
— זײַט אזוי גוט, כאווער שעפע, — האָט יאנינקע זייער רויק
געזאָגט, — נעמט אַייערע הענט און רוקט זיי אריין צו זיך אין די
קעשענעס.
ער האָט זיך געמאכט ניט הערנדיק.

— שעפע, דו ביסט טויב? — האָט זי שטרענג געזאָגט.

ער האָט זי אָפגעלאָזן. ער האָט זיך געפילט באַליידיקט. פריער רוקט זי זיך אַליין צו אים, און נאָכדעם — נא דיר...

דערווייַל זינען די וואַלקנס געוואָרן אַלץ געדיכטער. זיי האָבן דראַ-ענדיק זיך געטראָגן איבערן נידעריקן הימל, זיך געיאָגט נאָך דער בלייכער לעוואַנע. און די לעוואַנע, א דערשראָקענע, איז אַלץ אוועקגע-שוומען, מיט די לעצטע קויכעס. נאָכדעם איז געוואָרן גאָר טונקל. א שטיק לעוואַנע איז שוין געווען באַדעקט מיט די שווערע פליכטע כמארעס. דער ווינט איז געוואָרן נאָך שטארקער, האַזעדיקער.

דער בולאנער אַגער האָט מיטאמאָל זיך צעהירזשעט, ווי ער וואַלט עפעס דערשפירט און אַנגעהויבן אומרויק ארומשפרינגען.

— שעפע, דו הערסט, — האָט יאנינקע אים א שטורכע געטאָן, — דער אַגער וועט די פערד צעטרייבן.

שעפע האָט גאַרנישט ניט געענטפערט, ער האָט זיך אופגעהויבן, אַנגעטאָן דעם שטרויענעם הוט און אוועק צו די פערד. דעם אַגער האָט ער אינגיכן געפונען. ער האָט געהאלטן, דער אַגער, אין איין הירזשען, ווי ער וואַלט עמעצן גערופן און זיך געהויבן מיט די געפענטעטע פאָדערשטע פיס אין דער הייך. די איבעריקע פערד זינען ארום אים ניט געווען. שעפע איז אוועקגעלאָפן אראָפ באַקע. דער ווינט האָט אראַפגעשמיסן בא אים פון קאָפ דעם שטרויענעם הוט און פארקניקלט ערגעץ. ער איז אים ניט געלאָפן כאפן. ער האָט ניט באַמערקט אפילע ווהיזן דער ווינט האָט אים פארטראָגן. די פערד האָט ער שפעטער אָפ געזוכט. זיי האָבן געהאט צעגאנגען זיך אין פארשיידענע זייטן. ווען ער האָט זיי צונויפגעטריבן צוריק אָפ איין אָרט דערבײַ אָפ דער לאַנקע, האָט ער זיך אומגעקערט צו דער סטערטע.

— אַלע פערד פארנומען? — האָט יאנינקע א פרעג געטאָן.

שעפע האָט געשוויגן.

— כ'פרעג דאָך דיך.

— אַלע.

— וואָס שטייסטו אפן ווינט. קריך ארונטער אונטער דער סטערטע.

דערווארעם זיך. ווו איז דיין הוט?

— דער ווינט האָט פארטראָגן.

— או, סארא נאכט, — האָט יאנינקע, ארומגעמענדיק זיך, אופגע-

ציטערט.

שעפען האָט זיך אויסגעדוכט, אז זי רופט אים איצט ווידער צו זיך.

ער האָט זיך אראַפגעלאָזט אָפ די קני און א שאר געטאָן זיך נעענטעך

צו איר.

— עפשער פארנעמען די פערד און פֿאַרן אהיים, א, שעפע? — האָט
יאנינקע מיטאמאָל זיך אָנגערופן.

— פארוואָס פֿאַרן אהיים? — האָט שעפע ווי דערשראָקן געפרעגט.

— זעסט דאָך, וואָס עס טוט זיך... עס קאָן באַלד אוועק א גוס-רעגן...

— איז וואָס?.. זאָלן די פערד זיך דערווייַל פאשען.

דער אָגער האָט ווידער אָנגעהויבן אומרויק הירזשען. די פערד
זינען ווי שווארצע שאַטנס געשפרונגען אין אלע זיַטן מיט צעשויר-
בערטע פון ווינט גריוועס און אָנגעשפיצטע אויערן.

יאנינקע האָט זיך אופגעזעצט. זי האָט ארויסגעשלאַפט א היי-
שטענגל, וואָס איז איר פארקראַכן אונטערן קליידל און געשטאַכן די
נאקעטע פיס.

— לאַמיר פֿאַרן אהיים, — האָט זי ווידער זיך א בעט געטאַן בא
שעפען.

— שא, — האָט שעפע אָנגעשטעלט די אויערן.

פון דער באנאכטיקער פינצטערניש האָט זיך דערטראָגן א ווייט
הירזשען פון א פערד. דאָס הירזשען האָט זיך עטלעכע מאָל איבערגע-
כאווערט הידכיקער און אופגערעגטער.

— הערסט?..

— ווער קאָן דאָס יאָגן אהער אזוי שפעט באנאכט, — האָט יאנינקע

א באומרויקטע זיך אָנגערופן.

— עפשער פון שכינינעסדיקן קאַלעקטיוו. פון „פריילינג“. זיי פאשען

דאָך זייערע פערד ניט ווייט פונדאנען, אין דער באַלקע.

דאָס הירזשען האָט זיך דערטראָגן אלץ נעענטער און נעענטער.

— זעסט, יאנינקע, זיי פֿאַרן אויך ניט אוועק, — האָט שעפע אופ-

געלעבט געזאָגט.

דער אָגער, וואָס איז ארומגעשפרונגען ניט ווייט פון דער סטערטע,

האָט איצט אומרויקער געהירזשעט.

באלד האָט גאָר נאָענט זיך דערטראָגן א געלאָף פון א פערד. ס'איז

קאָנטיק געווען, אז ער טראָגט זיך איבערן ווייץ.

— ווער פֿאַרט עס איבער די טוועס?! — האָט יאנינקע זיך א ריס

געטאַן פון אַרט און איז זיך פארגאנגען אין א לאַנגן אויסגעשריי:

— איי, פֿאַטראוועט ניט, איי!..

— אטי! א כוואַראַבע אין אייער טאטן ארײַן! — האָט שעפע גע-

שרייען.

דאָס געלאָף האָט זיך געהערט נאָך נעענטער, גאָר נאָענט. נאָר קיין

רייטער האָט מען אלץ ניט געזען, מע האָט מער ניט ווי געהערט א

הירזשען פון א פערד.

— איי, אטיו... —

— איי... — האָבן זיי זיך געלאָזט אנטקעגן.

אף דער לאַנקע האָט דער פארשייטער ווינט אונטערגעקערט דאָס היי, געטראָגן עס אין דער הייד, געדרייט מיט דעם און מיט א בייזער פיפּעריי געשמיסן מיט די שוין צוגעטריקנטע הארטע היי-שטענגלעך יאנינקען און שעפען אין פּאַנעם אריין.

ווען יאנינקע מיט שעפען זיינען אָפּגעלאָפּן א צוואנציק-דרייסיק טריט, האָבן זיי דערוען לעבן אַגער א פרעמדע קאשטאנאווע שקאפע מיט אן איבערגעריסענער פענטע אף די פיס. ביידע פערד האָבן ליידן-שאפטלעך געהירושעט, אופציטערנדיק מיט די ברייטע הייסע נאָזלעכער. — מע דארף אוועקטרייבן די שקאפע, — האָט יאנינקע זיך פארקלעט געטרייסלט, — לאַמיר, שעפע, זי אוועקטרייבן. — זי וועט ניט אוועק, זעסט דאָך...

יאנינקע האָט פארהויבן די הענט און זיך געלאָזט צו די פערד. דער אַגער האָט זיך צעפודזשעט, זיך א הייב אוף געטאָן און צעריסן די פענטע אף די פיס. יאנינקע האָט זיך א גליטש געטאָן און אומגעפאלן. אַט, אַט וועלן די פערד ארופטרעטן אף איר. שעפע איז צוגעלאָפּן און א כאפ געטאָן יאנינקען אף די הענט און זיך געלאָזט לויפן מיט איר. איר ציצן קליידל האָט דער ווינט פארקאטשעט און אין דער וואַלקנדי-קער נאכט האָט זיך אנטבליזט איר שטייפער ווייסער פוס, וואָס האָט געברייט זיין האנט.

א שארפער בלייך האָט דורכגעשניטן די וואַלקנס און אף א רעגע באהעלט זיערע פענעמער.

— שעפע, לאַז!.. לאַז, ווהיין שלעפסטו מיך?!

— קום, אהין, צו דער סטערטע, — האָט ער פארשטיקט געזאָגט.

— לאַז אָפּ, זאָג איך דיר!.. הערסט, לאַז אָפּ! — די ציין האָבן בא-

איר זיך פארקריצט. זי האָט זיך אַנגענומען מיט קויכעס און ארויסגע-ריסן זיך פון זיינע הענט.

די וואַלקנס האָט ווידער אַנגעצונדן א דינער רויטער בלייך. און באלד נאָכדעם האָט איבערן סאמע קאָפּ זיך צעטראָגן א שווערער דולער דונער. גאָר נאָענט האָט זיך באוויזן א טונקעלע פיגור. עמעצער איז געלאָפּן אהער. יאנינקע האָט זיך געלאָזט אנטקעגן. באלד האָט זי דערקאָנט אנשלען, דעם פּיציקטלעך פון „פּרילינג“.

— די שקאפע, די קאשטאנאווע שקאפע, ווו איז אונדזער שקאפע, —

האָט ער פארשטיקט אויסגערופן, און זיך געלאָזט מיט דער ווילע אין האנט צו די הירושענדיקע פערד.

— נעמט צו דעם געפייגערטן אַגער, — האָט ער זיך א וואָרף
געטאָן אף דעם בולאנעם. — נעמט אים צו, א ניכפע אף אים!.. — ער
האָט פארהויבן די ווילע און דערלאנגט דעם אַגער אין זײַט.
יאנינקע איז בלייך געוואָרן.

— מיט א ווילע?!.. און דו, טערעד! וואָס האָסטו געלאָזט זי
לויפן אהער... די טווע פאַטראווען?.. און איצט מיט א ווילע?! — זי
האָט ארויסגעריסן די ווילע בא אים פון האנט און א שלײדער געטאָן
אַן א זײַט. אנשלאָ האָט זי געוואָלט אופהייבן, נאָר יאנינקע האָט אים
אַנגעכאפט פארן קאָלנער און אומגעוואלאָגערט אף דער ערד.

— מיט א ווילע וועסטו שלאָגן, א, מיט א ווילע?! — האָט זי זיך
א קליק געטאָן איבער אים.

שוואַרצע שווערע כמארעס האָבן זיך צונויפגעשטויסן איינע מיט די
אנדערע, די ערד האָט אופגעציטערט פון א דונער און עס האָט מיטא-
מאָל א פלייך געטאָן א גוס-רעגן. דער רעגן האָט, אופהייבנדיק א ראש,
קרום געשמיסן מיט די געדיכטע שווערע טראָפנס איבער דער אויסגע-
טריקנטער דורשטיקער ערד, איבער די פערד, איבער די מענטשן.
און אנשלאָ האָט זיך נאָך אלץ געראנגלט, געוואָרפן זיך אונטער
יאנינקען און געשריען עפעס וועגן דער שקאפע.

שעפע האָט זיי קוים פאנאנדערגענומען.

יאנינקע האָט זיך אופגעהויבן, א בלייכע, מיט א צעריסן קליידל.
פון הינטן איז דאָס קליידל בא איר געווען דורכויס דורכגענעצט און
צוגעקלעפט צום הייסן לײב, פון וועלכן עס האָט געטראָגן א פארע.
דער רעגן האָט געגאָסן אלץ שטארקער און שטארקער. די פערד
זײַנען ארום ניט געווען.

אנשלאָ האָט אופגעזוכט די ווילע, און ווי ער וואָלט ערשט איצט
באמערקט דעם רעגן, פריידיק פארהויבן דעם קאָפ צום הימל.

— און, סארא מאבל! א כוואראָבע אין דעם הימלס טאטן אריין.
געראטעוועט די פעלדער! — האָט ער פארסאָפעט אויסגעשריען.
און דער רעגן איז געגאנגען און געגאנגען ביז פארטאָג.

בויען לזריע

א קינד אין סטעפ

וען די קאָזוירטן פון דעם ראיאָן זײַנען מיט קליינזארג און אלט־ווארג, מיט די קלומקעס אף די פורן אָנגעקומען צום דניעפער, האָבן שוין די דײַטשן געהאט פארכאפט די אריבערפאָרן און געצווונגען אלע־מען פארקערעווען אף צוריק. טייקעף האָט עס אָנגעהויבן האַגלען מיט באפעלן. אומארבעטספייקע האָט מען געהייסן בלייבן אף די ער־טער, יינגערע און געזינטערע האָט מען אוועקגעפירט אין סטעפ און געשטעלט בויען א נייע טראסע.

ס'איז זונטיק. אין פרויען־באראק איז פינצטערלעך. פארגליווערט



זיצט מען אף די נארעס. אן אינגעשפארטער הארבסטיקער רעגן גיסט, שמייסט אין די שויבן, אין דאך.

— דאָס קינד האָט נאָך היינט אין מויל ניט געהאט, — לאַזט זיך הערן אין דער שטיקליכט אַ קאַל.

אַ פרוי הייבט זיך אױף פון דער נארע, הויך און מאַגער, שטאר און בלוי, ווי אַ מעס, און אפן אויסגעדארטן פאַנגעם — געבראַכענע פאסעק-לעך פון אַ גוטן מוטערלעכן שמייכל.

— אַט איז אַ שטיקל ברויט, — זאָגט זי שעמעוודיק.

מע קען זי. ס'איז אַסיע די גערטנערן, די באַרעמהאַרציקע קרויט-און פאַמידאַרן-שוועסטער, ווי זי האָט אין קאַלוירט געהייסן. זי האָט אַפגעשפאַרט פון איר כייִלעק אַ ריפּטעלע אַף שפּעטער, איצט איז איר געווען אַ כאַרפע, וואָס זי האָט עס גלייך ניט אַפגעגעבן דעם קינד. נאָך עטלעכע האָבן זיך אַפגערופן. ווער סע שענקט אן אַפגעקילטע בולבע, ווער אַ רעשטל בורעק. די טייערע מאַטאַנעס גייען איבער פון האַנט צו האַנט — פאַרן קינד.

נאָר קיין קינד זעט מען ניט. דאָ איז עס ערגעץ צווישן די מענטשן, און מע זעט עס ניט. אין אָנהייב זיינען אין באַראַק געווען עטלעכע קינדער, וואָס די מאַמעס האָבן מיטגענומען אַהער אַף דער טראַסע, ווייל ס'איז ניט געווען אַף וועמען זיי איבערצולאָזן. שפּעטער, ווען מע האָט געמאַלדן, אז אין באַראַק טאָרן זיך קיין קינדער ניט געפינען, איז שוין ניט געווען ווהין זיי אַפצושיקן. אלע, וועמען מע האָט איבערגע-לאַזט אין דער היים — אלטע לייט, אינוואַלידן, שלאַפע, מינדעריע-ריקע, — אלעמען האָט מען דאָרט אויסגעקוילעט. איצט איז איינס נאָר געבליבן — וואַרטן אפן מאַלעכאַמאָועס. נאָר ער האָט זיך דאַפּקע ניט געלייט. אַ וואָך און מער איז אַריבער שטיל. מע האָט שוין אָנגעהויבן טראַכטן, אז גערעכט זיינען יענע, וואָס מיינען, אז פאַר די, וואָס אַר-בעטן, גילטן אַנדערע געזעצן. אינדערעמעסן, זיי ברענגען נוק, מע ניט טיקט זיך אין זייערע הענט, און אין זייער זכוס וועט מען עפשער אויך די אויפּלעך לאָזן לעבן. און טאַקע דעמילט, ווען מע האָט זיך אַ ביסל באַרויקט, איז עס געשען. אין איינעם אַ פרימאַרגן, די פרויען זיינען שוין געווען אַף דער אַרבעט, זיינען עטלעכע זשאַנדאַרמען אַריין אין באַראַק און צוגענומען די קינדער.

אלע קינדער צוגענומען, כּוץ ראַכעלען. ראַכעלען האָבן זיי פאַר-זען. אונטער אַ הויפן שמאַטעס איז זי געלעגן פאַרטייעט און געשוויגן. אַרץ געהערט — די געוויינען, די געשרייען: „מאַמע!“ — און זיך קיין רודער ניט געטאָן. דעם אַטעם פאַרהאַלטן. אזוי איז זי געבליבן לעבן. אן אַפגעצערטע, נאָך גאָר אַ קנאַפּס, קיין פינף יאָר ניט אלט, האָט

דאָס קינד זינט דעמלט, ווי א שרעטעלע, געלעבט ערגעץ אונטן. נידע-
ריקער פון דער געזעענער וועלט, אונטער די נארעס. ס'מאכט זיך אמאָל
א זוכונג אין באראק, איז שוין ראַכעלע געלערנט. אין דער נייטיקער
רעגע שארט זי זיך ארויס פון איר באהעלטעניש אָן דעם מינדסטן רויש
און פארגאנוועט זיך צו עמעצן אונטער א פארטעך, אונטער א פאָלע.
אזוי-אָ באהאלט זי זיך אויס אין די מעסקענע מינוטן צווישן די וויי-
בער, אין די פאלדן פון זייערע קליידער. די וויבער גיבן ניט ארויס
זייער אומרו מיט קיין וואָרט, מיט קיין ווונק, נאָר איטלעכע ווייסט,
האָט אין זינען: ערגעץ אונטן, צווישן איז דאָ א ניט געציילטער אָטעם,
א ניט פארעכנטער קלייניקער שאָטן, א ציטערנדיק פלעמעלע פארבאָטן
לעבן. בא מאמעס קלאפן די הערצער. ס'איז זייער אייניק פארבליבן
קינד, דאָס לעצטע...

אף דער טראסע האָבן מאנצבלען און פרויען נאָך געברעקלט שטיי-
נער, געגראָבן ערד, געשטופט וואגאָנעטקעס, געלייגט דעם שאָסיי, נאָר
ס'האָט שוין, אפאָנעם, געהאלטן באם סאָף. אלע מאָל קוקט מען איבער
דעם אוילעם. ווער סע טוט א ניס, גייט צום גרוב. ווער ס'האָט זיך
פארשטאָכן א פינגער, גייט צום גרוב. ראַכעלעס מאמע האָט זיך צע-
נעריקט א פוס בא די שטיינער, האָט מען זי דערשאָסן גלייך אפן אָרט.
שפעטער האָט מען אופגעהערט איבערצוקלייבן. אלע אינדערפרי טיילט
אָפּ דער עלטסטער א צאָל מענטשן, אמאָל פון רעכטן פלאַנג, אמאָל פון
לינקן, ווי אים פאלט איין, קעדיי איטלעכער זאָל זיך ריכטן און קיינער
זאָל ניט וויסן אף זיכער, ווען זיין טאָג וועט זיין.

וואָס א טאָג זינען אלץ ווייניקער מענטשן געבליבן אין באראק.
ס'איז געוואָרן געראם. אף די נארעס ניט אלע ערטער פארנומען. פאר-
שטעלן דאָס קינד איז געוואָרן אלץ שווערער. וואָס טוט מען דערמיט?
אף יענער זייט פונעם דראַטענעם צוים איז ווייט און ברייט, וויפל
דאָס אויג האָט פארקאפט, געלעגן א פעלד, א פוסט פעלד, ניט גע-
אקערט, ניט געזייט. טעג און וואָכן נאָכאנאנד איז ניט צו זען געווען
אף דעם קיין מענטש, קיין בעהיימע, קיין הונט. בלויז גאָר אויבן האָט
געגרינט א בוים, אן איין-און-אייניקער. אָט דאָס פעלד און דער בוים
האָבן גוואַרדיק געצויגן צו זיך די בליקן פון די אומגליקלעכע. באזונ-
דערס דער בוים. הויך, שלאַנק, געדיכט באבלעטערט, איז ער געשטיגן,
ווי א שניטער, ווי א שטאָלץ אופגעהויבענער צייכן. די אומגליקלעכע
האָבן זיך אָפט פארקוקט אף אָט דעם ווייטן בוים מיט אופגערודערטן
הארץ, ווי זיי וואָלטן געווארט פון אים אף עפעס אן אַנזאָג, א רוף...
און איינמאָל האָבן די געפאנגענע דערזען דאָרט אויבן א פרוי, א
פוערטע, קענטיק. זי האָט זיך געבויגן צו דער ערד, געקליבן קריי-

טעכצער צי טרוקענע צווייגעלעך. כאסיען איז טייקעף איינגעפאלן דער געדאנק — אהין, צו יענעם בוים, צו יענער פויערטע, מוז מען אָפשיקן דאָס קינד און וואָס גיכער. „זי איז דאָך א מאמע, — האָט כאסיע געשעפטשעט. — זי וועט שוין וויסן, וואָס מיט דעם ווייטער צו טאָן.“ זי האָט גערעדט וועגן דעם מיט איינער, מיט א צווייטער. אונטערן צוים, האָט זי באמערקט, איז אף א געוויסן אָרט אין דער ערד אויס-געשווענקט א ריווטשאַקל, ניט קיין טיפס, ווארפט זיך ניט אין די אויגן, אויב מע זאָל זיך ניט צוקוקן, טאקע מאמעש נאָר פאר א קאץ דורכ-צוקריכן. עפשער וועט זיך אויך ראַכעלען איינגעבן מיט דעם וועג אדורך אף יענער זיט. זי איז אזא דארינקע, א שמאַלינקע, ניט קיין סאך גרע-סער פון א קאץ... יא, נאָר וויאזוי ברענגט מען זי אהין און וויאזוי טוט מען עס אָפ, קיינער זאָל ניט באמערקן?

כאסיע האָט ניט אופגעהערט צו טראכטן וועגן דעם טאָג ווי נאכט, פון שלאָף זיך אופגעכאפט, ווי עמעצער וואָלט זי געוועקט, און דער מויעך האָט איר געפיבערט, אַלץ ניט געקענט געבן זיך די ריכטיקע איינזע. איינס איז געווען קלאָר: לענגער קאָן דאָס קינד אין באראק ניט בלייבן. ס'מוז אוועק פונדאנען אזוי אָדער אנדערש.

— ראַכעלע, ווו ביסטו?

קיין ענטפער.

— קום ארויס, איך דארף דיר עפעס זאָגן.

קיין באוועגונג, קיין אַטעם.

— באווייז זיך, קינד, איך דארף דיר עפעס זאָגן. א נייטיקע זאך. פון אונטער דער נארע קוקט ארויס א פארברודיקט פענעמל מיט שווארצע דערשראָקענע אייגעלעך, לויפנדיקע, ווי בא א מניזל. ראַכעלע רעדט ניט, זי האָט זיך אָפגעווינט ריידן, זעלטן ווען זי לאָזט ארויס פון מויל א וואָרט, א קלאנג. נאָר די אויגן, די אויערן זיינען שטענדיק וואך, דאָס קערפער אינגאנצן — שטענדיק אָנגעצילט זיך צו ראטעווען. אין דער טונקל, אונטער די ברעטער, פויזענדיק אף אלע פיר, גייט זי אי-בער אָן מינדסטן שאַרף פון איין אָרט אפן אנדערן. ווען זי דארף, זיצט זי שטום אין א ווינקל אָדער לייגט זיך צו אף איר אונטערבעט, א געוועזע-נעם מאלבעש, א שמאטע, דרעמלט צוביסלעך. נאָר אויך אין שלאָף הערט זי אַלץ, וואָס עס טוט זיך ארום איר און איבער איר, זי ווייסט שוין דעם באטייט פון יעדן קלאָפ און סקריפ, פון יעדן גערודער, פון יעדער טאָן-ענדערונג אין די רייד דאָרט אויבן אף די נארעס, ווייסט דעם כילעק צווישן א היימישן און פרעמדן טראָט. און איצט, כאַטש ס'האָט זי גערופן א באקאנט קאָל, האָט ראַכעלע גלייך דערשפירט א ניט גוט ווינטל פון סאקאנע.

די פרויען האָבן באַשלאַסן אַף יעדן פּאַל גרייטן זי צום וועג, כאַטש ס'איז נאָך גאַרניט געווען קלאַר, ווען און וויאזוי דאָס קאָן געשען. דעם שמועס האָט, ווי אַלעמאַל, געפירט כאַסיע. זי האָט זיך נאַכאנאנד געבויען, אריינגעקוקט אונטער דער נארע, ווייל בלויז ראַכעלעס פּע- נעמל האָט פון דאַרטן ארויסגעבליקט. דאָס איבעריקע איז געבליבן פאַרשטעלט.

— קינד, — האָט כאַסיע גערעדט, — הער זיך גוט אײַן, וואָס איך זאָג דיר. זעסט דאָך, וואָס סע טוט זיך: מע האַרגעט. וואָס א טאָג בלייבט אַלץ ווייניקער. ווי לאַנג נאָך קאַנען מיר דיך באַהאַלטן? מוזט אוועק פּונדאנען, אנטלויפן. מירן דיר ווייזן דורכוואנען. ביסט א קליי- נינקע, עפשער וועט מען זיך אף דיר ניט אומקוקן.

א ידענע האָט זיך צעטיינעט:

— ביסט דאָך אונדזער איינציק קינד. אויב מיר זיינען שוין פאַר- פאַרענע, זאָל כאַטש א זייכער נאָך אונדו בלייבן. מער האָבן מיר דאָך שוין ניט קיינעם.

— ראַטעווע זיך, פייגעלע! — האָט זיך אן אנדערע געבעטן.

— לאַזט ריידן א וואָרט, — האָט כאַסיע זיי גערופן צו אַרדע- נונג, — הער זשע, ראַכעלע, ווייטער. ניט היינט, איז מאָרגן, איבער- מאָרגן — מירן דיך ווייניט־איז ארויספירן פּונדאנען. מירן דיר ווייזן אין צוים א דורכגאַנג. רוק זיך ארויס אין פעלד און גיי. גיי אזוי לאַנג, ביז דו וועסט באַגעגענען א היימישן מענטשן, א פרוי, א פויערטע פון דאָרף. זאָג, אז דו ביסט א יעסוימע. זאָג — טאַטע־מאַמע האָט א באַמבע דערהאַרגעט, ביסט געבליבן אַליין אינמיטן סטעפּ. עפשער וועט עמעצער אף דיר ראַכמאַנעס האָבן. פאַרשטייסט, וואָס מע רעדט צו דיר?

ראַכעלע האָט גאַרניט געזאָגט, נאָר מיטן קעפּל צוגעשאַקלט, אז יאָ, הייסט עס, זי פאַרשטייט. מע האָט זיך גוט ארומגעקוקט, צי ס'גייט ניט קיינער פון די, פאַר וועלכע מע דאַרף זיך היטן. די קליינע איז דערווייַל פאַרשוונדן, נאָר כאַסיע האָט זי צוריק ארויסגערופן, נאָך געהאַט עפעס צו זאָגן.

— ביסט א קלוג קינד. איך זע. מיסטאַמע וועט מען דיך פּרעגן, ווי דו הייסט, ווינד און וויי צו מיינע יאָרן, ענטפער, אז דו הייסט מאַניע. מאַניע הייסטו. וועסט פאַרגעדענקען?

און ווידער האָט ראַכעלע מיטן קאַפּ צוגעשאַקלט, אז יאָ, זי וועט פאַרגעדענקען. אויסגעווארט א וויילע, טאַמער וועט מען נאָך עפעס זאָגן, און ארונטער אונטער די נאַרעס.

ס'איז געגאנגען צו זיבעטן נאָיאבער. מע האָט געוואָסט: אונטער א יאָמטעוו מוז דער קאַרבן צו היטלערן זיין אן אויסערגעוויינלעכער, און דאָס מאָל גרייט זיך, ווייזט אויס, שוין די לעצטע שכיטע. ניט אומזיסט איז פֿרֿוצעם שטיף געוואָרן. ס'איז ניט קיין גוטער סימען. נאָכאמאָל און נאָכאמאָל האָט מען ארויסגערופֿן ראַכעלען, געלערנט, וואָס זי האָט צו טאָן, וואָס צו ענטפערן, ווען מע וועט פרעגן, ווער זי איז, פֿונדאנען זי קומט. איינס איז נאָך אַרץ ניט קלאָר געווען: וויאזוי פֿירט מען אויס דאָס, וואָס מע האָט פֿארטראַכט.

דעם זעקסטן נאָיאבער אָנהייב אָונט זיינען אין באַראַק אַרײַן שײַ קערע עסעסניקעס און גלייך גענומען שיסן אין די מענטשן, א צענדליק דערהארגעט, עטלעכע שווער פֿארווונדעט, אָפּגעטאָן זייערס און אוועק. אַף דער פֿאַרבלוטיקטער פֿאַדלאַגע זיינען געלעגן די קערפֿערס פֿון די געפֿאַלענע, קיינער האָט זיך ניט דערוועגט צו רירן זיי פֿון אָרט. די פֿארווונדעטע האָבן געקערעכצט, געכאַרכלט, געגויסעסט. קיינער האָט זיי קיין הייף ניט געקאָנט געבן. אַלע, וועמען די קויל האָט געמיטן, זיינען געזעסן אין ציטערניש, געווארט, אז אָט באַלד קומען די ראַצחים ווידער און פֿאַרענדיקן דאָס, וואָס זיי האָבן אָנגעהויבן.

ס'איז אַריבער א שאַ און מער, און די זשאַנדארמען האָבן זיך ניט געוויזן. אַלע אין באַראַק האָבן שוין געקענט זייערע שטיק. די גרויסע האַריגע וועט, אפּאַנעם, זיין מאַרגן אינדערפֿרי. ניט אומזיסט האָט מען די מייסיים ניט צוגעראַמט, מע וועט עס שוין מאַכן צוזאַמען מיט די איבעריקע, פֿאַר איין גאַנג.

איינע האָט געזאָגט:

— איך בין מעקאַנע די, וואָס לייגן אַף דער ערד און פֿילן שוין גאַרניט, א סאָף צו די מאַטערנישן.

— פֿוסטע ריידי, — האָט כאַסיע זי איבערגעשראַגן, — אונדז וועט מען שוין ווייניגט־איז באַשטאַטן. איז נאָך עטלעכע שאַ. מיט דער קליינער וואָס טוט מען? אז איך דערמאָן זיך אין איר, ריר איך זיך פֿון זינען.

ס'איז געווען צווישן די לעבנפֿאַרבליבענע א פֿרוי, א געוויינלעכע קאָלוירטניצע, ווי אַלע אנדערע דאָ, גרוינע ציבולניק האָט זי גע־הייסן. באַלד אין די ערשטע וואָכן פֿון דער מילכאַמע איז אפֿן פֿראַנט אומגעקומען איר מאַן. די אָקופאַנטן האָבן געפֿאַטערט איר פֿאַטער און מוטער, איר אַכטיאַריקן זון. אַלע אין באַראַק האָבן געהאַט שווערע הערצער, נאָר גרוינען, האָט מען געוואָסט, איז ערגער ווי אַלעמען — זי קאָן ניט וויינען. „וויין זיך אויס, וועט דיר זיין גרינגער.“ „איך דאַרף ניט, ס'זאָל מיר זיין גרינגער. ווען ס'איז מעגלעך אַנטלויפֿן

פונדאנען און נעמען א ביקס אין דער האנט, וואָלט איך עס געטאָן.
עלע נישט, איז מיר שוין אלציינס". זי האָט זיך צו קיין זאך נישט גע-
מישט. זעלטן ווען אויסגערעדט א וואָרט. איצט איז זי צוגעגאנגען
צו כאַסיען און געמאַלדן:

— מיר דארפן זיך צונויפריידן.

ס'איז געווען אזוי נישט געוויינלעך, אז מע האָט איר גלייך געמאכט
אן אָרט אף דער נארע און צוגענייגט אן אויער צו הערן, וואָס זי
וועט זאָגן.

קלאָר, אין געציילטע ווערטער, האָט גרוניע אוועקגעלייגט איר גע-
דאנק. קענטיק, דורכגעטראכט אים שוין נישט איין מאָל. ער איז געווען
ביז גאָר פראַסט און האָט זיך געלייגט אפן סיידל. ס'האָט זיך גע-
האנדלט אום דעם, מע זאָל אין דער לעצטער מינוט פרווון ראטעווען
דאָס קינד מיט דער פרייז פון אלעמענס לעבנס.

— יא, אזוי דארף מען טאָן, — האָט כאַסיע מיט היץ זיך אָנגע-
כאפט אָן דעם פאַרשלאָג, — מישטיינס געזאָגט, וואָס דאָ פאָדערט
זיך פון אונדז — אָפגעבן דאָס, וואָס מע וועט סיווי בא אונדז צונע-
מען. נאָר, שוועסטער מיניע, טייערע, איך פארשווער אייך, געדענקט,
אז איר זייט מענטשן, מאמעס, נישט קיין סטאדע היבער!

די נאכט איז קיינער אין באַראק נישט געשלאָפן. מ'איז געלעגן מיט
אָפגעע אויגן, זעלטן ווען זיך איבערגעוואָרפן מיט א וואָרט. ס'איז גע-
ווען שטייל. די פארווונדעטע האָבן שוין נישט געקרעכצט, נאָר פון
דרויסן האָט זיך פון מאָל צו מאָל געלאָזט הערן א האווקע פון די
וואך-הינט, און די כוואליעס פון אומגעצוימטן סטעפישן ווינט האָבן
נאָכאנאנד געפאטשט אין די ווענט פון באַראק און זיך געקליקט מיט
געויל איבערן דאך. און שטארקער נאָך פונעם ווינט, כאַטש נישט צו
פארנעמען מיטן אויער, האָבן גערוישט די הערצער פון די געפאנגע-
נע. ווו איז פארשוונדן די איינגעגעסענע מידקייט און פוילע גלייכ-
גילטיקייט, וואָס איז געוויינלעך, ווי זשאווער, געזעסן אין זייערע ביי-
נער. אָן באוועגונג זיינען די אויסגעדייווערטע קערפערס געלעגן אף
די ברעטער, נאָר איטלעך קעמערל אין זיי, נאָר דאָס בלוט, וויפל
ס'איז נאָך פארבליבן אין די אַדערן, האָט געברויזט, געשלאָגן, ווי מיט
האמערס, געקלונגען אין גלעקער. אונטן, אונטער די נארעס, איז איינ-
גענורעט אין פינצטערניש געלעגן זייער קינד. מאָרגן אינדערפרי,
אויב אַלץ וועט פארלויפן, ווי מע האָט פארטראכט, לאָזט מען עס
ארויס אף יענער זייט צוים. זאָל עס זוכן א סטעזשקעלע צו מענטשן,
צו א מענטשלעך האַרץ. זאָל עס טראָגן זיין ציטעריק ליכטעלע לעבן
אהין, אין די גרויסע שטורעמווינטן.

גאנצפרי, נאך פינצטערלעך, האָט זיך געעפנט די טיר און די נעכ-
טיקע ראַצכים און נאָך אנדערע מיט זיי זינען אריין אין באראק.
באלד האָט אויסגעהיילכט די קאַמאנדע זיך אַרדנען. די טויטע ארופ-
לאָדן אף טאטשקעס און שטעלן זיך מיט זיי אין שפיץ פון דער קאַ-
לאַנע, ווייטער פאַנגן אלע איבעריקע צו פיר אין א שורע. אלץ איז
געטאָן געוואָרן אזוי ווי באפוילן, שטיף און פינקטלעך, ניט צו קרימען
קיין האָר.

ווען די זשאנדארמען קוקן זיך צו, וואָלט זיך זיי מיסטאמע גע-
וואָרפן אין די אויגן, אז דאָס מאָל האלטן זיך די געפאנגענע אנדערש
ווי שטענדיק, ווי קיינמאָל פריער, זינען זיי אופמערקזאם, באוועגלעך,
געשיקט. די פענעמער אין פרימאַרגנדיקן האַלבטונקל — בלייך און
בלוי, און די כושים, אלע גלידער — אף דער וואך. נאָר די זשאנ-
דארמען האָבן שוין קיין זאך ניט געוואָלט באמערקן, פאר זיי זינען
די אלע מענטשן געווען שוין ניט מער ווי א קופע מיסט, וואָס מע
דארף אָן איבעריקע שיעס אָפפירן און ארויסווארפן. אלץ איז לויט
זייער פארשטאנד, פארלאָפן אין שענסטער אַרדענונג. אין באראק איז
קיינער ניט געבליבן, פוסט, ריין, קיין לעבעדיקער אַטעם. די קאַלאַנע
האָט גערירט פון אַרט און גייט אין דער אָנגעוויזענער ריכטונג. ביזן
גרויסן גרוב רעכנט זיך א קארגע פיר הונדערט מעטער. נאָך עטלע-
כע מינוט גאנג און — א סאָף.

די פארמישפעטע אָבער האָבן אף קיין רעגע ניט פארגעסן, אז
פארן סאָף האָבן זיי נאָך עפעס צו טאָן. אין איינער פון די טאטשקעס,
אפן דעק, איז געלעגן ראַכעלע, צוגעדעקט מיט א טויטן קערפער, מע
זאָל זי ניט ארויסזען. מע האָט זי באצינטס צוגעגרייט, ווי זי האָט זיך
צו האלטן. די שווארצע דערשראָקענע אייגעלעך האָבן דאָרשטיק גע-
שלאנגען איטלעך וואָרט, און דאָס קעפל האָט זיך אָפט פארנייגט, פאר-
זיכערנדיק, אז זי באנעמט אלץ אויסגעצייכנט און וועט אלץ טאָן ווי
מע דארף. די הארוגים זינען געלעגן צעוואָרפן איבערן גאנצן בא-
ראק. כאסיע האָט צוגעפירט איר טאטשקע צו איינעם פון זיי, וואָס
איז געווען פארוקט אין א ווייטן ווינקל און דערצו אין דער נייטיקער
מינוט פארשטעלט פון אוילעם, און דאן איז עס געשען. פלינק, ווי א
כניעלע, האָט זיך די קליינע ארויסגעשארט פון איר באהעלטעניש, אָן
מינדסטן גערודער פארנומען איר אַרט, און אף איר האָט מען ארופ-
געלייגט דעם מעס.

די טאטשקעס און עטלעכע רייען נאָך זיי האָבן זיך באוועגט מיט
גיכן טראָט, ווי ס'איז געווען באפוילן. די קאַלאַנע אינגאנצן אָבער
האָט זיך ווי צוגעפוילט, באלד אָנגעהויבן עטוואָס אָפשטיין, און דער

קאנוואַי האָט זיך א נעם געטאָן זי אונטערטרייבן. אין דער רעגע האָט פון די הינטערשטע רייען קרעפטיק אויסגעקלונגען גרוניע ציבולניקס קאַל:

— מאמעס, נאָך מיר!

די פרויען האָבן געווארט אף דעם רוף. א קארגע הונדערט זייע-
רע האָבן מיטאמאָל זיך א וואָרף געטאָן אין א זייט און מיטן גאנצן
אימפעט גענומען לויפן צום טויער. טייקעף האָט זיך אָנגעהויבן א
שיסערני, ווייגעשרייען, קלאָעס, קאמאנדעס האָבן געהילכט אינדער-
לופטן. צענדליקער זינגען געפאלן. פארווונדעטע זינגען, באוואשנדיק
זיך מיט בלוט, געלאָפן פאַרויס, אונטערגעבראַכענע זינגען אף אַלע פיר
געקראַכן, געטריבן פון איין גוואלדיקן אינערלעכן קויעך, געריסן זיך
צום טויער, ניט אָפגעשטעלט זיך ביון לעצטן אַטעם. אַלע וואכלייט,
וויפיל זיי זינגען געווען אפן פלאץ, האָבן זיך שוין געיאָגט נאָך די
פרויען, וואָס זינגען, פון די פיס פאלנדיק פאר שוואכקייט, אומזיניק,
ווי די זשאנדארמען האָט זיך געדאכט, געפלוין סטאם אין דער וועלט
אריין, ניט צו פארשטיין, מיט וואָס פאר א צוועק און אף וואָס אויס-
רעכענענדיק, סיידן נאָר אף גיכער אומצוקומען.

אין דער צייט האָבן די טאטשקעס און נאָך עטלעכע רייען מיט
זיי, ווי פריער, עפשער נאָר א ביסל גיכער, זיך באוועגט אהין, ווו
ס'איז זיי געווען אָנגעצייכנט. זיי האָבן זיך אפילע ניט אומגעקוקט
אף צוריק. ערשט דאן, ווען זיי האָבן זיך אָפגערוקט גענוג ווייט פון
דעם אָרט, ווו ס'איז געגאנגען די שיסערני, זינגען זיי געבליבן שטיין.
ביכלאָל זייער גאנצע פירונג איז אויסן געווען צו דערווייזן, אז זיי
האָבן מיט די בונטאָושטשיקעס ניט צו טאָן. מיט זיי, הייסט עס, קאָ-
נען די זשאנדארמען זיין רויק און אָן איבעריקער איילעניש פארענ-
דיקן זייער שטיקל ארבעט באם טויער.

אַט אין די מינוטן, ווען די גאנצע אופמערקזאמקייט פון די וואכ-
לייט איז געווען אָנגעצויגן צו יענעם אָרט, ווו ס'האָט, לויט זייער
פאַרשטעלונג, זיך אָפגעשפילט די וויכטיקסטע געשעעניש פון דעם
פרימאָרגן, האָט ראַכעלע, באגלייט פון שטיילע אַנזאָגן און בראַכעס,
זיך געשארט אף אַלע פיר צום צוים, צום קוים באמערקלעכן ריווי-
טשאקל דאָרט אונטערן צוים, ווי א קעצל, צופאלנדיק צו דער ערד,
געפויזעט, זיך אָפגעשטעלט אף א רעגע, זיך ארומגעקוקט און ווייטער
געפויזעט.

— אזוי, מיין קינד, אזוי, מיר פאר דיניע גלידער, — האָט כאסיע
געשעפטשעט, כאַטש ראַכעלע האָט זי שוין ניט געקאָנט הערן, — אפן

בייכל, אפן בייכעלע שאר זיך, ווי איך האָב דיך געלערנט. נאָך, נאָך... ווייבער, שוועסטער מיינע טייערע! זי איז שוין פון יענער זייט? איך זע ניט... זי לויפט... כאָטש נאָך א פאַר מינוט זאָל מען זיך אף איר ניט אומקוקן, — ריבוינע־שעל־אוי־לעם! דער פרימאָרגן איז א טונקעל־לער. עפּשער וועט מען זי ניט באַמערקן. א געזונט אין איר קלוגן קאַפּ! זי איז שוין ווידער צוגעפאַלן צו דער ערד, דראַפּעט זיך אף אלע פיר. גוט אזוי. ראַטעווע זיך, ראַטעווע זיך מיט אלע קויכעס. שטעל זיך ניט אָפּ. ווייטער, ווייטער אין פעלד אַרײַן, צו יענעם גרויסן בוים דאָרט אויבן. וועסט באַגעגענען אין פעלד א פרוי, א פויערטע פון דאָרף, טויע זיך צו, זי איז דאָך א מאַמע...

די שיסערייַ באַם טויער האָט זיך געשטילט. מע האָט געזען, ווי די זשאַנדאַרמען ציילן די געהאַרגעטע, טייטלענדיק צו דער ערד מיט די פינגער. און עטלעכע פון זיי טיילן זיך אָפּ און לאָזן זיך גיין. די פרויען באַ די טאַטשקעס און די עטלעכע רייען, וואָס זיינען געבליבן מיט זיי, זיינען געשטאַנען דאָרט, וווּ זיי האָבן זיך אָפּגעשטעלט, און געדולדיק געוואַרט אף זייערע טאַליאַנים. יענע זיינען צוליב עפעס אוועק אף א ווילע צוריק צום טויער און ערשט נאָכדעם זיך אומגע־קערט צו זייערע פּאַסטנס. זיי האָבן אויסגעזען בייז, נאָר ניט זייער אופגערייצט. מער ווי אלץ האָט זיי געאַרט די אומפאַרשטענדלעכקייט פון דעם, וואָס איז נאָרוואָס פאַרגעקומען. אינדערעמעסן, סקעלעטן, איינגעוויקלטע אין שמאַטעס, וואַרפן זיך מיט הוילע הענט אף באַוואַל־פנטע מידיטערלייט, לויפן מעשוּגענערווייז צו א פאַריגלטן און באַ־וואַכטן אייזערנעם טויער. מיט וועלכע אויסזיכט? צוליב וואָס? טאַקע ניט אנדערש, נאָר אומיסטן אַנצומאַכן אומאַרדענונג און טומל. נאָך אַט דער אומגעריכטער מעהומע, וואָס האָט אזוי פאַרדריסלעך זיך אַרײַנגעריסן אין אַקוראַט אויסגעשטעלטן פּלאַן פון דעם פרימאָרגן, האָט די האַכנאַעדיקע האַלטונג פון דער פּאָדערשטער גרופע, וואָס איז אף קיין רעגע ניט אַראָפּ פון אַנגעצייכנטן מאַרשרוט, געבראַכט די זשאַנדאַרמען עפעס א באַפרידיקונג. אויך די זיינען דאָך ניט מער ווי פאַרפּלוכטע יידן און ווילדע איד־אַטן. דאָך, ווייזט אויס, מיט א טראָפן פאַרשטאַנד אין קאַפּ. זיי גיבן זיך אָפּ א כעזשבן, אז דאָס, וואָס דאַרף געשען, איז אומפאַרמיידלעך, און אויב אזוי, איז, נאַטירלעך, גלייכער, דאָס זאָל אָפּגעטאָן ווערן אף דעם אָרט און אף דעם אויפן, וואָס איז באַשטימט פון אויבן, מיסטאַמע ניט אומזיסט, נאָר מיט א הע־כערן מיין און ווילל די זאך פּאָדערט אזוי. איצט וועט זיך עס שוין מוזן פאַרציען. כּוּץ די, וואָס ליגן אף די טאַטשקעס, וועט מען מוזן אַריבערפּעקלען צום גרוב יענע, וואָס באַם טויער. שלעפ־קראַפט איז

געבליבן סאכאקל זעקס און צוואנציק נעפאשעס, וועט זיי, הייסט עס, אויסקומען זיך קערן פיר מאָל. נישט צו מאכן.

די אומגליקלעכע האָבן זיך גענוג אָנגעהאַרעוועט פארן טויט. אויס-געמאטערטע ביו לעצט, אינגעבויגענע און שטומע, האָבן זיי אָן אַפּרו געשטופט די שווערע טאטשקעס, אויסגעליידיקט זיי, דאן זיך אומגע-קערט נאָך נייער לאָד און ווידעראמאָל, אויסגעצויגן אין א לאנגער שורע, זיך געשלעפט אונטערן נידעריק הענגענדיקן בליענעם הימל — געטאַפטשעט אין דער הארבסטיקער בלאָטע, געפירט די קערפערס פון זייערע דערהארגעטע כאוויירים צום גרוב, קעדיי נאָכן לעצטן רייס אַליין זיך שטעלן באם ראנד.

פון דער זייט קוקנדיק, האָט זיך געקאָנט דאכטן, דאָס זיינען שוין לאנג ניט קיין איינווינער פון דער היגער וועלט, נאָר שאַטנס אָן לאָשן, אָן געדאנק, אָן געפיל. דאָס האָט קיינער ניט באמערקט, ווי אין איינעם א באשטימטן אָרט, אן ערעך האַלב וועג, ווערן די פרויען איטלעך מאָל אומרויק, הייבן אוף די אראָפגעלאָזטע אויגן און כאפן א קוק אף יענער זייט צוים. דאָרט, אין גרויסן סטעפ, האָט געבלאָנד-זשעט זייער קינד, זיך געריבן צווישן אָפגעשמיסענע קוסטיקלעך און פארטריקנטע גראַזשטענגלעך, געשארט זיך בא דער ערד, געזוכט א מוטערלעכן פליגל, וואָס זאָל עס באהאַלטן און דערווארעמען ביו בעסערע צייטן. דער סטעפ איז געלעגן הארבסטיק-וויסט און גרוי, ביזע ווינטן האָבן איבער דעם געהוילעט. נאָר דער בוים אין דער ווינט האָט זיך ניט געבויגן, געפלאַטערט, געלויכטן מיט אלע זיינע פארברוינטע בלעטער, ניט געוואָלט זיך אויסלעשן. ס'איז געווען, אפּאָ-נעם, א דעמב.

כאנע לעוויזן

מוליע באַבריק

ליצט איז ער אלט, זייער אלט. מיסטאמע האָט מען זיך אין אים אמאָל געשפיגלט. אמאָל הייסט: פאראיאָרן. איך וויל זיך פאַרשטעלן, וויאזוי האָט ער אויסגעזען אמאָל, דאָס הייסט מיט איין יאָר צוריק. זיין קליין פענעמל איז געווען גלאט, ראָז, די בלאַנדע הערעלעך האָבן זיך מיסטאמע געקרייזלט, איינציקע פאריאַסעמטע קרייזעלעך באַמ-בלען זיך נאָך איצט אויך, ווי גלעקעלעך, א פאָר לעבן צעקאליע-טשעטן שטערן און א פאָר סאמע באם נאקן. ס'איז שווער זיך פאַרצו-שטעלן, און פונדעסטוועגן זעט מען, אז ער איז געווען א שיינער. בא



אים איז א קליין און זעלטן שיין מויל, דאָס געזונטע אויג איז ווי אין רעמלעך פון לאנגע טונקל־גאַלדענע וויעס, פול מיט הימלשער בלו־יי־קייט. געוויס, ווען ער איז אמאָל געגאנגען מיט זיינע עלטערן אין בלויען מאטראַסן־קאָסטיומטשיק און אין א קיילעכיק היטעלע מיט סטענגעס, פלעגן פארבייגייענדיקע שמייכלענדיק זיך אומקוקן אף אים און די שטאַצע מוטער, זיך מאכנדיק, אז זי באמערקט גאַרנישט, פלעגט קלוימערשט צופעליק פאריכטן מוליען אָדער א סטענגע, אָדער זיינע לאַקן.

איצט איז זייער שווער פאַרצושטעלן זיך, ווי זשע האָט ער אויסגעזען, ווען ער איז נאָך געווען א קינד, דאָס הייסט מיט א יאָר צוריק... אפן ניינטן יאָר פון זיין לעבן איז ער אלט, זייער אלט. דער טי־פער פארהיילטער שניט ליגט אף זיין שטערן, ווי א בייזער קארב פון אָפּגעלעבטקייט, און בלויו די אויגן, די בלויע אויגן — כמורנע, ווי א פארוואַקנטער פריינג־הימל — זאָגן אויס, אז ער איז פאַרט א קינד. אייניגעם מיט די שטענדיק אופגעהויבענע ברעמען גיבן זיי צו זיין פאַנעם דעם אויסדרוק פון א מענטשן, וואָס האַלט אין איין מעיאשעו זיין זיך מיט זיך אליין און קאָן זיך קיין אייזע ניט געבן און מוז דאָך עפעס באשליסן.

שוין א פאָר שאַ, אז מיר זיצן דאָ צוזאמען אפן עוואקאָפּונקט. איך זוך דאָ מײַן מאמען. איך בין שוין אליין א מאמע, קימאט א באַבע. און ער — ער זוכט דאָ, אייגנטלעך, קיינעם ניט. פארקערט, ער פרעגט גאָר, צי אים האָט ניט געזוכט א קאָמאנדיר.

„א קאָמאנדיר?“ — „יאָ, יאָ. א קאָמאנדיר פון דער רויטער אר־מיי.“ — „ווי איז זיין פאמיליע?“ — ער טראכט א רעגע, און פלוצעם טוט ער זיך א כאַפּ: „א היכער אזא, א קאָמאנדיר“ — און ער שארט זיך אוועק. ער הינקט און שפארט זיך אָן אף זיין שטעקעלע. איך גיי אים נאָך צום ווינקל, ווו ער האַלט זיך אוף. עמעצער שטעלט אים אָפּ. עמעצער פרוווט אים אויספרעגן, מוליע שווינגט אָבער, א פאר־טראכטער און א צעשטרייטער — זעט אויס, אז ער איז שוין געוויינט געוואָרן צו די אויספרעגענישן. זיי זיינען אים פאַשעט נימעס געוואָרן. ער ווארט אפן קאָמאנדיר, און מער אינטערעסירט אים גאַרנישט. איך גיי אים נאָך. מיר זעצן זיך אפן זעלבן דיוואנטשיק, אף וועלכן מיר זיינען אויך פריער געזעסן. „וואָס זשע רעכנסטו טאָן?“ ער קוקט אף מיר א רעגע מיט זיין פארטראכט־צעשטרייטן קוק. מיר ענטפערט ער, אפילע קורץ, יעדעס מאָל פארגעסנדיק, וואָס ער האָט געוואָלט זאָגן. „כיוועל ווארטן, ביז ער וועט קומען צו פאָרן.“ — „ווער?“ — „דער קאָמאנדיר! ער האָט אליין געזאָגט.“ — „וואָס האָט ער געזאָגט?“ ער

טראכט ווידער א רעגע און זאגט: „קיין ארויסגעוואַרפענע, האָט ער געזאָגט, זינען בא אונדז ניטאָ. קיין יעסוימיים וועלן בא אונדז ניט זיין. און אז איך וועל אליין ניט קענען קומען, וועל איך שיקן נאָך דיר. אזוי האָט ער געזאָגט, דער קאָמאנדיר“, — דערציילט מיר מוֹליע זייער לעבעדיק, און זיין קאָל קלינגט מיט א טיפן גלויבן און מיט א זיכערקייט, אז אזוי וועט עס טאקע זיין.

איך קוק אריין אין דער ניט־אויסגעבליאקעוועטער בלויקייט פון זיין אויג — דער איינציקער קאָליר, וואָס איז אים נאָך געבליבן קיין דערש, און מיך כאפט ארום אי א גאדלעס, אי א גרויל פאר זיין זיכערקייט: „קיין ארויסגעוואַרפענע זינען בא אונדז ניטאָ, קיין יעסוימיים וועלן בא אונדז ניט זיין“. איך הייב ווידער אָן אים אויסצופרעגן. דאָס איז שווער, זייער שווער. אלע ווילע קומט אויס אים דערמאָנען: „און נאָכדעם, וואָס איז נאָכדעם געווען?“ איך ווייס אליין ניט, וואָס ציט מיך צו אָט דעם יינגלעך. מעגלעך, דערינערונגען וועגן זיין דער קאָמאנדיר, וואָס איז שוין ניטאָ; מעגלעך, דער געדאנק וועגן דעם, אז כ'וואָלט שוין געווען א באַבע, כ'וואָלט געהאט אן אייניקל, ווען ניט די מילכאָמע... און איצט זוך איך זיי, מײַן שנור און מײַן אייניקל, און קאָן ניט געפינען.

איך האָלט אים אין איין אויספרעגן און קאָן פון אים ניט אוועקגיין. איך דערוויס זיך, אז ער איז מוֹליע באַבריק פון אַרשע. דאָרט איז געווען א טייך און א מיל. „און ווו זינען דינע טאטע און מאמע, מוֹליע?“

ער הייבט נאָך העכער אוף די ברעמען, גיט א וויש דעם גרויען קאָפּ מיטן דארן הענטל, און אין זיין זשמעניע בלייבט א זשמוט האָר, ווי צונויפגעפלאַנטעטע בלאַנד־גרויע פעדעס. איך קוק אָף אים מיט שרעק, און ער דרייט קינדערש אין א בייגעלע די ארויסגעפאלענע פאסמע האָר. ער טוט עס פארטראכט, צוגעוויינט. ער טוט אָף מיר א קוק פארווונדערט, ווי גלייך ער וואָלט פרעגן: כ'האָב אייך דען ניט געזאָגט?

ער רעדט פארקלערט:

— דער טאטע איז געשטאנען בא דער טיר...

— בא וועלכער טיר?

— פון דער מיל. ער האָט דאָרט געהובלעוועט די טיר.

— און די מאמע?

— זי איז אהין געקומען צו לויפן איינינעם מיט מיר.

פון מוֹליע באַבריקס אָפגעריסענע ווערטער שווימט פאר מיר ארויס א הייסער זומער־טאָג אין אַרשע, וווהין די פאשיסטן זינען

אָנגעפּלויגן פּלוצעם, ווי א דונער. מוֹלִיעַס עלטערן האָבן געוווינט אין עק אַרשע. ווען זײַן מוטער איז מיט אים געקומען צו לויפן צו דער מיל אויסער דער שטאָט, וווּ זײַן פּאָטער, דער סטאַליער, האָט געאַר-בעט, האָבן זיי דאָרט שוין געטראָפן לעבן פּאָטער דײַטשישע סאַל-דאטן, וואָס האָבן געראבעוועט די מיל. די סאַלדאטן האָבן געגעבן מוֹלִיעַס פּאָטער א לאַפעטע אין די הענט, ער זאָל אויסגראָבן א גרוב. די מוטער האָט געוווינט, און די דײַטשן האָבן געלאכט, וועגן עפעס גערעדט. זיי האָבן געוונקען צום פּאָטער, ער זאָל ארײַנווארפן מוֹלִיעַן מיט דער מוטער אין גרוב ארײַן און זאָל זיי פארשיטן. און זיידער געלאכט, אזוי אז דער פּאָטער אפּילע האָט שוין אויך אָנגעהויבן לאַכן. און ער, מוֹלִיעַ, האָט שוין געמיינט, אז די דײַטשן שרעקן נאָר, קעדיי זיי זאָלן קאַנען לאַכן. נאָר איינער פון די דײַטשן האָט פּלוצעם א כאפּ געטאָן אים, מוֹלִיעַ, אף ארײַנצווארפן אין גרוב ארײַן. דער פּאָטער האָט אָנגעכאפט דעם דײַטש פאר די הענט, און אנדערע דײַטשן האָבן אים געשלאָגן. די מוטער האָט זייער געשרייען, געפאלן אף דער ערד, געקושט די שטיוול, געבעטן, מע זאָל זי פארשיטן די ערשטע, און דער פּאָטער האָט געבעטן, מע זאָל אים פארשיטן דעם ערשטן.

— און פּונוואנען איז בא דיר אָט דער צייכן אפן שטערן?
מוֹלִיעַ ענטפערט:

— פון דאָרט טאקע. דער דײַטש האָט מיר דערלאנגט מיט א שארפן שטיק אייזן, ווייל איך האָב זייער געשרייען.
איך שטעל מיך פאַר, אז פונעם זעץ אין שטערן האָט מוֹלִיעַ פאר-לירן דעם באוויסטזײַן. פּונוואנען זשע אָבער ווייסט ער, אז זײַן טאטן, זײַן מאמען און נאָך שכיינים האָט מען דאָרט אין גרוב פאר-שאָטן? פּונוואנען האָבן בא אים געקאַנט פארבלייבן אזוינע איינצל-הײַטן, ווי, לעמאַשע, דער טאטע האָט זיך א הייב געטאָן פון אונטער דער אָנגעשאַטענער ערד, און די מאמע — ניט, די מאמע האָט זיך ניט קיין הייב געטאָן...

דערבײַ שטרענגען זיך זײַנע אויגן אָן אזוי, ווי גליַך זיי אַליין האָבן עס פאר זיך געזען, — זיי זעען עס פאר זיך עפשער נאָך איצט אויך.

— און דערנאָך, מוֹלִיעַ?
— דערנאָך בין איך געווען בא דער באבקע ארינע אין וואַלד.
— ווער איז די באבקע ארינע?
— א באבקע, נו... ווען מ'האָט קינדער, רופט מען זי... איך בין אויך צוליב איר געבוירן געוואָרן אין שפיטאַל, איז זי אלעמען א באבקע... איצט ווערט שוין קיינער ניט געבוירן... דעם שפיטאַל האָבן די דײַטשן

פארברענט, און די קינדער האָבן זיי פארברענט, זיי זאָלן ניט געבוירן
ווערן...

— און לאַנג ביסטו געווען בא דער באַבקע ארינע?

— איך ווייס ניט. זי האָט מיר געזאָגט: דו ביסט א ייִדיש ייִנגלע, מוֹליע, איך וועל דיך באהאַלטן אין קעלער, און דו גיי ניט ארויס; אז כּוועל אפּילע שרײַען, זאָלסטו ניט ארויסגיין. און נאָכדעם זײַנען גע- קומען די דײַטשן. איך האָב געהערט, ווי זיי האָבן געשרייען: וווּ איז דאָס ייִדישע ייִנגל? ארינע האָט געשרייען. איך האָב געוואָלט ארויס- גיין, מע זאָל זי ניט האַרגענען, ווי דעם טאַטן מיט דער מאַמען. נאָר ארינע איז געשטאַנען אפּן דאך פּונעם קעלער, און איך האָב ניט גע- קאַנט ארויסגיין. נאָכדעם האָט שוין קיינער ניט געשרייען, דער דאך האָט זיך אפּגעהויבן, נאָר די באַבקע איז ניט געווען, און איך בין געגאַנגען אין וואַלד זי זוכן. און איך האָב דערזען: זי איז צוגעבונדן א נאַקעטע צום בוים און מוראַשקעס בײַסן זי. איך האָב דעמלֶט גע- וואָלט זײַן טויט און מיך זאָלן אויך מוראַשקעס בײַסן.

— וואָס זשע איז געווען ווייטער, וואָס איז נאָכדעם געווען? —

פרעג איך.

ער קנייטשט דעם צעהאַקטן שטערן, ער וויל זיך אין עפעס דער- מאַנען און קאָן ניט.

— נאָכדעם, — זאָגט ער, — בין איך ווידער געווען אין וואַלד,

נאָר שוין דאָרט...

— וווּ? — פרעג איך.

— דאָרט, — זאָגט ער, — וווּ עס זײַנען געווען די רויטאַרמייער

און דער קאַמאַנדיר...

— וועלכער קאַמאַנדיר?..

— דער, וואָס זוכט מיך.

— דו ביסט די גאַנצע צײַט געווען אין וואַלד?

— נײַן, נאָכדעם בין איך מיטן קאַמאַנדיר געווען אין שפּיטאַל. ער

איז געווען קראַנק, דער קאַמאַנדיר, זייער קראַנק און ניט געוואָלט מיך אָפּפּאַזן פּון זיך, ער האָט געבעטן די שוועסטער, אז זיי זאָלן מיך האַלטן בא זיך, ווייל קינדער טאָרן ניט זײַן אין שפּיטאַל, און איך בין דעמלֶט געווען א קליינינקער. און ער האָט מיר דעמלֶט אזוי געזאָגט, דער קאַמאַנדיר: „האָב קיין מוירע ניט, זײַ מיט די שוועסטער, איך וועל דיך געפּינען, איך וועל קומען צו דיר, און אז איך וועל אַרײַן ניט קאַנען קומען, וועל איך שיקן נאָך דיר.“ אזוי האָט ער געזאָגט.

ס'איז מיר א כּידעש, וואָס מוֹליע, וואָס פאַרגעסט אָפּט, וואָס ער

הייבט אָן דערציילן, געדענקט אזוי פעסט יעדעס וואָרט פונעם קאָ-
מאנדיר.

— ווי הייסט דיין קאָמאנדיר?

— כאווער קאָמאנדיר...

— און ווי נאָך רופט מען אים?

— כאווער סעמיאַנאָוו... ער איז געווען א קראנקער, דער קאָמאנ-
דיר, און האָט געוויינט.

— ווען?

— ווען איך בין געווען בא די שוועסטער. ער האָט מיך גערופן
און געבעטן די שוועסטער — אזוי מיט דער האנט, — זי זאָל מיך
אַנבייגן צו אים. און דאָרט איז געשטאנען א וואנט מיט פייגעלעך.
איך האָב געמיינט, אז זיי זינען לעבעדיקע, און זיי זינען גאָר זינדענע
געווען. און די שוועסטער האָט מיר געזאָגט: בייג זיך אָן, מוסיקע,
בייג זיך אָן, קליינינקער. איך האָב זיך אָנגעבויגן, און דער קאָמאנ-
דיר האָט מיך א גלעט געטאָן איבערן קאָפּ, און בא אים זינען געבליבן
הערעלעך, און ער האָט געוויזן דער שוועסטער און דעם דאָקטער
און האָט זיך צעוויינט, וואָס איך בין שוין אן אלטער... און איך בין
גאָר ניט געווען קיין אלטער, געווען א קליינינקער, זיבן יאָר... און אז
דער קאָמאנדיר האָט אזוי געזאָגט, האָב איך ניט געלאכט, איך האָב
געוויינט, ווייל דער קאָמאנדיר האָט אויך געוויינט. נאָכדעם האָט ער
געזאָגט, דער קאָמאנדיר: „שרייבט מיך אויס פונדאנען, איך קאָן דאָ
מער ניט בלייבן“. און די רויטארמייער האָבן אויך געשרייען, מע זאָל
זיי אויסשרייבן.

— און מ'האָט אים ארויסגעלאָזט?

— כ'ווייס ניט. איך האָב נאָכדעם ווידער געוויינט בא די שוועס-
טער, און נאָכדעם האָט מיר די שוועסטער געזאָגט: „קום, ער רופט
דיך“. און מיר זינען געגאנגען. און דער קאָמאנדיר איז געלעגן אין
בעט, געוואָלט אופשטיין און ניט געקאָנט. און די שוועסטער האָט גע-
זאָגט: הייבט זיך ניט, כאווער קאָמאנדיר, אום גאָטעס ווילן הייבט זיך
ניט אויף.

און ער האָט א מאך געטאָן מיט דער האנט און ווידער מיר גע-
זאָגט: „האָב קיין מוירע ניט. בא אונדז זינען ניטאָ קיין ארויסגע-
וואָרפענע. איך וועל דיך געפינען. און אז איך וועל אליין ניט קומען,
וועל איך שיקן נאָך דיר. בא אונדז אין לאַנד וועלן קיין יעסוימים
ניט זיין.“ אזוי האָט ער געזאָגט, דער קאָמאנדיר.

— ווו זשע איז איצט דער קאָמאנדיר, מולעניו?

— דער קאָמאנדיר?

מוליע זשמורעט דאָס צעקאליעטשעטע אויג, זיין שטערן רונצלט זיך, דער פארהיילטער שניט ווערט רויט. און פלוצעם זאָגט ער פּינ- ערפעך און זיכער:

— וווּ איז דער קאָמאנדיר? ער זוכט מיך. די שוועסטער האָבן מיך ארויסגעפירט, וויל ער איז געווען קראַנק, זייער קראַנק. איצט זוכט ער מיך.



איך גיי יעדן טאָג אפן עוואַקאָפּונקט. נאָר, אייגנטלעך, האָב איך ניט וואָס צו גיין. מײַן מוטער איז אומגעקומען אין וועג. דאָס ווייס איך שוין. קיין שנור האָב איך שוין אויך ניט. איך האָב באַגעגנט א באַקאנטע. א נאָרישע מאמע, די שנור, זי האָט מוירע געהאט ארויס- פירן דאָס קליינע קינד, עס זאָל זיך ניט צוקליפן. די גאַנצע האַפענונג האָט מײַן שנור געלייגט אָף דעם, וואָס זי איז געווען א רוסישע, זי האָט אָבער פאַרגעסן, אז איר מאַן איז געווען א קאָמאנדיר. מע האָט זי געהאַרגעט, ווי מוליעס עלטערן. צוליב וואָס זשע גיי איך יעדן טאָג אין עוואַקאָפּונקט? צוליב מוליע באַבריקן. איך קאָן אים ניט לאָזן אליין — דעם אכטיאָריקן זאָקן מיט בלויע קינדערשע אויגן. זיין טרייב פאַרמאטערט קאָל פּרעסט מײַן האַרץ, ווי מיט צוואַנגען. ער זאָל וויי- נען, שטאַרק וויינען, וואָלט מיר, מעגלעך, ניט אזוי שווער געווען און כוואָלט זיך אזוי ניט געשראַקן פאַר אים. איך האָב געהאַט א מאמען, איז זי ניטאָ. איך האָב געהאַט א זון, און ער איז ניטאָ. איך האָב גע- האט אן אייניקל — און איך האָב אים שוין ניט. וויאזוי זשע קאָן איך איבערלאָזן מוליען, ניט קיין איינגעוואשענעם, א קויטיקן, א צעקא- ליעטשעטן, וועלכער איז פול מיט גלויבן, אז בא אונדז זינען ניטאָ קיין יעסוימיים, און אז דער קאָמאנדיר וועט שיקן נאָך אים. און דער קאָמאנדיר — איך פאַרשטיי עס זייער גוט — איז שוין אויך ניטאָ, פונקט ווי מײַן זון.

מײַן זון איז אויך געווען א קאָמאנדיר. ווען ניט די מילכקאָמע, וואָלט איך געהאַט אן אייניקל. אז איך האָב קיין זון ניט, וויל איך, אז ס'זאָל לעבן דאָס אייניקל, ער זאָל מיך פירן בא דער האנט אפדערנאכט, ווען איך זע ניט, און איך זאָל שטאַלצירנדיק גיין נאָך אים איבער די גאַסן באַטאָג, און ער זאָל, האַלטנדיק מיך בא דער האנט, לויפן פאַרויס, גלייך ווי ניט איך, נאָר ער ווייזט מיר דעם וועג. מיר זינען מיט מוליען זייער פריינטלעך געוואָרן. איינמאָל זאָג איך אים:

— קום מיט מיר.

מו'ליע פארשטייט ניט און פרעגט:

— וווהין?

— צו מיר. וויססט זיין מיט מיר?

ער טרעט גלייך אָפּ פון מיר אין א זייט.

אין א וויילע ארום פרעגט ער:

— נו, און דער קאָמאנדיר? ער זוכט דאָך מיר.

איך זאָג אים:

— מו'ליע, דער קאָמאנדיר האָט דיך שוין געפונען. ער האָט מיר

געשיקט נאָך דיר. געדענקסט, ווי ער האָט געזאָגט: „אויב ניט איך,

וועט אן אנדערער קומען נאָך דיר. בא אונדז זינען ניטאָ קיין ארויס-

געוואָרפענע“.

מו'ליע פאריכט מיר שטרענג:

— ניט אזוי, ניט אזוי האָט ער געזאָגט. ער האָט געזאָגט: „האָב

קיין מוירע ניט, איך וועל דיך געפינען, און אז איך אליין וועל ניט

קאָנען קומען, וועל איך שיקן נאָך דיר. בא אונדז זינען קיין יעסוי-

מים ניטאָ“.

אזוי האָט ער געזאָגט.

— אָט, אָט, איך זאָג אויך דאָס אייגענע. ער קאָן נאָך דיר ניט קומען.

ער האָט מיר געשיקט.

מו'ליע קוקט אָף מיר אופמערקזאם שטרענג, נאָכדעם נעמט ער

מיר שטארק בא דער האנט און זאָגט:

— קומט.

און אזוי פירט ער מיר, האלט בא דער האנט און גייט פאָרויס,

גלייך ווי ניט איך, נאָר ער ווייסט דעם וועג אהיים. און איך גיי נאָך

אים באַטאָג, ווען עס שיינט די זון, איך גיי נאָך אים באדערנאכט, ווען

איך זע ניט דעם וועג, און ער, אן אויסגעמוטשעטער און א צעקא-

ליעטשעטער, ווייזט מיר אן דעם וועג, ער, מיין אייניקל, וועלכער איז

מיר געבליבן לויט דער צאוואָע פונעם זון, וועלכען ניט איך האָב גע-

בוירן און וועגן וועלכען איך ווייס נאָר, אז ער האָט געזאָגט: בא אונדז

איז לאַנד זינען ניטאָ קיין יעסוימים און אז איך וועל ניט קומען, וועל

איך שיקן נאָך דיר.

איך ווייס, ער האָט מיר געשיקט נאָך מו'ליע באַבריקן.

ליפמאן-לעווין

דער טראַטואַר

1

ד י טראַטואַרן אָף דער „גרויסער גאס“ זײַנען געווען נײַט קײן גלײַכ־
כע בײַדע: רעכטס, וווּ ס׳איז געווען די פּאַסט, די גײמנאזיע, די פּאַלאַט־
טע און א רײ נײַע גרויסע מויערן מיט די רײכסטע מאַגאזײנען, איז
דער טראַטואַר געווען ברייט, גלאַט און אלעמאַל באַנײַט; לײַנקס אָבער,
ווּ ס׳זײַנען נאָך פאַרבליבן אַלטפּרענקישע הײזער, ברייטלעכע און
נידעריקע, אײניקע הילצערנע בלױגעפאַרבטע, מיט אַלטע קאַשטאַ-
נען־בײמער אין די הויפּן צו די זײַטיקע געסלעך, וואָס האָבן גראַד
דורכגעשניטן די זײַט גאַס, — איז דער טראַטואַר געווען שמאַל, צע-
בראַכן און ערטערווייז אויסגעגעסן, ווי צעגריזעט פון טריט און צײַט.



רעכטס האָט אין די אַוונטן שעמערירט און געפֿינקלט פֿון די זיַלבער-וויַסע קנעפֿ באַ די גימנאזיסטן, פֿון די הערבן אָף די היטעלעך באַ די גימנאזיסטקעס, פֿון די געהאפטע בענדלעך און עפֿאַלעטן באַ פֿאַר-שיידענע באַאמטע. דערפֿאַר האָט לִינקס גערוישט און געהילכט מיט דיספֿוטן צווישן די „דעמאָקראַטן“ מיט די שטעקנס אין די הענט, מיט די צעשפֿייעטע מאַנטלען, מיט די צעקנייטשטע ווייכע קאפֿעליושן אָף די קעפֿ.

אַמאָל טוט זיך איבער אַ גימנאזיסט אין אַ ברודערס ציווילִ רעקל און היטל — דער אינספֿעקטאָר זאָל ניט דערקענען — און לויפט אַריבער לִינקס צו די „דעמאָקראַטן“. אַ פֿאַסט-באַאמטער שמירט אָן ביז גלאַנץ די קנעפֿלעך פֿון זײַן טוזשורקע, גריַזלט אָן די וואַנצעלעך און לאַזט זיך לִינקס נאָך די טומלדיקע, לאַכנדיקע שילִערנס פֿון דער אַקושערן־שויל, נאָר ער מוז באַלד צוריק פֿאַרקערן רעכטס — פֿון זײַער קאַלטן בליק, פֿון זײַער שאַרפֿן בייזער. אַ יונגע פֿאַר, אַ באַלעבאַ-טישע כאַסן־קאַלע, אָדער ערשט נאָך דער כאַסענע, אין נײַע קליידער נאָך, פֿלעגן זיך אויך אַרופֿכאַפֿן מיט אָפֿשײַ אפֿן טראָטואַר גיכער רעכטס, מיט נײַגער אָנצוקוקן אַ נײַעם פֿאַסאַן, אַ שײַנע מאָדע, אויס-זען מאַנירן, אַראַפֿכאַפֿן אַ כײַנדל צווישן די „אַריסטאָקראַטן“.

יאַרנלאַנג האָבן די טראָטואַרן פֿעסט געוואָסן, פֿאַר וועמען זײַ גרייטן זיך צו די פֿאַרנאַכטן און מיט וועמען זײַ שפֿאַצירן אין די אַוונטן. אַ שטיין פֿון ברוק האָט ניט געביטן זײַן אָרט, און אַ שפֿאַציר-רער — זײַן טראָטואַר. און מיטאַמאָל האָבן אַרבעטער אין העמדלעך און אין לאַנגע שטיוול, ווי אַן אַרמיי פֿון אַן אומבאוואָוסטער און אומ-באַקאַנטער מעדינע, זיך אַ לאַז געטאַן צו די טראָטואַרן, גליַיך נאָך די ערשטע גרויסע שטרײַקן אין שטאָט. אַ געדיכטע מאַסע, מיט פֿעסטע טריט פֿאַרנעמען זײַ טאַגטעגלעך דעם לִינקן טראָטואַר.

2

דעם שאַבעס אין אַוונט איז באַזונדערס רוישיק געווען באַ די „לינקע“, און די „רעכטע“ האָבן עס גליַיך באַמערקט. אין דער טונקל־קײַט פֿון אַוונט האָט זיך אַ געדיכטע מאַסע באַוועגט, ווי אַ לעבע-דיקע וואַנט, ווי איין גוס זיך אומגערוקט, ווי אַן אומרו הין און צו-ריק. ווויניט־וווּ פינקלען פֿייערלעך פֿון פֿאַפֿיראַסן, וואָס רייכערן זיך, פֿון מאָל צו מאָל ווערט אַ געלאַף, — פֿון דעם אומרוזיקן באַ-וועגלעכן גוס רײַסן זיך אַרויס געשטאַלטן ווי אָפֿגעשפֿאַלטענע שאַטנס.

טוען זיך א שאר אין דער ברייטער גאס, קרימען זיך אויס און פאר-
קערעווען צו דער פּאָסט. אין ברייטן טונקעלן קאַרידאָר פון דער
פּאָסט צו דער שנין פון אָפענעם פענצטערל — „טעלעגראף“ — נעמט
איינער ארויס פון קעשענע א בלעטל, באווייזט פארן אנדערן, מיט א
האנט פון דער שנין פארשטעלט די גרעסערע אויסעס פונעם קעפל
„צו אלע ארבעטער!“, „נידער מיט דער זעלבסטהערשאפט“, און די
אויגן גלאנצן בא ביידן.

— לייג אין קעשענע און לייען אין דער היים... נא דיר נאך איינע.
גיב איבער פריידלעך... שיק מיר צו בערלעך, איך וועל אף אים ווארטן
דא, לעבן גאנעק...

אפן טראטואר רעכטס צווישן די געלאסענע שפאצירער דרייען זיך
ארום עטלעכע ווי פארבלאנדזעטע. דא זיינען די מער קאנספיראטיווע,
גייען זיי דורך דאפקע מיטן רעכטן טראטואר, און די אויגן האלטן
זיי אפן לינקן, זוכן דאָרט אויס עמעצן פונדערווייטן אין דער טונקל-
קייט. הערט זיך פון לינקס א שטארקער אויסהוסט, א מאַדנער
אַנזאָגערישער הוסט, ענטפערט אים אָפּ גלייך, ווי זיינער אן אָפּקלאַנג,
א הוסט רעכטס, און פון ביידע זייטן שאַטענען זיך אויס צוויי אַינליכ-
דיקע פיגורן צו דער מיט גאס, איינע קעגן דער אנדערער, באהעפטן
זיך און לאָזן זיך אוועק צוזאמען צו דער פּאָסט. אפן גאנעק האָבן זיי
עקסטערע פארזאמט, דורכגעלאָזן אפריער עפעס א גאַראַדאָוואַי. וואָס
דארף ער דאָ מיטאמאָל? דער גאַראַדאָוואַי האָט אין פּאָסט אָנגע-
טראָפן עטלעכע באַכערים און האָט צו זיי שטרענג א זאָג געטאָן:

— גיי ארויס! גיי ארויס! ניטאָ דאָ וואָס אומצודרייען זיך...
האָבן זיי אף אים ביזן און פארווונדערט א קוק געטאָן און זיך
א לאָז געטאָן צו דער טיר.

— ווארט! ווארט! איר וועט גיין מיט מיר! — האָט ער מיטאמאָל
א געשריי געטאָן און געלייט דערווייַל צום באַלויכטענעם פענצטערל
„טעלעגראף“. ער האָט זיך אַינגעקוקט אין דער יונגער פרוי, וואָס
האָט געשריבן א דעפעש, האָט צוגעווארט, ביז זי האָט דערלאנגט
דעם באאמטן דאָס אָנגעשריבענע און באצאלט — ער האָט זיך גע-
וואָלט איבערצייגן, אז דאָס איז טאקע ניט קיין אָנשטעל מיט דער
דעפעש... אָבער די עטלעכע באַכערים זיינען שוין דערווייַל אויסגער-
נען. אראַפּשפּרינגענדיק פון דער פּאָסט, האָבן זיי זיך אריינגעשמאַלצן
אין דער געדיכטער מאסע אפן טראטואר לינקס, האָבן דורכגעשניטן
א ריי נאָך א ריי מיטן דראַענדיקן אָנזאָג:

— גייט ניט אף פּאָסט — מע פארנעמט דאָרטן... א גאַראַדאָוואַי...
אין די רייען האָט געהודעט:

— די פאסט-באאמטע האָבן, אפּאָנעם, עפעס באַמערקט...

— זיי ווילן ניט לייַדן דעם געטומל...

— זיי האָבן פאַרמאסערט דער פּאָליציי...

באלד האָט אַ הייַפּל גאַראַדאָוואַיען אין אַ לאַנגער קייט, איינער נאָכן אנדערן ארויסגעמארשירט הארט באַם לייַנקן טראַטואַר, און די ערשטע פּאַר האָט זיך אַרײַנגעריסן אין די רייען, אָפּגעשניטן אַ טייל פון די איבעריקע און מיט צעשפרייטע הענט און מיט אופּגעהויבענע שפּאָגעס פאַרשטעלט דעם וועג פּאַרויס און פאַרקערעוועט אַף צוריק:

— קומט!

— וווּהיין?

— וואָס איז דאָס?

— מיר שפּאַצירן...

— וואָס איז דאָס פאַר אַ נעוואָלע?

מע האָט געמורמלט, געבייזערט און זיך געשפּאַרט פון טראַטואַר

צו דער מיט גאַס.

די גאַראַדאָוואַיען האָבן אַרומגעקרייזט מיט צעשפרייטע הענט און אויסגעשטרעקטע שפּאָגעס:

— גייט, גייט! אונדז האָט מען באַפּוילן ברענגען פון טראַטואַר...

דאַרטן וועט מען זען...

איינציקע האָבן ווייס'אייז, וווּ ערגעץ אַ שפּאַרונע, זיך אַרויסגעזיט אין גאַנג, און וואָס ווייטער, איז דער פאַרנעם געוואָרן אַלץ קלענער באַ די גאַראַדאָוואַיען אינווייניק אין קרייז, נאָר אַרום זיי האָט זיך דער אוילעם אַלץ פאַרגרעסערט, מיט אַ בייזערדיקן געטומל, מיט דראַענדיקע געשרייען און מיט כויעקדיקע ווערטלעך. אין יעדע עטלעכע טריט פלעגט דעם געטומל דורכשניידן ווי אַ בליץ אן אויס-געשריי:

— טרייפּע וואַרפט אָפּ!.. טראַגט ניט מיט!..

די גאַראַדאָוואַיען זיינען צופרידן געווען: זיי האָבן אין אָפּענעם פּאָליציי-הויף אַרײַנגעפירט אַ מאַן צוואַנציק — הייסט עס, ניט שלעכט אויסגעפילט דעם באַפעל מיראַנאָוס... ער האָט געהייסן דעם גאַנצן טראַטואַר ברענגען — נו, גיי פאַרנעם אים — אינגאַנצן...

אין פּאַדערשטן גרויסן צימער זיינען באַ די ווענט לאַנגע בענקלעך געשטאַנען, און אויבנאָן אין ווינקל באַ אַ טישל איז איינער אין ציווילע קליידער געזעסן און געשריבן. די גאַראַדאָוואַיען האָבן אים געפרעגט:

— וווּ איז „ער“?

— דארטן, — האָט ער אָנגעוויזן אַף א זיטיקן צימער מיט א צוגעמאכטער טיר.

די גאַראַדאָוואַיען האָבן געהייסן צוועצן זיך אַף די בענקלעך און ווארטן. און זיי אליין האָבן זיך די ערשטע אוועקגעזעצט. זיי האָבן זייערס אָפּגעטאַן...

— ווער ס'איז "ריין", זאָל זיך זעצן לעבן "קנעפּל" דאבערן... — האָט כאַצקל געייצט.

האָט מוישקע זיך צוגעזעצט צו איין גאַראַדאָוואַי, און כאַצקל צו א צווייטן, האָבן זיך אריינגערוקט זיי אין פּאַנעם אריין און זיי די אויגן פאַרשטעלט.

— נאַטקע, לאַקכן צו (נעם צו) בא אַלעמען, וואָס זיי האָבן "טריי-פע", און זעץ זיך איבער צום ברעג, צו דער טיר נעענטער... — האָט מאַטל אים אריינגערוימט, — איך יאשווע זיך (זעץ זיך) אַף יענעם בענקל — נעמען...

פון דעם אוילעם אין הויף, וואָס האָט זיי באַגלייט און דאָ געווארט, איז עמעצן דערווייל אַינגעפאלן אָנוואַגן טאטע-מאמעס, מע זאָל קומען מאכן א טומל, פאַדערן, ניט לאָזן די קינדער פארזעצן זיך...

ניט ווייט אין גאס האָט מען גראָד באַגעגנט לייעלעס טאטן, וואָס איז געגאַנגען פון דער גרויסער שול, ווו ער האָט געהערט א מאַגיד, האָט מען אים דעם ערשטן געפירט אָפּנעמען זיין טאַכטער. מיט אים זיינען פון הויף אריינגעלאָפּן נאָך עטלעכע באַכערים. ער איז פאַר-סאַפעט און דערשראָקן צוגעלאָפּן צו די גאַראַדאָוואַיען: וואָס איז גע-שען? ווי קומט זיין טאַכטער אין פּאַליציי?

— מיר ווייסן גאַרנישט, — האָט דער עלטסטער גאַראַדאָוואַי גע-ענטפערט דעם עלטערן מענטשן מיט דער גראָווער באַרד, — אונדו האָט מען געהייסן פארנעמען פון פאַסט און פון לינקן טראָטואר... — יאָדעס! און איר האָט געהאַלכנט? (געגאַנגען)? — ביזערט זיך דער אריינגעקומענער בערל. — אפן גאס האָט איר דאָך געהאַט יאָדאים און ראַגלאים (הענט און פיס)...

לייעלעס טאטע האָט דערשראָקן אָנגעקוקט בערלען, ווי ער וואָלט אים נאָך אזעלכע ווערטער גאָר ניט דערקענט.

מאַטל האָט געשמייכלט, און, שמייכלענדיק, האָט ער אָנגעכאַפט בערלען פאַר א האַנט און האָט אים צוגעפירט צום באַריידעוודיקן גאַראַדאָוואַי.

— פאַפיראַסן קאָן ער מיר קויפּן? ער איז דאָך איצטער ערשט אריין...

— כ'ווייס... איך זע... — מאַכט דער גאַראַדאָוואַי כאַשעוודיק.

— קאן ער דאך גיין ברענגען מיר פאפיראָסן?.. אים האָט איר
דאך ניט פארנומען...

— זאָל ער גיין.

בערל איז געלאָפן. און אזו בערל איז שוין געווען אף יענער זייט
טיר, האָט זיך מאַטל אַ לאַז געטאָן.

— עך, דו, וווּהיין? — האָט דער גאַראַדאָוואַי געשרייען.

— געלט געבן... בערקא, נא דיר געלט.

און אין דער אָפּענער טיר צו דער טונקלקייט אין קאַרידאָר האָט
ער אים א שטעק געטאָן פון דער קעשענע א גאנצע זשמעניע פא-
פירן:

— נאסן (גיב) דאָרט אַפּ עמעצן... און דו ברענג פאפיראָסן...

מאַטל האָט זיך ווידער אוועקגעזעצט צווישן כאַנקען און שיינדלען
און אַנשטעלנדיק זיינע לעבעדיקע, לוסטיקע אויגן אף נאַטקען, וואָס
איז געזעסן אף דער אַנטקעגנדיקער באַנק, האָט ער הויך געזאָגט:

— און איצט דארף דער נון אַרעף טעס שיקן דעם קוף, וואָס
שטייט לעבן אַוו (טאטן). ער זאָל ברענגען עסן, און דערווייַל אָפּנא-
סענען (אָפּגעבן) וואָס ער האָט...

נאַטקע האָט א הוסט געטאָן: ער האָט פאַרשטאַנען.

נאַטקע האָט א קראַץ געטאָן די אונטערשטע ליפּ, האָט זיך אופּגע-

הויבן און איז אוועק צום געזעמל ארום גאַראַדאָוואַי:

— לאנג נאָך וועלן מיר דארפן ווארטן?

— כ'קאן ניט וויסן...

— איי... ס'וויילט זיך נאָר עסן...

— קאַלמען! — האָט נאַטקע זיך געווענדט צו א באַכערל, וואָס

איז דאָ געשטאַנען לעבן ליייעלעס טאטן, — גיי קויף מיר בייגל... ער
מעג דאָך גיין — ער איז דאָך אַרײַנגעקומען איצטער ערשט געווירע

ווערן... — האָט ער דערקלערט דעם עלטסטן גאַראַדאָוואַי.

— מיט מיר ערשט אַרײַנגעקומען, — האָט ליייעלעס טאטע געײלט

איידעס זאָגן.

— איך ווייס! איך ווייס אַרײַ, — האָט דער גאַראַדאָוואַי כאַשעוו-

דיק אופּגעהויבן דעם קאַפּ.

— קאַלמען, טו א שפרונג... — און נאַטקע נעמט אים ארום און

גיט מיט אים צו דער טיר.

— היי, דו, קער זיך אום... — שרייט אים נאָך דער גאַראַדאָוואַי.

— איך בין דאָ... איך ווייז אים נאָר די טיר... — און ער שרייט

נאָך העכער, אז דער גאַראַדאָוואַי זאָל הערן פונדערווייַטן: — דו גיי

צום טערק אין בעקערני, בא אים איז גוטע בייגל... — גוטע! — און
ער האָט שוין קאלמענען אָנגעשפארט פולע קעשענעס מיט פאפירן.
— איצטער מעגן „זיי“ ליגן אין דער אדאָמע. און מירן עסן
בייגל, — האָט מאַטל זיך געווערטלט הויך אפן קאָל.

בערל איז געקומען מיט פאפיראַסן.

— אלץ אין אָרדענונג: אָפגעשטעקט אינגאנצן, אָן אויסגאַב. און
קאלמען האָט אויך אינגאנצן אויסגעגעבן — ער ברענגט באלד
בייגל... ווער דארף נאָך עפעס?..

אלע האָבן זיך איבערגעקוקט.

— ריין! — האָט נאָטקע פעסט אָפגעענטפערט.

קאלמען איז אריין מיט א בינטל בייגל.

— כעוורע! — האָט כאצקל א זאָג געטאָן, אריינבייסנדיק זיינע
ברייטע ציין אין א פרישן בייגל. — אי-איצטער זאָלן מיר ניט שוויי-
געע-ע! — ער האָט ארויסגענומען דעם בייגל פון מויל און א יאָג
געטאָן ווערטער: — וויבאלד מיר האָבן אלץ אראָפגעפאטערט, ריינע
מענטשן, איז לאַמיר מאכן א טומל, אז מע זאָל אונדז גלייך אָפלאָזן...
מיט די בייגל אין די הענט האָט זיך כעוורע א לאַז געטאָן צו די
גאַראַדאוואַיען:

— וואָס האַלט מען אונדז דאָ? וואָס פאַר א נעוואַלע! — מיר ווילן
ניט ווארטן מער... מיר גייען אוועק... וואָס האָט מען אונדז פארנומען?
די גאַראַדאוואַיען האָבן זיך אופגעשטעלט. פון זייטיקן צימער איז
ארויס אן אַקאָלאַדאַטשני און איז צוגעגאנגען צום טישל, ווו דער
שרייבער איז געזעסן.

לייעלעס טאטע האָט זיך פארנייגט און געבעטן בא אים אָפלאָזן
זיין טאַכטער.

— ווער איז דיין טאַכטער?

לייעלע איז צוגעגאנגען.

ער האָט א קוק געטאָן, געשמייכלט און א מאך געטאָן מיט א

האַנט:

— גיי, גיי...

— און אירע צוויי כאווערטעס דאָ... באקענטע מיינע... — האָט
לייעלעס טאטע צוגעגעבן, און לייעלע האָט אָנגעוויזן אף כאַנקען און
שיינדלען.

— און מיר — וואָס זיצן מיר דאָ? פאַר וואָס? — זיינען אלע אונ-

טערגעשפרונגען מיט קוילעס.

דער נאדזיראטעל האָט זיך פארשטעלט מיט די הענט.

— ניט מיינ זאך... ניט איך האָב באפוילן...

און ער איז צוריק אוועק אין זײטיקן צימער.
 — נעם און גיי גיך... — האָט אַ גאַראַדאָוואַי געראטן לײעלעס
 פּאַטער, — דער האָט געהייסן, איז בעגאַם מאַרש, אידער מיראַנאָוו
 וועט אַרײַן... און איר אויך, — האָט ער זיך געווענדט צו בערלען און
 קאַלמענען, — טראַגט זיך אָפּ בעסער באַצײטנס...
 — מיר האָבן ניט מוירע... — מאכט בערל.
 לײעלע האָט זיך פאַרהאַלטן — ס'איז איר ניט אַנגענעם געווען
 אוועקצוגיין אַרײַן, נאָר מאַטל האָט זי אונטערגעשטופּט:
 — דו גיי דערווײַל, מירן אויך באַלד גיין...
 פון זײטיקן צימער איז אַרויסגעשפרונגען אַ צווייטער אַקאַלאַ-
 דאַטשני, ווי עמעצער וואָלט אים פון דאָרטן אַרויסגעשלידערט.

3

מיראַנאָוו — אַן אַקאַלאַדאַטשני אַ גוואַר, הויך, פּול געפאַקט. די
 אונפאַרם פּלאַמט אָפּ אים פון אלע זײַטן. געזונט, היך טראַגט פון זײַן
 פּולן רויטן פּאַנעם, אויגן — פּלינקע, בייזע, בליצן גאַליק, הענט —
 מאַדנע גרויסע, אומרויקע, אינע כאַפּט זיך אַפּטער פאַר דער שפּאַגע,
 און אַ צווייטע אין דער לײדיקן קרעמפּט דערווײַל אין צאָרן און זוכט
 אויס וואָס אַנצוכאַפּן...
 די גאַראַדאָוואַיען האָבן זיך אויסגעצויגן. דער עלטסטער האָט זיך
 מיט די אויגן „אַינגעגעסן“ אין מיראַנאָוו:
 — דאָ — די מענווואַלִים? — דאָס קאַל ברומט, און די גרויסע
 שווערע פּיס טופּען צו הילכיק און דראַענדיק. — געבראַכט?
 — פּונקט אזוי! פון לײנקן טראַטואַר — צוואַנציק...
 — און יענע פּאַר זײַנען אַרײַן געקומען, געבראַכט עסן, פאַפּי-
 ראַסן... קרויווים, אפּאַנעם...
 — אַרויסטרייבן זײַ אַר-רויס!
 די פּאַר האָט זיך אין פּלוג אַ לאַז געטאַן, נאָר אין טיר, אין דער
 טונקלִיקט האָבן זיי זיך אַפּגעשטעלט, קרעמפּנדיק די פּויסטן.
 — אַט אזוי... — האָט מיראַנאָוו צופּרידן געברומט, — איך וועל
 זיי אויספאַנגען, ווי די פּיש... איך וועל זיי... נו, אהער! — האָט ער
 מיטן גאַנצן פּויסט אַ ווונק געטאַן אַנטקעגן כאַצקלען.
 — אַ דרוקער? — האָט ער בייז אַ טופּע געטאַן מיט די פּיס אַנט-
 קעגן אים.
 — ניט קיין דרוקער — אַ גאַרבער...

— דרוקער פאראן דאָ?
 — ניטאָ... — האָבן אלע געשרייען, און לייבקע דער דרוקער
 האָט אויך צוגעשאַקלט מיטן קאָפּ, וויבאלד אלע שרייען, אז ניטאָ.
 — א דרוקער! א דרוקער גיט אהער! — האָט מיראַנאָוו זיך גע-
 ריבן די גרויסע הענט.
 — ניטאָ... ניטאָ קיין דרוקער... — האָט כעוורע געשמייכלט.
 — מיראַשקין! קריך אים אריין אין די קעשענעס, — האָט מיראַ-
 נאָוו אויסגעשרייען.
 — א טיכל... א פעקל שוועבעלעך... — האָט דער גאַראַדאָוואַי
 אָנגערופן אין דער הייך, וואָס ער געפינט.
 — טרייב אים ארויס! פּשאַל!...
 כאַצקל האָט געשמייכלט צו כעוורע און איז ניט געײלט געגאנגען
 צו דער טיר.
 מיראַנאָוו האָט א שנעלן ווונק געטאָן צו לייבקען. יעדער ווונק
 זײַנער איז געווען אזוי: אָדער ער האָט דעם אָנגעקערעמפטן פּויסט פון
 זײַן לײַנקער האנט מיטן גאנצן האסט א ריס געטאָן אנטקעגן וועמען,
 ווי ער זאָל יענעם מיטאמאָל אַפּרייסן פון זײַן אַרט, אָדער ער האָט
 מיט דער רעכטער האנט א שניידער געטאָן מיט דער שפאגע אנט-
 קעגן עמעצן, ווי ער זאָל אין יענעם אריינשטעכן טיף.
 — א שניידער? א שוסטער? טפּוי!
 לייבקע האָט געשאַקלט מיטן קאָפּ אהער און אהין: זאָל זײַן, וואָס
 אים געפעלט... אבי ניט קיין דרוקער...
 פון דער זײַט האָט מען אונטערגעזאָגט:
 — א שניידער...
 א דרוקער האָט ניט געלוינט צו דערמאָנען... די פּאַליציי איז בא-
 זונדערס בייז געווען אף די דרוקער — פאר דעם שריפט... מע זעט
 דאָך אף מיראַנאָוו — ס'דורשט אים נאָך א דרוקער...
 — אין די קעשענעס! וואָס קוקסטו? — האָט ער זיך צעשרייען אפן
 גאַראַדאָוואַי.
 יענער האָט אפדערגיך ביידע הענט אריינגעהאקט אין לייבקעס
 קעשענעס, און לייבקע האָט שוין גערעכנט, אז דאָס רעקל אינגאנצן
 וועט בא אים אונטער די הענט צעקריכן...
 — א זייגער.
 — צום שעדס מאמע זײַן זייגער... יאָג אים ארויס! וואָגאָן!...
 — דעם שווארצינקן גיב א נעם... — האָט ער מיט קאס אָנגעוויזן
 אף נאַטקען, — און טאפּ אים אויס גוט... גרוט...

מיראַשקין האָט אים שוין אויסגעקערט אלע קעשענעס, און מיראַ-
נאָו האָט געשרייען:

— די שטיוויל זאָל ער אויסטאָן! שנעל! איך וועל זיי ווייזן! די דרו-
קער האָבן זיי באהאלטן, די מענווואָרים!..

צווישן די באַכערס האָבן אנדערע געשמייכלט, און אנדערע האָבן
זיך ביז געקרימט, אַנגעביסן די לייפן. מיידלעך האָבן טרויעריק די
אויגן אראָפּגעלאָזט און אלע איננינעם זיך געטויליעט.
פון טיר איז פּאַרזיכטיק אריין מערע די אלטע און געבראַכן די
הענט.

אנטקעגן נאַטקען, וואָס איז צו דער טיר געגאנגען, האָט זי זיך
צערעדט:

— הא-הא? מע האָט מיר געזאָגט, אז מײַן ציפעלע איז דאָ — אן
עמעס? אן אומגליק! ווהיין מע פאלט עס אריין! אז דער טאטע איז אָף
יענער-וועלט...

— באַלד וועט מען זי אָפּלאָזן... — האָט ער אין דער שטיי זי
געוואָלט באַרויקן.

— שווייג! דו — וואָס דאַרפסטו? — האָט מיראַנאָו זיך צעשרייען
אָף דער אלטער.

— פּאַרעצל, מײַן טאַכטער... א קינד נאָך... א וואָך אַרבעט מען, און
נאָר שאַבעס א ווילע שפּאַצירן... לאָזט איר אויך ניט...

— מיר ווייסן אייערע שטיק... שפּאַצירן... וואָסערע איז דינע? גי-
כער! און פּאַפּירלעך?..

— אָט די, אָט די... — האָט די אלטע אָנגענומען פאַר א האנט א
יונג מיידל, וואָס האָט זיך דערנענטערט, א הויכע, א דאָרינקע, מיט
א בלאַס פּאַנעם.

— מיראַשקין! גיב זי א טאַפּ, די שפּאַצירנדיקע...

מיראַשקין איז שטיין געבליבן מיט אויסגעשטרעקטע הענט. עפעס
האָט ער זיך מיטאַמאָל פאַרשעמט פאַר דעם בלאַסן מיידל, וואָס האָט
אזוי א ציטער געטאָן, זיך פאַרשעמט פאַר דער אלטער, וואָס האָט זיך
פּאַרויס א וואָרף געטאָן מיט צעמישטע אויגן, און — דערצו נאָך די
באַכערס, וואָס האָבן זיך מיטאַמאָל א טרייסל געטאָן אלע ווי איינער
און האָבן זיך אופּגעשטעלט פון זייערע ערטער.

— כא-כא! — האָט זיך מיראַנאָו צעלאַכט און געקלאַפט דערביי
מיט דער שפּאַגע איבער די לאַנגע אויסגעפּוצטע כאַליעוועס פון זינע
שטיוויל: — כא-כא, זיך דערשראָקן פאַר א נעקיוועלע...

— פּאַרעצל! זי איז א מיידל, א קינד...

— און שלינדרעווען קאָן זי... א מיידל איז זי... היי, מעכאשייפע,
טו זי אליין א טאפ. אָבער דו זאָלסט מיר דערלאנגען אלץ, וואָס דו
וועסט געפינען...

די אלטע האָט אָפגעקערט אין א זייט דאָס ציטעריקע מיידל.
— צעשפילעווע! צעשפילעווע זי! — האָט ער געשרייען.
— א מאגייפע אף אים, — האָבן די באַכערים געסקרעט מיט די
צייך.

ציפעלע האָט, דוכט זיך, געוויינט. זי אליין האָט עס ניט גענוי גע-
פילט אין איר שוידער. נאָר די אלטע האָט אף אירע ציטערדיקע הענט
דערשפירט ווארעמע טראָפנס.

— איי, איי! — האָט היסטעריש אויסגעשרייען רישע, א מיידל פון
פופצן-זעכצן יאָר, האָט צוגעמאכט די אויגן און מיט די הענטלעך גע-
פאטשט אף אירע קני.

— היי, מעכאשייפע, נעם צו די זשידאָואַטשקע אויך... אוועק! אָבער
טאפ זי אויס גוט... זוך, זוך, זוך, וועסטו געפינען... פאפירלעך זוך, זוך...
די אלטע האָט זיך עפעס ארומגעדרייט, געגלעט דאָס מיידל און
פאר זיך גערעדט:

— אזא אומגליק! אזא אומגליק! אין וואָס פארא הענט מע פאלט
דאָס ארײַן!..

— דו מאך דאָרט ניט קיין קישעף, פשע... פשע... אררויס! וואָ-אָן!..
די אלטע האָט פאר א האנט גענומען איר טאָכטער, און די איבע-
ריקע האָבן אונטערגעשטופט רישען אויך:
— גיי, גיי...

מיראַנאַווס אַנגעלאָפּענע דורשטיקע אויגן האָבן דורכגעדרונגען דעם
מיידלשן קנויף אין ווינקל — דריי מיידלעך צונויפגעטויעט אינינעם:
כאנקע אין דער מיט, און פון איין זייט דאָס שלאנקע שיינדל, און פון
דער אנדערער — סאַרקע די גראָבע. זיינע בליקן האָבן זיך גיריק און
פעט צעפלאַמט, ווי קנייטלעך אין כייִלעוו, און פארכלינענדיק זיך, האָט
ער הויך ארויסגעזאָגט:

— אָט די וועל איך שוין אליין...
— זאָלסטו אזוי לעבן!.. — האָט מאַטל צעקאָכט א וואָרף געטאָן
אין א זייט. מאַטל האָט אף אים די גאנצע צייט אכטונג געגעבן, געהיט
זיינע באוועגונגען — די מימיק און בליקן, און זיין פריערדיקע לוס-
טיקע מינע האָט זיך אלץ מער אָפגעטאָן פון אים, און ס'האָט אים אלץ
שטארקער אופגעבראכט און עפעס געהיצט דעם קאָפּ, — אַך, זאָלסטו
אזוי לעבן!.. — האָט ער ווידעראמאָל א זאָג געטאָן.
— ווער פרעפלט דאָרט פאָ-זשידאָווסקי, — האָט מיראַנאַוו אויס-

געשרייען, — אהער! זשידאָוסקי מאָרדע! און אויסטאָן זיך הויף...
נאקעט!

כאנקע האָט א בליץ געטאָן מיט די אויגן און האָט ביז וויי פארביסן
די ליפן. די אנדערע מיידלעך האָבן זיך פארקלעמט אָפגעקערט.
— איך וועל זיך ניט אויסטאָן! — האָט מאָטל פעסט אָפגעשניטן. —
וואָס באזוכט מען מיך? וואָס האָט מען מיך פארנומען? און אלעמען...
איזדיקעווען זיך...

— דו צעגיי זיך ניט, יערושאַלאַימער אדל... — האָט מיראַנאָוו
מאָטלס אופטריט אף אים אָפגעשטעלט מיט דער אויסגעשטרעקטער
שפאגע אנטקעגן און האָט אים מיט איר אויך א קלאפ געטאָן אף א
זייט.

כאנקע איז אימפעטיק אונטערגעשפרונגען. מאָטל האָט זיך שנעל
א קער געטאָן צום שרייבער באם טיש:
— איך פאָדער אַנשרייבן א פראָטאָקאָל, אז מע האָט מיך גע-
שאַגן... אָט זיינען איידעס, — האָט ער אָנגעוויזן אף די מיידלעך און
א פאָר באַכערים.

— מיראַשקיין! — האָט מיראַנאָוו אויסגעשרייען מיט א געלעכטער, —
טו אים א טאפ אין קעשענע און שלידער אים ארויס פונדאנען —
האלדוֹ-און־נאקן... אר־רויס!..

מאָטל איז פארבייגעגאנגען די מיידלעך און א זאָג געטאָן:
— האָט ניט קיין מוירע — מיר זיינען דאָ...
— אר־רויס, — האָט מיראַנאָוו געליארעמט. — מיראַשקיין, על־יִי-
דער אים ארויס... און פאטער זיך אָפ מיט די איבעריקע באַכערים...
מאָטל איז אָבער שטיין געבליבן אף יענער זייט טיר מיט אנדערע
באַכערים, וואָס האָבן אויך אָפגעווארט, ביזוואנען אלע וועלן ארויס.
באלד איז פארסאָפעט אָנגעלאָפן זאלמען:
— וואָס הערט זיך, מאָטל?

— ער איז זיך בויקעם, דער מענווול, — דאָס איז זיין אופטו, מי-
ראָנאָווס, צו פארנעמען דעם טראַטואר... און ער זוכט ארום...
— און בא קיינעם גאַרנישט ניטאָ?

— ניטאָ, פריער אָפגערייניקט. נאָר ער איזדיקעוועט זיך... כאנקע
גרייט שוין די הענט...

— כאנקע איז דאָ? — האָט זיך זאלמען א ריס געטאָן אין טיר.
— ווארט! — האָט אים מאָטל אָפגעהאלטן. — דו זע, וואָס מער
באַכערים זאָלן זיין דאָ באַענט...
— איך וועל אים די פאָיציי צעטראַגן... — האָט זאלמען זיך צע-

פלאמט און זיך א לאז געטאן אין הויף און אין געסל, גערופן באַכערים אהער — גרייט זײַן...

אין הויף האָבן צוויי גאַראַדאָוואַיען אונטער די הענט געפירט א שיקער, וואָס האָט זיך געשלינדערט און זיך געלאָזט בעטן און גע־שרײַען: „פּאַליצמייסטער! פּאַליצמייסטער!“, ווי זײַן איינציקע און זיכערע הילף.

אין צימער האָבן די גאַראַדאָוואַיען אים אוועקגעזעצט אפן בענקל און אים אין האנט אָפגעגעבן זײַן היטל, וואָס א גאַראַדאָוואַי האָט מיטגעבראכט. דער שיקער האָט דאָס היטל א שמיץ געטאָן איבערן צימער און זיך צעשרײַען:

— פּאַליצמייסטער! פּאַליצמייסטער!

— ציט! — האָט מיראַנאָו אויסגעברומט.

— א, דער פאראַן איז דאָ?

— אין די ציין ווילסטו?!

— פּאַליצמייסטער! — האָט דער שיקער באַנומען אויסגעשרײַען.

— פארשטעק אים דעם פּיסק! — האָט מיראַנאָו שטרענג באפוילן

א גאַראַדאָוואַי. יענער האָט, אפּאַנעם, געוויסט, וואָס דאָס באַטייט באַ מיראַנאָו, און ער איז אין ערגעץ אוועק און האָט גלייך אַרײַנגע־טראָגן א בעזעם. פארן שיקער איז עס אויך קיין נײַס ניט געווען, און ווי ער האָט עס דערזען, האָט ער זיך נאָך שטארקער צעשרײַען:

— פּאַליצמייסטער!

נאָר אין דעם אָפגעעפּנטן מויל האָט מען אים שוין אַרײַנגעשטעקט דעם בעזעם מיט דער זײַט, וווּ די ריטלעך זײַנען צונויפגעבונדן, און ער האָט אין די פאָרדארטע בלעטלעך פאַרויס געקאָנט קוים הייזעריק און טעמפּ אויסמורמלען: „פּאַליצמיי...“ און דאָס איבעריקע פלעגט זיך באַ אים פאַרכליינען אין מויל צוזאמען מיטן עק פון בעזעם.

— פּאַליצמיי... פּאַליצמיי!.. — האָט ער זיך געמאַטערט, און דער עק

פון בעזעם האָט פאַרוואָרגן דעם פּאַליצמייסטערס סאָף... די גאַראַדאָ־וואַיען פון די זײַטן האָבן צוגעשמייכלט.

אָפּמאַטערנדיק זיך, האָט דער שיקער מיט בלאַנדזשענדיקע אויגן באַטראַכט אַלץ אַרום. ער האָט באַדויערנדיק אומגעשאַקלט מיטן קאָפּ, אומגעפאַכעט מיטן פינגער און געמורמלט קוים:

— אַ, ער פּײַניקט... אַ־אַ... רײַזוכט לײַז...

מיראַנאָו האָט פעסט און היליכיק א שפּרייז געטאָן און האָט אים א שטעק געטאָן מיטן פּויסט אונטערן לאַפּעטקע, אז יענער האָט זיך א טרייסל געטאָן און מיט א כאַרכל, ווי א דערוואָרגענער געשרײַען: „פּאַליצ־מיי!.. פּאַליצ־מיי!“ און איז אומגעפאלן אַף דער זײַט.

מיראָנאָוו האָט די הענט אין די קעשענעס פארלייגט און האָפּערדיק ארומגעשפּרײַזט ארום די מיידלעך, האָט זיך א ווילע אָפּגעשטעלט אנטקעגן זיי און, לעהאכעס זייער געבראַכן געמיט, האָט ער וויליִונגע־ ריש און גראָב ארויסגעזאָגט: „צאצא!“

סאָרקע האָט זיך צונויפגעקנייטשט, און דאָס הארץ האָט זיך אין איר ערגעץ פארטייעט, און בא שיינדלען, פארקערט, האָט דאָס הארץ אופ־ געשלאַגן, נאָר כאַנקע איז געווען אויסערלעך רויק, אירע אראָפּגעלאָזטע אויגן האָבן צוגעקוקט אַנגעשטרענגט די שפיצן פון אירע פינגער, ווי זי זאָל שאַרפן די נעגל... — זי וועט אים אויסדראפּען די אויגן — די אַנגעלאָפּענע אויגן...

— צום שעדס מאמע! אר־רויס!.. — האָט מיראָנאָוו געדונערט און געיאָגט דעם לעצטן באַכער מוישקען. — איצטער, שלינדערס, קומט איר! — האָט ער געשריען צו די מיידלעך.

פארשטענדיק די אנדערע צוויי, האָט כאַנקע זיך ארויסגעשטעלט פאַרויס, א צערודערטע, אן אַנגערוקטע מיט אַנגעלאָדענע אויגן. די פויסטן האָט זי צונויפגעדריקט, און זי האָט זיך נאָך פעסטער מיט די פיס צוגעפרעסט צו דעם אָרט, ווי זי איז געשטאנען.

— צו מיר! א־הער!

— ניט געזעצעלעך! — האָט מאַטל אריינגעשריען אין דער אופגע־ פראַטער טיר. — שיקט נאָך א פרוי...

— זשיי־דאָוסקי אדוואָקאט! — האָט מיראָנאָוו זיך א ריס געטאָן פון אָרט. — איך וועל אייך ווייזן געזעצן... — און א רויטער, א צע־ פלאַמטער, האָט ער זיך א לאָז געטאָן צו כאַנקען און האָט זי פאר אן ארבל א ריס געטאָן צו זיך.

כאַנקע האָט אים פעסט בא די הענט אַנגענומען און אופּגעהאלטן, ווי מיט צוואַנגען.

אין אלע דריי פענצטער פון הויף האָבן, ווי א שטארקער האַגל, פינגער און פויסטן געקלאַפט נאַכאנאנד און דראַענדיק.

ער האָט זיך א ריס געטאָן פון כאַנקעס הענט, און ווי א שטורעם צו די פענצטער זיך געלאָזט:

— איך וועל אייך!.. פארשפארן די טיר!

און צערייצט איז ער מיט אן אויסגעשטרעקטער האנט געלאָפּן צו כאַנקען. לעבן איר איז שוין געשטאנען שיינדל, אַנגעצויגן און עפעס אויסווארטנדיק — זי האָט אים מיט ביידע הענט א שטויס געטאָן מיטן גאַנצן אימפעט פון פּיין און קלעם. כאַנקע האָט זיך ווידער ארויסגע־ רוקט פאַרויס פון שיינדלען, האָט א טופּע געטאָן מיט איר שטארקן פּוס און האָט פון אירע אַנגעלאָדענע אויגן א שפּרייך געטאָן מיט גאַל:

דער פריסטאוו האָט צוגעשמייכלט. באַלד האָט ער אַ מאַך געטאָן מיט דער האַנט:

— לָאָז עס אָף אַן אַנדערשמאַל... אָן געטומל... צופיל אוילעם...
— ווילאַס! — האָט ער אַ רוף געטאָן אַ גאַראַדאָוואַי, — רוף אַרײַן
דיין ווייב, זאָל זי זיי אַרומזוכן... ניט קעדניג דער אייסעק איצט... און
די, וואָס האָבן געבראַכן די שוויבן, — כאַפּן, און אַ וואָך אַרעסט באַ
דער פּאַזיציי יעדערן.

— און אַ הינטערפלעצל! — האָט מיראַנאָוו צוגעגעבן מיט טאַם.
ווילאַס איז אַרײַנגעקומען מיט זײַן ווייב, די היגע קעכן, אַ ברייט-
לעכע פּרוי מיט גראַבע הענט, רויטע ביז די הוילע עלנבויגנס.
— נעם, טאַפּ זיי אויס, און באַוויז מיר... וואָס דו וועסט געפינען...
פּאַפּירן באַהאַלטענע...

די פּרוי האָט מיט איר ברייטער פיגור עקסטרע פּאַרשטעלט סאַר-
קען פּון די מאַנצבלשע אויגן און גענומען זי אָפּשפּילען.
— ניטאָ גאַרנישט, וואַשע בלאַהאַראַדיע.
זי האָט זיך גענומען פאַר שיינדלען.
— דו מאַך עס גוט... — האָט מיראַנאָוו געשריען. — דאָס
קליידל...

— אַ שאַנד, וואַשע בלאַהאַראַדיע...
— ניטאָ פאַר זיי וואָס צו שעמען זיך... און יענע, די געזונטע
שטיק...

כאַנקע האָט געשפיגן אַנטקעגן און הילכיק.
— דאָ שפּייט מען ניט! — האָט דער פּריסטאָוו זיך געבייזערט.
— איך וועל איר... — האָט מיראַנאָוו זיך אַ ריס געטאָן.
— לָאָז אָפּ! — האָט דער פּריסטאָוו אים אָפּגערוּפּן, ווי אַ הונט,
וואָס טוט זיך אַ ריס, ווען דער באַלעבאַס פאַרלאַנגט עס ניט.
— ניטאָ גאַרנישט, — האָט ווילאַס' פּרוי גיך ראַפּאַרטירט.
דער פּריסטאָוו האָט צו די מיידלעך מיט אַ האַנט געוויזן אָף דער
טיר.

— מענווואָלים! — האָט כאַנקע גאַליק אויסגעשפיגן. — אוי, וועט
איר פּאַרן! אירט פּאַרן! פּאַרן!...

זאַמען, מאַטל און בערל זײַנען זיי אַנטקעגן געלאָפּן אין הויף און
זיי דורכן טויער קימאַט אָף די הענט אַרויסגעטראָגן. באַכערים זײַ-
נען אָנגעלאָפּן פּון ערגעץ. האָט זיך אָנגעקליבן ווידער אַ געזעמל, און
ס'האַט אויסגעפּראַלט אַ שטאַרקער אויסגעשריי:

— אַר-ראַ-אַ!
— דער קאַהאַל... — האָט זיך מיראַנאָוו צעטומלט אַ כאַפּ גע-

טאָן. — נאָך מיר! — האָט ער אויסגעשרייען צו די גאַראַדאָוואַיען און
איז ארויסגעלאָפן מיט דער שפאגע אין דער האנט אופגעהויבן.
ניט אין הויף און ניט אין געסל אין שוין קיינער ניט געווען. מיר
ראַנאוּ האָט גענומען פּינן נאַכאנאנד, און אומרויק זינען די גאַראַד-
דאָוואַיען פון די פּאַסטן געלאָפן אים אנטקעגן.
כעוורע, וואָס האָט זיך צעשאַטן אין די זיטיקע געסלעך און אין
באהאלטענע הויפן, האָט צוגעהערט דאָס פּינן און האָט געבענטשט:
— נאָך זיין קאַפּ זאָל ער פּינן!

— טרובע א בער!

— אונטערן עק...

שפעט נאָך האלבער נאכט, נעענטער שוין צו באגינען, האָבן מאַסל
און נאָטקע ערשט אָפגעקילט עטוואָס זייער האַרץ. זיי האָבן דעם
טויער און די פאַרקאנעס פון פּאַליציי און די טיר פון פּאַסט פאַר-
קלעפט מיט פּראַקלאַמאַציעס „נידער מיט דער זעלבסטטהערשאפט!“,
„נידער דעם ווילקיר פון דער פּאַליציי!“, „צו אַלע אַרבעטער!“
די אַרבעטער-יונגט איז געווען אופגעבראכט און האָט דעם ברוי-
זנדיקן געמייט ניט געקאנט דערטראַגן ביזן טראַטואר, און פלעגט אפן
וועג שוין פאַרקערעווען אין בולוואר, אין גערטנדל, פאַרזאַמלען זיך
הויפנווייז און רוישן און מורמלען.

— מע טאָר עס ניט דערלאָזן!..

— דאָס איז מיראַנאַווס אופטו!..

— מע זאָל דעם טראַטואר ניט אָפּלאָזן... זאָל דערגיין צו געשלעגן...

— מע דאַרף „אים“ אפריער איינלייגן אין קאַמפּרעסן...

און וווּ א געזעמל, איז שמערקע דרייפוס אויכעט דאָ. זינע טונ-
קעלע אויגן בליצן, זיין מאַגער פּאַנעם — צעפלאַמט, און זיין קראַנקע
פוס ציטערט נאַכאנאנד.

— אין קאלטע קאַמפּרעסן איינלייגן „אים“... די קאַצאָוים גייען

אויך, און די פּורמאַנעס... מע וועט „אים“ שוין אָפּרינסן א רייקע...

שטייַע, אָנגערוקטע און אָנגעכמורעטע גייען ארום יענע, וועלכע
מע האָט געהאַט פאַרנומען אין פּאַליציי, אָדער זיי זינען גלייך אָנגע-
לאָפן אין הויף און מיט א צאַפל זיך דערווארט אף די פאַרנומענע —
זיי מיידן אויס א געזעמל.

— דערציילט, דערציילט, — וויל מען עמעצן אָפּשטעלן, — איר

זייט דאָך געווען דערבני... מע זאָגט, אז איינע אייערע א מיידל האָט
„אים“ געגעבן אין די ציין...

אַבער אָנגעדוילטע גייען זיי פאַרביי. בלאַנדזען אוועק באַנאַנד

זאַלמען און שווימקע — ביידע שטומע. שווימקע קוקט פאַרטראכט

אין דער זייט, און זאלמען האלט אָנגעבויגן דעם קאָפּ און זוכט עפעס אַף דער ערד. און מיטאַמאָל טוט ער א שליידער מיט א האנט פון זיך און צעקרימט זיינע ליפן מיט עקל און צאָרן: בר-ר-ר...

מאָטל און נאָטקע זיינען ווי אלעמאָל — איניינעם, נאָר מע שווייגט. אמאָל כאפט נאָטקע און גיט א שטארקן שטויס מאָטלען. ער מיינט: „רייד עפעס, מאָטל!“ אָבער מאָטל שטעלט אָן אַף אים פארווונדערטע אויגן, און אין א ווילע ארום פארקוועטשט ער א פויסט: „אַי, אַי, אַי“ „אַ-אַ“..

ערשט אפן דריטן טאָג פארנאכטלעך האָבן די פאָרן זיך באגעגנט אין א זייטיקער אלייע אפן וואל. זאלמען און שלוימקע זיינען אָנגע-קומען גראָד אנטקעגן מאָטלען מיט נאָטקען. האָט מען זיך צוגע-שטעלט, און אלע אין איין צייט קימאט האָבן ארויסגעזאָגט:

— נו... דארף מען „אים“ אָנלייגן אין קאָלנער... כאָטש איצטער...

— „אים“ האָט געקומט אָנצולייגן א קאָלנער — דאָרטן... אפן

אָרט... — האָט מען באדויערנדיק באַלד געזאָגט.

האָט מען זיך אוועקגעזעצט אַף א דערבייניקן בענקל און פאריי-כערט פאפיראַסן.

גייען פארביי לייבקע מיט בערלען.

— ווי קומט איר עפעס ביידע איניינעם?

— זאָגט נאָר, כעוורע, — האָט בערל שטרענג אזוי א פרעג גע-

טאָן, — ווען לייגט מען „אים“ אָן א קאָלנער?

— זעץ זיך דערווייל, — האָט זאלמען שמייכלענדיק פאָרגע-

לייגט. — מירן עפשער פארשפעטיקט... דאָרטן גופע באדארפט...

דאָרטן אפן אָרט...

— זאלמען, דו דריי מיר ניט קיין אַפאָיעק... — האָט בערל אומ-

צופרידן א דריי געטאָן מיט זיינע שווארצע גלאנציקע אויגן.

אילנדיק און פארמאטערט נאָכשלעפנדיק דעם קראנקן פוס, האָט

זיך פארבייגעטראָגן מענאשקע דרייפוס. נאָר ער האָט זיך א קער גע-

טאָן צוריק און האָט צופרידן אָנגעזאָגט:

— מע טשיקעוועט אים שוין...

— ווו? וועמען?..

— איר מאכט זיך טאמעוואטע... מע טשיקעוועט אים אויס -- מי-

ראָנאָון... כעוורע וויל אים אָנדעקן... די קאצאָוים, די פורמאנעס...

אלע... אלע האָבן כיישעק...

און ער האָט געלייט ווייטער.

— און איך וועל אים ניט טשיקעווען... — האָט בערל געמורמלט,

ווי איך טרעף אים נאָר, גיב איך אים איבערן קאַפּ... א שאָד, דעמלסט
אים ניט פארפאָרן...

...מע האָט אים „אויסגעטשיקעוועט“ אין א טאָג, ווען ער איז,
אפאַנעם, פריי פון דער אַוונט-וואכטע, געגאנגען אין די „היזלעך“
פארברענגען. ער גייט דורך דעם „קרומען“ געסל...

...איבערן הימל יאָגט א גרויער צעפלאַסענער וואַלקן, וואָס טונקלסט
זיך אין געלאָף, ווערט געדיכטער און שווארצער און זינקט אלץ ניי-
דעריקער, נידעריקער איבער די קעפּ. אין דעם קרומען געסל קאָן
מען שוין אף טריט ווייט קיין מענטשן ניט דערקענען. שטייט עמע-
צער בא א פארקן, זעט ער אויס ווי א צוגעקלעפטע ברעט א טונקע-
לע. זיצט ווער אף די קני געבויגן אין א ווינקל — דוכט זיך, א קלאָץ
האָט זיך דאָ פארוואַלגערט. און דער שניי איז פארשאַטנט. שטיל. געסט
אין די „היזלעך“ מייַדן אויס דאָס קרומע געסל. נאָר דער האַפּערדי-
קער מיט די שפּאַרן און שפאגע גייט דאפקע דאָ. ווארט מען.

...עמעצער טראכט דערווייַל: ס'קאָסט אים דען געלסט? ווי אין די
קראַמען און די שענקען — אומעטום גענומען — גיב!..

שלעפט זיך ארום איבער די יאטקעס, און גיב אים נאָר גראַב
פרייש און שמאלץ... פעטס...

קלינגען שפּאַרן... פעסטע טריט היילן באַלעבאטיש.

„סטאַי!“ — האָט א קאָל זיך אופגעריסן, האָבן שאַטנס טונקלע
זיך א לאָז געגעבן פון די פארקאנעס, זיך דערהויבן פון דער ערד,
מיט ביינערדיקע הענט אַנגעכאפט פאר די אקסלען, פאר דער ברוסט...
ס'האָט א פאטש געטאָן איבערן פאַנעם... און די פאַלעס פון שינעל
טוען זיך א קער איבערן קאַפּ, און גלייַך — כלאַפּ! א זעץ אָן דער
ערד. און מע ציט, און מע שלעפט, מע רייסט אָפּ די פאַהאָנעס, מע
שפיליעט אָפּ די שפאגע און מע צעבייגט זי, מע רייסט אָפּ דעם רע-
וואַלווער, דאָס פּייַפל... און צודריקנדיק מיראַנאוון פעסטער אין דעם
קאַלטן שניי, צעלויפט מען זיך, ווי די ווינטן, ווו נאָר א וועג איז ניט
פארשטעלט...

...אף מאַרגן גאנצפרי האָט שוין מענאשקע דרייפוס פעסט אַנגע-
זאָגט אין די גאסן:

— „ער“ וועט א גוטע פאָר כאדאָשים „כירענען“ נאָך די
נעכטיקע...

— דאָס האָבן אלץ די ארבעטער — פאר דער מייסע טראַטואר...

פאר די זוכענישן?.. — וויל מען אויספרעגן גענוי מענאשקען, וואָס ווייסט אַלץ.

— פאראן בעריעס... — בליצט אויס מענאשקע אזוי כיטרע, — אַלע האָבן כיישעק געהאט דערצו... און קאצאָווים קאָנען נאָך בעסער אויסבאדקענען א טרייפּע שטיק, און פּורמאנעס קאָנען בעסער צו-טרעטן צו א ווילדן זשערעבעץ... — מיינסטו, אז... דו ווייסט געוויס, אז די קאצאָווים און די פּור-מאנעס?..

— איך בין דאָך דאָרטן ניט געווען — מיט מין קראנקן פּוס... גיי איצטער זוך אין א גאנצער שטאָט, וואָס לינדט פון אים... בא אים זאָל עס בלייבן... — ער טוט א בלינדל מיט די אויגן, — עפּשער האָבן מיט אים זיך ניט צעטיילט ווילדע יונגען איבער א נעקיווע אין א היזל... אבי אָנגעדעקט... אַלץ זאָל איך וויסן ווער... „ער“ אַליין ווייסט אויך ניט...

מישע ל צווי

מיין טאטנס נאָמען

א יך ליג אפן דיל צווישן צוויי פארזשאווערטע אייזערנע בעטלעך. ווער עס זיינען מיינע שכיינים, ווייס איך ניט. ביידע ליגן זיי צונויפֿ-געקארטשעט אף די הוילע ברעטער, ארופגעצויגן די שינעלן איבער די קעפּ. די ווענט און די סטעליע זיינען שווארץ פון סאזשע. דאָס פענצטער איז פארקלאפט מיט שטיקלעך בלעך און פאניר. די ארויס־געהאקטע פּאַרטקע איז פארשטעקט מיט א צעריסענער גימנאסטיאַר־קע. דער ארבל הענגט, ווייזט אויס, ארויס אין דרויסן, הוידעט אים דער ווינט, און די מעטאלענע קנעפלעך פונעם מאנזשעט קלאפן אין דעם שטיקל פאניר, ווי מע וואָלט שיטן אף דעם שרויט.



באם אריינגאנג שטייט אן איינערן אייוועלע, נאָר קיין פֿייער ברענט
ניט אין דעם. קעדיי זיך דערוואַרעמען, דריק איך די קני צום בויך,
דאָס פארשאפט מיר ווייטעק. דער שפּליטער אין דיך לאָזט זיך דערפון
שטארקער פֿילן. דערפאר אָבער קאָן איך זיך איינלעקן מיטן שינעל
פון קאָפּ ביז פּיס.

בא פּערציק סאָוועטישע קריגסגעפּאנגענע ליגן שטיי, ריידן ניט
אויס צווישן זיך קיין וואָרט. דער סאניטאר קערט אויס דעם די.י.
טראַגט ארויס די פּאראשע, ברענגט וואסער. איצט, ווען איך זאָל האָבן
קויער, וואָלט איך גלייך אוועק פונדאנען. פון דעם געשפרעך, וואָס עס
האָט געפירט דער פּעלדשער מיט אונדזער סאניטאר קויער, האָב איך
פארשטאנען, אז די קראַנקע פארשרייבט מען דאָ אין עפעס אַ ספּע-
ציעל קארטל, מינאסטאם וועט מען מיך פּרֿיער באטראכטן, און איך
וועל זיך מוזן אויסטאָן נאקעט...

פּעדיע האָט מיך ניט איין מאָל געוואָרנט: דיין נאָמען און פּאמיליע
איז נאָך אהין־אהער, נאָר דעם פּאָטערס נאָמען, אראָן, זאָלסטו אומ-
באדינגט בייטן.

מיין טאטנס נאָמען... די וועס מינע זיינען אראָפּגעלאָזט, נאָר
אפילע ווען איך קוק אף עמעצן מיט אָפענע אויגן, זע איך אים ניט
אזוי בויילעט, ווי איך זע איצט דעם טאטן מינעם, זיין לאנגע געל-
רויטע באַרד, די הארטע פּארמאָואַליעטע הענט.

ער האָט געטאָגט און גענעכטיקט אפן קאָלוירטישן וויינגאַרטן,
און קוים איז געקומען די צייט, — עס האָט געמעגט דונערן און
בליצן, — האָט ער זיך געשטעלט דאוונען. זיינע ליפן שעפטשען עפעס
הייס. מיר דוכט, אז ער בעט באַ גאָט אַ רעגן צו דער צייט, ער בעט
וואָס מער זוניקע טעג — דער וויינגאַרטן זאָל רייף ווערן. אין אזא
מינוט איז אומעגלעך געווען אָפווענדן אים, דעם פּאנאטיקער. עס
פּלעגט טרעפן, אז אויך באַ דער ארבעט האָט ער געמורמלט אַ שטילע
טפילע. צו מינכע פּלעגט ער זיך שטעלן אזוי, אז דער וויינגאַרטן זאָל
זיין פאר זיינע אויגן: ער זאָל זען, ווער עס גייט אהער, קיין יינגל
זאָל, כאַליע, ניט צעברעכן קיין צווייגל. ער האָט זיך איינגעהערט אין
גערויש פון די קוסטעס, אין דעם סוידען זיך פון די בלעטער, איינ-
געקוקט זיך, ווי עס שפּילט זיך די זון אף דער דינער הויט פון די
וויינטרויבן, איינגעטעמט דעם טערפּקע גערוד פונעם פּרישן וויינ-
זאפט, מיט וועלכן ס'זיינען אָנגעגאָסן די ליכטיק־גרינע הייטלעך פון
די שיקערנדיקע הענגלעך.

מיין טאטנס נאָמען... איך בין דער יינגסטער פון זיבן קינדער,
וואָס ער האָט אויסגעקאוועט און דערצויגן. זיבן קינדער — מיט זיי

איז ער אָפט געווען אין נויט, הונגער, נאָר ער האָט קיינמאָל קיינעם פון אונדז קיין פאטש ניט געגעבן. זעלטן־ווען האָט ער געשריגן אָף א קינד, און צוליב וואָס שרייען, אז עס איז גענוג, ער זאָל בלויז א קוק טאָן מיט זײַן איינציק געזונט אויג, — און דער פארזינדיקטער פארשעמט זיך. מיר האָבן געוואָס, וואָס ער וויל פון אונדז. ער וויל, אז מיר זאָלן זײַן אַרנטלעך, אליין ליב האָבן ארבעט און שעצן די מי פון א צווייטן. און ווען איך, דער מיזיניק, דער געפעסטעמטער, בין געקומען פון א ווייטער שטאָט אָף קאניקולן צוגאסט און האָב זיך אריינגעכאפט באנאכט צוזאמען מיט א כאַפטע כעוורעלייט אין דעם ערד־שטיבל, וווּ עס זײַנען געלעגן די וויינטרויבן, האָט דער טאטע אונדז פארשלאָסן פון דרויסן און אליין אוועק אין שכינעסדיקן יישעוון נאָכן פאַרזיצער פון דאָרפראט. זאָל ער קומען און זען, ווער עס האָט געוואגט זיך צורירן צום קאָלויירטישן גוטס. די מאמע האָט זיך ארום־געוואָרפן אָף אים, אָנגענומען זיך די קריוודע פון איר מיזיניק, נאָר ער, דער טאטע, האָט זיך שטילערהייט פארענטפערט:

— וואָס וויסטו פון מיר האָבן, עס איז דאָך ניט נאָר מײַן גוטס... מײַן טאטנס נאָמען... זײַן לעצטן בריוו האָט מיר איבערגעשיקט מײַן ברודער, אויך א קורסאנט פון א מיליטערישער שול. דער טאטע האָט געשריבן אין יונ כוידעש פון דעם איין־און־פערציקסטן יאָר: „איך און די מאמע שלאָפן ניט קיין נעכט, דאָס הארץ טוט וויי פאר אײַך, קינדער. נאָר מיר בענטשן און באשווערן אײַך: שלאָגט אים, דעם בלו־טיקן סוינע.“

אָט דעם טאטנס נאָמען מוז איך בײַטן. זײַ מיר מויכל, טאטע...
...צוויי סאניטארן און דער פעלדשער האָבן געבראכט עסן. צום אלעמערשטן צעטיילט מען דאָס ברויט. אָף פיר מענטשן א האלב לעבל. די פּינקעס זײַנען שוין אָנגעשניטן, נאָר ווער קאָן זײַן זיכער, אז די כאַ־לאַקים זײַנען אבסאָליוט גלייכע? עס זײַנען פאראן ווינקל־שטיקלעך, מיט־שטיקלעך און ריפטלעך. קעדיי עס זאָלן ניט זײַן קיין געקריוו־דעטע, איז פאראן אן אויסגעפרוּווט מיטל...
מײַן שאַכן האָט זיך אויסגעדרײט צו אונדז מיט דער פלייצע, פא־רוקט נאָך טיפער דעם קאָפּ אונטערן שינעל, און איינער האָט בא אים

א פרעג געטאָן:

— וועמען?

— דעם בײַנקן.

איך כאפ מײַן כײלעק. מײַן שאַכן האָב איך נאָך אין פאַנעם ניט געזען, נאָר פון דעם איינציקן וואָרט זײַנעם איז ניט שווער געווען זיך אָנשטויסן, אז ער איז ניט קיין רוס. ווידער פרעגט מען בא אים:

— וועמען?

ווען דאָס ברויט איז צעטיילט געוואָרן, האָט מיין שאַכן אראָפּגע-
וואָרפֿן פֿון זיך דעם שינעל, באַקוקט זײַן פֿײַקע, דערנאָך אַ קוק גע-
טאָן אָף מיר מיט זײַנע טיף אײַנגעפּאַלענע שוואַרצע אויגן. קעדיי
מיך בעסער זען, שפּאַרט ער זיך אָן אפֿן ערנבויגן. די גימנאַסטיאָרקע
איז באַ אים צעשפּײַעט. אָף זײַן ברוסט איז צוגעקלעפּט אַ שטיקל
ברודיקע מאַרלײַע. איך פּײַל, אַז אונטער דער לאַטע איז באַ אים אַ טיפּע
וונד. ער עטעמט שווער. מיר דוכט, אַז מיט יעדן אָטעם הייבט זיך
אויף און לאָזט זיך אראָפּ דאָס שטיקל מאַרלײַע.

— אַ לעפּל האָסטו? — טוט ער מיך אַ פרעג.

פֿון זינט איך בין אין געפּענקעניש, האָב איך נאָך קיין איין מאָל
ניט געזען, אַז עמעצער זאָל עסן מיט אַ לעפּל. איך שאַקל מיטן קאָפּ
אָף נײַן.

— נאַ, נעם, — ער גיט מיר אַן אַלױמיני-לעפּל, — דאָס איז בע-
יערושע פֿונעם כאַווער, וואָס איז געלעגן טאַקע דאָ אפֿן דײַל. אַ ווײַלער
מענטש געווען. ביז דער לעצטער מינוט האָט ער געגלייבט, אַז עס
וועט זיך אים אײַנגעבן אַנטלױפֿן פֿונדאַנען. „מיט אָט דעם לעפּל, —
האַט ער געטיינעט, — וועל איך נאָך עסן רױטאַרמײַשע קאַשע“. אַ
סיביריאַק איז ער געווען, אַ טאַנקיסט. און דו ביסט פֿונדאַנען? —
פרעגט ער באַ מיר.

— אַ מאַסקווער.

— און איך בין אַן אַרמענער. פֿון לענינאַקאַן... אַלױאַרדיאַן איז
מיין פּאַמײַע.

צו אונדז איז צוגעקומען אַ מענטש אין אַ לאַנגן קאַוואַלעריסטישן
שינעל, אָן אַ היטל. אָף זײַן לײַנקער האַנט — אַ בענדל פֿון „רױטן
קרייץ“. די שטריכן פֿון זײַן געזיכט זײַנען רױקע. אין די באַוועגונג-
גען — אַ פּאַרבאַרגענע קראַפּט. ער זעצט זיך צו אפֿן שאַכנס בעטל
און דריקט אים די האַנט. איך באַמערק, אַז ער האָט אים אַיבערגע-
געבן אַ געקאַכטע קאַרטאַפּל. עפּעס רײַדן זײַ צווישן זיך שטילער-
הײַט, דערנאָך זאָגט ער צו מיר:

— איך בין דער עלטערער סאַניטאַר פֿון פּאַלאַטע, דערצײל, ווער
און פֿונדאַנען ביסטו?

קיין בלײַער און קיין פּאַפּיר זע איך באַ אים נישט. דער בליק
איז באַ אים אַ האַרבער, אָבער אַזאַ, וואָס רופּט אַרויס צוטרוי. דער
לענינאַקאַנער כאַווער, וואָס איז מיר געפּעלן פֿון דער ערשטער מינוט,
טוט אַ שאַקל מיטן קאָפּ — ס'הײַסט, אַז כ'מעג אַלץ דערצײלן.

— אז דו ביסט א מאַסקווער, ווייס איך שוין, — זאָגט דער סאניטאר.

— יא, איך האָב געארבעט אלס מיסטער אין א זאוואָד.

— אין וועלכן? — וויל ער וויסן.

א ווילדע טראכט איך — זאָגן צי ניט? איך באשטימ: נארישקייטן, קיין באדיטונג האָט עס איצט סינאָסיני ניט. און, דעריקער, מע קאָן דאָך ניט אַלעמען כוּישעד זיין אין שלעכטס.

— אין א מיליטערישן, — ענטפער איך.

ער שטעלט מיר איין פראגע נאָך דער צווייטער. און פלוצעם, אומגעריכט, טוט ער א פרעג:

— וויפל מאָל האָסטו געפרוּווט לויפן?

— איין מאָל.

לויט די פאשיסטישע געזעצן איז דאָס גענוג אף צו דערשאַסן ווערן.

— איין מאָל איז ווייניק, — האָט ער א זאָג געטאָן. ער איז אופֿ-געשטאנען פון אַרט, צוגעגאנגען צום טישל, וואָס לעבן אייוועלע, און ארויסגענומען פון שופּלאָד א קארטאָנען קעסטלע. דאָס קעסטלע, פול מיט פאפיר-קארטלעך, איז ענדלעך אף א ביבלִיאָטעק-קארטאָטע-קע. מיט א פאנירן־ברעטל איז עס צעטיילט אף צוויי ניט קיין גלייכע טיילן. פון קלענערן טייל האָט דער סאניטאר ארויסגענומען א קארטל — דאָס איז דעם שאַכנס, וואָס ליגט פון לינקס. ער איז מיט עטלעכע מינוט צוריק געשטאַרבן. אין לינקן ווינקל שרייבט ער אָן מיט גרויסע בוכשטאבן „פון דיסטראַפֿיע“ — און ליגט איבער דאָס קארטל אין דער גרעסערער אָפטיילונג.

ער פארפירט אף מיר א קארטל. איך דארף אַנרופן מיין פאמיליע, נאָמען און פאָטערנאָמען. וויפל איך האָב זיך ניט געגרייט צו ענטפערן אף דער פראגע, האָב איך זיך דאָך פארטראכט. ער קוקט מיר אין די אויגן, ווארט אף מיין ענטפער...

זיין בלינדער איז גרייט צו פארשרייבן אלץ, נאָר איך שוויג. וואָס זאָל איך אים זאָגן? פון קאָפּ גייט ניט ארויס די וואָרענונג: „ענדער דעם פאָטערס נאָמען?“ ניט איין מאָל האָט וועגן דעם געטיינעט פעדיע — פּימענאָוו פּיאָדאַר אנדרייעוויטש.

— וויאזוי זשע איז פאָרט דיין פאָטערס נאָמען? — פרעגט ער איבער.

— אנדרייעוויטש.

— אזעלכע זאכן, — זאָגט ער מיר, — זאָלסטו מער ניט פאר-געסן, קלאָר? אַט אזוי! מיך רופט מען גלייב אייוואנאוויטש טשערנאָוו.

— קוזמא, — האָט ער א געשריי געטאָן, — דאָס בעטל וועט פארנעמען אָט דער ניינקער, קלאָר? אָט אזוי!
איך וואָלט א באַרן זיין וויסן, מיט וואָס האָט זיך גליעב פארנומען ביז דער מילכאַמע. אָף קיין קאדראַוון קאַמאנדיר איז ער ניט ענלעך. מיט עפעס דערמאָנט ער מיר מיינעם א באקאנטן, א פעדאגאָג. נאָר פרעגן בא אים וועל איך ניט. דאָס לעבן אין געפאנגענשאפט האָט איינגעשטעלט זיינע שטרענגע געזעצן. איינער פון זיי פאָדערט: „זאָסט ניט פרעגן“...
ערשט אפן דריטן אָדער אפן פערטן טאָג האָט מיך גליעב אוועק-געפירט אין קאבינעט, ווו מע בינדט איבער די קראנקע.

מיך לייגט מען אוועק אָף צוויי צונויפגערוקטע קאנצעליארישע טישן. א ווייט מעטאָלן פושקעלע מיט עטלעכע פינצעטן, א סקאלפּעל, א שערעלע, א פאָר פלעשעלעך און צוויי גרויסע באנקעס שטייען אין א ביכער-שאפע. איין באנקע איז פול מיט א טונקל-געדיכטער פליסי-קליט, וואָס ווערט דאָ אַנגערופן „גאַרני דובניאק“. מע קאָכט דאָס געטראַנק פון דעמבענער קאַרע און מע גיט עס טרינקען די דיוזענטע-ריע-קראַנקע. אין דער צווייטער קיילע איז די פליסיקייט א העל-גרינע, זי האָט א ביטערלעכן רייעך פון כוואַיע. דאָס איז א געקעכטס פון כוואַיע פאר די קראַנקע אָף צינגא.

עס איז אריינגעקומען דער דאָקטער. אים איז ליכט צו דערקע-נען — בלויז כירורגן פארמאָגן דאָ ווייטע קאלאטן.

— נו, ווי גייען די געשעפטן, קראַנקער?

אזוי, ווייזט אויס, ווענדן זיך די דאָקטוירים פון גאָר דער וועלט צו זייערע פאציענטן. אָבער דאָ, אין לאַגער, ווו עס ווערט געטאָן אַלץ, קעדיי אומברענגען מענטשן, קלינגט די דאָזיקע פראגע מאַדנע. איך לאָז ניט אראָפּ די אויגן פונעם דאָקטער. ווייזט אויס, ער פארשטייט, אז איך האָב צו אים עפעס א וויכטיקע באקאַשע. אליין הערט ער זיך צו, וואָס אים דערציילט גליעב, און צו מיר זאָגט ער:

— נו, גוט, באלד וועלן מיר א קוק טאָן.

כּוץ אונדז זיינען דאָ פאראן צוויי פרויען, איינע אן עלטערע. אלע רופן זי דאָ מומע פאשע. זי איז א קורצזיכטיקע, א פולע, מיט קלוגע און שטרענגע אויגן. די צווייטע פרוי איז א יונגע, א שיינע. יודיע הייסט זי.

— פראסקאוויא מיכילאָווא, — ווענדט זיך צו דער עלטערער

פּרוי דער דאָקטער, — אויב איר האָט א שמאטקעלע, נעצט עס איין און פרוווט זיך דערקלעבן צו זיין פאַנעם. ער איז אזוי קויטיק, אז עס איז שווער צו דערקענען, צי איז ער א יונגער, צי אן אלטער.

עטלעכע מאָל שווענקט אויס די מומע פאשע דאָס שמאטקעלע און
בייט דאָס וואסער אין שיסל. עס רופט בא קיינעם ניט ארויס קיין
פארווונדערונג. וויל וואָס איז דער כידעש? אף מיר ליגט נאָך די
ערד פון די אַקאַפּעס, דער רויך פון די שניטערס, די בלאַטע פון
סוכיניטשער לאַגער, די ליים פון ראָסלאווער, צעמענט און קוילן פון
קריטשעווער, שטויב און שפינוועבס פונעם בוידעם, פונוואנען פּימע-
נאָו האָט מיך געבראכט אהער.

— גענוג, — זאָגט דער דאָקטער, — אניט וועט קיין וואסער אין
ברונעם ניט קלעקן. איך זע שוין, אז קיין אייניקלעך האָט ער נאָך
ניט.

גליעב העלפט מיר זיך אויסטאָן. לאנג פאַרעט זיך דער דאָקטער.
די מומע פאשע דערלאנגט דאָס, וואָס ער פאַדערט. ווען יודיע וויל
אים העלפן, זאָגט ער איר:

— מע דארף ניט, שוועסטער, מיט אָט דעם קראנקן וועל איך זיך
אליין ספראווען.

ווען מע טראָגט מיך צוריק אין פאלאטע, רוקט מיר גליעב אריין
אין דער האנט צוויי קליינע געקאַכטע קארטאַפּל. דאָס איז געווען די
ערשטע צוגאַב-פאַרציע, וואָס איך האָב באקומען. קלאָר — דאָ זיינען
פאראן כאוויירים, אף וועלעכע מע קאָן זיך פארלאָזן. זיי קומען צוהילף
אין א שווערער מינוט. צו זיי געהערן גליעב, מיין שאַכן פון לענינאקאן,
מיסטאמע אויך דער דאָקטער און די שוועסטער פראסקאווע מיכני-
לאָווע. ווער נאָך? דאָס וועט די צייט באווייזן.

אין אַוונט האָט אַווארדיאן א פרעג געטאָן באם דאָקטער:
— ווי קלערט איר, דאָקטער זארינקין, איך וועל זיך נאָך ארויס-
דראפּען?

— וואָס זאָל איך אייך זאָגן? בא אייך איז אַסטעאַמיעליט פון
ברוסטקאסטן. איר פארשטייט אליין...

— א דאנק, — האָט ביטער א שמייכל געטאָן מיין שאַכן, — צום
ערשטן מאָל רעדט איר מיט מיר, ווי א מאנצבל מיט א מאנצבל.
ס'איז קאַנטיק געווען, אז דער דאָקטער אליין איז אויך קראנק.
אונטער די אויגן — בלויע פאסן, די ליפן זיינען באדעקט מיט א
ווייס הייטל. ער ווענדט זיך צו מיר:

— נו, און וואָס זאָל איך טאָן מיט אייך? לאנג האלטן אייך אין
פאזארעט קאָן איך ניט. אויסשרייבן — וועט איר אומקומען...
— דאָקטער, — זאָג איך, — פאר אלץ, וואָס איר האָט שוין גע-
טאָן, א דאנק אייך, און ווייטער טוט אזוי, ווי איר קאַנט.

ער דריקט מיר און דעם שאַכן די הענט, און ווען ער האלט שוין
באם אוועקגיין, זאָגט ער צו אונדז:
— נארישע יינגלעך, פארוואָס דאנקט איר מיר? א גוטע-נאכט
איך...

— א גוטע-נאכט, דאָקטער, — ענטפערן מיר ביידע מיטאמאָל.
אָף מאָרגן איז דעם דאָקטער ניט צו דערקענען. ער איז גלאַט
אויסגעראזירט. די מומע פאשע האָט אויסגעוואשן און אויסגעפרעסט
זיין כאַלאַט, צו דער גימנאסטיאָרקע האָט זי אים צוגענייט א ווייס
אונטערקעלנער. די שטיוויל, כאַטש עס איז שוין לאַנג צייט צו פאָר-
בייטן זיי, זיינען אויסגעפּוצט. די האָר גלייך פארקעמט. היינט האָט ער
אפּילע א שפּאס געטאָן מיט קוויזען.
צוגייענדיק צו אונדזערע בעטלעך, זאָגט אלעקסאנדער איזווא-
נאוויטש:

— דעם נעכטיקן שמועס אונדזערן פארגעסט... אים, — באווייזט
ער אָף אלווארדיאנען, — גלייך נאָכן רונדגאנג ברענגען אין פּערע-
וויאזאָטשנע. און אים, — טוט ער א ווונק אין מלין זייט, — אים
העלפט אראָפּלאָזן זיך אפּן אונטערשטן שטאָק. פון דעם, ווי ער וועט
דורכמאכן דעם דאָזיקן שפּאציר, איז א סאך געווענדט. און ווי פּילט
איר זיך? — פּרעגט ער שוין בא אן אנדערן.

...ציי האָט איר ווען-עס-איז געזען א זשוקל, וואָס ליגט איבערגע-
קערט אפּן רוקן? אָן אופהער דריגעט עס הילפּלאָז מיט די פּיסלעך,
נאָר איבערקערן זיך — דאָס ניט! איך פארזיכער איך, אז צו יענער
צייט בין איך געווען אומבאהאַלפּן, ווי אַט יענץ זשוקל.

מיך האָט אונטערגעהאלטן גליעב, נאָר אראָפּלאָזן זיך אפּן ערשטן
שטאָק האָט זיך מיר פאָרט ניט איינגעגעבן.

דער קאָפּ איז ווי מיט בליי אַנגעגאַסן, קוים וואָס ער האלט זיך
אפּן דיין-געוואָרענעם האַלדן. עס קלאַפט אין די שלייפּן, די פּיס האַקן
זיך אונטער און פּאַלגן ניט. דאָס גאַנצע הויז דרייט זיך אין א קארא-
האַד: די סטעליע אין דער דיל, די פּאַרענטשע צוזאמען מיט די טרעפּ,
דער מענטש, וואָס גייט אנטקעגן, — אלץ דרייט זיך אין אן אומענד-
לעכן קרייז. עס ווערט פינצטער, און נאָר פאר די אויגן פליען ארום
פונקען. צוריק זיך אומקערן האָב איך פּאַשעט מוירע. שוין צום וויפּלטן
מאָל זאָגט מיר גליעב:

— גענוג, רו זיך אָפּ און לאַמיר גיין צוריק.
איך פארבייס די ליפּן, נאָר איך זאָג אים:

— נין, גליעב, דער דאקטער האָט געזאָגט, אז פון דעם איז פיל אָפהענגיק. אים מעג מען גלייבן.

— ווען א קראנקער איז זיכער, אז ער וועט געזונט ווערן, איז ער שוין אף האַלב קיין קראנקער ניט.

די שטים, וואָס זאָגט עס, איז מיר זייער באקאנט. עס לאָזט זיך אויס, אז אונדז גייט נאָך זארינקין. ער גיט מיר עפעס א שמעק טאָן פון א פלעשעלע, און מע פירט מיך אָפּ צוריק אין פאלאטע. איך פרעג גליעבן:

— צוליב וואָס איז געווען דאָס אראַפלאָזן מיך אפן ערשטן שטאָק? וואָס איז פון דעם געדרונגען?

— אַרץ, — ענטפערט ער, — היינט האָבן מיר מיט דיר זיך איי-בערצינגט, אז דו ביסט נאָך אף עפעס פיייק. און אויב אזוי, איז נאָך ניט אַרץ פארפאלן. קלאָר? אַט אזוי.

איצט ווייס איך שוין, אז ער איז א געוועזענער קאמיונג-טוער, און אז צו דעם "קלאָר" און "אַט אזוי" איז ער צוגעווינט פון לאַנג און קאָן זיך אָן די דאָזיקע ווערטער ניט באגיין.

שוין א היפשע צייט, אז אלווארדיאן רעדט מיט קיינעם ניט אויס קיין וואָרט. ער אַטעמט שווער און פון צייט צו צייט בעט ער בא גליעבן א ביסל קאַרט וואסער. ווען ער טראָגט צו דאָס בלעכענע קווערטל צום מויל, הער איד, ווי די ציין קלאָפן אין מעטאל. ער האָט היץ. קיין טערמאָמעטער אף אויסמעסטן די טעמפעראטור איז ניטאָ. איך טאפ אים דעם פולס. דערנאָך דריק איך זיין האנט און דערצייל אים, אז מיר איז ניט געלונגען אראַפלאָזן זיך אפן ערשטן שטאָק.

— ס'מאכט ניט אויס, — ענטפערט ער מיר, — זיי זינען ווילע מענטשן, האלט זיך נעענטער צו זיי.

— און אויך צו דיר, — זאָג איך אים.

— וועגן מיר, — זאָגט ער, — איז ניטאָ וואָס צו ריידן. איך פאַר מיט א שנעלצוג קיין "מאָגליאָוסק". א שאַד, וואָס איך וועל ניט קאָ-נען מיטנעמען מיט זיך כאַטש א צענדליק פאשיסטן...

יעדעס מאָל, ווען אין דער פינפטער פאלאטע איז קראנק געוואָרן אַדער געשטאַרבן א סאניטאר, פלעגט מיר וועגן דעם גלייך זאָגן גליעב. צוליב וואָס דערציילט ער עס מיר? דער טויט איז דאָ אזא מין וואַכעדיקע זאך. און דעריקער איז דאָס, וואָס די פינפטע פאלאטע איז די גרעסטע — דאָרט ליגן די קראנקע אף פלעקטיפוס. ליין אין לאזא-רעט זינען ניט ווייניקער ווי אין די באראקן. איז וואָס איז דאָ דער כידעש, וואָס די סאניטארן שטעקן זיך אָן און שטארבן?

מע האָט מיך ארויסגערופן צו זארינקינען. געטראָפן האָב איך אים זיצן אָף א טאבורעט לעבן אייוועלע, ווו עס קאָכט זיך דער „גאַרני דובניאק“. מיר האָט ער געהייסן זיך צוועצן. אכוץ אונדז איז דאָ קיינער ניטאָ. איך ווארט, וואָס וועט ער מיר זאָגן.

ער נעמט אראָפּ זיַנע בריִדן, איין גלעזל פעלט אין זיי, דאָס צוויי־טע ווישט ער אויס מיט דער פּאָלע פונעם כאַלאַט. אָף מיר קוקט ער מיט קורצזיכטיקע אויגן. באַלד, דאכט זיך, וועט ער מיר אַנטרויען עפעס א וויכטיקע זאך. נאָר ער פרעגט מיך גאָר:

— מיט פּלעקטיפּוס האָט איר געקרענקט?

— גענוי, — זאָג איך, — ווייס איך ניט, נאָר, דאכט זיך, אז ניין.

— איז אָט, — זאָגט ער, — פאראן א וואקאנטיע, און איך וויל

אינך רעקאָמענדירן אלס סאניטאר אין דער פינפטער פאלאטע. איך

בין אָבער מעכזעווייניג וואָרענען, אז גיכער פון אַרץ וועט איר זיך

אַנשטעקן מיט פּלעקטיפּוס, נאָר קיין אנדער אויסוועג איז ניטאָ. דער־

צו איז נאָך וויכטיק צו האָבן אין פאלאטע א מענטשן, וואָס זאָל אונ־

טערהאלטן די קראַנקע, ניט דערלאָזן, מע זאָל צונעמען זייער פּייקע

ברויט, די באַלאַנדע, — ער האָט א ווילע געשוויגן, — איז ווי

קלערט איר?

— איך בין מאַסקים.

...נאכט. אין דער פאלאטע איז פינצטער. שוין עטלעכע שאַ נאָכא־

נאנד שיט אָן אופהער א געדיכטער שניי. דורך דער איינציקער גאנ־

צער שויב זעט מען, ווי דער ווינט הוידעט דעם גאס־לאַמטערן. א

פאסיקל שיין באוועגט זיך אפן דיִל, שפרינגט אריבער אָף די בעטלעך,

פארקלייבט זיך אָף דער וואנט און קערט זיך ווידער אום אפן דיִל.

היינט בין איך דעזשורנע אין פאלאטע. איך טוֹליע צו דעם שטערן

צום קאלטן גלאָז — אזוי איז לייכטער פארטרעבן דעם שלאַף. איך

קוק זיך אינן אין ווילדן קאראהאָד פון די ווייכע שנייעלעך ארום דעם

ברענענדיקן לאַמטערן. דער דיִטשישער וואכמאַן אָף דער גאס שפאנט

מער ניט ארום. אן אינגעהוויקערטער, די הענט פארוקט אין די

ארבל, שטייט ער אַנגעשפארט אין פלויט. זיין טונקל־גרינער שינעלע

איז שוין ווייס פון שניי. די קעלט האָט אים געוויס דורכגענומען אָף

דורך און דורך. קאָן זיין, אז ער האָט גאָר ניט געוואָלט קומען אהער,

אָף דער פרעמדער ערד.

אין אונדזער פאלאטע איז זעלטן אזוי שטייִל, ווי איצט. און מיט־

אמאָל... ניט שוין זשע האָט זיך מיר אויסגעדוכט? ניין, עס קאָן ניט

זיין... קיין טאָעס האָב איך ניט געקאָנט האָבן. נאָרוואָס האָט עמעצער

מיט א וויינענדיק קאָל געזאָגט אף ייִדיש: „מאמע, קום אהער, מאמע-ע-ע-ע“... איך האָב זיך געלאָזט צווישן די בעטלעך, נאָר שא-שטיש, כאַטש די לופט איז נאָך פול מיטן רוף „מאמע-ע-ע“.

נאָכאמאָל גיי איך פון איין בעטל צום צווייטן, קוק זיך איין אין די פענעמער. ווער האָט עס געשרייען?

איך לאַגער האָט מען אומגעבראכט אפילע די, וועלכע זינען בלויז ענדלעך געווען אף ייִדן. דאָ ליגן מענטשן — מאמעש סקעלעטן, זיי ליגן פארטראַגענע, אין היץ און אין פיבער. איז ווער פון זיי האָט עס נאָרוואָס גערעדט אף מיין מאמעלאַשן? כּינעם איבערקלייבן אַלע-מען אין זיקאַרן...

ווארט, דאכט זיך, אז איך שטויס זיך אָן. שוין זשע יענער, וואָס ליגט אפן סאמע עקסטן בעטל? זיין פאמיליע איז מיאסניקאָוו. איך האָב נאָך פון אים קיין וואָרט קיינמאָל ניט געהערט. ער איז דעם צווייטן טאָג אין פיבער. כּוץ פלעקטיפוס האָט ער נאָך דיזענטעריע און, דאכט זיך, אויך א גאנגרענע פון א פוס.

איך זען זיך צו אף זיין בעטל, נעם אים אָן פאר א האנט. וויש אויס דעם שווייס פון זיין פאַנעם, פרעג בא אים איין מאָל און א צווייט מאָל:

— מיאסניקאָוו, געבן דיר א טרונק? — ער דרייט אויס דעם קאָפּ, נאָר אכוץ א קרעכץ הערט מען פון אים גאַרניט. איך האלט צו זיין קאָפּ און אַליין שעפטשע איך אין אויער אף ייִדיש:

— פֿיישמאן... פֿיישמאן... איך בין אויך א ייִד... — ער טוט א ציטער און פארגייט זיך אין א געוויין.

איצט ווייס איך שוין, ווער עס האָט גערופן די מאמע...

פארטאָג איז מיאסניקאָוו געשטאַרבן.

די קעלט אין פאלאטע איז אומדערטרעגלעך. דאָס ביסל וואסער אין עמער איז פארצויגן מיט א הייטל אייז. דער פעלדשער פון אונד-זער פאלאטע האָט מוירע, ער זאָל אַליין אויך ניט פארפרוירן ווערן, האָט ער אויסגעבעטן א דערלויבעניש אַפצוועגן די סאַסנע, וואָס וואקסט ניט ווייט פון לאַזארעט.

אפן שניי שיט זיך דאָס געבלעכע זעגעכץ פון בוים. אזא פראַסט, און עס שמעקט מיט גרינס, מיט פרישקייט...

וועמען האָט עס געקאָנט קומען אפן זינען, אז אלווארדיאן וועט זיך פרווון נעמען דאָס לעבן? אלווארדיאן — דער קלוגער, שטאר-קער מענטש, מיט זיין שטאַלצן כאראקטער, וואָס האָט אזוי ליב גע-האט דאָס לעבן, — ער האָט געוואָלט באגיין זעלבסטמאָרד! איך האָב

זיך ניט געקאנט מויכל זיין, וויאזוי האב איך עס ארויסגעלאזט פון זיי-
נען די ווערטער, וואס ער האט מיר אנומלאטן געזאגט: וועגן מיר איז
ניטא וואס צו ריידן. איך פאר מיט א שנעלצוג קיין „מאגיליאָווסק“...
שפעט נאך האלבער נאכט האט מיך אופגעוועקט גליעב:

— גיכער צו אלווארדיאנען!

אליין איז ער אוועק צום דאָקטער זארינקינען.

בא דער צאנקענדיקער שיין פונעם קאנעץ האב איך דערזען:
אלווארדיאן ליגט א שטארק בלייכער, פונעם לינקן שלייה טריפט
בלוט. צוויי טיפע שניט האבן זיך געצויגן פונעם שלייה צום מויל אי-
בער דער רעכטער באק. אפן דיל האט זיך געוואלגערט א דין פאר-
בלוטיקט גאלמעסער. קוזמא האט אים געהאלטן פאר די הענט. ס'איז
אריין טיכאן, דער סאניטאר פון דער שכינעסדיקער פאלאטע, און
נאך פונווייטן א געשריי געטאן:

— לאז אים אָפּ די הענט, — און א שפרונג געטאן צו אלוואר-
דיאנען, — ווי האסטו געוואגט, פרעג איך בא דיר? היינט וועסטו זיך
נעמען דאָס לעבן, מאַרגן ער, איבערמאַרגן איך, טאקע דאָס ווילן זיי.
מיך האט פארכידעשט, וואס טיכאן, וועלכער האט בעסער פון
אונדז אלעמען זיך געקאנט נעמען אין די הענט, האט דאָס מאָל זיך
ניט אינגעהאלטן, געקריצט מיט די ציין און געטרייסלט מיט די
פויסטן.

אלווארדיאן איז געזעגן מיט פארמאכטע אויגן און שווער גע-
אָטעמט. טיכאנען האט ער געענטפערט:

— איך ווייס, דו ביסט גערעכט... מיר האט זיך געדאכט, אז קיין
אנדער אויסוועג איז ניטאָ...

אָט דאָ אפן בעטל האט אים זארינקין פעסט איבערגעבונדן, לייכט
אים א שנעל געטאן אין דער נאָז און געזאָגט:

— עך, נאריש יינגל! און איך האב גערעדט מיט אים, ווי מיט א
מאנצל.

גוט, וואס זארינקין האט זיך אויסגעדרייט מיט דעם רוקן, עס האט
זיך מיר זייער ניט געוואלט, אז עמעזער זאל באמערקן, ווי בא אונ-
דזער דאָקטער פינקלען טרערן אין די אויגן.

אין איינעם אן אַוונט זינען מיר, פרייע פון דעזשורסטווע, געזעסן
אין סאניטארן-צימער. פלוצעם האט זיך צו אונדז דערטראָגן:

— פֿייער! פֿייער! הורא! א טויט די פאשיסטן!

איך האב גלייך דערקענט אלווארדיאנס שטים.

מיר האבן אלע זיך א לאז געטאן צו דער צווייטער פאלאטע. קוויע
איז געשטאנען און פון דערשטוינונג געפינטלט מיט די אויגן, —

וואָס טוט מען? פאר אזא צופאל האָט ער קיין אינסטרומענטן ניט באַ-
קומען... קימאט אלע קראַנקע האָבן זיך אופגעהויבן פון זייערע ער-
טער. מיט א פארטייעטן אַטעם האָבן זיי געהערט, ווי אלוואַרדיאַן
שרייט:

— פאר אונדזער הימלאַנד! — פאר אונדזער סאָוועטיש
הימלאַנד!

מיר שטייען פארגליווערט, ביז גליעב צעשרייט זיך אף קוזיען:
— הערסט דען ניט, דער קראַנקער רעדט פון שלאָף, פארוואָס
וועקסטו אים ניט אוף?

קוזמא האָט גענומען טרייסלען אלוואַרדיאַנען:
— דו, אומגליק מיינער, גענוג צו פאַפן!

אלע האָבן געוואָלט וויסן, וואָס האָט זיך עס אזוינס געכאַלעמט
אלוואַרדיאַנען. יענער האָט אָפגעווישט דעם שטערן און מיט א קרעכץ
געענטפערט:

— דאָס האַרץ טוט מיר וויי. די לעצטע שלאַכט לאָזט מיך ניט
צורו.

אין א פאַר שאַ ארום האָט זיך דער כאַלעם איבערגעכאזערט. אף
מאַרגן און איבערמאַרגן — די זעלביקע מייסע. ווי נאָר אלוואַרדיאַן
שלאָפט איין, אזוי נעמט ער שרייען. עס האָט זיך געדאַכט: דאָס לעצט-
טע ביסל קויעך שרייט ער אויס. די קראַנקע אין די פאַלאַטעס זיינען
ניט געשלאָפן. זיי האָבן ניט געלאָזט צומאַכן די טירן. מיט אומגע-
דולד ווארט מען, אז אלוואַרדיאַן זאָל אָנהייבן ריידן פון שלאָף, און
דערהערט מען נאָר זיינע אויסגעשרייען, אזוי הייבן אָן די פענעמער
פון די קראַנקע צו לויכטן מיטן לעצטן ביסל פרייד.

אלוואַרדיאַן קלאַנגט זיך פארן דאַקטער:

— פון אַט די כאַלוימעס וועל איך אראָפּ פון זינען. גיט מיר עפעס
א רעפּוע, איך זאָל רוקער שלאָפן.

— וואָס זאָל איך דיר געבן, שלאָף-געטראַנק? וווּ זאָל איך עס
נעמען? נאָר דו קימער זיך ווייניקער. איך געדענק עפעס ניט, אז
עמעצער זאָל שטארבן פון א כאַלעם...

דעם עמעס געזאָגט, האָט זיך באַ מיר פארגאנוועט א כשאד, אז
עפעס איז דאָ ניט גלאַט. שוין צו אַפט כאזערן זיך איבער זיינע
כאַלוימעס.

קוזיע טיינעט, אז עס איז אויסערגעוויינלעך שווער אים אפּוועקן.
— איך טאַרקע אים, און ער שרייט: „מיר וועלן זיגן!“

אז מיר דארפן וועגן עפעס זיך צונויפריידן, גייען מיר מיט גלייבן אדער מיט טיכאנען צו דער קאָלאָנקע נאָך וואסער. דאָס, וואָס נאָך יעדע עטלעכע שפאן שטעלן מיר זיך אַפּרוען, קאָן בא קיינעם ניט ארויסרופן קיין כשאד. גאנצפרי לאָזן מיר זיך אינדרײַען אוועק מיט די עמער. גלייב דערצײלט אונדו:

— היינט האָב איך דעזשורעט אין פאלאטע. ווי נאָר איך האָב אײַנגעדערעמלט, האָט אַלואַרדיאן זיך צערעדט פאר פײַער און פאר וואסער. איך גיי צו צו אים, קוק זיך אײַן — זײַנע שווארצע אויגן זײַנען ברייט צעעפנט און צו מיר מאכט ער מיט דער האנט. ס'הייסט: „ווארט צו, וועק מיך ניט, איך האָב נאָך ניט פארענדיקט“. שטיי איך און האלט זיך קוים אײַן פון געלעכטער. טוט ער עס א געשריי: „א טויט די פאשיסטן און די פאַליצײען!“ דאָ האָב איך שוין ניט אויס- געהאלטן און גענומען אים טרייסלען. „שטיי אוף, — שרײַ איך צו אים, — און הער אוף צו קערן די וועלט“. ער רײַבט אויס די אויגן און פרעגט מיך: „וואָס איז געשען? מיסטאם ווידער געשרײַען“.

מיר נעמען די עמער, גייען אָפּ עטלעכע טריט און שטעלן זיי צו- ריק אוועק אפן שניי. טיכאָן פרעגט איבער:
— הייסט עס, אז די פאַליצײען האָט ער אויך ניט פארגעסן...

אף מאָרגן האָט אַלואַרדיאן געביטן דעם רעפערטואר פון זײַנע כאַלוימעס. איצט האָט ער שוין דערצײלט וועגן דער מאפאָלע, וואָס די היטלעראָוועס האָבן געכאפט הינטער מאַסקווע. דערצײלט מיט אלע איינצלהײטן, וואָס בלויז מיר, א קליינע גרופע געפאנגענע, האָבן געוויסט. בא דער טיר איז געוואָרן א שטופעניש. אהער האָבן געײלט אלע, וועמען די פיס האָבן נאָך געטראָגן.

— שטילערי! — האָט קוויצע געשרײַען, — איר קאָנט אים נאָך אופ- וועקן, און דערנאָך גיי ווארט, ביז עס וועט זיך אים נאָכאמאָל אזוינס כאַלעמען.

אַלואַרדיאן האָט איבערגעכאפט די מאַס. עמעצער פון די פאַלי- צײַ-לייט האָט וועגן זײַנע כאַלוימעס געמאסערט דער קאָמענדאטור. זארינקינען האָט וועגן דעם דערצײלט דער איבערזעצער. וואָס טוט מען?

ווידעראמאָל גיי איך מיט טיכאנען נאָך וואסער. ער זאָגט מיר:
— איין אויסוועג איז פאראן, דו זאָלסט אים נעמען צו זיך אין פאלאטע, מיט פלעקטיפוס האָט ער שוין געקרענקט...
אזוי האָבן מיר טאקע געטאָן.

אין א פרייער מינוט זעץ איך זיך צו צו אַלואַרדיאנען אפן בעטל.

ער דערציילט מיר וועגן זיין מוטער, וואָס ארבעט שוין לאַנגע יאָרן
אלס פעדאָגאָג און איז א דעפּוטאַט. ער דערציילט אויך וועגן א מיידל.
— ס'קאָן זיך מאַכן, — זאָגט ער, — אז עמעצער פון אונדז זאָל
בלײַבן לעבן. איז גענוג, מע זאָל פאָרגעדענקען צוויי ווערטער: לעני-
נאַקאַן און אַלואַרדיאַן. אויב צו יענער צײַט וועט איר פאָרגעסן מײַן
פאַמיליע, איז שטעלט אָפּ אין גאָס אן אַרמענער און פּרעגט, וויאָזוי איז
אַפּ אַרמעניש „אַ רויז“. דער ענטפּער וועט אײַך דערמאָנען מײַן
פאַמיליע.

איינמאָל, אין א קאַרטן, פּראָסטיקן טאַג, האָט זיך געעפּנט די טיר
און אין פּאַלאַטע איז אַרײַנגעקומען דער הויפּט־דאָקטער מיט א הוי-
כער, שטאַלטנער פּרוי, געקליידט אין שוואַרצן. אָפּשטעלנדיק זיך בא
דער שוועל, האָט זי געזאָגט צום פּאַליצײַ:

— גאָט נײַטיקט זיך ניט אין קײן אײַדעס, ער האָט לײַב, מע זאָל
ריידן מיט אים אויג אָפּ אויג. דו פאַרבײַב אין קאַרידאָר און מאַך
צו די טיר.

זי האָט זיך אויסגעדרײַט צו אונדז און זיך טיף פאַרנייגט:
— זײַט געבענטשט, גאָטס באַשעפּענישן. איך בין א מאַנאַשקע.
זי האָט אַריבערגעפירט דעם בליק פון אײַן קראַנקן אפּן אנדערן.
אַלואַרדיאַן האָט זיך צוגעצויגן צו מײַן אויער:

— אָט וועל איך באַד מיט איר א שמועס טאָן...

און טאַקע גלײַך שטעלט ער זיך אָפּ אָפּ די קני, איך פּרוּוו זיך
אַײַנצוהאַלטן אים, צעשרײַט ער זיך: „לאַז צורױ!“ — זײַנע הענט צי-
טערן, כּאָטש זײ זײַנען אַײַנגעקאַמערט אין פּאַרענטשע פון בעטל.
— בא זײ אָפּ די בליאַכעס איז אָנגעצײכנט „גאָט מיט אונדז“. איז
וויילן מיר וויסן, אין נאָמען פון וועלכן גאָט זײַט איר צו אונדז
געקומען? פּרוי אין שוואַרצן, היט זיך! דאָ זײַנען פאַראן א סאַך לײַז
און ווייניק גאָטספּאַרכטיקע... מיר וואַרטן דאָ אָפּ אן אנדער מין
מענטש, נאָר יענעם וועט די פּאַליצײַ ניט עפּענען די טיר...

גרישען איז באַפּאַלן א שווערער הוסט. די מאַנאַשקע האָט זיך ניט
גערירט פון אָרט. אירע פינגער האָבן פיבערהאַפּט צונויפּגעדרײַט דאָס
נאָזטיכל, נאָר אַלואַרדיאַנס בליק האָט זי אויסגעהאַלטן בײַן סאָף.

— באַרויק זיך, לײַג זיך צו, — האָט זי געזאָגט, — קאַנטיק, דו
ביסט ניט פון די, וואָס קאָנען שטיין אָפּ די קני. אָפּ אַלע זײַנע פּראַגן
וועל איך זיך באַמײַען ענטפּערן, און איצט בעט איך אײַך, — האָט זי
זיך געווענדט צו איר באַגלײַטער, — לאַזט מיך דאָ אַלײַן. איך וויל,

אז נאָר איין סאניטאר זאָל איבערבלייבן, — האָט זי אָנגעוויזן אַף מיר, — ער וועט מיר העלפֿן טראָגן דאָס קוישל.
— גיי, — האָט מיך אונטערגעשטופט גרישע. — די שפּיל הייבט מיר אָן געפֿעלן.

איך האָב גענומען דאָס קוישל, וואָס איז פֿול געווען מיט געקאַכטע אָנגעבראקענע ווייץ־קערנער. די קערנער זיינען געווען צע־טראסקעט, און די אָפענע בייכעלעך זייערע זיינען געווען געבלעך־ראָז און געשמעקט מיט פֿארקאַכטער מעל.

די מאַנאַשקע האָט צו מיר געזאָגט:
— צייל אויס יעדערן צו צוואנציק קערנער. שווער־קראַנקע מעגסטו געבן א ביסל מער. איך האָב אויך געבראכט אהער געקאַכטע קארטאָפֿל, ברויט, וואָס מיר האָבן צונויפגענומען. נאָר מע האָט ניט דורכגעלאָזט...

מיר האָט זיך זייער געוואָלט איר געבן אַנצוהערן, אז עפעס שטויס איך זיך אָן, האָב איך איר געענטפֿערט: „מיר פֿארשטייען, שוועסטער.“
זי איז ארומגעגאנגען פֿון בעטל צו בעטל, פֿאַר יעדערן האָט זי געהאַט א וואַרעם וואָרט.

— וואָס טוט דיר וויי, קראַנקער?
— דער פֿוס. ער ברענט, ווי א פֿייער.
— אנו, באווייז. אַ, דאָס איז א גאַנגרענע. ניט דיך האָט עס באַ־דארפט טרעפֿן. אין גענעם אפֿן פֿייער וועלן ברענען די, וואָס מאַטערן אייך דאָ.

זי פרעגט בא א צווייטן...
— וויפֿל ביסטו אַלט?
— אכט און צוואנציק. איך וואָלט אייך וועלן בעטן, אז אַט דער לעפֿל זאָל ווען־ניט־איז אַנקומען לויטן אדרעס, וואָס איז דאָ אויסגע־קריצט.

זי נעמט דעם אַרומיני־לעפֿל. מיט א דינעם פֿונקטיר איז אויס־געקריצט דער קאַנטור פֿון א פֿרוי מיט א קינד, דער אדרעס און א קורצע אופשריפט „זייט גליקלעך, מיינע טייערע“...
— דיין ווילן זאָל אויסגעפֿילט ווערן! נאָר דער לעפֿל זאָל בלייבן בא דיר.

— פֿאַרוואָס?
— מיר איז פֿאַרבאַטן עפעס ארויסטראָגן פֿונדאנען אָדער פֿאַר־שרייבן עפעס וואָס. מע קאָן מיך באזוכן, און דעמלֿט וועל איך שוין אַף געוויס מער אהער ניט קומען... זאָג, דו ביסט א קינסטלער?

— ניין, אן אינזשעניער-טעכנאָלאָג, נאָר מיין טאטע איז געווען א גראווער. איז נעמט איר ניט דעם לעפּל?
— גוט, איך וועל אים נעמען.

עס דערהערט זיך ווידער אלווארדיאנס קאַל:

— לעבעדיעווי, נעם צו דיין לעפּל. אווי ריזיקירן איז נאריש.
דער לעפּל בלייבט ליגן אפן בעטל. ווען די פרוי גייט צו צו גריי-
שען, דערלאנג איך איר דעם איינציקן טאבורעט, וואָס מיר פארמאָגן.
זי לאָזט קיין אויג ניט אראָפּ פון די צוויי שראמען, וואָס ציען זיך אי-
בער אלווארדיאנס געזיכט, און פונעם שטיקל מארליע, וואָס איז צו-
געקלעפט צו דער ברוסט. זי זאָגט שטיל-שטייל:
— א דאנק אַיך, כאווער.

אלווארדיאן האָט א ציטער געטאָן. א פייערל האָט אופגעבליצט אין זינע אויגן:

— שוועסטער, איר זאָלט פארגעדענקען אלץ, וואָס איר האָט דאָ געזען.

און דערנאָך זיך א כאפּ געטאָן:

— ציילעמט מיך ניט...

נאָר זי האָט צונויפגעלייגט דריי פינגער און געטאָן אירס.

ערשט ניט לאנג האָט אלווארדיאן נאָך געגלייבט, אז עס וועט זיך אים איינגעבן מיט אונדז צוזאמען אנטלויפן. און גראָד איצט, ווען מיר פרווון זיך פארווירקלעכן אונדזער טרוים, זאָגט מיר גרישע:
— מיין לידל איז שוין אָפגעזונגען... דו ווייסט, איצט גלייב איך, ווי קיינמאָל ניט, אז מיר וועלן זיי בייקומען. נאָר איך, איך וועל שוין אהיים זיך ניט אומקערן...

דער פינפטער מיין האָט זיך אויסגעגעבן א ליכטיקער און א ווא-
רעמער. גליעב, טיכאָן און איך זינען געשטאנען אין הויף בא דער קאמער, ווו עס זינען צונויפגעלייגט אין שטאבעלן די מייסיים. אהער האָבן מיר געבראכט אלווארדיאנען. מיין בליק פארהאלט זיך אף אן אלטער שילד, מיט וועלכער ס'איז פארקלאפט א לאַך אונטער דער סטריכע. אף דעם בלעך קאָן מען נאָך אלץ איבערלייענען „מאָג-ליאָוסקי“. די איבעריקע אויסעס זינען אָפגעבליאקעוועט. ערשט מיט עטלעכע טעג צוריק האָבן מיר געבראכט אהער אונדזער דאָק-טער אלעקסאנדער איזאנאוויטש זארינקינען. וועמעס ריי איז איצט? גיכער פאר אלץ, מינע...

איך קוק אף דעם שטעכיקן דראָט, אונטער וועלכן איך באמערק גרעזעלעך, לעבעדיקע, גרינע גרעזעלעך. זיי זינען נאָך זייער דיין, עס

וויגט זיי א שוואך ווינטל, זיי שעמערירן מיט א ליכטיקער גרינקייט,
דער פרילינג קומט...

שוין דאָס דריטע מאָל, ווי מע פירט די סאניטארן אף ארבעט אין
שטאָט. אלס לוינ באקומען מיר נאָך א פינקע ברויט און א קעסעלעך
באלאנדע. כּוּך דעם שטופן מיר אָן די קעשענעס מיט געקאָכטע קאר-
טאָפּל און שטיקלעך ברויט, וואָס די קינדער און פרויען שענקען
אונדו. זיי ווארטן אין די ליקעלעך, דורך וועלכע מע פירט די אר-
בעטס־קאָמאנדעס.

ווי אפצולאָכעס, זינען מיר אלע דריי — גליעב, טיכאָן און איך —
דערווייל קיין איין מאָל ניט ארינגעפאלן צוזאמען אין איין ארבעטס-
קאָמאנדע. מיר דאכט, אז ווען עס גיט זיך אונדז אינן אונטערקלייבן
נאָך א פּאַר מענטשן, וואָלטן מיר געקאָנט אָנפאלן אף די צוויי קאָנ-
וואָרן, וואָס באגלייטן אונדו.

דער קאָמענדאנט, ווי ער וואָלט געלייענט אונדזערע געדאנקען,
האָט אינגיכן פארבאָטן נעמען די סאניטארן אין שטאָט אף ארבעט.
נאָר איצט ווייסן מיר שוין, אז ניט ווייט פון מאָלעוו, אין די וועל-
דער, האָלטן זיך אוף פארטיזאנער. איצט איז שוין ניטאָ קיין רייד
וועגן דערקלייבן זיך צו דער פּראָנט־ליניע. וואָלט זיך נאָר אינגעבן
אנטלויפן פונדאנען...

איך און גליעב גיבן אָפּ טיכאָנען יעדן טאָג א פּערטל פון אונדזער
ברויט. ער באהאלט עס אפן בוידעם, וווּ מיר האָבן שוין צוויי שאַרפע
מעסערס, א רידל אָן א הענטל און א קליין שערל.

א טופען פון טריט אף די טרעפּ. דאָס איילט אהער דער איבער-
זעצער פונעם לאַגער:
— אלע סאניטארן אפן ערשטן שטאָק! שטעלן זיך אין א ריי,
שנעלער!

פון זינט איך געפין זיך אין לאַזארעט, איז עס דאָס ערשטע מאָל,
מע זאָל פּאָדערן, אז די סאניטארן זאָלן זיך אויסשטעלן אין א ריי.
— קומט, — רופט אונדז דער עלטערער סאניטאר פון לאַזארעט
אוועראָוו. ס'איז צו זען, אז אויך ער איז באומרויקט.
— פאשע, — כאפט ער אָן דעם איבערזעצער בא דער האנט, —
וואָס איז געשען?

— גענוי ווייס איך ניט. נאָר שרעקן זיך איז ניטאָ פאר וואָס.
דער ערשטער שטעלט זיך אין דער ריי אוועראָוו, נאָך אים די
איבעריקע עלטערע סאניטארן. גליעב, טיכאָן און נאָך דריי מענטשן

זײַנען ניטאָ. זײ טראָגן קארטאָפֿל פֿון שפּײַכלער אין קיך ארײַן. איך
רוק זיך צו נעענטער צום ווינקל, וווּ עס שטייט א לײטער, אָנגע-
שפארט אין דער וואנט.

אנטקעגן אונדז איז געשטאנען דער געהילפס־קאָמענדאנט פֿון לאַ-
גער, אן אויסגעפּוצטער אָפּיצער מיט א זאט געכאַליעט פּאַנעם, מיט
אן אקוראטער פּריזֿור און פּאַרדרייטע וואַנצעס. ער האָט אויסגעזען,
ווי ער וואָלט אַקאַרשט אראָפּ פֿון אן אלטמאָדישער שילד פֿון א
שערעײַ.

דער איבערזעצער דערקלערט דעם אָפּיצערס ווערטער:
— עס פּאָדערן זיך סאַניטאַרן פאַר א לאַזאַרעט. דאָרט וועט איר
באַקומען גוטע שפּײַז. ווער עס וויל, זאָל מאַכן דרײַ שפּאַן פּאַרויס.
מיר זײַנען שוין אזוי געוויינט ניט גלייבן די פּאַשיסטן, אז קיינער
רירט זיך ניט פֿון אָרט.

— נו, ווער? — כאַזערט איבער דער דײַטש. ארום איז געוואָרן
אזוי שטיל, אז איך הער, ווי ס'קלאַפּט דאָס האַרץ.

— ווער איז דאָ דער עלטערער סאַניטאַר?

— איך, — ענטפּערט אוועראָוו.

— ארויס פֿון דער רײ!

קאַזימיר וולאַדימיראַוויטש שטייט א בלייכער. דער געהילפס־קאָ-
מענדאנט האָט זיך געלאָזט לענגויס דער רײ און באפוילן די סאַמע
יונגע ארויסגיין פּאַרויס. נאָר דאָס איז נאָך אלץ ווייניק. ער הייסט
אוועראָוו ארויספירן פֿון דער רײ נאָך עטלעכע סאַניטאַרן. אוועראָוו
גייט פֿון איינעם צום צווייטן, און אז ער ווײַזט אָן מיטן פינגער, דער-
הערט זיך דעם דײַטשס קאָמאַנדע:

— פּאַרטרעטען!

ווען אוועראָוו דערנעענטערט זיך צו מיר, זאָג איך אים שטיי-
לערהייט:

— איך בעט אײַך, מיך נעמט ניט.

נאָר ער ווײַזט אָן אַף מיר מיטן פינגער און אין א ווײַלע ארום
דערהערט זיך:

— פּאַרטרעטען!

שוין דער דריטער טאָג, אז מיר זײַנען אין אלגעמיינעם לאַגער.
פּאַרטאַג, ווי נאָר מע האָט אויסגעלאָשן דעם לאַמטערן, האָט זיך
דערטראָגן א הילכיק קלאַפּן פֿון אייזן איבער א רעלס. א פּאַליצײַ
שרײַט:

— שנעלער, נאָך באַלאַנדע!

ניט ווייניקער פון א שאַ שטייען מיר דערנאָך אפן פּלאַץ, ביז עס באַווייזן זיך עטלעכע היטלעראַווצעס. ווען זיי גייען לענגוויס דער קאַלאַנע, וואַרפט איינער פון זיי אַראָפּ אַף דער ערד א ניט דעריי-כערטן פּאַפּיראַס. א געפאַנגענער בייגט זיך אָן, קעדיי אופהייבן דעם „ביטשאַק“. דער פּאַשיסט האָט, ווייזט אויס, אַף דעם געוואַרט, ער טוט זיך האַסטיק א קערעווע אויס און נעמט שלאָגן דעם געפאַנגענעם מיט די פּויסטן, מיט די אויסגעפּוצטע שטיוול. דעם פּאַליציי, וואָס שטייט לעבן אים, זאָגט ער:

— אין קאַרצער! דאָרט וועל איך זיך מיט אים באַשעפּטיקן...
מע ברענגט צו פירן נאָך עטלעכע געפאַנגענע. אן אַפּיצער לייענט דעם באַפעל פונעם קאָמענדאַנט שולץ. דאָרט ווערט אויסגערעכנט, וועמען פון די ערשט געבראַכטע עס קומט צוואַנציק שמיץ, וועמען דרייסיק און וועמען גאַנצע פּופּציק. איך שטיי דעם קאַפּ אַראָפּגעלאָזט, די ליפּ פאַרביסן. אוועראַוו טאַרקעט מיר. אלע זיינען מיר מעכויעוו קוקן אהין, ווו עס קומט פאַר די עקזעקוציע. עס לאָזט זיך אויס, אז היינט איז נאָך א גוטער טאָג — מע האָט קיינעם ניט געשאַסן, קיינעם ניט אופּגעהאַנגען, פון די שמיץ איז קיינער אפן אַרט ניט געשטאַרבן. די היטלעראַווצעס ווילן וויסן, צי זיינען פאַראן צווישן די געפאַנגענע אוואַטאַמעכאַניקער, אוואַטאַשלאַסער, גלעזער און גערטנער. אַף דער שטעלע פון א גערטנער זיינען קיין באַלאַגנים ניטאָ. דאָס איז דערפאַר, ווייל אַרבעטן וועט אויסקומען באַ שולצן. אין לאַגער ווייסט מען שוין, אז פון שולצס הענט איז שווער ארויס א לעבעדיקער. טא-קע דאָ, אין לאַגער, האָט מען פאַרן קאָמענדאַנט צעגראָבן און פאַר-זעצט א היפשן גאַרטן. פון שולצס אָפענע פענצטער דערטראַגן זיך אהער קלאַנגען פון באַקאַנטער מוזיק. אוועראַוו דערמאַנט זיך:

— אַגינסקיס פּאַלאַנעז...
דאָס געפּיף פון ריטער איבער אויסגעדאַרטע לייבער פון די גע-פאַנגענע אונטער דעם אַקאַמפּאַנעמענט פון אַגינסקיס פּאַלאַנעז... קאָן זיין, אז אויך איצט, אין יאָרן אַרום, זיצט ערגעץ שולץ, קוויקט זיך מיט אַגינסקיס פּאַלאַנעז און קוקט דורכן פענצטער, ווי עמעצער באַ-גיסט אין זיין גאַרטן די בלומען. מענטשן! אין נאַמען פון די אומשויל-דיק אומגעקומענע, לאָזט ניט ארויס פון אויג שולצן. פאַרגעסט ניט אין אים, אויב אפּילע ער פאַרנעמט זיך מיט אויסכאַווען טויבן.

* * *

טיכאַן קלייבט זיך דערווייל ניט לויפן פונעם לאַגער, גליעב איז גרייט כאַטש היינט. זיי גיבן מיר דאָס פאַרזשאַווערטע קעסטל קאַנ-

סערווירטע בעבלעך, וואָס טיכאָן האָט פארבאהאלטן אפן בוידעם. מיט גליעבן רייד איך אָפּ: אויב מע וועט אונדז ארויספירן אף ארבעט און איך וועל זיך ניט אומקערן, האָב איך זיך באהאלטן אין די כורוועס, ניט ווייט פונעם לאַגער. און ווי נאָר עס וועט ווערן פינצטער, וועל איך זיך אריבערקלייבן אין וועלדל און ביז ארום איינס אזויגער בא- נאכט ווארטן אף אים.

צוויי פאָליציי־לייט פירן אונדז ארויס דורך די טויערן, וואָס געפירן נען זיך נעענטער צום וועלדל. ניט ווייט פון דער דראַט־פארצוימונג שטייט די כורווע, וועגן וועלכער איך האָב איינגעטיינעט מיט גליעבן. ביז האלבן טאָג האָבן מיר געקליבן לענגויס דעם וועג און אפן פעלד פארשיידענע אָפּפאלן — פארגעלטע פאפירלעך, שטיקלעך אייזן, שפענדלעך. צוריק אין לאַגער זינען מיר אויך געגאנגען ניט אין איין קאָלאָנע — צעזייט זיך איינציקווייזן. יעדערער האָט געזוכט אונטער די פיס, עפשער וועט ער געפינען עפעס וואָס צום עסן. צו אונדז, סא- ניטארן, איז מען ניט שטארק שטרענג.

ווען מיר זינען צוגעגאנגען צום כאַרעוון מויער, האָב איך אומ- באמערקט זיך אריינגעכאפט אהין. איך שטיי און קוק ארויס דורך א שפארונע, ביז אלע איבעריקע גייען אריין אין די טויערן. ווייזט אויס, אז מע האָט זיי ניט איבערגעצייילט, און קיינער האָט נאָך ניט בא- מערקט, אז איך בין נעלעם געוואָרן. איך קריך אף אלע פיר, ביז איך דערקלייב זיך צו די טרעפ, וואָס פירן אין א קעלער. דאָ שטייט א גרויסער פארזשאווערטער קעסל. ניט אנדערש, אז עס איז דאָ געווען א קעסל־גרוב, כאַטש קיין קוילן־שלאק זעט מען ניט. דערפאר וואָל- גערט זיך גענוג מיסט, צעבראָכענע ציגל, ליים, ביינער, שמאטעס. איך פארקלייב זיך אין א ווינקל, צי זיך אויס און ליג שטייל. די גאנצע צייט שטייט מיר פאר די אויגן אוועראָוו. שוין זשע האָט ער זיך נאָך ניט געכאפט, אז איך בין נעלעם געוואָרן? אַט איצט איז ער געוויס אריין אין באראק און לאָזט זיך נאָכן שפני־קעסעלע, וואָס שטייט אף די נארעס. גוט, וואָס מײַן קעסעלע איז מיט מיר. אנדערש וואָלט מען זיך גלייך אָנגעשטויסן.

איך בין גרייט אָפגעבן א האלב לעבן, עס זאָל גיכער טונקל ווערן, זאָל כאַטש א גאָס טאָן א שראַקסרעגן, זאָל זיך פון ערגעץ אָנטראָגן א שווערע כמארע. די זון איז אָבער אין סאמע זעניט, דער הימל איז טיף און ריין און קיין ווינטל הוידעט אפילע ניט די גרעזעלעך.

איך זוך אָפּ א שטיקל אייזן, לייג אוועק דאָס שאכטל קאָנסערוון אף א שמאטע, מיט א צווייטער שמאטע פארוויקל איך די הענט און קלאפ שטילערהייט אינעם אייזן. איך בין זיכער, אז די באָבן זינען

שוין פון לאנג קארע, אז עסן וועט מען זיי ניט קאנען. לאזט זיך אויס — זיי זענען פריש און געשמאק. איך נעם אן איין לעפל, א צווייטן, מער טאָר מען ניט. אויב דער פלאן וועט זיך מיר אינגעבן, איז עס די איינציקע שפּיז מיינע.

וויפל צייט איז אוועק, זינט איך האָב זיך אהער פארקליבן? א שאַ, צוויי? און עפשער האלט שוין די זון באם זעצן זיך? גוט, וואָס היינט איז שאבעס און נאָך האלבן טאָג וועט מען שוין מער אף ארבעט קיינעם ניט טרייבן. ווען איך הייב שוין אָן גלייבן, אז מײַן אַפּוועזנהייט האָט קיינער ניט באמערקט, דערהער איך, ווי ערגעץ נאָענט רעדט עמעצער.

איך קארטשע זיך צונויף אין א קנול און פארמאך די אויגן. מע האָט געטראָפן אהער א סאך גיכער, איידער איך האָב געמיינט. די סאמע קלענסטע דעטאלן האָב איך דורכגעטראכט, נאָר אז אף דער ערד וועלן פארבלייבן שפורן פון מיינע טריט, דאָס האָב איך ניט פאָרויסגעזען. דעם פאס שײַן, וואָס ציט זיך לענגוויס די טרעפּ, שניידט איבער א שטראל פון א טאשן-לאמטערן און נעמט נישטערן.

— איך האָב דאָך אייך געזאָגט, אז ער איז ערגעץ אנשלאָפן גע-וואָרן, — דערקען איך אוועראָוס שטים.

איך רוף זיך ניט אָפּ. עמעצער טוט מיר א זעץ מיטן פוס אין פאָ-נעם. איך באגיס זיך מיט בלוט. דאָס קאָנסערוון-שאכטל טוט א זעץ אין דער אנטקעגנדיקער וואנט. מע שטופט מיך צו די טרעפּ. איצט זע איך, ווער עס איז געקומען נאָך מיר: דרײַ פּאַליציי-לײַט און אווע-ראָוו. איינער פון די פּאַליציאָנען איז דער, וואָס האָט אונדז געפירט אף דער ארבעט. מע פירט מיך אין דער קאָמענדאטור. באם אריינגאנג זיצט דעמטשענקאָ, דער שעף פון פּאַליציי. איינער ראפאָרטירט אים אָפּ, אז דער פארפאלענער איז געשאָפן אין דעם צערווייטן מויער.

— באזוכן! — באפוילט דעמטשענקאָ.

עס הייבט אָן טליען א פונק פון האָפענונג: מע האָט מיך אָנגערופן „פארפאלענער“ און ניט „אנטלאָפענער“.

— דערצײל, — זאָגט דעמטשענקאָ.

איך וויש אויס דאָס בלוט, וואָס רינט פון דער נאָז, און הייב אָן: — אין קעסל-גרוב האָב איך געפונען א פושקע קאָנסערוון... א פאָר לעפל אופגעגעסן, האָט מיר אָנגעהויבן שניידן אין בויך. איך האָב זיך אזוי לאנג געקארטשעט, ביז איך בין, ווייזט אויס, אינגעשאָפן... — די מײַסע, — זאָגט ער, — איז מיר באקאנט. איינעם אזא „כאָכעם“ האָבן מיר ווינטער פון דאָרט ארויסגעשלעפט און אופגע-האנגען... ווער האָט זיי געהיט? — ווענדט ער זיך צו די פּאַליצײַען.

— איך, — ענטפערט איינער שטיף.

— קום אהער.

יענער דערנעענטערט זיך מיט א זייט, נאָר עס העלפט אים ניט.
ער כאפט מיטן פוס אין בויך.

דעמטשענקאָ טוט א ווייז אף מיר:

— אין קארצער!

ניט איין מאָל בין איך פארבייגעגאנגען אַט דאָס הויז און ניט גע-
וויסט, אז דאָס איז דער קארצער. איך לאָז זיך אראָפּ אף פיר אָדער
פינף טרעפּלעך, דערנאָך גיי איך מיט א קאָרידאָר, וואָס פארקערע-
וועט אף רעכטס. דער פּאַזיציע, וואָס האָט מיך געבראכט אהער, זאָגט
עפעס דעם וואכמאן, און יענער פירט מיך צו דער עקסטער טיר.

— עפן, — באפוילט ער מיר.

ווי נאָר איך ריר אָן די טיר, טוט מען מיך אזא זעץ פון הינטן, אז
די טיר צעפראלט זיך און איך פלי אוש ביז דער אנטקעגנדיקער
וואנט. עטלעכע מינוט ליג איך אפן צעמענט, דערנאָך פרוווי איך אופ-
הייבן די הענט, פרוווי זיך שטעלן אף די פיס — דאכט זיך, איך בין גאנץ.
די איינצלקאמער, זי איז גאַרניט אזוי קליין! פאראן דאָ א פענצ-
טער, נאָר עס איז פארלייגט מיט ציגל, פארשמירט מיט לייים. און
בלויז פון אויבן איז פארבליבן א מין פארגראטעוועטע פאָרטקע. דאָך
איז גענוג ליכטיק, און איך דערווע, אז די ווענט און אפילע די סטע-
ליע זיינען פול מיט אופשריפטן. עס זיינען אויסגעקריצט פאמיליעס,
נעמען, דאטעס, אדרעסן, פאטריאַטישע אויסרופן, אייצעס, קלאָעס
און אפילע א ליד פון פיר סטראָפעס. מיט די נעגל קריץ איך אויס
מיינע איניציאלן און די דאטע. יעדעס מאָל, ווען איך דערהער טריט
אין קאָרידאָר, ווערט מיר פארקילט דאָס בלוט. איך נעם זיך אָן פאר
די גראטעס און הייב אָן ארויסקוקן אין גאס. דאָס פענצטער גייט
ארויס אף מיינעווע, זע איך, ווי די זון האלט באם זעצן זיך. אַט דער
צווייטאָקיקער מויער, וואָס אנטקעגן, וועט מיר שטערן זען, ווי זי
פארשווינדט הינטערן האַריזאָנט. דערפאר אָבער שעמערירן די לעצטע
שטראלן אפן בלעכענעם דאך. לאָזט זיך אויס, אז מע דארף גאָר ניט
זיין קיין העלד, קעדיי פארן טויט ניט קאָנען אַפרייסן דעם בליק פון
דער פארגייענדיקער זון.

איך קלייב זיך שוין אוועקגיין פונעם פענצטער, פלוצעם דערזע
איך אף דער גאס א באקאנטן מענטשן. און נאָך איידער איך באווייז
א טראכט טאָן, שריי איך אויס:

— אלעקסייעווי! אלעקסייעווי! — ער קוקט זיך אום: ווער רופט עס

אים? איך שריי ווידער:

— אלעקסייעוו, גיי צו צום קארצער!..

— היי, דאָכאָדיאגא, — דערהער איך דאָס קאָל פונעם פּאַליציי, וואָס איז געשטאנען אין דרויסן, — ווער אנשוויגן, אניט וועל איך דיך באַד איבערפירן אין שטרענגן קארצער, פון דאָרט וועט קיינער ניט הערן דיין קאָל.

„אזוי, — טראַכט איך, — זינען, הייסט עס, דאָ בישכיינעס אויך אנדערע קאמערן...“

אלעקסייעוו רעדט עפעס מיטן וואכמאן, דערנאָך דערנעענטערט ער זיך צו מיין פענצטער און פרעגט בא מיר:
— פונוואנען ווייסטו מיין פאמיליע?

איך און אלעקסייעוו זינען פון מיליטער־שול, פון איין וווּוואָד. ער איז געווען ביז דער מילכאָמע אן אינזשעניער. געארבעט אין דער שטאַטישער קאָמונאלער ווירטשאפט. צי דען דערקענט ער מיך ניט? — איז אָט ווער דו ביסט! — דערמאָנט ער זיך, — און איך האָב געמיינט, אז איך בין דער איינציקער פון אונדזערע כעוורע לעבן גע־בליבן. איך וועל צו דיר אריינגיין שפעטער.

אלעקסייעוו האָט זיך זייער ווינציק געענדערט. ער איז ריין אָנגע־טאָן, גייט ארום פריי איבערן לאַגער. צוליב וואָס האָב איך אים באַ־דארפט אָפּשטעלן? ער ווייסט, ווער איך בין. אָט איצט קאָן איך זאָגן, ווי אַוואַרדיאַן: „מיין לידל איז אָפּגעזונגען“. נאָר מיך וועט מען דער־צו נאָך פּייניקן...
— דעמטשענקאָ האָט מיר דערלויבט צו אים אריינגיין, — הער איך, ווי אלעקסייעוו זאָגט דעם וואכמאן, וואָס שטייט אין קאָרידאָר. גיך, טראַכט איך, האָט ער שוין באוויזן מיטיילן וועגן מיר דעמטשענ־קאָן. א וואזשנער פויגל, אים גלייבט מען אפן וואָרט. ער קומט אריין און פארמאכט די טיר.

ער דערלאנגט מיר די האנט, נאָר ווען ער טוט א זאָג: „וואָס, זיך ניט איינגעגעבן אנטלויפן?“ — לאָז איך זי ארויס און טרעט אָפּ צו דער וואנט. ער רעדט שטיל, קוים וואָס איך הער.

— דעמטשענקאָ איז א קלוגע בעסטיע, ער האָט אלץ פארשטאנען, נאָר ער וויל ניט, אז שולץ זאל זיך דערוויסן, וויל די פּאַליציי־לייט זינען אין דעם אויך שולדיק...
קיין צוטרוי רופט בא מיר אלעקסייעוו ניט ארויס, און דערפאר ענטפער איך:

— איך בין ניט געלאָפן. פון די קאנסערוון האָט מיר אָנגעהויבן דרייען אין בויד, דערנאָך בין איך אנשלאָפן געוואָרן.

— זאָל זײַן אזוי, — שלאָגט ער מיך איבער, — איך בין ניט קיין אויספאַרשער.

— איז ווער ביסטו?

— דעמטשענקאַס דענשטשיק.

— וואָס וועט ער טאָן מיט מיר?

— וואָס עס וועט אים איינפאלן אין קאַפּ. ביז מאַנטיק איז ער דאָ דער באַלעבאַס. ער קאָן דיך דערשיסן און קאָן דיך באַפּרײַען. נאָר אלץ ביז מאַנטיק. איבערמאַרגן גאַנצפּרי טאַרסטו שוין דאָ ניט זײַן, אַניט וועט ער אליין כאַפּן א רעכטן פּסאַק. און צי ווייסטו, אשטייגער, וואָס ער פּאַדערט פאַר דיין קאַפּ? א פּרעזשעניצע.
— א וואָס? — פּרעג איך אים.

— א פּרעזשעניצע פון פינף פּרישע אייער. פון גענדזענע צי פון הינערשע, דאָס איז אלציינס. נאָר א פּרעזשעניצע געפּרעגלט אף פּוֹטער, באשאַטן מיט גרינע ציבעלעקעס. איך דאַרף זי אים אונטער־טראָגן ניט שפּעטער, ווי מאַרגן צום אַנבײַסן...

פון דער מינוט אָן איז פאַר מײַנע אויגן געשטאַנען נאָר איינס: אייער, גרויסע, שפּיצעכיקע — גענדזענע, עטוואָס בלויזעכע, ווייסע, קײַלעכיקע — הינערשע. איך זע א טשאַטע גענדו שטשיפּען דאָס יונגע גראַז. פאַרטאַג אײַלן זיי צום סטאַוואַק און שאַקלען זיך אף די ברייטע פּיסלעך, וואָס זײַנען ראָז און פּײַכט... מײַן לעבן קאָן מען איצט געווינען פאַר פינף ווייסלעך און פינף געלעכלעך, פאַרהיילטע אין דינער שאַלעכץ...

אלעקסייעוו האָט צוגעזאָגט, אז ער וועט זיך פּרוּוון דערשלאָגן צו שולצס דענשטשיק. עפּשער וועט יענער קריגן אייער. אים איז לײַכט געווען זאָגן: „עפּשער“.

א וואַרעמע פּרילינגדיקע נאַכט לאַזט זיך אַראָפּ אף דעם לאַגער מיט זײַנע הויכע וואַך־טורעמס און עלעקטריזירטע שטעכיקע דראַט־פאַר־צוימונגען. דער הימל ווערט אלץ טונקלעך, און איך שטיי נאָך און האַלט זיך צו מיט די הענט פאַר די אייזערנע גראַטעס פונעם טפּיסע־פּענצטער. די צײַט גייט. ניין, ניט קיין טעג, נאָר שאַען, מינוטן, רע־געס — איז מײַן צײַט.

...נאָר געשען איז א נעס: אלעקסייעוו האָט געקראָגן אייער און בוימל און אפּילע א ציבעלעך. זונטיק באַטאַג בין איך ארויס פון קאַרצער.

אין איינעם פון די ערשטע זומער־טעג האָט מען אונדו אויסגע־שטעלט אף אַפּצופירן צו דער סטאַנציע און פון דאָרט מיט א פּראַכט־

וואגאָן ערגעץ ווייטער. געזעגענען זיך מיט מיר זינען געקומען טיכאָן
און גליעב. איך שטיי אין א זייט און רייד מיט זיי.
פון יענער זייט דראָט איז א ברייטע קאָנקע, ערשט ניט לאנג האָבן
דאָרט געבליט בלויזע ניזאבודקעס, און איצט איז זי באשאַטן מיט
ווייסע ראַמאשקעס און ליאָווע גלעקעלעך.
בייסן געזעגענען זיך זאָגט מיר גליעב:
— צי מיר וועלן זיך נאָך אמאָל באגעגענען, ווייס איך ניט. אזא
איז שוין דער סאָלדאטישער גוירל...
און טיכאָן גיט צו:
— זיי בא זיך ניט געפאלן. צוויי מאָל האָט זיך דיר ניט איינגע-
געבן אנטלויפן. דאָס דריטע מאָל וועט געוויס געלינגען.
אזוי איז דאָס טאקע געווען...

1958 — 1961

לעצן לערמאז

טעקסטילער

אין די טעג האָט גאנץ רויט־וואַלאַטשאַק זיך געדרייט ווי א קארו־
סעל. פון שטאַט אין דאָרף און פון דאָרף אין שטאַט איז געוואָרן ווי
אריינצוגיין פון איין שטוב אין דער צווייטער — עס איז געווען א
גייעריג, א טומלעריג. דאָס וואסער איז אויך געלאָפן מיט ראש, אָפגע־
רונען פלינק פון די העכערע ערטער, אראָפשווענקענדיק די גאנצע
זאָרג פון ווינטער. די נייע דרייַשטאַקיקע קאַרפוסן האָבן זיך שוין גע־
דעקט מיט בלעכענעם דאך, ארויסגעשטארצט מיט א ברייטער פענצ־
טער־זיט צום קיילעכדיקן באַרג. עס איז נאָך פארבליבן אַפרייניקן

פון א גרעסערער דערציילונג.



דעם הויף, דעם וועג פון שטיקלעך אָנגעוואַלגערטע ציגל, פון פאר-
בליבענע געלע קופעס צעזשאַווערטן זאמד, און פון פאַרנט האָט מען
געדארפט אוועקנעמען די הילצערנע רישטעוואניעס.

די טעקסטילער, פאַר וועמען די קאַרפוסן זײַנען אויסגעבויט, מיט
פאַרפאַליעטע פענעמער, מיט פאַריסענע אויגן, האָבן אַף גאַרניט גע-
קוט און זיך מיט גאַרניט גערעכנט. מע איז געוואָרן אזוי אומגעדול-
דיק, אז מע האָט זיך אליין א וואָרף געטאָן שוין פאַרענדיקן די קליי-
ניקניטן. מע האָט אליין געוואשן די שויבן, די אָנגעטראָטענע דיאַן,
גערייניקט דעם אָנגעוואַלגערטן הויף, ווייבער מיט אויסגעשטעקטע
פענעמלעך, מיט ניט פאַרענדיקטן גענעץ אַף דער אָנגעצויגענער נאָז
האָבן שוין געשלעפט בעטן, שטרוענע סעניקעס, טישן און בענק, און
גאַנץ רויט-וואַלדשאַק איז געשטאַנען און געשמייכלט און געוואַנקען:
— וואַלדשאַקער הינטערגעסלעך גייען אריין אין דער גרויסער
גאַס!

— א מעשוּגאַס איז דאָ זיי באַפאַלן... אלץ איבער א שטיקל נאַכ-
לע? — האָבן אייניקע, וואָס וווינען אין צימערן גאַר ברייטלעך, גע-
פרעגט מיט פאַרהויבענע נעז פון די ראָגן און פון טרעפ אראָפּ.
— אנו, פרוווט נאָר וווינען, ווי מיר האָבן געוויינט, — האָבן די
צעטראָגענע ווייבער מיט פיס פון די בעטן אין די הענט זיך אָפגע-
שטעלט ענטפערן, אויסבייגנדיק די ברעמען, — מיסטאַמע וווינסטו
שטענדיק ברייט! ניט אין קיין ענגשאַפט.
איינע א פרוי האָט זיך אפילע צוגעזעצט אין מיטן דער גאַס אַף
איר בענקל און רויק דערקלערט:

— איר דאַרפט זיך ניט כידעשן, טייערינקע. מײַן גאַנץ לעבן, אז
איך ווארט אַף דעם גליק... איך בין געבוירן געוואָרן אין א קעלער...
האַט דער טאַטע געזאָגט: פראַסקע, ביסט געבוירן געוואָרן אין א נאַסן
קעלער, וועסטו שוין אייביק אזוי וווינען: סע איז א גאַט-זאַך... דער
טאַטע איז ניט גערעכט געווען... איצט וועל איך וווינען אַט אין דער
דרײַשטאַקיקער געביידע, פריי... נו, איז וואָס איז דער כידעש?
די מענטשן האָבן גאַרניט געענטפערט, אויסגעבויגן די קעפּ, ווער
אַף רעכטס, ווער אַף לינקס. מע האָט געהאַלטן אין איין קוקן אַף
דעם מויער, אן אויג ניט אוועקגענומען.

קינדער ווידער האָבן זיך געוויקלט בא די פיס פון די אָנגעשטעל-
טע מענטשן, זיך געפלאַנטערט, ווי א בייגל פון זייט צו זייט, אויס-
שמירנדיק זיך די קליין-פאַנפענדיקע נעזלעך.

פונעם טויער, בא דער געביידע, האָבן זיך געוויגט א קופע פליי-
צעס אונטער א פירקאַנטיק-פאַרטעשעטן קלאַץ — א קאַליע-געוואָ-

רענער באלעק מיט אויסגעבויערטע לעכער, געוויגט זיך פאמעלעך
פון טויער ארויס. די קעפ האבן זיך איינגעבויגן אונטער דער מאסע.
אינער האט א געשריי געטאן:
— אויפה!

און דער קלאץ האט זיך א סמיקע געטאן אף דער ערד.
וויגדערל, דער שמענדיק לעבעדיקער לאדזער טעקסטילער, האט
אף דער רישטעוואניע קימאט אומגעטאנצט, דערלאנגט אוועקגעריסע-
נע ברעטער אף אראפ, גלייך דעם געזונטן שאַלאַכניען אין די הענט.
— נא, כאפ!

און שאַלאַכני האט זיי מיט א סידער אויסגעלייגט אף א טרוקן
שטיקל פלאץ — ברעט צו ברעט.

— אז וועסט זיך אריינציען, כאווער שאַלאַכני, — האט וויגדערל
געשטופט א ברעט, — נא כאפ!... — זאָסטו צונויפרופן אלע פאבריק-
כאוויירים און געבן וויין.

— מיסטאמע וועל איך פריער די ווענט אָפּגיסן, — האט שאַלאַ-
כני ארויסגעשטעקט די געניטע צוויי הענט אף כאפן די ברעט, — פא-
וואַלע, זע ווי דו ווארפט, נאָר דער טרונק איז דיר וויכטיק!

אונטן איז געשטאנען אן אופגערעגטע קופע ארבעטער. מע האט
גערעדט צווישן זיך און אינער דעם צווייטן האט זינד אופגעוואָרפן.
מע האט גערעדט וועגן דעם, אז ווען מע איז געגאנגען בויען די קאַר-
פוסן פאר די ארבעטער, האט מען שלעכט אויסגערעכנט, וויפל פא-
מיליעס סע נייטיקן זיך אין דירעס און ווער אין דער ערשטער ריי.

— נעם, אַט מיך... געלט האָב איך אריינגעלייגט? אריינגעלייגט!
נו, און ווינען?.. ווינען וועלן אנדערע, — האט אן ארבעטער זיך
געהיצט, — אזוי טויג ניט... האָסטו געגעבן געלט? קריג א צימער.
— דערווייל ביסטו ניט אפן גאס... און אזעלכע זינען געווען...
וועסטו א יאָר אונטערווארטן...

— אַט. דאָס איז דער פלאַן... א נעכטיקן פויער אוועקגעבן מיין
צימער... פארוואָס הייסטו פּינקט מיר ווארטן? עפּשער דערפאר, וואָס
בא מיר איז פאראן א ווייב מיט צוויי קינדער? און אן אלטע מאמע
איז פאראן... און אן אלטער דאך, וואָס קאפעט... כ'האָב ניט אזויפיל
קילימ, אף וויפל ערטער מע דארף אונטערשטעלן, קעדיי דער דיל
זאָל ניט גיין אין דער ערד, ניט פויען.

— מע קאָן דאָך אָבער פאַרט ניט געבן ווינונגען אַעמען מיט
איין מאָל... אין הייזער באַזעצן... וואָס האָסטו, א קאַפּ אף די פלייצעס,
צי א היפטל קרויט? אן ארבעטער דארף פארשטיין... פארוואָס א פויען

ער, פרעגט ער... וואָס איז א פויער, ניט קיין מענטש? וועסט אונטער-ווארטן.

— כ'האָב א קאָפּ... פאראן א קאָפּ... פארוואָס האָט מען שאַלאַכנינען שוין אוועקגעזעצט אין א צימער? עפשער וויל ער איז א באַכער?
— שאַלאַכנין... א שיינער באַכער...

— אוועק... גייט אוועק! — האָט וויגדערל פון דער הייך געליארעמט, אראַפּלאַזנדיק א ברעט, — אוועק! א ברעט שפאלט א שלעכטן קאָפּ... און — טראסק, אזוי עטלעכע ברעטער אראַפּגעלאָזן אף אונטן. די ברעטער האָבן מיט א הארטן גרילץ די גאנצע געגנט אופגעריסן, זיך אוש געשפּאַלטן. פענצטער האָבן אין די נייע קאַרפּוסן א גלאַזיקן קנאק געטאָן. דער אוילעם האָט זיך ווידער אָנגערוקט. געכמורעט זיך, האַל-טנדיק אף האַלב פארמאכט די אויגן פון צעפאַכעטן האַלץ-שטויב. עס איז שווער געווען פון דעם פּלאַץ אָפּטרעטן. עפעס א פרייד, א שטיקנד-פארבאהאלטענע פרייד האָט יעדן ארומגענומען, אינגעלעך-דעמט יעדן איינעם מיטן געדאנק וועגן דעם, אז דאָ וועלן זיי אינגיכן וווינען, אַט אין דעם גרויסן ברייטן מויער מיט די געוואשענע שויבן צום אָפענעם הימל, צום בארג, צום ווייטן וואַלד — אן אייגענע אר-בעטער-געביידע אָן באלעבאטיים.

אז וויגדערל איז מיט שאַלאַכנינען פארפאַרעט דורכגעלאָפּן ווי עקסטערע דורך די קופּע ארבעטער, האָבן זיי שוין געהערט די ווייכע, פאַטערלעכע רייד פון זייער פאַבקאָם — אנטאָן דמיטריעוויטש פיעטוך.

— דאָס רעדט אנטאָן, אנטאָן רעדט!...

— כאווער פיעטוך! ביסט גערעכט! — האָט איינער געשריען.

פיעטוך האָט גערעדט, און זיין סיווע היטעלע האָט זיך גערוקט פון קאָפּ אראַפּ. ער האָט עס אלע מאָל צורעכט געמאכט.

— אַט, דו, לאַמיר זאָגן... אַדער דו... וויפּל ארבעט איר אינגאנצן אף דער פאַבריק? ווילסט זיך שוין אוועקשטעלן גלייך מיטן קליינעם וואַלינסקי? צי לאַמיר זאָגן מיטן כאווער בראוויין?

— לאַזט זיך דינען!... אנטאָן דמיטריעוויטש...

— און בראוויין ווער איז?.. עפעס א לאַדווער!..

— דער כאווער בראוויין ארבעט אין אונדזער פאַבריק, ווען ער האָט נאָך א העמד אפן לייב ניט געהאט און פאר זיין פארדינסט קויפן ניט געקאָנט, — האָט פיעטוך ווידער דערקלערט, — קיינמאָל גאנצע שיך אף די פיס ניט געהאט... און פון א דאך איבערן קאָפּ שוין אָפּגע-רעדט... פארשטייסט? אַט איצט, ווארט אונטער א ביסל...

— אַבער, כאווער אנטאָן דמיטריעוויטש!..

— גערעכט, כאווער פיעטוך, גערעכט! —
 — וואָס ווילסטו זאָגן? — האָט פיעטוך א רוק געטאָן ס'היטעלע.
 עטלעכע האָבן געפליעסקעט מיט די פיס אף דער קילער ערד, א טייל
 האָבן געלאַכט, געשרייען, און פיעטוך איז זיכער געווען אין דעם, וואָס
 ער האָט אַקאַרשט דערקלערט די פרישע ארבעטער.
 — כאווער אנטאָן!.. בא מיר איז אָבער פאראן א ווייב מיט צוויי
 קינדער... און מײַן טאטן האָט מען אף א בוים אופגעהאנגען אינמיטן
 טאָג — געווען א רויטער פארטיוואן. איצט איז אן אלטע מאמע פאראן...
 דארף מען א ווינונג?..

— מע זאָגט דען, אז דיר קומט ניט, — האָט זיך א צווייטער אר-
 בעטער אריינגעמישט, — מ'הייסט דיר נאָר אונטערווארטן. מ'דארף
 האָבן כאָטש א ביסל געדולד. וועסט זען, אז אלע, אלע וועלן מיר נאָך
 וויינען, ווי מ'דארף באַם סאַציאַליזם וויינען...

— און דערווייל זיך איך אין א נאס שטיבל, — האָט איינער א
 דורכנעמענדיקן קוק געטאָן אף די פיר רויטע קאַרפוסן, וואָס שאַרן
 זיך מיט זייערע נייגעלייגטע דעכער אונטער א הויכן געראמען הימל.
 אונטערן האַרץ האָט אים אזש א קלעם געטאָן. ער איז געווען אָבער
 ניט קיין געוויינלעכער, דער קלעם — ער האָט געשפירט אינעם קלעם
 אי ווייטעק, אי פרייד. אָבער מער פרייד.

וויגדערל האָט שוין געטראָגן זאכן איבערן גאנצן געסל, יעדן טראָט
 זיינעם האָט מען דייטלעך געהערט, ער האָט זיך אָפגעקלאַפט אין יעדן
 שטיין, און געדוכט האָט זיך, אז ניט איין וויגדערל גייט, נאָר א גאנ-
 צער פאַק ארמייער. שאַלאַכין ווידער האָט איבערן קאַפ א געפארבטן
 מאטראץ געשלעפט און אין ביידע הענט קישנס מיט געקעסטלטע
 ציכלעך. דער גאנצער אוילעם האָט גיריק נאָכגעקוקט. דורך אנדערע
 געסלעך האָבן נאָך ארבעטער אריבערגעפירט זייער גאנצע ווירטשאפט
 אין די נייע מויערן, אזוי ביז שפעט אין אָונט.

✱

אָונט איז אין רויט-וואַלאַטשאַק געשען א ניס, ווידער האָבן די
 וואַלאַטשאַקער געסלעך אופגעפלאצט, ווי פון א באַמבע. און גאַרניט
 דערפאר, וואָס פֿיכטע ווינטלעך האָבן זיך צערעוועט אונטערן באַרג,
 געקומען פון וואַלד, פון זומפיקער ערד, און די נייע בלעכענע דעכער
 פון די קאַרפוסן האָבן גוואדזשען גענומען, גלייך טשוועקעס אָנגעזשא-
 ווערטע קראצן זיך אפן בלעך.

ס'איז געקומען אן איינפאכע, אן אומדערווארטע יעד'ע, די יעד'ע איבער רויט-וואָלאַטשאַק האָט צעטראָגן דער קאָמיוניסט קאָפּוסטין. ער האָט זי אַרומגעטראָגן, די יעד'ע, ווי מע טראָגט אַרום עפעס אַ שיינע בלום, נאָרוואַס פּון גאַרטן און אַרויסגעריסענע. ווען ער קען, קאָפּוסטין, וואָלט ער זי אין לעכץ פּון לאַץ אַרײַנגעשטאַכן, אָדער אין אַ לעכץ אפּן פּאַנעם פּון זײַנע אויסגעגעסענע פּאַקן. דער לאָדזער טעקסטילער — וויגדערל, האָט בעשום-אויפּן גלייבן ניט געוואָלט, ער האָט פּאַרביסן אַ ליפּ און ווי געוואָלט אײַנבײַסן דעם געדאַנק:

„אַף טאַרף?.. וואָס פּאַראַ שײַכעס האָט דאָס טאַרף מיט טעקסטיל?.. און ווי קען זיך דאָ איצט פּאַרמאַכן אַ טעקסטיל-פּאַבריק?.. מיר שאפּן דאָך לײוונט... נײַן! מיר פּאַרן ניט אף קײן טאַרף... ס'איז ניט מעגלעך“... — אַנו, גרישע, דערצײל נאָר פּינקטלעך, — און אויסגעשטעקט דאָס גאַנצע פּאַנעם, — אַנו, גרישע, דערצײל.

קאָפּוסטין האָט אָנגעבלאַזן די באַקן, און יעדער אויסגעגעסן פּאַקן-גריבל אפּן פּאַנעם איז אין עטלעכע מאָל גרעסער געוואָרן. נאָכדעם האָט ער אויך אַ קלאַפּ געטאָן מיט אַ געלעכטער, זיך האַלטנדיק באַם בויך:

— אַזוי האָסטו זיך דערשראַקן, וויגדאַר?.. מיסטאַמע אַ שאַד דער צימער, אַ נײַער צימער, האָ?.. יאָ, יאָ, וויגדאַר... אָן אַ געלעכטער... איז אַט, פּאַרן מיר אף טאַרף... קענסט לײענען? נאַ, לײען!.. וויגדערל האָט געלײענט אַ באַשטימונג פּון פּאַריין, אַז די פּאַבריק פּאַרמאַכט זיך אף אַ שטיקל צײַט אף רעמאַנט, און ווער פּון די טעקסטיל-לער ס'זײַל פּרײווייליק, קאָן פּאַרן אף די זומפּן פּאַרדינען דערווײַל באַ טאַרף.

— עמעס!.. טאַקע אַזײ!.. — ער האָט די ווערטער אַרויסגעזאָגט האַסטיק, נערוועז. אַ שטראָם בלוט האָט אים אומגעריכט אַ קלאַפּ געטאָן צו די שלײפּן. — און טאַקע מיטן נײַעם צימער וואָס וועט זײַן?.. ער האָט זיך מיטאַמאָל אַ רײס געטאָן פּון אָרט און זיך געלאָזט לײפּן מיטן שמאַלן געסל באַרג אַראָפּ, צו דער פּאַבריק, הענדום-פּענדום. די הײַזלעך אפּן וועג האָבן זיך אים אין די אויגן ווי צונויפגעוויקלט, צו-נויפגעדרייט, און פּון אלע הײַזלעך איז איין קנופּ געוואָרן — אַ צונויפ-געשנורעוועטער קנופּ, און אלץ: די שטיינער אונטער די פּיס, פּאַר-בײַגעענדיקע מענטשן האָבן זיך געשטויסן ווי בלינדע, ווי אין אַ רײ-כיקן פּלאַנטער. ערשט קומענדיק צו דער פּאַבריק, איז אלץ קלערער געוואָרן, אלץ האָט זיך אויסגעפּלאַנטערט, אויסגעקלאָרט. אַרום איז געשטאַנען אַ ראַש. די טעקסטילער זײַנען אף און אָרט ניט אײַנגעשטאַ-נען. אַ ווינטל האָט געצויגן פּון אָפּענעם פעלד, אַזש אַריבער דעם באַרג.

און צעבלאָזן די טונקעלע האַר באַ אַנטאָן דמיטריעוויטשן. דאָס פּאַנעם זײַנס, אַנטאַנס, האָט זיך אַנטקעגן דער העלער עלעקטרישער לײכט געזען אינגאַנצן מיט אלע זײַנע איינצלנע שטריכן, ביזן קלענסטן קנייטש. ער האָט גערעדט, און דאָס רעכטע אויג האָט פּאַמעלעך געפּינטלט, אַמאַל זיך פּאַרזשמורעט און ווידער רויק געבליבן:

— קיינעם נייט מען ניט... נאָר פּרײַויליק... און ניט אַ נאַר, כאַווייִ רים, איז דער, וואָס וויל שוועריקייטן פּאַרשמירן, נאָר אַ סוינע אונדז אַלעמען... שוועריקייטן פּאַראַן... אָבער וואָס פּאַר אַ סאָרט שוועריקייטן?.. מיר וואַקסן... מיר בויען. אַלץ אפּסני... און אין דעם באַהאַלטן זיך אויס שוועריקייטן... ס'איז, כאַווייִרים, שוועריקייטן פון אונדזער ראַשיקן וואַקסן... פּעלט אונדז אויס ריוואַרג איצט, פּאַרמאַכן מיר צײַטווײַליק די פּאַבריק... זי וועט זיך דערווײַל רעמאַנטירן... און מיר וועלן איבערגיין אַף אַ צווייטן פּראָנט... פּאַרשטייט זיך, אַז מיר וואַלטן געדאַרפּט אלע פּאַרן אַף טאַרף... און דעם לאַנד הייצונג דערלאַנגען... זאָג איך עמעס? דער אויפֿעם האָט געראַשט. עמעצער האָט אומישנע מיט עפעס געקלונגען, קעדיי פּאַרמערן דעם געפּילדער, פּאַרדולן די מויכעס:

— נײַ, ניט אַלע!.. — האָט אַ שטימע געשרייען.

אַלע האָבן געקוקט, געהויבן די קעפּ:

— ווער שרייבט עס דאָרט?!..

— אַלע וועלן שוין זיכער ניט פּאַרן! — האָט שווער אָפּגעהיכט און געפּאַלן ערגעץ ווייט, און אז ס'איז געוואָרן אַ רעגע שטיל, האָט פון אַ צווייטן ווינקל זיך געלאָזט הערן נאָך אַ שטימע:

— די אַרבעט איז ניט פּאַר אונדזערע קויכעס!

און דער, וואָס האָט דאָס געזאָגט, האָט זיך אויסבאהאַלטן הינטער עמעצנס פּלייצעס, זיך געשעמט, געוואַלט, אַז מ'זאָל ניט וויסן, ווער עס רעדט.

— און די פּאַמיליעס?.. — האָט עמעצער געפּרעגט. — און די

ווייבער לאָזן? און די קינדער לאָזן? אבי פּאַרן?..

— האָט איר, הייסט עס, מוירע פּאַר די ווייבער? און דעריבער אָפּשטעלן דאָס בויען דעם סאַציאַליזם?.. — האָט אַן עלטערער טעקסטיר־לער געפּרעגט. — באַ מיר איז אויך פּאַראַן אַ ווייב און קינדער... און איך זאָג, אַז מ'דאַרף פּאַרן און ניט דרייען קיין קאַפּ... ס'איז פּוילע טערוצים!..

וויגדערל איז געשטאַנען אַ צעטאַמטער פון די לעצטע ווערטער. ער האָט שוין אין געדאַנק אויך געהאַט באַשטימט, אַז מ'דאַרף ניט פּאַרן: „ס'איז ניט מײַן פּאַך... און ווי קום איך פּלוצלינג גאָר

צו טאַרף?..“ ער האָט נאָך איצט אויך ניט געווסט, וואָס מע טוט. יאָ
פּאַרן, צי ניט פּאַרן... — אזוי אומגעריכט...
נאָר פּאַרן זינג האָבן זיך קעפּ א וויג געטאַן.

און — פּערצן יאָר רעוואָלוציע האָבן זיך א טראַג געטאַן פאַר די
אויגן... טעקסטילער האָבן זיך א ריס געטאַן פאַרויס:
— מיר פּאַרן... מיר פּאַרן אלע!
— און די, וואָס ווילן זיך אונטער דעם ווייבס קלייד ווארעמען, זאָלן
בלייבן דאָ... אין דער היים... מירן זיך אָן זיי באגייזן...
— מיר פּאַרן אלע!
— ניין, דוכט זיך, אז ניט אלע...

דער אוילעם האָט ווידער א רוק געטאַן די קעפּ פאַרויס. דאָס אויס-
געגעסענע פּאַקן-פּאַנעם בא קאפּוסטינען האָט זיך גערונצלט — אָנגע-
נומען קאַלערליי פאַרבן.
— קאַמיוניסטן פּאַרן אלע!..

און טאקע אין דער זעלבער נאכט נאָך האָט רויט-וואַלאַטשאַק זיך
געפּאַקעוועט אין וועג אריין.

נאָר א סאך זינען געווען, וואָס האָבן ניט קיין כיישעק געהאט צו
פּאַרן אף טאַרף.

— נאָר אז אלע פּאַרן... — האָבן זיי געטיינעט, — ווי בלייבט מען
אין דער היים?..

— דאָס לאַנד פּאַדערט טאַרף... — אנטאָן דמיטריעוויטש האָט צו
יעדן איינפּאַך גערעדט. און זינע ווערטער זינען געווען ביז גאַר קלאַר
און פּראַסט. אפילו די, וואָס האָבן שוין געהאט אינגאַנצן באשטימט
ניט פּאַרן, האָבן נאָך פּיעטוכס רייד געמוזט איבערלייגן די אייגענע
געדאַנקען, איבערטראכטן און צוזאָגן פּאַרן.

די שוועריקייטן האָט פּיעטוך ניט אויסבאהאלטן. ניין, פאַרקערט.
די שוועריקייטן, וואָס עס קאָנען זיין בא טאַרף-אַרבעט, האָט ער נאָך
פאַרגרעסערט, קעדיי קומענדיק אפן אַרט, זאָל מען זיך ניט אנטוישן,
ניט צעלויפן זיך. מאָלנדיק ערגער, ווי עס קען זיין, האָט ער דאָך אין
יעדן אריינגעטעמט זיין מוט, זיין באַלשעוויסטישע הארטקייט, איבער-
צייגט אין דעם, אז מע דארף פּאַרן, צוגעבנדיק זיין באַליבט ווערטל:
— אין יעדן ארבעטער דארף מען קאָנען זען די אינטערעסן פונעם
גאַנצן קלאַס...

אנטאָן דמיטריעוויטש פּיעטוך האָט קיין הויכשוף ניט געענדיקט.
ער האָט נאָר געהאט הינטער זיך א פיר-אין-צוואַנציק-יאָריקן ארבעט
סטאַזש, און די טעקסטילער זינען געווינט געווען אים צו גלייבן...

בוזי מילצער

פערל נויעכס

1

דא און דארט בליט נאך אין די גערטענער מיט טמימעדיק־ריינעם גאלד א שפעטע זונרויז אף א דין שטענגל. א פארדארט צעעפנט שיידל אף א פאסאליע־קוסט שיט אויס אף דער ערד גלאנציק־ווייסע בעבלעך. שטייפע פאפשו־קאטשענעס אין פארטריקנטע פאפיראס־וויקעלעך גלאנצן אפ מיט טרוקענער הארטקייט פון צווישן רויט־פלאקערדיקע וואַנצעס. לענגלעכע געקארבטע דיניעס, אריינגעפלעטשטע אין ווארעמען באַדן, דעמפן אויס דורך דער גראַבער הויט זיסלעכע רייכעס. אן אלטיטשקע האָט בא זיך אין גאַרטן אופגעהויבן איבערן קאַפ א געדיכט צונויפגעפלאַכטן בינטל טרוקענע שרויטן, קוים ארומכאפן-



אפצומאָרגנס, צום באַגינען, האָט זיך אַ גרויסע פּאַרטיע וואָלאָ-
טשאַקער טעקסטילער געלאָזט אַף גניעזדאָווקער וועג, צום וואַלד, מיט
קעסטלעך און קוישלעך, זעקלעך און טאַרבעלעך. פון פּאַרנט האָט
איינער אַ טעקסטילער געטראָגן אַ רויט שטיקל געוואנט מיט אַן אופ-
שריפט:

„מיר גייען שטורעמען דעם דורכרייס אפן טאַרף-פּראָנט.“
רויט-וואָלאָטשאַק האָט זיך אַלץ דערווייטערט מיט זיין טעקסטיל-
פאַבריק, מיט די נייע אופגעבויטע קאַרפּוסן, מיטן קיילעכדיקן באַרג...

דיק זיי מיט די הענט. די וויינע בייטעלעך לינטע, די פוכקע נאהוט-
בלעזלעך האָבן אינעם בינטל דורכזיכטיק אָפגעגלאַנצט קעגן דער זון.
אינעם שכינישן גאַרטן האָט צווישן א וועלדל אַקאַרשט געקעפטע
שטענגלעך זיך אופגעהויבן א בלאַנד מיידל מיט א פולן זאק פריש
אַנגעשניטענע זונרויזן.

„וואָס א טאָג — שענער“, — האָט די אלטע א טראכט געטאָן
וועגן איר.

— ווארט א וויללע, בייַלקעניו! — האָט א רוף געטאָן די אלטע.
— וואָס איז, באַבע פעסיע? — דאָס מיידל מיטן זאק אף די פלייצעס
איז געבליבן שטייך, מיט דער פרייער האנט גיך ארופגעשארט א לאַק,
וואָס איז איר די גאנצע צייט געפאלן אף די אויגן.

די אלטע האָט זיך ניט אָנגעקערט בייַלקען קיין באַבע, נאָר קימאט
א האלב דאָרף זיינען דאָ געווען אירע אייניקלעך, האָט שוין דאָס אַנ-
דערע האַלבע דאָרף פאר איר אויך קיין אנדער נאָמען ניט געהאט, ווי
באַבע.

— בייַלקעניו, ביסט דאָך שוין, קיין איינהאַרע, א קאלע־מויד...
— גייט שוין גייט, באַבע פעסיע! — האָט דאָס מיידל זיך פאר-
שעמט.

— ביסט פונקט ווי די מאמע דינע, ווען זי איז געווען אין דינע
יאָרן, עס זאָל פעלן א האָר...

ניט וויסנדיק פארוואָס, האָט די אלטע דערביי טיף א זיפן געטאָן.
געפרעגט:

— ווען זשע קומט זי שוין, די מאמע דינע? עפעס האָט זי זיך
פארזאמט.

ביילקע איז מיטאמאָל געוואָרן שטארק אופגעלייגט. ווייזט זיך
ארויס, אין דאָרף איז דאָ א מענטש, וואָס ווייסט עס נאָך ניט.

— היינט, היינט קומט זי, באַבע פעסיע! — האָט בייַלקע אוש
אונטערגעטאנצט פאר פרייד איינינעם מיטן שווערן זאק. — היינט בא-
נאכט! — און האָט זיך געלאָזט אוועקגיין, נאָר די אלטע האָט זי ווידער
אָפגעשטעלט, צוגעגאנגען נאָך נעענטער.

— ס'איז עמעס, בייַלקעניו, וואָס מע זאָגט?

— וואָס איז עמעס, באַבע פעסיע?

— איי־איי, — האָט די אלטע א שאַקל געטאָן מיטן קאַפּ, — פון

דער באַבע פעסיע — סוידעס? מיינסט, איך ווייס ניט?

— וואָס, וואָס ווייסט איר? — בייַלקע האָט אראָפגעשטעלט דעם

שווערן זאק.

— וואָס הייסט וואָס? אן די מאמע דינע וועט שוין מער אהיים

ניט קומען... זי קלייבט זיך איבער אין שטאָט, די מאמע דינע, און זיך מיטן ברודערל וועט זי אויך ארויסנעמען צו זיך...

בא בייִלקען, ווי בא איר מאמען, זינען די אויגן געווען גרויסע. בלויז, אצינד, פאר כידעש, זינען זיי געוואָרן נאָך גרעסער, נאָך בלויזער. — וואָס רעדט איר, באַבע פעסיע? ווער האָט עס אַיך געזאָגט? די מאמע קומט היינט. ס'איז דאָ א בריוו. היינט קומט זי! — א באַלייִ-דיקטע, ניט הערנדיק, וואָס די אלטע האָט ווייטער געזאָגט, האָט בייִלקע א כאַפּ געטאָן דעם זאק, אונטערגעטאנצט מיט אים, ער זאָל זיך באַקווע-מער לייגן אפן אַקסל, און איז פארשוונדן צווישן די אָפּגעשניטענע שטענגלעך, ארום וועלכע עס האָט זיך פארפלאַנטערט א סאך זילבערנע שפינוועבס.

איבערן גאָרטן האָט מיט א לייכטן פראטער דורכגעשוועבט א טויב. פון דער צווייטער זייט גאָרטן, בא דער מעזשע, א פארוואקסענער מיט ווילדגראָן און פאסליאַן, האָט די באַבע פעסיע געטראָפן פייגע אורזעלס. אזוי האָט זיך דאָ אין דאָרף געפירט — די ווייבער האָט מען גערופן אפן מאנס נאָמען: פייגע אורזעלס, פערל נויכט.

די באַבע פעסיע האָט אראָפּגעלאָזט אף דער ערד איר בינטל, זיך צוגעזעצט מיט א קרעכץ און א ווייז געטאָן אין דער ריכטונג, וווּ בייִלקע איז פארשוונדן.

— א ראַכמאַנעס, זאָג איך, פייגע, אף די קינדער, נעבעך, אף פערלס...

— עס וועט זיי כאַליע גאָרניט זיין, — האָט יענע, א גראַבלעכע, א באַלישעוועטע, רויק געענטפערט.

— וואָס רעדסטו! אָט זאָל זי נאָר היינט קומען, פערל, אויב ס'איז עמעס טאקע, אז זי קומט, — וועט ער זי דאָך אף דער שוועל ניט ארופלאָזן. ס'איז דאָך אן אכזער, א רויצייעך, וואָס די וועלט פארמאָגט ניט...

— געשיקט זיך? אָט אזוי־אַ?

— קענסט ניט נויכען? ער האָט דאָך געשווירן, אז טאָמער פאָרט זי אוועק, וועט ער זי מער ניט אריינלאָזן אין שטוב. און ער וועט עס טאָן! אָט וועסטו זען.

די באַבע פעסיע האָט זיך צוגערוקט נעענטער.

— און פערל, מיינסטו, ווייסט ניט, מיט וועמען זי האָט צו טאָן? אָט האָב איך געהערט, אז זי בלייבט איבער אין שטאָט און אין א צייט ארום וועט זי אהין ארויסנעמען די קינדער...

— זי וואָלט געטאָן ווי א כאַכאַמע, — האָט באַלישעוועט געענטפערט פייגע, — ס'איז עפעס פון די גרינגע זאכן — טאָג ווי נאכט יאָגן פון

זיך די נעשאַמע? וואָס איז — די בעהיימע זאָל אַנצירקען מער א טראָפּן מיט... און אז זי צירקעט ניט, כאַטש גיב איר א קרענק?
 — נאָר איך זאָג מיר, פייגע, מינס, — האָט די באַבע פעסיע גע- טייעט, — בא די יאָרן, כיוויס, בא צוויי דערוואקסענע קינדער, אז מע קאָן אזוי-א, איז — עק וועלט..
 — קיין ליבע צווישן זיך האָבן זיי קיינמאָל ניט געפירט, וויפל איך געדענק זיי, — האָט אָפגעענטפערט פייגע.
 הויקערנדיק זיך איבער איר בינטל שרויטן, איז די באַבע פעסיע פאמעלעך, אונטערקרעכצנדיק, אוועק צוריק צו זיך אפן גאָרטן.

2

נידעריק געוואקסן, די באַרד — שטעכיק, פייערדיק רויט, מיט גראַווע אינדזעלעך דאָ און דאָרט, איז נויט געשטאנען אינעם קאָל- ווירטישן הויף קעגן דעם פאָרויצער אין גרויס פארלעגנהייט, אריבער- טרעטנדיק פון איין פוס אפן אנדערן. עס האָט אויסגעזען, אז זיי שטייען שוין אזוי היפש איינער קעגן דעם צווייטן — נויט און דער לאנג אויסגעצויגענער פאָרויצער פון קאָלויירט בוקין, און קאָנען וועגן עפעס בעשום-אויפן זיך ניט צונויפריידן.

נויט האָט געהאלטן אין איין קוקן אראָפּ צו די שטארק אָפגעריבענע כאַייעוועס פון די יוכטענע שטיוול, פויל אראַפּקלאַפנדיק פון זיי מיטן בייטש-שטעקל די פארדארטע שטיקלעך בלאַטע. צוזאמען מיט די שטיקלעך קויט זינען געפאלן זינע אָפגעהאקטע ווערטער:

— כ'האָב שוין געזאָגט...

— מיסטאמע ווייס איך...

און אין א ווילע ארום:

— היינט — ניט.

נאָך אין א ווילע ארום:

— היינט — בעשום-אויפן...

און ענדלעך, אופהייבנדיק אפן פאָרויצער א שווערן בליק:

— היינט זאָל צום וואַקזאל פאָרן אן אנדערער.

אין אלטע לעדערנע שטעקשיך אפן באַרוועסן פוס, אין ברוין-פלויר- שענע, שטארק אָפגעריבענע הויזן גאליפע, אין אן אָפגעבליאקעוועט העמדר, וואָס אמאָל האָט עס געזאָלט זיין גריין, איז, צוגעשפארט צו א צעבראָכענעם וואַגן, געשטאנען דער קאָלויירט-פאָרויצער שמועל בוקין — אן אויסגעצויגן-לאנגער, מיט שמאָלבלעכע פלייצעס, מיט ניט

אויסגעשלאפענע רויטלעכע אויגן. אונטער דער אָפגעברוינטער הויט האָבן בא אים זיך אָנגעשטרענגט באוועגט די קינבאקן. אָט דער נויט, וואָס האָט זיך דאָ אַינגעשפארט, ווי אן אָקס, — ער וועט ניט פאָרו — און אויס! — איז אים שוין דערעסן, ווי א ביטערע ציבעלע. וואָס ער האָט אים, אָט דעם נויטעך, שוין ניט געזאָגט: די פאס קעראַסין מוז מען האָבן, ווי אין לעבן, שיקן מער איז ניטאָ וועמען, ווייל אַלע זײַנען פאַר-נומען — נאָר יענער — איינמאָל ניין!

מיטאמאָל האָט בוקין זיך א פאטש געטאָן אין שטערן: „גאַמפ איינער, דעם איקער האָסטו דאָך פארגעסן!“. ער איז אפגיך צו צו נויטעך און פריילעך אים א שטויס געטאָן אין אקסל: — הער נאָר: פערל דינע קומט דאָך היינט צו פאָרן! מיר איז גאָר ארויס פון קאָפּ. קיין באזונדער פורל האָב איך סײַווי ניט אף שיקן נאָך איר, — מענטש!

האַלטנדיק דערמיט דעם איניען פאר דערליידיקט און ניט לאַזנדיק נויטעך מער עפעס צו דערווידערן, האָט בוקין אפגיך אוועקגעשפאנט צו דער קו-שטאל. שטייענדיק שוין אף דער שוועל, האָט ער זיך א קער געגעבן צוריק און א געשריי געטאָן צו נויטעך, וואָס איז נאָך אַלץ פארבליבן אף דעם זעלבן אָרט:

— נעם מער א ביסל שטרוי אף אונטערשפרייטן! זאָסט איר ניט צעטרייסלעך די ביינער, מיר דארפן זי האָבן א גאנצע...

און ער איז אריין אין שטאל. אין דער פּיכטער הארב-שמעקנדיקער טונקלעניש האָט זיך געהערט דאָס שווערע אָטעמען פון עטלעכע בע-היימעס, וועלכע בוקין האָט די ערשטע ווײַלע נאָך דער דרויסן-ליכט ניט דערזען. פארבלאָנדזשעטע וואַראַבייטשיקלעך האָבן האסטיק געצווי-טשערט בא די שמאַלע לאנגע פענצטערלעך, דורך וועלכע עס האָט זיך אהער אריינגעזיפט א שלאבעריקע שיין. און אָט האָט בוקין דערזען אין איין עק שטאל אף דער דורכויס אויסגעווייקטער שטרוי א ברוינע בעהיימע מיט קויטיק-ווייסע פלעקן אף די איינגעפאלענע זײַטן. די פּינלעך-אויסגעבאַלכטע אויגן בא דער בעהיימע זײַנען געווען פארצויגן מיט א דין פּיכט הייטל. פון מאָל צו מאָל האָט די בעהיימע שוואך צעעפנט די מאָרדע, אף וועלכער עס זײַנען נאָכגעהאנגען שנירלעך פּינע. אין צווייטן עק שטאל האָט דער פאָרזיצער דערזען נאָך א קו — אינגאנצן א ברוינע. דער בויך איז בא איר געווען געשוואַלן, ווי א בארג. זי האָט געעטעמט שווער, ווי פון א בלאַז-זאק.

קוקנדיק אף אָט די בעהיימעס, האָט בוקינען שארף א צופ געטאָן באם הארצן די דערמאָנונג וועגן דעם נעכטיקן געשפרעך אין ראיאָנעם פארטיי-קאָמיטעט. פאָרנדיק אהין, האָט ער געוואוסט, אז מע קלייבט

זיך ניט א קניפ טאָן אים אין בעקל. נאָר אף אזוינס האָט ער זיך ניט געריכט. „א באַי-באבא! אָט די בערעזינא — דער נײער סעקרעטאר — א באַי-באבא!“ — האָט ער געטראכט קימאט מיט אנציקונג, דערמאָ-נענדיק זיך, ווי זי האָט עס אים נעכטן אריינגעצימבלט. „פערל, פערל... ניטאָ, געשטאַרבן פערל! איז וואָס?“... — אזוי האָט זי אים געמוסערט, ווען ער האָט די שווערע לאַגע אף דער פערמע צווישן אנדערס גע-פרווט פארענטפערן אויך דערמיט, וואָס די בעסטע מעלקערן האָט א גאנצן כוידעש ניט געארבעט. בוקין האָט זיך געוואָלט מאכן קוראזש, ער איז ניט געוויינט געווען, מע זאָל מיט אים אזוי ריידן, נאָר באַ זיך האָט ער געוויינט, אז בערעזינא, כאָטש זי איז א נײער סעקרעטאר און איז נאָך ניט אינגאנצן באַקענט מיט אלע איניאַנים אין ראַיאָן, — איז גערעכט.

שפעטער אַ ביסל האָט זי אים בייסן נעכטיקן געשפרעך גאָר מיט אן אנדער טאָן מיטאמאָל אַ פרעג געטאָן:
— זאָג נאָר, בוקין, ס'איז עמעס? כ'האַב געהערט, אז פערל האָט אויסצושטיין קאלטס און וואַרעמס פון איר מאַן, עס געפעלט אים ניט, וואָס זי איז געוואָרן צו אַ כאַשעווער מענטש אין קאַלוירט?..
„אַ, — האָט אַ טראַכט געטאָן בוקין, — אָט די בערעזינא איז שוין דאָפּקע יאָ אין קורס פון אַ סאך זאכן!..
— מע זאָגט, — האָט ער אומקלאַר אָפּגעענטפערט.
— אָבער ס'איז עמעס?
— עמעס.

— טאָטאַ! — זי האָט דורכדרינגלעך אַ קוק געטאָן אף בוקינען. —
דו זאָלסט זיך נאָר ניט פרווון דערפון מאַכן ניט וויסנדיק, הערסט? דאָס זײנען ניט נאָר אמפּערייען צווישן מאַן און ווייב. דער איניען איז אַ סאך טיפּער, און מיר דארפן עס אין זינען האַבן, פאַרשטייט? דאָ איז אויך די זעלבע פראַגע: ווער — וועמען?
מער האָט זי וועגן דעם גאַרניט געזאָגט.
דערנאָך, ווידער אריבערייגענדיק צו דער לאַגע אף דער פערמע, האָט בערעזינא זיך אָנגערופן:
— געדענק, בוקין, אַ צווייט מאָל וועלן מיר דאָ וועגן אָט די זאכן אזוי מילד ניט שמועסן...
בוקין האָט אַ נישטער געטאָן אין די ווינקלען, זוכנדיק דעם שטאַל-אָפּזעצער, נאָר קיינער איז ניט געווען.
— דאָדי! — האָט ער אַ רוף געגעבן. דערנאָך האָט ער אזא געשריי

1 א ווייבל א קאַזאַק.

געטאָן, אז א גאנצע טשאטע וואַראַבֿייטשיקלעך בא דער שוועל איז
ראפטאָם זיך פאנאנדערגעפלאָיגן אין אלע זייטן...

פון הינטער דער שטאל האָט, אונטערהינקענדיק, זיך באוויזן א
מעגושעמדיק מענטשל מיט א צעשוֹיבערט סיוו בערדל. א קורצע ווילע
האָט דער פאַרזיצער שטום געקוקט אף די שטיקלעך שטרוי אין דער
באַרד, אפן צוגעפֿעטשטן היטל פונעם שטאל־אופזעער, אף דער רויט
אינגעקארבטער רעכטער באק זיינער און די אונטערגעשוואַלענע אויגן.
יענער האָט זיך פויל א קראץ געטאָן אונטערן אויער:

— וואָס, עמעצער האָט מיך גערופֿן? — און א פינטל מיט די
סיוולעכע וויעס. — עמעצער דארף מיך?

ער האָט געהאלטן אין איין פינטלעך מיט די וויעס. איין מאָל —
צו די אייגענע פיס, א צווייט מאָל — פון אונטן ארוף צו בוקינען. דעם
פאַרזיצער האָט געשטיקט דער קאס. ער האָט גאַרניט געקאָנט זאָגן.
ער האָט נאָר א ווייז געטאָן אף דער בעהיימע מיט די קויטיקע וויעסע
פֿלעקן.

— אָט דאָס? — האָט זיך א כאפ געטאָן דער שטאל־אופזעער. —
זיך אָנגעפרעסן מיט הוסטיאקעס, און פון נעכטן אָן נעמט זי גאַרניט
אין מויל ארײַן...

א ווייז אף דער געשוואַלענער בעהיימע.

— אָט דאָס? א פעגירע! מיך גיט זי — ניט מער יאָר אף די
סאָנים. נאָר קלאַפּאַט... — און שטילער: — נעכטן באנאכט רייסט זי
זיך ניט אָפֿ? און גלייך צום ווייץ.

— דו... דו ווו ביסט געווען? — בוקין איז פארציטערט געוואָרן
פונעם אייגענעם געשריי.
א פינטל מיט די וויעס:
— איך?

בוקין איז אפגיך ארויסגעלאָפֿן פון שטאל. ווען ניט, האָט ער גע-
פילט, געשעט א האריגע...

די ערד אין הויף איז געווען פארשאַטן מיט שטרוי, מיט בינטלעך
היי. אריבערטאנצנדיק פון איין אָרט אפן צווייטן, האָבן ביז טויב צו
ווערן געצוויטשערט אָן א שיר וואַראַבֿייטשיקלעך. עס האָט שארף גע-
שמעקט מיט פערדישן שווייס, מיט דועגעכץ.

א שאר טוענדיק מיט א פליגל איבער דער ערד, האָט בא ביקנס
פוס זיך אפגעהויבן א ראָב און שווערלעך, מיט א זייט אוועקגעפלאָיגן
צו דער שטאל. מיט א בליק, א פולן מיט נאָך ניט אינגעשטיילטן קאס,
האָט בוקין באגלייט די ראָב, און דאָ האָט ער נאָכאמאָל דערזען נויעכן.
שווער, מיט גרויס מאטערניש אַפֿרייסנדיק די שטיוול פון דער ערד,

צוערשט איינעם, דערנאך א צווייטן, האָט יענער געפירט צום וואָגן א פּאָר ניט גרויסע בולאנע פּערד. בייסמיסע האָט ער זיי ביז געשטור- כעט אין די איינגעפאלענע זייטן און פון מאָל צו מאָל דערלאנגט אָט איינעם, אָט דעם אנדערן איבער דער מאָרדע.

— קלײַב זיך ווייניקער! — האָט בוקין א געשריי געטאָן צו נויעכן. און שוין מיט עטוואָס אָפּגעגאנגענעם קאס:

— אָן פּערלען זאָלסטו ניט צוריקומען, דו הערסט?

בוקין האָט פּריער נאָר געמאכט דעם אָנשטעל, אז ער האָט ערשט איצט זיך געכאפט, אז פּערי דארף קומען. אין דער עמעסן האָט ער שוין געטראכט וועגן דעם עטלעכע טעג. דער קידער-ווידער צווישן נויעכן און פּערלען האָט אים זייער געארט נאָך ביזן געשפרעך מיט בערעזינא. איצט האָט ער באשלאָסן זיך אריינלייגן אין שאָלעם. די בעסטע זאך, — האָט ער געהאָלט, — נויעך זאָל אליין זי אָפּנעמען פון באַן. דער וועג איז א היפּשער, וועט מען זיך דורכשמועסן און, מעגלעך, צו עפעס קומען. דער קעראָסין איז געווען ניט מער ווי אן אויסרייד.

נויעך האָט דעם פּערד, וואָס ער האָט געפירט פון ליינקס, דערלאנגט א שטארקן סטוסאק. דער בולאנער האָט אזש געגעבן א שפרונג אין א זייט, נויעך האָט דעם א טשמעליע געטאָן איבער דער מאָרדע און שטארק צוגעשפּארט צום דישר:

— א כוואַראָבע אין די ביינער!..

3

א גאנצן כוידעש האָט פּערל זיך געהיילט אין קרים פון א שווערן רעוומאטיזם, וואָס האָט זי ניט צורו געלאָזט די לעצטע פּאָר יאָר. נויעך האָט איר ניט געגלייבט — זי מאכט זיך... קראנק איז גאָר ער. אויב דער קאָלכאָז שיקט שוין אף קוראַרט, איז ער בילכער. און וואָס איז ביכלאָל געשען אזוינס מיט דער וועלט? א ווייב דארף האָרעווען און קינדלען. אזוי האָט זיך עס געפירט פון שטענדיק אָן. די קאָלכאָז האָבן דאָס גאנצע לעבן איבערגעקערט מיטן קאָפּ אראָפּ, און דעם איניען מאַן- און-ווייב אויך. זינט עס איז געוואָרן דער קאָלכאָז און פּערל האָט אָנגעהויבן ארבעטן אף דער פּערמע, איז זי געוואָרן אן אנדער מענטש, א גאנצער יא-טעבע-דאם! א גוטע באַלעבאָסטע! אין דער היים איז זי אלע יאָרן אויך געווען א גוטע באַלעבאָסטע, איז וואָס? זאָל זי געווען

¹ א מאכערן.

פרוויזן ניט זײַן קײן גוטע באַלעבאַסטע, ער וואָלט איר געגעבן די יאָרן
אין די הענט... און איצט: זאָגט ער א הויך וואָרט, צי הייבט כאַפֿילע
אוף אף איר א האַנט, — טוט זיך כױשעך...

דעם כױדעש, וואָס פּערל איז ניט געווען, פּלעגט נױעך ניט שלאָפן
דורך די נעכט. צוהערנדיק זיך, ווי דער באַנאכטיקער סטעפּ ווױעט,
האַלט אין אײן טרײסלעך, ביז ארויסצושלאַנדערן די שױבן אין די קלײ-
נינקע פענצטער, פּלעגט זיך אים דוכטן, אז די גאַנצע וועלט קלאַפט
זיך צו אים, שפּעט אָפּ פּון אים, מאכט כױזעק... ווײַל וווּ איז עס געהערט
געוואָרן: זי, פּערל נױעכט, — אַלץ, און ער, נױעך אַלײן, — גאַרניט.
עס וועט נאָך דערגײן דערצו, אז אים וועט מען אָנהײבן רופן אף איר
נאָמען — נױעך פּערלס, מער פּעלט ניט...

טאַקע וועגן דעם האָט ער פאַרביטערט געטראכט אויך איצט אין
וועג. אנטקעגן דער פּור מיט דער לײדיקער קלײנגענדיקער פּאַס זײנען
אײנס נאָך אײנס אָנגעלאָפּן, אַלץ גרעסער ווערנדיק, די הודענדיקע
טעלעגראַף-סלופּן און, אַלץ קלענער ווערנדיק, פאַרבליבן אף הינטן.
דינע דורכזיכטיקע שפּינױעבס-פּעדעם האָבן מיט א לײכטן קיצל זיך
געקלעפט נױעכן צום פּאַנעם, צו דער באַרד. קנױלנוױז איז דער שפּײַ-
וועבס געהאַנגען אפּן טרוקענעם ווײלדגראַז, וואָס האָט זיך פּויל גע-
שאַקלט איבערן ווײַטן פאַרגעלטן סטעפּ. אַלעמאָל אין אן אנדער אָרט
האַבן מיט אן אַלײארעם זיך אראָפּגעלאָזט גאַנצע טשאטעס קראָען.
אײנציקוױז, פּאַרנוױז זײנען די קראָען געשפּרונגען איבער דער סטער-
ניע, מיט א קראַקערײ זיך אַלע צוזאַמען ווידער אופּגעהױבן, געבליבן
הענגען אין דער לופּטן, ווי א שוואַרצע צעריסענע כּמאַרע...

נױעך האָט אָפּט און בײז געפּאַכעט מיט דער בײַטש. הינטער זײנע
פּלײצעס האָט מיט רוגזע אונטערגעטאַנצט די לײדיקע אײזערנע פּאַס.
ער האָט זיך געײלט, געוואָלט וואָס גיכער באקומען דעם קעראַסין אף
דער נאַפּט-באזע און לאָזן זיך צוריק, אײדער עס וועט אָנקומען דער
אָונטיקער צוג, מיט וועלכען עס האָט געזאָלט קומען פּערל. ער אַלײן
זאָל זי אָפּפירן אהיים? נאָך דעם, ווי דאָס גאַנצע דאָרף ווײסט, אז פּאַרן
פּאַרן האָט ער איר געזאָגט: אהיים זאָל זי ניט וואַגן צו קומען... מער
פּעלט ניט... זי טראכט וועגן אים א סאַך... א גאַנצן כױדעש זיך געלאָזט
ווײלגײן באַם יאַם ערגעץ, און ער ווערט דאָ פאַרשוואַרצט, אויסגעריסן...
נײן, אזא ווײב דאַרף נױעך ניט האָבן. אויב דער קאַלכאַז דאַרף זי
זאָל ער נאָך איר שיקן...

„נו, האָט דאָך טאַקע בוקין דיך געשיקט, — האָט נױעכן א שטאַך
געטאַן א געדאַנק, — מיט דיר פאַרשטופּט מען דאָך סײַווי וווּ א לאַך...“
נױעך האָט זיך מיט ווײטעק דערמאַנט בוקינס באפּעל, ער זאָל נע-

מען מער א ביסל שטרוי אף אונטערשפרייטן... בוקין האט דאך פון
אים געלאכט, נו יא, געמאכט א לייטיש געלעכטער...
— פאשאָל, — האט נויט א קנאל געטאן מיט דער בייטש די
פערד, — א כוואַראַבע איך אין די ביינער!

4

בין ער האט אָנגענומען אף דער נאפט־באזע קעראַסי, האט, ווי
אין א ווייט צעוואַרפענעם שייטער, דערברענט אין דער שקיע דער טאָג
איבערן סטעפ. דערנאָך האט דער הימל זיך אויסגעשפרייט נידעריק,
אן אָפגעברענט שוואַרצער, ווי נאָך א סרייפע, נאָר שייטערע שטערן
האַבן אַט אין איין אַרט, אַט אין א צווייטן געטליעט ארום די טונקעלע
געבייען פונעם ניט גרויסן וואַקזאל.

נויעך איז שוין גאנץ ווייט אָפגעפאָרן פון דער נאפט־באזע. קליינ־
גענדיק מיטן אונטערגעהאנגענעם עמער, האט די פור געיאָגט אין דער
פינצטערניש, נאָר, ווי אנטלויפנדיק פון א געפאר, האט ער נאָך אלץ
געטריבן די פערד, געקערעוועט זיי צום דורכפאָר איבער דער אייז־
באן־ליינע, אהיים.

„וועט מען ריידן! — האט ער, אויסשפיינענדיק, געטריבן פון זיך אן
אייגענעם בייזן געדאנק, — זאָל מען וויסן, אז ער איז אויך עפעס
ווערט, אז מיט אים שפילט מען זיך ניט... האט ער געזאָגט א וואָרט,
איז געזאָגט... רייטנדיק אף אים וועט מען ניט פאָרן, ניט בוקין, ניט
דאָס אייגענע ווייב... א כוואַראַבע זיי אלעמען!“

„אים הער איך גלייך, ווי זי! — האט ער אויסגעשפיגן נאָך איין
געדאנק וועגן בוקינען. — קעראַסין וועל איך אים ברענגען, און האָדן!
און מיין ווייב איז ניט זיין טאטנס דיגע...“

מיטאמאָל, אינגאנצן זיך א וואָרף געטאָן אף צוריק, צו דער נאסער
פולער פאס, האט נויט שטארק א צי געטאָן די ווישקעס און קוים
אינגעהאלטן די פערד סאמע בא די רעלסן; א גרוילנדיקע פינפערניש
האט אופגעטרייסלט די מינצטערניש. בליצנדיק מיט די לאמטערנס,
אינגעהילט אין דאמף, האט מיט די האסטיק־שפרינגענדיקע פאַרשענס
זיך פארבינגעטראָגן דער לאַקאָמאָטיוו, פאנאנדערשיטנדיק פלאם און
פונקען אין די זייטן...

א רעגע האט געפעלט, און אויס נויט, אויס פערד... ערשט אצינד
האט ער באנומען, ווי גרויס עס איז געווען די אויסגעמיטענע געפאר.

און אכאר-האמיסע האָט אין אים גענומען זיך טרייסלען וווּ נאָר אן אייווער. שטארק פאריסן אין פארשיידענע זייטן די מאַרדעס, האָבן די פערד צעפאַלעכטערהייט נאָך אלץ געטאנצט אף איין אָרט און ביס-לעכווייז גערוקט דעם שווערן וואָגן אף צוריק.

מיט אלע קויכעס איינהאלטנדיק די פערד, איז נויך געזעסן אף דער פור, און פארביי אים האָבן מיט אן אונטערטאנצנדיקער קלאפערני איינס נאָכן אנדערן זיך דורכגעטראָגן די העל-באלויכטענע וואגאָן-פענצ-טער. הינטער זיי, אין א צווייטער ריכטונג, איז געגאנגען א פראכטצוג, און דער פּייערקעסל פון זיין לאַקאָמאָטיוו האָט נאָכאנאנד אריינגעלויכטן אין די פענצטער פון די פאסאזשיר-וואגאָנען. אין איינעם פון אָט די דורכגעלויכטענע פענצטער האָט נויך פּלוצעם דערזען צוגעטוליעט צו דער שויב א שמייכלענדיק פּאָנעם פון א פרוי אין א ווייס טיכל. ער וואָלט געמעגט שווערן, אז דאָס איז געווען פּערל... נאָר ער געדענקט ניט, זי זאָל ווען-ניט-איז געווען שמייכלען...

ערגעץ דאָרט, באם ווייטלעכן וואָקאל, האָט דער צוג זיך צונויפגע-נומען אין איין שטיין געבליבענעם רויטן פּלעק. ארום האָבן זיך נאָך נידערדיק אומגעטראָגן צעגייענדיקע שטיקער דאמף און רויך. עס האָט שארף געשמעקט מיט איבערגעברענטע שטיינקוילן.

נויעך וואָרט ניט געקאָנט דערקלערן, ווי דאָס איז געשען, — עפ-שער האָבן די פערד אליין, אָן זיין וויסן, זיך אויסגעקערעוועט, נאָר ער האָט זיך געכאפט, ווען די פור איז שוין היפש אָפגעפאָרן אף צוריק, צום וואָקאל, וווּ עס קער שוין ווארטן מיט די קלומקעס פּערל... מע האָט שוין דייטלעך אָנגעזען די וואָקאל-געביינען. מיטאמאָל האָט נויטען שטארק א ברען געטאָן אין די פינגער דער דערייכערטער מא-כאַרקע-ציגאר. האָט ער ביז א שלידער געטאָן דאָס ביסל פּייער אף דער ערד און ראפטאָם א צי געטאָן אף צוריק די ווישקעס. איבער די נאָך שוואך ציטערנדיקע רעלסן האָט ער מיט דער פור זיך אראָפגע-שלייכט צום טונקלען וועג אף צוריק, אהיים...

פון דער ווייט האָט זיך קוים דערטראָגן אהער דער פּינף פונעם אוועקגעגאנגענעם צוג. ווי א העל-גריין שטערנדל, האָט געפינקלט אף יענער זייט דער סעמאפּאָר. דער באנאכטיקער וועג האָט קיל און טונקל זיך געלייגט אונטער די קרעכנדיקע רעדער. א לעבעדיקע שטערן-געדיכטעניש האָט געווימלט איבערן קאָפּ.

אין דער אייזערנער פולער פאס הינטער נויטעס אָנגעבויעגענער פלייצע האָט טויבלעך געכליופעט דער קעראָסין.

פערל איז פון קינדווייז פארבליבן א יעסוימע. צו צען יאָר איז זי געוואָרן א דינסטמיידל בא א ווייטן קאַרעווי. דער קאַרעווי — א דאַרפס-וויר, מע האָט אים גערופן רעב זכאריע, — האָט פארמאָגט אן אייגענע ווינטמיל.

— איך לעב פון ווינט. אויך מיר א לעבן, — פלעגט ער זיך בא-קלאָגן. אין דער עמעסן האָט ער נאָך געגעבן געלט אף פראַצענט. צו זיין היפשער אשירעס האָט ער זיך אליין דערשלאָגן. דער טאטע זינגער, א גרויסער דאלפן, איז געשטאַרבן פון הונגער. א שיקיינגל, דערנאָך אן ארבעטער אין מיל, — אזוי האָט ער אָנגעהויבן. קיין קינדער ניט געהאט. זיין ווייב — דעם באלעבאַס' טאַכטער, וואָס צוליב איר האָט ער באקומען בעיערושע די מיל, איז בא אים אינגיכן געשטאַרבן. קיין צווייט מאָל האָט ער שוין ניט כאסענע געהאט. מע האָט געשמועסט: מאכמעס קארגשאפט — ניט צו שפּיזן לעבן זיך נאָך א מענטשן... מע האָט געשמועסט: זיך אליין איז ער אויך אפן ביסן קארג, רעב זכאריע. נויט איז נאָך דעמלט געווען א יינגל — א מעשאַרעסל אין א קלייט. דער באלעבאַס האָט אים איינמאָל געכאפט בא דער האנט און ארויסגעטריבן. דעמלט האָט אים זכאריע גענומען צו זיך אין מיל. נויט האָט געהאַרעוועט, ווי אן אייזל, טאָג און נאכט, געוואָלט זיך ארופאַר-בעטן. זכאריע איז עס געפעלן, און ער האָט פון זיין ארבעטער גע-האַלטן. ווען יענער האָט שוין בא אים אָפגעארבעט עטלעכע יאָר, האָט זכאריע אים איינמאָל גאָר אומגעריכט פארבעטן צו זיך און האָט אים גלייך פריטשמעליעט מיט א פראגע:

— נויטכצי (אזוי פלעגט ער אים רופן), כאסענע האָבן וויסטו? א זכאריע האָט עס א פרעג געטאָן ווי ניט אומיסטן, נאָר דערביי האָט ער אזוי שפיציק-שארף א וואָרף געטאָן אף נויטכען די שווארצע קליינע אייגעלעך אונטער די מעליק-ווייסע ברעמען, אז יענער האָט באַלד פארשטאנען: גלאט אין דער וועלט אריין פרעגט ער ניט, זכאריע, סיידן ער האָט זיך עפעס דערוויסט וועגן מינדלעך?

נויעכן איז דעמלט געפעלן געווען א מיידל. נאָך אצינד, אין אזויפיל יאָרן ארום, דערמאָנען זיך אים אמאָל, שוין ווי אין א נעפּל, צוויי לייק-ווייסע צעפּלעך, א פאָר אויגן פון א מאָדנע גרינבלעעכן קאָליר און שטארק ראָזע בעקלעך. מע האָט זי גערופן מינדל.

זכאריע — ער איז שוין דעמלט געווען אין די זיבעציקער — האָט גענומען קנייטשן זיין פלאטשיק פאָנעם און טרייסלען מיטן ברייט-צעוואקסענעם מעליק-ווייסן בערדל. איידער נויטכען האָט באוויזן עפעס

צו ענטפערן, איז דער אלטער זיך פארגאנגען אין א לאנגן קוואַכטשני
דיקן געזעכטער, געטייט אף אים בייסמיסע מיט אן אויסגעקרימטן
פינגער:

— איי ווילסטו, נויכצי, איי ווילסטו... איך זע, איך זע...

דערנאָך האָט זכאריע אופגעהערט זאכן, מיט דעם זעלבן קרומלעכן
פינגער א רוף געטאָן נויכען נעענטער צו זיך, און נויכען וועט קיינמאָל
ניט פארגעסן, ווי ער האָט אים דעמלֶט געזאָגט: ער, זכאריע, איז שוין
ניט יונג. מע איז בא גאָט אין די הענט... טאַמער עפעס, וויל ער, די
מיר זאָל אריינפאַרן אין גוטע הענט. קיין ייכעס זוכט ער ניט, ער האָט
אליין אָנגעהויבן פון א מעשאַרעס...

זיצנדיק אפן שפיץ בענקל, האָט נויכען געקוקט זכאריען אין מויל
אריין און ניט אָנגעהויבן צו פארשטיין, וואָס יענער מיינט. איין זאך
איז אים מיט יעדער מינוט אלץ קלאָרער געוואָרן: אָט דאָס, וואָס זכא-
ריע האָט אים אריינגערופן צו זיך, אים אוועקגעזעצט אקעגן זיך אף א
בענקל און ניט געלאָזט שטיין, ווי אלע מאָל, בא דער טיר, וואָס זכא-
ריע רעדט מיט אים אצינד, ווי קיינמאָל ביז דעם, קימאט ווי מיט זינס
א גלייכן, — דאָס אלץ איז ניט גלאט, עפעס מוז דערין שטעקן... אָבער
וואָס?

ווי רייצנדיק זיך מיט אים, האָט דער אלטער א פרעג געטאָן:

— איצטער פארשטייסטו שוין, וואָס איך מיין, נויכצי? אז ביסט
דאָך ניט קיין נאר, נויכצי...

און ער האָט זיך ווידער פאנאנדערגעלאכט, טרייסלענדיק מיטן
מעזיק־וויינסן בערדל.

נויכען האָט מיט אויסגעגלאַצטע אויגן געקוקט אפן באַלעבאָס און
האָט אלץ נאָך גאָרניט פארשטאנען.

דערנאָך, פון זכאריעס ווייטערדיקע רייד, האָט ער עפעס יאָ זיך
אָנגעהויבן אָנשטויסן, אָבער מוירע געהאט אפילע צו גלייכן. געשיקט
זיך, א?

ביז דער אלטער איז געקומען צום איקער: ער וויל, אז נויכען זאָל
נעמען פערלען. יאָ, פערלען...

און צוגעגעבן: ער, זכאריע, וועט זי צושרייבן פאר זינער א טאַכטער.
די ווינטמיל! די ווינטמיל האָט אין דער־אָ רעגע א שווינדל געטאָן
פאר נויכען, א וואקס געטאָן בא אים אין די אויגן ריזיק גרויס, ביז צו
די וואַקנס... מיט א מעשוגענער געשווינדקייט האָבן זיך גענומען דרייען
די פליגל, פארשטענדיק אלץ, אפילע די זון... אין אָט דעם געשווינדן
פליגל־געדריי איז מיטאמאָל אלץ פארשווינדן, און מינדל אויך.

עס האָט אים פארשלאָגן דעם אָטעם. ער האָט קוים ארויסגעשטאמלט:

— און זי, פערל... ווי?

זכאריע איז ווידער אף לאנג זיך פארגאנגען אין זיין קוואַכטשנדיקן געלעכטער. גלאַנצנדיק מיט די שוואַרצע נאָסע אויגן-שפּעלטעלעך פון אונטער די מעליק־ווייסע ברעמען, האָט ער געקײַכט:

— אײַ, נויכצײ, נױנו. א ביסל א פרעג, צי זי וויל...

און אָפּגעהאַקט דעם געלעכטער:

— באַלעבאַס איז ווער?

אינגיכן האָט מען געפראַוועט די כאַסענע.

און נאָך דער כאַסענע האָט זיך ארויסגעוויזן: א ביסל פּרײַער האָט זכאריע שטילערהייט די מיל פאַרקויפט. אף דער עלטער איז עס פאַר אים געוואָרן א שווערע האַלאַכע — האַלטן די מיל. עס וועט אים קלעקן פּראַצענט אַלײן. און פון דער דינסט — ער נייטיקט זיך ניט אין קיין דערוואַקסענער דינסט — האָט מען געדאַרפט ווײַעס־איז פאַטער ווערן. נאָר עס איז דאָך ניט גראַט קיין דינסט — א קרויווע, דערצו נאָך אַן אַרעמע. דאַרף מען צוּזוכן פאַר איר א שידעך און פאַרדינען א מיצווע אויך. עס זאָל זײַן פאַר גאַט און פאַר לײַט. דער שידעך איז ניט אזא וואַזשנער, אָבער פאַרט... אײַ נויכצײ? זאָל ער קיין פּערד ניט זײַן, ניט גלייבן אפן וואָרט.

אזוי האָט זיך אָנגעהויבן פּערלס מישפּאַכע־לעבן. פון די ערשטע טעג — א ביטערע שטראַף פאַר איר „שולד“ אין נויכעס מיטער אָפּגע־נאַרטקײַט. א שוואַנגערע, איז זי פון זײַנע קלעפּ און קלאַפּעס אין א האַלב יאָר ארום נאָך דער כאַסענע אנטלאָפּן, וווּ די אויגן טראַגן. אייניקע האָבן געהערט, אז זי לעבט ערגעץ אין א ווייט דאָרף, אנדערע, אז זי איז א דינסט אין שטאָט.

נויעך האָט זי ניט געזוכט.

אומגעריכט, אין טיפּן ווינטער, האָט זיך פּערל באוויזן מיט א פאַר־בלאָוט, קימאַט פאַרפרוירן פּיצל קינד — מיט א מיידעלע אף די הענט און אײַז, א פאַרשטאַרטע, א פאַל געטאָן בא נויכעס שוועל...

6

נויעך האָט שמאַץ אן עפּן געטאָן די שווער געוואַרענע ווײַעס און מיד זיי ווידער צוגעמאַכט. אין דער טיפּער פּינצטערניש איז א ווייטער ווי־דערקאַל שלאַבעריק נאָכגעגאַנגען נאָך דער אָנגעלאַדענער סקריפענדי־קער פּור. אין א פּאָר קילאָמעטער ארום האָט נויכען אָנגעיאָגט און באַלד אריבערגעיאָגט אן אנדער פּור. דעם אַנטרייבער אף יענער פּור

האָט מען קוים געזען. הינטער אים, אף וויפל מע האָט געקאָנט באַ-
מערקן אין דער פינצטער, איז געזעסן עפעס א פארוויקלטע פיגור,
ענלעך צו א קינד, אָדער א פרוי. ווייזט אויס, — האָט נויעך דרעמלעך-
דיק א טראכט געטאָן, — מע פירט אָפּ עמעצן פון וואַקזאַל אין א
נאָענטן קאָווירט. די פור איז געווען געשפאנט מיט וווקסיקע פערד,
די פאָקלאזשע, ווייזט אויס, ניט קיין גרויסע. האָט יענע פור גיך איבער-
געלאָזט נויעכן מיט זיין שווערער קעראַסין-פּאַס ווייט אהינטער זיך,
און דער צוגעטויבטער קלאנג פון די רעדער איז צערונען געוואָרן אין
סטעפישן כאשכעס.

נויעך האָט פארשלאָפן א קוק געטאָן ארום זיך, היצטיק א טשמאַקע
געטאָן צו די פערד. איין פערד האָט מיטאַמאָל זיך ספאָטיקעט, און
דער קעראַסין אין פּאַס האָט א כליופע געטאָן שטארקער.

אינעם באנאכטיקן אומעטיקן וועג האָט נויעך אומבאמערקט איינ-
גערעמלט. אין דרעמל האָבן בא אים זיך פאנאנדערגענומען די פינגער,
ארויסגעלאָזט די בייטש, אוועקגעשאַנקען זי דעם סטעפ. די פערד זינען
געגאנגען אליין. א ציטעריקע קילע אומהיימלעכקייט האָט שוואַרץ גע-
שוועבט פון אלע זייטן. נאָר בא די ווייטע הימל־ראנדן איז די פינצ-
טערניש געווען עטוואָס שיטערער.

מיטאַמאָל האָט שטארק א טרעשטשע געטאָן א ראָד. נויעך האָט זיך
אופגעכאַפט, דערשראָקן אראָפּגעשפרונגען פון וואָגן. דער בולאַנער
פון לינקס האָט געשטשירעט די גרויסע צייך, שטארק געוואָרפן אין דער
לופטן מיט די פאָדערשטע קאָפיטעס, געכריפעט. מיט איין עק בא אים
אפן האַלדז, מיטן אנדערן אין דער ראָד האָט זיך פארצויגן א ווישקע,
וואָס נויעך האָט אין שלאָף ארויסגעלאָזט פון דער האנט.

מיט א קאָל פון א מאַדנעם נאכט־פויגל האָט אין דער ווייטנס
פלוצעם זיך אָנגערופן א מאשין. אָט האָט זי שוין גאָר ניט ווייט, ווי
מיט א מעסער, צעשניטן די פינצטערניש. בא נויעכן אין מויעך האָט
נאָך רעכט זיך ניט פאָטויפעט, וואָס איז געשען, ווי די מאשין האָט זיך
אָפּגעשטעלט. די פארעס האָבן העל א כאפּ געטאָן דאָס אופגעהויקערטע
שטיקל וועג, די פור מיט דער פּאַס, דאָס כריפענדיקע פערד, נויעכן...
ער האָט זיך ניט באוויזן א ריר טאָן, ווי פון דער מאשין האָט א שפרונג
געטאָן דער שאַפער, א פלינקער, יונגער באַכער, איז גלייך צו צום
פערד און האָט איבערגעשניטן די פארצויגענע ווישקע. דער בולאַנער
איז שווער א פאל געטאָן אף ביידע קני, דערנאָך פאמעלעך, ניט אופ-
הערנדיק צו כריפען, זיך אופגעשטעלט.

— פונוואנען? — האָט א פרעג געטאָן דער שאַפער בא נויעכן,
קוקנדיק אף אים מיט צאָרן און ביטל.

— פון „אָקטיאבער“, — האָט יענער שטיל געענטפערט, — קאַל-
כאַז „אָקטיאבער“.

— א סאך פאראן דאָרט אזעלכע פעפערס, ווי דו? — האָט דער
שאַפער געפרעגט און צוגעגעבן צו עמעצן, וואָס איז געזעסן אין
מאשין: — שייך קאָן מען אויסזען מיט אזעלכע.

— אז איך ווייס ניט אפילו וואָרעמערט, — האָט נויכ זיך גע-
פרוווט פארענטפערן, — ניט געשלאַפן אפילו א רעגע.

ער האָט אָפהענטיק זיך א דריי געטאָן ארום די פערד, עפעס
בורטשענדיק און מיט א זייט קוקנדיק צום אוואַמאָביל — ווער פאָרט
עס דאָרט? וועמען האָט עס אָנגעטראָגן?

א פרוי האָט פון דער מאשין ארויסגעשטעלט דעם קאַפּ, און נויכען
האָט אופגעטרייסט: פערד! מער פעלט ניט, אין א מאשין פירט מען
זי אהיים — ווי דען?

נאָר דאָס איז געווען ניט מער ווי אן אויסדוכטעניש. לעבן אים איז
געשטאנען בערעזינא — דער נייער סעקרעטאר פון דעם ראיאָנישן
פארטייקאָמיטעט.

— פון „אָקטיאבער“, זאָגסטו?

— יא, פון „אָקטיאבער“.

— ווי רופט מען אייך?

— בערדניק, נויכען בערדניק.

בערעזינא האָט אים אפגיך א מעסט געטאָן פון קאַפּ ביז די פיס.

— דאָס איז איינער ווייב די באווסטע מעלקערן?

פון אונטן ארום האָט ער ביז א בליק געטאָן אף בערעזינא:

— איז וואָס?

— וואָס „איז וואָס“?

— און אז מײַנע, איז וואָס?

— גאַרניט. — א לענגערע ווילע האָט בערעזינא שוויגנדיק גע-
קוקט אף נויכען.

— וואָס קוקט איר אף מיר אזוי? — האָט ער א בורטשע געטאָן. —
ניט אזא מענטש, ווי אלע, וואָס?

— א סאך געהערט, — האָט בערעזינא געענטפערט, — וויל איך
א קוק טאָן.

— וואָס ט׳איר געהערט? מע קאָן מיינען...

— געמעגט הערן בעסערס.

— מײַן דײַגע, ניט קיינעמס, — האָט געזאָגט נויכען.

— וואָס?

— ווי איך לעב מיטן ווייב.

נויעך איז אנשוויגן געוואָרן. דערנאָך, ווי אנטשלאָסן זיך אף עפעס,
 דראַענדיק געמאכט א טראַט צו בערעזינא:
 — פרעגן מעג איך?
 — וואָס?
 — איך דארף בא איך פרעגן...
 — פרעגט.
 — אַט זײַט איר דאָ סעקרעטאר פון רײַקאַם, קאַמאַנדעוועט... טאָ
 ענטפערט...

ער האָט איבערגעכאַפּט דעם אַטעם, געמאכט נאָך א טראַט.
 — איר האָט מיר געהייסן אָפּפירן אין קאָלכאַזנע שטאַל די פּערד,
 האָב איך אָפּגעפירט.
 — ניט איך האָב געהייסן, — האָט בערעזינא אים איבערגעשלאָגן.
 — ניט איר, איז אן אנדערער. וואָס איז די נאַפּקעמינע? נאָר איך
 האָב אָפּגעפירט. ביידע. די קו — אָפּגעפירט. איצט ענטפערט מיר:
 דאָס ווײַב בין איך אויך מעכויעוו אָפּפירן אין קאָלכאַז? צי אזא געזעץ
 איז נאָך דערווײַל נײַטאָ? א?

„ער איז ניט אזוי פראַסט“, — האָט א קלער געטאָן בערעזינא. זי
 האָט אָפּגעווארט, עפּשער האָט ער נאָך ניט אַרץ געפּרעגט. נאָר נויעך
 האָט זײַן גאַנצן פּולווער אויסגעשאָסן. האָט זי שטיף און, ווי איר שטיי-
 גער, עטוואָס פאַמעלעך ציענדיק די ווערטער, געזאָגט:
 — דאַפּקע איר, דאַכט מיר, בערדניק, מאכט ניט קיין כילעק צווישן
 א קאָלכאַזנע פּערד און אַינער אייגן ווײַב: ביידע, זע איך, האָבן בא
 אַיך די רעכטע אויסקומעניש.

זי איז צוגעגאַנגען צום בולאַנע, וואָס האָט נאָך אַרץ שווער גע-
 שאַקלט מיטן גרויסן קאַפּ אין אַלע זײַטן, באַרויקנדיק א פיר געטאָן
 איבער זײַן לאַנגער מאַרדע, און געזאָגט צו נויעכן:

— פאַרגעדענקט, בערדניק: דאָס אַמאָליקע „מײַן ווײַב, מײַן פּערד,
 מײַן קו, און וואָס איך וויל, טו איך מיט זײַ“, — האָט זיך פאַרענדיקט.
 אַצינד איז עס מער ניט אַייערע, נאָר אונדזערע אַלעמענס זייגע.
 נויעך האָט געשוויגן.

בערעזינא האָט נאָך עפעס געוואָלט זאָגן, נאָר באַשלאָסן — ניט דאָ
 איז דאָס אַרט... זי האָט א פּרעג געטאָן:
 — ווען קומט דאָס ווײַב?
 מיט כשאד, פון אונטן ארוף, האָט ער א קוק געטאָן אף בערעזינא.
 — כ׳ווייס ניט.
 — מיר וועלן מיט אַיך נאָך שמועסן, בערדניק. אינגיכן וועל איך זײַן

אין „אָקטיאבער“, — און בערעזינא איז אַילנדיק אוועק צו דער מאשין. שוין זיצנדיק, א געשריי געטאָן צו נויעכן:
 — ווארט צו, זאָל דאָס פּערד א ביסל קומען צו זיך.
 די מאשין האָט גערירט פון אָרט, א בליץ טוענדיק מיט די פּאַרעס, און אינגיכן פּאַרפּאַלן געוואָרן אינעם באַנאַכטיקן סטעפּ.
 נויעך איז נאָך לאַנג געשטאַנען באַ דער פּור, געקוקט אין דער ווייט, וווּ די מאשין איז פּאַרשווונדן. „באַלעבאַטיס, — האָט ער בייז געטראַכט, — אַלץ איז זייער דינגע...“
 דאָס שיר ניט דערשטיקטע פּערד האָט נאָך אַלץ געהאַלטן אין איין אומרויקן קערן דעם קאַפּ אף אַלע זייטן. נויעך איז צו מיט א צונויפֿ-געבײלען פּויסט, געוואָלט אויסלאָזן צו דעם זיין ביטער האַרץ, נאָר מיטאַמאָל אַראָפּגעזאָט די אופּגעהויבענע האַנט און מיט א קלאַע: „א כוואַראַבע אַיך אין די ביינער!“ — האָט ער גענומען צונויפּינדן די איבערגעריסענע ווישקע.

7

אופצײטערנדיק, האָט א ברעקל שטערנדל זיך אַלץ געמיט ארויס-צורייסן פון געפּענקעניש און ניט געקאַנט. די קאַליוזשע באַם ברונעם האָט זיך געהאַלטן דערמיט ווי צוליב היימלעכקײט...
 באַם ברונעם האָט נויעך זיך אָפּגעשטעלט, געגעבן טרינקען די פּערד. אָפּפּאַרנדיק, האָט ער מיט די רעדער צעפּאַסעוועט די קאַליוזשע, פּאַרלאָשן אין איר דאָס שטערנדל און זיך פּאַרנומען באַרג-אַראָפּ.
 די פינצטערניש איבערן סטעפּ האָט ביסלעכווייז גענומען זיך אויס-וועפּן.
 אָפּגעפּאַרן א פּאַר קילאָמעטער, האָט נויעך מיטאַמאָל דערהערט, — צי אים האָט זיך אויסגעדאַכט? — א ווייטלעך געשריי.
 אין א וויילע ארום האָט ווידער זיך צו אים דערקײקלט:
 — ע-ע-היי!
 נויעך האָט זיך אָפּגעשטעלט, אינגעהערט, — גאַרניט. א טרייב געטאָן די פּערד, און ווידער:
 — ע-ע-היי!
 „מיסטאַמע א פּאַרשוין, — האָט נויעך א טראַכט געטאָן, — וויל, מע זאָל אים אונטערפירן. אויב אונטערוועגס, — מעכעטייסע! אָבער אומזיסט — ניט, — א דרייערל. און אויב מיט פּאַקלאַזשע, — צוויי דרייערלעך...“

אין סטעפ האָט שוין געגרויט, און נויַעך האָט אינגיכן דערזען אין דער ווייטנס א צעשווומענעם פּלעק, — עמעצער האָט דאָרט געווארט מיט א פאָר פעקלעך בא די פיס.

„מיט פאָקלאזשע, — האָט נויַעך צופרידן א טראכט געטאָן, — צוויי דרייערלעך. ניט, — מעג ער גיין צופוס.“

צום ערשטן מאל אין דער שווערער נאכט איז נויַעכן געוואָרן עטוואָס היימעלעכער. ער האָט ארויסגענומען א צונויפגעלייגטע צייטונג פון קעשענע, אקוראט אָפגעריסן א שטיקל, פאָרזיכטיק אָנגעשאַטן מאכאַרקע, פארייכערט.

דער פארשוין אין דער ווייטנס האָט געדולדיק געווארט. אָט האָט נויַעך שוין דערזען די פעקלעך, איינס פון זיי — א ווייס געפלאַכטן רענצל... אים האָט מיטאמאל צו שטארק א ווארג געטאָן דער רויך פונעם ציגנער. זיין ערשטער געדאנק — אויסקערעווען די פערד... נאָר עס איז שוין געווען שפעט...

פון אַלע ווערטער, וואָס האָבן אין גרויס בעהאַלע אין זיין צעפאַ-
לאַכעטן מויעך זיך גענומען שטויסן, האָט ער, נאָך ניט וויסנדיק ווי
זיך צו האַלטן און וואָס טאָן, א בורטשע געטאָן:

— ווי קומסטו אהער? אינדראָ? א?

ווען ער זאָל ניט זיין אזוי געפּלעפט פון אָט דער אומגעריכטער באגעעניש, וואָלט ער עפשער דערהערט אינעם ענטפער אי א כיי-
דעש, אי עפעס ענלעכס אף פרייד, אי א גרייטקייט עפעס מויכל זיין.

ער האָט אָבער גאָרניט געהערט. עפשער, — האָט ער אף א וויילע
א קלער געטאָן, — איז ער טאקע איינגעשאַפן און עס האַלט זיך אים
אין איין כאַלעמען: אז ער האָט פארלוירן די בליטש און שיר ניט דער-
שטיקט א פערד... בערעזינא מיט דער מאשין... און איצט זי — פערל...
נאָר גיין, עס האָט זיך אים ניט געכאַלעמט. אָט שטייט זי פאר

אים — אין א נייעם שאַלכל, אין א שטאַטיש קליידל און זשאקעט —
ער דערקענט זי קוים — אי יאָ פערל, אי ניט פערל. ניט געטראַפן
קיינעם פון זייער קאָלוירט אפן וואָקזאל, — דערציילט זי, — האָט
זי זיך אָנגעבעטן אף א פורל פון „קאלינינא“, וואָס אף האַלב וועג צו
זיי. אָט דאָס האָבן זיי פריער אפאַנעם אים, נויַעכן, אריבערגעיאָגט.
אין דער פינצטער האָט זי זיך ניט געקאָנט אָנשטויסן, אז דאָס איז ער.
דער פורמאן האָט פארקערעוועט צו זיך, און זי איז מיט די פעקלעך
ווייטער אוועק צופוס, ביז זי האָט דערהערט זיין וואָגן.

— פונוואנען זשע פאָרסטו איצט, נויַעך?

גיי דערצייל איר... און וואָס איז ער ביכלאל א כיעוו פאר איר זיך
מיסוואדע זיין?

זיין שטענדיקע אומצופרידנקייט מיט פערלען, די אומצופרידנקייט מיט איר קומען, דערמיט, וואָס גראַד אים האָט בוקין געשיקט נאָך איר צום באַן, און דערמיט, וואָס. ניט געקוקט אָף אלע זינע קונצן, וועט ער ערשט זי מוזן אצינד אראָפּברענגען אליין אין דאָרף. — דאָס אַלץ האָט אים שטארק אופגערודערט.

— אַקאַרשט איז דאָ בערעזינא דורכגעפאַרן, מיט א מאשין, כּי וואָלט זי דיך גענומען, — האָט ער א זאָ געטאָן ביז.

— בערעזינא? — האָט איבערגעפרעגט פּערל. — מיסטאמע איז זי געפאַרן ניט פון וואַקזאַל. ווען זי זעט, נעמט זי מיך.

געזאָגט האָט זי עס זייער פּראָסט, מיט א זיכערקייט, אז אנדערש האָט עס ניט געקאָנט זיין. און טאקע אָט די פּראָסטע זיכערקייט אירע האָט נויכען שוין גאָר אינגאנצן ארויסגעבראכט פון די קיילים. בערע-זינא... אים איז זי גרייט געווען דוירעס זיין... וואָס איז? ער האָט שיר ניט דערוואָרגן א קאַלכאַזנע פעגירע. אָט די פעגירע איז בא איר כאַשעווער פון אים. און פּערלען — דאָס ווייסט ער, — פּערלען וואָלט זי ארײַנגעזעצט אין מאשין. ווי זשע — אירס א גלייכן... טאָ זאָל זי בערעזינא, זי פירן טאקע, זי, און ניט ער. צו אים האָט עס ניט. גענוג! ער דארף ניט אזא ווייב, וואָס איז בא אלעמען אַלץ, און ער — גאָר-נישט. אויב גאַרנישט — איז אָט. פון פאַרנט אָף דער פּור, ווו ער האָט שוין געהאט באפּרייט לעבן זיך א שטיקל אָרט פאַר פּערלען, האָט ער זיך איצט ווידער ברייט פּאנאנדערגעזעצט אינמיטן און שטארק א צי געטאָן די ווישקעס:

— וויאַ!

— שטיי!

נויעך האָט זיך ניט באוויזן רעכט ארומקוקן. אין איין אויגנבליק, ניט מוירע האָבנדיק, אז די פּערד וועלן זי צעטרעטן, איז פּערל אויס-געוואקסן קעגן זיי און אָנגעכאפט פאַר ביידע ציימלעך.

— שטיי, זאָ איך!

אזא האָט נויכען זי נאָך קיינמאָל ניט געזען. דאָס שאַלכֶּל איז איר אראָפּ אָף די אקסל, די טונקעלע האָר האָבן זיך צעשטאָטן ארום דעם בלאַס געוואָרענעם פּאַנעם. אפן פּאַנעם זינען, דאכט זיך, פאַרבליבן נאָר די אויגן אליין, און אין זיי — א בלויעכער פּלאַם, ווי אָנגע-צונדענער ספּירט. זי איז איצט דאָ געשטאנען פאַר אים אינגאנצן א נײַע, אן אומבאַקאַנטע, א הויכע — א סאך העכער פון אים... ער האָט זי דערזען איצט, ווי צום ערשטן מאָל.

— וועסט ניט אנטלויפן, — האָט זי, שווער איבערכאַפנדיק דעם

אַטעם, געזאַגט. — אָט דאָ באַלד וועט צווישן אונדז איינמאַל פאר
אלעמאַל קלאַר ווערן: אַדער — אַדער..

ניט ער — זי האָט געהאַלטן די פּערד באַ די ציימלעך, און נויַעך
האַט מיט אַלע כּושיים דערשפּירט: אָט דאָ, אין דעם קאַיאָריקן סטעפּ,
האַט זייער בייַדנס לעבן זיך אוועקגעלייגט אַף אַ וואַגשאַל, און אין
וואָס פאר אַ זייַט זי וועט באַלד אַריבערציען, — אזוי וועט עס שוין
פאַרבלייבן.

האַט ער געפרוווט אַ צי טאָן אין זייַן זייַט.

— אַ ווייב דאַרף איך האָבן אין שטוב, ניט אין קאַלכאַז. גענוג,
וואָס די פּערד אָפּגעגעבן, די בעהיימע. גענוג פּונמינעטוועגן!

— נויַעך, נויַעך, — האָט אַ מאַך געטאָן פּערפּ. אינעם טאָן פּון אָט
די ווערטער איז געווען אזא ווייטעק און פאַרוורף, אז ער איז אנשוויגן
געוואָרן.

פאַר פּערלס אויגן האָט אין אָט דער קורצער מינוט דורכגעשוועבט
איר גאַנץ לעבן — פּון דאָן, ווען אַ קינד נאָך, האָט זי געהאַרעוועט באַ
זכאַריען... די כאַסענע... איר צוריקער מיטן האַלב-פאַרפרוירענעם
פּיצל קינד צו נויַעכן. יאָרן האַרעוואַניע, איזדיקעניש, פּינן. וויפּל פּינן!..
דערנאָך — דער קאַלדוירט. זי איז אוועק אהין אַרבעטן, און פאַר איר
האַט זיך אָנגעהויבן אַ נייַ לעבן. אַ שווער לעבן — שווער אין קאַל-
ווירט, שווער אין דער היים — און דאָך מיט פּריידן אויך. דער
איקער — זי איז געוואָרן מיט מענטשן גלייַך! וועט זי דען ווען-ניט-איז
דערפּון זיך איצט אָפּזאָגן? און אים, נויַעכן, ווייסט זי, פאַרדריסט עס.
אוי, פאַרדריסט עס אים — האַלעמייַ זי און ניט ער. נאָר ווער זשע
לאַזט אים אויך ניט? איר קאָוועד האָט זי פאַרדינט נאָר מיט האַרע-
וואַניע. זי ווייסט אָבער, וואָס אים קוועטשט. אים לאַזט נאָך אַלץ ניט
צורו, וואָס אמאַל האָט זיך אים ניט אייַנגעגעבן צו ווערן אַ צווייטער
זכאַריע. ער וואַלט נאָך אַלץ וועלן ווערן אַ זכאַריע, כאַטש זכאַריעס
צייַטן זייַנען שוין לאַנג אוועק, אַף אייביק אוועק. זי פאַרשטייט עס
גוט, און ער — נאָך ניט. ווי גיט מען עס אים אויך צו פאַרשטיין?
דאָרט, באַם יאַם, האָט פּערל צום ערשטן מאַל אין איר לעבן גע-
האַט גענוג פּרייע צייַט אַף טראַכטן, שמועסן מיט מענטשן, און איר איז
דאָרט אַ סאך, אַ סאך קלאַר געוואָרן אין איר אייַגן לעבן און אין לעבן
פּון אנדערע. אז זי וועט אהיים קומען, — האָט זי באַשלאָסן, — וועט
זי פּרווון נויַעכן אויך געבן צו פאַרשטיין דאָס, וואָס זי האָט פאַרשטאַ-
נען. דערפאַר האָט זי איצט אָנגעכאַפּט און געהאַלטן אזוי שטאַרק די
פּערד באַ די ציימלעך.

— פאַר דיר, — האָט זי געזאַגט, — איז די אַרבעט אין קאַלכאַז אַן

אָפּקומעניש. פאר מיר — א פרייד, אין דעם איז צווישן אונדז דער גאנצער כילעק. און אָט די פרייד וועסטו בא מיר ניט אָפּנעמען. דו הערסט? — זי האָט אים טיף אריינגעקוקט אין די אויגן. ער האָט די אויגן אראָפּגעלאָזט. גיין, ניט אין זיין זינט ציט אריי- בער די וואָגשאַל.

טאָ דארף מען ניט! איז כאַפּט זיי אלעמען א כוואַראַכע! — פּאָשאַל! — נויטך האָט מיט רעציקע א צי געטאָן די ווישקעס, און ביידע בולאנע, וועלכע עס איז שוין לאַנג נימעס געוואָרן צו שטיין אָף איין אָרט, האָבן שטארק א ריס געטאָן דעם וואָגן.

פּערר איז אומגעפאָרן. א וויילע איז זי געלעגן אָף דער ערד ווי אין הינערפלעט. פאמעלעך זיך אופגעהויבן, מיט שטארע באוועגונגען אָפּ- געטרייסט די צוגעשטאנענע שטיקלעך פליכטע ערד פונעם קליידל, זיך ארומגעקוקט. לענגוויס דעם מיזרעך-ראַנד פון סטעפּ האָט גע- שיינט א דינער העלער פאס. עס האָט שאַרף א צי געטאָן מיט קאיאָ- ריקער פרישקייט. אין דער ווייטנס האָט פּערר דערזען נויכטס איינגע- הויקערטע פלייצע, וואָס האָט זיך געטרייסלט אפן וואָגן. דער וואָגן איז אַלץ קלענער, קלענער געוואָרן, מע האָט שוין קוים געהערט זיין טראַסקעריי. און מיטאמאָל האָט פּערר דערפילט, ווי אין אירע גליי- דער גייט אריין א מאַדנע לייכטקייט. ווי א שווערע מאסע, וואָס האָט זי יאָרנלאַנג געדריקט, זאָל ביסלעכווייז נעמען פון איר אראָפּפאלן, און אָט איז זי, אָט די מאסע, ענדלעך אינגאנצן ניט געוואָרן... געווען און ניטאָ! און עס ווערט איר לייכט, לייכט...

צום אופוואַכנדיקן סטעפּ און צו זיך אליין האָט זי א שעפטשע געטאָן מיט כידעש: — „פּערר נויכטס?“ — און עס האָט איר אויס- געזען מאַדנע — ניט שוין זשע האָט מען זי אזוי אמאָל גערופן? זי האָט זיך נאָך אליין ניט געגלייבט, נאָר, א סוואַרע, אז איצט איז שוין אויס דערמיט, אויס! אצינד איז זי פּאָשעט פּערר.

אין איין האַנט מיטן ווייטן געפּלאַכטענעם רענצל, אין דער אנדער- רער — מיטן צווייטן שווערלעכן קלומעק, האָט פּערר געשפּאנט אין יענער ריכטונג, וווּ, צונויפמישנדיק זיך מיט דער טונקלקייט, האָט אין א טיפּער באַקע, שוין א קוים אַנזיכטיקער, זיך אראָפּגעלאָזט נויטך מיט די בולאנע...

כאים מעלאמוד

א באגעגעניש אין טייגע

זיץ איז געווען ניי און אומגעוויינלעך. אלץ האָט איבעראשט און אב־ציקט. די מעכטיקע צעדערביימער מיט צווייגן, ווי אויסגעשטרעקטע הענט, די דוירעסדיקע דעמבן, ווי אַנגעכמורעטע ריזן, און די הויכע סאַסנעס, וואָס האָבן אויסגענומען גראָד מיט זייער באשידנקייט און בענימעסדיקן שטאַלץ.

א בלענדנדיקע זון האָט ארומגעטאנצט אין די טונקעלע געדיכטע־נישן, איבערגעשפרונגען פון איין שפיץ בוים אף א צווייטן, און גע־דוכט האָט זיך, אז עמעצער יאָגט איבערן וואַלד מיט א ברענענדיקן



שטורקאן, און בארד וועט אלץ ארום זיך אָנצינדן און עס וועט אוי-
פלאקערן א סרייפע, וואָס די וועלט האָט ניט געזען... און דאָס האָט די
טייגע געהאלטן צום סאָף, גלייך זי האָט געוואָלט א בארים טאָן זיך
פארן אויפֿעם: האָט איר ערגעץ געזען אזוינס, ווי דאָ, ארום בייקאָל?
ס'האָט א גאָס געטאָן א רעגן. ער איז דורכגעלאָפֿן, אופגערוישט
ווי א בינען־כאַיאַסטערע, באַרוואָס פֿון בינשטאָק ארויס, און פאר-
שוונדן. און גלייך נאָך דעם — א רעגנבויגן. אים איז ענג געוואָרן
אפֿן הימל־ראַנד, האָט ער זיך אראָפֿגעלאָזט און צוגעלייגט א ווילדע,
צוגעשפּאַרט דעם קאָפּ אף די ביימער, אויסגעצויגן זיך איבער דער
ערד און אינגעטונקען די פיס אינעם טיך, וואָס דערבני, איבערגע-
פארבט אלץ ארום מיט זיינע אויסטערלישע פארבן. זיי האָבן זיך אלץ
געמינעט, גלייך עמעצער האָט זיי געהאלטן אין איין איבערמישן,
פרוונדיק, וועלכע פארב וועט בעסער צופאסן, העלער א שיין טאָן אין
אַט דעם ווונדערבארן קאנט...

דער צוג איז געגאנגען לאנגזאם, עטוואָס פֿאַרויכטיק, גלייך ער
האָט מיט אלע קויכעס זיך דורכגעשלאָגן איבער די נאָך ניט אינגע-
פֿאַרענע וועגן, אויסגעבויגן זיך ארום טיך אין א האַלבקרייז, ווי דער
רעגנבויגן, און די פּאַסאזשירן זיינען אלע, ווי איינער, געשטאנען בא
די אָפֿענע פענצטער, פארגאפטע, אלץ געקוקט און ניט געקאָנט אָנ-
קוקן זיך צו זאט...

און מיטאמאָל איז אלץ פארשוונדן: דער רעגנבויגן, די אויסטער-
לישע פארבן־שפּיל און דער טיך אליין. דער צוג האָט זיך ארינגע-
שניטן אין א פארנאכטיקער טונקליקייט און זיך אָפֿגעשטעלט. ס'האָט
אלעמען אָנגענומען א פארדראָס, גלייך מע האָט אינמיטנדריינען איבער-
געריסן א פרעכטיק שיינעם פילם... דער פארדראָס איז געוואָרן נאָך
גרעסער, ווען מע האָט דערזען דאָס קלייניקע סטאנציעלע, אזא וואַכע-
דיקס און פארשטויבטס, וואָס איז ווער ווייסט פּונוואנען דאָ אויסגע-
וואקסן און איבערגעריסן דעם אויסערגעוויינלעכן יאָמטעוו. ס'האָט
אויסגעזען, אז באוויזן האָט זיך דאָס סטאנציעלע ערשט נעכטן, צי
איערנעכטן און האָט נאָך ניט באוויזן אפילע צוטראכטן פאר זיך א
נאָמען. דאָס קליינע וואַקזאלטשיק איז געווען אויסגעמאָסטעט פון
פרישע קלעצער, נאָך האַלב־עבעדיקע ביימער, פון וועלכע ס'האָבן
אלץ געטריפט געדיכטע גלאנציקע טראָפּנס, אָנפילנדיק דעם ארום מיט
שארפע רייכעס פון זעגעכץ און סמאָלע.

ערגעץ דאָרטן, פון יענער זייט טייגע, ווער ווייסט וווּ זי ענדיקט
זיך, האָט זיך געצויגן פונקט אזא אומענדלעכער סטעפּ. מעגלעך, אז
דאָרטן איז אופגעקומען א האַסטיק לעבן, און ס'איז געגאנגען אן

אָנגעשטרענגטע אַרבעט פֿון טויזנטער מענטשן. מע האָט זיך געקאַנט
אַנשטויסן אין דעם, קוקנדיק אַף די זאַמדיקע וועגן, וואָס האָבן זיך
געצויגן פֿון אומבאוויסטע ווייטן, אַף די וואַלקנס שטויב, וואָס זײַנען
געהאַנגען איבער די וועגן, און אַף די מאַשינעס און וועגענער, וואָס
האַבן אָן אופּהער זיך געצויגן אַהער, צו דער נאַרוואַס אופּגעקומענער
סטאַנציע.

דער צוג האָט זיך פֿאַרהאַלטן מערער, ווי געוויינלעך, אַלנפֿאַלס
מערער, ווי אזא סטאַנציעלע פֿאַרדינט, אַרויסוואַרטנדיק, אפֿאַנעם, אַף
אַ קעגן־צוג. די פֿאַסאזשירן זײַנען איינער נאָכן אַנדערן אַרויס פֿון די
וואַגאַנעס. צוויי אַלטע בוריאַטקעס מיט פֿאַרזשמוּרעטע אויגן האָבן
אַרומגעטראָגן צעדער־ניסלעך אין קליינע פֿאַפּירענע שקאַרמיצלעך,
און ערגעץ אין אַ זײַט, אונטער אַן אַלטן דעמב, האָט אַ יונג מיידל
פֿאַרקויפט ניט קיין איבעריק קאַלטן מאָרס. צו איר האָט זיך אויס־
געשטעלט אַ ריי. די ריי איז געוואַקסן, געוואָרן אַלץ לענגער.

— ווידער מאָרס, — האָט זיך אָנגערופן איינער, ניט קיין הייכער,
פֿולבלעכער פֿאַרשוין, מיט אַ קיילעכיק פֿאַרברוינט פֿאַנעם און מיט אַ
געדיכטן, עטוואָס צעפֿאַטלטן און שוין היפּש גרויען קאַפּ האָר.

גלייך הינטער אים, אין דער ריי, איז געשטאַנען איינער אַ הייכער,
אַ דאַרלעכער, מיט העלע אָפּגעבליאַקעוועטע ברעמען. דער איז גראָד
געווען פֿיין צוגעקעמט, די האָר אפּילע אַ ביסל צוגענעצט.

דער הייכער האָט אַ ציטער געטאַן, אַ פיר געגעבן מיט דער האַנט
איבער די האָר און אָנגעהויבן אַרומקוקן זיך, ווי געוואַלט פעסטשטעלן:
צי האָט ער טאַקע אָקאַרשט דערהערט עפעס אַזוינס, אויסערגעוויינ־
לעכס, צי ס'האַט זיך אים פֿאַשעט אויסגעוויזן? קעדי אפּקלערן די רע־
טעניש, האָט ער זיך אָנגערופן ווי צו זיך אליין:

— ער, אַ גלעזעלע סעלצער־וואַסער מיט סיראַפּ, אַט אזא ווי אין
אַדעס...

דער פֿולבלעכער, וואָס האָט שוין געהאַלטן די גלאַז מאָרס אין האַנט,
האַט ראַשיק, מיט אַ קלאַפּ, זי אוועקגעשטעלט צוריק אפּן טישל און זיך
אַ קערעווע געטאַן צוערשט מיטן פֿאַנעם, דערנאָך מיטן גאַנצן קערפּער
אַף צוריק. אַ וויילע זײַנען זיי ביידע געשטאַנען דערשטוינט.

— יאַשקע! — האָט אויסגעשרייען דער פֿולבלעכער.

— יאַשקע! — האָט פֿונקט אזא פֿאַרכידעשטער אויסגערופן דער
דאַרלעכער.

— בלעכערמאַן! — האָט נאָך העכער אויסגערופן דער ערשטער, און
זײַן קאַפּ האָט אַ דונער געטאַן, ווי פֿון אַ טרומייט.

— בלעכערמאַן! — האָט נאָכגעשריגן דער צווייטער.

דער אויפֿעם אין דער ריי איז שוין גרייט געווען בייערן זיך, נאָר די באַגעגעניש פון צוויי פארשווינען, וואָס ביידע הייסן יאַשקע, און ביידנס פאמיליע איז בלעכערמאַן, איז אלעמען געוואָרן ציקאווע.
 — עך, דו... רויטער... — האָט זיך אָנגערופן דער פּוֹדבֿלעכער, און דער שמייכל אָף זײַן קײלעכיקן פּאַנעם איז אַרײַן געוואַקסן.
 — דו, בעגעמאַט! — האָט געענטפּערט דער דארלעכער און זיך גלײַך פּאַרכאַפּט, געצווייפּלט, אפּאַנעם, צי מעג ער גלײַך, אָט אזוי מיטאַמאָל אופּשטעלן זייער אַמאָליקע נאַענטקײט.
 און גלײַך נאָך דעם... ער האָט פּרײלעך א ווונק געטאָן, געמאַכט א טראַט אָף צוריק, א צי געטאָן זיך פּאַרויס און דערלאַנגט דעם פּוֹד-בלעכן מיט ביידע הענט פּרײער אין דער רעכטער באַק, דערנאָך אין דער לײנקער:

— פּיטש-פּאַטש!

יענער האָט גלײַך אָפּגעטראַטן, דערנאָך זיך א צי געטאָן אָף די שפּיץ פּינגער און אָפּגעענטפּערט מיט דעם זעלבן גאַנג:
 — פּיטש-פּאַטש, פּיטש-פּאַטש!

דער אויפֿעם האָט פאַרגעסן אינעם מאָרס און אַרומגערינגלט די צוויי מאַדנע פאַרשווינען. עמעצער האָט שוין אָנגעהויבן זוכן א מיליציאַנער.
 — רויק, כאַווייריס, — האָט זיך אָנגערופן דער דארלעכער, רײַבנ-דיק מיטן טיכל די אופּגעפּלאַמטע באַק. — קיין מיליציע דאַרף מען ניט... פּאַשעט, אין דרײַסיק יאָר אַרום האָבן זיך באַגעגנט צוויי אלטע פּרײַנט, צוויי געוועזענע שטיוול-פּוצער פון אַדעס... האָבן מיר זיך דערמאַנט...

און דאָס מאָל — פּרײער אין דער לופט, און דערנאָך שוין לײַכטער, נאָכאַמאָל איבער די באַקן, קעדיי ווייזן דעם אויפֿעם, וויאזוי ס'האָבן אַמאָל אָרודעוועט מיט די בערשטלעך צוויי יונגע שטיוול-פּוצער...
 — אידיאָט, — האָט שטיר א קרעכץ געטאָן דער פּוֹדבֿלעכער, — דערצײל בעסער, ווי קומסטו אהער צו מיר אין דער טײַגע?
 — ווען האָסטו באַוויזן צו פאַרכאַפּן די גאַנצע טײַגע, באַלעגוּף?
 — שא, איך קען דיר אָפּטרעטן א טײל.

ווי אַמאָל אין דער יוגנט, האָבן זיי זיך אַרומגענומען פאַר די פּלײ-צעס, האַסטיק זיך אַרויסגעריסן פונעם קרײַז ניגערליקע און אוועקגע-שפּאַנט, געזוכט מיט די אויגן א שטיר ערטלעך, ווו מע קאָן זיך צוועצן א שמועס טאָן. געפונען עטלעכע קלעצער און זיך צוגעזעצט.
 — יא, — האָט א זיפּץ געטאָן דער דארלעכער, — א באַגעגעניש... און ווי ס'טרעפט אין אזא פּאַל, האָבן ביידע פאַרגעסן אַלע ווערטער אין דער וועלט, געזעסן, טרוימעריש געשמייכלט, איינגעקוקט זיך איינער

אין דעם צווייטן און נאך אלץ ניט געגלייבט אין דער באגעגעניש. אלע מאָל האָט אן אנדערער געוואָרפן א בליק אף דער טינגע, צי גלאט אזוי אין דער אומבאשטימטער ווייט, אין דער ווייט פון לאנג פארשווונדענע צייטן, פון לאנג פארפלויענער יוגנט, געצויגן פון דאָרטן, ווי פון א טיפער קרענעצע, אלץ נייע און נייע דערינערונגען.

— געדענקסט? — האָט זיך אָנגערופן דער פּוּבליקעכער.

— אזוינס פאָרגעסט זיך ניט...

— און מיר דוכט זיך אָפט, א כאַלעם אזא געוועזן...

אין אָדעס, אין אָדעס

אף דער מאָדאוואַנקע...

דאָס האָט שטיף א זונג געטאָן דער דארלעכער, ווי וועלנדיק דער-ווייזן, אז דאָס איז געווען ניט קיין כאַלעם, אז אלץ איז געווען אינדערע-מעסן.

אין אָדעס אף דער מאָדאוואַנקע האָבן מיט יאָרן צוריק געלעבט צוויי יונגע כעוורע, צוויי שטיוול-פּוצער. ביידע האָט מען גערופן יאַשקע און ביידנס פאמיליע איז געווען בלעכערמאן. פּונדאנען האָבן זיי זיך גענומען? קיינער האָט ניט געוויסט און ס'איז קיינעם ניט אָנגעגאנגען. געווען דאן א סאך היימלאָזע אף די אָדעסער גאסן, און צוויי כעוורע שטיוול-פּוצער האָבן קיין איבעריקן אינטערעס ניט ארויסגערופן. יאַש-קע? זאָל זיין יאַשקע! בלעכערמאן? זאָל זיין בלעכערמאן! עפּשער שווע-סטערקינדער, עפּשער קרויווים און עפּשער גלאט אזוי. איבערגענעכ-טיקט אין א מיסטקאסטן און געוואָרן לייבלעכע פּריינט. דאן זיינען זיי געווען ענלעך איינער אפן צווייטן, ווי א צווייטן, ביידע אָפּגע-ריסן, פאָרקויטיקט, פאָרסמאליעט, ביידע מיט לאנגע קיינמאָל ניט גע-קעמטע פאטלעס, און די פענעמער האָבן שטענדיק בא ביידן געגלאַנצט, גלייך זיי האָבן אלע אינדערפרי זיי געפּוצט מיט וואַקס.

ארויסגעראטעוועטע פון עפעס א מילכאָמע-סרייפּע, צי פון א פּאָג-ראָם, האָט עס זיי אַרומגעטראָגן, אַרומגעשלינדערט איבער שטעט און געגנט אין אָדעס. מעגלעך, אז איינער פון זיי איז טאקע געווען יאַשקע און איינער פון זיי — בלעכערמאן. זיי האָבן זיך צונויפגעשפּאַנט אף איין נאָמען און פאמיליע, זיי זאָלן זיך פּיין מערער קרויוויש, פּיין א ביסל געמיטלעכער אין אַט דער גרויסער און אומהיימלעכער וועלט... קימאט אלע אף דער מאָדאוואַנקע האָבן געקענט די צוויי שטיוול-פּוצער. איז געווען וואָס צו פּוצן, האָבן זיי געפּוצט, איז געווען וואָס צו עסן, האָבן זיי געקלייט, און אז ניט, האָבן זיי געשפּילט אין פאטשער-לעך מיט די בערשטלעך איבער די פענעמער. פאר איין זאך האָבן זיי

מוירע געהאט — פאר דער מיליציע, — טאָמער כאפט מען זיי און מע
פירט זיי אוועק אין א קינדערהיים!

און איינמאָל, ווען פּוּצן איז גראָד ניט געווען וואָס און זיי זײַנען
געווען ביז גאָר פּאַרכאַפּט מיט זייער שפּיל, האָבן זיי דערזען א מילי-
ציאָנער שוין צו נאָענט. מעגלעך, אז ער האָט געמיינט ניט זיי, נאָר זיי
זײַנען דאָך געווען היימלאָזע. ביידע האָבן זיך א ריס געטאָן פון אַרט,
איבערגעלאָזט אַלץ אַף העפּקער — די קעסטלעך, די בערשטלעך...

זיי האָבן אַלץ געקוקט איינער אפּן אנדערן און ערשט איצט בא-
מערקט, אז זיי זײַנען גאָר ניט אזוי ענלעך איינער אפּן צווייטן, ווי
ס'האָט זיך אמאָל געדוכט. איינער איז טאַקע געבליבן א שוואַרצער,
כאָטש מיט היפּשע סימאָנים פון גרויקייט, און דער אנדערער איז גאָר,
לאָזט זיך אויס, א רויטער.

— רויטער, — האָט זיך געכידעשט דער פּוּבלעכער, — גיי ווייס...
— נו, פּאַרדאָן, — האָט זיך אָנגערופן דער דאַרלעכער, — דערצײל
שוין, וווּ האָסטו דאָן ניט געסטײַעט? כ'האָב דאָן גאַנץ אַדעס איבערגע-
קערט.

— אַדעס... איך האָב דיך איבער דער גאַנצער וועלט געזוכט.
— און ניט געפונען?
— ווייסט דיך דער רועך, מיט וואָס פּאַר א נאָמען דו גייסט ארום.
— אַט האָסטו דיר! און יאָשקע?
— טאַקע יאָשקע?
— ווי דען? יאָסיף מיכײַלאָוויטש בלעכערמאַן.
— וואָס עפּעס פּלוּצלינג מיכײַלאָוויטש?
— דו האָסט צוגעטראכט עפּעס שענערס?
— בא מיר האָט זיך גראָד באקומען גאורילאָוויטש.
— עך, יאָשקע... אָבער טאַקע יאָשקע!.. גאורילאָוויטש!.. נו, דער-
צײל שוין, דו ביסט דאָך אויסגעווען א וועלט מיך זוכנדיק...

דערצײלן איז גאורילאָוויטשן אויסגעקומען לאַנג. ס'איז אים אַליין
געווען ביז גאָר אָנגענעם דערצײלן וועגן זיך, און ער האָט אפּסנני
איבערגעלעבט יעדער געשעעניש.

...ער איז דאָן אוועק אפּן וואַקזאַל, זיך פּאַרוקט אין א וואַגאָן צווישן
פּערד און ניט באוויזן ארומקוקן זיך, ווי דער צוג איז אוועק. ס'האָט
זיך ארויסגעוויזן, אז דאָס איז געווען איינער פון די ערשטע עשעלאָנען
מיט יוגנטלעכע קיין ביראָבידזשאַן. ער האָט קיין שום פּאַרשטעלונג ניט
געהאַט, וואָס דאָס באַטייט, נאָר דער איניען איז אים געפּעלן געוואָרן.
ערשטנס, סאַמע יוגנט, און, צווייטנס, פּאַרט מען ווייט... יאַטן זײַנען

געווען איינס אין איינס, געהאָדעוועט האָט מען נישט שלעכט, און ער האָט זיך גלייך דערפילט צווישן זיי, ווי אן אייגענער.
געקומען קיין ביראָבידזשאַן...

— קענסט זיך שוין פאַרשטעלן, דאן איז דאָס געווען נאָר א נאָמען. מיילע, בראַטע איז בראַטע, גנוס איז גנוס. נאָר דאָ קומט עפעס א פאַרשטייער און האַלט פאר אונדז א רעדע: „איר זיינט די ערשטע פּיאַנערן פונעם נייעם קאנטו!“ א פּינע מיסע, טראכט איך מיר, פּיאַנערן גאָר. מע קאָן אונדז נאָך אַנטאָן רויטע האַלדזטיכלעך. פארשטייסט, איך זאָל געווען וועלן זיין א פּיאַנער, האָב איך עס געקענט אויספירן אין אָדעס, נישט געדארפט פאַריאָגן אזוי ווייט. אָבער פאַרפאַלן. אף מאָרגן זיינען מיר שוין געווען קורסאנטן. אין א כוידעש ארום — טראַקטאָריסטן און ערשט נאָך אלעמען געמוזט זיך אויסלערנען שווימען.
— טאקע אנטראָפּן?

— עך, יאָשקע... גאָורילאָוויטש!... דו ווייסט, וואָס הייסט פּיאַנערן? עמעסדיקע! אז ס'האָבן א גאָס געטאָן די רעגנס און אלץ האָט אָנגע-הויבן שווימען... איצט איז דאָס גאַרניט, א געוויינלעכע זאך. נאָר דאן, אינעם ערשטן זומער... מיר האָבן דאן געמאכט דעם ערשטן מאַרש מיט די טראַקטאָרס צום אמור. און אז ס'האָט א גאָס געטאָן א כוידעש נאָך-אנאנד, און אז ס'איז אוועק א שווימעניש! די טראַקטאָרס, די פעסלעך מיט ברענשטאָף, דאָס עסנוואַרג און מיר אליין. אָבער אָן שום פּאניק, אָן שום כניקען. פּיאַנערן! ניין, דאן זיינען מיר שוין אלע געווען קאַמסאָ-מאַלצעס. איך אויך, א פּינע געשיכטע? זאָסט אָבער געווען זען, ס'ארא ווייץ ס'איז אויסגעוואקסן!

מיכייִלאָוויטש האָט אלץ געוואָלט איבעראַשן גאָורילאָוויטשן. נאָר צו זיין גרויס פאַרדראָס האָט יענער נישט ארויסגעוויזן קיין איבעריקע באַ-ווונדערונג. ער האָט אופּמערקזאָם געהערט די דערציילונג, גאַרנישט נישט איבערגעפרעגט און אף גאַרנישט נישט געכידעשט זיך. ער האָט געגלייבט אין אַלץ: וויאזוי ער איז געוואָרן א בריגאדיר פון א טראַקטאָר-אַטריאד, דערנאָך מעכאניקער, און ווען ס'האָט זיך אָנגעהויבן די מיליטאַרע...

— עך, ברודערקע, האָב איך עס געהאט א מיליטאַרע. אלע כעוורע זיינען אוועק אפן פּראָנט און מיך האָט מען איבערגעלאָזט אין דער היים, באַשטימט אלס דירעקטאָר פון א טראַקטאָר-סטאַנציע. נו, און מיט ווע-מען ארבעטן? — פרעג איך. קלייב דיר אָפּ מיידלעך, — זאָגט מען מיר, — וועלכע דו ווילסט. די שענסטע און די בעסטע. קענסט זיך פאַרשטעלן? מיידלעך... רויטע טיכלעך און בלייכע פענעמער. קיין פעטע מייכאָלים האָט מען דאן נישט געקאָכט. נאָר דאָס איז נאָך גאַרניט. אָבער דער אמור! דער טייך איז דערביי, און פון יענער זייט טייך — סאַפקעס,

און די סאָפקעס זײַנען אָנגעשפּיקעוועט מיט יאפּאָנישע האַרמאַטן.
קוקסט אָף זיי א גאַנצן טאָג און ס'דוכט זיך דיר, אָט-אַט וועלן זיי
אָנהייבן צו שיסן. און ארום — מיידלעך.

— און ווען האָסטו באוויזן כאסענע האָבן?

— בא דיר איז אַרץ א שפּאַס. כאסענע געהאַט האָב איך נאָך ביי
דער מילכאַמע, און מײַן מאַלקעלע האָט ניט געהאַט קיין גרונט פאַר
איפּערזיכטן. אָבער איך אַליין... א ביזאַיען! אַלע וואָך האָב איך אַנגע-
פּאַקעוועט צוויי פּאַרלעך וועש, א לעפּל מיט א מעסער, אָנגעטאַן א
פּאַר נייע שטיולה, זיך געזעגנט מיט דער פרוי, מיט אַלע מײַנע מייד-
לעך און אוועק אין מידיטער-קאָמיסאַריאַט. און אַלע מאָל זיך אומגע-
קערט צוריק.

— טאַקע א פּאַכדן. איך אָף דיין אָרט... קאַרג ציגן זײַנען געאַנגען

אָף מײַרעוו? זיך אַרײַנגעכאַפט אין איינעם...

— העלד מײַנער... און דער פּאַרטיי-בילעט? מע האָט מיך שוין
אזוי אויך געזידלט. דער סעקרעטאַר פון רינקאַם האָט מיך איינמאַל
אָנגערופן דעזערטיר. כ'האָב זיך קלוימערשט דערשראַקן פאַר די שווע-
ריקײַטן... נו, האָבן מיר געאַקערט, געזייט און געשניטן. און ניט איין
מאַל געשווומען. מיט די טראַקטאָרס, מיט די פעסלעך און מיט די
קאַמביינען. נאָר דאָס איז געווען פאַר אונדז א געוויינלעכע זאַך. דע-
ריקער איז געווען דער אַמור. פון יענער זײַט טײַך — סאָפקעס, און
די סאָפקעס אָנגעשפּיקעוועט מיט יאפּאָנישע האַרמאַטן. און די מיידלעך
מײַנע... זיי ווערן וואָס א טאָג בלייכער און בייזער. ווילסט זיך אַמאַל
אויסזידלען, הייבט דיך אָן וואַרגן אין האַלדז. עפעס דאַרף מען דאָך
קענען צוקוקן, ווי ס'זיצט א מיידל באַם רודער און די אויגן קלעפּן
זיך איר. עטלעכע מעסלעס ניט געשלאָפּן, און מײַן מאַלקעלע אויך. זי
איז אויך א טראַקטאָריסטקע געווען. דערנאָך האָבן מיר זיך צונויפ-
געלייגט, איך, הייסט עס, מיט מײַנע מיידלעך, געקויפט אן אַעראַפּלאַן.
א מאַטאַנע פאַר דער אַרמיי. ערשט זומער פינף און פּערציק זיך קוים
אַרויסגעריסן. טאַקע אַריבערגעשווומען דעם אַמור, אַרויסגעזעצט פון
די סאָפקעס די האַרמאַטן. אין קאַרייע געווען.

— דו, אין קאַרייע?

— גלייבסט ניט? נא, אָט איז מײַן מעדאַל „פאַרן זיג איבער יאַפּאָ-
ניע“. און אן אַרדען...

— גאַזלען, פאַרוואָס זשע האָב איך דיך דאָרט ניט געזען? כ'וואָלט
דיך געווען אַרײַנגעשטעלט אין א פּילם.

— וואָס פאַר א פּילם? ווי קומסטו צו פּילמען?

— איך בין דאָך א קינאַ-אַפּעראַטאָר!

— דו?

— איך האָב דאָך אַלע יאָרן געשטרעבט דערצו. געדענקסט, כ'האָב געטרוימט ווערן א קינאַמעכאניקער, איך זאָל קענען אַלע אַוונט קוקן קינאַ אומזיסט? נו, נאָך יענעם איבערפאל, ווען מיר האָבן זיך צעשיידט, בין איך אוועק ארבעטן אין קינאַ, צוערשט פאר א דרייער. געדענקסט יענע צייט? מע דרייט דאָס הענטל, עס ברענט א לעמפל און מע ווייזט קינאַ. אינגיכן איז דאָס דרייען ארויס פון דער מאַדע און איך בין אוועק אף קורסן. נו, און אזוי ווייטער און ווייטער. ווי בא אונדז גייט. אַט דאָס פאַר איך פון וואַדיוואַסטאַק. דאַרטן א פילם געמאַכט. זייער אן אינטערעסאַנטער פילם...

פון ערגעץ האָט זיך אָנגערוקט א כמארע, און א וויכערל האָט זיך א דריי געטאָן ארום דער סטאַנציע, א קליינס, א מאַגערס, א שיי-טערס. א דריי געטאָן זיך א מאַל דריי און ס'איז דעם גלייך אויסגעגאַנגען די קויכעס. נאָך געמאַכט א פרווו א קער טאָן פון דער ערד די זאַמד און, ווי פאַרשעמט זיך פאַר דער אייגענער אומבאהאַלפנקייט, גלייך ניט געסטײעט. מיכײלאַוויטש האָט אופגעהויבן דעם קאַפּ, ווי זוכנדיק עפעס אפן הימל, דערנאָך א קוק געטאָן אף דער טײגע און פֿלוצלינג זיך אָנגערופן:

— הער, ברודערקע, מאך פון מיר א פילם.

— פון אזא בעגעמאַט?

— זשאַלעוועסט די לענטע? אף מיין כעזשבן, ווייסטו וואָס, מאך א פילם פון אונדז ביידן: צוויי יעסוימים, צוויי שטיוולפוצער, אין אַדעס אף דער מאַלדאוואַנקע...

מיטאַמאָל אָנגעוויירן דעם פאַרלאַנג צו שפּאַסן, א הייב געטאָן זיך פונעם אָרט, און גאָררילאָוויטשן האָט זיך אויסגעוויזן, אז זײַן כאַווער איז מיטאַמאָל בייז געוואָרן. יא, טאַקע. אף זײַן פאַרפלאַמטן פאַנעם — א מינע פון א גרויסן באַלדינגע און אין די אויגן אזא פּײַערל, גלייך אַט באַלד וועט ער אָנהייבן געבן עמעסע פעטש.

— פאַראַן אזא וואָרט „פאַל“. געהערט אזוינס? אַט דאָס איז א פילם! ווען עמעצער טוט א וואָרף א ברענענדיק שוועבעלע און דאָס איבערגעטריקנטע היי טוט זיך א צינד אָן און ס'גיט א גיי א סרייפע. אף הונדערטער העקטארן! עס פלאַקערט דאָס היי, און מענטשן לויפן ארום, ווי צעדולטע, און אַלע טראַקטאָרס הייבן אָן אַרומאַקערן דעם ברענענדיקן סטעפּ.

ער איז געווען ווי אינגאַנצן ניט קיין היגער, און גאָררילאָוויטש איז געוואָרן איבעראַשט מיט דעם, ווי מיכײלאַוויטש האָט זיך פֿלוצ-לינג געענדערט.

— קעגן וואָס דערצייילסטו עס מיר?

— טאקע צוליב דעם פאָר איך קיין מאַסקווע. ס'הייסט פאָרן פאָרן מיר אף דער אויסשטעלונג. איך בין דאָך איצט דירעקטאָר פון א סאָוירט. נאָר איך האָב דאָרטן אן אינטערעס. א נייע מאשין האָב איך צוגעטראכט. פארשטייסט? ווען מע קען אַט דאָס היי באַצייטנס צוקלייבן, טויזנטער העקטאר היי. וויפֿל נייע פערמעס, מיילך, פלייש! דו ווייסט דען אונדזער ווייטן מיזרעך?..

גאוורילאָוויטש האָט א ציטער געטאָן. מיט אים אליין איז איצט פאָרגעקומען אזוינס, וואָס מיט אים קומט פאָר אלעמאָל, ווען א מענטש טוט מיטאמאָל א שנין פאר אים מיט נייע פארבן... ער איז איצט געווען זיכער, אז אַט דער יאָשקע, יאָסיף מיכנילאָוויטש, וועט דערגרייכן אלץ. ער וועט שאפן זיין מאשין, ער וועט ברענגען צו א טאָק די טויזנטער העקטארן היי, ער וועט שאפן נייע פערמעס...

און ער אליין, גאוורילאָוויטש... אין דער מינוט, מעגלעך, איז גע- בורן געוואָרן אין אים א נייער יאָשקע, א רעזשיסער.
— עס וועט זיין א פילם! — האָט ער אויסגעשרייען א באַגניסטער- טער.

— וועלכער פילם? — האָט א פרעג געטאָן מיכנילאָוויטש, גאָר פארגעסן, וועגן וואָס ער האָט נאָרוואָס גערעדט.

ס'האָט א פינף געטאָן דער לאַקאמאָטיוו, און זיי האָבן ניט באוויזן פארענדיקן דעם שמועס. אלע פאסאזשירן האָבן זיך א לאָז געטאָן צו די וואַגאַנעס. ביידע פריינט האָבן זיך גענומען פאר די הענט.

— גיי אריבער צו מיר אין וואַגאַן, — האָט זיך אָנגערופן גאווריל- לאָוויטש.

— איך קען ניט. מיט מיר פאָרט א גאנצע בריגאדע.

— איך בין אויך ניט אליין. און דערצו, די אפאראטור.

— די אפאראטור? אַט גיב איך א קאָמאנדע, טאסקען מיר זי גלייך אריבער. דו זאָג נאָר צו א פילם.

— אָפּגערעדט!

זיי האָבן ניט באוויזן אריין אין איינעם פון זייערע וואַגאַנעס, קוים זיך ארופגעכאפט אף די טרעפֿלעך פונעם לעצטן וואַגאַן. געשטאנען בא דער אָפענער טיר און, ווי אלע פאסאזשירן, זיך איינגעקוקט אין דער טייגע.

— מע דארף פארגעדענקען די סטאנציע, — האָט שטייל געזאָגט גאוורילאָוויטש, — קאָנדוקטאָר, ווי הייסט אַט די סטאנציע?
א יונג מיידל אין אן אַנצוג פון אן אייזנבאנער איז געשטאנען דער-

בני און געהאלטן אין דער האנט א גרין פענדעלע. דאָס פענדעלע האָט
געפלאַטערט, און דאָס מיידל האָט געשמייכלט.
— מע איז נאָך מיט איר אין זאגס ניט געווען, — האָט געענט-
פערט דאָס מיידל. — נאָך ניט פארשריבן. אָט דאָ ניט ווייט קומט
אוף א נייע גרויסע שטאָט. זי האָט נאָך אויך קיין נאָמען ניט...
און אלע איננינעם מיט דעם מיידל האָבן איצט געקוקט אהין, צו
דער יינגסטער אין דער וועלט סטאנציע, מיט וועלכער זיי האָבן זיך
נאָרוואָס געזעגנט, און געווארט אף א נייעם ווונדער פון דער טייגע,
עס זאָל זיך כאַטש אף א ווילע ווייזן א ווינקעלע פון דער נייער שטאָט,
וואָס הייבט דאָ אָן אופקומען...

דער ניסשער

העשל אנשעלעס

1

דעשל אנשעלעס איז געווען גרויס באוויסט בא דער אינטעליגענץ פון שטאָט — בא זשורנאליסטן, ליטעראטן אא. מ'פלעגט צו אים אָפט קומען פרעגן מעווינעס שוין אף פארטיקער מעלאַכע, און ווען מע האָט פירגענומען אן ארבעט, וועלכע האָט געפאָדערט גענוי וויסן אין א געוויסן געביט, אין וועלכן מע האָט אליין אונטערגעהונקען, פלעגט מען בא אים פאָרויס שעפן יעדעס, ווי אין א היף־בוך, אין אן עג־ציקלאָפּעדיע.

ער איז געווען פיל באַאָדן, כאַטש נאָך יונג, פון א יאָר פינף־זעקס און צוואַנציק, אָבער שוין אזוי ווייט באַלערנט און באַלעזן, אז ער האָט



אויסגעזען אויך א ביסל איבערגעלאָדן. דער קאַפּ, באַם קאַרק, עטוואָס אַראָפּגעבויגן, דאָס פּאַנעם מער אָפּגעצויגענער און בלאַסער, ווי ס'פּאַסט אפּילע פּאַר אזא, וואָס פּאַרנעמט זיך בלויז מיט לערן-זאַכן, די האָר פּון קאַפּ שוין היפּש שיטערלעך, די שלייפּן אַינגעפּאַלן און די הויט פּון די הענט אזוי דיך און דורכזיכטיק, ווי דאָס לייב פּון א יונג אייפּע-לע, ווען מ'בלאָזט דעם צווישן די פעדערלעך.

מ'דאַרף זאָגן, אז א שטיק שווערע יערושע האָט זיך אים אויך נאָכ-געשלעפּט. ערשטנס, זיין מוטער, וואָס נאָך ליגנדיק מיט אים אין קימ-פעט, האָט מען באַמערקט, ווי ס'איז אַף איר פּלוצלינג אַנגעפּאַלן א שווינגעניש און זי האָט אופּגעהערט ענטפּערן אַף די ווינטשעוואַניעס, אַף די מאַזלעוויים, וואָס אייגענע און באַקאַנטע זיינען נאָענט מיט זיי צו איר בעט אונטערגעקומען. זי האָט זיך גלייכגילטיק באַצויגן צום קינד, צום זויגלינג, ניט ווי אנדערע מוטערס. האָט מען איר צוגעבראַכט דאָס קינד צום בעט צום אַנזויגן, האָט זי דעם די ברוסט געגעבן, ניט — ניט. אַליין האָט זי זיך ניט דערמאַנט, און אָפט פּלעגט זי אפּילע בעשאַסן זויגן אַליין אין דעם פּאַרגעסן און זיך עפעס ווילד פּאַרטראַכטן.

דאָס שווינגן האָט אויך נאָכן קימפעט פּון איר ניט אָפּגעלאָזט. פּאַר-קערט, האָט זיך נאָך מער געשטאַרקט און דערגרייכט אזא מאַס-מאַד-רייגע, אז מע האָט אַנגעהויבן מוירע האָבן איר דאָס קינד צו פּאַר-טרויען, זי זאָל זיך אַמאָל אזוי ניט פּאַרגעסן, אז זי זאָל דאָס גאָר פּון די הענט ארויסלאָזן.

א סוואַרע, אז איינמאָל האָט דאָס טאַקע מיט איר געטראָפּן, און דעמלט האָט מען זיך גענומען אייצען מיט דאָקטוירים. און אז יענע האָבן זי גוט באַטראַכט און עטלעכע מאָל איינער מיטן אנדערן אַף קאַנסיליומס זיך דורכגעשמועסט, אזוי זיינען זיי צום אויספיר געקומען, אז דאָס קינד דאַרף מען זען באַ איר אוועקנעמען, ווייל אין אזא שטאַנד איז זי ניט פּייק אירע מוטער-פּליכטן אויסצופירן, און אז זי אַליין דאַרף מען אָפּגעבן אין א געהעריקן שפּיטאַל צום היילן.

אזוי האָט מען געטאָן, און ס'איז ניט אוועק קיין סאַך צייט, אז איר לאַגע האָט זיך פּאַרערגערט, זי איז אַלץ מער אין זיך פּאַרזונקען, זיך אָפּגעזאָגט פּון עסן, טרינקען און ניט דערלאָזט, מע זאָל זי אפּילע מיט גוואַלד האַדעווען. און דער סאָף איז געווען גאָר א שלעכטער. אין איינעם א טאָג, ווען די שפּיטאַל-באַדינער האָבן ניט באַמערקט און פּון איר אוועקגעקוקט, האָט זי געקראָגן עפעס א שאַרפע זאַך, א מעסער צי א גאַפּל, מיט וועלכן זי האָט זיך געפרוּווט דעם האַרדן דורכשטעכן. און אז מע האָט זי יענץ מאָל אָפּגעראַטעוועט און איר אויסגעהיילט די

וונד, האָט זי זיך פארטייעט אף א צײַט און קלוימערשט ניט געוואָלט קיין שארפע זאכן אין די הענט נעמען און אפילע אף זיי ניט קוקן, ביז א צווייטער גינסטיקער פאל האָט זיך איר געמאכט, און דאָס מאָל האָט זי מיט זיך ענדגליטיק פארענדיקט: זי האָט זיך דעם האַלדו ביז טיף און אף טויט דורכגעשניטן.

דאָס — די מוטער. דער פאָטער, וואָס האָט, זעט אויס, זי שטארק ליב געהאט, האָט זיך די זאך אזוי שטארק צום הארצן גענומען, אז ער האָט געהאלטן אויך זײַן לעבן פאר פארענדיקט. ער איז אומגעגאנגען א לאַנגע צײַט צעמישט, זיך ניט געלאָזט טרייסטן, ניט אויסריידן... און ווען, ווי דער שטייגער, האָבן שפעטער צו אים אין שטוב זיך גענומען ארייַנשטעלן שאדכאָנים מיט פארשיידענע פאַרשלאָגן, ווי מע קומט אלע מאָל צו א יונגן אלמען, האָט ער ניט נאָר זיי ניט געוואָלט אויסהערן ביזן סאָף, נאָר שוין בא די ערשטע ווערטער אף זיי אָנגעשריען און זיי פאָשעט דורכגעטריבן. די שאדכאָנים האָבן צוערשט בלויז מיט די אקסלען אוועקגעמאכט, מיינענדיק, אז ס'איז צײַטווייליק, וויל דער צאר איז נאָך פריש; אָבער אז זיי האָבן נאָך א מאָל און נאָך א מאָל געפרווט ארייַנקומען און יענער האָט ווידער און נאָך מיט מער בייזער אף זיי זיך צעשריען, האָבן זיי געזען, אז ס'איז ערנסט, ס'איז ניט געמאכט און ניט בלויז לעפאָנעם, און זיי האָבן אָנגעהויבן זשאַלעווען שיד און מער זיך צו אים ניט געוויזן.

ער, דער פאָטער, האָט זיך אויך פון געשעפטן אָפגעוואָרפן. שטא-מענדיק אליין פון פּײַנע עלטערן, וועלכע האָבן אים באוואָרגט מיט היפש נאדן סײַ פון זייער צאד, סײַ אויך פון קאלעס צאד, און וואָס דאָס האָט מעגלעך געמאכט, ער זאָל באַלד נאָך דער כאסענע זיך א נעם טאָן צו גרויס-האַנדל, מיט אויסזיכטן אף גאָר גרויסע רעוואָכים, ווי ס'טוען אלע רײַכע זײַן גלײַכן נאָך דער כאסענע, האָט איצט, נאָך דעם, ווי דער אומגליק האָט אים געטראָפן, זיך באזײַטיקט און ארויסגענומען פון דעם... ער איז געוואָרן א היימיצער און ניט געוואָלט אויסהערן קיין מו-סער ניט פון זײַנע עלטערן און ניט אויך פון אנדערע אייגענע, אז — „וואָס? ס'טרעפט... ער איז נאָך יונג און מע דארף זיך זען אין די הענט נעמען...“ זיך ניט געלאָזט. ער האָט זיך אינגאנצן אָפגעגעבן דעם קינד, וועלכע ער האָט א מוטער פארביטן. און וואָס געהער געשעפט און שטוב-באלעבאטישקײַט, האָט ער זיך פארלאָזט, ערשטנס, אף זײַן מעשאַרעס, אף איינעם, דעמלט נאָך א יונגן, פארשוין, מיטן נאָמען שאמײַ, וואָס ער האָט זיך דערוואָרבן אף געטריישאפט, ווי אויך אף דער אם און אף דער דינסט, וואָס איינע האָט מיטן קינד געהאט צו טאָן, און די צווייטע — מיט דער שטוב.

די געשעפטן האָט ער ליקווידירט, און פארן צונויפגעזאמלטן געלט פון נאָך דער ליקווידאציע האָט ער זיך געקויפט א גרויס הויז אף אן אָנגעזעענער גאס אף פארנאָסע, און אָנפירן מיטן הויז, אכטונג געבן אף דעם אופמאָנען דירע-געלט, רעמאָנט אא. — האָט גענומען אף זיך זיין לייב-מעשאַרעס שאַמני, וואָס ער איז אים געווען אי באדינער, אי קאסירער, אי קימאט באַלעבאָס אף אַלץ, ווייל קיין אייגן לעבן האָט ער ניט געהאט און קיין אייגענע פאמיליע האָט ער זיך ניט געדענקט איינצושאפן.

דאָס — דעמלט, ווען דער פאָטער איז נאָך יונג געווען און דער אומ-גליק האָט אים געטראָפן. און איצט, ווען מיר דערציילן דאָ, איז ער שוין עלטער מיט אריבער א פערטל יאָרהונדערט. ער גייט זיך ארום שטענדיק אין כאַלאַט און אין די שטעקשיך אין שטוב. צו די געשעפטן האָט ער זיך אַלץ ניט אומגעקערט, כאַסענע האָבן — אויך ניט. ער איז נאָך אַלץ באַלעבאָס פון יענעם גרויסן הויז אף דער אָנגעזעענער גאס, ווי אמאָל. ער האָלט זיך נאָך אַלץ מיט זיין מעשאַרעס שאַמני, וועלכער האָט זיך, נאטירלעך, אויך, ווי דער באַלעבאָס, געעלטערט און וואָס האָט זיך אזוי איינגעלעבט מיט יענעם, אז ער טראָגט אויך די זעלבע קליידער, וואָס יענער, אמאָל — וואָס פון יענעם פאלט אראָפּ, און אמאָל אויך נייע, פון א מער ביליקערן שטאָף, אָבער אין זעלבן שניט, וואָס דער באַלעבאָס, גענייט. ער עסט מיט אים צוזאמען, גייט מיט אים איינינעם אין באַד, און אין פרייע שאַען שפילן זיי ביידע א שטיין שאַך באַשטענדיק.

אויך די שטוב האָט זיך מיט גאַרנישט ניט געענדערט. די פינף-צימער-ווינונג אפן צווייטן שטאָק פון אייגענעם הויז איז, ווי פריער, אויך איצט רייכלעך אויסגעשטאט. א ביסל נאָר דאָס ווייכלעכע מעבל אָפגעבליאקעוועט, א ביסל אויך די פאָרהאנגען פון אמאָל אָפגעפאָרן אין פארבן. אָבער אַלץ איבעריקע — ווי געווען. און דאָס איינציקע, וואָס האָט יאָ עטוואָס געענדערט דאָס פאָנעם פון דער שטוב, איז דעם באַלעבאָס' אונטערגעוואקסענער זון, וואָס צו זיין באנוץ איז איצט אַפֿ-געגעבן געוואָרן דעם באַלעבאָס' אמאָליקער קאבינעט, וועלכן ער, דער זון, האָט בא אַלע פיר ווענט באַשטעלט מיט אָנגעגלאַזטע ביכער-שאפעס ביז דער סטעליע ארום אויבן, און וואָס אהין קומען איצט אָפט מיט באזוך מענטשן, מיט וועלכע ניט דער באַלעבאָס און ניט אויך שאַמני זיין מעשאַרעס פארגינען זיך ניט קיין מינדסטע קענטשאפט צו פארפירן, האַלטנדיק זיך פון ווייט און האַנאָע האַבנדיק פון זונס, העשלס, קענטשאפט.

זיי קוקן מיט שטאַרץ און איבערנעמערישקייט, וויאזוי די באזוכער טרעטן אלעמאָל מיט דערעכערעץ העשיל שוועל אריבער, דענקענדיק, אפּאָנעם, זיך צו דערוויסן און צו קריגן בא אים דאָס, וואָס בא אנדערע איז דאָס ניט צו דענקען... ס'גרויסט זיך מיט זיין זון ניט נאָר דער פּאָטער, בעשאַס ער זעט, וויאזוי די באזוכער קלאפן אָן אין דער טיר פון זיין זון, איידל, נאָר אויך שאמני, וואָס אויך בא אים איז העשיל פאר א שטיק זון פארעכנט און וואָס אלע מאָל, ווען ער זעט דעם באלעבאָס אין זיין איבערנעמערישער און עטוואָס בארימערישער גדולע, האַלט ער אים אונטער און בארעכטיקט אים זיין שטאַרץ מיט א זאָג-געבן דערבני: „העשעניו, באלעבאָס, איז, קיין איינהאַרע, א מענטש, וואָס אנדערע, מאשמאַעס, דארפן צו אים אָנקומען...”

דאָס — פון איין זייט — נאכעס. פון דער אנדערער זייט אָבער, ערגערט זיי זייער, ווען זיי באמערקן, אז העשיל האַלט זיך אַרץ מער אלטבאַכעריש אין דער פלייצע בייגן, און אז דאָס בלאַס אויסזען פון זיין פריער יוגנט אָן האָט, מיט זיין עלטער, פון אים ניט אָפגעלאָזט, זיך ניט אויסגענומען, נאָר פארקערט, זיך מער געשטארקט און אזא שטענדיקער גאסט אף זיין פּאָנעם געבליבן, אז ווען דער פּאָטער טוט אָפט פארשטעלערהייט א קוק אף העשלען, אזוי דערזעט ער מיט דערשרעק די גוואלדיקע ענדלעכקייט פון אים צו זיין מוטער אין יענער צייט, ווען זי איז מיט אים אין קימפעט געלעגן און ווען די געוויסע טרויעריקע שווינגעניש איז זי באפאלן.

דאָס האָט דעם פּאָטער און שאמני פיל אנגסט פארשאפט. זיי האָבן זיך אָבער געטרייסט דערמיט, וואָס העשל איז א היים-זיצער און א גרויס-געלערנטער, און פאר אזא איז אייגנטימלעך און ס'פאסט זיך אויך אין קערפער עטוואָס אָפגעשטאנען צו זיין און אין געזונט געמי-נערט... און נישקאַשע, — האָבן זיי געזאָגט, — ס'וועט נאָך קומען א צייט, ווען העשל וועט מער מיט דער וועלט אין באריר קומען און דעמלט וועט זיך אים אויך זיין געזונט ענדערן צום מער געוונטשע-נעם. — האָ? ווי מיינט ער, שאמני? — פלעגט דער באלעבאָס, ווען זיין זאָרג וועגן זיין זון פלעגט אים באפאלן, צו זיין באדינער זיך ווענדן און בא אים א פרעג טאָן.

— יא, באלעבאָס, — פלעגט יענער דעם באלעבאָס אונטערהאלטן און אים שטיצן אין זיין טרייסט. אָבער ביידע פלעגן דאָך בא זייער ניט-ארויסגערעדטער און שטיל-אופגעהאלטענער מאָרעשכורע בלייבן, און באזונדערס דער באלעבאָס, וועמען ס'איז שוין א שטיק צייט גאָר א שווערער שטיין אפן הארצן געלעגן, טראכטנדיק וועגן גוירל פון זיין זין.

דאָס איז פון דעמלֶט, ווען העשֶׁל איז איינמאָל עפעס קראַנק געוואָרן און א דאָקטער האָט אים באַזוכט. און ווען דער דאָקטער האָט אים אָפּבאַטראַכט, האָט ער זיך פּרֹוצעם גענומען דערפּרעגן וועגן זײַן מור־טער, פון וואָס זי איז געשטאָרבן. און אז ער האָט זיך דערוויסט, האָט ער נאָכאַמאָל א גאָר־גאַר באַאַבאַכטנדיקן בליק געוואָרפן אָף העשֶׁלען. און בעשאַס דער פּאָטער האָט אים פון דער טיר און פון דער שוועלֶ אראָפּבאַגלייט און ווידער און נאָכאַמאָל וועגן זונס איצטיקער קרענק זיך געהאַלטן אין דערפּרעגן, אזוי האָט אים דער דאָקטער דעמלֶט א זאָג געטאָן:

— דאָס איצטיקע איז גאַרניט, סע וועט פאַריבערגיין, נאָר דעריקער וואָלט מען דעם זון באַדאַרפט זען היטן פון דערשיטערונגען.
 — וואָס הייסט? — האָט דער פּאָטער א פּרעג געטאָן, ווילנדיק אופקלערן און זיך דערוויסן דעם גענויעם מיין פון דאָקטערס ווערטער.
 — דאָס הייסט, קיינע איבעראַשונגען, קיין דערשרעק, פון וועלכן מ'פאַררירט זיך אַמאָל און מ'קאָן דערנאָך שווער צוריק צו זיך קומען. דער פּאָטער האָט דאָס פאַרגעדענקט און פּלעגט אָפּט ניט שלאָפן פאַר מאַרעשכּוירע, און אַלעמאָל פּלעגט ער וועלן מיט העשֶׁלען וועגן דעם איבערריידן, אז יענער, העשֶׁל, הייסט עס, זאָל זיך זען היטן, מאַכ־מעס דער דאָקטער האָט דעמלֶט און דעמלֶט און דערפאַר און דערפאַר געוואָרנט, אָבער ער האָט ניט געוויסט, וויאָזוי צוצוטערעטן צו העשֶׁלען מיט אזוינע רייד, ניט געוויסט פון וואָס אַנצוהייבן און צי וועט אים יענער, העשֶׁל, גאָר פאַרשטיין. און העשֶׁל אַליין האָט, ווייזט אויס, ניט פאַרשטאַנען, און דאָס איז שוין פאַר העשֶׁלען גאָר ניט גוט געווען — א סימען, אז ער ווייסט ניט, ווו ער האַלט, ווייסט ניט, וואָס ס'ליגט און ס'ווארט בא זײַן טיר און שוועלֶ אָף אים, און אויב אזוי, קאָן אים דער אומגליק אַמאָל טרעפן אומגעריכט, ווען א געוויסע סיבע זאָל דאָ אופקומען און זיך ווייזן — אזא, וואָס איז מעסוגל ארויסצורופן באַ אזוינע, ווי ער, אן אומגליק.

יא, נאָר דערווייַל אָבער האָבן זיך קיינע סיבעס ניט געמאַכט. דער־ווייַל איז העשֶׁלס לעבן בא זײַן פּאָטער אין הויז געפּלאָסן, ווי געוויינט־לעך, אין די אַמאָליקע דורכגעלייגטע ברעגעס, אָן ענדערונג. צו דעם פּאָטער, וואָס איז פאַרבליבן אן אַלמען, און צו שאַמני, וואָס איז א באַכער פאַרזעסן, איז מיט העשֶׁלס אונטערוואַקסן צוגעקומען נאָך איינער, וואָס לויט אַלע סימאָנים וועט אויך ער פאַרויזן — מיטן איינעם כּי־לעך נאָר, וואָס העשֶׁל האָט זיך פאַרקנאַסט צו זײַן קאַבינעט, וואָס דער פּאָטער האָט אים צו זײַן באַנוץ אָפּגעטראָטן, און וואָס ער, העשֶׁל, האָט אים באַשטעלֶט מיט הויך־אַנגעגלאַזטע ביכער־שאַפעס ארום אַלע פיר

ווענט ביו דער סטעליע ארוף אויבן, און וואָס אלעמאָל האָט מען אים דאָרט געקאָנט טרעפן באַ לייענען אַ בוך — אמאָל אַן אלטן, וואָס די בלעטער זיינען פאָרגעלט און שמעקן מיט צייט-עלטערלעכן שימל, און אמאָל אַ נייעם, און ערשט-צעשניטענעם, פון וועלכן די פארב פון דרוק און פריש פאפיר פילט זיך ארויס.

העשל וואָלט, עלטער ווערנדיק, ווי זיין פאָטער, שוין גאנצע טעג אין כאַלאַט און אין שטעקשיד אומגעגאנגען, און צום שטיין שאָך, וואָס דער פאָטער האָט אָפט געשפילט מיט שאמל, וואָלט אַ דריטער — העשל, צוגעקומען, וואָס וואָלט אמאָל געשטאנען הינטער די פלייצעס פון איינעם אַ שפילער, און אמאָל הינטער די פלייצעס פון אַ צווייטן, זיך ניט אריינמישנדיק און קיינמאָל קיינעם אפילע קיין אייצעס ניט געבנדיק.

מעגלעך, אז ווען ס'טרעפט מער ווינטער גאַרניט, וואָלט ער, אף אזא אויפן, אויך זיין שווער שטיקל יערושע איבערגעקומען און דאָס מעגלעך-קרענקלעכע אין אים וואָלט אזוי אַינגעשלאָפן, ניט האַבנדיק קיין סיבע צום אפּוואַכן, ווי די זוימען פון געוויקסן אמאָל, ווען זיי האָבן ניט די געהעריקע באדינגונגען — באַדן, זון און פייכטקייט, צו זייער וווקס.

אַבער מיטאמאָל האָט יאָ עפעס געטראָפן — און דאָס איז די מיל-כאַמע, וואָס האָט אויסגעבראַכן אין 1939, און באַ וועלכער מיר אלע און די גאנצע וועלט זיינען איצט אידעס.

2

אז דאָס פאשיסטישע כאַליל איז אריין אין שטאָט, וווּ העשל אנשע-לעס האָט געווינט, איז איידער זייער מאכט האָט אַינגעפירט די נייע אָרדענונג, איידער זי האָט באוויזן די יידן פון זייערע הויזער ארויס-זעצן און זיי באפוילן אריבערפאַרן אין יענע ערטער, וואָס זי האָט באשטימט פאר זיי — אין די געטאָ-קווארטאלן. — האָט זי דערווייל צעשיקט קווארטירערן איבער דער שטאָט, אויסצוגעפינען ווינונגען פאר אירע מיליטערישע און ציווילע פאַרשטייער, פאר אַפיצערן, באאַמטע אא. — ניט אויסגעשלאָסן אויך אין די יידישע ווינונגען.

אז מ'איז צוגעקומען צו העש'ס פאָטערס הויז, וואָס אף דער אַנגעזעענער גאס, האָט איינער אַ שאַכן, צי מיט אַ בייזן מיינ, צי ניט מיט קיין בייזן, אַ ווייז געטאָן אפן באַלעבאָס' ווינונג אַליין, ווי אפן סאַמע באקוועמסטן און פאסיקסטן פאר אזוינע לייט, וועמען מ'דענקט דאָ אריינצוקווארטירן.

העשלים פאטערס וווינונג איז געפעלן. און באלד טאקע האט זיך אף דער פאראד-טיר, אין אונטערשטן שטאק, איינער אן אפיצער באוויזן, שוין מיט געפעק, גרייט צו פארנעמען, וואס מע וועט אים אנווייזן. א וויילע נאך האט ער דאס געפעק אונטן געלאזט, אז דער סטרווש, אדער אנדערע, זאלן דערוף אכטונג געבן, און אליין האט ער ארוף אויבן גע- שטייגט, אין צווייטן שטאק, זען, וואס מ'האט פאר אים אויסגעפונען. די וווינונג איז אים געפעלן, באזונדערס העשלים קאבינעט, ווו ער האט געדענקט זיך באזעצן. און באלד האט ער א באפויל געגעבן, אז אליין די באלעבאטים זאלן מיט אים אראפ אונטן גיין, אים העלפן דאס געפעק ארופברענגען.

ס'האט זיך, נאטירלעך, באלד געוואלט לאזן די דינסט. אבער דער אפיצער, דער קווארטיראנט, האט מיט דער האנט אוועקגעמאכט: ניין, די דינסט דארף ער ניט. „איד“, — איז שאמץ דער מעשאָרעס אונ- טערגעשפרונגען, זיך גלייך ארויסגעשטעלט און געוואלט די דינסט פארבייטן. „ניין, אויך דיך ניט“, — האט דער אפיצער אויך שאמץס ווילן און באדין-גרייטקייט אפגעוואָרפן און ניט דערלאזט. דעמלט האט זיך ארויסגערופן דער באלעבאס אליין, העשלים פאטער, מיטן אפיצער אראפצוגיין, אבער אויך אים האט יענער מיט א האנט ווי באזייטיקט. „ניין, דער“, — האט ער געזאגט, אנווייזנדיק אף העשלען, וואס איז געשטאנען בא א זייט, עטוואס מער בלאס, ווי אלעמאל, צוועענדיק דעם אפיצערס קאמאנדע און ניט פארשטייענדיק, פארוואס אלעמען האט ער אפגעוואָרפן און אים, בלויז אים, האט ער אויסדערוויילט צו אַט דער טראַג-מעלאַכע.

— פאניע... הער אפיצער... — האט זיך דערווייל העשלים פאטער צום אפיצער מיט טאכנונים געווענדט, — ס'איז מיין איינציקער זון. ווי ער זעט, דער הער אפיצער, פון די ביכער אין זיין קאבינעט — א געלערנטער, — און דערצו, ווי ער זעט אויך, א שוואכער אין געזונט. איז צו וואס גראד דער זון, ווען אלע אנדערע זיינען גרייט דעם הער אפיצער באדינען און אים די געפעליקייט טאן מיט גרויס פארגעניגן. — אך, אזוי, א געלערנטער? — האט דער אפיצער א קוק געטאן אף העשלען, ווי אף א וואנץ אדער אנדער נישטיקייט, — נישקאשע, זאל ער זיך צוגעוויינען. ער וועט זיך געוויינען נאך צו ערגערס. — שנעל! — האט ער א באפעל געטאן, ווי צו א ליאדע שיקיינגל, צו העשלען, און מיט א האנט אים אַנגעוויזן, ער זאל גיין פארויס, אראפ אונטן, אן טיינעס.

ס'האט, נאטירלעך, ניט געהאָלפן. ס'האָבן זיך בלויז נאך דעם, ווי העשל מיטן אפיצער האָבן זיך פון דער טיר ארויסגעלאָזט, אויך אלע

איבעריקע אין שטוב, ווי גוילעמער, זיי זיך נאָכגעלאָזט — סײַ דער פּאַטער, סײַ שאַמײַ דער מעשאַרעס, סײַ אויך די דינסט, פון הינטן גייענדיק — ניט דערפאַר, האָט מען געזען, וואָס זיי וועלן דאָרט צונויף קומען און מיט עפעס העשלען קאַנען העלפן, נאָר גראַט אזוי, ווײַל אַ בלינדלעכער קויעך האָט זיי אונטערגעטריבן און זייערע פיס געמאַכט שפּאַנען.

דער אָפּיצער האָט, אראַפּקומענדיק, העשלען אַף דעם געפעק אַנגע-וויון. דאָס זײַנען געווען צוויי טשעמאַדאַנעס. איינער אַ גרעסערער און מער שווערער, און דער צווייטער אַ מער לײַכטער. העשל האָט זיך אַנגעבויגן און געוואָלט ביידע אין ביידע הענט נעמען. נאָר דאָ האָט דער אָפּיצער אַ באַפעל געטאָן: „ניין! דעם, — האָט ער אפן שווערערן אַנגעוויון, — אין די הענט, און יענעם, דעם לײַכטערן, — מיט די ציין.“ — וואָס? — האָט העשל, שוין אַ שטיק פּריטשמעלײַטער פון פּרזער, איצט, די לעצטע ווערטער דערהערנדיק, אפן אָפּיצער אַ קוק געטאָן. ניט פאַרשטייענדיק, וואָס יענער מיינט, און מיינענדיק, אז ער האָט ניט גוט געהערט.

— יאָ, י?ד... דעם — מיט די ציין.

אַ ווײַלע זײַנען אלע בײַווענדיקע ווי פאַרגליווערט געוואָרן. דער פּאַטער האָט זיך באַלד פון אַרט געוואָלט אַ לאָז טאָן, דעם אָפּיצער צו די פיס צופאַלן, באַ אים אויסבעטן, ער זאָל צוריק נעמען זײַן באַפעל. אויך שאַמײַ האָט, דאַכט זיך, געוואָלט טאָן דאָס זעלבע. דאָס זעלבע — אויך די דינסט. אָבער דעמלט האָט דער אָפּיצער אזא געשריי געטאָן „שנעלער!“, ווענדנדיק זיך צו העשלען, אז יענע אלע האָבן פאַרשטאַ-נען, אז קיינע טאַכנונים און צו דער ערד פאַלן וועלן דאָ ניט העלפן, און אז ווער ס'האַט אויגן און קאָן צוקוקן, וואָס דאָ ווײַטער דאַרף פאַרקומען, זאָל ער קוקן, און ווער ס'איז דאָס ניט אימשטאַנד, דער זאָל דעם קאַפּ אָפּקערעווען און אוועקקוקן.

העשל אליין האָט גאַרנישט ניט געזאָגט. ניט קוקנדיק ניט אפן פּאַטער און ניט אפן באדינער, וועלכע האָבן האַלב טויט אויסגעזען, און אויך ניט אַף דער דינסט, וואָס האָט זיך מיטן פאַרטעך די טרערן געווישט, האָט ער זיך צום געפעק אַנגעבויגן, דעם שווערן טשעמאַדאַן מיט דער האַנט גענומען און צום צווייטן, בעיין ברירער, מיטן פּאַנעם זיך דערנענטערט... אַ ווײַלע נאָך האָט מען געזען, ווי דער רוקן קווענקלט זיך אים, זיך אראַפּ און אופהייבנדיק, נאָר באַלד האָט זיך אויך זײַן רוקן אופגעהערט קווענקלען... אָבער וויי די יאָרן... אַנגעבויגן צום געפעק האָט זיך איינער אַ מענטש מיטן נאָמען העשל, און אופ-געשטעלט, דעם טשעמאַדאַן שוין אין די ציין טראַגנדיק, האָט זיך אופ-

געשטעלט אן אנדערער, א צווייטער שוין, קאָן מען זאָגן, ניט קיין מענטש, אלפאָרט, ניט ער.

ווער ס'וואָרט דעמלט אף העשלען א מער אופמערקזאמען קוק גע- טאָן, וואָרט געזען, ווי מיטאמאָל האָט זיך אים דער בליק געענדערט. זינע אויגן, אלעמאָל פון עטוואָס גראַוולעכן קאָליר, זינען איצט ווי גאָר ווייס געוואָרן, גלייך דער מאמעס מילך וואָרט אים אין זיי געקור- מען... ער האָט, אזוי גייענדיק, אין איין האנט דעם שווערן טשעמאָדאן געטראָגן און דעם צווייטן, דעם גרינגערן, אין די ציין. א שטילע לעווינע פון אָפיצער און פון די אייגענע איז אים נאָכגעאנגען. דער אָפיצער, וואָס איז, ווייזט אויס, געוויינט געווען צו אוינס, און אויך, ווי ס'וויינט אויס, ניט אזא, וואָס זאָל זיך מאכן מאכשאַוועס און פייק זיין אָפצור- מעסטן די גרייס פון דער דערנידערונג און באַליידיקונג, וואָס ער דער- לאַנגט א מענטשן, צווינגענדיק אים צו אזא סאָרט דינסט, — איז נאָכ- געגאנגען, ווי מ'גייט נאָך א געוויינדעכן געפעק-טרעגער, וועלכער טראָגט דיר אָפ אף א געוויינדעכן אויפן דיין געפעק, — קאלט, גלייכגילטיק, גלייך ס'געשעט גאַרניט. און העשלס אייגענע, דער פאָטער, שאַמזי דער באדינער און די דינסט, וואָס האָט געהאַלטן די גאנצע צייט אין איין ווישן זיך די טרערן מיטן פארטעך, זינען נאָכגעגאנגען, ווי מ'גייט נאָך א מעס, ווען קיין ווערטער אין מויל זינען ניטאָ, ווען דער בראַך איז דיר אזוי גרויס, אז דו ווייסט ניט, צי דער קאָפ איז דינער און צי דינע אייגענע פיס גאָר טראָגן דיך.

נאָר דאָס אלץ איז נאָך געווען גאַרניט אנטקעגן דעם, וואָס שפע- טער, ווען מ'איז אין שטוב אריינגעקומען און העשלען ביז אין זיין קאבינעט אריינבאגלייט, איז געשען. אריינקומענדיק אין קאבינעט, איז העשל מיטן געפעק שטיין געבליבן, ווי ניט האַבנדיק קיין קויעך אָדער קיין ווילן אים ארויסצולאָזן, און אז דער אָפיצער האָט זיך אָן ווער- טער צו אים א ווענד געטאָן: „נו“, — דאָס הייסט, לאַז אראָפ, — איז ער ווייטער אזוי געשטאנען.

די דינסט האָט דעמלט צו אים א גיי געטאָן און דעם שווערן פאק פון די הענט ארויסגענומען, און דער צווייטער, וועלכען ער האָט אין מויל געהאט, איז אים אויך ווייטער געבליבן אין מויל, ביז די דינסט איז ווידער צו אים ניט צו און אויך דעם צווייטן בא אים אוועקגענו- מען. העשל איז אָבער אויך ווייטער מיט אן אָפן מויל געשטאנען — אָפן אף אזויפיל, אף וויפּל דאָס הענטל פון טשעמאָדאן האָט פרייער בא אים אין מויל פלאַץ פארנומען.

— מײַן זון! — האָט דער פאָטער, דערזענדיק זיין פארגליווערטן אומגליק פאר די אויגן, צו העשלען א גיי געבנדיק, אויסגעשרייען.

באלד אבער האָט ער זיך צוריק געכאפט, א קוק געבנדיק אפן אָפּי-
צער, וועלכער האָט זיך שוין אין קאבינעט באַלעבאַס געפילט און זיך
געוואָרט נעמען צו זײַן באַלעבאַטישקײַט, זיך מאַכן באַקוועמלעך, און
אָט די פּרעמדע מענטשן, דאָס מײַנט מען, דער באַלעבאַס, זײַן זון און
די איבעריקע, האָבן אים געשטערט.

— העשעניו! — האָט אויך דער געטרײַער מעשאַרעס צום באַלע-
באַס' זון א גײ געטאַן, אים וועלנדיק דערוועקן און צו זײַן פּרײַערדיקן
שטאַנד אים אומקערן.

— מאַרש! — האָט א געשרײ געטאַן דער אָפּיצער, און העשל האָט
זיך ווייטער פון אָרט ניט גערירט, און דעם אָפּיצערס אויסגעשרײ האָט
אף אים קײן אײַנדרוק ניט געמאַכט, ער זאָל אים וועלן אויספאַנגן.
ער איז אויך ווייטער אזוי געשטאַנען מיטן געפּנטן מויל פאַרגליווערט,
ביז דער באַלעבאַס און דער מעשאַרעס האָבן, וויינענדיק, זיך איצט צו
זײַנע ביידע זײַטן אוועקגעשטעלט, אים פאַר די הענט אָנגענומען און
אים ארויסגעפירט פון קאבינעט.

— וויי דעם טאַטן! — האָט העשלים פּאַטער, אריינפירנדיק העש-
לען אין צווייטן צימער און זעענדיק, אז יענער, העשל, בלעבט אויך
דאָ, ווי דאָרט, אינעם ערשטן, אין קאבינעט, א שווינגנדיקער און מיט
אָפּענעם מויל שטיין, אויסגעשרײען.

— העשעניו, וואָס איז מיט דיר? — האָט דער מעשאַרעס, דעם
באַלעבאַס אונטערהעלפּנדיק, זיך צעוויינט און איז גלעך נאָך א דאָק-
טער אוועקגעאַפּן.

ער האָט געבראַכט א היימישן — אזא, וואָס פּלעגט אלעמאַל דאָס
הויז באַזוכן. יענער האָט באַטראַכט, געקוקט, און א שווינגנדיקע אומ-
באהאַלפּנקײַט האָט זיך אף זײַן פּאַנעם אָנגערוקט, ווײַל העשל איז שוין
ניט געווען העשל און דער דאָקטער האָט שוין ניט געהאַט מיט וואָס
זײַנע אייגענע צו טרייסטן.

אויס!.. פון דעמלט אָן האָט העשל שוין ניט געוואוסט, וואָס ארום
אים טוט זיך. ניט געוואוסט, אז אין א שיינעם טאַג, באַלד נאָך דעם,
ווי דער אָפּיצער האָט זיך צו זײַן פּאַטער אין וווינונג אריבערגעצויגן,
איז געקומען א באַפעל, אז זײ, די אייגנטימער פון הויז, דאַרפן זיך פון
דאָרט ארויסציען. מע האָט עס געטאַן, און מ'איז גאָר אין א געמײנער
דירע, ערגעץ אין א פינצטערלעכען, אָפּגעלעגענעם קוואַרטאַל, אָנגע-
קומען.

העשל האָט אויך ניט געוואוסט, אז ער האלט די גאַנצע צײַט דאָס
מויל אָפּן און אז דער פּאַטער אָדער שאַמײַ דער באַדינער האַדעווען
אים, ווי מע האַדעוועט א קינד, אָדער א צײַטערנדיקן זאָקן, וואָס גײ-

טיקט זיך אין א צווייטנס הילף. ער האָט ניט באַמערקט, ווי מע פירט אים אָפּט שפּאַצירן אין יענעם קוואַרטאַל, ווהיין פּיל, ווי זיי זינגען אַרייַ- בערגעקומען אויסגעליידיקטע, אָן געלט, אָן אויסשטאַטונג און באַנומענע ביז די מאַלבושים; אָבער דאָך איז דער אומגליק פון זיין פּאָטער פּיל גרעסער, ווי באַ אנדערע, און יעדעס מאָל, ווען מע האָט געזען דעם פּאָטער אָדער זיין מעשאַרעס פּירן אים, העשלעך, אפּן שפּאַציר, אזוי פּלעגט מען זיך פאַרהאַלטן, קוקן, ווי יענער, העשל, האַלט דאָס מויל אָפּ, גלייך ער איז מיט אַט דעם פעלער אזוי געבוירן.

— ווי די יאָרן, — האָט מען אים באַדויערט, — אַף וואָס מע איז איבערגעקומען, אז ווער וועמען האָט דאָס באַדאַרפט דאָס געפעק טראָגן. — און וויאזוי...

— אוואַדע איז פאַר אזא מענטשן אזא ביזאָיען ניט צום אַריבער- טראָגן.

— זאָל מען זיי שוין אַרויסטראָגן, — האָט מען זיך שטילערהייט אין פּאָלק געוונטשן, — אפּן אומריינעם אָרט, ווי קעץ און הינט און אלע אנדערע פעגירעס.

העשל האָט ניט באַמערקט, ווי דער פּאָטער איז פאַר א קורצער צייט אינגעבוירן און געבראַכן געוואָרן, אַרויסגעיאָגט פון זיין היים, אין דער פרעמד, און דערצו נאָך מיט א קראַנקן זון אַף דער עלטער. אויך שאַמיי איז שטאַרק אַראָפּ. ער האָט נאָך דעם, ווי ער מיטן באַלעבאַס, מיטן זון זינגען פון זייער אינגעזעסענער היים אַרויסגעריסן געוואָרן, ווי אלע, אָן מיטלעך, אָן מאַלבושים, און דערצו נאָך ווילד דער- נידעריקט, מיטן ספּעציעלן שאַנד-צייכן — מיט דער געוויסער לאַטע, וואָס יידן האָבן, לויטן באַפעל, געמוזט טראָגן אפּן אַרבל, אָדער אפּן רוקן, אָדער אַף ביידע; נאָך דעם, אז שאַמיי דער מעשאַרעס, וואָס איז צו זיין באַלעבאַס' שטוב שטאַרק צוגעבונדן געווען, ווי צו זיין אייגענער, האָט איצט דערזען דעם באַלעבאַס אין אזא צאַרע, האָט ער אַף זיך גענומען פּירן די געמיינע און געקירצטע באַלעבאַטישקייט, אַף וויפּל דעם באַלעבאַס' לעצט-געבליבענע מעזומאַנים האָבן אים געקלעקט. ער האָט אויך גענומען אַף זיך העשלעך נאַכצוקוקן, ווען דער באַלעבאַס, מיד און פון דערשלאַנגקייט שוין אָפּט קרענקלעך, פּלעגט צו בעט לייגן.

שאַמיי איז אויך אַראָפּ. ער פּלעגט שוין אָפּט ווי אויווערבאַטל ריידן צו זיך אַליין, ניט הערנדיק, וואָס ער זאָגט, און אַמאָל פּלעגט ער, שפּאַ- צירנדיק מיט העשלעך, א רייד טאָן צו יענעם, ווי צו א פאַרשטאַנדיקן „אוי, העשעניו, — פּלעגט ער זאָגן, — וואָס דיך און אויבן האָט דאָ געטראָפּן... גאָט דער דערבאַרעמדיקער וואָלט זיך שוין געמעגט אַרומקוקן“.

העשׂה האָט דאָס אַלץ ניט באַנומען. ניט באַנומען אויך, ווען אייניקע זײַנע אמאָליקע באַקאנטע און פאַרערער, וואָס אויך זיי האָבן זייערע היימען אָנגעווירן און אויך זיי האָבן, ווי העשׂה און העשׂלס מיטשפּאַכע, אהער, אינעם אָפּגעלעגענעם, פינצטערן קוואַרטאַל אַרײַנגעטראָפּן — פּלעגן אים באַזוכן און מיט גרויס באַדויערונג אים קומען געווירע ווערן, און אָט די באַזוכער פּלעגן פאַר אים אין פּאַנעם ריידן וועגן אים און זײַן געזונט־צושטאַנד, ווי וועגן א פּרעמדן, אָן זײַן אַנטייל.

ס'פּלעגט אים ניט אָנגיין, ניט אַרן... ער איז נאָך אַלץ געבליבן אין זעלבן שטאַנד, ווי באַלד נאָך דעם, ווען דער אומגליק האָט אים גע־טראָפּן, ווען ער האָט אָפּגעטראָגן און געבראַכט דאָס געוויסע געפּעק, ווי א הונט טראָגט נאָך זײַן באַלעבאַס א זאך אין די צייך, — מיט אן אָפּן מויל, און אינגאַנצן ער, ווי ניט קיין היגער, מיט א פאַרגליווערטן בליק אין זײַנע אַלעמאַל גראָוו־קאָליריקע אויגן, וועלכע האָבן איצט באַקומען די מאַרע, ווי בא א זויג־קינד, ווען דער מאַמעס מיטך קומט אין זיי.

עמעס, זעלטן־זעלטן פּלעגט זיך אים דער בליק אויך ענדערן צום בעסערן, צום מער באַוווסטזיניקן. אָבער באַלד איז ער אים גלאַזיק־שטייף געוואָרן און די מילכיגע צעשווומענקייט האָט באַקומען אזא דראַענדיקן אויסדרוק, אז מע האָט זיך געקאַנט שרעקן, אז אָט־אַט גייט ער איבער פּון שטיל־שטאַנד צו אַפּגעריסענער ווילדעניש, וואָס איז אַף אַלץ פּייק.

דאָס איז פּאַרגעקומען אַלעמאַל דעמלט, ווען, שפּאַצירנדיק אין יענעם קוואַרטאַל, וועלכער איז באַשטימט געווען פאַר א ווין־אַרט בלוז פאַר ייִדן, פּלעגט ער באַגעגענען א מענטשן פּון דער פּרעמד־אָנגעקומענער מאַכט — א מיליטערמאַן, אן אָפיצער אין דער זעלבער קליידונג און פּון זעלבן קאָליר, וועלכע ס'האָט געטראָגן יענער, וועלכער האָט מיט אים די געוויסע שפּיל אָפּגעשפּילט און וואָס נאָך איר האָט אים געטראָפּן וואָס געטראָפּן.

ווען ער פּלעגט אזאָ אין דער געוויסער אַוניפּאַרם באַגעגענען, אזוי פּלעגט ער זיך פּלוצעם א שטעל טאָן, א צי אויס טאָן, גלייך ער האָט עפעס אין קערפּער אַרײַנבאַקומען אַזוינס, וואָס האָט אים שטרענג אָנגעשטאַלט. ער פּלעגט זיך פאַרהאַלטן און אָפּשטעלן אינמיטן גיין, און יעדעס מאָל האָט ער דעמלט יענעם אין דער האַנט געקוקט, צי טראָגט ניט יענער עפעס א זאך, וואָס באַלד וועט ער זי אים הייסן איבערנעמען און אים צוהילף טראָגן — און ניט נאָר אין דער האַנט, נאָר אין מויל, ווי דעמלט... העשׂה פּלעגט דעמלט דאָס מויל עטוואָס ברייטער עפענען. דאָס האָט זיך געמאַכט זעלטן, וויל יענע מיליטער־לייט האָבן דאָ, אינעם אָפּגעלעגענעם קוואַרטאַל, ניט צו טאָן געהאַט. דאָס אָרט — א

פארשריגנס, און מאכמעס דער ענגשאפט, צונויפגעדריקטקייט און איבערפולטקייט פון דער באפעלקערונג איז דא אויך ניט איבעריק ריין געווען, אז יענע, אז אָנגעזעענע מיליטעריִיט זאָלן אהער קומען זייער ליידיקע צייט פארברענגען, אָדער ווען אמאָל דאָרט שפאצירן גיין. און דאָך פלעגט אמאָל אזא איינער יא אהין פארבלאָנדזשען. און קומען אהער פלעגט ער בלויז צוליב איין זאך, בלויז צוליב איין ציל — צוליב רעציקע, דאָס הייסט צוליב כאפן א קוק, וויאזוי זייער פֿינע מאכט האָט דאָ די פֿינע מעלאַכע אוועקגעלייגט, שאפנדיק די קויטיקע אָרעמקייט פאר די, וואָס זי האָט זיי אוועקגעשטעלט אויסער נאָרמע און פון יענער זייט פון יעדן ארט געזען.

ס'האָט זיך געמאכט, אז העשל האָט איינמאָל, אזוי שפאצירנדיק, פארטראָגן אין זיין קרענק, אין דער באגלייטונג פון זיין אָפגעקומענעם און דערשלאָגענעם פאָטער, אין דער באגלייטונג אויך פון שאמי, וואָס איז בא זיין צווייטער זייט געגאנגען, — האָט זיך פלוצעם אָנגעשלאָגן אָף א גרופע מיליטעריִיט, א דרייִלינג, וואָס איז אים פון דער אנטקעגנ־זייטיקער ריכטונג אין פאָנעם אָנגעקומען.

ס'האָט זיך ווייטער געמאכט, אז איינער פון די מיליטעריִיט, גע־קליידט אין דער זעלבער גרינער אוניפאָרם, ווי אָט יענער, וועלכער האָט העשלען מיט זיין געפעק טראָגן באערט, האָט איצט אויך עפעס געטראָגן, — ניט קיין גרויסע זאך, וואָס ס'זאָל אים שווער זיין, ווייל דעמלט וואָלט ער געוויס איינעם א קווארטאל־אינווינער „אינגעלאדן“, ער זאָל דאָס אים נאָכטראָגן, ווי ס'פירן זיך אלעמאָל אזוינע „לייט“ אין אזוינע קווארטאלן. ניין, ניט קיין שווערס, נאָר א געוויינלעך האנט־פעקעלע.

און דאָ האָבן פלוצעם העשלים פאָטער פון איין זייט, ווי אויך שאמי, וואָס איז פון העשלים צווייטער זייט געגאנגען, באמערקט, ווי העשל האָט זיך מיטאמאָל אַ לאַז געטאָן צו יענע דריי אנטקעגנדיקע; און איי־דער העשלים פאָטער און אויך שאמי האָבן זיך באוויזן אומצוקוקן, אזוי איז העשל שוין צו יענעם, וועלכער האָט דאָס פעקעלע אין האנט גע־טראָגן, זיך צו אים מיטן פאָנעם און מויל א בייג געטאָן, ווי וועלנדיק דאָס בא אים אוועקנעמען... און אז יענער האָט זיך געווערט, זיך אויך א ביסל דערשראָקן, זעענדיק, מיט וועמען ער האָט צו טאן, און אויך אין קאס ווערנדיק, וואָס ער, אָט דער דולער, הייסט עס, האָט די האַזע גע־האט אים גאָר אינמיטן וועג אָפּשטעלן און פארהאלטן און זיין שפאציר אים שטערן, און ער האָט אים געוואָרט אָפּשטויסן, — אזוי האָט מען פלוצעם דערהערט א וויילד געשריי פון יענעם, ווי פון א מענטשן, וואָס מע וואָלט אים מיטאמאָל הייסן פעך אפן קאָפּ א גאָס געטאָן; און איידער

יענעמס באגלייטער, ווי אויך העש'ס פאָטער און שאמ'י האָבן זיך באַ-
וויון אומצוקוקן, אזוי האָט מען דערזען העש'לען א צוריק אופגע-
שטעלטן פון פּרערידיקן אָנבייגן זיך צו יענעמס האנט. זיין מויל איז אים
געווען פארבליטיקט, און אין מויל האָט אים געשטעקט א זאך, וואָס ער
האָט עס צו שטארק און ווי צו טייער מיט די ציין צוגעהאלטן.

אין יענער רעגע האָט העש'ס פּאָנעם געלויכטן אי אופגעלעבט, אי
פול מיט באזיניקטער האנאָע, גלייך ער וואָלט דאָ אַקאָרשט ארויס א
זיגער און א גרויסבאפרידיקטער פון אן אָפּגעטאָנענער טאט, אף וועלכער
ער האָט זיך אליין ניט געריכט, צי איז ער אף איר, אף אָט דער טאט,
גאָר פייק.

העש' האָט אין מויל א שטיק אָפּגעביסענעם פינגער פונעם מילי-
טערמאנס האנט אין די ציין פארקלאמערט געהאט, און אן איבערגרויס
גליק, האָט מען געזען, האָט אים ווי געטראָפּן, וואָס פאר דער גאנצער
ציט, זינט זיין אומגליק איז אים געשען, האָט ער איצט מיט פולער
האנאָע דאָס מויל צוגעמאכט — ניין, ניט צוגעמאכט, נאָר צוגעשלאָסן, —
ניין, ניט צוגעשלאָסן, נאָר אזוי פארכאסמעט, אז מע האָט ווידער געזען,
אז אלע טייערקייטן פון דער וועלט וועלן אים ניט צווינגען דאָס צוריק
עפענען און דאָס ארײַנבאקומענע, דאָס אָפּגעביסענע, ארויסצולאָזן.

באלד זינען יענע צוויי, וואָס האָבן דעם געשעדיקטן מיליטערמאן
באגלייט, פון דער ערשטער איבעראשונג, פון דער פּרֹצעדירקייט פון
אָנפאַ און פון זייער כאווערס אויסגעשריי, צו-זיך געקומען און זיך
באלד פארן געווער געכאפט. זיי האָבן איינער פון איין זייט, און דער
צווייטער פון דער צווייטער — גענומען שיסן אין העש'לען פון די
רעוואָלווערן, וועלכע זיי האָבן אייליק פון די קאָבורעס ארויסגעכאפט —
אין קאָפּ, אין דער ברוסט, אין שלייף, און ווידער אין קאָפּ, און העש'ל
איז באלד אנידערגעפאלן, ווי א סנאָפּ.

ס'איז באלד אן אָנגעלאָף געוואָרן פון פּאַליציי און מאכט-לייט, וואָס
האָבן דאָ דערזען אן איבערפאל אף א זייעריקן, און באלד וואָלט שוין
דער גאנצער קווארטאל אין סאקאָנע געשטאנען פאר מיטגעפיל צום
איבערפאלער און א ווילדע גזירע וואָלט דאָ אויסגעבראָכן אף אלע.
די גזירע איז אָבער דערווייז אָפּגעלייגט געוואָרן: די מאכט האָט צייט
אויך שפעטער זיך אָפּצורעכענען.

מ'האָט באלד דעם מעס ווהיין מ'דארף אָפּגעפירט ביז דער גענויער
אויספאַרשונג, מ'האָט אפילע דעם פּאָטער און שאמ'י ניט צוגעלאָזט זייער
אייגענעם צו באגלייטן און צו זאָגן א פארענטפערנדיקן וואָרט פאר אים.
מע האָט העש'לען לאנג דערנאָך אויך צום באגראָבן אפן יידישן
בעסוילעם ניט ארויסגעגעבן. ווען מע האָט דעם מעס לעסאָף ארויסגע-

קראַגן, האָט מען אים גענומען טאָן דאָס רעכט, ווי מ'טוט מיט אַלע מיי-
סיים: אים ארומוואשן און גרייט מאכן... נאָר אז מע האָט זיך גענומען
צו זיין מויל, געוואָלט דאָס עפענען און ארויסבאקומען, וואָס ער האָט
פון ביס אריינגעכאפט — דעם מיליטערמאנס פינגער-גליד, — האָט מען
דאָס בעשום-אויפן ניט געקאָנט: דאָס מויל איז אים געווען אזוי ענג
פארקלאַמערט, אז מע האָט מיט קיינע קויכעס אים די אנגלען ניט גע-
קאָנט אופרייסן.
א סוואַרע, אז אזוי טאקע האָט מען אים באַגראָבן, מיטן ביינדל,
ניט קאָנענדיק דאָס בא אים ארויסבאקומען.

פֿייוול סיטאָ

די „קאָמונקע פון פינף“

מיין אומגעקומענער פון הונגער מאמען
כאסיע שווארץ, פון איר „קאדעש“ פֿייוול


ע ר ש ט ק א פ י ט ל

פֿון ראָג פון א שטיִלער גאס, אין דער אפישן־און פלאקאטן־בודקע
זײַנען א פֿאַר אונטערשטע ברעטער ארויסגעריסן. דאָ איז זײַער היים —
די „קאָמונקע“.

פינף זײַנען זיי:

פ ע ט ק ע — א קורץ יאטל מיט קעצישע אויגן, — „קאַריעשאַק“
רופט מען אים.

ז י א מ ק ע — א גרויסער לאנגער קאָפּ מיט קרומע ברעמען, —
„זיווע“ איז זײַן צונעמעניש.



מאנקע — א דאר מיידל מיט א פאריסן נעזל, — זי איז די באַלע־
באַסטע באַזי.

מישקע — א פארשייט יאטל מיט איין הילצערנעם פוס, —
„שמײגע“ הייסט ער.

און רודאַלף — א הארבער יונג, א לעט, — ער איז דער אטא־
מאן. ער קאַמאנדעוועט און פירט דאָס רעדל.
וויאזוי האָבן זיי זיך פאַרײניקט?

...מישקע האָט נאָך דער מאמעס טויט קיין לאַטקעס ניט געגעסן...
איינמאָל האָט ער זיך געלאָזט אף א מייעס געשעפט, האָט מען שוין
אַבער נאָך אלעמען באַמערקט זײַנע פיס און גענומען שרײַען „סטאַי“.
איין מאָל „סטאַי“, צוויי מאָל, נאָר ווער קאָן זיך עס נאָך אזא מייעס
צוהערן צום „סטאַי“? האָט מען א דריט מאָל א געשריי געטאָן און —
זעץ!

מישקע ליגט שוין אָן א פוס...

און שפעטער האָט ער שוין געשמײגעט אף איין פוס איבער גאסן,
איבער מערק, איבער הויפן און פלוצעם רודאַלפן באַגעגנט.

— יאָדל, וועגן וואָס טרוימסטו? — האָט אים רודאַלף געפרעגט. —
קום בעסער מיט מיר, וועט דיר זײַן גרובאַן.
האָט איר שוין צוויי?

נו, און זיאַמקע מיט פעטקען האָבן זיך באַגעגנט אפן וואַקזאַל און
האָבן זיך טייקעף ביידע צעבוצקעט, ווי די הענער, איבער אן אָרט אף
צו שלאָפן. באַ זיאַמקען זײַנען שטיקער בלוט געקראַכן פון דער נאָז,
און פעטקע האָט אזוי אויסגעזען, ווי א ראַטע קעץ וואַלטן אַקאַרשט
געקלעטערט אף זײַן פאַנעם... דאָך האָט קיינער ניט געוואַלט דאָס אָרט
אַפטרעטן.

— פאַרנעם זיך פונדאנען, קאַלומאַן איך האָב פון דיר ניט געמאַכט
קיין לאַטקע, — האָט זיאַמקע געשרייען.

— ווער, איך זאָל זיך פאַרנעמען? דו, דרעפלאַך, — האָט זיך פעטקע
ווידער א וואָרף געטאָן אף זיאַמקען. — איך צעקוועטש דאָך דיך באַלד,
ווי א שטיפט³.

נאָר דאָ איז פלוצעם אונטערגעקומען רודאַלף און האָט זיי טייקעף
צענומען.

— איר זײַט ביידע ווערט א גרײַצער! — האָט ער זיי געזאָגט. —
איר קאָנט זיך אזוי שלאָגן, פונקט ווי מײַן באַבע קען שיסן... נאָר ניט
געדייגעט! אז מע קאָן ניט אנדערש, איז אזוי אויך ניט שלעכט. און

1 ווײַל; 2 פאַכדן; 3 לײַז.

אויב איר ווילט, איז קומט מיט מיר, כ'האב פאר אייך א לייטיש גע-
שעפט.

האָט איר שוין פיר?

און מאַנקע איז בעשאַס־מייסע געזעסן אין א ווינקעלע און זיך גע-
וואַרעמט בא דער באַטאָרייע. איז זי אזוי קלוג אונטערגעגאנגען און א
שמוך געטאָן מיט איר פאַריסן נעזל:

— אָט א געשליעג, איז א געשליעג!

און אז רודאָלף האָט דערהערט פון א מיידל אַזעלכע רייד, איז
בעסער דארף מען שוין ניט!

אָט האָט איר די גאַנצע „קאַמונקע“.

זיי מאַכן עס איינינעם א לעבן!

און טאַקע! מיט וואָס איז דאָס א שלעכט לעבן? אויב מע עסט
אפילע היינט גאַרנישט, איז עס אויך קיין גרויסער אומגליק ניט. דער-
פאַר עסט מען מאָרגן, אָדער מע האָט נעכטן געגעסן קראַקאַווער ווורשט
און גערייכערט די עמעסע ציגאַרן.

הוייל און ווילל!

פריי פונעם קינדהויז, פון די „וואָספיטאַטעלניצעס“ מיט זייערע
זיסנקע ריידעלעך:

— זיאַמקעלע, דאָ גיי ניט און דאָ שטיי ניט...

— זיאַמקעלע, דאָס ריר ניט און דאָס טשעפע ניט... (און דערי-
קער נאָך: זיאַמקעלע!).

אז זייער אייסעק איז עס!..

מער פון אלעמען קאָן זיאַמקע ניט לייַדן דעם הויכן דראַנג יעוור-
סיי פעטראַוויטש. זיין דינגע, טאַמער האָט זיאַמקע צוגעשליעפט אין מאַרק
א רינגל ווורשט צי א לעביל ברויט!

— ס'איז זינס, א רועך אין זיין טאַטן אַרײַן!

זיין דינגע, טאַמער האָט זיאַמקע ליב קלינגען אין אלע פאַראַד־טירן!

— ביסט א פעדאָ־האַג, א רועך אין זיין טאַטנס טאַטן אַרײַן, טאָ

זיי א פעדאָ־האַג און מיש זיך ניט אין מיינע אייגענע געשעפטן...

קאַיאָר, ווען די זון רייסט זיך דורך די שפאַלטן אין דער בודקע
אַרײַן, איז רודאָלף שוין אויף. א קלייניקייט — אזא אַל אף זיך! אזא
פאַראַנטוואָרטלעכקייט, ווי פירן א „קאַמונקע“! שלעפט ער גלייַך אַראָפּ
פון אלעמען די „קאַדרעס“ (מיט די קאַדרעס איז די געשיכטע אזא.

אָט דו גייסט אַמאָל אין גאַס און זעסט אזא אפיש:

„היינט שפילט מען אין דער רוסישער אָפּערעטע — „סייל ווא“.

אך, סאַרא שיינע זאַך, — טראַכסטו זיך, — די „סיילווא“, און

צאפ! — א ריס די „סילווא“ פון דער בודקע — און אַט האַסטו שוין א קאָדערע!..)

רודאָף שטורכעט אלעמען מיטן פוס אין זײַט ארײַן:
— היי, מישקע! גענוג צו פאַפן! פראוועסט ניט קיין דאטשע, ברו-
דערקע! צום פאקכענען!

— זיווע! שדימאזל! שנאָרער!

— קאַרעש! הייב זיך! שנעלער!

און צום סאָף — צו מאַנקען:

— מאַנקעלע, נעם, מיין טײַערע, צונויף דינע בעבעכעס, ווײַל
שוין צײַט — די פובליקע ווארט שוין אף דיר...

צו איר באציט זיך רודאָף וויכער, ווי צו אלעמען. און ניט נאָר
רודאָף. די גאנצע „קאָמונקע“ באציט זיך צו איר אזוי... ס'איז דאָך די
איינציקע פרוי אין דער „קאָמונקע“, דארף מען דאָך זי שאַנעווען. און
ביכלאל...

אירע צוויי שווארצע קארשן-אויגן זײַנען אלעמען שטארק געפעלן...
די ערשטע צײַט זײַנען אירע שווארצע אייגעלעך געשווומען אף די אָפּט-
ערנסטע און פאַרדיגעטע פענעמער פון דער כעוורע און ארויסגערופן
א כײַנדל אף זײַערע לײַפן. די גאנצע „קאָמונקע“ וויסט איר לעבנס-גע-
שיכטע פון אלעף ביז טאָף. פון דעם, אז נאָך אין די וויקעלעך האָט זי
די מאמע אוועקגעוואָרפן... און ווײַטער — ווי זי האָט שוין א נײַנאַריקע
געהאַרעוועט בא איר מומע, געוואשן איר די דיִלן, געטראַגן וואסער
פונעם ווײַטן ברונעם, און די מומע האָט זי דערפאַר יעדן טאָג געקניפּט
אין די עלנבויגנס און געשטאַכן מיט זידלעווערטער אין האַרצן... און נאָך
ווייסן זיי, אז ווען די מומע האָט שוין אַליין דאָס לעצטע ריפּטל ברויט
אין אַלמער געהאַט, האָט זי די צוועלפּיאַריקע מאַנקע ארויסגעטריבן
און איר געהייסן גיין זוכן דאָס לעבן. איז מאַנקע אוועק אף די מאַרקן
און וואָקזאַלן זוכן דאָס לעבן... אַלץ ווייסן זיי, די כעוורע, ווײַל ניט איין
מאָל האָט זי האַרטע גרײַפלעך געלאָזט פון די אויגן, האָבן זיי אלע איר
געוויין אײַנגעהאַלטן און אים באהאַלטן יעדערער בא זיך טיף אין
האַרצן...

נאָר קיין פּראַטאַנישע ליבע הערשט דאָ ניט... דער פאַטרײַארכאַלער
שטייגער גייט דאָ אַמאָל ניט ווילנדיק אריבער די גרענעץ אויכעט...
ביכלאל איז אין דער „קאָמונקע“ אײַנגעפירט א שטרענגע און ריכ-
טיקע ארבעט-צעטיילונג. יעדערן לױט זײַנע פײַקניטן.
זיווע דארף פאַנטוען! (זיווע קען גוט די מעלאַכע, נאָר די כאַוורײַע

1 שוואַרען

איז נישט צופרידן פון אים. שוין עטלעכע מאָל האָט מען זיווען א פויסט צו זײַן לאַנגער נאָז צוגעטראָגן:

— נא, זע! וועסט נאכאמאָל קומען אהיים א ליידיקער, איז — אָט! — די פויסט האָט זיך גאָר נאָענט, אף עטלעכע מילימעטער געדרייט לעבן זײַן נאָז און געדראָעט...).

אף מישקען איז געלעגן זייער א שווערע און פאראנטוואָרטלעכע ארבעט — טיברען. בא אזא ארבעט דארף מען זײַן זייער פלינק און פאָרזיכטיק, וואָרעם בעשאַס דו כאַפסט ארויס בא וועמען עס איז א רידיקול, איז דארפסטו ניט פאָרגעסן ווו דו האַלטסט אין דער וועלט און טייקעף רײַסן נעגל, ווײַל זי די באַלעבאַסטע פונעם רידיקול, וועט דאָך מיסטאם באַלד אָנהייבן קוויטשען, ווי מע וואָלט זי אף אן עמעס געקוילעט... איז זאָל עס דיך ניט ארזן! זי וועט אזוי לאַנג קוויטשען, ביז זי וועט געוויינט ווערן... דו לויף! און ניט געקוקט דערוף, וואָס מישקע האָט נאָר איין פוס (האַלץ בלײַבט דאָך פאַרט האַלץ), וועט איר אים ניט דעריאָגן... וואָרעם ער טוט נאָר א שמיגע פארביי אייך, און שוין ניטאָ. גייט זוכט דעם פאראיאַריקן שניי...

און פאר זיך לאָזט רודאָלף איבער די אָנפירערשאַפט, די אטאמאנ־שאַפט, די אויבערקאָמאנדע, אזוי צו זאָגן. אזויארום האָט איר דאן אין דער "קאָמונקע" א פולן ראַציאָנאלי־זירטן אפאראט (האלעוויי אף לײַטשערע אונטערנעמונגען געזאָגט גע־וואָרן...).

— און הײַנדא, ברידערלעך, צו דער ארבעט, שנעלער! אזוי הייבט זיך אָן אין דער "קאָמונקע" דער ארבעטסטאָג. אין איין מינוט ווערט די טומבע פוסט. כעוורע צעלויפן זיך אין אלע עקן פון דער גרויסער שטאָט, יעדערער אף זײַן שטענדיק אָרט.

צווייט קאפּיטל

אין מאַרק האָט זיך אן אוילעם אין א ברייטן קרייז צונויפגענומען. דאָס טאנצט מאַנקע, און פעטקע קלאַפט מיט א קולעק אין בובנע. מאַנקע מאָלט זיך אָפ, אז זי איז א באַלערינע. אך, ווען זי פארמאָגט א פאָר שיינע, שוואַרצע טרוסיקעס מיט א שוואַרץ דינינק לײַפּל אף די בריסטלעך, אויסגעהעפט מיט זינדענע פאָדעם, ווי שורקע טשומאזאיא, וואָס טרעט דאָ אויך ארויס אין מאַרק!.. נאָר יענע ווײַל אפּילע מיט מאַנ־קען ניט ריידן, יענע איז שוין א "סטאַליטשנע פרימע", און מאַנקע איז

1 אנטלויפן.

וואָס? א בערקוט, און מער גאַרנישט! יענע טאנצט טאַמיד נאָר אונטערן אקאַמפּאַנעמענט פון א פידל מיט א האַרמאָשקע, און מאַנקע מוז טאַנצן אונטערן אקאַמפּאַנעמענט פון א צעריסענער בובנע, וואָס פעטקע האָט בא א ציגיינערן אָפּגעווישט.

מאַנקע פאַרבייגט אירע דאַרע הענט, ציט אויס די פיס, און ווען זי שפּרינגט, סטאַרעט זי זיך אפן גראָבן פינגער אוועקשטעלן... עמעס, דער „טייווע-טאַניץ“, וואָס מאַנקע פילט אויס, איז גאָר שורקעס קאַמפּאַ-זיציע, און שורקא טשומאַזיאַ האָט געזאָגט, אז אויב זי וועט נאַכאַמאַל פאַקן מאַנקען, ווי זי טאַנצט איר „טייווע-טאַניץ“, וועט זי איר פאַר אַלע-מען אין די אויגן באַגיסן דאָס פאַנעם מיט זויערס... נאָר דאָך האָט מאַנקע ניט קיין מוירע פאַר איר, ווייל רודאָלף האָט געזאָגט, אז זאָל זי נאָר איר פרווון אַנרירן, וועט ער זי צערניבן אין א פראַשעק און וועט נאָך בא איר אָפּנעמען דאָס ליפּל מיט די טרוסיקעס אויך, און דאן וועט זי ווערן אויס „פרימע“...

נאָך מאַנקעס „נומער“ פלעכט פעטקע צונויף זיינע הענט, פאַר-לייגט זיי אפן האַרצן, ציט זיך אויס אף די שפיץ פינגער, לאָזט אראָפּ די ברעמען און הייבט אָן זינגען (אזוי, האָט ער געזען, טוט סטענקע סמעשנאָי אויכעט... נאָר יענער וויל אפילע מיט פעטקען ניט האָבן צו טאָן, ווייל סמעשנאָי רעכנט זיך אין מאַרק פאַר א „זוועסטנעם קור-פּלעטיסט פון מוזיק-כאַל“, און פעטקע איז ניט מער ווי א קאַרעשל, א ווערצעלע, וואָס מע זעט עס קוים ארויס פון דער ערד... און אויסער דעם, טרעט סמעשנאָי טאַמיד ארויס אונטערן אקאַמפּאַנעמענט פון א שאַרמאַנשטיק און טראָגט א לאַנגן שוואַרצן פידזשאַק מיט פאַרקני-לעכיקטע שפיצן און מיט א שפאַלט פון הינטן, און פעטקע מוז ארויס-טרעטן אין זיין וואַכעדיקן „אַנצוג“, וואָס קוקט ארויס פון ביידע קני מיט צוויי גרויסע לעכער, און דאָס זעלבע אויך בא די עלנבויגנס און אף דער פלייצע).

פעטקע זינגט מיט א דין קוויטשיק קעלכל א לאַנג מאַנאַטאָן לידל וועגן א „קראַסאוועץ“, וואָס האָט זייער ליב געהאַט א „קראַסאוויצע“. נאָר ווען זי האָט אים אָנגעהויבן פאַראַטן, האָט ער זי איינמאַל געפאַקט און אַריינגעשטאַכן א מעסער אין ברוסט און דורכגעלעכערט דאָס האַרץ... די „קראַסאוויצע“ איז אזוי געבליבן ליגן מיט א דורכגעלעכערט האַרץ און מיט פאַרמאַכטע אויגן אינמיטן פלאַץ, און א וואַרעמע ריטשקע בלוט האָט פון איר האַרץ געשטראָמט...

עמעס, דאָס לידל איז פון סטענקעס רעפערטואַר, און סמעשנאָי האָט געזאָגט, אז אויב ער וועט אים נאָך איין מאָל פאַקן זינגען זיין לידל, וועט ער אים ארויסשלעפן א פוס און אים אַריינשטעלן א האַבליע...

נאָר פעטקע האָט פאר אים קיין מוירע ניט, ווייל רודאָף האָט געזאָגט, אז זאָל ער נאָר, סמעשנאָי, וואָגן אַנרירן פעטקען, וועט ער בא אים אַפנעמען דעם פראַק מיט די פארקנילעכיקטע שפיצן און מיטן שפאלט אַף הינטן און דאן וועט ער שוין ווערן אויס „זוועסטנע קופלעטיסט פון מוזיק־כאָל“...

נאָכן „קאַנצערט“ לויפן פיר אייגעלעך ארום איבערן מענטשן־קרין און בעטן באם אוילעם באַלוינונג פאר זייער מי, פאר זייער אַריגינע־לער קונסט...
...און זיווע שנאָרעט. אָט מאכט ער זיך פאר א בלינדן, און אָט פאר א שטומען. אָדער פלוצעם פארווארפט ער זיינע הענט אַף הינטן און טרייסלט מיט זיי, ווי אין קאדאָכעס... (עמעס גערעדט, האָט זיווע דעם „טריוק“ צוגעשלעפט בא סטיאַפקע טשיזשיק. יענער, אז ער מאכט עס, באַקומסטו א פולע איליוזיע, אז דאָס גייט ארום א קאַנטוושעטער... נאָר טשיזשיק האָט שוין אפילע מוירע צו זאָגן זיווען וועגן דעם, ווייל ער ציטערט שרעקלעך פאר רודאָלפן...).

בא זיאַמקען גייען די געשעפטן גאָר ניט פויגלדיק. אזוי זאָגט ער, אַלפאָס, דער „קאַמוקע“. נאָר כעוורע גלייבט אים ניט. פאר א קאַרגן האָלט מען אים, און מע שאַרפט אַף אים א צאָן...

איינמאָל גייט צו אים צו עפעס א יידענע (הערט אומיסטן א ציקא־ווע מייסע) און הייבט אים אָן מיט א ראַכמאַנעס־פאַנעם פאַנאַנדער־פרעגן, וועמענס ער איז און פונוואנען קומט ער אהער (ער איז איר מיסטאַמע געפעלן געוואָרן אין שלייער, אָט א יאָדעכע...).

זאָגט איר זיאַמקע, אז ער איז פון ראָוונע (ס'איז אים גראַדע איינגע־פאלן ראָוונע, א נאַפקעמינע?).

— פון ראָוונע? — האָט אים ציטעריק איבערגעפרעגט די יידענע. — וועמענס זשע ביסטו, וויי איז מיר?..

— כאַסיעס שוואַרץ.

— כאַסיע שוואַרץ? — האָט מיט א שטאַרקער האַרצקלאַפּעניש איבערגעפרעגט די יידענע. — האָב איך דאָך געקאַנט דיין מאַמען, וויי איז מיר...
...די יידענע האָט פון בוזעם א פאַרשמוציקט נאָזטיכל אַרויסגעשלעפט, פאַרויכטיק עס פאַנאַנדערגעוויקלט, אַרויסגעשלעפט פון דאָרט א גילן און זיאַמקען דערלאַנגט:

— נא, יינגעלע, אוי, ווינד איז מיר...

זיאַמקע האָט א קוק געטאָן אַף דער יידענע פון אונטן־ארום, אפן נאָזטיכל און דערזען דאָרט א פאַפירענעם רובל ליגן. די הענט האָבן

זיאמקען אָנגעהויבן בײַסן, האָט ער א ריס געטאָן דאָס טיכל פון אירע הענט, און ניטאָ זיאמקע!
די יידענע איז אזוי געבליבן שטיין מיט צעשפרייטע הענט, ווי א דענקמאָל...

איז וואָס טוט מען מיט געלט, האָ? — הייַדא אין קינאַשקע! געקויפט א ווייכן שטול און אָפגעזעסן פונעם ערשטן ביזן לעצטן סעאנס. ניט געקוקט אפילע אָף דעם פילם (ווער דארף עס?), געשלאַפן גאָר! א מעכניע אין קינאַ צו שלאַפן!.. ס'איז פינצטער, די מוזיקע שפילט, און דו זיצסט זיך אזוי אָף דעם ווייכן שטול, אָנגעשפארט אפן ווענטל, און שלאַפסט... אַך, סארא כײַעס!.. און אזוי גיך ווי דער „שוסטער“ האָט געדרייט די לענטע, האָט זיך עפעס בא זיאמקען אין קאַפ געדרייט א כאַלעם, ניט קיין כאַלעם, נאָר דערמאָנונגען...

...אַט זעט ער זײַן טאטן רעב שלוימע, א מיטל־וויקסיקער ייד, א דארער, א סוכאַטניק, זיאמקע געדענקט, ווי די לעצטע טעג פארן טויט פלעגט זײַן טאטע ווארעמען די ליפ באם לאַמפ, א קראנקע ליפ בא אים געווען, א מיעסע קרענק אזא, א „ראק“. דער טאטע זײַנער איז מיט דער ליפ געפאָרן קיין קיעוו, און קיין זשיטאַמיר, און קיין דובנע, און אומעטום האָט מען אים געזאָגט: פארפאלן...

און געטראָפן האָט זיך עס אַליי איבער א קליינעם צופאל: דער טאטע האָט זיך אוועקגעשטעלט אָף א בענקל, קעדיי צו דערלאנגען דאָס האָליץ פון אויוון, האָט זיך דאָס בענקל א דריי געטאָן פון אונטער זײַנע פיס. ער איז אראָפגעפאלן צוזאמען מיט דעם האָליץ און שטארק פארביסן א ליפ, אזוי פארביסן, אז ס'איז אים געוואָרן א לאַך אין דער אונטערשטער ליפ, און דערנאָך האָט זיך ערשט שטארק צעיאטרעט, און דערנאָך האָבן שוין אלע דאָקטוירים געזאָגט, אז ס'איז א „ראק“, און פארפאלן...

...ווען דער פאָטער האָט געגויסעסט, האָט ער זיאמקען צוגערופן צו זיך און אים אזוי געזאָגט:

— זיאמקעלע, זאָסט הערן, וואָס די מאמע וועט דיר זאָגן, און זאָסט פאָלגן די שוועסטער, זע, זיאמקע...

האָט ער טאקע די מאמען געפאָלגט, נאָר שפעטער האָט זי אים אופגעהערט פאָלגן און גאָרנישט ניט געוואָלט נעמען אין מויל... זיאמקע איז דאן פון אינדערפרי ביז שפעט אין אָוונט געזעסן ווי א פאר-שטיינערטער אין דרויסן און געהאנדלט מיט „געזשארעטע“ יאָדערן און קוים אונטערגעהאָלטן מיט דעם זײַן מאמען, וואָס האָט געגויסעסט אין שטוב פון הונגער, און ביידע שוועסטער, וואָס זײַנען געלעגן אין שפיטאַל אָף טיפוס, אין ביידע עקן פון שטאָט, — איינע בא די מאַס-קווער טויערן, און די צווייטע בא די כערסאָנער טויערן... האָט זיך די

מאמע צוביסלעכווייז אנגעוויבן אפואגן פונעם טרוקענעם שטיקל
ברויט, וואָס זיאמקע האָט קוים פארדינט פארן טאָג, און איז אויסגע-
גאנגען...

און נאָך דערמאָנט זיך אים, זיאמקען, אז ווען ער איז נאָך גאָר
א קריינינקער געווען, פלעגט אים די מאמע יעדן טאָג פארן שלאָף
פרעגן:

— זיאמקעלע, עפשער ווילסטו אין דרויסן?

— ניין, מאמע, — ענטפערט ער איר.

— איז זע זשע, זיאמקעלע!..

און ווי גאָר זי זאָגט אים „זע זשע, זיאמקעלע“, כאפט ער זיך באַלד
אוף. קיינער איז שוין אין טעאטער ניטאָ. די וועכטער פארשפארן שוין
די טירן. ער גייט ניט ווילנדיק אראָפּ פון שטול און טוט א קוק, איז דאָס
אַרט נאָס... פיטש נאָס...

— פּע, זיאמקע! פּע, זיווע!..

און דערנאָך, ווען ער איז פון קינאָ ארויס, האָט ער אַף דעם איבע-
ריקן געלט א „סאָטקע“ געקויפט און אויסגעזשלאָקעט עס מיטאמאָל,
אזוי ווי א לויז איי, אזוי — א זשלאָקע און פארטיק! — און איז אוועק
אהיים, אין בודקע. דאָס פאָנעם האָט בא אים געפלאַקערט, פון מויל איז
אים שפּייעכץ גערונען, ווי בא א בעהיימע... האָט מישקע א בייזן בליק
אַף אים געוואָרפן, און רודאָלף האָט זיווען מיט זינע ווייסע אויגן אין
די אַדערן א קיצל געטאָן:

— אופגעפרעסן אליין? אוך, דו, פאסקודסטווע! ווארט, ווארט!..

ווייל שוין דאָס וויפלעטע מאָל, אז ווען זיאמקע שנאָרעט עפעס אויס,

פארטרינקט ער עס באַלד און פארהוילעט עס טאָמיד אין קינאָ...

טרינקען האָט ער זיך דאָפּקע אויסגעלערנט נאָך פאר דער „קאָ-
מונקע“. באַלד נאָך זיין מאמעס טויט פלעגט אים די באַלעבאָסטע פון
שטוב, יעוודאָכע די סאמאָהאָן-טרייבערן, שטענדיק אויסנוצן, ער זאָל
איר העלפן א ביסל אין דער ארבעט: פאנאנדערגיסן דעם בראַנפן פון
איין פלאַש אין א צווייטער און מישן עס מיט דענאטוראט... דאן האָט
ער זיך שוין א ביסל אויסגעלערנט „זופן“ אויך... און אז די באַלעבאָסטע
פלעגט זיך אמאָל בא א הולקע שטארק אָנשיקערן, פלעגט זי אריינרופן
זיאמקען צו זיך און פאר אלע געסט אין די אויגן געבן אים א פאָר קאָ-
פעקעס:

— נא דיר, זיאמקע, געלט, און זאָלן אלע זען מיין נאטור! גיי, זיא-

מעטשקע, און טו א קוק „וואנקא קלויטשניק“, א סטראשנע זאך, זאָגט

מען...
מען...

...ווען אלע האָבן זיך שוין געלייגט שלאָפן, אלע האָבן זיך שוין אינגעהילט אין דער קופּע אָפּגעריסענע פּון פּאַרשיידענע פּלאַקאַטן-בּודקעס אפּישן, האָט דאָן זיווע דאָס ערשטע מאָל דערזען באַ רודאַלפּן דעם „פּעדער“ אונטערן גארטל... די פּינקע האָט געפּינקלט אין דער פּינצטערניש און שטאַרק אָנגעשראַקן זיאַמקען, אזוי אָנגעשראַקן, אז ער האָט אַ שטיק צייט ניט געקאַנט אַנשלאָפּן ווערן...

ד ר י ט ק א פ י ט ל

און אַט רוקט זיך שוין אָן דער ווינטער, ווי דער בייזער דוואָרניק, וואָס לאָזט זיי קיינמאָל ניט צורו... און דער ווינט בלאָזט.

נאָר שאַ! פּעסימיסטן, שאַ! ס'איז דאָ אַן אויסוועג.

אין קעסל, אין אספּאַלט-קעסל איז וואַרעמער, אז מע ענדיקט די אַרבעט, בלייבן נאָך גליענדיקע קוילן, — באַזעצט זיך די גאַנצע „קאַ-מונקע“ ארום דעם קעסל, און מע בלאָזט אַף די קוילן, און מע האַלט אונטער אַ גאַנצע נאַכט דאָס פּינער מיט מײַסעס, מער פאַר אַלעמען דערציילט מישקע שמיגע, שמיגע ווייסט אזויפיל מײַסעס, אז קיינער פון דער „קאַמונקע“ ווייסט אפּילע קיין צענטכילעק פון דעם, וואָרעם ניט געקוקט אַף זײַנע דרייצן יאָר, האָט שוין שמיגע דורכגעשקאַנדיבעט אַף זײַן הילצערנעם פּוס גאַנץ רוסלאַנד אין דער ברייט און אין דער לענג, פון סאַמאַרע ביז מצענסק, פון ראַסטאַוו ביז קאַנאַטאַפּ, פון טאַ-גאַנראַג ביז אומאַן און פון פּאַוואָלזשיע ביז פּיטער... שמיגע דערציילט וועגן די ווייסע און וועגן די רויטע, וועגן די גרינע און וועגן דער אטאַ-מאַנשע מאַנקע „ווירוי גלאַז“, וועגן מאַכנאַען און וועגן נאָך און נאָך. — שטיי איך מיר אזוי אַף קורסקע וואַקואַל אין מאַסקווע און קאַדור-פּע מיט דעם פּוס דעם דיל, גייט פאַרביי בודיאַני מיט זײַנע לאַנגע וואַנצעס און גיט מיר אַפּ טשעסט.

— ער פּונטיעט! — מאַכט זיווע, — בודיאַני וועט אונדזער שקאַנ-

דיבען אָפּגעבן טשעסט!

— איך פּונטיע? — הייבט זיך שקאַנדיבע אַף פון אַרט און שטור-

כעט זיאַמקען מיט דעם הילצערנעם פּוס אין זײַט.

— צייץ! — צענעמט זיי באַלד רודאַלפּ, — אַסאַדי נאַ פּליטואַרו...

באַנאַכט, ווען די גאַנצע שטאַט רוט אין בלויען כאַשכעס, פּינקלט

ערגעץ אַ פּינער אין אַן אספּאַלט-קעסל, דאָס זיצט די „קאַמונקע“...

האַרבסט איז נאָך ווי-ס'איז-ניט-איז, האַרבסט קאַן מען נאָך איבער-

שלאָפּן אין אַ מיסטקעסטל אַדער גלאַט ערגעץ אונטער אַ בריק... און

ווינטער יאָגט דער ווינט פון גאס, שמײַסט זיי איבערן האַלבנאַקעטן
לײַב. נאָר ניט געדײַגעט! עמעס, אין אספּאַרט־קעסל איז שוין צופיל
טשאַנדע... אז די "קאַמונקע" קריכט פון דאָרט ארויס, זעען זיי אויס
נאָך שוואַרצער פאַר קוימענקערערס. דער געדיכטער רויך באַדעקט
דאָס גאַנצע לײַב און טריקנט עס אויס, פאַרדרייט זיי שרעקלעך די
קעפּ... דערפאַר קאָן מען זיך אָבער דערלויבן אזא לוקסוס, ווי שאש־
ליק, דאָס פלייש, וואָס שקאַנדיבע "ווישט" אָפּ אין מאַרק, שטעקט
מען עס אָן אַף שפּענדלעך און מע פּרעגלעט עס גוט צו. מיט וואָס איז
דאָס שלעכטער שאשליק?

נאָר שווערע טעג זײַנען ווינטער. ע־כע־כע! דער ווינט בראָזט,
ברענט, יאָגט זיי פון קעסל ארויס. שווערע צײַטן, ע־כע!
עמעס, דער לעצטער "שפרונג" איז דורך ניט שלעכט. די גאַנצע
"קאַמונקע" האָט זיך אויסגעשטעלט אַף א ראַג און ווי נאָר ס'איז דורך
דער "פּרײַער", האָבן זיי זיך אלע אַ לאַז געטאָן צו אים, שטיל, אָן
ראש אָפּגעטאָן זייער "אַרבעט". און גענומען "רײַסן נעגל". האָט מען
אָבער זיווען געכאַפט (אַט א שלימאַזל!). אין מיליציע האָט ער גע־
שווירן, אז ער איז גאָט די נעשאַמע שולדיק, ער קען זיי אפּילע קיינעם
ניט (מיר ווייסן אײַך, ברודערקע, געלערנטע!).

נאָר ווען מע האָט אים אָפּגעשטעמפּלט די פינגער און אַרײַנגעזעצט
אין א שמאַלן הויכן צימער מיט גרויסע גראַטעס, האָט ער זיך דער־
שראַקן (אוך, פּאַכדן!) און אוועקגעפירט דעם מיליציאַנער אין קעסל.
דערזעענדיק, אז זיווע גייט מיט א מיליציאַנער צום קעסל, האָט רױ־
דאָרף א קאַמאַנדע געטאָן:

— כעוורע, פליטוי!

און ער מיט מישקען זײַנען געבליבן שטיין. ווען זיווע מיטן מילי־
ציאַנער האָבן זיך שוין דערנעענטערט, האָט רודאָלף ביז א קיצל גע־
טאָן זיווען מיט זײַנע ווייסע אויגן, און בא יענעם איז טייקעף א גליי־
ווער דורכגעשווומען איבערן לײַב, ווייל ער האָט געזען, אז בא רױ־
דאָלפן האָט דער "פּעדער" אונטערן גאַרטל געבלישטשעט מיט זודי־
קער סינע... און שקאַנדיבע איז באַד זיאַמקען אונטער די פיס אונטער־
געפאַלן, זיאַמקע האָט זיך איבערגעקערט מיט דעם קאַפּ אראָפּ, און
אומזיסט האָט דער מיליציאַנער געפּיפּט, ווייל די "קאַמונקע" איז זיך
שוין העט־ווייט צעלאָפּן.

פּיר־יִט!..

דאָ וועל איך פארענדיקן די געשיכטע פון דער „קאָמונקע“ פון פינף, און פארענדיקן וועל איך זי ניט ווייך און ניט סענטימענטאל, נאָר אזוי ווי זי איז אין לעבן פאָרגעקומען.

ווען דעם מיליציאָנער איז שוין נימעס געוואָרן צו פינפן, האָט ער דאָס פינפֿל אין קעשענע אריינגעלייגט, זיך רעכט אויסגעזידלט, דער-מאָנט בעשאַס-מינסע דאָס גאנצע רעליגיעזע קלאַפערגעצייג: גאָט, גאָטס מוטער און אלע מאלאַכים, א שפּיט געטאָן און איז אוועק. און זיווע איז געבליבן שטיין אן ערנטער לעבן דעם קעסל. בעשאַס-מינסע איז דורך א יינגל און געפֿעמט א זעמל מיט וורשט. זיאַמקע איז דעם יינגל נאָכגעלאָפֿן און אים געקוקט אין פּאַנעם אריין; ער האָט געטראַכט, אז ער וואָלט אויך געקאָנט יעדן טאָג עסן א זעמל מיט וורשט, ער וואָלט אויך געקאָנט ארומגיין אזוי ריין און פּיין, ווי יענץ יינגל, ווען... ער זאָל עפשער ניט פארלאָזן זיין היים, עפשער וואָלט אים די מומע זיינע גענומען צו זיך, געמאכט פון אים א לייט. ער וואָלט יעדן טאָג געשטאַ-נען אין מאַרק, געהאנדלט מיט זיין, און דערנאָך וואָלט ער זיך ארופֿ-געשלאָגן און עפשער אריין געעפנט א קלייטל, גוט פארדינט און גע-טרונקען יעדן טאָג קאווע מיט בולקע. נאָר ניין! א פאסקודנע זאך הענדלעריי!..

...פונדערווייטנס האָט אן אַרקעסטער א שפּיל געטאָן. זיאַמקע האָט דערזען א קאָלאָנע יוגנט. פעסטע יינגלעך און מיידלעך, אַנגעטאָן אין בלויע טרוסיקעס מיט גרינע מייקעס און ווייסע קעלנערלעך, האָבן שוין געשפּאַנט אין איין טראַט. אין זייער גאנג האָט מען נאָר ארויסגעזען איין פּוס, א שלאַנקן נאַקעטן פּוס מיט האַרטע מוסקולן, און איין האַנט, א גרויסע פעסטע האַנט, האָט זיך באוועגט פאָרויס און צוריק אין א גלייכער ווירע:

— איינס, צוויי, איינס, צוויי!

זיאַמקע האָט זיך א לאָז געטאָן צו דער קאָלאָנע, זיך געוואָלט שטעלן באַם סאַמע עק און שפּאַנען מיט זיי איינינעם אונטער דער מוזיק, איז אים אָבער שקאַנדיבע דעם וועג פארלאָפֿן:

— זיר, זיווע!

זיאַמקע לויפט.

— שטיי, ניוויק! וועסט כאַראַטע האָבן!..

זיאמקע האָט זיך נאָך מער געלאָזט לויפן, איז די גאנצע "קאָמונקע" אָנגעלאָפן, פארלאָפן אים פון אלע זייטן דעם וועג:
— שטיי בעסער, הערסטו?..

...צוריקוועגס זיינען זיי אלע געגאנגען פאמעלעך. זיאמקע אינמיטן, די "קאָמונקע" פון אלע פיר זייטן. אלע פיר זיינען זיי אריין אין קעסל, זיך אויסגעזעצט, זיאמקען אינמיטן אריינגעזעצט. זיווע האָט אָנגע- שטרענגט זיינע לאַנגע אויערן, ווי בא א האָ, און זיך צוגעהערט צו די טריט פון סאקאָנע; רודאָף האָט א ווונק געטאָן צו מישקען. יענער האָט זיך אופגעהויבן פון אַרט און שטרענג, אָפּגעהאקט, דורכגעלייטעט דעם קורצן אורטייל:
— היינט איז דיר קאפוט!..

און בא די ווערטער האָט זיאמקע דאָס לעצטע מאָל דערזען בא רודאָלפן דעם "פעדער" אונטערן גארטל. ער האָט זיך פון אַרט ניט געקענט רירן, געזעסן ווי אין א מיינ-קעסטל. ארום אים פיר קעץ מיט גלאנצנדיקע אויגן, ווי פינקעס.
דער קרייז האָט זיך מיטאמאָל פארברייטערט, דערנאָך ענג פאר- שמעלערט, אינגאנצן פארשטעלט זיאמקען, ער האָט אפילע קיין פּיפּס ניט געטאָן...

...און ווען די ארבעטער זיינען אפמאָרגן גאנצפרי געקומען צו דער ארבעט, האָבן זיי געפונען אינמיטן קעסל לייגן א דערשטיקט יאטל. דער האַלדז איז בא אים געווען שטארק פארצויגן מיט א רימען, און אין מויל האָט בא אים אן אפישע געשמעקט. דאָס איז זיווע געווען. די "קאָמונקע" האָט זיך מיט אים אזוי צערעכנט פאר אלע זיינע "כא- טאָים", דערפאר וואָס ער האָט ניט געקענט לעבן אין א "קאָמונקע" און האָט פאראטן זיינע כאוויירים...
...און פון דאן אָן איז געוואָרן אויס "קאָמונקע"...

...און איצט, ווען איך גיי דורך די שטילע גאס, שטעל איך זיך טאַמיד אָפּ אפן ראָג, בא דער טומבע, דאָרט, וווּ די "קאָמונקע" האָט אמאָל געלעבט, און קוק לאַנג פארטרוימט אָף איר. נאָר די טומבע איז שוין ארום-און-ארום געדיכט באקלעפט מיט אפישן... נאָר סע דער- מאַנט זיך מיר די מייסע פון דער "קאָמונקע פון פינף", וואָס איז פאָר- געקומען אין יענע שווערע, גיך פארגאנגענע יאָרן, יאָרן, וואָס וועלן זיך שוין מער קיינמאָל ניט איבערכאזערן בא אונדז אינעם גליקלעכן לאַנד פון די ראטן...

אנע שטעלמאך

א געמעל אף א בעכער

א— בי ניט קיין געוויטער, — האָט געזאָגט ראָזענבערג, באַטראַכטנ־
דיק דעם האַריוואָנט, — אבי ניט קיין רעגנס, קיין בלאָטעס, וואָרט מען
נאָך געקאָנט לעבן אף דער וועלט...
ער איז געווען הויפט־ענערגעטיקער פון דער בוינג, און מער פון
ארץ אף דער וועלט האָט ער איצט מוירע געהאט פאר א וואָלקן, וואָס
מע רופט אים איצט אין דער מעטערעאָלאָגיע „קאָוואַדלע“. אָנהייב זײַ-
מער פֿלעגט דער דאָזיקער וואָלקן דאָפקע לייב האָבן באַווייזן זיך איבער
דער בוינג, און שטענדיק פֿלעגט ער ברענגען מיט זיך געוויטערן.



שלאקסרעגנס און אוואריעס. לעכאטכילע פלעגט עס, אייגנטלעך, צוגיין גאנץ לייטיש: אף א לויטער-בלויען הימל באווייזט זיך אן אומשולדיק געדיכט-ווייס כמארעלע, וואָס האָט ניט ארויסגערופן קיין שום כשאד, דערנאָך נעמט אָן דאָס כמארעלע א פאָרם פון אן „אוגערקע“, און די ראנדן ווערן באַלויכטן גרויטעך-געל, ווי כײלעוּן אָדער פאראפּין, וואָס האַלט זיך אין אײן שמעלצן. מיטאמאָל בײַט דער וואַלקן זײַן מאַרע, און אפּן הימל באווייזט זיך א סילוועט פון א „קאָוואַדלע“ מיט א גראַבן „פּוס“ און מיט צוויי הערנער, כאַטש נעם און האק איבער איר מיט א האמער. די הערנער הייבן זיך אָן רייכערן און צעשווימען זיך אין א שוואַרץ-רויכיקער כמארע, וואָס פאַרציט א האַלבן הימל. באַזונדערס שרעקלעך איז געווען דעמל, ווען אפּן הימל פלעגן זיך אויסשטעלן מיטאמאָל צוויי-דריי אַזעלכע „קאָוואַדלעס“.

נאָר איצט איז דער הימל געווען ווּנדערלעך-קלאַר, און ראָזענ-בערג האָט געקאָנט רויק נעמען זיך צום טואַלעט. דער טאָג איז געווען ניט קיין געוויינלעכער — דער טאָג פונעם צווייטן מײַ, וואָס מע פלעגט אים באַזונדערס פּנערלעך אַפּמערקן אף דער בוינג, ווייל פּרער מיט עטלעכע יאָר האָט מען אין אַט דעם טאָג די בוינג געגרינדעט. אינ-דערפרי, אזייגער צען, פלעגן זיך שוין באווייזן בא די גאַנעקעס מאַנצ-בלען — גוט אויסגעשלאָפענע, ריין איינגעוואשענע, מיט א רייעך פון אַדעקאַלאַן, אויסגעפּיצט אין גײַע אַנצוגן און גלאַנציק געוועקסלטע שײַך. אזייגער עֶלף פלעגן מיטאמאָל זיך צעעפענען אלע טירן און פענצ-טער איבער דער גאַנצער בוינג, און פון אינווייניק פלעגן זיך לאָזן זען געשפּרייטע טישן, באַלאָדן מיט קאַלטוווּ. פון אלע הײַזער הערן זיך גערופן פון געפרעגלטע פלייש און פיש, טאַרט און פאַרפראַוועטע בראַנפנס, וואָס מישן זיך מיטן רייעך פון פעלד-טולפאַנען און ראַמאַש-קעס, ווייל אלע אף דער בוינג פלעגן באקומען באַזאַרגונג פון די זעלבע קראַמען און רײַסן בלומען אין דעם זעלבן סטעפּ. א גאַנצן טאָג דערנאָך שטייען שוין די הײַזער מיט אַפּענע טירן און פענצטער, און פון שטוב צו שטוב גייען ארום כאַפּטעסווייזן געסט: צוערשט — שכינים צו שכינים, ארבעטער צו ארבעטער, אינזשעניערן צו אינזשעניערן, דערנאָך — אלע איבערגעמישט איינינעם. אין אלע הײַזער פלעגט זײַן פּול און ראשיק, און פון אלע פענצטער הערן זיך יאָמטעוודיקע לידער. באַטאָג, אזייגער דריי, איז ראָזענבערג שוין געזעסן אף זײַן פּערטן ווייט. ער האָט געהאַלטן אין האַנט א זילבערנעם בעכער און געווארט אפּן אַרדנטלעכן טאַסט. דער באַלעבאַס האָט ניט געקאָנט זיך אינפאַ-רען מיט די פּיצאַליקע געסט, און ראָזענבערג האָט געהאַט דערווייל ענוג צײַט אף צו קלערן. די געפאַר פון א געווייטער האָט אים ניט

געלאזט צורו. ער האָט גוט געוויסט, אז די הויכוואַרטיקע ליניע פאַ-
דערט אַ קאָפיטאַלן רעמאַנט. די אַכרײַעס פאַר איר נאַרמאַלער אַרבעט
ליגט אַף אים, און פּרײַער ווי אין צוויי וואָכן אַרום קאָן מען צו דעם
דאָזיקן רעמאַנט זיך ניט נעמען, ווייל פונעם לעצטן געוויטער און פון
די פּרײַנגדיקע רעגנס איז די ערד שטאַרק צעווייקט. ער האָט באַ-
שלאָסן איצט וועגן דעם ניט טראַכטן און גענומען קוקן אַף זײַן בעכער.

אזעלכע בעכערס — גרעסערע און קלענערע — איז אים אויסגע-
קומען זען אמאָל אין דער קינדהײַט, באַ זײַן מאמען און באַ די קרויווים
אין די איצט ווײַטע אוקראַינישע שטעטלעך. אזעלכע בעכערס זעט ער
אויך דאָ אַף סימכעס אין זײַן קאַלעקטיוו, אַף דער ביונג. דער בעכער
זײַנער איז געווען באַדעקט מיט אַ מיין אײַנגעקריצט געפּלעכט פון רינ-
געלעך און דריידעלעך, און אין ביידע זײַטן — צוויי אײַנגעשניטענע
פּייזאזשן אין צוויי קלעכדיקע רעמעלעך פון שוואַרצען אַקסידירטן
זילבער, וואָס האָט זיך שטאַרק אויסגעטיילט אפּן ווײַסן, שוואַך באַ-
גירדטן זילבער פונעם בעכער. אײַנגעלעך, ניט קיין צוויי פּייזאזשן, נאָר
צוויי געמעלן פון איין און דער זעלבער גאס אין פאַרשיידענע עקן
אירע, אָדער פון צוויי גאסן, זייער ענלעכע איינע אַף דער צווייטער.
אין איין רעמעלע — עטלעכע דרייַשטאַקיקע הײַזער מיט שאַרפע גאַ-
טישע דעכער, מיט הויכע, שמאַלע פענצטער. אַ טורעם און נאָך אַ
טורעם. אַ ווינקל פון אַ רייכער געבנידע (אַ פּאַלאַץ אָדער אַ ראַטהויז)
מיט אַ הויכן שפיץ. דערנאָך אַ שטאַט-וואַל, אַ שעטעך וואַסער און לעבן
דעם וואַל אַ מאַדנער מיין בוים, וואָס זײַן גאַנצע קרוין איז פאַרגעשטעלט
אין דער פאַרם פון איין בלאַט. אינעם צווייטן רעמעלע — דער זעלבער
שעטעך וואַסער, נאָר מיט געוועלעבן פון אַ בריק איבער אים. און מיט
פונקט אזעלכע הײַזער און שפיצעכדיקע טורעמס.

ראָזענבערג האָט געקוקט און האָט געטראַכט: פּונוואַנען שטאַמט
דאָס דאָזיקע געמעל? וועלכע מיטלאַטערילעכע שטאַט איז דאָ פאַרגע-
שטעלט? רעגענסבורג? קעלן? אמסטערדאַם? גיכער פון אלץ אמסטער-
דאַם, וואָס איז געווען באַוויסט מיט זײַנע ייִדישע גאַלדשמידן. דאָס האָבן
זיי איין מאָל פאַר אַלע מאָל אַרײַנגעשניטן זייער שטאַט אין זילבער. און
אזוי גייט זי בעיערושע פון בעכער צו בעכער ביז אהער. מעגלעך, אז
דאָס דאָזיקע געמעל איז ניט איין מאָל אַרײַנגעפאלן אין די הענט פון
געניאלע מײַסטערס, וואָס זײַנען געווען בעקויעך אַרײַנטראַגן נייע מאָ-
טיוון אין זײַן אינהאַלט, נאָר די הייליקע טראַדיציע האָט זיי געצווונגען
איבערכאַזערן דאָס טויזנטסטע מאָל דאָס זעלבע געמעל.
אין צימער איז פּרײַעס געוואָרן שטיל. דער באַלעבאַס פון שטוב —

אניסימאָוו — האָט געגעבן א צייכן, און דער שעף פון דער ביונג האָט
צום וויפּלען מאַל שוין היינטיקן טאָג אויסגערופן א טאָסט:

— פאַר אונדזער ניצאַכן!

אנטקעגן ראָזענבערגן איז געזעסן דזשאלמאגאַמבעטאָוו, דער באַרימט-
טער ערדגרעבער, דער אינסטרוקטאָר פון סטאכאנאָווישע ארבעטס־מע-
טאָדן. די פיגור דזשאלמאגאַמבעטאָוו איז געווען פונקט אזוי לאנג און
אויסגעצויגן, ווי זײַן נאַמען, נאָר יעדער שמייכל פון זײַן פרישן מויל און
פון די לאנגע טונקלע אױגן איז געווען אינגעטונקען אין כײַן. ראָזענ-
בערגן איז ניט איין מאַל אויסגעקומען צו ארבעטן צוזאַמען מיט אים.
ער האָט אים לײַב געהאַט אהאוואס־נעפעש, און ער האָט געוווּסט, אז
דזשאלמאגאַמבעטאָוו האָט אים לײַב ניט ווייניקער. דעריבער האָבן זיי זיך
אַנגעקוקט און, ניט וויסנדיק וואָס צו זאָגן, האָבן זיי לאַכנדיק געשרײַען
איינער צום אנדערן אריבערן טיש:

— יאַסיף אבראַמאָוויטש!

— דזשאלמאגאַמבעטאָוו!

לעבן ראָזענבערגן איז געזעסן דער הויפט־אינזשעניער יאַזעפּאָוויטש.
ער האָט געפרעגט באַ ראָזענבערגן:

— פּונוואנען קומען אהער אָט די בעכערלעך? אין אלע הייזער זע
איך פונקט אזעלכע בעכערלעך.

ראָזענבערג האָט אַ שמוך געטאָן און געזאָגט:

— פּרעגט באַ דער באַלעבאַסטע!

מיטאַמאָל האָבן אלע אָנגעהויבן שרײַען צו יאַזעפּאָוויטשן:

— א טאָסט! א טאָסט! אבראַם איליטש, א טאָסט!

און יאַזעפּאָוויטש האָט געענטפּערט:

— ניט דאָ, באַ די סאַזאַנאָווס. קומט, זיי ווארטן. זיי קאַנען זיך

באַליידיקן.

בא די סאַזאַנאָווס האָט מען אויך דערלאנגט גערייכערט פלייש, ווי
בא די אניסימאָווס, און אַנשטאַט פּראָסטן בראַנפן האָט מען דערלאנגט
זובראָוקע. ראָזענבערגן האָט מען אָנגעגאַסן אין א בלויען גלעזערנעם
קעלישעקל, אָבער „זײַן“ בעכער איז אויך געווען אפן טיש. ער איז גע-
שטאַנען אנטקעגן אַסטראָווסקין און האָט געשײַנט מיט דער גאַנצער
פּראַכט פון זײַנע שפיציקע טורעמס. דערפאַר איז לעבן ראָזענבערגן
געשטאַנען א שיינער טעלער, פּויל מיט געבעקס. אז מע האָט אראָפּגע-
נומען דאָס לעצטע שטיקל טאַרט, האָט דער טעלער א גלאַנץ געטאָן פאַר
זײַנע אױגן, ווי א געפּלאַסטערטער הויף. אינמיטן הויף איז געשטאַנען
אַ פּרעכטיקער האָן — א גיבער, אינעם רומפּולן בלענד פון זײַנע רויט-
נרין־גאַלדענע פעדערן, מיט א קרעפטיקער ברוסט, מיט א שטאַלענעם

שטאַלץ-אויסגעבויגענעם האַרדז, מיט א קריגערישן רויט-אַנגעגאַסענעם קאם — א האָן א קעמפער, אין זײַן גאַנצער גרויזאמער שיינקײַט. אפן טיש זײַנען אויך געשטאַנען שיינע העל-בלויע פּיאַלעס מיט איינ-געמאַכטס.

— א ווונדערלעכע זאך, — האָט געזאָגט יאַזעפּאָוויטש, — וווּהין מיר קומען ניט, זײַנען אומעטום פאַראן אַזעלכע טעלער און אַזעלכע בעכער-לעך. וואָס זאָל עס באַטייטן?

ראַזענבערג האָט ווידער געענטפערט:

— פּרעגט בא דער באַלעבאַסטע!

נאָכן אַרדנטלעכן טאַסט האָט יאַזעפּאָוויטש זיך אַנידערגעזעצט און זיך אָנגעבויגן צו דער באַלעבאַסטע. א ביסל האָט ער זיך שוין אָנגע-שטויסן. ער האָט אָבער געוואָלט גענוי דערגיין דעם סאָד פונעם געפעס. נאָר זי, די באַלעבאַסטע, האָט אים ניט אזוי פאַרשטאַנען. דער מאן האָט זי ניט לאַנג אהער געבראַכט פון א דערפֿל אין סיביר, און לויטן מינ-העג פון דעם דאָזיקן דאָרף, האָט די באַלעבאַסטע געדאַרפט זיך קושן מיט די געסט נאָך יעדן לעכאים — אזוי האָט געפּאָדערט דער דאָרטיקער עטיקעט. זי איז אופגעשטאַנען און האָט אויסגעצויגן יאַזעפּאָוויטשן אירע פּוכקע קינדערשע לײַפן. לעכאַטכילע האָט ער ניט באַנומען, וואָס קומט דאָ פאַר, נאָר באַלד פאַרשטאַנען און זיך צעקושט מיט דער באַלעבאַסטע. אַלע האָבן געקוקט מיט גרויס ערנסט אף דער דאָזיקער צערעמאַניע. וועגן דעם געפעס האָט שוין יאַזעפּאָוויטש מער ניט געפרעגט: ער איז געפאַלן אפן סייכל, אז אף סימכעס לײַנען די באַלעבאַסטעס איינע דער אַנדערער דאָס געפעס. און קעדיי ער זאָל נאָך בעסער פאַרשטיין, האָט ראַזענבערג אים דערלאַנגט אפן וועג צו די קאהאַנס א געפּאָכטן קוישׂל מיט טעלער, און ער האָט עס געטראַגן צוגלייך מיט אַנדערע. אפן וועג צו די קאהאַנס איז שוין אין דרויסן געווען קאַלט. ס'האָט געבלאָזן א שטאַרקער ווינט, און אפן אויסגעקלאָרטן הימל איז געשטאַ-נען אויסגעצויגן א געדיכט-ווייס כמאַרעלע מיט פאַראַפינענע ראַנדן. ראַזענבערג האָט א ציטער געטאַן. יאַזעפּאָוויטש האָט געפרעגט:

— מיט די „אַנשפּאַרן“ איז בא אײַך דאָרט אין אַרדענונג?

ראַזענבערג האָט געענטפערט:

— דער געוויטער קאָן נאָך דורכגיין מיט א זײַט.

בא די קאהאַנס האָט מען ווידעראמאָל דערלאַנגט גערייכערט פלייש, און דער בראַנפן איז געווען פאַרפראוועט מיט ווילדרויזן. דער אמסטערדאַמער בעכער איז ווידער געשטאַנען לעבן ראַזענבערג, דער האָן איז געלעגן אונטער א באַרג ווורשט-רעדעלעך, און אין די הימל-בלויע פּיאַלעס האָט מען דערלאַנגט קאַמפּאַט.

ראָזענבערג איז געזעסן מיד נאָך די עטלעכע בעכערס בראַנפן, וואָס ער האָט געהאַט אויסגעטרונקען, און נאָך די שווערע ערעוו־יאַמטעוו־דיקע וואַכטעס, וואָס נאָך זיי האָט ער זיך נאָך רעכט ניט אויסגעשלאָפן. ער איז געזעסן ענג פארפרעסט צווישן די שכיינים, פריינט און מיטאר־בעטער, דאָס האַרץ מילד און צעפעסטעט פון זייער קרויווישער נאַענט־קייט. ער איז געווען צופרידן פון די גוטע צייגערס אין דער אַרבעט, פונעם קאָוועד, וואָס מ'האַט אים אָפגעגעבן, און פון זיין באשיידנקייט, וואָס האָט אים ניט דערלויבט צופיל זיך איבערנעמען. אים האָט זיך געגלוסט האָבן אין דעם מאַמענט א בענימעס פאַנעם, ווי באם באַרימטן פיאַניסט, וואָס ער האָט געזען היינט אין א זשורנאַל. אים איז זייער ניט געפעלן זיין אייגן פאַנעם מיט די בלאַנדע ברעמען. און ער איז געזעסן דעריבער אין דער בייגעוודיקער פאַזע פונעם שוואַרצהאַריקן פיאַניסט, מיט פונקט אזעלכע גריבלעך בא די עקן פון די ליפן, און אים האָט געדאַכט, אז אלע זעען די וויכטיקע ענדערונג פון זיין אויסער־לעכקייט. אין זיין האַלב־דרעמליקן באוויסטזיין האָבן אַרומגע־בלאַנדזשעט לאַנג פאַרגעסענע קינדערשע באַגערן. אים האָט זיך גע־גלוסט אין אַרץ באטייליקן זיך, אין אַרץ זיך אַרײַנמישן. ער האָט גע־קוקט אפן בעכער, און ס'האַט זיך אים געוואָלט אַרײַנקריכן אינעם שמאַלן הויכן פענצטער פונעם ראַטהויז, אַראַפּשפּרינגען אַף א שאַב־ברעט־געפלאַסטערטן דיף, אַרויסגיין דורך א געשניצטער שפיצעכדי־קער אַרקע, אַריבערגיין דעם וואַסער־שעטעך, אַנידערזעצן זיך אונטערן איינבאַטיקן בוים לעבן „וואל“...

ער האָט געטראַכט:

רעגענסבורג, וואַרמס, מאַגענצא — ערטער פון רעדיפעס אַף יידן און פון זייער ווונדערבארער שטאַנד־האַפטיקייט... ווען איז דאָס געווען? אין מיטלאַטער? אין דער נײַערער צײַט... און איצט — מיידאַנעק, אַסווענצים... און איבער דעם אַלעם — א שרעקלעכער טשאַד פון גע־ברענט מענטשלעך לײַב. נאָר איך בין געוואַקסן, און איינצײטיק מיט מיר איז אַף א זעקסטל פון דער ערד געוואַקסן און גערייפּט די גע־רעכטיקייט.

פון אַלע זײַטן האָט מען צו אים גערעדט. מע האָט אים געשלעפּט

פאַר די אַרבל:

— ראָזענבערג, א טאַסט! יאַסיף אַבראַמאָוויטש, א טאַסט!
 ער האָט זיך אָפּגעהויבן און געזאָגט, פונקט ווי פריער יאַזעפּאַ־וויטש:

— ניט דאָ, בא די באַלענקאַס. קומט. זיי וואַרטן אַף אונדו!
 אז מ'איז אַרויס אפן גאַנעק, האָט ראָזענבערג מיט שרעק דערזען:

גלייך אנטקעגן זיינען געשטאנען אפן הימל צוויי בלויע, קלאַר גע-
צייכנטע „קאָוואַדלעס“, מיט גראַבע „פיס“ און מיט שאַרפע הערנער —
כאַטש שטעל זיך קאָווען אַף זיי. ער האָט אַ קוק געטאָן אַף יאָזעפּאַ-
וויטשן, און יאָזעפּאַוויטש האָט צוגעזשמורעט די אויגן — דאָס הייסט,
ער האָט פאַרשטאַנען.

ראָזענבערג איז טייקעף אוועק אין דירעקציע און האָט זיך אוועק-
געזעצט באַם טעלעפּאָן. אינגיכן האָט ער באַקומען אַ ריי קלאַרע
יעדיעס. פון די סובסטאַנציעס האָט מען טעלעפּאַנירט, און זיי זיינען
אַף דער וואַך און אז אין אַ נויט וועט מען געבן צו וויסן. פונעם
„עלעקטראַמאַנטאזש“ האָט מען געמאַלדן, און אַ בריגאַדע איז גרייט
צום אַרויספאַרן, און פאַר 10—15 מינוט קאָן מען צונויפּזאַמלען אַ צווייטע
בריגאַדע; די פּייערלעשער האָבן פאַרויכערט, און זיי זיינען שטענדיק
אַף דער וואַך; פונעם גאַראַזש האָט מען געענטפּערט: „יעסט“ — צוויי
מאַשינעס צו באַלענקאַס הויז און איינע צום „עלעקטראַמאַנטאזש“.

און ראָזענבערג האָט געדאַרפט אַרויסגיין פון דער דירעקציע, האָט
ער שוין אַליין ניט געקאַנט עפענען די טיר, — אזוי גרויס איז געווען
די „שאַרגע“ אין דרויסן. דער וואַכטיאָר האָט אים געהאַלפּן אַרויסרייסן
זיך אין גאַס. באַ די באַלענקאַס האָט געברענגט דער לאַמפּ, און אלע
זיינען געזעסן שטיי, איינהערנדיק זיך אינעם געהויל פון דער „שאַרגע“.
ס'איז געוואָרן שטאַרק פינצטער. ראָזענבערג האָט זיך אוועקגעזעצט
באַ באַלענקאַן אין שלאַפּצימער, וווּ ס'איז געשטאַנען דער טעלעפּאָן.
פּלוצעם איז די שיין אויסגעלאַשן געוואָרן, און ס'האַט אָנגעהויבן קלייב-
גען דער טעלעפּאָן. פון אַ סובסטאַנציע האָט מען געמאַלדן:

— אפן פינפטן פידער — ערד!

און טייקעף פון דער אנדערער:

— אפן ניינטן פידער — ערד!

דאָס האָט באַטייט: און אוואַריע אַף דער הויכוואַלטיקער ליניע. די
דראַטן האָבן זיך ערגעץ אָנגערירט אין דער ערד.

באלד זיינען עטלעכע מענטשן געשטאַנען גרייט צום אָפּפאַרן.

יאָזעפּאַוויטש האָט געזאַגט:

— נעמט מיין „ווייליס“. ער גייט דורך אין אלע וועטערן אַף אלע

וועגן. די איבעריקע מאַשינעס וועלן אים נאַכגיין.

שוין באַם זעצן זיך אין מאַשין האָט ראָזענבערג פּלוצעם זיך אומ-
געקערט, און אונטערן שלאַקסרעגן איז ער צוריק געגאַנגען אין פּאַ-
דערצימער. גלייך אנטקעגן אים אין אַ רעגנמאַנטל איז געגאַנגען דער
באַרימטער ערדגרעבער. ראָזענבערג האָט נאָר אויסגעשרייען:

— דזשאַמאַגאַמבעטאַוו!

דאָס האָט באַטײַט זײער אַ סאך. דאָס האָט געהײסן: „דזשאַמאַ-
גאַמבעטאַוו, אײך האָב זײך נײט געקענט באַשײסן אוועקפאַרן אָן דײר.
אײך ווײס זײער גוט, דו בײסט אן ערדגרעבער פון גאַר אן אנדער פאך,
בא מײר אײז אָבער דײ לאַגע אן אויסערסט שווערע: ווײ גראַבט מען
אַרײן דײ „אַנשפאַרן“ אײן אזא צעווייקטער ערד?“

דזשאַמאַגאַמבעטאַוו האָט גלײַך פאַרשטאַנען און געענטפערט:
— יאָסײַף אַבראַמאַווײטש!

זײ האָבן זײך געלאָזט פאַרן. דײ „שאַרגע“ האָט זײך אַננגעשטײלט.
אַן אײנטאַניקער געדײכטער גוסרעגן האָט געקלאַפט אײן טענט און גע-
שפריצט פון דער זײט אַף דײ פאַרנדיקע, קורצע בלײזן האָבן באַלױכטן
דעם „ווײלײס“, און דײ צוויי מאַשינעס זײנען מיט גרויסע שוועריקײטן
נאַכגעפאַרן פון הײנטן. באַם אַרײבערפאַרן דײ באַן-לײניע זײנען דײ מאַ-
שײנעס שטײן געבליבן, און עמעצער האָט זײך אַרײנגעזעצט אײן „ווײ-
לײס“. ראָזענבערג האָט דערפילט אן ענגשאפט לעבן זײך, און אַ נאַענט
קאַל, וואָס האָט געשמעקט מיט רעגן און מיט רױן-בראַנפן, האָט אײם
געזאַגט:

— אײך האָב געבראַכט דײ בריגאַדע פון עלעקטראַמאַנטאַזש.

דאָס אײז געווען אַניסײמאַוו — דער פאַרטאַרג פונעם ענערגאַצעך.
צען שטײנער מיטאַמאַל זײנען אַראָפגעפאַלן פון ראָזענבערגס האַרץ.
בײז אהער אײז ער געזעסן אײן אײנע זאַרגן: ווײאזױ וועט זײ דײ בריגאַדע
געפײנען אײן דער פּינצטער? אײצט אײז שױן אַלץ געווען רעכט. ער אײז
געזעסן אײן דער פּינצטער, ענג פאַרפרעסט צווישן פּרײנט און מיטאַר-
בעטער, — ער אײז געפאַרן מיט זײנע נאַענטע לײקווידירן אן אוואַריע,
און קעגן אזא געשלאָסענעם קאַלעקטיוון ווײלן האָט זײך גאַרנישט נײט
געקאַנט קעגנשטעלן. אײם אײז געוואָרן וואַרעם און געמײטלעך. דער
רעגן האָט געפויקט אײן טענט, בײזן אַרט פון דער אוואַריע אײז נאָך
גאַנץ ווײט, און נײט ווײלנדיק האָט ראָזענבערג ווידער גענומען טראַכטן
וועגן דעם געמעל אפן בעכער...

„רוײם, שפאַניע, דײטשלאַנד... — האָט זײך באַ אײם געפלאַנטערט
אײן מײדן קאַפּ, — שאַרפע ווײקוכים, פאַגראַמען, אַלײעס-דאַם... דײ
„ײדן-פּראַגע“ האָט מען דאָס שפּעטער גערופן — אַ שרעקלעכער לאַבײ-
רײנט, ווו ס'האַבן געלױערט אײן יעדן ווײנקל פּינצטערע געשפּענסטער.
דעמלט האָט זײך געדאַכט: ס'וועט דורכדרינגען אַמאַל אהער אַ לײכטײ-
קער שטראַל, ס'וועט קומען ווען אהער דײ זון?“

— עס טאַגט, — האָט זײך פּלוצעם דערהערט אַניסײמאַווס קאַל.
ער האָט אַרויסגעשטעקט דעם קאַפּ פון אונטערן טענט, און אַלע
האַבן אײם באַלד נאַכגעטאַן. דאָס געוויטער אײז שנעל געגאַנגען צום

סאָף. דער הימל איז געוואָרן קלערער — ס'האָט געטאָגט אינמיטן באַ-
טאָג. איבערן גרינעם הימל זינען נאָך געשווומען שוואַרצע, צעריסענע,
זייער נידעריקע כמארעס. אז אזא כמארע האָט זיך אָפגעריסן, האָט זיך
געדאכט, אז אָט פאלט זי גלייך אין מאשין אריין.

אז מ'איז צוגעפאָרן צום שיידוועג, איז שוין געשטאנען אף מינערעו
א גרינע מעשענע זון, און מע האָט קלאָר געזען די קאנטורן פון דער
הויכוואַלטיקער ליניע.

די מענטשן האָבן זיך צעטיילט אף גרופעס און האָבן זיך צעלאָזט
לענגוויס דער ליניע זוכן דאָס אָרט פון דער אוואַריע.

זיי האָבן עס באַלד געפונען: איינער פון די אַנשפארן איז געשטא-
נען קוים אָנגעבויען, שטארק אָנגעצויגן די דראָטן, דער צווייטער נאָך
אים איז געווען אָנגעבויען אונטער א ווינקל פון 30 גראַד, דער פערט-
טער איז געלאָען אף דר'ערד. ער איז געווען אָפגעברענט, די איזאָליא-
טאָרס צעשמאָלצן.

דריי טעג און דריי נעכט האָבן די מענטשן געארבעט באַם רעמאַנ-
טירן די הויכוואַלטיקע ליניע...

אין איינעם א פארנאכט איז ראָזענבערג אריינגעגאנגען אין דער
האלב-אויסגעבויעטער געביידע, ווו ער האָט צווישן די דריי ווענט איינ-
געאַרדנט אן עסציימער פאר די ארבעטער. ער איז געווען שרעקלעך מיט,
באוואקסן און אויסגעשמירט אין ליים. ער האָט זיך אנידערגעזעצט אפן
דיל און זיך אָנגעשפארט אָן דער וואנט. אין געדאנק איז בא אים דורכגע-
לאָפן דאָס געשעענע פאר די לעצטע דריי טעג. ער האָט געטראכט:
אניסימאָוו, דזשאלמאגאַמבעטאָוו, יאַזעפּאַוויטש... איין פעסט-צעמענטיר-
טע סאָוועטישע מישפּאַכע — גראַניט, געמישט פון פארשיידענע שטאָפן.
אָט ליגט מיין קאָפּ אף א שטיקל גראַניט, צונויפגעשמאָלצן אין די גרויסע
פּייערן פון דער אורוועלט, — פרוו צעשמעטער עס.

בא דער טיר האָט זיך דערהערט א באוועגונג. פון דער בוינג איז
געקומען קאהאן — דער באַרימטער מאַנטאזשניק. מע האָט אים אהער
ארויסגערופן אף קאַנסולטאַציע. קאהאן האָט געבראכט מיט זיך אן עמער.
— א גרוס! — האָט ער אויסגעשריען נאָך בא דער טיר, צוליגנדיק
די האנט צום שלייף. — געקומען אין אייער רעשוס, און אָט דאָס האָבן
איין געשיקט די וויבער.

אין עמער איז געווען געבעקס — פון אויבן איז ער געווען צוגעדעקט
מיט א טעלער. ראָזענבערג האָט אראָפגענומען דעם טעלער און האָט
א קוק געטאָן אף אים. א ברייטער געפלאסטערטער הויף האָט אים א
בליאַסק געטאָן אין די אויגן. אפן הויף איז געשטאנען א האָן א גיבער


אינעם רומפולן בלענד פון זײַנע רויט־גריין־גאלדענע פעדערן. זײַן
קרעפטיקע ברוסט איז געווען אָנגעשטרענגט, און זײַן גאנצער קער־
פער אויסגעבויגן, ווי א מעכטיקער האָרן, וואָס איז גרייט געווען אויס־
שרײַען אַ בסורע אָף דער גאנצער וועלט: ניצאָכן! ניצאָכן!
און אינגיכן, אז די ארבעטער זײַנען געקומען עסן און מע האָט צע־
גאַסן די מאשקע אין בעכער און קענדלעך, האָט ראָזענבערג אופגע־
הויבן דעם אלטן אמסטערדאמער בעכער און האָט געזאָגט:
— כאוויירים! איך בין אייך שולדיק געבליבן אַ טאַסט. פאר אונד־
זער ניצאָכן איבערן פאשיזם!
דאָס אלטע גאלד האָט א שטראל געטאַן פון הינטער די שפיצעכ־
דיקע טורעמס אפן בעכער, און עטלעכע צענדליק קויסעס האָבן אַ
קלונג געטאַן אינעם באגילדעטן זילבער.

הערשל פאליאנקער

דראזשנע—בערלין

אין יענעם פרימאָרגן, ריכטיקער געזאָגט, דעם ערשטן מײַ פינף-און-פערציקסטן יאָר, האָט בערלין געהאט א שײן פּאַנעם. ווען עס הייבט זיך אױף פונעם קײזער דער מעשױגענער יעפּרייטאַר אדאַלף היטלער און כאפט א קוק אָף זײַן מעדינע, וואָלט ער װידעראמאַל אײַנגענומען א מיסע-מעשױנע, ס'װאָלט מיט אים אָנגעהויבן מאַרדעװען, װי אין א קאדאַכעס.

בערלין האָט געברענגט פון אלע זײַטן. נישקאַשע, אז אונדזער אױראָם גינבורג, דער קאַװעל פון דראזשנע, זאָגט אײַך, אז בערלין האָט גוט געברענגט, מעגט איר זיך שױן אָף



אים פארלאָזן, מעגט איר אים גלייבן אפן וואָרט: ער איז אמאָל געווען א פּייערלעשער, דאָס הייסט א פּאָזשארניק אין שטעטל און איז א פּינער מיוון אף א סרייפע...

מיעסע, קויטיקע, אף טויט דערשראָקענע יעפרייטאָרס און אָבער-יעפרייטאָרס, אָפיצערן און גענעריילים — ריינע אריער און אומריינע, האַלבע און פערטל אריער, אויבערמענטשעלעך פון דער העכסטער ראסע, — וואָס האָבן ערשט ניט לאַנג אזוי האָנערדיק מאַרשירט איבער שטעט און שטעטלעך פון אייראָפע און גערעוועט: „הייל היטלער!“, „דויטשלאַנד איבער אללעס!“, געקוילעט און געצונדן, געראבעוועט און פארניכטעט, געשענדעט און געשטיקט, זינען איצט געקראַכן פון די קאנאָליזאציע-טרויבן, פון די לעכער און בונקערס, פריטשמעליעטע און פריהלושעטע, מיט ווייסע שמאטעס אין די אופגעהויבענע הענט, און זיך נעבעך געבעטן, מע זאָל אף זיי ראכמאַנעס האָבן און נעמען אין פלעק, שענקען דאָס לעבן, די נעשאַמעלעך: טשעפעט זיי נישט, מע איז גאָט די נעשאַמע שוֹדיק... היטלער קאפוט... מע קאפיטולירט... מע גיט זיך אונטער... מע וועט שוין פארוואַגן קינדס-קינדער זיך ניט פארטשע-פען מיט רוסלאַנד...

זיי האָבן זיך פון שרעק און פאכעד געטוילעט צו די צעהארגעטע ווענט, גרייט געווען פּויווען אפן בויך, הריזען די ערד, אבי מע זאָל זיי מויכ'ל זיין, ניט שיסן, ניט טאָן מיט זיי דאָס, וואָס זיי האָבן געטאָן מיט מיליאָנען אומשוֹדיקע מענטשן.

און פון פארשידענע זיטן האָבן געברומט די האַרמאטן. דער הימל איז פול געווען מיט סאָוועטישע באַמבארדירער. מע האָט שוין בערלין ניט ארויסגעזען — דער גאנצער ארום איז געווען אינגעהילט אין פּייער, אין רויך, אין שטויב.

יא, וואָס איז דאָ א סאך צו בריינען: בערלין האָט גאנץ פּיין געברענט. אווראָם גינבורג פון דראַזשנע איז א גאַלדענער מיוון אפ א סרייפע, ניט אומזיסט איז ער אמאָל געווען א פּייערלעשער, א פּאָזשארניק און געהאט צו טאָן מיט דעם מין... מיט סרייפעס...

דראַזשנע... סטאַנציע דראַזשנע...

האָט איר עפּשער געהערט פון אזא שטעטל? צי עפּשער זייט איר עס פארבייגעפאָרן?

טאָמער ניט, האָט איר זיך ניט וואָס צו שעמען, דארפט איר זיך ניט נעמען צום האַרצן. איר האָט גאַרניט אַנגעוווירן. אין דער געאָ-גראפיע, ווי באוּווסט, פארנעמט ניט דראַזשנע קיין אַנגעזעען אָרט, אָבער אין אווראָם גינבורגס נעשאַמע פארנעמט עס גראַד א גאָר בעקאווע-דיקן פּלאץ. אף דראַזשנע האָט נאָך דערוויל'ל קיין איין מענטש אין דער

וועלט א קרום וואָרט ניט געזאָגט. אונדזער אוראָם גינזבורג געדענקט עפעס ניט, אז דראַזשנע זאָל מיט עמעצן פארפירן מיטכאַמעס, פאַר-שאפן עמעצן אגמעסנעפעש.

יא, זינט איר, הייסט עס, קיינמאָל ניט געווען אין דראַזשנע? וואָס, אפילע נאָענט ניט דורכגעפאַרן? א שאַד!

דראַזשנע איז קעדיג אַנקוקן כאַטש פון דער ווייטנס. נאָר אויב עס איז אייך ניט אויסגעקומען, וואָס זשע קאַנען מיר מיט אייך מאַכן? וועלן מיר אייך מוזן מויכל זיין, ווי מיר זינען אייך מויכל א סאך זאכן. דראַזשנע... א געוויינלעך שטעטל אין דער שיינער פּאָדאָליע, ניט ווייט פונעם בוג און ניט נאָענט פונעם דניעסטער... מיט גאַרניט טיילט עס זיך ניט אויס פון אנדערע שטעטלעך אין יענעם קאנט און מיט גאַרניט איז דאָס ניט באַרימט אין דער וועלט. סײַדן רעכענען יענע פריילעכע געשיכטע מיטן דײַטש און מיטן דראַזשנער יידן, וואָס שאַ-לעם-אלייכעם האָט אזוי שייין באַשריבן? נו, די געשיכטע, ווי דאָס דײַטש איז אראַפגעפאַרן קיין דראַזשנע, זיך איינגעבעטן אף נאכט-לעגער, דערנאָך זיך אָפגעזעגנט מיט זיין באַלעבאַס און שפּעטער גענו-מען אַפּדאנקען פאַרן גוטן סטאַנציאָן — פאַרשאַטן דעם יידן מיט בריוו אָן מאַרקעס, פעקלעך מיט דער רוען ווייסט וואָס, און וואָס דער גאַסט-פריינטלעכער דראַזשנער לעץ, דער שלימאזל, האָט געדאַרפט אויס-קויפן... פעקלעך, אין וועלכע דער דײַטש האָט אים אריינגעשיקט פאַרטרעטן פון דעם דײַטש'ס פראו מיט די קינדערלעך, ווי מע האָט דערנאָך דעם דראַזשנער ארויסגערופן קיין אַדעס, קעדיי אים איבער-געבן א... גרוס.

מיט די בריוו און פעקלעך האָט דאָס דײַטש'ל אים שיר ניט געמאַכט פאַר א קאַפּצן, אן עווען און עס איז אים שיר ניט אויסגעקומען נעמען א טאַרבע און גיין איבער די הייזער...

און אזויווי מיר האָבן זיך שוין צערעדט, מוז מען אייך אויס-זאָגן א סאָד, — צווישן אונדז זאָל דאָס בלייבן — אז אָט דער דראַ-זשנער לעץ, דער שלימאזל, האָט זיך אָנגעקערט מיט אונדזער אוראָם גינזבורג א ווייטער קאַרעו, אן אייגענער פעטער און מיט דעם געראָ-טענעם פעטער איז דאַמאַלסט געגאַנגען כּאָדאַראָם, מע זאָל קיין ליגן ניט זאָגן, גאַנץ פּאָדאָליער גובערניע.

עמעס, אונדזער אוראָם גינזבורג איז צו יענער צײַט נאָך געווען גאָר א צוציק און ארומגעלאָפן איבער די גאַסן מיטן סטאַן פון פאַרנט, נאָר עס האָט אים ארומגענומען א גרויסער פאַרדראָס, ווען דער אוילעם האָט אָנגעהויבן כּויעקן פון זיין פעטער דעם שלימאזל, דעם לעץ און טויגעניכטס. און נאָך מער אופגעטראָגן איז ער געווען אף יענעם

וויסטן דײַטש, איבער וועלכן דער פעטער האָט געהאט אזוינע צאַרעס
און צוליב וועלכן מע האָט אזוי אָפגעלאַכט פון אים...

און דראַזשנע איז געווען, פון אלע צײַטן, ווי באַוווסט, פון יענע
שטעטלעך, וואָס האָט געקענט אָפלאַכן פון א מענטשן. אמאָל איז געווען
די גרעסטע צאַרע אַרײַנפאלן צו די דראַזשנער כױזעקמאכער אין מױל
אַרײַן. דאכט זיך, שוין בעסער אַרײַנפאלן אין א קאַלך-גרוב, אָדער
אַינגאַנצן ניט געבוירן ווערן...

און דאָ איז אונטערגעקומען אזא געשיכטע, איז פרעגט שוין ניט,
וואָס עס האָט זיך אָפגעטאָן. קינד-און-קײט, קלײן און גרויס האָט גע-
קײכט פון געלעכטער, מע האָט זיך געהאַלטן פאַר די זײַטן און אלץ
צוליב דער געשיכטע מיטן דײַטש און מיט אוראַם גינזבורגס פעטער.
עמעס, אוראַם האָט ניט געלאַכט. כאַטש ער האָט געוווסט, אז דער
פעטער זײַנער איז אויך ניט פון די גאַר פּײַנע לײַט אין דראַזשנע, דאָך
איז אים געווען א פאַרדראָס. ער האָט פאַשעט ראַכמאַנעס געהאַט אַף
אים, וואָס צוליב יענעם גאַרנישט האָט ער געמוזט פאַרלאָזן דראַזשנע
און פאַרפאַרן אהין, ווו דער שוואַרצער פעפער וואַקסט.

אַבער דאָס עמעסע האַרץ אַף די דײַטשן האָט אונדזער אוראַם גינ-
זבורג באַקומען א סאך שפעטער, ווען עס האָט זיך פאַרקאַכט די וועלט-
מילכאַמע. עס איז געוואָרן א מוירעדיקע בלוט-באַד. עס האָבן געברענט
שטעט און שטעטלעך, די וועלט איז פאַרפלייצט געוואָרן מיט קאַליקעס
און יעסוימים. מיליאָנען מענטשן האָט מען אָפגעריסן פון דער היים,
פון די וואַרשטאַטן און פעלדער און געטריבן אפן פּראַנט.

אַט דעמאָלט טאַקע האָט דער קײסער זיך דערמאַנט, אז אין דראַזשנע
וויינט א קאָוואַל, א שמיד און דערצו נאָך א שטיקל פּײַערלעשער, א
פאַזשאַרניק, אוראַם גינזבורג, א יונגעראַמן מיט בײַנער, א גוואַר מיט
א פאַר פלייצעס און א פאַר יאָדאים, הענט הייסט עס, מע זאָל נאָר פון
זיי געהיט ווערן. אָט די הענט קאַנען אײַך אין אײַן רעגע אויסבייגן א
פאַדקאַווע און דערבײַ זיך אפילע שטאַרק ניט אַנשטרענגען.

וואָס זשע טוט דער באַרעמהערציקער קײסער? ער רײסט אים אָפ פון
דער קאָוואַדלע, אוראַם גינזבורגן, לאָזט איבער דראַזשנע אַן אזא פּײַנעם
קאָוואַל, אַן א פאַזשאַרניק און די קינדער זײַנע — אַן א טאַטן און שטעקט
אים אַרײַן א ביקס אין דער האַנט, שיקט אים אָפ אפן פּראַנט.

די טוירע פון מילכאַמע האָט מען אונדזער אוראַמען לאַנג ניט גע-
דאַרפט לערנען. ווי צו געבן קלעפ, האָט ער נאָך געוווסט פון אמאָל. ער
פלעגט אמאָל גאַנץ שיין דערלאַנגען אין די צײַן אַרײַן, ווען עמעצער פלעגט
אים צי זײַנע קרויווים באַפאַלן... עמעס, דאָ האָט מען געהאַט צו טאָן מיט
פּײַער, מיט אַקאַפּעס און אנדערע גליקן, נאָר, נישקאַשע, בא זײַן טאַטן,

דעם קירזשנער, איז ער ניט אויסגעוואקסן אף מארצעפאנעס. געוויינט געווען דאָס גאנצע לעבן צו די צאָרעס און אומגליקן, האָט ער זיך דאָ, אפן פּראָנט, גאנץ גיך צוגעוויינט בידעווען, ליגן מיטן טויט בישכיינעס...

אין די ערשטע שלאכטן בא די קארפאטן האָט אונדזער אוראָם באַ וויזן ארבעט אין א גרויסער אטאקע, שטארק אויסגענומען בא נאָ טשאַלסטווע, און מע האָט אים גלייך צוגעטשעפעט א „געאָרגיעווער קרעסט“. דאָס האָט אים, פארשטייט זיך, געטאָן האנאָע, נאָר דערפון זיינען זיינע צוויי קינדערלעך אין דראזשנע, דאָס ווייב מיט דער אל־טער מוטער זאט ניט געוואָרן און קיין גוטן קאָוואַל מיט קיין פּאָזשאר־ניק איז דראזשנע אויך ניט צוגעקומען.

שפעטער א ביסל איז אונדזער אוראָם גינזבורג פארווונדעט געוואָרן אין די שלאכטן, איין מאָל און א צווייט מאָל, אריינגעפאָלן צו די דאָק־טוירים אין די הענט.

אַנהייבן דערציילן אייך די גאנצע געשיכטע, וויפּל ער איז אויסגע־שטאנען, וויפּל ער האָט זיך אָפּגעמוטשעט אף דער מילכאָמע, וויפּל מאָל האָבן די רויפעס אים געשניטן און גענייט זיין לעיב, וועט אונדז, דאכט זיך, קיין טינט ניט קלעקן.

אָפּגעפּאטערט די מילכאָמע, האָט ער זיך בעשאָלעם אומגעקערט אהיים, קיין דראזשנע, און געמיינט, אז איצט, ווען מע איז פּאָטער געוואָרן פונעם קייסער, פון די מילכאָמעס, וועט מען שוין קאָנען פריי אַטעמען, וועט מען שוין לאָזן א ביסל לעבן אף דער וועלט! א נעכטיקער טאָג!

עס לאָזט זיך אויס, אז דייטשלאַנד האָט געוואָרפן אן אויג אף אוק־ראַינע. די דייטשישע רעגירער זאָגן, אז דאָס פעטע ביינדל געפעלט זיי בעפירעש און דאָ וועלן זיי בלייבן אף קעסט.

צונויפגענומען זייערע בלוטיקע כאיאָלעס, האָבן זיי פארפלייצט דאָס גאנצע לאַנד, גענומען שינדן די הויט, הארגענען, ראבעווען, צינדן שטעט און דערפער, ארויספירן „נאך דויטשלאַנד“ וואָס עס האָט זיך נאָר געלאָזט. געווען איז דאָס אין יענעם שווערן אכצעטן יאָר.

אָבער ניט לאנג האָבן זיי געהוילעט, די דייטשן, אף אוקראַינע. די רויטארמיישע טיילן, פארטיזאנער אין די וועלדער האָבן זיך גענומען צום דייטשל און אָנגעהויבן מיט דעם לערנען דעם פּאָסעק: „לעך לעכאָ!“ דאָס הייסט, מיטן קאָפּ אין דרערד.

אין אזעלכע פאלן האָט ניט ליב אונדזער אוראָם גינזבורג שטיין אָן א זינט מיט אראָפּגעלאָזטע הענט, ווארטן אף קאָוועד. האָט ער געפונען אפן בוידעם א פארזשאווערטע ביקס, געמאכט פון איר א טאָלק און

אוועק צו שטשאַרסן אין דיוויזיע, און זיך ניט צעשיידט מיט דער ביקס און מיטן שינעל, ביז מע האָט ניט פארטריבן פון אוקראינע דעם דײַטש. דאָס הייסט „צוריק, נאך האווע“, צו ארדי שווארצע יאָר!

עמעס, עס איז נאָך געבליבן א סאך ארבעט מיט פעטלירען, סטיי-צירען, דעניקינען און אנדערע שלעק, נאָר מע איז זיי אויך בייגעקומען און עס איז געוואָרן שטיף אף דער וועלט.

אונדזער אוראָם גינבורג האָט אויסגעטאָן פון זיך דעם סאָדאט און געשטעלט זיך צו דער קאָוואדלע, ווי אין די שיינע יאָרן, דערפילט אינגיכן דעם טאם פון קאָוועד בא דראושנע, באם ווייב, בא די קינדער, בא דער וולאסט. א באלמעלאַכע איז ער געווען — דער רועך האָט אים ניט גענומען, אף אייך געזאָגט געוואָרן. אז ער פלעגט זיך אוועקשטעלן אונטערקאָווען א פערד, פלעגט עס זיך מאמעש מעכניע זײַן. און האָט ער זיך גענומען אָפקאָווען א וואָג, א בריטשקע, האָט מען אים גע-דארפט אויסקושן די הענט, אזא קאָוועל איז ער געווען, אונדזער אור-ראָם גינבורג!

באטאָ איז ער געשטאנען בא דער קאָוואדלע, באם בלאָזאק, און בא-נאכט האָט ער אָפטלעך אויך געהאט גענוג דײַגעס. ער איז צו אלע גליקן געווען אין דער דאָבראָוואָלנער דרוזשינע, דאָס הייסט א פאָ-זשארניק, אף מאמע-לאָשן — א פייערלעשער, געקוקט, אז זײַן דראושנע זאָל כאָלילע ניט ברענען. ניט איין נאכט אין כוידעש האָט ער פאר-בראכט אף דער קאָלאנטשא, געהיט און באטראכט די שיינע ארומיקע וועלט.

ביסלעכווייז האָבן זיך פארהיילט זײַנע ווונדן, וואָס ער האָט פארדינט אף דער מיכאָמע, די שפּליטערס, וואָס מע האָט ניט געקאָנט ארויס-שלעפן פון זײַן לײב, האָבן אויך אופגעהערט דערקוטשען און נאָר דער-מאָנט וועגן זיך אלע מאָל, ווען די פּאָגאָדע האָט זיך געדארפט ענדערן... די צײַט איז געגאנגען גאנץ שייין און וויל. מע האָט ווידער אָנגע-הויבן לעבן א שיינעם טאָג, די קינדער געבראכט צו לײַטן און מע וואָלט שוין געקאָנט יאקאָס דערצייען ביז די הונדערט און צוואנציק יאָר...

דארף זיך אָבער יאווען אין דײַטשלאַנד א שפּאָגל-נייער מאניאק מיט א כעוורייע גאַרגלשניידער, אויבערמענטשעלעך, פארוואנדלען די גאנצע מעדינע אין א מעשוגאָים-הויז... און וואָס איז דאָ א סאך צו ברייען, זיי האָבן פארטראכט מאכן פון דער גאנצער וועלט א טויט-לאַגער, זי פארצוימען אין שטעכלדיקע דראָטן, יענע, וואָס זיי וועלן שענקען דאָס לעבן, זאָלן ווערן בא זיי, בא די אויבערמענטשעלעך, איי-ביקע קנעכט...

די היטלערישע האַרדעס האָבן אָנגעהויבן פארפלייצן די וועלט, איי-
ניקע מעדינעס האָבן זיך זיי אונטערגעגעבן אַן איין שאַס, און דערנאָך
זײַנען זיי אָנגעפאַרן אַף רוסלאַנד.

וואָס איז דאָ דאָ א סאך צו ברײַען — אין יענעם שוידערלעכען פרימאָרגן,
ווען איבער דראַזשנע זײַנען דורכגעפלוין דײַטשישע באַמבארדירער
און עס האָט זיך דערטראָגן אהער די בייזע יעדיע, אז ס'האָט זיך אָנגע-
הויבן א מילכאָמע, האָט אונדזער אַוואָרם גינבורג זיך גלייַך באַטראַכט,
אז ער וועט אוועקלייגן דעם האַמער, פּרעסירען די קאַלאַנטשאַ און זיך
בעטן אפן פּראָנט.

נישקאַשע, עס מאַכט ניט אויס, וואָס מע רופט ניט צום פּריזיוו זײַן
יאָר און ווער ווייסט, צי וועט מען עס רופן, ווייל ער איז שוין, אַלפי
סייכל, לאַנג אראָפּ פון דער מאַס. נאָר ער קען נאָך, דאַכט זיך, פאַר-
שטעקן אין קאַלנער דרײַ יונגע באַכערים. כּוּך דעם, האַלט ער זיך פאַר
א סאַלדאַט נאָך פון יענע יאָרן, און ער וועט ניט קענען זײַן רוּיק, צו-
קוקן, ווי די פאַשיסטישע הענקער רוקן זיך אַף זײַן לאַנד, וווּ ער איז
געבוירן געוואָרן, וווּ עס געפּינען זיך די קוואַרים פון זײַנע עלטערן,
זיידעס און אורזיידעס... דערין האָט ער מיטן דײַטש אַלטע כּעזשבוּינעס,
און ער וועט זיי ניט מויכל זײַן, קאַלזמאַן ער לעבט.

דאָ דאַרף מען נאָך געדענקען, אז אמאָל, בעשאַס עס איז געווען
אין רוסלאַנד דער קייסער און דאָס לאַנד איז פאַר אים געווען, ווי א
שטיפּמאַמע, האָט ער אויך ניט געוואָלט לײַדן, עס זאָל אפן לאַנד פאַרן
א שאַטן, און ער האָט זיך טרײַ געשלאָגן פאַר זײַן ערד, היינט ווי וועט
ער זיך שלאָגן, ווען דאָס לאַנד איז אים געוואָרן לײַב און טײַער, ווי דאָס
לעבן!

אים איז ניט אזוי גרינג געווען איצט ווערן באַניס א קאָן א סאַל-
דאַט, נאָר אן אקשן איז ער געווען פון אלע יאָרן, און אז ער פאַרטראַכט
עפּעס, וועט ער שוין, איר מעגט זײַן באַוואָרנט, דערפירן די זאך ביזן
סאָף, עס מעג דונערן און בליצן, וועט ער שוין זײַן שטעטל באַשטיין.
און דער „פאַפּאַשע“ איז ווידער געוואָרן א סאַלדאַט. אוועקגעזעצט,
וויי-ניט-איז, אין צוג דאָס ווייב מיט די קינדער, זיך אָפּגעזענגט, אָפּגע-
שיקט זיי אין טיפן לאַנד, ערגעץ אַף אוראַל, און אליין אוועקגעגאַנגען
זוכן זײַן פּאַרק, ווהיין מע האָט אים געגעבן די „פּרעדפּיסאַניע“.

ווער האָט זיך דען געקענט ריכטן אַף אזא מילכאָמע! אז פון אלע
זײַטן האָבן געהודזשעט דײַטשישע טאַנקען. באַמבארדירער מיט שוואַר-
צע צילאָמים אַף די פּליגלען האָבן זיך געטראָגן נידעריק און געריסן
שטיקער פלייש פון דער ערד. דער גאַנצער ארום האָט געברענט, און

עס איז געווען ביטער אף דער נעשאַמע, כאַטש לייג זיך אוועק און שטארב.

און די ראדיאָ ברענגט יעדן טאָג אלץ שווערערע יעדיעס. אָט איז געפאלן איין שטאָט, א צווייטע, און מע זעט ניט, און מע הערט ניט, מע זאָל אים אָפּשטעלן, דעם דייטש, עס זאָל זיך איינשטעלן א פּראָנט־ליניע, מע זאָל זען, וווּ מע האַלט אין דער וועלט.

אונדזער אווראַם גינזבורג האָט מיט גרויסע צאָרעס אָפּגעזוכט זיין טייל. נאָר זי איז שוין געווען גאנץ שיטער נאָך די ערשטע באגעגענישן מיט די פּאָליטישע כאַיאָס און איז אָפּגעטראָטן אלץ נעענטער צום דניעפּער.

ער איז געוואָרן אן ארטי־עריסט. מע האָט אים געשטעלט צו א גאָר פינעם האַרמאַט אונטערטראָגן סנאריאדן. נאָר גיי זי א בעריע, טראָג זיי, די סנאריאדן, אז מע האָט זיי שוין אלע אויסגעשאַסן... קיין גניע פירט מען עפעס ניט. און מע האַלט אין איין אָפּטרעטן אף מירערך. דאָס האַרץ איז אָפּגעגאַסן געוואָרן מיט בלוט, ווען מע האָט געזען, ווי עס ברענגען שמעט און דערפּער, עס ווערט פּאַרניכטעט אזא גוטס, וואָס מע האָט מיט אויפֿיל מי אויסגעבויט! היינט, וואָס האָבן די פּאַ־שיסטישע הענקער געטאָן מיט אונדזערע מענטשן, מיט די סאָדאַטן, אז מע האָט זיי געכאַפט אין וועג! נישט איבערצוגעבן און ניט צו באשרייבן! סאָדאַטן האָבן זיך געשלאָגן מיט די לעצטע קויכעס, ווי די ריזן, נאָר גיי זיי א כאַכעם, אז דו גייסט מיט דער ביקס, פון דיין האַרמאַט קאַנסטו ניט שיסן, ס'איז ניטאָ מיט וואָס, און זיי, די הענקער, גייען אף דיר מיט טאַנקען, פּאַרשיטן דיך מיט מינעס און באַמבעס...

עס האָבן זיך געצויגן ביטערע, ווי גאל, וואָכן און כאַדאַשים פון שווערע שלאַכטן. און מע האָט געהאַלטן אין איין אָפּטרעטן אף מירערך. דער פּאָלק איז געוואָרן מיט יעדן טאָג אלץ שיטערער, און סאָדאַטן האָבן געטרוימט וועגן יענער צייט, ווען מע וועט זיך אָפּשטעלן, זיך צונויפנעמען מיט קויכעס, מע זאָל דערלאַנגען דעם פּאַרפּלוכטן סוינע אזוי אין די ציין, ער זאָל זיך אָפּקניקלען צו זיך, קיין בערלין, ער זאָל שוין ניט אופשטיין טכיעס האַמייסיס...

אונדזער אווראַם גינזבורג האָט די גאַנצע צייט געהאַלטן אין איין טייגען פּאַר זיינע שלאַכט־כאווייריס:

— ניט אראַפּלאָזן, קינדערלעך, די קעפּ. דער הימל איז נאָך ניט אף דער ערד. זיי וועלן באַקומען א וויסטע מאַפּאַלע, אָט וועט איר זען. מיר וועלן נאָך זיין באַ זיי אין בערלין...

צום אַלטן סאָדאַט האָבן זיך די ארטי־עריסטן דאַפּקע צוגעהערט מיט קאַפּ, און אלץ וואָלט שוין געווען רעכט, נאָר גיי, פריי זיך, אז

אלע מאָל, נאָך א קורצער שלאכט, איז אויסגעקומען צוטשעפען די עט-
לעכע הארמאטן צו די מאשינעס, פארקערעווען די דישעלס און זיך
טראָגן ווייטער און ווייטער.

אין אזעלכע פאלן האָבן די כעוורע געקוקט אפן „פאפאשא“ קרום.
נאָר ער איז בא זיך ניט געפאלן:

— נישקאשע, — האָט ער דערוף געענטפערט, — א מילכאמע דאָס
איז ניט קיין לייכטער שפאציר, — די פראנצויזן זיינען אמאָל געווען אין
מאָסקווע, נאָר אלע ווייסן, וויאזוי זיי האָבן פון דאָרטן אוועקגעטראָגן
זייערע ביינער... כוץ דעם דארף מען וויסן זיין, אז די רעדער זיינען
קנלעכדיקע, און אזוי ווי זיי דרייען זיך אהער, קאָנען זיי זיך אין א
שיינעם טאָג אָנהייבן דרייען צוריק...

אַבער ניט ווייניק איז מען אויסגעשטאנען, ביז מע האָט דערלעבט
צו יענעם טאָג, די רעדער זאָלן זיך קניקלען צוריק. עס איז דורכגעגאנגן
גען א ווינטער מיט א זומער, וואָס האָבן זיך איינגעגעסן אין לעבער אף
אייביק. מע האָט געטריבן די פאשיסטישע האַרדעס פון דער לייבלעכער
ערד און אפן הארצן איז געוואָרן גאָר אנדערש, ווי פריער.

כאָטש שווער איז געווען און ניט איין מאָל האָט אונדזער אלטער
סאָלדאט פארזוכט דעם טאם פון די שפליטערס, אריינגעפאלן צו די
דאָקטוירים אין די הענט, נאָר ער האָט געהאט צו דאנקען זיין סאָלדא-
טישן מאזל, וואָס האָט אים אונטערגעשפילט און ער האָט זיך אומגע-
קערט צו זיינע כעוורע.

נאָר דאָך איז אים אָפטמאָל געגאנגען מיט דער פוטער אראָפ!

דער פאָלק איז געגאנגען איבער אוקראינע, און אונדזער אווראָם
גינזבורגן האָט זיך שוין אויסגעדוכט, אז אַט-אַט וועט ער פארקערעווען
אף דראזשנע... אָט איז מען שוין בא וויניצע, בא הייסין, און פון דאָרט
איז שוין ניט ווייט צו דער היים. כאָטש פון ווייטנס א קוק טאָן, וואָס
איז פונעם שטעטל געוואָרן. ער האָלט אין קעשענע דעם שליסל פון
זיין הייז און גלייבט, אז דאָס שטיבל איז לויט א נעס פארבליבן
גאנץ... ער און זיין מישפאָכע וועט זיך נאָך אהין אומקערן. נאָר עס
לאָזט זיך אויס א בוידעם. דער וועג פארקערעוועט גאָר אין אן אנדער
ריכטונג, כאָטש שריי גוואַלד. און דראזשנע בלייבט ווייט אין דער זייט.

נאָר ווער ווייסט, עפשער איז דאָס צום גוטן? אויב אים איז ניט
אויסגעקומען דורכגיין דורך זיין שטוב, וועט דאָס מאזל אים געוויס
פארפירן קיין בערלין, ער זאָל דאָרטן זען די מאפאָלע פון די פאשי-
סטישע מענוואָלרים, קוילער?

די כעוורע האָבן זיך מיט אים ליב געהאט צו ווערטלען.

— פאפאשא, עפשער וואָלט שוין געווען גענוג מילכאַמע פונ-
דיינעטוועגן? ביסט שוין ניט ווייט פון דער היים, דעמאָביליזירט מען
זיך און מע שטעלט זיך צו דער קאַוואדלע. מיר וועלן שוין קומען קיין
בערלין אָן דיר... וויפל ביסטו שוין אלט, אויב דאָס איז ניט קיין מייל-
טערישער סאָד?..

אזעלכע קאשעס האָבן אים שטענדיק ארויסגעבראכט פון די קיי-
רים. וואָס דארפן זיי ציילן זיינע יאָרן? דאָס איז ניט זייער טאטנס
אייסעק און ניט זייער באַבלעס זייגעס! דערווייל בעט ער נאָך בא
קיינעם ניט, מע זאָל אים אנטלייען יאָרן. וויפל עס איז אים אָנגעצייכנט
צו לעבן, וועט ער לעבן — אלע סאָנים אף צעפיקעניש! און דאָס הארץ
זאָגט אים אונטער, אז ער וועט נאָך איבערלעבן היטלערן מיט זיינע
בלוטיקע באנדעס. ער וועט נאָך, דאכט זיך, זען זייער וויסטן סאָף און
טאקע דאָרטן, אין בערלין...

און וויפל אונדזער אוראָם גינזבורג איז אלט געווען, האָט ער טאקע
קיינעם ניט אויסגעזאָגט, עס געהאלטן בעסאָד-סוידעס, ווי ער וואָלט
מירע געהאט פאר א גוט-אויג... דער זידע זיינער, געדאליע, אים, אוי-
ראַמען, צו לענגערע יאָר, האָט דער וועלט אפצולאָכעס אָפגעשטופט
העכער א מייע און קיינמאָל צו קיין דאָקטער אפילע ניט אָנגעקומען.
דער אלטער האָט אים פארזאָגט אמאָל, ער זאָל זיך ניט דערוועגן פלאַפ-
לען מיט דער צונג, וויפל ער איז אלט, און ניט לאָזן לייצים זאָלן
אים ציילן די יאָרן, וועט ער אויך האָבן א לאַנגע עלטער און איבער-
לעבן דעם זיידן...

עפשער שטעקט אין דעם דער סאָד, וואָס ער בייזערט זיך, אז מע
הייבט אים אָן אויספרעגן, וויפל איז ער אלט?

נאָר דאָס איז נאָך געווען צו דערליידן: זיך דורכגעווערטלעט מיט
די כעוורע, און געפאָרן ווייטער. ערגער איז געווען דאָס, וואָס זיין נע-
וועס האָט זיך אָנגעהויבן צעפאלן, פלאַצן לויט אלע ריכטונגען.

ווען מע איז אריבער די דייטשישע גרענעץ און זיך געטראָגן אף די
מאשינעס אלץ טיפער און טיפער איבער דער פינטלעכער ערד, האָט
ער די גאנצע צייט געטיינעט, אז גראָד זייער פאָלק גייט אין דער ריכ-
טונג פון בערלין און אז זייער טרוים וועט מעקויעם ווערן!

עטלעכע טעג האָבן אלע געגלייבט, אז דער פאפאשא איז גערעכט,
דארף אָבער אזוי געשען, אז אין א שיינעם ערעוו-פריילינגדיקן פרימאָרגן
זאָל אָנקומען א באפעל: מע הייסט דעם פאָלק איבערגעבן דעם שאָכן
זיינע פֿייער-פאָזיציעס און פארקערעווען אף צאָפן. וואָס הייסט עס — אף
צאָפן? נו אהין, אף דאנציג, קעניגסבערג, צום יאם...

דער אַלטער איז אַרומגעגאַנגען אָן אַ קאַפּ. דאָס כּניעס איז אים
און אַלעמען מאַמעש אויסגעגאַנגען, אזוי האָט מען געוואָלט קיין בערלין.
און דאָ האָט דאָס מאַזל אזוי אונטערגעפירט!
נאָר וואָס וועסטו טאָן, ביסט דאָך ניט באַ דער שוויגער אין געסט,
נאָר אפּן פּראָנט, און אַ באַפעל איז אַ באַפעל!
מע איז געקראַכן אין די בלאַטעס פון פּאַמערו, אויסגעריסן געוואָרן.
רעגנס האָבן געמוטשעט, ווינטן, וואָס האָבן געבראַזן פונעם באַלטישן
יאם, האָבן דורכגענומען דעם מאַרד פון די ביינער. און שלאַכטן זיינען
דאָ געגאַנגען שווערע, ביטערע. די פּרוסאַקעס האָבן דערפילט זייער
וויסטן סאָף. אז זיי וועלן דארפן צאָלן פאַר אַלע פאַרברעכנס, וואָס זיי
האָבן געטאָן אַף אונדזער ערד, האָבן זיי זיך שטאַרק קעגנגעשטעלט,
זיך פאַרהאַלטן, ווי נאָר עס האָט זיך זיי איינגעגעבן. זיי האָבן שוין
געפילט זייער סאָף און האָבן געוואָלט אים אָפּציען.
נאָר עס האָט זיי געהאַפּן, ווי אַ טויטן באַנקעס. אונדזערע כּעוורע
אַף די טאַנקען, אַף די באַמבאַרדידער האָבן זיי געוויזן, וווּ דער שוואַר-
צער פּעפּער וואַקסט, די אַרטילעריסטן און די פּעכאַטע האָבן אזוי דער-
לאַנגט, אז עס האָט אונטער זייערע פיס די ערד געברענט און די דלי-
טשישע כאַיאָלעס זיינען געלאָפּן אַלץ ווייטער „נאַך האַווע“.
די צייט איז איצט געגאַנגען שנעל און פּריילעך. יעדער טאָג האָט
געבראַכט גוטע ניס. אונדזערע טיילן זיינען שוין אַריבער דעם אָדער
און די שלאַכטן זיינען געגאַנגען באַ די ווענט פון דער פאַרשאַלטענער
פאַשיסטישער נעסט, באַ בערלין.
און דער שיינער פּריילינג האָט פאַרפלייצט די ערד. פּריילעך און
וואַרעם אַף דער נעשאַמע, אַ מעכניע!
עס איז שוין געבליבן ניט קיין סאַך, ביז די מילכאַמע וועט זיך ענ-
דיקן, און דאַמאַסט וועט זיין — כּי געלעבט!
איין זאַך האָט אָבער ניט געפּרייט אונדזער אַוואַרמען, דאָס וואָס
זיין נעוויצעס איז געבליבן הענגען אין דער לופטן און די יאַטן זיינען
אים שטילערהייט דערגאַנגען די יאָרן: „נו, פאַפּאַשא, וווּ איז בערלין?..“
און ניט אַנדערש, ווי עס איז געשען אַ נעס. ס'האַט אָפּגעגליקט!
אינמיטן דער נאַכט, ווען די האַרמאַטן האָבן געאַרבעט אזוי, אז
די רערן זיינען רויט געוואָרן, האָט מען באַפוילן אומבאַמערקט אַרויס-
פירן די באַלעבאַטישקייט און זיך שנעל גרייטן אין ווייטן וועג אַריין.
וויזן האָט, פאַרשטייט זיך, קיינער ניט געוויסט, קיינער האָט זיך
אַפּילע ניט אָנגעשטויסן. נאָר אז מע האָט זיך אין עטלעכע שאַ אַרום
אַרויסגעריסן פון די געדיכטע וועלדער, פון די געדרייטע לאַבירינטן
בלאַטעס, אַזערעס, האָט זיך אויסגעצויגן אַ ברייטער און גלייכער וועג,

ווי א סטרווע. לויט דעם, וואָס מע איז אזוי שנעל געפֿלויגן און זיך אפֿילע ניט אָפֿגעשטעלט איבערכאפֿן דעם אָטעם, האָבן אַלע פֿארשטאנען, אז עס שטייט פֿאַר גאָר א דרינגענד שטיקל ארבעט.

קיין איינער פֿון די קאַמאנדירן האָט נאָך דערווייַל ניט אויסגע- זאָגט, ווהיין מע יאָגט זיך אזוי שנעל, — זיי האָבן בלויז געענטפֿערט מיט א גוטמוטיקן שמייכלעך. נאָר אינגיכן האָבן די שידלעך אף די וועגן אַזיין אויסגעזאָגט דעם סאָד: מע פֿליט אין דער ריכטונג פֿון בערלין!

אפֿן הארצן איז געוואָרן גאָר פֿריילעך, און מע האָט גענומען זינגען. די האַרמאָניסטן האָבן ארויסגעשליעפֿט פֿון זייערע פֿארשטויבטע טשע- כאַלן די אקאָרדעאַנען, און עס איז געוואָרן יאָמטעווי! אפֿילע אונדזער אוראָם גינבורג, וואָס האָט ניט געשעמט פֿאַר קיין גוטן זינגער, האָט זיך אויך ניט געקאָנט אינהאלטן און אונטערגעבאָמקעט די „קאטיושע“. ער איז גאָר געווען אפֿן זיבעטן הימל, זיך געווערטלט, און דאָס געקארבטע מיט א סאך קנייטשן פֿאַנעם איז מיטאמאָל ווי יינגער גע- וואָרן מיט א מיטוואָך. די וואַנצעס האָבן זיך פֿאַרדרייט ארום, ווי בא א גוטן קאָזאק, מע האָט אים ניט געקאָנט דערקענען! לאַזט זיך אויס, אז דאָס סאָלאַדאטישע גליק האָט אים ניט מעווינעש געמאַכט, ניט פֿאַרשעמט!

קורץ גערעדט, אין א מעסלעס ארום איז ער שוין געווען מיט זײַן האַרמאַט אין דער פֿאַרשטאַט פֿון בערלין. אַרומגעוויקלט אין געדיכטע רויכן און סרייפֿעס, איז געלעגן אין געהאַקטע ווונדן די אומגעלומפֿערט-גרויסע, ריזיקע שטאַט בערלין און גוט געפֿילט דעם טאם פֿון מילכאַמע...

צוגעטויליעט זיך צו די צעהאַרגעטע ווענט, צו די הורבעס שטיינער, איינגעגראָבענע אין דער ערד, קונציק פֿאַרמאַסקירטע, זײַנען געשטאַנען דאָ און דאָרט אַנצאַליקע באַטאַרייעס — קאַפֿ אף קאַפֿ — און מע האָט מיט אומגעדולד געוואַרט, עס זאָל קומען דער געגאַרטער באַפֿעל. מע זאָל א זאָג טאָן:

— אַנו, קינדערלעך, פֿאַר אונדזער היימלאַנד, פֿאַר אונדזערע פֿאַר- ברענטע שטעט און דערפֿער, פֿאַר די מיליאָנען אומשוילדיקע קאַרבאַנעס, פֿאַר אַשווענטשים און טרעבלינקע, פֿאַר מיליאָנען און באַבי יאַר, ניט זשאַלעווען קיין סנאַריאַדן און קוילן, דערלאַנגט פֿײַער! מאַכט אזוי, אז די פֿאַשיסטישע הענקער זאָלן קיינמאָל ניט קאָנען אף אונדז אופֿהייבן די בלוטיקע הענט! פֿײַער!..

און לאַנג איז ניט אויסגעקומען צו וואַרטן אפֿן באַפֿעל. ער איז געקומען!

און עס איז אוועק א גאנג. עס האָט זיך אָנגעהויבן.
טויזנטער האַרמאַטן האָבן א זעץ געטאָן איבער דער שטאָט, וווּ עס
האָבן זיך פאַרגראָבן די פאַשיסטישע הענקער און גאַרגלשניידער. —
היטלער מיט זײַן כעוורײַע. דער הימל איז פול געוואָרן מיט רוסישע
באַמבארדירער און שטורמאַוויקעס. עס איז דאַרטן, אויבן, דאכט זיך,
ניט געווען ווױהין זיך א קער טאָן. דער גאַנצער ארום האָט געברומט,
גערעוועט, געציטערט. עס האָט זיך געדאַכט, אז אלע ווילקאַנען פון
דער וועלט האָבן זיך פלוצעם אופגעכאַפט פון זייער טיפן שראָף און
זיך ארופגעוואָרפן אף דער לעצטער פאַשיסטישער נעסט, וואָס האָט
געבראַכט דער וועלט אזויפיל צאַרעס און אומגליקן.

שווערע טאַנקען, האַרמאַטן, פוסגייער האָבן זיך באוועגט פאַרויס אלץ
נעענטער און נעענטער צום רייכסטאג. מע איז געגאַנגען אין רויך
און פּייער, רײַסנדיק זיך אלץ נעענטער אהין. מע האָט זיך באוועגט
איבער בערג שטיין און גלאָז, ציגל און לײַם, און, דאכט זיך, קיינער
האָט אין דער צײַט ניט געפילט קיין מידקײַט. אָפּגעגאַסן פון שווייס,
האָבן די ארטילעריסטן געשטויסן זייערע האַרמאַטן פון איין ראָג גאס
צום אנדערן און געשאַטן פעך און שוועבל אף יענע טירן און פענצטער,
פונוואנען די פאַשיסטישע בעסטיעס האָבן געשאַסן.

צוואמען מיט זײַנע אַטע און יונגע פּרײַנט, מיט וועלכע ער האָט
דורכגעמאַכט אזא גרויסן און שווערן וועג פון טויזנטער ווערסט, איז
געגאַנגען אונדזער אוראָם גינזבורג פון דראַזשנע און „דערלאַנגט
אַרבעט“. ער איז שוין געווען שוואַרץ, ווי א ציגלנער, פונעם עסיקן
שטייב, נאָר ווער האָט דען איצט געהאַט צײַט זיך ארומקוקן, אז מע
האַלט שוין אַט-אַט באם סאָף!

ער איז געשטאַנען בא זײַן האַרמאַט מיט א צעכראסטעטער אָפּע-
נער ברוסט, א פאַרשוויצטער און דורכגעווייקטער, א פאַרטויבטער
פונעם שרעקלעכן גרילצערײַ און הודזשערײַ פון סנאַריאַדן און מינעס,
און געאַרבעט אף וואָס די וועלט שטייט.

דאָ האָט ער שוין קיין טאַעס ניט געהאַט. דאָס אויג איז געווען
אַנגעשטרענגט און פינקטלעך. ער האָט געשיקט יעדן סנאַריאַד לױטן
פינקטלעכן אדרעס...

קיינער האָט איצט ניט באַמערקט, ווען עס האָט זיך אויסגעלאָזט
די נאַכט, ווען עס האָט זיך אָנגעהויבן דער טאָג. מע איז געווען פאַר-
האוועט, און עס איז ניט געווען קיין צײַט זיך ארומקוקן אף דער
פאַרייכערטער און פאַרנעפּלטער וועלט. מע האָט נאָר געפילט, אז מע
דערנעענטערט זיך צום ענדגילטיקן ציל.

יא, פארביי די רויכן און סרייפעס, פארביי די מוירעדיקע רוינען
האָט מען שוין אָנגעזען דעם קופּאַל פּונעם רייכסטאג און א ביסל וויי-
טער זינען געשטאנען און געציטערט פונעם גרילצערני, פון די אופ-
רייסן די בראנדענבורגער טויערן, און נאך ווייטער זינען פארכלינעט
געוואָרן פון באַמבעס די ווענט פון דער אימפּערסקע קאנצעלאַריע,
ווי נין איידן אין דער ערד איז געזעסן דער מעשוּגענער יעפּרייאָר
אדאַף היטלער מיט זיין בלוטיקער בראנזשע טאליאָנים און ארויסגע-
קוקט אפן טויט. דער מאַכאמאָועס איז זיי שוין לאַנג נאָכגעאַנגען
פּוסטריט...

אונדזער אוראָם גינזבורג האָט אונטערגעווינקען צו זינע שלאכט-
כאוויירים, ווי איינער רעדט: „נו, קינדער, אז מע לעבט, דערלעבט
מען?“

און ער האָט זיך מיט נאָך מער אימפעט גענומען צו דער ארבעט.
דאָס העמד, די גימנאסטיאַרקע איז געווען שוואַרץ פון שטויב, נאס
פון שווייס, כאַטש דריי זיי אויס. דאָס פאַנעם — פארוואקסן, שוואַרץ,
ווי די ערד, די אייגענע מאמע וואָלט אים איצט ניט דערקענט. נאָר
דאָס האָט ניט אויסגעמאכט, נישקאַשע, ער איז געווען פארטראָגן מיט
אנדערע זאכן. פון אלע יאָרן געדענקט ער זיך, אוראָם גינזבורג פון
דראַזשנע, — ווען ער איז פארנומען מיט א וויכטיק שטיקל ארבעט,
מעג דונערן און בליצן, וועט ער זיך ניט אַפווענדן. איר מעגט זיין
באוואַרנט, אז דאָס שטיקל ארבעט וועט ער מאכן לייטיש, ראיעל,
באלעבאטיש, מינסטעריש. ער האָט פון אלע יאָרן, שטענדיק, אין זיין
שווערער אווידע אריינגעלייגט דאָס האַרץ מיט דער נעשאַמע, ביפראט
נאָך איצט, ווען ער איז שוין געווען צוויי שפאן פון זיין טרוים!

און מע רוקט זיך די גאַנצע צייט אַלץ נעענטער צום צענטער,
אהין, צו די צעהארגעטע פענצטער און ווענט פונעם רייכסטאג, וואָס
קוקט ארויס א פארכאָעשטער מיט דעם פעמפעקעוואטן קופּאַל זינעם.
ער איז פארשטעלט פון אלע זייטן מיט איבערגעקערטע טראמוויי-
וואגאַנעס, צעמאזיקטע אוטאָבוסן, פורגאַנען, זעק מיט זאַמד — די קווי-
לער האָבן זיך פארבאריקאדירט פון אלע זייטן, מיינענדיק, אז אזויארום
וועלן זיי קאָנען ראטעווען זייערע מיזעסע פעלן. מיט יעדן סנאריאד,
וואָס אונדזער אוראָם גינזבורג מיט זינע קאַלעגן האקן אריין אין רייכס-
טאג, דערפילט ער, ווי עס ווערט אים גרינגער אפן האַרצן, ליכטיקער
אין די אויגן.

אַט-אַט. נאָך א ביסל, און אַלץ וועט זיין גוט. עס וועט זיך ענדיקן
די מילכאַמע. דער סוינע וועט באקומען א מיזעסן סאָף, א בייזע מא-
פאַלע, מע וועט אָנערנען דאָס וויסטע פאשיסטל, סע זאָל מער ניט

וועלן קוילען, שטיקן, רויבן. די וועלט וועט אויסגעלייזט ווערן פון דער ברוינער בעסטע ימאך שמוי וועזכרוי!..

און אין הארצן דאנקט ער זיין סאָדאטיש מאזל, וואָס ער האָט דערלעבט ביו אַט דער גליקלעכער שאַ, דערגאנגען אויף אהער, אין עק וועלט, און לערנט מיטן סוינע באַלעק...

דארף אָבער אין דער מינוט טרעפן א גרויסער אומגליק.

עס דערהערט זיך עפעס א בייזער געברום פון א שווערער מינע. זי צערניסט זיך ניט ווייט פון דער באטארייע, צווישן די ברוכשטיקער פון א פילשטאָק הייז. זי הייבט אויף א גאנצע זאווערוכע פון שטויב, אש, רויך. דער שטארקער לופט־שטראָם פונעם אופרניס שלנידערט אָפּ דעם אלטן סאָדאט ווייט פונעם הארמאט, און אַט ליגט ער שוין אף דער ערד א פארבלוטיקטער, א פארווונדעטער און דערפילט, ווי די שיין לעשט זיך אויס אין זינע אויגן, עס נעמט פּיניקן א גרויסער ווייטעק. און אין מויעך שוועבט דורך א געדאנק, א שווערער, ווי א שטיק בליי: „אַט האַסטו דיר, סאָדאט... אז ס'קומט צום לעבן, סטינען ניט קיין יאָרן... נישטאָ קיין מאזל... ניט באשערט... א כאַלעיערע...“ נאָר אונדזער אוראָם גינבורג איז ניט כאַלעיע פון יענעם סאַרט מענטשן, וואָס גיבן זיך אזוי גיך אונטער אפילע דעם טויט. דער אַלטער האָט זיך צונויפגענומען מיט אלע קויכעס, זיך עטוואָס אונטערגעהויבן און גלייך דערפילט, אז עס איז נאָך ניט העפקער פעטרישקע. ער לעבט!

אין דער מינוט זינען אונטערגעלאָפן זינע כאוויירים, צוויי סאני־טארן, און מע האָט אים גענומען מינטערן, איבערבינדן די ווונד און אים היילן מיט א ווייך, מיט א שמייכל. און א מאַדנע זאך, — דאָס האָט גראדע געהאַלפן! ער האָט זיך מיטאמאָל דערפילט בעסער.

דער ווייטעק האָט אָבער געטאָן זינס. ער האָט דערקוטשעט, גע־וואָרן גרעסער, אָבער נאָך גרעסער איז געוואָרן דער פארדראָס, וואָס עס האָט אים, אוראָמען, געטראָפן אין דער מינוט, ווען מע איז שוין דערגאנגען צום ברעג, צום סאָף פון דער מילכאָמע.

און דאָ האָט ער דערזען, ווי א סאניטאר, — א פלינק באוועגלעך מיידל מיט א כיינעוודיק פאַנעם און א פאריסן נעזל, האָט גענומען מיט א שערף שניידן די כאַלעיעווע פון זינעם א שטיוול. דאָס האָט ער שוין ניט געקענט פארליידן און זי אָפגעשטעלט:

— היי, קורנאָסע, וואָס שניידסטו? שניידן זאָל מינע סאַנים אין בויך!.. וועסט מיר קאליע מאכן די שטיוול, וועט מיר אויסקומען א באַרוועסן גיין צום רייכסטאג. א שיין פאַנעם וועט עס האַבן...

— רויקער, פאפאשע!.. — האָט זי זיך צעלאכט, — וועסט אינער־געץ ניט גיין... מיר וועלן דיך אַפטראַגן אין פעלד־שפיטאַל, און דאַרטן

וועט מען דיך אויסהיילן און ארויסגעבן נייע שטיוול... און איצט וועסטו שוין ניט דארפן קיין שטיוול, וועסט זיך פארפוצן מיט א שניפס, מיט טופליעס און ווי א פארעץ שפאצירן איבער בערלין... זעסט דען ניט, מיר האָבן געזיגט!

— א שיינעם דאנק דיר, בארישניע... — האָט ער איבערגע-
שראָגן, — דערלאנג מיר א שטעקל און העלף מיר צוגיין צום רייכס-
טאג... איך זאָל כאָטש מיט איין אויג א קוק טאָן אף דער וויסטער
קאזארמע... זעסט, אלע לויפן אהין קוקן... זי א מענטש, דערלאנג א
שטעקן... דערנאָך וועל איך מיט דיר גיין, ווהיין דו וועסט הייסן...

— פאפאשע, ליגט רויק! — האָט די קורנאָסע, סטארענדיק זיך
זיין שטרענג, זיך אָנגערופן, — לאָזט מיך איבערבינדן די ווונד...
עס האָט איר גארנישט ניט געהאַלפן. מע האָט אים געמוזט דער-
לאנגען א שטעקן, און אָנשפארנדיק זיך אף אים און אף עמעצנס פליי-
צע, האָט ער זיך געדאָזט פאמעלעך גיין נאָכן שטראָם סאָדאטן, אָפּ-
צערן, וואָס האָט געזיגט צו די ברייטע טרעפ פונעם רייכסטאג, וועלכע
זיינען געווען פארוואַגערט מיט צעבראָכן מעבל, שטיינער, ציגל, זעק
מיט זאמד, צעמאזיקטע קערפערס פון פאשיסטישע הענקער...
ער האָט דערפילט, ווי עס ווערט אים, דאכט זיך, גרינגער צו
גיין, און א זאָג געטאָן צו דער סאניטארקע, וואָס איז געגאנגען
באנאנד:

— זעסט, קורנאָסע, דו האָסט מיך גלייך אויסגעהיילט... ווי אן
עמעסער פראָפעסאָר... אלפי סייכל, האָט דער מאַכאמאָועס אָפגערוקט
זיך פון מיר...

— געוויס, פאפאשע! וויאזוי זשע קאָן עס זיין אנדערש אין אזא
שיינעם טאָג? — האָט זי אַרץ אָנגעקוועלט פונעם אלטן, — מיר וועלן
נאָך מיט אייך טאנצן א פריילעכס, די פריצן אפצולאָכעס...
דערביי האָט זי אים אונטערגעטראָגן די באַקלאַזשקע, ער זאָל א
זופ טאָן, וויל זי האָט דערזען, אז די ליפן זיינען בא אים איבערגע-
טריקנט.

ער האָט דערפילט דעם פיינעם רייעך פון ווין, האָט ער א גע-
שמאקן שמייכל געטאָן און א ווונק געטאָן צו איר:
— נו, טאָכטערקע, לאנג לעבן זאָסטו מיר... פאר דיין געזונט...
זאָל דיר גאָט צושיקן א גוטן כאָסן... לעכאים!..
און ער האָט אזא זופ געטאָן, אז ער האָט איר אומגעקערט א ליי-
דיקע באַקלאַזשקע.

— פאפאשע, וואָס האָט איר געטאָן? — האָט זי זיך דערשראָקן, —
מע מעג דען אזויפיל?..

— נישקאַשע, קורנאַסע, פאר דעם ניצאַכן מעג מען אויסטרינקען!
און ער האָט זיך בעסער אָנגעשפּאַרט אַף איר אַקסל און אפּן
שטעקל און א צעשניטער, אונטערהינקענדיק שטאַרק אפּן ליינקן פּוס,
זיך עטוואָס שנעלער געדאַזט צום רייכסטאג, פּאַרטייענדיק אין זיך דעם
ווייטעק, וואָס האָט אים אַרץ שטאַרקער געמאַטערט.

די פּריילינגדיקע זון האָט זיך אויסגעשיילט פּון די געדיכטע רויכן
און סרייפּעס, וואָס האָבן געהוילעט איבער דער שטאַט. דער אַלטער
האַט אופּגעהויבן דעם בליק און דערזען אפּן קופּאַל פּונעם רייכסטאג
די רויטע פּאַן פּון זיג, וואָס מע האָט באנאכט אופּגעהאנגען. זי האָט
אויסגעזען, די רויטע פּאַן, יאַמטעווידיק, זויבער, פּייערלעך און דער-
פּרייט דאָס האַרץ מיט איר שטאַלצן פּלאַטערן אונטערן ווינטל.

— דערזשיס, פּאַפּאַשא, נאַשא ווּזיאַלאַ! — האָט אים עמעצער פּון
די כּעוורע, וואָס האָבן געלייט צו דער געביידע, אריינגעשריען אין
אויער.

— גענאַצוואַלי, פּאַבעדאַ! — האָט א צווייטער אונטערגעכאַפּט,
פּאַרבייליפּנדיק.

— כּלאַפּצי, פּערעמאַהאַ! כּיי זשיווע!..³

אויסגעשרייען אַף אלע שפּראַכן האָבן זיך צונויפּגעמישט מיטן גרויסן
טומל און פּרייד, וואָס האָט דאָ געהערשט און איז אָנגעוואַקסן, ווי א
וויכער, ווי א יאם־שטורעם.

אונדזער אוראַם גינזבורג האָט געפּילט, ווי דאָס האַרץ ווערט אין
אים צעשמאַלצן. ער האָט אויך עפּעס געוואָלט אויסשרייען, זאָגן, נאָר
פּון פּרייד־איבערפּלוס האָט עפּעס גענומען זיך וויקלען א קנול אין
האַלדז, און טרערן האָבן זיך געשטעלט אין די אויגן. טרערן פּון אומ-
פּאַרגעסלעכער סאַדאַטישער פּרייד.

— קורנאַסע, כּעוורע!.. — האָט ער זיך באהערשט און קוים ארויס-
גערעדט, — סאַרא גרויסער יאַמטעו!.. איר זעט, וואָס ס'טוט זיך?!..
די גרויסע, פּאַרשוואַרצטע און פּאַרייכערטע, צעמאַזיקטע פּון סנאַ-
ריאַדן און שפּליטערס געביידע איז פּאַרפּולט געוואָרן מיט פּאַרשוויצטע,
פּאַרסאַרפּעטע סאַדאַטן און אַפּיצערן, וואָס זיינען אַקאַרשט ארויסגע-
קראַכן פּון זייערע טאַנקען, בראַנעטראַנספּאַרטיאָרן, אַפּגעגאַנגען פּון
זייערע האַרמאַטן.

איבער דער גאַנצער געביידע האָבן זיך געקליקלט פּריידעכע אויס-
געשרייען, עס האָט געהילכט א שטאַרקער סאַדאַטישער געלעכטער.

¹ האלט זיך, טאַטעלע, אונדזערס האָט גענומען! ² מײן פּריינט, ניצאַכן. ³ כּעוורע,
ניצאַכן! זאָל לעבן!..

אונטער די פיס האָבן זיך געוואַלגערט צעטאָפּטשעטע פּאַשיסטישע פּאַנען מיט גרויסע, שוואַרצע האַדיוקע-סוואַטיקעס, פּאַרטערטן פּונעם מעשוגענעם יעפּרייטאַר און זײַן קנאָפּיע. סאַדאַטן האָבן געטאַנצט, זיך אַרומגענומען, זיך געקושט און באַגריסט איינער דעם אַנדערן מיטן גרויסן ניצאַכן.

אַף זיי קוקנדיק, האָט אַווראַם גינבורג זיך אויך מיט עמעצן אַרומ-גענומען, זיך געקושט, און, דאַכט זיך, נאָר דערפּון אַליין האָט ער פּאַר-געסן אינעם ווייטעק. ער האָט זיך, ווי אַן עכטער באַזעמאַכע, אַינגע-קוקט אין דער געזעצטער, אַנגעבאַזענער און פּיין צענעריקטער געבײ-דע און מיט צופּרידנקײט און פּרייד א טראַכט געטאַן, אַז דאָ דאַרפן זײַן אויך זײַנע סנאַריאַדן, וואָס ער האָט געשיקט „פּאַ אַדרעסו“... דאָ האָט ער אויך א שטיקל כײַלעק...

אַף די טרעפּ, אַף יעדן שרייט און טריט האָבן זיך געוואַלגערט די בלוטיקע פּאַשיסטישע הענקער. איצט זײַנען זיי שוין ניט געווען שרעקלעך... צווישן די שטיינער, גלאָז, אש און שטויב האָט ער געזען מונדירן, צעאַמם, בערג מיט פּאַרשיידענע בליאַכעס, וואָס מע האָט צוגעגרייט פּאַר די טאַליאַנים, וועלכע וואַלגערן זיך טויטע... דער אַלטער האָט א דריי געטאַן מיט דער נאָז און זיך אַנגערופן צו זײַנע כאַוויירים, וואָס האָבן געלאַכט און זיך געוויצט:

— איר פּילט, קינדער, סאַראַ מיטעסע לופּט עס שטייט אין דער וויסטער קאַזאַרמע? היטלערס דעך... מע וועט נאָך לאַנג-לאַנג דאַרפן האַלטן אָפּן טיר און פענצטער, ביז דער אַיפּעש זייערער וועט פּאַר-שווינדן... מע וועט לאַנג-לאַנג דאַרפן לופּטערן זייער שיינע מעדינע... פּאַרשאַלטן זאָלן זיי ווערן אַף דאָר-דוירעס!

ער האָט נאָך עפּעס געוואַלט צוגעבן, נאָר דערזען, ווי דער סער-זשאַנט סערגיי פּיאַדאַראָוו, דער קאַמאַנדיר פּון זײַן האַרמאַט, איז אַרופּ-געקראַכן אַף א גרויסן דעמבענעם טיש און מיט א שטיק קרייז אַנ-געשריבן אַף דער שוואַרצער פּאַרייכערטער וואַנט:

„איר האָט געוואַלט א מיכאַמע, פּאַשיסטישע קאַטן, האָבן מיר זי אײַך געבראַכט אין שטוב אריין און פּרייט זיך מיט איר!“
אַ הייליקער געלעכטער פּון אלע זײַטן האָט אַפּגעטרייסלט די געבײדע. און אַט איז אַרופּגעקראַכן אפּן טיש א קליינעוויקער פּאַר-מורזעטער און שײַנענדיקער טאַנקיסט מיט א פּאַר שוואַרצע מאַמזע-רישע אויגן. מיט א גרויסן רויטן בלייער האָט ער אַנגעשריבן:
„דאָ איז געווען צוגאַסט קומאַ טשובּענאַ פּון טשערניגאַוו מיט זײַן טאַנקען-ראַטע. פּאַרגעסט עס ניט, פּאַניע פּריצין!“

„מיר זײנען אהער געקומען פון סטאלינגראד!“ — האָט נאָך עמע-
 צער אקוראט אויסגעמאָלט אַף דער וואנט און זיך צעשריבן.
 נאָך אים האָט זיך אופגעהויבן אפן טיש א ווקסיקער, שלאַנקער
 סטארשינא מיט א פולער ברוסט אַרדענס און מעדאַלן. פון אונטער
 זײַן וויילינגעריש פארוקטער אַף א זײַט פילאַטקע האָט ארויסגעקוקט
 א בלאַנדע טשופרינקע. ער האָט אַלעמען צעשטויסן מיט די עלנבויגנס,
 אונטערווינקענדיק צו עמעצן מיט זײַנע גרויסע בלאַוולעכע אויגן, מאמ-
 זעריש פארדרייט זײַנע קורצע וואַנצעלעך, און מיטן שטיק קריַד, וואָס
 ער האָט בא עמעצן אויסגעכאַפט, גענומען שרײַבן מיט גרויסע אויסעס:
 „דעם ערשטן מיַ פינף־און־פערציקסטן יאָר איז דאָ, אין רייכסטאג,
 געווען מיט א געצווונגענעם וויזיט זשאַרע ראָזשעווסקי פון אַדעס, פון
 דער מאַדאָוואַנקע. אי יעסלי עטאָ וואם, פריצי, ניַע גראַוויטסיאַ, מאַ-
 זשעטע זשאַלאָוואַטסיאַ!“¹

דער אוילעם האָט געקײכט פון געלעכטער און מע האָט גענומען
 שרײַבן אַף די ווענט, וואָס ס'איז געקומען אין קאַפּ אַרײַן, שטעלן די
 כסימעס אַף די פעמפעקעוואטע קאַלאַנעס, אַף די ווענט און פענצטער,
 אַנשריפטן קורצע, פריילעכע, מאַמזערישע, יאָדערדיקע, וואָס האָבן
 ארויסגערופן טורמישן געלעכטער.

אונדזער אוראָם גינבורג איז געשטאנען מיט א צעפענט מויל, אַנ-
 געשפאַרט אפן שטעקן און געקליבן פאַרגעניגן, צוקוקנדיק, וויאזוי די
 יאטן שרײַבן זיך אונטער און כאַכמענען זיך. און פלוצעם האָט אים דער
 יעיצערהאַרע א טאַרע געטאַן: „זאָג נאָר, באַלטאַלעס, וואָס שטיסטו
 אזוי אָן א זײַט, ווי א ניטגעבעטענער גאַסט אַף א פרעמדער כאַסענע?
 אין דער היינטיקער סימכע האַסטו דען ניט קיין כײלעק? פאַרוואָס זשע
 זאַלסטו אויך ניט איבערלאָזן דאָ דיין כסימע?“

און ער האָט גענומען אין דער האנט דעם גרויסן שטיק קריַד,
 צוגעגאַנגען צו דער וואנט און מיט גרויסע לאַפעטע־אויסעס אַנגע-
 שריבן אַף פראַסט מאַמעלאַשן: „דראַזשע — בערלין...“ ער האָט זיך
 צוגעקוקט צו די ווערטער און געוואָלט נאָך עפעס צוגעבן, נאָר א מאך
 געטאַן מיט דער האנט, ווי איינער זאָגט — סע וועט זײַן גענוג פון
 זייערטוועגן — און אונטערן אַנשריפט אוועקגעשטעלט מיט יענע זעלבע
 לאַפעטע־אויסעס: „גוואַרדיע סטאַרשינאַ אוראָם גינבורג...“

אוועקגעלייגט זײַן כסימע באַנאַנד מיט אַנצאַליקע סאַדאַטישע אַנ-
 שריפטן, איז ער אַפגעגאַנגען אָן א זײַט און דערפילט, ווי עס איז אים
 גרינגער געוואָרן א ביסל צו אַטעמען, ווי עס איז אים אַראַפּ א שטיין

¹ און אויב, פריצן, דאָס געפעלט אייך ניט, מעגט איר זיך באַקלאַגן.

פונעם הארצן. ער האָט אראָפּגענומען די קאסקע און אויסגעווישט מיטן אַרבל דעם שווייס פונעם שטערן, ווי נאָך א גרויסער און שווערער אווידע...

אוראַם גינבורג איז ארויסגעגאנגען פון דער געביידע און זיך אָפּ־געשטעלט אף די ברייטע צעמאזיקטע און קויטיקע טרעפּ, פארוואָל־גערטע מיט צעבראַכענעם מעבל, ברוכשטיקער, טויטע קערפּערס פון פאשיסטן. ער האָט אופּגעהויבן דעם בליק אף דער שטאַט. זי האָט אויסגעזען, ווי נאָך א גרויסער ערדציטערניש. אף די רוינירטע הייזער דאָ און דאָרט זינען געהאנגען ווייניגע שמאטעס — מע קאפיטולירט... מע וויל שוין מער קיין מילכאַמע ניט... מע איז שוין זאט...

פון די לעכער, קעלער, קאנאליזאציע־טרויבן, מעטראָ־סטאנציעס זינען געקראַכן פריטשמעליטע און פריהלושעטע פאשיסטישע הענקער, טויט־דערשראַקענע, מיט אופּגעהויבענע הענט, מיט ווייניגע שמאטעס. עס האָט מיט זיי געמאַרדעוועט, ווי אין א קאדאַכעס. ווו איז אהינגעקומען זייער האַנאַר, זייער כּוּצפּע? קויטיקע, מיזעסע, פארסאַפּעטע, ציטערנדיקע, זינען זיי געקראַכן איבער די רוינען, זיך נעבעך געבעטן, מע זאָל אף זיי ראכמאַנעס האָבן, זיי שענקען דאָס הינטישע לעבן, ניט טאָן מיט זיי דאָס, וואָס זיי האָבן ערשט ניט לאַנג געטאָן מיט מיליאָנען אומשויל־דיקע מענטשן. זיי האָבן געפאַכעט מיט די נעשאַמעלעך און געברומט: „קאפּוט... היטלער קאפּוט... קאפיטוליאציע... מיר גייען געפאנגשאפט... שיסט ניט... האָט ראכמאַנעס...“

אוראַם גינבורג האָט אף זיי ניט געקענט קוקן. זיי האָבן ארויס־גערופּן בא אים ביטל, האס, עקל. אַנגעשפּארט אפּן שטעקל, האָט ער מייסע־באלעבאָס מעווינעסדיק באטראכט די שטאַט און אלץ, וואָס עס טוט זיך איצט דאָ. פארביי דעם צעקלאפטן רייכסטאג, איבער וועלכן עס האָט געפלאטערט די רויטע פּאַן פון ניצאַכן, האָבן זיך געשלעפּט אַנצאַליקע קאַלאַנעס געפאנגענע פאשיסטישע הענקער, געברומט: „קא־פּוט... קאפיטוליאציע...“

דער גאנצער ארום איז געלעגן אין דורכויסיקע רוינעס, אין בערג אש, שטויב, ציגל, ברוכווארג.

און בערלין האָט געברענט פון אלע זייטן.

נישקאַשע, אז אונדזער אוראַם גינבורג זאָגט אַיך, אז בערלין האָט געברענט, מעגט איר זיך שוין אף אים פארלאָזן, מעגט איר אים גלייבן אפּן וואָרט. ער איז אמאָל געווען א פייערלעשער, א פּאַזשארניק אין דראַזשנע, און איז א גוטער מייזון אף א סרייפּע!

שמועל פערסאָוו

הארמאָניקע

באנאכט, ווען דער טייל פונעם פארטיזאנישן אַטריאד, וואָס האָט זיך געפונען אף אַפּרו, איז געשלאָפּן מיט א שווערן און אומרוקן שלאָף פון זייער מידע מענטשן, האָט דער יונגער פארטיזאנער סטעפּאן קאַ-סאטקין פּלוצעם זיך אופגעזעצט אפן געדעגער, זיך א צי אויס געטאָן מיט א קנאק פון די ביינער און א פיר געטאָן מיט די פינגער איבער די קנעפּלעך פון זײַן האַרמאָניקע.

— שׂ-שׂ-שׂ! — האָט אים לייבל גאַרוב ביזו אָפּגעשטעלט.
קאסאטקין האָט אפּילע קיין קוק ניט געטאָן אין דעם כאווערס זײַט און האָט ווייטער אונטערגעקליבן קאַלערליי טענער, פונקט ווי ער וואָלט



געהאט בעדייע אויסשפילן עפעס זייער באדייטנדיקס פאר אן אוילעם, וואָס איז געקומען אים הערן. גאַרוב איז ארויס פון די קיילים:

— וועסט אנשטומט ווערן, צי ניט?!

קאסאטקין האָט רויק א קער געטאָן דעם קאַפּ אין לייבלס זיט און אף א רעגעלע איבערגעריסן דאָס שפּילן.

— לייבא, — האָט ער געזאָגט, — דו פאַרשטייסט ניט, וואָס אזוינס איז א האַרמאַן... ווייל דו ביסט א ייד, אָט וואָס...

— עפשער איז דיר ניט געפעלן מיין נאָז?... — איז גאַרוב געוואָרן נאָך מער אופגעפלאַמט.

— פאַרשטייסט... — קאסאטקין האָט קאַנטיק געזוכט א פאַסיקן אויסדרוק. — פאַרשטייסטו מיך, לייבא, און עפשער שפּילט דאָס א מענטש דאָס לעצטע מאָל? אופרייסן די אייזנבאַן וועט דאָך דער קאַ מאַנדיר מיר פאַרטרויען... מיר... — האָט ער באַזונדערס באַטאָנט דאָס וואָרט און ווידער גענומען זיך פאַר דער האַרמאַניקע.

ער איז דורכגעלאָפן מיט די פינגער איבער די פערלמוטערנע קנעפלעך, צעצויגן די זייטן פון דער האַרמאַניקע, און פונעם געפּלעכט פון טענער האָט זיך גענומען וועבן א גוט־באַקאַנטע ליד. עס האָט זיך גענאָסן א ליד פון אַפּשייד און מוט, פון טינע און שמייכל, פונקט ווי קאסאטקין וואָלט איצט געשפּילט אף א טיך־ברעג. פאַרנאכט, פון די אַרומיקע לאַנקעס שמעקט מיט פּריש־געשניטן היי, מיט טערפקע פּאַלין, זשאַבעס קוואַקען, און די האַרמאַניקע רופט דאָס געליבטע מיידל.

לייבא גאַרוב איז נאָך אַלץ געווען צערייצט. דער קאסאטקין מיט די צערעפעטע פינגער, — ער איז א טראַקטאָריסט, — האַלט די האַר־מאַן אזוי צאַרט, ווי א פיצל קינד, און וואָס איז דאָ צו ברייען, — שפּילט, אז עס נעמט באַם האַרצן... אָבער איצט, נאָך דעם שווערן און ריזיקאַ־לישן שטיקל אַרבעט, — די פאַרטיזאַנער האָבן איבערגעכאַפט א די־טשישן אָבאָז, — ליגן די מענטשן ווי קלעצער, און אינגיכן, עפשער אין די נאַענטסטע שאַען, וועט נאָך אויסקומען אַפּפאַרטיקן זיך מיט דער אייזנבאַן. איז איצט די צייט צו באַלעווען זיך אף דער האַרמאַן?.. און וואָס זיינען דאָס פאַראַ ווערטער פון א פאַרטיזאַנער: „דו ביסט, לייבא, א ייד“...

— לייבא... — קאסאטקין האָט עטוואָס פאַרלאַנגזאַמט דאָס שפּילן.

גאַרוב האָט אים ניט געענטפערט.

— כאַווער גאַרוב, — איז קאסאטקין ניט אַפּגעשטאַנען. — דער־

קלער מיר, איך בעט דיך, פאַרוואָס עפעס האָב איך קיינמאַל ניט געזען א יידן שפּילן אף א האַרמאַן?

— פארייד מיר ניט די ציין?!.. — גאָלוב האָט זיך געקליבן אוועק-
געבן אים א גאָב, נאָר גראָד איצט איז אריינגעקומען דער קאָמאנדיר.
— כאוויירים שלאכטלייט!

אין איין אויגנבליק זיינען אלע פארטיזאנער געווען אוף. אלע זיינען
געווען זיכער, אז עס איז געקומען די צייט ארויסטרעטן אף דער אָפע-
ראציע צום באן-וועג.

— פארטיזאנער, — האָט פאָרגעזעצט דער קאָמאנדיר פונעם אָט-
ריאד. — מיר האָבן באקומען א יעדע: אינעם שכינישן שטעטל האָבן
די פאשיסטישע הינט צונויפגעטריבן די גאנצע יידישע באפעלקערונג
אינעם שטעטלשן קלוב. און דער קלוב, ווי איר ווייסט, געפינט זיך אפן
צווייטן שטאָק, און באפוילן שפרינגען דורך די פענצטער אין גאס. די
וואָס האָבן זיך אָפגעזאָגט שפרינגען, האָט מען פאר אלעמען אין די
אויגן מיט גוואלד אוועקגעשטעלט אף די פענצטער, געשאָסן אין זיי
פון הינטן, און ווען א דערהארגעטער איז אראָפגעפלוין, האָבן די הינט
געשרייען: „איר זעט, ווי די יידן נארן? ער קען שפרינגען, און זאָגט,
אז ער קען ניט“... איז אָט... — און דער קאָמאנדיר האָט קורץ בא-
פוילן: — בלוט פאר בלוט!

אין איינע עטלעכע רעגעס איז דער גאנצער אָטריאד געווען גרייט
ארויסצוטראַטן.

עס איז געווען א וואַלקנדיקע נאכט. דער וועג איז געלעגן דורך א
וואלד. דער קאָמאנדיר פונעם אָטריאד, א פאָרזיצער פון א דערבנייקן
אוקראַינישן קאָלוירט, וואָס האָט געוויסט דאָ אלע שטעגן און וועגן, —
האָט געפירט די מענטשן אזוי, אז אפילע א ריטעלע האָט אונטער די
פיס ניט געפלאַצט. לייבל גאָלוב האָט געשפאנגט אקסל צו אקסל מיט
סטעפאן קאסאטקינען און געטראכט: מ'גייט זיך צעצאָלן מיט די
פאשיסטן פאר די יעסורים און פלאַג. וואָס זיי האָבן פארשאפט זיין,
גאָלובס, געבורט-שטעטל, און דער — פריש, געזונט און מעשווגע
דערבניי — האָט אף זיך אָנגעטשעפעט די האַרמאָשקע...

און אָט האָט דער קאָמאנדיר געגעבן א צייכן:
— פויזען!

און דער גאנצער אָטריאד האָט גענומען פויזען.

דעם ערשטן דייטשישן וואך-פאָסטן האָט אראָפגענומען גראָד קא-
סאטקיין. און ווען פריץ אָדער האנס, שיידיים ווייסן ווי ער הייסט דאָרט,
האָט שוין א טויטער זיך א וואקל געטאָן, האָט אים קאסאטקיין העפּלעך
אונטערגעהאלטן און פאָרזיכטיק געהאָלפן אים אויסציען זיך; זאָר ער
באם פאלן ניט אופהייבן קיין פארדעכטיקן גערוויש.

דערנאך האָבן די פארטיזאנער זיך אריינגעריסן אין שטעטל און צעצאָלט זיך מיט די דניטשן ווי עס געהער צו זיין — בלוט פאר בלוט! אין סאמע ברען פונעם אָנפלי האָט קאסאטקינען געטראָפן א פא- שיסטישע קויל.

גאָרוב האָט גענומען דעם כאווער צו זיך אף דער פלייצע און אף אלע פיר זיך אוועקגעלאָזט צוריק אין וואַלד. קאסאטקין איז געווען א געזעצטער יאט, אן אָנגעגאָסענער מיט גוורע, און גאָרוב — א דאר, קוואר מענטשל מיט א קורצן אָטעם. אָבער דער גרויסער פארלאנג צו ראטעווען א כאווער האָט אים צוגעגעבן קויעך. קוים כאפנדיק דעם אָטעם, האָט ער געשלעפט אף זיך די שווערע לאסט.

— לייבא, שטיי... — האָט דער פארווונדעטער א שעפטשע געטאָן. גאָרוב האָט זיך אָפגעשטעלט. — לייבא... — האָט קאסאטקין אָפגע- קרעכצט. — געמיינט האָב איך, אז מיטן וועג וועל איך זיך אָפפאר- טיקן... איך...

גאָרוב האָט פאָטערלעך א גלעט געטאָן דעם כאווער איבערן קאלטן, שוויסיקן שטערן.

— סטיאָפא, ניט איצט... שפעטער... אין זעמליאנקע...

— ניט דאָס, לייבא... — בא קאסאטקינען איז מיטאמאָל דאָס קאָל געוואָרן לויטער, ווי בא א געזונטן. — טו א קוק, זיי אזוי גוט, די האַרמאָן איז ניט צעקארעטשעט?.. עך, ווען דו שפילסט!.. א האַרמאָן איז א גוטע כאווערטע... גאָר א גוטע...

און איז לעבנסלאָז געבליבן הענגען אף גאָרובס פלייצע.

צוריק צו זיך אין וואַלד זינען די פארטיזאנער געקומען אָן דעם אומגעקומענעם קאסאטקינען. עטלעכע מענטשן זינען געווען פארווונ- דעט. אויך לייבל גאָרוב האָט דעם סוינעס קויל ניט געמיטן. ער איז געווען פארווונדעט אין דער רעכטער האנט.

א גאנצן טאָג איז אין זעמליאנקע געווען טומלדיק. צו פארנאכט איז מען זיך צעגאנגען ווער ווהין, און גאָרוב איז געלעגן איינער. אף קאסאטקיןס אָרט איז געלעגן זיין טרייע כאווערטע — די האַרמאָניקע. גאָרוב האָט זיך עטוואָס אופגעהויבן, גענומען מיט דער געזונטער, לינקער האנט די האַרמאָניקע און עטלעכע מאָל א צי געטאָן ארוף און אראָפ. די האַרמאָניקע האָט אָפגעענטפערט מיט אומדזיטלעכע, ראכ- מאַנעסדיקע טענער און איז אנשוויגן געוואָרן מיט א לאַנגן, דומפן זיפן.

גאָרוב האָט אויך אָפגעזיפצט:

— ווירקלעך, א ייד שפילט ניט אף א האַרמאָן...

ער, גאָלוב, איז גאָר א זעצער. צוויי צענדליק יאָר איז ער אָפּגע־
שטאנען בא די זאץ־קאסעס און געזעצט ביכער. דערנאָך, ווען די שטאָט,
וון ער האָט געארבעט, האָבן פארכאפט די פאשיסטן און אונטער־
וועגנס — אויך זיין געבורט־שטעטל צעטאָפּטשעט, איז ער, גאָלוב,
אוועק צו די פארטיזאנער. קיין גרויסע העלדנטאטן האָט ער נישט אופ־
געטאָן, אָבער דאָס פארטיזאנישע ברויט האָט ער אומזיסט נישט געגעסן.
צייטנווייז האָט ער געטרוימט: עס וועט נאָך קומען א צייט, ווען ער
וועט ווידער שטיין בא די קאסעס און וועט זעצן. אָבער וואָס האָט זיך
אויסגעלאָזן? אָן דער רעכטער האנט איז ער שוין נישט קיין זעצער און
נישט קיין פארטיזאנער.

גאָלובס שווערע געדאנקען האָט איבערגעריסן דער קאָמאנדיר. דער
געוויינלעך רויקער קאָמאנדיר איז איצט געווען היפש אופּגערעגט.
— ענדלעך... — האָט ער קורץ און אָפּגעהאקט געזאָגט און איינליק
גענומען זיך גרייטן אין וועג.

לייבל האָט געוויסט, אין וואָס עס גייט. ענדלעך, הייסט דאָס, איז
געקומען די צייט אופּרייסן די אייזנבאן. געהאנדלט האָט זיך אָט וועגן
וואָס: די פאשיסטישע הינט האָבן ווי פאר פייער מוירע פאר די פאר־
טיזאנער. באטאָג ווערט די אייזנבאן אינגאנצן נישט באנוצט. קיין שום
באוועגונג. די איינציקע טראנספּאָרט־מאגיסטראַל זיינען די גרונט־ און
שאַסי־וועגן. די לאסט־אוואַמאָבילן און די פויערישע פורן ווערן בא־
גלייט פון פאנצער־אוואַס. נאָר באנאכט באנוצן זיך די אָקופאַנטן מיט
דער אייזנבאן, און אויך, פארשטייט זיך, מיט גרויס פאָרויכטיקייט. די
פארטיזאנער האָבן שוין עטלעכע מאָל געוואַלט אופּרייסן די אייזנבאן,
קעדיי אראָפּפירן פון די רעלסן די פאשיסטישע עשעלאָנען מיט אַרץ
מיטאנאנדער. נאָר עס האָט זיך אַרץ נישט איינגעגעבן. און גראָד דאָ נישט
לאַנג האָט די אויסשפּירונג געבראכט א יעדע, אז היינט באנאכט דארף
דורכגיין א צוג מיט זייער וויכטיקער באוואָפּענונג, דעריבער דארף
נאָך היינט אָפּגעטאָן ווערן דאָס נייטיקע שטיק אַרבעט...

און „דאָס שטיק אַרבעט“ איז אזא: נאָענט בא דער באַן־ליניע
געפינט זיך דאָס וועלדל, וואָס טראָגט דאָס צונעמעניש „קריניצע“. דער
באָדן אינעם וועלדל איז אזוי זומפיק, אז ווען מע גיט א שטעל א פוס,
ווערט מען איינגעזונקען, ווי מע וואַלט אריינגעפאלן אין א טיפּער
קרענעצע. ווייכן די דיטשן פונעם וועלדל, ווי זיי ווייכן פון די געדיכטע
וועלדער, וון עס געפינען זיך די פארטיזאנער. איז אָט, אין אָט דער
„קריניצע“ באהאלטן זיך היינט אויס די פארטיזאנער. איינער פון זיי
רייסט אוף די רעלסן גאָר נאָענט פונעם וועלדל. דער אופּרייס דארף
דורכגעפירט ווערן אזוי, אז דער צוג זאָל טייקען אראָפּ פון די רעלסן.

בלײַבט דער צוג גאנץ, דאָס הייסט דער מאשיניסט באווייזט אים באַ-
צײַטנס אָפּשטעלן, דעמלֶט שפּרינגען ארויס די פארטיזאנער פון זייער
באהעלטעניש — פון דער „קריניצע“, פאלן אָן אפן צוג, ברענגען אום
די וואך, און ווייטער איז מען שוין באלעבאָס איבער דער פארכאפטער
באוואָפענונג.

— ניט באשערט מיר אַנטיילצונעמען... — האָט גאָרוב טויב ארויס-
גערעדט און טרויעריק א ווונק געטאָן אף דער פארווונדערטער האנט.
— יאָ-אַ-אַ! — האָט אים אונטערגעהאלטן דער קאָמאנדיר. — א
שאַד, א שאַד קאסאטקינען... אך, איז דאָס געווען א מײַדים אף אופ-
רײַסן... נו! — ער האָט אויסגעשטרעקט די האנט. — לאָמיר זיך
צעקושן... ווער ווייסט?..

גאָרוב האָט זיך ניט קיין וואָרף געטאָן קושן, — ער האָט זיך א
ריס געטאָן פונעם אָרט און געבליבן שטיין אויסגעצויגן.

— קאָמאנדיר... איך מײַן, כאווער... דאָס הייסט, טײַערער כאַ-
ווער... — ער האָט זיך פארכליינעט פון ווערטער. — דערלויבט מיר...
אַנשטאַט קאסאטקינען...

— ביסט פון זינען אראָפּ?.. — ער האָט א ווונק געטאָן אף דער
קראנקער האנט און גלייַך צוגעגעבן ווייך: — די צײַט איז טײַער...
נו! — און ווידער געוואָלט זיך אָפּגעזעגענען.

נאָר גאָרוב איז ניט אָפּגעשטאנען. ער האָט גערעדט, און דערווייזן,
און געטיינעט. ס'האָט זיך באקומען, אז זײַן פאך איז, איינגטלעך, אויס-
שליסלעך אופרײַסן אייזנבאנען.
— נו, רעכט...

דער קאָמאנדיר איז, ענדלעך, איינגעגאנגען. ער האָט דערקלערט
גאָרובן, ווי אף וואָסער באצירק די אייזנבאן דארף אופגעריסן ווערן,
און האָט אים איבערגעגעבן דעם אופרײַס-שטאָף און דעם צינד-שנור.
די דריי קלעצלעך אופרײַס-שטאָף זײַנען לויטן קאָליר און לויט
דער פאַרם געווען גוואלדיק ענדלעך אף דריי שטיקלעך טואלעט-זיף.
די דריי קלעצלעך אופרײַס-שטאָף און דעם שנור האָט גאָרוב פאר-
וויקלט מיט מארליע ארום דער קראנקער האנט, אזוי, אז איצט האָט
ער זי געמוזט אַנטאָן אף אן איבערבונד איבערן האַרדז. א האנט-גראַ-
נאטע האָט ער אראָפּגעלאָזט דורך דער דורכגעריסענער קעשענע אונ-
טערן אונטערשאַק פון דער פאלטאָ און זיך געלאָזט פון זעמליאנקע.
נאָר מיטאמאָל האָט ער זיך א וואָרף געטאָן צוריק, גענומען די האַרמאַ-
ניקע און אַנגעטאָן זי איבער דער פלייצע.

— לייבא! — האָט דער קאָמאנדיר פארווונדערט אויסגערופן. —
דו שפּילסט דען אף אַט דער צאצקע?..

— אַהאָ, נאָך ווײַ!

די צוויי פארטיזאנער האָבן זיך הארציק צעזעגנט.
ווי אפציראַכעס האָט די לעוואָנע געשיינט, כאָטש קלייב נאָדלען.
און רונד ארום קיין לעבעדיקער נעפעש. א שטיצע נאכט. גאָלוב איז
זיך געגאנגען און זיך אָנגעשטרענגט אינגעהערט צו יעדן קלאנג. בלויז
די האַרמאָניקע האָט עטוואָס פארשוועריקט דעם גאנג.
און אָט איז שוין דער באצירק, ווו ער דארף אָפטאָן דאָס נייטיקע
„שטיקל אַרבעט“. גאָלוב איז מיטאַמאָל צוגעפאלן צו דער ערד: עפעס
רוישט. ער האָט זיך אויסבאהאלטן אין א גראָבן לעבן וועג. עס זיינען
פאַרלאָפן עטלעכע געצייילטע מינוטן, און איבער די רעלסן האָט זיך
דורכגעטראָגן א דרעזינע. גאָלוב האָט קאָנטעט א שמייכל געטאָן: דאָס
קאָנטראָלירן די פאשיסטן דעם וועג. הייסט עס, מע ווארט אף א צוג.
די אויסשפירונג האָט געבראַכט פינקטלעכע יעדעס. גאָלוב איז ארויס-
געקראַכן פונעם גראָבן, צוגעפויזעט צו די רעלסן, אינעם געהעריקן
אַרט אונטערגעלייגט די דריי שטיקלעך אופרייס־שטאַף, דערנאָך צוגע-
פעסטיקט דעם צינד־שנור. איצט בלייבט נאָך אוועקפויזען צוריק אף די
דרייסיק מעטער, — די לענג פונעם שנור, — אָפליגן אין באהעלטעניש,
ביזוואנען עס וועט זיך דערהערן די קלאַפערן פון די רעדער, אין דער
געהעריקער רעגע אונטערצינדן, און —

— הורא!

א סאָף צום פאשיסטישן צוג...

אין דער זעלבער רעגע אָבער האָט גאָלוב דערזען, אז פון ערגעץ
זיינען ארויסגעשפרונגען עטלעכע פאשיסטישע מאַטאַציקלען און שיסן
לענגוויס דעם וועג. א קויל האָט א ברי געטאָן לייבל גאָלובס געזונטע
האנט. א שאַרפער ווייטעק האָט אָפגעליימט די האנט. און אָט הערט
זיך שוין דער שווערער, האמעטנער גאנג פון א פאנצערצוג. לאנג
טראכטן איז איצט ניט די צייט. איין אויסוועג.

גאָלוב האָט בליצשנעל אראַפגעריסן פון זיך די האַרמאָניק און אָפ־
געשלינדערט זי ווייט אין פעלד אריין — זי זאל ניט שטערן. דערנאָך,
פונקט אזוי בליצשנעל, האָט ער אונטערגעצונדן דעם שנור. א דונער־
קנאל האָט זיך צעטראָגן ווייט ארום אין דער נאכט. און דער צוג, וואָס
האָט זיך געטראָגן מיט אזא אימפעט, האָט ווייטעקלעך א קרעכץ געטאָן
מיט אלע זיינע פארווונדעטע גלידער, און וואגאָן נאָך א וואגאָן האָבן
ווי שיקורים גענומען פאָן אונטערן באַן־אַנשיט.

די פאשיסטישע וואך האָט זיך גענומען טראָגן היין און הער, ווי
צעדולט: ארויסשלעפן די פארווונדעטע און די טויטע. נאָר דאָ האָט א
זעץ געטאָן די „קריניצע“: די פארטיזאנער זיינען ארויסגעשפרונגען פון

זייער באהעלטעניש און גענומען פארניכטן איינעם נאָכן צווייטן די היט־
לערישע הינט.

דער אָנגעמערקטער פּלאַן האָט זיך אינגעגעבן: דער פּאָליטישער
צוג איז געבליבן אין די הענט בא די פּאַרטיזאַנער.


ווען מע איז געקומען א ביסל צו־זיך, האָבן די פּאַרטיזאַנער גענו־
מען זוכן לייבל גאַלובן. פון אים איז אָבער קיין זייכער ניט געבליבן.
צוזאַמען מיט שטיקער שפּאַלעס און צעבראַכענע רעלסן האָט דער אופ־
רייס ווייט צעוואָרפן לייבל גאַלובס צעמאַלענעם קערפּער.

בלויז די האַרמאַניק איז געלעגן אין הויזן פּעלד א גאַנצע, אן אומ־
באַרירטע, אָן איין פּגימע, און געווארט אף מענטשלעכע פינגער, וואָס
וועלן אף איר אויסשפּילן די הערלעכע ליד פון אונדזער גרויסן זיג.

יעביצל פאליקמאן

„Appassionata“

וער ס'האט געזען א שטאָט, ערשט א באפרייטע פונעם סוינע, פאר וועלכער עס זיינען געגאנגען שווערע שלאכטן, ווייסט, אז קיין רו שטעלט זיך אין איר טייקעף ניט אין. איך רעד וועגן א גרויסער שטאָט אין נידערשעזיע, וועלכע איז געפאלן קימאט אינצייטיק מיט בערלין, ס'הייסט, וועמעס פאלן, די פרייד, וואָס מיר האָבן דערבני איבערגע-
לעבט, האָט זיך צונויפגעגאָסן מיט דער גרויסער פרייד פון איינעמען בערלין און דעראַבערן דעם פולן זיג איבערן סוינע.
ס'איז געווען מיי, ווען דער סאַלדאט אין שוצגראָבן פארקוקט זיך בענקענדיק אָף א גרעזעלע, וואָס שפראַצט פון אונטער א ציגל, וועלכן



ער האָט אוועקגעלייגט, עס זאָל זײַן באקוועמער צו שיסן פון דער ביקס, פארקוקט זיך אף א קוויטל, וואָס צעעפנט ציטעריק-אומשוילדיק די ווייסע בלעטעלעך, א פינף שפאן אין א זײַט. און היינט, אז אין אזא מיז מײַ טוט א שמעק מיט פרידן, מיט סאָף מיטכאַמע, ווען דעם סוינעס א שטאַט, שוין לאנג אן ארומגערינגלטע, הונדערט מאָל א פארשאַל-טענע, פאלט, — ווי גרויס דארף זײַן דעם סאַלדאטס פרייד!

נאָר קיין רו שטעלט זיך נאָך אין אזא שטאַט טייקעף ניט איין. א ציגלע וואנט צווישן צערוינירטע מויערן טוט אליין פון זיך א פאל; אף א זײַטיקער גאס פלאקערט א סרייפע, צינגער פּייער ציען זיך צווישן די רויכן פון איין קעגניבערדיקן מויער צום צווייטן; פון א שטאַלענעם דענקמאָל אפן פּלאַץ — א געלערנטער האלט א פאנאנדערגעעפנטן בוך אין האנט — טוט מיטאמאָל א פאל אָפּ די האנט מיטן בוך, — דאָס האָט א דײַטשישער פאוסט-פאטראָן זיך אופגעריסן אין א מויער ניט ווייט, און א שפּײַטער האָט דערלאנגט אינעם דענקמאָל... אין א סקווער היכט א דרײַפאַכיקער ניט גלײַכער סאליוט פון אווטאַמאטן און ביקסן — דאָרט באערדיקט מען אונדזערע, וואָס זײַנען נאָך היינט אומ-געקומען אין שלאכט. ערגעץ פון צווישן רוינען שפּרינגט ארויס א דול געוואָרענער פאשיסט און שמיצט א גראנאטע אין א סאַלדאט, וועלכער פאַרעט זיך מיט א מינענזוכער, — אָט אזוי ווערט נאָך איין לעבן פאַר-שניטן.

און ארום איז מײַ, דער פרידן איז שוין דעראַבערט, פרידן, וואָס שפּרייט זיך אויס אף א גאנצן קאָנטינענט. וויפּל קראפט פארמאָגט אין זיך א הארץ אין אזא צײַט, וויפּל לעבן פילט אָן די אָדערן, רוישט אין בלוט, וויפּל טוט באַנק פארגאנגענס, פארלוירנס, אזוינס, וואָס איז אינעם מיטכאַמע-שטורעם צעבראַכן געוואָרן. אָבער עפעס היילט זיך שוין אויך אינדערטיף און עס ווײַלט זיך צומאכן די אויגן, איינהערן זיך, ווי די רו קוועלט אָן אינעווייניק, וואקסט דאָרט, ווי א ניגן...

אין א צערוינירטן הויז, אין א צימער אפן ערשטן שטאַק, וווּ די דרויסנדיקע וואנט האָט א באַמבע אויסגעריסן, שפּילט א פיאנע. א דײַטענאנט זיצט אף א שטרויענעם בענקל און שפּילט. אף ציגל, אוועק-געלייגטע איינס אף איינס, אף סנאריאד-הילזעס, אוועקגעשטעלטע מיט די קאפּסולן ארום, זיצט א האַלבער צענדליק שלאכטלײַט, יונגע און עלטערע, מיט געווער אין די הענט, — דעם דײַטענאנטס אונטערגע-אַרדנטע, זיי הערן.

אפן די וואלגערט זיך א לענגעליק הילצערן קעסטעלע, פון וועלכן

ס'האט זיך אויסגעשאַטן א געלער פראַשעק — דאָס איז א מינע. די דײַטשן האָבן זי פארבאהאלטן אין דער פיאנע, און דער לײטענאנט האָט זי פאר דעם, ווי אָנהייבן שפילן, ארויסגעשלעפט פון דאָרט און אנטשעדיקט. דאָ, אפן די, ליגט אויך צונויפגעוויקלט אין א קנלכלר דער הונט זאָרקי, א גרויער, ווי א וואָלף; זײנע אָנגעשטרענגטע וויעס ארום די שווארצע פּיכטלעכע אויגן, זײנע שפיציקע אויערן ציטערן אויף פון דעם לײטענאנטס יעדער שטארקערן קלאפ איבער די קלאַ-ווישן, — דאָס האָט דער הונט גלייך באם אריינקומען אין צימער מיט א בילדערני זיך א וואָרף געטאָן צו דער פיאנע און געוואָרנט, אז דאָרט ליגט א מינע.

די שלאכטלײט הערן אין שטרענגן שווינגן דעם קאָמאנדירס שפילן. ער איז יונג און שטאלטנע, דער קאָפּ, אין פארשניטע קאשטאנענע קוטשערן, שאַקלט זיך אין טאקט פון די קלאנגען, וואָס די פינגער רופן ארויס; די גימנאסטיאַרקע, אן ארומגעצויגענע מיט די רימענס פון פּאַרטופיי און פונעם פלאנשעט, א דורכגעווייקטע מיט שווייס, גיט איבער יעדער באוועגונג פון די מוסקולן אף דער פלייצע און פון די לאַפעטקעס, די פיס אין פארשטויבטע כראָמעווע שטיוול טרעטן אף די מעשענע פעדאלן. די שפיל זײנע, אַט א פלינקע און ענערגישע, און אַט א פארפאמעלעכטע, א טרוימערישע, האָט ווי אריינגעוואָרפן די צוהע-רער אין א צויבער, קיינער פון זיי טוט זיך קיין באוועג ניט.

דער אַראַטשאַן פאוועל אודינקאן מיט די שמאַל-פארשניטענע אויגן — די וויעס טוען זעלטן ווען א פינטל — איז טיף גערירט און א ביסעלע ווי צעטומלט פונעם שפילן; דורך דער לײכטער פארבאָלעמטקייט טרעט בוילעט ארויס אן אומרו. פעדאָר פאדאלקא, דער פערציקיאַריקער סאַל-דאט מיט די היפשע וואַנצעס, זיצט א כמורנער, ווי ער זאָל זיך דער-מאַנען אינעם סאמע טײערסטן און פארכידעשט זײן, וואָס ער האָט עס ביז איצט ניט געדענקט. דער יעפרייטאַר סקאַריוקיין, א גוטער אויס-שפירער, מיט א ביסעלע א פארסוידעטן און וואכן אויסדרוק אפן גע-זיכט, האָט זײנע בלויע און ריינע אויגן אָנגעשטעלט אפן לײטענאנט און קוקט אף אים מיט הייסער ציקאוועסט, — ס'איז אים מײכלדיק גוט פון דער מוזיק, באבטשענקאָ — א יונגער סאַלדאט, בא וועלכן א שפלי-טער האָט ארויסגעריסן א שטיק באק און צעקאליעטשעט אים איין זײט פונעם פאַנעם, האָט איצט זײן ווייטעק ווי אפסני דערפילט, די אויגן ברענען בא אים, סאווענקאָוו, וועלכער האלט פארן רימענדל דעם הונט, זיצט מיט א פארגליווערטן בליק, ווי די נעשאַמע זאָל זיך אַפטראַגן פון זײן גוף. דער לײטענאנט, וועלכער שפילט, איז דער קאָמאנדיר פון אויסשפירונגס-וואָד — סיאַמע, סעמיאַן סלאוועט.

איבער דער גאס, וואָס פון ביידע זײַטן אירע זײַנען אלע הײַזער צערוינירט, ציען זיך אינציקווייז און אין קליינע גרופקעס שטארק אָפגעלאָזטע, פארמאטערטע מענטשן מיט פעקלעך אף די פלייצעס אָדער אף וועגעלעך. דאָס זײַנען ניט קיין דײַטשן, יענע וואָגן נאָך ניט צו באווייזן זיך. פון פארשיידענע לענדער זײַנען די דאָזיקע מענטשן פאר-טריבן געוואָרן קיין דײַטשלאַנד, און איצט, אין די ערשטע שאַען פון זייער באפריינג, בלאַנקען זיי, אַליין ניט וויסנדיק נאָך ווױהן. אַט שלעפט זיך איבער דער גאס אן אַלטיטשקער, געשפאנט אין א קליין וועגעלעך. די שטריק שניידן זיך אײַן אין זײַנע דארע אקסלען. אָנגעבויגן דעם קאָפּ, אראָפגעלאָזט אין אַנשטרענגונג די הענט מיט צונויפגעדריקטע פויסטן, פלייסט ער זיך אריבערשלעפן דאָס וועגעלעך איבער עטלעכע ציגל, וואָס פארשטעלן אים דעם וועג. ער איז אָנגע-טאָן אין א כאלאט און הויזן פון גרויען לײַוונט מיט קווערע בלויע פאסן — אזעלכע קומען פון קאַנצענטראַציע-לאַגער.

דער אַלטיטשקער שטעלט מיטאמאָל זיך אָפּ און נעמט קוקן אהער, פונוואנען עס דערטראַגט זיך דאָס שפּילן פון דער פיאנע. ער ווישט אָפּ מיטן ארבל דעם שווייס פונעם פאַנעם און טוט א שלעפּ אריבער דאָס וועגעלעך איבער די ציגל, דאן שטעלט ער זיך אָפּ א צען שפּאן פון דער דורכגעבראַכענער וואנט. אראָפגעלאָזט זיך אף די קני, נעמט ער צודרייען א דרעטל צום אקס פון וועגעלעך, דאָס רעדל זאָל ניט אראָפּפאלן. פון צימער זעט מען גאנץ גוט דעם אַלטיטשקן. אפן גע-שירענעם קאָפּ טראַגט ער א בלויען בערעט, גרויע אונטערגעוואקסענע האָר באדעקן זײַן פאַנעם, וואָס איז שרעקלעך אויסגעדארט.

דער לײַטענאנט שפּילט און זעט ניט דעם אַלטיטשקן. זײַנע פינגער טאנצן איבער די קלאווישן. אַט האָט ער ערשט אַ איבערגעגעבן, ווי א קורצער זומערדיקער רעגן, א הייסער און דערפרישנדיקער, טראַגט זיך דורך איבער א פעלד מיט זאנגען; אַט הערט זיך אין זײַן שפּיל דאָס טאראַקען פון א בריטשקע, וואָס פלייט מיט גלעקעלעך אפן דישיעל, מיט פארפינעטע פערד איבער א שליאך...

די סאָלדאטן, וואָס זיצן אין צימער, זעען, אז דער אַלטיטשקער, וועלכער האָט זיך אראָפגעלאָזט אף א קני אין שטויב, אפן אספאלט, האָט אופגעהערט צודרייען דעם דראַט צום רעדל, ער קוקט אהער אין צימער.

געפאנגענע דײַטשן ציען זיך איבער דער גאס. אנטקעגן זיי קומט אן א כאַפטע ציגלינער אף וועלאָסיפעדן, בא וועלכע די קאמערעס זײַנען אָפגעלאָזט אָדער אף די רעדער איז ביכלאָל נישטאָ קיין גומי. באפריינטע, זעט אויס, פון עפעס א לאַגער, זײַנען די ציגלינער אָנגעטאָן אין אַרץ.

וואָס מע האָט נאָר אין פּוּסטע הייַזער געקאָנט געפּינען, — אין צייַנ-
דערס, רעגנמאַנטלעך, סורדעטן. עלטערע פּרויען גייען צופּוס אין ברייטע
קליידלעך, נאָך זיי לויפּן נאָך קינדער, קליינוואַרג זיצט אויך בא די
מאַנצבלעך אָף די פּלייצעס, פאַרגרעסערנדיק די לאַסט אָף די וועלאַסי-
פּעדן. א ליאָזג, א גרייצערײַ פּילט אָן די לופּט. די צייַגניער באַגלייטן
מיט א פּריילעכען הוקען די דייטשן. די פּרויען, אונטערטאַנצנדיק, נע-
מען ניט גאָר אַנשטענדיק זיך דרייען, צעפּאַכענדיק די קליידלעך.

די צייַגניער גייען נאָענט פאַרביי דער דורכגעבראַכענער וואנט פּו-
נעם מויער, וווּ די פּיאנע שטייט. דער לייטענאַנט סלאַוווטע הערט אָף
שפּילן און קוקט אָף זיי. א קוים מערקבאַרער שמייכל באַדנזשעט
איבער זײַן שייך, ברויך פּאַנעם. די פינגער גליטשן זיך שטיף איבער די
קלאַווישן, ניט ארויסרופּנדיק קיין קלאַנגען.

עמעצער פּון די אויסשפּירער זאָגט א ווייך. סלאַוווטע טוט א קוק
אָף אים, גיט צושטימענדיק א שאַקל מיטן קאַפּ און ענטפּערט גאַרניט.
די צייַגניער זײַנען בלויז געווען אן אוואַנגאַרד פּון א שטראָם מענטשן,
וואָס פאַרפּלייצט מיטאַמאַץ די גאַס. ניט אנדערש, ווי זיי קומען אלע
פּון דער אוּטאַסטראַדע. טויזנטער ציען זיך דאָ, שלעפּנדיק אָף זיך
פּעק, טשעמאַדאַנען. אייניקע זײַנען געשפּאַנט אין טאַטשקעס, אין ווע-
גענער פּון פאַרשיידענער סיסטעם און גרייס, אַזש ביז שווערע פּראַכט-
פּלאַשטשאַדקעס, וועלכע עס שטופּן קוים עטלעכע מאַנצבלעך. צו די
וועגעלעך, און אפּילע צו די טשעמאַדאַנעס און פּעק, וואָס מע טראָגט,
זײַנען צוגעפּעסטיקט פאַרשיידנפאַרביקע פענדלעך — צייכנס אוואַדע
פּון אלע פעלקער פּון אייראָפּע...

סלאַוווטע קוקט אָף דעם דאָזיקן בילד. אָף זײַנע יונגע שליפּן באַזון
זיך אָן עטלעכע אַדערלעך. די הענט זײַנע ליגן אָף די ווייסע קלאַווישן.
מיטאַמאַץ נעמט ער מיט איין האַסטיקן דריק פּון די פינגער עטלעכע
שטאַרקע אַקאַרדן, הערט זיך אַיין, ווי די קלאַנגען ציטערן אינדער-
לופּטן, און טוט ווידער א דריק אָף די קלאַווישן. א פּראַגע, א טיפּע
און א טראַגישע, דערטראָגט זיך פּון דער פּיאנע. דער לייטענאַנט
מאַכט צו א ביסעלעך די אויגן, לויפט איבער מיט די פינגער אין א
צווייטער זײַט פּונעם אינסטרומענט. נאָך שטייער און האַרציקער, ציי-
טעריק און מיט פּאַכעד קומט די פּראַגע. און פּון ערגעץ ווייט דער-
טראָגט זיך א ברומען, א דונערן פּונעם אומפאַרמידלעכען שטורעם.

אין צוויי שטימען נעמט ריידן די פּיאנע. איינע — פּוּל מיט ווילדער
קראַפּט, די צווייטע — פּוּל מיט ציטעריקער שוואַכקייט. און איבער
דעם אלעמען וואַקסט אָן א מוירעדיקער וויכער, מע הערט מאַמעש, ווי
ווינטן טראָגן זיך מיט א געוויי איבער דער ערד, זיי רייסן ארויס גראָזן,

בייגן די ביימער, און אלץ שרייט: „שטעל זיך ניט קעגן! לאז זיך נאכן וויכער נאך!“

די אויסשפירער סקאריוקין, אודינקאן, פאדאלקא, סאווענקאוו — זיי זיצן ווי פארגליווערטע. זיי האבן געוואוסט, אז זייער לייטענאנט קאן שפילן, — נאך אזוי שפילן? דער אלטיטשקער, וואס אף דער גאס, האט זיין וועגעלע געלאזט שטיין און גייט א גלייכער, מיט געהיטע טריט צו דער דורכגעבראכענער וואנט. דעם בערעט האט ער פליערלעך אראפגענומען פון קאפ. זארכי טוט זיך א הייב און, טוט דראענדיק אנגעשפיצט א קוק אפן פרעמדן, נאך סאווענקאוו טוט באד א צי דעם הונט פארן רימען, ליגט ער ווידער בא זינע פיס. דער אלטיטשקער בלייבט שטיין באם סאמע דורכבראך אין וואנט.

די פיאנע גיט בוילעט איבער, ווי א מעכטיקער שטראם פלייצט צווישן א פעלדון-שפאלט. דעם הימל האקן דורך בליצן, וואס דערלאנגען פון איין האריזאנט צום צווייטן. דונערן טרייסלעך די ערד ביז די סאמע טיפן, אפגרונטן צעפענען זיך מיטאמאל און אויך דארטן בורשעווען וויכערס. נאכט, פינצטערניש. צי איז עס סאך וועלט, צי אנהייב וועלט, אנהייב לעבן? און דורך דעם שטורעם, ערגעץ פון א זייט דער טראגן זיך שטילע טרעלן — דאס ציטערט עפעס א לעבעדיקס פאר שרעק און שוידער. „איך קאן מער ניט!“ — הערט זיך אזוי ווי א קרעכץ, וואס קומט פון פולער אויסשעפונג. נאך איבער דעם אלעמען, זיכער און דערמונטערנדיק, קלינגט א צווייטע שטים: „קאנסט ניט? שטיי און ביסט ניט געשטארבן!“

דאס קלאגן און דאס ציטערן ווערט שטילער. עפעס אטעמט מיט האפענונג, מיט דעראבערטער פעסטקייט. אפ און און לויפן די פינגער איבער די סאמע קלינגעוודיקע קלאווישן. סלאווטע האט זיך אנגעבויען איבער דער פיאנע, ווי ער זאל זיך איינקוקן אין אן אפגרונט. נאך איין פראגע קומט: „אזוי מוז זיין?“ און די פיאנע ענטפערט: „יא!“

איצט מעג דער שטורעם שמייסן, זאל דונערן — דער פרוו איז אויסגעהאלטן. פון ערגעץ הערט זיך דאס שאלן פון פאנפארן. דערנאך נידערט שטילקייט און רו אראפ אף דער ערד. מע הערט — דער שטורעם בושעוועט נאך, אבער גאר ווייט. רו... רו? — דער שפילער האט אפגעווארפן אף צוריק זיין קערפער און אויסגעשטרעקט די האנט צו דער פיאנע, ווי ער זאל איינזאפן אין זיך די רוקלאנגען, וואס די שפיץ פינגער רופן ארויס. נאך מיטאמאל טוט ער א ציטער; ווידער ברויזט און קאכט א שטורעם. דאס זינען ריזיקע שליוון אזוי ווי דורכגעריסן געווארן און יאם-שטראמען פלייצן דורך זיי. נאך עפעס איז שוין דא א נייע קראפט, וואס קאן אט דעם שטראם איינהאלטן. די

שליזון זינען אפסונג פארמאכט. א ריז האלט דעם שליסל פון זיי, ער שפארט אונטער מיטן אקסל די שטיינערנע טויערן, ער איז גיווער געווען...

מיד פונעם האסטיקן שפילן, צי פארקערט — טיף אופגערודערט און ווי דערשטיקט פון דער קראפט, וואָס ער האָט אליין ארויסגערוּפן, בלייבט דער לייטענאנט נאָך עטלעכע שלוס־אקארדן זיצן א מינוט האלב אָנגעלענט מיט דער פלייצע אפן ווענטל פון בענקל, דערנאָך שטייט ער אוף און מאכט פאמעלעכן צו דאָס דעקל פון דער פיאנע. — א גלענצנדיקער אינסטרומענט, — זאָגט ער מיט באַגליטע־רונג, — גוט, וואָס ער איז געבליבן גאנץ.

— גוט, וואָס עס האָט אייך ניט צעריסן מיט אים צוזאמען, — זאָגט מיט א שמיכל פּעדאַר פּאדאָקא.

— איר האָט שוין לאַנג ניט געשפּילט, כאַווער לייטענאנט, — באַמערקט סקאַרויקין. זיין פּאַנעם ציטערט פון אופּרעגונג, וועלכע ער וויל פאַר באַהאַלטן. די אויגן דריקן אויס אנציקונג און אָפּשיי.

— יאָ... — זאָגט באַבטשענקאָ אומבאַשטימט. ער טוט א ריב מיט דער האַנט זיין צעקאַרדאַשעטע באַק און שטעלט זיך שווינגנדיק אָן מיט א צאָרנדיקן בליק אף דער צעוואַלגערטער גאַס.

און ערשט דאָ באַמערקט סלאַוויטע דעם אַלטיטשקן אין די לאַגער־קליידער, וועלכער שטייט פון יענער זייט וואַנט. דער אַלטיטשקער איז ווי געפּלעפט. אף זיין געזיכט שפּילט זיך אַפּ טיפּע אופּטרייסלונג. דערווען, אז דער לייטענאנט האָט אים באַמערקט, טוט דער אַלטיטשקער א ציטער, בייגט זיך א ביסעלע אַינן, נאָר ער גלייכט זיך באַד ווידער אויס. עטלעכע רעגעס קוקט ער אן אנציקטער אפן אָפּיצער.

מיטאַמאָל נעמט דער אַלטיטשקער שפּאַנען איבער די ציגל, וואָס זינען אָנגעשאַטן לעבן דער צעוואַלגערטער וואַנט, און קומט אַריין אין צימער.

— פּראַכטפּוֹל! — זאָגט ער אף רוסיש, נאָר מיט ניט קיין געוויינלעכער אינטאָנאַציע, — פּראַכטפּוֹל... איך האָב שוין לאַנג אַזאַ שפּילן ניט געהערט... איך בין היינט צוויי מאָל אומגעקערט געוואָרן צום לעבן — איין מאָל, ווייל די שטאָט איז שוין פּרונץ און איך קאָן גיין, ווהיין איך וויל, און דאָס צווייטע מאָל — דורך אַינער שפּילן... סלאַוויטע טוט פאַרלוירן א קנייטש מיט די אַקסל:

— גאַרנישט, א געוויינלעך שפּילן. עמעס, איך האָב זיך א ביסל פאַרבענקט, שוין לאַנג צו קיין אינסטרומענט זיך ניט געזעצט.

— וואָס רעדט איר, וואָס רעדט איר! — דער אַלטיטשקער טוט מיט זינע דארע הענט א טרייסל אינדערלופטן, — בעטהאַווענס „אפּא־

סיאנאטע" אָפּשפּילן לויטן זיקאַרן... וויפּל קויעך דארף מען האָבן פּאַר
אזא זאך!

— לויטן זיקאַרן... איך האָב אפּילע נאַכגעפירט די נאַטן ביז איינעם
אַן אַנגריף, — סלאווטע שמייכלט פּאַרלירן און א ביסעלע פּאַר-
שניט, — דערנאָך האָט א סנאַריאַד געטראָפּן אין מיין רוקזאַק, ווען איך
אליין בין געווען פיל נעענטער צום סוינע, ווי די זאַכן מינע... מיילע,
איך געדענק די מוזיק... קיין שום ווונדער איז דאָ נישט, איך בין א
סטודענט פון פינפטן קורס פון דער קזעווער קאָנסערוואַטאָריע. די
„אפּאסיאָנאַטע" איז, אייגנטלעך, מיין עקזאַמען-שפּיל.

באַם אלטיטשקן צעגלאַנצן זיך די גרויע אויגן, זיין געזיכט דריקט
אויס מילדקייט און אונטערגעשטראַכענע אנציקונג.

— אן עקזאַמען-שפּיל? אנטשוודיקט, וויאזוי זשע האָט איר אָפּ-
געשפּילט די זאך דאָרטן, אפּן עקזאַמען? איך מיינ, וועלכע אָפּשאַצונג
האַט איר באַקומען?

— אַט דאָס איז עס דאָך, — סלאווטע טוט טרויעריקלעך א הייב
די ברעמען, — איך האָב דעם דאָזיקן עקזאַמען נאָך ניט אָפּגעגעבן...
אלע אנדערע געגנשטאַנדן האָב איך באוויזן אָפּגעבן, און בלויז פיאנע-
שפּיל איז מיר געבליבן — די מילכאַמע האָט זיך אָנגעהויבן, אין מיין
מאַטריקול איז דאָס דאָזיקע קעסטעלע פּרונץ... איך טראָג אים די גאַנצע
צייט אַט דאָך... — ער מאכט אן אומגעצווונגענע באוועגונג מיט דער
האַנט, גרייט עפענען די פּלאַנשעטקע, נאָר זי בלייבט ניט אָפּגעשפּיליעט.
דער אלטיטשקער הייבט זיך עטוואָס אונטער פּאַמעלעכען אף די
שפיץ פון זיינע שווערע שיד מיט הילצערנע פּאַדעשוועס און לאָזט זיך
צוריק אראָפּ אף די אָפּזאַסן, ער האָט ווי אָנגענומען עפעס א באשלוס.
— דערלויבט, — זאָגט ער מיטאַמאָל און טוט א שלעפּ ארויס דאָס
אווטאַמאַטישע הענטל, וואָס שטעקט אין קעשענע פונעם לייטענאַנטס
גימנאַסטיאַרקע, — איך בין... אייך ווונדערט מיסטאַמע, וואָס איך רעד
רוסיש — איך בין א ווארשעווער, א פּראָפּעסאָר פון דער קאָנסערוואַ-
טאָריע. פּאַרוואָס די דייטשן האָבן מיך פּאַרטריבן אהער, איז לאַנג צו
דערציילן. איך ווייס ניט, ווי עס פירט זיך באַ אייך, און נעם זיך ניט
דאָס רעכט צו שרייבן אין איינער מאַטריקול, נאָר מיין נאָמען ווייסט
מען מיסטאַמע אין קזעווי אויך. איך וויל אייך אַנשרייבן מיין אָפּשאַצונג.
ער הייבט אונטער די פּאַלע פון זיין כאַלאַט, רייסט אָפּ מיטן נאָגל
א ביסעלע די נאָט באַם צוויקל און שלעפט פון דאָרט ארויס א שמאַץ-
לינקע וויזיט-קאַרטע, — איינע האָב איך דאָך פּאַרבראַהאַלטן, — זאָגט
ער מיט א שמייכל, — נאָר מע וועט מיך שוין אין ווארשע אָן א וויזיט-
קאַרטע אויך אופּנעמען...רופּט אָן איינער פּאַמיליע.

דער לייטענאנט סעמיאָן סלאוווטע שטייט אינמיטן צערוינירטן ציי-
מער, ארום אים — פינף אויסשפירער פון זיין ווואָך. דאָס ערשטע
מאָל פאר דער צייט פון דער מילכאָמע ווערט זייער קאָמאנדיר געלויבט
ניט פאר אן אויסשפירונג, א שלאכט־אופטו, נאָר פאר אזוינס, וואָס זיי
האָבן גאָר ניט געוויסט, אז ער איז אזוי שטארק אין דעם. און טאקע
אויך אין דעם נייעם, וואָס דער לייטענאנט האָט היינט אנטפלעקט פאר
זיי, זעען די אויסשפירער א סימען, אז גיך וועט יעדערער פון זיי זיך
קאָנען פארנעמען מיט אַליין, אין וואָס ער פילט זיין באַרוף.
ס'איז מײַ, דאָס האַרץ איז אָפן פאר די צארטסטע געפילן, און די
מילכאָמע האַלט באַם סאָף...

אוראָם קאהאַז

דער אטלעט

זף איינער א פארמעסטונג פון פראנצויזישן געראנגל האָב איך בא-
מערקט פאר מינע אויגן א שווערן האַלדז-און-נאקן פון א ליבהאַבער,
וואָס האָט מיר מעסוקן געשטערט די גאַנצע שפּיל צו קוקן. כ'האַב זיך
געהויבן פונעם אָרט און אויך געשטערט די, וועלכע זיינען הינטער
מיר געזעסן, געדרייט זיך און ניט געקאַנט אויסמיידן אָט דעם האַלדז-
און-נאקן.

ס'האַט זיך מיר גענומען דאכטן, אז אָט דעם שווערן האַלדז-און-נאקן
האַב איך שוין אמאָל באגעגנט אין מיין לעבן, נאָר וווּ? זיך ניט גע-
קאַנט דערמאָנען.



דערווייל האָט זיך געענדיקט דער געראנגל פון איינער א פאַר. אין איבערזיס, ווען ס'האָט זיך צו מיר אויסגעקערעוועט דער באלעבאָס פון דעם אויסערגעוויינלעכן האַלדז-און-נאַקן, האָב איך דערזען א פאַנעם מיט גאַנץ באקאנטע שטריכן. מיט יאָרן צוריק האָט דער מענטש גע- צוונגען אופציטערן מײן קינדערש האַרץ.

און ס'האָט מיך מיטאַמאָל אָפגעוואָרפן אין אן אנדער וועלט פון לאַנגע יאָרן צוריק, ווען מיט אַט דעם מענטשן האָט א שטיק צײַט זיך געוויגט די שטאַט, וווּ איך האָב דעמלט געווינט. צי איז דאָס ווירקלעך ער, אַט דער מענטש? דאָס האָב איך צוערשט געדארפט זיך דערקונ- דיקן. כ'האָב אים שוין ניט ארויסגעלאָזט פונעם אויג.

אַט לאָזט ער זיך מיט זײַן וויגנדיק גענגעלע צו דער פאלאַטקע פון אייזקרעם און מינעראַל-וואסער. איך גיי אים נאָך. א קורצפּיסיקער, א ברייטפלייציקער, שוין היפש געעלטערט, נאָר פאר זײַנע יאָרן איז ער נאָך גענוג פעסט. ביסן שפּאַנען וויגט ער זיך פון איין פוס אפן צווייטן. אזוי געדענק איך אים. נאָר עפעס איז, נאַטירלעך, געענדערט געוואָרן זײַן גאַנג. די מעכטיקע הענט זײַנע באהאַלט ער אין די קעשע- נעס פון זײַן פידושאַק. ביים ער שטרעקט אויס איין האנט אָף צו נעמען דעם אייזקרעם, דערזע איך זי אין מײן דימיען אזא פלינקע, כאַטש זי איז פליישיק און היפש באוואקסן מיט האַר.

איך האָב אויך געבעטן א פאַרציע אייזקרעם און זיך אוועקגעזעצט באם זעלביקן טישל, וווּ דער מענטש מיטן שווערן האַלדז-און-נאַקן. — איר זײַט סלוצקי? — טו איך אזוי א פרעג מיט דעם נײַגער, וואָס איז אייגנטימלעך פאר מײן פראַפעסיע.

דער מענטש שטעלט אוועק די גלאַז מיט זעלצער-וואסער, פאַר- הייבט אָף מיר די אויגן, און ס'האָט זיך מיר געדאַכט, אז פון דער אונ- טערשטער אראַפגעלאָזטער ליפ איז ארויסגעפאלן:

— יא, פונוואנען ווייסט איר? סלוצקי איז מײן פאמיליע.

איך האָב א שמייכל געטאָן פון האנאַע, וואָס איך האָב געטראָפן, און ביכדיי זיך איבערצײַגן, אז דאָס איז דער זעלבער סלוצקי און גראדע יענער בארימטער פארשוין, האָב איך — עפשער א ביסל ניט טאַק- טיש-צוריקגעהאַלטן — אָנגערופן דעם צונעמעניש, לויט וועלכן ער איז באקאנט געווען בא אונדז אין שטאַט מערער, איידער לויט דער פאמיליע זײַנער.

— קאַשקוגל?

סלוצקי האָט אָף מיר א קוק געטאָן מיט א פאררריסלעכן נײַגער, גע- מישט מיט רויגעזגעפיל.

— יאָ פּונוואנען וויסט איר?.. לייצים האָבן מיך אמאָל אזוי גע-
 רופן, — און זיך צוגערוקט נעענטער צו מיר.
 ס'צוקי האָט גענומען צו מיר צושטיין, פּונוואנען קען איך אים,
 אָבער דאָך געהאָלטן זיך מיט ווירדע, גאדלעסדיק. און ווען ס'איז צו
 אים צוגעגאנגען איינער פון די ריכטער פון די היינטיקע פארמעסטונג-
 געז, האָט ער אזוי צווישן יאָ און ניין א זאָג געטאָן:
 — זעסט, אָט דער כאווער קען מיך, אפּאַנעם, פון לאנגע יאָרן און...
 ער האָט געוואָלט נאָך עפעס צוגעבן, אָבער ס'האָט זיך דערהערט א
 גאַנג און מיר זיינען אוועק אף אונדזערע פּלעצער קוקן ווייטער די
 פארמעסטונגען.
 — איר זאָט ניט אוועקגיין, איר הערט... — האָט ס'צוקי זיך גע-
 בעטן בא מיר, — איך וויל וויסן, פּונוואנען קענט איר מיך.
 אוועקגעזעצט זיך צוריק אף מיין אָרט, האָב איך איצט שוין ניט גע-
 קוט אף דער פאַר, וואָס ראנגלט זיך. איך האָב געקלערט וועגן מיין
 באגעגעניש און געוואָלט זיך דערמאָנען וועגן דעם לעבן פון אָט דעם
 מענטשן, וואָס איך האָב איצט באגעגנט.
 דאָס איז געשען פאר דער ערשטער וועלט-מיליטאַרע. צו אונדז
 אין דער היפּשער לעבעדיקער האנדלס־שטאָט איז אראָפּגעקומען א
 צירק. ווי געוויינלעך, האָט דאָס געמאכט א רוישעם, דעריקער צווישן
 דער לערן-ינגנט און די קינדער. דער צירק איז ביים די פּאַרשטעלונגען
 געווען פול געפאַקט מיט אוילעם. מיר, קינדער, וואָס זיינען אָפט געווען
 אומזיסטע צושויער, האָבן ליב געהאט די צירקאטשעס, באזונדערס די
 זשאַנגליאַרן און די פּערד־רייטער. אינגליכן, אן ערעך אין א כוידעש
 ארום, נאָך דעם, ווי דער צירק איז אָנגעקומען אין שטאָט, איז דער
 באזוך פונעם אוילעם אָפּגעשוואכט געוואָרן. דעמלט האָבן אין איין
 שיינעם טאָג זיך באוויזן גרויסע אפישן איבער די הויפט־גאסן, וואָס
 האָבן מיטגעטיילט „דעם געערטן פּובליקום“, אז ס'האָט זיך אָרגאניזירט
 א טשעמפּיאָנאַט פון פראנצויזישן געראנגל מיטן אַנטייל פון די גרעסטע
 וועלט־טשעמפּיאָנען. עס זיינען בעפירערש טאקע געווען פּאַרגעשטעלט
 בארימטע מיסטערס פון דעם דאָזיקן באקאנטן ספּאָרט, קלינגענדיקע
 נעמען, וועלכע האָבן צוגעצויגן ליבהאַבער ניט בלויז פון שטאָט, נאָר
 אויך פון די ארומיקע שטעטלעך און דערפער.
 די אדמיניסטראציע פון צירק האָט ניט געזשאַלעוועט קיין מיטלען
 אף רעקלאַמע און מיט די העלסטע און צוציענדיקסטע פארבן באשריבן
 יעדן טשעמפּיאָן פון די ראנגלער. דער אוילעם איז געגאנגען אף די
 פּאַרשטעלונגען, און יעדערער האָט שוין געהאט זיינע ליבלינגען, וואָס
 פּלעגן, ווי שטערן, אופגיין און גאנץ גיך אויסגעלאָשן ווערן.

מער פון אלע האָט אָפּגעגליקט איינעם א טשעמפּיאָן — א פראנצויז מיט א קורצן נאָמען — רענאָ. אלע איבעריקע טשעמפּיאָנען פון דער וועלט האָט רענאָ באקעמפט.

דאָנק רענאָ האָט דער צירק געמאכט גאָלדענע געשעפטן. אומע-טום — אף די גאסן, אין די שערערניצען, קאָנדיטעריניצען, קלייטן, געזעל-שאפטלעכע אינסטיטוציעס זיינען געווען צעהאנגען רעקלאמעס, פונ-וואנען ס'האָט אראָפּגעקוקט א דיק, גלייכגילטיק פּאָנעם פון א ראנגלער. ווען רענאָ האָט שוין אויך אופגעהערט געבן האכנאָסע, האָבן די באלעבאטיים פונעם צירק ארויסגעלאָזט אזא ווענדונג: „הונדערט רובל באקומט דער, וואָס וועט זיך איינשטעלן אריינטרעטן אין געראנגל מיט דעם וועלט-בארימטן טשעמפּיאָן רענאָ. קיינער אין דער וועלט וועט מער פון צוויי מינוט ניט אויסשטיין קעגן דעם פענאָמען“.

אין אלע שולן, אומעטום צווישן דער יוגנט און קינדער האָט מען געקאָנט הערן וועגן אָט דער מעלדונג, און נאטירלעך, אז דאָס האָט מיטגעווינקט צו העכערן די האכנאָסע פון די צירק-פּאַרשטעלונגען. יעדן אָונט, פארן אָנהייב פונעם געראנגל, איז ארויסגעגאנגען אף דער ארענע דער דירעקטאָר פונעם צירק — א הויך, דאר מענטשל אין א סמאָקינג מיט א מאָנאָקל אינעם לינקן אויג און מיט ווייסע פעכליקע האנטשן — און געמאָלדן וועגן די הונדערט רובל דעם, וואָס וועט זיך אונטערנעמען ראנגלען מיט רענאָ. און אלעמאָל האָט קיינער זיך ניט אָנגערופן.

איינמאָל איז, ווי שטענדיק, ארויסגעקומען דער דירעקטאָר און האָט באזונדערס יאָמטעוודיק געמאָלדן, אז עס ווערט געגעבן א פרעמיע דריי הונדערט רובל, ווער עס וועט זיך איינשטעלן...

דערהערט זיך א קאָל פון א ווייטער הינטערשטער ריי:
— איך וויל זיך ראנגלען.

דער גאנצער אוילעם האָט זיך אויסגעקערעוועט צו דער ווייטער באַנק און געזוכט דעם געוואגטן. קיינעם ניט געזען, האָט מען גענומען רוישן:

— באווייז זיך...

אָבער קיינער האָט זיך ניט באוויזן.

איז געוואָרן נאָך א גרעסערער רויש.

— באווייזט זיך, דער אוילעם בעט אייך, — דערהערט זיך אן ענערגיש קאָל פונעם דירעקטאָר.

וידער האָט קיינער זיך ניט אָנגערופן און ניט באוויזן.

דער גערויש איז אָנגעוואקסן. נאָר ווען ס'האָבן זיך דערהערט אופ-

גערעגטע דערצאָרנטע אויסרופן: פאכדן, טרום, שאנטאזשיסט — האָט זיך פון א באנק אופגעהויבן א מענטש און זיך געלאָזט צו דער ארענע. א גרויסער טייל פונעם אויפֿעם האָט זיך צעשמייכלט און אויסגע- שריען:

— קאשקוגל, כא-כא-כא...

דער מענטש מיט אזא מאַדנעם צונעמעניש האָט זיך געהאלטן רויק, געקוקט אף די טשעמפּיאָנען אָנגעשטרענגט, נאָר די ליפּן זיינען בא אים געווען בלאס.

עס דערהערט זיך א פּיף און אן אופרייסנדיקער געשריי:
— דער קאָוואַל סלוצקי, כא-כא-כא.

דער קליינוווקסיקער, פעסטגעבויטער, ניט געגאָלטער און אַרעם אָנגעטאָנענער מענטש האָט אריינגעצויגן דעם קאָפּ אין די אקסען און געווארט.

דער דירעקטאָר האָט אופגעהויבן די האנט, און ס'איז שטיל גע- וואָרן.

— דאָס זייט איר מאסקים אופצוטערען אין געראנגל מיט דעם וועלט-בארימטן טשעמפּיאָן רענאָ?

דער מענטש האָט א שאַקל געטאָן מיטן קאָפּ אף יא.

— דרײַ הונדערט רובל א פרעמיע, אויב איר בלייבט דער זיגער. ס'האָט זיך א וויג געטאָן דער צירק. מעגושעמדיקע יובל-גע- שרייען האָבן זיך צעקליקט אונטער זיינע ברעזענטן און צווישן די אָנצאָליקע סטויפּעס, צו וועלכע די ברעזענטן זיינען געווען צוגע- פעסטיקט.

— נו, גוט. מאָרגן וועט פאָרקומען אייער באגעגעניש.

אייניקע האָבן געשריען, אז דער געראנגל זאָל גלייך אפן אָרט פאָר- קומען, אָבער דעם דירעקטאָרס האנט איז ווידער שוין געווען אופגע- הויבן. זאָל זײַן שטיל. מאָרגן, ניט היינט. דער דירעקטאָר האָט זיך געהאט זיינע פלענער און זיינע כעזשבויעס...

ארוםגערינגלט פון אן א שיר ליידיקגייער און קינדער, איז סלוצקי א שווייגנדיקער געגאנגען אהיים.

וואָס עס האָט זיך אָפּגעטאָן יענעם טאָג אין שטאָט, איז ניט שווער זיך פאַרצושטעלן. דאָס מאָל האָבן זיך פארינטערעסירט אזעלכע מענטשן, וואָס אין לעבן וואָלטן זיי ניט בלויז קיינמאָל ניט באזוכט אזא פארשריגן אָרט, ווי צירק, נאָר אפילע הערן ניט געוואָלט. און ווי די דירעקציע האָט געקאָנט דערווארטן, איז געוואָרן אזא אזשיאָטאזש, אז קיין בילעטן זיינען ניט געבליבן נאָך פון אינדערפרי.

צום צירק זײנען אָפּט צוגעפּאַרן פּאַעטאַנען מיט באַקאַנטע פּערד אין שטאָט: פּונעם דאָקטער פּעשינסקי, פּונעם אפטייקער דאָמאַנסקי, פּונעם דירעקטאָר פּון דער אַרטיקער גימנאַזיע, א שטאַפּעט פּונעם אופּראַוויליאַישטשע פּונעם רוסיש־פּראַנצויזישן באַנק, א צווייטער שטאַפּעט פּונעם דירעקטאָר פּון באַרימטן לַעדער־זאַוואָד. מיט איין וואָרט — אזא גרויסן דערפּאַג האָט נאָך קיינמאַל דער צירק ניט געהאַט פּון זינט ער פּאַרט אַרום.

און ווען מע האָט דערזען א שטאַפּעט פּונעם אַרטיקן פּאַליצ־מייסטער אליין, האָט אין שטאָט זיך פאַרשפּרייט א קלאַנג, אז ס'איז ניט פּונעם פּאַליצמייסטער, אז הי איז צוגאַסט דער קיעווער גובערנאַטאָר און ער אליין, „זײַן פּרעוואַסכאַדיטעלסטוואָ“, וועט בײַזײַן אָף דער פּאַרשטעלונג.

אז אָט די יעדעס זײַנען דערגאַנגען צו די כאַשעווע באַלעבאַטיס פּון שטאָט, צו די גרויסע שניטקרעמער, אַנגעזעענע הענדלער, האָט מען צוערשט מיט א ביסל א כויעק־טאַן און דערנאָך ערנסטער גע־זאָגט צו זייערע מענטשן:

— הער נאָר, דו, עפּשער וואָלסטו געגאַנגען קריגן אויך פאַר מיר א קוויטל אָף דער קאַמעדיע?

— יא, באַלעבאַס, מע זאָגט, אז פּון פייגעלע מאַגאַזאַניק האָט מען אויך געשיקט נאָך בילעטן.

— אזוי, איז גיי זשע טאַקע גיכער, — ווערט דער באַלעבאַס היי־סער, — און קריג א בילעט אום יעדן פּרייז.

ס'איז אים ניט אַנגעשטאַנען, אז פייגעלע מאַגאַזאַניק וועט זײַן אָף דער קאַמעדיע און ער — ניט. ווי קאָן ער דאָס איבערטראָגן? לייצים האָבן איבערגעגעבן, אז אפילע באַם ראָוו אין שטוב האָט מען געזאָלט האָבן איבערגערעדט וועגן דער דאָזיקער שטאַט־געשעע־ניש. דער ראָוו האָט געלאַכט און זאָל האָבן געזאָגט:

— ס'וואָלט קעדיג געווען א קוק טאַן אָף דעם דאָזיקן באַרעץ... עס האָבן זיך געפּונען אויך אזעלכע פרומאַקעס, וואָס זײַנען געווען ניט צופּרידן פּון אָט דער געשיכטע און געבורטשעט: „א כילעל־האַ־שעם, א ביוזיע, ס'איז ניט קיין ייִדישע זאָך“. אָבער ווער האָט זיי גע־הערט, זאָלן זיי זיך בורטשען, די פרומאַקעס.

באַטאַג האָט זיך פאַרשפּרייט א קלאַנג, אז די צירק־דירעקציע האָט זיך צונויפּגערעדט מיט קאַשקוגלען פאַר הונדערט רובל, און ער איז שוין גאָר ניטאָ אין שטאָט, אויקער געווען אָף הייַנט, און אז מע וועט צונויפּנעמען „די קאַפּיקעס“ און ס'וועט דורכגיין דער אַוונט און דער צירק וועט אוועקפּאַרן, דאן וועט קאַשקוגלע קומען צוריק אַהיים.

איז מען געלאָפֿן אָף דער קאטשעניווקע צום קאָוואַלס שטוב זען, צי ער איז דאָ, צי טאקע נעלעם געוואָרן.

ניט אלע האָבן געוווסט וועגן דעם קאָוואַלס אויסערגעוויינלעכער גוורע. איך מיט אייניקע אנדערע קינדער האָבן געדענקט, ווי ס'זאָלן האָט איינער אליין אין א מארק-טאָג ניט ווייט פון זיין קווינע פארטריבן א כאַפּטע שיקערע כולִיגאַנעס, וואָס האָבן געוואָלט באַראַבעווען יאָריד־מענטשן. די פּאַליציי האָט ניט געקאָנט ביישטיין קעגן די אַנגעשיקערטע כולִיגאַנעס, און ער אליין האָט מיט א דרענגל זיי פארטריבן, וווּ דער שוואַרצער פעפער וואַקסט. נאָר צו וואָס וועל איך דערציילן וועגן יענעם פּאַל, וואָס האָט באַרימט געמאַכט דעם קאָוואַלס אַלס גיבער, מיר וועלן בעסער א שפּאַן טאָן צו אים אהיים און זען, ווי ער גרייט זיך צו דער גרויסאַרטיקער פּאַרמעסטונג.

לעבן ס'זאָלן שטוב איז שוין פון גאַנצפרי געשטאַנען א היפשער אוילעם ליידיקגייט און דעריקער יינגלעך. אין קווינע איז ער ניט געווען. מ'האָט געזען, אז קיינער באַווייזט זיך ניט פון זיין טיר — ער האָט געוויינט אין א קעלער, — האָבן אייניקע כעוורע גענומען וואַרפן צוערשט קליינע שטיינדלעך, דערנאָך גרעסערע, ביז ס'זאָלן האָט זיך באַווייזן מיט א קינד אָף די הענט. די שטיינעוואַרפער האָבן זיך פאַר-שעמט, כאַראַטע געקראָגן און איינער פאַרן אנדערן גענומען שריינען, פאַרענטפערן זיך, אז ס'איז ניט ער, נאָר א צווייטער.

דער קאָוואַל האָט אַראָפּגעלאָזט דאָס קינד פון די הענט, צוגערופן איינעם פון די כעוורע און געבעטן, מע זאָל אים גיין קויפן א גוטן פאַפּיראַס.

— איך, איך, — האָבן זיך דערהערט שטימען. — איך וועל גיין, — האָבן אלע אין איין קאָל געשרייען.

אַפּגעשטעלט זינען אויגן אָף מיר, האָט דער קאָוואַל צו מיר א ווונק געטאָן. מיט פרייד האָב איך זיך א ריס געטאָן פונעם אָרט.

— געלט נא דיר, — דערהער איך, ווי ער שרייט נאָך.

— מע דארף ניט, — און כ'בין אוועקגעלאָפֿן צום נאָענטן קלייטל, געקויפט א צענדליק פאַפּיראַסן און מיט דער זעלביקער האַסטיקייט צוריקגעלאָפֿן.

אָרומגערינגלט מיט א סאך יינגלעך, איז ס'זאָלן געשטאַנען ווידער מיטן קינד אָף די הענט און געוואַרט אָף מיר.

— זע נאָר, „סאַלווע“ געקויפט, — האָט ער געקוקט אָף מיר מיט דאַנקבאַרקייט. דאָס זינען געווען פון די בעסטע פאַפּיראַסן אין יענער צייט.

— און געלט, — פּרעגט ער, — דאַרפסטו ניט?

— כ'האָב, די מאמע האָט מיר געגעבן.

ער פארייכערט, לאָזט ארויס דעם רויך דורך די נאָזעכער. דאָס קינד זיינס אָף די הענט ציט זיך צום פאפיראַס אין מויל. ער זאָגט צו מיר:

— און איצט גיי קויף מיר ברויט מיט ווורשט. אָט האָסטו גע'ט. ווען איך האָב זיך אומגעקערט צוריק, האָב איך אים שוין ניט גע-טראָפן. ער איז אריין אין שטוב. כעוורע האָבן גענומען מיך אונטער-טרייבן:

— וואָס האָסטו מוירע? עפן די טיר...

— ער האָט אַ ביזו ווייב, — האָט איינס אַ יינגל מיר אינגערוימט אין אויער.

כ'האָב געהאט שוין זיך פארמאָסטן צו עפענען די טיר, ווי דאָס זעלביקע יינגל טוט ווידער אַ זאָג:

— גיי, גיי, וועסט עפענען מיטן קאָפּ די טיר...

און גלייך דערהערן מיר אַ פרויען-שטים:

— צירק האָט זיך אים פארגלוסט, אַ וויסטער כאַלהאמויד אָף דיר.

דאָס האָט מיך געצווונגען אָפטרעטן צוריק. כ'האָב פארלוירן גע-קוקט אָף די יינגלעך און ניט געוואָסט וואָס צו טאָן. ס'איז ארויסגעפאלן מיט אַ הילף אַ קאטשלקע. — אַאָ, — האָבן די יינגלעך געלאַכט.

דערנאָך האָט אַ קלונג געטאָן אַ טעפּל. מיר האָבן דער-הערט אַ קינדערש געוויין. גלייך באווייזט זיך דער קאָוואַל מיט אַן אנדער קינד אָף די הענט, אַ קינד פון אַ יאָר פיר-פינף. — שטיי דאָ, ביז די מאמע וועט זיך איבערמאָרדעווען, — זאָגט ער צום קינד.

איך שטרעק אויס דערווייַל דאָס ברויט מיטן ווורשט צום קאָוואַל. ער דערוועט מיך.

— ווארט, — ווינקט ער צו מיר, — זי מאכט מיר אַ קאַנצערט.

ער האָט דעמלט אויסגעזען אזוי טרויעריק און דערשלאָגן, אז מיר, יינגלעך, האָבן געקראָגן אָף אים ראַכמאַנעס.

— הערט זי ניט, קאשקוגעלע, — זאָגט איינער פון אונדז מיט אַ טרייסט-שטים.

מיר טוען אַ הוקע אפן ווייסקעוורעניק: קאשקוגעלע גאָר...

דער קאָוואַל טוט אַ מאַך מיט דער האנט און גייט אריין צוריק אין שטוב. איך בין געבליבן שטיין מיטן ברויט און ווורשט אין די

הענט. געמיינט, ער וועט באַד ארויסגיין. איינס א יינגל מאכט צו מיר:

— הער נאָר, זאָל ער דיר געבן א קאַנטראַמאַרקע.

איך האָב אף דעם יינגל ברויגעז א קוק געטאָן: איך דאַרף ניט זיין קאַנטראַמאַרקע, איך האָב מיר געהאַט מײַן סאַד, וויאַרומער איך פלעג אומזיסט אַרײַן אין צירק. מיסטאַמע וועל איך היינט אויך אזוי אַרײַן, כאַטש כ׳האַב פאַרשטאַנען, אז היינט וועט עס צוגיין שווערער. ווען דער קאַוואַל איז אַרויסגעקומען און צוגענומען באַ מיר דאָס ברויט מיט דעם ווורשט, האָב איך דערפילט פליגל אף דער פלייצע און פאַרדירן געזאַגט:

— א דאַנק, נעמט, נעמט... —

— וואָס דאַנקסטו, איך דאַרף דיר דאַנקען.

— יאָ, יאָ, — האָב איך עפעס געמורמלט, — איר זײַט גע-

רעכט... — און בין אוועק אהיים.

די זון האָט זיך שוין געוועזט. געדאַכט האָט זיך, עפעס א באַזונדער דער פייערלעכקייט איז געווען אין איר זעצן זיך. דער גאַנצער הימל האָט געפלאַקערט און א שטילער סאָף־זומערדיקער פאַרנאַכט האָט זיך געשפּרייט איבער די גאַסן. ער האָט זיך געלייגט אף די הייזער, סע־דער, גערטנער, אף די פלויטן און ביימער מיט רויקע און אויסטערלישע פאַרבן, וואָס האָבן געגלעט דאָס אויג און געטרייסט דאָס געמיט. א שטילער פאַרנאַכט.

באַם צירק איז געווען רוישיק.

דאָס ערשטע, וואָס האָט זיך געוואָרפן אין די אויגן, איז געווען: אַרום און אַרום פאַליצי־לייט. פאַליצי־לייט אף פערד האָבן צעטריבן דעם אוילעם. מעגלעך, ס'איז טאַקע עמעס, וואָס מע זאָגט, אז דער גובערנאַטאָר וועט זיין. איך האָב געהערט, ווי צוויי סאַלידע דאַמעס האָבן געיאַדעט זייערע מענער, אז אפילע מיט בילעטן קאָן מען זיך שוין אויך ניט דורכשטופן אין צירק אַרײַן. כ׳האַב אַליין געזען, ווי איינע פון די דאַמעס האָט צוגערופן א גאַראַדאַוואַי, אים געטיטשעט די בילעטן אין דער נאַז און געפאַדערט, ער זאָל זי מיטן מאַן דורכ־פירן, אַניט, האָט זי אים געזאָגט, וועט זי זיך אַנקלאַנגן אין דער גו־בערניע. איר מאַן פאַרט די טעג קיין קיעוו, וועט ער...

כ׳האַב ניט דערהערט, וואָס דער גאַראַדאַוואַי האָט געענטפערט. א נייע כוואַליע מענטשן האָבן זיך אַ לאָז געטאָן. דעם פאַליצימיסטערס פּאַעטאַן האָט זיך אַרײַנגעשניטן צווישן אוילעם. ס'איז געוואָרן א טומל. א בלאַסער, מיט צעפאַטלעטע וואַנצעס, איז פונעם פּאַעטאַן אַראָפּ דער פאַליצימיסטער און זיך צעשרלען:

— צעגייט זיך, וואָס שטייט איר דאָ?

די איבערגעשראָקענע גאַראַדאַוואַיעס מיט די שאַשקעס אין די הענט האָבן זיך געלאָזט צעטרייבן דעם אויפֿעם און האָבן אָן אופֿהער געוואַלדעוועט.

עמעצער כאַלעשט, מע זוכט אַ דאָקטער...

אין דער גרויסער מעהומע האָב איך דערווייל דורך מיין באַקאנטן ערטלעך זיך אַריינגעכאַפט אין צירק, צוערשט אין דער פּערד-שטאַל, און דאָרט בין איך שוין אַ היימישער.

וואָס עס האָט זיך געטאָן אינווייניק — קעפּ אַף קעפּ. ס'איז בעפּיי־רעש ניט געווען, וווּ אַ שפּילקע אַראָפּצוואַרפּן. כ'האָב זיך צוגעטויליעט מיט מיין קערפּער צו אַ סטויפּ, ווי צוגעוואַקסן צו אים, און געקוקט. פּונדאנען האָב איך געזען די אַרענע זייער גוט. געמיינט האָב איך, אַז מ'וועט גלייך אָנהייבן פּונעם געראַנגל, נאָר ניין. צוערשט האָט מען געוויזן די שטענדיקע פּראָגראַם מיט די אַקראַבאַטן, זשאַנגליאַרן. די פּערדלעך האָבן היינט זיך געדרייט, ווי פּרעמדע, גלייך זיי האָבן גע-וויסט, אַז ניט צוליב זיי איז דער גאַנצער אויפֿעם געקומען. אפּילע ווען ס'האַט געאַרבעט אַף דער אַרענע די באַליבטע רייטערן, האָט מען ניט אפּלאַדירט, ווי שטענדיק. ס'האַט זיך געפּילט: מע וויל, אלע נומערן זאָלן וואָס גיכער זיך ענדיקן. אייניקע שרייערס האָבן זיך אפּילע דערלויבט צו פּאַדערן:

— ענדיקט גיכער!

אַבער די אַרטיסטן האָבן ניט געלייגט קיין אַכט אַף די אויסגע-שרייען, גלייך ניט זיי מיינט מען. בלויז די אונטערמיסטן האָבן צו-גענילט זיך באַם צוגרייטן דעם רעקוויזיט פאַר די אַרטיסטן.

מיך האָט שטאַרק אינטערעסירט און, אפּאַנעם, ניט בלויז מיך, וווּ געפּינט זיך ערגעץ דער העלד פּון דער היינטיקער פּאַרשטעלונג, דער קאַטשעניוקער קאַוואַל. איך האָב זיך אָפּגעקלעפט פּונעם סטויפּ, אוועק מיט די פינצטערע ווינקעלעך אהין, וווּ די אַרטיסטן גרייטן זיך צו זייערע אַרויסטרעטונגען, אויסגעווען וווּ נאָר אַ לאַך. אלע באַקאַנטע ראַנגלער שוין באַגעגנט, נאָר ניט רענאָ און זיין היינטיקן קעגנער ניט געזען. וווּ זיינען זיי עס? זאָל זיין, מ'האַט אָפּגענאַרט?

אַט דערזע איך דעם דירעקטאָר מיטן מאַנאַקל אין אויג. נאָך איין ביסעלע וואַלט איך זיך געווען אַריינכאַפּן. ס'האַט מיך אַ צי געטאָן אים פּרעגן, אַבער גלייך זיך איינגעהאַלטן און זיך אַרויסגעליטשט צו מיין אָרט לעבן סטויפּ און גענומען וואַרטן.

שוין געווען דער צווייטער קלונג. מע וואַרט אפּן דריטן. אַ דאַמע, וואָס זיצט אין דער ערשטער ריי, פּאַכעט זיך אָן אופּהער מיט אַזאַ

פאכער, אז ווען מע שטעלט אים און איבערן קאפ, וואלט ער אויס-
געזען ווי א שירעם. דער מאן טראגט איר צו א פלעשל לימאנאד, נאָר,
ווייזט אויס, פארגעסן ברענגען א גלאָז. זי בייזערט זיך אף אים און
סאָפּקאַלסאָף נעמט זי דאָס פלעשל צו די ליפן און טרינקט. ס'איז
אזוי הייס, נאָר מע לייגט אפּילע דערוף קיין אכט ניט. זי טרינקט
אויס די גאנצע פלאש און לאָזט דעם מאן גאָרניט איבער. איצטער
בייזערט ער זיך אף איר. איך זע דאָס אלץ און סע פארוויילט מיך, עס
פליען גיכער דורך די מינוטן.

אַט קומט ארויס דער דירעקטאָר אין זיין שווארצן סורדוט. בא א
טיפער שטיקלייט שטעלט ער אריין דעם מאָנאָקל אין אויג און זאָגט
ניט געכאפט:

— געערטעס פובליקום! איר וועט היינט איידעס זיין פון א גרוי-
סער געשעעניש. קעגן דעם וועלט־בארימטן טשעמפּיאָן רענאָ וועט
ארויסטרעטן אן אומבאקאנטער גיבער פון אייער שטאָט, וועמען ס'איז
באשערט צו באקומען א נאָמען שוין דערמיט אליין, וואָס ער האָט
געוואגט זיך קעגנשטעלן דעם פראנצויז רענאָ. איך קאָן ניט פאָרויס-
זאָגן דעם רעזולטאט, דער גוירל וועט געלייזט ווערן פאר אייערע
אויגן. איך, אלס דירעקטאָר, קאָן אייך מיטיילן, אז אויב דער היגער
גיבער וועט בלייבן דער זיגער — באקומט ער גלייך אפן אָרט די
צוגעזאָגטע פרעמיע — דריי הונדערט רובל. נאָר אויב ניט, מיינע
ליבע הערן און דאמען, — דער דירעקטאָר צענעמט דערביי די
הענט, — איך מיין דערמיט צו זאָגן, אז אויב, ווי שטענדיק, וועט
דער גרויסער פראנצויזישער טשעמפּיאָן בייקומען, וועט די דריי
הונדערט רובל באקומען דער געאכטעטער און געערטער הער רענאָ.
אלזאָ, מוויק — טוש! — און דער דירעקטאָר פארהייבט די האנט צום
אַרקעסטער. מע שפּילט א באקאנטן מאַטיוו.

אף דער ארענע קומען ארויס אלע ראנגלעך. אין דער שפיץ —
רענאָ.

איבער זיין לינקן אקסל — א ברייטע סטענגע, אף וועלכער סע
באַמבלען זיך צענדליקער מעדאלן און זשעמפּיאָנען, וואָס ער האָט
באקומען פאר לאנגע יאָרן אין פארשיידענע טשעמפּיאָנאטן פון פאר-
שיידענע לענדער. אַ הויכער, א ברייטער, א מאיעסטעטיש־יאַמטעוו-
דיקער, שמייכלט ער צו זיינע פארערער, וואָס אפּלאַדירן אים און בא-
ווארפן אים מיט קווייטן. דער אַרקעסטער איז שטיל געבליבן.

— הער סאָצקי! — רופט אויס דער דירעקטאָר פון צירק. —
שטעלט זיך פאַר דעם געערטן פובליקום.
קיינער קומט ניט.

בא נאך א טיפערער שטיקליך רופט ווידער אויס דער דירעקטאר:
— הער סלוצקי, דאָס געערטע פובליקום ווארט, איר זאָלט זיך בא-
ווייזן.

פון א ווינקל טרעט ארויס אונדזער קאטשעניווקער קאָוואל, אָנגע-
טאָן געוויינלעך ווי בא דער ארבעט, אין א פאָשעטן טוטין-קאָלירענעם
פידזשאק מיט ליינונטענע הויזן. די גאליאַרקע אפלאַדירט. ס'הערן
זיך אויסגעשרייען:

— ראבאָטשי, נאש טשעלאָויעק... קוזניעץ...¹
א קליינוווקסיקער, מיט א רייך-אַפגערזירטן פאַנעם און קליינע,
טיף-זיצנדיקע אויגן, האָט ער א ביסל פארלוירן געכאפט א קוק צו דער
גאליאַרקע און באקומען מונטערקייט. א שמייכל באווייזט זיך אף
זיינע ליפן.

ווען רענאָ איז צוגעגאנגען צו סלוצקין און אים אויסגעשטרעקט
די האנט, האָבן ווידער זיך דערהערט אפלאַדיסמענטן. ווי נעבעכדיק
און אָרעם האָט אויסגעזען סלוצקי אין פארגלייך מיט דער ראשיקער
פיגור פונעם טשעמפּיאָן, בא וועמען די מוסקולן אף די הענט האָבן
געשפּילט.

— גייט טוט זיך איבער, הער סלוצקי, און גרייט זיך צו צום גע-
ראנגל, — ווענדעט זיך צו אים דער דירעקטאר.

סלוצקי גייט אוועק אהין, פונוואנען עס קומען ארויס די ארטיסטן
צו דער פאַרשטעלונג. עס דויערט ניט לאנג און דער אַרקעסטער טוט
א זעץ א מארש, און דער קאטשעניווקער קאָוואל באווייזט זיך פארן
אילעם. ערשט איצט האָט מען דערזען, ווי שייך זיין ליב איז: ברייטע
אקסלען, א פעסטע אויסגעקלייטע ברוסט, גוט אוועקגעשטעלטע
פיס און לאנגע מוסקולאַרטיקע הענט. ווען ער וואָלט געווען העכער
אין ווקס, איז דאָס אן אידעאל אויסגעפורעמטער שייך-געבויטער
אַטלעט.

אף דער ארענע זיינען געבליבן ביידע קעגנער — דער בארימטער
טשעמפּיאָן פון פאריזש און דער קאטשעניווקער גיבער שייקע סלוצ-
קי. דער רעפּערי הייבט אוף איין האנט און טוט א פיף מיט זיין דין
פּיפּעלע. ביידע לאָזן זיך איינער קעגן אנדערן. מע דערלאנגט זיך די
הענט און מע דרייט זיך אָפּ איינער פונעם אנדערן. אין איין אויגנבליק
איז סלוצקי שוין אין די מעכטיקע הענט-צוואנגען פון רענאָ. דער צירק
האָט א הודוע געטאָן. עס האָט זיך געדאכט, אז סלוצקיס ביינער האָבן
א קנאק געטאָן אין רענאָס הענט-צוואנגען. אָבער דאָס האָט זיך בלוין

¹ אן ארבעטער, אונדזערער א מענטש... א שמיד (רוסיש).

אויסגעדאכט. מיט דער פלינקייט פון א טיגער האָט דער 26-יאָריקער יונג זיך ארויסגעגליטשט פון רענאָס הענט. דער טשעמפּיאָן האָט אזש געדרייט מיטן קאַפּ, צו זיך אַליין א מורמל געטאָן עפעס, וואָס האָט געזאָלט באַטייטן: ווי איז דאָס געשען? אין א רעגע ארום כאַפט רענאָ ווידער ארום זיין קעגנער און וויל אים שוין אריבערוואַרפן איבער זיך, נאָר ס'זאָקט גליטשט זיך ווידער ארויס און שטייט שוין עטלעכע טריט ווייטער פון אים. אין פאַרלויבנקייט האָבן רענאָס אויגן געזוכט דעם אנטרונענעם קעגנער, וואָס האָט דערווייל זיך אָנגענומען מיט קראַפט און א שפּרונג געטאָן מיט טיגערשער געשיקטקייט אַף דער מעכטי-קער פיגור פונעם טשעמפּיאָן. ווען רענאָ האָט זיך אויסגעדרייט פון ס'זאָקט הענט, האָט מען געזען, אז ער איז שטאַרק רויט געוואָרן.

איך האָב געקוקט פון מיין ערטל, ניט אַפּרייטנדיק די אויגן פונעם שיינעם בילד. ווער איז פון זיי שימשן, — האָב איך געקלערט און כ'האָב ניט געקאָנט פאַר זיך פעסטשטעלן. עמעצער מוז דאָך באַזיגן. איך זע מיין קאַטשעניוקער גיבער, ווי ער באַברעט זיך איצט, ווי א פיש אין א נעץ פונעם פישער. ער קרעכצט, אַטעמט שווער אין רענאָס צוואַנגען, יענער וואַרפט אים אַראָפּ און אַרוף אין די צוואַנג-געז.

די לייבער פון די אַטלעטן גלאַנצן פון שווייס.

איך דערהער, ווי עמעצער לעבן מיר זאָגט:

— ער האָט נאָך קיינמאָל אזוי ניט געשוויצט, רענאָ.

ס'איז שוין אדורך פינף מינוט. דער געראַנגל איז אין סאַמע ברען. דער טשעמפּיאָן ווייזט אַזעלכע קונצן, אַזעלכע מעטאָדן פון פראַנצויזישן געראַנגל, אז סע שווינדלט אין די אויגן.

דער פאַליצמייסטער האָט זיך אַפּגעהויבן פון זיין אָרט, נאָך אים אַנדערע טשינאָוויקעס אין דער ערשטער ריי.

— פאַרטיק! — אַטעמט עמעצער פון זיי שווער ארויס. — ער ליגט שוין.

— כאַפט זיך ניט! — שרייט מען פון דער גאַליאַרקע.

און ווירקלעך, ביידע שטייען שוין ווידער אַף די פיס גרייטע אָנצוהייבן.

רענאָ כאַפט אָן זיין קעגנער פאַרן קאַפּ און אַט דאַרף ער אים שוין אריבערוואַרפן איבער זיך, נאָר אומגעריכט איז דער מעכטיקער קער-פער פונעם טשעמפּיאָן געבליבן הענגען אַף ס'זאָקט הענט איבער ס'זאָקט קאַפּ און ס'האָט זיך א הוידע געטאָן די ערד אונטערן שווערן קערפער. מ'האָט דערזען: רענאָ ליגט שוין א צוגעקלעפטער און א

צוגעקוועטשטער אף ביידע לאפעטקעס צום טעפּיך. ס'איז אָפּגעטאָן געוואָרן מיט אזא פלינקייט און פלוצעמדיקייט, אז נאָכן פּינפּן פּונעם רעפּערי איז רענאָ נאָך לאנג געלעגן א פריטשמעליעטער.

דער גאנצער צירק האָט געיובלט. סלוצקי איז געשטאנען א שווער־אטעמענדיקער, מיט איין האנט אפן הארצן און מיט דער צווייטער געווישט דעם שווייס פונעם פאַנעם. און ווען רענאָ האָט צו אים אויסגעשטרעקט די האנט צו באגריסן אים, האָט ער ניט געוויסט וואָס צו טאָן. ער האָט זיך גאָר פארנייגט פאר זיין קעגנער.

פון אלע געשרייען האָט זיך אויסגעטיילט איין קאָל:

— נאש ראבאָטשי טשעלאָויעק... א קאָוואַל! מאַלאַדיעץ! סידאַטש!
אלע האָבן געווארט, מע זאָל דעם זיגער דאָ אפן אָרט איבערגעבן די צוגעזאָגטע סומע. די ארענע איז פיל געוואָרן מיט אַנגעלאָפּענע מענטשן, און מ'האָט סלוצקי ארויסגעטראָגן אף די הענט.

אפן צווייטן טאָג איז דער קאטשעניווקער הערד געלעסן געוואָרן. מ'האָט געזאָגט, אז זיין ווייב און קינדער זינען אוועקגעפאַרן צו אירע אייגענע אין א קליין שטעטל ניט ווייט פון אונדזער שטאָט.

וועגן סלוצקי האָט מען געזאָגט, אז דער זעליבקער צירק, וואָס איז אפן אנדערן טאָג ארויסגעפאַרן אין אן אנדער אָרט, האָט אינו מיט זיך מיטגענומען, געקויפט אים פאר א היפשער סומע געלט.

און איצט, אין עטלעכע צענדליק יאָר ארום, האָב איך אים באַ־געגנט אין קיעוו אף אן אלפארבאנדישער פארמעסטונג פון קלאסישן געראנגל.

— פארשטייט איר שוין, וויאזוי איך האָב זיך מיט אַיך באקענט?
סלוצקי שווייגט, קוקט מיט שמייכלענדיקע אויגן אף מיר. בא די ווינקלען פון די ליפן האָבן זיך געטיפט פון ביידע זייטן צוויי קאָמעס־קנייטשן, וואָס האָבן דאָס געזונטע פאַנעם ערנסטער געמאכט. דאָס הויקערל אף דער נאָז איז געווען מיט א שראם איבערגעשניטן.

— יאָרן לאנג געבלאָנקעט מיטן צירק, אויסגעווען א וועלט, זיך געבאַרעט מיט איוואן פאָדובני, שפעטער מיט יאשע ציגאַן. אין אויס־לאַנד גאסטראָלירט. דאָס האָט מיר, — ער ווייזט אפן שראם, — איינער אין ווין מיט א בריטווע געמאכט. כ'האָב אים אוועקגעלייגט אפן טעפּיך אף דער ערשטער מינוט. האָט ער דערפאר מיך א שניט געטאָן. קליי־ניקייטן.

און נאָך א פּויעזע:


— דאָס אַלץ איז גאַרנישט. קינדער האָב איך געהאט — צוויי זין, גיבורים... — דער אלטער אטלעט איז אף א רעגע שטיף געבליבן. טרערן האָבן זיך באוויזן אין די אויגן. ער טרייסלט זיי אָפּ מיט א

שאַקל פונעם גרויסן קאַפּ, — ביידע אומגעקומען, און ביידע אונטער
בערלין... איר מיינט, איך בין געזעסן פארלייגט די הענט אין דער
מילכאַמע? געארבעט, ווי א רועך. איצט בין איך אינסטרוקטאָר אין א
ספּאָרט־געזעלשאַפּט, מײַן אלטע פּראָפעסיע...
איך האָב לאַנג זיך איינגעהערט אין סלוצקיס דערציילונג, געלאָזט
אים זיך אויסריידן דאָס האַרץ.
— נו, און די פרוי?
— געשטאַרבן. ניט אויסגעהאַלטן די קינדערס אומקום. — און ער
לאָזט אַראָפּ דעם קאַפּ.
דערנאָך שטיי צוגעגעבן:
— געבליבן איינער אליין. ווי איר זעט, האלט מיך מײַן אלטע
פּראָפעסיע אַף די פיס. א גוטע פּראָפעסיע, א בעקאָוועדיקע.

צליע קאהאז

א שטאַט אָן קלויסטערס

זיין דער דאָזיקער שטאַט לויפן ארום נאָר פארהאוועטע מענטשן. כאַטש די גאסן זינען, ווי טראקטן, ברייט און די שטאַט איז געראם, ווי א פעלד, טרעפט פונדעסטוועגן, אז עס לויפט אָן א מענטש אף א מענטש. עס שטויסט זיך אָן „אנטשולדיקט“ אף „ביטע, ביטע“. א סאך, א סאך „אנטשולדיקט“ לויפן ארום פארשוויצט. זיי ארבעטן און טוען אוף א סאך. זיי טרינקען אַפט קוואס און קלינגען אַפט אין טעלעפאָן. כאַטש דאָס באנוצן זיך מיטן טעלעפאָן פאָדערט ניט, אז מע זאָל טרינ-קען דערצו קוואס. דאָס האָט ניט קיין שום געמיינזאמס.



איצט, 7 אזייגער אין אַוונט, זײַנען פֿאַרביי וואַסיוטקינס אויגן דורכגעלאָפֿן מענטשן, וואָס ער קען גאָר נישט אַלעמען פֿון זײַ, נאָר ס'קאָן זײַן, אז אַלע זײַנען זײַ זײַער באַוווסט! ס'קאָן זײַן, אז מע האָט געהערט וועגן זײַ איבערן גאַנצן פֿאַרבאַנד; ס'קאָן זײַן, אז דאָס זײַנען אזעלכע מענטשן, וואָס די צײַטונגען דינען פֿאַר זײַ אַלס פֿליגלען, די צײַטונגען באַפֿליגלען זײַערע נעמען, און זײַ צעפֿליען זיך איבער אַלע שטעט; וואָרעם אין דער דאָזיקער שטאָט לױפֿן אַרום זײַער אַ סאַך העלדישע מענטשן.

עס לױפט פֿאַרביי אַ מיידל, אַ גרוינערן, און אינזשעניער. איר פֿאַר-טער איז געווען איינער פֿון די צעשאַסענע 26 באַקוער קאָמיסאַרן. דאָס דאָזיקע מיידל לױפט, קאָנטיק, אָפט מיט דעם דאָזיקן ענערגישן מענערישן געלאָף, וואָרעם זי איז גאָר אינגאַנצן ענלעך אַף אַ ייִנגל. יאָ, ס'דוכט זיך, זי האָט זיך אזויפֿיל אָנגעלאָפֿן און אָנגעהאוועט זיך, ביז זי איז ענלעך געוואָרן אַף אַ ייִנגל. שטעלט זיך פֿאַר.

עס גײט דורך אַ גרופֿע באַרימטע אַרבעטער, וואָס האָבן רעמאַנ-טירט די דאָמנע, אַרײַנקריכנדיק אין איר הייסן אינווייניק, און די דאָמנע איז דערביי נישט אָפֿגעלאָשן געוואָרן, קעדיי נישט אָפֿשטעלן זי אַף אַ פֿאַר כאַדאַשים. אַרויסקריכנדיק, האָבן אָט די געזונטע מענער שיר נישט געשעמט זיך, ווי פֿרויען: זײַ האָבן געהאַט אַן עטוואָס, ווי פֿאַר-שעמטן, שטאַלצן פֿאַנעם. זײַ האָבן זיך געשעמט דערפֿאַר, וואָס זײַ ווײַזן אַרויס דעם שטאַלץ אַפֿן פֿאַנעם. זײַ זײַנען באַשיידענע מענטשן, און אַרויסגעקוקט האָט מען אַף זײַ צאַרט און פֿיכט-אויגיק, ווי אַף אַ פֿרוי.

ס'לױפֿן אַרבעטער, אינזשעניערן, אויסלענדער, סטודענטן. זײַ לױפֿן אַלע פֿאַרביי וואַסיוטקינס אויגן, נאָר וואַסיוטקין זעט זײַ נישט און קען נישט אַלעמען פֿון זײַ. און וואַסיוטקין איז נישט פֿאַרהאַר-וועט, און אים קען אויך זעלסטן ווער.

אַ קורץ געלינג מענטשל אין פֿאַרגעלטע קליידער, אַ געלער פֿלעק אַף גרין, וואָרעם ער האָט אויסגעזוכט אַ שטיקל גרינע ערד און האָט זיך אוועקגעלייגט.

דאָ איז געווען אַ שטיקל ערד מיט עמעסן גראָן. דער היגער בײַזער ווינט האָט דאָ נישט געהויבן קיין זײַלן שטויב צום הימל, און דער הימל האָט דאָ נישט אַראָפֿגעשיקט קיין זײַלן ווינט אַף דער ערד. אַ פֿיכט ווינטלעך האָט דאָ נאָר געשפּילט אין גראָן און האָט איבער-געגאַסן די פֿאַרבן — פֿון גרינעם סאַמעט אין העלערן. דאָס גראָן האָט זיך איבערגעגאַסן, ווי אַ טײַך. יעדעס גרעזעלע באַזונדער האָט זיך

דא אױך געײלט און אָנגעשטױסן זיך אײנס אפן אנדערן: „אנטשולד־
דיקט“ — „ביטע“.

באשטימט:

— דאָ וואָלט מען זיך גאָר געקאָנט אויסוויינען.

— ווען ער קאָן נאָר, — עפעס אומרויק איז געווען אפן הארצן, —
פונקט ווי אַט די ווינטן, וואָס שטױסן זיך דאָ אײנער אפן צווייטן —
„אנטשולדיקט“ — „ביטע“, — וואָלטן זיך פארקליבן צו אים אינווייניק
און רוישן אין אים און שיטן אָן שטעכיקן שטױב.

— אז עס איז ניטאָ קיין פּיכטקײט אינווייניק, — האָט ער טרױע־
ריק א טראכט געטאָן... — אז עס איז שוין א פאָר טעג, ווי איך האָב
קיין טיי ניט געטרונקען, צוגעווינט זיך צום קוואס... דער קוואס
טריקנט גלייך אויס, מע שוויצט נאָר פון דעם, און קיין פּיכטקײט
בלײבט ניט איבער.

אין דער דאָזיקער שטאָט, וואָס פארנעמט עפשער אין צען מאָל
מער פּלאַץ, ווי נאָך אזא שטאָט מיט פונקט אזויפיל באפעלקערונג, אין
דער דאָזיקער שיטערער גײער שטאָט, געדיכט פארזײטער מיט גאָר
אנדערע, אײלנדיקע מענטשן, וואָס וואסױטקין מיט זײנע כײטרע אויגן
קאָן זיי קײנמאָל ניט איבערכײטרעווען און וויסן, וואָס זיי ווילן, —
האָט זיך פארלאָרן וואסױטקין. פון אגמעסנעפעש וואָלט ער איצטער
אויסגעטרונקען. נאָר דער דאָקטער האָט געזאָגט, אז ער טאָר מער ניט
טרינקען, קאָלטע וואסער טאָר ער אפילע ניט טרינקען, געזאָטענע
דארף ער טרינקען. ער טרינקט געזאָטענע וואסער מיט א לעפל — ווי
א רעפּוע, ער פארבײסט שטענדיק מיט א קאָנפעט אָדער מיט א
שטיקל צוקער.

דאָ, אפן גראָז, האָט ער ניט געוויסט, וואָס צו טאָן מיט זיך אליין,
ער האָט גענומען צופן דאָס גראָז פון דער ערד און פארביסן גע־
טראכט:

— איך וועל דאָ דאָס גאנצע גראָז אויסצופן, די גאנצע ערד, ווי א
הון, אויספליקן, א גרעזעלע ניט איבערלאָזן אין אַט דער שטױביקער,
ווינטיקער, רויכיקער שטאָט.
שווערע געדאנקען.

און דערבײ אף דער וועג־גאס לויפן אלץ פארשמײעטע מענטשן.
מענטשן, ווי די ווינטן, ווי די וויכערס — אנטשולדיקט! אנטשולדיקט!
עס לויפט פארבײ דער בעסטער קאָמיוגיסט — דער סעקרעטאר
פון שטאָט־קאָמיטעט. אים קאָן מען אומעטום דערקענען — ער איז
דער שענסטער. עס קאָן אמאָל אויסדוכטן, אז צוליב אים ארבעט אזוי
מוסטערהאפט די צווייטע, קאָמיוגישע דאָמנע — ווײל א קוק טוענ־

דיק אף אים, אף דעם, וואָס האָט דער ערשטער פארלייגט אָט די דאָמנע, ווילט זיך אזוי ניט אָנווערן בא אים אין די אויגן, וויל קענען קען ער יעדערן. א קוק טוענדיק אף אים, פארווילט זיך אזוי אר- בעטן, פארווילט זיך כאַטש א ביסל ענלעך זיין אף אים.

עס גייט דורך געשווינד פארביי די דעלעגאציע, וואָס איז געקומען אהער פארוועטן זיך...

פארביי — פאבוזיצעס, טאָטערן, מאַנטאזשניקעס, טעכניקער... און איין איילנדיקער האָט זיך אָפגעקערט פון וועג אהער, אפן גראַז, פאריכטן א בענדל פון שוך.

פון די דאָרפישע יאָרן איז בא וואסיוטקינען פארבליבן די פיינקייט צו פארטשעפען זיך מיט יעדן מענטשן און צו עפענען פאר אים דאָס האַרץ. ער האָט לעכאטכילע אָנגעהויבן ריידן ווי צו זיך, נאָר, סאָפ- קאָלסאָף, האָט ער געכאפט דעם מענטשן פארן לאַץ:

— הער זיך איין, ליבער מענטש, — האָט זיך וואסיוטקין גלייך געווענדט צו אים, — דערקלער מיר די רעטעניש: ס'האָט געלעבט וואסיוטקין אין דאָרף וואסיוטקינאָ און איז געווען א מענטש מיט מענטשן גלייך, אפילע אין פרעזידיום געזעסן און אף דעמאָנסטראציעס די אָנגעשריבענע פלאַקאטן געטראָגן, און מיידלעך האָבן זיך גע- שאדכנט...

— איך האָב קיין צייט ניט... — האָט אים שמייכלענדיק איבער- געשראָגן דער מענטש.

— האָסט קיין צייט ניט? טאקע? עפשער האָב איך אויך קיין צייט ניט?.. עפשער טרינק איך זיך, און מע דארף מיך ראטעווען?.. דער מענטש האָט זיך ניט גאָר ווילנדיק צוריק אוועקגעזעצט אפן גראַז.

— און דאָ בין איך גאָר ניט וואסיוטקין, ווי איך וואָלט ערשט פון דער מוטערס בויך ארויסגעקראַכן אהער אפן גראַז, און איך פארשטיי ניט, וואָס עס טוט זיך מיט מיר. באנאכט זשומען גרינע פניערן. וואָס זשומען זיי? באנאכט רייסט זיך פאנאנדער דער בארג. וואָס רייסט ער זיך?

— אופרייסן, — ווארפט קארג אריין דער מענטש א פאָר ווער- טער, — דעם ארץ...

— איך ווייס, — שלאָגט איבער וואסיוטקין, — איר מיינט טאקע, אז מע דארף מיך וויקלען? כ'ווייס... און דאָך ווייס איך גאָרנישט, און אז דער בריגאדיר שרייט: „ספעצאָוקע“, שריי איך: „ספע- צאָוקע“, און אז דער בריגאדיר שרייט: „שאמאָוקע“, שריי איך:

„שאמאָוקע“, און אז דער בריגאדיר שרייט: „נאבאווקע“, שרייב איך:
„נאבאווקע“.

— איך האָב קיין צײַט ניט... — שמייכלט ווידער דער מענטש.
— האָסט קיין צײַט ניט? עפשער האָב איך אויך קיין צײַט ניט?
עפשער טרינק איך זיך, און מע דארף מיך ראטעווען?..
דער מענטש האָט זיך צוריק אוועקגעזעצט.

— און ס'איז מיר פינצטער פון אלע זײַטן, און איך זע ניט אָן
דעם לײכטיקן טאָג... פארשטייט, איך בין געהאנגען מיט דער גאנצער
צער בריגאדע אף דער שווארצער ברעט, דאָרטן איז א גאנץ פאסקוד-
נער קרעפס אָנגעמאַלט, נאָך מיט מער לאַפּקעס, ווי אינדערעמעסן.
אמאָל פלעג איך זשאַקען ביר און פארבייסן מיט אַט דיאַ קרעפסן.
גיי אריין, ברודערקע, אין מײַן טיפער לאַגע און באנעם, אז איך קאָן
אַט די קרעפסן ניט אָנווען. אָבער דעריקער, צי קאָנסטו עס, מענטש,
פארשטיין, צי אמאָל קען געבן, אז ניט? פארשטייט? איך הענג דאָך!
מײַן נאָמען, מײַן אייגענעם נאָמען, האָט מען גענומען און אופגעהאנגען
אים... פארשטייט! מײַן נאָמען — וואסיוטקין — איז געהאנגען אף דער
שווארצער ברעט! איך אליין בין דאָך גלאַט א מענטש, אַט גלאַט ווי
א שטיין אין פעלד, און מײַן נאָמען איז דאָך וואסיוטקין, און ווען ניט
דער נאָמען, בין איך דאָך ניט וואסיוטקין, און ער איז געהאנגען אף
דער ברעט... פארשטאנען?

— ווער ביסטו? — האָט זיך פארינטערעסירט דער מענטש.
— א שווארצארבעטער... בא די ווארעמע באראקעס... — מיטאמאָל
איז וואסיוטקיןען מיט געוואָרן דער געשפרעך, און דער מענטש איז
אים מיטאמאָל כאַשעדיק געוואָרן. ווײַל דער מענטש האָט גענומען
שׂעפן א בלאַקנאָט פון קעשענע. וואסיוטקין האָט אים שוין ניט גע-
וואָלט דערציילן דעם סאמע איקער, וויאזוי מע האָט אים אראַפגענומען
פון דער ארבעט, וואָס ער האָט דאָס געוואָלט אין די ערשטע ווער-
טער ארויסברענגען און האָט ניט געקענט.

— גיי, לײבער מענטש, האָסט דאָך קיין צײַט ניט. איך האָב זיך
טאקע ליב אויסצוריידן, איך האָב אָבער פײַנט, אז מע מעדקט מיך...
גיי זיך, מענטש, איך האָב אויך קיין צײַט ניט.
דער מענטש האָט גענומען און איז אוועקגעגאנגען. דער מענטש
האָט, גייענדיק, עפעס פארנאָטירט אין זײַן ביכעלע. דער מענטש האָט
גענומען אײַלן.

אפן וועג האָבן זיך נאָך געײַלט א סאך מענטשן. עס האָבן זיך נאָך
מער געײַלט די אײַנגעשפאנטע פערד. עס האָבן נאָך מער געײַלט די
אווטאָמאָבילן. נאָך מער — די ווינטן.

אף אן אווטאמאביל האָט אפן וועג דורכגעיאָגט דער נאטשאַליק פון ארץ־בארג — א געוועזענער שעדיקער. ער האָט א סאך שאַדן פריער אָנגעטאָן, און איצט יאָגט ער אף אן אווטאמאביל, און עס דוכט זיך, אז ער וויל אַניאָגן די פריער פארלאָרענע צייט.

אף א צווייטער מאשין יאָגט א יונגער, סאָוועטישער אינושעניער, ס'דוכט — ער וויל אַניאָגן דעם אלטן. ס'דוכט — ער וויל אריבעריאָגן. און וואסיוטקין ליגט נאָך אלץ אפן גראַז־אינדזל, ליגט און טראכט זיינע ביטערע געדאנקען:

— וואָלט מען פרעגן בא מיר, צי וויל איך, מיט מיין פרייען ווילן, ארבעטן, צי ניט?.. עפשער בין איך טיף אין הארצן גאָר א שלאָגער?.. עפשער איז שולדיק דער בריגאדיר מוכמעטינדאָוו, וואָס מיר האָבן ניט אויסגעפילט די נאָרמע?.. א טיילוול... גיט ער א קוק מיט זיינע קאָסע אויגן, ווארפט ער אָן אן איימע, מוז איך אים פאַלגן. ער שרייט: „ספעצאַווקע“, שריי איך: „ספעצאַווקע“, ער: „שאמאָוקע“, איך — „שאמאָוקע“...

ביטער אפן הארצן. זייער ביטער. פארוואָס בין איך אויס שוואַרצ־ארבעטער? פארוואָס הענגט ניט מיין נאָמען אף די לייַעכער איבער די עסטאקאדעס? פארוואָס דערמאָנען מיך די אַראַטאָרס? פארוואָס שרייבט מען וועגן מיר אין הענגענדיקן בלאַט?

די שטאַט רינגלען ארום בערג — און די טאַל־שטאַט באפאלן די ווינטן פון די בערג. עס האָבן זיך פּלוצעם פארשטארקט די ווינטן. אין דער דאָזיקער שטאַט זעט מען אַפט מענטשן אין א לעכערלעכער לאַגע — ווי דער ווינט יאָגט אוועק זייער הוט אָדער קעפי און זיי יאָגן זיך נאָך. דער ווינט מאכט די מענטשן שמייכלענדיק. אז מע יאָגט זיך נאָך דער הוט, מוז מען שמייכלען.

— אז א מענטש קאָן ניט אויסטרינקען, ווען ס'איז אים דאָסיק אפן הארצן, איז כאַטש נעם און צי זיך אויס — ליבער גאָט...

ער האָט זיך דערמאָנט אָן גאָט, פונקט ווי דאָס מאָל וואָלט אים גאָט עקסטערע נייטיק געווען. האָט ער, זיך דערמאָנענדיק אָן אים, זיך פארטראכט. גאָט פלעגט ער, דאכט זיך, דערמאָנען זייער אַפט, איינ־פלעכטנדיק זיין נאָמען אינעם קאָפּלשמוינעדיקן זידל־וואָרט. גאָט איז געווען פאר אים א לאַנגע צייט מער ניט, ווי איין וואָרט פון אַט דער קאָמבינירטער זידל־ערני. און דאָ, פּלוצעם, איז אים נייטיק געוואָרן גאָט. דריי פינגער פון האנט האָבן זיך צונויפגעקוועטשט אף ציילעמען זיך.

— אין א קרויסטער צוגיין, גאָט בעטן, עפשער וועט אַפּגיין דאָס הארץ.

ער האָט זיך געלאָזן גיין איבער דער שטאָט.
דער שטאָט איז אינגאנצן פיר יאָר — און דערפאר איילט זי זיך,
ווי א געראַטן, פלינק קינד, און זאפט איין א סאך אינדרוקן, ווי א
קינד, און וואקסט מיטן שנעלן ווקס, ווי א קינד.

אפן וועג פאָרן קינדער מיט א לערערקע אין אן אוטאָבוס צו דעם
„אמעריקאנער שטעטל“. דאָרטן וואקסן בעריאָזעס — מע דארף ווייזן
די קינדער, וואָס דאָס איז. דאָס זיינען אוועלכע ווייסע סלופעס, און
אף זיי וואקסן גרינע בלעטער. ס'איז אויסערגעוויינלעך. מער, ווי אַט
די בעריאָזעס, איז דאָ נאָך גאַרנישט ניטאָ. די פארזעצטע ביימעלעך
דארפן דאָ אויסוואקסן, ווי די קינדער, ווי די דאָמנעס, ווי די שטאָט.

וואסיוטקין האָט זיך געלאָזן גיין איבער דער שטאָט — איבער דער
שטאָט, און ניט איבער די גאסן, — וואָרעם די שטאָט איז נאָך ניט
קיין באגאסטע און מע קאָן אין דער קווער איבערשניידן די קוואַר-
טאלן, די הויפן, אין יעדער ריכטונג קאָן מען גיין אין א גראַדער
ליניע, ניט אָפקערנדיק אָן א זייט, ניטאָ נאָך קיין צאמען אין אַט דער
נייער שטאָט.

ער איז געגאנגען לאנג — און קיין קלויסטער אלץ ניט געטראָפן.
— אין יעדן דערפיל, — האָט ער געטראכט, — איז דאָ א קלוי-
סטער, אף יעדן געסל שטייט א ציילעם. אַט אין דער שטאָט, —
ניין. ס'איז גאָר ניט ענלעך אף א שטאָט, אין אַט דעם שטעטל, — ניין,
ניט קיין שטעטל, אין אַט דעם דאָרף, — ניין, וואָס פאר א דאָרף? —
אין אַט דער צעמישטער שטאָט איז ניטאָ קיין קלויסטער...
— מומינקע, — האָט ער געפרעגט בא אן אלטיטשקער (זעלטן
ווען, זייער זעלטן באגעגנט מען דאָ אן אלטיטשקע), — ווו איז דאָ א
קלויסטער?

— ניטאָ, זונעלע, דאָ קיין קלויסטער, — האָט מיט א כאַרעוון מויל
אָפגעזאָגט די אלטיטשקע. — ס'איז א שטאָט אָן קלויסטערס, קאַרעוול,
אן אומעטיקע, א פוסטע שטאָט.

— ניטאָ קיין קלויסטער, — האָט ער זיך פארכידעשט אין זיך, —
אף יעדערע פיר באראקעס איז אויסגעבויט א קלאָזעט, און אז א
מענטש וויל אויסליידיקן די נעשאַמע, איז ניטאָ ווו...

די שטאָט איז פול מיט פייערן. די שטאָט איז פול מיט ליכט. אזוי
אוועקשמעלן זיך אינמיטן שטאָט ציילעמען קאָן מען אויך ניט. ליכט
פון לעמפעלעך, פראַזשעקטאָרס, בליץ-פייערן פון עלעקטרע-שווייסונג.
דער גאנצער הימל איז אָנגעצונדן. דער הימל איז רויט. עס קאָן
זיין, אז דער גאָט פון דער פייער-שטאָט האָט אָפגעברענט אין אָנגע-
צונדענעם הימל אַדער דערשטיקט געוואָרן פון די רויך-בערג, וואָס

היבן זיך קעסיידער צום הימל. עפשער איז גאָר די רויטקייט — געטלעך בלוט. בלוט און פייער, און קנוילן רויך. און דאָ ארום איז דאָפלט ליכטיק — א פייערדיקער קיילעך ארום די אויגן.

— וואָס איז דאָ? — פּרעגט וואסיוטקין בא א יונגינקער. (יונגינקע זיינען דאָ א סאך אין דער דאָזיקער שטאָט. זיי זיינען אלע אָפגעברענט פון זון, און פון זיי שמעקט עפעס ווי א זון־צוגעברוינטקייט. אין דער דאָזיקער שטאָט זעט מען ניט קיין בלייכע, אויסגעדארטע מיידלעך — פונקט ווי עס וואָלטן שטיין וועכטער בא די „טויערן“ פון שטאָט און ניט אריינלאָזן אזעלכע).

— א צירק, — לאַכט זיך אויס דאָס מיידל. ניין, ערגעץ מוז מען זיך אהינטאָן. ס'איז זייער אומעטיק וואסיוט־קינען מיט זיך אליין. און קיין אומעטיקן גאָט קאָן מען דאָ אויך ניט קריגן. רו, א ביסעלע רו, אָפרוען פון די אייגענע געדאנקען. עפֿ־שער קאָן מען דאָ קריגן א ביסעלע רו?

— גיט מיר דאָס העכסטע אָרט, — האָט ער האָפערדיק געזאָגט צו דער קאסירשע; געמיינט מיט דעם האָט ער — דאָס בעסטע. געוואָלט האָט ער זיך זעצן דאָרטן פאַרנט, אפן מיט טעפּיכער באדעקטן בארייער. נאָר קיינער זעצט זיך ניט אף אים. דארף מען ניט. אין דער ערשטער ריי איז אויך גוט.

מוזיק. פונעם באראבאן האָט אים גענומען וויי טאָן דער בויך. פון א פויק טוט אים אלע מאָל וויי דער בויך. די טאצן געפעלן אים אויך ניט. קיין סייכל ניטאָ אין דעם. עס קלאַפט א טעלער אָן א טעלער. בעכייין? א פידל איז א גרויסער איינפאל. דאָס וויינט, ווי א מענטש, און דער, וואָס שפילט אף דעם, לייגט אלעמאָל אונטער א טיכעלע, ווי אף אָפווישן די טרערן. די גאנצע מוזיק ביכלאל — איז א גרויסער איינפאל. דאָס רעדט אָן ווערטער, די ווערטער. טראַכטן זיך צו בא זיך אין קאָפּ, און יעדער מענטש טראַכט זיך צו זיינע ווער־טער — עס גיסן זיך זילבערנע טייכן פון די שטיינערנע בערג — פון די שטיינער וואַקסן אויס גרינע וועלדער — איבער די וועלדער פליען זינגענדיקע פייגעלעך — — — עס פאלן שטיינער אין די טייכן — — — עס שווימען גאָלדענע פיש אין די טייכן — — — צעפלייצטע לעוואָנע־שטיקער אין די טייכן — — — וואנדערנדיקע פייערלעך אף שיפ־לעך — — — נאכט־געזאנג אף טייכן...

און וואסיוטקין דערפילט זיך איידל, און ער קוועטשט אָן די נאָז, ער זאָל זיך ניט צעניסן, און ער פאריכט דאָס היטל אפן קאָפּ, און

ער כאפט זיך, אז ער האָט זיך אָנגעלייגט מיט א האנט אף זײַן שאַכן.
נעמט ער צו די האנט צוריק, עפשער איז אים שווער.

מאָדנע. כאַטש נעם און פארגיס אן אומזיסטע טרער.

נאָר אַט זײַנען שוין ארופגעפלויגן אפן קרייז, באשאַטענעם מיט
פאָלעווינעס, צוויי קאָמעדיאנטן און זיי קריכן איינער אפן אנדערן, לאָזן
ארויס פון מויל גאנצענע טײַכן, און די האָר שטעלן זיך בא זיי דיבאָם —
און עס ווילט זיך שוין גאָר לאַכן, לאַכן הויך אף א קאָל.
איבערן צירק פלייצט א געלעכטער, און אים פארהילכט א באזונט-
דער געלאַך, ווי א לאַנגער צוג מיט וואַגאַנעס.

— הא-הא-הא —

געלעכטער, ווי א פאָק ארמייער וואָלטן געלאַכט לויט א קאָמאנדע.
איין קאָמעדיאנט, מיט די געלע האָר, האָט פּלוצעם א געשריי געטאָן
צו וואסיוטקינען:

— ביסט דאָך אויך א געלער, פארוואָס לאַכסטו פון מיר?

עס ווערט ווידער פארפלייצט דער צירק מיט געלעכטער. מענע-
רישער ברוסט-געלעכטער, וואָס קייטלט זיך פון באזונדערע שטיקעלעך
הארטן געלעכטער, און ס'דוכט זיך, אז ווען עמעצער גיט א סיגנאַל
אף אופהערן, שטעלט ער זיך די מינוט אָפּ. פרויזשער קלינגענדיקער
געלעכטער — וואָס, פארקערט, עס דוכט זיך, אז עס וועט קיינמאָל
זיך ניט אָפּשטעלן. אין דער דאָזיקער סימפאָניע רייסט זיך אויך אריין
קינדערשער געלעכטער — ווו ס'פילן זיך ניט די דינע פעדעם פון די
נערוון, נאָר ס'פלייצט רוישיקע האנאָע פון דער וועלט.

און וואסיוטקין ווידער:

— הא-הא-הא...

און מיטאמאָל טאקע שטעלט ער אָפּ דעם געלעכטער אינמיטנדריינען
און זאָגט אָפּ מיט גרויס קוראזש:

— וואָס פאר א געלער בין איך דיר, כ'בין א ליכטיקער בלאַנדין.
דער אויפֿעם לאַכט ווידער, נאָר איצט ווייסט שוין וואסיוטקיין, אז
מע לאַכט שוין ניט פון די כאַכמעס פון די קאָמעדיאנטן, נאָר פון זײַן
איגענער כאַכמע, און ער דערפילט זיך מיטאמאָל הערשנדיק איבערן
אויפֿעם, אַט גאָר ווי בא זיך אין וואסיוטקינאָ אף א וועטשערינקע, און
עס פארוויילט זיך אים זייער שטארק אריינזאָגן — הויך און געלאַסן —
נאָך א כאַכמע, נאָר עס איז אים עפעס שווער ארויסצובאקומען זי פון
אינווייניק. ער גיט בליץ-שנעל א טראַכט:

„אין וואסיוטקינאָ האָבן מיך די מיידלעך געהאלטן פאר א נאר, נאָר
כאַכמעס, פלעגן זיי זאָגן, זאָג איך גוטע.

אויב איך וועל נאָך אין דער סעקונדע אריינכאפן זאָגן, איז גוט“.

ערשט איצט האָט ער דערפּרילט: די צײַט יאָגט אויך אזוי שנעל, ווי די ווינטן.

די סעקונדע איז דורכגעלאָפּן, נאָר ער איז פּונדעסטוועגן געבליבן זיצן ווירדיק און צופרידן.

„נישקאַשע, אז א מענטש זאָגט אָפּ איין כאַכמע, פּאַרשטייען שוין מענטשן, אז אויב ער וואָרט נאָר וועלן, קען ער זאָגן א צווייטע. עפּשער וויל איך ניט“.

און אז די עקסצענטריקער האָבן געענדיקט זייער נומער, האָט ער אָפּגעוואַרט, ביז דער אויַלעם האָט אָפּגעאַפּלאַדירט, און רויק, געלאָסן אָפּגעקלאַפט זיך מיט די ברייטע הענט ברייטע, געלאָסענע קלעפּ — אייגענע.

דערנאָך זײַנען ארויס אף דער ארענע פּערד, געטראָטן פּוס־הער, פּוס־הין, ווי באַרישניעס.

און ס'איז אומעטיק געווען צו קוקן אף די פּערד, וואָס מאַכן זיך מענטשיש, פּונקט ווי עס איז אומעטיק צו קוקן אף מענטשן, וואָס זיי מאַכן זיך פּערדיש.

„אזא פּערד, — האָט געטראַכט וואַסיוטקין, — ווען מע לאָזט עס אַרײַן אין א קאַלוירטישער שטאַל, וואָלטן עס די איבעריקע פּערד אופֿ־געגעסן. בורזשו־סקע פּערד“.

און אומעטיק איז געווען צו קוקן אף דער פּרוי, וואָס האָט זיך געדראַפּעט אפּן דראַט, וואָרעם זי האָט געטראָטן אפּן דראַט מיט א פּאַרקוועטשט מויל און קיין וואָרט ניט אויסגערעדט. און וואַסיוטקין האָט דעריקער געוואַרט אף א וואָרט. עפּשער וועט זיך אים אַינגעבן צו פּאַרוואַרפּן א וואָרט פּאַר א וואָרט.

דערנאָך האָבן זיך באַוויזן צוויי מענטשן אף דער ארענע, אַנגעטאַן פּאַשעט, אָן קונצן, און עס ווײַזט זיך ארויס — ווידער קאַמעדיאַנטן, וואָרעם איינער פון זיי האָט אַנגעהויבן:

— באַ מיר איז דאָ קאַליע געוואָרן דער זיקאַרן. אָט דאָ ניט לאַנג האָב איך געגעסן אין דער קיך אפּן 6־טן באַצירק. אָפּגעגעסן — און מיר איז באַד פּון זײַנען ארויס, צי האָב איך יאָ געגעסן, צי ניט געגעסן. וואַסיוטקין לאַכט — אָבער ניט סאָאָ. ער לאַכט מיט אַלעמען צו־גלייך. ער האָט מוירע צופּיל לאַכן — עס שאַדט צום געזונט, עס קלאַפט זיך אָן צופּיל דער פּונג אָן דעם לעבער. און וואַסיוטקין האָט זיך שוין גלאַט אַ ביסל אַנגעוואָרן — זיי זאָגן בעסערע כאַכמעס פּאַר מיר, איך בין גלאַט אויסגעשעפּט, ניטאָ די אַמאָליקע שאַרפּקײַט פּון סייכל, ניטאָ די אַמאָליקע כאַכמע — אויסגעוועפּט זיך.

ער האָט שוין גאָר קימאט אופגעהערט צו לאַכן. עס איז ניט צום געלעכטער, ווען א מענטש דערפילט זיך צום נישט.
ער האָט ווידער דערפילט אין זיך אן אומבאפרידיקטקייט, ווי נאָך א שיקרעס.

ער האָט זיך ווידער אָנגעלייגט מיט אן עלנבויגן אף זײַן שאַך, און יענער האָט דאָס מאָל געזאָגט:
— כאווער, וויפֿל וועגט איר?
ער האָט צוריק צוגענומען דעם עלנבויגן.

נאָר די קאָמעדיאנטן טוען זיך זייעריקס. איינער פון זיי — א סימור-ליאנט, זויגט פון פלעשל און לאָזט ארויס דערנאָך פון מויל א גאנצן פאָנטאן, און רעדט מיט א הייזעריק־פינפנדיק קאָל, ווי די ראדיאָ פון וואנט:

— איך אריין, ברידערלעך, האָב פינט צו קלערן. איין מאָל אין מיין לעבן האָב איך זיך פארקלערט, האָט מיך שיר דער אוטאָבוס איבערגעפאָרן. פון דעמלט אָן האָב איך מוירע צו קלערן — דאָס לעבן איז טייערער. מענטשן קלערן אָן מיר, פארשפאָרן מיר ארבעט. אין אז מיניקע שרייען: „ספעצאָוקע“, שריי איך: „ספעצאָוקע“, שרייען זיי: „שאמאָוקע“, שריי איך: „שאמאָוקע“, שרייען זיי: „נאבאָוקע“, שריי איך: „נאבאָוקע“.

„זע זשע, זע נאָר, הער נאָר, — האָט זיך וואסיוטקין א כאפ גע-טאָן, — פונוואנען ווייסט ער? דאָס זינען דאָך מינע ווערטער.“
דעם קאָמעדיאנטס פאָנעם איז פארמאָיעט, ווי א וואנט, קוים וואָס די נאָז זעט זיך ארויס, און פון אונטער די אָנגעשמירטע פארבן האָט זיך וואסיוטקין גענומען אויסדאכטן א באקאנט פאָנעם.
מינוטן פון אַנשטרענגען דעם זיקאָרן. אף דעם פאָדערן זיך עטלעכע טראָפן שווייס, אף דעם פאָדערט זיך א קראַץ אין פאָטילייע. אויסלייגן א פאָר טיפע קנייטשן, ווי מעסער־שניט, איבערן שטערן. פון דעם פארברייטערט זיך דאָס מויל און די נאָזלעכער. ס'פארשמעלערן זיך די אויגן, וואסיוטקין האָט דורכגעמאכט אלץ, וואָס מע באדארף. וואסיוטקין האָט זיך געכאפט.

„אַ, ס'איז דאָך אַט דער מאמוער, וואָס האָט דאָרט אפן גראָז פא-ריכט דאָס בענדל פון שוך...“
און ער גיט גלייך א טראכט איינס נאָך דאָס אנדערע.
איינס:

„ווען די מענטשן, וואָס זיצן דאָ, ווייסן, אז דאָס זינען מינע ווער-טער, וואָלטן זיי גאָר געביטן די מיינונג וועגן מיר, וואָלט זיי גאָר

אינגעפאלן אין קאפ, אז איך בין שוין גאר ניט אזא כאכעס, ווי זיי האבן פריער געמיינט”.

צוויי:

„אט-אט רעדט ער אפ און גיט זיך קאלטבלוטיק א זאג: אזוי קלערט אין זיך וואסיוטקין, דער בארינסער און וואמפיר, וואס וויינט אפן 6-טן באצירק...”

דריי:

„אינמאל האבן שוין די דראמניקעס אין קלוב פאנאנדערגעשפילט פונקט אזוי מוכמעטינדאון”.

און אים האט זיך גענומען דוכטן, אז פונקט ווי דער פריערדיקער קלאָזן האָט געוואָרפן פילקעלעך אפן אוילעם און געכאפט זיי צוריק, אזוי ווארפט דער איצטיקער קלאָזן בליקן אף אים, און דאכט זיך, אט-אט זאָגט ער: וואסיוטקין פון 6-טן באצירק...”

ער האָט זיך דערמאָנט:

„מוכמעטינדאון, ווען מע פאקט אים שוין אט-אט בא דער האנט, גיט ער זיך אליין אפרער ארויס: „איך בין שולדיק, ברידערלעך” און ער דרייט זיך אדעמאל ארויס. בעסער אליין ארויסגעבן זיך. א, פארן אוילעם האָט וואסיוטקין קיין מוירע ניט. ער האָט שוין היינט איין מאל באהערשט דעם אוילעם”.

ער איז אריבערגעשפרונגען דעם באריער.

אזויפיל קעפ ארום-און-ארום, ניט ווי לעבעדיקע, נאר אָנגעהויפנטע, געדיכט-פארווייטע קעפ.

ער האָט בעמעס ארויסגעלאָזן פון זינען, אז דאָס זינען עמעסע קעפ. ער האָט ברייטלעך א שמאַרע געטאָן מיט דער נאָז.

די פארווייטע קעפ האָבן אופגעריסן, פון זיי האָט ארויסגעפלייצט א הארטער געלעכטער.

דאָס האָט אים געעפנט די אויגן: עמעסע קעפ, שווארצע קעפ, בלאָג-דע קעפ, פליכעוואטע, רויט-טיכלדיקע.

וואסיוטקין האָט איידל, ווי א רעדנער, אָפגעזאָגט:

— כאוויירים פון גאר דעם צירק, דער געערטער כאווער קאמע-דיאנט האָט פאר אייך דאָ פאָרגעשטעלט א ניט-געווינטשענעם טיפ, וועלכן ער האָט פון מיר פערזענלעך אראָפגענומען, און איר האָט אלע געלאכט. צו געזונט. איך האָב ניט קיין פרעטענויעס.

און כאָטש טו ווער ווייסט וואָס! מער האָט ער ניט געהאט וואָס צו זאָגן. עס האָט פארכאפט דעם אָטעם, ווי נאָך א שטארקן אַנטרינקען זיך.

קוים איבערגעכאפט דעם אָטעם:

— מיר איז מי'עס, כאוויירים, פאר זיך אליין, פאר מיין ווייב און קינדער, וועלכע איך האב פארפלעקט (דאָס האָט ער שוין אויסגעטראַכט ניט ווילנדיקערהייט, פאַשעט די דאָזיקע ווערטער האָבן זיך אים אָנגע-רוקט אף דער צונג, און ער האָט מוירע געהאט, אז ער וועט קיין אַני דערע ניט געפינען), פארן קלאס, און איך שטיי פאר אייך פארשעמט און פארקלעמט, און ווען איך קאָן זיך, ליבע כאוויירים, באַגראַבן אפן אָרט....

— כאוויירים! — האָט ער זיך מיטאַמאָל אַ כאַפּ געטאַן. — אָט זיצט אין דער דריטער ריי דאָס מיידל די גרוינערין, אַ גרויסער אינזשעניער, אַ גרויסע שלאָגערין. איך האָב איר פאַנעם געזען אין די בלעטער. איך בעט באַ איר אַנטשולדיקונג, וואָס איך בין ניט אזא, ווי זי, וואָס איך האָב, קאָן מען זאָגן, איר ווייניק געהאַטפֿן.

דער אוילעם האָט אופגעהערט צו לאַכן מיטן מויל. דער אוילעם האָט גענומען לאַכן מיט די הענט. אַ האַרטער האַנט-געלעכטער — אַפֿלאַדיסמענטן — האָט זיך צעשאַטן.

— כאוויירים, — האָט ער זיך ווייטער געריסן, — אין דער פֿערטער ריי זיצט דער נאַטשאַלניק פֿון מיזיציע. באַ אים בעט איך אויך אַנט-שולדיקונג און בעט באַ אים פֿאַרעכענען מיך צוריק אף מיין אַרבעט. די הענט לאַכן ווידער.

אַ סאך הערדישע מענטשן אין אוילעם. וואַסיוטקין קאָן זיי אַזעמען ניט איבערעכענען.

וואַסיוטקין האָט זיך צוריק געזעצט אף זיין אָרט און איז געבליבן זיצן שטיי מיט שמאַרצנדיקע אויגן, נאָר די אויגן האָבן קיינעם ניט גע-זען און האָבן, מיסטאַמע, געקוקט אין זיך.

ער האָט זיך אַפֿילע איצט אָפּגערוקט פֿון זיין שאַכן, נאָר דער שאַכן האָט גאָר אף אים אַרופּגעלייגט זיין האַנט. וואַסיוטקין האָט ניט פֿראַ-טעסטירט. זאָל ער צוהאַלטן די האַנט. עפּשער איז אים אזוי ליכטער.

אַז עס האָט זיך געענדיקט, האָט דער שאַכן קוים אַ מאַך געטאַן מיטן אויג, וואָס האָט איבערגעלאָזן אין סאָפּעק, ווי אַ ווייטער שטערן פֿון הימל, — צי האָט ער יאָ אַ פינקל געטאַן, צי ניט. נאָר ער איז פֿונדעסטוועגן אַרויס נאָכן שאַכן.

אין פֿולן גלאַנץ האָט געאַרבעט די נאַכט־סמענע פֿון הימל. זי איז געווען אינגאַנצן פֿאַרשאַטן מיט ברענענדיקע שטערנדלעך, ווי מיט שטיקלעך ברענענדיקן קאַקס, וואָס שפּליטערן זיך אָפּ פֿון די פֿייערדיקע קאַקס־זינדל, ווען זיי פֿאַרן אַרויס פֿון די שמאַלע אויוונס.

אַפֿריער איז געגאַנגען דער שאַכן און געשוויגן. ער איז אויך פֿון

די, וואָס איינלן זיך קעסיידער, נאָר איצט איז ער געגאנגען פאמעלעך.
 ער איז א מייסטער באם בלוימינג, וואָס מאַנטאזשירט זיך. ער איז גע-
 קומען אהער, ווי וואסיוטקין, — א שווארצארבעטער. איצט איז ער א
 זעלטענער טעכניק־אַרגאניזאטאָר. איצט קלײַבט ער זיך גוט פאנאנדער
 אין די מאטעמאטישע פאַרמולעס און צייכענונגען. דער דאָזיקער מענטש
 איז מיט יעדן מאָרגן־פרי אופגעשטאנען און געפילט, אז היינט איז ער
 עפעס אַף א סאך מער, ווי נעכטן. יעדן טאָג איז ער געווען אן אנ-
 דער, פרישער, נייער מענטש. דער דאָזיקער מענטש קאָן זיך שוין גיט
 פאַרשטעלן, וויאזוי האָט ער געלעבט און וויאזוי האָט ער געקאַנט לעבן
 מיט דריי יאָר צוריק, ווען ער איז נאָך געווען גיט אזא.

ער איז לעכאטכילע געגאנגען און געשוויגן. אזא מענטש, גייענדיק
 זייער פאמעלעך און שווינגנדיק, יאָגט אין דער זעלבער צייט זייער
 האסטיק זיך אליין. אזא מענטש גייט לאנגזאם מיט אן אויסערגעוויינ-
 לעכער אינווייניקסטער שנעלקייט.

וואסיוטקינען האָט זיך שיר גיט אויסגעדאכט, אז דער דאָזיקער
 מענטש האָט אים גאָר גיט א ווונק געגעבן מיט אן אויג, און ער האָט
 זיך שוין געוואָלט אַפקערן, נאָר דער דאָזיקער מענטש האָט שנעל א זאָג
 געטאָן:

— וועסט קומען מאָרגן אינדערפרי צום בלוימינג־מאַנטאזש. מיר
 דארפן איצטער האָבן דריי הונדערט ארבעטער.

און מער האָט דער מענטש, וואָס האָט אויסגעהאָדעוועט זיך און
 אויסגעהאָדעוועט הונדערטער אנדערע אַף דעם בלוימינג, — מער האָט
 ער גאַרנישט גיט געזאָגט. און איצט איז קלאָר געוואָרן, פארוואָס ער האָט,
 גייענדיק, אזוי געשוויגן, ער האָט זיך, קאַנטיק, גוט באטראכט, ביז ער
 האָט עס געזאָגט. און קאַנטיק, אז צוזאמען דערמיט האָט זיך אופגע-
 שטעלט פאר זײַנע אויגן זײַן גאנצער וועג, פון א שווארצארבעטער ביז
 א מייסטער, אַף וואָס ער האָט אנדערש־ווען גיט געהאט קיין צייט צו
 קלערן. ער האָט דריי יאָר גיט אַפגעלעבט — געלעבט! — און איצט
 האָט ער זיי איבערגעלעבט.

און ארום האָט געלויבטן די שטאָט. אין ערגעץ איז גיטאָ אזויפיל
 פּייערן, ווי אין דער דאָזיקער ליכט־שטאָט, וואָס לעבט קלעכדיקע
 מעסלעסן, אַף וועלכער עס ברענט דער הימל און אין וועלכער עס איז
 גיטאָ קיין איין קלויסטער.

— א גוטע נאכט, — האָט געזאָגט וואסיוטקין.

— א שיינע נאכט, — האָט געענטפערט דער מייסטער אַנשטאָט „א

גוט יאָר“.

מאָזי קאָבריאַנסקי

א גוטע נאכט, גוטערברודער

ביז אהער האָט מען אים לעוו דאווידאָוויטש ניט גערופן. קלייננױז האָט ער געהייסן לייבעלע. ווען מע האָט זיך אומגעקערט פון דער עווא-קואציע, איז ער שוין אלט געווען בא די פערצן יאָר. די טעקסטייל-פאבריק, ווו לייבעלעס פאָטער האָט אָפגעארבעט לאנגע יאָרן, איז גע-ווען כאַרעוו. די עלעקטראַסטאנציע אופגעריסן. די וועבער האָבן אינײ-נעם מיט די סטאַליערס גענומען מײַסטרעווען הילצערנע וועבשטולן, אבי ניט שטיין ליידיק.

צוזאמען מיט אַלעמען האָט אויך לייבעלע געטעסעט קעצער, גע-הובליעוועט ברעטער, און אז ס'איז געקומען די צײַט, האָט ער געוויקלט



גארן און געקניפט „אָסנאוועס“. וואָס ער האָט די ווערט, האָט ער באַ-
וויזן, ווען ער האָט איינינעם מיט זײַן טאטן גענומען צונויפשטעלן פון
עטלעכע אַרטע קעפלעך א זשאקארד־מאשין. דער אַרטער וועבער האָט
דעמלט פארשטאנען, אז זײַן זון האָט גאַדענע הענט און א שאַרפן קאַפּ.
פאר דערעכערעך האָט ער אים אָנגעהויבן רופן לייבוש. און אזוי האָט
אים שוין גערופן די גאַנצע פאַבריק.

איצט איז לייבוש א דערוואקסענער באַכער, א הויכער, א ברייטביי-
נערדיקער. איידער ער נעמט זיך עפעס טאָן, דאכט זיך, אז ער איז ניט
פון די כאַפּנדיקע. אָבער אז ער שטעלט זיך אוועק צו דער אַרבעט,
לעבן אוף אלע זײַנע אייזורים. ער ווערט רירעוודיק, ווער ס'האָט אַליין
ניט געזען, וועט ניט גלייבן, אז די שוואַרצע אויגן אונטער די געדיכטע
ברעמען, וואָס באהאַלטן אין זיך א כויעק־שמיכעלע, קאָנען זיך גאָר
אַנצינדן מיט אזא באַגייסטערטן פּייער. קיין שײַלעס זאָלט איר דעמלט
ניט פּרעגן, ער וועט סיזוי ניט ענטפערן, ביז ער וועט צו זיך אַליין ניט
זאָגן: „קאַליקע, וואָס האָסטו זיך אזוי לאַנג געמוטשעט“. לייבוש איז
איינער פון די בעסטע מעכאַניקער, א מומכע אף די מאַדערנע זשאַ-
קארד־מאַשינעס. עס טרעפט זיך, אז אפילע באַנאכט רופט מען ארויס
דעם „קאַליקע“ אין צעך ליקווידירן אן אוואַריע. אז ס'איז געקומען צום
אַינשטעלן די ערשטע זשאקארד־מאַשינעס אין דונעווער פאַבריק, האָט
דער „אַבלמעסטפּראָם“ געפונען פאַר גייטיק שיקן לייבושן.

דונעוו איז א קליין שטעטל. מיט וועבעריי פאַרנעמט מען זיך דאָ פון
קאַדמוינים. פריער האָט מען געאַרבעט אין א וועבער־אַרטעל, איצט איז
אויסגעוואקסן א גרויסע פאַבריק, וואָס שטייט באַם ברעג טיפּן. דאָס
גאַנצע שטעטל איז אַינגעטונקען אין גרינס. בא יעדער שטוב איז פאַר-
פלאַנצט א סאָד, און ברומען בליען אין די גערטנער.

אינעם נײַעם זשאקארד־צעך זײַנען שוין געשטאַנען עטלעכע און
צוואַנציק האַלב־אוטאָמאַטן. איבער די ערשטע פינף זײַנען אין דער
הייך, אונטער דער סטעליע, געווען אַינגעמויערט טאווראָווע באַלקנס,
אף יעדער פאַר באַלקנס איז געלעגן א בריקל פון פריש געהובלטע
ברעטער. לייבוש דאַרף בלויז אוועקשטעלן די זשאקארד־מאַשינעס, אַב-
טאָן די ערשטע פינף וועבער־ווערקשטעלן. אבי נאָר יעדערער פון זיי
וועט אויסאַרבעטן א צענדליק טעפּיכער, וועט ער קענען פאַרן צוריק
אהיים. צוהילף האָט מען אים געשיקט א שלאָסער. מע האָט אויך אויס-
געטיילט די בעסטע פינף וועבערנס, וואָס דאַרפן באהערשן דעם נײַעם
מין וועבעריי.

אפן צווייטן טאָג האָבן זיך אין צעך אריינגעשטעלט פיר יונגע מייד-
לעך, לעבעדיקע, פריילעכע, איינע שענער פון דער צווייטער. א דיקלע-

כע, מיט א פאָנעם בלוט און מילך, האָט זיך געווענדט צום נייעם מעכאניקער:

— לעוו דאוידאוויטש, מע האָט אונדז געשיקט אין אייער רעשוס. צום ערשטן מאָל האָט לייבוש דערהערט, ווי מע רופט אים לעוו דאוידאוויטש. אויב אזוי, איז ער טאקע צופרידן, וואָס אינעם נייעם בלויזן קאָמביניעזאָן מיט די שלייקעס איבער די אקסל זעט ער אויס סאָלידער, העכער און ברייטער. מיט שמייכלענדיקע אויגן האָט ער באַטראַכט יעדעס מיידל באַזונדער, דערבײַ זיך דערמאָנט, אז פארן אוועקפאָרן האָט אים כעוורע אָנגעזאָגט: „לייבוש, היט זיך פאר די דונע-ווער מיידלעך. זיי וועלן דיר פארדרייען דעם קאָפּ. טאַמער וועסטו ברענגען מיט זיך א מאַקע, וועלן אונדזערע וועבערנס דיך פאלמעסן.“ ער האָט אריינגערוקט די האנט אין דער לענגלעכער קעשענע, וואָס איז געווען קונציק צוגעשטעפט אפן רעכטן הויז, ארויסגעשעפט א זשמעניע צעפלאַנטערטע גארן און, ווי זײַן געווינהייט איז, גענומען ווישן ביז די עלנבויגנס די געזונטע אָדערדיקע הענט, פארוואַקסענע מיט שוואַרצע הערעלעך.

— וווּ זשע איז די פינפטע? — האָט ער געפרעגט.

די מיידלעך האָבן דרייסט, אין איין קאָל געענטפערט:

— זי וועט מיסטאמע קומען מאָרגן.

לעוו דאוידאוויטש האָט א שאַקל געטאָן מיטן קאָפּ, א שאר געטאָן מיט דער האנט איבער די געדיכטע געקרייזטע שוואַרצע האָר, נאָכדעם ארויסגעשטעלט א ביסל פאָרויס דעם רעכטן ביינערדיקן אקסל און זיך אָנגערופן שטייל:

— איז הערט מיך אויס, שפערלעך, נאָר מיט קאָפּ... א לערער בין איך א שוואכער, איר וועט אליין דארפן נעמען די אויגן אין די הענט, קוקן און קוקן. די ארבעט וועט אליין ווייזן. נו, איר זאָלט וויסן זײַן, אז אן אטע-175 מיט א זשאַקארד-מאשין איז ניט קיין שפילכל. ערשטנס, וועלן דאָ זײַן אָנגעטאָן צוויי „אַסנאָועס“, ניט קיין איינע, דערצי ביידע קאָלירטע. און ווייטער? ווייטער וועלן מיר שוין זען. האָט איר מיך פארשטאנען?

— פארשטאנען, — האָבן די מיידלעך ווידער אלע מיטאמאָל גע-

ענטפערט.

דערווייז האָט לייבוש זיי אַלעמען אוועקגעשטעלט איבערוואשן מיט נאפט די דעטאלן פון די מאשינעס, געהייסן אויסווישן אף טרוקן יעדעס שרײַפעלע.

די פינפטע איז געקומען אפן דריטן טאָג, ווען די מיידלעך האָבן שוין געבונדן די קערטלעך. אפן ווונק האָט מען איר געהייסן, זי זאָל

גיין זיך פֿאַרשטעלן דעם מעכאניקער. זי האָט אוועקגעמאכט מיט דער האנט און זיך אוועקגעזעצט צום לאנגן טיש, וווּ די מיידלעך זײַנען גע- זעסן. אין א צײַט ארום, ווען דער מעכאניקער איז פארבינגעגאנגען, האָט אים די דיקלעכע, מיטן פּאַנעם בלוט און מײַך, אָפּגעשטעלט.

— לעוו דאוידאוויטש, איר האָט געבענקט נאָך דער פינפטער, אָט איז זי געקומען, מאשע. איר קענט דען ניט מאשען?

לעוו דאוידאוויטש איז צוגעגאנגען נעענטער. א פארשעמטע האָט מאשע אויסגעקערעוועט דעם קאַפּ צום מעכאניקער. עס האָבן זיך א הייב געטאָן אירע לאַנגע קופערנע וויעס און אנטבלויזט א פּאַר גרויסע לענגלעכע אויגן. זיי האָבן מיט נײַגער אָפּגעמאַסטן לעוו דאוידאָ- וויטשן פון קאַפּ ביז די פיס. א ווײַלע האָבן זיי זיך אָנגעקוקט איינס דאָס אנדערע, און דאפקע לעוו דאוידאוויטש האָט ניט אויסגעהאלטן איר בליק. ער האָט גענומען שארן מיט דער האנט איבערן רעכטן הויז און בעשום-אויפן ניט געקאַנט טרעפן אין קעשענע.

— נו, גוט, — האָט ער א ביסל צעשטרייט זיך געווענדט צו די מיידלעך, — וויזט איר דאָרטן, וואזוי מע דארף בינדן די קערטלעך. איך האָב איצט קיין צײַט ניט. — ער איז אײַליק אוועק צום וועבער- ווערקשטעל און ארופגעקראַכן אפן בריקל. דאָרט אין דער הייך האָבן פון אלע זײַטן געקוקט אף אים ברוינע אויגן, ווי גלאַנציקע קאשטאַנעס, וואָס האָבן זיך נאָרוואָס אויסגעשיילט פון דער שטעכיקער שאַלעכץ. ער האָט געזען דאָס מאטעווע פּאַנעם מיט די פארפלאמטע באקן, דעם שיינעם לענגלעכען, עטוואָס פארברוינטן האַלדז, די פולבלעכע זאפטיקע ליפן — די אייבערשטע א ביסל פאריסן צום קורצן נעזל, די אונטער- שטע פארקאטשעט אראָפּ צו דעם קין מיטן כײַנגריבֿל אינמיטן. ער האָט נאָך אזא שיינהײַט ניט געזען, און זי שעמט זיך גאָר מיט איר ליכטיקער צורע.

עס זײַנען אדורך עטלעכע טעג, און לעוו דאוידאוויטש האָט פאר- געסן אין זײַן באשיידנקײַט, אלע מאָל גערופן צו זיך מאשען, צי ער האָט זי באדארפט, צי ניט, זי אָפּגעהאלטן לעבן זיך א שאַ און צוויי. די מיידלעך האָבן אָנגעהויבן בורטשען, אָבער דער מעכאניקער האָט זיך געמאכט ניט וויסנדיק. הײַנט האָט ער געפרעגט מאשען, צי וויסט זי, אז זיי וווינען אין איין געסל, קימאט א שטוב אנטקעגן א שטוב. מאשע האָט בלויז א שטיין שמייכל געטאָן און א שאַקל געגעבן מיטן קאַפּ. זי רעדט ווינציק, דערפאר יעדעס וואָרט, וואָס זי ברענגט ארויס, זינגט מאמעש. און דאָס געלעכטער אירס איז א זילבערנס. צעגײט זיך אין יעדן אייווער.

נאך דער ארבעט גייט לעוו דאוידאוויטש נעמען א דוש. נאכדעם טוט ער זיך איבער אין דעם העל־גרויען אַנצוג און גייט ארויס אין גאס. אין שטעטל האָט מען אים שוין געקענט, געוואוסט, אז נאך דער ארבעט גייט ער אין קאפע עסן ווארמעס. נאכדעם שפאצירט ער זיך דורך לעבן בריק. אמאָל כאפט ער זיך אריין אין קינאָ. אָפּטמאָל גייט ער אין קלוב, אפן טאנצפלאץ. מיט זינע מיידלעך טאנצט ער ניט. אויך ניט מיט יענע, וואָס די יינגלעך כאפן זיי איינס באם אנדערן פון די הענט. ער פלעגט איינלאדן א מיידל, וואָס זיצט זיך אין א זיט און האָט שוין קימאט פאר־לויפן די האָפּענונג, עמעצער זאָל ווען־ניט־איז צו איר צוגיין. לייבוס האָט עטלעכע מאָל מאשען געטראָפן אפן טאנצפלאץ. זי איז אויך גע־זעסן פונדערווייטן, צווישן יענע מיידלעך, וואָס האָבן קיין דערפאַלג ניט געהאט. די יינגלעך האָבן זי דאָפּקע מאמעש געגעסן מיט די אויגן. ווי קומט עס, וואָס קיינער לאַדט ניט אַינן אזא שוין מיידל?

מאשע האָט ווי געפילט, ווען לעוו דאוידאוויטש האָט זיך געקליבן צו איר צוגיין, און פלעגט אומגעריכט ניט סטייען. מיילע, ער וועט זיך ניט איינל. ס'וויי איז זי שטענדיק געווען מיט אים. ווי א שאַטן איז זי נאך אים נאָכגעגאנגען: א שלאַנקע, א בייגעוודיקע, מיט דער דינער טאָ־ליע, וואָס די פּוּלבלעכע שטייפּע היפטן האָבן אזוי רייצנדיק אונטער־געשטראָכן. אים געפעלט איר קינדערשע שעמעוודיקייט, איר בענימעס־דיקייט. ניין, ער וועט זיך מיט איר ניט דארפן שעמען, אז ער וועט זי ברענגען אהיים. כעוורע וועט אים גוט מעקאנע זיין אף דער דונעווער מאַלקע.

אין דעם זעלבן טאָג, ווען לייבוס האָט געפּויעלט באַ זיך אריינגיין צו איר אין שטוב, האָט ער אין פּאַבריק־הויף באַגעגנט די פּאַרזיצערן פון פּאַבאָם. זי האָט זיך אינטערעסירט, וואַזוי עס גייט די ארבעט, און געפרעגט, וואָס מאַכט עפעס מאשע, צי זי האַלט זיך נאָך באַ אים אין צער.

— מאשע? אָ, זי ארבעט גוט, זי ארבעט...

— מיר האָבן אָבער געוואוסט, די נייע מאשינעס וועלן זי פּאַרינטערע־סירן. איר ווייסט גאָר ניט, וואַזוי זי האָט אונדז פּאַרמוטשעט. וווּ א פּראָצעס אין דער פּאַבריק, האָט זי שוין אויסגעפרוּווט. זי וואָלט געווען אן אויסגעצייכנטע וועבערן, האָט זי אָפּגעארבעט א האַלב יאָר און ס'איז איר אויך נימעס געוואָרן. גיי טו איר עפעס. זי איז דאָך א מוטער אן „אָדינאַטשקע“¹, א ראַכמאַנעס... זי דארף אייך דערצייען א קינד. דער־פּאַר האָט זי א יונג, איינער אין דער וועלט. ער איז שוין, דוכט זיך,

¹ אן איינזאמע מוטער.

אלט פיר יאָר. איז האָט אין זינען, לעוו דאווידאָוויטש, גיט אף איר אכטונג.

לייבש איז געשטאנען ווי א טאם און געפינטלט מיט די אויגן. ער געדענקט ניט, וויאזוי ער האָט זיך אָפגעזעגנט מיט דער פאָרויצערן. ווי אין א כאַלעם, איז ער ארויס אף דער גאס, זיך אָפגעשטעלט לעבן א בוים, אינגעקלאַמערט זיך מיט ביידע הענט אינעם שטאם און געוואָלט אים ארויסרייסן אינניעם מיטן וואַרצל. פלוצעם האָט ער זיך באַטראַכט: „קאַליקע, וואָס טוסטו? ווערסט מעשוּגע? קלאַפּ זיך קאַפּ אין וואַנט, מיט וואָס האָט זיך דער בוים פאַרזינדיקט?“ ווי א גאַנעוו האָט ער זיך אַרומ-געקוקט און איז אוועק לענגוויס דער גאס. מיט א פאַרביטערטן שמייכל האָט ער גערעדט צו זיך אליין: „לעוו דאווידאָוויטש, איר האָט זיך גענייט א בייטעלע? לעוו דאווידאָוויטש, א בראַך צו אַיערע שיינע טרוימען.“ שאַ נאָר, שאַ, ער קען דאָך איר טאַכשיט. אַט דאָס איז יאָג-טעלע איר זון? און ער, דער אָפגעריסענער נאָר, האָט געמיינט, אז ס'איז אירס א ברודערלע. ער איז טאַקע אזוי ענלעך אף איר. א פאַר-שייט באַכערעצלע, בלויז דאָס פאַנעם איז בא אים אָפּטמאַל פאַרוואַרגט ווי בא א דערוואַקסענעם. ער, לייבש, איז דאָך זינער א גוטערברודער. אים דערמאַנט זיך איצט, ווי ער האָט זיך מיטן יאַטל באַקענט: דערזען א פרעמדן, האָט יאָנטעלע אים פאַרשטעלט דעם וועג. צע-שפרייט די פיסלעך, האָט ער זיך אוועקגעשטעלט אפן שמאַלן שטעג, וואָס איז פון ביידע זיטן באוואַקסן מיט געדיכטן גראַז, די הענטלעך טיף אריינגערוקט אין די קעשענעס, פאַרזשמורעט אן אייגל, מיט א זיטל פאַרהויבן דעם קאַפּ צו לייבושן און באַרויגעזעלעך געפרעגט:

— וואָס דאַרפסטו אף אונדזער גאַס?

ווען לייבש האָט אים געוויזן, אז ער וווינט אין יענער שטוב, וואָס אַנטקעגניבער, האָט יאָנטעלע באַפויילן:

— אויב אזוי, גיי דורך, — נאָר די מינוט כאַראַטע געהאַט, —

ווארט אויס, זאָג, וויאזוי רופט מען דיך?

— מיך? לייבש. ס'הייסט, לעוו דאווידאָוויטש.

— אַהאָ... איצט זאָג מיר, גוטערברודער, ביסט שוין א טאַטע

צי ניט?

— נאָך ניט. וואָס איז דען?

— א ביוזיען. אזא לאַנגער און מיט וואַנצעלעך... נו גיי דורך,

פלינקער!

קימאַט יעדן טאַג האָט יאָנטעלע באַגעגנט לייבושן און יעדעס מאָל אים געשטעלט אַנדערע פראַגן. שטענדיק איז ער איינער אליין. ס'איז יענע מאַמע, וואָס מע פרעגט זיך נאָך אף איר. גאַנצפרי פירט זי אים

אוועק אין קינדערגארטן. אהיים קומט ער שוין אליין און בלאַנקעט ארום ווי א פארוואַרלאַזטער.

אף מאַרגן איז לייבש געקומען אין צעך שוואַרץ ווי א כמארע. א פארטראכטער זיך ארומגעדרייט ארום ווערקשטעל. די שווערע געדע יוכטענע שיך, מיט די דיקע געקאוועטע פאַדעשוועס האָבן הילטיק גע- קלאַפט באַ יעדן שפּאַן זינעם. די מיידלעך האָבן ניט פארשטאנען, וואָס אזוינס איז געשען מיטן מעכאניקער. לייבש האָט מער מאשען צו זיך ניט גערופן. אליין זיך געגריבלט באַ דער מאשין און ניט אויס- גערעדט צו קיינעם קיין וואַרט. מע האָט באַמערקט, אז לעוו דאווידאָ- וויטש אינלעט זיך פארענדיקן די ארבעט, וויל, ווייזט אויס, וואָס גיכער אוועקפאַרן אהיים. מיט יעדן טאַג איז ער געוואָרן שטרענגער, אונ- טערגעיאַגט די מיידלעך, זיי זאָלן וואָס שנעלער קניפן די „וויסולקעס“.

מאשען איז נימעס געוואָרן אזא ארבעט. זי האָט מיט א שווערן

זיפן געזאָגט צו די מיידלעך:

— אוי, א נודנע ארבעט.

זי האָט געמיינט, אז לעוו דאווידאָוויטש וועט ניט הערן, אָבער די

רעגע האָט א דונער געטאַן זיין שטרענג קאַל:

— וועמען ס'איז נימעס, דער קאַן גיין זוכן אן אנדער ארבעט.

מאשע האָט זיך ניט געלאָזט בעטן. אין א שטיקל צייט ארום האָט זי זיך אופגעהויבן פון אַרט, קיינעם גאַרנישט ניט געזאָגט, באַ קיינעם ניט געפרעגט און אוועק פונעם צעך. אין א שאַ ארום האָט זי זיך אומגעקערט, אָפגעזעסן א ביסל און ווידער דאָס זעלבע. אזוי איז גע- ווען קימאט יעדן טאַג. לייבש האָט זיך געמאכט ניט וויסנדיק, אָבער ווען זי האָט א לענגערע צייט זיך פארהאלטן ערגעץ, האָט ער געפילט, אז עפעס גייט אים אָפ. געזאָגט די מיידלעך, אז ער גייט אין מעכא- נישן צעך אויסטאַקן א פאַר שרויפן, איז ער אינדערעמעסן אוועק איבער דער פאבריק זוכן מאשען. איינמאָל האָט ער זי געטראָפן באַם סעלפאַקטאָר, א צווייטן מאָל אין וועבער-צעך. אַט האָט זי געהאַלפן קניפן אן אַסנאווע, אַט האָט זי געשלעפט א שווערן אַנגעוויקלטן שפּור. מאשע האָט ניט גערוט. און לעוו דאווידאָוויטש האָט געדולדיק גע- שוויגן. ערשט צום סאָף כוידעש האָט ער איר געגעבן פעפער צו שמעקן.

דאָס איז געווען באַלד נאַכן איבערניס. א צעהיצטע, א פארפלאַמטע

איז מאשע אריין אין צעך, ווי א וויכער, דאָס ווייטע טיכל האָט פאַר- שייט געשטעקט אפן שפיץ קאַפ.

— ווו איז ערגעץ דער פלאַקנשיסער? — האָט א הילך געטאַן

איר קאַל.

די מיידלעך האָבן זיך אופגעכאפט פון די ערטער, געלאָזט זיך
לויפן איר אנטקעגן, נאָר מאשע האָט זיי א דראַע געטאָן מיט א פויסט
און ביז געזאָגט:

— צעגייט זיך, ווי זאלץ אין וואסער, — זי האָט זיך אָפגעשטעלט
לעבן וועבער-ווערקשטעל, פאריסן דעם קאָפ אין דער הייך צום
בריקל, ווו לייבוס איז געזעסן:

— אנו, אייניק, אראָפ פונעם דאך!
דאָס מאָל האָט לייבוס אויסגעמיטן דאָס לייטערל, פלינק אראָפ
אפן באטאן, נאָכדעם אראָפגעשפרונגען אפן דיל.

— וואָס איז געשען? — האָט ער שטרענג געפרעגט.
מאשע האָט דעם נאריאד אים אונטערגעטראָגן קימאט אונטער דער
נאָז:

— וואָס האָסטו מיר אויסגעשריבן, ברויטגעבער מינער? מער האָט
דיר דאָס הארץ ניט פארטראָגן?

— מער האָט איר ניט פארדינט! ניט גוט, אז מע האָט טשוועקעס
אין די פיאטעס. איר זייט דאָ געווינט, מע זאָל אף אייך ראכמאָנעס
האָבן. וואָס? א פיזעלע מיידעלע? צי עפשער א קראנקע? א ביזויען
דארף אייך זיין פאר איינער זון!

— איך וועל זיך באגיין אָן דיין נאריאד, — האָט זי אויסגעשרייען,
צעריסן דעם נאריאד אף פיץ-פיצלעך, א שללידער געטאָן די צעריסע-
נע שטיקלעך פאפיר, פארשייט, נאָר מיט ווייטעק א לאך געטאָן און
איז שמיידיק ארויס פון צעך.

ווען לייבוס האָט שוין געהאט פארקערעוועט אין געסל, האָט ער
זיך דערמאָנט, אז ער האָט פארגעסן נעמען דאָס העמערל, וואָס ער
האָט צוגעזאָגט יאָנטלען. און נאָך א כויוו איז ער אים שוודיק: ער
דארף דאָך אים מאכן א ספוטניק, ער זאָל טאקע קאָנען פליען.

אומגעריכט האָט לייבוס זיך אָנגעשטויסן אף יאָנטלען, וועלכער
איז געלעגן אין גראָז צונויפגעדרייט, ווי א קניילעכל, און איז געשמאק
געשאָפן. די מאמע מיט די ביינער. די זעלבע ליפעלעך, דאָס זעלבע
כיינגריבל אפן קין. לייבוס האָט אים פאָרזיכטיק גענומען אף די
הענט און אים אוועקגעטראָגן צו זיך אין שטוב. ווי נאָר ער האָט
יאָנטלען אנדערגעלייגט אף דער קאנאפע, האָט יענער געעפנט די
אייגעלעך:

— גוטערברודער, האָסט מיר געבראכט דאָס העמערל? — האָט
ער געפרעגט און איז באלד ווידער אנשאָפן געוואָרן. לייבוס האָט
אים איינגעדעקט מיט א קאָלדערע און אופגעעפנט דאָס פענצטער. אף
דער שויב האָט זיך אָנגעצונדן א פייערל. אין צימער האָבן זיך אריינג-

געריסן שטראפן פון דער פארגייענדיקער זון. פלוצעם האָט זיך דער-
הערט מאשעס קאַל:

— יאַנטעלע, וווּ ביסטו ערגעץ? יאַנטעלע!

יאַנטעלע האָט געעפנט די אייגעלעך, זיך אַרומגעקוקט, מיטאַמאַל
זיך אופגעכאַפט און אויסגעשרייען אין דרויסן:

— מאמע, אָט בין איך, — אין איין אויגנבליק איז ער ארויס פון
שטוב. ער האָט באַלד דערקענט אין דער מאמען, אז זי איז אין קאַס.
א פאַרגליווערטער איז ער שטיין געבליבן אנטקעגן איר.
— ווער האָט דיר געהייסן צו אים גיין? — האָט זי שטרענג גע-
פרעגט.

יאַנטעלע האָט א דערשראָקענער א צוק געטאָן מיט די אַקסלען,
אַפגעטראָטן אין א זייט א פאַר שפאַן און איז דורכגעגאַנגען פאַרביי
איר. ניין, ער איז ניט אנטלאָפן, געגאַנגען לאַנגזאַם פאַרויס, און באַ-
צייטנס פאַרלייגט די הענטלעך אַף הינטן. דאַס גאַנצע גופעלע זיינס
איז געווען אַנגעשטרענגט, ווי באַ א דערוואַקסענעם, וואָס טראָגט אַף
זיך א שווערע מאסע. ער האָט ניט געוויסט, וווּהיז וועלן טרעפן דער
מאמעס קלעפּ.

ענדלעך האָט א פּיאָל געטאָן דער ערשטער פאַטש. יאַנטל האָט
זיך א שאַקל געטאָן, צוגעכאַפט א הענטל און א טרייסל געטאָן מיט
דעם אינדערלופטן, פונקט ווי ער וואָלט זיך אין עפעס אַפגעברייט.
אַפן צווייטן גענומען אפגיך בלאָזן און טייקעף ביידע הענטלעך ווידער
אַנידערגעלייגט אַף הינטן.

— ווער האָט דיר געהייסן? — האָט מאשע געפּייערט און אַנגע-
הויבן פאַטשן, וווּ נאָר ס'האָט זיך געלאָזט. יאַנטעלע האָט זיך גע-
שאַקלט, איז אונטערגעשפרונגען, ווי ער וואָלט געטראָטן אַף גליענ-
דיקע קוילן, און קוים זיך אַינגעהאַלטן אַף די פיס. פלוצעם האָט ער
זיך אַפגעשטעלט, אויסגעקערעוועט מיטן פאַנעם צו דער מוטער, פאַ-
ריסן די הענטלעך צו איר און מיט אן אַינגעהאַלטענעם געוויין זיך
געבעטן:

— מאמע, נו גענוג שוין, מאמע, — ער האָט זי אַרומגעכאַפט פאַר
די פיס, מיט די ציין אַינגעביסן זיך אינעם קליידל, ער זאָל זיך ניט
צעוויינען אַף א קאַל. אזוי זיינען זיי א צייט ביידע געשטאַנען. דערזען
זיינע טרייסלעדיקע אַקסלען, האָט מאשע מיט איין האנט א שאר
געטאָן איבער אירע צעפאַטלטע האַר, מיט דער צווייטער א גלעט גע-
טאָן יאַנטלען איבערן קאַפּ. און מיטאַמאַל האָט זי אים א כאַפּ געטאָן
אַף די הענט, שטאַרק צוגעדריקט צו זיך און אפגיך אוועק אין שטוב
אַריין.

אף מאַרגן איז מאשע אין צעך ניט געקומען. לייבוס האָט זיך קיין אַרט ניט געקאָנט געפינען, ער איז אומעטום אויסגעווען און מאשען אינערגעץ ניט געטראָפן. א שאַ פארן איבערײַס איז אין פאבריק־הויף אריינגעפאָרן א לאסטמאשין, פול אָנגעלאָדן מיט זעקלעך גארן. פון אויבן אף די זעקלעך איז געזעסן מאשע. באנאנד מיט איר — אן עס־טערער ארבעטער. די מאשין האָט זיך אָפגעשטעלט לעבן סקלאד, וואָס איז געשטאנען אנטקעגן דעם נײַעם זשאקארד־צעך. מאשע איז פלינק אראָפגעשפרונגען אף דער ערד, אָפגעטרייסלט דאָס קליידל, אויסגעגלייכט די ביינער און איז אוועק עפענען דאָס הינטערשטע ווענטל פון דער מאשין. זי האָט גלייך אונטערגעשטעלט די פלייצע, גענומען אף זיך א זעקל און איז אוועק צום סקלאד. צו דער מאשין איז צוגעגאנגען נאָך א טרעגער און עטלעכע ארבעטערנס. קיינער האָט אזוי ניט געײַלט, ווי מאשע. מיט איר פלינקײַט האָט זי געצווונגן גען אלעמען זײַן רירעוודיקער. אינגיכן האָט זיך בא איר אף דער פלייצע באוויזן א נאסער פלעק. אפן פארשטויבטן האלדז האָבן גע־בלישטשעט טראָפנדלעך שווייס, די באקן האָבן געפלייערט. זי האָט זיך אף א רעגע ניט אָפגעשטעלט, בלויז יעדעס מאָל זיך אָנגעבויגן אַרץ נידעריקער. ווייזט אויס, די הארטע באבינעס האָבן געמיליעט די פלייצע, האָט זי סאָפּקאָלסאָף זיך אויסגעדרייט ניט מיט דער פלייצע, נאָר מיט דער ברוסט און ארומגעכאפט דאָס זעקל מיט ביידע הענט. זיצנדיק אפן בריקל, האָט לייבוס דורכן פענצטער נאָכגעשפירט נאָך יעדער באוועגונג אירער. אזא האָט ער זי נאָך קיינמאָל ניט גע־זען. א פארשטויבטע, א פארשוויצטע, אַט אזוי ווי זי שטייט און גייט, וואָלט ער זי גענומען אף די הענט און איינינעם מיטן זאק אוועקגע־טראָגן עק וועלט. און ווי אים אפצולאָכעס שלעפט זי די זעקלעך און לאכט, לאכט אזוי געשמאק, אז מע קאָן מעשוּגע ווערן.

עס איז אריינגעפאָרן א צווייטע מאשין. מאשע האָט זיך אף א וויילע אָפגעשטעלט, אראָפגעריסן דאָס טיכל פון קאָפּ, עס אויסגע־טרייסלט און אפגיך גענומען ארומווישן דאָס פארשוויצטע פאָנעם. זי האָט זיך צעשריען אפן גאנצן הויף:

— יאנעק! שיק ארויס נאָך מענטשן, מע דארף נאָך היינט בא־ווייזן מאכן צוויי כאָדקעס.

אין צעך האָט קיינער ניט באמערקט, ווען לייבוס איז אראָפּ פון בריקל.

— וואָסי, איר זײַט טויב געוואָרן? — האָט ער געזאָגט. — אנו, אלע ביז איינעם העלפן אויסלאָדן די מאשינעס. די מיידלעך האָבן זיך אויפגעכאפט פון די ערטער און זײַנען ארויס

אין דרויסן. דער שלאָסער האָט זיך דאָפּקע ניט געײַלט, אָבער ווען
לייבֿוש האָט אים איבערגעײַאָגט, האָט ער אויך פאַרשנעלערט דעם
גאַנג.

דאָס מאַך, ווען יאָנטל האָט דערזען לייבֿושן, איז ער אים ניט
געלאָפֿן אנטקעגן, אפּגיך ארײַן צו זיך אין הויף און באהאלטן זיך
ערגעץ אין די קוסטעס. וויפֿל לייבֿוש האָט אים ניט גערופֿן, האָט
יאָנטעלע זיך ניט באוויזן.

— איך האָב דיר דאָס העמערל געבראַכט...

— גיי זיך צו אַדי רוכעס מיט דיין העמערל אינינעם, — האָט
יאָנטל פֿון באהעלטעניש געענטפערט.

לייבֿוש האָט דאָס העמערל אריבערגעוואָרפֿן איבערן פֿלויט. אָפֿ-
געגאַנגען א ביסל ווייטער, האָט ער געזען, ווי יאָנטל האָט אופּגע-
הויבן דאָס העמערל, געקוקט אָף דעם מיט באַגליסטערונג און אוועק
עס באהאלטן ערגעץ.

שוין לייגנדיק אָף דער קאַנאַפּע לעבן אָפּענעם פענצטער, האָט
לייבֿוש דערהערט א באַקאַנט קעלכל:

— דו, גוטערברודער, גיי שליס מיר אײַן די שײַן, איך האָב מוירע
אַײַן זײַן אין דער פינצטער, — יאָנטל האָט אים אונטערגעײַלט, זיך
אַרומגעקוקט, צי די מאמע גייט ניט. ווי נאָר ס'איז געוואָרן ליכטיק
אין שטוב, האָט יאָנטעלע מיט ביידע הענטלעך אונטערגעשטופּט ליי-
בושן, ער זאָל גיכער ארויסגיין.

— האָב קיין מוירע ניט, איך וועל ניט לאָזן, די מאמע זאָל דיך
שלאָגן.

— אָ, אויך מיר א גיבער! די מאמע קאָן אונדז ביידן ארייַנטיילן,
מיר זאָלן האָבן צו געדענקען.

ווען לייבֿוש איז געגאַנגען צוריק, האָט יאָנטעלע אים אָנגעײַאָגט:
— ווילסט, וועלן מיר זיך א ביסעלע שפּײַלן. דו וועסט זיצן דאָרטן
אָף דער באַנק, און איך באַם פענצטער... איך וועל קוקן אָף דיר, און דו
וועסט מיר דערצײַלן א מיסעלע, און אז דו וועסט דערזען, די מאמע
גייט, זאָלסטו באַלד אנטלויפֿן. ווילסט, הא?

— איך וויל, רעב יאָנטל, אן אנדער בריירע האָב איך!

און לייבֿוש האָט זיך אנידערגעזעצט אָף דער באַנק, אָבער צו-
טראַכטן א מיסעלע האָט ער ניט געקענט. ס'איז געוואָרן טונקל אין
דרויסן. די מעגושעמדיקע שאַטנס פֿון די ביימער האָבן געשראַקן
יאָנטעלען.

— וואָס זשע שווייגסטו? — האָט ער זיך געבעטן.

— ווילסט, וועל איך דיר זינגען א ליד.

— נאך בעסער, נאך קוק ניט צום פענצטער, קוק אפן דאך.
און לייבוש האָט געקוקט אפן דאך. נאָר זינגען קאָן ער דאָך אוואַ-
דע ניט. מיטאמאָל האָט ער זיך דערמאָנט און אָנגעהויבן ברומען:

Если бы парни всей земли...¹

פּלוצעם האָט זיך דערהערט יאָנטס פארשטיקט קוויטש:
— אנטלויף, די מאמע גייט!

א פארציטערטער האָט לייבוש זיך אופגעכאפט פון באנק. נאָר
רירן זיך פון אָרט האָט ער ניט געקאָנט. מיט דער פלייצע האָט ער
זיך אָנגעשפארט אין בוים און איז, ווי א פארגליווערטער, געשטאנען,
מורע געהאט אן אָטעם טאָן. מאשע איז דורכגעגאנגען פארביי אים,
זי האָט אויסגעזען מיד, קוים געפלאָנטערט מיט די פיס. בלויז לעבן
פארקן האָט זי פלוצעם א ציטער געטאָן, זיך אומגעקוקט, מיט דער
קני א שטופ געטאָן דאָס טירל און אריין אין שטוב.

אנדערש האָט לייבוש ניט געקאָנט. ער האָט באשטימט אריינגיין צו
איר, זיך דורכריידן, זי זאָל זיך אומקערן אין צעך. ער האָט געגלייבט,
אז זי קאָן אים ארויסטרייבן פון שטוב, אפילע אָנשפּייען אין פאָנעם.
אַבער עס האָט אים גאַרנישט ניט אָפגעשטעלט. ביז ער איז צוגעגאנגען
צו דער טיר, איז ער נאָך געווען א מענטש, ווי נאָר ער האָט אָנגע-
קלאפט און דערהערט איר קאָל: „גייט אריין“, האָט זיך בא אים דאָס
הארץ אָפגעשטעלט און די פיס זינגען אזוי ווי צוגעפרוירן געוואָרן צו
דער ערד. ענדלעך האָט ער זיך אָנגענומען מיט מוט און אופגעעפנט
די טיר. אף דער שוועל איז ער שטיין געבליבן. מאשע האָט א פאר-
וונדערטע געפינטלט מיט די אויגן. יאָנטל האָט, א דערשראָקענער, א
פארלוירענער, געקוקט אף דער מאמען, נאָכדעם אף לייבושן. פלוצעם
האָט ער אויסגעשריען:

— וואָס דארפסטו דאָ?

— פע, יאָנטעלע, ווי שעמסטו זיך ניט, — האָט מאשע א דראַע
געטאָן אים מיט א פינגער און א צעטומלטע זיך געווענדט צו ליי-
בושן: — קומט אריין, לעוו דאווידאָוויטש...

ס'איז אים אראָפ א שטיין פון הארצן. ער האָט זיך דערפילט היימ-
לעכער, באטראכט דאָס צימער, מיט לאנגזאמע טריט צוגעגאנגען צום
קינדער־טישעלע און באקוקט די שפילעכלעך, וואָס זינגען אקוראט גע-

¹ ווען די יונגען פון דער גאנצער וועלט... (די ערשטע שורע פון א פאפולע-
רער ליד).

ווען אויסגעשטעלט און אויסגעלייגט. מאשע האָט דערווייַל אוועקגע-
שטעלט א טעלער פּרוכט אפן טיש און געבעטן פּאַרזוכן עפֿל פּונעם
אייגענעם סאָד. לייבוס האָט אָפּגעדאַנקט, ארויסגעשטעלט, ווי זײַן שטיי-
גער איז, דעם רעכטן ביינערדיקן אקסל פּאַרויס, נאָר ריידן האָט ער
דערווייַל ניט געקאָנט. ער האָט בלויז געפּרעגט, צי נאָר זיי ביידע
ווינען אין אַט דער גרויסער שטוב.

מאשע האָט א ביטערן שמייכל געטאָן. געזאָגט, אז די צווייטע העלפט
דירע שטייט ליידיק, אמאָל האָט דאָ געווינט איר ברודער מיט דער
מישפּאַכע. נאָר פון זינט זי האָט געבוירן יאָנטלען און אים געגעבן א
נאָמען נאָכן טאטן, איז דער ברודער אינגאַנצן מעשוגע געוואָרן, גע-
טומלט, געוואלדעוועט, אז ער וויל זי ניט קענען איינינעם מיט איר
טאכטיט. פאַר ביזאָיען האָט ער איר אלץ צוגעוואָרפן און איז איבער-
געפּאַרן אין אַן אנדער שטעטל. זי האָט אָנגעבוירן דעם קאָפּ צו יאָנט-
לען, וואָס האָט זיך צו איר צוגעטויליעט, אים ארומגענומען און מיט
א שווערן זיפּץ געפּרעגט:

— אונדז אינצווייען איז אויך גוט. איאָ, זון מײַנער?

— איאָ, — האָט ער געענטפּערט.

ווען זי האָט געהייסן יאָנטלען גיין שלאָפן, האָט ער פּאַרווונדערט א
קוק געגעבן אַף דער מאמען.

— האָב קיין מוירע ניט, — האָט מאשע געשמייכלט, — דיין גור-

טערברודער וועט מיך ניט טשעפען.

זי האָט אים אָפּגעפירט אין צווייטן צימער. לייבוס האָט גענומען
א פּליישענעם בער פּונעם טישל, אים לאַנגזאַם געגלעט און ארײַנגע-
קוקט אין די גלעזערנע אויגן.

ווען לייבוס מיט מאשען זינען שוין געזעסן באם טיש, האָט זי
דערציילט: יאָנטל איז שוין בא איר אָנגעלערנט. אמאָל מאכט זיך, אז
עס קומט צו גיין א ניטגעבעטענער גאַסט. ווער ס׳האַט נאָר גאָט אין
האַרצן, מיינט דאָך, אז צו איר, מאשען, מעג מען זיך ארײַנכאַפן בא
יעדער געלעגנהייט. זי טרײַבט, כאַלילע, קיינעם ניט פון שטוב, נאָר
אויב א מענטש ווייסט ניט פון קיין מאָס, נעמט זי יאָנטלען אַף די הענט
און הייבט אים אָן צו פּאַרוויגן. און טאַמער וויל דער גאַסט ניט פּאַר-
שטיקן, אז מע דאַרף א קינד לייגן שלאָפן, זאָגט מען אים א גוטע נאכט
און מע ווײַזט אים דעם וועג. מאשע האָט זיך פּאַרשעמט און אראָפּגע-
לאָזט דעם קאָפּ. נאָך א לאַנגן שוויגן האָט זי געפּרעגט:

— און איר, לעוו דאוידאוויטש, מיט וואָס זינט איר צו מיר גע-

קומען?

— איך? — האָט ער זיך דערשראָקן פאר דער פּלוצעמדיקער פראַ-
גע, גענומען ברעכן די פיסלעך באם בער, שיר אים דעם קאָפּ ניט
אָפּגעדרייט, דערפאר איז אים, לייבושן, גרינגער געוואָרן צו ריידן. ניין,
ניט ריידן, נאָר פּלאַנטערן מיט דער צונג. נו, און ווייטער וואָס וועט
זיין? מע דארף דאָך א טראַכט טאָן פון א טאכלעס. זי האָט ניט וואָס צו
בייזערן זיך אף אים. ער האָט דאָך געמיינט איר טויווע. זי דארף ניט,
מע זאָל אף איר ראַכמאַנעס האָבן. פון ראַכמאַנעס פאררירט א מענטש
די ווירדע. זאָל זי זיך אומקערן אין צעך, וועט ער זי אויסלערנען אר-
בעטן, זי וועט קיינמאָל צו קיינעם ניט דארפן אַנקומען. וואָס וועט ווערט
זיין, אז פון איר ווערקשטעל וועט מען אראָפּנעמען די פּרעכטיקע פּיל-
קאָליריקע טעפּיכער. אין יעדער שטוב, ווו זיי וועלן נאָר הענגען, וועט
מען דאנקען די הענט, וועלכע האָבן זיי אויסגעוועבט.
— און טאָמער וועל איך ניט קענען? — האָט זי אים געקוקט גלייך
אין די אויגן.

דאָס דארף זי זיך שוין פארלאָזן אף אים, זי וועט נאָך ווערן די
בעסטע וועבערן אין דער פּאבריק, אבי זי זאָל נאָר וועלן. מאשע האָט
זיך מיטן בענקל צוגערוקט צו אים נעענטער, זי האָט, רייצנדיק זיך
מיט אים, געפרעגט:

— וואָס זשע וועט דערפאר פון מיר קומען? איך וועל דארפן מיט
איין איבערנעכטיקן איין נאכט, צי צוויי, — זי האָט זיך אויסגעגלייכט
און ווייטעקדיק, מיט הארץ ארויסגעשטאמלט, — צי עפּשער אַע פינף?
לייבוש איז בלאַס געוואָרן. דער בער האָט פּלוצעם א קוויטשע
געטאָן בא אים אין די הענט. לעוו דאווידאוויטש האָט זיך א הייב גע-
טאָן פון אַרט.

— נארישקייטן... א כארפע! — האָט א דונער געטאָן זיין קאָל.
— וואָס זשע, אומזיסט? — האָט זי כויעקדיק געשמייכלט. — טאקע
פאר ראַכמאַנעס? איר ווילט, איך זאָל אינגאנצן פאררירן מיין ווירדע, —
זי האָט זיך פּלוצעם צעלאַכט. — איי, האָט איר מיר דעמלט אריינגע-
זאָגט! הארבע ווערטער, שווערע, ווי שטיינער, נאָר עמעסדיקע, עמעס-
דיקע, פונקט ווי א ברודער... — זי האָט פארביסן די אונטערשטע ליפ און
אָפּגעקערט דעם קאָפּ. זי האָט בא אים צוגענומען דעם בער, וואָס האָט
געהאלטן אין איין זיפּצן און קרעכצן, און אים אוועקגעטראָגן צום טיש.
פון דאָרטן האָט זי געזאָגט:

— גוט, לעוו דאווידאוויטש, איך וועל א טראַכט טאָן.
מאשע האָט זיך אומגעקערט אין צעך. איצט איז זי אין ערגעץ ניט
געלאָפּן, געזעסן אף איר ארבעטס-אַרט און קיין איבעריק וואָרט ניט
אויסגערעדט. בלויז בא יעדער געלעגנהייט פלעגט זי אַיין צוגיין צו

לייבושן און זיך איינקוקן, וואָס ער טוט. אמאָל פֿלעגט ער איר עפעס ווייזן, אמאָל דערציילן, דערקלערן. איינמאָל האָבן זיי אפּילע ניט באַ- מערקט, אז זיי זיינען נאָר אינצווייען געבליבן אין צעך. דער ערשטער האָט זיך געכאַפט לייבוש. אז ס'האָט אָנגעהויבן ווערן טונקל אין דרויסן, האָט ער דערמאָנט מאשען:

— יאַנטעלע איז דאָך איינער אליין.

און יאַנטעלע איז מַנט לייבושן צוריק געוואָרן דער בעסטער גוטער- ברודער. זיי האָבן דעם הויף איבערגעקערט האַרע-קאַרע, געשפּילט אין באהעלטערלעך, אין קוואַטש, זיך געבאַרעט און געוואַלגערט אין גראַז. נאָר דעם שטיפּער איז אַלץ געווען ווייניק. לייבוש האָט נאָך באדאַרפט קריכן אף אַלע פיר, און יאַנטל האָט זיך אף אים געזעצט רייטנדיק און געהאַלטן אין איין שרייען: נאָ, נאָ!

ווען מע האָט זיך גוט איינגעמידט, ווען לייבוש איז א צעהיצטער געזעסן אין גראַז, איז יאַנטעלע צוגעגאַנגען, זיך אָנגעשפּאַרט אין לייבוש- שעס קני און מיטן הענטל אים ארומגענומען ארום האַרדן. לייבוש האָט אויך צוגעטויליעט צו זיך יאַנטעלען, פאַרזיכטיק אים געגלעט איבער דער פלייצע. טאַקע איצט האָט ער בא זיך געפויעלט פּרעגן דאָס, וואָס האָט אים געמוטשעט די גאַנצע צייט:

— הער, רעב יאַנטל, זאָג מיר... זאָג דעם ריינעם עמעס, דו ווילסט, איך זאָל זיין דיין פּאַטער?

יאַנטלס גופל האָט א ציטער געטאַן. ער האָט צוגעכאַפט דאָס העב- טעלע פונעם האַרדן און פאַרלוירן געזאָגט:

— איך ווייס דאָך ניט, מע דאַרף פּרעגן בא דער מאמען...

— גאָט באהיט, די מאמע טאָר ניט וויסן. געדענק זשע, זאָלסט איר גאַרנישט ניט דערציילן...

— א סאָד? יאָ? — האָט יאַנטעלע מיט כשאד געקוקט אף לייבושן. — א גרויסער סאָד.

די ערשטע טעג, ווען מאשע פֿלעגט איינשליסן דעם וועבער-ווערק- שטעלע, פֿלעגט זיך איר אויסווייזן, אז איר האַרץ קלאַפט הייליכקער, ווי דער באטאַן. פון אַלע צעכן איז מען געלאָפן קוקן, ווי עס וועבט זיך אויס דאָס געמעל אפן פאַרביקן טעפּיד. מאשע איז געווען אפן זיבעטן הימל, א שטאַלצע האָט זי געשפּרייזט הין און צוריק לענגויס דעם ווערקשטעלע, אופּמערקזאַם אכטונג געגעבן אף די אַנצאַליקע פעדעם, וואָס האָבן זיך געצויגן צו איר פון ביידע „אַסנאַוועס“. זיך געגרויסט, וואָס איר דער ערשטער האָט מען פאַרטרויט די זשאַקאַרד-מאַשין. לייבוש האָט איצט קיין צייט ניט געהאַט אופּהייבן דעם קאַפּ, ער

האָט זיך פארפליכטעט מיט צוויי וואַכן פארן טערמין לאָזן די איבעריקע מאַשינעס. ערגעץ טיף אינווייניק איז בא אים געווען פארטייעט א האַפֿע-נונג, אז אזוי וועט גיכער קומען דער יאַמטעוודיקער טאַג, וואָס וועט אינגאנצן איבעראנדערשן זיין לעבן.

היינט איז ער אזוי געווען פארטאָן אין דער ארבעט, אז ער האָט ניט דערהערט, ווען מאשעס ווערקשטעל איז אנשוויגן געוואָרן. ער האָט געמיינט, אז זי רייניקט די מאשין. לאָזט זיך אויס, זי האָט שוין די ארבעט אָפגעטאָן, האָט זיך אָפגעבעטן באַם מיסטער און איז אוועק אהיים. האָט לייבוס זיך שוין ניט געקאָנט פארהאלטן לענגער אין צעך.

לעבן זיין געסל האָט ער באַמערקט, אז מאשע מיט יאַנטלען איינל אהין, צום טראַקט-צו. ביידע זיינען געווען פארפּוצט. וואָס איז דער יאַמטעוו? און ווהיין איינל זיי אזוי? לייבוס איז שוין ניט געגאנגען עסן וואַרמעס. ער איז אריין אין שטוב, אפגיך עפעס איבערגעכאַפּט, זיך באַלד אומגעקערט און אוועקגעזעצט זיך אף דער באַנק וואַרטן אף זיי. די זון האָט זיך נאָרוואָס געזעצט. אין געסל, וואָס איז געווען גע-דיכט פארוואַקסן מיט גראָז און אלטע געדיכטע ביימער, איז געוואָרן טונקל.

אינגיכן האָט לייבוס דערהערט מאשעס טריט, זי איז געגאנגען לאַנגזאַם און געטראָגן אף די הענט יאַנטלען. דער קלייניקער האָט אַרומגענומען די מוטער באַם האַלדז און צוגעטויליעט זיין קאַפּ צו אירן. ביידע האָבן אויסגעזען טרויעריק פארזאָרגט. לייבוס איז זיי געגאַנגען אַנטקעגן. בלויז די אויגן זיינע האָבן געפרעגט, וווּ זיינען זיי געווען. מאשע האָט זיך אָפגעשטעלט, געכאַפּט א קוק אף יאַנטלען און זיך ביי-טער צעשמייכלט:

— דאָס זיינען מיר געלאָפּן באַגעגענען זיין טאַטן, געמיינט, ער וועט כאַטש וועלן א קוק געבן אפן זון. ווער, וואָס, אפילע זיך ניט אָפגעשטעלט. דורכגעפלוין אף זיין נייעם „מאז“, ווי א פויגל. — זי האָט א מינטער געטאָן יאַנטלען און זיך הייליק צעלאַכט, — איר זעט דען ניט? מײַן טאַכטיט האָט זיך פארפּוצט, ווי א כאַסן-באַכער.

יאַנטעלע האָט א שויבער געטאָן דער מאמעס פערמאַנענט:

— און דו ביסט אומזיסט געלאָפּן אין פאריקמאַכערסקע, ווער דארף איצט האָבן דיין מאַריקור אפן קאַפּ?

מאשע האָט געקליכט פאר געלעכטער. יאַנטעלע האָט אויך פאר-קרימט דאָס פאַנעם, נאָר לאַכן האָט ער ניט געקאָנט. ער איז פּלוצעם אראָפּ פון דער מוטערס הענט און איז שמיידיק אוועק פאַרויס. נאָר אינגיכן האָט מאשע אים איבערגעיאַגט און איז אריין אין שטוב.

לעבן גאנעק האָט לייבֿוש אָפּגעשטעלט יאָנטלען, אפּן ווּנֿק געגעבן צו פּאַרשטיין, אז ער דאַרף עפּעס זאָגן דער מאמען. יאָנטעלע האָט מיט ניגער געקוקט אפּן גוטנברודער, צוגעזשמורעט אן אייגל און שטיל געפרעגט:

— אויג-אף-אויג?

לייבֿוש האָט א שאַקל געטאָן מיטן קאַפּ. יאָנטעלע האָט א מאך געטאָן מיט דער האנט:

— גיי.

מאַשע איז געשטאַנען באם געדעקטן טיש, עפּעס געטראכט און פּלוצעם זיך גענומען צו דער פּלאַש בראנפן.

— מע דאַרף ניט, מאשע!

דערהערט לעוו דאווידאוויטשעס קאַל, האָט זי א צאַפּל געטאָן, אָנ-געבויגן דעם קאַפּ צום אקסל און זיך פאַרשעמט, פּונקט ווי יאָנטעלע. זי האָט דאָך אפּילע ניט געמיינט טרינקען. די דאָזיקע פּלאַש ווארט שוין לאַנג אף יענעם, און ער קומט ניט. מיט טרויעריקע אויגן האָט זי געוויזן אפּן טיש.

— שוין וויפּל מאָל איך גרייט זיך טרעפּן דעם גאַסט, און אַלץ

אומזיסט.

לייבֿוש איז צוגעגאַן צו איר, אוועקגעלייגט די האנט אף איר אקסל.

— מאשע... מירן נעמען יאָנטלען... מירן אוועקפאַרן פּונדאַנען, דו

וועסט אין אַלץ פאַרגעסן.

זי האָט א דריי געטאָן מיטן קאַפּ אף גיין, אראָפּגענומען זיין האנט

פּונעם אקסל, פּריער אף א וויילע זי צוגעטויליעט צו איר באק און

נאַכדעם גענומען זי גלעטן:

— בא אייך זיינען גאַלדענע הענט און א בריליאנטן האַרץ, לעוו

דאווידאוויטש. איר האָט מיך אויסגעלערנט ניט נאָר ארבעטן. איר האָט

מיר אומגעקערט מיין ווירדע. איצט וועל איך צו קיינעם ניט דאַרפן אָנ-

קומען. איר האָט פאַרדינט א גרויסע מיצווה. ערשט איצט וועל איך אף

אים מעגן ווארטן. ערשט איצט וועט ער זיך צו אונדז אומקערן. איך

בין אין דעם זיכער.

— מאשע, הער מיך אויס...

— איך ווייס, איך ווייס, וואָס איר ווילט מיר זאָגן, לעוו דאווידאַ-

וויטש. טייערער מינער, שוין אזוי לאַנג — און איך האָב אים שטאַרק

ליב. איך האָב אים ליב און קאָן מיט זיך גאַרנישט ניט טאָן. קיינער

וועט ניט קאָנען פאַרנעמען זיין אָרט אין מיין האַרצן. איין יאָנטעלע

איז אן איידעס, — זי האָט זיך ארומגעקוקט, — וווּ איז ער ערגעץ,

מיין באַכערד? יאַנטעלע! יאַנטעלע! — האָט זי הייליכקייט און רוח געטאָן מיט א געבראַכענער שטיק.

יאַנטעלע איז אריין אין שטוב, אומרויק געכאפט א קוק אף דער מוטער, נאָכדעם אף לייבושן, ער איז צוגעלאָפן צו דער מאמען און אופגעהויבן די הענטלעך צו איר. זי האָט אים ארומגענומען און שטארק געדריקט צו זיך. א צייט איז אין צימער געווען טויט־שטיק. יאַנטעלע האָט א שולדיקער א קוק געטאָן אף לייבושן און אופגעוועקט די שטיק־קייט:

— איך האָב דאָך געפרעגט בא דער מאמען, זי האָט געזאָגט, מיין טאטע וועט זיך אומקערן.

מאשע האָט דאָס פאַנעם איינגענורעט אין זיין גופעלע.

— מאמע, מע דארף ניט, ווען ער זאָל אונדז געווען זען, וואָלט

ער זיך אָפגעשטעלט. נו, מאמע!

מאשעס אקסל האָבן זיך געטרייסלט. יאַנטעלע האָט זיי מיט ביידע הענטלעך ארומגעכאפט, ווי ער וואָלט וועלן איינהאלטן דעם ציטער. דאָס קליינע מענטשעלע האָט פארשטאנען, אז ער דארף איצט מיט דער מאמען בלייבן בלויז אינצווייזען, האָט ער מיט א פארקלעמט קאָל גע־זאָגט צו לייבושן:

— א גוטע נאכט, גוטערברודער, א גוטע נאכט!

מזישע קולבאק

די אלטע

ז

ט דאָס איז רעב זעלמעלעס הויף. א פארציטיקער מויער מיט א צעקרשילטן טינק און צוויי שורעס הייזער פול מיט זעלמעלעך. פאראנען נאך שטאלן, קעלערן, בוידעמער. דאָס ארץ זעט אויס ווי א שמאַל געסל. זומער, באם שארצען אף טאג, פלעגט דער קליינער רעב זעלמעלע ארויסגיין אַט אהער אין הויזע גאטקעס. דאָ פלעגט ער איבערטראַגן א ציגל, דאָ פלעגט ער מיט גאַר די קויכעס טראַגן מיסט אף א רידל.

פונעם בוך „זעלמעניאנער“.



פונדאנען שטאמט רעב זעלמעלע?

אין דער מישפּאָכע איז אומגעגאנגען א העסבער, אז ער שטאמט פון „טיף ראסיי“. יעדנפאלס האָט ער שוין דאָ הי כאסענע געהאט מיט דער באַבע באסיען, וואָס איז נאָך דעמלֶט, קענטיק, געווען א מיידל, און דאָ האָט זי אויך אָנגעהויבן קינדלען.

די באַבע באסיע, גיט מען איבער, האָט געקינדלט גאָר אָן שום אויסרעכענונג, נאָכאנאנד, מיט א מין טירעף, און די קינדער פון איר טראכט האָבן זיך באקומען וווקסיקע און שווארצע, מיט ברייטע פלייצ-קעס — עמעסע זעלמעניאנער. די קינדער פלעגן שפעטער איבערגיין אין רעב זעלמעלעס רעשוס, דה. קיין אם איז ער ניט געווען, ער פלעגט א ביסל אָפּווארטן און נאָכדעם אָפּגעבן זיי פאר באַלמעלֶאָכעס. איינעם, פאָליען, האָט ער שוין צו צען יאָר געמאכט פאר א גאר-בער, צוליב א מיסע עפעס מיט א פערד.

מע האָט זיך ניט ארומגעזען, ווי די קינדער גופע האָבן אָנגעהויבן צו קינדלען. שניר זינען צוגעקומען פון פארשיידענער פרוכפערקייט, אויך איידעמס אלערליי, אלץ נייע קויכעס, ביז די שכינים פון הויף האָבן זיך געמוזט מאטריען זיין. אלע היזער זינען אָנגעפראָפט געוואָרן מיט זשוואווע, שווארצע זעלמעלעך. בלאַנדע האָבן זיך דורכגעוואָרפן ווייניק, דאָס אויך — צווישן מיידלעך, אין קלאַל גענומען, א דינער שיכט, וואָס האָט זיך ניט שטארק ארויסגעזען. א פאָר געלע כעוורע זינען צוגעקומען שוין פאר דער לעצטער צייט. אין די סאמע לעצטע עטלעכע יאָר. וויאזוי אָט די האָבן זיך אריינגעכאפט אין דער מישפּאָכע, איז נאָך ניט אופגעקלערט געוואָרן ביז היינטיקן טאָג.



די זעלמעניאנער זינען שווארצע, ביינערדיקע, מיט ברייטע גידע-ריקע שטערנס. א זעלמעניאנער האָט א פליישיקע נאָז. א זעלמעניאנער האָט גריבער אין די באַקן. דאָסראָו איז ער א רויקער שווינגער, וואָס קוקט אף אלעמען פון דער זייט, האגאם עס זינען אויך דאָ, דערהויפט צווישן דעם יוגן דאָר, שטארקע ריידער און ריידערקעס, אפילע אזעס-פענעמער. נאָר אין גרונט זינען עס שעמעוודיקע רעב זעלמעלעך, וואָס זינען ארונטערגעפאלן אונטער פרעמדע האשפּאָעס און מאכן דעם אַנשטעל. די זעלמעניאנער זינען פארליטענע, ניט קיין בייזע, זיי

שווייגן כמורנע און פריילעך, האגאם ס'איז אויך פאראן א באזונדער
זעלמעניאנישער נוסעך, וואָס גלייט ווי אייזן.

די זעלמעניאנער האָבן אויסגעארבעט אין מעשעך פון דוירעס אן
אייגענעם רייעך — א מין ווייכן גערוד פון צוגעלעגענעם היי מיט נאָך
עפעס.

עס טרעפט אין א וואגאָן, י'דן פאָרן, ס'איז געפאקט, מע גענעצט
צו דעם קאלטן פרימאָרגן, מיטאמאָל ריכטט אויס א י'ד די אויגן און
טוט א פרעג:

— זייט אזוי גוט, איר זייט ניט א נ'ער?

— יאָ.

— זייט איר ניט רעב זעלמעלעס אן אייניקל?

— יאָ, רעב זעלמעלעס אן אייניקל.

דער י'ד פארזייגט די הענט אין די ארבל און פאָרט ווייטער. דאָס
האָט ער אין שלאָף דערשמעקט רעב זעלמעלעס רייעך, האגאם קיינער
פון שטאָט האָט זיך אף דעם זיכער ניט פארטראכט, קיינעם פאלט גאָר
ניט איינ, אז די זעלמעניאנער האָבן א באזונדער רייעך.

פאראן נאָך אן אייגנטימלעכקייט אין דער מישפאָכע, וואָס איז כא-
ראקטעריסטיש דערהויפט פאר די מענער:

א רעב זעלמעלע האָט לייב גלאט אזוי זיך אָפזיפצן, אָפכאפן דעם
אָטעם. דערביי לאָזט ער ארויס צווישן די לייפן אזא מין פריילעכן
צארטן הירושע, וואָס מע קען עס אונטערהערן בלויז בא א שטאל, ווו
פערד שטייען און קניען האָבער.

דאָס אלץ באווייזט, אז רעב זעלמעלע האָט געשטאמט ערגעץ פון א
יישעוו.

פון דעם זעט מען אויך, אז רעב זעלמעלע איז גריילעך איינפאך,
ווי א שטיק ברויט. עס זיינען ניטאָ קיין אקארעס אין דער מישפאָכע,
ניטאָ קיין געפאלענע פאר דער צייט, אויסער די מומע העסיע.
טאָמער א פליך — איז עס ניט קיין שפראַך פון רעב זעלמעלעס
שטאם, מעג אפילע טראָגן פון אים מיט היי, ווי פון א סאנעזענץ.



בייס עס האָבן זיך אָנגעהויבן ווייזן די שפראַצונגען פון פערטן דאָר,
האָט רעב זעלמעלע גענומען קלייבן זיך אין וועג אריין. ער האָט אָנ-
געשריבן אף א טאָוול פון א סייפער זיין צאוואָע, ארומגעדרייט זיך א
ביסל צייט גלאט אזוי און איז נאָכדעם טאקע געשטאָרבן.

דאָס איז געווען אן איינפאכער מענטש. די צאוואַע האָט ער פאר-
שריבן אף ייִדיש, מיט די געהעריקע העברעישע ווערטלעך, און אזויווי
דער סייפער וואַלגערט זיך איצטער ארום, לוינט דאָ עפּשער פארשריבן
די צאוואַע לעזיקאַרן:

„מאַנטיק, פארשע בעשאלאַך, שנאס... (פארמעקט).“

איך רעכן אליין פאר מיין לעבן איינצוטיילן פאר מינע קינדער,
ווי זאָל זיין אכער מייע שאַנע שעלי. רעכן איך, אזוי זאָל זיין: מינע
קינדער בלייבן וווינען בעכאַצער שעלי. די שטיקל קארקע, וואָס איך
האַב, זאָל מען פארקויפן, נעמען פאר איר ערעך ארבע מייעס רוק, און
די שטאַט אין בעסמערדעש זאָל מען אויך פארקויפן, נעמען פאר איר
ערעך מייע וועכאַמישים רוק, און עס געפינט זיך בא מיר אויך, אונ-
טער דעם זעקסטן ציגל אין אויוו, רעכטס, אויך ערעך עלעף רוק. זאָל
מען אזוי איינטיילן: ליבני איטשע מייע וועכאַמישים רוק, וואָרעם ער,
מיין זון איטשע, האָט שוין גענומען מייע וועכאַמישים רוק און אד
לעכעשן אף דער יערושע פאר מיין לעבן נאָך, און ליבני זישע —
שטיי מייעס רוק, און ליבני יודע אויך שטיי מייעס רוק, ליבני פאַליע
אויך שטיי מייעס רוק און לעביטי כליע-מאשע — מייע רוק, לעביטי
מאטלע אויך מייע רוק, און לעביטי ראשע אויך מייע רוק. און לעהור-
וויץ זאָל מען אָפגעבן מייע וועכאַמישים וועעסרים, וועלכע איך האָב
דאָ בא אים גענומען צו געבן ליבני איטשע אן אד לעכעשן אף דער
יערושע פאר מיין לעבן נאָך. דארף מען אים אָפגעבן. און כאמישע
וועעסרים רוק זאָל מען געבן אף אוילעמעס, און די איבעריקע פאר
מיר אף הויצאַעס צו פירן אף דער אייביקער וועלט. און די הויז-זאכן
געהערן לעזישטי סאַרע-באשע. לעאכער מייע שאַנע פון מיין אישטי
זאָלן זיך די טעכטער אלע דריי צעטיילן, נאָר צוויי קישנס צוגעבן פאר
איטשעס בסולע כליקע. און אזוי אלעס זאָלן זיך צעטיילן די טעכטער,
נאָר מינע מאַלבושים זאָלן געהערן צו די זין. דעם שמויסענעם פוטער
זאָל נעמען ווער נייטיק איז, אָדער אלפי גוירל, וועמען עס וועט פאלן,
נאָר ניט צו קריגן זיך, אלעס זאָל זיין מיטן שיינעם אויפן, און ווי איך
אליין האָב איינגעטיילט, ניט פרעמדע זאָלן טיילן. און זאָל אלעמען
ווייל באקומען, געניסן אין נאכעס. דאָס ווינטש איך מיטן גאנצן הארצן.
נאָר אכער מייע שאַנע שעלי זאָלן זיי אָן מיר ניט פארגעסן, כאַטיא
היטן קאדעש זאָגן, ווי מעגלעך איז.

פון מיר זאלמען-עליע בערעב לייב כוואַסט.“



די באַבע באשע האָט אָף היפשע יאָר איבערגעלעבט דעם זיידן.
און מע קאָן זאָגן, אז זי לעבט נאָך ביז היינט-צו-טאָג. עמעס, ניט זי
זעט ווי געהעריק, און ניט זי הערט ווי געהעריק, און ניט זי גייט ווי
געהעריק, אָבער אבי זי לעבט. זי איז געוואָרן ענדלעך מער צו אן אַל-
טער הון, ווי צו א מענטשן, און זי ווייסט אפילע ניט, אז עס איז דער-
ווייל בא אונדז עפעס אנדערש געוואָרן די וועלט.

די באַבע באשע האָט צו טאָן נאָר מיט זיך, און אויב זי טראכט,
זינען עס, מיטאמע, נאָר מעשוועדיקע טראכטענישן, געמאכט פון א
גאנץ אנדער מאטעריע, איידער די געוויינלעכע געדאנקען.

עס טרעפט אמאָל פארנאכט, זי דרייט זיך ארום אין דער טונקלע-
ניש, און מיטאמאָל טוט זי א זאָג צו א רויטן שניפסל אין שטוב:

— מאַטעלע, נאכסאָל גייסטו ניט דאוונען?

דער שווארצער מאַטעלע, וואָס עס שמעקט שוין פון אים פאוואָלינ-
קעס מיט היי, גייט צו, פארקאשערט די פאטשיילע פון דער באַבעס
אויער און שרייט אריין:

— באַבע, איך בין א פינאנער!

טוט זי א שאַקל מיטן קאָפּ:

— יע, יע, ער'ט שוין געדאוונט. וויסטע געדאוונט?

אזוי וועט זי שוין אוועקגיין פון דער וועלט מיט א רויקן פארציין-
טיקן געמיט. דער הויף שטייט פעסט דאָרטן, ווו רעב זעלמעלע האָט
אים אוועקגעשטעלט, און וואָס א יאָר, זעט זי, קומען צו היפשע עט-
לעכע שווארצע שוויגערלעך — רעב זעלמעלעך.

זומער, ביים די באַבע באשע גייט שוין ארויס אין הויף, זיצט זי אפן
שוועל און קוועלט אָן, ווייל זי זעט, ווי פון יעדער טיש שיטן זיך און
שיטן זיך די רעב זעלמעלעך, ווי שווארצער מאָן.

עס ליכט די גרויסע זון אפן נייעם זעלמעניאנישן ווידערוואקס.

אַט אזא איז די באַבע.



דער צווייטער דאָר זעלמעניאנער האָט זיך פארצווייגט אין דריי
מעכטיקע שטראָמען און עטלעכע בייטייכלעך. די גרונט-זיילן פון דער
מישפּאַכע זינען געווען פון אלע מאָל און געבליבן ביז איצט: פעטער
איטשע, פעטער זישע און פעטער יודע.

דער פעטער פאָליע גייט באזונדער. דער פעטער פאָליע גייט מיט אן אייגענעם, אָפגעשיידטן, האַרעפאשנעם וועג אין לעבן. דער זעלמע-ניאנישער הויף גייט אים ניט אָן, ווייל ער האלט, אז קליינערהייט האט מען אים דאָ באליידיקט. ער איז אן אכלער, האט באזונדערס ליב קאר-טאָפּל-טייגעכצן, און וואָס פארא געדאנקען ער שאפט, ווייסט מען ניט, מאכמעס ער זאָגט זיי ניט ארויס.

דאָס איבעריקע אין דער מישפאָכע איז שוין דרויב, ווו דער שוירעש זעט זיך שווער ארויס, האגאם זיי זינען אויך געפורעמט לויט רעב זעלמעלעס האשגאָכע און טראָגן זיך ארום איבער דער וועלט מיט זיין רייעך.

א באזונדער אַרט פארנעמט אין דער מישפאָכע דער פעטער זישע, וואָס ווערט אין הויף פארעכנט פאר א יאכסן. ער איז א דיקלעכער זייגערמאכער מיט א פירקאנטיקן שטערן, מיט א פירקאנטיקער באָרד, א כאָלש, אָדער ער מאכט זיך עפשער פאר א כאָלש.

אמאָליקע יאָרן פלעגט מען א פאפיר ברענגען איבערלייענען צו אים. דער פעטער זישע פלעגט ארויסנעמען די שפאקטיוו פון אויג, בעטן זיצן און איבערלייענען געדולדיק וואָרט בא וואָרט. אויב אָבער דער פעטער זישע האט אויך ניט געקענט איבערלייענען, האט ער געהאט די מילע, וואָס ער פלעגט שוין זאָגן אזוי פון אויסווייניק, וואָס אין פאפיר שטייט געשריבן.

ער האט געהאט א שיינע קאוואַנע.

די הויפט-מילע פון זיין לייענען איז אָבער באשטאנען אין דעם, וואָס גלייך אף אן אַרט פלעגט ער געבן אן אייצע מיקויעך דער „ספרא-ווע“.

מע זאָגט, אז אין אים איז געלעגן באהאלטן א גרויסער קויעך. צוויי טעכטער האט אים זיין ווייב, די מומע גיטע, געבראכט אף דער וועלט מיט א סאך מער שוועריקייטן, ווי עס פאסט פאר זעלמע-ניאנער. איינע איז טאנקע דעם פעטער זישעס — א ריינע זעלמעניא-נערן, די צווייטע האט שוין אין זיך א ביסל זיסע מאַרעשכורע, וואָס די מומע גיטע, זאָל דאָס איר צו קיין גניי ניט זיין, האט אריינגעשמוגלט אין דער מישפאָכע. מע דארף עס אָבער דער מומע גיטע מויכל זיין, ווייל אלע האלטן, אז זי איז ניט שולדיק — זי שטאמט פון ראבאָנים. דער פעטער איטשע איז א מעלעך עווען. דאָס האט ער, דער פע-טער איטשע, ניט געקענט דערווארטן זיך און גענומען שוין פאר זעל-מעלעס לעבן אן אד לעכעשבן אף דער יערושע. ער איז א שניידער, א לאטוטיק. זיין הויכע מאשין, א דארע און א לעפישעוואטע, טראס-קעט בא אים טאָג ווי נאכט.

די מאשין פארטויבט דעם הויף.

דער פעטער איטשע פראדוצירט די עמעסע זעלמעניאנער פון דער ריינסטער פראבע. מע האלט, אז ער האט אין דעם פראט אפילע איבער-געשטיגן רעב זאלמענען אליין.

אויסער אלע רעגילעסן, וואס זיינען אייגנטימלעך פאר דער גאנצער פאמיליע, האט דער פעטער איטשע אויסגעארבעט בלויז פאר זיך אליין אן אייגענע רעגילעס: ער ניסט מיט א געשריי.

פון זיינעם א נאס איז אמאָר א שכינע געפאלן אין כאַלאַשעס.

אין דער הייסער צייט פון בירגערקריג האט מען זיך טאקע אין הויף שטארק באומרויקט וועגן זיין ניסן. דער פעטער זישע האט שוין אפילע געפונען פאר נייטיק אריינגיין צו אים און דורכריידן זיך וועגן דעם דאָזיקן איניען.

— איטשע, — האט ער געזאָגט — צי וויסטו, אז צוליב דיין ניסן

זיינען מיר ניט זיכער מיטן לעבן?

יא, וואס האט אים דער פעטער איטשע געקאָנט ענטפערן? עס האט

דאָך פון אים גענאָסן און געשריען ביגוואַלד.

מע האט קעסיידער צוגעטראכט פלענער, נאָר אז עס איז געקומען

דערצו, האט זיך די מומע מאַקעלע אליין אן אייזע געגעבן:

דער פעטער איטשע פלעגט בייסמיסע זיך אַנכאפן בא דער נאָז

און אריינפאלן אין בעט אריין, די מומע מאַקעלע פלעגט אפגיך ארום-

ווארפן אף אים א קישן און אליין ארופלייגן זיך, אָדער, אויב זי האט

קייין צייט ניט געהאט — אוועקזעצן א קינד אף אים. דאָרטן, אונטער

דעם בעטגעוואנט, פלעגט ער זיך גאנץ גוט אויסניסן, אַפטרײסלעך די

פעדערן, און זעצן זיך נאָכדעם צוריק צו דער ארבעט.

אין שאַלעם-צייטן איז עס אָבער ניט געווען געפערלעך.

אדעראבע!

זומער באגינען, א האלבער הויף ליגט נאָך אין שאַטן. און דער

ארומגעצוואַגענער פעטער איטשע זיצט שוין באם אָפענעם פענצטער,

שיסט פון זיין ניי-מאשין. פלוצלינג טוט ער א נאָס. עס רייסט זיך

ארויס א פינצטערער, יאַמערלעכער געשריי פון א נויטע לאַמוס. דער הויף

הייבט זיך אָן טשוּכען, מע רייבט די אויגן, מאַנכע שפרינגען פון די בעטן:

— וואָס איז?

— גאַרנישט, — זאָגט מען, — דער פעטער איטשע ניסט.

— גאַרנישט, גאַרנישט!

דערווייַל עפענען זיך אומעטום פענצטער און פענצטערלעך, ס'רוקן

זיך ארויס באגינענדיקע קאַלערליי מינים שוואַרצע, צעקודלע זעל-

מעניאנישע קעפלעך און מע שרייט ארויס פון אלע זייטן:

— צו געזונט, פעטער!

— צום לעבן, פעטער!

— צו געזונט, צום לעבן, צו לאנגע יארן, פעטער!

שוין גאר אן אנדער מענטש איז געווען דער פעטער יודע, אן אנדער מענטש און א מאַדנער מענטש. ער איז געווען א סטאַליער, א מאַגע-רער ייד מיט א גלאַנציק בערדל און מיט שפּאַקולן אפן ברעג נאָז. קוקן פּלעגט ער סניוויסיי איבער די שפּאַקולן — דעריבער האָט ער טאַמיד אויסגעזען רוגזעדיק, — נאָר די שפּאַקולן פּלעגט ער, מיסטאמע, טראָגן פון שיינקייט און בעקאוועדיקייט וועגן. ער פּלעגט הובלען אין די שפּאַקולן, עסן אין די שפּאַקולן, נאָר שלאָפן אין זיי, דאכט זיך, ניט.

פעטער יודע איז געווען א פּיזאַסאָף און אן אלמען.

זיין ווייב, די מומע העסיע, איז נאָך געשטאַרבן פאר די דייטשן, צוזאמען מיט א שויכעט און גאַרניט מיט קיין שיינעם טויט.

דעמלט איז פעטער יודע אוועק זיצן שיווע אין בעסמעדרעש, האָט זיך אוועקגעזעצט הינטערן אויוון און שוין מער ניט געוואָלט אופשטיין ביכלאל. ער האָט באשאַסן אופגעבן אלע ווערטלעכע איניאַנים און פארנעמען זיך בלוזי מיט טראכטן מאכשאַוועס — אן ארבעט, מוז מען מוידע זיין, א גאנץ בעקאוודיקע. די שטאַט האָט זיך אָבער אָנגעזעצט, און ער איז דאָך אוועק צום ווארשטאט.

וואָס האָט פּאַסירט מיט דער מומע העסיען?

אונדזער שטאַט איז דעמלט געלעגן אין הארמאטן-פּייער. באַלע-באַסטעס פון דער גאַנצער גאס האָבן פארשאַסן די שטיבער און אראָפּ אלע צו רעב זעלמעלען אין קעלער. פּלוצלינג האָט זיך דער מומע העסיען פארגלוסט א הינערשע זופ. פארוואָס? אין דער שטיקעניש האָט זי אזוי לאַנג געקוקט אף רעב יעכעזקל דעם שויכעט, ביז עס האָט זיך איר פארוואָרט אָף; כאפט זי א הון, דער שויכעט ציט ארויס דעם כא-לעף, און מע גייט ארויס אין הויף שעכטן.

עס האָט דעמלט א זעץ געטאַן אין הויף א ווילד פּייער און ארויס-געשאַגן וווּ נאָר א שויב.

דערנאָך האָט א שאַכן אָנגעקלאפט אין קעלער, מע זאָל ארויסגיין. די מומע העסיע איז געלעגן רויק און בלאס, ווי ס'וואָלט גאַרנישט געשען, לעבן איר איז געלעגן מיט דער באַרד ארוף דעם שויכעטס קאַפּ, און ער, דער שויכעט גופע, איז געלעגן אף דעם אַינגעפאלענעם פארקן מיטן כאַלעף אין האנט.

דערביי איז געשטאנען די הון און געפּיאָזאַפּירט.

פעטער יודע איז געווען א כמורנער שווינגער, האגאם די זעלמע-

ניאנער שוויגן פריילעך. אויסער דעם דאזיקן קליינעם אָפּנייג, איז ער אין די איבעריקע גענג געבליבן טרײַ די טראדיציעס פון רעב זעלמעלען. דורך אים איז, אגעוו, געקומען צום אויסדרוק די ליבע צו נאטור, וואָס איז געווען שטארק טעטיק אין דער מישפּאָכע. דער פעטער יודע פלעגט פארזעצן גענדז בא זיך אין פיררהויז. וועגן זײַנער א הון איז שוין געקומען צו רייד. ער פלעגט אין א רעגן ארויסשטעלן א צעבער אף רעגן-וואסער, און וועסנע-ציט האָט ער זיך שוין געמוזט פארטאָג ארויסכאַפּן אָנקלייבן שטשאווייע. זײַן ליבע צו קלעצער און ברעטער שטאַמט אויך, מיסטאַמע, פון דעם אייגענעם דראַנג צו נאטור. דער פעטער יודע פלעגט אָפהובלען א ברעט מיט ליבשאפט און מיט ברען, מיט איין וואָרט — ער האָט ליב געהאַט סטאַליעריי. דערצו נאָך האָט ער געהאַט א מוירעדיקע בענקשאפט צו פידל, צו געזאַנג און ביכלאַ צו מוזיק-זאַכן.

דער פעטער יודע האָט זיך געלאָזט האָבן קינדער פון פארשידענעם ווערט. פאר אונדזער געברויך זײַנען אָבער פאַסיק בלויז צוויי — כײַלע דעם פעטער יודעס און צאַלע דעם פעטער יודעס.



דאָ לײַנט נאָך צום סאָף אָפּשטעלן זיך גענויער אף איינעם פון די זײַנגערע זעלמעניאַנער, אף דעם פעטער איטשעס עלטערן זון — בערע כוואָסט.

אָט איז א יונג א גוואר, א שווייגנדיקער גארבער. ביים דעם ביר- גערקריג האָט ער אין די שלאכטן ארום קאַזאַן באקומען אן אַרדען פון דער רויטער פּאַן. פאר זײַן קאַלטער זעלמעניאַנישער גוורע. ער איז געגאַנגען מיט גײַען אף ווארשע.

דאָרטן איז ער שיר ניט אומגעקומען, אריינגעפאלן צו די פּאַליאַקן, מיט ניסים האָט ער זיך אָבער באוויזן איבערצוטאָן און געקומען אהיים צופוס.

ביים בערע איז אריין אין שטוב, איז געוואָרן די גרויסע יעלאָע, דער גאַנצער הויף איז זיך צונויפגעלאָפּן, אפילע דער פעטער זישע איז אויך אריין. בערע האָט זיך דעמלֵט אוועקגעזעצט, גענומען פאמעלעך אראָפּציען די שטיוול און א זאַג געטאָן צו דער מומע מאַלקעלען:

— מאמע, גיב מיר עסן!
ער האָט זיך געזעצט מיט א ביטערן אימפעט רײַבן די סודע און

קוקן אפן באַלקן. דער פעטער יודע האָט אויסגעשפיגן און איז אוועק־געגאנגען. ביסלעכווייז האָבן זיך אלע ארויסגערוקט. בערע האָט אָפּגע־געסן. אָנגעטאָן די שטיוול און איז ווידער אוועק מיטכאָמע האלטן.

א וועלט, הא?

אין הויף איז שטיל.

די מיטכאָמע און די רעוואָלוציעס זיינען סאָפּאָלאָסאָף אדורכגעגאנגן־גען בעשאַלעם, בלויז מיט דער מומע העסיען האָט געטראָפּן דער אומ־גליק אומזיסט־אומנישט, צוליב א נארישן ביסל זופ.

די זעלמעניאנער האָבן זיך אומגעקערט פון די פראַנטן אין הארטע שינעלן, אופגעטרענטע ווינטערדיקע היטלען. די ערשטע צייט איז מען ארומגעגאנגען איבערן הויף, ווי די וועלף, געשלאנגען אלץ, וואָס האָט זיך געמאכט אונטער דער האנט, נאָר ביסלעכווייז האָט מען זיי אריינגעגארט אין די שטיבער, גערעדט צו זיי ווייך און ארויסבאקומען ווי־עס־איז צוריק די אלטע מארע. ווינטער האָט מען מיט די שינעלן בא־שאַגן די קאלטע טירן, און די אופגעטרענטע היטלען וואַרגערן זיך נאָך אדהעעם הינטערן אויוון. עס טרעפט, אין די גרויסע פרעסט, קריגט ארויס פעטער איטשע פון הינטערן־אויונדיקן זאמד אזא היטל, ציט עס אראָפּ ביז איבער דער באַרד און גייט אריינטראָגן א ברעמניע האַלץ פאר דער מומע מאַלקעלען.

אַט דאָס איז איבערגעבליבן פון דער מיטכאָמע.



דער טריוואַלנסטער פון אלע זעלמעניאנער איז פעטער פאַליע. רעדט ער ניט ארויס קיין וואָרט, ווייל קליינערהייט האָט מען אים דאָ באַליי־דיקט. מיילע, דאכט זיך, מע קלייבט זיך אים ניט שלעפּן פאר דער צונג!

נאָך אים גייט בערע דעם פעטער איטשעס, אויך א היפשער טאנע־בארע, איצטער א מיציאָנער פון צווייטן צירקל, נאָר אזויווי מע זעט אים אין די אויגן ניט אָן, ער קומט אהיים בלויז איבערשאַפּן אף דעם טאטנס הארטן טאפטשאַן, איז מיט אים אויך ניט געפערלעך.

טאַמער טרעפט, אז עמעצער פון די יונגע הייבט אמאָל אַן באַלבען פון די היינטיקע נארישקייטן, גיט מען זיך מיט אים אן אייצע אפן היימישן אויפן; פאר זיי, פאר די יונגע שיליועס, גיט נאָך א העכער וואָרט, און אויב שוין גאָר שלעכט, העלפט נאָך א פאטש אויכעט.

— שוין העכסטע צײַט ארויסשלאָגן דעם דור פון קאַפּ, — זאָגט
פעטער זישע.
— און מע מעג שוין ווערן שטיקלעך מענטשן אויך, — זאָגט פעטער
איטשע.
— און דעריקער, וויפּל איז דער שיר צו בעלדעווען? — זאָגט
פעטער יודע.



פעטער יודע האָט עס מיסטאמע אין זינען זײַן כײַעלען. מע ווייסט,
אז פעטער יודע קלײַבט זיך כאסענע מאכן כײַעלען פאר א ייִדישן
מענטשן. די לעצטע צײַט האָט ער פארוואָרפן דעם הובל, דרייט זיך
ארום גאנצע טעג איבער די באַטעמעדראָשים און זוכט עפעס א צײַט.
ער ווײַל א שויכעט.

מע דערציילט, לעמאַשל, פון אזא פאל:

אנומלטן האָט ער אָפּגערעדט טרעפן זיך מיט אזא סאַרט כאָסן
ערגעץ אף אן אָפּגעלעגענער גאס. באנאכט דארף זיך דעמלֵט גראדע
מאכן א זאווערוכע. פונדעסטוועגן איז זײַן כײַעלע אוועק, אָפּגעשטעלט
זיך באם ראָג, וווּ דער טאטע האָט פארוואָגט, און גענומען ווארטן. אין
דער זאווייע האָט מען ניט ארויסגעזען קיין שום לעבעדיקע באשעפעניש
און דעם כאָסן אויך ניט. כײַעלע האָט אָבער, קענטיק, אף אזויפיל גע-
וואָלט כאסענע האָבן, אז זי האָט זיך צוגעטוייעט צו א וואנט און בא-
שלאָסן ווארטן אף איר באשערטן ביזן סאַף. וואָס זי האָט זיך דאן
געטראכט, איז פאַשעט שווער צו זאָגן.

שפעט אין דער נאכט האָט זיך פעטער יודע אפן געלעגער דערמאָנט
אָן איר, איז ער ארויסגעלאָפן און געבראכט זי קוים א לעבעדיקע
אהיים.

און וועגן כאָסן זאָגט מען אין הויף:

— ווער פאַרשטייט עס ניט, אז ער האָט ניט געוואָלט כאסענע
האָבן אין א פראַסט?



עס איז פאראן א זעלמעניאנער אין הויף, וואָס וואָלט כאסענע געהאט
מיט כײַעלען אין א פראַסט אויך. דאָס איז אן עלטערער באַכער פון א
יאָר אכט און דרייסיק, אויב ניט מער, אן איזערנער שווינגער. ער
קומט אלע נאכט צום טאטן אין שטוב איבערשלאָפן אף דעם הארטן

טאפטשאן. מע האָט, אז ס'איז דאָפּקע אַ גלײַכע זאך, נאָר די קאַלטע
ליבע צווישן כײַעלעך און דעם דאָזיקן מענטש דאַרף זיך נאָך אויס-
שטאַלירן. זי דאַרף זיך נאָך אויסשטאַלירן, וואָרעם כײַעלעך לויפט נאָך
פאַרטאַג ארויס פון צײַט צו צײַט אף אַ זעונג.

פּעטער יודע וועט אָבער זיכער זײַן קעגן שידעך צוליב פּאַלגנדיקע
טײַמים:

1. א זעלמעניאנער האָט פּײַנט א זעלמעניאנער.
2. דער כאָסן איז ניט קיין ייִדישעכער מענטש.
3. דער כאָסן איזדעקעוועט זיך איבערן הויף.

דאָס איז ריכטיק. פּונקט איצטער, אפּצולאָכעס דער וועלט האָט ער,
דער כאָסן, אָפּגעטאַן עפעס אַ נײַ שפּיצל מיט דער מאמען זײַנער, מיט
דער מומע מאַלקעלע, וואָס האָט אופּגערוּדערט די אַלטע זעלמעניאנער
בײַזן בײַן.

וואָס האָט אזוינס פּאַסירט?

די מומע מאַלקעלע איז זיך אנוסטן מעיאשעוּ און גײט אוועק צו
בערען אין דער מיליציע ארײַן.

— בערע, האַלעמײַ טוסטו ניט אמאָל אַ שמײַכל, — אזוי האָט זי
געפּרעגט, — מע קען דאָך מײַנען, ווער ווייסט וואָס?

ווי זי דערציילט, האָט ער דעמלֶט יאָ אַ שמײַכל געטאַן. עפּשער יאָ
און עפּשער ניט, נאָר ער איז געזעסן לאַנג, געקוקט פון אונטן ארום
אף דער פּאַרוויקלעטער מאמען און געפּאַרשקעט מיט דער נאָז.
דערנאָך האָט ער געפּרעגט:

— צי האָט איר פּונוואנען צו לעבן, מאמע?

דער פּעטער איטשע איז אַ פּרײַעכער ייִד, און ער דאַרף, אַלזאָ,
ניט האָבן פּונוואנען צו לעבן.

בערע האָט אָפּגעזיפּצט, ארויסגעלאָזן צווישן די לײַפן דעם אײַדעלֶן
הירזשע (זע קאַפּיטל איינס) און אַ זאָג געטאַן:

— צי ווייסטו, מאמע, אז דו ביסט ניט קיין אײַוורעדיקע?

זי האָט, דעם עמעס זאָגנדיק, ניט געוואוסט. בערע האָט איר אופּגע-
קלערט, געגעבן קלאָר צו פּאַרשטיין און געײַצעט, אז זי זאָל שוין בעסער
אונטערנעמען אַ קורס אף ליקווידירן די אמעראצעס.

דערנאָך האָט ער זיך אופּגעהויבן און אָנגעקלונגען אין פּעדטעכ-
ניקום.



ס'איז געווען שוואט. פרעסט. די מומע מאלקעלע איז געגאנגען אהיים א פארפראָרענע און געטראכט:
 — מיט דעם דאָזיקן בערען איז שוין גלייכער, אז מע טרעפט זיך זעלטענער.
 און אין הויף האָט זיך געקערט כוּישעך.



אף מאָרגן האָט זיך טאקע באוויזן א לערער אין הויף, א באַכער מיט א טשופרינע פון אונטערן דאשעק.
 די מומע מאלקעלען האָט דעמלט גענומען שלאָגן אין האַרצן. זי האָט זיך באַלד אַרומגעוואשן, אויסגעטאָן דעם פארטעך און גרייַלעך פארשעמט צוגעזעצט צו א ברעג טיש. די מומע מאלקעלע איז געווען איבערגעשראָקן, ניט געוואוסט, וואָס סע וועט דאָ, אייגנטלעך, פאָרקומען, און מיט פארצווייפלונג האָט זי געקוקט דעם לערער אין די אויגן אריין. דער לערער האָט נאָך אויך ניט געוואוסט גענוי, וואָס מע דארף טאָן, האָט ער זיך אויך גערויטלט אונטערן דאשעק.
 כעוורע קאָמיג (די שיליועס) האַלט דאָס שרייב-געצייג פארשלאָסן. און ס'האָט זיך אויסגעלאָזן, אז אין דער מומעס טינטער זינען געווען פליגן אַנשטאָט טינט. די מומע האָט געבלאָזן אין טינטער און געבלאָזן, אָבער ווי דער לערער האָט פאָרויכערט, וועט עס שוין ניט העלפן. די פען האָט מען אַרויסגעצויגן פון הינטערן שפיגל, דאָס שפינוועבס אָפֿ געווישט. דער לערער האָט עס א דריק געטאָן אפן נאָגל, און ס'האָט זיך אַרויסגעוויזן, אז דאָס איז שוין גאָר א פארצייטיקע פען, נאָך פון פאר דער רעוואָלוציע.

פון דעמלט אָן איז שוין באַ דער מומע מאלקעלען פארבליבן די געוויינשאפט, וווּ נאָר א פען, דארף מען זי א פרוו טאָן אפן נאָגל, צי זי שרייבט, און געהאלטן האָט זי, אז דאָס איז שוין אויך א שטיקל סימען פון א געלערנטן מענטשן.

דער פעטער איטשע איז אויך געווען שטארק צעטראָגן. פונדעסט-וועגן האָט ער זיי פאָרגעלייגט זיין העפט צום שרייבן. דער פעטער איטשע האָט אַרויסגענומען פון קעסטל אין דער ניי-מאשין א צונויפֿ-געדרייטע העפט, צו וועלכער ס'איז געווען צוגעבונדן א בלייפעדער

אף א שטריקעלע, אויסגעגלייכט די העפט אף דער קני און איבערגע-
געבן דעם לערער מיט א ציטער אין די עלנבויגנס.

דער הויף האָט זיך צונויפגעקליבן, ס'איז געוואָרן א שטיקעניש,
מע האָט געשטוינט און געקוועטשט מיט די פלייצעס.

— א וועלט, הא? — האָט פעטער איטשע סאָפאָלסאָף ניט אויס-
געהאלטן.

פעטער יודע האָט אף אים רוגזעדיק א קוק געטאָן פון אונטער די
שפאקולן און געענטפערט:

— איז שוין ניט גלייכער, אז מע ליגט אין דר'ערד?

דאָס האָט ער געמיינט די מומע העסיען, וואָס איז שוין באפרייט
געוואָרן פון שול-צוואנג.

בלויז פעטער זישע איז געשטאנען רוק, אָן א זינט, געצויגן א האָר
פון באַרד און געשמייכלט:

— לייטישע קינדער!



דערנאָך האָט מען זיך אָבער צוגעווינט. דער לערער פלעגט קו-
מען יעדן אפדערנאכט. מע האָט שוין געוויסט, און די מומע מאַלקעלע,
מוז מען מוידע זיין, האָט בא אים א סאך אופגעטאָן, מאכמעס די
פיייקייטן זינגען געווען גוט. כאַטש מע דארף אויך צוגעבן, אז זי האָט
זיך א ביסל אונטערגעפוילט לערנען.

— דער קאָפ איז ניט דערביי, — אזוי פלעגט זי טיינען.

ביכלאָר האָט זיך די מומע מאַלקעלע אופגעפירט, ווי א קליין מיידל
פון קלאָס, וואָס איז געווען א ביסל אומפארשטענדלעך פאר אזא באר-
דאס, ווי זי.

אמאָל האָט דער לערער, ניט טרעפנדיק זי אין שטוב, געפונען
אפילע פאר נייטיק באקלאָגן זיך פארן פעטער איטשע:

— אייער פרוי, — האָט ער געזאָגט, — ווייזט ארויס גענוג
פיייקייטן, נאָר זי באציט זיך ניט מיט דעם געהעריקן אינטערעס צו
דער ארבעט.

— אזוי גאָר?! — האָט זיך פעטער איטשע שטארק פארכידעשט.

שפעטער האָט ער טאקע אויסגערעדט דער מומע מאַלקעלען:

— סטייטש, — האָט ער זיך געבייזערט, — ס'קאָסט דאָך מיסטא-

מע געלט!

די מומע מאלקעלע האט זיך טכילעס פארלאָרן, אפילע רויט גע-
וואָרן, נאָר זי איז באַלד געפאלן אפן טערעץ:

— אז כ'האָב קיין ביכל ניט...

אַט דאָס האָט שוין דער פעטער איטשע בעשום-אויפן ניט געקאָנט
באנעמען:

— וואָס הייסט, ווייניק ביכלעך זיינען פאראן אין שטוב? האָסטו
שוין אלע ביכלעך אויסגעלערנט?

די מומע מאלקעלע האָט אַליין דערזען, אז איר ענטפער קאָן דאָ
ניט גיטן, און זי האָט צוגעטראַכט אן אנדער אויסוועג:

— אז איך זע ניט... ארויסגעפאלן א גלעזל פון די שפאקולן...

מע דארף אָבער ניט מיינען, אז דער פעטער איז געווען טאַמיד
אזוי שטרענג צו דער מומע מאלקעלען. עס שאַדט ניט צו פארגעדענ-
קען, אז דאָ האָט מען צו טאָן מיט פארציטיקער ליבע. אַלט צוויי און
פערציק יאָר. פעטער איטשע האָט, נעבעך, אויך מיטגעפילט דער
מומען.

און עס האָט אפילע אמאָל פאסירט אזא פאל:

דער לערער דארף באַלד אָנקומען. די מומע מאלקעלע קלייבט זיך
וואָס גיכער אין שטאַט אריין. פלוצלינג לויפט אריין דער שווארצער
מאַטעלע מיט א געשריי:

— מומע, דער לערער גייט!

מע דערציילט, אז די מומע מאלקעלע האָט זיך דעמלט אזוי פאר-
לירן, אז זי איז אריינגעקראַכן מיטן מאנטל און מיט די וואַליקעס
און מיטן קאַשעק אין בעט אריין. פעטער איטשע האָט זי אינגעדעקט,
נאָכדעם האָט ער צונויפגעלייגט די הענט, אויסגעבויגן א ביסל דעם
קאָפּ אָן א זייט (אַ, א זעמעניאנער!) און געזאָגט גרילעך אומעטיק
צום לערער:

— מיין אַלטע פילט זיך עפעס היינט ניט אינגאנצן... זעט פאר-
שרייבט, כאווער לערער, און איר וועט שוין אונדז אָפגעבן די שאַ אן
אנדערשמאָל.

פונדעסטוועגן האָט די מומע מאלקעלע א סאך אופגעטאָן.

איציק קיפנים

פון באַדאנעס פאפירלעך

ווער ס'קען מיד דאָ אין דער גרויסער שטאָט, ווייסט (און באזונ-
דערס מיינע פאציענטן אלע ווייסן עס), אז איך בין א פארנומענער
מענטש. דאָך סטייעט בא מיר צייט אלע טאָג נאָך דער שטעלע און
נאָך די וויזטן, וואָס איך מאַך צו שלאפע אהיים, פארגיין צו איין ניט
קיין גרויס מיידל, א קאָמיוניסטקע איז זי, און אבי איך טרעף זי נאָר
אין שטוב, זיך איך בא איר זייער גערן אָפ א שאַ און צוויי.
אין שטוב בא מיר ווייסט מען אויך פון דעם, און מע זאָגט מיר
גאַרניט, ווייל באַדאנע (אזוי הייסט זי, דאָס מיידל) איז מיט מיר פון
איין שטעטל, און אז איר ווילט וויסן, איז זי נאָך דערצו מיינע א



שוועסטער אויך. און דאָרט אין שטעטל, וואָס מיר האָבן פארלאָזט, איז דאָ א יידענע איינע אזא, א טייערע און א ליבע, וואָס בענקט נאָך אונדז קעסיידער. אָט די יידענע איז אונדזער ביידנס מאמע.

אין שטוב בין איך דאָרטן געווען פון די ברידער דער עלטסטער, און באַדאנע איז איצט פון אונדזערע שוועסטער די יינגסטע. צו מיר קומט זי, באַדאנע, זעלטן. זי זאָגט, זי איז פארנומען, פארלייג איך מיין קאָוועד אונטערן באַנק און גיי שוין צו איר. און לויט האָב איך גרויסן דערפאר. אמאָל טרעף איך אפן טיש בא איר פון יענער ליבער יידענע, טאקע פון אונדזער מאמען הייסט עס, אן אָנגעקאָרפעט יידיש בריוועלע, אמאָל א רעטשן קיכל, אויך פון יענע מעקוימעס צוגעשיקט. און דערצו טרעף איך אמאָל א שאַ, ווען בא איר, בא באַדאנען אונדזער רער, זינען דאָ אירע כאוויירים אין שטוב, אירע כאוויירים און כאַ ווערטעס. לייגט זי אמאָל אוועק די הענט אפן אָפענעם ביכל אף אירן אָדער אף דעם העפט, וואָס זי האלט, און זי דערציילט זאכן, וואָס זי דערמאָנט זיך פון שטעטל.

מיר דאכט זיך, אז איך וואָלט דעם בעסטן בוך אוועקגעלייגט און זיי געהערט. איבערגעבן זיי אויסווייניק איז פאר מיר ניט פון די גרינגע זאכן, נאָר אנומלטן האָב איך זיך געגראָבן בא איר אין שופלאַדל און האָב בישטיקע צוגעשלעפט א פאָר פאפירלעך, פאר צייכנטע מיט איר האנטשריפט. איז וואָס דאָרט איז געווען געשריבן, גיב איך אַיך איבער מיט איר לאַשן וואָרט אין וואָרט.

1. ווי אזוי מיר איז געווען שרעקלעך די גרויסע שטאָט פונדערווייטנס

...א סאך זאכן קערן נאָך מיר בענקען און קערן כאראַטע האָבן, וואָס איך בין אוועקגעפאָרן פון דער היים. נאָר אז מע וויל זאָגן, בענק איך אַפּטמאָל עפשער מער פון זיי. לאנג וועט מיר שטיין פאר די אויגן מיין אוועקפאָר פון דער היים. און אפילע ביים איך בין שוין געזעסן אף דער פור, שוין עפשער אכט ווערסט אָפּגעפאָרן פון שטעטל, זיך איך אזוי אפן וואָגן מיט פארמאכטע אויגן, ארום מיר זיצן נאָך פאר שוינען און ריידן עפעס צווישן זיך, און איך הער גאַרניט, איך קלער נאָר, אזוי ווי דורכן שאַף, אז ערשט נעכטן פארנאכט, און אפילע באנאכט, איז נאָך אלץ געווען אזוי ווי אלע טאָג, און איצט איז מיר שוין אזוי מאַדנע: דער באַעגאַלע קריגט זיך מיט די פערד, די פור טראסקעט, דער שטויב פליט אין פאַנעם אריין, און אונטער דער „סיי־דעניע“ בא מינע סאמע פיס ליגן אין א פעקעלע מינע העמדער און

מיין בונדעלע, און ס'מיר אזוי סטראשנע, וואָס איך ווייס ניט, ווהיין איך פֿאַר.

אזוי בין איך, דאכט זיך, נישקאַשע פון א פּיאָנערקע, אָבער וואָס וועל איך טאָן אין שטאָט, ווו קיינער קען מיך ניט?

אין שטאָט, האָב איך געוואָסן, פארמאָג איך ערגעץ א ברודער מיט א שוועגערן, און אין שטאָט וועל איך אַנקומען אין א פּראָפּוּז און זיך לערנען. איז טאקע אַרצדינג גוט, אָבער נעכטן פארנאכט איז גע- קומען די בעהיימע פון פאשע (איך בענק שוין טאקע אזוי נאָך אונד- זער בעהיימעלע), א קלייניקע איז זי. מיר דאכט זיך, אז איך קאָן זי נעמען אף די פלייצעס און זי אוועקטראָגן, ווהיין איך וויל. אזא רוי- טינקע איז זי, מיט בלויע פרישע הערנערלעך, און אפן פּאַנעם, ארום מויל און ארום די אויגן, קומט זי אויס עפעס טינקעלער, א סימען, אז זי איז א קלוגע און פארשטייט אלע זאכן.

ס'איז מיר דעמלט געוואָרן אזוי סטראשנע מיין אוועקפֿאַר, אז איך האָב פּלוצעם דערזען זאכן, אף וועלכע איך האָב זיך קיינמאָל ניט ארוםגעקוקט. איך האָב דערזען, אז אפן קעסטעלע, וואָס נוצט אונדז פאר א בענקעלע אף מעלען די בעהיימע, איז ארויסגעפאלן א סוטשאַק, אזוי ווי א גראָשן די גרייס, און אין קיך, ווו איך האָב איבערגעזיט די מיידל, איז דער קוימען געווען שטארק א פארייכערטער. ווייזט אויס, אז איך האָב ווינציק אין זינען געהאט העלפן עפעס דער מאמען אין שטוב... איך האָב געכאפט אינמיטן פארנאכט הענדעס-פענדעס און האָב זיך אנידערגעשטעלט און אויסגעשמירט דעם אויוון, האָב געבראכט פון ברונעם א פֿאַר מאָל וואסער און אופגעראמט די קיך, אז ס'געוואָרן אן עמעסער פאָלאַץ. פאר א פּיאָנערקע איז דאפּקע ניט שייך, זי זאָל וויינען, אָבער וואָס טוט מען, אז איך פֿאַר דאָך שוין אוועק אזוי ווייט. איך ווייס ניט, וואָס זיינען דאָרטן אין שטאָט פאר א מענטשן און וואָס וועל איך מיט זיי דאָרטן ריידן.

איך האָב זיך שוין מיטן רינג איין מאָל געזעגנט, און אין אָוונט, האָבן זיי געזאָגט, דארפן זיי קומען נאָכאמאָל... אונדזער מומעס קי- נדער און אויך די שכיינימס קינדער זיינען מיר אלע מעקאנע, וואָס איך וועל פֿאַרן מיט דער באַן, וואָס איך וועל זען א גרויסע שטאָט. צוריק מיט א וואָך האָב איך זיך אליין מעקאנע געווען אף אזעלכס, אָבער איצט קומען בא מיר אויס די קינדער אזעלכע נארישע, אז מיר גלויסט זיך אזש וויינען.

און ווייט-ווייט, ערגעץ אין דער טיף פון אלע מינע געדאנקען, גאנוועט זיך אריין א געדאנק, אז ס'איז א ליגן די גאנצע מיסע. איך פֿאַר ניט אין ערגעץ, איך וועל זיין א גוטע פּיאָנערקע, ווי געווען, און

וועל זיך לערנען אין דער היים. איך וועל זיין געזונט, אין די קליינע שטעטלעך איז מען געזונט. און איך וועל העלפן דער מאמען אלעדינג אין שטוב.

מינע זאכן זיינען שוין אבער געווען צונויפגעפאקעוועט. די בע- היימע, ביים איך האב זי געמאלקן, האט, וויזט אויס, פארשטאנען, אז די זאכן זיינען שוין צונויפגעפאקעוועט, האט זי אלע מאל אנגע- נומען א מויל מיט פאילע, האט אויסגעדרייט דעם קאפ צו מיר. פון די הערעלעך ארום דער מארדע האבן זיך בא איר געזיט ארום-און- ארום רינוועלעך, אזוי ווי פון א זייער, און זי קוקט אף מיר, אזוי ווי א לעבעדיקער מענטש.

מינע זאכן זיינען שוין געווען צונויפגעפאקעוועט, און מיין ברודער, דער, דער קענענער, איז אומגעגאנגען באשטעלן פונמינטוועגן אן ארט באם באלעגאלע אף דער פור.

אין אונט זיינען ווייטער געקומען צו מיר די פיאנערן פון רינג, האבן זיי אף מיר גלייך דערקענט, אז איך בין אומעטיק, ווארעם וואס איז דא דאס געלעכטער, אז אינדערפרי קומט אן די פור, פאר איך שוין אוועק און ווייס אפילע ניט, ווען איך וועל שוין דא זיין צוריק... אז די פור האט זיך אפגעשטעלט לעבן א ברונעם אין א דארף פאיען די פערד, האב איך געעפנט די אויגן.

— דו ביסט געשלאפן? — פרעגט מיך דער באלעגאלע.

זאג איך אים, אז — הם, — אבער איך האב סייווי ניט געקענט האלטן אפן די אויגן. ס'האט זיך מיר געדרייט דער קאפ, און איך האב זיך געוואלט דערמאנען איין זאך: איך האב זיך געוואלט דערמאנען, אז די מאמע האט מיט מיר נעכטן א גאנצן טאג זייער ווינציק גע- רעדט. זי האט ניט געוואלט, איך זאל אוועקפארן. און נאך האב איך זיך דערמאנט (אינדערפרי, אז דער באלעגאלע האט געטריבן, איך זאל זיך גיכער אויסקלייבן, האב איך פון דעם קיין צייט ניט געהאט צו קלערן, און איצט האב איך זיך דערמאנט), אז באנאכט, בעשאס איך בין געשלאפן, דערהער איך פלוצעם, ווי עמעצער שטייט לעבן מיר און גלעט מיך באם קאפ. לאנג-לאנג גלעט מיך עמעצער באם קאפ. איך טו אן עפן די אויגן, איז, דאכט זיך, ניטא קיינער, עפן איך וויי- טער אוף די אויגן, — קושט מען מיך ווייטער עמעצער און מע בייגט זיך איבער מיר. טו איך זיך א ריר — גייט מען אוועק, און ווי איך פארמאך די אויגן — איז מען ווייטער לעבן מיר. אז איך האב זיך גוט אופגעכאפט און זיך אופגעזעצט אפן בעט, האב איך דערזען אין די פלייצעס די מאמע, וויאזוי זי גייט אינדערגיך אוועק מיטן לעמפעלע אין האנט צו זיך אין אלקער אריין.

דער וואָגן האָט א טראסקע געטאָן אין א שטיין, האָב איך זיך א
 כאפ געטאָן אזוי ווי פון דרעמל. האָט דער באַלעגאַלע אויסגעדרייט
 דעם קאַפּ צו מיר און זיך אַנגערופן א פרייעכער:
 — באַדאַנע, דו שלאָפסט? שלאָף, שלאָף, אַנאָ פּיפּט שוין פּונ-
 ווייטן דער „פּאַיעזד“.
 און די רעדער האָבן גענומען טראסקען אפן איסקאַראַסטער
 שאַסיי...

2. אין וואלד

ווי מאַדנע, קירילקע איז געשטאַרבן! איך גיי איינמאַל אזוי פון
 צאָטשענער „זאהאַן“... צאָטשען איז א דאָרף, וואָסערע דריי ווערסט
 פון אונדז, און איך האָב געהאט א נאָרווקע — אַראַנאָנירן דאָרט די
 פויערשע קינדער. און די מאמע וויל ניט ליינדן, דער טאטע וויל ניט
 הערן, „איך זאָל גיין מיט דאַרפסלייט לערנען טוירע“.
 — גאָט וועט זיי צושיקן א רעבן פון ערגעץ אנדערש!
 און אין צאָטשען האָבן מיך די קינדער לייב געהאט — דאָס
 כּייעס.

— געדענק! — סטראשען זיי מיך, די לייט מיינע, — א באַנדיט
 וועט דיך כאפן, וועט ער דיר אראַפּרייסן דעם קאַפּ מיטן האַלדז אייני-
 נעם... זיי האָבן ניט לייב, די באַנדיטן, אזעלכע מייסעס!..
 און איך גיי זיך אזוי פאַרנאכט פון דאָרף. די פאַסטעכלעך האָבן
 מיך געבעטן, אז קומענדיקן מאַל זאָל איך זיי ברענגען וואָס מער
 פאַפיר.

— און שוועבעלעך אויך! — האָט קאַליסטראַט אונטערגעכאַפט.
 — גוט! — ענטפער איך, און איך בין צופרידן, וואָס אפן שמועס
 זיינען געווען 19 כּעוורעלייט (יענץ מאַל זיינען געווען נאָר 15).
 איך בין ארויס פון גרויסן דאָרף־טויער אף די פעלדער ארויס. אין
 דרויסן טונקלע זיך שוין, און איך קלער, אז ס'וואָלט ניט געשאט, איך
 זאָל איינינוועגס זיך נאָך אויסבאָדן אין הרישקעס מיל. און אהיים אז
 איך וועל קומען, וועט שוין זיין די בעהיימע צוגעזען, און דער אוילעם
 וועט אף מיר קוקן קרום (אן אנדערשמאַל מיינען זיי, אז איך דריי זיך
 אומיסטן ארויס פון דער ארבעט אין שטוב)... און צי איך האָב זיך פאַר-
 קלערט און פאַרטראכט אזוי, צי וואָס, נאָר איך פיל, אז עמעצער האָט
 מיר אזוי ווי אונטערגעשפּרייט אן אנדער וועג אונטער מיינע פיס. איך
 גיי און גיי, די ביימעלעך זיינען מיר די און ניט די, די בערגעלעך

פּונווינטן — די און ניט די... איך גיי שוין גיכער, די נאכט פאלט צו, און איך קום פלוצעם ארוף אף א וועלדל. אזוי אומגעריכט — און איך צעבוטשקע זיך מיט אן אומבאקאנטן וואלד! צאָטשען, ווייס איך, האָט לעבן זיך א וואלד, אָבער דער וואלד איז בא אים ניט פון פאַרנט צו אונדזער היים־צו, נאָר פון הינטן, אהין צו די כּוואַרטס. טו איך זיך א וואָרף צוריק קיין צאָטשען, זעט מען שוין ניט ארויס קיין דאָרף. וואָרעם ווי קומט אהער דאָס דאָרף, אז איך גיי שוין עפּשער אַנדער־האַלבן שאָ? פּונדעסטוועגן גיי איך צוריק. איך גיי און גיי — ערשט ס'צעגייען זיך צוויי וועגן. ס'זינגען דען פּרזער אויך געווען דאָ צוויי וועגן? און ביידע זינגען זיי אלציינע, — און פּונקט צו נאכט־צו דאָרף זיך עס מיט מיר טרעפן! און ביידע וועגן, ניט געקוקט אף דעם, וואָס זיי ליגן אונטער מיינע פיס, האָבן זיי עפעס א צו־אַכעסדיקן אויס־זען. — מ'ליגט און מ'שווינגט אזוי, ווי מע וואָלט זיך אַנגערעדט צווישן זיך.

און דאָס איז דאָך ניט מער ווי א קלייניקייט — וואָרעם ווי ווייט בין איך דען פון דער היים? צום העכסטן צוויי שאָ גאנג. אז אפן טיש שטייען שוין דאָרט קארטאָפּל אין שיסל און עס שלאָגט פון זיי א פארע, זע איך עס, דוכט זיך, דאָ, און אין פאַרהויז דאָרט שמעקט מיט טראָן — הער איך דאָ דעם רייעך. און די הינער, וואָס זיצן אפן סידעלע, פיל איך זייער ווארעמקייט...

איך שטיי פארן שידוועג, און ס'שווינדלט מיר דער אָוונט אין די אויגן. מיר הייבט זיך אָן אויסדוכטן זאכן, מיט וועלכע די מאמע סטראשעט מיך קעסיידער:

אַלטע באביצעס?

ניין.

מייסים?

ניין.

און באנדיטן — יא!

די באנדיטן זינגען געזונטע כעוורע, און די מאמע איז גערעכט, אז ס'איז א מוירע זיך מיט זיי אַנטרעפן. האז וואָס? צי דען זשע? ניין. ס'איז א ליגן. איך קערעווע זיך אויס און גיי מיטן וועג אף־ווייטער פון צאָטשען, טאָמער ערגעץ א פייער, און טאָמער — א רויך פון א קויעזן... איך בין צוריק פארגאנגען אין וואלד. אף זיך האָב איך גאָר־ניט געהאט — באַרוועס און אין איין ציצן רויט קליידעלע.

„וואלד, וואלד, — קלער איך זיך, — ווו זינגען דינע בערן? ווו זינגען די טיגערס מיט די לעמפערטן? לאָמיר זיי שוין גיכער אַנקוקן? און ווו זינגען דינע גאזלאָנים?.. ניטאָ קיינער, א וואלד זיך אזוי א

פראסטער, און נאָר די טריט זײַנען מאַדנע: ניט אזוי ווי מ'גייט אָף די פּיס, נאָר אזוי ווי איך טרעט עפעס אָן אָף פּרוּזשינעס...
 נו, פּאַרטיק, — קלער איך זיך, — וואָס ס'וועט זײַן, וועט זײַן, נאָר ווען ס'ניט אזוי שטייט. די פּיס גייען זיך אליין, קיין וועג האָב איך שוין אינגאַנצן ניט אונטער זיך. אינעם גראַז צירקען שפּרינגערלעך, און א סאָווע קעהיקעט ערגעץ און זי מאכט אזוי ווי א קינד וויינט. „כאַפט עס דער רועך, — קלער איך, — מ'דאַרף אָפּזוכן א העכער אָרט, א טרוקנס און צווארטן, ביז ס'וועט ווערן טאַג.“
 ווו ס'איז א ראָסע, און ווו ס'איז טרוקן. אונטער א סאָסנע איז מערסטן טרוקן, אונטער א דעמב ניט אזוי, פאַרקלײב איך זיך אונטער א סאָסנע. זאָל די סאָווע קעהיקען, זאָל די לעוואָנע זיך רייצן מיט מיר — ווי איינער מיינט:
 אהא, פּיאָנערקע! אין דער היים לעבן דער מאמעס פּאַרטעך ביסטו א גאַנצע בעריע.

— נו, בין איך, איז וואָס זשע ווילסטו?!

מיד בין איך פון גאַנצן גרויסן זומערדיקן טאַג. קלער איך זיך — זאָל זײַן דער וואלד מיין שטוב. ניט דער גאַנצער וואלד, נאָר דאָס אָרט, ווו איך זיך. בלויז אַט דאָס־אַ ווינקעלע. און אויב אזוי ווי אין דער היים, וואָלט טאַקע ניט געשאט, — קלער איך מיר, — ס'זאָל דאָ זײַן וואָס צו איבערבייטן; א ווארעמע קאַרטאַפּל, א שטיקל ברויט אָדער וואָס־ניט־איז. דערנאָך וואָלט ווייטער ניט געשאט, — דערמאָן איך זיך, — ווען מיר, פּיאָנערן, האלטן דאָ לאַגער כאַטשבי איין כוידעש פאַרן גאַנצן זומער... א כוידעש זומער אין וואלד איז זייער ביי־טיק פאַר דער מאכנע. און ריידן גלוסט זיך מיר סאַקאַנעס. ווען ס'דאָ כאַטש א שטומע צונג לעבן מיר — א הונט, א קאַץ צי א בעהיימע. איך פיר, אז די ליפן שאַקלען זיך בא מיר פון זיך. אזוי וואָלט זיך וועלן, ס'זאָל זײַן צו וועמען זיך אָפרופן כאַטש מיט א האַלב וואָרט. זאָל זײַן אן אַלטע באביצע, זאָל זײַן א באנדיט...
 און מיט די געדאַנקען בין איך אַנשלאָפן געוואָרן.
 מיר האָט זיך געכאַלעמט, אז ס'איז מיר קאַלט.

און ווייטער האָט זיך מיר געכאַלעמט, אז איך שלאָף ערגעץ אין דער היים אָף א הארטער קאַנאַפע, די שטוב איז אזוי ווי א שטוב, אָף די ווענט הענגען די קאַרטעס, און מע האָט בא מיר אַראָפּגעריסן עמעצער דעם צודעק, ווען איך טו זיך א וואך אָף און הייב אָף די קאַלדרע פון דער ערד! פּויער איך זיך. איך בין דאָך א פּויער זאך! די מאמע איז דאָך גערעכט, אז זי זאָגט: „פון די מיידעלעכס וועגן וועט זי אויסיאַגן א וועלט, און זיך וועט זיך עס פּוילן א טרונק וואסער צו

דערלאנגען... — וואָרעם די מאמע איז טאקע גערעכט: דוכט זיך, וואָס קאָן שוין זײַן גרינגער, ווי אראָפּלאָזן די האנט פון דער קאנאפע און אופהייבן די קאָלדערע?.. איך שטארק זיך און רײַס אויף מיט גוואלד די אויגן. איך זוך, איך גראבל מיט די פינגער איבערן גראָז און דער-קען ניט, ווי קום איך גאָר אהער, אין דרויסן, ניט אין קיין שטוב? — ביימער, א לעוואָנע, און ערגעץ א סאָווע... איך ווייס געוויס, אז זי איז ערגעץ דאָ, זי קעהיקעט שוין ניט.

מײַן קלענערער ברודער, אין דער היים, שלאָפט מיט מוישען דער מומעס אין שטאל אף די ווישקעס, אין היי אַינגענורעט, און אף מיר קער ער מיינען, אז איך האָב זיך נאָך ניט אומגעקערט פון די „זבאַרעס“.

גוט, זאָל ער מיינען. און איך האָב זיך איבערגעקערט, האָב ארום-טערגענומען די פיס אונטערן קליידעלע, די פאסטעכלעך אין צאָטשען ווייסן, ווייזט אויס, בעסער פון מיר, ווי זיך דאָ א קער טון... איך האָב מיט זיי אנומלסטן געפירט א „שמועס“, אז מע טאָר ניט הארגענען קיין קליינע פייגעלעך פון די נעסטן, מע טאָר ניט רײַסן די וויינשט גרינערהייט, און מע טאָר ניט ברעכן קיין צווייגן פון קיין פרוכט-ביימער.

האָבן זיך אַטע פויערים אונטערגערוקט הערן, וואָס איך רעד מיט זיי. און ס'איז זיי געפעלן געוואָרן די מײַסע.

— אקוראט, — זאָגן זיי, — דארף מען זיי דאָסאַ לערנען.

— דאָס איז אזוי צוגעטראַפן, — זאָגן די פויערטעס, — וואָס בע-

סער דארף מען גאָרניט...

.

עמעצער איז דורכגעפאָרן אף א פערד רײַטנדיק ניט ווייט צווישן די ביימער און האָט געפײַפט. איז מיר פארקילט געוואָרן דאָס בלוט אין הארצן. איך האָב געשוויגן און ניט געקלערט פון גאָרניט עפשער א פערטל שאָ דורכאנאנד, און דערנאָך ערשט האָב איך צו זיך געהאט טײַנעס: „נו, איז וואָס, — קלער איך, — אז ס'איז עמעצער דורכגע-פאָרן אף א פערד און מ'האָט געפײַפט?“

דערווייַל האָט די לעוואָנע גענומען טונקל ווערן, און איך האָב ווייטער פארמאכט די אויגן, און מיר דוכט זיך, אז איך געפין זיך ערגעץ אין א ביימער-גאַרטן און היט די פרוכטן, שלאָפן גלוסט זיך, אָבער ארום-און-ארום זײַנען ביימער, ארום-און-ארום זײַנען גאנאַ-וויים, און שלאָפן גלוסט זיך. איך בין א סטאַראָזשיכע, מײַן מאן איז א סטאַראָזש. בא אונדז אין דער היים שפילט מען א כאסענע, די כא-

סענע איז בא אונדז הינטערן שטאָט. איך לויף און אנטלויף פון עמעצן מיט צעפלאַכטענע צעפ. אין דער היים שפילט מען, די לאַמפן ברענען דאָרט און טוקן זיך פון דער געדיכטעניש. די מעכוסאָנים טאנצן שייד קערע, און מיך וויל עמעצער שטעלן שטארק בעכארפע — ער וויל מיך אָפזוכן און פאר די צעפ ברענגען צו שלעפן אין מיינע וואַכעדיי-קע קליידער און מיר געבן ביזוינעס פאר איטלעכן אין די אויגן. גאליע אָוסייעוונע, מײַן עלטסטע לערערקע פון שול, שטעלט זיך עפעס פאר מיר איין, עפעס רעדט זי פון א קינד, פון א קינד פון עמעצנס. מיר ווייסן, — זאָגט זי, — מיר ווייסן סײַ וויסן אלצדינג. איר קינד איז א פּיאַנער, אים איז שוין פיר יאָר, זעקס יאָר, צוועלף יאָר, ער איז שוין א קאָמוניסט.

פון גאליעס (דער לערערקעס) רייד ווערט מיר ווייך דאָס האַרץ אזש צום וויינען. און פון די קוימענס גייט א וואַרעמער רויך. און אזוי ווי איך גיי און גיי, שפרייט זיך פאר מיר אויס א ברייטער טינד. דער טינד איז גאָר ניט קיין טיפער, נאָר א ברייטער זייער. און פישע-לעך שווימען דאָרט און שפילן זיך גאנצע סטייעסווייז, גאָלדענע פיי-שעלעך. אזוי נאָענט זיינען זיי, אז כאַטש בייג זיך אָן און נעם זיי מיט די הענט. די וואסער איז אין אנדערע ערטער דין, ווי א פאפיראַסעלע, און זי ריזלט, שפילט זייער שיין אנטקעגן דער זון. איך וויל זיך אָב-בייגן צו די פישלעך און קלער, אז טאָמער איז עס גאָר א כאַלעם. הייב איך אָן עפענען מיט גוואַלד די אויגן. איך וואך אָף, איז א ווא-רעם זונעלע פאלט צווישן די צווייגן; איך פארמאך די אויגן, איז ריזלט א דין, וואַרעם וואסערל. איך רייס מיך ווידער אָף, בין איך אין וואַלד, און ס'פאלט מיר ארויס דאָס האַרץ, אזוי וויל איך עסן. און אופשטיין גרסט זיך נאָך ניט. איך וואַלט נאָך איין ביסעלע שלאַפן, כאַטש נאָך איין ביסעלע!

איך שטעל זיך מיט גויט אף די פיס. דאָס ווינטעלע גיט מיך א פריש אָפ און ס'לויפט מיר דורך איבער אלע אייוורים. ס'ניט קיין פעלד-ווינטעלע, נאָר א וואַלדיש, א ביסל א באהאלטנס, און איך גיי שוין. א דינגע ווהין איך גיי. אבי ס'שוין טאָג, און אבי איך גיי.

3. די באגעניש מיט קירילקען

און דאָ הייבט זיך ערשט אָן די מייסע מיט קירילקען. פונדערווייטנס האָט א הונט אזוי ווי אומעטיק א ביל געטאָן. פונד-דערווייטנס האָב איך דערזען פלויטן און בעהיימעס א קאָשארע, און אז איך בין צוגעגאנגען גאָר נאָענט, איז דאָרט אינעם שטרויענעם

בידל געדעגן עמעצער און האָט שטארק געקרעכט. איך האָב א קוק געטאָן נעענטער, טאָמער עמעצער פון מיניע צאָטשענער פּיאָנערן. האָט מיך דער הונט גענומען אַנקוקן און זיך רוקן צו מיר. ווייס איך ניט, וואָס ער וויל, דער הונט, טאָמער איז ער פון די שטיצע פארביי סענע פארשוויגען און וועט מיך נאָך פאמעלעכן א כאפ טאָן פאר די באַרוועסע פיס, וועל איך אים האָבן צו געדענקען. האָב איך א רוף געטאָן אין קורין ארײַן. ערשט פון דאָרט פּויעט ארויס, מאמעש אף אדע פיר, דאָס פאסטעכל, און איך דערזע פאר זיך... קירילקען! אינד זער שאַכן איוואנס דאָס קלענערע יינגל. ער דערקענט מיך גלייך און נעמט זיך צו מיר בעטן און קרעכצן:

— אוי, באַדאנאָטשא, מאַיא קאַכאנא, — זאָגט ער, — ריאטוי מענע... (אוי, מיין ליבע באַדאנאָטשא, ראטעווע מיך).

ער רעדט עפעס, אזוי ווי אן אלטער מענטש, נאָר איך זע, אז ס'איז אים געוואָרן ליכטיק אין די אויגן, וואָס ער האָט מיך דערזען. אַליין איז ער א יאָסעם, אָן א מוטער, די דריטע שטוב פון אונדז, און דער פאָטער האָט אים באשטעלט אין כוּטאַר פאר א פאסטעך.

שוין דעם צווייטן זומער, אז ער ארבעט בא איין באַלעבאָס. נו, איז גאַרניט, פאשעט ער דאָ איינער אַליין אין וואַלד די בעהיי מעס, און מע טראָגט אים אונטער פונעם באַלעבאָס עסן אין וואַלד ארײַן, צוויי אָדער דריי מאָל אין וואָך. איצטער טוט אים וויי דער בויך שוין דער פערטער טאָג, ס'טרייבט אים, זאָגט ער, לויפט ער אלעמאָל פאר־זיך, און ער האָט שוין גאַרניט מיט וואָס צו גיין. אז דער באַלעבאָס איז נעכטן דורכגעפאַרן מיט דער באַראַגע דאָ ארום און איז אראָפּ א קוק טאָן צו דער קאַשארע, איז שוין קירילקאָ גע־לעגן א שלאַפער.

— וואָס איז? — פרעגט דער באַלעבאָס.

ענטפערט אים קירילקאָ און שיסט אויס א געוויין, אז דער בויך...

— און וואָס זאָגט אים דערוף דער באַלעבאָס?

— הער זיך ניט צו, — זאָגט ער, — קירילקאָ, ס'גאַרנישט. דאָס

האַסטו זיך געוויס א קאפעטשקע איבערגעגעסן. טרינק ווינציקער

מילך ווארעמע און עס געטריקנטע בארעלעך קליינע.

און ער איז אוועקגעפאַרן.

איך האָב אויסגעהערט די מייסע און פארשטאנען, אז קירילקען

האָט אָנגעכאפט א דיעזנטעריע. די אויערן גלאנצן בא אים, דאָס פאַ־

נעם איז שטארק אויסגעמאטערט. ער ליגט און ציטערט, און ער בעט

בא מיר הילף.

„וואָס זאָל איך דאָ טאָן? — האָב איך א קלער געטאָן צו זיך

אליין. — אים טראָגן אף די פלייצעס, וועל איך ניט דערטראָגן; אז ער זאָל גיין אליין, איז עס אוואדע אן אומעגלעכע זאך, ער קאָן זיך נאָך אף די פיס ניט שטעלן, און דאָ האָט ער דאָך, נעבעך, ניט קיין מאמע“.

דער באַלעבאָס אייצעט אים דאפקע זייער קלוג:

— הער זיך ניט צו, — אייצעט ער אים, — ס'איז א קלייניקייט,

דו האָסט זיך א ביסעלע איבערגעגעסן.

— ווייסטו וואָס, — רוף איך זיך אָן צו קירילקען, — איך גיי צו

דיר אהיים, דער טאטע זאָל נאָך דיר קומען.

— געוויס? — פרעגט ער.

— געוויס.

— וועסט מיר ניט פארגעסן, באַדאנאָ?

— ניין, — זאָג איך, — איך גיב דיר מיין פּיאַנעריש וואָרט.

און ער וויינט, נעבעך, באוואשט זיך מיט ביטערע טרערן.

אהיים איז פונדאנען א ווערסט זיבן. דעם וועג האָט ער מיר גוט

אויסגעמאַלט, און איך בין אוועק, דער הונט האָט, ווייזט אויס, גע-

וויסט, אז קירילקאָ נייטיקט זיך אין א מענטשן, איז ער מיר נאָכגע-

לאָפן א פאַר טריט, פאר מיר יויצע געווען און זיך אומגעקערט צוריק,

און איך בין אוועק און אוועק.

א צוויי שאָ — מער האָט בא מיר דער גאנג ניט געדארפט פאר-

נעמען. נאָר איך האָב זייער געזשאַלעוועט קירילקען, קיינמאָל האָב

איך אים אזוי ניט געזשאַלעוועט, ווי איצט.

פורן זיינען מיר געפאָרן קעסיידער אנטקעגן, אנדערע אפילע בא-

קאנטע. די מערסטע פון זיי אָן דראַבינעס, דאָס זיינען זיי געפאָרן אין

וואַלד אריין נאָך האַלץ, און איך גיי אהיים. א סימען האָב איך געהאט,

אז ס'נאָך פרי, ווייץ איך האָב זיך באגעגנט אין אָנהייב וואַלד מיט

דער טשערעדע. דאָס ערשטע מאָל אף מיין לעבן האָב איך זיך בא-

געגנט מיט דער גאנצער שטאַט בעהיימעס (אונדזער בעהיימע האָב

איך דאָרט ניט געזען, ווייץ אונדזערע פאשעט זיך ניט ווייט פון דער

היים אף די הילינישטשעס)...

און... אז איך בין פארגאנגען אין שטוב, איז מען נאָך געלעגן אף

די געלעגערס. איך האָב געזאָגט, אז איך וועל באַלד אריין, ווייץ אבי

איך האָב זיך נאָר געוויזן אין שטוב, האָבן זיי שוין געמיינט, אז דאָס

האָב איך גענעכטיקט בא מיין כאווערטע. איך האָב אפילע קיין שטיקל

ברויט ניט גענומען אין האנט און איך בין אוועקגעלאָפן גלייך צו

איוואנען.

איוואן האָט זיך דאן געבאַברעט אין הויף לעבן שיער.

— שפאנט איין די פערד, — זאג איך צו אים, — און לאָמיר
פאָרן נאָך קירילקען, קירילקאָ איז שלאָף.
— כיבא? — פרעגט ער מיך.
זאָר איך אים נאָך דערציילן, צי „כיבא“.
— שוין דעם פערטן טאָג אזוי, — זאָג איך, — בא אים איז, גע-
וויס, א דיזענטעריע.
איוואן האָט גענומען קראצן אין פאָטיליצע...
ער האָט גאָר געקלערט ארויספירן היינט א ביסל מיסט אין פעלד,
האָט ער געדארפט ארויספירן.
— אָט ליכאָמא!.. נו, גוט, — מאכט ער, — אָט טו איך א זופ א
ביסל געקעכץ, גיי איך שפאנען די פערד, וואָס איז? דו ווילסט עפשער
אויך פאָרן, באַדאנאָ?
— א טאָזש! — ענטפער איך אים.



אין א קארגער שאַ ארום בין איך שוין געזעסן בא איוואנען אפן
וואָגן און בין געפאָרן מיט איוואנען צוריק אין וואַלד ארײַן דורכן
כוטאַר, ווו דער באַלעבאַס פון דער קאַשארע האָט געוווינט. מיר האָבן
דעם באַלעבאַס ניט געטראָפן אין שטוב, אָבער ער איז געווען נאָענט,
האָט מען אים באַלד א רוף געטאָן.

.....
און אז מיר זיינען צוגעפאָרן צו דער קאַשארע, האָט זיך קירילקאָ
אזוי דערפרייט, ער האָט זיך אופגעשטעלט אף די קניעס, זיך אָנגע-
שפארט מיט ביידע הענט אף דער ערד און א קוק געטאָן.
— אָ, — זאָגט ער, — קאַניקי נאשי פּרייכאַלי!.. — און ער האָט
עפעס זייער מאַדנע א גלאַנץ געטאָן מיט די אויגן און זיך אראָפגע-
לאָזט אף דער ערד. דער הונט האָט זיך לעבן אים ארומגעדרייט און אים
זייער מאַדנע באשמעקט. און אז מיר האָבן ארופגעלייגט קירילקען אפן
וואָגן, איז שוין בא אים אראָפגעהאנגען דער קאַפּ. דער הונט האָט זיך
אנידערגעזעצט אף די הינטערשטע פיס, האָט פארהויבן די מאַרדע ארוף
און גענומען בילד, וואָרעם קירילקאָ איז שוין ניט געווען קיין לעבעדיקער.
איוואן האָט איבערגעקערט קירילקען מיט דער סוויטקע און איז
אוועקגעפאָרן אָן א גוטן טאָג.

.....
פריסירעט די טשערעדע, פריסירעט דעם באַלעבאַס, פריסירעט דעם
וואַלד, פריסירעט דעם הונט.

א גאנצן וועג אהיים האָט זיך איוואן צו מיר ניט אָפגערוּפן, און
איך צו אים אויך ניט.

די „קאָניקי נאָשי“ זיַנען זיך גע־טאַפן אין געשפּאַן און געפּריכעט
אנטקעגן דער זון. איך האָב פּאַרשטאַנען אין איוואנען, אז ער איז
פאַרצאָרנט, וואָס סע האָט אים געטראָפן פּונקט אינמיטן דער ארבעט.
ער האָט געזאָלט געווען ארויספירן א פּאַר וואָגנס מיסט אין פעלד
אַרײַן און פּלוצעם — נא דיר. די פּערד וועט ער שוין דאַרפן צוריק
אַפּפירן אָף דער פּאַשע, און מע וועט דאַרפן זוכן ברעטער אָף א
קעסטל און אומלויפן צום גאַלעך, און אומגיין רופן מענטשן.

איך האָב געקלערט, אז ווען קירילקעס מאמע לעבט איצט, וואָלט
זי ניט געוויינט, זי וואָלט געקוויטשעט און זי וואָלט זיך געשלאָגן
מיטן קאָפּ אָן דער ערד, און ווען זי וואָלט דאָ אפן וואָגן געקוויטשעט,
וואָלט עפּשער אָף קירילקען ניט געווען אזוי גרויס דער ראַכמאַנעס.



מיין ברודער האָט מיך געפרעגט:

— וווּ האָסטו גענעכטיקט? באַ כאוועלע טשיפעס?

האָב איך אים געזאָגט:

— האָב צײַט אַ ביסל, איך וועל דיר שוין באַלד דערציילן.

און די מאמע איז געווען אָף מיר לעכאַטכילע אָנגעבלאָזן, אָבער
אז איך האָב צעוואשן די הענט, פאַרקאַטשעט די אַרבל און בין באַלד
אַרײַן אין דײַזשע אַרײַן (דאָס ברויט פאַרקנעטן), איז זי שוין געוואָרן
אַנדערש. און דאָ ערשט האָב איך זיי דערציילט פון די „קאָניקי נאָשי
פּרײַכאַלײ“.

די מאמע האָט געהייצט אין אויוון, זיך צוגעהערט, און ס'זיַנען
בא איר געשטאַנען טרערן אין די אויגן.


— אָט נאַרישע קינדער, — זאָגט זי, — וואָס מע נעמט עס זיך
אָף פאַראַ געשעפּטן! — זי האָט אָבער ניט געקענט דעריידן, זי האָט
אָף צוקלוימערשט אַ שמייכל געטאָן און זיך אָפּגעקערט מיט פּולע
אויגן טרערן.

— ס'טאַקע זייער „זשאַלאָבנע“, — זאָגט זי, — האָסטו עס דער-
ציילט, וואָס ס'פאַרנעמט יעדערן אזוי פאַרן האַרצן...

יויסעף ראביץ

ראָבל מיט אירע קינדער

2 אנאכט איז געפאלן א געדיכטער שניי. די צווייגן אף די ביימער זיינען פארשאטן געוואָרן, ווי מיט פּוּכיק-ווייסע פּוּיגל-נעסטן. אינדער-פרי האָט ארויסגעשנייט די זון. ס'איז געוואָרן לייכט און דורכזיכטיק די לופט, און פון די צווייגן זיינען אלץ אָפטער געפאלן שטיקער שניי אף דער ערד. שפעטער האָבן די טאָפּאָלן גענומען שמעקן מיט ביי-טערקייט פון קאַרע, מיט זיסלעכער ביטערקייט פון דערוואכונג. אין דעם טאָג האָט באזונדערס פריידיק אָפּגעקלונגען די פראגע:
— א ינגל, צי א מיידל?



און אפילע דער, ווער עס איינלע זיך, שטעלט אף א וויילע זיך אָפּ
און הערט אויס פארכידעשט דעם ענטפער פון מיין שאַכן:
— צי א ינגל, צי א מיידל... נאָר ארום און ארום וועט עס, אפאָ-
נעם, זיין — ראַכט מיט אירע זיבן קינדער.
איך קאָן ניט באנעמען: דער שאַכן זאָגט עס מיט גוטן, צי מיט
בייזן?

דער נידעריקער און שטשופלער שאַכן מינער מיט די גרוילעכע
האַר און רויקע אויגן, וועמען אלע רופן מיטן ינגלשן נאָמען אורע-
מעלע, איז א מאַלער. דוכט זיך — ניט אַן טאלאנט. נאָר ווייל ער
טראכט וועגן זיך מער, ווי עס טראכטן וועגן אים אנדערע, פארגינט
ער קיינעם גאַרניט. אפילע דער שכינע אונדזערער — דער קינדער-
דאָקטערשע ראַכט, וואָס האָט זעקס קינדער און וואָס דאָס זיבעטע
דארף געבאָרן ווערן, — איז ער אויך מעקאנע. דער שאַכן מינער
האַלט, אז אין אונדזער הויף דארף ער זיין דער ערשטער. ער איז
געבענטשט פון גאָט, ניט אלע קענען זיין מאַלער. דאָקטוירים זיינען
פאראן א סאר, דאָס קאָן מען זיך אויסלערנען...

מיר זיינען שכינים אין א ניי הויז. די גאס בויט זיך און האָט נאָך
קיין נאָמען ניט. רופט מען זי „די נייע גאס“, אָדער „די גאס, וואָס
בויט זיך“. די הויזער האָבן נאָך קיין נומערן ניט. און יעדעס הויז רופט
זיך דערווייל לויט איינעם פון די שכינים.

— די שטוב פון פראַראב.

— די שטוב פון די לערער.

איך בין געווען זיכער, אז אונדזער הויז וועט זיך רופן אף מיין
נאָמען — די שטוב פון עלעקטריקער. איך פיר דורך עלעקטערע אין
די נייע הויזער.

אַבער אז עס עפנט זיך די קאליטקע אין אונדזער הויף און עס
קומט אריין א מענטש, פרעגט ער אָפטער פאר אַלץ אפן דאָקטער,
זעלענער — אף מיר און גאַר-גאַר זעלטן אפן מאַלער. פארדריסט
עס אורעמעלען. אים פארדריסט שוין אויך, וואָס אלע זאָגן וועגן
ראַכלען, אז זי איז א גוטער מענטש און א גוטער דאָקטער — דער
בעסטער אין דער פאָליקליניק. פאר א קינד איז זי א מאמע. קליינ-
ווארג, וואָס האָט ניט לייב קיין דאָקטער און וויינט, ווען עס דערזעט
א ווייטן קאלאט, גייט צו איר אָן שום איינריידעניש.

איינמאָל זיינען צום מאַלער געקומען כאוויירים. זיי האָבן לאנג
געזוכט אונדזער הויז, געגאנגען פון שטוב צו שטוב און זיך נאָכער-
פרעגט: ווו וויינט דער מאַלער? קיינער ווייסט ניט. און אז זיי זיינען
צום סאָף געקומען, האָבן זיי צו אורעמעלען געהאט א טיינע: האָסט

אונדז גלייך ניט געקאנט זאגן, אז מיר דארפן פרעגן, ווו דער דאָק-טער וווינט?

פון דעמלט אָן האָט אורעמעלע אין ראַכס זינט אפילע ניט גע-קוקט. קוים ער ענטפערט אפן „גוטמאָרגן“. און אף דער פראגע, ווו ווינט ער, שמייכלט ער:

— אינעם הויז, ווו די פרוי מיט א סאך קינדער.

ראַכס האָט געבאָרן א יינגל.

א גאנצן טאָג נאָך דעם, ווי ראַכס איז געקומען פון געבורטס-הויז, פארמאכט זיך ניט די טיר. פון אינדערפרי ביז באנאכט קומט מען זי באגריסן. עס איז געקומען דער פאָרויצער פון ייִשעוויסאָועט, דער הויפט-דאָקטער פון דער פאָליקליניק, ווו ראַכס ארבעט, די לערער פון דער שול, ווו אירע קינדער לערנען, פריינט, באקאנטע... און פריער פאר אלעמען איז געקומען די פאָרשטייערן פון „סאָבעס“ מאריע גאוו-רייאָווע, וועלכע מע רופט אין ייִשעוו „די מאמע פון די מאמעס“. באגריסן א נייגעבאָרענעם איז געוואָרן קימאט איר בארוף.

אורעמעלע שטייט אין הויף און ציילט די געסט.

עס פאלט א שניי. יעדעס שנייעלע — באזונדער און ניט געזיילט, ווי פארטראכט און פארנומען מיט געדאנקען. און טאקע דערפאר, וויל אין די געדאנקען זינען זיי גאָר אין הימל, זעען זיי ניט און פילן ניט, ווי זיי פאלן... אורעמעלע איז שוין אינגאנצן א ווייסער. דער פארשניי-טער הויף איז צעטראָטן. און ווי נאָר די קאלטיקע עפנט זיך, אזוי שטעלט ער זיך אָפ און ווארט שוין אף דער פראגע:

— דאָ וווינט דער דאָקטער?

— דאָ.

און דעם, וואָס באווייזט ניט צו פרעגן, פארלויפט ער דעם וועג

און זאָגט אָן: „דאָ, דאָ!“

אויך אין דעם אָוונט, ווען די פענצטער אין ראַכס שטוב האָבן געלויכטן מיט יאָמטעוו און געסט האָבן זיך פריילעך געמאכט, האָט אורעמעלע זיך נאָך אלץ ארומגעדרייט באַ ראַכס טיר.

— קומט אריין אָפגעבן מאזלטאָוו, — זאָג איך צו אים.

ער וויל ניט. ער שעמט זיך. ער האָט מיט דער דאָקטערשע נאָך קיין צוויי ווערטער ניט אויסגערעדט, וואָס פאר א מעכונטן איז ער? פונדעסטוועגן, ווען אלע געסט זינען שוין אוועק, האָט ער זיך בא-טראכט:

— די מאמע, ווי די מאמע... וואָס האָב איך צום נייגעבאָרענעם?—

קומט באגריסן.

מיר זײַנען אַרײַן צוואַמען.

ראַכע איז געזעסן אויבנאָן, ווי אָף אַ קרוין־שטול. איר יונג געוואָרן פֿאַנעם האָט געשײַנט פֿון פֿרייד און פֿון גוטסקײַט. און געוויס אויך פֿון שטאַרץ, וואָס לעבן איר זיצט דער מאַן און אַרום זיי — זעקס קינדער. דאָס קלײַנע איז געלעגן אין וויגעלע. אוורעמעלע האָט אָנגעקוקט ראַכען, ווי ער זאָל זי זען איצט צום ערשטן מאָל. ער האָט זי באַ־גריסט און דערביי שטיף צוגעגעבן, אז ער אנטשולדיקט זיך, וואָס ער איז געקומען שטערן, ווען אזויפיל געסט זײַנען פֿאַראַן.

— געסט? — האָט אים ראַכע מיט פֿאַרווונדערונג אָנגעקוקט. — געסט? מײַנע קינדער! — און אלע אַרום טיש האָבן זיך הויך פֿאַנאַן־דערגעלאַכט.

שטידערהייט האָט זיך דער מאַלער גענומען רוקן צו דער טיר. ראַכע האָט זיך טייקעף אופגעהויבן און איז אים פֿאַרלאָפֿן דעם וועג. — זעצט זיך צום טיש.

אוורעמעלע האָט געפֿאַגט. ראַכע האָט אים אוועקגעזעצט לעבן זיך און, קוקנדיק אָף אים מיט אירע שוואַרצע לעבעדיקע אויגן, געזאָגט:

— מיר האָבן געלאַכט ניט פֿון אײַך, נאָר פֿון זיך אַלײַן. ניט שוין זשע קאָן אונדז אפֿילע אַ געניט אויג פֿון אַ מאַלער ניט דערקענען? — און קעגן איר ווילן האָט זיך ראַכע ווידער צעלאַכט. אוורעמעלע האָט געשמייכלט.

אַרויסגייענדיק צוריק אין הויף, האָט ער געפרעגט:

— ווי מײַנט איר... זיי לאַכן מער ניט?

וואָס איז געשען מיט מײַן שאַכן? ער שווינגט נאָך מער, ווי פֿרײַער, באַוויזט זיך זעלטענער. מיר דוכט, אז אים ארט שוין ניט, וואָס ראַכע איז אַ גוטע דאָקטערשע און אַ גוטער מענטש, וואָס דאָס הויז רופֿט זיך אָף איר נאָמען. אפֿאַנעם, ער איז איר גאָר מעקאַנע אָף אירע קינדער.

און אַט... אין אײַנעם אַ טאָג עפֿנט זיך אומגעריכט מײַן טיר און דאָס ערשטע מאָל קומט צו מיר אַרײַן אוורעמעלע. ער איז קימאַט ווי אַרײַנגעלאָפֿן, ניט געזאָגט קיין גוטמאַרגן, און אָנגעהויבן רײַדן, ווי ער וואָלט פֿאַרגעזעצט אַ געשפֿרעך.

— דאָס געלעכטער קלײַנגט מיר נאָך ביז הײַנט אין די אויערן. געוויס האָט איר פֿון מיר אויך געלאַכט. וויפֿל מאַל מאַכט זיך, אז קעגן אײַגענעם ווילן באַנאַרישט מען זיך. זאָגט איר אַלײַן... זי הייסט מיר בלײַבן — בלײַב אײַך, זי הייסט מיר זיצן — זײַן אײַך. זי לאַכט, און

איך שמייכל. צי דען איז עס ניט קיין נארישקייט פון מיין זייט? אבער וואָס טוט מען, אז קלוג ווערט מען ערשט אף מאַרגן. כאווער טעכניק, איך פארשטיי דאָך, וואָס איר טראכט וועגן מיר: אן אקשן, ניט קיין פארגינער... דאָס דוכט זיך אייך נאָר אזוי. דאָס שטאַמט פון מיין שוואַכקייט. איך וויל זייער א סאך און האָב דערווייל גאַרניט דער־גרייכט. און די האָר, ווי איר זעט, ווערן גרויער. לאנגע יאָרן האָב איך געטרוימט אַנצומאַלן אזא בילד, אז מענטשן זאָלן קומען זיך נאָכפּרעגן און באַגריסן. די טיר זאָל זיך ניט פאַרמאַכן... זעט איר דאָך... באַגריסן איז מען געקומען די מאמע מיטן נייגעבאַרענעם. די טיר האָט זיך ניט פאַרמאַכט... האָב איך איצט באַשלאָסן: איך וועל מאַלן ראַכלס קינד־דער, זאָל מען קומען און באַגריסן, ווי מיינט איר?

פון דעם טאָג אָן איז מאַלן די קינדער געוואָרן זיין צייל און זיין האַפּענונג. ביז איצט האָט ער ראַכלס קינדער קימאַט ווי ניט באַ־מערקט, איצט טרעט ער פון זיי ניט אָפּ. זעט ער זיי ניט — פּעלן זיי אים. ער בענקט נאָך זיי. ער קוקט שוין אף זיי ניט, ווי אפן דאָקטערס קינדער, נאָר ווי אף אייגענע — זיינע צוקינפטיקע פאַרטרעטן. זיינע קומענדיקע בילדער גייען ארום, עסן, לערנען, און אלץ, וואָס זיי טוען, איז אים נאָענט, אפילע ליב.

דעם ערשטן האָט ער געמאַלט דעם עלטערן זון.

דער טאַטע מיט דער מאמע זיינען שוואַרצהאַריקע, באַם זון זיינען די האָר טונקעלע, מיט א העלן אַפּשניין. אזוי זעט ער אויס אפן בילד. זיינע ארומגעשאַרענע האָר האָבן פון פאַרנט א קליין טשוביקל, וואָס ציט זיך אף ארוף און איז אזוי באוועגלעך, אזוי פאַרביק אַנשווי־לעך, אז ווי נאָר מע גיט א קוק אפן בילד, אזוי דוכט זיך, אז דאָס טשוביקל וועט זיך אַט־אַט אופהייבן און אוועקפליען, און צוזאַמען מיט אים וועט זיך אַפּריסן פונעם לייזונט אויך ראַכלס זון — דער סטור־דענט זאַמען. די אויגן באַם זון, אויך טונקעלע מיט א העלן אַפּשניין, זיינען אומרויק. ניט זיי קוקן, נאָר זיי קוקן אויס, זעען פאַר זיך א וועג אָדער זוכן אים. אפן יונגבאַכערישן פּאַנעם מיט די קינדערשע בעקלעך איז צו לייענען: זאַמען געהערט נאָך דער מאמען, ער פאַלגט נאָך, וואָס מע הייסט אים, אבער ער האָט שוין זיינע אייגענע סוידעס. ער פאַלגט נאָך, אבער די זעלבשטענדיקייט קומט שוין אָן. ס'איז ניט אויסגעשלאָסן, אז אין איינעם א טאָג וועט ער מיט א שעמעוודיק אראַפּגעלאָזטן בליק פאַרטרויען דער מאמען, אז ער האָט ליב, און וועט בעטן דערווייל וועגן דעם ניט דערציילן דעם טאַטן. קאָן זיין, אז ער האָט שוין אויך פאַרטראכט גלייך נאָכן ענדיקן דעם אינסטיטוט פאַר־לאָזן טאַטע־מאמע און אוועקפאַרן ארבעטן אפן צאָפן אָדער אפן ווייטן

מיוזרעך. עס איז נאך שווער צו באשטימען, וואָס אין זאָלמענען איז מער — דער מאמעס וויכע גוטסקייט, צי דעם טאטנס שטרענגקייט... — איר וויסט... — זאָגט ראָכל, — אזוי טאקע וואָלט איך אַליין אויך אָנגעמאַלט מײַן זון. א דאנק אײַך, אוורעמעלע, וואָס איר האָט לײַב זאָלמענען. איר האָט אים געמאַלט געטרײַ, ווי א מאמע.

אפן צווייטן בילד איז אָנגעמאַלט א יונג מיידל אין איר שילערישן ברוינעם קליידל מיט א וויסן שירץ. פרעזער פאר אלץ, אפילע פון דער ווייט, טיילן זיך אויס צוויי פארבן: שווארץ און רויט. שווארצע גע- דיכטע האָר, וואָס וויפֿל מע זאָל זיי ניט קעמען און גלעטן, ווילן זיי רויק ניט אַנבליגן, און א רויטער פּאַנערישער האַרדזוטן, וואָס ליגט ערנסט און פארטראכט אף דעם מיידלס האַרדזוט.

אף איר פּאַנעם טיילן זיך אויס שווארצע שיינע אויגן, וועלכע שטויסן זיך שוין אָן, אז זיי געפעלן די ייִנגלעך. ס'איז צו זען, אז די אי- גערעכע וועלט פונעם מיידל איז אָפט פארנומען מיט איר אויסער- לעכן אויסזען. זי איז מילד און גוט, וועט קיינעם קיין שלעכט וואָרט ניט זאָגן, נאָר דאָס ייִנגל, וואָס וועט איר געפעלן, אויב יענער וועט עס ניט פארשטיין, וועט זי ביז אויסלאַכן. מע קאָן זיך אָנשטויסן; זי ווייסט שוין, אז זי איז א שיינע. און שיינקייט פּאַדערט אירע רעכט.

און דערנאָך איז פארטיק געוואָרן א דריט בילד. אויך א מיידל, טאקע נאָך א קינד. מיט א קליין ברוין צעפל, ווי א קיטקע פון א כאלע. די אויגן, קלוגע און שטיצע, ריידן צו קיינעם ניט, זוכן קיינעם ניט, זיי באנוגענען זיך מיט זיך אַליין, איר זעט פאר זיך א קנאַספ אף א צווייגל, וואָס געהערט נאָך אינגאנצן דעם צווייגל. עס איז לאַנג צו ווארטן ביז דער קנאַספ וועט זיך עפענען און וועט ווערן א געוויקס פאר זיך. אין וואָס איז דעם קינדס קויעך? דער מאַלער האָט געפונען א מיטל אויסצוזאָגן דעם סאָד. ער האָט אָנגעמאַלט איר האנט אָנגע- שפארט אף א טישל. די האנט ליגט רויק, און דאָך שפּילט זי. די פינג- גער זיינען אָנגעשטרענגט, פול מיט באוועגונג און מיט ריטם. די קינדערשע האנט איז שוין אן אויסגעארבעטע, א פעסטע. זי איז א ווארעמע, און אז איר וועט זיך גוט צוהערן, וועט איר דערהערן דעם פולס. און דעריקער — פאר אַיך וועט ניט זײַן אומגעריכט, ווען די האנט, וואָס איז פול מיט מוזיק, וועט זיך אופהייבן און נעמען דיריזשירן.

דעם ערשטן, וועמען דער מאַלער טרויט אָן זיינע בילדער, — בין איך. זיי געפעלן מיר. איך לויב אים. אָבער דעם גאנצן עמעס זאָג איך ניט. מיר איז שווער צו זאָגן אוורעמעלען, אז אין די בילדער

פון די קינדער מאַלס-ער זייער מוטער ראַכט. אין יעדן בילד אן אַנ-
דער שטריך אירן.

נאָר אַט נעמט אורעמעלע מאַלן ראַכען אַליין. ער איז ווידער ניט
פריילעך, דאָס מאַל, מיסטאמע, פאָרגינט ער ניט זיך אַליין...
— אורעמעלע, וואָס איז מיט אַינך?

— די קינדער האָבן מיר זיך אַינגעגעבן, די מאמע... ניט.
מיך ווונדערט עס שטארק. אין די קינדערשע בילדער איז פאראן
די מאמע. פארוואָס זשע גיט זיך ניט אַינן איר אַיגן בילד?
אין עטלעכע טעג ארום כאפט מיך אורעמעלע אָן אינמיטן גאס און
א גליקלעכער זאָגט ער מיר אָן:

— עס וועט זיין! איך האָב אָנגעכאפט דאָס „קלייניקייט“, וואָס
פעלט... היינט נאָך וועט עס זיין פארטיק...
אינמיטן דער ארבעט, ווען דאָס „קלייניקייט“, וואָס אורעמעלע

האַט געפונען, האָט ער ניט בלויז דערזען מיטן אויג, נאָר דערפילט
מיטן פענדזל, אַט-אַט... נאָך א רעגע און מע וועט שוין באַלד ניט
קאָנען אונטערשיידן, וווּ איז ראַכט און וווּ איר בילד... אין אזא מינוט
איז מען געקומען רופן דעם דאָקטער צו א קראַנק קינד. ראַכט האָט
זיך א הייב געטאָן פון שטול.

— רירט זיך ניט, רירט זיך ניט! נאָך אַיין רעגע... — אורעמעלע
איז אזוי געווען פארטאָן אין דער ארבעט, אז צו אים איז אפּאַנעם,
ניט דערגאנגען, פארוואָס דער דאָקטער האָט זיך אפּגעשטעלט.
— אַיין רעגע... — האָט ער זיך געבעטן.

— איך קאָן ניט, איך טאָר ניט.
— וואָס הייסט, איר קאָנט ניט! — האָט ער א געשריי געטאָן. —
זיצט! — זיין שטים איז געווען אזוי באפעלעריש, אז ראַכט האָט גע-
פּאַלגט. אָבער באַלד האָט זי זיך ווידער אפּגעשטעלט און זיך געלאָזט
גיין צו דער טיר. ער האָט זי אָנגעכאפט פאר דער האנט:

— איך בעט אַינך, איך באשווער אַינך... אַיין רעגע... איך האלט
עס אין די הענט, עס ליגט שוין אפן פענדזל. עס וועט אנטלויפן, עס
וועט צוריק מער ניט קומען. טייערע, ראַכעלע...

ער האָט עס ארויסגעזאָגט מיט אזויפיל האַרץ, מיט אזא געבעט,
אז ראַכט איז געבליבן שטיין און זיך גענומען קווענקלעך. זי האָט א
טראַט געטאָן אָף צוריק. און פאר יעדן טראַט, וואָס זי האָט געמאכט
צוריק, האָט ער געקושט איר האנט.

— אַיין רעגע...
— אורעמעלע, — האָט זי אויסגעשריען, — א קינד איז קראַנק,
מע מוז דעם העלפן.

— א קינד? — האָט ער אַ קוועטש געטאָן מיט די פלייצעס, ווי ער וואָרט עס הערן צום ערשטן מאָל, — און איך? פארוואָס ווילט איר מיך אומברענגען? איין רעגע, און איר ראטעוועט מיך. איין רעגע, און איר פארבלייבט אין דער אייביקייט...

ראַכט האָט ארויסגעריסן איר האנט און איז ארויסגעלאָפן. אורעמעלע האָט פארמאכט די אויגן, און אזוי, מיט פארמאכטע אויגן, האָט ער דערנען ראַכלען זא, ווי ער וויל זי זען אפן בילד. דאָס „קלייניקייט“, וואָס אים האָט געפעלט און וואָס נאָרוואָס האָט זיך אים אויסגעדוכט, אז ער פילט עס מיט די פינגער און מיטן פענדזל, האָט שוין אויסגעזען גיט גענוג וואָרהאפטקייט. ערשט איצט, נאָך ראַכטס אוועקגיין, האָט ער זי דערנען אפאנעמעסן... ער איז גיך צוגעגאנגען צום בילד און זיך גענומען פארן פענדזל.

ווייזן מיר ראַכטס בילד וויל איצט אורעמעלע בעשום־אויפן גיט. איך האָב אים געגעבן אַנצוהערעניש, געזאָגט אָפן — עס העלפט גיט. און איינמאָל, ווען אלע שכינים זיינען ארויס אין הויף אַנקוקן, ווי מע קלאפט אָן א נומער צום הויז און א נאָמען פאר דער גאס, און ראַכט איז אויך ארויס מיט איר קינד אָף די הענט, האָב איך זי געפרעגט:

— ווי געפעלט אייך איינער בילד, דאָקטער?


זי האָט געענטפערט:

— זייער! נאָר... — האָט זי זיך געווענדט צום מאָלער. — איר ווילט מיך, אורעמעלע, צעקריגן מיט מיין מאן. ווער עס וועט זען דאָס בילד, וועט זאָגן: איר זינט אין מיר פארליבט, — און ראַכט האָט זיך הארציק און פרייעך אזוי צעלאכט, אז דאָס קינד אָף אירע הענט האָט זיך צעוויינט...

העשיל ראבינקאָוו

פון א נייער הייך

דער אופטו איז געווען זייער אן איינפאכער, און ס'איז א כידעש, וואָס ביז אים האָט זיך דאָ קיינער דערצו ניט דערטראכט: צו וואָס ארופֿ-שעפּן שווערע ברעטער אף די אייבערשטע גאַרנס, מעסטן זיי דאָרט, און מאכן אַפּאָלובקעס פאר בעטאָן-זיילן... ער, זיגעל, האָט פאַרגעלייגט צונויפקלאַפּן אף דער ערד פארטיקע שילדן און רינגענווייזן זיי דערלאַנגען מיטן קראַן אף ארוף. צוליב דעם טאקע האָט ער עס איצט געקלע-טערט איבער די גליטשיקע רישטעוואניעס פונעם דרויבל־צעך, וווּ ער האָט זיך היינט געקליבן שטעפּן די טעסליער. פּלוצלינג האָט ער דערהערט פון אונטן דעם פּראַראב לעלטשוקס שטים:



— זיגעל, ווו זייט איר דארט?

זיגעל האט זיך ניט איבעריקס געזיילט: ער האט געוויסט, אז אָט דאָס דאָזיקע קליינווקסיקע מענטשל מיט די געצייילטע הערעלעך אפן קאָפּ קאָן אמאָר אופהייבן א ליארעם איבער גאנץ געוויינלעכע זאכן. לעלטשוקס פארשמירטע שטיוועלעך האָבן אזש אונטערגעטאנצט: — וואָס זאָגט איר אף די זייט פון דער פארוואלטונג? גייט, מע רופט אייך אהין. — ער האט מיט דער האנט א ווייז געטאָן גלאט אין דער וועלט אריין. זיין קורצער האַרדז איז געווען ציגל־רויט פון אופ־רעגונג:

— ניט געפונען קיין אנדער צייט צו רופן...

אפן וועג צו דעם קאָנטאָר האָט ער זיגעלן אריינגעשריען גלייך אין פאָנעם אריין, אז מע וויל אים, זיגעלן, שיקן קיין כאַבאראָוסק אף קורסן, — און, אופהייבנדיק זיך אף די שפיץ נעזלעך פון די שטיוועל, געוואָרנט, — אף גאנצע דריי כאַדאָשים!

זיגעלן האָט די דאָזיקע ניס ניט איבעראשט. ער האָט נאָך ווינטער געהערט, אז מע קלייבט זיך שיקן מענטשן אף קורסן פון בריגאדירן. אין קאָנטאָר האָט מען אים באוויזן א צעטל, ווו זיין פאמיליע איז געשטאנען פון די ערשטע.

אין אָט דער מינוט איז עס פאר אים אליין געווען ניט אינגאנצן קלאָר, צי ער איז מאַסקים. אין די געדאנקען האָט ער זיך א לאָז געטאָן צוריק אהין, ווו זיין קאָמפלעקס־בריגאדע האָט געארבעט. — אף דער בויונג פון דער עלעקטראַסטאנציע. נעם, לאָז עס אַזי איבער אף גאנצע דריי כאַדאָשים.. עמעס, אָנשטאָט אים בלייבט זיין געהילף יעריאַמין — דער לאַנגער באַכער, וועלכער רעדט שטענדיק מער אפן ווונק, דערפאר איז אָבער ניטאָ קיין גרעסערער בעריע דאָרט, ווו מע דארף אן אַרו־דעווע טאָן מיט דער האק און מיטן וויבראַטאָר. אף אים קאָן מען זיך פארלאָזן. נאָר וואָס דען? ער, זיגעל, האָט א כשאד, אז נאָך די קורסן קלייבט מען זיך אים געבן א נייעם אָביעקט, מיט נייע מענטשן. אָנהייבן אַזי פונדאָסניי — דאָס גלוסט זיך אים ניט. ער איז זיכער, אז קיין בעסערע זעקס און דרייסיק כעוורעלייט, איידער די, מיט וועלכע ער ארבעט שוין דאָס צווייטע יאָר, איז ניטאָ אף קיין איין בויונג אין דער שטאָט.

קיין כאַבאראָוסק איז זיגעל אָנגעקומען אין א לויטערן מני־פריי־מאַרגן. פאר די דריי שאָ אין וואַגאָן האָט ער באוויזן גוט א דרעמל טאָן און איצט געפילט אין זיך א קרעפטיקע פרישקייט. ווי עפעס ווייטס, מעטושטעשדיקס האָבן זיך דורכגעטראָגן פאר די אויגן די פענעמער פון די יאטן, וואָס זינען באַנאכט געקומען אים באַגלייטן. ער האָט ביזן

סאמע זעצן זיך אין וואגאן אלץ דערקלערט יעריאמינען, וואס יענער וועט האבן צו טאן שוין גלייך מאַרגן אינדערפרי. זיגעל האָט א שמיכל געטאָן, דערמאָנענדיק זיך יעריאָמינס קרוימערשט אופמערקזאם-ערנסטע אויגן, די גראַבע לייפן, וועלכע זינען זיך בעשאסמינסע פארעטעריש צעפאַרן אין א ברייטלעכן גענעץ. יעריאָמין האָט זיך געקאָנט באַגין אָן זינע אייצעס...

אין דער נאָענטער קאָנטישער שטאָט קומט זיגעלן אויס צו זיין גאַנץ אָפט. דאָ וווינט זינע אן אויסגעגעבענע שוועסטער, און ער כאַפט זיך אמאָל אַראָפּ אהער אַף א זונטיק. נאָר היינטיקס מאָל האָט אים די שטאָט אויסגעזען עפעס יאָמטעוודיק שענער און צוציענדיקער, ווי שטענדיק. לעבן אויטאָבוס האָט ער זיך אָנגעשטויסן אַף א באַקאַנטן פון ביראָ-בידזשאַן, וועלכער האָט אים דערציילט, אז אַנומלֶטן האָט ער דאָ אין כאַבאַראָוסק באַגעגנט — וועמען מיינט ער? אירינע וואָלף. זי האָט מען אויך געשיקט אַף קורסן. אפּאַנעם, אַף די זעלבע טאַקע... — עס זאָל דיר דאָ זיין פריילעכער, — האָט ער אים א שטורכע געטאָן.

די דאָזיקע ניס איז פאַר זיגעלן געווען אומדערווארט. ער האָט געשפּאַנט איבער דער רוישיקער קאַרל מאַרקס-גאַס און געפרוּווט זיך פאַרשטעלן, וויאזוי ער וועט זיך באַגעגענען מיט אירינען. עפשער זיך אופירן ווי באַ זיך אין דער היים? עפשער אזוי, ווי עס האָט זיך שוין איינגעשטעלט די לעצטע צייט — א שאַקל מיטן קאַפּ, א זאָג טאָן א פאַר שטעכווערטלעך, וואָס זינען פאַרשטענדלעך נאָר זיי ביידין... ניין, לעכערלעך און נאָריש: א מענטשן איז שוין פינף און צוואַנציק יאָר, און ער גייט נאָך אלץ ארום א באַליידיקטער און בלאָזט זיך, ווי א זעכצנ-יאָריק יינגל. פאַרקערט, ער וועט זי באַגעגענען העכסט פריינטלעך, גלייך ווי גאַרנישט וואָלט ניט געשען... „און וואָס איז דען אינדערעמעסן געשען?“ — האָט ער מיט פאַר-דראָס א טראַכט געטאָן.

✱

שוין העכער א יאָר, ווי צווישן אים מיט אַט דעם מיידל האָבן זיך געשאפן עפעס מאָדנע באַצונגען. ער איז דעמלֶט געקומען פון דער אַרמיי צוריק צו זיך אין בוי-טרעסט. גוט באַהאוונט אין אלע בוי-פאַכן, איז ער גאָר אינגליכן גע-וואָרן בריגאדיר פון א נייגעשאפענער יוגנטלעכער קאַמפלעקס-בריגאדע. אַף זיין באַצירק האָט מען איינגעשטעלט בעטאָן-סטויקעס, און דעריבער

איז אים אויסגעקומען האָבן צו טאָן מיט די ארמאטורשטיקעס. בא זיי איז געווען בריגאדיר אירינע וואָלף. אין איר שוואַרץ פארשטויבט בערעטל, אין די טופליעס אף די גידעריקע קנאפל האָט זי געכאפט דעם אַנבליק סײַ פון אן איבערגעוואקסענער שילערן פון א האנטווערקער-שול, סײַ פון א יונגער וואגאָן-באגלייטערן אין א שנעלצוג.

זיגעלס באקאנטשאפט מיט איר האָט זיך אָנגעהויבן פון דעם, וואָס ער האָט פאָרגעלייגט די ארמאטורשטיקעס אריבערגיין אין זײַן בריגאד-דע. דערוף האָט אירינע געענטפערט מיט זייער א קורצן, נאָר אויס-דריקלעכן בליק דורך די צונויפגעצויגענע לאַנגע וויעס.

— עטוואָס קליגערס האָט איר שוין ניט געקאָנט צוקלערן?..

אין א קורצער צײַט ארום האָבן זיי זיך גענומען באגעגענען נאָך דער ארבעט. און אָנגעהויבן האָט זיך עס אָט פון וואָס:

אין איינעם א ווארמעס-איבערניס האָט זיגעל זיך פארקליבן צווישן צוויי סטאָסן בעטאָן-פליטעס, ארויסגענומען פון טאש א נײַנקע לאַגא-ריטמישע ווירע און אָנגעהויבן זיך לערנען, וויאזוי צו באנוצן זיך מיט איר. אויבן, אף די בעטאָן-פליטעס, איז געלעגן אירינע און זיך געווא-רעמט אף דער זון. זי האָט מיט עטלעכע יאָר צוריק געענדיקט א צענ-יאָריקע שול און שוין דאָפּקע יאָ געוואוסט, וויאזוי זיך באגיין מיט דער ווירע. זי האָט נײַגעריק אראָפּגעקוקט, ווי דער בריגאדיר מיט דעם שווארצן צעפאטלען קאָפּ און מיטן האַלדז-און-נאָק, וואָס זאָגט וועגן זײַן אַקסישער אקשאַנעס, מאטערט זיך, קוקט ארײַן איז דער אינסטרוק-ציע און — גאַרניט באקומט זיך בא אים...

לעם איר, אף די אָנגעווארעמטע פליטעס, איז געלעגן א ציגל-שפליטער, און אירינען האָט זיך זייער געוואָלט אראָפּווארפן אים אף זיגעלס העפּטל, אף זײַן אינסטרוקציע. זי האָט עס אָבער ניט געטאָן — ער קאָן עס נאָך אויסשײַטשן אף אן אנדער אויפן... נאָר עפּשער פאָרט דערהקלערן אים כיבער, כיסער, קייפלען — כאַטשבי דאָס, וואָס א בריי-גאדיר דארף קענען באם אונטערעכענען נאריאדן... זי האָט אָבער מוירע געהאט אַנטרעפן אף איבערגעטריבענער אייגנליכע. מע זעט דאָך, אז ער איז פון די, וואָס זײַנען גרייט אויסטראכטן נאָכאמאָל פולווער, אבי — אַליין...

אזוי איז זי אומבאוועגלעך אָפּגעלעגן ביזן הודאָק. נאָר ווען זי האָט זיך גענומען אופהייבן, האָט זיגעל זי דערזען. זײַן אָפּגעברענט פאָנעם איז געוואָרן בלאַס. ער האָט זיך אָבער באַלד באהערשט.

— וויאזוי האָב איך עס אײַך ביז איצט ניט באמערקט?

— און איך האָב אײַך באמערקט, — האָט זי רויק געענטפערט, —

נאָר כ׳האָב ניט געוואָלט שטערן אײַך אין אזא ערנסטער זאך.

אין דעם טאָן פון אירע לעצטע ווערטער האָט ער דערפילט, אז זי מאכט פון אים כוויזעק. ער האָט בייזלעך געענטפערט:

— שטערן וואָלט איר ניט געשטערט, נאָר העלפן אויך ניט...

אירינע האָט א פיר געטאָן מיט א ברעם:

— מעגלעך. נו, כ'ווינטש דערפאַנג.

און איז פלינק אוועקגעלאָפן איבער די פליטעס.

אין עטלעכע טעג ארום האָבן זיי זיך ווידער באגעגנט. אירינע איז געשטאנען אנטקעגן זיגעלן, די שפיץ פינגער אריינגעטאָן אין די טע-
שעלעך פונעם שווארצן קליידל. די ליפן אירע האָבן געשמייכלט:

— ווי גייט עס מיט די לאַגאריטמען?

זיגעל האָט א מאך געטאָן מיט דער האנט.

— איז אַט, קומט אהער. זעט, — האָט דאָס מיידל פאַרגעזעצט. אין

אירע הענט האָט זיך פון ערגעץ-ווו באוויזן א שווארץ שמאַץ שאכטעלע
מיט דער לאַגאריטמען-ווירע.

— אַט, זעט!..

אזוי האָט מען זיך אָנגעהויבן טרעפן. וואָס ווייטער, איז אירינע אים אַץ מער געפעלן. ער האָט באמערקט, ווי זאכלעך זי האלט זיך מיטן פראַראב, ווי פריינטלעך — מיט די ארמאטורשטיקעס, וועלכע האָבן זי פארשטאנען קימאט אפן ווונק.

ער האָט עטלעכע מאָל געפרוווט געבן אַנצוהערן, אז ער וואָלט אריינגעגאנגען צו איר אהיים, נאָר יעדעס מאָל האָט זי אף אן איידעלן אויפן אָפגעזוכט פאַרשיידענע טערעזים אף ניט פארבעטן אים. דערפאר אָבער איז זי, ווי אים האָט זיך אויסגעוויזן, גערן אָפגעזעסן מיט אים ביז שפעט אין אָונט אין די טונקעלע, קיבלעכע פארק-אלייען.

עמעצער פון זיין בריגאדע האָט אים דעמלט אין א שפאס א זאָ געטאָן, אז עס איז פאראן דאָ איינער אן ענערגעטיקער, וואָס וועט אַט-אַט צוריקומען פון א קאַמאנדירונג פון דאָרעם-סאכאלין... נאָר זיגעל האָט זיך געמאכט ניט וויסנדיק. ניט געוואָלט וועגן דעם טראכטן. אינ-גיכן אָבער האָט ער אים געטראָפן, דעם ענערגעטיקער, אין קאַנטאָר פון דער פארוואלטונג. דאָס איז געווען א מענטש אין די דרייסיקער. געטראָגן האָט ער א פאנאמע פון יאם-גראָז, עטוואָס אראָפגערוקט אפן שטערן. די טיף-בלויע גרויסע אויגן, וואָס האָבן געקוקט זייער שארף, האָבן דייטלעך געגעבן צו וויסן, אז ער קאָן באשטיין אף זינס...

און טאקע אינעם זעלבן אָונט האָט זיגעל געטראָפן אירינען מיט דעם דאָזיקן אינזשעניער אף דער שאַלעם-אלייכעם-גאס. זיי האָבן גע-ווארט אף אן אווטאָבוס, וואָס גייט צו דער סאָפקע. זיגעל איז צוגעגאנגן גען צו זיי. אירינע האָט אף אים דעמלט א קוק געטאָן מיט איר רויקן

קוים באמערקבארן שמייכל, זיך דערקונדיקט, צי גייט ער דאָס ניט אין דער אַוונט-שוף. דער ענערגעטיקער, וואָס איז געשטאנען לעם איר, האָט זיך געמאכט טאמעוואטע און מיט א פארעווער שטים איבערגעפרעגט: — אזוי? איר לערנט אין דער אַוונט-שוף?

זיי האָבן אָנגעקוקט איינער דעם אנדערן מיט אן אַפשאצערישן בליק. דער שמועס האָט זיך ניט געקלעפט. אינגיכן איז אונטערגעקומען דער אווטאָבוס, און אירינע מיט איר באקאנטן זינען פארשוונדן געוואָרן. אף דער ארבעט איז אירינע געווען מיט זיגעלן היימיש-פריינטלעך, ווי פריער, אָבער אין די אַוונטן איז אים אַרץ זעלטענער געלונגען צו טרעפן זיך מיט איר. ארומבלאָנקענדיק איבער די שטיצע זיטיקע גאסן אף יענער זייט בריק, פלעגט ער זי זען מיטן ענערגעטיקער — ביידע אויסגעפּוצטע, פריילעכע.

און דאָ האָט מען אים אינגאנצן אומגעריכט אריבערגעפירט מיט דער בריגאדע אף א נייעם אַביעקט — אף דער ביונג פון דער גרויסער עדעקטראַסטאנציע אין א ווייטלעכן עק פון דער שטאָט. פון דעמלט אָן האָט ער בלויז איין מאָל באגעגנט אירינען, אף דער פאָטשט. זי האָט בא אים זיך נאָכגעפרעגט, פארוואָס זעט מען אים ניט, צי האָט ער אף איר ניט קיין פאריבל פאר עפעס. קוקנדיק אין א זייט, האָט ער אָפגעענטפערט מיט א האלב מויל.

✱

אירינע איז געשטאנען אין פאָיע פון דער געביידע, ווו עס זינען געווען די קורסן, באם ביכער-קיאָסק, לעבן די הויכע מירמלנע טרעפּ. זי איז געווען אין א העל-גרויען קלייד. די לענגלעכע, גוט געצייכנטע ליפן אירע, קוים-קוים בארירט מיט רויטס, האָבן געשמייכלט צו עמעצן מיט גוטמוטיקייט. אים האָט זיך געדוכט, אז פאר דער צייט, וואָס ער האָט זיך מיט איר ניט באגעגנט, האָט זי זיך שטארק געענדערט. אירינע האָט אויסגעשטרעקט צו אים ביידע הענט:

— זיגעל, איר?

מיט דער געוואגטקייט פון א מענטשן, וואָס האָט שוין ניט וואָס אָנ-צווערן, האָט ער זי גענומען אונטערן אַרעם. נו, גוט, דאָרטן איז דער ענערגעטיקער. אָבער דאָ זינען זיי דאָך לאַנדסלייט. גוטע באקאנטע. דאָ, אין דער פרעמדער שטאָט, מוז ער זיין אופמערקזאם צו איר. — גייען מיר, אירינע, — האָט ער א זאָג געטאָן. זיי זינען צוזאמען אוועק אין דער אאודיטאָריע.

די ערשטע צייט האָבן די קורסן א ביסל אנטוישט זיגעלן. דער טאָג איז געווען איבערגעלאָדן מיט טעאָרעטישע לימודים. פאר דער מער-הייט צוהערער, וואָס זיינען אהער געקומען גלייך פון דער בוינג מיט א היפשן ארבעטס־טאָזש, איז אלץ געווען באווסט פון דער פראקטיק. שפעטער האָט אָנגעהויבן ווערן אינטערעסאנטער. אן אינזשעניער פונעם ראט פאר פאָדקסווירטשאפט האָט גענומען לייצען א קורס טעכנישע באַרמירונג. דאָס האָט זיגעלן געעפנט די אויגן.

— בלינד געווען, דער טייוול זאָל עס נעמען! — האָט ער, קלאַפּן־דיק זיך אין קאָפּ מיטן פויסט, געזאָגט צו אירינען אין איינעם פון די איבערזייסן, — און מיט אזויפיל פינצטערניש אין מויעך גיי האָב צו טאָן מיט אונדזערע לייט, די באַרמיראַוושטיקעס! בלויז דער ניוך מיינער פלעגט מיך ארויסהעלפן. איצט, כאוויירימלעך, וועלן מיר שוין א קוק טאָן עטוואָס טיפער...

— איר זאָגט, בלינד געווען? — אירינע האָט אים באקוקט פון אויבן אראָפּ מיט א זיטיקן בליק. — דאָס איז פאר מיר ניט קיין נייס... זיגעל האָט מיט א שטאָך אָפגעענטפערט:

— נישקאַשע, דאָס, וואָס איך האָב געדארפט, האָב איך דערזען... דאָך האָבן אים נאָכדעם א היפשע צייט ניט געלאָזט צורו אירינעס ווערטער: וואָס זאָל דאָס הייסן? א פארשטעלטע אָנצוהערעניש?..

עס זיינען אוועק טעג, פארפולטע מיט אָנגעשטרענגטער ארבעט אף די קורסן, מיט עקסקורסיעס אף די בוינגען פון דער גרויסער קאַנט־שטאָט. מידע, נאָר צופרידענע, פלעגן די קורסאנטן זיך אומקערן אין צוזאמענוויינינג.

— איך האָב ליב דעם ריטם פון א גרויסער שטאָט, — האָט אירינע אנומלטן א זאָג געטאָן. אירע אויגן זיינען געווען פארטראכט און ערנסט. — איר ווייסט, זיגעל, מע לייגט מיר דאָ פאָר בלייבן ארבעטן אף איינער אן אינטערעסאנטער בוינג.

— יאָ? — זיגעל האָט עס קימאט אויסגעשרייען. — און איר?

שווייגנדיק, ווי זי וואָלט באטראכט, וואָס צו ענטפערן, האָט אירינע געשפאנט ווייטער מיט אן עטוואָס אראָפגעלאָזטן קאָפּ. ער האָט דער־שפירט אין זיך אן אומרויקע בענקשאפט. די גוטע שטימונג איז גלייך צערונגען געוואָרן. ער האָט זיך דערמאָנט, אז אירינע האָט אין כאבא־ראָוסק פריינט. אָט וועט זי פארבלייבן דאָ, און ער וועט ווידער נעמען ארומבלאָנקען איבער די שטייע הינטערגאסן מיט א פוסטער בענקעניש נאָך איר...

זיגעל האָט אָפגעזיפצט:

— יא. אונדזער שטאָט איז נאָך ניט אזוי גרויס און האָט נאָך ניט אָט דעם ריטם, וועגן וועלכן איר רעדט. אירינע האָט זיך אָפגעשטעלט.

— מיר מיט אייך, — האָט זי לאַכנדיק געזאָגט, — מיר מיט אייך דארפן אים שאַפן, אָט דעם ריטם! אויסבויען נייע גאסן, מיט אָט אזעלכע פּיזגאַרנדיקע מויערן. ווער קאָן עס טאָן? נאָר מיר מיט אייך!..

די צוזאַמענוויינינג פון די קורסן, ווהיזן זיי זינען געגאַנגען, איז שוין דאָס מאָל געבליבן ערגעץ אין א זייט. אירינע און זיגעלן האָט אַרומגעכאַפט די פּיכטיקייט פונעם נאָענטן אמור, וועלכער האָט פאַר-נאַכטיק אַרויסגעקוקט דורך די פאַרק-ביימער.

✱

סאָף יוֹל האָבן די קורסן זיך געשלאָסן, און אירינע מיט זיגעלן זיי-נען אוועקגעפאַרן צו זיך אין שטאָט. דער צוג איז אהין אָנגעקומען שפעט באַנאַכט. דער פּעראַן — אן אפגיך באַלויכטענע שטאַק-פּינצטער-ניש — האָט האַסטיק זיך א טראָג געגעבן אַנטקעגן און דאָס מאָל אויס-געזען א סאך גרעסער, ווי אינדערעמעסן. אף דער בייזאָקזאַל-גאַס האָט זיך געלאָזט הערן דאָס טופען פון פאַרשפעטיקטע זומערדיקע לייכטע פרויען-אַפצאַסן. קיין אווטאָבוסן זינען שוין ניט געגאַנגען. זיגעל איז דערפון געווען אפילע צופרידן: ער וועט באַגלייטן אירינען גאַנצע פינף קילאָמעטער — צום זאוואַדישן ייִשעוו, וווּ זי וווינט. ער האָט געוואָלט נעמען באַ איר דעם טשעמאַדאַן, נאָר אירינע האָט זיך אָפגעזאָגט. זי האָט פאַרגעלייגט אוועקשטעלן די זאַכן אינעם דיספעטשער-ביידל, ביז דעם ערשטן אווטאָבוס, און אליין א שפּאַציר טאָן איבער דער שטאָט, וווּ זיי זינען שוין דריי כאַדאַשים ניט געווען.

פון דער נאַכט-כאַשכעס האָבן פאַר זיי אָנגעהויבן אַרויסשווימען איינער נאָכן אנדערן ווענט פון ניי-אויסגעבויטע הייזער, קראַנען מיט ריזיק-פאַרהויבענע הענט, אָפגעצוימטע ברייטע בוי-פּלעצער, וואָס מיט דריי כאַדאַשים צוריק איז נאָך פון זיי קיין סימען ניט געווען. — פיר, פינף, זעקס... — האָבן זיי געצייילט די ניי-בוינונגען, גייענ-דיק איבער דער גרויסער נייער גאַס לענגויס דעם טיך.

זיגעל האָט זיך ניט געקאַנט איינהאַלטן. ער האָט געריבן די הענט — מאַלאַדצי, זעט, ווי מע האָט זיך דאָ א נעם געטאָן!..

דער טויער פון איינעם אן אָפגעצוימטן בוי־פלאַץ איז געווען אָפן, און זיי זײַנען אהין ארײַן. דער אַלטער נאכט־וועכטער, אײַנגעהײַט אינעם טורפּ, האָט דערקענט זיגעלן און איז געבליבן אף זײַן אָרט אין בײַדל. ער האָט אָבער גענומען אומצופרידן בורטשען:

— קײן שדאַף נעמט זיי ניט...

זיגעל האָט אָנגענומען אירינען פאר דער האנט. זיי האָבן זיך אופֿ־ געהויבן אפן צווייטן שטאַק פון דער נײַער געבײַדע. פונדאנען, פונעם נאָך ניט פארטיקן באַקאַן, האָט מען געקאַנט זען, ווי די שטאַט איז זיך צעוואקסן.

זיי זײַנען געשטאנען שווינגנדיק. ערגעץ האָט אומדערווארט א קריי געטאַן א פרייקער אימגעדולדיקער האָן, און ווי אן ענטפער אים, האָט אין די באגינענדיקע גאסן הייזעריקלעך א פאַרשקע געטאַן אן ערשטער אווטאַבוס.

— קומט, — האָט אירינע געזאָגט.

— קומט, — האָט זיגעל איבערגעכאזערט.

מארק ראזומני

נאָוועלעטן

דאָס האַרץ זאָל נײַט וויי טאָן...

דאָ נײַט לאַנג ערשט האָב איך זיך דערוויסט, אז איך האָב אַ האַרץ. אז דאָרטן, אין דער לײַנקער זײַט פּונעם ברוסטקאסטן, געפײַנט זיך אַ פּלײַש־זעקעלע, די גרייס, ווי אַ פּויסט; א זעקעלע, וואָס וועגט דרײַ הונדערט גראַם, גײט זיבעציק שלאָגן אין אַ מינוט, און קאָן דערצו שטאַרק וויי טאָן... דער דאָקטער, וואָס האָט מיך צום ערשטן מאָל אין לעבן אַינגע-הײליקט אין דער מיסטעריע פון קאַרד־אַמין־אַינשפּריצונגען, האָט געוואָרנט:



— און פון איצט אָן — פאמעלעך גיין, שטייל ריידן... איר הערט?
הייסט עס, איך דארף אָנהייבן לעבן, ווי א גאַרטנשנעק. אָט ווי
יענער מענטש, וועמען כ'באגעגן אָפטמאָל אין סקווער גיין מיט געמאָס-
טענע טריטעלעך, אָנגעשפארט אָן א שטעקן. און זעצט ער זיך צו —
רעדט ער שטענדיק מיט די שכנינים אף דער באַנק בלויז וועגן זיין
סטענאַקארדיע, ווי דאָס וואָרט געווען די וויכטיקסטע זאך אף דער
וועלט; וועגן דעם, ווי מע ווייסט ניט, ווי אים צו היילן, און ווי ער פאר-
שטייט מער פון די דאָקטוירים. פון זינע ליפן פערלט אָן אופהער
„איך“... „מיר“... „מיד“... ער איז אזוי פארטאָן מיט זיך, אז אפילע ביים
ער טוט א נאָס און מ'ווינטשט אים „צו געזונט“, זאָגט ער אָנשטאַט א
דאנק „אוואדע, זאָל מיר טאקע זיין צו געזונט“...

צי שוין זשע בין איך פון איצט אָן אויך פארמישפעט צו פירן אָט
אזא קורצזיכטיק און לאַנגווייליק לעבן? צי שוין זשע וועל איך אויך
ארוםגיין מיט אזעלכע פאמעלעכע טריטעלעך, ניט מיטהאלטן מער מיטן
אימפעטיקן שפאן פונעם ארום? צי שוין זשע... אוי!

מײַן הארץ דערלאנגט מיטאמאָל א העפטיקן טיאָכק. מיר איז קלאָר,
וואָס דער ווייטעק באטייט. ער איז ארויסגערופן דורך דער גרויליקער
פאַרשטעלונג, אז איך קאָן נאָך אויך ווערן אָט אזוי ווי יענער...
און עס בלייבט בא מיר:

וואָס עס זאָל ניט זיין — דאָס פלייער פון הארצן וועל איך ניט פאר-
לעשן! איך וועל ניט דערלאָזן, אז די גליווערדיקע וואַכעדיקניט זאָל
פארפירן דעם הייסבלוטיקן שלאָג זינעם! איך וויל, אז דאָס פלייש-
בניטעלע אין מײַן ברוסט, וואָס וועגט קוים דריי הונדערט גראם, זאָל
ארביינעמען אין זיך די וואָג פון א וועלט מיט אירע פריידן און ליידן!
איך וויל, אז יעדער איינער פון די זיבעציק שלאָגן פון מײַן הארץ זאָל
מיך באהעפטן מיט אַלדאָס שיינע און דערהויבענע, צוליב וואָס עס
לוינט צו לעבן אונטער דער זון!

א שמועס מיט מײַן פאַרטערט

אין איינעם אן אָונט, ווען איך האָב אופגעהויבן די פארמאטערטע
אויגן פונעם קסאוויאד, האָב איך מיטאמאָל דערזען, ווי מײַן פאַרטערט
איבערן שרייבטיש קוקט אף מיר מיט א מין באדויערן... אין ערשטן
מאָמענט בין איך גאַר צעטומלט געוואָרן, אָבער באַלד בין איך ארויס
פון די קיילים און מיט קאס זיך צעשריען:

— וואָס איז דאָס עפעס פאר א ראכמאַנעסדיקער בליק? וואָס, אייגנטלעך, באדויערסטו מיך?

געזאַגט האָב איך דאָס גלאַט אין דער וועלט אריין, נאָך קעדיי זיך אראָפּצוריידן פון הארצן, און נאטירלעך אף קיין ענטפער ניט גע- ווארט. צו מיין גרויסער שטוינונג אָבער האָב איך דערהערט, ווי דער פּאַרטערט זאָגט שטיי:

— איך זע, אז די לעצטע צייט האָט זיך איינגעקארבט א נייער קנייטש אין דיין שטערן און עס איז דיר צוגעקומען א שפּאַר ביסל גראַע האָר... יא, דו ווערסט עלטער. אָבער א מאַדנע זאך — איך בין דאָך מיט דיר איין לייב און איין נעשאַמע, און איך בין נאָך אלץ יונג! נאָך אלץ ווי דעמלעט, ווען איך בין באשאפן געוואָרן: אַן איין קנייטש, אַן איין גראַע האָר, אַן...

— הער צו! — האָב איך שאַרף און ביטער אים איבערגעשאַגן. — אַנשטאַט מיר צו שיטן זאלץ אף די ווונדן, וואָלט עפּשער געווען א פּלאַן, זאָסט מיר גרינגער מאכן מיין לעבן און איבערנעמען אף זיך מיין עלטער ווערן? דיר וועט עס דאָך ניט וויי טאָן...

דער פּאַרטערט, ווי עס שיינט, ניט אומבאהאוונט אין ליטעראַטור, האָט פּלינק אָפּגעענטפערט:

— די מיינע מיטן פּאַרטערט פון דאַריאן גריי לאָז אָפּ! איך אליין וויל אויך בלייבן יונג! אָבער אין איינס, זעסטו, בין איך גרייט דיר צו העלפּן: איך וועל דיר געבן אַן אייצע, ווי דו קאַנסט זיך פאַרליכטערן די לאַסט פון די יאָרן, און וועסטו מיך נאָר פּאַלגן — וועסטו אויך, אזוי ווי איך, שעמעריין מיט אלע פארבן פון דער יוגנט!

— איז וואָס דאַרף איך דערצו טאָן? — האָב איך אומגעדולדיק גע- פרעגט.

— טאָן? פאַרקערט — דאַרפסט אופהערן צו טאָן! לייג אוועק דיין ארבעט, וואָס קאַסט דיך אזויפיל געזונט; הער אוף זיך נעמען צום הארצן אלץ, וואָס ארום דיר טוט זיך; לאָז ניט צו צו זיך קיין פרעמדן צאַר; רעאגיר ניט מיט שאַרפקייט אף אוולעס; באגלייטער זיך ניט, האָב ניט לייב און האָב ניט פיינט, זיי צו אלץ גלייכגילטיק...

— אַך, אזוי גאַר?! — האָב איך אים ניט געלאָזט ווייטער ריידן. — אַט דאָס אייזעסטו מיר?! ניט לייב האָבן און ניט פיינט האָבן, זיין גלייכגילטיק? ניין! איך וויל ניט זיין גלייכגילטיק! איך וויל לעבן מיט די זאָרגן פון מיינע מיטמענטשן, איך וויל זיך נעמען צום הארצן זייערע ליידן און זיך פרייען מיט זייערע סימכעס! הערסטו, פּאַרטערט? אַט דאָס וויל איך — און מעג עס מיך קאַסטן, וואָס עס קאַסט!

דער פּאַרטערט האַט אומצופרידן צונויפגעשנירט די ליפּן, האָט

מיד קרום אָנגעקוקט — און זינט יענעם באנאכטיקן שמועס שוין מער אף מיר ניט געוואָרפן קיין בליקן פויל באדויערן. איצט קוק איד שוין אף אים מיט באדויערן: איד באדויער אים, וואָס ער איז אַלעמאַל דער זעלביקער, וואָס דאָס לעבן גייט אים פארבני, רירט אים נישט אָן... איד אָבער — זאָל זיין מיט גראַע האָר, מיט א צעקנייטשטן שטערן, אַפטמאַל מיט ביטערניש ארום די ליפן — איד בין אָבער גליקלעך, וואָס כ'געפין זיך אין קאָך און בריוו פונעם לעבן און וואָס מיינע טעג און יאָרן ווערן ניט אומזיסט אויסגעלעבט.

פ ע ט ע ר ל

א מענטש שטייגט אריין אין טראמוויי. דערזען דאָרטן א באקאנטן, באגריסט ער זיך מיט אים און זעצט זיך צו אפן פרייען אָרט בא זיין זייט.

— איד זע, — זאָגט דער געקומענער מיט א דונערדיק קאָל, — איר זיצט און שמיכלט... מיסטאמע זייט איר מיט עפעס שטארק צופרידן? — יא, — ענטפערט יענער מיט א מילדער, פארקלערטער שטים, — און ס'איז טאקע דאָ מיט וואָס צופרידן צו זיין! איד האָב זיך דערמאָנט, ווי א צופעליקער מענטש אין גאס האָט מיד אָנגערופן „פעטערל“...

— דאָס אלץ? — איז יענער אנטוישט און גיט צו שפאָטיש. — זייט איר דאָך דער עמעסער פאנטאזיאָר!

— עפשער זייט איר גערעכט... — גיט צו דער ערשטער. — אָבער אזוי איז שוין: יעדן מאָל, ביים א פרעמדער מענטש רופט מיד אָן מיט אזא ווארעמען מישפאָכע-נאָמען „פעטערל“, „פאָטער“, „ברודערקע“ — קומט מיר פאָר, אז מיר זיינען מיט אים טאקע קרויווים און כ'באקום כיישעק פעסט א דריק צו טאָן זיין האנט און הארציק זיך אויסשמועסן מיט אים טאקע ווי מיט א נאָענטן...

— אָבער צי ווייסט איר, נאיווער מענטש איינער, — רופט אויס זיין מיטשמועסער, — אז דער יעניקער, וואָס האָט אייך אָנגערופן מיט דעם פאר אייך אזוי ליבן נאָמען, האָט מיט דעם זעלביקן נאָמען אָנגערופן נאָך א צענדליק מענטשן?

דער נאיווער מענטש לאָזט זיך אָבער ניט אַפאטשן די פליגלען. — איז נאָך בעסער, — זאָגט ער מיט הייסער איבערצינגונג, — הייסט עס, אז נאָך א צענדליק מענטשן איז ווארעם געוואָרן אפן הארצן!

זײַן שאַכן טוט אים א פאטש אין קני און רופט אויס מיט א היל־
כיקן געלעכטער:

— נו זײַט איר שוין איינמאַל א פאנטאזיאַר! אָבער וואָס זאַל איך
איך זאָגן? — און דאָ ווערט זײַן שטים אף וויפּל עס לאָזט זיך נאָר
ווייכער און הארציקער. — קאַלזמאַן עס זײַנען פאראן צווישן אונדז
אזעלכע פאנטאזיאַרן, איז טאקע ווארעמער צו לעבן אף דער וועלט...
ברודערקע!

א דאנק פאר נעכטן

אף מאַרגן נאָך דעם, ווי כ'האַב צוזאמען מיט נאָרוועגישע פריינט
געמאכט א שפאציר אף א יאכטע איבערן אַסלאַ-פיאָרד, האָט מען אין
פריער שאַ מיך גערופן צום טעלעפאָן. כ'האַב גענומען דאָס טרייב־
און געהערט:

— האלאַ, עס רעדט האַלם... א דאנק פאר נעכטן!

אין א וויילע ארום — א צווייטער קלונג:

— האלאַ, עס רעדט אולאפסען... א דאנק פאר נעכטן!

איך האָב בעשום־אויפן ניט געקאָנט באגרייפן, פארוואָס אייגנטלעך
דאנקט מען מיר. ערשט שפעטער האָב איך זיך דערווייט, אז אזוי איז
שוין איינגעפירט באם נאָרוועגישן פאָלק: מענטשן, וואָס האָבן פאר־
בראכט צוזאמען, זאָגן אף מאַרגן איינער דעם אנדערן א דאנק. א דאנק
דערפאר, וואָס מ'האַט זיך געטיילט מיט ברויט און זאַלץ; וואָס מ'האַט
זיך קעגנזײטיק באפרוכפערט מיט געדאנקען; וואָס מ'האַט פארשאפט
איינער דעם אנדערן פרייד.

איך האָב ארויסגעזאָגט איינעם א נאָרוועגישן שרייבער מײַן בא־
גײסטערונג פאר אַט דעם שיינעם פאָלקס־מינהעג.

— יא, ער איז שייך, דער דאָזיקער מינהעג... — האָט דער נאָר־
וועגער געזאָגט. — אָבער איך מײַן, אז אכוץ זײַן שיינקייט האָט ער אויך
א טיפן מענטשלעכן זין. יעדער איינער, צו וועמען מע ווענדט זיך מיט
אַט דעם דאנק, מוז ניט ווילנדיק א קלער טאָן; איז טאקע פאראן, פאר־
וואָס מיר צו דאנקען?.. וואָס שײַעך מיר, בין איך זיך מוידע, — האָט
ער אָפנהארציק צוגעגעבן, — אז אָפטמאַל, ווען מע דאנקט מיר אזוי־אַ,
קומט מיר אויס זיך צו פארשעמען...

אינדערעמעסן; אָפט קומט אויס זיך צו שעמען, ביים מע פארטראכט
זיך איבער דעם, צי די מענטשן וועלן מאַרגן זאָגן א דאנק פארן צוואַ־
מען פארבראכטן היינט?..

קונסט

אף דער אויסשטעלונג האָב איך דערזען שטיין לעבן זיך א מענטשן. ביידע האָבן מיר באטרעכט איין בילד. אויך ער האָט. פונקט ווי איך. מיט באגייסטערונג זיך איינגעזויגן מיט די אויגן אין דעם פרעכטיקן לעבנספריידיקן נאטורמאַרט: עטלעכע מיט זאפטן שפילנדיקע עפּל; א קאווענע, וואָס איר קווערשניט האָט געפלאַמט ווי א פארגייענדיקע זון; א פאַר הענגלעך דורכזיכטיקע, אין אייגענער זיסקייט פארכאלעשטע וויינטרויבן און אין א זייט א וואזע מיט בלאס-פּיאַלעטע אסטרעס, פון וועלכע עס האָט געווינקען די מילדע אַנגעזעטיקטקייט פון הארבסט... דאָס ניט-גרויסע געמעל האָט אופגעפראַלט פארן צושויער לויכנדיקע פענצטער אין א וועלט פון צייטיקייט און פרייד, האָט גערופן צום לעבן, האָט דערציילט, אז די גאנצע שעפע פון דער נאטור איז גע-געבן דעם מענטשן, אז אלץ לעבט און בלייבט פונזיינטוועגן, פאַר זיין וויל און גליק.

— ווי איך זע, פארשאפט אייך דאָס בילד גרויס פארגעניגן? — האָט דער שאַכן זיך געווענדט צו מיר מיט א פראגע, און באלד אליין באשטעטיקט: — און ווי קאָן דאָס זיין אנדערש? וואָס מער מע שפיגלט זיך אין דעם געמעל, אלץ מער שפירט מען דעם געווירציקן טאם און רייעך פון לעבן, אלץ העלער לויכט און אין הארצן די פרייד פאר דער פרייגעביקייט פון דער נאטור. ניט עמעס?

— איר האָט רעכט, — האָב איך אים געזאָגט, — דאָ דערפילן מיר באזונדערס שארף אונדזער צונויפגעבונדנקייט מיט דער נאטור. דורך אועלכע נאטורמאַרטן...

— אָט דאָס וואָרט וויל איך ניט הערן! — האָט ער מיך איבער-געשלאָגן. — בעשום-אויפן ניט! זעט איר, וועגן דער פארבונדנקייט מיט דער נאטור האָט איר געזאָגט ריכטיק. פארוואָס אָבער באנוצט איר דעם מיעסן, אומוירדיקן נאַמען? „נאטור-מאַרט“! מאָרט... דאָס באטייט דאָך טויט! נאטור — און טויט! אָט דאָס בילד — און טויט! פילט איר דען ניט אליין, אז דאָס קלינגט ווי א פארשוועכונג?

ער האָט גערעדט אלץ העכער, זשעסטיקולירט אלץ העפטיקער. עט-לעכע באזוכער האָבן זיך אָפגעשטעלט, מע האָט זיך גענומען קלייבן ארום אונדז.

— זאָגט אליין, — האָט ער זיך געווענדט צו זיי, אַנווייזנדיק אף דעם בילד, — איז דען ניט קיין פארברעכן אַנצורופן אזא לעבעדיק, שטראלנדיק געמעל מיט יענעם טויטן נאַמען? ווי פאסט עס גאָר?

— איך מיין, אז דאָס פאסט יאָ! — האָט איינער פון דער גרופע אויסגערופן. דאָס איז געווען אזוי אומדערווארט, אז דער היציקער קונסט־ליבהאָבער האָט אין דעם ערשטן מאָמענט זיך גאָר פארלאָרן. דערנאָך האָט ער מיט איראַניע א פרעג געטאָן:

— ווי זאָל מען דאָס פארשטיין?

יענער אָבער האָט זיך ניט באַליידיקט און געדולדיק גענומען אנט־וויקלען זײַן געדאנק.

— דער קינסטלער, זעט איר, — האָט ער געזאָגט, — מאַלט דאָך אף זײַנע נאטורמאָרטן זאכן, וואָס זײַנען אויסגעוואַרצלט פונעם לעבן; פיררעס, אראָפּגעריסענע פון די ביימער; אראָפּגעשניטענע בלומען, גע־שאַטענע אויפעס... אָבער ברענגען אונדז דען די דאָזיקע בילדער דעם גרוס פון טויט, און פירן זיי אונדז דען ארוף אף אַט דעם געדאנק? מיטן קויעך פון דעם מאַלערס מינסטערשאפט שטייט דאָך דאָס אַלץ אוף צו א נײַ לעבן, צו א לעבן פול מיט פרייד, שעפע און פארבן־פראכט. טאקע אַט די נאטורמאָרטן באווייזן אונדז אפן בילעטסטן אויפן, ווי אלמעכטיק די קונסט איז.

ב א ש י י ד נ ק י י ט

אין א פינצטערער נאכט בין איך געשטאנען אפן ברעג פון יאם און געזען, ווי פון צײַט צו צײַט לײַגט זיך אויס איבער די כוואליעס א קישעפדיקער סנאָפּ ליכט, געוואָרפן פון א ווייטן לײַכט־טורעם. מיט פריידיקער שפאנונג האָב איך זיך צוגעקוקט, ווי העלדיש די בלענדי־קע שיין קעמט מיט קעם פון ליכט די צעפאלטע כוואליעס און ווייזט אָן די אין ווייטקײַטן בלאַנדזשענדיקע שיפן זייער וועג איבער יאמיקע טהאַמען.

נאָר וויפּל איך האָב געזוכט צו דערזען דעם לײַכט־טורעם גופע, — יענעם גיבער, וואָס שיט אזוי ברייטהארציק אופבליצן איבערן יאם און האלט אָפּ אזעלכע ווונדערלעכע ניצכוינעס איבערן כווישעך, — האָב איך אים אָבער ניט געזען. געזען האָב איך נאָר זײַן ליכט — דער לײַכט־טורעם אַליין איז געבליבן אומבאמערקט און באשיידן. אזוי ווי ס'איז באשיידן יעדער בעעמעס גרויסער ליכט־ברענגער. יעדער, אין ווע־מענס שטראלן עס לויכט אוף דער ארום.

ברייטער די טריט!

א הארב פרעסט^ט האָט ארויסגעשטופט דעם פוילן שמעלץ־וועטער מיט אלע זינע טריפנדיקע דעכער און צעווייקטע שנייען, און האָט שטיף פארצויגן די ברוקן מיט גלאַנציקער בייזקייט פון גליטש. מענטשן גייען און פאלן, גייען און פאלן. מיר, עמעס, האָט נאָך דער־ווייַל אָפגעגליקט, און איך האָלט זיך אף די פיס, אָבער אז אָך און ווי צו אזא האַלטן זיך! איך מוז פאכדאַנעסדיק אינציען מינע טריט, אָנ־שטאַט דעם געוויינלעכן דרייסיקסאַנטימעטער־שפאַן שטעלן א קור־צינגן צענסאַנטימעטערדיקן, און דערצו קלאפט מיר נאָך בא יעדן פון אָט די טריטעלעך מיין האַרץ, ווי בא א גאזען, און כ'באדעק זיך מיט קאַטע אנגסטן.

און ווי איך בין אזוי פארטאָן מיט לייב און לעבן אין דעם פּינ־לעכן פאַרויסרוקן זיך, דערהער איך מיטאַמאַל א לוסטיקע שטים אויסרופן בא מיין זייט:

— ברייטער די טריט, פריינט!

ס'איז פינצטער, אָבער לויט דער שטים דערקען איך א באקאנטן. — ווי קאָן איך שטעלן ברייטערע טריט, — ענטפער איך מיין אייזעגעבער, — אז אַט־אַט, און איך פאל?

— איי־איי! — באדויערט ער. — איך זע, אז איר האָט פארלאָרן די זיכערקייט אין זיך... און דאָס טויג ניט! איבעריקנס, — גיט ער צו מונטער, — באַלד איז שוין אויס סאַקאַנע, די גאַס הינטער דעם ווינקל איז באשאַטן מיט זאַמד.

ער נעמט מיך אָן פארן אַרעם און פירט מיך צו ביון ווינקל. — און איצט, — זאָגט ער, אָפלאַזנדיק מיין אַרעם, — מעגט איר שוין גיין זיכער!

גלייך פארגעס איך אלע אַקאַרשט איבערגעלעבטע שרעקן און נעם שטעלן ברייטע טריט. דערביי זאָג איך צו מיין באגלייטער:

— ווי ווייניק א מענטש האָט דאָס נייטיק אף צו געווינען די פאר־לוייענע זיכערקייט! אַפטמאַל קלעקט אף דעם בלוין א הינפעלע זאַמד...

ער ענטפערט ניט און גייט פארטראַכט זייט־בא־זייט מיט מיר. האָט ער באשאַסן מיך באגלייטן אָדער דאַרף ער אויך גיין מיט דעם וועג? נאָר ווען איך שטעל זיך אָפּ בא מיין טויער, גרייט אריינצוגיין, רופט ער זיך אָפּ אף מינע פריערדיקע ווערטער.

— איר האַלט, — זאָגט ער, — אז זאַמד? ניין, זאַמד אליין איז ווייניק. אף צו געווינען די פארלוייענע זיכערקייט דאַרף א מענטש

זיך אויסלערנען ברייטער שטעלן די טריט! און איצט, — גיט ער צו, —
וויבארד איר זיט שוין בעשאַלעם דורך אייער וועג און קיין איין מאָל
זיך נישט אויסגעגליטשט, וועל איך אייך אנטפלעקן דעם סאָד: דער
ברוק, איבער וועלכן מיר זינען געגאנגען, איז מיט קיין זאמד נישט
באשאַטן געווען...

ט ע ג פ א ר ל אַ ר ע נ ע, ט ע ג ג ע פ ו נ ע נ ע

יעדן פרימאַרגן באגריסט מיך פונעם קאלענדאר אף מיין טיש דער
נייער אָנקומענדיקער טאָג. באגריסט מיך מיט אן אייגל און מיט א
שפיציק-נינגעריקער מינע אפן מונטערן גלאטן פאַנעם, אזוי ווי
זאָנדיק:

— איך בין א באַן צו וויסן, וואָס נעסטו היינט באווייזן אופֿ-
צוטאָן?

אין אַוונט, ווען איך קער שוין איבער דאָס בלעטל, טוט עס א מידן
שאַקל מיטן קאָפּ צום לעצטן גרוס. און מיר דאכט זיך, אז איך הער
ארויס פון זיין שאַרד:

— איז וואָס זשע האָסטו היינט פאַרט אופגעטאָן?

אין די טעג, ווען איך האָב יאָ עפעס באווייזן, איז דער שאַרד פון
דעם איבערגעקערטן בלעטל א מונטערער, א האַפערדיקער. דעמלט
זאָגט ער:

— נישט אומזיסט, הייסט עס, האָב איך געלעבט אף דער וועלט! איך
גיי אוועק, — אָבער א זייער נאָך מיר בלייבט איבער!

נאָר נישט שטענדיק הער איך אזעלכע רייד. אמאָל גייט אוועק א
טאָג אין ניוועץ, פארלויפט, ווי א שאַטן, איבערלאַזנדיק נאָך זיך א
פוסטקייט. און ווען איך קער איבער דאָס בלעטל פון אזא פאר-
שווענדטן טאָג, דערהער איך אן אומעטיקן שאַרד:

— וואָס האָסטו געטאָן מיט מיר? — קראַגט דאָס בלעטל. — גע-
קומען צו דיר בין איך אן אָנגעלאָדענער מיט האַפענונג, און מיט וואָס
גיי איך אוועק? און דו שעמסט זיך גאָר נישט?

א כאַרפע און א בושע באוועלטיקן מיך דעמלט, און איך זאָג היי-
ליק צו אין דער צוקונפט שוין קיין איין טאָג נישט לאַזן פארלאַרן גיין.
און דאכט זיך — איך הייב אָן צו האלטן וואָרט. ווייל אויב אָט די
עטלעכע שורעס וועלן עמעצן באוועגן צו פארטראכטן זיך — איז
שוין דער טאָג, וואָס כ׳האַב אַפגעגעבן אף אַנצושרייבן זיי, נישט אינ-
גאנצן א פארלאַרענער.

פרעמדווערטער

מײנער א שאַכן, ניט קיין גרויסער קענער אין די שווארצע פינ-
טעלעך, קומט אַפטמאָל אריין צו מיר אין די אַוונטן זיך נאַכפרעגן
אפן באטייט פון אן אומפארשטענדלעך וואָרט, וואָס ער לייענט ארויס
פון צײַטונג אָדער הערט אין ראדיאָ. די טעג איז ער ארײַנגעקומען
און געפרעגט, וואָס דאָס איז אזוינס „הומאניזם“, איך האָב א בלעטער
געטאָן אין א פרעמדווערטער-בוך און אים פאַרגעלייענט:

„הומאניזם — מענטשלעכקײַט; אכטונג פאַר דער מענטשלעכער
ווירדע; אנטפלעקונג פון די בעסטע מענטשלעכע אייגנשאפטן.“

— נו, ווייס איך שוין, א דאנק! — האָט מײַן שאַכן געזאָגט א צו-
פרידענער, און נײַגעריק א פרעג געטאָן, — איך וואָלט געווען א
באלן צו וויסן, וואָס דאָס איז בא אייך פאַר אזא טשיקאווער בוך, אין
וועלכן עס ווערן דערקלערט די ווערטער?

— דאָס איז א ווערטערבוך.

— אײַ-אײַ! — איז מײַן שאַכן ניספאַעל געוואָרן. — אָט דאָס איז
א קלוג ביכעלע! און פארטייטשט ער אלע ווערטער, וואָס זײַנען פאַר-
ראן אין אונדזער שפראך?

— ניט אלע, — האָב איך אים דערקלערט. — אין דעם בוך זײַנען
געבראכט בלויז פרעמדווערטער. ווערטער ניט פון אונדזער שפראך.
מײַן שאַכנס פאַנעם איז מיטאמאָל פארוואַקנט געוואָרן.

— אַך, אז-זוי... — האָט ער איראַניש אויסגעצויגן. — הייסט עס,
אז דער „הומאניזעם“, אָט דער שיינער „הומאניזעם“, איז וועדליק אָט
דעם קלוגן בוך בלויז א פרעמד וואָרט, הא?

און איידער איך האָב נאָך באוויזן עפעס צו זאָגן, האָט ער שוין
גענומען האסטיק און אפגערעגט שיטן מיט רייד:

— איך בין א פאַשעטער מענטש, אין די געביילדעטע זאכן קלײַב
איך זיך ניט פאנאנדער... פונדעסטוועגן זאָג איך: נײַן און נײַן! ניט
קיין פרעמד וואָרט איז דאָס, ס'איז אונדזערס א וואָרט, א לײַבלעכס,
א וואָרט, וואָס געהערט אונדז אַלעמען! אָט זעט איר — דער היפעך
דערפון, די ווערטער „קינע“, „סינע“, „זשענדעקײַט“ — אָט זיי זײַנען
פרעמדע, זיי זײַנען ניט אונדזערע! אגעזו, — האָט ער צוגעגעבן
רויקער, — וואָלט געווען טשיקאווע צו הערן, וואָס זאָגט אײַער בוך
וועגן אָט די ווערטער...

— די דאָזיקע ווערטער, — האָב איך געזאָגט. — זײַנען אין דעם בוך
ניטאָ, ווייל זיי זײַנען ניט קיין פרעמדווערטער.

— ווי, גאָר ניטאָ?! — איז ער געוואָרן אויסער זיך. — און ס'וויילט זיך דאָך אזוי שטארק, אז דאפקע אָט די ווערטער זאָלן זײַן צווישן די פרעמדע! און דאָ קומט ער גאָר, — ער האָט מיט קאס אָנגעוויזן אפן בוך, — און וויל אײַנשמעסן, אז „הומאניזעם“ איז גאָר א פרעמד וואָרט! ווי געפעלט דאָס אײַך? אדעראבע, זאָגט איר, איר שרײַבט דאָך אויך ביכער, — זײַט איר מאסקים מיט דעם? איך האָב אים געפרוּווט אופקלערן, אז איך שרײַב ניט קיין ווער-טערביכער, און זיך אפילע פארמאָסטן לײענען א לעקציע וועגן דעם אָפּשטאם פון קאָלעראַיי ווערטער. אָבער ער האָט אפילע ניט געוואָלט אויסהערן.

— רעדט ניט צו מיר קיין הויכע דיבורים, — האָט ער אומגע-דורדיק איבערגעשלאָגן, — וואָס פארא ביכער איר וועט שרײַבן, איז מיר קיין נאפקעמינע ניט. דעם איקער דארפט איר נאָר ניט פארגעסן צו זאָגן אין זײ, דעם איקער וועגן דעם, וועלכע ווערטער זײנען אונד-זערע, אייגענע, און וועלכע עס זײנען פאר אונדו פרעמדע.

לעבנס־דערפארונג

איך האָב אָנגעהויבן מערקן, אז מײַנע פריינט ווארפן אף מיר בליקן פול באדויער און מיטגעפיל. אָפטמאָל אפילע האָט עמעצער פון די יינגערע א מורמל געטאָן עפעס וועגן „אָנגעקליבענער לעבנס־דער-פארונג“ און וועגן דעם, אז „יעדער עלטער האָט זײַנע פריידן...“ אין אָנהייב איז מיר דאָס געווען כידעשלעך. באלד אָבער האָב איך שוין אײַנגעזען, וואָס די מיטפילנדיקע בליקן באדייטן: דער שפיגל האָט געוויזן, אז מײַן שויבער האָר ווערט שיטערער.

„הייסט עס, זי גייט שוין אף מיר, די לעבנס־דערפארונג!“ — האָב איך זיך שווער אָפגעזיפצט און מיט ביטערניש געטראכט, אז האגאם לעבנס־דערפארונג איז א גוטע זאך און איז נייטיק, ווי לעבן, אָבער די פרייז פאר איר איז מיר א ביסל צו הויך...

נאָר יאָ הויך, צי ניט — איך האָב געצאָלט. און נאָך ערגער איז געוואָרן, ווען די אַלטע וווכערניצע, די צײַט, איז שוין גאָר אריין אין שוונג, און נאָכן כאַרעוּ מאכן מײַן שויבער זיך פארמאָסטן אויך אף מײַן גאנג. איך האָב זיך אפילע געפרוּווט דינגען, אָבער געהאַלפן האָט דאָס ניט, און כײַהאַב צום סאָף געמוזט ארופלייגן אפן טיש מײַן פלינקן טראַט, מיט וועלכען איך האָב זיך שטענדיק געגרייסט. זי האָט אים רויק אריינגעלייגט אין איר גראָבן פאַרטפעל און דערפאר מיר דער-

לאנגט אין איין האנט א שטעקן, אין דער צווייטער — א ניי פעקל
לעבנס-דערפארונג.

— נו, — האָט זי מיך געטרייסט, — איצט מעגסטו זיין צופרידן:
האָסט שוין לעבנס-דערפארונג אף דיין גאנצן רעשטל לעבן!
— אָבער מיין געדיכטן שויבער און מיין פלינקן גאנג האָב איך
דאָך גיט! — האָב איך אויסגערופן אין פארצווייפּלונג. — הערסט א
מייסע? מיך בעדיף-האדאל געשטעלט, אָפגענומען בא מיר אוערזע
אנטיקלעך, און דערפאר דערלאנגט עפעס א פארלעגענע סכּוירע...

— שוויג! — האָט די גאזלענטע איבערגעשלאָגן. — לעבנס-דער-
פארונג איז בא אים „עפעס א פארלעגענע סכּוירע“! דאָס איז דאָך מער
ווערט ווי אלע שמאַכטעס, מיט וועלכע דו האָסט זיך אין דיין נאריש-
קייט שטענדיק געגליוועט!

— גיט זיי מיר אָפ, די שמאַכטעס! — האָב איך געוואלדעוועט. —
די מינוט קערט זיי מיר אום! וועט איר ניט אָפגעבן מיט גוטן — וועט
זיך טאָן כוּישעך!

די צייט האָט זיך צעשמייכלט מיט אלע אירע קנייטשן און גע-
לאסן אָפגעענטפערט:

— שא-שא, נאָר ניט געהיצט זיך... אָט דערמיט באווייזטו טאקע,
אז דיר פעלט לעבנס-דערפארונג! דו ווייסט אפילע ניט פון דעם
קלאָל, אז אויב איך נעם עפעס צו — מעג מען זיך שוין דערמיט
געזעגענען אף אייביק...

אָבער זעענדיק, ווי איך הייב אָן זיך בייטן אין פאַנעם — אַטאַט
פאל איך אין כאַלאַשעס, — האָט זי פונדעסטוועגן זיך דערבארעמט
און גוטמוטיק געזאָגט:

— נו, וויבאלד דו נעמסט זיך דאָס אזוי צום הארצן, האָב איך
באשלאָסן דיך דערווייל לאָזן צורוי! כאַטש דעם עמעס גערעדט, האָב
איך אָנגעמערקט נאָך פארשיידנס אָפצונעמען בא דיר...

און זי האָט געהאלטן וואָרט, די צייט, און מער שוין בא מיר ניט
אָפגענומען. זי האָט מיר איבערגעלאָזן דעם אומרו פון הארצן, דעם
ברויז פון געמיט, די אומדערזעטלעכע וויסנגיריקייט. צוזאמען מיט
דעם האָט זי מיר אויך איבערגעלאָזן דעם פרישן לייכטזין פון די יונגע
יאָרן. מע זאָגט, אז צונויפגעפאַרט מיט לעבנס-דערפארונג, שטעלט
דאָס אלץ מיט זיך פאַר א היפשן ווערט. מ'זאָגט אפילע, אז קאַלומאן
דאָס אלץ איז פאראן באם מענטשן, איז נאָך זיין יוגנט ניט אינגאנצן
אוועק...

איך בין מאסקים מיט די, וואָס האַלטן אזוי. איך טרייסט זיך דער-

מיט. פונדעסטוועגן דערמאָן איך גאָר אָפּט מיט א זיפּן יענע צייטן,
ווען די לעבנס־דערפארונג מיינע איז אפילע געווען שיטערער, דער־
פאר אַבער מײַן שויבער האָר געדיכטער.

ש פ ו ר ן

יענער זומער איז געווען זייער א הייסער. די הירשן האָבן געלייטן
פון דאָרשט. דער עלטסטער פון דער סטאדע האָט ארומגעבלאָנדזשעט אין
זוכעניש פון א וואסערקוואַל. איינמאָל האָט אים א יעגער דערזען
פונדערווייטנס און אויסגעשאַסן אין אים. מיט דער קויל אין זײַט איז
דער הירש פארשווינדן אין וואַלד. אַבער דער יעגער איז פון אים ניט
אָפגעשטאנען, געגאנגען נאָך די בלוטיקע שפורן, און ביים דער הירש
האָט זיך פונדאָסניי באוויזן אף דער לאַנקע, האָט אים אָנגעיאָגט א
צווייטע, איצט שוין טויטברענגענדיקע, קויל.

מיט לעצטע קויכעס האָט דער הירש זיך דערשלעפט צום וואַלד
און דאָרטן אומגעריכט אָנגעטראָפן אף א מורמלענדיקן קוואַל. ער איז
געפאלן, איינגעטונקט זײַן אָנמעכטיקן קאָפּ אין דעם פרישן וואסער,
און זײַנע אויגן האָבן פאמעלעך אָנגעהויבן פארלאָשן ווערן...
און ווי ער איז אזוי געלעגן, האָט זיך אים אָנגעהויבן דאכטן, אז
ער הערט עפעס ריידן צו אים:

— מײַן ליבער בידנער הירש, דײַן אומגליק איז, וואָס דו האָסט
איבערגעלאָזט שפורן נאָך זיך! ווען ניט זיי, וואָלט דיך דאָך דער טויט
ניט אָנגעיאָגט... פארדריסט דיך דאָס ניט?


— נײַן... — האָט דער הירש קוים ארויסגעהויכט. — טאקע עמעס,
אז לויט די שפורן האָט מיך געפונען דער טויט... אַבער לויט מײַנע
שפורן וועלן דאָך אנדערע הירשן... געפינען דעם וועג צום וואסער־
קוואַל!

ריווקע רוביץ

אין א זייטיק געסל

1

די טאטשקע האט האסטיק א שפרונג געטאן אין דער לופט, און ביישקע האט זיך שווער א זעץ געטאן אף דער הארבסטיקער נאסער ערד. זי האט זיך באלד אופגעהויבן, באטראכט מיט דערשראקענע אויגן די קופע צעשאטענע קוילן. אירע אפגעשוואכטע פינגער זינען שוין ווידער געווען גרייט צונויפדריקן זיך ארום דעם גלאטן קיילעכ-דיקן הענטל פון דער טאטשקע, אבער דא האט איבער איר א פאכע געטאן א שווערע געפלאכטענע נאהיקע. האט זי ארינגעצויגן דעם



קאָפּ אין די אקסלען, פארשטעלט אים מיט ביידע הענט און געווארט מיט אן אָפגעשטעלט הארץ אף דעם קלאַפּ, וואָס וועט זיך באַלד אף איר אראָפּלאָזן. מיטאמאָל האָט איר א שפּאַנג געטאַן אין פּאַנעם דער שטיקנדיקער רייַעך פון בענזין. גאָר נאָענט לעבן איר האָט זיך אָפּ געשטעלט א פוסטע לאַסט-מאַשין. דער שאַפּער, אין א געשטעפטן וואַטאָון קאָמביניעוואָן, איז ארויסגעשפרונגען פון דער קאבינע און גענומען שרייען אין איין אַטעם:

— היי, היי, גיט גיכער קוילן! רירט זיך! דער הער שעף האָט מיר געגעבן בלויוז אין שאַ!

איין ווענטל פון דער מאשין האָט זיך מיט א טראַסק אראָפּגעלאָזן, און פופצן פאַר הענט פון יונגע ייִדישע מיידלעך האָבן גענומען שנעל שיטן אין מאשין פורע לאַפעטעס קוילן. ביילקעס קערפער האָט זיך אויך געוויגט ארוף און אראָפּ גלייך מיט אלעמענס. ווען די מאשין איז שוין געווען אָנגעלאָדן ביז ארוף, האָט באַ ביילקען ווידער אָנגעהויבן שווינדלען אין קאָפּ, ווי פּריער, ביים זי איז געפאלן מיט דער טאטשקע. האָט זי זיך אָנגעכאַפט מיט דער האנט אָן דעם אופגעהויב-בענעם ווענטל פון דער מאשין און האָט זיך באַגעגנט מיטן שאַפּערס העל-גרויע, שמאַלע אויגן.

— אַט די ייִדישקע קען איך דאָך, — האָט אויסגעשריען דער שאַ-פער. — זי איז א גוטע קעכן. גיט מיר זי אָפּ ביז פארנאכט. — האָט ער זיך געווענדט צום אופזעער, — היינט גרייט זיך באַ אונדז אין רעסטאָראַן א גרויסער מאַלצייט פאר די הערן אָפיצערן. עס פעלט פונקט א קעכן.

דער שאַפּער האָט נאָך א ווילע וועגן עפעס גערעדט מיטן אופזעער. דערנאָך האָט ער א מאך געטאַן מיט דער האנט צו ביילקען, און זי האָט שנעל ארופגעקלעטערט אף די נאסע שטעכיקע קוילן אונטערן קאַלטן האַרבסטיקן רעגן.

אין א פערטל שאַ ארום איז די מאשין אריינגעפאַרן אין א גראַמען, ציכטיקן הויף. דער שאַפּער איז ארויסגעשפרונגען פון דער קאבינע און אויסגעשריען הויך אפן קאָל:

— היי, דו, פּריצע, קרייך נאָר אראָפּ!

ביילקע איז אראָפּגעשפרונגען אף דער ערד. דאן האָט דער שאַפּער אין פארלעגנהייט א פיר געטאַן מיט דער דלאַניע פון דער רעכטער האנט איבערן שטערן און שטייל זי א פרעג געטאַן:

— קארטאַפּל שייַלן קענט איר כאַטש?

פון יענעם טאָג זײַנען דורכגעגאנגען דרייַ כאַדאַשים. ס'איז שוין געווען טיפער ווינטער. די דראָטן פון דער געטאָ זײַנען געווען באַ- דעקט מיט שניי, און נאָך יעדן פּאָגראַם פּלעגן זיך אַף אים באַזעצן ראָבן, די שוואַרצע איידעס פון דעם, וואָס דאָ איז פּאָרגעקומען... פרי פארטאָג, אין דער פינצטער נאָך, פּלעגט בייַדקע מיט אַ גאַנצער פּאַר- טיע ייִדן אוועקגיין אונטער אַ וואַך אַף דער אַרבעט. שפּעט באַנאַכט פּלעגט די געטאָ זי ווידער אַרײַננעמען אין זיך, און יעדעס מאָל פּלעגט בייַדקע ביגניווע וואַרפן אַ פּאַרבענקטן בליק אַף די דראָטן. ערגעץ טיף אין איר האָט זיך געכאַוועט אַ האַפּענונג, אַז זי וועט זיי ווען-עס- איז אַריבערשפּרייַזן, די דראָטן, זי וועט זיך דורך זיי דורכרייסן. אין אַזעלכע מאָמענטן פּלעגט אין איר זיקאַרן אַפּשײַנען אַ ברייט רוסיש פּאַנעם מיט העל-גרױע שמאַלע אויגן.

אין איינעם אַ זונטיק, ווען מע האָט ניט געטריבן אַף אַרבעט, איז בייַדקע געגאַנגען אַף ווילנער געסל געוואָר ווערן איר אַלטע מומע האַדע. איבער דער מומע האַדע איז בייַדקע אַרײַנגעפאַלן אהער, אין דער פרעמדער שטאָט. זי איז געקומען צו איר צוגאַסט פּונקט צוויי טעג פאַר דעם, ווי עס האָט זיך אָנגעהויבן די מילכאַמע. און אין אַ כוידעש אַרום האָט זי שוין צופּעליק באַקומען אַ יעדנע וועגן דעם אומקום פון אירע עלטערן און איר ייַנגערן ברודערל. די מומע האַדע איז איצט געווען איר איינציקער נאָענטער מענטש.

ווען בייַדקע האָט פּאַרקערעוועט צו דער מומעס געסל, האָט זי דערוען אַ מענטשן אין אַ מאַנטל פון געמיינעם שוואַרצן שטאָף און אין אַ שאַפּענעם היטל מיט אַראַפּהענגענדיקע אויערן אפן קאַפּ. בלויז עטלעכע שפּאַן האָבן זי אָפּגעטיילט פון דעם מענטש. זי האָט אים אַנ- געקוקט, און זײַן פּלייצע האָט זיך איר אויסגעוויזן באַקאַנט. דער מענטש האָט זיך אַף אַ ווילנע אָפּגעשטעלט און, ווי אין פּאַרלעגנהייַט, אַ פיר געטאָן מיט דער דלאַניע פון דער רעכטער האַנט איבערן שטערן. בייַדקע האָט זיך אויך אָפּגעשטעלט אן איבעראשטע, זי האָט דערקענט דעם שאַפּער, וואָס האָט זי מיט דרייַ כאַדאַשים צוריק אַרויס- געראטעוועט פּונעם אַפּוועערס קלעפּ.

זי האָט ניט באַמערקט, וויאזוי זי האָט געמיטן דער מומעס כירױע. דער שאַפּער איז געגאַנגען פּאַרויס איבער די גאַסן פון געטאָ, און בייַדקע איז אים נאָכגעגאַנגען. זי האָט פּאַרשטאַנען, אַז זי מוז פון אים אָפּשטיין, אַז זי שטעלט עפּשער בייַדנס לעבן אין געפאַר, נאָר זי האָט ניט געקענט. דאָס ווײַסע ציצענע טיכל מיט די שוואַרצע שפּרענ-

קעלעך, גאָר ניט לױטן וועטער, האָט זיך איר אראָפּגעגליטשט פון קאָפּ, די אויערן זײַנען געפרוירן, און די רױטלעך-ברױנע האָר האָבן זיך צעשאַטן איבער די אקסלען. זי האָט ניט געפילט ניט קיין קעלעך, ניט קיין מידקײַט. זי איז נאָכגעגאנגען דעם רוסישן מענטש מיט דער געלער לאַטע אף דער פּלייצע, ווי א פארקישעפטע. קעגן איר ווילן האָבן די לײַפן אָנגעהויבן שטיל, לײַדנשאפטלעך צו שעפטשען:
 — ראַטעוועט, גוטער מענטש! פירט מיך ארויס פונדאנען! ראַטעוועט!

דער מענטש האָט זיך אף איר ניט אומגעקוקט. ס'איז געוואָרן שפעט. אין א שאַ ארום וועט מען שוין ניט טאָרן זײַן אף דער גאס. נאָך א ביסל, און זי וועט ניט באווייזן אומצוקערן זיך אהיים, און דאָס איז א זיכערער טױט. פּלוצלינג האָט זיך דער שאַפּער פארטייעט הינ-טער א גאנץ געבליבענער וואנט פון אן אָפּגעברענטן הויז. בייַלקע האָט אינסטינקטיוו אים נאָכגעטאָן. א וויללע זײַנען זיי געשטאנען נאָענט איינער לעבן אנדערן און געקוקט אף דער ארומצאמונג פון דער געטאָ, צו וועלכער זיי זײַנען גאָר נאָענט דערגאנגען. קיין פא-טרול האָט זיך ניט געזען. דער שאַפּער האָט זיך האַסטיק איינגעבויגן, עפעס א שלעפּ געטאָן צו זיך, און בייַלקע האָט מיטאמאָל דערזען א שמאָלע עפענונג צופוסנס פון דער וואנט. זיי האָבן ביידע, זי די ערשטע און ער נאָך איר, דורכגעפויזעט דורך דער עפענונג. זיי זײַנען דורכגעלאָפּן די עטלעכע שפאן, וואָס האָט זיי אָפּגעטיילט פון א ברייטן צווייטשאַקיקן מויער אנטקעגן, אריינגעכאפט זיך אין א לאַנגן, פינצטערן קאָרידאָר. דאָ האָט דער שאַפּער שנעל אראָפּגעריסן די געלע לאַטעס פון זיך און פון איר. ער האָט אין דער פינצטער מיט א געוויינטער באוועגונג א שטופּ געטאָן אף רעכטס עפעס א נידעריק טירל, און זיי זײַנען ארויסגעקומען אין אן אנדער ראיאָן.

3

דער שאַפּער האָט געוויינט אף א שטילער בייַשטאַטישער גאס, ניט ווייט פון דער ייִדישער געטאָ, אין א באזונדער הילצערנעם שטיבל. צוזאמען מיט אים האָט געלעבט זײַן מוטער, נאָך ניט קיין אלטע פרוי, וואָס אלע שכינים האָבן זי גערופן „מומע זשעניע“. די שטוב איז באשטאנען פון צוויי צימערן מיט א קיך. אין קיך איז גע-ווען א קליין קעמערל, וווּ עס איז געשטאנען א שטרויענער געפלאַכט-טענער קאַרב מיט פארשיידענע אלטע שמאַטעס. ניט נייטיקע אין דער

ווירטשאפט. אָט אף דעם קאַרב, אינעם פינצטערן, שטענדיק פארשלאָגן סענעם קעמערל האָט ביילקע אָפגעלעבט עטלעכע וואָכן. אין איינעם א טאָג האָט דער שאַפער וואַדימיר אייוואַנאוויטש קלימאָו געבראכט ביילקען א „קאַשערן“ פאספאָרט. פון דעמאָלט אָן האָט זי געהייסן אוודאָ-טיא טימאָפייעווא סמירנאווא. וואַדימיר אייוואַנאוויטש און זיין מוטער האָבן זי גערופן פאַשעט „אוודאָטיושאָ“.

פאר דער צייט, וואָס ביילקע האָט זיך אויסבאהאלטן אינעם פאָר-שאַסענעם קעמערל, האָט די מומע זשעניע ניט אין מאָל געקלאָגט זיך פאר די שטיינים, אז איר איינציקער זון וואַלאַדיע האָט זיך פאָר-ליבט אין עפעס א מיידל פון דער פרעמד, און ער וועט זי אינגיכן אהער אראָפברענגען. אזויארום האָט זיך ביילקע באוויזן אין דער מומע זשעניעס שטוב אלס וואַלאַדיעס געזעצלעך ווייב, וואָס ער האָט אראָפגעבראכט פון עפעס א ווייטן דאָרף, ווהיין ער איז געפאָרן נאָך פראָדוקטן פארן רעסטאָראַן פון די דייטשישע אָפיצערן.

ביילקע האָט זיך קימאט ווי ניט געזען מיט די מענטשן, וואָס האָבן איר געראטעוועט דאָס לעבן. פארטאָג פלעגט זי צוזאמען מיט נאָך רוסישע מיידלעך און יונגע פרויען גיין אין די דייטשישע קאזאָר-מעס וואשן וועש און דילן. אהיים פלעגט זי קומען זייער שפעט, אפגיך איבערבייסן און א מידע אריינאוואַלגערן זיך אין בעט. מיט דער מומע זשעניע פלעגט זי פארברענגען די זונטיקס. וואַלאַדיע איז זונטיק אויך זייער זעלטן געווען אין דער היים.

די מומע זשעניע איז געווען א הויכע, א קרעפטיקע, מיט א גרויסן בלאַנדן קאָפּ, אין וועלכן ס'האָבן זיך פארלוירן געציילטע גרויע האָר. גערעדט האָט זי געלאָסן, באוועגט זיך שטייל, ווייך און רויק, און איר היפש-צעוואַקסענער קערפער האָט עפעס ווי ניט פארנומען קיין אָרט אין שטוב. אין די צימערן איז באַ דער מומע זשעניע געווען זייער ריין. די אויסשטאטונג איז געווען א האַלב-שטאַטישע, האַלב-דאָרפישע. אינעם ערשטן צימער איז געשטאנען א גרויסער, הילצער-נער פויערשער קאסטן, צוגעדעקט מיט א בלויער דעקע, אף וועלכן וואַלאַדיע איז געשלאָפן, זינט ביילקע האָט זיך באוויזן באַ זיי אין שטוב. אינעם צווייטן צימער איז געשטאנען א ברייטע ניקלנע בעט מיט א ווייטער קאפע באדעקט. אף די פענצטער אין ביידע צימערן זיי-נען געהאנגען ווייטע גארדינען, אפן בופעט, אף די טישן האָבן גע-בלאנקט ווייטע געהאַפטענע סערוועטלעך. מער פון אַלץ האָט די מומע זשעניע געהאט א שוואַכקייט צו קישנס. די גרויסע קישנס אין די ווייטע געהאַפטענע ציכלעך אף דער בעט און די קליינע פארביקע אויס-גענייטע קישעלעך אפן הילצערנעם קאסטן זיינען אלע געווען אויסגע-

שטעלט בא די ווענט מיט ארויסשטארצנדיקע שפיצן. אז ס'איז ניט
 געווען וואס צו טאן. האט די מומע זשעניע ליב געהאט צו זיצן אפן
 קאסטן, אָנגעשפארט אָן א ווייכן קישעלע, און ווארפן אָף קאַרטן. ~~א~~
 די מומע זשעניע איז געווען צוגעלאָזט צו יעדערן, וואָס האָט
 אריבערגעטראָטן די שוועל פון איר שטוב, און דאָך איז זי שטענדיק
 געווען א ביסל צוריקגעהאלטן. שכינעס פלעגן זייער גערן איר דער-
 ציילן וועגן זייערע פלאַגן — וועגן א זון אין טפיסע, וועגן א טאָכ-
 טער, א פארטריבענער קיין דײַטשלאַנד, וועגן א קראַנק קינד, וואָס עס
 איז ניטאָ פאר דעם קיין לעפל געקעכץ אין שטוב. די מומע זשעניע
 הערט יעדערן אויס מיט מיטגעפיל, גיט אן איינע, העלפט אויס א
 מענטש מיט א נייטיקן גאנג, גיט טיילמאָל אוועק אן אייגענע זאך
 פון שטוב. בא דעם אלעמען האָט ביילקע קיינמאָל ניט געהערט, די
 מומע זשעניע זאָל ווען-עס-איז זאָגן א שלעכט וואָרט וועגן די דײַטשן.
 ביילקע איז געווען זייער צוגעבונדן צו דער מומע זשעניע. אָבער פון
 דער ווייסער געמיטלעכקייט פון דער שטוב האָט אָף איר דאָך געווייעט
 א קעלט. מיט פרעמדקײַט האָט אָף איר געטראָגן אויך פון די איקאָנעס
 אָף דער וואַנט מיטן שטענדיק-ברענענדיקן לעמפל און מיטן אויסגע-
 נייטן האַנטעך פון גראָבן פויערשן לײוונט. טיילמאָל פלעגט זיך אין
 שטוב אריינכאַפן א דײַטשישער סאַדאט און אָנהייבן נישטערן מיט
 גניוווישע אויגן איבערן צימער. די מומע זשעניע פלעגט רויק און
 געלאַסן, ווי שטענדיק, אוועקשטעלן פאר אים אפן טיש עפעס איבער-
 צובײַסן. אויב וואָלאַדיע פלעגט זײַן אין דער היים, פלעגט ער זיך
 אויך צוזעצן צום טיש און פארפירן א שמועס מיטן סאַדאט אָף א
 געבראַכענעם דײַטש. ביילקע האָט זיך צו אלץ צוגעקוקט מיט טרויע-
 ריקע בלויע אויגן און האָט זיך אָפט געפילט אזוי, ווי זי וואָלט מיט
 גוואַלד, ווי א ניט געבעטענער גאסט, אריינגערײסן זיך אין א פרעמד
 לעבן.

אזוי זײַנען דורכגעגאנגען עטלעכע כאַדאַשים. ס'איז אוועק דער
 ווינטער, ס'איז געקומען פריילינג. ביילקע האָט אלץ געארבעט אין די
 קאַזאַרמעס, און ס'האָט זיך איר געדוכט, אז ס'וועט צו דעם קיינמאָל
 קיין סאָף ניט זײַן. איינמאָל אין א זונטיק איז וואָלאַדיע געבליבן אין
 דער היים. ער איז געווען זייער אופגעלייגט, א סאך געשפאסט, גע-
 מיסטערעוועט עפעס אין קיך און אונטערגעפניפט א לידל. בא מיטיק
 האָט ער פריילעך א זאָג געטאָן צו ביילקען:

— איר ווייסט, אוודאָטיושקא, די מאמע זאָגט, אז די שכינים
 באריידן מיך, וואָס איך בין ניט גענוג אופמערקזאם צו מיין יונגן

ווייב, וויל איך היינט א גאנצן טאג פארברענגען מיט אייך, זאלן אונדז מענטשן ניט באריידן.

וואָלאָדיע האָט זיך צום ערשטן מאל פאר דער גאנצער צייט דער-
לויבט א שפאס איבער זייער צוויידייטיקער לאגע. ביילקען האָט זיך א
וואָרף געטאָן דאָס בלוט אין פּאַנעם. די רויטקייט האָט פארגאָסן אויך
איר ווייסן, צארטן האַלדז, און זי האָט א פארשעמטע אראָפּגעלאָזן די
אויגן. וואָלאָדיע איז אופגעשפרונגען פון אַרט.

— אוודאָטיושקא, טייערע, — האָט ער אויסגעשרייען, — האָט אף
מיר קיין פאריבל ניט! אז איר זייט דאָך נאָך גאָר א קינד, מע טאָר
מיט אייך אפילע ניט א שפאס טאָן. איר האָט ליב טשעכאָוון? — האָט
ער זי אומגעריכט א פרעג געטאָן.

— אַ, זייער, — האָט ביילקע געענטפערט און אים פארווונדערט
אנגעקוקט.

— לאָמיר א ביסל צוזאמען לייענען טשעכאָוון, — האָט ער פאָ-
שעט פאָרגעלייגט.

ער איז ארויס אין צווייטן צימער און באַד אומגעקערט זיך מיט
א בוך אין די הענט. טשעכאָווס שטילע לויטערע בענקשאפט האָט
אנגעפילט דעם צימער.

„איך א מענטשן, — האָט וואָלאָדיע געלייענט, — דארף אלץ זיין

שיין: דאָס פּאַנעם, דאָס אַנטאָן, די נעשאַמע און די געדאנקען...“
ביילקען האָט ארומגעכאפט א טיפער טרויער. זי האָט דערפילט ביז
ווייטעק די אַרעמקייט און די שענדלעכקייט פון איר איצטיקן לעבן.
זי האָט אליין ניט געפילט, אז איבער אירע באקן רינען גרויסע טרערן.
די מומע זשעניע איז צו איר צוגעגאנגען, צארט ארומגענומען און א
קוש געטאָן זי אין שטערן.

— מע דארף ניט, קינד, — האָט זי געזאָגט, — מע דארף ניט
וויינען. איך אזא צייט מוז מען זיין שטארק...

זיי זיינען נאָך לאנג געזעסן צוזאמען און געלייענט טשעכאָוון.
וואָלאָדיעס קאָל האָט געקלונגען ווייך און פארטרוימט. ביילקע האָט
זיך די גאנצע צייט צו אים צוגעקוקט, און ס'איז איר אינגעפאלן, אז
היינט האָט זי אים דערזען ווי עס דארף צו זיין דאָס ערשטע מאל. אין
זיין ברייטן טונקעלן פּאַנעם מיט די בוילעטע קינבאקן און שמאלן
אופשניט פון די אויגן איז געווען עפעס מאַנגאלישעס. זיינע האָר,
שטענדיק גלאַט פארקעמט און צעטיילט מיט א שרונט איבערן רעכטן
אויג, זיינען געווען טיף שוואַרץ. דערפאר איז געווען אזוי אומדער-
ווארט די פארענדערלעכקייט פון זיינע אויגן — דאָ טונקל־ברוינע,
דאָ גרינע, דאָ העל־גרויע. ביסן לייענען האָט ביילקע עטלעכע מאל

אופגעכאפט וואָלאָדיעס העלן בליק, וואָס האָט זיך מיט צארטקניט אָפגעשטעלט אף איר פּאַנעם. און מיטאמאָל פּלעגט זי באמערקן, אז זינע אויגן ווערן פינצטער, הייבן אָן אַרומלויפן און מײַדן זי אויס. א מאַדנער מענטש! — האָט אין מעשעך פון דעם טאַג עטלעכע מאָל צעמישט א טראַכט געטאַן בייַלע. איר האַרץ האָט שטיף גע- נאַגט, און זי האָט זיך געפילט ווי אַן עלנט קינד, וואָס איז אַרײַנגע- פאלן אין א ווונדערלעך קישעף-שטיבעלע. ס'איז איר געווען מאַדנע ווייך און ווארעם אף דער נעשאַמע, און ס'האַט זי געצויגן צו די פּרעמדע מענטשן, וואָס האָבן ביז שפּעט באַנאַכט אין א זײַטיקן געסל פון אַן אַקופירטער שטאָט געלייענט טשעכאַוון.

4

אין צוויי טעג ארום האָט מען די מומע זשעניע, א צעבאָטיקטע, מיט צעקאַליעטשעטע גלידער אַרײַנגעטראָגן אף די הענט פון דער גאַס. אי וואָלאָדיע, אי בייַלע זינען דאן צופעליק געווען אין דער היים. די אַנגעלאָפּענע שכנינים און אויך דעם דאָקטער האָט די מומע זשעניע קורץ דערקלערט, אז זי איז, איבערגייענדיק די גאַס, אַרונ- טערגעפאלן אונטער א מאַשין. ווען אַלע פּרעמדע זינען זיך צעגאַנ- גען, האָט די מומע זשעניע דערציילט גענוי, וויאזוי עס איז פאַרגע- קומען די קאַטאַסטראָפּע. איר פּאַנעם איז געווען רויט פון היץ, די אויגן האָבן פיבערהאַפט געגלאַנצט, און גערעדט האָט זי זייער הויך און זייער שנעל, ווי זי וואָרט זיך ערגעץ געײַלט. זי האָט דערציילט, אז זי האָט אויסגעביטן אפן מאַרק א געשטריקט קאָפּטל אף א קוישע קאַרטאָפּל און איז דערמיט געגאַנגען אהיים. ווען זי האָט גענומען איבערגיין פון איין טראַטוואַר אף דעם צווייטן אין דער גאַנץ שמאַלער שלאַס-גאַס, איז פון ערגעץ אַרויסגעפּלויגן אַן אָפּענער אווטאַמאָביל מיט א לינונטענעם דאך. זי האָט זיך שנעל א לאָז געטאַן פאַרויס. דער אווטאַמאָביל, — נאָך איר, דאן איז זי, קימאַט ווי פון אונטער די רעדער, אריבערגעלאָפן צוריק אף דער פּריערדיקער זײַט גאַס. דער אווטאַמאָביל האָט זיך ווידער א לאָז געטאַן נאָך איר. אזוי איז זי עטלעכע מאָל געלאָפן הין און צוריק, ניט פאַרשטייענדיק, וואָס דאָ קומט פאַר. פונעם אווטאַמאָביל האָט זיך אַרויסגערוקט א שיקערער קאָפּ פון א דיטשישן אָפיצער, וואָס האָט פּריילעך א פאַכע געטאַן מיט דער האַנט, ווי באַגריסנדיק זי. אין דעם זעלבן מאַמענט איז זי אַרונטערגעפאלן אונטער די רעדער פון דער מאַשין, זי האָט נאָר בא-

וויזן צו דערהערן א געלעכטער פון עטלעכע געזונטע מענער-שטימען. די מענטשן, וואָס האָבן צוגעקוקט דורך די פענצטער די ווילדע סצע-נע, האָבן מוירע געהאט גלייך ארויסצוגיין פון שטוב, אזוי, אז די מומע זשעניע איז געלעגן א געוויסע צייט איינע אליין אינמיטן גאס, אָפּגייענדיק מיט בלוט.

ביילקען האָט, ווי שטענדיק, געוונדערט דער מומע זשעניעס איינ-געהאלטנקייט, דאָס ניט ארויסכאפן זיך מיט א וואָרט. אפילו אין אזא פיבערהאפטן צושטאנד האָט זי פאר פרעמדע גאַרנישט ניט געוואָלט דערציילן. אָבער פארוואָס האָט קיינער ניט געטאָרט וויסן וועגן דעם בלוטיקן שפּאס פון די דניטשישע אָפיצערן? עפּשער וויל די מומע זשעניע פּאָשעט שטיל איבערקומען די שווערע צייט, אָפּציענדיק יעדן כּשאד, וואָס קאָן פּאָלן אָף איר שטוב, אָפּהיטנדיק איר איינציקן זון פון יעדער געפּאָר?

די מומע זשעניע איז די שווערע צייט ניט איבערגעקומען. אָף מאָרגן נאָך דער קאטאסטראָפּע איז זי אויסגעגאנגען, ווען זי איז גע-ווען איינע אליין אין שטוב. אפן בעסוילעם האָט ביילקע צוזאמען מיט וואָלאָדיען געוואָרפן פּולע לאָפּעטעס ערד אין דער אָפּענער גרוב און בייסמייסע געטראכט: „וויפּל איז דער שיר צו פארלירן נאָענטע מענטשן? נאָך איינעם פארלאָרן, נאָך איינעם.“

זי האָט זיך אומגעקערט פון דער לעווינע אין דער פאריאָסעמטער בלאַנקענדיקער שטוב, וווּ יעדער סערוועטל האָט נאָך, דאכט זיך, פארהיט די ווארעמקייט פון דער מומע זשעניעס ווייכע הענט. און מאָדנע, די געשטאלט פון דער געשטאַרבענער האָט זיך אָנגעהויבן באַ ביילקען צונויפגיסן מיט דער געשטאַלט פון איר מומע האָדע. זי איז שוין געווען זיכער, אז די מומע האָדע איז טויט, און ס'האָט זיך איר געדוכט, אז זי האָט זיך דאָס ערשט אומגעקערט פון איר לעווינע. ביילקע האָט א ציטער געטאָן און ארומגעקוקט זיך. באַם טיש איז גע-זעסן וואָלאָדיע מיט אן אראָפּגעלאָזטן קאָפּ און אָן אן איבערניס גע-בראָכן שוועבעלעך מיט די פינגער, ווי ער וואָלט געטאָן עפעס א וויכטיקע ארבעט. ביילקע האָט געקוקט אָף וואָלאָדיען און האָט גע-טראכט וועגן דעם, אז אָט האָט זי געהאט א זון, די מומע זשעניע, וועלכער זיצט אזוי טרויעריק באַם טיש... און ווער האָט געטרויערט איבער דער מומע האָדע, ווער וועט פארגעדענקען איר לעצטן טאָג? און ווער האָט זי באגלייט אין איר לעצטן וועג?

ביילקע האָט פארשטעלט דאָס פּאָנעם מיט ביידע הענט און, אומ-געריכט פאר זיך אליין, הויך אפן קאָל זיך צעוויינט.

עס זײַנען געגאנגען טעג און וואָכן. בײַלעקע האָט געפירט אַ לעבן, אינגאנצן אַן אומאַפּהענגיקס פּון איר באַלעבאַס. זי האָט געהאַט אפּילע א באזונדערן שפּילס צו דער טיר. און דאָך פּלעגט בא איר שטענדיק אומרויק קלאפּן דאָס האַרץ, ווען זי פּלעגט זיך דערנעענטערן צו איר צופּעליקער היים. זי האָט זיך שטענדיק געשטעלט די פּראַגע, צי וועט זי טרעפּן וואָלאַדיען צי ניט. ס'האַט זיך געוואָלט אים זען, און אין דער זעלבער צײַט האָט זי זיך געשראַקן פּאַר יעדער באַגעגעניש מיט אים. ווען ער פּלעגט אָפּשטעלן אָף איר זײַן העלן גלעטנדיקן בליק, פּלעגט זי דערפּיזן אין אלע אייוורים א מאַדנע זיסן אומרו. אָבער טײַלמאַץ פּלעגט ער קוקן ערגעץ פּאַרביי איר, קאַלט און פּינצטער. דאַן פּלעגט בײַלעקע ווערן אינגאנצן אַנגעשרומפּן און דערשראַקן טראַכטן: „א מאַדנער מענטש!“ אָפּט האָט זי אָנגענומען באַשלוסן ארויסצו-קלײַבן זיך פּונדאנען. דער געדאַנק אָבער, אז זי לעבט אָף א פּאַלשן פּאַספּאַרט, האָט געפּענטעט איר ווילן.

אינמאַץ, קומענדיק אין אָוונט פּון דער ארבעט, האָט זי געטראָפּן וואָלאַדיען אין דער היים. אָף איר באַגריסונג האָט ער געענטפּערט שטיל, ניט אופּהייבנדיק דעם קאַפּ. זי האָט זיך געזעצט עסן, און ער האָט פּלוצלינג א פיר געטאָן מיט דער דלאַניע פּון דער רעכטער האַנט איבערן שטערן, ווי ער פּלעגט עס געוויינלעך טאָן אין מינוטן פּון פּאַרלעגנהײַט. אָט דער זשעסט זײַנער פּלעגט שטענדיק זייער רירן בײַלעקען. זי האָט אין אים געפּילט עפּעס קינדערשם, אומבאַהאַלפּנס. איצט האָט בײַלעקען אופּגערודערט א הייס מיטגעפּיל צו אים, וואָס ער איז אויך עלנט, פּונקט ווי זי. זײַן גיורל האָט איצט אויסגעזען אין אירע אויגן זייער נאַענט צו אירן. אָט האָט ער אויך פּאַרלאָרן אזוי אומגעריכט זײַן לעצטן נאַענטן מענטשן, די מומע זשעניע. און זײַן ארומיאַגן גאַנצענע טעג אָף דער מאשין נאָך פּראָדוקטן פּאַר די „הערן אָפּיצערן“ איז פּונקט אזוי נודנע און געצווונגען, ווי איר וואשן קויטיק גרעט אין די דײַטשישע קאַזאַרמעס. זי האָט אַליין ניט געפּילט, וואַזוי זי האָט זיך אופּגעהויבן פּון אַרט און איז צו אים צוגעגאַנגען, ס'האַט זיך איר געוואָלט זאָגן אים עפּעס גוטס, א פּאַשעט טרייסט-וואָרט. אַנשטאַט דעם האָט זי מיטאַמאַץ ארויסגעזאַגט מיט א ציטערדיקער שטים, שטייענדיק מיט אראַפּגעלאָזטע אויגן גלײַך פּאַר אים:

— וואַדמיר איוואנאָוויטש, עפּשער ווייסט איר, ווו איך קען זיך דינגען א ווינקל?

וואָלאַדיע האָט זי א ווײַלע צעמישט אַנגעקוקט, ווי ער וואָלט ניט פּאַרשטאַנען, וואָס זי רעדט. זײַן טונקל פּאַנעם איז מיטאַמאַץ בלייך

געוואָרן. ער האָט אָנגעכאפט ביילקען פאר ביידע הענט און הייס ארויסגעשעפטשעט, קוקנדיק איר גלייך אין די אויגן אריין: — אוודאַטיושקא, מע דארף ניט, גיי ניט אוועק פונדאנען, בלייב מיט מיר.

ער האָט זי צוגעצויגן צו זיך, און זיינע ליפן האָבן זיך באגעגנט מיט איר האלב־אָפענעם פארכאלעשטן מויל.

5

אין איינעם א הייסן זומערדיקן טאָג האָט מען ביילקען אָפגעלאָזן פון דער ארבעט אף א פאַר שאַ פריער, ווי שטענדיק, און געהייסן אומקערן זיך אכט אין אַוונט אף צו ארבעטן א גאנצע נאכט. ביילקע איז געקומען אהיים, איבערגעביסן און צוגעלייגט זיך. זיבן אַוונט האָט זי זיך אופגעהויבן און אָנגעשריבן וואַלאַדיען א צעטעלע: „איך ארבעט היינט א גאנצע נאכט. שלאָף געשמאק און זאָלן זיך דיר כאַ־לעמען גוטע כאַלומעס. איך קוש זיך אין דינע העלע אויגן. פאר די טונקעלע האָב איך נאָך אַלץ א ביסעלע מוירע.“ זי האָט א שמייכל געטאָן און אונטערגעלייגט דאָס צעטעלע אונטערן קישן. אין אירע אומעטיקע בלויע אויגן האָט זיך באוויזן א לוסטיק פּייערל, וועלכן זי האָט גלייך ווי מיט גוואַלד אויסגעלאָשן, פונקט ווי זי וואַלט פאר זיך אליין זיך געשעמט מיט איר גליק. ווען זי איז ארויס פון שטוב, האָט זי האסטיק א הייב געטאָן דעם קאַפ און דערשראָקן ארומגעקוקט זיך. ס'איז שוין דורכגעגאנגען א היפשע צייט, זינט זי איז ארויס פון געטאָ, און דאָך איז נאָך ביו איצט בא איר געבליבן די שרעק פאר דער גאס. פארטאָג איז ביילקע געגאנגען אהיים. כאַטש זי איז געווען דער־שעפט פון קימאט א קיילעכדיקן מעסלעס שווערער ארבעט, האָט זי דאָך לייכט געטראָגן איבער דער פוסטער פארטאָגיקער גאס איר דינע מיידלשע פיגור, וואָס איז געווען פול מיט באוועגונג. זי האָט זיך ווי געריסן פאַרויס אין פריידיקער דערווארטונג.

ביילקע איז צוגעגאנגען צו איר היים. אף דער דרויסן־טיר איז געהאנגען א שלאָס. מאַדנע. וואַלאַדיע פלעגט קיינמאָל אוי פרי ניט אוועקגיין. זי איז אריין אין שטוב, אראַפּגעריסן פון קאַפ דאָס ציצענע ווייסע טיכל מיט די קיילעכדיקע שווארצע שפרענקעלעך און האָט עס א שלאַידער געטאָן אף א שטול. זי איז לאַנג געזעסן, מיט ביידע עלנבויגנס אָנגעשפארט אָנעם טיש, און די פינגער פון ביידע הענט פארגראָבן אין די געדיכטע רויטלעך־ברוינע האַר.

ביילקען האָט געײבט פֿון שװאַכקײט. אָף דער נעשאַמע איז גע-
ווען מאָדנע פֿוסט. האָט זי זיך אַן אומגעוואַשענע, אין די קליידער,
אַרײַנגעוואַלערט אין בעט. דאָס פֿעצטע, וואָס זי האָט באַמערקט, איז
געווען דער קישן, וואָס איז געלעגן פֿלאַך אָפֿן בעט, די ווינקלען אַרײַנ-
געבויגן אינווייניק, וואָלאַדיע פֿלעגט געוויינלעך פֿאַרבעטן אַנדערש.
ער פֿלעגט אָפּשטעלן דעם קישן אָף אײַן עק און פֿאַרן סטאַרטשען
אין דער הײך א שפּײַך, ווי דאָס פֿלעגט טאָן די מומע זשעניע. ביילקע
האַט עס נײַט באַוויזן צו דערטראַכטן בײַן סאָף. זי איז שווער אַײַנגע-
שלאָפֿן. ס'האַט זיך איר געכאַלעמט דאָס זעלבע צימער, אין וועלכן זי
האַט זיך אײַצט געפֿונען. אינמיטן צימער האָט זיך געהײצט א גרויסער
רוסישער אױוון, זי זיצט באַ דער מומע האַדע אָפֿן שױס אַנטקעגן
דעם פֿינער, און די מומע האַדע דערצײלט איר, וויאָזוי אַ גאַלען איז
באַפֿאַרן א סױכער אין וואַלד. מיטאַמאָל דערהערט ביילקע טריט הײַנ-
טער דער טיר. זי ווייסט, אַז דאָס גײט אהער דער גאַלען. און זי צאַפֿלט
זיך פֿון שרעק, זי הערט, ווי ער הײבט זיך אָף אָפֿן אײַבערשטן
טרעפֿל, ווי ער סאַפֿעט, ווי ער רירט אָן די קליאַמקע פֿון טיר... די
מומע האַדע הערט אָבער גאַרנישט. זי זעצט רוּיַק אַראָפֿ ביילקען אָפֿן
דײַל און זאַגט:

— פֿאַז, ביילקעלע, אױסקערן די סטרוזשקעס, א העקדעש אין

שטוב!

די מומע האַדע נעמט קערן מיט א בעזעם, און פֿעבן ביילקען
הײבט זיך אָף אַ גאַנצער באַרג סטרוזשקעס. ביילקע ווערט זייער
פֿריילעך. זי כאַפֿט די סטרוזשקעס אַינדערלופֿטן און פֿאַזט זיי
פֿאַנגזאַם דורך דורך די פֿינגער, אַזעלכע געשלענגלעטע, גאַלדענע... דער
מומע האַדעס פֿאַנעם ווערט מיטאַמאָל בײַו, און זי הײבט אָן קערן די
סטרוזשקעס מיט קאַס אָף ביילקען. ביילקע טרעט אָפֿ צו דער טיר,
אַבער דאָרט סאַפֿעט דער גאַלען. די טיר עפֿנט זיך, און אין צימער
גײט אַרײַן וואָלאַדיע, ער הײבט אָף אײַבער ביילקעס קאַפֿ אַ געפֿלאַכ-
טענע גומענע נאַהײַקע.

— וואָלאַדיטשקע! — שרײַט ביילקע. — שפּאַג מיך נײַט! איך וועל

זיך בעסער אומקערן צוריק אין געטאָ! אײַ-ײַ-ײַ.

ביילקען האָט אָפּגעוועקט איר אײַגן געשרײַ. דער קורצער שלאָף
האַט איר קײַן דערלײַכטערונג נײַט געבראַכט. אין מױל איז געווען
טרױקן און נײַט געשמאַק, און אײַנגאַנצן האָט זי זיך געפֿילט אַזוי, ווי
אײַבער איר לײַב וואָרטן זיך דורכגעפֿאַרן רעדער. זי האָט אױסגע-
צױגן בײַדע הענט, וואָס זײַנען אין שלאָף געווען צונויפֿגעלײַגט אונ-
טער דער רעכטער באַק, זי האָט געקוקט אָף אירע רױטע הענט, די

אויסגעווייקטע אין זודיקן וואסער, אף דער אָנגעריבענער הויט פון די פינגער און בעשאס־מײסע געטראכט, אז עפעס וויכטיקס אין איר לעבן איז היינט אף אייביק פארפאלן געוואָרן, ניט אומצוקערן.

פארוואָס איז וואָלאָדיע היינט אזוי פרי אוועק צו דער ארבעט? — האָט זיך באַ בייִלקען דורכגעטראָגן אין מויעך. זי האָט זיך דערמאָנט אָנעם קישן, וואָס איז געלעגן אזוי, ווי זי האָט אים נעכטן איבערגע־לאָזן, און איז האַסטיק אראָפגעשפרונגען פון בעט. זי האָט אונטער־געהויבן דעם קישן. דאָס צעטעלע איז געלעגן דאָרט אַ ניט־גערירטס פון נעכטן. געוויינלעך פלעגט וואָלאָדיע אלע אירע צעטעלעך פאר־באהאלטן. ער פלעגט זיך אָפט לאַכנדיק באַרימען פאר איר מיט זײַן „קאָלעקציע“. בייִלקע איז שנעל צוגעגאנגען צו דעם שפּיז־שאַפּקעלע, אן עפן געטאָן דאָס טירל. די בולבענע פלעצלעך, וואָס זי האָט נעכטן איבערגעלאָזט פאר וואָלאָדיען, זײַנען דאָרט ניט געווען.

„וואָלאָדיע האָט ניט גענעכטיקט אין דער היים, — האָט זיך באַ בייִלקען מיטאמאָל אינערלעך אויסגעקלאָרט, — אין אָונט איז ער גע־ווען אין דער היים, און דערנאָך איז ער ערגעץ אוועקגעגאנגען.“

די ערשטע רעגע האָט זיך בייִלקע בלויז פארווונדערט. אָבער באַד נאָכדעם האָט זיך אין האַרצן אַרײַנגעריסן אַ ווייטעק און צונויפגע־פרעסט עס אין אַ שווערן קנױל. זי האָט זיך דערמאָנט, אז די לעצטע טעג איז וואָלאָדיע געווען זייער צעשטרייט און ניט אופמערקזאם צו איר. אָט אייערנעכטן אין אָונט האָט זי אים געבעטן אַרײַנטראָגן אן עמער וואסער, ער האָט אַ קוק געטאָן פאַרביי איר און האָט גאַרנישט ניט געענטפערט. זי איז אַ באַליידיקטע אַליין אוועק נאָך וואסער. ער האָט עס אפילע ניט באַמערקט.

אַ גאַנצן טאָג האָט בייִלקע פאַרבראַכט ווי אין אַ פיבער. זי האָט זיך געמאָלט פאַרשיידענע שרעקלעכע בילדער, וואָס מיט וואָלאָדיען האָט געקאָנט טרעפן. זי האָט זיך עטלעכע מאָל געלאָזן צו דער טיר און ווידער אָפגעהאלטן זיך. וווּהיז זאָל זי אים גיין זוכן? אין רעסטאָ־ראַן פון די דײַטשישע אָפיצערן וועט מען זי אפילע אפן שוועל ניט אַרופלאָזן, און ווייטער האָט איר וואָלאָדיע שטרענג פאַרזאָגט, זי זאָל זיך קיינמאָל אהיין ניט ווײַזן, עמעצער קען זי נאָך אַמאָל דערקענען, פון יענעם טאָג, ווען זי איז דאָ געווען מיט אַ געלעך לאַטע אף דער ברוסט. אין אָונט איז בייִלקע, ניט דערוואַרטנדיק זיך אף וואָלאָדיען, אוועק אף דער ארבעט.

פיר טעג האָבן זיי זיך ניט געזען, בייִלקע מיט וואָלאָדיען. די שאַען פון דער ארבעט זײַנען אויסגעפאלן אזוי, אז זיי האָבן זיך ניט געקאָנט באַגעגענען. אפן טיש פלעגט בייִלקע יעדן טאָג געפינען אַ צעטעלע

פון וואָלאַדיען, פול מיט צערטלעכקייט און בענקשאפט. אָבער וועגן יענער נאכט, וואָס ער האָט ניט גענעכטיקט אין דער היים, — קיין וואָרט ניט.

„נו, יאָ, ער מיינט דאָך, אז איך ווייס פון דעם ניט“, — האָט ביילקע געטראכט.

דער פינפטער טאָג איז אויסגעפאלן שאבעס. ביילקע האָט געזיילט אָנהייב אַוונט אהיים און געטרוימט וועגן א באגעגעניש מיט וואַלאַדיען. זי האָט באשטימט וועגן גאַרנישט אים ניט צו פרעגן, אויב ער וועט איר אַליין ניט דערציילן, גאַרנישט פאַרווארפן. זי וואַלט זיך דערפילט זייער דערנידעריקט, ווען וואַלאַדיע איז כוישעד, אז זי איז אייפערזיכטיק. ביכראַל האָט די גאנצע זאך איצט אויסגעזען אין אירע אויגן, ווי א נארישקייט, מיסטאמע האָט וואַלאַדיע יענע נאכט געאַר-בעט און האָט פארגעסן איר וועגן דעם צו זאָגן.

שוין פון דער ווייטן האָט ביילקע דערזען, אז אף דער טיר הענגט ניט קיין שלאָס, זי איז אריינגעפלוין אין שטוב מיט א שטראַלנדיקן פאַנעם, זי האָט זיך א וואַרף געטאָן אין וואַלאַדיעס אַרעמס, דורשטיק געקושט אים אין די שטייפע ווארעמע ליפן, פארטרעבנדיק פון זיך אַלע ספייקעס. און ער האָט זי געדריקט צו זיך, געגלעט אירע ווייכע, רויטלעך-ברוינע האַר און אַרץ איבערגעכאזערט:

— אוודאַטיושקא, קינד מיינס, ווי איך האָב זיך פארבענקט נאָך דיר!..

6

ביילקע איז איינגעשלאָפן א מידע און א גליקלעכע, צוגעטויליעט דעם קאַפּ צו וואַלאַדיעס רעכטן אקסל. שפעט באנאכט האָט זי זיך פלוצ-לינג אופגעכאפט, דערפילנדיק א פוסט אַרט לעבן זיך. זי האָט זיך אומרויק אונטערגעהויבן אף איר געלעגער. דורך דער ברייטער שפאַ-רונע אין דער טיר, וואָס האָט געפירט אין פאַדערשטן צימער, האָט זיך דורכגעשלאָגן א היפשער פאס ליכט. ביילקע האָט שטיף אראַפגעלאָזן די באַרוועסע פיס אפן דיַ און, אַליין ניט וויסנדיק צוליב וואָס זי טוט עס, צוגעגאנוועט זיך צו דער ליכטיקער שפאַרונע.

וואַלאַדיע איז געשטאנען מיט דער פלייצע צו איר, איינגעבויגן איבער דעם גרויסן הילצערנעם פויערישן קאסטן בא דער קעגניבער-דיקער וואנט, און האָט שנעל באוועגט מיט די הענט. ביילקע האָט צום ערשטן מאַל אופגעכאפט אין וואַלאַדיען, אַט דאפקע אזוי, פון

דער פלייצע, א גרויסע ענלעכקייט צו דער מומע זשעניע. איר האָט זיך אפילע אויסגעזוכט, אז ער טאסעוועט קאָרטן, און זי האָט זיך שיר ניט צעלאַכט. עפעס א פאַרבאָרגן געפיל האָט זי אָבער געצווונגן גען נאָכצוקוקן זיין יעדע באוועגונג, ניט ארויסלאָזנדיק קיין מינדסטן קלאַנג. פון וואָלאַדיעס הענט איז ארויסגעפאלן א פאפירל און ארונט טערגעפלוין אונטער דעם דערבייניקן שטול. ער האָט זיך אינגעבוין עס אופהייבן, און דאן האָט בייַלקע דערזען, אז אפן הילצערנעם קאסטן ליגט געלט, אויסגעלייגט אין אקוראטע היפשע פעקלעך. אָן א זייַט זייַנען געלעגן עטלעכע שנירלעך פערל און פון צווישן זיי האָבן ארויסגעבלישטשעט גאָלדענע פינגערלעך. וואָלאַדיע האָט אופגעהויבן דאָס אראָפגעפאלענע פאפירל און האָט זיך דערשראָקן ארומגעקוקט. זיין רעכטע האנט האָט געמאכט א באוועגונג אף צו פארדעקן מיט דער בלויער דעקע דאָס געלט און די צירונג. ער האָט זיך אָבער באַלד באַרויקט און גענומען צונויפלייגן דאָס איבערגעצייטע געלט. דער-נאָך איז ער מיט דעם ארויס אין קיך. בייַלקע האָט זיך שטייל, א האַלב-געכאלעשטע ארטינגעגליטשט אין בעט. אף מאָרגן האָט זי איי-בערגעקערט די גאנצע שטוב און האָט אינערגעץ ניט געפונען קיין סימען פון די נעכטיקע אויצרעס. די גאנצע זאך האָט אויסגעזען, ווי א כאַלעם. און צעשטרייען דעם כאַלעם, ארויסרופן וואָלאַדיען אף אן אָפּע-נעם שמועס, האָט זי ניט געהאט קיין מוט. איצט האָט זי שוין פאר אים פאַשעט מוירע געהאט.

בייַלקעס לעבן איז געוואָרן אלץ שווערער און פארפלאַנטערטער. יעדער קומענדיקער טאָג איז פאר איר געווען א סוינע מיט א בא-האַלטענעם שטיין אין בוזעם. ס'איז פון איר אָפּגעטאָן געוואָרן יעדע פרייד. איינמאָל, גייענדיק לאַנגזאָם, אָן כיישעק צו איר פארמיססטער היים, איז איר געקומען אפן זינען אן עפיזאָד פון איר קינדהייַט. די מומע האָדע איז דאן געקומען צו זיי צוגאסט אף עטלעכע כאַדאַשים. ס'איז געווען ווינטער. בייַלקע איז דאן אלט געווען א יאָר פינף. האָט זי זיך איינמאָל איינגעשפארט, אז זי וויל ניט, די מאמע זאָל נאָך איר קומען יעדן טאָג אין קינדערגאָרטן. זי וויל אליין קומען אהיים. מער פון אלעמען אין שטוב האָט בייַלקעס קאפּריז געערגערט די מומע האָדע. זי האָט אלץ געטיינעט, אז דאָס קינד קאָן זיך נאָך כאַליע איי-בערשרעקן. דער טאטע אָבער האָט זיך געשטעלט אף בייַלקעס זייַט, און זי האָט אירס אויסגעפירט. זעקס אזייגער פארנאכט פלעגט זי דורכלויפן דעם קווארטאל פונעם קינדערגאָרטן צו איר היים און ציטערן פון שרעק. זי האָט פאר קיינעם ניט געוואָלט אין דעם זיך מוידע זיין, האָט זי איינמאָל צוגעטראכט א מיטל ווי ניט צו שרעקן

זיך. ביילקע האָט געהאט א שיינ הייצערן קעסטעלע מיט אן אופגע-
מאַלטן בלויען יאם אפן דעקל און מיט ווייסע פייגל איבערן יאם.
אינמיטן פונעם דעקל איז געווען א שפאלט, און אהין פלעגט ביילקע
יעדן טאָג אראָפלאָזן א מאטבייע. צום ערשטן מיי, צום אַקטיאבער-
יאַמטעוו פלעגט זי פארן צונויפגעזאמלטן געלט קויפן זיך א קעסטע-
לע פארב, א העזעלע פון שאַקאַלאד, א פייקל... אַט פון דעם קעסטעלע
האָט עס ביילקע ארויסגענומען א קופערנעם פיטאק און ארזינגע-
לייגט אים אין דער רעכטער הענטשקע. פון דעמלט אָן איז זי שוין
געווען זיכער, אז זי איז באוואָפנט אפן בעסטן אויפן. זאָל זי נאָר ווער
אַנרירן, וועט ער קריגן א זעץ מיטן קופערנעם פיטאק אין דער
הענטשקע, אז ער וועט זיך אומוואַלגערן. די גוטע מומע האַדע, וואָס
האָט ליב געהאט צו דערציילן מייסעס וועגן גאזאַנים און פלעגט זיך
אליין דערביי מוירעדיק שרעקן, האָט גאָר ניט כוּישעד געווען, אין וואָס
ס'האָט זיך באַ ביילקען פארוואנדלט דעם גאזענס איזערנע
הענטשקע.

די דערמאָנונג פון דער קינדהייט האָט ביילקען עטוואָס דער-
ווארעמט, אָבער באַלד האָט זי ווידער ארומגעכאפט די פריערדיקע
פארצווייפלונג. „ווען אַט איצט דערקענט מיך עמעצער, — האָט זי גע-
טראכט, — און שלעפט מיך אוועק אין דער געסטאפּאָ, וואָלט איך זיך
דאָך אפילע מיט א פיטאקל אין דער הענטשקע ניט פארטיידיקט“.

ביילקע איז געגאנגען איבער אָפענע ברייטע גאסן און האָט זיך
ניט געקענט באַפרייען פונעם געפיל, אז זי איז פארשפארט אין טפיל-
סע. די גאנצע שטאָט מיט די צעשראַקענע האַלב-הונגעריקע מענטשן,
מיט די צעיושעטע דייטשן און פאַליציי, מיט דער ארומגעדראַטעווע-
טער יידישער געטאָ, איז איין וויסטע טפיסע. פאר אירע אויגן איז
אופגעשוומען דער פארטרעטער פון דער זשאנדארמעריע — שעף
האנטקע, וועלכער פלעגט ארומגיין איבער די גאסן פון געטאָ מיט אן
אויסגעצויגענעם פיסטאַלעט אין דער רעכטער האנט און פלעגט פון
פאכדאַנעס אָן אופהער שיסן אין דער הייך אָדער פאר זיך, כאָטש אף
די גאסן איז ניט געווען קיין איין לעבעדיקער נעפעש.

פאר וועמען זשע האָבן זיי מוירע? — האָט ביילקע ווייטער גע-
טראכט. — זיינען דאָך, קענטיק, פאראן מענטשן, וואָס שטעלן זיך קעגן,
וואָס גיבן זיך ניט אונטער? און דאָ אין שטאָט גופע זיינען געוויס
אויך דאָ אזעלכע. אַט האָט זי דאָך ניט לאַנג געזען אן אופגעהאנגענעם
אין צענטער פון שטאָט מיט אן אופשריפט אף דער ברוסט: „איך האָב
געהאַפן די פארטיזאנער“. ווער זשע זיינען זיי, די פארטיזאנער, און
ווי געפינט מען זיי? א שטאָט מיט אומבאקאנטע מענטשן... ביילקע

האָט זיך פֿרוצלינג דערפילט אזוי, ווי עמעצער וואָרט זי א זעץ געטאָן אין הארצן. זי איז געבליבן שטיין אינמיטן גאנג א בלייכע און א פאר-לאָרענע. „ווארט נאָר, — האָט זי געשעפטשעט, — פארוואָס זינען דאָס די מיידלעך אף דער ארבעט אנשוויגן געוואָרן, ווי נאָר זיי האָבן מיך באַמערקט?“ פּרעזער האָבן זיי אזוי פארטרויעלעך זיך געסוידעט. איין פראזע האָט זי נאָר אופגעכאַפּט, בייַלקע. „איר מאן ארבעט אין דער פּאַליציי, — האָט געזאָגט די הויכוווקסיקע מאַריע סאווטשוק, — מע דאַרף זיך פאר איר היטן.“ איז וועמען, וועמען האָט זי דאָס גע-מיינט, מאַריע? וועגן וועמען האָט זי דאָס גערעדט?

7

וואָלאָדיע האָט אונטערגעלייגט שפענדלעך אונטערן דרייפּוס, אף וועלכן ס'איז געשטאנען א פארייכערט עמאָלירט טעפּל. ער האָט א שמייכל געטאָן צו בייַלקען מיטן העלסטן בליק פון זינע אויגן און פריילעך א זאָג געטאָן:

— היינט האָבן זיי מיך א ביסל ווייניקער ארומגעיאָגט, בין איך געקומען פריער אהיים. א הירושענע קאַשע אָפּגעקאַכט, אן אַנטיק. — ער האָט א כאַפּ געטאָן א לעפּל, מיט איין האַנט גענומען מיטן איין טאַפּ און מיט דער צווייטער ארומגענומען בייַלקען, ניט אָפּלאָזנדיק זי פון זיך.

— איך וועל דערלאנגען צום טיש, — האָט שטיף געזאָגט בייַלקע. זי איז אריין אין פּאָדערשטן צימער, ארויסגענומען פון קאַמאַד א ווייסן ליינונטענעם טישטעך מיט אויסגענייטע רויטע הענדלעך אף אדע פיר ברעגן און פארשפרייט אפן טיש. זי האָט אוועקגעשטעלט אפן טישטעך צוויי טיפּע פּאַרצעליענע טעלער מיט געלע און בלויע בלימעלעך אף די ראַנדן, אוועקגעלייגט לעבן זיי צוויי ריינע לעפּל. דערנאָך האָט זי אָנגעשניטן דינע ריפּטלעך ברויט און צעלייגט זיי אף א שטרויענעם ברויט־טעלער. בייַלקע האָט באַטראַכט דעם ווייסן געמיטלעך שניצענדיקן טיש, און איר האָט זיך געדוכט, אז דאָס האָט זי אַליין זיך איבערגעטאָן אין זויבערע וועש פארן טויט. וואָלאָדיע האָט אריינגעטראָגן פון קיך דעם פארייכערטן טאַפּ, און זי האָט אריינגעלייגט אין די טעלער פרישע געבלעכע הירושענע קאַשע. וואָלאָדיע האָט געגעסן מיט אפעטיט, און זיין פּאַנעם האָט אויסגעדריקט די גרעסטע צופרידנקייט. בייַלקע האָט זיך קוים צוגערירט צום עסן, וואָלאָדיע האָט זי אָנגעקוקט.

— וואָס איז מיט דיר, אוודאַטיושקא? — האָט ער געפרעגט, —
דו עסט דאָך גאַרניט און ביסט עפעס זייער בדייך.
— וואָלאָדיע! — האָט בייַלקע ליַנדנשאַפטלעך אויסגעשריען, —
לאָמיר אוועק פונדאנען! ס'איז אומעגלעך ווייטער אזוי לעבן. פארוואָס
זיצן מיר, צוויי יונגע געזונטע מענטשן, מיט צונויפגעלייגטע הענט און
ווארטן. דו ביסט דאָך א היגער, דערווייז זיך, פארבינד זיך מיט פארטי-
זאנער, און לאָמיר אוועקגיין.

זי האָט געקוקט אף אים מיט כשאד, מיט ליבע, מיט דערווארטונג,
און אין א ווינקל פון איין ברייט-צעעפנטן אויג האָט געציטערט א טרער.
וואָלאָדיע האָט א וויילע געשוויגן און דערנאָך שטייל און ערנסט
אַנגעהויבן ריידן, ווי ער וואָלט זיך צוגעהערט פון דער זייט צו זיינע
אייגענע ווערטער:

— ביסט זייער גערעכט, אוודאַטיושקא! אָבער דו ביסט דאָך אזא
שוואכע, א ניט דערפארענע, און דאָס לעבן האָט דיך שוין אזוי הארב
געשלאָגן, איז עפשער האָסטו רעכט אף א ביסל רו? עפשער דארפן
אנדערע זיך אָנעמען דיין קריוודע? אָבער כּווייל דיך פרעגן... — האָט
ער פאַרגעזעצט, קוקנדיק איר פאַרשעריש אין די אויגן ארײַן. —
ווי פּילסטו אַליין, דו וואָלסט געהאט אין זיך גענוג קויעך און מוט אף
בייצושיטיין גרויסע געפארן, אף פארהיטן א סאָד אונטערן מעסער,
ניט ארויסכאפן זיך מיט א וואָרט בא די שווערסטע פּיניקונגען?
— אַ, אַליין, די גרעסטע פּלאָגן וואָלט איד איבערגעטראָגן מיט פּרייד,
אבי... און אף רו האָט איצט קיינער ניט קיין רעכט! — האָט זי היציק
צוגעגעבן.

— האָב נאָך א ביסל געדולד, אוודאַטיושקא! איצט טאָרן מיר פונ-
דאנען ניט אוועקגיין! און ווייטער — בעט איך דיך, מיר זאָלן דערוויייל
מער וועגן דעם ניט ריידן, — האָט וואָלאָדיע פארענדיקט מיט א ווייכן
און דאָך מיט אן אנטשראַסענעם טאָן.

א מאַדנע קראַפט האָט ער אין זיך געהאט, וואָלאָדיע: בעטעווע איז
ער געווען זייער קארג אין רייד, נאָר האָט ער שוין עפעס געזאָגט, זיי-
נען די ווערטער געפאלן מאַדנע וואָגיק, און בייַלקע האָט ניט געהאט
קיין מוט ניט צו דערווידערן, ניט צו פאַרזעצן דעם שמועס, וואָס איז
אים געווען ניט צום הארצן. א גאנצן אָוונט איז וואָלאָדיע געווען זייער
צאָרט מיט בייַלקען, און זי איז געווען שווינגנדיק און פארקלעמט.

„ער פרעגט מיך, צי וואָלט איך געקענט אריבערטראָגן שווערע פּי-
ניקונגען, — האָט זי געטראכט מיט פארביטערונג, — גאָט מיינער, וואָס
קאָן זיין ערגער פון דעם, וואָס איך טראָג איצט איבער?“

פארן שלאָף האָט וואָלאָדיע פאר איר פאָרגעלייענט טשעכאָוו, ווי אין יענעם אָונט, וואָס האָט זיי אזוי דערנעענטערט. טשעכאָווס ווער-טער זינען איצט דערגאנגען צו בייַלקען ניט קלאָר, פארנעפֿלט, ווי א ווייטע מעלאָדיע, און זי האָט ווידער באקומען דאָס געפיל, ווי זי וואָלט זיך האָבן איבערגעטאָן אין זויבער וועש פארן טויט.

באנאכט, שוין ליגנדיק אין בעט, האָט בייַלקע געמאכט דעם לעצטן פרווואָנצוטאפן א וועג צו דעם סאָד, וואָס האָט זי געמאטערט, זי האָט מיט א ציטערדיקער שטים א זאָג געטאָן:

— וואָלאָדיע, באמערקסט דען ניט, אז איך בין שוין אינגאנצן באַר-וועס? עפשער וועסטו מיר קויפן כאָטש א פאָר געניצטע שיך.

וואָלאָדיע האָט טמיימעסדיק געענטפערט:

— איך האָב איצט קיין גראַשן ניט, אוודאַטיושקא. נעם עפשער עפעס דער מאמעס א קליידל און בייַט אויס אף שיך.

„דער מאמעס א קליידל“ — הייסט עס, אז קיין בעסערס האָט די מאמע גאַרנישט ניט איבערגעלאָזן. און זי, בייַלקע, האָט נאָך טיילמאָל געכאָועט אין זיך אזא נארישע האָפענונג, אז דאָס געלט און די צירונג זינען עפשער דער מומע זשעניעס... אָן אזא דין פעדעמל האָט זי זיך געהאלטן, בייַלקע, האָט זיך עס איבערגעריסן.

מער האָט זי זיך שוין ניט געקענט באהערשן.

— איך הייס ניט „אוודאַטיושקא“, — האָט זי גיפטיק א זאָג גע-טאָן, — מיין נאָמען איז בייַלקע.

דער נאפט-לאָמפ אפן טיש איז שוין געווען אויסגעלאָשן. די לאָדן פארמאכט. אין צימער איז געווען שטאַקפיניצטער, און זיי האָבן איינער דעם אנדערן ניט געזען. בייַלקע האָט דערפילט אין דער פיניצ-טערניש, אז וואָלאָדיע האָט זיך אונטערגעהויבן אפן עלנבויגן, ווי ער וואָלט געוואָלט ארייַנקוקן איר אין פאַנעם אריין.

— וואָס טוט זיך עס מיט דיר די לעצטע צייט? — האָט וואָלאָדיע אומרוק געפרעגט, — דערצייל מיר אַרץ, וועט דיר גרינגער ווערן. פארוואָס רעדסטו מיט מיר אזוי? דו פארשטייסט דאָך גאנץ גוט, אז דו מוזסט הייסן „אוודאַטיע“, און ניט איך בין שולדיק אין דעם, וואָס דו קענסט איצט ניט טראָגן דיין עמעסן נאָמען.

וואָלאָדיע האָט נאָך א סאך גערעדט, דערווייזן בייַלקען, אז ס'איז שוין געבליבן ניט לאנג צו ווארטן אף בעסערע צייטן. און בא איר האָט בייסמיסע היכיק געקלאפט דאָס הארץ אף טויב צו ווערן. ס'האָט געציטערט פון ווייטעק און ליבע. ס'האָט זיך אזוי געוואָלט גלייבן וואָ-לאָדיען, איר געליבטן, איר מאן, אזא אייגענעם, אזא נאָענטן. ס'קען ניט זיין... ס'קען ניט זיין... ס'איז אן אומזין, — האָט זי מיט זיך אליין

אינגעטיינעט, — דאָס איז דאָך ער, וואָלאַדיע, דער ווונדערלעכער מענטש, וואָס האָט זיך ווי אין א מייסעלע געוויזן צו איר אין געטאָ, דער רוסישער מענטש מיטן ייִדישן שאַנד־צייכן אָף דער פֿלייצע... אָבער דאָ האָבן פֿאַר בייִלקעס אויגן ווידער אָנגעהויבן שוועבן צונויפגעלייגטע פעקלעך געלט, שנירלעך פֿערר און גאָלדענע פינגערלעך, ס'האָט אָפֿ־געלעבט די דערמאָנונג וועגן דעם פֿרימאַרגן, ווען זי האָט פֿאַרשטאַנען, אז ער האָט ניט גענעכטיקט אין דער היים.

ביילקע איז שוין ווידער געווען אינגאַנצן אין דער מאַכט פֿון איר גרויזאַמען כּשאַד, און פֿון איר צונויפגעדריקטן גאַרל זינען שוין געווען גרייט ארויסרייסן זיך ווערטער גיפטיקע, ווי סאַם. ווען זי קאָן אים א שמיץ טאָן גלײַך אין פֿאַנעם אַרײַן אַלץ, וואָס זי טראַכט וועגן אים, וואָלט איר טאַקע געוואָרן גרינגער. אָבער דאַן איז אַלץ פֿאַרפֿאַלן. ער וועט זי גלײַך ארויסגעבן. יאָ, יאָ, זי איז זיכער, אז ער איז פֿייליק אָף דעם. אַלפֿאַס אוועקגיין פֿונדאַנען וועט זי שוין ניט קענען.

— ס'איז גאַרנישט, וואָלאַדיע, — האָט זי זיך באַמיט צו ענטפֿערן אים אָף אַלע זײַנע אומרויקע פֿראַגעס מיט א רויקער געוויינלעכער שטימ, — איך בין פֿאַשעט געוועזן געוואָרן די לעצטע צײַט. איך בין זייער מיד, — האָט זי צום שלוס אויסגעכליפעט ווי א קינד.

— מע דאַרף זיך האַלטן, מײַן קלײַנע, מע דאַרף זיך ניט אונטער־געבן, — האָט וואָלאַדיע געזאָגט און צוגעדריקט זי צו זיך.

ביילקע איז געלעגן אין זײַנע אַרעמס א קאַלטע, אן אויסגעצויגענע, אָן באוועגונג, אָן אַטעם, ווי א מעס. ווען וואָלאַדיע איז אינגעשלאָפֿן, האָט זי אַראָפֿגענומען פֿון זיך זײַנע הענט און אָפֿגערוקט זיך צו דער סאַמע וואַנט. זי האָט זיך אַליין געוונדערט, סאַרא קליין אַרט זי פֿאַר־נעמט. זי האָט זיך שוין איצט דערפֿילט אינגאַנצן אַליין, און ס'האָט זיך צו איר ווי אומגעקערט דאָס לעבן. דער מויעך האָט אָנגעהויבן ווידער האַסטיק צו אַרבעטן.

„ער איז ניט שוידיק, וואָס איך טראָג א פֿרעמדן נאַמען, — האָט זי געטראַכט, — דאָס איז, קענטיק, אן אַנדייטונג אָף דעם, אז ער האָט מיר געראַטעוועט דאָס לעבן. איך דאַרף אים, הייסט עס, זײַן דאַנקבאַר... פֿאַר אזא שטענדלעך לעבן. וואָס האָט ער אָבער געטאָן אין געטאָ אין יענעם טאָג? ווי נאַריש איך בין געווען. כ'האַב געמיינט, ער איז געקו־מען נאָך מיר. ער האָט מיסטאַמע געהאַט דאָרטן וויכטיקערע איינאַקים. סאַרא קאַמעדיע ער האָט עס דאַן אָפֿגעשפּילט... און עפּשער...“

אין בייִלקען האָט נאָך דאַנג יענע נאַכט עפֿעס געוויינט און געבענקט נאָך וואָלאַדיע, וואָס האָט זיך געפֿונען אזוי נאַענט צו איר, און איינ־צײַטיק דערמיט האָט א שווערער קנויל פֿון סינע אָנגעהויבן וואָס אָפֿ־

טער צו שטויסן אירע בלוטן. זי האָט זיך געמיט אויסצומאַלן זיך אין דער פינצטער זיין אויסזען און האָט געפילט, אז זי קריגט שוין איצט פֿינט זיין טונקל מאַנגאָליש פּאַנעם, וואָס איז שטענדיק אזוי רויק און אומדורכדרינגלעך. זײַנע שמאַלע פּאַרענדערלעכע אויגן האָבן איר איצט אויסגעזען כּיטרע און פּאַרפּירעריש.

פּאַרטאָג ערשט איז בייַלע אײַנגעשלאָפּן מיט א קורצן שווערן שלאָף. ווען זי האָט זיך אױפגעכאַפּט, זײַנען די לאַדן שוין געווען אָפּ... וואָלאַדיע איז געשטאַנען באַם פּענצטער, ארויסגעקוקט אין דעם נאָך טונקלען דרויסן און לאַנגזאַם געקײט א שטיק שוואַרצן ברויט. ער האָט עפּעס מאַדנע יאַסעמדיק אויסגעזען, וואָלאַדיע. און בייַלע האָט שיר ניט א זאַג געטאַן צו אים מיט איר געוויינלעכער פּרײַנטלעכער שטים: „וואַרט צו, וואָלאַדיע, אַט וועל איך דיר אָנוואַרעמען א ביסל קאַשע. ס'איז פּאַרבליבן פון נעכטן.“ אָבער ניין, וואָלאַדיע איז איר שוין איצט טער א פּרעמדער. א פּרעמדער? נאַרישקײַט! נאָך א וויילע וואָלט זי זיך אים א וואַרף געטאַן אפּן האַלדז און מיט טרערן געבעטן זיך באַ אים, ער זאָל צעזײען אירע ספּייקעס. זי וואָלט אים לאַנג געהערט און יעדעס וואַרט וואָלט זי ציטעריק אָפּגעווייגן אף די הענט. קיין איין ברעקל עמעס וואָלט ניט אראָפּגעפּאַלן פון דער וואַגשאַל. ס'איז אָבער אַלץ קלאַר, ניטאָ וועגן וואָס צו ריידין. מע טאָר ניט לאָזן ווייך מאַכן דאָס האַרץ. זאָל ער נאָר וואָס גיכער אוועקגיין. זי איז געלעגן מיט פּאַרמאַכטע אויגן, קעדיי ער זאָל מײַנען, אז זי שלאָפּט. עפּשער וועט ער זי ניט וועקן. אזוי איז בעסער... וואָלאַדיע איז צוגעגאַנגען, א וויילע געשטאַנען לעבן איר, דערנאָך איז ער ארויס פון שטוב און שטייל פּאַר- מאַכט הינטער זיך די טיר.

בייַלע איז אראָפּגעשפּרונגען פון בעט און האָט זיך שנעל אָנגע- טאַן. זי האָט זיך אומגעקוקט אין צימער, עפּשער דאַרף זי פּונדאַנען עפּעס מיטנעמען. נאָר ניין. אײַגנס האָט זי דאָך גאַרנישט. פון געטאַ האָט זי געבראַכט בלויז דאָס בלויע קאַרטענע קליידל, וואָס אף איר, און די צעפּאַרענע ברעזענטענע שייך אף די פּיס. איר פּעלצל איז שוין לאַנג צעפּאַלן אף שטיקער. יא, זי האָט נאָך דאָס ווייסע ציצענע קאַפּטיכל מיט די שוואַרצע שפּרענקלעך... דאָס איז גוט. אין דעם טיכל איז זי ענלעך צו א יונגער פּויערטע, מער ניט, אז א פּויערטע לאָזט זיך אין וועג, האָט זי כּאַטש א קליין קלומעקל אין די הענט. זי בייַלע, האָט גאַרנישט. מײַלע, דאָס מאַכט ניט אויס. זי איז ארויס אף דער גאַס און פּאַרשלאָסן די טיר. זי האָט אפּילע, אויס געוויינהייט, א שלעפּ געטאַן דעם שלאָס אף אראָפּ, קעדיי צו איבערצײַגן זיך, אז ער איז טאַקע פּאַרשלאָסן. דעם שליסל האָט זי ארייַנגעלייגט אין קעשענע

און האָט זי זאָרגזאם פארשפילעט מיט א זיכער-נאָדל, ווי זי פלעגט עס געוויינלעך טאָן, קעדיי ניט צו פארלירן דעם שליסל בא דער ארבעט. זי האָט זיך אויסגעגלייכט און געבליבן שטיין פאר דער טיר. זי האָט ניט געוואוסט ווהיין צו גיין. איז זי געשטאנען און געטראכט, אז ס'וואָלט עפּשער געווען גלייכער, זי זאָל אָט איצט, באַלד אויסשרייען אף דער גאנצער גאס: «איך בין א יידישע. דערשיסט מיך, גוטע מענטשן, וואָס לאָזט איר מיך דאָ ארומגיין?» זי האָט א ציטער געטאָן און דערשראָקן ארומגעקוקט זיך, ווי מוירע האַבנדיק, אז עמעצער האָט אונטערגעהערט אירע געדאנקען. די גאס האָט ערשט געהאלטן אין אפּוואַכן פונעם באַ-נאכטיקן שלאָף. אן אַלטיטשקע האָט, שטייענדיק אף די שפיץ פינגער, געצויגן זיך צום אַינערנעם פרענט פון די פארמאכטע לאָדן און אלץ ניט געקענט אים דערלאנגען. עטלעכע פארקמורעטע מענטשן האָבן געזען, קענטיק, אף דער ארבעט. א מיידעלע פון א יאָר צען איז ער-געץ געלאָפן מיט א ליימענעם קריגל אין די הענט. «דאָס מיידעלע פאר-בייט איצט אוואדע א דערהארגעטע מאמע», — האָט בייסקע א טראכט געטאָן, זי האָט זיך פאָרגעשטעלט, וויאזוי דאָס מיידעלע שטייט אינגעבויגן איבער א קינדערש בעטל און רוקט א פלעשעלע מילך מיט א גומענער סאָסקע פון אויבן אין א קליין זוכנדיק מייכל. בייסקע האָט מיט אן ענערגישער באוועגונג שטייפער פארבונדן ארום קאָפּ דאָס טיכל און געלאָזן זיך גיין מיט א שנעלן טראָט פון א באשעפ-טיקטן מענטשן אנטקעגן דעם בלינדן גוירל.

8

ס'איז דורכגעגאנגען א יאָר צייט. אין איינעם א מילדן סאָף-זומער-דיקן טאָג האָט זיך בייסקע אומגעקערט אין דער שטאָט, וואָס זי האָט אזוי פארצווייפלט פארלאָזן. איר פאַנעם איז געווען שטארק אָפגעברענט פון דער זון, און די שטריכן זיינע האָבן פארלוירן די ווייכע אומבאַ-שטימטקייט פון דער פריער יוגנט. איר פיגור איז געוואָרן פולער און אויסגעפורעמטער. אין די טרויעריקע בלויע אויגן האָט זיך באוויזן א נייער אויסדרוק — א מין אנטשלאָסנקייט און זיכערקייט. זי איז לאנג ארומגעגאנגען איבער די גאסן פון דער געוועזענער געטאָ אין דער יאָמטעוודיק-אופגעראמטער באפרייטער שטאָט. קיין איין באקאנט פאָ-נעם, קיין איין לעבן געבליבענער ייד, זי איז דערגאנגען צום ברייטן צווייטשטאָקיקן מויער, פארביי אים האָט זיך רויק געצויגן א גאס. אנט-קעגן דעם מויער זיינען געשטאנען אין א ריי פארוואַרלאָזטע הילצערנע

היזלעך און אויך ארויסגעקוקט מיט די פענצטער אף דער זעלביקער גאס. ס'איז ניט געווען מער צווישן זיי קיין דראַט, אף וועלכן עס זיינען געהאנגען די דורשטיקע בליקן פון אזויפיל געפייניקטע. אַט דאָ, אף דעם אָרט, איז פאר ביילקען געפאלן דער צוים צווישן געטאָ און דער שטאָט. אַט דאָ איז זי ווי א פארקישעפטע נאָכגעגאנגען דעם רוסישן מענטש מיט דער געלער לאטע אף דער פלייצע. „ראטעוועט, — האָט זי דאָן געשעפטשעט, — פירט מיך ארויס פונדאנען! ראטעוועט!“

ביילקע האָט שוין איצט געוואוסט, ווער דער רוסישער מענטש איז געווען. וואניע זאכאראָוו, וואָס איז געקומען אין דעם פארטיזאנישן אַטריאד עטוואָס שפעטער פון איר, האָט איינמאָל א גאנצן אָוונט דער- צייט איר מיט אנציקונג וועגן זיין נאָענטסטן פריינט וואָלאָדיע קלי- מאָוו. איצט האָט זי שוין געוואוסט, אז אירע אומגליקלעכע ברידער פון דער געטאָ האָבן פארטרויט וואָלאָדיען די רעשטן פון זייער צירונג אף איבערצוגעבן די פארטיזאנער, זי האָט געוואוסט, אז אין זיינע הענט איז אַפט געלעגן דיִטשיש געלט, אַפגעשלאָגנס מיט געווער, און פאר דעם געלט פלעגט ער איינקויפן די נייטיקסטע מעדיקאמענטן טאקע בא די דייטשן גופע. ביילקע האָט שוין איצט געוואוסט, אז דאָס לעבן פונעם גוטמוטיקן רויןקן וואָלאָדיע, וואָס איז עטלעכע כאדאָשים געווען איר מאן, איז שטענדיק געהאנגען אפן שפיץ פון א שווערד.

ווען ווייסרוסלאַנד איז באפרייט געוואָרן פון די דייטשן, האָט זיך ביילקע נאָכגעפרעגט אף וואָלאָדיען. זי האָט זיך דערוואוסט, אז ער האָט פארלאָזן זיין געבורט־שטאָט, און איצט איז בא איר אין קעשענע גע- לעגן צו אים א בריוו.

„...אין א שלעכטער צייט האָבן מיר זיך מיט דיר באגעגנט, וואָלאָ- דיע, — האָט ביילקע געשריבן, — אונדזער ליבע האָט געהאט אויס- צושטיין צופיל ניסיונעס, דערפאר איז בא אונדז פאָרגעקומען אזא קא- טאסטראָפע. איך האָב צו דיר קיין טיינעס ניט. מיסטאָמע איז געווען נייטיק פאר דער זאך, דו זאָסט זיך פירן אזוי, ווי דו האָסט זיך גע- פירט. אָבער איך... איך בין געווען א דערשראָקן געטאָ־קינד, פארפלאָגט און פארפייניקט פון האס און אומצוטרוי צווישן מענטשן. טאָ זיי מיר מויכל, וואָלאָדיע! מײן ליבע צו דיר איז הייליק. כױעל זי היטן און כאַווען ביז סױועלן זיך ענדיקן די שלאכטן און מיר וועלן זיך ווידער באגעגענען.“

ביילקע איז אריבערגעגאנגען אף דער צווייטער זייט גאס און איז אריין אין קאַרידאָר פון דעם באקאנטן צווייטשטאָקן מויער. זי האָט שטיל אן עפן געטאָן דאָס קליינע טירל, וואָס אף רעכטס, און איז ארויס אינעם „ארישן“ ראיאָן. זי איז צוגעגאנגען צו א פאַסט־קעסטל, ארויס-

גענומען פון קעשענע דעם בריוו, וואָס איז געווען אדרעסירט אין א
נאָענטער, אָבער אומבאקאנטער שטאָט. זי איז א וויילע געשטאנען פאר-
טראכט מיטן בריוו אין די הענט. זי האָט, ווי אין פארלעגנהייט, א פיר
געטאָן מיט דער דלאָניע פון דער רעכטער האנט איבערן שטערן און
אראָפגעלאָזט דאָס בריוו אין בריוו-קעסטל. דערנאָך האָט זי מיט אן
ענערגישער באוועגונג א צי געטאָן פון הינטן אף אראָפ איר דיין כאַקי-
העמדל, אונטערגעגארטלט מיט א ברייטן לעדערנעם פאַס, און איז מיט
פעסטע מאנצבלשע טריט אוועק אפן וואָקזאל צו איר טייל.

אין דעם זעלבן מילדן סאָף-זומערדיקן טאָג האָט זיך וואָלאָדיע אומ-
געקערט אין זיין געבורט-שטאָט, וואָס ער האָט פארלאָזן נאָך בייילקעס
אוועקגיין. בייילקען האָבן די דייטשן געזוכט. פאר ניט מעלדן זיך אף
דער ארבעט האָט איר געקומט טויט-שטראַף. וואָלאָדיע איז אויך גע-
וואָרן פארדעכטיק. ער האָט זיך געמוזט א צייט אויסבאהאלטן אף א
פרעמדן פאספּאָרט און דערנאָך אינגאנצן פארלאָזן די שטאָט.

וואָלאָדיע איז גלייך פון וואָקזאל אוועק צו זיין היים אף דער שטי-
לער ביישטאָטישער גאַס. ער איז געגאנגען שנעל, און דעם גאנצן וועג
האָט זיך אים געדוכט, אז אין דער היים ווארט אף אים בייילקע. אָט
וועט ער פאָרויכטיק עפענען די טיר, זי זאָל אפילע ניט א סקריפע
טאָן, און וועט זיך שטייל אריינגאנווענען אין צימער, בייילקע זאָל ניט
הערן. זי וועט אים פּלוצלינג דערזען לעבן זיך, וועט זי זיך האַסטיק
אופהייבן אים אנטקעגן אין איר גלאַטן בלויען קלייד. זי וועט פאר-
ווארפן אירע דינע הענט ארום זיין האַלדז, וועט זיך הייכיק צעלאַכן,
און אירע אויגן וועלן דערביי בלייבן טרויעריק. און ער וועט אריינעמען
אירע הענט אין זיינע און לאַנג קושן.

ער איז צוגעגאנגען צו זיין היים. די דרויסן-טיר איז געווען אָפן, און
מיט אזא העפקער האָט אף וואָלאָדיען א ווייע געטאָן פון דער דאָזיקער
ברייט-פאנאנדערגעפראלער טיר, אז ס'האָט זיך שוין ניט געוואָלט
אריבערטעטן די שוועל. ער איז אריין אין פירטהויז, אין קיך, אינעם
ערשטן צימער, אינעם צווייטן... פוסט. ס'איז דאָ ניט געבליבן קיין
סימען פון דער ברייטער ניקלנער בעט, פון קישנס אין ווייסע געהאפטענע
ציכלעך, פון ווייסע קאפעס און סערוועטלעך, פון בלאַנקענדיק געפעס,
פון דעם אלעמען, וואָס די מומע זשעניע האָט אזוי זאָרגאם געזאמלט
איר גאנצן לעבן פאר איר איינציקן זון. דאָס אלץ האָבן די דייטשן
„רעקוויזירט“ פון דער פוסטער פארדעכטיקער שטוב.

וואָלאָדיע האָט זיך אומגעקערט אין קיך. דאָ איז געשטאנען אן אַלט
פארושאווערט איינערן בעטל. „פּונוואנען נעמט זיך אהער אזא פאר-
זעעניש“, — האָט ער זיך פארווונדערט, — ער האָט עס בא זיי אין

שטוב גאר קיינמאל נישט באמערקט. ס'האט זיך אָבער וועגן דעם נישט
געוואָלט טראַכטן. ער האָט זיך א מידער אוועקגעזעצט אפן הארטן ראנד
פונעם בעטל. פאר זיינע אויגן איז באלד ווידער אויסגעוואקסן דאָס
יידישע מיידל מיט די טרויעריקע בלויע אויגן און רויטלעך-ברוינע האָר,
וואָס ער האָט אזוי צופעליק געפונען און פארלוירן אף די בלוטיקע
וועגן פון מיכאָמע.


1947

יאנקל ריוועם

מיר זעצן פאַר

באים האָט זיך באוועגט אינעם געדיכט־שפאצירנדיקן אוילעם, מיט אומגעדולד געווארט אף א יעדיע פון צענטער, און אין זיין בליק האָט זיך געמישט פרייד און שרעק: די פארטיי־ארבעט שטראָמט איבער די גרענעצן פון קאָנספיראציע... האָט ער מיט אן איינגעהאלטענער אומ־רויקייט געווארט און געפלאַנט:

— די ארבעט מוז אריינגענומען ווערן אין די הענט. צו די איינצלנע ארויסטרעטונגען פון היציקע כאוויירים מוז געמאכט ווערן א סאָף. סטאָפּ!..



אן אָנגעשטרענגטע בליקן-שפּיל האָט איבערגעריסן זײַן געדאַנקענ-
גאַנג. מיט פאַרדאַכט קוקן זיך מענטשן אום...
בא כאַמען איז געבליבן א פּיצל גילדן-פּאַפּיר מיט עטלעכע צעגאַ-
סענע ווערטער:

„דער געזעץ קעגן דעם אכטשאַיקן ארבעט-טאַג איז אין דער ער-
שטער לעזונג אָנגענומען. אָן א שטאַרקן ווידערשטאַנד וועט ער ווערן
א פּאַקט. גרייט צו אן אַלגעמיינעם שטרײַק.“
די געפּאַר, אז די באַוועגונג וואַקסט אַריבער די לעגאַלע מעגלעכ-
קײַט, האָט אים שוין ניט געשראַקן. מיט א נאָך שטאַרקערן אַימפעט האָט
ער זיך גענומען צו דער ארבעט.



אין דעם שווערן ארבעטער-לעבן האָט זיך אַרײַנגעגאַסן א פּריי-
שער, מונטערער שטראָם — די קאַמפּאַניע קעגן געזעץ איז זיך שטאַרק
צעוואַקסן. ציען זיך מענטשן פון די פאַרוואַרפּנסטע ווינקעלעך. ווערן
פאַריינען איבערפּולט פון ארבעטער.

...קאַכט און זידט אַף א פאַרזאַמלונג. אין דער מיט — א פּאַליציאַנט,
אַף דער טריבונע — א פּאַרשטייער פון דער רויטער פּראַקציע. ער
רעדט קעגן דעם אַפּשאַפן דעם אכטשאַיקן ארבעט-טאַג. ווען ער קומט
צו די ווערטער: „מיר, די עמעס לינקע, רופן צו אן אַלגעמיינעם
שטרײַק“, ווענדט זיך דער פּאַליציאַנט צום רעדנער:
— פּאַנסקיע נאַוויסקאַ?!..

— א קרענק, א גוטע קרענק זאַג אים!.. — ברומט ארויס שלוימקע
פּונעם פּילקעפּיקן אוילעם.

שטויסט זיך דער פּאַליציאַנט מיט רוגזע צו דער טריבונע, ווערט
א שטאַרקע אופּרודערונג, וויגן זיך בא שלוימקען די ברייטע שטאַרקע
פּלייצעס:

— אַראָפּגליטשן אים פון די טרעפּ?
פאַרלאָזט אַיציק די טריבונע. האַלט קוים אַיַן דעם אופּגעברויזטן
אויילעם. שפּאַרן מענטשן דורך טיר און טויער. ווערן פאַרזאַמלונגען
צערונגען.



טיף פאַרוקטע אין טויערן זיצן נאַכט-וועכטער און דרעמלען, כאַפּן
זיך אַוּף, גענעצן און דרעמלען ווייטער. עס דוכט זיך: עפעס צינדט זיך
אַן און פאַרלעשט אין זיי א געדאַנק. ליפּן שעפּטשען ניט וויסנדיק וואָס,

ווי זיי וואָלטן קניען און ניט קאָנען צעקניען אן אָנגעבונדענעם געדאנק...
ס'שטעכט א פאַרגעשריבענער מוז:

— שלאָף ניט, היט!

און עמעץ אין זיי ברומט:

— א פרעמדע וועלט... וואָס איז צו היטן א פרעמדע וועלט?

אין דער שטיילער נאכט־פינצטערניש שוועבן ארום יונגע פאַרלעך
און שיטן אין דער שווארצער נאכט ווייסע בלעטלעך. אָנגעפילטע מיט
פרייד, קלעפן זיי, פארשפרייטן און פארשווינדן.

אין פאבריקן און ווארשטאטן זינען נאך לאנג ארומגעגאנגען אופֿ־
רופן פון האנט־צור־האנט, און ס'האָט זיך געוועבט א געדיכטע פראָטעסט־
שטימונג, ס'האָבן זיך אָפגערופן אזעלכע, וואָס האָבן אויסגעוויזן פאסיוו.
אויך פלאַטקין, וואָס איז ניט לאנג ארויס פון טפיסע, האָט זיך שווער
געצויגן און טויבלעך געמאכט:

— כ'וואָלט אויך וועלן עפעס טאָן!..

האָט מען אף אים קיין אכטונג ניט געלייגט:

— ער איז ניט לאנג געזעסן און עפעס ווייניק באקומען געשלאָגן...
כאים און איציק האָבן זיך דערפילט דערשעפט. אומגעדולדיק האָט מען
געזוכט איינער דעם צווייטן, ניט קיין אופגערעדטע זיך צונויפגעשוויר־
מען. גערעדט מער מיט בליקן, ווי מיט ווערטער, און באַד האָט זיך
צווישן אלעמען, ווי לעבעדיק, פריש באוועגט א באשלוס:

— א קאָנפערענץ. אופרופן א קאָנפערענץ, וואָס זאָל באשטימען די

פאַרם פון שטרייך.

דער באַלעבאטישער אוילעם ציט זיך צום שטאַט־גאַרטן. באַלעבא־
טיש־ערנסטע ענדיקט מען אונטערפירן דעם סאכאקל פון טאָג: פון
שווינדל אהער און דריי אהין. באמערקן זיי סוידעסדיק פארטאָנענע
ארבעטער, רופן מיט קאס זייערע לייפן דאָס וואָרט: „באַלשעוויק“ —
און גייען זיך פאנאנדער.

איבער די גרויסע גאסן האָבן זיך נאך געצויגן מענטשן פון שפא־
ציר, אָבער אינעם פארוואָרפענעם ארבעטער־געסל האָבן זיך שוין קיין
מענטשן ניט געזען. פאַרזיכטיק באוועגן זיך נאָר די היטער. כאַס
האָלט פעסט דעם אָרעם פונעם צווייטן. אין אים שטראַלט און וואקסט
א פרייד. ארום דעם רוף צום שטרייך פלעכטן זיך מער און מער
מענטשן. אַט־אַט, — און א יאם אופגעברויזטע מענטשן וועט פארטריב־
קען די אלטע וועלט.

...שטיי. אין דער ווייט שלייכט זיך לאנגזאם עמעצער. זיי באהאלטן
זיך, קוקן אומבאמערקט ארויס. א נידעריקער, ברייטלעכער, גייט פלאַט־

קין מיט שטיצע, ווייכע טריט באם ראנד פון די הייזלעך און דערמאָנט מיט זיך א קאץ, וואָס ציט זיך פון נאכטישער ארבעט. אָט שטעלט ער זיך אָפּ. זײַן נידעריקער האַלדז ציט זיך אויס אין א לױערנדיקער באַ-וועגונג און — ער פארשווינדט.

א ריידעוודיק שווינגן האָט זיך לאנג פארהאלטן אין דער לופט. אן אָפּקלאַנג פון אן אינגעהאלטענעם אָנגעשטרענגטן געלאָף האָט פאר-טוישט די נאכט־שטילקײַט. פון אלע געסלעך האָבן זיך גענומען צונויפ־גיסן פּאָליציאנטן. מיט א הילכיקן טראַט פון טלאַען האָט זיך באלד אריינגעריסן א מאכנע רײַטער־זשאַנדארמעריע. בליקן האָבן זיך אַלץ מער אין רוגזע געצונדן.

...הילצערנע טרעפ סקריפען אונטער זשאַנדארישע פיס. ווייט און ברייט איבער דעם מיט־שלאַפנדיקן ארבעטער־קווארטאל צעטראַגט זיך א שיסערײַ, וואָס הילכט אָפּ פונדערווייטן, ווי א שווער פאלן פון ברעטער. אין אן עסנדיקער פארפלעכטונג מישן זיך אויס שווערדן, הענטלעך פון רעוואָלווערן, גלידער און גאנצע גופים, שווערע מענט-שלעכע געשרייען — מיט פירכן פון פערד און קלאנג פון שפּאַרן. נאָך א וויילע — און אלע זײַנען אף דער גאס. אינעם געדיכטן רינג פון זשאַנדארן — די קאַנפערענץ. נאָר מער ווי איציקס צעשפּאַלטענער קאַפּ קוקט ניט ארויס. באלד הערט זיך באפעלעריש:

— מאַרש! — און אלע ווערן פארשוונדן פון אויג אזוי גיך, ווי די ערד וואָלט זיך געשפּאַלטן, פארשונגען אלעמען און צוריק שטייף זיך צונויפגעגאנגען און שאַשטיץ...

די שטאָט האָט זיך געפילט ווי נאָך א שטארקן רעגן, וואָס האָט אַלץ אראָפּגעשווענקט. דער באלעבאטישער אוילעם האָט נײַגעריק גע-קוקט אף דער צעשמערטער בידעם־דירע, ווו צעפויטע די־ברעטער האָבן ארויסגעשטאָרט, און אַלץ האָט אויסגעזען, ווי א קופע צונויפגע-וואָרפענע, צעשמעטערטע זאכן. פרויען פונעם ארבעטער־קווארטאל האָבן געבראַכן די הענט און אויסבאהאלטן די פענעמער, קעדיי ניט צוציען אף זיך קיין פארדאכט אין קאַמוניזם. ווי א פארבלאָנדזשעטער האָט כאים געשוועבט איבערן שטאָט און מיט קיינעם זיך ניט געקאָנט טיילן. א געניטע, פראַוואַקאטאָרישע האַנט האָט געשאַגן אין צענטער, אין האַרצן פון דער אופוואַכנדיקער קאַמוניסטישער באוועגונג. האָבן ארבעטער געקוקט, געלויערט מיט אויסגעשטרעקטע בליקן, געוואָלט כאַפן א וואָרט, דערוויסן זיך, וויאזוי דאָס איז געשען. פלעגן אָפּשטעלן כאַמען, גלעטן מיט די בליקן, ניט וואַגן פרעגן און אראָפּשײַנגען א ביטערן גאליקן פארדראָס איבער דעם, וואָס איז געשען.

ביז איינער פון דער מאסע האָט געוואגט. שדוימקע האָט זיך ווי
 צוגעטויליעט, דערמאָנט זיך:
 ניט לאַנג געזעסן און ווייניק באַקומען געשלאָגן!
 האָט ער אזוי זיך געפרעגט:
 — איז דאָס ניט פּלאַטקינס מעלאַכע?..
 איז שוין דער פּאַרדאַכט געבליבן צוגעקלעפט צו זיינע ליפן. מיט
 וועמען ער האָט גערעדט, האָט ער דאָס געזאָגט. האָט זיך כאַים אָפּגע-
 שטעלט.
 — עפּשער... ווי שטעלט מען דאָס פעסט?
 כאַים האָט זיך אויסגעפּוצט, מיט איינגעהאַלטענער אומרויקייט בא-
 וועגט ער זיך איבער דער שענסטער גאַס. און זיין בליק איז געווענדט
 צום טונקעלן מויער — דאָס הויז פון דער דעפענזיווע. פון צייט צו
 צייט גייען אריין און ארויס, ניט געקוקט אף דער שפעטקייט — אזעלכע
 גלייכע, אָנגעשטרענגטע. אלע וויילע ברענגט אהער א דראַשקע אן
 אויסגעפּוצטע דאַמע. פּרֹצלינג גיט ער זיך א צי צוריק. זיינע שוואַרצע
 אויגן קלעפּן זיך צו א שאַטן פון א באַקאַנטן.
 — פּלאַטקין!
 אף מאָרגן איז אין אלע פּאַבריקן געגאַנגען פון מויל צו מויל:
 — פּלאַטקין — א פּראָוואַקאַטאָר!
 אלע זיינען געוואָרן מונטערער, דרייטער, די געהיימע האַנט איז
 אַנטדעקט. נאָר שדוימקע איז געוואָרן אומרויקער, ווי שטענדיק. ער
 האָט זיך צוגעשארט צו כאַמען און מיט אן איינגעהאַלטענער פּאַרטויב-
 טער אופּגערעגטקייט געפרעגט:
 — אוועקלייגן פּלאַטקינען?
 צו כאַמען האָט זיך ווי צוגעקלעפט די פּראַגע, נאָר ער האָט זיך
 געפרוווט ווערן.
 — איצט איז ער אונדז ניט געפּערלעך...
 — פּאַרוואָס?
 — דער סוינע איז באַזונדערס געפּערלעך ביז מע דערקענט אים...
 דערקענט מען אים... איז ער אף א העלפט שוין באַזיגט!..
 — אָבער?..
 — ריכטיק!.. פּריער דאַרף מען צוריק פּאַרפעסטיקן די אָרגאַניזאַ-
 ציע... און אים? מע דאַרף אים נאָר פון אויג ניט פּאַרלירן... און באַ דער
 ערשטער געלעגנהייט...
 — זאָל איך זיך גרייטן?
 — זיכער!

די געהיימע האנט איז אופגעדעקט. אומבאמערקט גרייט זיך זײַן
פארניכטונג. אלץ מאַנט, רופט צום גרויסן געראנגל. וווּ מאכט מען די
ערשטע זיצונג? ווער וועט באלד נאָכן דורכפאל אריינלאָזן?
...דער טײַך האָט שפּילנד־אומרויק באוועגט א שיפל מיט א קנויל
פארטיפטע מענטשן. כאַים האָט זיגעריש ארויסגעקוקט צום ברעג, און
א קלאנג פונעם שטענדיק באוועגלעכן וואסער האָט פארטראָגן אין
ווייט־ווייטן ארום:
— מיר זעצן פאַר. מיר זעצן פאַר!..

צ'לי שעכטמאן

א סטעפ-מאָטיוו

איבער די צעאקערטע פעדער האָט א נאכט קאלטע שיין געשאָטן. אווראָם-לייב איז אפן סטעפ מיטן פארברוינטן פאָנעם צו די שטערן געזעגן און געקוקט אין דער שטערנדיקער ווייט ארען. ער האָט גע-וואָרפן זיינע שוואַרצע אויגן איבערן לויטערן הימל און געזוכט, און ווען א כמארעלע האָט זיך אפן סטעפ באוויזן און איינציקע שטערן גע-נומען שלינגען, האָט זיך אווראָם-לייב דערפרייט:

— עפּשער וועט גאָט העלפן אָף א רעגן... — איז ער מיט די שוואַרצע אַטע אויגן דער כמארע נאָכגעגאנגען און אכטונג געגעבן:



— יא, סע קלייבן זיך כמארעס.

אפן סטעפישן הימל האָבן זיך פון ערגעץ כמארעס געצויגן און א ווינט האָט זיך אינעם סטעפישן ראכוועס — ווי אף א בולאנעם פערד מיט א צעפאטלער גריווע געטראָגן. אוראָם־לייב האָט דעם בולאנעם ווינט באטראכט, און אן אומרו האָט אין אים אָנגעקלאפט:

— זע נאָר, אוראָם־לייב, אז דער ווינט זאָל ניט קאליע מאכן!
נאָר דער הימל איז אָנגעוואלגערט געוואָרן מיט שווערע כמארעס, אז אוראָם־לייב האָט שוין מוירע געהאט, אז די כמארעס וועלן זיך פון הימל אַפרייסן און אפן סטעפ אראָפפאלן, און ס'וועט דער רעגן פאר־לאָרן גיין.

לעבן אים איז זיין „וויסער“ געלעגן — א גרויסער קודלאטער הונט, — האָט ער אויך דעם קאָפּ צו די כמארעס פאריסן, ארויסגע־שטעקט א רויטן צונג אין דער נאכט אריין, און ער האָט אויסגעטעמט, דער „וויסער“, די היץ פונעם סטעפישן טאָג...

אוראָם־לייב האָט זיך געלאָזט איבערן סטעפ. אף די לאנגע צעא־קערטע בייטן האָט שוין קאָרן־גראָז ארויסגעקוקט, און זיי האָבן ווי צו אוראָם־לייבן געשמייכלט:

— גיב אונדז נאָר א גוטן רעגן, וועסטו שוין זען!..

האָט ער, אוראָם־לייב, מיטן אלטן קאָפּ געשאַקלט, ווי ער וואָרט פארשטאנען, וואָס דער אופגעאנגענער קאָרן מיינט:

— כ'ווייס, ווען דער אייבערשטער העלפט אף א רעגן?!

דער ווינט האָט אָנגעהויבן שטילער ווערן, ווייניקער געבריקעוועט, אָנגעהויבן לויפן איבערן סטעפ ווי א מיד פערד, און איז ערגעץ פאר־פאלן געוואָרן:

— זיך איינגעמידט הוילען.

אוראָם־לייב האָט א וויסע שלאנג אין זייט הימל דערנען און באלד טאקע דעהערט א הילכיקן דונער. אמאָל, ווען ער, אוראָם־לייב, איז נאָך א פעל־הענדלער געווען, דעמלט האָט ער שטארק פאר א דונער מוירע געהאט. אז ער איז אין וועג געווען, געפאָרן ערגעץ פון אָדער אף א יאריד און ער פלעגט דערנען דעם הימל זיך כמארען, פלעגט ער דעם פורמאן אונטערטרייבן:

— גיכער, בענציע!

און בענציע באַיאַר, דער געזונטער באלעגאַלע, האָט געוויסט פון אוראָם־לייבס קרענק, אז ער, אוראָם־לייב, האָט מוירע פאר א דונער; פלעגט ער, בענציע, אפצולאָכעס זיך אָפּשטעלן, נעמען אף די פערד די שטייעס פאריכטן, די פאָסטראַמקעס איבערבינדן... פלעגט זיך אוראָם־לייב בעטן:

— בענציע, איך טאָר ניט זײַן אין „סיראַסט“.

— ס'עט דאָך גיין א רעגן, בענציע!..

און נאָך א רעגן פלעגט אוראַם־לייב זיך קלאַנגן אפן האַרצן:

— אָט די פאַגאַדעס וועלן מיך אין דרערד אַרײַנגיין...

איצט, ווען אוראַם־לייב איז אפן סטעפ געשטאַנען, איינער אליין

אפן נאכטישן סטעפ, נאָר דער „וויסער“ איז אין דער נאכט אומגעלאָפן,

האַט ער זיך פארן דונער, אוראַם־לייב, ניט דערשראָקן, פארקערט, אין

זײַנע שלייפן האָט א פרייד זיך צעשפילט, און ווען א רעגן האָט אָנגע-

הויבן גיסן, איז אוראַם־לייב אף איין אַרט לאַנג געשטאַנען, דאָס פאַ-

נעם צום הימל פאַריסן, און זיך ניט געוואָלט גלייבן:

— טאַקע, אן עמעסער רעגן?..

איז ער, אוראַם־לייב, אזוי לאַנג געשטאַנען, ביז זײַן ברייטע באַרד

איז נאס געוואָרן און טראַפנס האָבן אָנגעהויבן פון איר קאַפּע, איז ער

מיט צופרידענע טריט צו דער ניט־דערבויטער דירע אוועק. דער רעגן

האַט געכליפּעט, שווער געפאלן איבערן נאכטישן סטעפ. האָט זיך

אוראַם־לייב נאָך א ביסעלע לעבן דער טיר אָפּגעשטעלט און מיט א

טיינעג־בליק אף זײַן נאכלע געקוקט...

✱

אפן יישעו רעכנט זיך אוראַם־לייב פאַר א טוישעו, ער זיצט שוין

דאָ אפן סטעפ דאָס דריטע יאָר. איי, וואָס די שטוב איז נאָך ניט קיין

פאַרענדיקטע — דאָס מאכט ניט אויס. ער, אוראַם־לייב, זאָגט:

— זי פאַרענדיקן איז שוין ווערט א שאַס פולווער. זאָל נאָר א

גערעטעניש זײַן... — דערפאַר פירט ער ארויס פון דער שטאל דעם

דערעש, וואָס קאָן א האַלבע וועלט אוועקשלעפן.

— אָט פאַר אים דאַרף מען א גוטע שטאַל! — איז טאַקע בא אוי-

ראַם־לייבן ניט קיין שטאַל, נאָר א פאַלאַץ; די פערד שטייען בא אים

„פאַ פראוויילן“ — וואָס דען?

פירט ער פאַרנאַכט, אוראַם־לייב, ארויס דעם דערעש, מיט די צוויי

„דייטשישע“ בעהיימעס, דעם רויטן בוהייטשיק מיט דער ווייסער לאטע

אפן שטערן, די הינער מיט די קאַטשקעס, און ער שטייט, אוראַם־לייב,

און קוקט אף זײַן באַלעבאַטישקייט:

„כ'בין א ייד א באַלעבאַס“, — טראכט ער זיך, קוקנדיק אף זײַן

פאַרמעגן. און אז אוראַם־לייב זאט זיך אָן פונעם קוקן, פאַרפירט

ער דעם דערעש מיט די בעהיימעס אין שטאַל אַרײַן, נעמט דעם „ווייסן“

און לאָזט זיך איבער דער נאכלע.

אפן וועג האָבן די זין אים מיט א שמייכל באַגעגנט:

— דו גייסט אום, טאטע, מיטן „ווייסן“. — זיי געדענקען, די זין זינען, ווי דער טאטע זייערער האָט א הונט פֿינט געהאט, ער האָט ניט געקאָנט פארֿלינדן, אז ערגעץ בילט א הונט.
— און איצט? — שטייען זיי לאַנג, די צוויי יונגען, און באַגלייטן דעם טאטן. כאַטש ס'איז שוין זיי ניט קיין נאָווינע אים טרעפן מיטן הונט, נאָר פונדעסטוועגן, ווען זיי באַגעגענען אים, שמייכלען זיי:
— דו זעסט, ווי ער צעשיידט זיך גאָר ניט מיטן „ווייסן“?..



באנאכט איז אוראָם־לייב אין דרויסן ארויס. דער ראַכוועסדיקער סטעפ האָט זיך אין נאכט געטרונקען, פון דער צעפארעטער ערד האָט זיך א פֿיכטער רייעך געטראָגן, נאָכן רעגן איז אן אויסגעוואשענע פֿעוואַנע איבערן הימל געהאנגען און האָט זיך געטריקנט; האָט ער זיך, אוראָם־לייב, אף דרערד אוועקגעזעצט, פארייכערט; אוראָם־לייבן ווילט זיך זיצן אזוי אינמיטן סטעפ, סע ווילט זיך אים עפעס אין שטוב אריין ניט גיין. א שמייכל ראַסטעט זיך אף זיין ברייטער באַרד: פון זינט ער איז א פויער געוואָרן, איז ער גאָר געוואָרן געזינטער. ער ווייסט ניט, וווּהין איז אהינגעקומען די „זאדישקע“, ער קען זיך שוין באַגיין אָן די רעפּעס... זיצט ער אזוי אפן סטעפ, די נאכט איז אין די קנייטשן פון זיין פאָנעם אריינגערונען, און א סטעפיש יונג ווינטל הוידעט אים די שווארצע באַרד. האָט ער זיך, אוראָם־לייב, פארקלערט:
...אים ווייזט זיך אויס, אז שוין לאַנג, אז ער איז א פעל־הענדלער געווען, און שוין לאַנג, שוין א סאך יאָרן אוועק, ווען ער פֿלעגט אף די יארידים אומפאָרן, אין די רעגנס... אין די זאווערוכעס... געהאַרעוועט נאָך מער ווי איצטער...

בלייבט ער זיצן אזוי שטיף, אוראָם־לייב, ער ווייסט ניט:
— צי זאָל ער בענקען נאָכן שטעמל?

גיין, ער בענקט ניט זייער.

— נאָר ווען דער הימל זאָל רעגענען און דער סטעפ זאָל גערע-

טענישן שענקען, וואָלט שוין געווען גאָר ניט שלעכט...

ער האָט זיך פאמעלעך אופגעהויבן און צו דעם דערעש אין שטאל אריין. אף די „ווישקעס“ שלאָפן די זין. א גאנצן זומער שלאָפן זיי מיט די פערד. שמייכלט ער, אוראָם־לייב, אין דער פינצטערער שטאל אריין:

— ווילע קינדער, ארבעטן גוט — ווי זיי וואָלטן דאָ אפן סטעפ
געבוירן געוואָרן, און אין שטעטל האָבן זיי קיין האנט אין קיין קאלט
וואסער ניט געוואָלט אַיננעצן... די אַטע מיט דער טאַכטער ווילן זיך
נאָך ביז היינטיקן טאָג ניט אונטערגעבן, נאָר נישקאַשע, זיי וועלן
מוזן...

פאַרשיט אוראַם־לייב דעם דערעש א ביסל האַבער, פאַרלייגט אים
אין לייטער אריין א ביסל היי, נאָכדעם טרייבט ער די לעוואַנע פון
שטאַל ארויס, וואָס איז אין שטאַל באַלד נאָך אים אריין, און גייט אין
שטוב אריין שלאָפן...



גרויסע היצן האָבן דעם סטעפ פאַרכלינעט, א זון האָט סנאַפעס גלייך
ענדע שטראַלן אָף פאַרטריקנטע פעלדער געשאַטן; געלע זאַנגען, ווי
קראַנקע, האָבן זייערע קעפּעלעך אין היץ געשאַקלט, ווי זיי וואָלטן זיך
בעטן, די זאַנגען:

— א טראַפן רעגן... מיר ווערן פאַרברענט... גיט א טרונק...
אוראַם־לייב איז איבער זיין נאַכלע אומגעגאַנגען, אָף די צעטראַס־
קעטע פעלדער געקוקט, געזען, ווי דער קאַרן ווערט פאַרברענט, האָט
אינווייניק באַ אים פאַרקלעמט, און טרערן האָבן זיך אים אין די אויגן
געשטעלט.

— פאַרפאלן די האַרעוואַניע, די האַפענונג... — האָט ער מיטן
לייבונטענעם אַרבעט די טרערן געווישט:
— פאַרפאלן... געמיינט...

און אָט איז שוין שניט־צייט.
מיט קאַסעס איז אוראַם־לייב מיט די זין אָף די פעלדער ארוף, נאָר
וואָס שניידן איז ניטאָ, פאַרברענט — נידעריקע גאַלדענע שטרוי טאַר־
טשעט פון דער צעטריקנטער ערד.

אוראַם־לייב האָט די קאַסע א וואָרף געטאָן, די זין צוגערופן:
— איר זעט דאָך! ניטאָ שוין דאָס דריטע יאָר קיין גערעטעניש,
מ'וועט פון הונגער שטארבן. צוריק אין שטעטל? ניין... איר ווייסט
גאַנץ גוט, ווי כ'האַב דעם סטעפ, די באַלעבאַטישקייט לייב געקראָגן...
ס'איז מיר זייער שווער זיך צעשיידן מיט דעם אלעם, אַבער...
אוראַם־לייב איז אַנשוויגן געוואָרן, איבערן געלן פאַנעם מיט די
טיפע ראַזאַרעס האָבן זיך טרערן געקניקלט, און זיינע טרערן זיינען
געפאלן אָף די פאַרברענטע זאַנגען.

פאר זײנע אויגן:

...דאָס שטעטעלע, אַ פֿיידיקס, אַ פּוסטס... ייִדן דרייען זיך ארום
איבער די געסלעך כמורע און שטיצע...

.
די זין האָבן דעם טאטן פארשטאנען. זיי האָבן אים גאַרניט געענט-
פערט, זיי האָבן געוווסט, ס'איז אים צום הארצן דערגאנגען, האָבן זיי
אים געלאָזט אזוי אפן סטעפּ זיצן, און אליין האָבן זיי זיך גענומען די
שטרוי אָפּקאַסען...



כמארעס האָבן ווידער דעם טרוקענעם הימל פארוואַלגערט און די
זון פארטישקעוועט, א געדיכטער רעגן איז אפן סטעפּ אראָפּ.
אוראָם-לייב איז פריילעכער געוואָרן, ער האָט דעם דערעש מיט
די בעהיימעס אף דער פרישער פאשע ארויסגעפירט און איז ווייטער
מיטן „ווייטן“ איבער דער נאכלע אוועק:

— שוין צײַט אף „פאר“ אקערן. נאָר קיין זריע איז ניטאָ... מע דארף
די טעג געבן...

און ווען אוראָם-לייב האָט פון דער מעלוכע זריע באקומען, איז
ער מיט די זין, מיטן פערד אין אקער אפן סטעפּ ארויס.
אַ גאַנצע נאכט האָט א רעגן געגאַסן. אוראָם-לייב איז פארטאָג צום
סטעפּ ארויס, לאנג געקוקט אפן פארכמארעטן הימל, אפן פארנעפלטן
סטעפּ; ער האָט געקוקט אף זײַן נאכלע, אף די פריש-פארווייטע פעל-
דער, איז ער לאנג געשטאנען פארן פארטאָגעדיקן סטעפּ מיט א בראַכע
אף די ליפן:


— זאָל שוין וואקסן אין סטעפּ מיט מאזל און מיט בראַכע...

יעביצל שרייבמאן

מעלאַכע — מעלוכע

זי, אָפּגעזשומעט אַ לעבן... וואָס איז עס וואָס אינגאנצן?.. אַ כאַלעם...
אַ קורצער פּרײַטיק...

מענטשן, באַ לײַטן, פּילאָסאָפּירן נאָך אַ פּעפּערדיקן ראַסל, נאָך אַ
גוט ביסל מאַשקע. רעב נאכמען סטאַליער עסט אף דער עלטער, ווי
אַ פּייגעלע; אַ קאַפּל בראַנפן צי אפּילע פּאַשעט אַ גלעזל ווײַן איז פּאַרן
קראַנקן מאַגן זײַנעם סאַם. אים, פּאַרקערט, קריכן פּילאָסאָפּישע געדאַנ-
קען אין קאַפּ, ווען ער בלײַבט אַמאָל אַזױאַ זיצן אַלײן אין הויף אפּן
קעלער, אױסגעלײדיקט און מיד. מיט אַראַפּגעלאָזטע לאַנגע הענט, ווי
נאָך אַ באַד.



נאָר צוריקגעשמועסט, איז עס פון יענע אומגליקן, וואָס מע קאָן
ניט אריבער איבער זיי. אזוי קומט עס שוין פאַר: דויר הוילעך וועדויר
באָ, מענטשן שטארבן און מענטשן ווערן געבוירן. מע דארף אים נאָר
א טאפ טאָן, דעם געבוירענעם, הייסט עס, בא דער דאָניע: זינען דאָ
פארקלאפטע סטאַיערישע קנױלן — איז נא דיר דעם הובל, ברודער,
און מאך דו פענצטער!

א נארישקייט געדענקט זיך. א נארישקייט, וואָס איז שוין אלט וויי-
סעך וויפּל, אריבער זעכציק יאָר מיסטאמע. ער האָט דעמלֶט נאָרוואָס
אַנגעהויבן ארבעטן פענצטער (ארבעטן — צונויפקערן די סטרוזשקעס),
פראַסטע מאָדאוואנישע פענצטער, גרעסערע — קאסע-מארע-פענצטער.
פארבני דער באשקע מיטן קרומען פענצטער-רעמל — די שילד אין
דרויסן — פלעגן שפעט באנאכט דורכפאטשן מיט א ראש כײדער-ינגלעך
מיט קאבאקענע דאַמטערנדלעך אין די הענט. ס'האָט אים, פארשטייט זיך,
מערער געצויגן צו די אויסגעשניטענע פענצטערלעך אין די דאָזיקע
כײדער-דאַמטערנס. נאָר כײדער ווי כײדער. א מילכיק שטיקל מאַלני!
אײ, האָט זיך געוואָלט כאַטש איין ביס טאָן, כאַטש א פארווך טאָן דעם
טאם. פרייטיק פלעגט די באַלעבאַסטע — אן אויסגעצוואַגענע, א גלאַנצ-
דיקע און א פארפלאַמטע — אוועקשטעלן אפן ווארשטאט א פולן פאַ-
דומעסעק, דער באַלעבאַס פלעגט געבן א כאפ אָפ, גיך-גיך, אלע ווער-
טער אייניגעם: „נאכמען, וועסט עסן א שטיקל מאַלני. גיין? פארוואָס?“
אז — גיין, איז ער געווען זיכער, ער האָט נאָר געוואָלט וויסן פאר-
וואָס, פארוואָס גיין. א נארישקייט געדענקט זיך, א נארישקייט, וואָס
איז שוין אלט ווייסעך וויפּל, אריבער זעכציק יאָר מיסטאמע.

זעכציק יאָר — איין קלייניקייט, האָט שישים שאַנים, ווי די בערן.
זעכציק יאָר פענצטער, טירן, טישלעך, שאפקעלעך, טאַפטשאנען,
דאָקשנברעטלעך אוקדוימע, טאבורעטקעס, סונדוקן, בענק (קאַלערליי:
שטוב-בענק, גאַרטן-בענק, שול-בענק).
זעכציק יאָר ווירען, זעגן, בויערן, שניצן, אויסדלובען, הובלעווען,
צונויפקלאפן, קלייען, פארבן.

און, מאָל זיך, קיין איין מאָל אף קיין קוראַרט ניט געפאַרן. און
קייןמאָל ניט געפּלויגן אף קיין אעראַפּלאַן. און אין קיין רעכטן רעס-
טאָראן ניט געזעסן. און אפילע קיין שניפּס, ווי בא לֶיטן, ניט געטראָגן.
אן אלט סקריפענדיק בעט מיט שמאַטעס. א שווינגנדיק ווייב, אַלע-
האַ-האַשאַלעם. א פולע שטוב, קיין איינהאַרע, מיט קינדער. פאַקן. מאָז-

¹ ק א ס ע י מ א ר ע (מאַלדאוויש) — בוכשטעבלעך: גרויסע שטוב, געמיינט דאָס
יאַמטעוודיקע צימער.

לען. אלע מינים שקארלאטינעס. אמאל: ווו באַרגט מען נאָך ערגעץ
 אן אָקע פאפעשויו־מעל אף שאבעס? אמאל — פארקערט די סטרוזשקעס,
 פארנומען דאָס געצייג, פארצויגן די פאָרהענגלעך: שא, שטיף, דער
 מאַגן האָט קיין פענצטער ניט!.. איין מילכאַמע (אוועקגעגאנגען און,
 דאנקען גאָט, מיט ניסים צוריקגעקומען א גאנצער). א צווייטע מיט-
 כאַמע (אוועקגעשיקט צוויי זין און זיי מער ניט געווען). די אלטיטשקע
 איבערגעלאָזט ערגעץ לעבן אנדיושאן, אונטער א בערגל ערד, אף אן
 אובעקישן בעסוילעם (אלע יאָרן געווען א שווינגערן און א פאוואָליע-
 גייערן. קיין הויך וואָרט האָט פון איר קיינער ניט געהערט! א ציד-
 קאַניעס. דעמלט, מילכאַמע-צייט, האָט זיך צעשפילט אין איר עפעס
 א מין סטראשנע קויער: הונגעריק, נעבעך, און שלעפּעריק, פלעגט זי
 זיך אויסקריגן מיט אלע ווייבער אפן סטעפ: „וואָס שטייט איר? וואָס
 זיצט איר? אונדזערע קינדער ברענען אין פייער!“ אויזאַ. אפן סטעפ,
 איז זי אוועקגעפאלן אין א מעסוקן הייסן טאָג, מיטן סערפ אין דער
 האנט). די עלטערע טאַכטער, עסטער, דאָס שינדל אין דער מישפּאַכע,
 איז אומגעקומען, מאמעש אף קידעש-האשעם, בא די דייטשן (שוין גע-
 האט א מאן, עסטערל, מיט צוויי קינדער: די ערשטע צוויי איניקלעך.
 מיידלויני געווען א ברען, פלאם-פייער. אלע יאָרן געארבעט אין יאסי
 אין א וועב-פאבריק, א פאָר מאָל אפילע געזעסן. ערעו דער מילכאַמע
 געוויינט מיטן מאן אין קאפרעשט: ביידע געווען מאכערס אין א שניי-
 דער-ארטעל. עוואקוירט זיך, אפאָנעם שפעטלעך, נעבעך. צופוס מיט
 די צוויי פיצלעך קינדער אף די הענט. אים האָבן די קוילערס געשאָסן
 באלד פון יענער זייט דניעסטער, אין א וואלד. זי, דערציילן מענטשן,
 איז אָנגעקומען אין בערשאדער געטאָ אין א יאָר ארום. שוין אָן די קינ-
 דער אויך. זי האָט אין געטאָ גענייט און געלאטעט העמדער, גאטיעס.
 לאָזט זיך אויס, אז דאָס זיינען געווען ניט קיין פאַשעטע העמדער און
 ניט קיין פאַשעטע גאטיעס. מע האָט זי ארויסגעפירט, דערציילן מענטשן,
 הענגען אינמיטן שטאָט, מיט אן אָנגעטאַנענעם בויגן קארטאָן אף דער
 ברוסט: „אזוי וועט זיין מיט אלע פארטיזאנער!“ מ'האָט זי אונטער דער
 טליע ארופגעשטעלט אף א טאבורעטל און דאָס טאבורעטל געטאָן א
 שטופ אפיר פון אונטער אירע פיס. א וויינס, סטאַלעריש טאבורעטל,
 דערציילן מענטשן). דער מיטלדיקסטער טאַכטער, זשעניען, גייט ניט
 אין לעבן, און אן עק (האָט שוין כאסענע געהאט צום פערטן מאָל. איז
 געבליבן וווינען ערגעץ אין טשימקענט. קיין קינד ניט, קיין רינד ניט.
 שרייבט אמאל-אמאל ארזן א בריוול: „איר מעגט מיך שוין גראדע
 אַנקוקן, — טוט זי אָן דעם אלטן טאטן פארגעניגן, — כ'זע שוין, דאנ-

קען גאט, אויס עלטער פון דער מאמען. כ'וואַלט זיך דורכגעקומען צו
איך, שעם איך זיך פאַשעט...“ עך, טי, וועלט איינע...

— פע, נאכמען. זיצסט און זינדיקסט, הא? עפעס מאכסטו, ברוי-
דער-לעבן, צו א שניידערשן כעזשבן.

— אשטייגער? אדעראבע.

— היינט איז, דאכט זיך, דער עלפטער. יוים האפענסיע. זיצסט

און ווארטסט אפן פאַטשטאליאַן און קרעכצסט. ניט שיין!

— איי, גיי. צום ביסל אוילעם-האזע האָב איך כאַליצע איצטער

גאַרנישט.

— אך, אוילעם-האבע ווילסטו? סטאַליערוק! פלעגסט דאָך אליין

אלע יאַרן מאכן פון די פרומע פלעכט כוכע-אומלולע...

— ניט דאָס. כ'מיין, עפעס א שטיקל שעם הינטער זיך. אָפגעהובלע-

וועט אזא לעבן. עפעס, דאכט זיך, געגעבן דער וועלט, הא?

— הער, הער. זינדיקסט, נאכמען. פון דער קלענסטער טאַכטער,

דער מיזינקע, פונעם גאַלדענעם איידעם דעם אינזשעניער רעזסטו,

זע איך, קיין איין וואָרט ניט. האָסטו, דאכט זיך, פון זיי גאַר קיין אומ-

קאָוועד ניט.

— זאָג איך דאָך: צו אוילעם-האזע האָב איך כאַליצע גאַרנישט.

— נו, און דאָס אייניקל? אזא אויסגעשפילט אייניקל! דאָס איז ניט

קיין שטיקל שעם הינטער זיך?

— יא, אוואדע. נאָר דאָס איז דאָך דאָ. איך קרעכץ אף דעם, וואָס

איז נישטאָ: אף די אוויידעס. אפן פארלוירענעם קרעכץ איך. בע, אן

אלטער מענטש קרעכצט, ס'מאכט אים גרינגער די עלטער.

— בעבעסט, נאכמען, בעבעסט.

אין דער היים איז איצט קיינער נישטאָ: אָנבייסן עסן די קינדער

אין שטאַט, בא דער ארבעט, קומען אהיים ערשט ארום זעקס. אָט-אָט

וועט אַנלויפן סאשקע. בעפייירעש אַנלויפן און ניט אָנקומען: ער איז

טאַמיד פאראשט, דער קליינער, קיינמאָל סטייעט אים קיין צייט ניט.

ער לויפט טאַמיד אָן מיט די גרויסע טאָוילען זיינע אונטערן אָרעם.

טאַמיד צעקנעפלט, פארטראָגן, צעשוּיבערט. דער זיידע, קאָן מען זאָגן,

האָט אופגעכאָוועט דאָס אייניקל אף זיינע הענט: ער פלעגט אים קליי-

נערהייט אלע גאנצפרי אָפפירן אין קינדערגאַרטן, אין די ערשטע

קלאסן. איצט איז ער, סאשקע, שוין א גרויסער. ס'שפראַצט אים שוין,

דאכט זיך, אונטער דער נאָז א שיטער מין וואַנצעלע, איצט וויל ער

שוין אפילע ניט לייַדן, דער זיידע זאָל אים דערווארעמען דאָס עסן.

פארקערט, ער וויל, דער צוציק, ס'זאָל הייסן, אז ער דערווארעמט דעם

זיידן דאָס עסן. דער זיידע און דאָס אייניקל כאפן טאַמיד איינינעם

עפעס איבער, און אלעקסאנדערל לויפט באַרד אוועק אין קאמער, צו דער ליים צו זינער, צום גיפס, צו די האַרץ-קלעצער, צו די דאַלע-טעס זינע און צו די שאַרפּשטיינדלעך.

ער איז היינט אפגעשטאנען א גרויסן פארטאַג, נאכמען. ער האָט פאריכט דאָס פלייטל אינווייניק אין הויף ארום אָפגעצוימטן שטיקל גאַרטן. ער האָט איבערגעבונדן אלע קוסטעס פאַמידאַרן און זיי דער-נאָך גוט באַגאַסן, ער איז אראָפּ אין קעלער איבערקלײַבן דאָס ביסל פאראיאַריקע קארטאַפּל, וואָס האָט זיך שוין שטארק צעוואקסן. ער איז צוגעגאנגען נאָך ברויט. ער האָט זיך אוועקגעזעצט דאָ-אַ, אפן קעלער, אַפּרוען זיך אַ ביסל, ווארטן (ווארטן, דעם עמעס געזאַגט, ניט אזוי אפן פאַטשטאליאַן, ווי טאקע אף אים, אף סאַשקען).

די צוגעשטוקעוועטע ברעטלעך אפן פאריכטן פלייטל זינען נײַ-ווייס. דער טיר-לאַך באם צעעפנטן קעלער איז שוואַרץ ווי די נאַכט; די עטלעכע רײען פאַמידאַרן-קוסטעס, די פאַרפלאַנצטע פאַר ביימלעך אין די ווינקלען גאַרטן זינען קאַלערליי גרין; סאַשקעס קאַמער-דעכל אונטער דער זון איז פאַמעראַנצן-געל; דער הימל איבערן קאַפּ איז זומערדיק בלאַ; אף א הויכער ראָזעווער וואנט אנטקעגן שווימען אלע-מאַל דורך שאַטנס פון מאשינעס, וואָס לויפן אָפּ און אָפּ אין גאַס; און אף א שטריק, צווישן א סלופ און א סלופ, שאַקלען זיך אלע פארבן פונעם רעגנבויגן.

אַמאָל טוט זיך א זעץ אוועק לעבן נאכמענען אפן קעלער א שאַכן זינער פונעם אנדערן הויף, מאַש פאוול. די פארבן צעשפילן זיך אף זייערע ביידנס טונקל-פאַרמעטענע פענעמער, אף זייערע ביידנס ווינסע קעפּ. פאוול יופט נאכמענען „לאַכמען“. נאכמען האָט ליב פאַרבעטן פאוולען אין שטוב אריין און אוועקזעצן אים באם טיש לעבן א שעכלל איינגעמאַכטס, לעבן א קאַלטן טרונק וואסער. די שטוב איז פול מיט סאַשקעס „קעפּ“. קעפּ אפן קאַמאַדל, אף דער שאַפּע, העט אויבן אף דער קאַפלנער הרובע, אף די טישלעך, אף די פענצטער. ווייכפאַרביק-אויסגעקנאַטענע — ליימענע; ווייס-ווייסע, געפורעמטע — גיפסענע; געלבלעך-אויסגעשניצטע — היצערנע. אנטקעגן, אין א ווינקל, אויבנאָן אפן טעלעוויזאָר, שטייט די מומע עסטער. אלעקסאנדערל האָט זי אויסגעטעסט א קאַפל יינגער, ווי זי איז דעמלט געווען, מיידל-שער, מיט א פאַרגאַרטל-פאַרצויגענער טאַליע, אין שטיוול — אויס-געטעסט זי פון איין שטיק, איינינעם מיטן טאַבורעטל אונטער אירע פיס. זי שטייט אפן טאַבורעטל, ווי אף א מין בעלעמערל, די הענט פאַרלייגט אפן האַרצן, דער קאַפּ א ביסל פאַריסן ארוף, די האַר אַ ביסל צעפאַטלט, אף די ליפן א דין צאַרנדיק שמייכלע. זי שטייט אזוי,

ווי זי וואָלט ניט געשטאנען, נאָר געגאנגען. נאכמען דרינגט פאווילען,
אז מיטן טאבורעטל אונטער עסטערן מיינט, אפאָנעם, דער קליינער
אי טאקע יענץ אפירגעשטופטע טל'ע-טאבורעטל, אי טאקע, איינ-
וועגס, דעם טאבורעטלדיק-סטאליערישן י'כעס עסטערס. פאוויל קנאקט
מיט דער צונג, קאָן זיך ניט אָפּכידעשן.

נאכמען איז עפעס צו לאנג געבליבן שטיין און שווינגן לעבן דעם
טעלעוויזאר. פאוויל טוט נאכמענען א רוף: זאָלן זיי בעסער ארויסגיין
אין הויף. ביידע זיצן ווידער, איינער לעבן אנדערן, מיט זון-פארב אף
זייערע טונקל-פארמעטענע פענעמער. זיי ריידן וועגן יענע שווערע
ציטן, וועגן יונג-פארלירענע קינדער, וועגן די אייניקלעך, וואָס קאָ-
נען היינט אלצדינג האָבן, אבי זיי ווילן נאָר.

— הערסט, לאכמען? — טוט אמאָל פאוויל א פארצי אן אויג און
א פארקנייטש דעם שטערן. — האָב איך אמאָל אויסגעטעסעט א
שליטן... איך, איך, אזוי ווי דו קוקסט מיך אָן? טע, טע, איז דאָס גע-
ווען א שליטן!..

נאכמען:

— איי, דאָס איז עפעס אנדערש. א שליטן... שליטנס האָב איך
אויסגעטעסעט א מיליאָן...

פאוויל (שמייכלענדיק):

— שליטנס?.. א גאנצן מיליאָן?..

נאכמען:

— ס'רעדט זיך נאָר אזוי. פענצטער, טירן, בענק... שול-בענק,
פאוויל, שול-בענק!.. א מיליאָן, פרעגסטו? ווער וואָלט זיך דען געקאָנט
איבערצייגן, ווער? ווען מע טוט זיי, לעמאָשל, א שטעל אויס, אזוי-אָ,
איינס נאָכן אנדערן, ווי זיי שטייען אין די קלאסן... אָהאָ... זיי וואָלטן
זיך אוועקגעצויגן איבער אלע וועגן. דורך אלע דערפער, העט-העט,
אין דער לענג און אין דער ברייט, ברודער-לעבן...

פאוויל:

— ע, דאָס איז דאָך אזוי זיך, א מין פאנטאזיע, א מין איבער-
טרייבעכץ... איך אף מין שליטן בין געפאָרן...

נאכמען (בייזלעך):

— געפאָרן?.. נאשפיץ?.. אף דיין שליטן ביסטו אליין געפאָרן, אף
מיינע בענק איז געפאָרן א וועלט... געפאָרן און אָנגעקומען...

פאוויל:

— ס'רעדט זיך נאָר אזוי, כ'פארשטיי... האָסט מיר אמאָל געזאָגט,
לאכמען, אז ס'שטייט ערגעץ בא אייך געשריבן, „נוי פעינע — נוי

טוירע" — אָן קיין שטיקל ברויט גייט קיין לערנען ניט אין קאָפּ
אריין... דער שליטן איז גלאט אזוי. א גאנץ לעבן געאקערט און גע-
זייט... דו האָסט געגעבן בענק, לאַכמען, און איך האָב געגעבן ברויט...
נאכמען:

— נו, יא, אוואדע. זינען מיר טאקע ביידע... קומט אונדו טאקע
ביידע א שטיקל, ווי מע זאָגט, אוילעם-האבע!..

דער פאָטשטאליאָן נאכמענס איז, דאכט זיך, צו א פריילעכער
פאָטשטאליאָן. א באזונדער מין סקריפ פונעם הויף-טירל גיט צו וויסן,
אז ער קומט. דער גלאנציקער דאשעק איז אים טאָמיד פארוקט אף
ארוף. די פאָלעס מיט די מעשענע קנעפ — צעפלוין, דער פאָטשטא-
ליאָנסקע בייטל זינער איז אַנגעשטאָפט און אויסגעקלייבליקט, ווי א
נעגידיש בייכל פארציטן. וואָס איז ער אזוי לעבעדיק, וואָס? ער
טראָגט, — זאָגט ער, — א גאנצן טאָג, פון שטוב צו שטוב, גוטע
בסורעס. און וואָס טוט ער מיט די שלעכטע, האָ? — פרעגט נאכמען.
די שלעכטע ווארפט ער אריין דורך דער פאָרטעטשקע, ער זאָל ניט
זיין דערביי.

— און פונוואנען ווייסטו, ברע, אז ס'איז שלעכטע?
— כ'פיל, — זאָגט ער, — אין דער וואָג: א טראָווערדיקע בריוו
איז א קאפּעלע שווערער...

ער טוט אויס איבערן קאָפּ דעם בייטל, טוט אָן א פאָר בריילן, לייגט
ארויס אפן טיש א פעקל געלט און הייבט אָן רייבן איין האנט אין דער
אנדערער מיט אזא צופרידנקייט, ווי ער וואָלט זיך געקליבן א שנעל
טאָן א קינד אין פופיק. די נייע, קנאקנדיקע רובלען צעפעכערט ער
קונציק צווישן די פינגער, הייסט דערווייל נאכמענען אונטערשרייבן
זיך און הייבט זיי אָן ציילן מיט א מין פריילעך-זינגענדיקער ציילע-
ניש. פריילעך — איז פריילעך. נאכמען טוט א רוק אונטער דעם
פאָטשטאליאָן א בענקל, ניט אזוי קעדיי ער זאָל זיך אוועקזעצן, ווי קע-
דיי ער, נאכמען, זאָל אויך א מאך טאָן א שטיקל וויין:

— אז דו זעצסט זיך אוועק אף א בענקל, הערסט, ברע, איז —
דא ליפניי מי אטאָ אוימעד: ווייס, אז א סטאָליער האָט דאָס גע-
מאכט!..

דער פאָטשטאליאָן איז אָבער ניט פון די, וואָס דארף זוכן אן
ענטפער אין בוועם-קעשענע. ער טוט זיך א צי אויס, ווי א גענעראל,
לייגט צו די האנט צום גלאנציקן דאשעק און טוט א קנאק מיט די
אָפּצאסן:

— א... יעוואַ וועלִיטשעסטוואָ...¹ רעב נאכמען סטאַליער...

ער נעמט צונויף די פאפירן פונעם טיש, לייגט אריין די ברייטן אין שאכטל, טוט צוריק אן דעם בייטל, קערט איבער אין זיך דאָס גלעזל ווישניק, וואָס נאכמען האָט אים דערלאנגט, און שפאנט אוועק מיט הויכע שפאן, ווי אף א מארש:

— האָט מיר און זייט מיר!

א שטיקל גלאונער אין אונדזער דערציילונג איז, פארשטייט זיך, אלעקסאנדער. דער ליינער איז זיך מינאסטאם אליין מעשינער, אז זיין וועט ער א סקולפטאָר; ווער ווייסט, עפשער טאקע א גרויסער, א בארימטער סקולפטאָר. דערווייל איז ער, ווי נאכמען זאָגט, אף דער לערע. זינע "קעפ" שטייען דערווייל אין שטוב אפן קאַמאַדל, אף דער שאפע, העט אויבן אף דער קאפלנער הרובע, ארום-און-ארום אף די פענצטער. אמאָל וועט עפשער אזאָ אַ אויסגעשיצטע און אויסגע-טעסעטע "טיאָטיע עסטער" שטיין מיטן טאבורעטל אונטער אירע פיס אין א גרויסן גאלעריי-זאל, און מענטשן וועלן גיין און גיין, קוקן און קוקן...

— נו, זיידע, קום. זעץ זיך אוועק.

אלעקסאנדערל רופט נאכמענען גיין און ווידער אוועקזעצן זיך אין הויף אפן קעלער.

דאָס אייניקל האָט אנומלִטן געבראכט צו טראָגן אף די אקסל א שווער שטיק נוסנהאָלץ. און אזוי אַ ביסלעכווייז, טאָג-בא-טאָג, ווערט פון דעם דאָזיקן קראַץ יעוואַ וועלִיטשעסטוואָ דער זיידע, רעב נאכמען סטאַליער.

נאכמען האָט זיך טכילעס ניט געלאָזט: „איי, צו וואָס? געפונען וועמען, דעם גרויסן פארנעם אף דער וועלט!" נאָר אלעקסאנדערל האָט געזאָגט, אז דאָס איז גלאט אזוי זיך, אן עטיוד. מיט אזאָ אַ שווערלעך וואָרט טאקע האָט ער דאָס אָנגערופן: „עטיוד". און נאכ-מען האָט פארשטאנען, אז דאָס איז מינאסטאם א מין אוראָק, וואָס מע האָט אים דאָרט, אין דער דאָזיקער קונסט-שול, ווו ער לערנט, פאר-געבן. און ער האָט זיך געלאָזט. וואָס טוט ניט א זיידע פון אן איי-ניקלס-וועגן? פארקערט: דערנאָך האָט אים גאָר אָנגעהויבן געפעלן דאָס דאָזיקע זיצן שטיל קעגן סאשקען, דאָס זיצן זיך אזוי און טראכטן, פילאָסאָפירן, טאָן אינמיטנדערינען א דרעמל איין אף א רעגע-צוויי, אופכאפן זיך און ווייטער זיצן זיך אזוי און טראכטן. ס'האָט אים שוין אפילע אָנגעהויבן פעלן ווי א רעגילעס-זאך. האָט ער, נאָך אלע אָפגע-

¹ איינער עקסעלענץ (רוסיש).

טאָנענע ארבעטן, אָנגעהויבן אוועקזעצן זיך און ווארטן, ארויסקוקן אף אלעקסאנדערלעך.

אַט דאָאָ אין הויף, אין דרויסן, א פארשוויצטער, אין א צעכראס־טעט העמדל, מיט א פאראקשנט־בייזלעך בינטל האָר אפן שטערן, טעסעט און שניצט אלעקסאנדערלעך אדע באטאָג דאָס שטיק נוסנהאָלף. דרייט זיך ארום דעם מיט א דאָלעטע און מיט א העמערל אין די הענט, טענצלט באַלמעלאַכיש־פּראָסט אונטער, דרייט זיך, ווי לע־האוודל, א באַנדער ארום רייפן, די פאס זאָל זיך קיינמאָל ניט צעפאלן. די פיס אלעקסאנדערלעך טרעטן אין א ראָד געבלעכע נוסנהאָלף־שפענער, אויסגעדרובעט־צעררויבלטן זעגעכץ, דינע געבלעטערטע סטרוזשקעס, וואָס צעקיצלען דעם זיידנס נאָזלעכער מיט אזעלכע שאַרף־באקענטע סטאָל־רייכעס, מאמעש א ניס צו טאָן און א זאָג צו טאָן אי זיך, אי דעם אייניקל: צו געזונט!

א טעסע און א קוק, א קוק און א טעסע. עס רוען ניט אלעקסאנד־ערלעך פינגער, און עס רוען ניט די אויגן זינע. א בליק אפן זיידן, וואָס זיצט זיך אזוי, א מיד געוואָרענער, אנטקעגן; און א בליק אפן זיידן, וואָס פארטיקט זיך ביסלעכווייז אויס אונטער דער דאָלעטע, ווערט וואָס אמאָל מערער און מערער דער זיידע.

א בליק און א טעסע, א טעסע און א בליק.

אפן זיידנס קין ליגט א פארגרעבט־אָדערדיקע האנט. זי איז א ביסל מעגושעמדיק, דעם זיידנס האנט, א ביסל צו גרויס, הילצערן, קנופנדיק. א קוק און א טעסע. די האנט וועט ער לאָזן אזוי־אָ: פאר־גרעבט, סוקעוואטע, גרויס...

די נאָז דעם זיידנס איז א גראַבלעכע, א ביסעלע א כירע. די גע־דיכטע ברעמען — שפיציק־צעבערשטלעטע, אופגעהויקערט איבער די אויגן אריבער. אף די באקן — טיפע, אינגעפאלענע צוויי איינשניטן. דער שטערן פול מיט קארבן, מיט קנייטשן און קנייטשעלעך. א טעסע און א קוק: אין יעדן קנייטשל וועט ער אריינטעסען רו און אומרו, פרייד און רוגוע, ערלעכקייט, פראַסטקייט, ליבשאפט...

— נו, זיידע, גיי רו זיך א ביסל אָפ!

— ניין, ניין, אלעקסאנדערלעך, ארבעט, ארבעט!

נאכמען זיצט מיט איין אויג א פארמאכטס, אן איינגעדערעמלטס און מיטן אנדערן אויג א האלב־אָפנס, א קאפעלע א פארשמעלערטס. אָט וועט ער אינגאנצן איינדערעמלען, און אָט וועט ער אין א רעגע ארום ווידער טאָן זיך א כאפ אוף. האלב אין דרעמל, האלב אף דער וואך פלאַנטערן זיך די טראכטענישן און די זעענישן. שוין קיין איינהאָרע א מענטש, אלעקסאנדערלעך, האָ? די יאָרן אף דער עלטער פאטשן דורך

גיד, ווי פייגל. ערשט נעכטן געפירט אים אין קינדערגארטן; ערשט, דאכט זיך, אָנגעלאָפּן מיט א רויט טיכל אפן האַרדז; ערשט געקנאָטן, גלאַט אזוי זיך, פאַר א שפּילכל, הינטעלעך, קעצעלעך. א גאַלדענער קאַפּ. ס'שפּראַצט אים שוין אונטער דער נאַז א מין שיטער וואַנצעלע, די פינגער לויפן אזוי קונציק מיט דער דאַלעטע: גאַלדענע פינגער. אלעמאַל טוט ער זיך א וויש מיט דער איבערשטער זייט האנט דעם פארשוויצטן שטערן אקוראט אזוי, ווי ער, נאכמען, פלעגט זיך יינגל-ווייני א וויש טאָן דעם שווייס באם הובלעווען. דער זעלבער וויש, נאָר גאַר-גאַר אן אנדער פארשוויצטקייט. ווער ווייסט, ס'זאָל שוין דעמלט געווען זיין אזא צייט, וואָלט ער עפשער אויך ניט געווען פארבליבן באם הוילן הובל.

א נארישקייט געדענקט זיך, א נארישקייט, וואָס איז שוין אלט ווייסעך וויפּל: וויאזוי האָט זי דעמלט, נאָך אן ערשטן מין, א געשריי געטאָן, די באלעבאַסטע, מיטן פאַרומעסעק אין די הענט? „דאָרוי באלעבאַטים? וועסט עס, נאכמעניו, ניט דערלעבן. וועסט כראקען מיט בלוט און וועסט עס ניט דערלעבן!“ וועגן כראקען מיט בלוט שפארט ער זיך ניט, נאָר דערלעבט האָט ער...

אויסגעגעבן אין די שווערע יאָרן, באַרד נאָך דער מילכאַמע, די מיזינקע, ריווקעלען... ארויס פונעם פייער מיט איין ריווקען, קאָן מען זאָגן... צאָרעס פארגעסן זיך. אין די אָפּגעסאַרפעטע שטיקלעך ווענט אריינגעשטעלט פענצטער, געלייגט א דאך, אופגעהאנגען פאַרהאַנגען... צו אוילעם-האזע האָט ער, כאַליע, גאַרנישט... ביז ניט לאַנג, ביז אין דער פענסיע, געווען אין דער מעבל-פאַבריק א בריגאדיר בא די בענק... שול-בענק, ברודער, שול-בענק!.. א מיליאָן בענק... ס'רעדט זיך נאָר אזוי: ווער וואָלט זיי דען געקאַנט איבערצייילן, ווער?.. זיי ציען זיך אזוי אוועק, שורעסווייז, איינע נאָך דער אנדערער. העט-העט, אין דער לענג און אין דער ברייט... א מיליאָן בענק... א גאַלדענער איידעם, א טייערער... אזאָ אַ אויסגעשפּילט אייניקל... עפעס געגעבן דער וועלט, הא?.. א מיליאָן בענק... אַט-אַ לויפט ער, אלעקסאַנדערל. מיטן טיכל אפן האַרדז... מיט די גרויסע טאַוולען זיינע אונטערן אַרעם... א מיליאָן בענק... א מיליאָן אלעקסאַנדערלעך... דאָס איז ניט קיין אוילעם-האַבע?.. נאכמעניו סטאַלערוק א מיליאָנשטשיק!.. א מי-ליאַן בענק...

אין שטוב זיינען שוין דאָ די קינדער. די טאַכטער און דער איידעם באגעגענען זיך אמאָל נאָך דער אר-בעט אין שטאַט, קויפן עפעס אייז אין די קלייטן און קומען דערנאָך, ארום זעקס, ביידע אהיים איננינעם.

ריווע כאפט ארוף אף זיך א פארטעך, הייבט אָן ראשן אין קיך, פארבינדט זיך דעם קאָפּ מיט א פאטשיילע און קאטשעט ארויס אלע קילעמלעך אין דרויסן. דאניעל — דינקע א הויכער, א ברייטפלייציקער, א נאטשאַלניק אין זאוואָד — גייט איר נאָך, ווי א ניונקעלע, ווארט אלע מאָל אף אן אנדער באפעל אירן.

פארבייראשנדיק, שטעלן זיי זיך, פארשטייט זיך, אלע מאָל אָפּ לעבן סאשקען, טוען א פרעג:
— נו, וויי? ס'באקומט זיך, א?..

אלעקסאנדערע האָט ניט ליב, אז מע פרעגט אים פריער. ענטפערן ענטפערט נאכמען. מיט אן אראָפּגעלאָזטער, גאדלעסדיקער ליפ שטייט ער איצט אזוי לעבן אלעקסאנדערלעך און באטראכט פון דער נאָענט, מיט א דאָניע איבער די אויגן, וואָס דער צוציק האָט געמאכט פון דעם דאָזיקן פראָסטן שטיק נוסנהאָלץ: עפעס איז עס שוין, אפאָנעם, יאָ ער און עפעס איז עס נאָך דערווייַל א ביסל ניט ער. ענטפערן ענטפערט ער די קינדער מיט א מין היסליוועסדיק צעשאַקלען דעם קאָפּ:

— איי... פס!..

שפעטער, נאָך דעם, ווי ריווקע וועט א רוף טאָן: „היי, אוילעם, קומט צום טיש!“ וועט מען אלעקסאנדערלעס ניי שטיקל ארבעט ארומ-ריידן לענגער. מערער פון אלעמען וועט, פארשטייט זיך, ריידן ער, נאכמען.

האלב ערנסט, האלב וויציק וועט ער זיך אזוי פלוצעם א זאָג טאָן:
— זיך איך היינט, הערט איר, און האָב מיר מיט אים א שטיקל וויקועך, האָב איך...
— א וויקועך? מיט אלעקסאנדערלעך?..

— נע... מאָלט איך, מיט שאָלעם-אלייכעמען!..

— ט'האַסטו דיר א נייס!..

— ס'הייסט, ס'רעדט זיך נאָר אזוי... ניט טאקע, כאָלילע, מיט אים אליין, נאָר מיט איינעם א זאָג זיינעם... ווי זאָגט ער דאָרטן, ווי?.. א מענטש איז געגליכן, זאָגט ער, צו א סטאָליער, א סטאָליער לעבט און לעבט און שטארבט, און א מענטש לעבט און לעבט און שטארבט... ניע, פאניע שאָלעם-אלייכעם... ניע סאָגלאסען... א סטאָליער שטארבט ניט...
ניט...
ניט...

קורצע ביאָ-ביבליאָגראַפישע יעדיעס וועגן די אויטאָרן פונעם בוך¹

אוראָם אבטשוק (1897—1937). געווען טעטיק ווי א לערער, שרייבער און וויסנשאפטלעכער טוער. טראגיש אומגעקומען אין 1937. זיינע וויכטיקסטע ביכער: מענדעלע מויכער-ספאָרים (ש.י. אבראמאָוויטש), זיין לעבן און זיינע ווערק (קיעוו, 1927); הערשל שאמיי און אנדערע דערציילונגען (1929); וועגן אונדערער פראָזע (כארקאָוו — קיעוו, 1932); קוזבאס (רייזע-פארצייכענונגען. 1932); דער ציילונגען (1933); עטיוודן און מאטעריאלן צו דער געשיכטע פון דער יידישער ליטעראטור-באוועגונג אין פסער. ערשטער בוך. 1917—1927 (כארקאָוו, 1934); אין איינער א פארשטאָט, ראָמאן (קיעוו, 1937).

מייער אלבערטאָן (1900—1947). זיך געלערנט אין א בארג-אינסטיטוט אין דנעפראָפּעטראָאָוסק. געארבעט אלס אינושעניער. זיך אָנגעהויבן דרוקן אין מיטן פון די 20'ער יאָרן. זיינע וויכטיקסטע ווערק: פיאָדאָר זובקאָוו (כארקאָוו, 1927); ביראָבידזשאַן (רייזע-פארצייכענונגען. 1929); שאכטעס (מאָסקווע, 1929); אין סופערנעם צעך (כארקאָוו, 1932); א נייער דאָר (פארצייכענונגען, קיעוו, 1940); צוויי ביכער פארצייכענונגען אונטערן נאָמען „ניט אויסגעטראכט“ (מאָסקווע, 1941 און 1947).

¹ די ביכער און ווערק פון די שרייבער זיינען געגעבן בלויז אין די אַריגינעלע יידישע אויסגאבעס, אין די ערשטע בוך-אויפלאגעס. קימאט אלע פון די אָנגעוויזענע וויכטיקסטע ווערק פון די שרייבער זיינען איבערגעזעצט אין רוסיש. א טייל אויך — אין איקראַיניש, וויסרוסיש און אנדערע ברידערלעכע שפראכן. א טייל — אין אויסלענדישע שפראכן (ענגליש, דייטש, פראנצויזיש און אנד.).

מ ר י ש ע א ל ט מ א ן . געבוירן דעם 7 מײ 1890 אין לײפאָן (מאַלדאוויץ). באַקומען א טראַדיציאָנעלע דערציִונג פון 1918 געלעבט אין רומעניע. פון 1940— אין סאָוועטנפארבאנד. דערשינענע ביכער, ביזסאָוועטישע: בלענדעניש (1926); די ווינער קארעטע (1935); מעדרים פּינכעס (1936); שמעטערלינגען (1939). פון נאָך— סאָוועטיש פּערראַד: זאַמלונג דערציִלונגען „דער וואָרצל“ (מאַסקווע, 1948) און אנדערע ווערק אין זשורנאלן און אלמאנאכן. ווינט אין טשערנאָוויץ.

ה ע ר ש ל אַ ר ל אַ נ ד (1893—1946). זיך אָנגעהויבן דרוקן אין 1922, נאָך דער דעמאָביליזאַציע פון דער רויטער ארמיי. ווערק, דערשינענע אין א בוך־פאַרם: הרעבליעס (קײעוו, 1929); אגלאַמעראַט, ראָמאַן (1935); פּאַלעסטיע (1939); אינפירן זײַנען מיר געפאַרן, פּאַרציִיכענונגען (1940); צוויי יאַנקעס (1940).

ס א ל ו א ד אַ ר ב אַ ר ז ש ע ס (בעצאלעל באַראַדיני). געבוירן דעם 5 מײ 1900 אין שטעטל ראָזשישטש (אוקראַינע). א געוויסע צײַט געלעבט אין בראַזיליע און אנדערע לענדער. זיך אָנגעהויבן דרוקן אין 1928. אין בוך־פאַרם דערשינען: עס פּלאַטערט די רויטע פּאַן — פון פּיאַנערן־לעבן אין מײַרעוו־אוקראַינע (כאַר־קאָוו, 1932); אין אַקופירטן וואָלין, פּאַרציִיכענונגען (כאַרקאָוו—קײעוו, 1934); רײַז־דע־זשאַניראַ, ראָמאַן (קײעוו—כאַרקאָוו, 1936). ווינט אין ביראַבידזשאַן.

ר אַ כ ל ב ר י מ ו ו אַ ל . געבוירן דעם 4 מאַרט 1914 אין אַדעס. פּאַרענדיקט דעם 2־טן מאַסקווער מעלכוכע־אוניווערסיטעט. זיך אָנגעהויבן דרוקן אין 1928. אין בוך־פאַרם דערשינען: קינדער־לידער (מאַסקווע—כאַרקאָוו—מינסק, 1930), פּיאַנערן (מאַסקווע, 1934); לידער (מינסק, 1936); ווינשל־ביימער בלען (מינסק, 1939); לידער (מאַסקווע, 1940); לייבשאַפט (1947). א ריי נייע ווערק פּאַעזיע און פּראָזע — אין אלמאנאך „היימלאַנד“, זש. „סאָוועטיש היימלאַנד“ און אַנד. ווינט אין מאַסקווע.

ה י ר ש ב ל אַ ש ט י י ן . געבוירן דעם 12 יאַנואַר 1895 אין שטעטל קײדאַן (ליטע). אין 1925 עמיגרירט קיין ארגענטינע. אין 1932 געקומען קיין סאָוועטנ־פארבאנד. זיך אָנגעהויבן דרוקן אין אָנהייב פון די 20־ער יאָרן. אין בוך־פאַרם דער־שינען: כּוואַן זשאַרקע רעדט, לידער (מינסק, 1932); באַריקאַדעס אונטער פּאַל־מעס — דערציִלונגען און פּאַרציִיכענונגען (כאַרקאָוו—קײעוו, 1933); איך בין יונג — לידער און פּאַעמעס (1934); אָן א היים, ראָמאַן. ערשטער בוך (קײעוו, 1936), צווייטער בוך (1938); דריטער בוך (לואָוו, 1940); נייע לידער (קײעוו, 1938); ביראַבידזשאַנער פּאַרציִיכענונגען (1939), צווישן וועלך — דערציִלונגען (1939); דערציִלונגען (1941); לעבט אין טשערנאָוויץ.

ד אַ ו ו י ד ב ע ר ג ע ל ס אַ ן (1884—1952). איינער פון די גרונטלייגער פון דער יידישער סאָוועטישער ליטעראַטור. אָנגעהויבן שרייבן פאַר דער רעוואָליוציע. זײַנע וויכטיקסטע ביכער און ווערק: ארום וואָקאַל (וואַרשע, 1909), דער טיבער (קײעוו, 1910); נאָך אלעמען (ווינע, 1913); אין א פאַרגרעבטער שטאַט (קײעוו, 1919);

דרויב (ק'עוו—פעטערבורג, 1919); אָפּגאַנג (ק'עוו, 1921); שטורעם־טעג (1927); מידאס־האדין (1929); באם דניעפער. ערשטער באנד (מאַסקווע, 1932); צווייטער באנד (1940); ביראַבידזשאנער (1934); צווישן לעבעדיקע מענטשן (מינסק, 1936); טראַט נאָך טראַט (מאַסקווע, 1938); שאַלעם־אלייכעם, — צום 80־טן יאַרטאָג פון זײַן געבוירן (1939); ביראַבידזשאן, — אן אלגעמיינער איבערויכט פון דער ייִדישער אוואַטאַנאַמער געגנט (געשריבן צוזאַמען מיט עמאַנוִל קאַזאַקעוויטשן, 1939); דער־צייִלונגען (1941); געווען איז נאכט און געוואָרן איז טאָג (1943); נײַע דערצײלונגען (1947); אויסגעוויילטע ווערק (מעלכע־פאַרלאַג פון קינסטלערישער ליטעראַטור, 1961).

שמועס גאָדינער (1892—1941). געפאלן אין שלאכט אונטער מאַסקווע. אַנטיילנעמער פון דער ערשטער וועלט־מיליטאַר־מאַמע, פונעם בירגערקריג און פון דער פאַטערלענדישער מיליטאַר־מאַמע. זיך אָנגעהויבן דרוקן אין 1921. וויכטיקסטע ביכער: טאָג אנטקעגן (מאַסקווע, 1924); דער מענטש מיט דער ביקס, ערשטער בוך (1928); צווייטער בוך (1933); פיגורן אפן ראנד (ק'עוו, 1929); דזשים קופערקאַפּ (מאַסקווע—כאַרקאָוו—מינסק, 1930); ווערק. ערשטער באנד: דאָס לעבן הייבט זיך אָן, דער־צייִלונגען (מאַסקווע, 1933); מוטערלאַנד (1935); יודקע קאַמונאַרייטישקיל (1936); זאוועלער טראַקט (1938); דער יאַמטעוו פון פריינטשאפט (1939); לינישטער יאַסן (1939); אַנדערע מענטשן (1940).

מוישע גאָלדשטיין (1901—1943). געווען אן ארבעטער, אַנטיילנעמער פון דער רעוואָלוציאָנערער באוועגונג אין ארגענטינע. אין 1926 יאָר זיך אָנגעהויבן דרוקן אין דער ארגענטינער פראַגרעסיווער פרעסע. אין 1931 איז ער צוזאַמען מיט א גרופע ייִדישע ארבעטער פון ארגענטינע איבערגעפאַרן אין ביראַבידזשאן. אין סאַוועטנפאַרבאַנד פאַרעפנטלעכט א ריי דערצייִלונגען. אין בוך־פאַרם דערשיינען: ביראַבידזשאנער אפן אמור (מאַסקווע, 1934); ביראַבידזשאנער דערצייִלונגען (1941). אומגעקומען דעם 11 אויגוסט 1943 אפן שלאכט־פעלד אונטער סמאַ־לענסק.

אוראַם גאַנטאַר. געבוירן דעם 20 מארט 1908 אין בערדיטשעוו. זיך אָנגע־הויבן דרוקן אין 1927. ווינט אין מאַסקווע. אין בוך־פאַרם: לידער — אף רישטע־וואניעס (כאַרקאָוו, 1933); צום לעצטן מאָל דערמאַנט (כאַרקאָוו—ק'עוו, 1936); די פאַראשוטיסטקע (ק'עוו, 1937); העלער טאָג (1938); אף זוניקע וועגן (1939); ראכועס (1940); אפן הויכן בארג (מאַסקווע, 1947); פראָזע: אין א פאַרוואָרפן ווינקל (ק'עוו, 1937), די גרויסע מישפּאַכע (מאַסקווע, 1948); אין די בערג פון אַסעטיע. פיעסע (ק'עוו, 1939).

עליע גאַרדאַן. געבוירן דעם 15 דעקאבער 1907 אין דאַרף זעליאַנאַ־פּאָל (איצט זאַפּאַראַזשער געגנט) אין אן אַרעמער פויערשער מישפּאַכע. פאַרענ־דיקט דעם מאַסקווער 2־טן מעלכע־אוניווערסיטעט און אספיראַטור. אַנטיילנעמער פון דער גרויסער פאַטערלענדישער מיליטאַר־מאַמע. זיך אָנגעהויבן דרוקן אין די 20־ער

יאָרן. אין א בוך־פּאַרם דערשינען: ווילדגראַז (כארקאָוו, 1930); אף גרינער ערד (מאַסקווע—כארקאָוו—מינסק, 1930); איבערוף פון סטעפעס (מאַסקווע, 1932); אין א נייער פעל (כארקאָוו—קיעוו, 1933); אינגול באַיאַר, ראַמאן (מאַסקווע, 1935); דריי ברידער (1938); דערציילונגען און נאָוועלן (1939); באַלוינטע (1940). ווינט אין מאַסקווע.

שמועל גאַרדאָן. געבוירן דעם 25 נאָיאַבער 1909 אין קאָוונע. פארענדיקט דעם 2־טן מאַסקווער מעלכע־אוניווערסיטעט. אַנטיילנעמער פון דער גרויסער פּאָטערלענדישער מילכאַמע. זיך אָנגעהויבן דרוקן אין 1928. ווינט אין מאַסקווע. אין בוך־פּאַרם דערשינען: צווישן אַזאָוער און שוואַרצן (מאַסקווע, 1934); פּאָ־טרבאַטן (כארקאָוו—קיעוו, 1936); ביראַבידזשאַנער קינדער (מאַסקווע, 1937); מיל־כאַמע־צײַט (מאַסקווע, 1946); ביראַבידזשאַנער טוישוים (מאַסקווע, 1947).

שירע גאַרש מאַן. געבוירן דעם 10 אפרעל 1906 אין שטעטל קראַק (איצט קאָנאָסער געגנט. ליטע). געלערנט אין קאָוונער פּאָלקס־אוניווערסיטעט. אין 1923 אוועקגעפאַרן קיין פּאָלעסטינע, געארבעט דאָרט אף שוואַרצערבעט. אין 1929 געקומען קיין סאָוועט־פּאַראַנאָד און אַרײַנגעטראַטן אין איינער פון די קרי־מער לאַנדווירטשאַפטלעכע קאַמונעס. אָנגעהויבן זיך דרוקן אין 1939. אין דער צײַט פון דער פּאָטערלענדישער מילכאַמע אָנגעשריבן א ריי דערציילונגען, וועלכע האָבן זיך געדרוקט אין דער ײִדישער סאָוועטישער פרעסע און אין אויסלאַנד. ווינט אין מאַסקווע. דערשינענע ביכער: דער קויעך פון לעבן (מאַסקווע, 1948); 33 נאָ־וועלן (וואַרשע, 1961).

אַלעקסאַנדער גובניצקי. געבוירן דעם 22 אויגוסט 1912 אין שטעטל מאַנאָסטירישטשע, וויניצער געגנט. געווען א טראַקטאָריסט אפן ווייטן מיזרעך, א בויער פונעם מאַסקווער מעטראָפּאָליטען, א שאַפּער. אַנטיילנעמער פון דער גרויסער פּאָטערלענדישער מילכאַמע. זיך אָנגעהויבן דרוקן אין 1932. ווינט אין מאַסקווע. געדרוקט א ריי פּאַרצייכענונגען און דערציילונגען אין זשורנאַל „סאָוועטיש היימלאַנד“: דער וועג אף סטאַלינגראַד, א טאַג אין בראַטסק, דער באַ־לעבאַס פון יאַם, אן אווטאַבאַגראַפישע דערציילונג „מיין יכעס“ און אנדערע.

טעויע גען. געבוירן דעם 5 מיי 1912 אין שטעטל שאַדאַוו (ליטע). פּאַר־ענדיקט דעם כאַרקאָוער מאַשינבוי־טעכניקום און דעם ליטעראַרישן פּאַקולטעט פון מאַסקווער פּעדאַגאָגישן אינסטיטוט אף לענינס נאַמען. אַנטיילנעמער פון דער גרויסער פּאָטערלענדישער מילכאַמע. אָנגעהויבן זיך דרוקן אין 1930. ווינט אין מאַסקווע. אין בוך־פּאַרם דערשינען: נאָוועלן (כארקאָוו, 1932); אין גוטן מוט (מאַסקווע, 1941); דאַס פּאַרביבענע העפּטל (מאַסקווע, 1944). „אונדזערע צײַטן“ (ראַמאן) און א ריי נייע דערציילונגען אין זש. „סאָוועטיש היימלאַנד“.

הירש דאַבין. געבוירן דעם 10 אפרעל 1905 אין זשאַבין (ווייסרוס־לאַנד). אין דער צײַט פון דער גרויסער פּאָטערלענדישער מילכאַמע געווען א פּאַר־טיזאַנער. אָנגעהויבן זיך דרוקן אין 1929. ווינט אין מאַסקווע. אין בוך־פּאַרם

דערשינען: ארום א מיל (כארקאוו, 1931); כאם אמור (מאסקווע, 1935); צווישן בינשטאָקן (מאסקווע, 1941); אף דער וויסרוטישער ערד (מאסקווע, 1947); דער קויעך פון לעבן, ראָמאן, אין זש. „סאָוועטיש היימלאנד“.

צאָדעק דאָלגאָפּאָלסקי (1879—1959). שרייבער און זשורנאליסט. אָנגעהויבן שרייבן פאר דער רעוואָלוציע. אין בוך־פאַרם דערשינען: בא געפנטע טויערן; אף דער לינקער זייט (מינסק, 1928); מאשינען־געראנגל (פיעסע. מאסקווע — כארקאוו—מינסק, 1930); אף סאָוועטישער ערד — נאָוועלן; ביז דעם לעצטן — פיעסע (1931); מיט מיין פען אין האנט (פעליעטאָנען אין פערזן, פסעוודאָנים — האַראָדאָקער, מינסק, 1932); זייד — ראָמאן (1933); אַגיספּאָיעזד (1935); נאָוועלן (1936).

מ. דאָנצ'על (דאָנצ'על מייַעראָוויטש) (1897—1940). באַערדיקט אין מאָס־קווע. זיך אָנגעהויבן דרוקן אין די צוואַנציקער יאָרן. זיינע וויכטיקסטע ביכער: ראַכמיַעל דער נאכטשוימער (כארקאוו, 1925); אפן שוועל (מאסקווע, 1928); אין א צייט אזא, קינאַ־ראָמאן (כארקאוו, 1929); יוליס — געשעעניש (קיעוו, 1930); 4 טעג (יוליס) — העראָזשע טראַגעדיע אין דריי אַקטן (מינסק, 1932); פאַר־שטעט (כארקאוו, 1930); צו זאוואָדישע טויערן, קינדער־דערציילונגען (מאסקווע, 1932); געקליבענע ווערק (1933); זיאַמקע קאָפּאָטש, פיעסע (כארקאוו, 1936); דערציילונגען (כארקאוו—קיעוו, 1936); דערפּינדער און קאָמעדיאַנט (יאָהאַן גוטענ־בערג). פיעסע (קיעוו, 1937); דער סאָף פון א יונגער ליבע (מאסקווע, 1937); די שפּיל הייבט זיך אָן — פיעסן (1937); אַקטיאַבער־פּיערן (קיעוו, 1938); די לעצטע טעג פון פּיאָטר לוקאַמסקי (מאסקווע, 1939); דער העלדישער בריווער־גער (1940); שלוימע מייַמאָן — דראַמע (1941).

מאַטע דעכטיאַר (1909—1939). שטאַמט פון א האַרעפּאַשנער מישפּאַכע. א יונגער ארבעטער בויער, האָט ער אָנגעהויבן אין 1931 זיך דרוקן אין דער קאַ־מיווגישער פרעסע. אין בוך־פאַרם זיינען דערשינען אין מעלכוב־פאַרלאַג פון ווייס־רוסלאַנד פיר זאַמלונגען פון דעכטיאַרט דערציילונגען: בויער (1936); טרייע וועכטער (1938); אינדזער ערד (1939); ברידער (1940).

אירמע דרוקער. געבוירן דעם 15 דעקאַבער 1906 אין טשערנאָביל, איצט — קיעווער געגנט. זיך אָנגעהויבן דרוקן אין 1927. ווינט אין אָדעס. טע־טיק ווי א קריטיקער און פּראָזאַיקער. אין בוך־פאַרם דערשינען: שאַלעם־אַליי־כעם, — קריטישע עטידן (קיעוו, 1939); קלעזמער, ראָמאן (1940); דער זיידע מענדעלע (ווארשע, 1964).

ליובע וואסערמאַן. געבוירן דעם 5 דעקאַבער 1907 אין שטעטל סאָוועטישט (פוילן). אין 1924 אריבערגעפאַרן קיין יערושאַלאַים, דאָרט געאַרבעט אלס דינסטמייַדל. זיך אָנגעהויבן דרוקן אין 1928 אין די פּראָגרעסיווע זשורנאַלן און צייטונגען פון פּוילן, אמעריקע און פּאַלעסטינע, וווּ זי האָט אַרויסגעלאָזן א ביכל

לידער „פארנאכטן“ (1931). אין 1932 זיך באזעצט אין ביראָבידזשאַן. פארעפנטלעכט לידער, דערציילונגען, פארצייענונגען אין די ביראָבידזשאַנער פּעריאָדישע ייִדישע אויסגאבעס און זאמלונגען און אין זשורנאל „סאָוועטיש היימלאַנד“.

ז. ווענדראָף. געבוירן דעם 18 יאנואר 1877 אין סלוצק (וויסרוסלאַנד). זיך אָנגעהויבן דרוקן אין 1900. ווינט אין מאַסקווע. די וויכטיקסטע ביכער: אָן אַ היים (ווארשע, 1907); הומאַרעסקן און דערציילונגען (1911); הומאַריסטישע שריפטן, באַנד 1—3, ווילנע, 1912 (פראוואָזשיטעלסטוואָ, ב. 1—2, ב. 3 — באַ קאַנטע פארשוינען); זאַרעך און בולאַני (ווארשע, 1912); ארבעט און גויט (מאַס־קווע, 1919); אפן שוועל פון לעבן (1941); אונדזער גאס (1967).

שמועל ווערטיטע. געבוירן דעם 10 יאנואר 1901 אין דער ייִדישער קאַלאָניע דאָמבראַוועני (מאַלאַדאָויע). אַנטייענעמער פון דער גרויסער פאַטערלעך־דישער מילכאַמע. אָנגעהויבן זיך דרוקן אין 1924. לעבט אין זאַפּאַראָזשיע. אין בוך־פאַרם דערשינען: בעסאַראַבער ערד (קיעוו, 1941), ווען די ערד האָט גע־ברענט (מאַסקווע, 1946).

כאַים זילבערמאַן. געבוירן דעם 6 אויגוסט 1907 אין אָדעס. פאַר־ענדיקט אַ לערער־אינסטיטוט. אַנטייענעמער פון דער גרויסער פאַטערלעך־דישער מילכאַמע. ווינט אין מאַסקווע. אָנגעהויבן זיך דרוקן אין די דרייסיקער יאַרן. אין בוך־פאַרם דערשינען: ברויט געזאַלצנס (כאַרקאָוו, 1932); ווי לאַנג איז עס געווען (מאַסקווע, 1948).

נאַטאַן זאַבאַרע. געבוירן דעם 27 דעקאַבער 1908 אין ראַהאַטשאָוו (וואָלין). אַנטייענעמער פון דער גרויסער פאַטערלעך־דישער מילכאַמע. אָנגעהויבן זיך דרוקן אין 1930. לעבט אין קיעוו. אין בוך־פאַרם דערשינען: ראַדיאַ־ראַמאַן (כאַרקאָוו—קיעוו, 1932); נילאַווקע — ראַמאַן (מאַסקווע, 1935); מענטשן און צייטן, פאַרצייענונגען; פון לאַנד צו לאַנד, דערציילונגען (קיעוו, 1938); דער פאַטער — ראַמאַן (קיעוו—לוואָוו, 1940).

כאַסקל טאַבאַטשניקאָוו. געבוירן דעם 26 יון 1913 אין באַסלעוו (אוקראַינע). אַנטייענעמער פון דער גרויסער פאַטערלעך־דישער מילכאַמע. אָנגעהויבן זיך דרוקן אין 1929. ביכער: אפן פראַנט (כאַרקאָוו—קיעוו, 1932); דאַניע — דער־ציילונג פאַר קינדער (1934); אַ שטעטל באַם זניעפער (כאַרקאָוו—קיעוו, 1936); דער ערשטער שניי (קיעוו, 1939); אין וועג (1941).

יוֹדל יאַפּע (1882—1942). אין בוך־פאַרם דערשינען: אַ דירע, דערציילונגען (מאַסקווע, 1929); אין גרויסן נעפֿֿהויף, דערציילונגען (קיעוו, 1929); אין קעסל־גרוב, דערציילונגען (מאַסקווע, 1929); אין קאַמף, דערציילונגען; אַנוויקס, ראַ־מאַן אין פיר טיילן (1932); פון טרעפֿ צו טרעפֿ, דערציילונגען (1933); דער־ציילונגען (מינסק, 1935); דאָס איידעמל, ראַמאַן (מאַסקווע, 1936); אלע וועלטן, דערציילונגען (1938); פרישע קויכעס, ראַמאַן (1940); אפן גלייכן וועג, דערציילונג־גען (1941).

יאנקל יאקיר. געבוירן דעם 22 דעקאבער 1908 אין סקוליען (מאלדא-וויע). אָנגעהויבן זיך דרוקן אין 1931. ווינט אין קעשענעוו. אין 1931 ארויס-געגעבן אין קעשענעוו א זאמלונג „אַנזאג“. דרוקט זיך אין זשורנאל „סאָוועטיש היימלאנד“.

מײער יעלין. געבוירן דעם 3 אָקטיאבער 1910 אין שטעטל סערעדזשי (ליטע). ביים דער פּאָטערלענדישער מילכאַמע גענומען אַנטייל אין דער אונטער-ערדישער אַרגאניזאציע פון קאונאסער געטאַ. אָנגעהויבן זיך דרוקן אין 1932. לעבט אין ווילניוס. אין א בוך-פאַרם (צוזאַמען מיט ד. געלפערן) דערשינען: פארטיזאנער פון קאונאסער געטאַ, דערציילונגען (מאָסקווע, 1948).

נאַטע לוריע. געבוירן דעם 15 יאנואר 1906 אין דאַרף ראַסקאַשנע (זא-פּאַראָזשער געגנט). פארענדיקט די ליטערארישע אַפטיילונג פון מאָסקווער פּע-דאגאָגישן אינסטיטוט אף לענינס נאַמען. אַנטיילנעמער פון דער גרויסער פּאָטער-לענדישער מילכאַמע. אָנגעהויבן זיך דרוקן אין 1929. ווינט אין אַדעס. אין בוך-פאַרם דערשינען: דער סטעפּ רופט, ראָמאַן. ערשטער טייל (מאָסקווע, 1932); ערשטער און צווייטער טייל (1948); „א פּאַסאזשיר“ און „שכנינים“ (1937); „א ליבע באם יאם“ און „ניט דערקענט“, — דערציילונגען. מאסן־ביבליאָטעק (1938); דערציילונגען (קיעוו, 1939); דער לעצטער אינדווידואַל, דערציילונג; א זון פון פּאַלק; כאנע אויסקאַטש; דריי ברידערלעך (מאָסקווע, 1938); הימל און ערד, ראָמאַן (1965).

נויעך לוריע (1886—1960). אַנטיילנעמער פון דער ערשטער וועלט־מיל-כאַמע און בירגערקריג. געווען א לערער אין סאָוועטישע יידישע שולן. אין בוך-פאַרם דערשינען: בריקן ברענען, דערציילונגען (כאַרקאָוו, 1929); זאוול די פּיס, דערציילונג (כאַרקאָוו—קיעוו, 1932); עלטער מיט א נאכט, נאָוועלן (1934); א געוויינלעך לעבן, דערציילונגען (מאָסקווע, 1935); איינער פון דער שערענגע, דערציילונגען (קיעוו—כאַרקאָוו, 1936); עליע יאַרש, ראָמאַן (קיעוו, 1938); א פּולע מאַס, דערציילונגען (מאָסקווע, 1940); געקליבענע דערציילונג-גען (קיעוו, 1940); אין וואַלד, דערציילונגען (1941); בא דער אָפּענער גרוב, דערציילונגען (מאָסקווע, 1944).

כאַנע לעווין. געבוירן דעם 16 מיי 1900 אין נאָוואַמאַסקאָווסק, זניעפּ-ראָפּעטראָווסקער געגנט (אוקראַינע). געדינט אין דער רויטער ארמיי ביסן ביר-גערקריג. אָנגעהויבן זיך דרוקן אין 1921. ווינט אין כאַרקאָוו. אין בוך-פאַרם דערשינען: צושטייער, לידער (כאַרקאָוו, 1929); אויג אף אויג (1933); קליי-ניקייטן (כאַרקאָוו—קיעוו, 1933); די יינגערע פון מיר (1934); אייגנס (קיעוו, 1941); אף שריט און טריט, דערציילונגען (מאָסקווע, 1943); פאר קינדער; אף דער זר-ניקער זייט, לידער (כאַרקאָוו—אַדעס, 1935); זומער (כאַרקאָוו, 1935); א מייסעלע וועגן א פעלד־גאנדי, א לערע און סוסליק (אַדעס, 1937); שטערנדלעך, לידער (כאר-קאָוו — אַדעס, 1937); פאר שוועסטערלעך און ברידערלעך — מייסעלעך און לידע-לעך (קיעוו, 1939); אין א גוטער שאַ, לידער (קיעוו—לואאָוו, 1940).

ליפמאן-לעווין (1877—1946). אָנגעהויבן זיך דרוקן פאר דער רעוואָלוציע. אין בוך-פּאַרם דערשינען: שריפטן, צוויי בענדער (ווילנע, 1909—1910); דוירעס דערוואכטע, ראָמאַן. ערשטער בוך (מאַסקווע, 1934); ערשטער בוך, צווייטער באַנד (1934); מערקע די פּיאָנערקע, דערציילונג (1939); דעם שטורעם אַנטקעגן, ראָמאַן (1939); טעג פארגאנגענע, נאָוועלן פון יאָר 1900 ביז 1907 (1941).

מישע לעוו. געבוירן דעם 3 יולי 1917 אין שטעטל פאָרעבישטשע, וויניצער געגנט. פארענדיקט דעם היסטאָרישן פאקולטעט פון מאַסקווער פעדינסטיטוט אף לענינס נאָמען. אין דער ליטעראַטור איז ער אַרײַן מיט זײַן בוך „פּאַרטיזאַנישע וועגן“ (מאַסקווע, 1948). ביים דער גרויסער פּאַטערלענדישער מילכאַמע געווען א פּאַרטיזאַן. פּאַרעפּנטלעכט א ריי דערציילונגען אין זשורנאַל „סאָוועטיש היימלאַנד“. לעבט אין מאַסקווע.

לעאָן לערמאַן (1904—1967). געקומען אין סאָוועטנפאַרבאַנד אין 1923. אין בוך-פּאַרם דערשינען: פּאַבריקגעסל (מאַסקווע, 1931); ציגל (1932); טאַרפּער (1933); צוקער-פּלאַנאַציעס (1936). די לעצטע יאָרן געשריבן אויך לידער.

בוזי מילער. געבוירן דעם 21 אפרעל 1913 אין שטעטל וואַלקאַווינעץ (אוקראַינע). פארענדיקט דעם ליטעראַריש-לינגוויסטישן פאקולטעט פונעם מאַסקווער פעדאָגאָגישן אינסטיטוט אף לענינס נאָמען. אָנגעהויבן זיך דרוקן אין 1931. ווינט אין ביראַבידזשאַן. אין בוך-פּאַרם דערשינען: מישמירעס בייטן זיך (כאַרקאָוו, 1931); קאַלוירטישע הינער, דערציילונג (כאַרקאָוו-קיעוו, 1933); אונטערן רעגנבויגן, נאָוועלן (מאַסקווע, 1934); ביראַבידזשאַן, דערציילונג (1948). דרוקט זיך אין זשורנאַל „סאָוועטיש היימלאַנד“.

כאַימלע מורד. געבוירן דעם 15 סענטיאַבער 1907 אין שטעטל כאַטששעוואַטע (אוקראַינע). געאַרבעט אין אַ קאַלוירט, שפּעטער אַלס פּאַרזיצער פון דאַרפּסאָוועט. אַנטיילנעמער פון דער גרויסער פּאַטערלענדישער מילכאַמע. אָנגע-הויבן זיך דרוקן אין 1930. ווינט אין טשערנאָוויץ. אין בוך-פּאַרם דערשינען: בליענדע אקאַציעס, ראָמאַן (קיעוו, 1938); ערד, ראָמאַן (מאַסקווע, 1948). דרוקט זיך אין זש. „סאָוועטיש היימלאַנד“.

דער ניסטער (פּינכעס קאַהאַנאָוויטש) (1884—1950). איינער פון די גרונטלייגער פון דער יידישער סאָוועטישער ליטעראַטור. אָנגעהויבן זיך דרוקן פאר דער רעוואָלוציע. זיינע וויכטיקסטע ביכער און ווערק: געדאַנקען און מאַטיוון (לידער אין פּראָזע). ווילנע, 1907; געדאַכט, באַנד 1—2 (בערלין, 1922—1923); געדאַכט (קיעוו, 1929); געזאַנג און געבעט (קיעוו, 1912); העכער פון דער ערד (וואַרשע, 1910); פון מיינע גיטער, דערציילונגען (כאַרקאָוו, 1929); א באַכע-מייסע, אָדער די מייסע מיט די מאַלאַכים (קיעוו, 1921); דרײַ הויפטשטעט, פּאַרציי-

כענונגען (כארקאוו, 1934); די מישפאכע מאשבער, ראָמאַן. ערשטער טייל (מאָסקווע, 1939); די מישפאכע מאשבער. ערשטער און צווייטער טיילן (ניר-יאָרק, 1948); קאַרבאַנעס, דערציילונגען (מאָסקווע, 1943); ניט פארענדיקטער ראָמאַן „פּון פּינפטן יאָר“, פּובליקירט אין זש. „סאָוועטיש היימלאַנד“ 1964, נומער 1, צום 80 יאָרדיקן געבורטסטאָג פונעם שרייבער.

אַנע סטעלמאך (1900—1950). אין צייט פון דער פאָטערלענדישער מילכאָמע האָט זי געארבעט אלס געאָלאָג אָף דאָרעם-אוראל. אין 1946 געדרוקט דערציילונגען אין דער מאָסקווער ייִדישער אַנטיפּאַשיסטישער צייַטונג „אַייניקייַט“, וועלכע זייַנען שפּעטער אַריין אין איר זאַמלונג „אָף דאָרעם-אוראל“ (מאָסקווע, 1947).

פּייַוול סיטאָ (1909—1945). געווען אַ פּאַרוואָרלאַזטער. פּון 1919 זיך דערצויגן אין אַ קינדערהויז. פּאַרענדיקט דעם אָדעסער פּעדינסטיטוט. אַנטייל-נעמער פּון דער גרויסער פּאָטערלענדישער מילכאָמע. אָנגעהויבן זיך דרוקן אין די 20'ער יאָרן. זייַנע דערשינענע ביכער: קינדערהויז נומ. 40, דערציילונג (כאַרקאָוו, 1930); דערציילונגען (דאָרטן); אָט דאָס זייַנען מיר, ראָמאַן (כאַרקאָוו—קיעוו, 1932); פּאַראַדיעס (מינסק, 1934); וואָס איז געשען? דערציילונגען (קיעוו—כאַרקאָוו, 1935); אין אַ נייַער מישפּאַכע (קיעוו, 1939), זומער, דערציילונגען (1939); איציק פּעפּער און פּייַוול סיטאָ — טאַראַס שעוויטשענאָקאַ, ליטעראַריש-מוזיקאַלישער מאָנטאַזש (1939); קאַנטאַניסטן, טראַגעדיע אין דרייַ אַקטן (1940).

הערשל פּאַליאַנקער. געבוירן דעם 15 פּעוואַר 1911 אין אומאַן. אָנגע-הויבן זיך דרוקן אין 1932. אַנטיילנעמער פּון דער גרויסער פּאָטערלענדישער מיל-כאָמע. וווינט אין קיעוו. דערשינענע ביכער: קוילן (כאַרקאָוו—קיעוו, 1932); אָף יענעם ברעג, דערציילונגען (1934); זקיינים האָבן גענומען דאָס וואָרט, דערצייל-לונג (קיעוו, 1937); די צווייטע באַגעגעניש, ראָמאַן (1937); אַ גאַסט אין שטעטל, איינאַקטער (1938); אָף צעבליטע סטעפּעס, קאַלינינדאָרפּער פּאַרצייכענינגען (1938); שויעל דער זיפּנמאַכער, ראָמאַן (1938); פּון דניעסטער ביז דוניי — בעסאַראַבער פּאַרצייכענונגען (1940); דער פּעטער יאַשע, דערציילונג (1940); שמייע גאַולען, ראָמאַן (1940); צווייטע, פּאַרגרעסערטע אופּלאַגע — מאָסקווע (1948); נעקאָמע, פּראָנט-דערציילונגען (1943).

שמועל פּערסאָוו (1889—1952). פּון 1907 ביז 1910 געלעבט אין אַמעריקע, וווּ ער האָט זיך אָנגעהויבן דרוקן. אין דער סאָוועטישער ליטעראַטור אַריין פּון 1922 מיט זייַן דערציילונג „שערבלעך“. שפּעטער דערשינען: קאַרנברויט, דער-ציילונגען (מאָסקווע, 1928); קאַנטראַקטאַציע, ראָמאַן (קיעוו—כאַרקאָוו, 1931); טאָג און נאַכט, דערציילונגען (מאָסקווע, 1933); מענטשן פּון מעטראָ, פּאַר-טרעטן (1935); אויזרעס, דערציילונגען (1939); דיין נאָמען איז פּאַלק, פּאַר-צייענונגען וועגן ייִדן פּאַרטיזאַנער (1944); וועגן העלדן פּון סאָוועטנפּאַרבאַנד — יאַקאָוו מאָשקאָווסקי (1940); יאַקאָוו סמושקעוויטש — דער דאָפּלער העלד פּון

סאָוועטנפארבאנד (1941); מוישע כאַכלאָוו — דער העלד פון סאָוועטנפארבאנד (1946); בלעטלעך פון רומפולן אַוואַר — די געשיכטע פונעם ליסווער מעטאלורגישן זאוואַד (אוראל). פארעפנטלעכט בלויז אייניקע פראגמענטן.

יעִקִּיעִל פֿאָרמאָן. געבוירן דעם 31 דעקאבער 1911 אין ליובאָר, זשייטאָמירער געגנט (אוקראַינע). פארענדיקט א קונסט־טעכניקום און פעדאָגאָגישן אינסטיטוט. געארבעט אלס שטאַלגיסער אפן קיָווער זאוואַד „באַלשעוויק“. אַנטי־נעמער פון דער גרויסער פאַטערלענדישער מיל־כאַמע. אָנגעהויבן זיך דרוקן אין 1931. ווינט אין קיָווע. דערשיינענע ביכער: צווישן סאַפּקעס (קיָווע, 1937); אָנהייב פּרילינג, דערציילונגען און נאָוועלן (1940); ליבע אין פּיָער, פּראָנט־דערציילונגן גען (מאַסקווע, 1943); מענטשן פון מיין לאַנד, דערציילונגען (1945); די שײַן קומט פון מיזערעך, אן אויפֿשטאַנד אין געטאָ — ראָמאַן (1948).

אוֹראַם קאַהאַן (1901—1965). אָנגעהויבן זיך דרוקן אין 1921. דערשיינענע ביכער: קאַרבן, לידער (קיָווע, 1923); מענטשן פון אַלְקער, דערציילונג (מאַסקווע, 1927); אַ כאַזער, נאָוועלע (כאַרקאָוו, 1928); בראַכשטיקער, דערציילונגען (1930); אוואַגאַרד, דערציילונג (מאַסקווע—כאַרקאָוו—מינסק, 1931); כאַלעמענדניטשקעס דורכפאַל (מאַסקווע, 1931); אינזשעניערן, ראָמאַן (כאַרקאָוו—קיָווע, 1932); ענערגיע, פּיעסע (1933); דערציילונגען (כאַרקאָוו, 1934); טריפּאַליע, פּאַעמע (1934); אַרן ליבערמאַן, — היסטאָרישער ראָמאַן. ערשטער בוך (קיָווע—כאַרקאָוו, 1935); די גאַלדענע ראָטע, עפּיזאָדן פון אמאַליקן שול־לעבן (1935); דאָס בעסטע היטל, דערציילונג פאַר קינדער (כאַרקאָוו—אַדעס, 1936); באַם טײַך גיל־פּיאַטקע, — אן עפּיזאָד פון מענדעלע מויכער־ספּאַרימס לעבן (כאַרקאָוו, 1937); מײַסעס פאַר קינדער (קיָווע, 1939); אייגענע און נאָענטע, געשיכטעס און נאָוועלעס (1939); צוויי איינאַק טערס (1939); צוויי דערציילונגען (1929); אָף אונדווער ערד, ראָמאַן (מאַסקווע, 1944); שאַלעם־אַלייכעם (1961), אין רוסיש. אין ייִדיש געדרוקט אין „מאַרגן־פּרייהײַט“, נײַ־יאָרק, ראָמאַן; פאַרברעכן און געוויסן, היסטאָרישער ראָמאַן (געקירצטער וואַריאַנט פּובליקירט אין זשורנאַל „סאָוועטיש היימלאַנד“, 1965, נומ. 9, 10, 11).

יעִקִּיעִל קאַהאַן (1909—1944). געפאַלן אין שלאַכט אפן פּראָנט דעם 22 יון 1944. געלערנט זיך אין דער פּראָפּטעכשול פון די שוסטער, אין פעדינסטיטוט און אספּיראַנטור. אָנגעהויבן זיך דרוקן אין 1928. דערשיינענע ביכער: דערציילונגען און מיניאַטורן (מינסק, 1932); אַ שטאַט אָן קלויסטערס, — דערציילונגען (קיָווע—כאַרקאָוו, 1936); אַ לעבעדיק געזינדל, דערציילונגען (כאַרקאָוו—אַדעס, 1937); פאַר־שיידענע דערציילונגען (מינסק, 1940).

מאַזי קאַבריאַנסקי. געבוירן דעם 10 מאַרט 1911 אין שטעטל כאַסאַווע, קיָווער געגנט. פארענדיקט א מעכאַנישן טעכניקום. אָנגעהויבן זיך דרוקן אין 1934 אין צײַטונגען און זשורנאַלן. אין בוך־פאַרם דערשיינענע: דעם קאַוועלס טאַכטער (קיָווע, 1940). דרוקט זיך אין זש. „סאָוועטיש היימלאַנד“.

מרישע קולבאק (1896—1940). אָנגעהויבן זיך דרוקן אין 1917 אין דער קאָמוניסטישער פרעסע. דערשינענע ביכער: שירים (ווילנע, 1920); לידער און פּאָעמען, 1917—1928 (מינסק, 1929); נייע לידער (ווארשע, 1922); אויסגעווילטע ווערק אין 3 בענדער (ווילנע, 1926); יאנקעו פראנק, דאמע; מאַשפּעך בען עפראים, דאמע; מאַנטיק, קליינער ראָמאַן (1926); זעלמעניאנער. ערשטער בוך (מינסק, 1931); צווייטער בוך (1935); דיסנער טשילד האַראָלד, פּאָעמע (1933); געקליבענע לידער (1934).

איציק קיפניס. געבוירן דעם 12 דעקאבער 1896 אין סלאָוועשנע (אוק-ראַינע). אָנגעהויבן זיך דרוקן אין 1922. ווינט אין קיעוו. דערשינענע ביכער: אַקסן, לידער (קיעוו, 1923); כאַדאַשים און טעג, — אַ כראַניק (קיעוו, 1926); מייסעס און דערציילונגען (כאַרקאָוו, 1929); דערציילונגען (1930); זעליק דער ראַדיסט און אנדערע דערציילונגען (מאַסקווע, 1933); כאַרעווע נעסטן, — דער-ציילונגען (כאַרקאָוו—קיעוו, 1933); 12 דערציילונגען, 1922—1932 (1933); אַ לאַנד, וואָס שיינט פאר דער גאַנצער וועלט, לידער (קיעוו, 1937); אַ קליַעכדיק יאַר, — דערציילונגען (מאַסקווע, 1938); כאַנע־ריווע גייט אַ טאַנק, פיעסע אין 3 אַקטן (קיעוו, 1939), פון די יונגע יאַרן, דערציילונגען (1939); די שטוב, ראָמאַן אין דריי טיילן (1939); צום נייעם לעבן, דערציילונגען (1940); די צייט גייט, — בילד-דער און דערציילונגען (1940); אונטערזענגס (ניו־יאָרק, 1960); מײַן שטעטלע סלאָוועשנע (ווארשע, 1962. פובליקירט אין דער צייטונג „פּאַלקס־שטימע“). אַפּגעדרוקט אַ גרויסע צאָל מייסעלעך, דערציילונגען, פיעסעס און לידער פאר קינדער.

יויסעף ראבין. געבוירן דעם 18 אפרעל 1900 אין גראָדנע (מײַנרעוו־וויסרוסלאַנד). געארבעט אַלס זעצער. פארענדיקט דעם מאַסקווער פעדאָגאָגישן אינ-סטיטוט אף לענינס נאָמען און אַספּיראַנטור. אָנגעהויבן זיך דרוקן אין 1923. ווינט אין מאַסקווע. דערשינענע ביכער: אין לייטערונג, דערציילונגען (מאַסקווע, 1930); געדרייטע שליאַכן, דערציילונגען (1930); שוועסטערקינדער, ראָמאַן (1930); אין טעג פון מיטן מיטוואָך, דערציילונג (כאַרקאָוו—קיעוו, 1931); מיט וואָס מיר לעבן, דערציילונגען (1931); בוזי דובין, ראָמאַן (מאַסקווע, 1932); דער וועג איז אָפּן, ראָמאַן. ערשטער טייל (1935); מיינע אייגענע, דערציילונגען (1947); מיר לעבן, דערציילונגען (1948); באַם נייעמאַן, ראָמאַן (פובליקירט אין רוסיש. אַ טייל — אין דער ווארשעווער „פּאַלקס־שטימע“. פערטער טייל — פובליקירט אין זש. „סאָוועטיש היימלאַנד“ 1967, נומ. 5, 6).

העשל ראביןקאָוו. געבוירן דעם 25 אויגוסט 1908 אין סאַסינצע (אוק-ראַינע). פארענדיקט דעם ליטעראַרישן פּאַקולטעט פון מאַסקווער פעדאָגאָגישן אינ-סטיטוט. אָנגעהויבן זיך דרוקן אין 1928. ווינט אין ביראַבידזשאַן. געדרוקט זיך אין דער ביראַבידזשאַנער פּעריאָדישער פרעסע, אין זשורנאַל „סאָוועטיש היימ-לאַנד“.

מאַרק ראָזומני. געבוירן דעם 24 סענטיאבער 1896 אין שטעטל זאַגער (ליטע). אָנגעהויבן זיך דרוקן אין 1921. ווינט אין ריגע. אין בוך־פּאַרם דערשינען

אין ריגע: אראנעא די שפין, נאָוועלן (1924); הינטערגעסלעך, דערציילונגען (1928); דאָס לאַנד פון טויזנט געשטאלטן, רײזע־בילדער (1929); מענטשן אין שטויב, נאָוועלן (1935); פאנטאסטישע רעפּאָרטאזשן (1936); מאַטקע כאבאד, פּאָלקסטימלעכע קאָמעדיע (1940). דרוקט זיך אין זש. „סאָוועטיש היימלאַנד“.

רי ו ו ק ע ר ו ב י ן. געבוירן דעם 15 מײַ 1906 אין מינסק. געענדיקט דעם מינסקער אוניווערסיטעט און אספיראנטור בא דער וויסרוסישער וויסנשאפט־אקאדעמיע. אָנגעהויבן זיך דרוקן אין 1931. ווינט אין מאַסקווע. טעטיק אלס קריטיקער, פּראָזאיקער און איבערזעצער. אין בוך־פּאַרם דערשינען: ײצבאַק־ײבוש פּערעץ (מאַסקווע, 1941); ײדישע פּרויען, פּאַרצייכענונגען (1943); שרײַבער און ווערק (ווארשע—מאַסקווע, 1968).

י א נ ק ל ר י ו ע ס. געבוירן דעם 18 יאנוואר 1886 אין שטעטל אָסווע (ווייס־רוסלאַנד). געווען אן ארבעטער שניידער. אָנטיילנעמער פון דער רעוואָלוציאָנערער באוועגונג. אן אָנגעזעענער טוער פון דער באַלשעוויסטישער אונטערערד. אָנגעהויבן שרײַבן אין 1912. ווינט אין מאַסקווע. דערשינענע ביכער: אונטערערד, דערציילונגען (מאַסקווע, 1929); באם יאם און אנדערע דערציילונגען (דאָרטן, 1931); אין טעג פון פארגרייטונג, דערציילונג (מינסק, 1935); יאן דזעמבאַ, כּראָניק (מאַסקווע, 1938); פאראַברענע קויכעס, — ראָמאַן (דאָרטן, 1941); דער וועג צום זיג, — ראָמאַן (זש. „סאָוועטיש היימלאַנד“ 1965, נומ. 2).

ע ל י ש ע כ ט מ א ן. געבוירן דעם 15 יאנוואר 1908 אינעם דאָרף וואסקאָוויטשי (אוקראַינע). פארענדיקט דעם ליטערארישן פאקולטעט פונעם אָדעסער פּע־דאגאָגישן אינסטיטוט. אָנטיילנעמער פון דער גרויסער פּאָטערלענדישער מילכאַמע. אָנגעהויבן זיך דרוקן אין 1927. ווינט אין קיעוו. דערשינענע ביכער: אפן שייד־וועג, דערציילונגען (כאַרקאָוו, 1930); פאראקערטע מעזשעס, — ראָמאַן. ערשטער בוך (כאַרקאָוו—קיעוו, 1932); צווייטער בוך (דאָרטן, 1936); פּאָליעסער וועלדער, דערציילונגען (קיעוו, 1940); ערעוו, ראָמאַן. ערשטער און צווייטער בוך (מאַסקווע, 1965).

י ע כ י ע ל ש ר י י ב מ א ן. געבוירן דעם 12 מארט 1913 אין שטעטל וואד־ראשקעוו (כעסאראביע). געארבעט אלס לערער. אָנגעהויבן זיך דרוקן אין 1935. ווינט אין קעשענעוו. דערשינען אין א בוך־פּאַרם: דרײַ זומערס (מאַסקווע, 1946). דרוקט זיך אין זשורנאַל „סאָוועטיש היימלאַנד“.

י. סערעבריאני.

אִינְהַאַלְט

5	אוראם אבטשוק. כאוערשאפט
11	מייער אלבערטאן. אין טייגע א שטיבל
26	מוישע אלטמאן. וואַרצלען
45	הערשל אַרלאַנד. א גאַלדן האַרץ
56	סאלוואדאר באַרזשעס. א נייער אופגאנג
66	ראַכל בוימוואַל. מײַסעלעך פאר דערוואקסענע
79	הירש בלאַשטיין. מיטן ברייטן שליאך
91	דאָויד בערגעלסאַן. פּרילינג
108	שמועל גאַדינער. יודקע קאַמונאָרייטשיקל
135	מוישע גאַלדשטיין. א מאַרש אָף וואַלאַטשיעווקע
150	אוראם גאַנטאר. אָף דעם נינגטן שטאַק
177	עליע גאַרדאָן. די באַבע פון די טראַקטאָריסטן
197	שמועל גאַרדאָן. דער פעטשאַרער שערער
212	שירע גאַרשמאַן. די באַבע מאַלקע
223	אלעקסאנדער גובניצקי. שאַלעם־אַלייכעמס פאַרטרעט
233	טעויע גען. א דערציילונג פון דער קינדהייט
263	הירש דאַבין. אין אייער א נאכט
282	צאָדעק דאַגאַפּאַלסקי. דעם קייסערס פאַרטרעט
288	מ. דאַניעל. א פרוי מיט א שראם אָף דער האנט.
300	מאַטע דעכטיאַר. ברידער
313	אירמע דרוקער. דאָס ווילנער באלעבעסל
334	ליובע וואסערמאַן. אייגן בלוט
339	ז. ווענדראָף. גרעטכען פון בעסוילעם־געסל
360	שמועל וועריטע. ווער איז שולדיק
367	נאַטאַן זאַבאַרע. אָף געקרייצטע וועגן
382	כאַים זילבערמאַן. הענט
392	כאַסקל טאַבאַטשניקאָוו. אליין, זונעניו, אליין...
415	יאַנקל יאַקיר. טאַטע־מאַמעס ניגן

424	יודל יאפע. צום גלייכן וועג
440	מײער יעלין. עס הייבט זיך ערשט אָן...
464	נאַטע לוריע. פארנאכט אף פאשע
474	נױעך לוריע. א קינד אין סטעפ
485	כאנע לעוויץ. מוליע באַבריק
493	ליפּמאַן־לעוויץ. דער טראַטואר
513	מישע לעוו. מײן טאַטנס נאַמען
539	לעאַן לערמאַן. טעקסטילער
548	בוזי מילער. פערע נויעס
570	כאַים מעלאַמוד. א באגעגעניש אין טײגע
581	דער ניסטער. העשל אנשעלעס
597	פּײוול סיטאַ. „די קאַמונקע פון פינף“
610	אנע סטעלמאַך. א געמעל אף א בעכער
620	הערשל פאַליאַנקער. דראַזשנע—בערלין
640	שמועל פערסאָוו. האַרמאַניקע
648	יעכעל פאליקמאַן. „Appassionata“
657	אוראַם קאהאַן. דער אטלעט
672	עליע קאהאַן. א שטאַט אָן קלויסטערס
686	מאַזי קאַבריאַנסקי. א גוטע נאכט, גוטערברודער
704	מוישע קולבאַק. די אלטע
719	איציק קיפּניס. פון באַדאַנעס פּאַפּירלעך
732	יויסעף ראביץ. ראַכל מיט אירע קינדער
740	העשל ראבינקאָוו. פון א נײער הייך
749	מאַרק ראַזומני. נאַוועלעטן
762	ריווקע רובין. אין א זײטיק געסל
787	יאַנקל ריוועס. מיר זעצן פאַר
793	עלי שעכטמאַן. א סטעפֿ־מאַטיוו
799	יעכעל שרײַבמאַן. מעלאַכע—מעלכע
	י. סערעבריאַני. קורצע ביאָביבליאָגראַפישע יעדעס וועגן די אוואַרן
810	פונעם בוך

РАССКАЗЫ ЕВРЕЙСКИХ
СОВЕТСКИХ ПИСАТЕЛЕЙ

(На еврейском языке)

М. «Советский писатель», 1969 г. 824 стр.
Б. З. 1967 г. № 68.
Редактор *Т. Г. Ген*
Художник *Г. А. Кравцов*
Худож. редактор *Е. Ф. Капустин*
Техн. редактор *А. М. Токер*
Корректоры *А. Б. Стрельник* и *Д. С. Грозовская*

Сдано в набор 18/X 1967 г.
Подписано к печати 16/XII 1968 г.
А 10848. Бумага 84×108¹/₃₂. № 1.
Печ. л. 25³/₄ (43,26). Уч.-изд. л. 41,30.
Тираж 4500 экз. Заказ 3153
Цена 1 р. 57 к.

Издательство «Советский писатель»
Москва, К-9, Б. Гнезниковский пер., 10.

Московская типография № 7 Главполиграфпрома
Комитета по печати при Совете Министров СССР
пер. Аксакова, 13

